

علم الفقه

GIFT BOOK

چھ حصے کا اردو

اردو زبان میں مکمل فقہ اسلامی کی ایک بہترین اور مستند کتاب جس میں وہ تمام اسلامی احکام و مسائل کہ جن کی ہر مسلمان کو دن رات ضرورت پیش آتی ہے درج ہیں اس کتاب میں عربی کی ضخیم اور مستند کتابوں کے تمام مضامین سہل اور آسان اردو میں منتقل کر دیے گئے ہیں تاکہ ہر مسلمان خود مسائل دیکھ کر ان پر عمل پیرا ہو سکے۔ اس لیے ہر مسلمان گھرانے میں اس کی موجودگی نہایت ضروری ہے۔

حضرت مولانا عبدالشکور صاحب فاروقی لکھنؤی
فائشر

دارالانشاعت متصل اردو بازار کراچی

DATA ENTERED

مجلد حقوق

اس کتاب کے مجلہ حقوق طباعت و اشاعت باقاعدہ مجلہ حقوق ناشر
محفوظ ہیں

GIFT BOOK

ACC. 8-298.....

Date 10-2-2003

P.U. LIBRARY LHR.

DATA ENTERED

75677

جدید عکسی اشاعت

باہتمام محمد رضی عثمانی

طباعت

ناشر: دارالاشاعت کراچی

دارالاشاعت - مقابل مولیٰ مسافر خانہ - کراچی نمبر ۱

ادارۃ المعارف - ڈاک خانہ دارالعلوم - کراچی نمبر ۱۲

مکتبہ دارالعلوم - ڈاک خانہ دارالعلوم - کراچی نمبر ۱۲

ادارۃ اسلامیات - ۱۹، انارکلی - لاہور

تقریظ

مفتی اعظم پاکستان مولانا مفتی محمد شفیع صاحبؒ

بسم اللہ الرحمن الرحیم
حضرت مولانا عبد الشکور صاحب لکھنؤ کی دامت برکاتہم کی
تصنیف لطیف علم الفقہ اردو زبان میں مکمل فقہ اسلامی کی بہترین
کتاب ہے اس کے مستند اور معتبر ہونے کے لیے
تو خود حضرت مصنف کا اسم گرامی کافی ضمانت ہے جو اپنے
علم و فضل اور خدمات کی بناء پر محتاج تعارف نہیں کتاب کی
ترتیب سہل اور عام لوگوں کے فائدہ کے لیے عبارت
آسان کرنے کا خاص اہتمام کیا گیا ہے۔ تاکہ عام اردو
نواں حضرات باسانی اس سے فائدہ اٹھا سکیں۔

بندہ محمد شفیع عفا اللہ عنہ

جمادی الاول ۱۳۸۱ھ

5-01-06

Gilt

پیش لفظ از ناشر

یہ ایک ناقابل فراموش حقیقت ہے کہ برصغیر ہندوپاک کے علماء اسلام نے اگر ایک طرف اپنے مذہب کی گرانقدر اور بے پایاں خدمات انجام دی ہیں تو دوسری طرف برصغیر میں اردو زبان کی تشکیل اور اس کے بعد اس کی ترویج میں بھی نمایاں اور ٹھوس خدمات سرانجام دی ہیں اردو زبان پر علماء کا سب سے بڑا احسان یہ ہے کہ انھوں نے عربی و فارسی زبان کی اہم اور بلند پایہ کتب کو اردو میں منتقل کیا ہے اور قرآن و حدیث فقہ تاریخ اور دوسرے اسلامی علوم پر اب تک اردو میں جس قدر ذخیرہ عوام کے سامنے آچکا ہے وہ یقیناً ہندوپاک کے مسلمانوں کے لیے باعث فخر و امتنان ہے۔

ہندوپاک کے مسلمانوں کی خوش قسمتی ہے کہ وہ اپنے دین و مذہب سے اردو زبان کے ذریعہ مکمل واقفیت حاصل کر سکتے ہیں۔

مذہبی نقطہ نظر سے سب سے زیادہ اہم عقائد و عبادت و معاملات ہیں جن کے مسائل و احکام سے واقف اور روشناس ہونا ہر شخص کے لیے ضروری ہے۔ اس سلسلہ میں علماء نے مختلف چھوٹی بڑی کتابیں تصنیف کیں اس دور میں حکیم الامت حضرت مولانا اشرف علی تھانویؒ کے ہشتی زیور کو جو مقبولیت و شہرت حاصل ہوئی وہ کسی دوسری کتاب کا حصہ نہ بن سکی۔ لیکن ہشتی زیور صرف فقہی مسائل پر ہی مشتمل نہیں بلکہ اس میں فقہی مسائل و احکام کے علاوہ اور بھی بہت سی معلومات ہیں لیکن اس کے حواشی اور ضمیموں نے اس کی ضخامت اتنی بڑھا دی کہ ہر شخص کے لیے اس سے فائدہ اٹھانا مشکل ہو گیا ہے۔ اس حق کی دیرینہ خواہش اور تمنا تھی کہ کوئی ایسی کتاب پورے اہتمام کے ساتھ شائع کی جائے کہ جس میں نہایت آسان فقہی ترتیب کے مطابق مکمل مسائل درج ہوں اور علماء کے نزدیک معتبر و مستند ہونے کے ساتھ عام فہم بھی ہوتا کہ ہر شخص اس سے استفادہ کر سکے۔

کافی تلاش و جستجو کے بعد مولانا عبدالشکور صاحب فاروقی لکھنؤی کی مشہور کتاب علم الفقہ پر نظر پڑی جو مستند ہونے کے ساتھ ساتھ اعمال و عبادات اور تمام دینی ضروریات پر مفصل معلومات کی حامل ہے کافی عرصہ ہو یہ انمول کتاب ہندوستان میں شائع ہوئی تھی۔ لیکن پاکستان میں کسی ادارہ نے اس کی طرف توجہ نہیں کی۔ حالانکہ یہ کتاب اسکی مستحق ہے کہ ہر شخص کو یہ کتاب اپنے گھر میں رکھنا چاہئے۔

تاکہ ہماری قوم کا سرفرد اسلامی احکام کا پورا پورا علم حاصل کر سکے اور ہماری آئندہ نسل صحیح معنی میں مسلمان کہلانے کی مستحق بن سکے۔ اس کتاب علم الفقہ میں فقہ کی ان تمام ضخیم اور مستند کتابوں کے مضامین سہل اور آسان اردو میں منتقل کر دیئے گئے ہیں جنہیں عربی میں ہونے کی وجہ سے اردو واں طبقت نہیں پڑھ سکتا۔

علم الفقہ اسلامی احکام و مسائل کی ایسی جامع اور مستند کتاب ہے کہ لوگ اس کی موجودگی میں دوسروں سے مسائل پوچھنے کی زحمت سے بے نیاز ہو جائیں گے اس لیے اس کتاب کا ہر گھر میں ہونا انتہائی ضروری ہے تاکہ وہ روزمرہ پیش آنے والے مسائل کا خود ہی حل تلاش کر کے اس پر عمل پیرا ہو سکے۔ اسی لیے اس کتاب کی اشاعت میں انتہائی اہتمام اور احتیاط برتی گئی ہے۔ چنانچہ اصل نسخہ پر نظر ثانی کرائی گئی اور پھر اس کے بعد کتابت کرائی گئی ہے تاکہ کتاب بالکل صحیح چھپے اور یہ پاکستانی نسخہ اغلاط سے پاک ہو۔ حتی الامکان کتابت و طباعت میں بھی پورا اہتمام کیا گیا ہے اور کاغذ بھی سفید گلینز استعمال کیا جا رہا ہے۔ یہ پوری کتاب چھ حصوں پر مشتمل ہے جن کی مختصر تفصیل درج ذیل ہے۔

① علم الفقہ حصہ اول۔ مسائل طہارت،

اس حصہ میں پاکی ناپاکی وضو و غسل وغیرہ کے تمام احکام درج کئے گئے ہیں۔

نوافل

۲۔ علم الفقہ حصہ دوم مسائل نماز،
اس حصہ میں فرض نماز سنتیں نوافل اور ہر قسم کی نمازوں اور ان کے
احکام درج ہیں۔

۳۔ علم الفقہ حصہ سوم مسائل روزہ و رمضان،
جس میں رمضان کے فضائل اور روزہ کے تمام مسائل اور اعتکاف
روایت روایت ہلال کا تفصیلی بیان ہے۔

۴۔ علم الفقہ حصہ چہارم مسائل زکوٰۃ و صدقات،
اس حصہ میں مسائل زکوٰۃ و صدقات کی تفصیل قرآن و سنت کی روشنی
میں بیان کی گئی ہے اور یہ بھی بتایا گیا ہے کہ زکوٰۃ کن لوگوں پر اور کس صورت
میں واجب ہے اور کن صورتوں میں نہیں اور یہ کہ زکوٰۃ و صدقات
کے کون لوگ مستحق ہیں۔

۵۔ علم الفقہ حصہ پنجم مسائل حج،
اس میں حج اور عمرہ کے تمام احکام و مسائل درج کئے گئے ہیں اور یہ بھی
بتایا گیا ہے کہ حج کن لوگوں پر فرض ہے اور اس کے شرائط کیا ہیں؟ اور ساتھ
ہی تمام مقامات زیارت کے احکام اور طریقے تفصیل کے ساتھ
لکھے گئے ہیں۔

۶۔ علم الفقہ حصہ ششم مسائل معاشرت،
اس حصہ میں نکاح طلاق خلع مہر و میراث وغیرہ کے مسائل و احکام درج ہیں
ان کے علاوہ دوسرے ایسے تمام مسائل جو روزمرہ زندگی سے متعلق ہیں۔ کتاب کا
یہ ایک مجمل خاکہ ہے تفصیل اصل کتاب میں ملاحظہ فرمائیں۔ امید ہے کہ لوگ اس
کتاب سے زیادہ نئے فوائد حاصل کریں گے۔ دارالاشاعت کراچی کی ابتداء ہی سے
یہ کوشش رہی ہے کہ عام مسلمانوں کے فائدے کے لیے مفید اسلامی کتابیں اعلیٰ
معیار پر شائع کی جائیں کہ جو عرصہ سے نایاب ہیں اور جن کی فی زمانہ نہ شخص کو
ضرورت ہے لیکن یہ ایک مشکل اور صبر آزمات کا کام ہے اس کو صرف اللہ تعالیٰ کی
مدد و احباب و اہل ذوق حضرات کا تعاون ہی پورا کر سکتا ہے۔

بندہ محمد رضی عثمانی۔
۲۰/۲۱ اپریل ۱۹۶۶ء مطابق ۱۶/۱۷ ذی الحجہ ۱۳۸۶ھ

زیادہ

معیار

فہرست مضامین علم الفقہ چھ حصے کا مل اردو

صفحہ	مضامین	صفحہ	مضامین
۴۰	متفرق احکام	۴	پیش لفظ
۴۲	نجاستوں کا بیان	۵	تقریظ حضرت مفتی محمد شفیع صاحب
۴۶	نجاست کے مسائل میں کارآمد اصول	۱۵	علم الفقہ حصہ اول (مسائل طہارت)
۴۹	ان چیزوں کا بیان جنہیں نجاست غلیظہ کے جن چیزوں میں نجاست خفیفہ ہے	۱۵	آغاز
۵۲	ان کا بیان	۱۵	اس کتاب میں جو امور کا لحاظ کیا گیا
۵۶	ناپاک ہونے والی چیزوں کی قسمیں	۱۵	پانی کے مسائل
۵۶	زمین وغیرہ کی پاکی کا طریقہ	۱۷	مطلق پانی کی پانچ قسمیں ہیں
۵۷	جن چیزوں میں مسام نہیں ان کی پاکی کا طریقہ	۱۸	پانی کی دوسری قسمیں
۵۷	جن چیزوں میں کم مسام ہیں ان کی پاکی کا طریقہ	۱۸	تیس پانی کی تینوں قسمیں
۵۸	کی پاکی کا طریقہ	۱۹	پانی کے مسائل میں کارآمد اصول
۵۹	مسام والی چیزوں کی پاکی کا طریقہ	۲۲	ہو مطلق ظاہر مطہر غیر مکروہ کا بیان
۶۱	رقیق و سیال چیز کی پاکی کا طریقہ	۲۲	غلیظہ مستعمل پانی
۶۱	سکڑھی اور لبتہ چیزوں کی پاکی کا طریقہ	۲۲	ظاہر مطہر مکروہ پانی
۶۲	کھال کی پاکی کا طریقہ	۳۲	جانوروں کا جھوٹا پانی
۶۲	جسم کی پاکی کا طریقہ	۳۲	کنویں کے احکام
۶۵	متفرق مسائل	۳۸	کنویں کے پاک کرنے کا طریقہ

صفحہ	مضامین	صفحہ	مضامین
۹۵	وضو جن چیزوں سے نہیں ٹوٹتا	۶۶	استنجا کے مسائل
	مسح کا بیان	۶۷	پیشاب پاخانہ جہاں درست نہیں
۹۹	موزوں کا مسح	۶۸	پیشاب پاخانہ کے وقت جن امور سے بچنا چاہیے
۱۰۰	مسح کی شرطیں	۶۹	جن چیزوں سے استنجا درست نہیں
۱۰۱	وہ چیزیں جن پر مسح درست ہے	۷۰	جن چیزوں سے استنجا بدراست درست ہے
	جن کو مسح درست ہے اور جن کو درست نہیں	۷۱	استنجا کا طریقہ
۱۰۳	مسح کے احکام	۷۳	استنجا کے احکام
	مسح کا مسنون و مستحب طریقہ	۷۵	نجاست حکمیہ سے پاک ہونے کا طریقہ
	مسح کے فرائض	۷۶	وضو کا بیان
	مسح کے سنن و مستحبات	۷۷	وضو کے واجب ہونے کی شرطیں
۱۰۵	مسح کے باطل ہو جانے کی صورتیں	۷۸	وضو کے صحیح ہونے کی شرطیں
۱۰۶	حدیث اصغر کے احکام	۸۲	وضو کے احکام
۱۰۸	وضو کے احکام	۸۳	وضو کا مسنون و مستحب طریقہ
۱۰۹	غسل کا بیان	۸۴	وضو کے فرائض
	غسل کے واجب ہونے کی شرطیں	۸۶	وضو کے واجبات
	غسل کے صحیح ہونے کی شرطیں	۸۸	وضو کی سننیں
۱۱۰	غسل کے فرض ہونے کی صورت	۹۰	وضو کے مستحبات
۱۱۲	استحاضہ کی صورتیں	۹۱	وضو کے مکروہات
۱۱۵	جن صورتوں میں غسل فرض نہیں	۹۳	معدور کا وضو
۱۱۷	جن صورتوں میں غسل واجب ہے	۹۴	وضو و قسم کی چیزوں سے ٹوٹتا ہے
	جن صورتوں میں غسل سنت ہے		پہلی قسم کی اول صورت
			پہلی قسم کی دوسری صورت
			دوسری قسم

صفحہ	مضامین	صفحہ	مضامین
۱۳۷	علم الفقہ حصہ دوم (مسائل نماز)	۱۱۸	جن صورتوں میں غسل مستحب ہے
		۱۱۹	غسل کا مسنون و مستحب طریقہ
		۱۲۰	غسل کے فرائض
۱۴۲	نماز کی تاکید اور اس کی فضیلت		غسل میں جن اعضاء کا ہونا فرض نہیں
	اصطلاحات		غسل کے واجبات
۱۴۵	اوقات نماز	۱۲۱	غسل کی سنتیں
۱۵۱	اذان اور اقامت کا بیان		غسل کے مستحبات
۱۵۳	اذان کے صحیح ہونے کی شرطیں		غسل کے مکروہات
۱۵۴	اذان اور اقامت کا مسنون طریقہ	۱۲۲	حدیث اکبر کے احکام
۱۵۵	اذان و اقامت کے احکام		غسل کے متفرق مسائل
۱۶۰	اذان و اقامت کے سنن و مستحبات	۱۲۳	
۱۶۲	متفرق مسائل	۱۲۸	تیمم کا بیان
۱۶۴	نماز کے واجب ہونے کی شرطیں		تیمم کے واجب ہونے کی شرطیں
۱۶۵	نماز کے صحیح ہونے کی شرطیں	۱۲۹	تیمم کے صحیح ہونے کی شرطیں
۱۷۵	فرض نمازوں کا بیان		پانی کے استعمال سے معذور ہونے کی صورتیں
۱۸۲	نماز وتر کا بیان	۱۳۰	جن چیزوں سے تیمم جائز ہے اور جن سے نہیں
۱۸۵	نقل نمازوں کا بیان		تیمم کے احکام
۱۸۷	نماز تہجد	۱۳۱	تیمم کا مسنون و مستحب طریقہ
۱۸۹	نماز چاشت	۱۳۲	تیمم کے فرائض اور واجبات
۱۹۰	نماز تہجد المسجد	۱۳۳	تیمم کی سنن اور مستحبات
۱۹۱	سنت وضو		تیمم جن چیزوں سے ٹوٹ جاتا ہے
۱۹۲	نماز سفر	۱۳۴	
۱۹۳	نماز استخارہ	۱۳۵	
۱۹۳	نماز حاجت		

صفحہ	مضامین	صفحہ	مضامین
۲۷۶	دوسرا نقشہ	۱۹۴	صلوۃ الاوابین
۲۷۸	تیسرا نقشہ	۱۹۴	صلوۃ تسبیح
۲۷۹	نماز میں سہو کا بیان	۱۹۶	نماز توبہ
۲۸۲	قضا نمازوں کا بیان	۱۹۷	نماز قتل
۲۹۱	مریض اور معذور کی نماز	۱۹۷	نماز تراویح
۲۹۵	مسافر کی نماز	۲۰۲	نماز اسحرام
۲۹۹	خوف کی نماز	۲۰۲	نماز کسوف و خسوف
۳۰۱	نماز جمعہ کا بیان	۲۰۵	نماز کے فرائض
۳۰۳	جمعہ کے فضائل	۲۱۰	نماز کے واجبات
۳۰۴	جمعہ کے آداب	۲۱۲	نماز کی سنتیں
۳۰۹	نماز جمعہ کی فضیلت اور تاکید	۲۲۵	نماز کے مستحبات
۳۱۱	نماز جمعہ کے واجب ہونے کی شرطیں	۲۲۶	جماعت کا بیان
۳۱۲	نماز جمعہ کے صحیح ہونے کی شرطیں	۲۲۷	جماعت کی فضیلت اور تاکید
۳۱۵	خطبے کے مسائل	۲۳۲	جماعت کی حکمتیں اور فائدے
۳۱۸	نبی صلی اللہ علیہ وسلم کا خطبہ جمعہ کے دن	۲۳۶	جماعت کے واجب ہونے کی شرطیں
۳۲۲	نماز کے مسائل	۲۳۶	ترک جماعت کے عذر پندرہ ہیں
۳۲۲	عیدین کی نماز کا بیان	۲۳۷	جماعت کے صحیح ہونے کی شرطیں
۳۲۹	کعبہ مکرمہ کے اندر نماز پڑھنے کا بیان	۲۳۷	جماعت کے احکام
۳۳۱	قرآن مجید کے نزول جمع و ترتیب کے حالات	۲۴۷	مقتدی اور ان کے متعلق مسائل
۳۳۶	قرآن مجید کے فضائل اور اسکی تلاوت کا ثواب	۲۵۰	جماعت حاصل کرنے کا طریقہ
۳۴۱	قرآن مجید کی تلاوت وغیرہ کے آداب	۲۵۱	نماز جن چیزوں سے فاسد ہو جاتی ہے
۳۴۹	سجدۃ تلاوت کا بیان	۲۵۹	نماز جن چیزوں سے مکروہ ہو جاتی ہے
۳۵۸	جنازہ کی نماز وغیرہ کا بیان	۲۶۷	نماز میں حدیث کا بیان
		۲۷۳	پہلا نقشہ
		۲۷۵	

صفحہ	مضامین	صفحہ	مضامین
۳۱۱	علم الفقہ حصہ سوم (مسائل روزہ و صیام)	۳۵۸	بیمار کی عبادت کا بیان
		۳۶۰	قریب المرگ کے احکام
		۳۶۲	غسل میت کے مسائل
۳۱۳	روزے کی فضیلت تاکید اور رمضان کی بزرگی۔	۳۶۶	کفن کے مسائل
۳۲۲	روزت ہلال کے احکام	۳۶۹	نماز جنازہ کے مسائل
۳۲۶	روزے کے واجب ہونے کی شرطیں	۳۷۷	دفن کے مسائل
۳۳۰	روزے کے صحیح ہونے کی شرطیں	۳۸۲	شہید کے احکام
۳۳۲	روزے کے اقام	۳۸۶	متفرق مسائل
۳۳۴	روزے کے فرائض	۳۹۰	ایصال ثواب کے مسائل
۳۳۵	روزے کے سنن و مستحبات	۳۹۸	مسجد کے احکام
۳۳۶	روزہ جن چیزوں سے فاسد ہو جاتا ہے وہ صورتیں جن میں روزہ فاسد نہیں ہوتا۔	۴۰۰	نماز کے اذکار غیر عربی زبان میں پڑھے جاسکتے ہیں یا نہیں
۴۴۴			
۴۴۶	معذورین کے احکام		پہلا مسئلہ نماز میں قرآن کی اصل عبارت کا پڑھنا فرض ہے یا اس کا ترجمہ بھی پڑھ سکتے ہیں
۴۵۴	قضا اور کفارے کے مسائل	۴۱۲	دوسرا مسئلہ۔ اذان و اقامت غیر عربی زبان میں جائز ہے یا نہیں
۴۵۲	روزے کے متفرق مسائل		تیسرا مسئلہ۔ نماز کی نیت صرف عربی میں کرے یا اپنی زبان میں
۴۶۰	اعتکاف کا بیان	۴۰۸	چوتھا مسئلہ تکبیر تحریمیہ اور اسی طرح دوسری تکبیرات غیر عربی میں کہنا جائز ہے یا نہیں
۴۶۱	اعتکاف کے مسائل		
۴۶۲	علم الفقہ حصہ چہارم (مسائل زکوٰۃ و صدقات)	۴۰۹	
۴۶۸	زکوٰۃ کی فضیلت اور اس کی تاکید		
۴۸۰	زکوٰۃ کے واجب ہونے کی شرطیں		
۴۸۲	زکوٰۃ کے صحیح ہونے کی شرطیں		

صفحہ	مضامین	صفحہ	مضامین
۵۳۱	حج کے صحیح ہونے کی شرطیں	۲۸۵	ساتھ جانوروں کی زکوٰۃ کا بیان
	حج کی فرضیت ساقط ہونے	۲۸۶	اونٹ کا نصاب
۵۳۲	کی شرطیں	۲۸۸	گائے بھینس کا نصاب
۵۳۲	حج کا منوں و مستحب طریقہ	۲۸۹	بکری بھینس کا نصاب
۵۳۸	حج کے فرائض		چاندی سونے اور تجارتی مال
۵۳۹	حج کے واجبات	۲۹۰	کا نصاب
"	حج کے مسائل	۲۹۲	زکوٰۃ کے مسائل
۵۳۹	حلق و تقصیر	۲۹۷	عشر یعنی زمین کی پیداوار کی زکوٰۃ
۵۵۰	عمرہ	۵۰۳	ساعی اور عاشق کا بیان
"	قرآن		زکوٰۃ اور عشر کے مستحقین
۵۵۱	تمتع	۵۰۴	کا بیان
۵۵۲	جنایتوں کا بیان	۵۱۰	سکاز کا بیان
"	احرام کی جنائتیں	۵۱۲	صدقہ فطر کا بیان
۵۶۰	ودقربانی کی جنائتیں	"	مسائل
۵۶۲	مفسد حج و عمرہ		
۵۶۵	شکار کی جزا		
۵۶۹	حرم کی جنائتیں		
۵۷۲	احرام پر احرام باندھنا	۵۱۷	علم الفقہ حصہ پنجم مسائل (حج و عمرہ)
۵۷۶	احصار کا بیان	۵۱۸	حج کی تاکید اور فضیلت
۵۷۷	احصار کی صورتیں		اصطلاحی الفاظ اور مقامات کے
"	احصار کا حکم	۵۲۱	ناموں کی تشریح
۵۷۹	دوسرے کی طرف سے حج کرنا	۵۲۱	حج کے فوائد اور اس کی حکمتیں
۵۸۵	حج کی نذر ماننا	۵۲۸	حج کے احکام
۵۸۷	متفرق مسائل	۵۲۹	حج کے واجب ہونے کی شرطیں

صفحہ	مضامین	صفحہ	مضامین
۴۷۲	مدخولات		رسول اکرم کے روزنہ اقدس کی
"	مدخولات اور منکوحات کے	۵۸۹	زیارت کا بیان
"	اصول		زیارت روزنہ اقدس کے فضائل
"	اپنے اصول	۵۹۰	اور اس کا حکم
"	اپنے فروع	۶۰۱	زیارت کا طریقہ اور اس کے احکام
۴۷۸	تیسرا سبب		نہایت التجا کے ساتھ میری
"	دودھ کا رشتہ	۶۰۹	وصیت ہے
۴۸۱	دودھ کے رشتہ کی شرطیں	۶۱۷	حجۃ الوداع کی مختصر کیفیت
۴۸۲	چوتھا سبب		
"	اختلاف مذہب	۶۳۵	علم الفقہ حصہ ششم مسائل معاشرت
	پانچواں سبب		
	اتحاد نوع	"	نکاح
۵۸۵	چھٹا سبب	۶۴۵	نکاح کی ترغیب اور فضیلت
"	اختلاف جنس	۶۴۸	نکاح کے احکام
"	ساتواں سبب	۶۴۹	نکاح کا مسنون و مستحب طریقہ
"	طلاق	۶۵۵	رسوم نکاح
"	آٹھواں سبب		نکاح کے ارکان اور اس کے
"	نعان	۶۵۷	صحیح ہونے کی شرطیں
"	نواں سبب	۶۶۰	ایجاب و قبول
"	ملک	۶۶۸	گواہی
	دسواں سبب	۶۷۱	محرمات کا بیان
۴۸۶	جمع اور اس کا مطلب	۶۷۲	پہلا سبب
"	جمع کا دوسرا مطلب	۶۷۳	دوسرا سبب
۴۸۶	گیارہواں سبب	"	سسرالی رشتہ

صفحہ	مضامین	صفحہ	مضامین
۴۲۸	زوجہ کے حقوق	۴۸۹	تعلق حق غیر
"	نفقہ کے مسائل	"	مہرات کا بیان
۴۳۲	زوج کے حقوق	۴۹۱	ولی کا بیان
	رسول اللہ صلی اللہ علیہ وسلم	۴۹۸	کفو کا بیان
۴۳۵	کا حسن معاشرت	۵۰۰	مہر کا بیان
	لوٹڈی غلام اور ان کے نکاح	۵۰۳	مہر کی مقدار واجب کا بیان
۴۳۷	کے احکام	۵۰۵	نقشہ مہرات المؤمنین
۳۴۱	نابالغ بچوں کے نکاح کا بیان	۵۰۸	مہر مثل
۳۴۳	کافروں کے نکاح کا بیان	۵۲۲	نکاح فاسد و باطل کا بیان
۴۴۸	خاتمہ کتاب	۵۲۸	حقوق زوجین

بِسْمِ اللّٰهِ الرَّحْمٰنِ الرَّحِیْمِ ۝

علم الفقہ حصہ اول

اَلْحَمْدُ لِلّٰهِ كَمَا يَلِیْقُ بِجَلَالِهَا وَالصَّلَاةُ وَالسَّلَامُ عَلٰی مَظْهَرِ كَمَالِهَا عِبْدًا
وَرَسُوْلًا سَيِّدًا قَاوِمًا وَاوَاكِلًا نَا حُكْمًا وَاوَالِیًّا وَاَصْحَابًا اَلْمُتَعَلِّیْنَ بِمَجْهَدٍ
چونکہ اس کتاب کے مقدمہ میں فقہ کی تعریف اور اس کے پڑھانے کی
فصلیت اور اس کی احتیاج اور ضرورت جو ہر مسلمان کو ابتدائے پیدائش سے آخر
وقت تک رہتی رہے نہایت دل چسپ تقریر اور بہت دلکش تحریر میں مدیونہ ناظرین
ہو گی اور اس کے متعلق دوسری مفید اور کارآمد بحثیں نہایت عمدہ تفصیل سے
پیش کی جائیں گی۔ اس لیے اس مقام پر صرف بعد ظاہر کرنے ان امور کے جن کا
الزام اس کتاب میں کیا گیا ہے۔ اصل مقصود کی طرف توجہ کی جاتی ہے۔

اس کتاب میں جن امور کا لحاظ کیا گیا ہے

- ۱۔ ہر شے کے متعلق جس قدر احکام ہیں وہ سب ایک جگہ جمع کر دیئے جاویں
تا کہ ہر شخص کو مسئلہ نکالنے میں آسانی ہو۔
- ۲۔ ہر مسئلہ میں وہی قول لکھا جائے گا جس پر فتوے بے مختلف اقوال اور
روایات کا ذکر نہ کیا جائے گا تاکہ دیکھنے والے کے ذہن کو انتشار نہ ہو۔
- ۳۔ وہ بہت سے مسائل جو امام ابو حنیفہ رحمۃ اللہ علیہ کی طرف منسوب ہیں
حالانکہ ان کے نہیں یا بعض کمزور مسائل کو مفتی بہ لکھ دیا گیا ہے اس کی
بھی تحقیق کی جائے گی۔
- ۴۔ بعض مسائل کی بلحاظ ضرورت دلیل بھی بیان کی جائے گی۔
- ۵۔ زمانہ کے بدلنے سے جو احکام بدل گئے ہیں اور تجارت کے نئے اسباب
مثلاً ریل، تار، ڈاک، ٹلگٹ، اسٹامپ، نوٹ وغیرہ کے احکام کا بھی بیان ہوگا۔

۶۔ جب کوئی ایسا مسئلہ پیش آوے کہ جن کا حکم کتب فقہ میں نہیں یا سخت اختلاف
کی وجہ سے ایک دو شخص فیصلہ نہ کر سکیں تو علمائے عرب و عجم سے مشورہ کر کے
محقق قول لکھ دیا جائے گا۔

۷۔ جن کتب معتبرہ سے مسائل نقل کئے جائیں گے ان کے نام بحوالہ صفحہ و
سطر یا فصل و باب لکھ دیئے جائیں گے تاکہ اگر کسی کو اصل کا دیکھنا منظور ہو تو
اس کو وقت نہ ہو۔ ہاں جن مسائل میں اتفاق ہے یا مشہور ہیں ان کا حوالہ نہ
دیا جائے گا۔

۸۔ اردو عام فہم ہوگی لغت اور اصطلاح کی بھرت نہ ہوگی تاکہ عام لوگ بھی سمجھ
لیں۔ میں خداوند تعالیٰ کی ذات پر بھروسہ کر کے پوری پوری اُمید رکھتا ہوں کہ
میری اس کتاب سے عام اہل اسلام کو نفع ہوگا علم والوں کو بھی اور بے علموں کو
بھی عورتوں کو بھی مردوں کو بھی اس لیے کہ اس کی عبارت اس قدر آسان اور
سادہ ہے جس کا سمجھنا کسی جاہل کو بھی مشکل نہیں ہے۔ وہ معتبر نایاب کتابیں
جن سے اس کتاب میں کام لیا گیا ہے غالباً ہر شخص کو نہیں مل سکتیں۔ خدا نے
چاہا تو اس کتاب کے بعد مفتی بر اور محقق مسئلہ دریافت کرنے کے لیے پھر
کسی اور فقہ کی کتاب کی ضرورت نہ رہے گی۔ چونکہ فقہ میں عبادات اور عبادات
میں نماز کا رتبہ سب سے زیادہ ہے اور وہ بغیر طہارت کے نہیں ہو سکتی
اور طہارت پانی پر موقوف ہے اس لیے پہلے پانی کے مسائل لکھے جاتے
ہیں۔ اللہ تعالیٰ مدد فرمائے آمین

پانی کے مسائل

مقدمہ۔ اس میں ان اصطلاحی الفاظ کے معنی بیان کئے جائیں گے جو پانی کے مسائل میں بولے جاتے ہیں۔ پانی کو عربی میں ماء کہتے ہیں اور اس کی دو قسمیں ہیں مطلق، مقید۔

۱۔ مطلق۔ وہ پانی جس کو محاورہ میں پانی کہتے ہیں اور پانی کے لفظ سے بغیر کسی خصوصیت کے جو عام لوگ سمجھتے ہیں۔

پانی۔ لطیف شے ہے اگر گرد و غبار کی آمیزش اس میں نہ ہو تو جس برتن میں رکھا جاتا ہے اس کی تمام اندرونی چیزیں اس میں دکھلائی دیتی ہیں۔ رقیق اور پتلا ایسا ہے جس کو کپڑے سے بخوبی نچوڑ سکتے ہیں اور جسم اور اعضاء پر بہت آسانی سے ہا سکتے ہیں۔ جاندار چیزوں کی زندگی اور زمین سے اشیاء کا اگنا، بڑھنا باقی رہنا اس پر موقوف ہے۔ بیرنگی اس کا رنگ ہے۔ مزہ اس کا اس سے پوچھنے جس نے گرمی کی شدت اور پیاس کی حالت میں اس کو پیا ہو۔

۲۔ مقید۔ وہ پانی جس کو محاورہ میں پانی نہیں کہتے جیسے گلاب، کیوڑہ، رس سرکہ یا پانی کے ساتھ کوئی اور خصوصیت لگاتے ہیں۔ جیسے تر بوز کا پانی، ناریل کا پانی۔

مطلق پانی کی پانچ قسمیں ہیں

۱۔ طاهر مطہر غیر مکروہ۔ وہ پانی جو خود پاک ہو اور اس سے وضو اور غسل وغیرہ بغیر کراہت کے درست ہو۔

۲۔ طاهر مطہر مکروہ۔ وہ پانی جو خود پاک ہو مگر طاهر مطہر غیر مکروہ کے ہوتے ہوئے اس سے وضو، غسل وغیرہ مکروہ تنزیہی ہے۔ ہاں اگر وہ نہ ہو تو مکروہ نہیں۔

۳۔ طاهر غیر مطہر۔ وہ پانی جو خود پاک ہے مگر وضو یا غسل اس سے جائز نہیں۔

۴۔ مشکوک۔ وہ پانی جو خود پاک ہے مگر مطہر یا غیر مطہر ہونا اس کا

یقینی نہیں یعنی اگر اس سے وضو یا غسل کیا جائے تو اس کو نہ جائز کہہ سکتے ہیں نہ ناجائز۔
ف۔ طاہر غیر مطہر اور مشکوک میں فرق یہ ہے کہ اگر کسی کے پاس پانی طاہر
 غیر مطہر ہو تو اس کو صرف تیمم کرنا چاہیے۔ اس لیے کہ اس پانی سے وضو اور غسل کا
 ناجائز ہونا یقینی ہے اور اگر کسی کے پاس ماہ مشکوک ہو تو اس کو وضو و تیمم دونوں
 کرنا چاہئیں۔ اس لیے کہ ماہ مشکوک سے وضو اور غسل کا جائز یا ناجائز ہونا یقینی نہیں
 پانی کی یہ چاروں قسمیں ناپاک کو پاک کر دیتی ہیں۔ مذکورہ بالا فرق صرف وضو اور
 غسل کے احکام میں ہے۔

۵۔ نجس۔ وہ پانی جو خود ناپاک ہو اور وضو اور غسل اس سے جائز نہیں ناپاک
 چیزیں اس سے پاک نہیں ہوتیں بلکہ پاک چیزوں کو ناپاک کر دیتا ہے۔ چونکہ اس کی تین
 قسموں کا سمجھنا پانی کی دوسری قسموں کے معلوم کر لینے پر موقوف ہے۔ اس واسطے
 پہلے وہ دوسری قسمیں لکھی جاتی ہیں۔

پانی کی دوسری قسمیں

۱۔ جاری۔ وہ پانی جو بہتا ہوا ہو جس کو عام طور پر محاورہ میں بہتا پانی کہتے ہیں۔
 ۱۔ کثیر۔ اس قدر پانی کہ جس کی نجاست ایک طرف گرے تو دوسری طرف اس کا
 کچھ اثر نہ ہو نجاست کا رنگ، بو، مزہ پانی کے اور طرفوں میں معلوم نہ ہو۔
 ۲۔ قلیل۔ وہ پانی جو کثیر نہ ہو یعنی اگر اس کے ایک طرف نجاست گرے تو
 دوسری کسی طرف نجاست کا رنگ یا بو یا مزہ معلوم ہو۔

نجس پانی کی تینوں قسمیں

۱۔ وہاں جاری جس کے رنگ، بو، مزہ کو نجاست نے بدل دیا ہو۔
 کثیر راکد۔ جس کے تمام طرفوں کے رنگ، بو، مزہ کو نجاست نے بدل دیا ہو
 قلیل راکد۔ جس میں نجاست گر لی ہو خواہ تھوڑی یا بہت اور پانی کے رنگ

بہ مزہ میں فرق ہوا ہو یا نہ ہوا ہو۔

مستعمل :- وہ پانی جس سے زندہ آدمی فرض ادا کرنے یا ثواب حاصل کرنے کے لیے وضو کرے۔ یا نہانے یا کسی عضو کو دھونے بشرطیکہ وہ پانی اس کے جسم سے ٹپک چکا ہو اور جسم پر کوئی نجاست حقیقیہ نہ ہو۔

غلیظ نمز :- وہ پانی جو کھجوروں کے بھگنے سے شیریں ہو گیا ہو مگر اس کی اصل رقت و سیلان میں کوئی فرق نہ ہوا ہو ورنہ اس کے پلنے نشہ پیدا ہو۔

دریائی جالتور :- جن کی پیدائش اور زندگی پانی میں ہو۔ خواہ پانی سے جدا ہو کر زندہ رہ سکیں یا نہیں جیسے گھریال اور مچھلی وغیرہ۔

خشکی کے جالتور :- جن کی پیدائش اور زندگی پانی میں ہو۔ خواہ پانی سے جدا ہو کر زندہ رہ سکیں یا نہیں جیسے بٹ و غیرہ۔

دموی جالتور :- جن میں ذبح کرنے یا کسی عضو کے کاٹنے سے خون بہے یا ٹپکے غیر دموی جالتور :- جن میں بالکل خون نہ ہو یا ایسا خون ہو جو بہے بلکہ گاڑھا ہو جو بہ نہ سکے۔

کنواں :- پانی کا وہ چشمہ جو کثیر کی حد تک نہ پہنچا ہو۔

اسراف :- بے ضرورت یا ضرورت سے زائد پانی کو خرچ کرنا۔

پانی کے مسائل میں کارآمد اصول

راصل (۱) الاصل فی الماء اطہارۃ (اصل پانی میں پاکی ہے)

پانی اصل میں پاک ہے اور جب تک کسی دلیل سے اس کا ناپاک ہونا معلوم نہ ہو پاک سمجھا جائے گا۔

مثال :- جنگل میں گڑھوں میں جو پانی بھرا ہوتا ہے تا وقتیکہ قرآن سے اس کے ناپاک

عہد (شامی جلد ۱) اور اجماع جو مشہور ہے کہ جو پانی دس گز طول دس گز عرض مربع ہو وہ کثیر ہے اس سے کم ہو تو قلیل۔ یہ قول متاخرین کا ہے اصل مذہب میں اس کا کچھ پتہ نہیں نہ حدیث سے کوئی سند ہے۔

عہد جیسے پیشاب پاخانہ اور نجاست حقیقیہ کی تعریف انشاء اللہ نجاستوں کے بیان میں آوے گی۔

ہونے کا یقین ہو جائے پاک ہے۔

راصل (۳) الْيَقِينُ لَا يَزُولُ بِالشَّكِّ

یقین شک سے نہیں جاتا،

جس بات کا یقین ہو اس کو محض وہم یا شک سے چھوڑنا نہ چاہیے۔
مثال :- کسی مکان میں پاک پانی رکھا ہوا ہے وہاں سے کتا نکلتے ہوئے دیکھا
کتے کو پانی پیتے ہوئے نہیں دیکھا اور نہ کسی قرینہ سے اس کا پنا معلوم ہوا۔ اگر گمان
ہوتا ہے کہ شاید کتے نے پانی پی لیا ہو تو وہ پاک ہے اس لیے کہ پانی کا پاک ہونا یقینی
ہے۔ ناپاک ہونے کا شک ہوا تو اس شک سے یقین نہ جائے گا۔

راصل (۴) غَالِبُ الظَّنِّ مُلْحَقٌ بِالْيَقِينِ

گمان غالب یقین کا حکم رکھتا ہے،

یقین کی طرح گمان غالب بھی محض وہم و خیال سے چھوڑا نہ جائے گا۔
مثال :- کسی پانی کو دو مسلمان پاک کہیں اور ایک عورت یا کافر اس کو ناپاک
بتائے تو وہ پانی پاک ہے دو مسلمانوں کے کہنے سے اس کے پاک ہونے کا گمان
غالب ہے اور ایک عورت یا کافر کے کہنے سے اس کے ناپاک ہونے کا شک
ہے۔ اس لیے اس کے پاک ہونے کا حکم دیں گے۔

راصل (۵) الْأَصْلُ بقاء مَا كَانَ عَلَى مَا كَانَ (اصل یہ ہے کہ ہر چیز اپنی پہلی حالت پر باقی رہتی ہے،
ہر چیز اپنی پہلی حالت پر باقی سمجھی جائے گی جب تک کہ اس کی پہلی حالت کا چلا جانا
کسی دلیل سے معلوم نہ ہو۔)

مثال :- گھرے سے گلاس میں پانی لیا گلاس کے پانی میں نجاست دیکھی تو گھرے
کے پانی کو ناپاک نہ کہیں گے۔ گھرے کا پانی پاک تھا اب بھی پاک رہے گا اور نجاست
شاید گلاس میں ہو۔ ہاں گلاس دھو کر دیکھ کر پانی لیا جائے تو پھر یقیناً نجاست گھرے میں
سمجھی جائے گی۔

راصل (۵) الْأَصْلُ أَضَافَةُ الْحَادِثِ

اصل یہ ہے کہ نئی پیدا ہوئی چیز کو کہیں گے

إِلَى قُرْبِ أَوْقَاتِهَا

کہ اسی وقت پیدا ہوئی ہے۔

جو چیز کہ نئی پیدا ہوئی ہو اور اس کے پیدا ہونے کا وقت معلوم نہ ہو تو اس
کو سمجھیں گے کہ ابھی پیدا ہوئی ہے۔

مثال :- کنویں میں مرا ہوا چونا دیکھا جائے اور گرنے کا وقت کسی قرینہ

سے معلوم نہ ہو تو اس کنویں کے پانی کو دیکھنے کے وقت سے ناپاک کہیں گے اور اس سے پیشتر اس پانی سے جو وضو یا غسل کیا گیا ہے سب کو جائز رکھیں گے۔

(اصل ۶) الْمَشَقَّةُ تُجَلِّبُ التَّيْسِيرَ (سختی سے آسانی ہو جاتی ہے) قیاسی احکام ضرورت اور حرج کے وقت بدل سکتے ہیں۔

مثال :- پرندوں کی بیٹ ناپاک ہے کنویں میں گر جائے تو پانی ناپاک نہیں ہوتا اس لیے کہ اگر کنویں کے پانی کو ناپاک کہیں تو بہت وقت ہوگی کیونکہ پرندوں کی بیٹ سے کنویں کی حفاظت مشکل ہے۔

(اصل ۷) لَا مَاعَ لِالْإِجْتِهَادِ فِي مَوْرِدِ النَّصِّ (شرعی حکم میں عقل کو دخل نہیں) شرعی حکم کو عقل کے خلاف سمجھ کر رو نہیں کر سکتے۔

مثال :- کنویں میں مرا ہوا چوہا نکلے تو بیس ڈول کھینچنے سے پاک ہو جاتا ہے بیس ڈول سے تمام پانی کا پاک ہونا سمجھ میں نہیں آتا تو ایوں نہ کہیں گے کہ بیس ڈول سے پانی پاک نہیں ہوتا۔

(اصل ۸) مَا ثَبَتَ عَلَى خِلَافِ الْقِيَاسِ بِوَحْدِ قِيَاسٍ كَخِلَافِ هُوَ اس کو غفیرۃ لا یقاس علیہ دوسری جگہ جاری نہیں کرتے۔

شریعت کا جو حکم خلاف قیاس کے ہو اس کو دوسری چیزوں کے لیے ثابت نہیں کر سکتے۔ مثال :- پانی سے وضو اور غسل درست ہے عرق سے جو پانی کے مثل ہے وضو اور غسل کو درست نہ کہیں گے۔

(اصل ۹) الضَّرُورَاتُ تَبِيعُ الْمُحْذَرَاتِ (حاجت ناجائز چیزوں کو جائز کر دیتی ہے) ممنوع اور ناجائز چیزیں ضرورت کے وقت جائز ہو جاتی ہیں۔

مثال :- تشنگی میں جان پر آبنے تو ناپاک پانی پینا درست ہے۔

(اصل ۱۰) الْعَبْرَةُ لِلْغَالِبِ لَا لِلْمَغْلُوبِ (اعتبار غالب کا ہوتا ہے نہ مغلوب کا)

چند چیزیں جب مل جائیں تو ان میں جو غالب ہے اس کا حکم اور مجموعہ کا حکم ایک

ہی ہے۔

مثال :- مستعمل اور مطہر پانی اگر مل جائیں اور مستعمل زیادہ ہو تو یہ کل پانی مستعمل سمجھا جائے گا۔ اور اگر مطہر زیادہ ہو تو یہ کل پانی مطہر سمجھا جائے گا۔

پاک شے اگر پانی میں مل جائے اور پانی کی رقت و سیلان کو کھو دے یا پانی کے مزے اور رنگ یا رنگ اور بو یا بو اور مزے کو بدل دے تو سمجھا جائے گا کہ وہ شے پانی پر غالب ہے اور اس پانی کو ماء مطلق نہ کہیں گے۔

ماء مطلق طاہر مطہر غیر مکر وہ کا بیان

مسائل

مسئلہ (۱) بارش اور یا سمندر و نہر تالاب چشمہ کنویں کا پانی، شبنم برف اور اولہ کا پانی جو گرمی سے پگھل کر پئے۔ یہ تمام پانی پاک ہیں۔ وضو اور غسل ان سے بلا کر بہت درست ہے۔
مسئلہ (۲) نجاست جیسے پاخانہ، گوبر، لید و غیرہ سے پانی اگر گرم کیا جائے تو اس سے پانی میں کچھ نقصان نہ آئے گا وضو اور غسل بلا کر بہت درست ہے۔

مسئلہ (۳) پانی کا زیادہ پھرے رہنے، رکنے، بند رہنے سے یا برتن میں بہت دن رکھنے سے رنگ بدل جائے یا بدمزہ ہو جائے یا بو کرنے لگے تو وضو اور غسل بلا کر بہت اس سے جائز ہے جیسے تالاب حوض کا پانی زیادہ روز رکھنے سے بو کرنے لگتا ہے، حاجی پیچوں میں زمزم کو لاتے ہیں تو اس کا رنگ و مزہ بدل جاتا ہے۔

مسئلہ (۴) جنگل میں چھوٹے گڑھوں میں جو پانی بھرا رہتا ہے تا وقتیکہ قرآن سے اس کے ناپاک ہونے کا یقین یا ظن غالب نہ ہو اس وقت تک اس کو پاک ہی کہیں گے۔

مسئلہ (۵) راستوں پر مٹکے گھڑے وغیرہ میں پانی پینے کو رکھ دیتے ہیں اور اس سے ہر قسم کے لوگ شہری دیہاتی چھوٹے بڑے مرد و عورت پانی لے کر پیتے ہیں اور

عہ و نَزَلَ عَلَيْكُمْ مِنَ السَّمَاءِ مَاءً لَيُطَهِّرَكُمْ بِهِ وَيُنْذِرْ عَنْكُمْ ذِجْرَ الشَّيْطَانِ دوسرے مقام میں ہے وَ انزَلَ مِنَ السَّمَاءِ مَاءً طَهُورًا دونوں آیتوں کا حاصل یہ ہے کہ خدا نے تمہارے پاک کرنا کو مینہ برسا یا اس سے معلوم ہوا کہ یہ بارش کا پانی پاک ہے اور ناپاک چیزوں کو پاک کر دیتا ہے۔ قرآن مجید میں ایک اور مقام میں ہے فَإِنْ لَمْ تَجِدْ أَمَاءً فَتَيَمَّمُوا صَعِيدًا طَيِّبًا تَمِيمًا پانی نہ ملے تو تیمم کرو اس سے معلوم ہوا کہ پانی پاک ہے اس سے وضو و غسل درست ہے، یہ اگر نہ ہو تو تیمم کرنا چاہیے۔ حدیث میں ہے الْمَاءُ طَهُورٌ پانی پاک کر دیتا ہے ۲۱۸

احتیاط نہیں کرتے تو یہ پانی پاک ہے ہاں اگر ناپاک ہونے کا کسی طور سے یقین ہو جائے تو پھر پاک نہ ہوگا۔

مسئلہ (۶) کافروں کے برتن کا پانی بھی پاک ہے اس لیے کہ نجاست سے نہایت ملت کے لوگ بچتے ہیں۔ ہاں جو کافر کہ نجاست سے نہیں بچتے اور کسی طرح قرآن سے معلوم ہو جائے کہ ان کے برتن پاک نہیں تو پھر ان کے برتن کا پانی پاک نہ ہوگا۔

مسئلہ (۷) چھوٹے بچے جن کے ہاتھوں کا کچھ اعتبار نہیں نجاست سے وہ احتیاط نہیں کرتے اگر پانی میں ہاتھ ڈال دیں تو پانی پاک ہے۔ ہاں اگر ان کے ہاتھ کا ناپاک ہونا یقینی طور سے معلوم ہو جائے تو پانی ناپاک ہے۔

مسئلہ (۸) وہ کنویں جن سے ہر قسم کے لوگ پانی بھرتے ہیں اور میلے گرد وغبار آلود برتن اور ہاتھوں سے بھرتے ہیں ان کا پانی پاک ہے تا وقتیکہ بہتوں اور ہاتھوں کا ناپاک ہونا یقیناً معلوم نہ ہو۔

مسئلہ (۹) گھڑے یا مشکے سے لوٹے یا آبخورے میں پانی لیا جائے اور پانی پیتے وقت اور اس کے قبل لوٹے اور آبخورے کو نہ دیکھا جس سے معلوم ہوتا کہ ان میں کچھ تھا یا نہیں ہاں پانی لینے کے بعد دیکھا تو لوٹے میں یا آبخورے میں نجاست پائی تو ایسی حالت میں مشکے اور گھڑے کا پانی پاک ہے۔ اس لیے کہ اس صورت میں اس کا یقین نہیں کہ یہ نجاست گھڑے یا مشکے میں تھی۔ ممکن ہے کہ لوٹے یا گلاس ہی میں ہو اور اسی طرح ڈول سے بلا دیکھے ہوئے پانی بھرا جائے اور کھینچنے کے بعد ڈول میں نجاست نکلے تو پانی کنویں کا پاک ہے۔

مسئلہ (۱۰) درخت کی پتی گرنے کی وجہ سے پانی اگر لوگرنے لگے یا بد مزہ ہو جائے

عہ جس پانی کے ناپاک ہونے کا یہ ہو اور ناپاک ہونا یقیناً معلوم نہ ہو اس سے وضو اور غسل کرنا مکروہ تشریحی ہے بشرطیکہ اچھا پانی ہو جو ہو نبی صلی اللہ علیہ وسلم کا ارشاد ہے ۶۰۱۰ یہ پیئتم اللہم ایسبیاک مشبہ حیر کو تھوڑا اور یقینی سوز مشتبہ کو لے لو (اشان ص ۱۵۵ ج ۱) عہ بعض کتابوں میں ہے کہ اس سے وضو اور غسل درست ہے یہ قول صحیح نہیں اس لیے کہ پتوں کے گرنے سے پانی ناپاک نہیں ہوتا اور محاورے میں لوگ اس کو پانی کہتے ہیں اور اور جب یہ پانی مطلق اور مہرہ ہو تو پھر وضو اور غسل اس سے درست نہ ہونے کی کوئی وجہ نہیں اسی طرح گرد و مٹی پانی میں ہو جیسے بارش کا پانی برسات میں دریا کے پانی سے ہو جاتا ہے وہ بھی عرفاً پانی کہلاتا ہے ۱۲۰ منہ

یاریگ بدل جائے یا مزہ اور رنگ اور بوتنیوں بدل جائیں تو یہ پانی پاک ہے۔ وضو اور غسل اس سے درست ہے۔

غیر مستعمل پانی مسئلہ (۱۱) باد وضو شخص بلا نیت وضو کے ہاتھ پر ٹھنڈا کرنے یا گردوغبار دھونے کی غرض سے یا دوسرے شخص کو وضو سکھلانے کے لیے اگر وضو کرے تو اس وضو کا پانی مستعمل نہ ہوگا اور استعمال شدہ پانی سے وضو اور غسل درست ہے۔

مسئلہ (۱۲) با وضو مرد یا عورت جس کو نہانے کی ضرورت نہ ہو اور غسل نہ کرنا مسنون ہو اور نہ جسم پر کسی جگہ نجاست لگی ہو اور پھر نہانے تو یہ پانی مستعمل نہ ہوگا اور اس سے وضو اور غسل درست ہے اور اسی طرح وہ شخص جس کو نہانے کی ضرورت نہ ہو اگر اس عضو کو جو وضو میں نہیں دھویا جاتا دھوئے بشرطیکہ یہ عضو پاک ہو تو یہ پانی بھی مستعمل نہیں خواہ وہ سر کے بال ہی کبوں نہ دھوئے۔

مسئلہ (۱۳) حالضہ یا وہ عورت جس کو بچہ پیدا ہونے کے بعد خون آتا ہے خون بند ہونے سے پہلے اگر نہانے اور جسم اس کا پاک ہو تو یہ پانی مستعمل نہیں اور وضو اور غسل اس سے درست ہے۔

مسئلہ (۱۴) چار پانچ سال کا ایک ایسا لڑکا جو وضو کو نہیں سمجھتا وہ اگر وضو کرے یا دیوانہ وضو کرے تو یہ پانی مستعمل نہیں۔

مسئلہ (۱۵) پاک کپڑا، برتن اور دوسری پاک چیزیں جس پانی سے دھوئی جائیں اس سے وضو اور غسل درست ہے بشرطیکہ محاورے میں اس کو ماء مطلق کہتے ہوں اور پانی کے تین وصفوں سے دو وصف باقی ہوں اور اگر دو وصف بدل جائیں تو پھر درست نہیں مثالی چاول دھوئے جائیں یا ترکاری وغیرہ دھویں تو اگر رنگ، بو، مزہ تینوں بدل جائیں یا رنگ، مزہ بدل جائے یعنی دو وصف بدل جائیں تو وضو اور غسل درست نہیں۔ ہاں اگر کچھ نہ بدلے یا ایک بدلے تو درست ہے۔

عہ پاک ہونا ان کے جسم کا اگر پہلے سے مشتبہ ہو تو پھر اس کا مکروہ طاہر پانی کا حکم ہوگا۔ ۱۲

مسئلہ (۱۶) سور کتے کے علاوہ کوئی زندہ جانور جس پانی سے نہلایا جائے وہ پاک ہے بشرطیکہ جسم پر نجاست لگی ہوئی نہ ہو اور لعاب دہن نہ ملا ہو اور اسی طرح سور کتے کے سوا زندہ جانور جس پانی میں جانے یا گر پڑے اور اس کا منہ پانی تک نہ پہنچے اور جسم پر نجاست بھی نہ ہو تو یہ پانی پاک ہے اور وضو اور غسل اس سے درست ہے۔ ہاں گھوڑا اور وہ جانور جن میں دم سائل نہیں اور وہ جانور جن کا گوشت درست ہے ان کا لعاب دہن بھی اگر پانی میں مل جائے تو پانی پاک ہے۔ (در مختار)

مسئلہ (۱۷) بدن یا کپڑا صاف کرنے کے لیے یا خود پانی ہی صاف کرنے کی عرض سے کوئی شے مثل صابون وغیرہ کے پانی میں جوش دی جائے تو اس سے وضو اور غسل درست ہے بشرطیکہ پانی کی اصلی رقت میں کچھ فرق نہ ہو اور پانی کاڑھانہ ہو جائے خواہ مزہ، بو، رنگ تینوں جاتے رہے ہوں (مراۃ الفلاح)

مسئلہ (۱۸) پاک پانی میں خشک چیز مثل آٹے، ستوا، اناج وغلہ کے ڈال دی جائے یا خشک روٹی بھگو دی جائے یا گاڑھی چیز مثل شربت بنفشہ نیلوفر معجون گلقد کے ڈال دی جائے اور پانی کے تینوں وصف مزہ، بو، رنگ جاتے رہیں لیکن جوش نہ دیا جائے اور پانی کی رقت عسلیان اصلی میں کچھ فرق نہ آئے اور محاورے میں اس کو پانی بھی کہتے ہیں تو اس سے وضو درست ہے اور اگر محاورے میں پانی اس کو نہ کہیں بلکہ اس کا دوسرا نام ہو تو وضو درست نہیں خواہ رقت وسیلان پانی کا سا ہو۔ مثال شکر گھول کہ پانی میں شربت بنائیں تو اس سے وضو درست نہیں اگرچہ اس میں پانی کی سی رقت باقی ہو اس لیے کہ اس کو محاورے میں پانی نہیں کہتے بلکہ شربت کہتے ہیں۔

مسئلہ (۱۹) ایسی رقت سیال شے جو پانی سے رنگ، بو، مزہ تینوں وصفوں

عہ اس سے کہ محاورے میں اس کو ماہ مطلق کہتے ہیں اور حدیث شریف میں ہے کہ مزے کو بیری کی پتی پانی میں جوش دے کر غسل دوا در ظاہر ہے کہ اس سے تینوں وصف بھی بدل جائیں گے۔ ۱۲۰ عہ رقت کے باقی رہنے کی یہ علامت ہے کہ کپڑے سے پتھر میں تو نچوڑ جائے اور میدان کی علامت یہ ہے کہ اعضا پر پانی کی طرح بے ۱۲۰ عہ پانی سے تینوں وصف میں جو مخالف ہے اگر وہ وضو کو کھو دے تو سمجھا جائیگا کہ وہ پانی پر غالب ہے اور پانی فنا کر رہی ہے۔ جب پانی فنا ہو گیا تو پھر اس کا پانی کا حکم نہ رہے گا جیسے پانی برون بن کر جم جائے۔ ۱۲۰۔

میں مخالف ہو جیسے سرکہ، دو دھندلے، کہ ان کا مزہ، بو، رنگ تینوں مخالف ہیں اگر پانی میں مل جائے اور پانی کے کسی ایک وصف کو کھودے خواہ مزہ بدل جائے یا رنگ یا بو تو اس پانی سے وضو اور غسل درست ہے۔ ہاں اگر دو وصف جاتے رہیں تو درست نہیں۔ اور جو رقیق شے پانی سے دو وصف یا ایک میں مخالف ہو اور ایک یا دو میں موافق ہو جیسے عرق بادیاں، کیوڑہ وغیرہ کہ جن کی بو، مزہ مخالف ہے اور رنگ میں موافق ہے تو یہ اگر پانی میں مل جائیں اور پانی کے مزہ، رنگ اور بو میں کچھ تغیر نہ ہو تو اس سے وضو درست ہے ورنہ نہیں۔ یعنی اگر وصف بدل جائے گا تو وضو درست نہ ہوگا۔

مسئلہ (۲۰) رقیق وسیال شے جو پانی سے کسی وصف میں مخالف نہیں اس کا مزہ، رنگ، بو سب پانی کا سا ہے تو یہ اگر قلیل پانی میں مل جائے اور اس سے قلیل پانی وزن میں زیادہ ہو مثلاً یہ رقیق اگر ایک سیر ہو اور قلیل سو اسیر ڈیڑھ سیر ہو تو اس وقت اس قلیل سے وضو درست ہے۔

مثال: مستعمل پانی ایک سیر جو کہ پانی سے کسی وصف میں مخالف نہیں دو سیر پانی میں مل جائے تو تمام پانی غیر مستعمل ہوگا اور اس سے وضو اور غسل درست ہے۔

مسئلہ (۲۱) جس جانور میں دم سائل نہ ہو یا دریا یا جانور پانی میں مر جائے یا پھول کر پھٹ جائے تو یہ پانی پاک ہے وضو اور غسل اس سے درست ہے۔

مسئلہ (۲۲) کثیر یا جاری پانی میں نجاست گرے یا کوئی جانور گر کر مر جائے اور پانی کا مزہ، رنگ، بو ان تینوں میں سے ایک بھی نہ بدلے اور پانی اپنی اصلی

عہ اس سے معلوم ہوا کہ وہ شخص جس کو نہانے کی ضرورت ہے اگر حوض یا کنویں میں نہائے اور اس کے جسم پر نجاست نہ ہو تو پانی کنویں کا پاک ہے اور اسی طرح وضو کے وقت کنویں میں مستعمل پانی کے قطرے ٹپکیں تو بھی کچھ حرج نہیں اس لئے کہ مستعمل پانی بہ نسبت غیر مستعمل کے تھوڑا ہے اور اس تھوڑے پر فقہانے جو نجس ہونے کو لکھا ہے وہ مفتی یہ نہیں کہتے۔ عہ ایسا جانور اگر پانی میں پھٹ کر ریزہ ریزہ ہو گیا تو اس کا پینا کروہ تحریمی ہے (رشاحی صفحہ ۱۳۵ ج ۱۲)۔

حالت پر رہے تو ان سے وضو اور غسل درست ہے، ہاں اگر تینوں میں سے ایک بھی بدل جائے گا تو درست نہیں

مسئلہ (۲۳) جاری یا کثیر پانی میں مستعمل یا نجس پانی جو کہ جاری اور کثیر سے زیادہ ہو مل جائے تو اس سے جاری اور کثیر ناپاک نہ ہوگا۔

مسئلہ (۲۴) کنواں، چشمہ ناپاک اگر خشک ہو جائے اور پھر دوبارہ اس میں خشک ہونے کے بعد پانی نکلے تو یہ پانی پاک ہے بشرطیکہ اس میں اس وقت نجاست نہ ہو

مسئلہ (۲۵) نجس پانی گھڑے، پیالے، گلاس وغیرہ میں ہو اور نجاست کی وجہ سے پانی کارنگ، بو، تینوں میں سے کوئی بھی نہ بدلا ہو تو ایسی حالت میں پاک پانی اوپر سے برے یا ان برتنوں میں اس قدر ڈالا جائے کہ پانی کنارے سے نکل کر نیچے نہ جائے تو اس سے پانی و برتن دونوں پاک ہو جائیں گے (شامی ص ۳۱۱)

مسئلہ (۲۶) ناپاک زمین پر اگر اس قدر پانی ڈالا جائے کہ ایک گز بہ جائے یا اس قدر بارش ہو کہ ایک گز بہ جائے تو زمین اور پانی دونوں پاک ہیں (شامی ص ۳۱۱)

مسئلہ (۲۷) جاری پانی سے چند آدمیوں کو برابر متصل ہو کر وضو غسل کرنا درست ہے خواہ یہ پانی جاری کسی چھوٹے سے نالے میں ہو جیسا کہ ہندوستان میں چھوٹے چھوٹے بڑے نالے ہوتے ہیں جس سے کھیتوں کو پانی دیا جاتا ہے۔

مسئلہ (۲۸) جاری پانی اگر ناپاک ہو جائے یعنی نجاست اس کے کسی وصف

عہ کثیر اور جاری پانی نجاست ناپاک نہیں ہوتا اس لیے کہ اگر اس کو ناپاک مرنے کا حکم دیں تو ان کی معاشرت بہت دشوار ہو جائے گی۔ دوسری نجاست کا مدار طہائغ نفسیہ پر ہے نفیس طبیعت والے میں پانی کے استعمال کو برا نہیں اور گوارا نہ کریں تو وہ ناپاک ہے اور ظاہر ہے کہ کثیر جاری پانی میں اگر نجاست گرسے اور اس کا اثر معلوم نہ ہو تو ایسی طبیعت کے لوگ اس کے استعمال سے احتراز نہ کریں گے ہاں اگر نجاست پانی کے کسی وصف کو بدلے تو ضرور اس کے استعمال سے کراہت ہوگی اور اس وقت یہ بھی ناپاک ہے۔ اس موقع پر یہ بات بھی یاد رکھنے کے قابل ہے کہ کسی نہر میں اگر جانور مر جائے اور سر کے پانی کا اکثر حصہ جانور پر پڑتا ہو یا بے اور پانی کا کوئی وصف اس کی وجہ سے متغیر نہ ہو تو یہ پانی پاک ہے اور جانور کے پیچھے کی طرف وضو اور غسل کرنا درست ہے جو اس کے خلاف سمجھتے ہیں اس کی وجہ معلوم نہیں ہوتی ۱۲۔

کو بدل دے تو نجاست کا جب اثر جاتا رہے گا پانی پاک ہو جائے گا۔
 مسئلہ (۲۹) طاہر مطہر پانی میں مستعمل پانی برابر یا زیادہ مل جائے تو تمام
 پانی کو مستعمل کا حکم ہوگا ہاں اگر مطہر زیادہ ہو تو تمام کو مطہر کہیں گے۔
 مسئلہ (۳۰) عارضہ یا نفساء عورت خون بند ہونے کے بعد نہانے تو

یہ پانی مستعمل ہے۔
 مسئلہ (۳۱) جس شخص کو نہانے کی ضرورت ہو اور جسم پر اس کے کہیں نجاست
 نہ ہو وہ اگر نہانے یا اپنے کسی پاک عضو کو دھوئے یا کلی کرے یا ناک میں پانی ڈالے
 یا بلا ضرورت پیر کو یا ہاتھ کو پانی میں ڈال دے تو یہ مستعمل ہو جائے گا لیکن ہاتھ
 یا پیر کو اگر پانی میں ڈالے گا تو اسی قدر پانی مستعمل ہوگا جس قدر ہاتھ یا پیر کو لگا
 ہے نہ تمام اگر کسی ضرورت سے ہاتھ کو یا پیر کو اگر پانی میں ڈالے مثلاً پانی نکالنے
 کے لیے یا رکھنے کی وجہ سے تو پانی مستعمل نہ ہوگا اور اسی طرح سنت ادا کرنے
 کے واسطے اگر نہانے جیسے عیدین، جمعہ، حج، طواف وغیرہ کے لیے تو یہ
 بھی مستعمل ہوگا۔

مسئلہ (۳۲) بے وضو اگر وضو کرے یا اپنے کسی عضو کو دھوئے جس کا
 وضو میں دھونا فرض یا سنت ہے تو یہ پانی مستعمل ہوگا۔ اور اسی طرح با وضو وضو
 کے ارادے سے اگر وضو کرے لیکن دونوں وضو ایک مقام پر نہ ہوں تو یہ
 پانی بھی مستعمل ہو جائے گا ہاں اگر ایک جگہ وضو کیا اور پھر بلا فصل اسی جگہ دوسرا

علم ہمارے فقہانے یہاں بہت جزئیات بیان کئے جن کا مدار اس پر ہے کہ مستعمل پانی ناپاک ہے مثلاً یہ
 لکھتے ہیں کہ ایسا شخص جو نہانے کی ضرورت رکھتا ہے اور اس کے جسم پر کہیں نجاست نہیں اگر کنویں میں
 داخل ہو تو تمام پانی ناپاک ہے۔ بے وضو شخص اگر برتن میں پینچے سے زیادہ ہاتھ ڈالے تو تمام پانی ناپاک ہے
 وضو کے برتن میں اگر مستعمل پانی ٹپکے تو سب پانی نجس ہو گیا۔ اسی قسم کے اور بہت مسائل ہیں اور فقہا
 نے یہاں بڑی طبع آزمائیاں کی ہیں۔ اور لاطائل بخشیں چھوڑی ہیں نہ زیادہ تعجب کی یہ بات ہے کہ جب
 مستعمل پانی خود پاک ہے اگر مطہر میں جو زیادہ ہے مل جائے تو لکھتے ہیں کہ مفتی یہ یہ ہے کہ سب
 مطہر ہوگا۔ ایسی بحثوں کا کچھ موقع تھا۔ ۱۲۰

وضو کیا تو دوسرے وضو کا پانی مستعمل نہ ہوگا۔

مسئلہ (۳۳) جس جگہ پانی کا استعمال مسنون یا مستحب ہے وہاں جو پانی استعمال کیا جائے گا۔ وہ مستعمل کہلائے گا مثلاً کھانے کے پہلے یا پیچھے ہاتھ دھونا مسنون ہے تو جس پانی سے کھانے کے پہلے یا پیچھے ہاتھ دھویا جائے وہ مستعمل ہے۔

مسئلہ (۳۴) کافر کے بدن پر نجاست نہ ہو لیکن نہانے کی ضرورت ہو تو وہ جس پانی سے نہائے وہ مستعمل ہوگا ہاں اگر نہانے کی ضرورت نہ ہو اور با وضو پھر نہائے تو مستعمل نہ ہوگا۔

مسئلہ (۳۵) با وضو شخص وضو کے ارادہ سے دوبارہ وضو کرے یا بے وضو شخص بے ارادہ وضو کے اعضاء وضو کو دھوئے تو وہ پانی مستعمل ہوگا۔

راکد قلیل

مسئلہ (۳۶) قلیل پانی کھوڑی نجاست سے ناپاک ہو جاتا ہے مثلاً ایک قطرہ شراب یا پیشاب یا خون یا نجس پانی کا پڑ جائے یا ایک رتی پاخانہ گر جائے تو سب پانی نجس ہو جائے گا اگرچہ نجاست سے پانی کا رنگ، بو، مزہ میں کچھ فرق نہ آیا ہو۔

مسئلہ (۳۷) خون سائل جن جانوروں میں ہوتا ہے ان کا بدن مر جانے کے بعد ناپاک ہو جاتا ہے تو اگر ایسا جانور قلیل پانی میں گر کر مر جائے تو پانی ناپاک ہو جائے گا اور جن جانوروں میں خود خون سائل نہیں ہوتا مگر جب دوسرے جانوروں کا مثل انسان وغیرہ کے خون پیتے ہیں تب ان کا خون سائل ہو جاتا ہے جیسے بڑا کھٹمل، جو نکت، بڑا مچھر پتو وغیرہ پس اگر یہ جانور ایسے وقت میں کہ ان میں خون سائل ہو قلیل پانی میں گر کر مر جائے تو پانی ناپاک ہو جائے گا جنگلی مینڈک جن میں خون سائل ہو پانی میں مر جائے یا مرے ہوئے گر جائے تو پانی ناپاک ہو جائے گا۔

مسئلہ (۳۸) پاخانہ یا اور کسی نجاست سے جو کیرا پیدا ہوتا ہے وہ نجس ہے

عہ ہدایہ میں ہے کہ یہ پانی پاک نہیں ہوتا لیکن یہ سمجھ نہیں جینگلی مینڈک کی علامت یہ ہے کہ اس کے پیر کی انگلیوں میں بھی ادر کھال نہ ہو البتہ جانور جن میں خون سائل نہ ہو ان کے مرنے سے پانی نجس نہیں ہوتا۔

قلیل پانی میں گر جائے تو ناپاک ہو جائے گا۔ (رشامی ص ۱۲۵ ج ۱)
 مسئلہ (۹۳) قلیل ناپاک پانی میں اس قدر پانی چھوڑا جائے کہ وہ کثیر ہو جائے
 تو وہ پانی پاک نہ ہوگا بلکہ ناپاک ہو جائے گا۔ اور اسی طرح نجس حوضوں میں پانی نہ ہو
 تھوڑا تھوڑا چھوڑا جائے یا حوض میں نالی کے ذریعہ سے پانی بھرا جائے تو ان دونوں
 حالتوں میں پانی ناپاک ہوگا۔ حاصل یہ کہ تھوڑا پانی نجس پانی یا کسی دوسری نجس
 چیز سے ملے تو کل ناپاک رہے گا۔

طاہر مطہر مکروہ پانی

مسئلہ (۹۴) دھوپ سے جو پانی گرم ہو گیا ہو اس سے وضو غسل مکروہ
 ہے (رشامی ص ۳۲ ج ۱)

مسئلہ (۹۵) جس قلیل پانی میں آدمی کا تھوک یا ناک مل جائے اس سے
 وضو غسل مکروہ ہے (خزانة المفتین)

مسئلہ (۹۶) مستعمل پانی کا پینا اور کھانے کی چیزوں میں استعمال کرنا مکروہ
 ہے اور وضو غسل اس سے درست نہیں (رشامی ص ۳۳ ج ۱)

مسئلہ (۹۷) جس پانی کے ناپاک ہونے کا یقین اور گمان غالب نہ ہو
 محض شک ہو اس سے وضو غسل مکروہ ہے۔

مثال :- چھوٹا بچہ جس پانی میں ہاتھ ڈال دے اور اس کے ہاتھوں کا
 ناپاک ہونا یقینی نہ ہو۔ بلکہ ناپاک ہونے کا شک ہو تو اس سے وضو غسل
 مکروہ ہے۔

مسئلہ (۹۸) مرد کو خوب صورت لڑکے اور غیر محرم عورت کا جھوٹا پانی پینا
 مکروہ ہے بشرطیکہ اس پانی کے پینے سے شہوت کا گمان ہو اس میں وہ لطف ملے
 جو محبوبوں کے جھوٹے میں ملتا ہے۔ اور اسی طرح عورت کو بھی غیر مرد کا جھوٹا پینا
 مکروہ ہے (طحاوی و مراقی الفلاح)

مسئلہ (۹۹) زمزم کے پانی سے بے وضو کو وضو نہ کرنا چاہیے اور

اسی طرح وہ شخص جس کو نہانے کی حاجت ہو اس سے غسل نہ کرے اور اس سے ناپاک چیزوں کا دھونا اور استنجا کرنا مکروہ ہے (مراتی الفلاح ص ۱۲)۔
مسئلہ (۴۶) عورت کے وضو اور غسل کے پچھے ہوئے پانی سے مرد کو وضو غسل مکروہ ہے (شامی)۔

مسئلہ (۴۷) دریائی یا غیر موسمی جانور پانی میں مر کر پھٹ جائے اور ریزہ ریزہ ہو کر پانی میں مل جائے تو اس پانی کا پینا مکروہ ہے ہاں وضو، غسل اس سے درست ہے اس لیے کہ ان کے مرنے سے پانی ناپاک نہیں ہوتا (شامی ص ۱۳۵ ج ۱)۔
مسئلہ (۴۸) وضو کے پچھے ہوئے پانی سے استنجا کرنا مکروہ ہے۔
مسئلہ (۴۹) جن مقاموں پر خدا کا عذاب کسی قوم پر آیا ہو جیسے ثمود اور عاد کی قوم اس مقام کے پانی سے وضو اور غسل مکروہ ہے (شامی ص ۱۴ ج ۱)۔

جانوروں کا جھوٹا پانی

مسئلہ (۵۰) آدمی کا جھوٹا پانی مطہر غیر مکروہ ہے خواہ مسلمان کا ہو یا کافر کا، چھوٹے کا ہو یا بڑے کا مرد کا ہو یا ایسے شخص کا ہو جس کو نہانے کی ضرورت ہو یا حیض اور نفاس والی عورت کا بشرطیکہ کوئی ناپاک چیز مثل شراب اور سور کے کھا کر فوراً نہ پیسا ہو (طحطاوی شرح مرآتی الفلاح)۔

مسئلہ (۵۱) گھوڑے کا جھوٹا، حلال جانوروں کا جھوٹا چمندرہوں یا پتند، غیر موسمی جانوروں کا جھوٹا حرام ہوں یا حلال، دریائی جانوروں کا جھوٹا حرام ہوں یا حلال، طاہر مطہر غیر مکروہ ہے بشرطیکہ ان کا منہ اس وقت ناپاک نہ ہو یعنی نجاست کھاپی کر فوراً پانی نہ پیسا ہو اور ایسا بھی نہ ہو کہ نجاست اکثر کھایا کرتے ہوں جیسا کہ بعض جانوروں کو نجاست کھانے کی عادت ہوتی ہے۔ اور دوسری چیزوں سے اس کو زیادہ کھاتے ہیں (شامی)۔

مسئلہ (۵۲) جو جانور حرام ہیں اور مکانوں میں رہتے ہیں جیسے بلی، چوہا، سانپ اور حرام پتند اور اسی طرح وہ حلال جانور جو چھوٹے پھرتے ہیں اور جو چاہتے ہیں وہ

کھاتے ہیں جس چیز میں چاہتے ہیں منہ ڈال دیتے ہیں ان کا جھوٹا مکروہ تنزیہی ہے۔
 مسئلہ (۵۳) پرندوں کے سوا حرام جانور جو مکالوں میں نہیں رہتے جنگل
 میں رہتے ہیں جیسے شیر، بھیریا، چیتا، گوہ، ہاتھی وغیرہ ان کا جھوٹا ناپاک سے
 مسئلہ (۵۴) جن جانوروں کا جھوٹا ناپاک ہے اگر وہ ناپاک چیز کھا کر فوراً پانی پیں
 تو یہ جھوٹا ناپاک ہے اس لیے کہ ناپاک چیز کے لگنے سے زبان ہونٹ وغیرہ ناپاک
 ہو جاتے ہیں۔ ہاں کچھ وقت کے بعد جس میں دو ایک دفعہ لعاب نکلنے سے منہ
 صاف ہو جائے اگر کسی پانی کو پیں تو ناپاک نہ ہوگا۔

مسئلہ (۵۵) جس نچر کی پیدائش گدھی یعنی نادہ شتر سے ہو اس کا جھوٹا اور
 گدھے کا جھوٹا مشکوک ہے

کنویں کے احکام

کنویں میں گرنے والی چیزوں کی تین قسمیں ہیں۔

پہلی قسم وہ ہے جس سے کنواں ناپاک نہیں ہوتا۔

دوسری قسم وہ ہے جس سے کل پانی ناپاک ہو جاتا ہے۔

تیسری قسم وہ ہے جس سے کل پانی ناپاک نہیں ہوتا بلکہ تھوڑا پانی۔

مسئلہ (۵۶) پاک چیز کے کنویں میں گر جانے سے کنواں

ناپاک نہیں ہوتا اور وضو، غسل اس کے پانی سے اس وقت تک

درست ہے کہ اس کو پانی مطلق کہیں مثال بہ کنویں میں شکر چھوڑ دی جائے

پہلی قسم

عہ فقہانے کنویں کے پانی کو راکد قرار دیا ہے۔ اور راکد کی دو قسمیں ہیں۔ کثیر، قلیل، لیکن چونکہ کثیر کا حکم یہاں بھی

وہی ہے جو دوسرے کثیر پانیوں کا ہے۔ لہذا فقہانے اس کا اعتبار نہیں کیا۔ بخلاف کنویں کے قلیل پانی

کے کہ یہ دوسرے قلیل پانیوں کے مخالف ہے۔ دوسرے قلیل پانی ناپاک ہونے کے بعد پاک نہیں ہوتے

اور یہ پاک ہو جاتا ہے۔ اس وجہ سے فقہانے کنویں کے قلیل پانی کے احکام علیحدہ بیان کیے ہیں اور

کنویں سے ان کی مراد وہی کنواں ہے جس میں قلیل پانی ہو۔ ۱۲

تو اس سے وضو اس وقت تک درست ہے جب تک کہ وہ شربت نہ ہو جائے۔
مسئلہ (۵۷) حیوان غیر دُموی یا دریائی کے کنوئیں میں گر کر مر جانے سے
 کنواں ناپاک نہیں ہوتا بشرطیکہ ان کے جسم پر نجاست نہ ہو۔ مثال: پھلی، گھڑیاں
 وہ سائب جس میں خون نہ ہو اگر کنوئیں میں گر کر مر جائیں یا مر کر جائیں تو کنواں
 ناپاک نہ ہوگا۔

مسئلہ (۵۸) مسلمان کی لاش نہلانے کے بعد اگر کنوئیں میں گر جائے
 تو پانی ناپاک نہ ہوگا۔ بشرطیکہ جسم پر نجاست نہ ہو اور لاش پھول پھٹی نہ ہو۔
مسئلہ (۵۹) شہید نہلانے کے قبل بھی گر جائے تو کنواں ناپاک نہ ہو
 گا بشرطیکہ جسم پر نجاست نہ ہو اور خون اس کا پانی میں نہ ملے۔

مسئلہ (۶۰) زندہ آدمی کنوئیں میں گر جائے یا غوطہ لگائے اور پھر زندہ نکل
 آئے تو کنواں ناپاک نہ ہوگا بشرطیکہ جسم پر نجاست ہونے کا یقین یا گمان غالب نہ
 ہو اور استنجا پانی سے کیے ہوئے ہو کافر ہو یا مسلمان مرد ہو یا عورت یا وہ شخص
 جس کو نہانے کی ضرورت ہو یا حیض و نفاس والی عورت بشرطیکہ گرتے وقت
 خون بند ہو۔

مسئلہ (۶۱) سور کے سوا کُل جانوروں کی خشک ہڈی یا ناخن یا بال کے گر
 جانے سے کنواں ناپاک نہیں ہوتا (قاضی خاں)

مسئلہ (۶۲) جن جانوروں کا جھوٹا پاک ہے وہ اگر کنوئیں میں گر جائیں اور
 زندہ نکل آئیں تو پانی ناپاک نہ ہوگا تا وقتیکہ ان کے جسم پر نجاست ہونے کا یقین
 یا ظن غالب نہ ہو اور یہی حکم ان جانوروں کا ہے جن کا جھوٹا مکروہ تشریحی ہے یا
 احتیاطاً اگر بیس تیس ڈول نکال ڈالے جائیں تو بہتر ہے (قاضی خاں)

عہ حیوان دُموی کا جسم مرنے کے بعد نجس ہو جاتا ہے اسی کے موافق چاہیے تھا کہ مسلمان کا جسم بھی مثل
 کافر اور دوسرے دُموی حیوانات کے ایسا نجس ہو جاتا کہ نہلانے سے بھی پاک نہ ہوتا۔ لیکن اسلام نے
 اس کے بدلے جسم کو ایسا پاک کر دیا ہے کہ وہ مرنے کے بعد بھی ایسا نجس نہیں ہوتا۔

عہ جانوروں کا جسم بالخصوص پیران وغیرہ کو نجاست سے خالی ہوں مگر چونکہ ان کے نجس ہونے
 کا یقین یا ظن غالب ہے اس لئے پانی ناپاک نہ ہوگا۔

مسئلہ (۶۳) سور کے سوا جو جانور ایسے ہیں کہ ان کا جھوٹا ناپاک یا مشکوک ہے وہ اگر کنویں میں گر جائیں اور زندہ نکل آئیں تو کنواں ناپاک نہ ہوگا بشرطیکہ ان کے جسم پر نجاست ہونے کا یقین یا گمان غالب نہ ہو اور منہ ان کا پانی میں نہ ڈوبے پانی سے علیحدہ رہے جس میں ان کے منہ کا لعاب پانی میں نہ ملنے پائے ہاں اگر احتیاطاً بیس تیس ڈول نکال ڈالے جائیں تو بہتر ہے۔

مسئلہ (۶۴) طاہر مطہر مکروہ پانی یا مستعمل پانی کنویں میں گر جائے تو پانی ناپاک نہ ہوگا۔ ایسا جھوٹا لڑکا جو نجاست سے احتیاط نہیں کرتا اور اس کے جسم کا پاک یا ناپاک ہونا معلوم نہ ہو اگر کنویں میں گر جائے اور زندہ نکل آئے تو پانی پاک ہے ہاں احتیاطاً دس بیس ڈول نکال ڈالے جائیں تو بہتر ہے۔

مسئلہ (۶۵) مرغی یا کسی ایسے جانور کا انڈا جن کا گوشت حلال ہے اگر کنویں میں گر جائے تو کنواں پاک ہے (قاضی خاں)

مسئلہ (۶۶) زندہ عورت بچہ جننے اور وہ بچہ اسی وقت کنویں میں گر جائے اور زندہ نکل آئے تو پانی ناپاک نہ ہوگا بشرطیکہ اس کے جسم پر خون یا اور کسی قسم کی نجاست نہ ہو۔ (رشامی)

مسئلہ (۶۷) مرغی اور بٹ کے سوا کسی پرند کے پاخانہ پیشاب سے کنواں ناپاک نہیں ہوتا (طحاوی حاشیہ مراعی الفلاح)

مسئلہ (۶۸) چوہے اور بلی کے پاخانہ پیشاب سے کنواں ناپاک نہیں ہوتا۔

مسئلہ (۶۹) اونٹ یا بکری کی تھوڑی تینگنی کنویں میں گر جائے تو کنواں ناپاک نہ ہوگا خواہ جنگل کے کنویں میں گرے یا آبادی کے پانی میں گر کر لوٹ جائے یا نہ لوٹے۔

مسئلہ (۷۰) جس کنویں میں لید اور گوبر سے احتیاط دشوار ہے جیسے ان لوگوں کا کنواں جو گائے بھینس پالتے ہیں یا وہ کنواں جس سے ہر قسم کے لوگ پانی

عہ ان کے پاخانہ پیشاب کے پاک ہونے میں اختلاف ہے صحیح یہ ہے کہ ناپاک سے ۱۲۔
عہ تھوڑی کی مقدار میں اختلاف ہے صحیح یہ ہے کہ دیکھنے میں اور عرف میں جس کو لوگ
تھوڑی کہیں وہ تھوڑی ہے ۱۲۔

بھرتے ہیں جن میں ایسے لوگ بھی جن کے برتنوں میں گوبر یا لید لگی ہوتی ہے یا وہ کنواں جس کے قریب جانور اٹھتے بیٹھتے ہیں تو ان سب صورتوں میں تھوڑی لید گوبر سے کنواں ناپاک نہ ہوگا (مراقی الفلاح - شامی)

مسئلہ (۱۷) آدمی کا گوشت یا کھال ناخن سے کم اگر گر جائے تو کنواں

ناپاک نہ ہوگا (طحاوی شرح مراقی الفلاح)

مسئلہ (۱۸) جس شے کے ناپاک ہونے کا گمان غالب یا یقین نہ ہو وہ

اگر کنویں میں چھوڑ دی جائے تو پانی ناپاک نہ ہوگا۔ مثال :- آج کل کنویں میں انگریزی دوائیں چھوڑی جاتی ہیں اور ان کی نسبت یہ خیال کیا جاتا ہے کہ شاید اس میں شراب ہو تو محض اتنے خیال سے پانی ناپاک نہ ہوگا تا وقتیکہ اس میں شراب ہونے کا یقین نہ ہو۔

مسئلہ (۱۹) بکری شیر سے بھاگ کر یا چوہا بلی سے یا وہ جانور جس کا ذکر

نہیں ہو کسی جانور سے ٹکر کر کنویں میں گر جائے اور زندہ نکل آئے تو پانی ناپاک نہ ہوگا (شامی)

مسئلہ (۲۰) نلوں کا پانی جو آج کل ہندوستان کے اکثر شہروں میں رائج

ہیں جاری پانی کے حکم میں ہے یعنی سہاری کی طرح نجاست گرنے سے نہیں ہوتا جب تک کہ مزہ رنگ ابو میں فرق نہ آئے۔

مسئلہ (۲۱) جن جانوروں کا بیان اور جو صورتیں نمبر ۱ سے

دوسری قسم نمبر ۲ تک ہو چکی ہیں ان کے سوا اور کسی جانور کا پانخانہ پیشاب کنویں میں گر جائے تھوڑا پانی ہو یا بہت کنواں ناپاک ہو جائے گا اور اسی طرح نمبر ۲ میں جن جانوروں کا ذکر ہوا ہے ان کا پانخانہ زیادہ گر جائے تب بھی کنواں ناپاک ہو جائے گا۔

مسئلہ (۲۲) نجاست تھوڑی ہو یا بہت خفیفہ ہو یا فلیظہ کنویں میں

گر جائے تو تمام پانی ناپاک ہو جائے گا۔

مثال (۱) ایک قطرہ خون کا یا شراب کا یا پیشاب کا یا پانخانہ کا گر جائے۔

(۲) ایسا زخمی جانور جس کے زخم سے خون یا پیپ سہاری ہو کنویں میں گر جائے

زندہ نکلے یا نہیں (۷۳) ناپاک شے جیسے ناپاک کپڑا برتن کنویں میں گر جائے (۷۴)
 آدمی یا کسی جانور کے جسم پر نجاست ہو اور وہ غوطہ لگائے یا پانی سے استنجانہ
 کیے ہوئے کنویں میں داخل ہو۔

مسئلہ (۷۷) جو بچہ کہ مرا ہوا پیدا ہو کنویں میں گر جائے تو تمام پانی ناپاک
 ہو جائے وہ بچہ انسان کا ہو یا اور کسی کا۔

مسئلہ (۷۸) دموی غیر دریائی جانور کنویں میں گر کر پھول پھٹ جائے یا
 پھولے پھٹے ہوئے کنویں میں گر جائے تو تمام پانی ناپاک ہو جائے گا۔

مسئلہ (۷۹) سور کے گرنے سے تمام پانی ناپاک ہو جائے گا خواہ مرا
 ہوا نکلے یا زندہ نکل آئے اس لیے کہ سور کا بدن پیشاب یا پاخانہ کی طرح نجس ہے
 مسئلہ (۸۰) آدمی جو ان ہو یا بچہ کنویں میں گر کر مر جائے تو تمام پانی ناپاک
 ہو جائے گا اور اسی طرح بکری یا بکری کا بچہ یا بکری سے بڑا جانور جیسے ہاتھی،
 گھوڑا، اونٹ، بیل، یا ان کا بچہ اگر کنویں میں گر جائے تب بھی تمام پانی ناپاک
 ہو جائے گا۔

مسئلہ (۸۱) دو بلیاں یا دو سے زیادہ ایک بلی اور تین چوہے یا چھ سے
 زیادہ اگر کنویں میں گر کر مر جائیں تو تمام پانی ناپاک ہو جائے گا۔ اگرچہ ان
 میں سے کوئی بھی پھولا مچھٹا نہ ہو۔

۱۔ پھولنے مچھٹنے سے ان کے اندر کی نجاست پانی میں مل جائیگی جس سے تمام پانی ناپاک ہو جائے گا۔
 ۲۔ پھولنے کی پہچان یہ ہے کہ پانی میں گرنے سے اس کا جسم اپنے اصلی حجم سے بڑھ گیا ہو اور پھٹ
 جانے کی علامت یہ ہے کہ اس کے بال گر گئے ہوں یا شق ہو گیا ہو۔
 ۳۔ کنویں میں گرنے والے جانور کی شریعت میں تین قسمیں ہیں: بکری، بلی، چوہا جو جانور بکری
 سے بڑے ہیں یا بکری کے برابر وہ بکری کے حکم میں ہیں۔ اسی طرح جو جانور بلی کے برابر یا بڑے
 وہ بلی کے حکم میں ہے بشرطیکہ بکری سے چھوٹے ہوں اور جو جانور چوہے کے برابر ہیں یا بڑے
 بشرطیکہ بلی سے چھوٹے ہوں وہ چوہے کے حکم میں ہیں۔
 ۴۔ اس لیے کہ دو بلیوں کو ایک بکری کا حکم ہے اور اسی طرح چھ چوہوں کو ایک بکری کا حکم ہے۔

مسئلہ (۸۲) مشکوک پانی جیسے گدھے سے خچر کا جھوٹا پانی کنویں میں گر جائے تو تمام پانی ناپاک ہو جائے گا رضائی مستخرج ۱۱

مسئلہ (۸۳) جس کنویں کا تمام پانی ناپاک ہو گیا تھا اس کا پانی اگر کسی کنویں میں گر جائے تو اس کا بھی تمام پانی ناپاک ہو جائے گا مذاقی خاں

مسئلہ (۸۴) کنویں کے قریب اگر کوئی نالی یا گڑھا ایسا ہو جس میں ناپاک پانی جمع رہتا ہے اور اس کا اثر کنویں کے پانی میں معلوم ہو تو تمام پانی ناپاک ہو جائے گا۔ اور اسی طرح اگر پانخانہ وغیرہ کسی گڑھے میں ڈال دیا جاتا ہو اور کسی طرح اس کا اثر کنویں میں معلوم ہو تو ناپاک ہو جائے گا۔

تیسری قسم مسئلہ (۸۵) جو ہا یا اس کے برابر کوئی اور جانور یا اس سے چھوٹا یا اس سے بڑا لیکن بلی سے چھوٹا اگر کنویں میں گر کر مر جائے تو تمام پانی ناپاک نہ ہوگا بلکہ تھوڑا پانی اور یہی حکم ہے دو چوہوں کا ان سب صورتوں میں بیس ڈول نکالنے سے کنواں پاک ہو جائے گا۔

مسئلہ (۸۶) بلی یا کبوتر یا ان کے برابر کوئی دوسرا جانور کنویں میں گر کر مر جائے یا مرا ہو کر جائے مگر پھولا پستانہ ہو تو تمام پانی ناپاک نہ ہوگا بلکہ تھوڑا پانی چالیس ڈول نکالنے سے پانی پاک ہو جائے گا۔ اور یہی حکم ہے اگر ایک بلی اور ایک چوہا گر جائے۔

مسئلہ (۸۷) جس کنویں کا کل پانی ناپاک نہیں ہوا بلکہ تھوڑا پانی ناپاک ہوا ہے اس کا پانی اگر کسی کنویں میں گر جائے تو اس کنویں سے بھی اسی قدر پانی نکالنا چاہیے جس قدر اس کنویں سے نکالنا واجب ہے۔ مثلاً ایک کنویں میں چوہا اگر تو اس سے بیس ڈول پانی نکالنا واجب ہے اب اگر اس کنویں کا پانی کسی دوسرے کنویں میں گر جائے تو اس سے بھی بیس ڈول پانی نکالنا واجب ہوگا اور اگر پہلے کنویں سے دس ڈول نکل چکے تھے صرف دس اور نکالنا

عہ چھوٹا جانور اگر بڑے جانور کے ساتھ گرے تو اس کا اعتبار نہیں بڑے جانور کے گرنے سے جتنا پانی نکالنا چاہیے بقاب بھی اتنا ہی نکالنا ہوگا۔

باقی تھے اس وقت اس کا پانی دوسرے کنوئیں میں گرا تو اس دوسرے کنوئیں سے بھی صرف دس ہی ڈول نکالے جائیں گے۔ حاصل یہ ہے کہ پانی گرتے وقت جس قدر ڈول ناپاک کنوئیں سے نکالنا واجب ہوگا اسی قدر اس دوسرے کنوئیں سے بھی نکالا جائے گا جس میں اس کا پانی گرا ہے ز عالمگیر

مسئلہ (۸۸) جو کنواں کسی چیز کے گرنے سے ناپاک ہوا ہے اس کو گرنے کے وقت سے ورنہ جس وقت سے دیکھا ہے ناپاک کہیں گے اور اس سے پہلے اس کو پاک سمجھیں گے اگرچہ اس میں کوئی بھولا پھٹا جانور ہی کیوں نہ نکلے

کنوئیں کے پاک کرنے کا طریقہ

مسئلہ (۸۹) جس چیز کے گرنے سے کنواں ناپاک ہوا ہے پہلے اس چیز کو نکالنا چاہیے بعد اس کے شریعت کے حکم کے موافق اس کا پانی نکالنا چاہیے جب تک وہ چیز نہ نکالی جائے گی کنواں پاک نہ ہوگا۔ اگرچہ کتنا ہی پانی کیوں نہ نکالا جائے (در مختار خزائنہ المفتینین)

مسئلہ (۹۰) اگر وہ نجاست ایسی ہے جو نکل نہیں سکتی تو اس کی دو صورتیں ہیں ایک یہ کہ اس کی ناپاکی دوسرے کی وجہ سے نہ ہو بلکہ خود ہی ناپاک ہو جیسے مردہ جانور کا گوشت یا وہ جانور جو کنوئیں میں گر کر مر گیا ہے۔ دوسرے یہ کہ وہ ناپاک چیز خود ناپاک نہ ہو بلکہ دوسرے کی وجہ سے ناپاک ہو گئی ہو جیسے ناپاک کپڑا اور لکڑی وغیرہ۔

پہلی صورت میں کنوئیں کو اتنی مدت تک چھوڑ دینا چاہیے جس میں وہ ناپاک چیز مٹی ہو جائے جس کی مقدار فقہاء چھ مہینے لکھتے ہیں پھر اس مدت کے بعد بقدر

عہ یہ مذہب صاحبین رحمۃ اللہ علیہا کا ہے اور بعض فقہاء کا فتویٰ بھی اسی پر ہے چونکہ یہ روایت درایت کے موافق ہے اور اس پر عمل کرنے میں سہولت ہے اس لیے یہی روایت اختیار کی گئی ۱۲۰

واجب پانی نکال ڈالا جائے تو کنواں پاک ہو جائے گا (شامی)،
 دوسری صورت میں اسی وقت پانی نکال ڈالنے سے کنواں پاک ہو جائے گا (شامی)،
 مسئلہ (۹۱) جن صورتوں میں تمام پانی ناپاک ہو جاتا ہے ان میں کنویں
 کے پاک کرنے کا یہ طریقہ ہے کہ کل پانی نکال ڈالا جائے یعنی کنویں سے اس قدر
 پانی نکال ڈالا جائے کہ پھر اس میں اگر ڈول ڈالیں تو آدھا ڈول نہ بھر سکے۔ اس کے
 بعد کنواں ڈول رسی کھینچنے والوں کے ہاتھ پیر پاک ہو جائیں گے دھونے کی
 حاجت نہیں (شامی - قاضی خاں)،
 مسئلہ (۹۲) جس کنویں کا تمام پانی نہ نکل سکے اس سے تین سو ڈول نکال
 دیئے جائیں تو وہ پاک ہو جائے گا

عہ اس لیے کہ یہ شے خود ناپاک نہیں ہے بلکہ دوسری چیز کی وجہ سے ناپاک ہو گئی ہے پس جیسے بقدر واجب پانی نکلنے
 سے کنواں پاک ہو جاتا ہے ویسا ہی چیز بھی پاک ہو جائے گی اور اگر یہ چیز خود ناپاک ہوتی تو البتہ پاک نہ ہو سکتی اس لیے کہ
 نجاست کسی طرح پاک نہیں ہو سکتی۔ ۱۲۰

عہ تمام پانی نکال ڈالنے سے فقہاء کی مراد یہی ہے کہ اس قدر پانی نکل جائے کہ بعد اس کے آدھا ڈول بھی نہ بھر سکے
 عہ اس مسئلہ میں دو اختلاف ہیں پہلا یہ کہ آیا تین سو ڈول نکال ڈالنے سے کنواں پاک ہو گا یا نہیں۔ بعض فقہاء
 اس طرف ہیں کہ پاک نہ ہو گا اس لیے کہ جب اس کا تمام پانی ناپاک ہو چکا ہے تو تین سو ڈول نکالنے سے کیا نتیجہ
 جب تک کہ کل پانی نہ نکالا جائے اور کل پانی نکالنے کی ان لوگوں نے چند صورتیں سکھی ہیں (۱) دو آدمیوں سے جن
 کو پانی پہنچانے میں ہمارت ہو اندازہ کر لیا جائے جتنے ڈول وہ بتائیں اتنے ڈول نکال دیئے جائیں (۲) کنویں
 میں رسی ڈال کر ناپا جائے کہ کتنے ہاتھ پانی ہے پھر کچھ ڈول پانی نکال کر رسی ڈالی جائے کہ کتنے ہاتھ پانی کم ہو گا اسی
 حساب سے پانی نکال ڈالا جائے مثلاً رسی ڈال کر دیکھا تو دس ہاتھ پانی ہے سو ڈول نکالنے کے بعد پھر رسی ڈال
 کر دیکھا تو ایک ہاتھ پانی کم ہو گیا تو نو سو ڈول اور نکال دیئے جائیں تو کل پانی کنویں کا نکل جائے گا (۳)
 کنویں میں جس قدر پانی ہے اتنا ہی گہرا بنا چڑا کر گڑھا کھودا جائے اور اس قدر پانی نکالا جائے
 کہ وہ گڑھا بھر جائے (۴) آدمی پانی کھینچنا شروع کر دیں جب وہ ٹھک جائیں تو کل پانی نکل جائے
 گا اور بعض اس طرف ہیں کہ تین سو ڈول نکالنے سے پاک ہو جائے گا۔ جیسا کہ کتاب میں
 لکھا گیا ہے اور یہی قول صحیح ہے اور امام محمد رحمۃ اللہ علیہ کا یہی مذہب ہے اور امام صاحب
 (بقیہ حاشیہ صفحہ ۴۰ پر دیکھئے)

مسئلہ (۹۳) تیسرے قسم نمبر ۸۶ میں ڈول نکالنے سے کنواں پاک ہو جائیگا اور اس میں یہ شرط نہیں کہ بس ڈول ایک ہی وقت میں نکال دئے جائیں بلکہ مختلف وقتوں میں بھی تیس ڈول اگر نکال دئے جائیں تب بھی پانی پاک ہو جائے گا اور اسی طرح اگر ایک دفعہ اتنی بڑی چیز سے جس میں تیس ڈول پانی سماتا ہو پانی نکال دیا جائے تب بھی پاک ہو جائے گا اور یہی حکم ہے۔ تمام ان صورتوں کا جن میں گنتی اور شمار سے ڈول نکالنے کا حکم دیا گیا ہے یعنی اختیار ہے کہ ایک ساتھ سب ڈول نکال دئے جائیں یا مختلف وقتوں میں یا ایک ہی دفعہ اتنی بڑی چیز سے جس میں اس قدر ڈول پانی سماتا ہو (ثانی)

مسئلہ (۹۴) تیسرے قسم نمبر میں چالیس ڈول پانی نکالنا چاہیے۔
 مسئلہ (۹۵) جس قدر پانی نکالنا واجب ہے اگر اس قدر پانی کسی نالے کے ذریعہ سے نکال دیا جائے تب بھی کنواں پاک ہو جائے گا۔ اور محتار
 مسئلہ (۹۶) ناپاک کنواں اگر بالکل خشک ہو جائے تب بھی پاک ہو جائے گا۔ اس کے بعد اگر اس سے پانی نکلے تو وہ ناپاک نہ ہو گا (مرآۃ الفلاح)
متفرق احکام مسئلہ (۹۷) طاہر مطہر پانی کو ہر قسم کی ضرورت میں استعمال کرنا درست ہے مگر اس وقت کے لئے مکرہ ہے اگر چہ وضو اور

(فقہ حاشیہ صفحہ ۳۹) سے بھی اکثر کتب فقہ میں مثل ذکتر و ملتقی و خلاصہ تاتارخانیہ و معراج الدراریہ و عنادریہ وغیرہ کے یہی منقول ہے و دوسرا اختلاف یہ ہے کہ جس ڈول سے پانی نکالا جائے وہ کتنا بڑا ہونا چاہیے۔ صحیح یہ ہے جس ڈول سے اس کنویں کا پانی بھرا جاتا ہے اسی ڈول سے تین سو ڈول نکال دئے جائیں بشرطیکہ ڈول بہت بڑا نہ ہو اور اگر کنویں کا کوئی ڈول نہیں یا بڑا ڈول ہے یا بہت ہی چھوٹا اس کنویں کے مختلف ڈول ہیں تو ان سب صورتوں میں اس ڈول سے پانی نکالنا چاہیے جس میں ساڑھے تین سیر پانی آجائے امام محمد کی کتابوں میں امام صاحب سے یہی منقول ہے ۱۲۷ حواشی متعلقہ صفحہ ہذا

للعہ حدیث کی کتابوں میں مثل ابن ماجہ وغیرہ کے ہے کہ حضرت سعد رضی اللہ عنہ ایک نہر سے وضو کر رہے تھے اور مزدورت سے زیادہ پانی خرچ ہو رہا تھا اسی درمیان میں حضرت نبی صلی اللہ علیہ وسلم نے فرمایا: "میں نے اس نہر سے وضو کرنا نہیں دیکھا۔" (فقہ حاشیہ صفحہ ۱۸۰ پر دیکھئے)

غسل میں ہو۔

مسئلہ (۹۸) ناپاک پانی کا استعمال جس کے تینوں وصف نجاست کی وجہ سے بدل گئے ہوں کسی طرح درست نہیں نہ جانوروں کو پلانا درست ہے نہ مٹی میں ڈال کر گارا بنانا جائز ہے اور اگر تینوں وصف نہیں بدلتے تو اس کا جانوروں کو پلانا اور مٹی میں ڈال کر گارا بنانا اور مکان میں چھڑکانا درست ہے (عالمگیری)۔

مسئلہ (۹۹) دریا، ندی وہ تالاب جو کسی کی زمین میں نہ ہو اور وہ جس کو بنانے والے نے وقت کر دیا ہو تو اس تمام پانی سے عام لوگ فائدہ اٹھا سکتے ہیں کسی کو یہ حق نہیں ہے کہ کسی کو اس کے استعمال سے منع کرے یا اس کے استعمال میں ایسا طریقہ اختیار کرے جس سے عام لوگوں کو نقصان ہو جیسے کوئی شخص دریا یا تالاب سے نہر کھود کر لائے اور اس سے وہ دریا یا تالاب خشک ہو جائے یا کسی گاؤں یا زمین کے غرق ہو جانے کا اندیشہ ہو تو یہ طریقہ استعمال کا درست نہیں اور ہر شخص کو اختیار ہے کہ اس نا جائز طریقہ کے استعمال سے منع کرے۔

مسئلہ (۱۰۰) جو تالاب یا کنواں کسی کی زمین میں ہو اس سے انسان اور دوسرے حیوانوں کو پانی پینے کا حق ہے اور مالک کو اس سے منع کرنے کا اختیار نہیں ہاں پانی پینے کے سوا اور کسی ضرورت میں بے اجازت مالک کے استعمال کرنا درست نہیں۔

مسئلہ (۱۰۱) دریا، تالاب، کنویں وغیرہ سے جو شخص اپنے کسی برتن میں مثل گھڑے، مشک وغیرہ کے پانی بھر لے تو وہ اس پانی کا مالک ہو جائے گا۔ اس پانی سے بغیر اس شخص کی اجازت کے کسی کو استعمال کرنا درست نہیں۔

(تقیہ حاشیہ صفحہ ۱۰۱ تشریف لائے اور فرمایا کہ اسے سعد اسراف نہ کرو۔ حضرت سعد رضی اللہ عنہ نے عرض کیا کہ وضو میں بھی اسراف ہے۔ ارشاد ہوا کہ ہاں خیال کرنا چاہیے کہ جب وضو میں جو خود بھی عبادت اور نماز جیسی عبادت کی شرط ہے۔ اسراف ناجائز ہوا تو اور چیزوں میں اسراف

مسئلہ (۱۰۲) جو کنواں تالاب کسی کی زمین میں ہو تو مالک کو اختیار ہے کہ لوگوں کو اس کنویں تالاب سے پانی نہ بھرنے دے۔ بشرطیکہ اس کے قریب زیادہ سے زیادہ ایک میل کی دوری پر کہیں اور پانی نہیں تو پھر نہیں منع کر سکتا۔

مسئلہ (۱۰۳) جس شخص کا پیاس سے دم نکلتا ہو اور دوسرے شخص کے پاس پانی ہو جو اس کے پینے کی ضرورت سے زیادہ ہو اور وہ خوشی سے نہ دے تو اس سے زبردستی چھین لینا درست ہے۔

مسئلہ (۱۰۴) راگد قلیل میں پاخانہ پیشاب کرنا اور بلا ضرورت اس کا نجس کرنا اور اس میں نجاست ڈالنا حرام ہے اور راگد کثیر میں مکروہ تحریمی اور جاری میں مکروہ تنزیہی ہے (مراتی الفلاح)

مسئلہ (۱۰۵) بلا ضرورت پانی میں تھوکننا مک صاف کرنا مکروہ ہے (در مختار ص ۹۸)
مسئلہ (۱۰۶) صرف ڈھیلے سے جس نے استنجا کیا ہو اس کو راگد قلیل میں غوطہ لگانا اس میں گھس کر نہانا حرام ہے اور راگد کثیر میں مکروہ تحریمی اور جاری میں مکروہ تنزیہی ہے۔

مسئلہ (۱۰۷) دریا کے سفر کرنے والوں کو دریا میں پاخانہ پیشاب درست ہے۔
مسئلہ (۱۰۸) ناپاک پانی جیسے پاخانہ کی نالیاں ان کو نہر تالاب میں لانا اور چھوڑنا درست نہیں۔

مسئلہ (۱۰۹) لوگوں کے پینے کے لیے جو پانی رکھا ہو جیسے گرمیوں میں پانی رکھ دیتے ہیں اس سے وضو غسل درست نہیں اور نہ دوسری ضرورت میں استعمال کرنا جائز ہے ہاں اگر زیادہ ہو تو مضائقہ نہیں اور جو پانی وضو کے واسطے رکھا ہو اس سے پینا درست ہے۔

نجاستوں کا بیان اور ان سے پاکی کے طریقے

مقدمہ اس میں ان اصطلاحی الفاظ کے معنی بیان کئے جائیں گے جو نجاست کے مسائل میں بولے جاتے ہیں۔

- (۱) نجاست کی دو قسمیں ہیں حکمیہ حقیقیہ
- (۲) حکمیہ انسان کی وہ حالت جس میں نماز اور قرآن مجید درست نہیں اور اس کو حدت بھی کہتے ہیں اور حدت کی دو قسمیں ہیں حدت اکبر، حدت اصغر
- (۳) حدت اکبر انسان کی وہ حالت جس میں بغیر نہائے یا تیمم کئے نماز یا قرآن مجید کا پڑھنا درست نہیں۔
- (۴) حدت اصغر انسان کی وہ حالت جس میں بغیر وضو یا تیمم کئے نماز پڑھنا درست نہیں ہاں قرآن مجید پڑھنا درست ہے۔
- (۵) نجاست حقیقیہ وہ چیز جس سے انسان نفرت کرتا ہے اور اپنے بدن اور کپڑوں اور کھانے پینے کی چیزوں کو اس سے بچاتا ہے اسی وجہ سے شریعت میں اس سے بچنے کا حکم ہوا اور اگر کسی چیز میں لگ جائے تو اس کے دور کرنے اور اس چیز کے پاک کرنے کا حکم کیا گیا۔ حجۃ اللہ البالغہ ص ۱۹۸
- اور نجاست حقیقیہ کی دو قسمیں ہیں غلیظہ خفیفہ اور غلیظہ اور خفیفہ کی بھی دو قسمیں ہیں اس لحاظ سے نجاست حقیقیہ کی چار قسمیں ہوئیں۔
- (۶) غلیظہ وہ چیز جس کے ناپاک ہونے میں کسی قسم کا شبہ نہ ہو تمام دلیلوں سے اس کا ناپاک ہی ہونا ثابت ہو کوئی دلیل ایسی نہ ہو جس سے اس کا پاک ہونا نکلے اور اس سے بچنے میں انسان کو کچھ دقت نہ ہو جیسے آدمی کا پاخانہ یا شراب وغیرہ۔ (مخزانۃ المفتیین)
- خفیفہ وہ چیز جس کا نجس ہونا یقینی نہ ہو کسی دلیل سے اس کا ناپاک ہونا معلوم ہوتا ہو اور کسی دلیل سے اس کے پاک ہونے کا شبہ ہوتا ہو درماتی القلاح ص ۱۸۲
- (۸) نجاست مرئیہ وہ ہے جو سوکھنے اور خشک ہونے کے بعد نظر آئے خواہ وہ خود ہی ایسی ہو جو خشک ہونے کے بعد معلوم ہوتی ہو جیسے پاخانہ، خون، سائل یا خود ایسی نہ ہو۔ مگر جب کوئی دوسری چیز اس پر تری کی حالت میں پڑ جائے

عہ خفیفہ غلیظہ کے یہ معنی امام صاحب کہتے ہیں اور قاضی ابو یوسف اور امام محمد فرماتے ہیں کہ غلیظہ وہ ہے جس کو تمام علماء ناپاک کہیں اور خفیفہ وہ ہے جس کو تمام علماء پاک بھی کہیں ۶۲

اور حجم جائے تب وہ خشک ہونے کے بعد معلوم ہو اور اگر کوئی چیز نہ پڑے تو نہ معلوم ہو جیسے ناپاک پانی اگر کپڑے وغیرہ پر پڑ جائے تو خشک ہونے کے بعد معلوم نہ ہو گا ایسی حالت میں وہ نجاست مرئیہ میں داخل نہ ہو گا اور تری کی حالت میں اس پر مٹی وغیرہ پڑ جائے اور سوکھنے کے بعد معلوم ہو تو ایسی حالت میں وہ نجاست مرئیہ میں داخل ہو گا (مراتی الفلاح ص ۱۸)

(۹) نجاست غیر مرئیہ وہ ہے جو خشک ہونے کے بعد نظر نہ آئے جیسے نجس پانی (۱۰) جسم و کپڑے کا چوتھا حصہ اگر کپڑے میں اجزاء نہ ہوں جیسے عمامہ، درسی، رومال، چادر وغیرہ تو کل کا چوتھا حصہ معتبر ہو گا۔ اور اگر کپڑے میں اجزاء ہوں اور چند اجزاء سے جوڑ کر بنا یا گیا ہو جیسے کرتہ، پاجامہ، کہ ان میں کٹی، آستین، آگاہ، پچھا اور پانچے وغیرہ ہوتے ہیں تو ایسی حالت میں جس چیز پر نجاست لگی ہو اسی کا چوتھا حصہ معتبر ہو گا نہ پورے کرتہ کا اور اسی طرح پاجامہ کے ایک پانچہ میں نجاست لگ جائے تو اسی پانچہ کا چوتھا حصہ معتبر ہو گا نہ پورے پاجامہ کا اور اسی طرح جسم کے جس عضو پر لگی ہو اسی کا چوتھا حصہ معتبر ہو گا بشرطیکہ عرف میں مستقل عضو سمجھتے ہوں (شامی ص ۲۳ ج ۱)

(۱۱) درہم وزن اس کا تین ماشہ اور ایک رتی ہے اور پیمائش اس کی یہ ہے کہ آدمی اپنے ہاتھ کی پھیلی کو خوب اچھی طرح تان کر پھیلانے اور اس پر پانی ٹھہرتا ہے جتنی دور تک پانی ٹھہرے وہی درہم کی پیمائش ہے۔ یہ پیمائش قریب قریب روپیہ مروجہ کے برابر ہوتی ہے اس سے کم نہیں۔

(۱۲) مٹی وہ پانی جس کے نکلنے سے انسان کی طبعی خواہش کا خاتمہ ہو جاتا ہے اور

عہ زکوٰۃ کے مسائل میں درہم کا وزن دو ماشہ اور ایک رتی ہے لیکن یہاں مثقال یعنی دینار کے برابر درہم ہو وہ معتبر ہے یعنی تین تین ماشہ اور ایک رتی، علامہ ابن عابدین شامی رحمۃ اللہ نے لکھا ہے کہ شو جو کے برابر ایک دینار ہوتا ہے اور چار سو کی ایک رتی ہوتی ہے اور آٹھ رتی کا ایک ماشہ ہوتا ہے تو اس حساب سے ایک دینار تین ماشہ اور ایک رتی کا ہوا۔ ۱۲۔

عہ یہ لفظ ایسا مشہور اور متعارف ہے کہ جس کو تمام لوگ جانتے ہیں اور ہم کو اس کے معنی بیان کرنے کی ضرورت نہ تھی لیکن ندی، ودی کی مناسبت سے اس کے معنی بھی لکھ دیئے گئے ہیں۔

انسان کی اس جنبش و اضطراب خاص کو سکون ہو جاتا ہے۔ مرد کی منی سپید اور گاڑھی ہوتی ہے اور عورت کی مائل بزدی اور تپلی۔

(۱۳) مذی وہ سپید اور تپلا پانی جو انسان کی عین خواہش نفسانی اور خاص جنبش اور اضطراب کے وقت نکلتا ہے اور چونکہ انسان کو اس وقت ایک قسم کی بخود ہی ہوتی ہے لہذا اس کے نکلنے کی خبر نہیں ہوتی اور اس کے بعد جب منی نکلتی ہے تو اس کا نکلنا بند ہو جاتا ہے۔

(۱۴) ودی وہ گاڑھا پانی جو اکثر پیشاب کے بعد نکلتا ہے اور منی مذی کے نکلنے کے جو اوقات ہیں اس میں نہیں نکلتا۔

(۱۵) حیض وہ خون جو جوان عورت غیر حاملہ کو کم سے کم تین روز آئے اور کسی مرض یا بچہ پیدا ہونے کے سبب سے نہ ہو۔

(۱۶) نفاس وہ خون جو عورت کو بعد بچہ پیدا ہونے کے آئے

(۱۷) استحاضہ وہ خون جو حیض و نفاس کے علاوہ عورتوں کو آئے

(۱۸) منہ بھرتے وہ ہے جو آدمی کے منہ میں بلا تکلف نہ سما سکے (مراقی الفلاح)

(۱۹) دباغت کھال کی بدبو اور رطوبت کے دور کرنے کو کہتے ہیں خواہ مٹی سے

ہو یا کسی دوسری چیز سے جیسے بیول کی چھال وغیرہ یا دھوپ میں رکھ کر

اور جس کھال کو دباغت دیں اس کو بدبو بخ کہتے ہیں۔

(۲۰) استنجا جو نجاست کہ انسان کے اعضائے مخصوصہ سے نکلے اس کے

انہیں اعضائے دو کرنے کو کہتے ہیں۔

۱۲۔ ان تینوں کی تفصیل حکمی نجاست کے بیان میں ہوگی اور یہیں ان کے احکام لکھے جائیں گے۔

نجاست کے مسائل میں کارآمد اصول

راصل ۱) المشقة والخرج انہما
 ۱) مشقت وخرج کا اعتبار ان احکام میں
 جتبر فیہما لانقض فیہ
 ہے جو مخصوصہ نہیں ہیں۔
 جو احکام دلیل قطعی جیسے قرآن مجید سے ثابت ہیں وہ مشقت وخرج کی وجہ
 سے نہیں بدل سکتے۔

مثال۔ سوڑا شراب، خون کا ناپاک ہونا دلیل قطعی سے ثابت ہے لہذا یہ
 کسی وقت پاک نہ ہوں گے
 راصل ۲) المشقة تجلب التیسیر
 سختی سے آسانی ہو جاتی ہے
 احکام قیاسی کو ایسے وقت میں کہ ان پر عمل کرنے سے تخرج یا مشقت ہو چھوڑ
 دینا درست ہے۔

مثال مردہ آدمی اگر نہلایا جائے تو اس کے جسم سے جو پانی گرے وہ ناپاک
 ہے لیکن نہلانے والے کے اوپر اس کی چھینٹیں پڑ جائیں تو چونکہ اس کا اس سے
 بچنا دشوار تھا اس لیے معاف ہیں۔

راصل ۳) عموم البلوی
 من المشقة
 جس امر میں عام لوگ مبتلا ہوں اور
 اس کا چھوڑنا دشوار ہو

وہ بھی مشقت سے۔ تمام لوگ جس کام کو کرتے ہوں اور قیاس سے ناجائز ہو
 اس کا ترک کرنا دشوار ہو تو اس حکم پر عمل نہ کریں گے۔

مثال بارش کے موسم میں راستہ کے پانی اور کپڑے سے بچنا دشوار ہے۔
 لہذا وہ اگر کپڑے وغیرہ پر لگ جائے تو معاف ہے۔

راصل ۴) المعدوم لا یعود
 جو شے زائل ہو گئی ہے وہ پھر عود نہ کریگی

شارع نے جس چیز کے چلے جانے کا حکم دے دیا ہے وہ پھر دوبارہ نہیں لوٹتی۔
 مثال۔ کپڑے سے منی کھرچ دی جائے تو کپڑا پاک ہو جاتا ہے اس کے بعد اگر
 کپڑا پانی میں بھیج جائے یا پانی میں گر جائے تو کپڑا اور پانی ناپاک نہ ہوگا۔

اسی طرح نجس زمین خشک ہو جانے سے پاک ہو جاتی ہے اگر زمین بھیگ جائے تو پھر اس کی ناپاکی نہ لوٹے گی۔
(اصل ۵) ما یبح للضرورة یتقدار بقدرہا

ضرورت سے جو شے ناجائز نہ کی گئی وہ وہیں

جائز ہوگی جہاں ضرورت ہے

جو امور کہ ناجائز ہیں اور ضرورت کی وجہ سے جائز ہو گئے وہ وہیں جائز ہوں گے جہاں ضرورت ہو اور بلا ضرورت جائز نہ ہوں گے۔

مثال۔ کھلیاں ماڑنے کے وقت اگر سل غلہ پر پیشاب کر دیں تو ضرورت کی وجہ سے وہ معاف ہے یعنی غلہ اس سے ناپاک نہ ہوگا اور کھلیاں کے ماڑنے کے سوا دوسرے وقت میں پیشاب کریں تو ناپاک ہو جائے گا اس لیے کہ یہاں ضرورت نہیں۔

(اصل ۶) اذا جمعنا المحاضر والمبیح
س حح المحاضر
جب منع کرنے والی اور اجازت دینے والی
دلیل جمع ہو جائیں تو منع کرنے والی دلیل کو
ترجیح دی جائے گی۔

جس چیز کے جائز اور ناجائز حرام اور حلال پاک اور ناپاک ہونے کی دلیلیں ہر طرح سے برابر ہوں تو منع کرنے والی دلیل جس سے ناجائز حرام، ناپاک ہونا نکلتا ہے کا اعتبار ہوگا۔

مثال۔ نجاست پاک چیز میں اگر مل جائے تو تمام کو ناپاک کہیں گے۔ اسی طرح نجاست غلیظہ اور خفیفہ دونوں ایک شے پر لگ جائیں تو نجاست غلیظہ کا اعتبار ہوگا یعنی اس کے پاک کرنے میں وہی شرط معتبر ہوں گے جو غلیظہ میں ہیں بشرطیکہ خفیفہ غلیظہ سے زیادہ نہ ہو۔

(اصل ۷) الحاجة تنزل منزلة الضرورة
عامۃ کانت او خاصة
حاجت اور ضرورت کا ایک حکم ہے۔ وہ عام
لوگوں کی ہو یا خاص لوگوں کی

ناجائز شے ضرورت کے وقت جیسے ناجائز ہو جاتی ہے۔ اسی طرح حاجت کے وقت بھی جائز ہو جاتی ہے حاجت عام لوگوں کی ہو یا خاص لوگوں کی۔
مثال۔ نجاست لگی ہوئی ہو تو اس کا دھونا واجب ہے۔ لیکن جب اس قدر پانی ہو

کہ جو پینے کی ضرورت سے زائد اور اگر اس پانی کو دھونے میں صرف کیا جائے تو تشنگی سے اپنے ہلاک ہونے کا اندیشہ ہو تو ایسی صورت میں حاجت کی وجہ سے یہ معاف ہے

اصل ۱۸) لا عبرة للتوہم

یعنی اور ظن کے مقابلے میں دیم اور شک کا اعتبار نہیں جس شے کے پاک ہونے کا یقین یا ظن غالب ہو یا اس کے ناپاک ہونے کا یقین اور ظن غالب نہ ہو تو محض دیم و شک سے اس کے ناپاک ہونے کا حکم نہ دیں گے۔ مثال کافر کھانے کی شے جو بناتے ہیں یا ان کے بہن اور کپڑے وغیرہ کو ناپاک نہ کہیں گے۔ تا وقتیکہ اس کا ناپاک ہونا کسی دلیل سے یا قرینہ سے معلوم نہ ہو۔

اصل ۱۹) الثالث بالبرہان کالتابث جو شے دلیل سے ثابت ہو جائے وہ واقع میں

بالعیان

ثابت ہو جائے گی۔

جن چیزوں کا ہونا دلیل سے معلوم ہو جائے تو وہ حقیقت میں موجود سمجھی جائیں گی۔ مثال۔ ناپاک ہوتے ہوئے ہم نے کسی شے کو نہیں دیکھا لیکن دو شخصوں نے اس کے ناپاک ہونے کی گواہی دی یا قرآن اور آثار سے اس کا ناپاک ہونا معلوم ہوا تو وہ شے واقع میں ناپاک سمجھی جائے گی۔

اصل ۱۰) لعادة محكمة

عادت سے بھی حکم معلوم ہو جاتا ہے

رواج اور عادت جیسی ہو اسی کے موافق حکم دیا جائے گا۔

مثال۔ عادت یہ ہے کہ اکثر آدمی طبعاً کھانے کو اور نیز دیگر چیزوں کو ناپاکی سے بچاتے ہیں تو کفار کی چیزوں کو ناپاک نہ کہیں گے تا وقتیکہ قرینہ یا دلیل سے اس کا ناپاک ہونا معلوم نہ ہو۔

۱۱) مشکوک پانی چونکہ پاک ہے لہذا جن جانوروں کا جھوٹا مشکوک ہے ان کا پسینہ اور لعاب دہن بھی پاک

ہوگا جیسے پھر جس کو پانی کے احکام کے نمبر ۵۵ بیان کیا ہے۔ ۱۲۔

۱۲) بعض لوگ جو چربی شیر وغیرہ کی استعمال کرتے ہیں اور اس کو پاک جانتے ہیں یہ درست نہیں ہاں اگر

طیب حائق کی رائے ہو کہ اس مرض کا علاج سوا چربی کے اور کچھ نہیں تو ایسی حالت میں درست ہے۔ ۱۳۔

مسائل

ان چیزوں کا بیان جن میں نجاست غلیظہ ہے

مسئلہ (۱) جاندار چیزوں میں سور نجس ہے زندہ ہو یا مردہ (مراتی الفلاح)
مسئلہ (۲) جن جاندار چیزوں میں خون سائل ہے وہ مرنے کے بعد نجس ہو جاتی
ہیں بشرطیکہ دریائی نہ ہوں خواہ انسان ہو یا دوسرا حیوان مگر وہ مسلمان جو شہید ہوا ناپاک
نہیں ہوتا (شامی مصری ص ۱۵۱ ج ۱)

مسئلہ (۳) وہ مردہ بچہ جس میں جان پڑی ہو انسان کا ہو یا کسی دوسرے حیوان کا
اور اسی طرح خون بستہ اور وہ گوشت کا لو ٹکڑا جس میں اعضا نہیں ہیں (شامی ص ۱۵۱ ج ۱)
مسئلہ (۴) جن جانوروں کا جھوٹا ناپاک ہے ان کا پسینہ اور لعاب دہن بھی ناپاک
ہے (منیۃ المسلمی)

مسئلہ (۵) مردہ جانور یعنی جو جانور بلا ذبح کے مر جائے اس کی بدنی سینکت
بال جو کاٹے گئے ہوں پر، چوہ، کھڑ، پنچے، دانت کے سوا یعنی ان اعضا کے
سوا جن میں خون سرایت نہیں کرتا تمام نجس ہیں جیسے گوشت، چربی، پھل، کھال،
مگر کھال و باعث سے پاک ہو جاتی ہے بخلاف گوشت وغیرہ کے۔

مسئلہ (۶) جو چیزیں اور اعضا مردہ جانور کے پاک ہیں وہ حرام دموی جانور
کے بھی پاک ہیں اور اس کے سوا تمام ناپاک ہیں جیسے گوشت، چربی وغیرہ اور جو
ناپاک ہیں وہ شرعی طور سے ذبح کے بعد پاک ہو جاتی ہیں اور کھال سب کی سور کے
سوا باعث کے بعد پاک ہو جاتی ہے (شامی مصری ص ۱۵۱ ج ۱)

مسئلہ (۷) خون سائل نجس ہے خواہ انسان کا ہو یا اور کسی حیوان کا اور اس میں یہ
شرط نہیں کہ بالفعل سیال ہو بلکہ اگر بالفعل منجمد ہو لیکن ایسا ہو کہ اگر رقیق ہوتا تو بہ جاتا
تب بھی نجس ہے (مراتی الفلاح ص ۱۵۱ ج ۱)

مسئلہ (۸) زندہ حیوان دموی کا کوئی عضو کٹ جائے یا ٹوٹ کر علیحدہ ہو جائے

تو نجس ہے بشرطیکہ ان اعضاء میں سے ہو جن میں خون سرایت کرتا ہے جیسے ہاتھ، پیر، کان، ناک اور اگر ایسا عضو ہو جس میں خون سرایت نہیں کرتا تو وہ نجس نہیں جیسے بال، ناخن وغیرہ۔

مسئلہ (۹) حرام جانور کا دودھ مردہ ہو یا زندہ اور مردہ جانور کا دودھ حرام ہو یا حلال نجس ہے (عالمگیری)

مسئلہ (۱۰) حیوان رموی کے جسم سے مرنے کے بعد جو رطوبت نکلے وہ نجس ہے (رشاحی ص ۱۵۵)

مسئلہ (۱۱) انسان کا پاخانہ، پیشاب، منی، ہڈی، اودی، نجس ہے اور اسی طرح تمام جانوروں کی منی۔

مسئلہ (۱۲) عورت کی شرمگاہ سے جو رطوبت نکلے وہ نجس ہے (رشاحی)

مسئلہ (۱۳) منہ بھرتے بڑے کی ہو یا بچہ کی اور حصین و نفاس و استحاضہ کا خون نجس ہے۔

مسئلہ (۱۴) ہر رموی جانور کا جگال رپا کر کرتے وقت جو کف منہ سے نکلتا ہے ناپاک ہے (مراتی الفلاح)

مسئلہ (۱۵) انسان کے جسم سے دم سائل یا پیپ وغیرہ نکلے یا کوئی رقیق یا غلیظ سے جو وضو کو توڑ دے وہ نجس ہے۔

مسئلہ (۱۶) شہید کا خون جب اس کے جسم سے بہہ کر جائے تو نجس ہے۔

مسئلہ (۱۷) جانور کے ذبح کرنے کے بعد رگوں پھوٹوں میں گوشت اور ہڈی پر جو خون سائل لگ جائے وہ نجس ہے بشرطیکہ جما ہوا اور اسی عضو کا نہ ہو۔

مسئلہ (۱۸) حرام جانوروں کا پیشاب اور انڈا نجس ہے پرندہوں یا غیر پرندہ چھوٹے بول یا بڑے۔

نہ مرد اور عورت کی منی میں کچھ نرن نہیں ۱۲۔ عند جانوروں کی منی حرام ہوں یا حلال نجس ہے اور بعضوں نے سوا سور اور کتے کے باقی جانوروں کی منی کو پاک لکھا ہے مگر یہ صحیح نہیں رد مختار و شافعی ۱۲۔ یہ مذہب صحیح کا ہے اور امام صاحب کا مذہب ہے کہ وہ اسے لکھتا ہے ۱۲۔ چوہے بلی کے پیشاب کو بعض علماء نے پاک لکھا ہے مگر صحیح ہے کہ ناپاک ہے اور وہاں ضرورت کی وجہ سے بعض چیزوں میں معاف کیا گیا ہے ۱۱۔

رططاوی حاشیہ مراقی الفلاح ص ۱۸۹، شامی ص ۳۲ ج ۱)

مسئلہ (۱۹) پرندوں کے سوا تمام جانوروں کا پاخانہ نجس ہے ودر مختار

مسئلہ (۲۰) جو پر والے جانور اڑتے نہیں ان کا پاخانہ نجس ہے جیسے مرغی، بط

وغیرہ ودر مختار

مسئلہ (۲۱) شراب اور تمام ایسی رقیق و سیال اشیا جو نشہ لاتی ہیں نجس ہیں۔

شامی ص ۳۳ ج ۱۔ مراقی الفلاح ص ۳۲ ج ۱)

مسئلہ (۲۲) نجاستوں سے جو عرق کھینچا جائے یا ان کا جو ہر نکالا جائے وہ نجس

ہے (شامی ص ۳۲ ج ۱)

مسئلہ (۲۳) جس پانی سے کوئی نجس چیز دھوئی جائے وہ نجس ہے خواہ پانی

پہلی دفعہ کا ہو یا دوسری دفعہ کا یا تیسری دفعہ کا۔

مسئلہ (۲۴) مردہ انسان جس پانی سے نہلایا جائے وہ پانی نجس ہے

مسئلہ (۲۵) سانپ کی کھال نجس ہے (عالمگیری)

مسئلہ (۲۶) مردہ انسان کے منہ کا لعاب نجس ہے (عالمگیری)

مسئلہ (۲۷) نجاست غلیظہ اور خفیفہ اگر مل جائیں تو مجموعہ کو غلیظہ کہیں گے اور

اسی طرح پاک چیز میں اگر نجاست غلیظہ مل جائے تب بھی مجموعہ کو غلیظہ کہیں گے۔

مسئلہ (۲۸) کسی چیز پر مثل کپڑے وغیرہ کے اگر ایک جگہ نجاست غلیظہ ہو اور

دوسری جگہ نجاست خفیفہ ہو اور ہر نجاست تنہا اسی قدر ہو جس قدر شریعت میں معاف

ہے یا اس سے کم لیکن اگر دونوں کو ملا لیں تو اس مقدار سے بڑھ جائے تو ایسی حالت

میں اگر نجاست غلیظہ خفیفہ کی برابر یا زیادہ ہو تو وہ خفیفہ بھی غلیظہ سمجھی جائے گی یعنی دونوں کا

عہ اور ان کے پاخانہ میں اکثر بدبو آیا کرتی ہے تو اگر یوں کہا جائے کہ جن پرندوں کے پاخانہ میں بدبو آئے

وہ نجس ہے تو بھی صحیح ہے ۱۲۔

عہ آجکل جو انگریزی دوائیں شراب کا جوہر ہیں یا جن میں شراب پڑتی ہے وہ نجس ہیں اس کا استعمال درست

نہیں تا وقتیکہ طبیب حاذق مسلمان یہ نہ کہے کہ اس کا علاج سوا اس کے اب کچھ نہیں ہے ۱۳

سہ یہ قید اس واسطے لگائی گئی کہ اگر اس مقدار سے زیادہ ہو اس کا حکم کھلا ہوا ہے

یعنی معاف نہیں ۱۴۔

مجموعہ ایک درہم سے کم یا برابر ہو تو معاف ہے ورنہ نہیں اور اگر نجاست خفیفہ غلیظہ سے زیادہ ہے تو کل خفیفہ سمجھی جائے یعنی کپڑے کے چوتھائی حصہ تک معاف ہے اور اس سے زیادہ نہیں۔

جن چیزوں میں نجاست خفیفہ سے انکاپیان

مسئلہ (۱) حلال جانوروں کا پیشاب نجس ہے اور اسی طرح گھوڑے کا پیشاب بھی
مسئلہ (۲) حرام پرند جوڑتے ہیں ان کا پاخانہ نجس ہے اور ایسا ہی حلال پرندوں کا
بشرطیکہ بدبودار ہو۔

معافی جو شریعت نے کی :- شریعت کے احسانات اور اس کی معافیاں بیشتر
ہیں نمونہ کے طور پر چند مسئلے یہاں لکھے جاتے ہیں کلیہ قاعدہ ان معافیوں کا اصل
۳۰۲ میں بیان ہو چکا ہے۔

(۱) نجاست غلیظہ مرئیہ ہو تو درہم کی برابر وزن معاف ہے اور غیر مرئیہ ہو تو درہم کی
برابر پیمائش میں معاف ہے یعنی کسی شخص کے جسم یا کپڑے پر اس قدر نجاست لگی ہو اور
وہ بغیر اس کے دو رکعت نماز پڑھ لے تو نماز ہو جائے گی لیکن دھونا بہتر ہے بشرطیکہ
دھونے پر قدرت ہو۔ اور باوجود قدرت کے نہ دھونا مگر وہ ہے اور یہی حکم ہے اس
نجاست غلیظہ کا جو درہم سے کم ہو (شامی ص ۲۳ ج ۱)

(۲) نجاست خفیفہ مرئیہ ہو یا غیر مرئیہ اگر جسم یا کپڑے پر لگ جائے تو چوتھائی حصہ
کے بقدر معاف ہے۔

(۳) نجاست اسی قدر لگے جس قدر معاف ہے یا اس سے بھی کم مگر پیل کر اس سے
بڑھ جائے تو وہ معاف نہیں اور اس کا وہی حکم ہے جو اس نجاست کا ہے جو پہلے ہی
سے زیادہ لگ جائے (شامی ص ۲۳ ج ۱)

(۴) اگرے کپڑے میں ایک طرف مقدار معانی سے کم نجاست لگے اور دوسری طرف

عہ یہاں تک کہ بعض فقہانے لکھا ہے کہ درہم کی برابر نجاست ہو تو نماز توڑ کر دھوئے ۱۲۔

سراپت کر جائے اور ہر طرف مقدار سے کم ہو لیکن دونوں کا مجموعہ اس مقدار سے بڑھ جائے تو وہ کم ہی سمجھی جائے گی اور معاف ہوگی ہاں اگر کپڑا دوسرا ہو یا دو کپڑوں کو ملا کر اس مقدار سے بڑھ جائے تو وہ زیادہ سمجھی جائے گی اور معاف نہ ہوگی رخصانۃ المفتین (۵) نجاست غلیظہ مرئیہ وزن میں درہم سے کم ہو مگر ہماییش میں درہم سے زیادہ ہو تو کچھ خرچ نہیں اس لئے کہ اس میں درہم کا وزن معتبر ہے ہماییش کا اعتبار نہیں۔

(۶) کھلیان چلاتے وقت جو جانور غلہ پر پیشاب کر دے وہ معاف ہے۔

(۷) کسی نجاست کی چھینٹیں اگر کپڑے یا بدن پر پڑ جائیں اور اس قدر باریک ہوں جیسے سوئی کی نوک تو وہ معاف ہیں اگرچہ مجموعہ ان کا اس مقدار سے زیادہ ہو جو شریعت میں معاف نہیں ہے اور اسی طرح جو لوگ گائے بیل بھینس وغیرہ پالتے ہیں جیسے گاڑی بان بیکہ بان وغیرہ تو ان پر بھی اگر ان کا پاخانہ، پیشاب قلیل متفرق طور سے لگ جائے کہ جس کا مجموعہ درہم سے زیادہ ہو تو معاف ہے (رشاحی ص ۱۳۸)

(۸) مردہ کو کوئی شخص نہلائے اور نہلانے والے پر اس کے پانی کی چھینٹیں پڑیں تو یہ معاف ہے۔

(۹) راستوں کی کچھڑ اور ناپاک پانی معاف ہے بشرطیکہ اس میں نجاست کا اثر نہ معلوم ہو (مراقی الفلاح)

(۱۰) فرش یا مٹی یا اور کسی ناپاک چیز پر بھیکے بدن سے لیٹ جانے یا ناپاک زمین پر قدم رکھے یا کسی ناپاک فرش پر سونے کی حالت میں سپینہ نکلے تو یہ سب معاف ہے۔ بشرطیکہ نجاست کا اثر بدن پر نہ معلوم ہو۔ (مراقی الفلاح ص ۸۵)

(۱۱) ناپاک چیز پر اگر تر کپڑا پھیلا دیا جائے تو معاف ہے بشرطیکہ نجاست کا اثر اس پر نہ پایا جائے (۱۲) دودھ دوہتے وقت دو ایک مینگنی دودھ میں پڑ جائیں یا حقوڑا سا گوبر گر جائے

۵۷ یہاں فقہاء لکھتے ہیں کہ جب اس غلہ سے کچھ غلیظہ کر دیا جائے تو تمام پاک ہو جائے گا اور یہی اس کے پاک کرنے کا طریقہ ہے اس لیے کہ جب اس کے دو حصے کر دے تو کسی ایک کو بالخصوص ناپاک نہیں کہہ سکتے لیکن یہ اس وجہ سے صحیح نہیں کہ ناپاک ہونا یقینی ہے اور پاک ہونے کا شک یقین سے نہ جائے گا بحکم اہل دین مسائل اب بلکہ یہ کہنا چاہیے کہ بحکم اہل (۱۳) خرچ و مشقت کی وجہ سے شریعت نے معاف کر دیا ۱۲

تو معاف ہے بشرطیکہ گرتے ہی نکال ڈالا جائے (خزانة المفتیین)
 (۱۳) چوہے کی منگنی آٹے میں پس جائے تو معاف ہے بشرطیکہ اس کا اثر آٹے میں نہ
 معلوم ہو اور اسی طرح اگر روٹی میں پک جائے وہ بھی معاف ہے بشرطیکہ گھلی نہ ہو اور
 ویسی ہی سخت ہو۔ (خزانة المفتیین)

یہاں اگر یہ ناپاک چیزوں کا بیان ہے مگر بعض وہ چیزیں جو پاک نہیں ہیں اور
 ان کا معلوم ہو یا نامفید سے لکھی جاتی ہیں

- (۱) شہید کا خون جو اس کے بدن پر لگا ہو پاک ہے (شامی ص ۲۳۲ ج ۱)
- (۲) خون پیپ وغیرہ جو جسم یا زخم سے نکلے اور اس قدر نہ ہو جو بہ سکے پاک ہے خواہ
 وہ چند بار کے لگنے سے زیادہ درہم سے ہو جائے۔ (شامی ص ۲۳۲ ج ۱)
- (۳) حلال ذبح کئے ہوئے جانور کے گوشت وغیرہ پر جو اسی جگہ کا خون ہوتا ہے وہ پاک ہے
- (۴) خون سائل جن جانوروں میں نہیں ہوتا جیسے مچھڑ، مکھی، لہو وغیرہ ایسے جانور
 اگر انسان کا خون نہیں تو وہ پاک ہے۔ بشرطیکہ سائل نہ ہو۔ (شامی ص ۱۳۵ ج ۱)
- (۵) دریائی جانور اور وہ جانور جن میں دم سائل نہیں مرنے کے بعد بھی ناپاک نہیں
 ہوتے حرام ہوں۔ یا حلال جیسے مچھلی، بچھو، بعض سانپ، مچھلی، بھڑ، (مرآتی الفلاح ص ۱۳)
- (۶) یہ صحیح ہے کہ کتا اور ہاتھی نجس نہیں ہے۔

(۷) حلال پرندوں کا پاخانہ پاک ہے بشرطیکہ بواہر نہ ہو (خزانة المفتیین وعالمگیری)
 (۸) جن کا جھوٹا پاک ہے ان کا پسینہ بھی پاک ہے جیسے آدمی مسلمان ہو یا کافر
 ہو یا عورت خواہ حائضہ ہو یا نساء، یا وہ شخص جس کو نہانے کی ضرورت ہو۔
 (شامی ص ۲۳۴ ج ۱)

(۹) نجاست اگر جلائی جائے تو اس کا دھواں پاک ہے وہ اگر جم جائے اور اس کے
 کوئی چیز بنائی جائے تو وہ پاک ہے جیسے نو شادر کو کہتے ہیں کہ نجاست کے
 دھوئیں سے بنتا ہے (شامی ص ۲۳۴ ج ۱)

(۱۰) نجاست کے ادیر جو گر و وغبار ہو وہ پاک ہے بشرطیکہ نجاست کی تہ کی

- اس میں اثر کر کے اس کو تر نہ کر دیا ہو (شامی ص ۲۳۴ ج ۱)
- (۱۱) نجس چیز جیسے پاخانہ، سورت وغیرہ نمک کی کان میں گر کر نمک ہو جائے تو وہ پاک ہے اور اسی طرح مٹی ہو جائے یا جل کر راکھ ہو جائے تو وہ بھی پاک ہے حاصل یہ کہ نجس چیز کی اگر حقیقت بدل کر دوسری چیز بن جائے یا جل کر راکھ ہو جائے تو وہ بھی پاک ہو جائے گی جیسے شراب سرکہ بن جائے یا نجاست حل کر راکھ ہو جائے۔ (شامی ص ۲۳۴ ج ۱)
- (۱۲) نجاستوں سے جو بخارات اٹھیں وہ پاک ہیں۔ (شامی ص ۲۳۴ ج ۱)
- (۱۳) پھل وغیرہ کے کپڑے پاک ہیں (شامی ص ۲۵۵)
- (۱۴) کھانے کی چیزیں اگر سر جائیں اور بو کرنے لگیں تو نا پاک غنہ نہیں ہوتیں جیسے گوشت، حلوا وغیرہ مگر نقصان کے خیال سے ان کا کھانا درست نہیں (شامی ص ۲۵۵ ج ۱)
- (۱۵) نجاستوں سے جو کپڑے پیدا ہوتے ہیں جیسے پاخانہ شراب وغیرہ سے وہ نجس ہیں (شامی ص ۱۲۵ ج ۱)
- (۱۶) سور کے سوا تمام جانوروں کے سینگ، بال، ہڈی، پھٹے، کھردانت یعنی وہ شے جن میں خون نہیں سرایت کرتا پاک ہے بشرطیکہ جسم کی رطوبت اس پر نہ ہو خواہ یہ چیزیں مردہ جانوروں کی ہوں یا مذبوح کی۔ (شامی ص ۱۵۱)
- (۱۷) مشک اور اس کا نانہ پاک ہے اور اسی طرح عنبر وغیرہ۔
- (۱۸) منہ بھرتے سے کم تے پاک ہے، (مراقی الفلاح ص ۱۲۱)
- (۱۹) سوتے میں آدمی کے منہ سے جو پانی نکلتا ہے وہ پاک ہے (خزانة المفتیین عالمگیری)
- (۲۰) گندا انڈا حلال جانور کا پاک ہے (خزانة المفتیین)
- (۲۱) سانپ کی کھلی پاک ہے (عالمگیری)
- (۲۲) گدھی کا دودھ پاک ہے مگر اس کا کھانا درست نہیں (عالمگیری)
- جو چیزیں نجس ہیں وہ کبھی پاک نہیں ہو سکتیں ہاں ان کی حقیقت اگر بدل جائے تو پاک ہو جائیں گی جیسے پاخانہ مٹی بن جائے البتہ جو پاک چیزیں کہ نجس

چیز کے لگنے سے ناپاک ہو جاتی ہیں پاک کرنے سے پاک ہو سکتی ہیں اور یہ پاک چیزیں چونکہ مختلف اقسام پر ہیں اور ہر قسم کے پاک کرنے کا طریقہ جدا جدا ہے اس لیے پہلے ان پاک چیزوں کی قسمیں لکھی جاتی ہیں جو نجاست سے ناپاک ہوں پھر ہر ایک کے پاک کرنے کا طریقہ لکھا جائے گا۔

ناپاک ہونے والی چیزوں کی قسمیں

۱- زمین اور زمین سے اُگنے والی چیزیں جو کہ اس پر لگی ہوئی ہوں جیسے درخت، گھاس وغیرہ اور وہ چیزیں جو زمین سے چسپاں کر دی گئی ہوں جیسے دیوار، اینٹ، پتھر وغیرہ۔

۲- وہ چیزیں جن میں مسام نہیں یعنی اس قسم کی چیزیں جو پانی کو جذب نہیں کرتیں جیسے لوہا، چاندی، تانبا، پتیل، سیسہ وغیرہ۔

۳- وہ چیزیں جن میں کم مسام ہیں اور رطوبت کو جذب کرتی ہیں جیسے چمڑا وغیرہ۔

۴- وہ چیزیں جن میں بہت مسام ہیں اور رطوبت کو خوب جذب کرتی ہیں جیسے کپڑا وغیرہ۔

۵- رقیق چیزیں جیسے شربت، شہد، دودھ، تیل، گھی، عرق، سرکہ وغیرہ۔

۶- گاڑھی اور بستہ چیزیں جیسے جما ہوا گھی، جما ہوا دہی، گلقد، گوندھا ہوا آٹا وغیرہ۔

۷- کھال

۸- جسم

۹- پانی

زمین وغیرہ کی پاکی کا طریقہ

۱- زمین اگر ناپاک ہو جائے نواہ نجاست مرثیہ سے یا غیر مرثیہ سے تو خشک ہونے

۵۵ اس کے احکام چونکہ تفصیل کے ساتھ پہلے لکھ دیئے گئے ہیں اس لیے یہاں نہ بیان کئے جائیں گے۔

سے پاک ہو جائے گی دھوپ سے خشک ہو یا ہوا سے یا آگ سے اور خشک ہونے کا یہ مطلب ہے کہ اس کی تری اور نمی جاتی رہے نہ یہ کہ سوکھ جائے۔

۲۔ ناپاک زمین اگر خشک ہونے سے پہلے دھو ڈالی جائے تب بھی پاک ہو جائیگی لیکن اس کے دھونے کا یہ طریقہ ہے کہ اس پر اس قدر پانی چھوڑا جائے کہ پانی بہ جائے اور اس پانی میں کسی طرح نجاست کا اثر معلوم نہ ہو یا پانی ڈال کر اس کو کپڑے وغیرہ سے جذب کریں اسی طرح تین بار کریں (شامی ص ۲۲۷ ج ۱)

۳۔ مٹی کے ڈھیلے ریت، کنکر، بھی خشک ہونے سے پاک ہو جاتے ہیں اور اسی طرح وہ پتھر جو چکنا نہیں اور پانی کو جذب کر لیتا ہے خشک ہونے سے پاک ہو جاتا ہے۔ (شامی ص ۲۲۲ ج ۱)

۴۔ زمین سے لگنے والی چیزیں جو اس پر جمی ہوئی کھڑی ہیں جیسے درخت، گھاس وغیرہ بھی خشک ہونے سے پاک ہو جاتے ہیں (شامی ص ۲۲۲ ج ۱)

۵۔ زمین پر جو چیزیں قائم ہیں جیسے دیوار، لکڑی کے ستون، مٹی وغیرہ یا وہ چیزیں جو زمین سے چسپاں ہیں جیسے اینٹ، پتھر جو کھٹ کی لکڑی وغیرہ تو یہ بھی خشک ہونے سے پاک ہو جاتی ہیں (شرح مراقی الفلاح ص ۲۲۲ ج ۱)

۶۔ ناپاک زمین کی مٹی اوپر کی نیچے اور نیچے کی اوپر کر دینے سے پاک ہو جاتی ہے (شامی ص ۲۲۱ ج ۱)

۷۔ تنور اگر ناپاک ہو جائے تو اس میں آگ جلانے سے پاک ہو جائے گا بشرطیکہ بعد گرم ہونے کے نجاست کا اثر نہ رہے (شامی ص ۲۲۳ ج ۱)

۸۔ ناپاک مٹی سے جو برتن بنایا جائے وہ پکانے سے پاک ہو جاتا ہے بشرطیکہ پکانے کے بعد نجاست کا اثر نہ معلوم ہو (شامی ص ۲۲۳ ج ۱)

۹۔ ناپاک زمین پر مٹی وغیرہ ڈال کر نجاست پھیپادی جائے اس طرح کہ نجاست کی بوند آئے تو وہ پاک ہے (خزانة المفتیین)

جن چیزوں میں مسام نہیں انکی پاکی کا طریقہ

۱۔ آئینہ، تلوار، چھری، چاقو اور تمام وہ چیزیں جو لوہے سے بنتی ہیں یا چاندی سے

جیسے زلیخہ وغیرہ یا سونے سے یا تانبے پتیل سے یا اور کسی ایسی چیز سے جس میں مسام نہیں ہوتے یا چکنا پختہ جو رطوبت کو نہیں جذب کرتا یا روغن یا لک کے ہوئے مٹی کے برتن میں پانی جذب نہیں ہوتا یا پرانے استعمال کئے ہوئے برتن ایسے جو پانی کو جذب نہ کریں تو یہ سب چیزیں اگر نجس ہو جائیں خواہ نجاست مرئیہ سے یا غیر مرئیہ سے تو زمین پر گر گرنے یا تر کبڑے سے پونچھنے سے پاک ہو جائیں گی بشرطیکہ نجاست تر ہو اور اس قدر گڑی یا پونچھی جائے کہ نجاست کا اثر جاتا رہے اور اگر نجاست خشک ہو تو مرئیہ گر گرنے اور پونچھنے دونوں سے اور غیر مرئیہ صرف پونچھنے سے پاک ہوگی اور ان تمام صورتوں میں یہ شرط ہے کہ یہ چیز نقیصین نہ ہوں

(شامی ص ۲۲۶ ج ۱)

اور نجاست غیر مرئیہ تین بار دھونے سے بھی پاک ہو جائے گی اور اس میں یہ شرط نہیں کہ ہر مرتبہ دھونے کے بعد خشک بھی کر لیا جائے بلکہ وقفہ دھونے سے بھی پاک ہو جائے گی اور نجاست مرئیہ اس قدر دھونے سے پاک ہو جائے گی کہ اس کا اثر جاتا رہے (شامی ص ۲۳۳ ج ۱)

۲۔ وہ چیزیں جو منقش ہوں جیسے زلیخہ یا نقیصین برتن وغیرہ تو بغیر دھونے پاک نہ ہوں گی پس اگر ان میں نجاست مرئیہ لگ جائے تو اس قدر دھوئی جائیں کہ وہ نجاست دور ہو جائے اور اگر غیر مرئیہ لگ جائے تو تین مرتبہ دھو ڈالی جائیں (شرح مراقی الفلاح ص ۸۸)

۳۔ چٹائی اگر نجس ہو جائے تو نجاست غیر مرئیہ تین بار دھونے سے اور مرئیہ تر کبڑے سے پونچھنے سے پاک ہو جائے گی۔ (درخزانة المفتیین)

جن چیزوں میں کم مسام ہیں ان کی پاکی کا طریقہ

۱۔ موزہ یا جوتہ اور کوئی ایسی چیز جو چمڑے سے بنائی گئی ہو یا پوستین اس طرف سے عہ نجاست مرئیہ کا حکم یہاں بھی وہی ہے جو ان چیزوں کا ہے جن میں مسام نہیں البتہ غیر مرئیہ کا حکم یہاں دوسرا ہے۔ ۱۲

جس طرف بال نہ ہوں یا دباغت دی ہوئی کھال نجاست مرثیہ سے ناپاک ہو جائیں تو یہ نجاست چھیل کر یا مل کر دور کر دی جائے تو پاک ہو جائیں گی۔ نجاست خشک ہو یا تر اور اگر نجاست غیر مرثیہ سے ناپاک ہو جائیں تو بغیر دھوئے پاک نہ ہوگی۔ اور ان کے دھونے کا یہ طریقہ ہے کہ تین مرتبہ دھوئی جائیں اور ہر مرتبہ اتنا توقف کیا جائے کہ خشک ہو جائیں اور پانی ٹپکنا بند ہو جائے (ذخامی ص ۲۲۶ ج ۱)

۲۔ مٹی کے نئے برتن یا ایسے پتھر کے برتن جو نجاست کو جذب کرتا ہو یا ایسی لکڑی کے برتن جو نجاست کو جذب کریں تین مرتبہ اس طرح دھونے سے پاک ہو جائیں گے کہ ہر مرتبہ خشک کر لیے جائیں کہ پانی ٹپکنا بند ہو جائے اور اگر کوئی چیز اس پر رکھی جائے تو اس پر نمی نہ آئے اور یہ بشرط اس وقت ہے کہ جب یہ چیزیں کسی برتن میں ڈال کر دھوئی جائیں اور اگر باری پانی میں دھوئی جائیں یا پانی اوپر سے ڈالا جائے تو یہ بشرط نہیں بلکہ جاری پانی میں صرف اتنی دیر تک رکھ دینا کافی ہے کہ پانی ایک طرف سے دوسری طرف نکل جائے اور اوپر سے پانی چھوڑنے میں صرف اسی قدر کافی ہے کہ سب دھل جائے اور پانی بالکل ٹپک جائے (طحاوی شرح مرقی الفلاح) اور اگر مٹی یا پتھر کے برتن کو آگ میں ڈال دیں تب بھی پاک ہو جائے گا۔

۳۔ غلہ اگر ناپاک ہو جائے تو تین مرتبہ دھو ڈالا جائے اور ہر مرتبہ خشک کر لیا جائے بشرطیکہ نجاست غیر مرثیہ ہو اگر نجاست مرثیہ ہو تو نجاست دور کر دی جائے خواہ دھونے سے یا اور کسی طرح سے (ذخانتہ المنبتین)

مسام والی چیزوں کی پائی کا طریقہ

۱۔ کپڑے میں اگر مٹی لگ جائے تو مسلنے اور مٹی کے کھر چنے سے پاک ہوئے گا بشرطیکہ مٹی خشک ہو کپڑا نیا ہو یا پرانا کھرا ہو یا دو برابر روٹی کا ہو یا بے روٹی کا اور پھر

عہ منی خواہ تیلی ہو یا کاڑی ملنے سے پاک ہو جاتا ہے بشرطیکہ خشک ہو اور بعض فنہا نے یہ شرط بھی لکھی ہے کہ مٹی نکلنے وقت جہاں سے نکلی ہے کسی دوسری نجاست سے مل کر ناپاک نہ ہوئی ہو۔

اگر یہ کپڑا پانی میں بھیج دیا جائے تو ناپاک نہ ہوگا اور اگر منی کے سوا کوئی دوسری نجاست لگ جائے تو بغیر دھونے پاک نہ ہوگا۔

نجاست مرتبہ سے پاک کرنے کا یہ طریقہ ہے کہ اس نجاست کو پاک پانی یا اور کسی ایسی رقیق سیال شے سے جو چکنی نہ ہو دوڑ کر دیں خواہ ایک دفعہ دھونے سے یا تئی دفعہ دھونے سے اور جب تک وہ دور نہ ہوگی کپڑا پاک نہ ہوگا اور اگر نجاست کا دھبہ جس کا دور کرنا دشوار ہے باقی رہ جائے تو کچھ حرج نہیں صرف نجاست کی ذات کا دور کر دینا کافی ہے۔ مثلاً منی لگ جائے اور اس کو دھو ڈالیں مگر اس کا دھبہ باقی رہ جائے یا کوئی نجس رنگ لگ جائے یا خون لگ جائے تو صرف اس قدر دھو ڈالنا چاہیے کہ پانی صاف نکلنے لگے (رشاحی ص ۱۱۱)

اور نجاست غیر مرتبہ سے پاک کرنے کا یہ طریقہ ہے کہ اس کو تین مرتبہ دھوئیں اور اگر جاری پانی میں اتنی دیر تک ڈال دیں کہ وہ بھیج جائے اور پانی ایک جانب سے دوسری جانب سرایت کر کے نکل جائے تو ایک مرتبہ دھو ڈالنا بھی کافی ہے۔

(مراتی الفلاح)

۲۔ باریک یا پرانے کپڑے میں اگر نجاست غیر مرتبہ لگ جائے اور زور سے پھوڑنے میں کپڑے کے پھٹ جانے کا اندیشہ ہو تو صرف تین مرتبہ دھو ڈالنا کافی ہے زور سے پھوڑنے کی ضرورت نہیں ہے۔

۳۔ نجاست غیر مرتبہ اگر ایسی چیز میں لگ جائے جس کا پھوڑنا دشوار ہے جیسے ٹاٹ چٹائی بڑی درمی تو تین مرتبہ دھونے سے پاک ہو جاتی ہے اس طرح کہ ہر مرتبہ پانی خشک ہو جانے خشک ہونے کا مطلب یہ ہے کہ اگر اس پر کوئی چیز رکھ دیں تو وہ تر نہ ہو (رشاحی ص ۱۱۱ ج ۱)

۴۔ ناپاک تیل یا ناپاک گھی اگر کسی کپڑے میں لگ جائے تو تین مرتبہ دھونے سے پاک ہو جائے گا اگرچہ اس کی چکنائیت باقی ہو اس لیے کہ تیل اور گھی خود ناپاک نہیں بلکہ کسی نجاست کے لگنے سے ناپاک ہوا ہے اور وہ نجاست تین مرتبہ دھونے سے جاتی رہے گی بخلاف مردار کی چربی کے کہ وہ خود ناپاک ہے لہذا جب تک اس کی چکنائیت نہ جائے گی پاک نہ ہوگا۔ (مراتی الفلاح ص ۱۱۱)

ریق وسیال چیز کی پاکی کا طریقہ

- ۱۔ ناپاک تیل یا چربی کا صابون بنا لیا جائے تو پاک ہو جائے گا۔ (شامی ص ۲۳)
- ۲۔ تیل یا گھی ناپاک ہو جائے تو اس میں پانی ڈالا جائے جب یہ تیل یا گھی پانی کے اوپر آجائے تو وہ اتار لیا جائے اسی طرح تین مرتبہ کرنے سے پاک ہو جائے گا۔ (مراقی الفلاح ص ۸۶)
- ۳۔ شہد یا شربت اگر ناپاک ہو جائے تو اس میں پانی ڈال کر جوش دیا جائے جب تمام پانی خشک ہو جائے اور وہ اپنی اصلی حالت پر آجائے تو پھر پانی ڈال کر جوش دیا جائے اسی طرح تین مرتبہ کرنے سے پاک ہو جائے گا۔ (مراقی الفلاح ص ۸۶)

گاڑھی اور بستہ چیزوں کی پاکی کا طریقہ

- ۱۔ صابون یا اور کوئی گاڑھی جی ہوئی چیز ناپاک ہو جائے تو جس قدر ناپاک ہے اسی قدر علیحدہ کر دینے سے پاک ہو جائے گی جیسے جما ہوا گھی وغیرہ۔

کھال کی پاکی کا طریقہ

- ۱۔ سور کے سوا تمام جانوروں کی کھال حرام کی ہوں یا سلال کی دباغت سے پاک ہو جاتی ہیں خواہ کافر دباغت دے یا مسلمان اور اگر سلال جانوروں کی کھال ہو تو صرف ذبح سے پاک ہو جائے گی دباغت کی ضرورت نہ ہوگی۔ (شامی ص ۲۳ ج ۱)
- ۲۔ سور کی چربی اور ناپاک چیز سے کھال کو دباغت دیں تو تین مرتبہ دھونے سے پاک ہو جائے گی۔

عہ اس لیے کہ صابون بنانے سے اس کی حقیقت بدل گئی اور حقیقت بدل جانے سے ناپاک چیز پاک ہو جائے گی ۱۲۔

جسم کی پاکی کا طریقہ

۲۔ انسان کا جسم دونوں طرح کی نجاست سے نجس ہوتا ہے یعنی نجاست حکمیہ اور حقیقیہ۔ نجاست حقیقیہ سے پاکی کا طریقہ بیان کیا جاتا ہے اور نجاست حکمیہ سے پاکی کا طریقہ آئندہ بیان ہوگا۔ انشاء اللہ تعالیٰ

۱۔ آدمی کی انگلی یا اور کوئی عضو اگر نجاست مرئیہ سے ناپاک ہو جائے تو وہ عضو تین بار پانی کے دھونے سے پاک ہو جائے گا اور اسی طرح اگر اس عضو کو تین بار کوئی شخص چاٹ لے خواہ وہ کافر ہو یا مسلمان تو وہ پاک ہو جائے گا اور اگر نجاست مرئیہ سے ناپاک ہوا ہے تو تین بار دھونا یا چاٹنا شرط نہیں بلکہ اس قدر دھونا یا چاٹنا کافی ہے کہ وہ نجاست دور ہو جائے۔ (مختار المصنفین و شامی ص ۲۲۵)

۲۔ اگر آدمی کا منہ کسی نجس چیز جیسے شرابِ سُور و غیرہ کے کھانے پینے سے نجس ہو جائے تو تین مرتبہ لعابِ زکات لے کر دھوئے گا اور نجاست مرئیہ سے پاک ہو جائے گا۔ (مختار المصنفین و شامی ص ۲۲۵)

۳۔ آدمی کے کسی ناپاک عضو کو اگر کوئی ایسا جانور جس کا جھوٹا ناپاک نہیں چاٹ لے تب بھی پاک ہو جائیگا۔

۴۔ عورت کے سر پستان پر اگر کوئی نجاست غیر مرئیہ لگ جائے تو جب رُکاس کو تین مرتبہ چوس لے گا تو پاک ہو جائے گا اور نجاست مرئیہ میں صرف اس قدر چوسنا کافی ہے کہ وہ نجاست دور ہو جائے تین مرتبہ کی شرط نہیں۔ (مختار المصنفین و شامی ص ۲۲۵ ج ۱)

۵۔ انسان کے جسم پر اگر گھاس لگ جائے تو کھرچ ڈالنے سے بھی پاک ہو جائے گا اور یہ طریقہ صرف منی کے پاک کرنے کا ہے اور دوسری نجاست بغیر دھونے یا چاٹنے پاک نہ ہوگی۔ (مختار المصنفین و شامی ص ۲۲۶ ج ۱)

۶۔ فصد کے مقام یا اور کسی عضو کو جو خون، پیپ کے نکلنے سے نجس ہو گیا اور دھونا نقصان کرتا ہو تو صرف تر کپڑے سے پوچھ دینا کافی ہے۔ (مختار المصنفین و شامی ص ۲۲۶ ج ۱)

عہ اس کا مطلب یہ ہے کہ اگر ایسا کیا جائے تو پاک ہو جائے گا نہ یہ کہ ایسا کرنا جائز ہے اس لیے کہ جب وہ عضو نجس ہے تو اس کا چاٹنا مسلمان کو کسی طرح جائز نہیں۔ ۱۲۔

عہ لیکن بلا عذر لڑکے کے منہ میں نجس پستان بغیر دھونے دینا جائز نہیں اس لیے کہ مسلمانوں کو نجس چیز سے خود بچنا اور اپنے بچوں کو بچانا واجب ہے۔ ۱۲۔

۷۔ ناپاک، رنگ، اگر جسم میں لگ جائے یا بال اس ناپاک رنگ سے رنگین ہو جائیں تو صرف اس قدر دھونا کہ پانی صاف نکلنے لگے کافی ہے اگرچہ رنگ دور نہ ہو (شامی ص ۲۴ ج ۱)

۸۔ ناپاک چیز اگر جلد کے اندر بھردی جائے جیسا کہ ہندو اور بعض دیہات کے جاہل مسلمان کیا کرتے ہیں جس کو ہمارے عرف میں گودنا کہتے ہیں تو وہ صرف دھو ڈالنے سے پاک ہو جائے گا جلد پھیل کر اس رنگ کو نکالنا چاہیے (شامی ص ۲۴ ج ۱)

۹۔ اگر ٹوٹے ہوئے دانت کو جو ٹوٹ کر علیحدہ ہو گیا ہے اس کی جگہ پر رکھ کر جایا جائے خواہ پاک چیز سے یا ناپاک چیز سے اور اسی طرح اگر کوئی بڑی ٹوٹ جائے اور اس کے بدلے کوئی ناپاک بڑی رکھ دی جائے یا کسی زخم میں کوئی ناپاک چیز بھردی جائے اور وہ اچھا ہو جائے تو اس کو نکالنا چاہیے بلکہ وہ خود بخود پاک ہو جائے گا (شامی ص ۲۴ ج ۱)

اگرچہ ہم ناپاک چیزوں کے پاک کرنے کا طریقہ اور ان کی پاک کرنے والی چیزیں نہایت عمدہ تفصیل سے لکھ چکے ہیں جس کے دیکھنے کے بعد ہر چیز کی پاکی و ناپاکی اور اس کے کرنے کے متعدد طریقے ہر شخص کو بہت آسانی سے معلوم ہو سکتے ہیں۔ اب ہم چاہتے ہیں کہ ایک نقشہ اس قسم کا بنا دیں جس کو دیکھ کر ہر شخص کو پاک کرنے کے طریقوں کی تعداد اور جو چیز جس جس طریقہ سے پاک ہو سکتی ہے اس کی کیفیت سے بخوبی واقف ہو جائے اور وہ مفسدین جو اوپر لکھے گئے ہیں ایک اچھی صورت میں صفحہ اول پر نقش ہو جائیں۔

۵۵ نقشہ یہ ہے

نمبر شمار	پاک کرنے والی چیزیں	پاک ہونے والی چیزیں
۱	دھونا خواہ پاک پانی سے ہو یا کسی ایسی بننے والی چیز سے جو نجاست کو دور کرے جیسے کیورہ، گلاب اور دوسری عتیقات بخلاف دودھ، تیل وغیرہ کے کہ یہ بوجہ کثافت کے نجاست کو دور نہیں کر سکتے	اس طریقہ سے وہ چیزیں پاک ہو جاتی ہیں جن کی نجاست ذاتی نہیں ہے بلکہ کسی دوسری نجاست کی وجہ سے ناپاک ہو جاتی ہیں نجاست غیر مرئیہ میں یہ طریقہ تین مرتبہ عمل میں لانا چاہیے اور مرئیہ میں صرف اسی قدر کہ وہ نجاست دور ہو جائے۔

عہ اگرچہ یہ ناپاک ہے لیکن چونکہ اس کے علیحدہ کرنے سے تکلیف اور نقصان ہو گا اس لیے معاف ہے۔ ۱۲۰۔

نمبر شمار	پاک کرنے والی چیزیں	پاک ہونے والی چیزیں
۲	حقیقت کا بدل جانا خواہ جلائے سے یا کسی دواسے یا اور کسی ترکیب سے	اس طریقہ سے تمام نجس چیزیں پاک ہو جاتی ہیں خواہ ان کی نجاست ذاتی ہو یا عارضی یعنی کسی دوسری نجاست کی وجہ سے
۳	چاٹنا خواہ انسان چاٹے کافر ہو یا مسلمان عورت ہو یا مرد بچہ ہو یا بوڑھا یا کوئی ایسا جانور چائے جکا جھوٹا پاک ہے	اس طریقہ سے صرف ناپاک چیزیں پاک ہوتی ہیں کہ جن کی نجاست عارضی ہو جیسے عورت کا پستان ناپاک ہو جائے تو بچہ کے چاٹنے سے پاک ہو جاتا ہے
۴	آگ سے جلا دینا	مٹی اور پتھر کی چیزیں یا وہ چیزیں جن میں مسام نہیں اس طریقہ سے وہ چیزیں پاک ہو جاتی ہیں جو پتھر کے
۵	تحت (چھیلنا) خواہ چاقو، چھری، کھری وغیرہ سے یا ناخن سے یا اور کسی چیز سے یا رگڑ ڈالنے سے	اس طریقہ سے وہ چیزیں پاک ہو جاتی ہیں جن کو دھونہ سکتے ہوں مثل اس زخم کے جس کو دھونا نقصان کرتا ہو۔
۶	مسح (پو چھنا) ترکیزے سے یا تہہ ہاتھ سے یا اور کسی تر چیز سے مثل روئی وغیرہ کے	اس سے وہ ناپاک چیزیں جو چمڑے کی قسم سے ہوں پاک ہو جاتی ہیں
۷	دَلْك (دلنا) زمین پر ڈال کر یا خود اس پر مٹی چھوڑ کر	اس سے وہ ناپاک چیزیں جو چمڑے کی قسم سے ہوں پاک ہو جاتی ہیں
۸	فرك (ہاتھ سے کھرچنا)	یہ طریقہ سرف جسم اور کپڑے کو پاک کرتا ہے جو بوجہ منی لگ جانے کے ناپاک ہو گیا ہو منی خواہ مرد کی ہو یا عورت کی۔
۹	قلب (الٹ دینا) یعنی نیچے کے حصہ کو اوپر اور اوپر کے حصہ کو نیچے کر دینا بشرطیکہ نجاست کی بدبو باقی نہ رہے۔	اس طریقہ سے صرف ناپاک زمینیں پاک ہوتی ہیں۔

نمبر شمار	پاک کرنے والی چیزیں	پاک ہونے والی چیزیں
۱۰	بیس (سو کھ جانا) خواہ دھوپ سے یا آگ سے یا ہوا وغیرہ سے	یہ طریقہ صرف ان ناپاک چیزوں کے پاک کرنے کا ہے جو زمین سے اُگنے والی چیزیں ہوں بشرطیکہ اس پر لگی ہوں جیسے درخت گھاس چوہی ستون دروازہ کی چوکھٹ بازو وغیرہ
۱۱	ترج کنویں سے پانی نکالنا	اس طریقہ سے صرف کنویں کا باقی پانی اور کنویں کی مٹی اور اس کی اینٹیں اور وہ ڈول جس سے پانی نکالا گیا ہے اور پانی نکلنے والوں کے ہاتھ پیر پاک ہو جاتے ہیں
۱۲	ذبح کسی جانور کو حلال کرنا دموی جانور کا خون شرعی طور پر نکال ڈالنا اس کی تفصیل اور قسمیں انشاء اللہ آئندہ بیان ہوں گی	اس طریقہ سے سور کے سوا تمام جانوروں کی کھال پاک ہو جاتی ہے حرام ہوں یا حلال اور حلال جانوروں کا گوشت بھی پاک ہو جاتا ہے
۱۳	دبا عنت دچھڑے کی رطوبت کا دور کرنا خواہ کسی دوا سے یا بغیر دوا کے اس طرح کہ اس کی بوجاتی رہے	اس طریقہ سے سور کے سوا تمام جانوروں کی کھال پاک ہو جاتی ہے حرام ہوں یا حلال مردہ کی کھال ہو یا زندہ کی۔

متفرق مسائل

مسئلہ (۱) جو چیزیں بغیر دھو لے پاک ہو جاتی ہیں خواہ ملنے سے یا خشک
ہونے سے وہ اگر کسی طرح تر ہو جائیں تو ناپاک نہ ہوں گی اور اسی طرح اگر یہ چیزیں کسی
قلیل پانی میں گر جائیں وہ پانی ناپاک نہ ہوگا (رشامی ص ۲۲۹ ج ۱)

مسئلہ (۲) نجاست نمازی کے جسم پر نہ ہو اور نہ اس کے جسم سے ٹپ ہوئی ہو اور نہ اس کیڑے پر ہو جس کو وہ پینے ہوئے ہے اور نہ ایسی چیز پر ہو جس کا قیام و قرار نمازی کے جسم کی وجہ سے ہو تو اس کا اعتبار نہیں۔

مثال (۱) کسی جانور کے جسم پر نجاست ہو اور وہ نمازی کے سر پر آبیٹھے رہے خشک نجاست زمین پر ہو اور نمازی کا کپڑا اس پر پڑ جائے (۳) بڑا لڑکا جو خود آٹھ بیٹھ سکتا ہو اور اس کے جسم پر نجاست ہو وہ نمازی کی گود میں آکر بیٹھ جائے رشامی ص ۲۳۲ ج ۱، و طحاوی، مراۃ الفلاح ص ۸۵

مسئلہ (۳) کوئی چیز اگر ناپاک ہو جائے اور نجاست کا مقام یاد نہ رہے اور نہ کسی مقام خاص پر گمان غالب ہو تو ایسی صورت میں وہ چیز پوری دھوئی جائے رشامی ص ۲۳۲ ج ۱

مسئلہ (۴) ناپاک چیز ایسی کہ جو چکنی ہو جیسے تیل، گھی، مردار کی چربی اگر کسی چیز میں لگ جائے اور اس قدر دھوئی جائے کہ پانی صاف نکلنے لگے تو پاک ہو جائیگی اگرچہ اس ناپاک چیز کی چکناہٹ باقی ہو رشامی ص ۲۳۲ ج ۱

مسئلہ (۵) ناپاک چیز پانی میں گرے اور اس کے گرنے سے چھینٹیں اڑ کر کسی پر پڑ جائیں تو وہ پاک ہیں بشرطیکہ نجاست کا کچھ اثر ان چھینٹوں میں نہ ہو مراۃ الفلاح ص ۸۵

مسئلہ (۶) کپڑا اگر ناپاک اور تہ ہو مگر ایسا تہ نہ ہو کہ پھوڑ سکیں تو اس میں اگر کوئی خشک کپڑا لپٹ جائے تو وہ ناپاک نہ ہو گا بشرطیکہ وہ ناپاک کپڑا عین نجاست سے ناپاک نہ ہو بلکہ ایسی چیز سے جس کو نجاست نے ناپاک کر دیا ہو جیسے ناپاک پانی اور اگر عین نجاست جیسے پیشاب وغیرہ سے ناپاک ہو ہو تو پھر وہ خشک کپڑا جو اس میں لپٹ گیا ہے ناپاک ہو جائے گا مراۃ الفلاح ص ۸۵

مسئلہ (۷) زمین یا اور کسی جسم پر بھینکا کپڑا سوکھنے کو ڈال دیں یا ویسے ہی رکھ دیں تو ناپاک نہ ہو گا بشرطیکہ نجاست کا اثر اس میں نہ معلوم ہو خواہ زمین وغیرہ خشک ہو یا تر مراۃ الفلاح ص ۸۵ و عالمگیری

مسئلہ (۸) بکری یا اور جانوروں کے سر اور پیر پر ذبح کرنے کے بعد جو خون ہوتا ہے وہ جلا دینے سے پاک ہو جاتا ہے مراۃ الفلاح

مسئلہ (۹) کتے کا لعاب اگر کسی برتن میں لگ جائے تو تین بار دھونے سے

پاک ہو جائے گا۔ برتن خواہ مٹی کا ہو یا اور کسی چیز کا لیکن سات بار دھونا بہتر ہے اور ایک بار اسی سات بار میں مٹی سے دھونا چاہیے۔

مسئلہ (۱۰) دوہرا کپڑا یا روئی کا کپڑا اگر ایک جانب نجس ہو جائے اور ایک جانب پاک ہو تو کل ناپاک سمجھا جائے گا نماز اس پر درست نہیں۔ دخترانۃ المفتین،

مسئلہ (۱۱) پکتے ہوئے گوشت یا اور کسی پکتی ہوئی چیز میں نجاست پڑ جائے تو پاک نہیں ہو سکتا۔ مرآۃ الفلاح ص ۸۶

مسئلہ (۱۲) مرغی یا اور کوئی پرند پیٹ چاک کرنے اور اس کی آلائش نکالنے سے پہلے پانی میں جوش دی جائے جیسا کہ آج کل انگریزوں اور ان کے ہم منش ہندوستانوں کا دستور ہے تو وہ کسی طرح پاک نہیں ہو سکتی

استنجا کے مسائل

انسان کے اعضاء مخصوصہ پر پاخانہ پیشاب کے نکلنے سے جو نجاست لگ جاتی ہے اس کے پاک کرنے کے طریقے اور دوسری پاک چیزوں کے پاک کرنے کے طریقے میں کچھ فرق ہے اس لیے اس کے مسائل اور اس کے آداب علیحدہ بیان کئے جاتے ہیں۔

پیشاب پاخانہ جہاں درست نہیں

مسجد میں یا مسجد کی چھت پر پاخانہ پیشاب کرنا حرام ہے۔ ایسی جگہ پاخانہ یا پیشاب کرنا جہاں قبلہ عہ کی طرف منہ یا پیٹھ کرنا پڑے مگر وہ تحریمی ہے خواہ جنگل ہو یا آبادی

عہ اس بیان میں بعض الفاظ اس تمہ کے آئیں گے جن کے معنی بیان کئے گئے جیسے سنت، مکرہ وغیرہ ان کے معنی نجاست حکمیہ کے بیان میں لکھے جائیں گے۔ (۱۲) عہ حاصل یہ ہے کہ قبلہ کی طرف منہ یا پیٹھ کرنا مکرہ ہے اگر کوئی شخص بھولے سے قبلہ کی طرف منہ یا پیٹھ کر کے بیٹھ جائے اور درمیان میں یاد آئے تو اسی حالت میں اس کو چاہیے کہ دوسری طرف پھر کر بیٹھ جائے قبلہ کی طرف اسی حالت میں منہ یا پیٹھ کرنا قبلہ کی بے تعلیمی ہے۔ (۱۳) (رشانی)

اور ایسی جگہ استنجا کرنا مکروہ تنزیہی ہے۔ (شامی خزائنہ المفتین، مجمع الانہر،
 چھوٹے بچوں کو پاخانہ پیشاب کے لیے ایسی جگہ بٹھلانا جہاں قبلہ کی طرف منہ یا
 پیٹھ ہونا جائز ہے۔ اور اس کا گناہ بٹھلانے والے پر ہے (شامی خزائنہ المفتین طحاوی،
 حاند، سورج کی طرف پاخانہ یا پیشاب کے وقت منہ یا پیٹھ کرنا مکروہ ہے (شامی)
 راکد قلیل پانی میں پاخانہ پیشاب کرنا حرام ہے اور راکد کثیر میں مکروہ تحریمی اور
 جاری میں مکروہ تنزیہی ہے۔ (مراتی الفلاح ص ۱۲۰ و شامی و در مختار)
 برتن میں پاخانہ پیشاب کر کے پانی میں ڈالنا یا ایسی جگہ پاخانہ پیشاب کرنا جہاں سے
 بہہ کر پانی میں چلا جائے مکروہ ہے۔ (شامی)

نہر اور تالاب وغیرہ کے کنارے پاخانہ پیشاب کرنا مکروہ ہے اگر نجاست
 اس میں نہ گریے اور اسی طرح ایسے درخت کے نیچے جس کے سایہ میں لوگ بیٹھتے ہوں،
 اور اسی طرح پھل پھول والے درخت کے نیچے جاڑوں میں جس جگہ دھوپ لینے کو لوگ
 بیٹھتے ہوں، جانوروں کے درمیان میں، مسجد اور عید گاہ کے اس قدر قریب جس کی بدبو
 سے نمازیوں کو تکلیف ہووے قبرستان میں، یا ایسی جگہ جہاں لوگ وضو یا غسل کرتے
 ہوں، راستہ میں، ہوا کے رخ پر، سوراخ میں، راستہ کے قریب اور قافلہ یا کسی مجمع کے
 قریب مکروہ تحریمی ہے۔

صاحب حاصل یہ ہے کہ ایسی جگہ جہاں لوگ بیٹھتے اٹھتے ہوں اور ان کو تکلیف ہو اور ایسی
 جگہ جہاں سے بہہ کر اپنی طرف آئے مکروہ ہے (شامی خزائنہ المفتین)

پیشاب پاخانہ کے وقت جن امور سے بچنا چاہیے

بات کرنا، بلا ضرورت کھانسنہ، کسی آیت یا حدیث یا اور متبرک چیز کا پڑھنا ایسی چیز
 جس پر خدا یا نبی یا کسی فرشتہ یا کسی معظّم کا نام ہو یا کوئی آیت یا حدیث یا دعا لکھی ہوئی ہو اپنے

عہ اہلہ جو لوگ دریا کا سفر کرتے ہیں ان کو بوجہ مجبوری جائز ہے۔ ۱۲۰ (شامی)

عہ اس سے عام راستہ مراد ہے خواہ چھوٹا ہو یا بڑا بہت لوگ اس راستہ سے گزرتے ہوں یا کم ۱۲۰

ساتھ رکھنا، بلا ضرورت لیٹ کر یا کھڑے ہو کر پاخانہ پیشاب کرنا، تمام کپڑے اتار کر کر بے ہنہ ہو کر پاخانہ پیشاب کرنا، واسنہ ہاتھ سے استنجا کرنا، خزائنتہ المفتین، شامی، مراقی الفلاح

جن چیزوں سے استنجا درست نہیں

بڈی، کھانے کی چیزیں، لید اور کل ناپاک چیزیں وہ ڈھیلہ یا پتھر جس سے ایک مرتبہ استنجا ہو چکا ہو، پختہ اینٹ، ٹھیکری، شیشا لوہا، چاندی، سونا، پتل و غیرہ کوئلہ، چونہ، مراقی الفلاح

اور ایسی چیزوں سے استنجا کرنا جو نجاست کو صاف نہ کرے جیسے سرکہ وغیرہ (طحاوی و خزائنتہ المفتین) وہ چیزیں جس کو جانور وغیرہ کھاتے ہوں جیسے کھس اور گھاس وغیرہ اور ایسی چیزیں جو قیمت والی ہوں۔ خواہ تھوڑی قیمت ہو یا بہت ہو۔ جیسے کپڑا، عرق وغیرہ۔ آدمی کے اجزاء جیسے بال، بڈی، گوشت وغیرہ حیوان کا وہ جز جو اس سے متصل ہو مسجد کی چٹائی یا گھوڑا یا بھاڑ وغیرہ، درختوں کے پتے، کاغذ خواہ لکھا ہو یا سادہ، زمزم کا پانی، وضو کا بچا ہوا پانی، دوسرے کے مال سے بلا اس کی اجازت و رضامندی کے خواہ وہ پانی ہو یا کپڑا یا اور کوئی چیز، روئی تمام ایسی چیزیں جن سے انسان یا ان کے جانور نفع اٹھائیں۔ ان تمام چیزوں سے استنجا کرنا مکروہ ہے دشامی و طحاوی

جن چیزوں سے استنجا بلا کراہت درست ہے

پانی، مٹی کا ڈھیلہ، پتھر، کپڑا اور کل وہ چیزیں جو پاک ہوں اور نجاست کو دور کر دیں
 عہ نئی چیز سے استنجا کرنا اس وقت مکروہ ہے جب یہ خیال ہو کہ استنجا کرنے سے وہ چیز بالکل بیکار ہو جائے گی یا اس کی قیمت کم ہو جائے گی اور اگر استنجا کرنے کے بعد دھونے سے وہ چیز کام میں آسکے اور قیمت اس کی کم نہ ہو تو مکروہ نہیں ہے
 عہ عرق سے استنجا اگر کر لیا جائے تو درست ہے، لیکن چونکہ اس میں مال ضائع ہوتا ہے اس وجہ سے مکروہ ہے ۱۲
 عہ خواہ اس پر انگریزی کھئی ہو یا ناگری یا فلسفہ یا کوئی چیز سو ہر حال میں اس سے استنجا کرنا مکروہ ہے ۱۳
 عہ اس میں پیشہ طلبہ ہے کہ نہ بہت کھردرا ہو جو تکلیف سے نہ الیا چکنا ہو جو نجاست کو دور نہ کر سکے (مراقی الفلاح)

بشرطیکہ مال اور محترم نہ ہوں (در مختار و مراقی الفلاح و خزائنہ المفیدین)

استنجا کا طریقہ

جب شخص کو پاخانہ یا پیشاب کی ضرورت ہو اس کو چاہیے کہ اس سے پہلے کہ وہ اسکو مجبور کر دے اٹھے اور کسی علیحدہ مکان میں جائے اور اگر جنگل میں جائے تو اتنی دو نکل جائے کہ لوگوں کی نظر سے غائب ہو جائے اور ننگے سر نہ ہو جب پاخانہ کے دروازے پر پہنچے **بِسْمِ اللّٰهِ اِنِّیْ اَعُوْذُ بِكَ مِنَ الْخُبۡثِ وَالْخَبَائِثِ** پڑھے اور پاخانہ میں پہلے بائیں پیر رکھے اور بیٹھنے کے بعد اپنے جسم کو کھولے اور بائیں پیر پر زور دے کہ پیر پھیلا کر بیٹھے اور اپنے خیال کو پاخانہ کے سوا اور کسی طرف نہ لے جائے خاص کر دین کی باتوں کی طرف اور اس حالت میں کسی سے بات نہ کرے یہاں تک کہ سلام یا سلام کا جواب یا چھینک کے بعد الحمد للہ بھی نہ کہے اور اذان کا جواب بھی نہ دے اور اپنے جسم خصوصاً شرمگاہ کو نہ دیکھے اور نہ پاخانہ پیشاب کو اور پاخانہ پیشاب میں نہ تھوکے اور بلا ضرورت زیادہ دیر تک نہ ٹھہرے اور نہ اپنے بدن سے شغل کرے اور نہ نگاہ کو اونچا اٹھائے بلکہ نہایت شرم و حیا کی حالت میں بیٹھے اور اس امر کی کوشش کرے کہ اپنی ضرورت سے اچھی طرح فارغ ہو جائے اور فارغ ہونے کے بعد بقدر ضرورت ڈھیلوں کا استعمال کرے اس طرح کہ پہلا ڈھیلا آگے سے پیچھے کو لے جائے اور دوسرا پیچھے سے آگے کو اور تیسرا پھر پہلے کی طرح بشرطیکہ گرمی کا زمانہ ہو ورنہ ڈھیلا پیچھے سے آگے کو اور دوسرا اس کے خلاف اور تیسرا پہلے کی طرح اور یہ صورتیں مردوں کے لیے ہیں عورتوں کو ہر زمانہ میں دوسری صورت کے موافق کرنا چاہیے اور کھڑے ہونے سے پہلے اپنے جسم کو بند کر لے اور نکلتے وقت پہلے داہنا پیر نکالے اور بعد نکلنے کے یہ دعا پڑھے **عَفِّرْ اِنَّكَ اللّٰهُمَّ الْحَمْدُ لِلّٰهِ الَّذِیْ اَذْهَبَ عَنِّیْ**

عہ ترجمہ اس عبارت کا یہ ہے۔ اللہ کا نام لے کر اے اللہ میں پناہ مانگتا ہوں تیرے وسیلے سے ناپاکی اور ناپاک

چیزوں سے۔ ۱۲۔

عہ ترجمہ اس کا یہ ہے۔ اے اللہ میں تجھ سے تیری بخشش چاہتا ہوں سب تعریفیں اسی اللہ کو دہانی اگلے سفر پر

مَائِوُ ذُنُبِي وَأَمْسِكْ مَا يَعْزِي أَسْ كے بعد ڈھیلے سے اتنی دیر تک استنجا کرے کہ پھر قطرہ آئے کا شبہ نہ رہے اور پورا اطمینان ہو جائے خواہ حرکت کرے اور چلنے سے یا اور کسی طرح پھر جب ڈھیلے سے استنجا کر چکے تو پانی سے استنجا کرے پانی سے استنجا کرنے کے لیے کسی دوسری جگہ جائے اور پہلے اپنے ہاتھ تین مرتبہ دھوئے اور حجم کھلنے سے پہلے یہ دعا پڑھے **بِسْمِ اللّٰهِ الْعَظِيمِ وَبِحَمْدِهِ الْحَمْدُ لِلّٰهِ عَلٰی دِينِ الْاِسْلَامِ اللّٰهُمَّ اجْعَلْنِي مِنَ التَّوَابِينَ وَاجْعَلْنِي مِنَ الْمُتَطَهِّرِينَ الَّذِينَ لَا خَوْفَ عَلَيْهِمْ وَلَا هُمْ يَحْزَنُونَ**۔ پھر پانی سے پہلے اپنے پاخانہ کے مقام کو دھوئے اس کے بعد پیشاب کے مقام کو اور مبالغہ کے ساتھ استنجا کرے اس طرح کہ نجاست کی بوجاتی سے اس کے بعد اپنا ہاتھ زمین یا مٹی سے مل کر تین مرتبہ دھوئے اور کوئی کپڑا وغیرہ ہو تو اس سے اپنے حجم کے پانی کو صاف کرے پھر پا جامہ یا ازار باندھ لے اور اس کے بعد نکلتے وقت یہ دعا پڑھے **اللّٰهُمَّ الَّذِي جَعَلَ الْمَاءَ طَهُورًا فَالْاِسْلَامَ نُورًا قَائِدًا وَرَدَّ لِيْلًا اِلَى اللّٰهِ وَالِي جَنَاتِ النّعِيمِ اللّٰهُمَّ حَصِّنْ فَرْجِي وَطَهِّرْ قَلْبِي وَ** محض ذلوی (رثائی)

۱) استنجا کرنا سنت موکدہ ہے بشرطیکہ اپنے نکلنے کی جگہ سے نہ بڑھے اور اگر اپنی جگہ سے بڑھ جائے خواہ درجم سے

دقیقہ حاشیہ صفحہ ۷۰) جس نے دور کر دی مجھ سے وہ چیز جو مجھ کو تکلیف دیتی اور باقی رکھی وہ چیز جو مجھ کو فائدہ کرتی ہے انسان جو غذا کھاتا ہے اس کا فضلہ دفع ہو جاتا ہے اور اگر نہ دفع ہو تو بیماری کا خوف ہے اور خون وغیرہ جو اس سے بنتا ہے باقی رہتا ہے اگر نہ رہے تو زندگی کی کوئی صورت نہیں ۱۲

عہ بزرگ خدا کا نام لے کر اور اس کی تعریف کر کے اللہ کا شکر ہے کہ دین اسلام پر اسے اللہ مجھ کو اس گروہ سے کر جو گناہوں سے توبہ کرتے ہیں اور نجاستوں سے پاک رہتے ہیں اور ان کو کچھ خوف ہوتا ہے نہ رنج ۱۲

عہ اللہ کا شکر ہے کہ اس نے پانی کو پاک کر لیا اور اسلام کو ایسی روشنی بنایا کہ جس کے ذریعہ سے اس کی ہارگاہ نکد سائی ہوتی ہے اور جنت ملتی ہے اسے اللہ شرمگاہ کو گناہوں سے بچا اور میرے دل کو پاک کر اور میرے گناہوں کو معاف فرما ۱۲

عہ یہ مذہب امام محمد رحمۃ اللہ علیہ کا ہے اور قاضی ابو یوسف اور امام صاحب رحمۃ اللہ علیہما درجم سے کم کو فرض نہیں سمجھتے اور تیکہ درجم سے زیادہ نہ ہو ۱۲

- یا زیادہ تو اس کا دھونا فرض ہے (مراتی الفلاح)
- (۳) جس جگہ پاخانہ پیشاب کیا جائے اگر وہاں سے کوئی شخص بے استنجا کٹھاٹھ جائے اور اس وجہ سے نجاست اپنی جگہ سے بڑھ جائے تو استنجا کرنا واجب ہے اور اگر نہ بڑھے تو مسنون ہے
- (۴) فصد اور خروج ریح اور سونے کے بعد استنجا کرنا بدعت ہے۔
- (۵) جو پاک چیز پاخانہ کے مقام سے نکلے جیسے کوئی کنکری یا دانہ وغیرہ تو اس کے بعد استنجا کرنا بدعت ہے بشرطیکہ اس پر نجاست نہ لگی ہو۔
- (۶) جب کوئی ناپاک چیز پاخانہ پیشاب کے مقام سے نکلے تو اس کے بعد استنجا کرنا چاہیے خواہ وہ پاخانہ پیشاب ہو یا اس کے سوا جیسے خون، پیپ وغیرہ
- (۷) پاخانہ پیشاب کے مقام پر کسی دوسرے کی نجاست لگ جائے تو اس کا دھونا پانی سے فرض ہے اور اگر ڈھیلہ، پتھر وغیرہ سے استنجا کرے تو درست نہیں۔
- (۸) نجاست اگر ایسی خشک ہو جائے جو ڈھیلے سے نہ چھوٹ سکے تو پھر صرف پانی سے استنجا کرنا چاہیے۔
- (۹) استنجا میں طاق عدد کا استعمال مسنون ہے خواہ وہ تین ہوں یا پانچ یا سات لیکن کم سے کم اس قدر ضرور ہوں جن سے وہ نجاست دور ہو جائے اور یہ شرط ہے کہ تین سے کم نہ ہوں اگرچہ اس سے کم میں بھی نجاست دور ہو سکتی ہے۔
- (۱۰) بعد ڈھیلے کے پانی سے استنجا کرنا مسنون ^{للعہ} ہے

عہ بعض لوگ جو کہتے ہیں کہ اگر غیر استنجا کئے ہوئے اٹھ جائے تو اس کو استنجا کرنا واجب ہے۔ خواہ نجاست بڑھے یا نہ بڑھے صحیح نہیں ۱۲

عہ اور اگر اس پر نجاست لگی ہو تو بوجہ اس نجاست لگی ہوئی ہو تو بوجہ اس نجاست کے استنجا کرنا ہوگا ۱۲
عہ پانی اور ڈھیلے دونوں سے استنجا کرنا مسنون ہے اور اگر دونوں سے نہ ہو سکے تو پانی سے استنجا کرنا بہ نسبت ڈھیلے وغیرہ کے بہتر ہے۔ ۱۲۔

للعہ اس میں یہ شرط ہے کہ تنہائی میں استنجا کیا جائے تاکہ دوسرا کوئی اس کے جسم کو نہ دیکھے اور اگر کہیں اتفاق سے ایسا موقع ہو کہ تنہائی نہ ہو سکے تو پھر پانی سے استنجا کرنا چاہیے اس لیے کہ ستر کا دوسرے شخص کو دکھلانا حرام ہے البتہ مرد کو اپنی عورت اور عورت کو اپنے شوہر کے سامنے استنجا کرنا جائز ہے ۱۲

نجاست حکمیہ سے پاک ہونے کا طریقہ

نجاست حکمیہ کی ایک قسم یعنی لحدث اصغر کی طہارت وضو اور تیمم سے ہوتی ہے اور دوسری قسم یعنی حدث اکبر کی طہارت غسل اور تیمم سے ہوتی ہے اس لیے پہلے ایک مقدمہ لکھا جاتا ہے جس میں وضو، تیمم اور غسل کے اصطلاحی الفاظ کے معانی ظاہر کئے جائینگے اس کے بعد ہر ایک کا بیان بہ تفصیل لکھا جائے گا۔

مقدمہ

جو احکام الہی بندوں کے افعال و اعمال کے متعلق ہیں ان کی آٹھ قسمیں ہیں۔

- ۱۔ فرض (۲) واجب (۳) سنت (۴) مستحب (۵) حرام (۶) مکروہ تحریمی (۷) مکروہ تنزیہی (۸) باح (۹) فرض وہ فعل جس کا بلا عذر چھوڑنے والا فاسق مستحق عذاب اور اس کا منکر کافر ہے اور اس کی دو قسمیں ہیں فرض عین اور کفایہ۔
- ۲۔ فرض عین۔ جس کا کرنا ہر ایک پر ضروری ہے اور جو شخص بلا عذر چھوڑ دے وہ فاسق اور مستحق عذاب ہے جیسے پنج وقتی اور جمعہ کی نماز وغیرہ۔
- ۳۔ فرض کفایہ۔ جس کا کرنا ہر ایک پر ضروری نہیں بلکہ بعض لوگوں کے ادا کرنے سے ادا ہو جائے گا۔ اور اگر کوئی نہ کرے تو سب گنہگار ہوں گے جیسے جنازہ کی نماز وغیرہ۔
- ۴۔ واجب۔ وہ فعل ہے جس کا بلا عذر چھوڑنے والا فاسق اور عذاب کا مستحق ہے۔ بشرطیکہ بلا کسی تاویل اور شبہ کے چھوڑے اور جو شخص اس کو ہلکا سمجھ کر چھوڑے وہ گنہگار ہے اور منکر اس کا کافر نہیں۔

(۵) سنت۔ وہ فعل جس کو نبی صلی اللہ علیہ وسلم یا صحابہ رضی اللہ عنہم نے کیا ہو اور اس کی دو قسمیں ہیں۔ سنت مؤکدہ، سنت غیر مؤکدہ۔

۶۔ سنت مؤکدہ۔ وہ فعل جس کو نبی صلی اللہ علیہ وسلم یا صحابہ رضی اللہ عنہم نے ہمیشہ کیا ہو

عہ چند الفاظ کا استعمال تو انہیں وضو میں ہوتا ہے ان کو وہیں بیان کریں گے ۱۲

اور بلا عذر کبھی ترک نہ کیا ہو لیکن ترک کرنے والے پر کسی قسم کا رجز اور تنبیہ نہ کی ہو اس کا حکم بھی عمل کے اعتبار سے واجب کا ہے یعنی بلا عذر چھوڑنے والا اور اس کی عادت کرنا والا ناسق اور گنہگار ہے اور نبی صلی اللہ علیہ وآلہ وسلم کی شفاعت سے محروم رہے گا ہاں اگر کبھی چھوٹ جائے تو مضائقہ نہیں مگر واجب کے چھوڑنے میں بہ نسبت اس کے چھوڑنے کے گناہ زیادہ ہے۔

۷۔ سنت غیر موکدہ۔ وہ فعل جس کو نبی صلی اللہ علیہ وآلہ وصحابہ وسلم یا صحابہ رضی اللہ عنہم نے کیا ہو اور بلا عذر کبھی ترک بھی کیا ہو اور اس کا کرنے والا ثواب کا مستحق ہے اور چھوڑنے والا عذاب کا مستحق نہیں اور اس کو سنت زائد اور سنت عادیہ بھی کہتے ہیں۔

۸۔ مستحب۔ وہ فعل جس کو نبی صلی اللہ علیہ وآلہ وصحابہ وسلم نے کیا لیکن ہمیشہ اور اکثر نہیں بلکہ کبھی کبھی اس کا کرنے والا ثواب کا مستحق ہے اور نہ کرنے والے پر کسی قسم کا گناہ نہیں اور اس کو فقہاء کی اصطلاح میں نفل اور مندوب اور قطوع بھی کہتے ہیں۔

۹۔ حرام۔ وہ فعل جس کا عذر کرنے والا ناسق اور عذاب کا مستحق اور منکر اس کا مثل فرض عسہ کا منکر کافر ہے۔

۱۰۔ مکروہ تحریمی۔ وہ فعل جس کا بغیر عذر کے کرنا باعث گناہ اور اس کا منکر واجب کے منکر کی طرح کافر نہیں بہ لحاظ عمل کے واجب اور مکروہ تحریمی بد اب میں فرق صرف اعتقاد کا ہے یعنی انکار حرام کفر ہے۔ اور مکروہ تحریمی کا انکار کفر نہیں۔

۱۱۔ مکروہ تنزیہی۔ وہ فعل جس کے نہ کرنے میں ثواب ہے اور نہ کرنے میں عذاب نہیں۔

۱۲۔ مباح۔ وہ نفل جس کے کرنے میں ثواب اور نہ کرنے میں عذاب نہ ہو۔

۱۳۔ جنابت۔ مرد یا عورت کی وہ حالت جس میں اس پر غسل فرض ہو جائے بشرطیکہ حیض

عہ حدیث شریف میں ہے مَنْ تَوَلَّى سُنَّتِي لَمْ يَسَلْ شَفَاعَتِي وَجَسَّ نِي مِيرِي سُنَّتِ چھوڑ دی

وہ میری شفاعت سے محروم رہے گا ۱۲

عسہ فرض مثل حرام کے ہے فرق اتنا ہے کہ فرض کا کرنا ضروری ہے اور حرام کا نہ کرنا اسی طرح واجب ہے

اور مکروہ تحریمی یکساں ہیں اور مستحب اور مکروہ تنزیہی یکساں ہیں ۱۲

مستحب چھوڑنا مکروہ تنزیہی نہیں یعنی یہ کلیہ نہیں کہ مستحب کا ترک مکروہ تنزیہی ہو ہاں اگر کرنا

کی کوئی دلیل ہو تو مکروہ ہے ورنہ نہیں ۱۲

و نفاس سے نہ ہو

فتیہ ہم مرد اور عورت کے عضو مخصوص کو خاص حصہ میں لکھیں گے اور پاخانہ کے مقام کو مشترک حصہ ہیں

وضو کا بیان

صحیح یہ ہے کہ وضو اگلی اُمتوں میں بھی تھا اس امت کے ساتھ نہیں (معدۃ القادی) (۱) نبی صلی اللہ علیہ وسلم نے طہارت کو رخصت کا ایک فرد وضو ہے، نصف ایمان فرمایا (تذکرہ) ایمان کے دو حصے ہیں (۱) اعتقاد اور (۲) عمل۔ عمل کا بڑا حصہ یعنی نماز طہارت پر موقوف ہے اس لیے اس کو نصف ایمان فرمایا گیا۔

نبی صلی اللہ علیہ وسلم نے فرمایا کہ وضو کرنے سے اللہ تعالیٰ صغیرہ گناہوں کو معاف کرتا ہے۔ اور آخرت میں بڑے مرتبے دیتا ہے اور وضو کرنے سے تمام بدن کے گناہ نکل جاتے ہیں (بخاری و مسلم)

(۳) نبی صلی اللہ علیہ وسلم نے فرمایا کہ جو کوئی مسنون طریقے سے وضو کرے اور اس کے بعد کلمہ شہادت پڑھے اس کے لیے جنت کے آٹھوں دروازے کھول دیئے جائیں گے جس دروازے سے چاہے جائے (مسلم)

(۴) نبی صلی اللہ علیہ وسلم نے فرمایا کہ قیامت کے دن میری امت کہہ کر پکاری جائے گی

عہ ہاں اعننا نے وضو کا روشنی ہو جانا اس امت کے ساتھ خاص ہے ۱۲

عہ بعض اہادیث میں ہے کہ منہ دھونے سے وہ گناہ معاف ہوتے ہیں جو آنکھ سے ہوئے تھے اور ہاتھ دھونے سے وہ گناہ معاف ہوتے ہیں جو ہاتھ سے ہوئے تھے اور پیر دھونے سے وہ گناہ معاف ہوتے ہیں جو پیر سے ہوئے تھے گویا میل کے ساتھ گناہ بھی دھل جاتے ہیں یہاں تک کہ آدمی وضو کے بعد گناہوں سے پاک ہو جاتا ہے اس حدیث سے آنکھ اور پیر ہاتھ کی تخصیص سے یہ گمان نہ ہونا چاہیے کہ اور اعننا گناہ معاف نہیں ہوتے اس لیے کہ بعد میں یہ فرمایا گیا ہے کہ بعد وضو کے گناہوں سے پاک

ہو جاتا ہے اور دوسری حدیثوں میں بدن کا لفظ ہے جو تمام اعننا پر بولا جاتا ہے ۱۲

یہ اس لیے کہ وضو کا پانی جن اعضا پر پڑتا ہے وہ اعضا قیامت کے دن نہایت چمک دار روشن ہو جائیں گے (بخاری و مسلم)

بعض احادیث میں ہے کہ سرور عالم صلی اللہ علیہ وسلم نے فرمایا کہ میں اپنی امت کو قیامت کے دن پہچان لوں گا کسی نے پوچھا کہ حضرت اتنے کثیر مجمع میں آپ کیسے پہچان لیں گے ارشاد ہوا کہ ایک پہچان ہوگی وہ یہ کہ وضو کی وجہ سے ان کے منہ ہاتھ پیر چمکتے ہوں گے۔

(۵) با وضو رہنے سے آدمی شیطان کے شر سے محفوظ رہتا ہے احادیث میں ہے کہ ہر وقت با وضو رہنا سوا مومن کامل کے اور کسی سے نہیں ہو سکتا۔

(۶) با وضو نماز کے لیے مسجد جانے میں ہر قدم پر گناہ معاف ہوتے ہیں اور ثواب ملتا ہے۔
(۷) با وضو مسجد میں نماز کا انتظار کرنے سے جتنا وقت انتظار میں گزرتا ہے وہ سب نماز میں شمار ہوتا ہے اور نماز کا ثواب ملتا ہے۔

وضو کے واجب ہونے کی شرطیں

- ۱۔ مسلمان ہونا، کافر پر وضو واجب نہیں
- ۲۔ بالغ ہونا، نابالغ پر وضو واجب نہیں
- ۳۔ عاقل ہونا، دیوانہ، مست اور یہوش پر وضو واجب نہیں۔
- ۴۔ پانی کے استعمال پر قادر ہونا جس شخص کو پانی کے استعمال پر قدرت نہ ہو اس پر وضو واجب نہیں۔
- ۵۔ نماز کا اس قدر وقت باقی رہنا کہ جس میں وضو اور نماز کی گنجائش ہو اگر کسی شخص کو اتنا وقت نہ ملے تو اس پر وضو واجب نہیں۔ مثال کوئی کافر ایسے وقت میں اسلام لایا کہ وضو اور نماز دونوں کی گنجائش نہیں کوئی نابالغ ایسے تنگ وقت بالغ ہوا۔

عہ اس لیے کہ وضو عبادت ہے اور کافروں کو عبادت کا حکم نہیں دیا گیا نہ ان کی عبادت قبول ہوتی ہے

جب تک وہ ایمان نہ لادیں ۱۲

عہ پانی کے استعمال پر قدرت نہ ہونے کی صورت میں تمیم کے بیان میں آئیں گی ۱۳

وضو کے صحیح ہونے کی شرطیں

- ۱۔ تمام اعضا پر پانی کا پہنچ جانا اگر کوئی جگہ بال کے برابر بھی خشک رہ جائے گی تو وضو نہ ہوگا۔
 - ۲۔ جسم پر ایسی چیز کا نہ ہونا جس کی وجہ سے جسم پر پانی نہ پہنچ سکے۔
 - مثال۔ اعضائے وضو پر چربی یا خشک موم لگا ہوا۔ انگلی میں تنگ انگوٹھی ہو۔
 - ۳۔ جن حالتوں میں وضو جاتا رہتا ہے اور جو چیزیں وضو کو توڑتی ہیں حالت وضو میں ان چیزوں کا نہ ہونا بشرطیکہ وہ شخص معذور نہ ہو جیسا کہ یا نفاس والی عورت وضو کرے تو درست نہیں، جبب اگر وضو کرے تو نہ ہوگا، پاخانہ، پیشاب کرتے وقت کرے تو نہ ہوگا۔
- وضو کے احکام** وضو فرض ہے نماز کے لیے نفل ہو یا سنت واجب ہو یا فرض جنازہ کی نماز ہو یا سجدہ تلاوت۔

واجب ہے کعبہ مکہ کے طواف کے لیے۔ قرآن مجید چھونے کے لیے۔ سنت ہے سوتے وقت، غسل کے پہلے

مستحب ہے اذان، تکبیر کے وقت خطبہ پڑھتے وقت خواہ نکاح کا ہو یا جمعہ کا یا اور کسی چیز کا اور علم دین کی تعلیم کے وقت، دین کی کتابیں چھوتے وقت، اسلام یا اسلام کا جواب دیتے وقت، اللہ تعالیٰ کا ذکر کرتے وقت، اٹھنے کے بعد اونٹ کا گوشت کھانے کے بعد میت کو غسل دینے کے بعد، جنازہ اٹھانے کے لیے، ہر وقت باہنور ہونا، نبی صلی اللہ علیہ وسلم کی زیارت کے لیے، عرفات میں ٹھہرنے کے لیے، سعی صفا مروہ کے لیے، جبب کو قبل غسل کھانا کھانے کے لیے اور اپنی زوجہ سے خواہش پورا کرنے کے لیے

عہ معذور کا وضو ان حالتوں کے ساتھ بھی صحیح ہو جاتا ہے جیسے کسی کو پیشاب کا مرض ہو کہ ہر وقت پیشاب جاری رہتا ہے تو اس کا وضو اسی حالت میں درست ہے۔ ۱۲۔

عہ عرفات کے قریب ایک مقام ہے حاجی لوگ لوہی تاریخ کو وہاں ٹھہرتے ہیں ۱۲ صفا اور مروہ دو پہاڑ ہیں ان کے درمیان میں حاجی دوڑتے ہیں اسی دوڑنے کو صفا مروہ کہتے ہیں۔ ۱۲۔

وہ حالتیں جن میں ہمارے نزدیک وضو نہیں جاتا اور دوسرے ائمہ کے نزدیک جاتا رہتا ہے حیض یا نفاس والی عورت کو ہر نماز کے وقت وضو کرنا۔

وضو کا مسنون و مستحب طریقہ

وضو کے لیے کسی مٹی کے برتن میں پانی لے کر اونچے مقام پر قبلہ رو ہو کر بیٹھے اور دل میں یہ ارادہ کرے کہ میں یہ وضو خاص اللہ تعالیٰ کی خوشی اور ثواب کے لیے کرتا ہوں۔ بدن کا صاف کرنا، منہ ہاتھ کا دھونا مجھے مقصود نہیں ہی ارادہ ہر عضو کے دھوتے یا مسح کرتے وقت رہے پھر بسم اللہ العظیم والحمد لله علیٰ دین الاسلام پڑھ کر داہنے چلو میں پانی لے اور دونوں ہاتھوں کو گٹوں تک مل کر دھوئے اسی طرح تین بار کرے پھر داہنے ہاتھ کے چلو میں پانی لے کر کلی کرے اور مسواک کو داہنے ہاتھ میں اس طرح پکڑ کر چھوٹی انگلی مسواک کے ایک سرے پر اور انگوٹھا مسواک کے دوسرے سرے کے قریب اور باقی انگلیاں مسواک کے اوپر ہوں، اوپر کے دانتوں کے طول میں داہنی طرف سے ملتا ہوا بائیں طرف لائے پھر اسی طرح نیچے کے دانتوں کو ملے پھر مسواک کو منہ سے نکال کر نچوڑ ڈالے اور دھو کر اسی طرح ملے اسی طرح تین بار ملے اس کے بعد دو کلیاں اور کرے تاکہ تین کلی پوری ہو جائیں تین سے زیادہ بھی نہ ہوں کلی اس طرح کرے کہ پانی حلق تک پہنچ جائے اگر روزہ دار نہ ہو۔ کلی کرتے وقت بعد بسم اللہ کلمہ شہادت کے یہ دعا پڑھتا جائے۔ اللھم اعنی علی تلاوة القرآن و ذکرک و شکرک و حسن عبادتک۔ ناک میں پانی لیتے وقت بعد بسم اللہ اور کلمہ شہادت کے یہ دعا پڑھتا جائے اللھم اسحتی رائحة الجنة ولا تحبني رائحة النار پھر داہنے ہاتھ کے چلو میں

عہ صورتیں وہاں ذکر کی جائیں گی جہاں وہ چیزیں لکھی جائیں گی جن سے وضو نہیں جاتا۔ ۱۲۰

عہ اللہ کا نام لے کر اور اس کا شکر ہے اپنے مسلمان ہونے پر۔ ۱۲۱

عہ اس کو ہمارے عرف میں عرغہ کہتے ہیں۔ ۱۲۲

عہ اے اللہ میری مدد کر قرآن کے پڑھنے اور تیرا ذکر و شکر اور تیری عبادت کرتے ہیں۔ ۱۲۰

عہ اے اللہ مجھ کو جنت کی خوشبو سنبھالو اور دوزخ کی بدبو سے بچاؤ۔ ۱۲۱

پانی لے کر ناک میں اس طرح لے کر ہتھنوں کی جڑ تک پہنچ چائے اگر روزہ دار نہ ہو اور بائیں ہاتھ سے ناک صاف کرے اس طرح تین بار کرے اور ہر بار نیا پانی ہو پھر دونوں چلوؤں میں پانی لے کر تمام منہ کو مل کر دھوئے اس طرح کہ کوئی جگہ بال برابر بھی چھوٹنے نہ پائے پھر اگر حرم نہ ہو تو دائرہ کا خلال کرے اس طرح کہ داہنے چلو میں پانی لے کر دائرہ کی جڑ کو تر کرے اور ہاتھ کی پشت گردن کی طرف کر کے انگلیاں بالوں میں ڈال کر نیچے سے اوپر کی جانب لے جائے اسی طرح دوسرے اور دائرہ کا خلال کرے تاکہ تین مرتبہ منہ وصل جائے اور تین بار دائرہ کا خلال ہو جائے تین بار سے زیادہ نہ ہونے پائے اور منہ دھوتے وقت بعد بسم اللہ اور کلمہ شہادت کے یہ دعا پڑھتا جائے اللّٰهُمَّ بِيضْ وَجْهِي يَوْمَ تَبْيَضُ وَجُوهُ النَّاسِ وَدَجُوزْ بِيضْ وَجْهِي يَوْمَ تَبْيَضُ وَجُوهُ النَّاسِ اور مرد کے ہاتھ میں انگوٹھی ہو تو وہ اس کو حرکت دے لے اگر چہ انگوٹھی ڈھیلی ہو اور اسی طرح عورت اپنے پھلوں اور سیکنگن چوڑی وغیرہ کو اس طرح دو بار داہنے ہاتھ کو اور دھوے پھر اسی طرح تین بار بائیں ہاتھ کو دھوئے اور داہنا ہاتھ دھوتے وقت بعد بسم اللہ اور کلمہ شہادت کے یہ دعا پڑھتا جائے اللّٰهُمَّ اَعْطِنِي عَسْكَتَانِي بِيَمِينِي وَحَسْبَانِي بِسَيْبِي حَسْبَانِي يَا اِيَا اِيَا اِيَا اِيَا دھوتے وقت بعد بسم اللہ اور کلمہ شہادت کے یہ دعا پڑھے۔ اللّٰهُمَّ لَا تَعْطِنِي كِتَابِي بِسْمِ اللّٰهِ اَلِي وَكَا مِنْ دَرَا عِظْهُرِي پھر دونوں ہاتھوں کو تر کر کے پورے سر کا مسح اس طرح کرے کہ دونوں ہتھیلیاں معہ انگلیوں کے سر کے اگلے حصے پر رکھ کر آگے سے پیچھے لے جائے اور پھر پیچھے سے آگے لے آئے اور انہیں ہاتھوں سے اگر نوٹک نہ ہو گئے ہوں تو دوسری دفعہ تر کر کے کانوں کا مسح کرے اس طرح کہ چھوٹی انگلی دونوں کانوں کے سوراخ میں ڈالے اور سر کا مسح کرتے وقت بعد بسم اللہ اور کلمہ شہادت کے یہ دعا پڑھے۔ اللّٰهُمَّ اَعْطِنِي مَحْتًا عَن شَيْءٍ يَوْمَ لَا ظِلَّ اِلَّا ظِلُّكَ عَن شَيْءٍ اور سر کا مسح ایک ہی بار

عہ اے اللہ میرا منہ روشن کر جس دن کہ لعنوں (ایمانداروں) کے منہ روشن ہوں گے یعنی قیامت کے دن ۱۲

عہ اے اللہ میرا نامہ اعمال داہنے ہاتھ میں دینا اور میرا حساب آسان کرنا یہ نیکوں کے لیے ہو گا۔ ۱۲۔

مسئلے اللہ میرا نامہ اعمال بائیں ہاتھ میں اور پیچھے سے نہ دینا ۱۲

لعلہ اے اللہ مجھ کو قیامت میں اپنے عرش کے زیر سایہ رکھ ۱۲

کرے اور کانوں کے مسح کے وقت بعد بسم اللہ اور کلمہ شہادت کے یہ دعا پڑھے۔
 اللَّهُمَّ اجْعَلْنِي مِنَ الَّذِينَ يَسْمَعُونَ الْقَوْلَ فَيَتَّبِعُونَ أَحْسَنَهُ پھر دائیں ہاتھ سے پانی
 ڈالے اور بائیں ہاتھ سے پہلے داہنا پیر تین بار دھوئے اور ہر بار اس کی انگلیوں کا
 بائیں ہاتھ کی چھوٹی انگلی سے خلال کرتا جائے خلال دائیں پیر کی چھوٹی انگلی سے شروع
 کرے پھر بائیں پیر تین بار دھوئے اور ہر بار اس کی انگلیوں کو بھی بائیں ہاتھ کی چھوٹی
 انگلی سے خلال کرتا جائے بائیں پیر کا خلال بائیں پیر کے انگوٹھے سے شروع کرے داہنا
 پیر دھوتے وقت بعد بسم اللہ اور کلمہ شہادت کے یہ دعا پڑھے۔ اللَّهُمَّ ثَبِّتْ قَدَمِي
 عَلَى الصِّرَاطِ الْمُسْتَقِيمِ يَوْمَ تَنْزِلُ الْأَقْدَامُ۔ اور بائیں پیر دھوتے وقت بعد بسم اللہ
 اور کلمہ شہادت کے یہ دعا پڑھے اللَّهُمَّ اجْعَلْ ذَنْبِي مَحْفُوسًا أَوْ سَعِيًّا مَشْكُورًا وَتِجَارَتِي
 نَنْ تَبُورًا۔ اب وضو تمام ہو چکا اور وضو خود ہی کرے کسی دوسرے سے نہ کرانے اور ایک
 عضو دھونے کے بعد فوراً دوسرا عضو دھو ڈالے کہ پہلا عضو باوجود ہوا اور جسم کے
 معتدل ہونے کے خشک نہ ہونے پائے اگر وضو سے کچھ پانی بچ جائے تو کھڑے
 ہو کر پی لے اور کلمہ شہادت پڑھ کر یہ دعا پڑھے اللَّهُمَّ اجْعَلْنِي مِنَ التَّوَّابِينَ
 وَاجْعَلْنِي مِنَ الْمُتَطَهِّرِينَ۔ اور انا انزلناہ کی سورت پڑھے یہی وضو ہے کہ جس کی نسبت
 نبی صلی اللہ علیہ وسلم کا ارشاد ہے کہ اگر کوئی میرا سینا وضو کرے اگر کوئی میرا سینا وضو
 کرے تو اس کے اگلے گناہ بخش دئے جائیں گے۔

یہ نقشہ اس لیے کھینچا جاتا ہے کہ ناظرین کو اجمالی طور پر معلوم ہو جائے کہ اس
 طریقے میں کون کون امور فرض ہیں اور کون واجب اور کون سنت اور کون مستحب
 اس نقشہ کے بعد انشاء اللہ ہر ایک کا بیان بالتفصیل بھی کیا جائے گا۔

عہ ۱۷۱ اللہ مجھے ان لوگوں میں سے کر کہ جو بائیں سُن کر حیک بات پر عمل کرتے ہیں ۱۲

عہ ۱۷۲ اللہ قیامت میں مجھے ثابت قدم رکھ ۱۲

عہ ۱۷۳ اللہ میرے گناہوں کو معاف اور میری کوشش قبول کر اور میری تجارت کو ترقی دے ۱۲

عہ ۱۷۴ اللہ مجھے توبہ اور طہارت نصیب کر ۱۲

عہ ۱۷۵ اسی طرح کمر بخاری میں ہے ۱۲۔

(۱) جو چیزیں مستحب ہیں ان کے خلاف کرنا (۲) پانی میں اسرف (۳) پانی میں کمی (۴) وضو میں بلا عذر و بناوی بات کرنا (۵) اعضائے وضو کے علاوہ اعضا کا بلا ضرورت دھونا (۶) اعضائے وضو پر زور سے چھینٹنا (۷) تین بار سے زیادہ اعضا کو دھونا (۸) پانی سے تین بار سر کا مسح (۹) وضو کے بعد ہاتھوں کا پانی جھٹکنا۔

مکروہات

۹ ہیں

(۱) وضو کرنے کے لیے اونچے مقام پر بیٹھنا (۲) قبلہ رو ہونا (۳) مٹی کے برتن سے وضو کرنا (۴) خود ہی کرنا (۵) فرض واجب کی حد سے زیادہ اعضا کو دھونا (۶) دامنے ہاتھ سے کلی کرنا اور ناک میں پانی لینا (۷) بائیں ہاتھ سے ناک صاف کرنا (۸) ڈھیلی انگلی کا حرکت دینا (۹) کانوں کے مسح کے وقت چھوٹی انگلی کانوں کے سوراخ میں ڈالنا (۱۰) ہر عضو دھوتے یا مسح کرتے وقت بسم اللہ اور کلمہ شہادت پڑھنا (۱۱) وضو میں جو دعائیں وارد ہوئیں ان کا پڑھنا (۱۲) بعد وضو کے دعائے مسورہ اور انا انزلنا پڑھنا (۱۳) پیر دھوتے وقت بائیں ہاتھ سے پانی ڈالنا اور (۱۴) دامنے ہاتھ سے ملنا (۱۵) جاڑوں میں پہلے ہاتھ پاؤں کا تر کرنا۔

مستحبات

پندرہ

ہیں

(۱) وضو کی نیت کرنا (۲) بسم اللہ اور الحمد للہ پڑھ کر وضو کرنا (۳) منہ دھونے سے پہلے دونوں ہاتھوں کو گٹھوں تک دھونا (۴) تین بار کلی کرنا (۵) تین بار ناک میں پانی لینا (۶) غیر محرم کو تین مرتبہ واڑھی کا خلال کرنا (۷) ہاتھوں کو انگلیوں کی طرف سے دھونا (۸) ہاتھوں کی انگلیوں کا خلال (۹) پیر کی انگلیوں کا خلال (۱۰) پورے سر کا مسح (۱۱) کانوں کا مسح (۱۲) ہر عضو کا تین بار پیر پے کا ملنا (۱۳) اور ترتیب وار وضو کرنا۔

سنتیں

پندرہ

ہیں

(۱) اعضائے وضو کو جن بالوں سے چھپایا ہو ان کا دھونا (۲) کہنیوں کا دھونا (۳) ٹخنوں کا دھونا (۴) چوتھائی سر کا مسح

واجبات چار ہیں

۱) تمام منہ کا ایک مرتبہ دھونا (۲) دونوں ہاتھوں کا کہنیوں تک ایک مرتبہ دھونا (۳) سر کے کسی جزو کا مسح کرنا (۴) پیروں کا ٹخنوں تک ایک مرتبہ دھونا۔

فرائض چار ہیں

وضو کے فرائض

وضو میں چار فرض ہیں (۱) منہ کا دھونا (۲) دونوں ہاتھوں کا دھونا (۳) سر کا مسح کہنا (۴) دونوں پیروں کا دھونا، انہیں چاروں چیزوں کا نام وضو ہے۔
 پہلا فرض:۔ تمام منہ کا ایک مرتبہ دھونا خواہ وضو کرنے والا خود دھوئے یا کوئی دوسرا دھوئے یا خود بخود دھل جائے جیسے کوئی شخص دریا میں غوطہ لگائے یا مینہ کا پانی چہرے پر پڑ جائے اور تمام منہ دھل جائے۔

(۱) تمام منہ سے مراد وہ سطح ہے جو ابتدائے پیشانی سے کھوڑی تک اور دونوں کانوں کے بیچ میں ہے (۲) آنکھ کا جو گوشہ ناک کے قریب ہے اس کا دھونا فرض ہے۔ اور اکثر اس پر میل آجاتا ہے اس کو دور کر کے پانی پہنچانا چاہیے۔

(۳) جو سطح رخسار و ادرکان کے درمیان میں ہے اس کا دھونا فرض ہے خواہ واڑھی نکلی ہو یا نہیں (۴) کھوڑی کا دھونا فرض ہے بشرطیکہ واڑھی کے بال اس پر نہ ہوں یا ہوں تو اس قدر کم ہوں کہ کہ جلد نظر آئے۔

(۵) ہونٹ کا جو حصہ کہ ہونٹ بند ہونے کے بعد دکھلائی دیتا ہے اس کا دھونا فرض ہے۔

دوسرا فرض (۱) دونوں ہاتھوں کا کہنیوں تک ایک مرتبہ دھونا خواہ وضو کرنے والا خود دھوئے یا کوئی دوسرا دھوئے یا اور کسی طریقہ سے دھل جائیں دونوں ایک مرتبہ ملا کر دھوئے یا علیحدہ علیحدہ۔

(۲) انگلیوں کی گھائی میں بغیر خلال کے پانی نہ پہنچے تو خلال کرنا فرض ہے۔

(۳) کسی شخص کے ایک جانب میں پورے دو پیر یا دو ہاتھ ہوں تو وہ اگر دونوں ہاتھوں میں ہر ایک سے کام لیتا ہے یعنی چیزوں کو پکڑ سکتا ہے اور اٹھا سکتا ہے تو دونوں ہاتھوں کا دھونا فرض ہے۔ اسی طرح اگر دونوں پیروں میں ہر ایک سے پیر کا کام لیتا ہے چل سکتا ہے

عہ دھونا فقہا کے نزدیک اس کا نام ہے کہ پانی عضو کے ایک مقام سے دوسرے مقام پر بہ جائے اور کم سے کم دو قطرے عضو سے دھونے کے بعد فوائد ایک جا میں ۱۲ (شامی)

تو دونوں کا دھونا فرض ہے اور اگر دونوں سے کام نہیں لے سکتا تو اگر دونوں جڑے ہوئے
انگوٹھے ہوں تب بھی دونوں کا دھونا فرض ہے اور اگر ملے ہوئے نہ ہوں بلکہ جدا ہوں تو
صرف اسی کا دھونا فرض ہے جو کام دیتا ہے۔

ہاتھ یا پیر کے درمیان سے اگر دوسرا ہاتھ یا پیر جما ہو تو اس کا دھونا فرض ہے بشرطیکہ
اس مقام سے جما ہو جس کا دھونا وضو میں فرض ہے مثلاً ہاتھ میں کھنی یا کھنی کے نیچے سے
جما ہو پیر میں ٹخنے کے نیچے سے جما ہو اور اگر کھنی یا ٹخنے کے اوپر سے جما ہو تو اس قدر
حصہ کا دھونا فرض ہے جو کھنی یا ٹخنے کے نیچے حصہ کے مقابلہ میں ہو۔

تیسرا فرض :- سر کے کسی جزو کا مسح

چوتھا فرض :- دونوں پیروں کا ٹخنوں تک ایک مرتبہ دھونا بشرطیکہ موزہ پہنے ہوئے
نہ ہو۔ اگر انگلیوں کی گھائی میں بغیر خلال کے پانی نہ پہنچے تو خلال بھی فرض ہے۔

(۱) آنکھ ناک منہ کے اندر کا دھونا (۲) وارٹھی یا مونچھ یا بھوؤں کا

اس قدر گھنی ہوں کہ جلد نظر نہ آئے تو اس جلد کا دھونا جو اس سے چھپی

ہوئی ہے فرض نہیں رہتی جن اعضا کا دھونا فرض ہے اگر ان پر کوئی چیز لگ جائے جو
جلد تک پانی پہنچنے سے منع نہ کرے تو اس کا چھڑانا فرض نہیں۔

مثال منہ یا ہاتھ یا پیر پر مٹی وغیرہ لگ جائے تو اس کا چھڑانا فرض نہیں۔

وضو کے واجبات

وضو میں چار واجبات ہیں (۱) بھوس یا وارٹھی یا مونچھ اگر اس قدر گھنی ہوں کہ اس کے نیچے

ہو اگرچہ اکثر فقہائے کرام رحمۃ اللہ علیہم نے وضو اور غسل کے احکام میں فرض اور واجب کی تفصیل نہیں کی ہے۔ دونوں کو ایک
ہی جگہ جمع کر دیا ہے بلکہ بعض نے واجبات کو بھی فرض ہی کے عنوان سے بیان کیا ہے اور بعض نے یہ بھی لکھ دیا ہے کہ وضو
اور غسل میں کوئی واجب نہیں ہے مگر اس کی خاص وجہ یہ ہے کہ وضو اور غسل میں واجبات اور فرض دونوں غسل یکساں ہیں عیسائے
کے تک کہ ہونے سے وضو اور غسل نہیں ہوتا دوسرا ہی واجب ہے کہ ہونے سے بھی نہیں ہوتا مگر ہم نے اس کتاب میں ناظرین کی آسانی
کیلئے فرض و غسل کو علیحدہ بیان کیا ہے اور واجبات کو علیحدہ لکھا ہے مثلاً فقہائے کرام نے دونوں ہاتھوں کا کھنیوں
سمیت دھونا فرض لکھا ہے مگر ان میں صرف ہاتھوں کا دھونا لکھا ہے کھنیوں کا دھونا واجبات میں لکھا ہے۔

کی جلد چھپ جائے اور نظر نہ آئے تو ایسی صورت میں اس قدر بالوں کا دھونا واجب ہے جن سے جلد چھپی ہوئی ہے۔ باقی بال جو جلد کے آگے بڑھ گئے ہیں ان کا دھونا واجب نہیں۔ (۲) کھنیوں کا دھونا اگر ایک ہی جانب کسی کے دو ہاتھ ہوں تو اسے دوسرے ہاتھ کی کھنیاں دھونا بھی واجب ہے بشرطیکہ دونوں سے کام لے سکتا ہو ورنہ اگر دونوں ہاتھ ملے ہوئے ہوں تب بھی دوسرے ہاتھ کی کھنی کا دھونا واجب ہے اور اگر ملے ہوئے نہ ہوں تو صرف اسی ہاتھ کی کھنی کا دھونا واجب ہے جو کام دیتا ہے۔ ہاتھ کے درمیان سے اگر دوسرا ہاتھ نکلا ہو تو اس کے کھنی یا حصہ کا جو کھنی کے مقابل ہو دھونا واجب ہے۔

(۳) چوٹھائی سر کا مسح کرنا واجب ہے اگر سر پر بال ہوں تو صرف انہیں بالوں کا مسح کرنا واجب ہے جو چوٹھائی سر پر ہوں۔

(۴) دونوں پیروں کے ٹخنوں کا دھونا واجب ہے اگر موزہ نہ پہنے ہو اگر ایک ہی جانب میں کسی شخص کے دو پیر ہوں تو اس میں بھی وہی تفصیل ہے جو کھنی کے بیان میں گذری۔

وضو کی سنتیں

وضو میں سنت موکدہ پندرہ ہیں۔

(۱) وضو اور اس کے متعلقات مثل استنجا وغیرہ کے پہلے وضو کی نیت کرنا اور نیت یہ نہیں ہے کہ زبان سے کچھ کہے بلکہ محض یہ ارادہ کرے کہ میں وضو محض ثواب اور خدا کی خوشی کے لیے کرتا ہوں نہ اپنے ہاتھ منہ صاف کرنے کے لیے درمختار۔

(۲) بِسْمِ اللّٰهِ الْعَظِيمِ وَالْحَمْدُ لِلّٰهِ عَلٰی دینِ الْاِسْلَامِ پڑھ کر شروع کرنا۔

(۳) منہ دھونے سے پہلے دونوں ہاتھوں کا مسح گٹوں کے ایک بار دھونا اور واجب ہاتھوں کو کھنیوں تک دھونے تو ہاتھوں کو پھر ہمیں سے دھونا چاہیے۔

(۴) تین بار کلی کرنا لیکن پانی ہر بار نیا ہو اور منہ بھر کر سو اور کلی میں اس قدر مبالغہ کرے کہ پانی حلق کے قریب تک پہنچ جائے بشرطیکہ روزہ دار نہ ہو اگر روزہ دار ہو تو اس قدر مبالغہ نہ چاہیے۔

عہ اللہ تعالیٰ کا نام لے کر اور اس کا شکر کر کے مجھ کو اس نے اسلام سے مشرف کیا۔ ۱۲۔

(۵) کلی کرتے وقت مسواک کرنا، مسواک کرنے کا طریقہ یہ ہے کہ مسواک دابھنے ہاتھ میں اس طرح لے کہ مسواک کے ایک سرے کے قریب انگوٹھا اور دوسرے سرے کے نیچے آخر کی انگلی اور درمیان میں اوپر کی جانب اور انگلیاں رکھے اور مٹھی باندھ کر نہ پکڑے اور پہلے اوپر کے دانتوں کے طول میں داہنی طرف کرے پھر بائیں طرف اسی طرح پھر نیچے کے دانتوں میں، اسی طرح اور ایک بار مسواک کرنے کے بعد مسواک کو منہ سے نکال کر پھونک دے اور از سر نو پانی سے جھگو کر پھر کرے اسی طرح تین بار کرے اس کے بعد مسواک کو دھو کر دیوار وغیرہ سے کھڑی کر کے رکھ دے۔ زمین پر ویسے ہی نہ رکھ دے دانتوں کی عرض میں مسواک نہ کرنا چاہیے۔

مسواک ایسی خشک اور سخت لکڑی کی نہ ہو جو دانتوں کو نقصان پہنچائے اور نہ ایسی تراور نرم کہ میل کو صاف نہ کر سکے بلکہ متوسط درجے کی ہونہ بہت سخت نہ بہت نرم۔ زہریلے درخت کی بھی نہ ہو۔ پیلو یا زیتون یا کسی کڑوے درخت کی مثل نیم وغیرہ کے ہو بہتر ہے۔ لمبائی میں ایک بالشت کی ہونا چاہیے استعمال سے تراشتے تراشتے اگر کم ہو جائے تو مضائقہ نہیں موٹائی میں انگوٹھے سے زیادہ نہ ہو سیدھی ہو گرہ دار نہ ہو اگر مسواک نہ ہو یا دانت نہ ہوں تو کپڑے یا انگلی سے مسواک کا کام لینا چاہیے۔

(۶) ناک میں تین بار پانی لینا اور سر بار نیا پانی ہو اور اس قدر مبالغہ کیا جائے کہ پانی نکتوں کی جڑ تک پہنچ جائے بشرطیکہ روزہ دار نہ ہو۔

(۷) تین بار اس شخص کو منہ دھونے کے بعد جو ^عمحرّم نہ ہو ڈاڑھی کا خلال کرنا بشرطیکہ ڈاڑھی گھنی ہو خلال کرنے کا طریقہ یہ ہے کہ داہنے چلو میں پانی لے کر ٹھوڑی کے نیچے کے بالوں کی جڑوں میں ڈالے اور ہاتھ کی پشت گردن کی طرف کر کے انگلیاں بالوں میں ڈال کر نیچے سے اوپر کی جانب لے جائے۔

(۸) ہاتھوں کو انگلیوں کی طرف سے دھونا کہنیوں کی طرف سے۔

(۹) کہنیوں تک تین بار ہاتھ دھونے کے بعد ہاتھوں کی انگلیوں کا تین بار خلال

عہ محرم اس شخص کو کہتے ہیں جو حج یا عمرہ کے ارادہ سے احرام باندھے محرم ہونے کی شرط اس لیے کی گئی ہے کہ خلال کرنے میں بال ٹوٹنے کا اندیشہ ہے اور محرم کو بال کا توڑنا منع ہے ۱۲ عہ ہاتھ کی انگلیوں کا خلال اس وقت مسنون ہے کہ جب انگلیوں کی گھالی میں پانی پہنچ جائے اور اگر پانی نہ پہنچے تو فرض ہے جیسا کہ اوپر بیان ہو چکا اور یہی کیفیت پیر کی انگلیوں کے مسح کی

کرنا اور اس کا طریقہ یہ ہے کہ ایک ہاتھ کی پشت دوسرے ہاتھ کی سببیلی پر رکھ کر اوپر کے ہاتھ کی انگلیاں نیچے کے ہاتھ کی انگلیوں میں ڈال کر کھینچ لے۔

(۱۰) تین بار پیر کے دھونے کے وقت پیر کی انگلیوں کا ہر بار خلال کرنا پیر کی انگلیوں کا خلال بائیں ہاتھ کی چھوٹی انگلی سے کرنا چاہیے اس طرح کہ داہنے پیر کی انگلی سے شروع کرے اور بائیں پیر کی چھوٹی انگلی پر ختم کرے۔ ۱۲۔

(۱۱) پورے سر کا ایک بار مسح کرنا۔ اس کا طریقہ یہ ہے کہ دونوں ہاتھ مع انگلیوں اور سببیلیوں کے ترکہ کے سر کے آگے کے حصہ پر رکھ کر آگے سے پیچھے لے جائے اور پھر پیچھے سے آگے لائے۔ (۱۲) سر کے مسح کے بعد کانوں کا مسح کرنا لیکن کانوں کے مسح کے لیے از سر نو ہاتھوں کو تہ نہ کرے بلکہ سر کے مسح کے لیے ترکہ کرنا اس کے لیے بھی کافی ہے ہاں اگر سر کے مسح کے بعد عمامہ یا ٹوپی یا اور کوئی ایسی چیز چھوئے جس سے ہاتھوں کی تہری جاتی رہے تو پھر دوبارہ ترکہ لے۔ کانوں کے مسح کا طریقہ یہ ہے کہ چھوٹی انگلی کو کان کے سوراخ میں ڈال کر حرکت نہ کرے اور شہادت کی انگلی سے کان کے اندرونی حصے کو انگوٹھے سے ان کی پشت پر مسح کرے۔

(۱۳) ہر عضو کا تین بار اس طرح دھونا کہ ہر بار پورا دھل جائے اور اگر ایک بار آدھا اور پھر دوسری بار باقی دھو یا تو یہ دوبارہ سمجھا جائے گا بلکہ ایک ہی بار سمجھا جائے گا۔

(۱۴) وضو اسی ترتیب سے کرنا جس ترتیب سے لکھا گیا یعنی پہلے گلی پھر ناک میں پانی لینا پھر منہ دھونا پھر داڑھی کا خلال پھر ہاتھوں کا دھونا پھر انگلیوں کا خلال پھر سر کا مسح پھر کانوں کا مسح پھر پیروں کا دھونا پھر پیر کی انگلی کا خلال۔

(۱۵) داہنے عضو کو بائیں عضو سے پہلے دھونا۔

(۱۶) ایک عضو کے دھونے کے بعد دوسرے عضو کے دھونے میں اس قدر دیر نہ کرنا کہ پہلا عضو باوجود ہوا اور جسم کے معتدل ہونے کے خشک ہو جائے۔ ہاں اگر کسی ضرورت کی وجہ سے اس قدر دیر ہو جائے تو مضائقہ نہیں۔

(۱۷) دھونے کے وقت اعضا کو ہاتھ سے ملنا اور ہاتھ کا اعضا پر پھیرنا۔

عہ بعض فقہانے سر کے مسح کا دوسرا طریقہ بھی لکھا ہے لیکن صحیح اور آسان ہی ہے جو لکھا گیا ہے۔

وضو کے مستحبات

- وضو میں چودہ مستحبات ہیں۔
- ۱۔ وضو کرنے کے لیے کسی اونچے مقام پر بیٹھنا تاکہ مستعمل پانی جسم اور کپڑوں پر نہ پڑے
 - ۲۔ وضو کرتے وقت قبلہ رو ہو کر بیٹھنا۔
 - ۳۔ وضو کا برتن مٹی کا ہونا۔
 - ۴۔ وضو کرنے میں کسی سے مدد نہ لینا یعنی دوسرے شخص سے اعضائے وضو کو نہ دھلوانا بلکہ خود ہی دھونا اور اگر کوئی دوسرا شخص پانی دیتا جائے اور اعضا کو خود ہی دھوئے تو کچھ مضائقہ نہیں۔
 - ۵۔ اعضاء کو جہاں تک دھونا فرض یا واجب ہے اس سے زیادہ دھو ڈالنا۔
 - ۶۔ داہنے ہاتھ سے کلی کرنا اور ناک میں پانی ڈالنا۔
 - ۷۔ بائیں ہاتھ سے ناک صاف کرنا۔
 - ۸۔ انگوٹھی وغیرہ اگر ایسی ہو کہ جسم تک پانی پہنچنے سے منع نہ کرے تو اس کا حرکت دینا
 - ۹۔ کانوں کے مسح کے وقت چھوٹی انگلی کا دونوں کانوں کے سوراخ میں ڈالنا۔
 - ۱۰۔ پیر دھوتے وقت داہنے ہاتھ سے پانی ڈالنا اور بائیں ہاتھ سے ملنا۔
 - ۱۱۔ جاڑوں کے موسم میں پہلے ہاتھ پیروں کو تر ہاتھ سے ملنا تاکہ تمام عضو دھوتے وقت پانی آسانی سے پہنچ جائے۔
 - ۱۲۔ ہر عضو دھوتے وقت یا مسح کرتے وقت بسم اللہ اور کلمہ شہادت پڑھنا اور عبادت کی نیت کرنا۔
 - ۱۳۔ وضو میں اور وضو کے بعد جو دعائیں حدیث شریف میں وارد ہوئی ہیں ان کا پڑھنا۔
 - ۱۴۔ وضو کے بچے ہوئے پانی کا کھڑے ہو کر پینا۔

عہ یہ دعائیں وضو کے طریقہ میں گذر چکیں ۱۲

وضو کے مکروہات

- ۱۔ جو چیزیں وضو میں مستحب ہیں ان کے خلاف کرنے سے وضو مکروہ ہو جاتا ہے۔
- ۲۔ پانی ضرورت سے زیادہ خرچ کرنا۔
- ۳۔ پانی کا اس قدر کم خرچ کرنا کہ جس سے اعضا کے دھونے میں نقصان ہو۔
- ۴۔ حالت وضو میں کوئی دنیا کی بات بلا عذر کرنا۔
- ۵۔ بلا عذر دوسرے اعضا کا وضو میں دھونا۔
- ۶۔ منہ اور دوسرے اعضا پر زور سے چھینٹا مارنا۔
- ۷۔ تین بار سے زیادہ اعضا کو دھونا۔
- ۸۔ نئے پانی سے تین بار مسح کرنا۔

۹۔ وضو کے بعد ہاتھوں کا پانی چھڑکانا۔
 معذور کا وضو۔ کسی مرض کی وجہ سے اگر کوئی حکیم حاذق کسی عضو کے دھونے کو منع کرے تو اس کا دھونا فرض نہیں بلکہ مسح کرے اگر مضر نہ ہو ورنہ مسح بھی معاف ہے۔

۲۔ وضو میں جن اعضا کا دھونا فرض ہے اگر ان میں زخم ہو یا پھٹ گئے ہوں یا درد وغیرہ ہو تو اگر ایسی حالت میں ان پر پانی کا پہنچانا تکلیف نہ دیتا ہو اور نقصان نہ کرتا ہو تو دھونا فرض ہے ورنہ مسح کرے اور اگر مسح بھی نہ کر سکے تو ایسے ہی چھوڑ دے (مختار)۔
 ۳۔ ہاتھ میں زخم ہو پھٹ گئے ہوں جس کی وجہ سے وہ ہاتھوں کو اور ہاتھوں کے ذریعے سے دوسرے اعضا کو دھونا سکتا ہو اور نہ کسی دوسری تدبیر سے بقیہ اعضا کو وصلوا سکتا ہو تو ایسی صورت میں وضو فرض نہیں بلکہ تیمم کرے اگر کر سکے۔

۴۔ ہاتھ پر منہ پر اگر کسی وجہ سے دوا لگائی گئی ہو تو اسی دوا پر پانی بہانا فرض ہے بشرطیکہ مضر نہ ہو اور پانی بہا چکنے کے بعد اگر وہ دوا خود بخود چھوٹ جائے یا چھڑا ڈالی جائے تو اگر اچھے ہونے کی وجہ چھوٹی یا چھڑانی گئی ہے تو مسح باطل ہو جائے گا یعنی ان اعضا کو دھونا پڑے گا۔

۵۔ کسی شخص کے ہاتھ مع کہنیوں کے یا پیر مع ٹخنوں کے کٹ گئے ہوں تو ایسی حالت میں ہاتھ پیر کا دھونا فرض نہیں اور منہ اگر کسی طریقہ سے دھو سکتا ہو اور سر کا مسح کر سکتا ہو تو کرے ورنہ وہ بھی فرض نہیں بلکہ منہ کو بارادہ تیمم دیوار وغیرہ پر ملے۔

۶۔ کسی شخص کے پیر یا ہاتھ کٹ گئے ہوں لیکن کہنی یا اس سے زیادہ اور ٹخنے یا اس سے زیادہ موجود ہوں تو ایسی حالت میں کہنی اور ٹخنے کا دھونا واجب ہے اور اس کے نیچے کے حصہ کا دھونا فرض ہے۔

۷۔ ہاتھ مع کہنیوں کے یا پیر مع ٹخنوں کے کٹ گئے ہوں اور منہ زخمی ہو اور منہ کا دھونا یا مسح کرنا ممکن نہ ہو تو ایسی حالت میں وضو فرض نہیں رہتا۔

۸۔ جو شخص کسی وجہ سے دونوں کانوں کا مسح ایک دفعہ ساتھ ہی نہ کر سکے مثلاً اس کے ایک ہی ہاتھ ہو یا ایک ہاتھ بیکار ہو تو اس کو چاہیے کہ پہلے داہنے کان کا مسح کرے پھر بائیں کان کا۔

۹۔ وضو کے اعضا میں کوئی عضو ٹوٹ جائے یا زخمی ہو جائے یا اور کسی وجہ سے اس پر پٹی باندھی جائے تو اس کی تین صورتیں ہیں۔

پہلی صورت :- پٹی کا کھولنا مضر ہو خواہ جسم کا دھونا مضر ہو یا نہ ہو جیسے ٹوٹے ہوئے ہاتھ پیر کی پٹی کھولنا مضر ہوتا ہے تو ایسی حالت میں اگر پٹی پر مسح کرنا نقصان نہ کرے تو تمام پٹی پر مسح کرے خواہ وہ پٹی زخم کے برابر ہو یا زخم سے زیادہ اور جسم کے صحیح حصہ پر بھی ہو اور اگر مسح بھی نقصان کرے تو ایسے ہی چھوڑ دے۔

دوسری صورت :- پٹی کا کھولنا مضر نہ ہو لیکن کھولنے کے بعد خود نہ باندھ سکے اور نہ کوئی ایسا شخص ہو جو باندھ سکے تو ایسی حالت میں مسح کرے بشرطیکہ نقصان نہ کرے ورنہ مسح بھی معاف ہے۔

تیسری صورت :- پٹی کا کھولنا مضر نہ ہو اور نہ کھولنے کے بعد باندھنے میں وقت ہو تو ایسی حالت میں اگر زخم کا دھونا نقصان نہ کرے تو پٹی کھول کر تمام عضو کو دھوئے اور اگر زخم کا دھونا نقصان کرے تو زخمی حصہ کو چھوڑ کر باقی عضو کو دھوئے بشرطیکہ مضر نہ ہو اور زخمی حصہ پر اگر مسح نقصان کرے تو مسح کرے ورنہ پٹی باندھ کر پٹی پر مسح کرے بشرطیکہ مضر نہ ہو اور اگر مضر ہو تو مسح معاف ہے۔

۱۰۔ پٹی اگر اس طرح بندھی ہوئی ہو کہ درمیان میں جسم کا وہ حصہ بھی آگیا ہو جو صحیح ہے

تو اس پر بھی مسح کرے بشرطیکہ پٹی کھولنا یا کھول کر اس جسم کا دھونا مضر ہو۔

۱۱۔ پٹی براگر پٹی باندھ دی جائے تو اس پر بھی مسح درست ہے۔

۱۲۔ اگر کسی شخص کو کوئی ایسا مرض ہو جس میں وضو کی توڑنے والی چیزیں برابر جاری رہتی ہوں یعنی اس کو کسی نماز کے وقت اتنی ہملت نہ ملتی ہو کہ وہ اس مرض سے ہو کر نماز پڑھ سکے تو ایسے شخص کو ہر نماز کے وقت نیا وضو کرنا چاہیے اس لیے کہ اس کا وضو نماز کا وقت جانے سے ٹوٹ جاتا ہے جو مرض اس کو ہے اس سے نہیں ٹوٹتا اور نماز کا وقت آنے سے نہیں ٹوٹتا۔ اگر کسی ایسے شخص نے آفتاب نکلنے کے بعد وضو کیا اور سو اس مرض کے اور کوئی وضو کو توڑنے والی چیز نہیں پانی گئی تو ظہر کا وقت آنے سے اس کا وضو نہ جائے گا بلکہ ظہر کا وقت جانے سے اس کا وضو ٹوٹ جائے گا اور عصر کے واسطے اس کو دوسرا وضو کرنا ہوگا۔ پھر جب تک اس کا وہ مرض باسکل دفع نہ ہو جائے یعنی ایک نماز کا پورا وقت اس کو ایسا ملے کہ جس میں وہ مرض ایک دفعہ بھی نہ پایا جائے تو وہ شخص معذور سمجھا جائے گا۔

مثال :- (۱) کسی کی آنکھ سے کیچ (میل) آتی ہو اور ہر وقت آنکھوں سے پانی جاری رہتا ہو (۲) کسی کو سلسل البول یعنی ہر وقت اس کا پیشاب جاری رہتا ہو (۳) کسی کو خروج ریح کا مرض ہو یعنی اس کے مشترک حصہ سے ہر وقت ہوا نکلتی ہو (۴) کسی کو استطلاق بطن کی بیماری ہو اس کے مشترک حصہ سے ہر وقت پاخانہ جاری ہو (۵) کسی کے زخم سے ہر وقت خون یا پیپ یا پانی جاری ہو (۶) کسی کو نکسیر کا مرض ہو یعنی اس کی ناک سے ہر وقت خون آتا ہو (۷) کسی کے خاص حصہ سے منی یا مذی ہر وقت بہتی ہو (۸) کسی عورت کو استحاضہ ہو

وضو دو قسم کی چیزوں سے ٹوٹتا ہے :- ہیں ایک وہ جو انسان کے جسم سے نکلے دوسری وہ جو اس کو طاری ہوں جیسے بیہوشی اور سونا وغیرہ۔

پہلی قسم کی دو صورتیں ہیں ایک وہ جو خاص حصہ اور مشترک حصہ سے نکلے جیسے پیشاب پاخانہ وغیرہ دوسری وہ جو جسم کے باقی مقامات سے نکلے جیسے قے خون وغیرہ۔

پہلی قسم کی اول صورت :- ا۔ زندہ آدمی کے خاص حصہ سے کوئی چیز سوا ہوا کے نکلنے تو وضو ٹوٹ جائے گا۔ خواہ وہ چیز

عہ استحاضہ کی صورتیں جیفن و نفاس کے بیان میں آئیں گی۔ ۱۲۰۔

- پاک ہو جیسے کنکر، پتھر وغیرہ یا ناپاک ہو جیسے پاخانہ، پیشاب، مزی وغیرہ۔
- ۲۔ مرد یا عورت اگر اپنے خاص حصہ میں کپڑا روئی وغیرہ رکھیں اور یہ کپڑا پیشاب سے تر ہو جائے اور کپڑے کے باہر کی جانب میں اس کا اثر معلوم ہو تو وضو ٹوٹ جائے گا بشرطیکہ یہ کپڑا وغیرہ خاص حصہ کے اندر چھپ نہ گیا ہو۔ حاصل یہ کہ نجاست کے نکلنے سے وضو اس وقت جاتا ہے کہ جب وہ نجاست جسم سے جدا ہو جائے یا ظاہر ہو۔
- ۳۔ زندہ آدمی کے مشترک حصہ سے اگر کوئی چیز نکلے خواہ پاک ہو جیسے کنکر پتھر ہوا وغیرہ یا ناپاک ہو جیسے پاخانہ وغیرہ تو وضو ٹوٹ جائے گا۔
- ۴۔ اگر کسی عورت کا خاص حصہ مشترک حصہ سے مل کر ایک ہو گیا ہو تو اس کے جس حصہ سے ہوا نکلے وضو ٹوٹ جائے گا اس لیے کہ اس کے دونوں حصوں میں اب فرق باقی نہیں رہا۔
- ۵۔ اگر کسی شخص کے جسم میں مرد اور عورت دونوں کے اعضاء ہوں اور اس کا مرد یا عورت ہونا متعین نہ ہو تو اس کے جس عضو سے ہوا نکلے وضو ٹوٹ جائے گا۔
- ۶۔ اگر کسی شخص کے مشترک حصہ کا کوئی جزو باہر نکل آئے جس کو ہمارے عرف میں کانچھ نکلنا کہتے ہیں، تو اس سے وضو جاتا رہے گا خواہ وہ بخود چلا جائے یا کسی لکڑی، کپڑے، ہاتھ وغیرہ کے ذریعہ سے اندر پہنچایا جائے۔
- ۷۔ اگر کوئی چیز مشترک یا خاص حصہ سے کچھ نکل کر پھر اندر چلی جائے تو وضو ٹوٹ جائے گا۔
- مثال - ۱۔ عورت کے خاص حصہ سے لڑکے کا کوئی جزو مثل سر وغیرہ کے نکل کر پھر اندر چلا جائے خواہ وہ جزو باہر نکلا تھا نصف ہو یا نصف سے کم یا زیادہ بشرطیکہ خون نہ نکلے۔ ۲۔ مرد یا عورت کے مشترک حصہ سے پاخانہ وغیرہ کا کوئی حصہ باہر نکل کر اندر چلا جائے۔ ۳۔ اور اسی طرح آنت وغیرہ کا کوئی حصہ باہر نکل کر اندر چلا جائے۔
- ۸۔ اگر کسی کے مشترک یا خاص حصہ کے قریب زخم ہو کر یا اور کسی طرح کوئی سوراخ ہو جائے

عہ یہ قید اس لیے ہے کہ اگر چھپ جائے گا تو پھر تر ہونے سے وضو نہ جائے گا۔

عہ اس مسئلہ میں فقہانے کلام کا اختلاف ہے اکثر یہ کہتے ہیں کہ اگر خود بخود اندر چلا جائے تو وضو نہ جائے گا

اور بعض یہ کہتے ہیں کہ ہر حال میں وضو جاتا رہے گا لیکن وضو کا ٹوٹنا حدیث کے موافق ہے ۱۲

عہ یہ شرط اس لیے رکھی ہے کہ اگر خون نکل آئے گا تو حدیث اگر ہو جائے گا اور اس کا حال آگے لکھا جاتا ہے ۱۲

تو اس کا وہی حکم ہوگا جو اس حصہ کا ہے بشرطیکہ اس سو رانج سے وہ نجاست عادیہ نکلتی ہو جو اس کے قریب کے حصہ سے نکلتی ہے۔

مثال - ۱۔ مشترک حصہ کے قریب ہو اور اس سے پاخانہ نکلتا ہو۔ ۲۔ خاص حصہ کے قریب ہو اور اس سے پیشاب وغیرہ۔

۹۔ اگر کسی کے مشترک حصہ میں کوئی چیز مثل لکڑی یا انگلی یا کپڑے وغیرہ کے ڈالی جائے یا عملِ حقیقہ لیا جائے خواہ وہ خود ڈالے اور لے یا کوئی دوسرا تو جب وہ چیز باہر نکلے گی تو وضو لوٹ جائے گا۔

۱۰۔ منی اگر بغیر شہوت خارج ہو تو وضو لوٹ جائے گا۔
مثال - کسی شخص نے کوئی بوجھ اٹھایا یا کسی اونچے مقام سے گر پڑا اور اس صدمہ سے منی بغیر شہوت خارج ہو گئی

۱۱۔ جن چیزوں کے نکلنے سے غسل واجب ہوتا ہے جیسے حیض، نفاس، منی وغیرہ ان سے بھی وضو لوٹ جاتا ہے۔

پہلی قسم کی دوسری صورت

۱۔ زندہ آدمی کے جسم سے اگر خون یا پیپ یا اور کوئی ناپاک چیز نکلے تو وضو لوٹ جائے گا بشرطیکہ کوئی چیز انسان کے جسم سے ٹپک جائے یا اپنے مقام سے بہ کر اس مقام پر پہنچ جائے جس کا دھونا وضو یا غسل میں فرض یا واجب ہے۔

عہ یہ شرط اس لیے کی گئی ہے کہ اگر شہوت سے نکلے گی تو غسل بھی واجب ہوگا اور اس کا بیان آگے کیا گیا ہے۔ ۱۲۔
عہ پہلی قسم کی دوسری صورت سے امام صاحب کے نزدیک وضو لوٹ جاتا ہے امام شافعی کے نزدیک نہیں امام صاحب کے موافق امارت بھی ہیں اور یہی مذہب ہے عشرہ مبشرہ اور ابن مسعود اور ابن عباس اور بڑے بڑے تابعین کا رضی اللہ عنہم دیکھو امام صاحب کا مذہب کیسا روایتِ درایت کے موافق ہے امام صاحب کی دلیل عقلی بھی بہت پاکیزہ ہے اور اگر دقیق نہ ہوتی اور تفصیل میں طول کا خوف نہ ہوتا تو میں اس کو ہدیہ ناظرین کرتا۔ ۱۳۔

۲۔ اگر کسی زندہ آدمی کے جسم سے کوئی ناپاک چیز نکلے اور اپنے مقام سے نہ بہے مگر ایسی ہو کہ اگر جسم پر چھوڑ دی جائے تو ضرور اپنی جگہ سے بہ کر دوسری جگہ چلی جائے تو وضو ٹوٹ جائے گا۔
۳۔ زخم سے خون یا پیپ نکلے یا نکالا جائے اور زخم ایسی جگہ ہو جس کا دھونا مضر نہ ہو تو وضو ٹوٹ جائے گا۔

۴۔ فصد میں خون اگر اپنے مقام سے نکلے لیکن جسم کے کسی حصہ پر نہ بہے تو وضو ٹوٹ جائے گا۔
۵۔ چونک یا کھٹمل یا اور کوئی جانور اگر اس قدر خون پیئے کہ وہ اگر جسم پر چھوڑا جائے تو اپنی جگہ سے بہ کر دوسری جگہ چلا جائے تو وضو ٹوٹ جائے گا۔
۶۔ خون ناک سے نکل کر نٹھنے میں آجائے تو وضو ٹوٹ جائے گا۔

۷۔ اگر زخم سے ذرا ذرا سا خون یا پیپ کئی بار نکلے اور ہر بار کپڑے سے صاف کر دیا جائے یا مٹی وغیرہ ڈال کر خشک کر دیا جائے تو ہر بار جو نکلا ہے وہ اگر اس قدر ہو کہ اگر نہ پونچھا جاتا تو اپنی جگہ سے بہ کر دوسری جگہ چلا جاتا تو وضو ٹوٹ جائے گا۔
۸۔ زخم پر پٹی باندھ دی گئی ہو اور خون یا پیپ پٹی کے اوپر سے ظاہر ہو تو اگر اس قدر ہو کہ اگر پٹی نہ بندھی ہوتی تو اپنی جگہ سے بہ کر دوسری جگہ چلا جاتا تو وضو ٹوٹ جائے گا۔
۹۔ دماغ یا پیٹ یا منہ سے اگر منہ کی طرف سے خون مائل نکلے تو وضو ٹوٹ جائے گا خواہ منہ بھر کر ہو یا نہیں۔

۱۰۔ اگر کسی کے منہ یا ناک سے خون ہتھوک یا ناک کے لعاب کے ساتھ ملا ہوا نکلے تو وضو ٹوٹ جائے گا۔ بشرطیکہ خون غالب ہو یا برابر اور یہی حکم پیپ ہتھوک وغیرہ سے غالب یا برابر ہو تو ٹوٹ جائے گا۔

۱۱۔ ہتھوک اور پاک شے کے اگر کوئی ناپاک شے تھے ہیں نکلے تو وضو ٹوٹ جائے گا۔ بشرطیکہ ایک مستی سے ہو اور منہ بھر کر ہو خواہ وہ خون بستہ ہو یا پتہ ہوں یا کھانا۔

عہ ٹھکانا ناک کے اس حصہ کو کہتے ہیں جو نرم ہے یہاں تک کہ خون آنے سے وضو ٹوٹ جاتا ہے اس لیے کہ ٹھکانا جسم کا ایسا حصہ ہے جس کا دھونا غسل میں واجب ہے۔

عہ خون کا غالب یا برابر ہونا رنگ سے معلوم ہوتا ہے اگر سرخ رنگ ہے تو خون غالب یا برابر سمجھا جائے گا اور رنگ زرد ہے تو ہتھوک غالب ہو ۱۲۔ تبیین الحقائق،

۱۲۔ اگر خون بستہ یا پت یا کھانا وغیرہ کسی پاک شے کے ساتھ مل کر نکلیں جیسے ہتھوک بلغم وغیرہ تو اگر ہتھوک کم ہو یا برابر تو وضو ٹوٹ جائے گا۔

۱۳۔ اگر ایک عہ متلی سے کئی بار تھوڑی تھوڑی سی قے ہو اور ہر بار کی قے سے منہ نہ بھر سکے مگر سب دفعہ کی قے اگر ملائی جائے تو منہ بھر کر ہو جائے تو وضو ٹوٹ جائے۔

۱۴۔ کسی شخص کی آنکھ سے کچھ زمیل اور کبھی کبھی آنکھوں سے پانی بہتا ہو تو اس کا وضو پانی بہنے سے ٹوٹ جائے گا۔

۱۵۔ جسم کے کسی حصہ سے سپید پانی نکلے اور اس کے نکلنے سے انسان کو تکلیف ہو تو وضو ٹوٹ جائے گا۔ خواہ ظاہر میں کوئی زخم معلوم ہوتا ہو یا نہیں اور اگر اس کے نکلنے سے تکلیف نہ ہو مگر کوئی طیب حاذق تجویز کرے یا اور کسی طریقہ سے معلوم ہو جائے کہ یہ پیپ ہے اور کسی زخم سے آئی ہے تب بھی وضو ٹوٹ جائے گا۔

دوسری قسم ۱۔ جن حالتوں میں ہوش و حواس درست نہیں رہتے ان میں وضو ٹوٹ جاتا ہے مثال (۱) چت یا پٹ یا کروٹ یا اور کسی ایسی ہیئت پر سو جائے کہ جس

میں سرین زمین سے علیحدہ ہو جائیں خواہ وہ شخص سوئے جس کو خرد ج سیر کا مرقن ہو یا اور کوئی۔

۲۔ نماز اور تلاوت اور شکرانہ کے سجدوں کے سوا کسی اور سجدہ میں ہیئت مسنونہ کے خلاف سو جائے

۳۔ جو مریض لیٹ کر نماز پڑھتا ہے وہ نماز میں سو جائے۔

۴۔ خارج نماز میں روزانہ بیٹھا کر سو جائے خواہ راتوں پر سر رکھ کر یا کسی اور طرح بشرطیکہ دونوں ایڑی زمین سے علیحدہ ہوں۔

۵۔ جو شخص زمین پر اس طرح بیٹھا ہو کہ سرین زمین سے علیحدہ ہوں وہ اگر سو جائے اور سونے کی حالت میں زمین پر اس طرح گرے کہ سرین زمین سے علیحدہ ہو جائیں تو وہ اگر زمین پر گرنے سے پہلے بیدار نہ ہو تو وضو ٹوٹ جائے گا۔

۶۔ کسی مرض یا صدمہ وغیرہ سے بیہوش ہو جائے۔

عہ ایک متلی کی شرط اس لیے کی گئی کہ اگر متلی بدل جائے تو وضو نہ جائے گا جیسا کہ آگے بیان ہوگا۔ طبیعت مالش کرے اور پھر سکون ہو جائے یعنی متلی جاتی رہے اور پھر طبیعت مالش کرے تو یہ دوسری متلی سمجھی جائے گی اور جب تک وہ پہلی مالش دفع نہ ہو ایک متلی ہی سمجھی جائے گی۔ درمیان الحائق کفر الدقائق

۱۔ کسی نشیلی چیز کے استعمال سے نشہ پیدا ہو۔

(۲) کسی بالغ کا مرد ہو یا عورت بحالت بیداری جنازے کے سوا اور کسی نماز میں قہقہہ مارنا

(۳) دو بالغ آدمیوں کی شرمگاہیں بشہوت مل جائیں خواہ دونوں مرد ہوں یا عورت یا

ایک مرد اور دوسری عورت بشرطیکہ درمیان میں کوئی ایسی چیز حائل نہ ہو جس کی

وجہ سے ایک کو دوسرے کے جسم کی حرارت محسوس نہ ہو سکے۔

وضو جن چیز سے نہیں ٹوٹتا ^{عہ ط} ۱۔ نماز میں سونے سے وضو نہیں ٹوٹتا خواہ قصدًا
سوئے یا بے قصد سرین زمین سے جدا ہوں۔

۲۔ اگر کسی شے سے ٹیک (سہارا) لگا کر سو جائے لیکن سرین زمین پر رہے تو وضو نہ

جائے گا اگرچہ ٹیک سے اس طرح لگائے کہ اگر وہ شے جس پر ٹیک لگائی ہے علیحدہ

گر جائے تو سرین زمین سے علیحدہ ہو جائیں۔

۳۔ سجدہ میں سونے سے وضو نہیں جاتا خواہ سجدہ نماز کا ہو یا تلاوت کا یا شکرانہ کا۔

۴۔ نماز اور تلاوت اور شکرانہ کے سجدہ کے سوا کسی اور سجدہ میں سونے سے وضو اس

وقت نہ ٹوٹے گا جب کہ یہ سجدہ اسی ہیئت سے کیا جائے جس ہیئت سے مسنون ^{للعہ}

ہے لیکن یہ شرط مرد کے لیے ہے نہ عورت کے لیے عورت کا وضو غیر مسنون

سجدہ میں سونے سے بھی نہ جائے گا۔

۵۔ اگر کوئی شخص زمین پر بیٹھ کر اس طرح سو جائے کہ سرین زمین سے علیحدہ نہ ہوں

غہ قہقہہ وہ ہنسی جس میں کم سے کم اس قدر آواز ہو کہ پاس کا آدمی سن سکے۔ ۱۲۔

عہ یہ باب ہم نے اس لیے قائم کیا کہ بعض صورتیں اس میں ایسی آئیں گی جن میں ہمارے امام صاحب کے

ذہب و وضو ٹوٹ جاتا ہے اور دوسرے ائمہ کے نزدیک نہیں ٹوٹتا اور ایسی صورتوں کے بیان کرنے کی

ہم کو ردوبد سے ضرورت ہے۔ ہم مستحبات میں لکھ چکے ہیں کہ جن صورتوں میں ہمارے یہاں وضو ٹوٹ جاتا

اور دوسرے ائمہ کے نزدیک نہیں ٹوٹتا ہے ان میں وضو مستحب ہے لہذا اگر ہم یہ باب قائم نہ کرتے

تو وہ صورتیں ہمارے عزیز ناظرین کو کیسے معلوم ہوتیں۔ اور یہ بھی ہم کو دکھلا نا ہے کہ امام صاحب کا

ذہب کی سادہ روایت و روایت کے موافق ہے اور ہم کو یہ بھی منظور ہے کہ ہمارے عزیز ناظرین فقہیہ بن جائیں ۱۲

سہ ایسی حالت میں صاحب ہدایہ نے وضو ٹوٹنے کو لکھا ہے مگر یہ صحیح نہیں صحیح ہی ہے کہ نہیں ٹوٹتا ۱۳۔

للعہ سجدہ کی مسنون ہیئت کا بیان نماز کے بیان میں ہوگا۔ ۱۲۔

پھر وہ نیند ہی میں زمین پر گر پڑے تو اس کا وضو نہ جانے گا بشرطیکہ زمین پر گرنے سے پہلے ہی بیدار ہو جائے۔

۶۔ اونگھنے سے وضو نہ جائے گا۔

۷۔ اگر کسی کے حواس میں خلل ہو جائے لیکن یہ خلل جنون اور مدہوشی کی حد کو نہ پہنچا ہو تو وضو نہ جائے گا۔

۸۔ نابالغ کے قہقہے سے وضو نہیں ٹوٹتا اگرچہ نماز میں ہو۔

۹۔ نماز میں اگر کوئی شخص سو جائے اور سونے کی حالت میں قہقہے لگائے تو وضو نہ جائے گا۔

۱۰۔ جنازہ کی نماز اور تلاوت کے سجدہ میں قہقہے لگانے سے وضو نہیں جاتا بالغ ہو یا نابالغ

۱۱۔ ضحک اور تبسم سے وضو نہیں ٹوٹتا اگرچہ نماز میں ہو۔

۱۲۔ مرد یا عورت اپنے خاص حصہ میں تیل یا کوئی دوا یا پانی ڈالیں پچکاری سے یا اسی

طرح اور وہ باہر نکل آئے تو اس سے وضو نہ ٹوٹے گا اس لیے کہ خاص حصہ میں نجاست

نہیں رہتی تاکہ یہ احتمال ہو کہ یہ تیل وغیرہ اسی نجاست پر ہو کر واپس آیا ہے۔

۱۳۔ ڈکار آنے سے وضو نہیں جاتا خواہ بوجہ دار ہو۔

۱۴۔ کان سے یا جسم کے کسی حصہ سے کوئی ایسی چیز نکلے جس کے نکلنے سے تکلیف نہ ہو

اور کسی طریقہ سے زخم کا ہونا معلوم نہ ہو تو وضو نہ جائے گا۔

مثال۔ کان سے میل نکلے یا جسم کے کسی حصہ سے سپید پانی نکلے۔

۱۵۔ عورت کی لپستان سے دودھ نکلنے سے وضو نہیں جاتا خواہ وہ دودھ خود ٹپکے یا چوڑا جائے

یا لڑکا چوسے۔

۱۶۔ ناک سے اگر خون نکلے مگر اس مقام تک نہ پہنچے جو نرم سے تو وضو نہ جائے گا۔

۱۷۔ اگر کوئی شخص کسی چیز کو دانت سے کاٹے یا پکڑے اور اس پر خون کا اثر پایا جائے

تو کپڑا یا ہاتھ دانتوں پر رکھ کر دیکھا جائے اگر اس پر خون نہ نکلے تو وضو نہ جائے گا۔

۱۸۔ مرد بالغ یا عورت کا ستر دیکھنے سے یا ستر برہنہ ہو جانے سے یا اپنا ستر دیکھنے سے وضو نہ جائے گا۔

عہ ضحک وہ ہنسی جس میں ایسی خفیف آواز ہو کہ پاس کا آدمی نہ سن سکے ۱۲

عہ تبسم وہ ہنسی جس میں بالکل آواز نہ ہو جس کو ہمارے عرف میں مسکرائنا کہتے ہیں ۱۲

عہ عہ جس کو ہمارے عرف میں ہنھنا کہتے ہیں فارسی میں نرمہ بینی ۱۲۔

۱۹۔ مرد کو عورت یا عورت کا خاص حصہ یا کسی کا مشترک حصہ یا اپنا خاص حصہ چھونے سے وضو نہ جائے گا۔ اور اسی طرح عورت کا وضو یا مرد کا خاص حصہ یا مشترک حصہ یا اپنا خاص حصہ یا مشترک حصہ چھونے سے نہ جائے گا۔

۲۰۔ اگر کوئی مرد یا عورت اپنے خاص حصہ میں کوئی چیز مثل روئی کپڑے وغیرہ کے رکھ لیں اور نجاست اندر سے نکل کر اس کپڑے کو تر کر دے تو وضو نہ جائے گا بشرطیکہ کپڑے کے باہر کی جانب اس نجاست کا کچھ اثر نہ ہو یا وہ کپڑا اس خاص حصہ میں اس طرح رکھا ہوا ہو کہ باہر سے نظر نہ آوے۔

مثال ۱۔ کسی مرد نے اپنے خاص حصہ میں روئی رکھ لی اور پیشاب یا منی نے اپنے مقام سے آکر اس روئی کو تر کر دیا مگر اس روئی کا وہ حصہ جو باہر سے دکھلائی دیتا ہے تر نہیں ہوا یا وہ روئی اس حصہ میں ایسی چھپی ہوئی ہو کہ باہر سے بالکل نظر نہیں آتی تو اس صورت میں اگر پوری روئی تر ہو جائے تب بھی اس مرد کا وضو نہ جائے گا۔

۲۱۔ کسی عورت نے اپنے خاص حصہ میں روئی یا کپڑا رکھ لیا اور پیشاب یا حیض نے اپنے مقام سے آکر اس روئی یا کپڑے کو تر کر دیا مگر روئی یا کپڑے کا وہ حصہ جو باہر سے دکھلائی دیتا ہے تر نہیں ہوا یا وہ روئی اور کپڑا اس خاص حصہ میں ایسا چھپ گیا ہو کہ باہر سے نظر نہ آتا ہو تو اس صورت میں اگر پوری روئی یا کپڑا تر ہو جائے تب بھی اس عورت کا وضو نہ جائے گا۔

۲۱۔ اگر کوئی مرد یا عورت اپنے مشترک حصہ میں روئی یا کپڑا وغیرہ رکھ لیں اور اس روئی یا

۱۔ اس مسئلہ میں ہمارے سرور اور مولانا امام شافعی رحمۃ اللہ علیہ کا سخت اختلاف ہے وہ فرماتے ہیں کہ مرد کو اپنا خاص حصہ یا عورت کا خاص حصہ یا کسی کا مشترک حصہ چھونے سے وضو ٹوٹ جاتا ہے۔ ہمارا جی پاہتا ہے کہ ہم یہاں امام شافعی اور ان کے مقلدین کے پُر زور دلائل نقل کر کے ان جوابات کا ذکر کریں جو ہمارے مقدس فقہاء کے مبارک دماغوں سے نکلے ہیں لیکن طول کا خوف ہے اور اگر صرف یہی کریں کہ امام صاحبؒ کے اس مذہب پر روایت اور روایت کے طریقے سے کچھ رائے دیں تب بھی بہت طول ہو جائے گا لہذا ہم اسی قول پر اکتفا کرتے ہیں کہ امام صاحبؒ کا مذہب روایت اور روایت دونوں قاعدوں سے بہت پُر زور اور قابل قبول ہے اور صاحب شریعت کی جانب سے منظور ہے واللہ اعلم بالصواب ۱۲۔

کپڑے کا وہ حصہ جو اندر ہے نجاست سے تر ہو جائے مگر وہ حصہ جو باہر ہے تر نہ ہو یا وہ بھی تر ہو جائے اور وہ روئی وغیرہ مشترک حصہ میں ایسی چھپ گئی ہو کہ باہر سے نظر نہ آتی ہو تو ان سب صورتوں میں وضو نہ جائے گا۔

۲۲۔ اگر کوئی شخص کسی مردہ جانور کے ساتھ بڑا کام کرے تو اس کا وضو نہ جائے گا جب تک کہ مزی یا منی نہ نکلے۔

۲۳۔ اگر نابالغ کے ساتھ یہ فعل کیا جائے تب بھی بغیر منی یا مزی کے نکلے ہوئے وضو نہ جائے گا بشرطیکہ وہ نابالغ ایسا نابالغ ہو کہ اس کے ساتھ کرنے میں مشترک حصہ کے مل جانے کا خوف ہو۔

۲۴۔ منی اپنے مقام سے نکلی مگر اس نے اپنے خاص حصہ کو اس زور سے دبا لیا کہ منی باہر با نکل نہ نکلی تو وضو نہ جائے گا۔

۲۵۔ اگر دو شخص اپنے حصوں کو ملا دیں مگر درمیان میں مثل موٹے کپڑے وغیرہ کے کوئی ایسی چیز حائل ہو جو ایک کو دوسرے کے جسم کی حرارت نہ محسوس ہونے دے تو وضو نہ جائے گا خواہ دونوں مرد ہوں یا دونوں عورت یا ایک عورت اور دوسرے نابالغ ہوں یا نابالغ

۲۶۔ آنکھ کے اندر اگر خون یا پیپ بہے اور آنکھ سے باہر نہ آئے تو وضو نہ جائے گا۔

۲۷۔ زخم سے خون وغیرہ نکل کر زخم ہی میں رہے اور زخم ایسا ہو جس کا دھونا نقصان کرے تو وضو نہ جائے گا۔

۲۸۔ ہمیشہ شراب پینے والے کے بدن سے پسینہ نکلے تو اس سے وضو نہ جائے گا۔

۲۹۔ زخم سے اگر کیرا یا گوشت کا ٹکڑا گر پڑے یا ہوا نکلے وضو نہ جائے گا۔

۳۰۔ متھوک یا بلغم اگر کسی ایسی شے کے ساتھ مثل کھانے یا پت یا ایسی شے کے ساتھ ہو

جس سے اس قدر ہو جس سے منہ نہ بھر سکے تو وضو نہ جائے گا اور متھوک اور بلغم زیادہ ہو اور وہ

چیز بڑا ہو مگر دونوں میں کوئی اس قدر نہ ہو جس سے منہ نہ بھر سکے تب بھی وضو نہ جائے گا۔

۳۱۔ اگر کوئی چیز تہ میں نکلے جیسے کیرا وغیرہ تب بھی وضو نہ جائے گا۔

۵۔ اس لیے کہ آنکھ جسم کا ایسا حصہ ہے جس کے پاک کرنے کا نہ وضو میں حکم ہے نہ غسل میں ۱۲
عہ ایسی حالت میں بعض فقہاء کہتے ہیں کہ وضو جاتا رہتا ہے مگر صحیح یہ ہے کہ نہیں جاتا۔ ۱۲۔

۳۲۔ اعضائے وضو پر اگر زخم ہو اور وضو کے بعد اس زخم کے اوپر کی کھال جدا کر دی جائے تو اس سے وضو نہ جائے گا نہ اس مقام کے دوبارہ دھونے کی ضرورت ہوگی خواہ جلد کے جدا کرنے سے تکلیف ہو یا نہ ہو۔

۳۳۔ وضو کرنے کے بعد اگر سر یا داڑھی کے بال یا بھنویں منڈوا دی جائیں تو اس سے وضو یا سر کا مسح باطل نہ ہوگا یعنی اس کے بعد دوبارہ وضو یا سر کے مسح یا اس مقام کے دھونے کی جہاں کے بال منڈوائے گئے ہیں حاجت نہیں۔

۳۴۔ بٹھے ہوئے ناخون اگر وضو کے بعد کٹوا دئے جائیں تو وہ وضو نہ جائے گا اور نہ اس مقام کے دوبارہ دھونے کی ضرورت ہوگی جو ناخون کٹ جانے سے کھل گیا ہے۔

۳۵۔ پاک چیز کے تسم سے نکلنے سے وضو نہیں جاتا جیسے آنکھوں سے آنسو یا جسم سے پسینہ۔

۳۶۔ خشک یا بلغم اگر منہ سے نکلے تو وضو نہ جائے گا خواہ کتنا ہی کیوں نہ ہو یعنی منہ بھر بھی ہو تو وضو نہیں جاتا۔

۳۷۔ کوئی گناہ کرنے سے یا کافر ہو جانے سے رنحوذ باللہ منہ وضو نہیں جاتا۔

۳۸۔ اونٹ کا گوشت یا اور کوئی بچی ہوئی چیز کھانے سے وضو نہیں جاتا۔

مثال۔ کسی نے وضو کیا اس کے بعد اپنے کسی بھائی کی غیبت کی یا بھوٹ بولا یا کافر ہو گیا

رمعاذ اللہ منہ تو اس کا وضو نہ جائے گا یعنی وہ غیبت کرنے والا اور بھوٹ بولنے والا

اور وہ کافر بعد مسلمان ہونے کے اسی وضو سے بشرطیکہ اور کسی وجہ سے نہ ٹوٹا ہو نماز پڑھ سکتا ہے

ہم وضو کے چوتھے فرض میں لکھ چکے ہیں کہ وضو کا چوتھا فرض دونوں

موزوں کا مسح۔ پیروں کا ٹخنوں تک ایک مرتبہ دھونا بشرطیکہ موزے پہنے ہوئے

نہ ہو اور اگر موزے پہنے ہو تو اس کا حکم وہاں نہیں بیان کیا گیا لہذا اب ہم اس کا حکم لکھتے ہیں۔

اگر کوئی شخص پیروں میں موزے پہنے ہو تو اس پیروں کا دھونا فرض نہیں بلکہ بجائے پیروں

کے دھونے کے صرف ایک مرتبہ دونوں موزوں کا مسح کافی ہے در صورتیکہ مسح کے سبب شرائط

موجود پائی جائیں جن کی تفصیل آگے معلوم ہوگی۔

وضو کے وقت پیروں سے موزوں کا اتار کر پیروں کا دھونا اور پھر موزوں کا پہنا مشقت

خالی نہ تھا خصوصاً عجلت کے اوقات میں اور اس ملک کے لوگوں کو جہاں موزے پہننے کا عموماً دستور ہے جیسے عرب ترکستان اور اکثر بلادِ محکم میں اس لیے ممنوع حقیقی نے محض اپنے لطف و کرم سے اس مشقت کو معاف فرمادیا اور بجائے اس کے صرف ایک ایک مرتبہ دونوں موزوں کے مسح کو قائم فرمایا اور اپنی حکمت بالغہ سے اس کے لیے چند شرط مقرر فرمائے جو یہاں بیان کئے جاتے ہیں موزوں کا مسح اسی اُمت کے ساتھ خاص ہے۔ اگلی امتیں اس انعام میں شریک نہیں۔

۱۔ جن موزوں پر مسح کیا جائے وہ ایسے ہونا چاہئیں کہ پہننے سے پیر کے

انگلی کی برابر تین انگلیوں سے کم کھلا رہ جائے تو کچھ مضائقہ نہیں۔

۲۔ موزے کا اس قدر پٹھا ہونا کہ ہونا جو مسح کو مانع ہو اگر اس سے کم پٹھا ہو تو حرج نہیں۔

۳۔ موزوں کا پیر کی جلد سے متصل ہونا اس قدر بڑے نہ ہوں کہ کچھ حصہ ان کا پیر سے خالی رہ جائے

اور اگر بڑے ہوں تو موزوں کے اسی حصہ میں مسح کیا جائے جس میں پیر ہے۔

۴۔ موزوں میں چار و صفوں کا ہونا (۱) ایسے دبیز ہوں کہ بغیر کسی چیز سے باندھے ہوئے

پیروں پر کھڑے رہیں (۲) ایسے گندھے ہوں کہ انکو پین کر تین میل یا اس سے زیادہ

چل سکیں (۳) ایسے موٹے کہ ان کے نیچے کی جلد نظر نہ آئے (۴) پانی کو جذب نہ

کرتے ہوں یعنی اگر ان پر پانی ڈالا جائے تو ان کے نیچے کی سطح تک نہ پہنچے۔

۵۔ قبل حدث موزوں کا طہارت کا بلکہ کی حالت میں پہنا ہونا اگرچہ پہننے کے طہارت

کاملہ نہ ہو۔

مثال۔ کسی نے وضو کرتے وقت پہلے دونوں پیر دھو کر موزے پہن لیے اس کے بعد باقی

اعضاء کو دھویا یا ایک پیر دھو کر موزہ پہن لیا اس کے بعد دوسرا پیر دھو کر دوسرا

موزہ پہنا تو پہلی صورت میں دونوں موزوں کے وقت طہارت کاملہ نہ تھی اور دوسری

صورت میں پہلا موزہ پہننے کے وقت طہارت کاملہ نہ تھی مگر چونکہ بعد پہننے کے

طہارت کامل ہو گئی لہذا اب ان پر مسح ہو سکتا ہے۔

عہ اس کا بیان دیا گیا جائے گا جہاں کے باطل ہو جانے کی صورت میں لکھی جائیں گی ۱۲۔

عہ فقہانے یہ بھی شرط لکھی ہے کہ موزے کپڑے کے نہ ہوں مگر صحیح یہ ہے کہ جن میں یہ چار وصف

ہوں ان پر مسح درست ہے ۱۲۔

۱۔ وہ چیزیں جن پر مسح درست ہے :- ہر بشر طہیکہ ان میں مسح شرائط پائے جائیں خواہ وہ چمڑے کے ہوں یا کپڑے کے یا اور کسی چیز کے۔

۲۔ بوٹ پر مسح جائز ہے بشرطیکہ پورے پیر کو معہ تختہ کے چھپالے اور اس کا چاک تسموں سے اس طرح بند کھا ہو کہ پیر کی اس قدر جلد نظر نہ آئے کہ جو مسح کو مانع ہو۔

۳۔ موزوں کے اوپر اگر موزے پہنے جائیں تو ان اوپر والے موزوں پر مسح درست ہے بشرطیکہ ان میں مسح کے شرائط پائے جاتے ہوں خواہ نیچے کے موزوں میں شرائط پائے جائیں یا نہیں اور یہ اوپر والے موزے قبل حدث کے اور قبل اس کے کہ پہلے موزوں پر مسح کیا جائے پہنے گئے ہوں۔

۴۔ اگر ایسے موزوں پر جن میں مسح کے شرائط پائے جاتے ہیں ایسے موزے پہنے جائیں جن میں شرائط نہیں پائے جاتے تو ان پر بھی مسح جائز ہے بشرطیکہ ایسے رفق ہوں کہ مسح کی تری ان سے تجاوز کر کے نیچے کے موزوں تک پہنچ جائے جن میں مسح کے شرائط پائے جاتے ہیں یہ سمجھا جائے گا کہ درحقیقت مسح انہیں پر ہوا۔

۵۔ اگر موزے ایسے چھوٹے ہوں کہ جن سے تختہ نہ چھپ سکیں اور کوئی ٹکڑا چمڑے وغیرہ کا ان کے ساتھ سی کر پورے کر لیے جائیں تو ان پر مسح جائز ہے۔

۶۔ زخم کی پٹی پر مسح درست ہے انہیں تین صورتوں میں جن کا بیان معذور کے وضو میں ہو چکا مگر موزوں کے مسح میں اور پٹی کے مسح میں یہ فرق ہے کہ موزوں پر صرف بقدر تین انگلیوں کے مسح کیا جاتا ہے اور پٹی کا مسح پٹی کی پوری سطح پر ہوتا ہے یا اس کے اکثر حصہ پر۔

۱۔ وہ موزے جن میں مسح کے شرائط نہ پائے جاتے ہوں مثلاً موزے اس قدر چھوٹے

ہوں کہ پیر کی پوری اس جلد کو نہ چھپائیں جس کا دھونا وضو میں فرض ہے بلکہ تین انگلیوں کی برابر پیر کی جلد ان سے ظاہر ہوتی ہو یا اس قدر پھٹے ہوں کہ جو مسح کو مانع ہے یا ان چار وصفوں سے کوئی وصف ان میں نہ پایا جاتا ہو یا طہارت کاملہ کی حالت میں پہنے ہوئے نہ ہوں۔

مثال کسی نے نیم کی حالت میں موزے پہنے ہوں تو جب وہ دھو کرے تو ان موزوں پر مسح نہیں

کر سکتا اس لیے کہ تمیم طہارت کاملہ نہیں خواہ وہ تمیم صرف غسل کا ہو یا وضو غسل دونوں کا ہمارے زمانہ میں جو پائنتابے اونی اور سوتی رائج ہیں ان پر مسح جائز نہیں اسی لیے کہ ان میں مسح کی شرطیں نہیں پائی جاتیں صرف ان کو پہن کر تین میل نہیں چل سکتے اور پانی کو جذب کر لیتے ہیں شیشہ اور لکڑی اور ہاتھی دانت وغیرہ کے موزوں پر بھی مسح جائز نہیں اس لیے کہ ان کو پہن کر بالکل نہیں چل سکتے۔

۲۔ اگر موزوں پر موزے پہنے جائیں اور پہلے موزوں کا مسح ہو چکا ہو تو ان اوپر والے موزوں پر مسح جائز نہیں اور اسی طرح اگر یہ دوسرے موزے حدیث کے بعد پہنے گئے ہوں تب بھی ان پر مسح درست نہیں۔

۳۔ جن موزوں میں شرائط پائے جاتے ہیں ان پر اگر ایسے موزے پہنے جائیں جن میں شرائط نہیں پائے جاتے اور نہ ایسے رفق ہوں جن سے مسح کی تری تجاوز کر کے میچے کے موزوں تک پہنچ جائے تو ان اوپر والے موزوں پر مسح جائز نہیں۔

۴۔ مدت گزر جانے کے بعد بغیر پیر دھوئے ہوئے موزوں پر مسح جائز نہیں۔

۵۔ بجائے ہاتھوں کے دھونے کے دستانوں پر مسح جائز نہیں۔

۶۔ بجائے سر کے مسح کے عمامہ پر مسح جائز نہیں۔

۷۔ اگر موزے پر موزے پہنے جائیں اور اوپر والے موزوں میں مسح کے شرائط پائے جاتے ہوں تو ہاتھ ڈال کر نیچے والے موزوں پر مسح درست نہیں خواہ ان میں مسح کے شرائط پائے جاتے ہوں یا نہ پائے جاتے ہوں۔

۸۔ اگر کپڑے کے موزوں پر جن میں شرائط مسح کے نہ پائے جاتے ہوں چھڑا چھڑا دیا جانے مگر صرف اسی سطح پر جو چھلنے کی حالت میں زمین پر رہتی ہے تب بھی ان پر مسح جائز نہیں۔

جن کو مسح درست اور جن کو درست نہیں

۱۔ وضو کرنے والے کو مسح درست ہے خواہ مرد ہو یا عورت مقتیم ہو یا مسافر بشرطیکہ

مسح کی سب شرطیں پائی جائیں۔

۲۔ غسل کرنے والے کو مسح جائز نہیں خواہ غسل فرض ہو یا سنت۔ غسل میں مسح کرنے کی

یہ صورت ہے کہ پیروں کو کسی اونچے مقام پر رکھ کر خود میٹھا جائے اور سوپیروں کے باقی جسم کو دھونے اس کے بعد پیروں پر مسح کرنے درمختار وغیرہ۔

۳۔ تیمم کرنے والے کو مسح جائز نہیں۔
مقیم کو حدث کے بعد سے ایک دن رات تک موزوں پر مسح کی اجازت ہے اور مسافر کو حدث کے بعد کے تین دن اور تین رات تک بشرطیکہ کوئی عذر نہ ہو۔ اگر ظہر کے وقت پیر دھو کر موزے پہنے جائیں اور عشا تک حدث نہ ہو بعد عشا کے حدث ہو تو عشا کے وقت سے اس کو ایک رات اور ایک دن تک مسح کی اجازت ہوگی اگر مقیم ہے اور تین رات تین دن تک اگر مسافر ہے پہننے کے وقت کا اعتبار نہیں۔ اگر کوئی مقیم موزے پہننے کے بعد ایک دن رات سے پہلے سفر کرے تو اس کو مسافر کی مدت پوری کرنے کی اجازت ہوگی۔

مثال۔ کسی مقیم نے مغرب کے وقت موزہ پہنا اور اسی شب کی صبح کو اس نے سفر کیا تو اس کو تین دن اور دو رات مسح کرنے کی اجازت ہوگی۔ اگر کوئی مسافر تین دن تین رات سے پہلے قیام کرے تو اس کو مقیم ہی کی مدت تک مسح کی اجازت ہوگی۔

مثال۔ کسی مسافر نے فجر کے وقت موزہ پہنا اور اسی دن غروب آفتاب کے وقت اپنے گھر پہنچ گیا تو اس کو صرف ایک رات اور مسح کی اجازت ہوگی۔

مسح کے احکام۔ ۱۔ اگر کسی کے پاس وضو کے لیے صرف اسی قدر پانی ہو کہ اس سے پیر کے سوا اور سب اعضاء دھل سکتے ہیں تو اس کو موزوں کا مسح

واجب ہے۔

۲۔ اگر کسی کو خوف ہو کہ پیر دھونے سے وقت جاتا رہے گا تو اس پر مسح واجب ہے اسی طرح اگر کسی کو خوف ہو کہ پیر دھونے سے عرفات میں نہ ٹھہر سکے گا تو اس پر بھی مسح واجب ہے کسی موقع پر مسح نہ کرنے سے رافضی یا خارجی ہونے کا لوگوں کو گمان ہو وہاں بھی مسح کرنا واجب ہے یہ کہ جہاں کہیں مسح نہ کرنے سے کوئی واجب ترک ہوتا ہو تو وہاں مسح کرنا واجب ہے۔

۳۔ سوان مقامات کے جہاں مسح کرنا واجب ہے موزوں کو اتار کر پیریں کا دھونا بہ نسبت مسح کرنے کے بہتر ہے۔

۴۔ بے موزے اتارے ہوئے پیروں کا دھونا گناہ ہے۔

مسح کا مسنون و مستحب طریقہ

دونوں ہاتھوں کو غیر مستعمل پانی سے تر کر کے داہنے ہاتھ کی انگلیاں کشادہ کر کے داہنے موزے کے سرے پر دو انگلیاں پر رہتا ہے، اور بائیں ہاتھ کی انگلیاں بائیں موزے کے سرے پر رکھ کر انگلیوں کو ٹخنوں تک کھینچ لیا جائے اس طرح کہ موزے پر پانی کے خطوط کھینچ جائیں۔ مسح موزے کے اس حصہ کے ظاہری سطح پر ہونا چاہیے جو پیر کی پشت پر رہتا ہے نہ اس حصہ پر جو چلنے میں زمین پر رہتا ہے۔

مسح کے فرائض: ۱۔ مسح کا موزے کی اس ظاہری سطح پر ہونا جو پیر کی پشت پر رہتی ہے۔ ۲۔ موزوں کا انگلیوں کے مقام سے تمہ باندھنے کی جگہ تک ہاتھ کی چھوٹی انگلی سے تین انگلیوں کے برابر تر ہو جانا خواہ ہاتھ سے تر کئے جائیں یا اور کسی چیز سے یا خود بخود تر ہو جائیں جیسے کوئی شخص گھاس میں چلے اور شبنم سے اس کے موزے تر ہو جائیں یا مینہ کے ترشح سے اس کے موزوں کو اس قدر تری پہنچ جائے تو یہ مسح سمجھا جائے گا۔ اختیار ہے کہ دونوں موزوں کا مسح ایک ساتھ کیا جائے یا پہلے ایک کا پھر دوسرے کا یہ بھی اختیار ہے کہ چاہے جس موزے کا مسح پہلے کیا جائے تمہ باندھنے کی جگہ وہ بڑی ہے جو پیر کی پشت پر بیچ میں اٹھی معلوم ہوتی ہے۔

- ۱۔ ہاتھ سے مسح کرنا نہ کسی اور چیز سے۔
- ۲۔ مسح کرتے وقت ہاتھ کی انگلیوں کو کشادہ رکھنا۔
- ۳۔ انگلیوں کو موزوں پر رکھ کر اس طرح کھینچنا کہ موزوں پر خطوط کھینچ جائیں۔
- ۴۔ مسح پیر کی انگلیوں کی طرف سے شروع کرنا نہ پنڈلی کی طرف سے۔
- ۵۔ مسح پنڈلی کی جڑ تک کرنا اس سے کم نہیں۔
- ۶۔ ایک ہی ساتھ دونوں موزوں کا مسح کرنا۔
- ۷۔ داہنے ہاتھ سے داہنے موزے کا مسح کرنا اور بائیں ہاتھ سے بائیں موزے کا۔
- ۸۔ ہاتھ کی پھیلیوں کی جانب سے مسح کرنا نہ پشت کی جانب سے۔

مسح کے باطل ہونے کی صورتیں

۱۔ جن چیزوں سے وضو ٹوٹ جاتا ہے ان سے مسح بھی باطل ہو جاتا ہے یعنی پھر دو بارہ مسح کرنے کی ضرورت ہوگی۔ جیسے معذور کا وضو نماز کا وقت جانے سے ٹوٹ جاتا ہے ویسے ہی اس کا مسح بھی باطل ہو جاتا ہے مگر اس کو موزے اتار کر پیروں کا دھونا واجب ہے ہاں اگر اس کا فرض وضو کرنے اور موزے پہننے کی حالت میں نہ پایا جائے تو وہ بھی مثل اور صحیح آدمیوں کے سمجھا جائے گا۔

۲۔ موزے کا پیر سے یا پیر کے اکثر حصہ سے اتر جانا خواہ قصداً اتارے یا بغیر قصد کے اتر جائیں اس صورت میں موزوں کا اتار کر پیروں کو دھونا چاہیے۔

۳۔ موزے کا پھٹ جانا بشرطیکہ اگر ایڑی کے پاس پھٹا ہو تو اس قدر ہو کہ چلنے کی حالت میں اس سے ایڑی کا اکثر حصہ کھل جاتا ہو اور اگر انگلیوں کے پاس پھٹا ہو تو اس قدر ہو کہ چلنے کی حالت میں تین انگلیاں اس سے کھل جاتی ہوں اور اگر ان دونوں مقاموں کے سوا اور کہیں پھٹا ہو تو اس قدر پھٹا ہو کہ اس سے چلنے کی حالت میں پیر کی چھوٹی انگلی سے تین انگلیوں کی برابر پیر کی جلد کھل جاتی ہو اس صورت میں موزے اتار کر پیروں کو دھونا چاہیے۔

اگر موزہ کئی جگہ پھٹا ہو اور ہر جگہ تین انگلیوں سے کم پھٹا ہو مگر سب ملانے سے تین انگلیوں کی برابر ہو جائے تب بھی مسح باطل ہو جائے گا بشرطیکہ ایک ہی موزہ اس قدر پھٹا ہو اور اگر دونوں موزے ملا کر اس قدر پھٹے ہوں تو اس قدر اعتبار نہیں مسح باطل نہ ہوگا۔ اگر موزوں میں اس قدر باریک باریک سوراخ ہو جائیں جن میں موٹی سوئی نہ جاسکے تو ان کا اعتبار نہیں اگرچہ کتنے ہی ہوں۔

اگر موزے پھٹے ہوں مگر پیر کا حصہ بقدر تین انگلیوں کے نہ ظاہر ہو تو اس کا اعتبار نہیں مسح باطل نہ ہوگا اگرچہ وہ پھٹا ہو تین انگلیوں سے زیادہ ہو۔

۴۔ پیر کے اکثر حصہ کا کسی طرح دھل جانا اس صورت میں موزوں کو اتار کر پیروں کو دھونا چاہیے۔

۵۔ مسح کی مدت کا گزر جانا اس صورت میں بھی موزوں کو اتار کر پیروں کو دھونا چاہیے ہاں اگر

کسی کو سردی کے زمانے میں سرد پانی سے پیروں کو دھونے میں نقصان کا خوف ہو اور گرم پانی کسی طرح نہ مل سکتا ہو تو اس کو موزوں کا اتار کر پیروں کا دھونا معاف ہے بلکہ انہیں موزوں پر اس کو مسح کرنے کی اجازت ہے جب تک خوف زائل نہ ہو جائے مگر یہ مسح پٹی کے مسح کی طرح ہوگا یعنی پورے موزے پر یا اس کے اکثر حصہ پر نہ موزے کی طرح اس لیے کہ موزے مثل زخم کے پٹی ہیں۔

ف جب ایک موزے کا مسح باطل ہو جائے گا تو دوسرے موزے کا مسح بھی باطل ہو جائے۔ اس لیے کہ ایک پیر کو مسح کرنا اور دوسرے کو دھونا جائز نہیں اگر مسح کیا جائے تو دونوں پیر اور دھونے جائیں تو دونوں۔

مثال کسی شخص کا ایک ہی موزہ بقدر تین انگلیوں کے پٹھا ہو دوسرا نہیں یا کسی کا ایک پیر چل جائے دوسرا نہیں وضو ٹوٹنے سے جو شرعی حالت انسان کے جسم میں پیدا ہوتی ہے وہ حدت اصغر ہے۔

۱۔ حدت اصغر کی حالت میں نماز پڑھنا حرام ہے خواہ نفل ہو یا فرض بخوتی ہوں یا عیدین کی ہوں یا جنازہ کی
۲۔ سجدہ کرنا حرام ہے خواہ تلاوت کا ہو یا شکرانہ کا یا دوسرے ہی کوئی شخص سجدہ کرے۔
۳۔ کعبہ مکرمہ کا طواف کرنا مکروہ تحریمی ہے۔
۴۔ قرآن مجید اور ایسی چیز کا چھونا جو قرآن مجید کے ساتھ چسپاں ہو مثل دفنی اور چمڑے یا اس کے کپڑے کے جو جلد چڑھا کر سی دیا جاتا ہے مکروہ تحریمی ہے خواہ ان اعضاء سے چھوئے جو وضو میں دھونے جاتے ہیں۔

مثال۔ ہاتھ یا منہ کے یا ان اعضاء سے جو وضو میں نہیں دھونے جاتے جیسے بازو سینہ وغیرہ یا ایسے کپڑے سے چھوئے جو اس کے جسم پر مثل استین، دامن، عمامہ، رومال، چادر وغیرہ کے دعا لکیری، شامی وغیرہ
۵۔ اگر کاغذ یا کسی اور چیز پر جیسے کپڑا جھلی وغیرہ قرآن مجید کی ایک آیت بھی لکھی ہو تو اس پورے کاغذ کا چھونا مکروہ تحریمی ہے خواہ اس مقام کو چھوئے جس میں وہ آیت لکھی ہوئی ہے یا اس مقام کو جو سادہ ہے۔

عہ اس مسئلہ میں بعض فقہاء کی یہ رائے ہے کہ اس صورت میں ان موزوں پر مسح جائز نہیں بلکہ ایسے شخص کو معذور سمجھ کر تمیم کی اجازت دی جائے گی یہ رائے اگرچہ بظاہر قرین قیاس ہے مگر اکثر بلکہ تمام فقہاء کے خلاف ہے۔
عہ معلوم ہوا کہ نماز اور سجدہ کے لیے وضو فرض ہے ۱۲۔

- ۶۔ کاغذ وغیرہ کے سوا کسی اور چیز پر قرآن مجید یا اس کی کوئی آیت لکھی ہوئی ہو تو اس کے صرف اسی مقام کو چھونا مکروہ ہے جس میں لکھا ہوا ہے سارے مقام کا چھونا مکروہ نہیں۔
- مثال۔ کسی پتھر یا دیوار یا روپیہ پر کوئی آیت قرآن مجید کی لکھی ہوئی ہو تو اس کے صرف اسی مقام کو چھونا مکروہ ہے جہاں لکھا ہے۔
- ۷۔ قرآن مجید کے سوا اور آسمانی کتابوں میں مثل توریت، انجیل، زبور وغیرہ کے صرف اسی مقام کو چھونا مکروہ ہے جہاں لکھا ہو سادے مقام کو چھونا مکروہ نہیں۔
- ۸۔ قرآن مجید اگر جزو دان میں ہو یا ایسے کپڑے میں لپٹا ہو جو اس کے ساتھ چسپاں ہو تو اس کا چھونا مکروہ نہیں۔
- ۹۔ اگر کسی ایسے کپڑے سے قرآن مجید کو چھوئے جو جسم پر نہ ہو یا کپڑے کے سوا کسی اور چیز سے مثل لکڑی وغیرہ کے چھوئے تو مکروہ نہیں۔
- ۱۰۔ حدیث اصغر کی حالت میں قرآن مجید کا کسی کاغذ پر لکھنا مکروہ نہیں بشرطیکہ اس کاغذ کو نہ چھوئے نہ لکھے ہوئے کو نہ سادے کو اس لیے کہ کاغذ وغیرہ پر ایک آیت بھی لکھی ہو تو اس پورے کاغذ کا چھونا مکروہ ہے۔
- ۱۱۔ کاغذ وغیرہ کے سوا کسی اور چیز پر مثل پتھر وغیرہ کے قرآن مجید کا لکھنا مکروہ نہیں بشرطیکہ لکھے ہوئے کو نہ چھوئے خواہ سادے مقام کو چھوئے۔
- ۱۲۔ ایک آیت سے کم کا لکھنا مکروہ نہیں خواہ کسی چیز پر لکھے۔
- ۱۳۔ حدیث اصغر کی حالت میں قرآن مجید کا پڑھنا پڑھانا خواہ دیکھ کر پڑھے پڑھائے یا زبانی درست ہے۔
- ۱۴۔ نابالغ بچوں کو حدیث اصغر کی حالت میں بھی قرآن مجید کا دینا اور چھونا مکروہ نہیں۔
- ۱۵۔ تفسیر کی کتابوں کا چھونا مکروہ ہے بشرطیکہ اس میں آیات قرآنیہ لکھی ہوں اور تفسیر ہوں اور تفسیر کے سوا دوسری دینی کتابوں کا چھونا مثل حدیث فقہ وغیرہ کے جائز ہے۔
- ۱۶۔ اگر قرآن مجید کا ترجمہ کسی اور زبان میں ہو تو صحیح ہے کہ اس کا بھی وہی حکم ہے جو قرآن مجید کے بحر الرئی اور مختار قرآن مجید کی جو آیتیں منسوخ التلاوات ہیں ان کا وہ حکم ہے جو قرآن مجید کے سوا دوسری آسمانی کتابوں کا ہے وہ اگر کسی چیز پر لکھی ہوں تو اس کے صرف اسی مقام کا چھونا مکروہ ہے جہاں لکھا ہو سادے مقام کا چھونا مکروہ نہیں۔

وضو کے متفرق مسائل

۱۔ ہاتھ اگر ناپاک ہوں اور پانی میں بے ہاتھ ڈالے ہوئے وضو ممکن نہ ہو یعنی کوئی ایسا شخص نہ ہو جو ہاتھ دھلا دے یا پانی نکال دے اور نہ کوئی ایسا کپڑا ہو جس کو پانی میں ڈال کر ہاتھ دھوئے تو اس صورت میں وضو نہ کرنا چاہیے۔

۲۔ وضو کے بعد اگر کسی عضو کی نسبت نہ دھونے کا شبہ ہو لیکن وہ عضو متعین نہ ہو تو ایسی صورت میں شک دفع کرنے کے لیے بائیں پر کو دھوئے اسی طرح اگر وضو کے درمیان میں کسی عضو کی نسبت یہ شبہ ہو تو ایسی حالت میں اخیر عضو کو دھوئے مثلاً کمٹیوں تک ہاتھ دھونے کے بعد یہ شبہ ہو تو منہ دھو ڈالے اور اگر پیر دھوتے وقت یہ شبہ ہو تو ہاتھ دھو ڈالے یہ اس وقت ہے کہ اگر کبھی کبھی شبہ ہوتا ہو اور اگر کسی کو اکثر قسم کا شبہ ہوتا ہو تو اس کو چاہیے کہ اس شبہ کی طرف خیال نہ کرے اور اپنے وضو کو کامل سمجھے۔

۳۔ عورت کے بچے ہوئے پانی سے مرد کو وضو کرنا مکروہ ہے۔

۴۔ ناپاک جگہ وضو کرنا درست نہیں۔

۵۔ مسجد میں وضو کرنا درست نہیں ہاں اگر اس طرح وضو کرے کہ وضو کا پانی مسجد میں نہ گرنے

پائے تو تخریر۔

۶۔ دانت پر میل آجانے کے وقت، سوا ٹھننے کے بعد، منہ میں بدبو آجانے کے وقت،

خانہ کعبہ میں داخل ہونے کے وقت، کسی مجلس اور مجمع میں جانے کے لیے، قرآن مجید

پڑھنے کے لیے مسواک کرنا مستحب ہے۔ اسی طرح اگر کوئی ایک وضو سے دوسرے

وقت کی نماز پڑھے تو اس کو بھی مسواک کرنا مستحب ہے۔ دشامی

۷۔ وضو کے بعد وضو کے اعضا کا کسی کپڑے وغیرہ سے پونچھ ڈالنا جائز ہے مگر پونچھنے

میں مبالغہ اچھا نہیں جس کپڑے سے وضو کا پانی پونچھا جائے اس کو صاف پاک ہونا چاہئے

جو کہ استنجا کے بعد استعمال کیا جائے اس سے وضو کا پانی نہ پونچھنا چاہیے۔

۸۔ اگر کسی شخص کا پیر معہ ٹخنے کے کٹ گیا ہو اور دوسرے پیر میں موزہ پہنے ہو تو اس کو صرف

ایک ہی موزے پر مسح جائز ہے۔

۹۔ جس شخص کو ایسا مرض ہو جس میں وضو کی توڑنے والی چیزیں برابر جاری رہتی ہو اس کو مستحب ہے کہ نماز کے اخیر وقت مستحب تک انتظار کر کے وضو کرے شروع وقت میں نہ کرے اس خیال سے کہ شاید اخیر وقت تک اس کا وہ مرض دفع ہو جائے۔

۱۰۔ کافر کا وضو صحیح ہے اس لیے کہ وضو کے صحیح ہونے میں مسلمان ہونا شرط نہیں ہاں واجب ہونے کے لیے البتہ اسلام شرط ہے۔ اگر کوئی کافر حالت کفر میں وضو کرے اور اس کے بعد قبل اس کے کہ کوئی چیز وضو کے توڑنے والی پائی جائے اسلام لائے تو وہ اسی وضو سے نماز وغیرہ پڑھ سکتا ہے۔

۱۱۔ اگر کسی سرس اس قدر درد ہو یا زخم وغیرہ ہوں کہ سر کا مسح نہ کر سکے تو اس کو سر کا مسح معاف ہے۔

غسل کا بیان

فقہاء کی اصلاح میں غسل سر سے پیر تک جسم کی تمام اس سطح کے دھونے کو کہتے ہیں جس کا دھونا بغیر کسی قسم کی تکلیف کے ممکن ہو۔

غسل کے واجب ہونے کی شرطیں :- ۱۔ مسلمان ہونا کافر پر غسل واجب نہیں۔ ۲۔ بالغ ہونا، نابالغ پر غسل واجب نہیں۔

۳۔ عاقل ہونا، دیوانے اور مست اور بیہوش پر غسل واجب نہیں۔

۴۔ منہ پر پانی کے استعمال پر قادر ہونا جس شخص کو قدرت نہ ہو اس پر غسل واجب نہیں۔

۵۔ نماز کا اس قدر وقت ملنا کہ جس میں غسل کر کے نماز پڑھنے کی گنجائش ہو۔ اگر کسی کو اتنا وقت نہ ملے تو اس پر سو وقت غسل واجب نہیں۔

مثال :- کسی کو ایسے تنگ وقت میں نہانے کی ضرورت ہو کہ غسل کر کے نماز پڑھنے کی گنجائش نہ ہو یا کوئی عورت ایسے ہی تنگ وقت میں حیض یا نفاس سے پاک ہو۔

۶۔ حدث اکبر کا پایا بانا، جو حدث اکبر سے پاک ہو اس پر غسل واجب نہیں۔

۷۔ نماز کے وقت کا تنگ ہونا شروع وقت میں غسل واجب نہیں۔

غسل کے صحیح ہونے کی شرطیں :- تمام جسم کے ظاہری حصہ پر پانی کا پہنچ جانا بشرطیکہ

کوئی عذر نہ ہو۔ اگر بغیر کسی عذر کے کوئی ظاہری حصہ جسم کا بال برابر بھی خشک رہ جائے تو غسل صحیح نہ ہوگا۔

- ۲۔ جسم پر ایسی چیز کا نہ ہونا جس کی وجہ سے جسم تک پانی نہ پہنچ سکے۔
 مثال۔ جسم پر چربی یا خشک موم یا خمیر وغیرہ لگا ہوا ہو یا انگلیوں میں تنگ انگوٹھی چھلے وغیرہ ہوں یا کانوں میں تنگ بالیاں ہوں کہ سوراخ میں پانی نہ پہنچ سکے۔
- ۳۔ جن چیزوں سے حدث اکبر ہوتا ہے ان چیزوں کا حالت غسل میں نہ ہونا، کوئی عورت حیض یا نفاس کی حالت میں غسل کرے یا کوئی مرد منی کرنے کی حالت میں غسل کرے تو صحیح نہ ہوگا۔

غسل کے فرض ہونے کی صورت

حدث اکبر سے پاک ہونے کے لئے غسل فرض ہے اور حدث اکبر کے پیدا ہونے کے چار سبب ہیں
 پہلا سبب۔ خروج منی یعنی منی کا اپنی جگہ سے بشتہوت جدا ہو کر جسم سے باہر نکلنا سوتے
 میں یا جاگتے ہیں، بیہوشی میں یا ہوش میں، جماع سے یا بغیر جماع کے کسی خیال
 و تصور سے یا خاص حصہ کو ہاتھ سے حرکت دینے سے یا لواطت سے یا کسی مردہ یا جانور سے خواہش
 پورا کرنے سے
 اگر منی اپنی جگہ سے بشتہوت جدا ہوئی مگر خاص حصہ سے باہر نکلتے وقت شہوت
 نہ تھی تب بھی غسل فرض ہو جائے گا

عہ مرد کے جسم میں منی کی جگہ پیٹھ ہے اور عورت کے جسم میں سینہ کی ہڈیاں ۱۲ (در مختار وغیرہ)

عہ سونے کی حالت میں عورتوں کی منی گرتی ہے احادیث سے ثابت ہے ۱۲۔ ۲۰۔ ۱۲

عہ جاگتے ہیں بغیر جماع کے منی نکلنے کی صورت میں مردوں کے ساتھ خاص ہیں عورتوں کی منی میداری میں
 بغیر جماع کے نہیں ۱۲

عہ لواطت کسی کے مشترک حصہ میں اپنے خاص حصہ کے داخل کرنے کو کہتے ہیں خواہ وہ مشترک

حصہ مرد کا ہو یا عورت کا ۱۲

عہ یہ مذہب امام صاحب اور امام محمد کا ہے اور قاضی ابو یوسف کے نزدیک حصہ سے باہر نکلتے

وقت بھی شہوت شرط ہے لہذا ان کے نزدیک اس صورت میں غسل فرض نہ ہوگا ۱۲

مثال۔ منی اپنی جگہ سے بشہوت جدا ہوئی مگر اس نے اپنے خاص حصہ کے سوراخ کو ہاتھ سے بند کر لیا۔ یاروئی وغیرہ رکھ لی تھوڑی دیر کے بعد جب شہوت جاتی رہی تو اس نے خاص حصہ کے سوراخ سے ہاتھ یاروئی ہٹالی اور منی بغیر شہوت خارج ہو گئی۔

اگر کسی کے خاص حصہ سے کچھ منی نکلی اور کچھ اندر باقی رہ گئی اور اس نے غسل کر لیا بعد غسل کے وہ منی جو باقی رہ گئی تھی بغیر شہوت کے نکلی تو اس صورت میں پہلا غسل باطل ہو جائے گا دوبارہ پھر غسل فرض ہے بشرطیکہ یہ باقی منی قبل سونے کے اور قبل پیشاب کرنے کے اور قبل چالیس قدم یا اس سے زیادہ چلنے کے نکلے۔

اگر کسی کے خاص حصہ سے بعد پیشاب کے منی نکلے تو اس پر بھی غسل فرض ہوگا بشرطیکہ شہوت کے ساتھ ہو۔ اگر کسی مرد یا عورت کو اپنے جسم یا کپڑے پر سوا ٹھننے کے بعد تری معلوم ہو تو اس میں چودہ صورتیں ہیں مجملہ ان کے سات صورتوں میں غسل فرض ہے۔

- ۱۔ یقین ہو جائے کہ یہ منی ہے اور احتلام یاد ہو۔
- ۲۔ یقین ہو جائے کہ یہ منی ہے اور احتلام یاد نہ ہو۔
- ۳۔ یقین ہو جائے کہ یہ نذی ہے اور احتلام یاد ہو۔
- ۴۔ شک ہو کہ یہ منی ہے یا نذی ہے اور احتلام یاد ہو۔
- ۵۔ شک ہو کہ یہ نذی ہے یا ودی ہے اور احتلام یاد ہو۔
- ۶۔ شک ہو کہ یہ نذی ہے یا ودی ہے اور احتلام یاد ہو۔
- ۷۔ شک ہو کہ منی ہے یا نذی ہے یا ودی ہے اور احتلام یاد ہو۔

اگر کسی شخص کا ختنہ نہ ہو اور اس کی منی خاص حصہ کے سوراخ سے باہر نکل کر اس کھال کے اندر رہ جائے جو ختنہ میں کاٹ دی جاتی ہے تو اس پر غسل فرض ہو جائے گا اگرچہ وہ منی اس کھال سے باہر نہ نکلی ہو بجز الرائق وغیرہ۔

دوسرا سبب۔ ایلاج یعنی کسی باشہوت مرد کے خاص حصہ کے سر کا کسی زندہ عورت کے خاص حصہ میں یا کسی دوسرے زندہ آدمی کے مشترک حصہ میں داخل ہونا خواہ وہ مرد ہو یا عورت یا محنت منی کرے یا نہ کرے اس صورت میں اگر دونوں میں غسل کے صحیح ہونے کی شرطیں پائی جاتی ہیں تو دونوں پر درنہ جس میں پانی جاتی ہے اس پر غسل فرض ہو جائے گا۔ اگر عورت کنواری ہو تو اس میں یہ بھی شرط ہے کہ اس کی بکارت دور ہو جائے (درمناز وغیرہ)

اگر عورت کم سن ہو مگر ایسی کم سن نہ ہو کہ اس کے ساتھ جماع کرنے سے اس کے خاص حصہ اور مشترک حصہ مل جانے کا خوف ہو تو اس کے خاص حصہ میں مرد کے خاص حصہ کا سر داخل ہونے سے مرد پر غسل فرض ہو جائے گا اگر اس میں غسل کے صحیح ہونے کی شرطیں پائی جاتی ہوں۔ جس مرد کے حصے کٹ گئے ہوں اس کے خاص حصہ کا سر اگر کسی کے مشترک حصہ یا عورت کے خاص حصہ میں داخل ہو تب بھی غسل فرض ہو جائے گا دونوں پر ورنہ جس میں غسل کے صحیح ہونے کی شرطیں پائی جاتی ہوں اسی پر قاضی خاں (اگر کسی مرد کے خاص حصہ کا سر کٹ گیا ہو تو اس کے جسم سے اسی مقدار کا اعتبار کیا جائیگا۔

(بجر الرائق ودر مختار وغیرہ)

اگر کوئی مرد اپنے خاص حصہ کو کپڑے وغیرہ سے لپیٹ کر داخل کرے تو اگر جسم کی حرارت محسوس ہو تو غسل فرض ہو جائے گا (بجر الرائق وغیرہ)

اگر کوئی عورت شہوت کے غلبہ میں اپنے خاص حصہ میں کسی بے شہوت مرد یا جانور کے خاص حصہ کو یا کسی لکڑی وغیرہ کو یا اپنی انگلی کو داخل کرے تب اس پر غسل فرض ہو جائیگا منی گرے یا نہ گرے۔ (شامی حاشیہ در مختار و حاشیہ بجر الرائق)

حیض یعنی کسی عورت کے خاص حصہ سے حیض کے خون کا باہر آنا کم سے کم تیسرا سبب :- مدت حیض کی تین دن تین رات ہے اور زیادہ سے زیادہ دس دن رات اور کم سے کم دو حیضوں کے درمیان میں عورت پندرہ دن پاک رہتی ہے یعنی ایک حیض کے بعد کم سے کم پندرہ دن تک دوسرا حیض نہ آتا ہو اور زیادہ کی کوئی حد نہیں ممکن ہے کہ عورت کو تمام عمر حیض نہ آئے۔

حیض کی مدت میں سوا خالص سپیدی کے اور جس رنگ کا خون آئے حیض سمجھا جائے گا جس عورت کے حیض کی عادت مقرر ہوگئی ہو اس کو اگر عادت سے زیادہ خون آنے لگے مگر دس دن سے زیادہ نہ ہو تو وہ خون حیض سمجھا جائے گا۔

مثال - کسی عورت کو پانچ دن حیض آیا کرتا ہے اس کو اگر نو دن یا دس دن خون آئے تو یہ سب حیض سمجھا جائے گا اگر کسی عورت کو تین دن رات یا زیادہ یا اگر عادت مقرر ہوگئی ہو تو عادت کے موافق خون آکر بند ہو جائے اور پندرہ دن یا اس سے زیادہ بند رہے اور اس کے بعد پھر خون آئے تو یہ دونوں خون علیحدہ علیحدہ دو حیض سمجھے جائیں گے۔

جس عورت کی عادت سات دن حیض کی ہو اس کو ایک دن خون آیا اور چودہ دن بند رہا تو ایک دن وہ جس میں خون آیا اور چھ دن وہ جس میں خون نہیں آیا جملہ سات دن اس کے حیض سمجھے جائیں گے۔

نفاس یعنی عورت کے خاص حصہ یا مشترک حصہ سے نفاس کے پوتھا سبب :- خون کا باہر نکلنا نفاس کا حکم اس وقت کے خون سے دیا جائیگا جو نصف سے زیادہ حصہ بچہ کے باہر آنے کے بعد اس سے پہلے جو خون نکلے وہ نفاس نہیں۔ (بجر الرقی وغیرہ)

زیادہ سے زیادہ مدت نفاس کی چالیس دن رات ہے اور کم مدت کی کوئی حد نہیں ممکن ہے کہ کسی عورت کو بالکل نفاس نہ آئے۔

کم سے کم نفاس اور حیض کے درمیان میں عورت پندرہ دن ظاہر رہتی ہے۔ نفاس کی مدت میں سوا خالص سپیدی کے اور جس رنگ کا خون آئے وہ نفاس سمجھا جائے گا جس عورت کی عادت مقرر ہو اس کو اگر عادت سے زیادہ خون آئے مگر چالیس دن سے زیادہ نہ ہو تو وہ سب نفاس سمجھا جائے گا۔

مثال :- کسی عورت کو بیس دن نفاس کی عادت ہو اس کو انتالیس یا پورے چالیس دن خون آئے تو یہ سب خون نفاس سمجھا جائے گا۔ اگر کسی عورت کو چالیس دن سے کم نفاس ہو کر بند ہو جائے گا اور پھر چالیس دن کے اندر ہی دوسرا خون آئے اور وہ خون چالیس دن کی حد سے آگے نہ بڑھے تو یہ سب زمانہ یعنی جس میں پہلا خون آیا اور جس میں بند رہا اور جس میں دوسرا خون آیا نفاس سمجھا جائے گا۔ اور اگر دوسرا خون چالیس دن کی حد سے آگے بڑھے تو پہلے خون سے چالیس دن تک اگر عادت مقرر نہ ہو اور اگر عادت مقرر ہو تو بقدر عادت کے نفاس سمجھا جائے گا۔

مثال :- کسی عورت کو عادت والی ہو یا بے عادت پندرہ دن نفاس ہو کر بیس دن بند رہا اور پانچ دن پھر خون آیا تو یہ سب زمانہ جس کا مجموعہ چالیس دن ہوتا ہے نفاس سمجھا جائے گا (۲) جس عورت کی عادت بیس دن نفاس کی ہو اس کو پندرہ دن خون آکر پندرہ دن بند رہے۔ اور پھر گیارہ دن خون آئے تو پندرہ دن وہ جن میں پہلا خون آیا ہے اور وہ پانچ دن جن میں خون بند رہا جملہ بیس دن اس کا نفاس ہو گا اس لیے کہ دوسرا خون

چالیس دن کی مدت سے آگے بڑھ گیا۔ اگر کسی عورت کے دو بچے پیدا ہوں اور دونوں کی ولادت میں چھ مہینے سے کم فصل ہو تو اس کا نفاس پہلے بچہ کے بعد سے ہو گا پس اگر دوسرا بچہ چالیس دن کے اندر پیدا ہو تو خون اس کے بعد آئے وہ بھی نفاس ہے بشرطیکہ اتنے دن آئے کہ پہلے خون سے مل کر چالیس دن یا اس سے کم ہو نہ زیادہ نہ ہو اور اگر اتنے دن ہو کہ پہلے خون سے مل کر چالیس دن سے زیادہ ہو جائے تو اگر اس کی عادت مقرر نہ ہو تو چالیس دن تک ورنہ جس قدر عادت ہے اُس قدر نفاس سمجھا جائے۔ اگر کسی عورت کے دو بچے پیدا ہوں اور دونوں کی ولادت میں چھ مہینہ یا اس سے زیادہ کا فصل ہو اور دونوں بچوں کے بعد خون آئے تو وہ دونوں خون علیحدہ علیحدہ دو نفاس سمجھے جائیں گے۔

اگر کسی عورت کے پیٹ میں زخم وغیرہ کی وجہ سے سوراخ ہو گیا ہو اور لڑکا اس سوراخ سے پیدا ہو تو اگر خون اس کے خاص حصہ یا مشترک حصہ سے باہر آئے تو وہ نفاس سمجھا جائے گا۔ (سجرات الرائق وغیرہ)

استحاضہ کی صورتیں :- ۱۔ نو برس سے کم عمر والی عورت کو جو خون آئے وہ استحاضہ ہے حیض نہیں خواہ تین دن آئے یا اس سے کم۔

۲۔ پچیس سال یا اس سے زیادہ عمر والی عورت کو جو خون آئے وہ حیض نہیں بشرطیکہ خالص سرخ یا سرخ مائل بہ سیاہی نہ ہو۔

۳۔ حاملہ عورت کو خون آئے وہ استحاضہ ہے حیض نہیں۔

۴۔ تین دن رات سے کم جو خون آئے وہ استحاضہ ہے حیض نہیں۔

۵۔ دس دن رات سے زیادہ جو خون آئے وہ استحاضہ ہے حیض نہیں۔

۶۔ عادت والی کو اس کی عادت سے زیادہ خون آئے وہ استحاضہ ہے حیض نہیں بشرطیکہ دس دن رات سے بڑھ جائے۔

مثال۔ کسی عورت کو پانچ دن حیض آنے کی عادت ہو اس کو گیارہ دن خون آئے تو جس قدر اس کی عادت سے بڑھ گیا ہے یعنی چھ دن استحاضہ میں شمار ہوں گے۔

۷۔ اگر کسی عورت کو دس دن حیض ہو کر بند ہو جائے اور پندرہ دن سے کم بند رہے

اس کے بعد پھر خون آئے تو یہ دوسرا خون استحاضہ ہے حیض نہیں اس لیے کہ

دو حیضوں کے درمیان میں کم سے کم پندرہ دن کا فصل ہوتا ہے۔

- ۸۔ بچہ کے نصف سے زیادہ باہر نکلنے کے پہلے جو خون آئے وہ استحاضہ ہے نفاس نہیں اس لئے کہ نفاس اسی وقت کے ہے جب نصف یا اس سے زیادہ حصہ بچہ کا باہر آجائے۔
- ۹۔ چالیس دن نفاس ہو کر بند ہو جائے اور پندرہ دن سے کم بند رہے اور پھر خون آئے تو یہ دوسرے خون استحاضہ ہے حیض نہیں اس لیے کہ کم سے کم نفاس بند ہونے کے بعد پندرہ دن تک نہیں ہوتا۔

۱۰۔ بچہ پیدا ہونے کے بعد چالیس دن سے زیادہ خون آئے تو اگر اس کی عادت مقررہ ہو تو چالیس دن سے جس قدر زیادہ ہے وہ استحاضہ ہے نفاس نہیں اور اگر عادت مقررہ ہو تو جس قدر عادت سے زیادہ ہے وہ سب استحاضہ ہے۔

مثال۔ (۱) بے عادت والی عورت کو کتالیس دن خون آئے تو چالیس دن نفاس ہو گا اور ایک دن استحاضہ (۲) جس عورت کو بیس دن نفاس کی عادت ہو اس کو کتالیس دن خون آئے تو بیس دن اس کا نفاس ہو گا اور اکیس دن استحاضہ۔

۱۱۔ جس عورت کے دو بچے پیدا ہوں اور دونوں میں چھ ماہ سے کم فاصلہ ہو اور دوسرے بچہ چالیس دن کے بعد پیدا ہو جو خون اس کے بعد آئے وہ استحاضہ ہے نفاس نہیں۔

جس صورتوں میں غسل فرض نہیں

- ۱۔ منی اگر اپنی جگہ سے بشتوت رہا ہو تو اگر چہ خاص حصہ سے باہر نکل آئے غسل فرض نہ ہو گا۔
- مثال۔ کسی شخص نے کوئی بوجھ اٹھایا یا اونچے سے گر پڑا یا کسی نے اس کو مارا اور اس صدمہ سے اس کی منی بغیر بشتوت کے نکل آئی۔
- ۲۔ اگر منی اپنی جگہ سے بشتوت جدا ہوئی مگر خاص حصہ سے باہر نہ نکلی تو غسل فرض نہ ہو گا۔ خواہ یہ نہ نکلنا خود بخود ہو یا خاص حصہ کا سوراخ بند ہو جانے کے سبب سے خواہ ہاتھ سے بند کیا گیا ہو یا روئی وغیرہ رکھ کر۔
- ۳۔ اگر کسی شخص کے خاص حصہ سے بعد میثاب کے بغیر بشتوت کے منی نکلے تو اس پر

عہ اور جب تک بچہ کا نصف یا اس سے زیادہ حصہ باہر نہیں آجائے نفاس ہی کہا جائے گا ۱۲م۔ ۱۱۔

غسل فرض نہ ہوگا۔

۴۔ اگر کوئی مرد کسی جانور یا مردہ کے خاص حصہ یا مشترک حصہ میں اپنا خاص حصہ داخل کرے یا اس کا خاص حصہ اپنے مشترک حصہ میں داخل کرے تو اس پر غسل فرض نہ ہوگا۔ بشرطیکہ منی نہ نکلے اسی طرح اگر کوئی عورت کسی جانور یا مردہ کا خاص حصہ یا کوئی لکڑی یا انگلی یا اور کوئی چیز اپنے خاص حصہ یا مشترک حصہ میں داخل کرے تب بھی غسل فرض نہ ہوگا بشرطیکہ منی نہ نکلے اور خاص حصہ مشترک داخل کرنے میں یہ بھی شرط ہے کہ غلبہ شہوت کی حالت کا نہ ہو۔

۵۔ اگر کوئی بے شہوت لڑکا کسی عورت کے ساتھ جماع کرے تو کسی پر غسل فرض نہ ہوگا اگرچہ عورت مکلف ہو۔

۶۔ اگر کوئی مرد اپنا خاص حصہ اپنے ہی مشترک حصہ میں داخل کرے تو اس پر غسل فرض نہ ہوگا۔
۷۔ اگر کوئی مرد کسی کم سن عورت کے ساتھ جماع کرے تو غسل فرض نہ ہوگا بشرطیکہ منی نہ گھرے اور وہ عورت اس قدر کم سن ہو کہ اس کے ساتھ جماع کرنے میں خاص حصہ اور مشترک حصہ کے مل جانے کا خوف ہو۔

۸۔ اگر کوئی مرد اپنے خاص حصہ میں کپڑا لپیٹ کر جماع کرے اور کپڑا اس قدر موٹا ہو کہ جسم کی سزارت اس کی وجہ سے نہ محسوس ہو تو غسل فرض نہ ہوگا۔

۹۔ اگر کسی کنواری عورت کے ساتھ صحبت کی جائے اور اس کی بکارت زائل نہ ہو تو غسل فرض نہ ہوگا (مراقی الفلاح)۔

۱۰۔ اگر کوئی مرد اپنے خاص حصہ کا جزء مقدار سر سے کم داخل کرے تب بھی غسل فرض نہ ہوگا۔
۱۱۔ مذی اور ودی کے نکلنے سے غسل فرض نہیں ہوتا۔

۱۲۔ اگر کسی عورت کے خاص حصہ میں مرد کی منی بغیر مرد کے خاص حصہ کے داخل ہونے چلی جائے تو اس پر غسل فرض نہ ہوگا۔

۱۳۔ اگر کسی عورت کے بچہ پیدا ہو اور خون باسکل نہ نکلے تو اس پر غسل فرض نہ ہوگا۔
۱۴۔ استحاضہ سے غسل فرض نہیں ہوتا۔

۱۵۔ اگر کسی شخص کو منی جاری رہنے کا مرض ہو تو اس کے اوپر منی نکلنے سے غسل فرض نہ ہوگا۔
۱۶۔ سوائے کھنکھنے کے بعد کپڑوں پر تری دیکھنے کی بقیہ سات صورتوں میں غسل فرض نہیں ہوتا۔

- (۱) یقین ہو جائے کہ یہ مذی ہے اور احتلام یاد نہ ہو۔
 (۲) شک ہو کہ یہ مٹی یا مذی ہے اور احتلام یاد نہ ہو۔
 (۳) شک ہو کہ یہ مٹی ہے یا ودی ہے اور احتلام یاد نہ ہو۔
 (۴) شک ہو کہ یہ مذی ہے یا ودی ہے اور احتلام یاد نہ ہو۔
 (۵) یقین ہو جائے کہ یہ ودی ہے اور احتلام یاد نہ ہو۔
 (۶) یقین ہو جائے کہ ودی ہے اور احتلام یاد نہ ہو۔
 (۷) شک ہو کہ یہ مٹی یا مذی یا ودی ہے اور احتلام یاد نہ ہو۔ ہاں دوسری تیسری ساتویں صورت میں احتیاطاً غسل کر لینا ضروری ہے

- ۱۷۔ حقہ در عمل کے مشترک حصہ میں داخل ہونے سے غسل فرض نہیں ہوتا۔
 ۱۸۔ اگر کوئی مرد اپنا خاص حصہ کسی عورت یا مرد کی ناف میں داخل کرے تو اس پر غسل فرض نہ ہوگا۔
 ۱۹۔ اگر کوئی شخص خواب میں اپنی مٹی گرتے ہوئے دیکھے اور مٹی گرنے کی لذت بھی اس کو محسوس ہو مگر کپڑوں پر تری یا کوئی اثر نہ معلوم ہو تو غسل فرض نہ ہوگا۔

جن صورتوں میں غسل واجب ہے

- ۱۔ اگر کوئی کافر اسلام لائے اور حالت کفر میں اس کو مدثر اکبر ہوا ہو اور وہ نہ نہایا ہو یا نہایا ہو مگر شرعاً وہ غسل صحیح نہ ہوا ہو تو اس پر بعد اسلام کے نہانا واجب ہے۔
- ۲۔ اگر کوئی شخص پندرہ برس کی عمر سے پہلے بالغ ہو جائے تو اس کا نہانا واجب ہے۔
- ۳۔ مسلمان مردے کی لاش کو نہلانا زندہ مسلمان پر واجب کفایہ ہے۔

جن صورتوں میں غسل سنت ہے

- ۱۔ جمعہ کے دن بعد نماز فجر کے نماز جمعہ کے لیے ان لوگوں کو غسل کرنا سنت ہے جن پر نماز جمعہ واجب ہو۔
- ۲۔ عیدین کے دن بعد فجر ان لوگوں کو غسل کرنا سنت ہے جن پر عیدین کی نماز

واجب ہے۔

- ۳۔ حج یا عمرہ کے احرام کے لیے غسل کرنا سنت ہے۔
- ۴۔ حج کرنے والے کو عرفہ کے دن بعد زوال کے غسل کرنا سنت ہے۔

جن صورتوں میں غسل مستحب ہے

- ۱۔ اسلام لانے کے لیے غسل کرنا مستحب ہے اگرچہ حدیث اکبر سے پاک ہو۔
- ۲۔ کوئی مرد یا عورت جب پندرہ برس کی عمر کو پہنچے اور اس وقت تک کوئی علامت جوانی کی اس میں نہ پائی جائے تو اس کو غسل کرنا مستحب ہے۔
- ۳۔ چکنے لگوانے کے بعد اور جنون اور مستی اور بے ہوشی دفع ہو جانے کے بعد غسل کرنا مستحب ہے۔
- ۴۔ مرد کو نہلانے کے بعد نہلانے والوں کو غسل کرنا مستحب ہے۔
- ۵۔ شب بارات یعنی شعبان کی پندرہویں رات کو غسل کرنا مستحب ہے۔
- ۶۔ لیلة القدر کی راتوں میں اس شخص کو غسل کرنا مستحب ہے جس کو لیلة القدر معلوم ہو۔
- ۷۔ مدینہ منورہ میں داخل ہونے کے لیے غسل کرنا مستحب ہے۔
- ۸۔ مزدلفہ میں ٹھہرنے کے لیے دسویں تاریخ کی صبح کو بعد نماز فجر کے غسل مستحب ہے۔
- ۹۔ طواف زیارت کے لیے غسل مستحب ہے۔
- ۱۰۔ کنکری پھینکنے کے وقت غسل مستحب ہے۔

۷۔ لیلة القدر رمضان المبارک کی ۲۱ یا ۲۳ یا ۲۵ یا ۲۹ تاریخ کو ہوتی ہے اس کو معلوم ہونے کا یہ مطلب ہے

کہ کسی کو کشف اور انعام سے معلوم ہو جائے کہ آج لیلة القدر ہے یا جو علامتیں اس رات کی مذکور ہیں

ان کو دیکھ کر کوئی شخص معلوم کرے کہ آج لیلة القدر ہے ۱۲

۸۔ مزدلفہ ایک مقام ہے مکہ اور مہلی کے درمیان میں وہاں حاجی ہوتے ہیں اسی لیے اس کو بھی جمع کہتے ہیں ۱۲

۹۔ طواف زیارت وہ طواف ہے جو ذی حجہ کی دسویں یا تیرہویں تاریخ کو کیا جاتا ہے ۱۲۔

۱۰۔ مہلی میں حاجی لوگ دسویں گیارہویں بارہویں تاریخ کو کنکری پھینکتے ہیں۔

- ۱۱۔ کسوف اور خسوف اور استسقا کی نمازوں کے لیے غسل مستحب ہے۔
- ۱۲۔ خوف اور مصیبت کی نمازوں کے لیے غسل مستحب ہے۔
- ۱۳۔ کسی گناہ سے توبہ کرنے کے لیے غسل مستحب ہے۔
- ۱۴۔ سفر سے واپس آنے والے کو غسل مستحب ہے جب وہ اپنے وطن پہنچ جائے۔
- ۱۵۔ استحاضہ والی عورت کو غسل کرنا مستحب ہے جب اس کا استحاضہ دفع ہو جائے۔
- ۱۶۔ جو شخص قتل کیا جاتا ہو اس کو غسل کرنا مستحب ہے۔

غسل کا مسنون و مستحب طریقہ

جو غسل کرنا چاہے اس کو چاہیے کہ کوئی کپڑا مثل سنگی وغیرہ کے باندھ کر نہائے اور اگر برہنہ ہو کر نہائے تو کسی ایسی جگہ نہائے کہ جہاں کسی نامحرم کی نظر نہ پہنچ سکے اور اگر کوئی ایسی جگہ نہ ملے تو زمین پر انگلی سے ایک دائرہ کھینچ کر اس کے اندر بسیم اللہ پڑھ کر نہائے۔ عورت کو اور برہنہ نہانے والے کو پیچھا کرنا ناچاہیے اگر کوئی مرد کپڑے پہنے ہوئے نہائے اس کو اختیار ہے چاہے پیچھا کر نہائے اور چاہے کھڑے ہو کر اگر برہنہ نہائے تو نہاتے وقت قبلہ کی طرف منہ نہ کرے اور سب سے پہلے اپنے دونوں ہاتھوں کو گٹھوں تک تین مرتبہ دھوئے اس کے بعد اپنے خاص حصہ معہ خصیتین کے دھوئے اگر ان پر کوئی نجاست حقیقیہ نہ ہو۔ اس کے بعد اگر بدن پر کسی نجاست حقیقیہ ہو تو اس کو دھو ڈالے اس کے بعد اپنے دونوں ہاتھوں کو مٹی سے مل کر دھوئے اس کے بعد پورا وضو کرے یہاں تک کہ سر کا مسح بھی اور اگر کسی ایسے مقام پر نہاتا ہو جہاں غسل کا پانی جمع رہتا ہو تو پیروں کو اس وقت تک نہ دھوئے بلکہ بعد فراغت غسل کے دوسری جگہ ہٹ کر پیروں کو دھوئے اگر یہ غسل فرض ہو اور اس وضو میں سوا بسیم اللہ کے اور کوئی دعا نہ پڑھے وضو کے بعد اپنے بالوں میں انگلیاں

عہ کسوف سورج گرہن کو اور خسوف چاند گرہن کو کہتے ہیں ان دونوں گرہنوں میں دو رکعت نماز پڑھی جاتی ہے ۱۲۔
عہ اللہ تعالیٰ سے پانی برسائے کی دعا مانگنے کو استسقا کہتے ہیں ایسے وقت میں ایک خاص طریقہ سے نماز بھی پڑھی جاتی ہے۔ ۱۲۔

ڈال کر تین مرتبہ سر کا خلال کرے پہلے دائیں جانب کا پھر بائیں جانب کا اس کے بعد اپنے سر پر پانی ڈالے پھر دائیں شانے پر پھر بائیں شانے پر اور تمام جسم کو ہاتھوں سے اسی طرح دوبارہ اور تمام جسم پر اسی ترتیب سے پانی ڈالے تاکہ تین بار تمام جسم پر پانی پہنچ جائے اس کے بعد چاہے اپنے جسم کو کسی کپڑے سے پونچھ ڈالے اور نہاتے وقت کسی سے کوئی بات بغیر سخت ضرورت کے نہ کرے۔

غسل کے فرائض

غسل میں ایک فرض ہے۔ تمام بدن کے ظاہری حصہ کا سر سے پیر تک دھونا اس طرح کہ بال برابر کوئی حصہ جسم کا خشک نہ رہنے پائے۔ ناف کا دھونا فرض ہے۔ دائیں مویخچہ اور ان کے نیچے کی سطح کا دھونا فرض ہے اگر چہ یہ چیزیں گھنی ہوں اور ان کے نیچے کی جلد نظر نہ آتی ہو۔ سر کے بالوں کا جگوا نا فرض ہے۔ اگر چہ ان میں گوند یا خطمی لگی ہو۔ انگوٹھی اگر تنگ ہو اور کان کے سوراخوں میں بالیاں ہوں کہ بے حرکت دئے ہوئے پانی جسم تک نہ پہنچے تو ان کا حرکت دینا فرض ہے اور کان کے سوراخوں میں اگر بالیاں ہوں اور سوراخ اگر بند نہ ہوئے ہوں تو اگر بغیر ہاتھ سے ملے ہوئے یا کوئی تنکا وغیرہ ڈالے ہوئے پانی ان میں نہ پہنچے تو تنکے وغیرہ کا ڈال کر ان میں پہنچانا فرض ہے جس کا ختنہ نہ ہو اس کو جلد دھونا فرض ہے جو ختنہ کی کھال کے نیچے چھپی ہے اگر اس کھال کو اوپر چڑھا دینے میں تکلیف نہ ہو۔

غسل میں جن اعضاء کا دھونا فرض نہیں

- ۱۔ بدن کا ملنا اگر اس پر کوئی نجاست حقیقیہ ایسی نہ ہو جو بغیر ملے ہوئے دور نہ ہو سکے۔
- ۲۔ عورت کو اپنے خاص حصہ کے اندرونی جزو کا انگلی وغیرہ ڈال کر صاف کرنا۔
- ۳۔ جسم کے اس حصہ کا دھونا جس کے دھونے سے تکلیف یا ضرر ہو۔
- مثال۔ آنکھ کے اندر کی سطح کا دھونا اگر چہ اس میں نجس سرکہ لگا ہو (۲) عورت کو اپنے کان کے اس سوراخ کا تنکا وغیرہ ڈال کر دھونا جو بند ہو گیا ہو جس مرد کا ختنہ نہ ہو اور اس کو ختنہ کی

کھال کو اوپر چڑھانے میں تکلیف ہو تو اس کو اس کھال کے نیچے کی جلد کا دھونا۔ عورت کو اپنے گندھے ہوئے بالوں کا کھولنا بشرطیکہ بغیر کھوٹے ہوئے بالوں کی جڑیں بھیک جائیں اگر بالوں میں گرہ پڑ گئی ہو تو اس کا کھولنا۔

۱۔ کلی کرنا

غسل کے واجبات :- ۲۔ ناک میں پانی لینا۔

۳۔ مردوں کو اپنے گندھے ہوئے بالوں کا کھول کر تر کرنا۔

۴۔ ناک کے اندر جو میل ناک کے لعاب سے جم جاتا ہے اس کو چھڑا کر اس کے نیچے کی سطح کا دھونا

غسل کی سنتیں :- ۱۔ نیت کرنا یعنی دل میں یہ قصد کرنا کہ میں نجاست سے پاک ہونے کے لیے خدا کی خوشی اور ثواب کے لیے نہاتا ہوتا ہوں نہ بدن صاف کرنے کے لیے۔

۲۔ اسی ترتیب سے غسل کرنا جس ترتیب سے لکھا گیا یعنی پہلے ہاتھوں کا دھونا پھر خاص حصہ کا دھونا پھر نجاست حقیقیہ کا دھونا اگر ہو پھر پورا وضو اور اگر ایسی جگہ ہو جہاں پانی جمع ہو تو پیروں کا بعد غسل کے دوسری جگہ ہٹ کر دھونا پھر تمام بدن پر پانی بہانا۔

۳۔ بسم اللہ کا کہنا۔

۴۔ مسواک کرنا۔

۵۔ ہاتھ پیروں کا اور داڑھی کا تین مرتبہ خلال کرنا۔

۶۔ بدن کو ملنا۔

۷۔ بدن کو اس طرح دھونا کہ باوجود جسم اور ہوا کے معتدل ہونے کے ایک حصہ خشک نہ ہونے پائے کہ دوسرے حصہ کو دھو ڈالے۔

۸۔ تمام جسم پر تین مرتبہ پانی بہانا۔

غسل کے مستحبات :- ۱۔ ایسی جگہ نہانا جہاں کسی نا محرم کی نظر نہ پہنچے یا تہ بند وغیرہ باندھ کر نہانا۔

۲۔ داہنے جانب کو بائیں جانب سے پہلے دھونا۔

۳۔ سر کے داہنے حصہ کا پہلے خلال کرنا پھر بائیں حصہ کا۔

۴۔ تمام جسم پر پانی اس ترتیب سے بہانا کہ پہلے سر پر پھر داہنے شانے پر پھر بائیں شانے پر۔

- ۵۔ جو چیزیں وضو میں مستحب ہیں وہ غسل میں بھی مستحب ہیں سوا قبلہ رو ہونے اور دعا پڑھنے اور غسل سے بچے ہوئے پانی کا کھڑے ہو کر پینا بھی مستحب نہیں۔
- غسل کے مکروہات :-
- ۱۔ بلا ضرورت ایسی جگہ نہانا جہاں کسی غیر محرم کی نظر پہنچ سکے۔
 - ۲۔ برہنہ نہانے والے کو قبلہ رو ہونا۔
 - ۳۔ غسل میں سوا بسم اللہ کے اور دعاؤں کا پڑھنا۔
 - ۴۔ بے ضرورت کلام کرنا۔
 - ۵۔ جتنی چیزیں وضو میں مکروہ ہیں وہ غسل میں بھی مکروہ ہیں۔

حدت اکبر کے احکام

- جب چیزوں سے غسل واجب ہوتا ہے ان کے پیدا ہونے سے جو اعتباری حالت انسان کے جسم کو طاری ہوتی ہے اس کو حدت اکبر کہتے ہیں۔
- ۱۔ جو چیزیں حدت اصغر میں منع ہیں وہ حدت اکبر میں بھی منع ہیں جیسے نماز اور سجدہ تلاوت کا ہو یا شکرانہ کا، قرآن مجید بغیر کسی حائل کے چھونا وغیرہ وغیرہ۔
 - ۲۔ مسجد میں داخل ہونا حرام ہے ہاں اگر کوئی سخت ضرورت ہو تو جائز ہے۔
 - مثال۔ کسی شخص کے گھر کا دروازہ مسجد میں ہو اور کوئی دوسرا راستہ اس کے نکلنے کا سوا اس کے نہ ہو تو اس کو مسجد میں تیمم کر کے جانا جائز ہے۔ کسی مسجد میں پانی کا چشمہ یا کنواں یا حوض ہو اور اس کے سوا کہیں پانی نہ ہو تو اس مسجد میں تیمم کر کے جانا جائز ہے۔
 - ۳۔ قرآن مجید کا بقصد تلاوت کرنا حرام ہے اگرچہ ایک آیت سے کم ہو اور اگرچہ منسوخ التلاوة ہو۔
 - ۴۔ کعبہ مکرمہ کا طواف کرنا حرام ہے۔
 - ۵۔ قرآن مجید کا چھونا جن شرائط سے حدت اصغر میں جائز ہے انہیں شرائط سے حدت اکبر میں بھی جائز ہے۔
 - ۶۔ عید گاہ میں اور مدرسہ میں اور خانقاہ وغیرہ میں جانا جائز ہے۔
 - ۷۔ قرآن مجید کی ان آیتوں کو جن میں رعایا اللہ تعالیٰ کی تعریف ہو بقصد دعا کے پڑھنا جائز ہے۔ کوئی شخص سورہ فاتحہ یا اور کسی ایسی ہی آیت کو بطور دعا کے پڑھے تو جائز ہے۔

- ۸۔ حیض و نفاس کی حالت میں عورت کے ناف اور زانو کے درمیان کے جسم کو دیکھنا یا اس سے اپنے جسم کو ملانا بشرطیکہ کوئی کپڑا درمیان میں نہ ہو مگر وہ تحریمی ہے اور جماع کرنا حرام ہے۔
- ۹۔ استحاضہ کی حالت میں صرف جماع کرنا حرام ہے اگرچہ اس سے حدث اکبر نہیں ہوتا۔
- ۱۰۔ حیض و نفاس کی حالت میں عورت کو روزہ رکھنا حرام ہے۔
- ۱۱۔ حیض والی عورت اگر کسی کو قرآن مجید پڑھاتی ہو اس کو ایک ایک لفظ کا رک رک کر پڑھانے کی غرض سے کہنا جائز ہے ہاں پوری آیت کا ایک دم پڑھ دینا اس وقت بھی ناجائز ہے
- ۱۲۔ حیض اور نفاس کی حالت میں عورت کے بوسے لینا اور اس کا تھوٹا پانی وغیرہ پینا اور اس سے لپٹ کر ناسونا اور اس کے ناف اور ناف کے اوپر اور زانو اور زانو کے نیچے کے جسم سے اپنے جسم کو ملانا اگرچہ کپڑا درمیان میں نہ ہو اور ناف اور زانو کے درمیان میں کپڑے کیساتھ ملانا جائز ہے بلکہ حیض کی وجہ سے عورت سے علیحدہ ہو کر سونا یا اس کے اختلاط سے بچنا مکروہ ہے

غسل کے متفرق مسائل

- ۱۔ اگر کوئی مرد سواٹھنے کے بعد اپنے کپڑوں پر تری دیکھے اور قبل سونے کے اس کے خاص حصہ کو استادگی نہ ہو تو اس پر غسل فرض نہ ہو گا اور وہ تری مذی سمجھی جائے گی بشرطیکہ احتلام یا دنہ ہو اور اس تری کے منی ہونے کا خیال نہ ہو ورنہ مختار
- ۲۔ اگر دو مرد یا دو عورتیں یا ایک مرد اور ایک عورت ایک ہی بستر پر لیٹیں اور سواٹھنے کے بعد اس بستر پر منی کا نشان پایا جائے اور کسی طریقہ سے یہ نہ معلوم ہو کہ کیس کی منی ہے اور نہ اس بستر پر ان سے پہلے کوئی اور سویا ہو تو ان صورتوں میں دونوں پر غسل فرض ہو گا اور اگر ان سے پہلے کوئی اور شخص اس بستر پر سوچکا ہے اور منی مشک ہے تو ان دونوں صورتوں میں کسی پر غسل فرض نہ ہو گا۔ (در مختار و بحر الرائق وغیرہ)

عہ چونکہ عادتاً عورتوں کو ہر صیغہ معینی آتا ہے اور پانچ سات روز رہتا ہے اس لیے بخیاں ہر جہج تعلیم اس قدر بازت ہی لگی عہ کر رہے ہونے کی دو وجہیں ایک یہ کہ بیوہ کا دستور تھا کہ حیض کی حالت میں وہ عورتوں کو الگ کر دیتے تھے اور ان کے اختلاط سے پرہیز کرتے تھے۔ اور یہود وغیرہ کی مشابہت ہم لوگوں کو منع ہے دوسرے یہ کہ صحیح احادیث میں ثابت ہے کہ نبی صلی اللہ علیہ وسلم حضرت عائشہ رضی اللہ عنہا سے حالت حیض میں اختلاط فرماتے تھے ۱۲

- ۳۔ عورتوں کو حیض و نفاس کے وقت اپنے خاص حصہ میں روئی یا کپڑا رکھنا سنت سے کنواری ہوں یا نہیں اور جو کنواری نہ ہوں ان کو بغیر حیض و نفاس کے بھی روئی رکھنا مستحب ہے۔
- ۴۔ حیض و نفاس کا حکم اس وقت سے دیا جائے گا جب خون جسم کے ظاہری حصہ تک آجائے اور اگر خاص حصہ میں روئی وغیرہ ہو تو اس کا وہ حصہ تر ہو جائے جو جسم کے ظاہری حصہ کے مقابل سے ہاں اگر روئی نکالی جائے تو اگر اس کے اندر روئی خاصہ میں خون ہوگا تب بھی حیض و نفاس کا حکم دے دیا جائے گا اس لیے کہ نکالنے کے بعد وہ اندر روئی خاصہ بھی خارجی حصہ بن گیا۔
- ۵۔ اگر کوئی عورت روئی رکھنے کے وقت ظاہر تھی اور جب اس نے روئی نکالی تو اس میں خون کا اثر پایا تو جس وقت اس نے نکالی اسی وقت سے اس کا حیض و نفاس سمجھا جائیگا اس سے پہلے نہیں یہاں تک کہ اس سے پہلے کی اگر کوئی نماز اس کی قضا ہوئی ہوگی تو وہ بعد حیض کے پڑھنا پڑے گی اور عورت روئی رکھتے وقت حائضہ تھی اور جس وقت روئی نکالی اس وقت اس پر خون کا نشان نہ تھا تو اس کی طہارت اسی وقت سمجھی جائیگی جب سے اس نے روئی رکھی تھی۔ اسی طرح اگر کوئی عورت سواٹھنے کے بعد حیض دیکھے تو اس کا حیض اسی وقت سے ہوگا جب سے بیدار ہوئی ہے اس سے پہلے نہیں اور اگر کوئی حائضہ سواٹھنے کے بعد اپنے کو ظاہر پائے تو جب سے سوئی ہے اسی وقت ظاہر سمجھی جائے گی ربح الرائق در مختار و رد مختار وغیرہ۔
- ۶۔ اگر کوئی ایسی جوان عورت جس کو ابھی تک حیض نہیں آیا اپنے خاص حصہ سے خون آتے ہوئے دیکھے تو اس کو چاہیے کہ اس کو خون حیض سمجھ کر نماز وغیرہ چھوڑ دے پھر اگر وہ خون تین دن رات سے پہلے بند ہو جائے تو اس کی جس قدر نمازیں چھوٹ گئی ہیں ان کی قضا پڑھنا ہوگی اس لیے کہ معلوم ہو جائیگا کہ وہ خون حیض نہ تھا استحاضہ تھا حیض تین دن رات کے نہیں تاہم ربح الرائق در مختار وغیرہ۔
- اسی طرح اگر کوئی عادت والی عورت اپنی عادت سے زیادہ خون دیکھے اور عادت اس کی دس دن سے کم ہو تو اس کو چاہیے کہ اس خون کو حیض سمجھ کر نماز وغیرہ بدستور نہ پڑھے اور غسل نہ کرے پس اگر وہ خون دس دن رات سے زیادہ ہو جائے تو جس قدر اس کی عادت سے زیادہ ہو گیا ہے استحاضہ سمجھا جائے گا اور اس زمانہ کی نمازیں اس کو قضا پڑھنا ہوگی ربح الرائق وغیرہ۔
- ۷۔ جس عورت کا حیض دس دن رات آکر بند ہوا ہو اس سے بغیر غسل کے خون بند ہوتے ہی جماع

عہ امام صاحب رحمۃ اللہ علیہ سے روایت ہے کہ تین دن رات سے پہلے نماز نہ چھوڑنا چاہیے۔ مگر صحیح

اور مفتی بہ وہی قول ہے جو ہم نے اختیار کیا۔ واللہ تعالیٰ اعلم۔ ۱۲۳۔

جائز ہے اور جس عورت کا خون دس دن رات سے کم اگر بند ہوا ہو تو اگر اس کی عادت سے بھی کم اگر بند ہوا ہے تو اس سے جماع جائز نہیں جب تک کہ اس کی عادت نہ گزر جائے اگر یہ غسل بھی کر چکے اور عادت کے موافق اگر بند ہوا ہے تو جب تک غسل نہ کرے یا ایک نماز کا وقت نہ گزر جائے جماع جائز نہیں۔ بعد نماز کا وقت گزر جانے کے بغیر غسل کے بھی جائز ہے۔ نماز کا وقت گزر جانے سے یہ مقصود ہے کہ شروع وقت میں خون بند ہوا ہو تو باقی وقت سب گزر جائے اور اگر اخیر وقت میں خون بند ہوا ہو تو اس قدر وقت ہونا ضروری ہے جس میں غسل کر کے نماز کی نیت کرنے کی گنجائش ہو اگر اس سے بھی کم وقت باقی ہو تو پھر اس کا اعتبار نہیں دوسری نماز کا پورا وقت گزرنا ضروری ہے۔ اور یہی حکم ہے نفاس کا کہ اگر چالیس دن اگر بند ہوا ہو تو خون بند ہوتے ہی بغیر غسل کے اور اگر چالیس دن سے کم اگر بند ہوا ہو اور عادت سے بھی کم ہو تو بعد عادت گزر جانے کے اور اگر عادت کے موافق بند ہوا ہو تو بعد غسل یا نماز کا وقت گزر جانے کے جماع وغیرہ جائز ہے۔ ہاں ان سب صورتوں میں مستحب یہ ہے کہ بغیر غسل کے جماع نہ کیا جائے بحر الرائق وغیرہ۔

۸۔ جس عورت کا خون دس دن رات سے کم اگر بند ہوا ہو اور اگر عادت مقرر ہو چکی ہو تو عادت سے بھی کم ہو اس کو نماز کے اخیر وقت مستحب تک غسل میں تاخیر کرنا واجب ہے اس خیال سے کہ شاید پھر خون نہ آجائے مثلاً اگر عشا کے شروع وقت خون بند ہوا ہو تو عشا کے اخیر وقت مستحب یعنی نصف شب کے قریب تک اس کو غسل میں تاخیر کرنا چاہیے اور جس عورت کا حیض دس دن یا اگر عادت مقرر ہو تو عادت کے موافق اگر بند ہوا ہو تو اس کو نماز کے اخیر وقت مستحب تک غسل میں توقف کرنا مستحب ہے اور یہی حکم ہے نفاس کا کہ اگر چالیس دن سے کم اور اگر عادت مقرر ہو تو عادت سے کم اگر بند ہو تو اخیر وقت مستحب تک غسل میں تاخیر کرنا واجب ہے اور پورے چالیس دن یا عادت مقرر ہو تو عادت کے موافق اگر بند ہو تو اخیر وقت مستحب تک غسل میں تاخیر کرنا مستحب ہے واجب نہیں رہنا یہ رفح قدیر، بحر الرائق

۹۔ اگر کسی عورت کے پچھ پیدا ہوا اور خون بالکل نہ نکلے تب بھی احتیاطاً اس پر غسل واجب ہوگا۔

عہدہ امام صاحب کا مذہب ہے امام ابو یوسف رحمۃ اللہ علیہ کے نزدیک اس صورت میں غسل واجب نہیں ہوتا اور بعض فقہانے ان کے قول کو صحیح بھی کہا ہے مگر چونکہ اگر فقہانے اسی طرف ہیں اور احتیاط اسی میں ہے لہذا ہی قول اختیار کیا گیا۔

(معنا یہ، بحر الرائق وغیرہ)

۱۰۔ اگر کوئی عورت غیر زمانہ حیض میں کوئی دوا ایسی استعمال کرے کہ جس سے خون آجائے تو وہ حیض نہیں۔ (اشباہ و نظائر)

مثال۔ کسی عورت کو مہینے میں ایک دفعہ پانچ دن حیض کے پندرہ دن کے بعد دوا کے استعمال سے خون آجائے وہ حیض نہیں۔

۱۱۔ اگر کوئی عورت کوئی دوا وغیرہ استعمال کرے یا اور کسی طرح اپنا حمل ساقط کر دے یا اور کسی وجہ سے اس کا حمل ساقط ہو جائے اور اس کے بعد خون آئے تو اگر بچہ کی شکل مثل ہاتھ پیر یا انگلی وغیرہ کے ظاہر ہوتی ہو تو وہ خون نفاس ہے۔

اور اگر بچہ کی شکل وغیرہ نہ ظاہر ہوتی ہو بلکہ گوشت کا ٹکڑا ہو تو اس کے بعد جو خون آئے وہ نفاس نہیں بلکہ اگر تین دن رات یا اس سے زیادہ آئے اور اس سے پہلے

عورت پندرہ دن تک ظاہرہ چکی ہو تو یہ خون حیض ہو گا اور نہ استحاضہ بحر الرائق طحاوی وغیرہ کسی بچہ کے تمام اعضا کٹ کٹ کر نکلیں تو اس کے اکثر اعضا نکل چکنے کے بعد جو خون آئے وہ بھی نفاس ہے۔

۱۲۔ ایک بار حیض یا نفاس آنے سے عادت مقرر ہو جاتی ہے مثلاً ایک دفعہ جس کو سات دن

حیض آئے اور دوسری دفعہ سات دن سے زیادہ اور دس دن سے بھی بڑھ جانے تو اس کا حیض سات ہی دن رکھا جائے گا۔ اسی طرح اگر کسی ایک مرتبہ بیس دن نفاس آئے

اور دوسری مرتبہ بیس دن سے زیادہ اور چالیس دن سے بڑھ جائے تو اس کا نفاس بیس ہی دن رکھا جائے (شامی از علامہ بکر کوی)

۱۳۔ اگر کسی ایسی عورت کو جس کی عادت مقرر نہیں یعنی اس کو اب تک کوئی حیض یا نفاس نہیں

آیا بالغ ہوتے ہی خون جاری ہو جائے اور برابر جاری رہے تو خون جاری ہونے کے وقت سب دن رات تک اس کا حیض سمجھا جائے گا اور بیس رات دن طہارت کے یعنی

استحاضہ پھر دس رات دن حیض اور بیس رات دن استحاضہ۔ اسی طرح برابر حساب رہے گا اور اگر اسی حالت میں اس کے بچہ پیدا ہونے کے بعد سے چالیس رات دن اس کے نفاس

کے اور بیس رات دن طہارت رکھے جائیں گے پھر اسی طرح دس رات دن حیض کے

عہ پندرہ دن کے بعد کی قیاس لیے بڑھائی گئی کہ اگر پندرہ دن سے پہلے خون نہ آئے گا تو وہ یوں بھی حیض نہ سمجھا

جائے گا اس لیے کہ حیض کے بعد پندرہ دن تک دوسرا حیض نہیں آتا دوا کے پینے کو کوئی دخل نہ ہو گا ۱۲۔

اور عین رات دن طہارت کے۔

۱۵۔ اگر کسی عادت والی عورت کے خون جاری ہو جائے اور برابر جاری رہے تو اس کا حیض نفاس طہر اس کی عادت کے موافق رکھا جائے گا۔ ہاں اگر اس کی عادت چھ مہینہ طاہر رہنے کی ہو۔ تو اس کا طہر اس کی عادت کے موافق یعنی پورے چھ مہینے نہ ہوگا بلکہ ایک گھڑی کم چھ مہینے۔

۱۶۔ اگر کسی عادت والی عورت کے خون جاری ہو جائے اور برابر جاری رہے اور اس کو یہ یاد نہ رہے کہ مجھے کتنے دن حیض ہوتا تھا یا یہ یاد نہ رہے کہ مہینہ کی کس کس تاریخ سے شروع ہوتا تھا اور کب ختم ہوتا تھا یا دونوں یاد نہ رہیں تو اس کو چاہئے کہ اپنے غالب گمان پر عمل کرے یعنی جس زمانہ کو وہ حیض کا زمانہ خیال کرے اس زمانہ میں حیض کے احکام پر عمل کرے اور جس زمانہ کو طہارت کا زمانہ خیال کرے اس زمانہ میں طہارت کے احکام پر عمل کرے اور اس کا گمان کسی طرف نہ ہو تو اس کو ہر نماز کے وقت نیا وضو کر کے نماز پڑھنا چاہیے اور روزہ بھی رکھے مگر جب اس کا یہ مرض دفع ہو جائے روزہ کی تقنا کرنی ہوگی اور اس کو شک کی کیفیت ہو تو اس میں دو صورتیں ہیں۔

پہلی صورت یہ ہے کہ اس کو کسی زمانہ کی نسبت یہ شک ہو کہ زمانہ حیض کا ہے یا طہر کا تو اس صورت میں ہر نماز کے وقت نیا وضو کر کے نماز پڑھے۔

دوسری صورت یہ ہے کہ اس کو کسی زمانہ کی نسبت یہ شک ہو کہ یہ زمانہ حیض کا ہے یا طہر کا یا حیض سے خارج ہونیکا تو اس صورت میں وہ ہر نماز کے وقت غسل کر کے نماز پڑھا کر سجدہ الراتق وغیرہ اگرچہ ابھی ان مسائل کے متعلق بہت کچھ تفصیل باقی ہے مگر چونکہ اس مقام کے مناسب نہیں اور ان کی تفصیل سے عام ناظرین کو فائدہ بھی نہیں اس لیے اسی پر اکتفا کی جاتی ہے۔

۱۷۔ مرد کو مردوں کے سامنے برہنہ ہو کر نہانا واجب ہے بشرطیکہ غسل فرض ہو اور کوئی صورت ستر کی ممکن نہ ہو۔ اسی طرح عورت کو عورتوں کے سامنے اور مرد کو عورتوں کے یا محنت کے سامنے اور عورتوں کو مردوں اور محنتوں کے سامنے اور مرد کو سب کے سامنے نہانا حرام ہے (در مختار رد مختار وغیرہ)

اگر کسی کو سر کا بھگونا نقصان کرتا ہو اس کو سر کا دھونا معاف ہے باقی جسم کا دھونا اس پر فرض ہے۔

(در مختار، بحر الرائق وغیرہ)

تیمم کا بیان

تیمم وضو اور غسل کا قائم مقام ہے اور منجملہ ان جلیل القدر نعمتوں کے جو اسی اُمت کے ساتھ خاص ہیں۔ اگلی امتوں میں تیمم نہ تھا۔ خیال کرو کہ جب ان کو پانی نہ ملتا ہوگا تو وہ لوگ کیا کرتے ہونگے یا اسی طرح نجاست کی حالت میں نماز وغیرہ پڑھتے ہوں گے یا نماز وغیرہ ان کو چھوڑنا پڑتی ہوگی۔

تیمم واجب ہونے کی شرطیں

- ۱۔ مسلمان ہونا، کافر پر تیمم واجب نہیں۔
- ۲۔ بالغ ہونا، نابالغ پر تیمم واجب نہیں۔
- ۳۔ عاقل ہونا، دیوانہ اور مست اور بے ہوش پر تیمم واجب نہیں۔
- ۴۔ حدث اصغر یا اکبر کا پایا جانا جو شخص دونوں حدثوں سے پاک ہو اس پر تیمم واجب نہیں۔
- ۵۔ جن چیزوں سے تیمم جائز ہے۔ ان کے استعمال پر قادر ہونا۔ جس شخص کو ان کے استعمال پر قدرت نہ ہو اس پر تیمم واجب نہیں۔
- ۶۔ نماز کے وقت کا تنگ ہو جانا شروع وقت میں تیمم واجب نہیں۔
- ۷۔ نماز کا اس قدر وقت ملنا کہ جس میں تیمم کر کے نماز پڑھنے کی گنجائش ہو اگر کسی کو اتنا وقت نہ ملے تو اس پر تیمم واجب نہیں۔

عہ تیمم سن پانچ ہجری میں شروع ہوا قصہ مختصر یہ ہے کہ ایک لڑائی میں نبی صلی اللہ علیہ وسلم مع حضرت عائشہ کے تشریف لے گئے تھے اثنائے راہ میں حضرت عائشہ کا ایک ہار جو اپنی بہن حضرت اسماء سے مانگ لائی تھیں کھو گیا حضرت کو جب یہ حال معلوم ہوا تو آپ نے وہیں قیام کر دیا اور کچھ لوگوں کو اس کی تلاش پر مامور فرمایا جس جگہ آپ نے قیام فرمایا تھا کہیں پانی وغیرہ نہ تھا جب نماز کا وقت آیا تو لوگوں نے بے وضو نماز پڑھ لی اور نبی صلی اللہ علیہ وسلم سے اس کا ذکر کیا گیا۔ اسی وقت تیمم کی آیت جو سورہ مائدہ میں ہے۔ نازل ہوئی اس کے بعد وہ ہار بھی مل گیا ۱۲

تمیم کے صحیح ہونے کی شرطیں

- ۱۔ مسلمان ہونا، کافر کا تمیم صحیح نہیں یعنی حالت کفر کے تمیم سے بعد اسلام کے نماز جائز نہیں ہاں اسلام لانے کے وقت جو غسل مستحب ہے اگر اس کے عوض تمیم کرے تو اس کو مستحب کے ادا کرنے کا ثواب مل جائے گا۔
- ۲۔ تمیم کی نیت کرنا جس حدث کے سبب سے تمیم کیا جائے یا اس سے طہارت کی نیت کی جائے یا جس چیز کے لیے تمیم کیا جائے اس کی نیت کی جائے۔ مثلاً اگر نماز جنازہ کے لیے تمیم کیا جائے یا قرآن مجید کی تلاوت کے لیے تمیم کیا جائے تو اس کی نیت کی جائے مگر نماز اسی تمیم سے صحیح ہوگی جس میں حدث سے طہارت کی نیت کی جائے یا کسی ایسی عبادت مقصودہ کی نیت کی جائے جو بغیر طہارت کے نہیں ہو سکتی۔

- ۳۔ پورے منہ اور دونوں ہاتھوں کا معہ کہنیوں کے مسح کرنا۔
- ۴۔ جسم پر ایسی چیز کا نہ ہونا جو مسح کو مانع ہو مثل روغن، چربی، موم یا تنگ انگوٹھی اور پھلوں وغیرہ کے۔

- ۵۔ پورے دونوں ہاتھوں سے یا ان کے اکثر حصہ سے مسح کرنا۔
- ۶۔ جن چیزوں سے حدث اصغر یا اکبر ہوتا ہے ان کا تمیم کے وقت نہ ہونا۔ کوئی حالت عورت تمیم کرے تو صحیح نہیں۔

اور اگر ایسی عبادت کے لیے تمیم کیا جائے جو بغیر طہارت کے نہیں ہو سکتی جیسے نماز قرآن مجید کی تلاوت وغیرہ تو اس کے لیے پانی کے استعمال سے معذور ہونا بھی شرط ہے اور پانی کے استعمال سے معذور ہونے کی چند صورتیں ہیں

۱۔ عبادت مقصودہ وہ عبادت جس کی مشروعیت صرف ثواب اور اللہ تعالیٰ کی خوشنودی کے لیے ہو کسی دوسری عبادت کے ادا کرنے کے لیے اس کی مشروعیت نہ ہو جیسے نماز قرآن مجید کی تلاوت وغیرہ بخلاف دوسرے نماز کے پھونے اور مسجد میں جانے کے کران سے صرف ثواب مقصود نہیں ہوتا بلکہ دوسری عبادتوں کا ادا کرنا بھی منظور ہوتا ہے ۱۲

پانی کے استعمال سے معذور ہو نیکی صورتیں

- ۱۔ اس قدر پانی کا جو وضو اور غسل کے لیے کافی ہو وہاں موجود نہ ہونا بلکہ ایک میل سے زیادہ فاصلہ پر ہونا۔
- ۲۔ پانی موجود ہو مگر کسی کی امانت ہو یا کسی سے غضب کیا ہو اور بکر الریق درختیہ
- ۳۔ پانی کے نزع کا معمول سے زیادہ گہرا ہو جانا۔
- ۴۔ پانی کی قیمت کا نہ موجود ہونا۔ خواہ پانی قرض مل سکتا ہو یا نہیں اور بہ صورت قرض لینے کے اس کے اوپر قاور ہو یا نہیں (مراقی الفلاح)
- ۵۔ ہاں اگر اس کے ملک میں مال ہو اور ایک مدت معینہ کے وعدے پر اس کو قرض مل سکے تو قرض لے لینا چاہیے۔
- ۵۔ پانی کے استعمال سے کسی مرض کے پیدا ہو جانے یا بڑھ جانے کا خوف ہو یا یہ خوف ہو کہ پانی کے استعمال سے صحت کے حاصل ہونے میں دیر ہوگی۔
- ۶۔ سردی کا اس قدر زیادہ ہونا کہ پانی کے استعمال سے کسی عضو کے صانع ہو جانے یا کسی مرض کے پیدا ہو جانے کا خوف ہو اور اگر پانی نہ مل سکتا ہو۔
- ۷۔ کسی دشمن یا درندہ کا خوف ہو مثلاً پانی ایسے مقام پر ہو جہاں درندے وغیرہ آتے ہوں یا راستہ میں چوروں کا خوف ہو یا اس پر کسی کا خوف ہو یا اس پر کسی کا قرض ہو یا کسی سے عداوت ہو اور یہ خیال ہو کہ اگر پانی لینے جائے گا تو وہ قرض خواہ یا دشمن اس کو قید کرے گا یا کسی قسم کی تکلیف دے گا۔ یا کسی فاسق کے پاس پانی ہو اور عورت کو اس سے پانی میں اپنی بے حرمتی کا خوف ہو۔
- ۸۔ پانی کھانے پینے کی ضرورت کے لیے رکھا ہو کہ اگر وضو یا غسل میں خرچ کر دیا جائے تو اس ضرورت میں خرچ ہو مثلاً پانی اٹا گوند رھنے یا گوشت وغیرہ پکانے

عہ ہمارے زمانہ میں اگر بیزی میل کے حساب سے شرعی ایک میل تقریباً ایک میل دو فرلانگ ہوتا ہے۔ ۱۲۔

عہ امام شافعی رحمۃ اللہ علیہ کے نزدیک بغیر خوف جان کے تیم جائز نہیں۔ ۱۳۔

کے لیے رکھا ہو یا پانی اس قدر ہو کہ اگر وضو یا غسل میں صرف کر دیا جائے تو پیاس کا خوف ہو خواہ اپنی پیاس کا یا کسی اور آدمی کا یا اپنے جانور کا بشرطیکہ کوئی ایسی تدبیر نہ ہو سکے جس سے مستعمل پانی جانوروں کے کام آسکے۔

۹۔ کنویں سے پانی نکالنے کی کوئی چیز نہ ہو اور نہ کوئی کپڑا ہو جس کو کنویں میں ڈال کر تر کرے اور اس سے نچوڑ کر طہارت کرے یا پانی منگے وغیرہ میں ہو اور کوئی چیز پانی نکالنے کی نہ ہو اور منگے کا جھکا کر پانی نہ لے سکتا ہو اور ہاتھ کچھ ہوں اور کوئی دوسرا شخص ایسا نہ ہو جو پانی نکال دے یا اس کے ہاتھ دھلا دے۔

۱۰۔ وضو یا غسل کرنے میں ایسی نماز کے چلے جانے کا خوف ہو جس کی قصدا نہیں جیسے عیدین اور جنازہ کی نماز۔

۱۱۔ پانی کا بھول جانا۔ مثلاً کسی شخص کے پاس پانی ہو اور وہ اس کو بھول گیا ہو اور اس کے خیال میں ہو کہ میرے پاس پانی نہیں ہے۔

جن چیزوں سے تمیم جائز ہے اور جن جائز نہیں

۱۔ مٹی یا مٹی کی قلم سے جو چیز ہو اس سے تمیم جائز ہے اور جو مٹی کی قلم سے نہ ہو اس سے جائز نہیں۔ جو چیزیں آگ میں جلانے سے نرم نہ ہوں اور نہ جل کر راکھ ہو جائیں اور وہ چیزیں مٹی کی قلم سے ہیں جیسے ریگ اور پتھر کے اقسام عقیق زبرجد فیروزہ سنگ مرمر ہر تال سنگھیا وغیرہ اور جو چیزیں آگ میں جلانے سے نرم ہو جائیں یا جل کر راکھ ہو جائیں اور وہ مٹی کے قلم سے نہیں جیسے کپڑا لکڑی وغیرہ کہ جل کر راکھ ہو جاتے ہیں اور سونا چاندی وغیرہ کہ جلنے سے نرم ہو جاتی ہیں۔

۲۔ جو چیزیں مٹی کی قلم سے نہ ہوں اگر ان پر غبار ہو تو ان سے بوجہ اس غبار کے تمیم جائز ہے۔ مثال۔ کسی کپڑے یا لکڑی یا سونے چاندی وغیرہ پر غبار ہو تو اس سے تمیم جائز ہے۔

۳۔ کسی کچھ چیز پر غبار ہو تو اگر وہ غبار اس پر خشکی کی حالت میں پڑا ہو اور اس سے تمیم کرنے میں نجاست کے کسی جز کے آنے کا خوف نہ ہو تو اس سے تمیم جائز ہے ورنہ نہیں۔

مثال۔ کوئی شخص ریل میں ہو اور اتفاق سے نماز کا وقت آجائے اور پانی اور وہ چیز جس سے تیمم درست ہے نہ ہو اور نماز کا وقت جاتا ہو تو ایسی حالت میں بلا طہارت نماز پڑھے۔ حیل میں کوئی شخص ہو اور وہ پاک پانی اور مٹی پر قادر نہ ہو تو بے وضو اور تیمم کے نماز پڑھے اور دونوں صورتوں میں نماز کا اعادہ کرنا پڑے گا۔

تیمم کا مسنون و مستحب طریقہ

تیمم کا طریقہ یہ ہے کہ بسم اللہ پڑھ کر اور نیت کر کے اپنے دونوں ہاتھوں کو کسی ایسی مٹی پر جس کو نجاست نہ پہنچی ہو یا نجاست اس کی دھو کر زائل کر دی گئی ہو اپنے دونوں ہاتھوں کو سھیلیوں کی جانب سے کشادہ کر کے مار کر ملے اس کے بعد ہاتھوں کو اٹھا کر ان کی مٹی جھاڑ ڈالے پھر پورے دونوں ہاتھوں کو اپنے پورے منہ پر ملے اس طرح کہ کوئی جگہ ایسی نہ باقی رہے جہاں ہاتھ نہ پہنچے پھر اسی طرح دونوں ہاتھوں کو مٹی پر مار کر ملے اور پھر ان کی مٹی جھاڑ ڈالے اور بائیں ہاتھ کی تین انگلیاں سوا کلمہ کی انگلی اور انگوٹھے کے واسطے ہاتھ کی انگلیوں کے سرے پر پشت کی جانب رکھ کر کہنیوں تک کھینچ لائے اسی طرح کہ بائیں ہاتھ کی سھیلی بھی لگ جائے اور کہنیوں کا مسح بھی ہو جائے پھر بائیں انگلیوں کو اور ہاتھ کی سھیلی کو دوسرے جانب رکھ کر انگلیوں تک کھینچا جائے اسی طرح بائیں ہاتھ کا بھی مسح کرے وضو اور غسل دونوں کے تیمم کا یہی طریقہ ہے اور ایک ہی تیمم دونوں کے لیے کافی ہے اگر دونوں کی نیت کی جائے۔

تیمم کے فرائض اور واجبات

- ۱۔ تیمم کرتے وقت نیت کرنا فرض ہے۔
- ۲۔ مٹی یا مٹی کے قسم سے کسی چیز پر دوسرے ہاتھ مارنا فرض ہے۔
- ۳۔ تمام منہ اور دونوں ہاتھوں کے اکثر حصہ سے ملنا فرض ہے۔
- ۴۔ اعناد سے ایسی چیز کا دور کر دینا فرض ہے جس کے سبب سے مٹی جسم تک

نہ پہنچ سکے جیسے روغن یا چربی وغیرہ۔

- ۵۔ تنگ انگلیوں کی تنگ چھلوں اور چوڑیوں کا اتار ڈالنا واجب ہے۔
- ۶۔ اگر کسی قرینہ سے پانی کا قریب ہونا معلوم ہو تو اس کے تلاش میں سو قدم تک خود جانا یا کسی کو بھیجنا واجب ہے۔
- ۷۔ اگر کسی کے پاس پانی ہو اور اس سے ملنے کی امید ہو تو اس سے طلب کرنا واجب ہے۔

تمیم کی سنن اور مستحبات

- ۱۔ تمیم کے شروع میں بسم اللہ کہنا درست ہے۔
- ۲۔ اسی ترتیب سے تمیم کرنا سنت ہے جس ترتیب سے نبی صلی اللہ وآلہ وسلم نے کیا یعنی پہلے منہ کا مسح پھر دونوں ہاتھوں کا۔
- ۳۔ پاک مٹی پر مہتیلیوں کی اندرونی سطح کو ملنا سنت ہے نہ ان کی پشت کو۔
- ۴۔ بعد ملنے کے دونوں ہاتھوں سے مٹی کا جھاڑ ڈالنا سنت ہے۔
- ۵۔ مٹی پر ہاتھ مارتے وقت انگلیوں کا کشادہ رکھنا سنت ہے تاکہ غبار ان کے اندر پہنچ جائے۔
- ۶۔ کم سے کم تین انگلیوں سے مسح کرنا سنت ہے۔
- ۷۔ پہلے دائیں عضو کا مسح کرنا پھر بائیں کا سنت ہے۔
- ۸۔ مٹی سے تمیم کرنا سنت ہے نہ اس کے ہم جنس سے۔
- ۹۔ منہ کے مسح کے بعد داڑھی کا خلل کرنا سنت ہے۔
- ۱۰۔ ایک عضو کے مسح کے بعد بلا توقف دوسرے عضو کا مسح کرنا مستحب ہے۔
- ۱۱۔ مسح کا اسی خاص طریقہ سے ہونا مستحب ہے جو تمیم کے طریقہ میں لکھا گیا ہے۔
- ۱۲۔ جس شخص کو اخیر وقت تک پانی ملنے کا یقین یا گمان غالب ہو اس کو نماز کے اخیر وقت تک پانی کا انتظار کرنا مستحب ہے مثال۔ کنویں سے پانی نکالنے کی کوئی چیز نہ ہو اور یقین یا گمان غالب ہو کہ اخیر وقت تک رسی ڈول مل جائے گا۔ یا کوئی شخص ریل پر سوار ہو اور یقیناً معلوم ہو کہ اخیر وقت تک ریل ایسے اسٹیشن پر پہنچ جائے گی جہاں پانی مل سکتا ہے۔

تمیم جن چیزوں سے ٹوٹ جاتا ہے

۱۔ جن چیزوں سے وضو ٹوٹ جاتا ہے ان سے وضو کا تمیم بھی ٹوٹ جاتا ہے اور جن چیزوں سے غسل واجب ہوتا ہے ان سے غسل کا تمیم بھی ٹوٹ جاتا ہے۔
اگر وضو اور غسل دونوں کے لیے ایک ہی تمیم کیا جائے تو جب وضو ٹوٹ جائے گا تو وہ تمیم وضو کے حق میں ٹوٹ جائے گا اور غسل کے حق میں باقی رہے گا جب تک غسل واجب کرنے والی کوئی چیز نہ پائی جائے۔

۲۔ جس عذر کے سبب تمیم کیا گیا تھا اس کے ذائل ہو جانے سے تمیم جاتا رہتا ہے اگر چہ اس کے بعد ہی فوراً دوسرا عذر پیدا ہو جائے۔

مثال۔ کسی شخص نے پانی نہ ملنے کی وجہ سے تمیم کیا تھا پھر جب پانی ملا تو وہ بیمار ہو گیا۔ اگر کوئی شخص سوتا ہوا اونگھتا ہوا پانی کے پاس سے گزرے تو اس کا تمیم نہ جانے گا اس لیے کہ وہ ایسی حالت میں پانی پر پہنچا تھا جس میں اس کو پانی کے استعمال پر قدرت نہ تھی مگر اس میں یہ شرط ہے کہ اس طرح سویا ہو کہ جس سے وضو نہ ٹوٹے یا تمیم غسل کے عوض میں کیا ہو۔

مثال۔ کوئی شخص گھوڑے یا کسی گاڑی پر بیٹھا ہو اسو جائے اور اٹھانے راہ میں سے کوئی پانی کا چشمہ یا ندی وغیرہ ملے تو اس کا تمیم نہ جانے گا۔ (قاضی خاں، زاہد می، شہر، فتح القدر، وغیرہ)
اگر کوئی شخص ریل پر سوار ہو اور اس نے پانی نہ ملنے سے تمیم کیا ہو اور اٹھانے راہ میں چلی ہوئی ریل سے لے پانی کے پٹے، تالاب وغیرہ دکھلائی دیں تو اس کا تمیم نہ جانے گا اس لیے کہ اس صورت میں وہ پانی کے استعمال پر قادر نہیں۔ ریل نہیں ٹھہر سکتی اور چلتی ہوئی ریل سے اتر نہیں سکتا۔

اللہ تعالیٰ کی عنایت سے علم الفقہ کی پہلی جلد جس میں طہارت کا بیان ہے منتم ہو گئی اس کے بعد دوسری جلد شروع ہوتی ہے۔ اللہ تعالیٰ مدد فرمائے آمین۔

ت

عہدہ شرط اس لیے کی گئی ہے کہ اگر تمیم کا وضو ہو گا اور اسی طرح سو جائے گا جس سے وضو ٹوٹ جاتا تو اس کا تمیم سونے سے ٹوٹ جائے گا پانی ملنے کو کچھ دھل نہ ہو گا ۱۲

چند مطبوعات دارالاشاعت کراچی

<p>مذاق العارفین ترجمہ اردو احیاء العلوم الدین کسی تعارف کی محتاج نہیں ہے اس کو ہر دور اور ہر طبقہ میں قبول عام حاصل رہا ہے لیکن اب تک اس کی طباعت بہت ناقص طریقے پر ہوتی رہی ہے۔ اب دارالاشاعت سے ذیلی عنوانات کے اصنافوں کے ساتھ فولو آفٹ سے چھاپی گئی ہے مضبوط اور حسین جلدیں</p> <p>جلد اول صفحات ۵۰۰</p> <p>جلد دوم " ۵۲۸</p> <p>جلد سوم " ۵۵۲</p> <p>جلد چہارم " ۷۵۰</p> <p>کامل چار جلد ۲۳۲</p>	<p>احیاء العلوم اردو منصف: امام غزالی ترجمہ: مولانا محمد حسن صدیقی عنوانات: محمد رضی عثمانی سائز: ۲۰ x ۳۰ عکسی عمدہ طباعت سفید کاغذ مضبوط اور حسین جلدیں</p>
<p>قرآن پاک کی تاریخی آیات کی تفسیر سر زمین قرآن کا جغرافیہ تاریخ قرآن میں مذکور قوموں کے حالات پر ایک محققانہ کتاب دونوں جلدیں یکجا عکسی طباعت سفید کاغذ جلد مع پلاسٹک کور</p>	<p>ارض القرآن کامل از علامہ سید سلیمان ندوی</p>
<p>حضرت محقونوی رح کی ایک بہترین کتاب المصالح العقلیہ جو جو عرصہ گزرا اب بھی اب فہرست مضامین کے اصناف کے ساتھ تیار ہے عکسی طباعت سفید کاغذ جلد مع حسین ڈسٹ کور</p>	<p>احکام اسلام</p>
<p>المنجد الکبیر مشہور عربی لغت کا مکمل اردو ترجمہ مع جدید اضافات جس میں ساٹھ ہزار سے زیادہ قدیم و جدید عربی الفاظ کی اردو تشریح کی گئی ہے عربی ضرب الامثال و محاورات اور نادر اشیاء کی تصاویر اور جدید الفاظ کا اضافہ عکسی گلیر جلد عمدہ طباعت</p>	<p>المنجد بالتصویر عربی اردو لغات مع جدید اضافات</p>
<p>مقابل مولوی مسافر خانہ کراچی</p>	<p>بلنے کا پتہ دارالاشاعت</p>

علم الفقہ حصہ دوم

نماز

بِسْمِ اللّٰهِ الرَّحْمٰنِ الرَّحِیْمِ

اَلْحَمْدُ لِلّٰهِ الَّذِیْ جَعَلَ الصَّلٰوةَ مَعْرَاجَ الْمُؤْمِنِیْنَ وَصَلَّوْهُمَا عِبَادَ السَّیِّئِیْنَ
وَالصَّلٰوةَ وَالسَّلَامَ عَلٰی اَكْوَامِ الْاَوْلِیِّیْنَ وَالْاٰخِرِیْنَ اِمَامِ الْاَنْبِیَاءِ وَالْمُرْسَلِیْنَ
سَيِّدِنَا مُحَمَّدٍ وَاٰلِهِ وَصَحْبِهِ اَجْمَعِیْنَ ۝

چونکہ ہم اس کتاب کی پہلی جلد میں طہارت اور نماز کی شرطوں میں ایک اعلیٰ درجہ کی شرط ہے، کے مسائل لکھ چکے ہیں اس لئے اب ہم نماز کا بیان شروع کرتے ہیں، خدائے تعالیٰ محض اپنے فضل و کرم سے اس کو حسب دل خواہ انجام تک پہنچائے اور اہل اسلام کو اس سے منتفع فرمائے۔ آمین۔

نماز ایک ایسی پسندیدہ عبادت ہے جس سے کسی نبی کی شریعت خالی نہیں حضرت آدم علی نبینا وعلیہ الصلوٰۃ والسلام سے اس وقت تک تمام رسولوں کی امت پر نماز فرض تھی، ہاں اس کی کیفیت اور تعینات میں البتہ تغیر ہوتا رہا۔

ہمارے نبی صلی اللہ علیہ وسلم کی امت پر ابتداءً رسالت میں دو وقت کی نماز فرض تھی ایک آفتاب نکلنے سے پہلے اور ایک آفتاب ڈوبنے کے بعد۔

ہجرت سے ڈیڑھ برس پہلے جب نبی صلی اللہ علیہ وسلم کو معراج ہوئی تو ان پانچ وقتوں میں نماز فرض کی گئی۔ فجر، ظہر، عصر، مغرب، عشاء۔ ان پانچوں وقتوں کی نماز صرف اسی امت کے ساتھ خاص ہے۔ انکی امتوں میں کسی پر صرف فجر کی نماز فرض تھی کسی پر ظہر کی کسی پر عصر کی۔

نماز کی تاکید اور اسکی فضیلت

نماز اسلام کا رکن اعظم ہے بلکہ اگر یوں کہا جائے کہ اسلام کا دار و مدار

اسی پر ہے تب بھی بالکل مبالغہ نہیں ہر مسلمان عاقل بالغ پر ہر روز پانچ وقت فرض عین ہے۔ امیر ہو یا فقیر صبح ہو یا مریض مسافر ہو یا مقیم یہاں تک کہ دشمن کے مقابلہ میں جب لڑائی کی آگ بھڑک رہی ہو اس وقت بھی اس کا چھوڑنا جائز نہیں۔ عورت کو جب وہ درذرہ میں مبتلا ہو جو ایک سخت مصیبت کا وقت ہے نماز کا چھوڑنا جائز نہیں بلکہ اس کے ادا میں دیر کرنے کی بھی اجازت نہیں یہاں تک کہ اگر بچہ یا کوئی جزو نصف سے کم اس کے خاص حصہ سے باہر آگیا ہو خون نکلا ہو یا نہیں اس وقت بھی اس کو نماز پڑھنے کا حکم ہے اور نماز پڑھنے میں توقف کرتا جائز نہیں، جو شخص اس کی فرضیت کا انکار کرے وہ یقیناً کافر ہے۔

نماز کی تاکید اور فضائل سے قرآن مجید اور احادیث مبارک کے صفحات مالا مال ہیں شریعت میں کسی اور عبادت کی اس قدر سخت تاکید نہیں ہے۔

نبی صلی اللہ علیہ وسلم کے جلیل القدر صحابہ نماز چھوڑنے والے کو کافر مانتے ہیں۔ امیر المومنین حضرت فاروق اعظم جیسے جلیل الشان فقیہ صحابی کا بھی یہی قول ہے۔ امام احمد رحمۃ اللہ کا بھی یہی مسلک ہے۔ امام شافعیؒ بھی اس کے قتل کا فتویٰ دیتے ہیں ہمارے امام اعظم رحمۃ اللہ علیہ اگرچہ اس کے کفر کے قائل نہیں مگر ان کے نزدیک بھی نماز چھوڑنے والے کے لئے سخت تعزیر ہے۔

تمام وہ حدیثیں جن سے نماز کی تاکید اور قضیلت نکلتی ہے اگر ایک جگہ جمع کی جائیں تو قطعی طور پر اس سے یہ نتیجہ نکلتا ہے کہ نماز کا ترک کرنے والا خدا اور رسول کے نزدیک سخت گناہ گار اور سرکش اور نافرمان ہے اور نماز کا ترک کرنا تمام گناہوں میں ایک بڑے درجہ کا گناہ ہے اپنے مالک و آقا کی رضا جوئی یوں ہی ہر بندے پر فرض و واجب ہوتی ہے اور جو بندہ خیال نہیں کرتا وہ اس مالک کے تمام بندوں میں ایک بڑا بندہ سمجھا جاتا ہے اور مالک کے نزدیک نہایت ذلیل اور خوار رہتا ہے۔ اگر اس قدر سخت تاکیدوں کے بعد بھی خیال نہ کرے تو خیال کیجئے کہ بات کہاں تک پہنچتی ہے۔

تمام وہ حدیثیں یا اکثر ان میں کی اگر ایک جگہ جمع کی جائیں تو اس کے لئے ایک طویل دفتر بھی کفایت نہ کرے گا۔ لہذا چند آیات قرآن اور چند صحیح احادیث

اور صحابہ و تابعین رضی اللہ عنہم کے چند اقوال اس جگہ بیان کئے جاتے ہیں۔
 (۱) اِنَّ الصَّلٰوةَ كَانَتْ عَلٰی الْمَوْمِنِيْنَ كِتَابًا مَّوْقُوْتًا يَّبِيْثُكُ اِيْمَانًا وَّلَا
 پرنماز فرض ہے وقت ووقت سے۔

(۲) قَوْلُهُ تَعَالٰی حَافِظُوْا عَلٰی الصَّلٰوةِ وَالصَّلٰوةِ الْوَسْطٰى پابندی کرو نمازوں
 کی خصوصاً درمیانی نماز (عصر) کی۔

(۳) اِنَّ الْحَسَنَاتِ يُذْهِبْنَ السَّيِّئَاتِ يَبِيْثُكُ نِيْكِيَاں بَرَايُوں كَوْمَا
 دیتی ہیں نیکیوں سے مراد اس آیت میں نماز ہے جیسے کہ صحیحین کی حدیث
 سے جو آگے بیان ہوگی یہ مراد صاف طور پر واضح ہے۔

(۴) اِنَّ الصَّلٰوةَ تَنْهٰى عَنِ الْفَحْشَاۗءِ وَالْمُنْكَرِ وَاَلَّذِيْ كَرِهَ اللّٰهُ اَكْبَرُ يَبِيْثُكُ نِمَاز
 برے اور خراب کاموں سے انسان کو بچاتی ہے اور بیشک اللہ کے
 ذکر کا بڑا مرتبہ ہے اور بڑا اثر ہے۔

(۵) نبی صلی اللہ علیہ وسلم نے فرمایا کہ اسلام کی بنا پانچ چیزوں پر ہے۔ توحید
 اور رسالت کا اقرار۔ ۲۔ نماز پڑھنا۔ ۳۔ زکوٰۃ دینا۔ ۴۔ رمضان کے
 روزے رکھنا (بشرط قدرت) ۵۔ حج کرنا (بخاری مسلم)

(۶) نبی صلی اللہ علیہ وسلم نے فرمایا کہ مومن اور کافر کے درمیان میں نماز حد قاضی
 ہے (مسلم) خیال کرو کہ جب یہ حد قاضی نہ رہے تو کیا نتیجہ نکلتا ہے۔

(۷) نبی صلی اللہ علیہ وسلم نے فرمایا کہ جس نے نماز چھوڑ دی وہ کافر ہو گیا (مشکوٰۃ)
 جو لوگ بے نماز کو کافر نہیں کہتے ان کے نزدیک اس حدیث میں کافر
 ہو جانے کا یہ مطلب ہے قریب کفر کے ہو گیا اور محاورے میں ایسا استعمال
 ہوتا رہتا ہے مثلاً اگر کوئی شخص کسی جھگڑ میں بے یار و مددگار ہو جائے اور
 اس کے پاس کھانے پینے کی کوئی چیز نہ رہے تو اس کو کہتے ہیں کہ مر گیا یعنی
 اب موت اس کے قریب ہے۔

(۸) نبی صلی اللہ علیہ وسلم نے فرمایا کہ جو شخص نماز پڑھتا رہے گا قیامت میں اس
 کے ساتھ ایک نور ہو گا اور وہ نماز اس کے لئے باعث نجات ہوگی اور
 جو شخص نماز سے غفلت کرے گا وہ قیامت میں فارون، فرعون، ہامان،

(۹) ابی بن خلف جیسے دشمنانِ خدا کے ہمراہ ہوگا (مسند امام احمد، دائری بیہقی) نبی صلی اللہ علیہ وسلم کا ارشاد ہے کہ خدا نے تعالیٰ نے پانچ وقت کی نماز فرض کی ہے جو شخص ان کو اچھی طرح وضو کر کے یا بندی اوقات سے بڑھتا رہے گا اور ان کے ارکان و آداب کی رعایت کرے گا اس کے لئے جل شانہ کا وعدہ ہے کہ بخشدے گا اور جو شخص ایسا نہ کرے گا اس کے لئے اللہ تعالیٰ کا کچھ وعدہ نہیں چاہئے بخش دے اور چاہے عذاب کرے گا۔ (مسند امام احمد، مؤطا، امام مالک، ابوداؤد)

(۱۰) حضرت ابوالدرداء نبی صلی اللہ علیہ وسلم کے صحابی فرماتے ہیں کہ مجھے میرے جانی دوست (نبی صلی اللہ علیہ وسلم) نے یہ وصیت فرمائی، یعنی کہ اے ابوالدرداء نماز نہ چھوڑتا، اس لئے کہ نماز چھوڑنے والے سے اسلام کا ذمہ بری ہے (ابن ماجہ) گویا دائرہ اسلام سے خارج سمجھا جائے گا۔

(۱۱) ابوقرینہ رضی اللہ عنہ فرماتے ہیں کہ ایک دن نبی صلی اللہ علیہ وسلم جاڑوں کے زمانے میں جب پت جھڑ ہو رہی تھی یا ہر تشریف لائے اور ایک درخت کی دو شاخیں پکڑ کر بلائیں اس سے بکثرت پتے گرنے لگے پھر آپ نے فرمایا کہ اے ابوقرینہ جب کوئی مسلمان خلوص دل سے نماز پڑھتا ہے تو اس کے گناہ بھی اسی طرح جھڑ جاتے ہیں جیسے اس درخت کے پتے جھڑ رہے ہیں۔ (مسند امام احمد)

(۱۲) ابن مسعود رضی اللہ عنہ فرماتے ہیں کہ میں نے ایک مرتبہ نبی صلی اللہ علیہ وسلم سے پوچھا کہ اللہ تعالیٰ کو تمام عبادتوں میں کون سی عبادت زیادہ پسندیدہ ہے۔ ارشاد ہوا کہ نماز (بخاری و مسلم)

(۱۳) ایک مرتبہ نبی صلی اللہ علیہ وسلم نے اپنے اصحاب سے پوچھا کہ بتلاؤ اگر کسی کے دروازہ پر نہر ہو اور وہ ہر روز پانچ مرتبہ اس نہر میں تہاتا ہو پھر بھی اس کے بدن پر کچھ میل باقی رہ جائے گا۔ صحابہ نے عرض کیا کہ یا رسول اللہ اس کے بدن پر کچھ بھی میل نہ رہے گا۔ ارشاد ہوا کہ یہی کیفیت نماز کی ہے جس طرح نہانے سے بدن کی کثافت دور ہو جاتی ہے اسی طرح نماز پڑھنے سے روح کی

(گناہ کی) کثافت دور ہو جاتی ہے۔ (بخاری مسلم)

(۱۳) ایک مرتبہ ایک شخص نے نہایت لریج و ندامت کی حالت میں جو ان کو ایک عورت کے ساتھ سوا جماع کے اور باقی نا جائز امور کے از نکاب سے طاری تھی نبی صلی اللہ علیہ وسلم سے عرض کیا کہ یا رسول اللہ مجھ سے ایک خطا صادر ہو گئی ہے میرے لئے جو سزا تجویز فرمائیے میں حاضر ہوں حضرت نے یہ بھی نہ پوچھا کہ تم سے کیا گناہ ہوا ہے اتنے میں نماز کا وقت آگیا اور نبی صلی اللہ علیہ وسلم نماز پڑھنے تشریف لے گئے وہ شخص بھی نماز میں آپ کے ساتھ تھے نماز کے بعد پھر انہوں نے عرض کیا کہ یا رسول اللہ میرے لئے کیا حکم ہوتا ہے ارشاد ہوا کہ نماز پڑھنے سے تمہارا گناہ معاف ہو گیا ایک روایت میں ہے کہ اسی وقت یہ آیت بھی نازل ہوئی اِنَّ الْحَسَنَاتِ يُذْهِبْنَ السَّيِّئَاتِ اور اس شخص نے عرض کیا کہ یا رسول اللہ یہ حکم خاص میرے لئے ہے یا آپ کی تمام امت کے لئے ارشاد ہوا کہ سب کے لئے۔ (بخاری مسلم)

(۱۵) نبی صلی اللہ علیہ وسلم نے فرمایا کہ ایک نماز سے دوسری نماز تک جتنے صغیرہ گناہ ہوتے ہیں سب معاف ہو جاتے ہیں۔ (مشکوٰۃ المصابیح)

(۱۶) عبد اللہ بن شقیق (ایک جلیل القدر تابعی) فرماتے ہیں کہ نبی صلی اللہ علیہ وسلم کے صحابہ سوا نماز کے اور کسی عبادت کے چھوڑنے کو کفر نہ سمجھتے تھے۔ (ترمذی)

(۱۷) حضرت امیر المومنین علی مرتضیٰ رضی اللہ عنہ کی یہ کیفیت تھی کہ جب نماز کا وقت آتا تو ان کے چہرہ مبارک کا رنگ متغیر ہو جاتا لوگوں نے پوچھا کہ اسے امیر المومنین آپ کی یہ کیا حالت ہے؟ ارشاد فرمایا کہ اب اس امانت کے ادا کرنے کا وقت آگیا جیسے اللہ تعالیٰ نے آسمانوں اور زمین اور پہاڑوں

لہ یہ اشارہ ہے اس آیت کی طرف اِنَّ غَرَمْنَا لَآ مَانَةَ عَلٰی السَّمٰوٰتِ وَالْاَرْضِ
وَالْجِبَالِ فَاَبَيْنَ اَنْ نَّحْمِلَنَّهَا وَاَشْفَقْنَا مِنْهَا وَحَمَلَهَا الْاِنْسَانُ عِنْدَ رُبِّهِ

پیش فرمایا تھا اور وہ سب اس امانت کے لینے سے ڈر گئے، اور انکار کر دیا۔ (احیاء العلوم)

(۱۸) حضرت امام زین العابدین رضی اللہ عنہ جس وقت نماز کے واسطے وضو فرماتے ان کا رنگ تڑو ہو جاتا ایک مرتبہ ان کے گھر والوں نے ان سے پوچھا کہ وضو کے وقت آپ کی یہ حالت ہو جاتی ہے فرمایا کہ تم نہیں جانتے کہ میں کس کے وضو کھڑا ہونا چاہتا ہوں۔ (احیاء العلوم)

اصطلاحات

ہم اس میں چند اصطلاحی الفاظ کے معنی بیان کرتے ہیں۔

- ۱۔ زوال۔ آفتاب کا ڈھل جانا جیسے ہماری عرف میں دوپہر ڈھلنا کہتے ہیں۔
- ۲۔ سایہ اصلی۔ وہ سایہ جو زوال کے وقت باقی رہتا ہے، یہ سایہ ہر شہر کے اعتبار سے مختلف ہوتا ہے کسی میں بڑا ہوتا ہے کسی میں چھوٹا کہیں بالکل نہیں ہوتا جیسے مکہ معظمہ اور مدینہ منورہ میں زوال اور سایہ اصلی کے پہچاننے کی سہل تدبیر یہ ہے کہ ایک سیدھی لکڑی ہموار زمین پر گاڑ دیں اور جہاں تک اس کا سایہ پہنچے اس مقام پر ایک نشان بنا دیں پھر دیکھیں کہ وہ سایہ اس نشان کے آگے بڑھتا ہے یا پیچھے ہٹتا ہے اگر آگے بڑھتا ہے تو سمجھ لینا چاہیے کہ ابھی زوال نہیں ہوا۔ اور اگر پیچھے ہٹے تو زوال ہو گیا اگر یکساں رہے تو پیچھے ہٹے نہ آگے بڑھے تو ٹھیک دوپہر کا وقت ہے اس کو استوا کہتے ہیں (بکر الرائق)
- ۳۔ ایک مثل۔ سایہ اصلی کے سوا جب ہر چیز کا سایہ اس کے برابر ہو جائے۔
- ۴۔ دو مثل۔ سایہ اصلی کے سوا جب ہر چیز کا سایہ اس سے دوگنا ہو جائے۔
- ۵۔ تنزیہ۔ وہ اعلام جس سے پہلے کوئی اعلام ہو چکا ہو اور اس کی غرض اور اس اعلام کی غرض ایک ہو مثلاً پہلے اعلام سے لوگوں کو نماز کے لئے بلانا مقصود ہو

رہتیہ صفحہ سابقہ) پیش کی امانت آسمانوں اور زمین اور پہاڑوں پر پس انکار کر دیا ان سب نے

اور ڈر گئے سو وہ اس امانت سے اور لے لیا اس امانت کو انسان نے ۱۲

تو دوسرے اعلام سے بھی وہی مقصود ہے۔

- ۶۔ اقامت۔ جس کو ہمارے عرف میں تکبیر کہتے ہیں حاضرین کو جماعت قائم ہونے کی اطلاع کے لئے کہی جاتی ہے۔
- ۷۔ عورت۔ جسم کا وہ حصہ جس کا ظاہر کرنا شرعاً حرام ہے۔ مرد کے لئے خواہ آزاد ہو یا غلام ناف کے نیچے سے گھٹنے تک عورت ہے گھٹنا عورت میں داخل ہے اور آزاد عورتوں کے لئے سوا منہ اور ہاتھ اور دونوں قدم کے کل جسم عورت ہے، اور لونڈی کے لئے پیٹ اور پیٹھ سے گھٹنوں کے نیچے۔ سینے اور پشت کا وہ حصہ جو سینے کے مقابل ہے عورت نہیں محنت اگر کسی کا غلام ہو تو اس کا حکم مثل لونڈی کے ہے۔ اگر آزاد ہو مثل آزاد عورتوں کے۔
- ۸۔ عورت غلیظہ۔ خاص حصہ اور مشترک حصہ اور تنہا اور ان کے قریب قریب کا جسم۔

- ۹۔ عورت خفیضہ۔ خاص حصہ اور مشترک حصہ اور ان کے متصل جسم کے سوا باقی وہ اعضا جن کے پھیلانے کا حکم ہے۔
- ۱۰۔ تدبیرک۔ وہ شخص جس کو شروع سے اخیر تک کسی کے پیچھے جماعت سے نماز ملے اور اس کو مقتدی اور مؤتم بھی کہتے ہیں
- ۱۱۔ مسبوق۔ وہ شخص جو ایک رکعت یا اس سے زیادہ ہو جانے کے بعد جماعت میں اگر شریک ہوا ہو۔
- ۱۲۔ وہ شخص جو کسی امام کے پیچھے نماز میں شریک ہوا ہو اور بعد شریک ہونے کے اس کی سب رکعتیں یا کچھ رکعتیں جاتی رہیں خواہ اس وجہ سے کہ وہ سو گیا ہو یا اس کو حدث ہو جائے اصغر یا اکبر۔ (مراقی الفلاح در مختار)
- ۱۳۔ متعیم۔ وہ شخص جو اپنے وطن میں ہو خواہ وہ وطن اصلی ہو یا وطن اقامت یا ایسے مقام پر ہو جو اس کے وطن سے تین دن کی مسافت سے کم فاصلہ پر ہو۔

تین دن کی مسافت پیدل چلنے کے اعتبار سے، فقہاء رحمہم اللہ نے اس کی تعین ۸ میل سے کی ہے اقطار صوم میں بھی امام اعظم، ابو حلیفہ رحمہ اللہ کے نزدیک ۸ میل ہی کی شرط ہے۔ (محمدیوں صدیقی)

۱۴۔ مسافر۔ وہ شخص جو اپنے وطن اصلی یا وطن اقامت سے ایسے مقام کا ارادہ کر کے نکلے جو وطن سے تین دن کی مسافت پر ہو جب وہ ایسے شہر کی آبادی سے باہر نکل جائے اس پر مسافر کا اطلاق شروع ہو جائے گا۔ تین دن کی مسافت متوسط چال سے ہونا چاہیے نہ بہت تیز اور نہ بہت سست جس کا اندازہ تیس کوس انگریزی میل کے حساب سے کیا جاتا ہے۔ اس لئے کہ انسان متوسط چال سے ہر روز دس کوس چلنا ہے۔

۱۵۔ وطن۔ رہنے کی جگہ۔ وطن کی دو قسمیں ہیں۔ ۱۔ وطن اصلی۔ ۲۔ وطن اقامت۔ ۱۶۔ وطن اصلی۔ وہ مقام جہاں ہمیشہ رہنے کے قصد سے انسان پورا یا شکرے پھر اگر اتفاقاً اس مقام کو چھوڑ کر دوسرے مقام میں اسی قصد سے سکونت اختیار کرے، تو یہ دوسرا مقام وطن اصلی ہو جائے گا۔ اور پہلا مقام وطن اصلی نہ رہے گا۔

۱۷۔ وطن اقامت۔ وہ مقام جہاں انسان پندرہ دن یا اس سے زیادہ رہنے کے قصد سے قیام کرے خواہ رہنے کا اتفاق پندرہ دن سے کم ہو یا نہ زیادہ۔

۱۸۔ عمل کثیر۔ وہ فعل جس کو نماز پڑھنے والا بہت کچھ خواہ دونوں ہاتھوں سے کیا جائے یا ایک ہاتھ سے اور خواہ دیکھنے والا اس فعل کے کرنے والے کو نماز میں سمجھے یا نہ سمجھے۔

۱۹۔ عمل قلیل۔ وہ فعل جس کو نماز پڑھنے والا بہت نہ سمجھے۔

۲۰۔ ۱۔ وہ نماز جو اپنے وقت پر پڑھی جائے۔

۲۱۔ قضا۔ وہ نماز جو اپنے وقت میں نہ پڑھی جائے مثلاً ظہر کی نماز عصر کے وقت پڑھی جائے۔

۱۵۔ عمل کثیر کی ہمارے فقہاء نے مختلف تعریقیں لکھی ہیں بعض نے یہ لکھا ہے کہ عمل کثیر وہ ہے جس کے کرنے میں دونوں ہاتھوں کی ضرورت پڑے جیسے عمامہ کا باندھنا اور بعض نے لکھا ہے کہ عمل کثیر وہ ہے جس کے کرنے والے کو دیکھ کر لوگ یہ سمجھیں کہ یہ نماز میں نہیں ہے مگر صحیح اور امام صاحب کے اصول کے موافق یہی تعریف ہے جو لکھی گئی (بکر الرائق)

اوقات نماز

چونکہ نماز اللہ تعالیٰ کی ان نعمتوں کے ادائے شکر کے لئے ہے جو ہر وقت وہر آن نازل ہوتی رہتی ہیں لہذا اس کا مقتضایہ تھا کہ کسی وقت انسان اس عبادت سے خالی نہ رہے مگر چونکہ اس سے تمام ضروری حوائج میں حرج ہوتا اس لئے ٹھوڑی ٹھوڑی دیر کے بعد ان پانچ وقتوں میں نماز فرض کی گئی۔ فجر، ظہر، عصر، مغرب، عشاء۔

فجر کا وقت۔ صبح صادق سے شروع ہوتا ہے اور طلوع آفتاب تک

رہتا ہے۔ (بہر در مختار، مراقی الفلاح)

سب سے پہلے اخیر شب میں ایک سپیدی بیچ آسمان ظاہر ہوتی ہے مگر یہ سپیدی قائم نہیں رہتی بلکہ اس کے بعد ہی اندھیرا ہو جاتا ہے اس کو صبح کاذب کہتے ہیں

اس کے ٹھوڑی دیر کے بعد ایک سپیدی آسمان کے کنارے پر چاروں طرف ظاہر ہوتی ہے اور وہ باقی رہتی ہے بلکہ وقتاً فوقتاً اس کی روشنی بڑھتی چلی جاتی ہے اس کو صبح صادق کہتے ہیں اور اسی سے صبح کا وقت شروع ہوتا ہے۔ مردوں کے لئے مستحب ہے کہ فجر کی نماز ایسے وقت شروع کریں کہ روشنی خوب پھیل جائے اور اس قدر وقت باقی ہو کہ اگر نماز پڑھی جائے اور اس میں چالیس پچاس آیتوں کی تلاوت اچھی طرح کی جائے، اور بعد نماز کے اگر کسی وجہ سے اعادہ کرنا چاہیں تو اسی طرح چالیس پچاس آیتیں اس میں پڑھ سکیں اور عورتوں کو ہمیشہ اور مردوں کو حالت حج میں مزدلفہ میں فجر کی نماز اندھیرے میں پڑھنا مستحب ہے۔ (بہر در مختار، مراقی الفلاح)

ظہر کا وقت۔ آفتاب ڈھلنے کے بعد شروع ہوتا ہے اور جب تک ہر

سلا فجر کے وقت میں کسی کا اختلاف نہیں نہ ابتدا میں نہ انتہا میں سب کے نزدیک فجر کا وقت صبح صادق سے شروع ہوتا ہے اور آفتاب نکلنے تک رہتا ہے ۱۲

پہلے کا سایہ اصلی سایہ کے علاوہ دو مثل نہ ہو جائے ظہر کا وقت رہتا ہے مگر احتیاط یہ ہے کہ ایک مثل کے اندر اندر ظہر کی نماز پڑھ لی جائے۔

(ایضاً) جمع کی نماز کا وقت بھی یہی ہے صرف اس قدر فرق ہے کہ ظہر کی نماز گرمیوں میں کچھ تاخیر کرنے پڑھنا بہتر ہے خواہ گرمی کی شدت ہو یا نہیں اور جاڑوں کے زمانہ میں جلد پڑھنا مستحب ہے۔ (شامی، بکر)

عصر کا وقت - بعد دو مثل کے شروع ہوتا ہے اور آفتاب ڈوبنے تک رہتا ہے عصر کا مستحب وقت اس وقت تک ہے جب تک آفتاب میں زردی نہ آجائے اور اس کی روشنی ایسی کم ہو جائے کہ اس پر نظر ٹھہرتے لگے اس کے بعد مکروہ ہے اور عصر کی نماز ہر موسم میں خواہ گرمی ہو یا جاڑا دیر کر کے پڑھنا مستحب ہے مگر نہ اس قدر دیر کہ آفتاب میں زردی آجائے اور اس کی روشنی کم ہو جائے ہاں جس دن ابر ہو اس دن عصر کی نماز جلد پڑھنا مستحب ہے۔ (در مختار)

مغرب کا وقت - آفتاب ڈوبنے کے بعد شروع ہوتا ہے اور جب تک

سائے ظہر کا اول وقت متفق علیہ ہے سب کے نزدیک ظہر کا وقت بعد آفتاب ڈھلنے کے ہوتا ہے مگر آخر وقت میں اختلاف ہے صاحبین کے نزدیک ظہر کا اخیر وقت ایک مثل ہے اور امام ابو حنیفہ سے بھی ایک روایت اسی مضمون کی نقل کی جاتی ہے اور ایک روایت علامہ زیلعی سے یہ بھی نقل کی ہے کہ ظہر کا وقت ایک مثل کے بعد چلا جاتا ہے اور عصر کا وقت دو مثل کے بعد آتا ہے اس بنا پر ایک مثل سے دو مثل تک کسی نماز کا وقت نہیں مگر امام ابو حنیفہ کا مشہور مذہب جو فقہ کی کتب معتبرہ متون اور شروع میں اختیار کیا گیا ہے وہی ہے جو ہم نے لکھا مگر پھر بھی ان اختلافات سے بچنے کے لئے بہتر ہے کہ ظہر کی نماز ایک مثل کے اندر پڑھ لی جائے۔ (شامی بکر)

سائے عصر کے ابتدائی وقت میں اختلاف ہے صاحبین کے نزدیک بعد ایک مثل کے عصر کا وقت آجاتا ہے اور امام صاحب کے نزدیک بعد دو مثل کے اور عصر کے آخر وقت میں کسی کا اختلاف نہیں سب کے نزدیک عصر کا وقت غروب آفتاب تک رہتا ہے اور بعض نے عصر کے وقت کو آفتاب کے زرد ہو جانے تک بیان کیا ہے ۱۲

شفق کی سپیدی آسمان کے کناروں میں باقی رہتا ہے۔ (ابن طحاوی حاشیہ مرقی الفلاح)

مغرب کی نماز کا وقت شروع ہوتے ہی پڑھنا مستحب ہے اور ستارہ قمر کے اچھی طرح نکل آنے کے بعد مکروہ تحریمی ہے ہاں روزا کہ اس دن اس قدر تاخیر کر کے نماز پڑھنا کہ جس میں وقت آجانے کا اچھی طرح یقین ہو جائے مستحب ہے۔ مغرب کا وقت بالکل فجر کا عکس ہے فجر کے وقت پہلے سپیدی ظاہر ہوتی ہے اس کے بعد سرخی اور مغرب میں پہلے سرخی ظاہر ہوتی ہے پھر سپیدی۔

عشا کا وقت شفق کی سپیدی زائل ہو جانے کے بعد شروع ہوتا ہے اور جب تک صبح صادق نہ نکلے باقی رہتا ہے (بکر۔ فتح القدیر) عشا کی نماز تنہا ہی رات گزر جانے کے بعد اور نصف شب سے پہلے مستحب ہے اور نصف شب کے بعد مکروہ ہے۔ (شامی)

۱۵ آفتاب ڈوبنے کے بعد ایک سرخی آسمان کے کناروں میں ظاہر ہوتی ہے اس کے بعد پھر ایک سپیدی نمودار ہوتی ہے اس سپیدی اور اس سرخی دونوں کو شفق کہتے ہیں امام ابو حنیفہ کے نزدیک مغرب کا وقت سپید شفق تک رہتا ہے اور صاحبین کے نزدیک سرخ شفق تک بعض فقہار نے صاحبین کے مذہب پر فتویٰ دیا ہے اور اسی کو امام صاحب کا مذہب بھی بیان کیا ہے مگر یہ صحیح نہیں امام صاحب کے نزدیک مغرب کا وقت سپید شفق تک رہتا ہے۔ اور اکابر صحابہ سے مثل حضرت صدیق اور حضرت عائشہؓ اور انس اور معاذ بن جبل ابو ہریرہ رضی اللہ عنہم سے بھی یہی منقول ہے صرف ابن عمرؓ سے اور ایک روایت میں ابن عباسؓ سے سرخ شفق کا قول نقل کیا گیا ہے لہذا محققین کا اس پر اتفاق ہے امام صاحب کے قول پر عمل کرنا چاہیے ۱۲ / فتح القدیر۔ بحر الرائق۔ طحاوی۔ حاشیہ مرقی الفلاح۔ شامی۔ ۱۵ عشا کے ابتدائی وقت میں اختلاف ہے جن لوگوں کے نزدیک مغرب کا وقت سرخ شفق تک رہتا ہے ان کے نزدیک عشا کا وقت سرخ شفق کے بعد آجاتا ہے اور امام صاحب کے نزدیک چونکہ مغرب کا وقت سپید شفق تک رہتا ہے اس لئے ان کے نزدیک عشا کا وقت بعد سپید شفق کے آتا ہے ۱۲

جس دن ابرہہ اس دن عشاء کی نماز جلد پڑھنا مستحب ہے۔ (در مختار وغیرہ)
 وتر کا وقت نماز عشاء کے بعد ہے جو شخص آخر شب میں اٹھتا ہو اس کو
 مستحب ہے کہ وتر آخر شب میں پڑھے اور اگر اٹھنے میں شک ہو تو پھر عشاء کی نماز
 کے بعد ہی پڑھ لینا چاہیے (مراۃ الفلاح در مختار)
 عیدین کی نماز کا وقت آفتاب کے اچھی طرح نکل آنے کے بعد شروع ہوتا
 ہے اور زوال آفتاب تک رہتا ہے۔ آفتاب کے اچھی طرح نکل آنے سے یہ
 مقصود ہے کہ آفتاب کی زردی جاتی رہے اور روشنی ایسی تیز ہو جائے کہ نظر نہ ٹھہرنے
 اس کی تعیین کے لئے فقہاء نے لکھا ہے کہ بقدر ایک نیزہ بلند ہو جائے۔
 عیدین کی نماز کا جلد پڑھنا مستحب ہے۔ (مراۃ الفلاح۔ شامی)
 اوقات مکروہہ۔ اٹھارہ ہیں۔

- ۱۔ آفتاب نکلنے وقت جب تک آفتاب کی زردی نہ زائل ہو جائے اور
 اس قدر روشنی اس میں آجائے کہ نظر نہ ٹھہر سکے اس کا شمار نہ نکلنے میں ہوگا
 اور یہ کیفیت آفتاب میں ایک نیزہ بلند ہونے کے بعد آتی ہے۔
- ۲۔ ٹھیک دوپہر کے وقت جب تک آفتاب ڈھل نہ جائے۔
- ۳۔ آفتاب میں سرخی آجانے کے بعد غروب آفتاب تک۔
- ۴۔ نماز فجر پڑھ چکنے کے بعد آفتاب کے اچھی طرح نکل آنے تک۔
- ۵۔ نماز عصر کے بعد غروب آفتاب تک۔
- ۶۔ فجر کے وقت اس کی سنتوں کے علاوہ۔
- ۷۔ مغرب کے وقت مغرب کی نماز سے پہلے۔
- ۸۔ جب امام خطبہ کے لئے اپنی جگہ سے اٹھ کھڑا ہو خواہ وہ خطبہ جمعہ کا ہو یا عیدین
 کا یا نکاح کا یا حج وغیرہ۔
- ۹۔ جب فرض نماز کی تکبیر کہی جاتی ہو، ہاں اگر فجر کی سنت نہ پڑھی ہو اور کسی طرح
 یہ یقین ہو جائے کہ ایک رکعت جماعت سے مل جائے گی تو فجر کی سنتوں کا
 پڑھ لینا مکروہ نہیں۔
- ۱۰۔ نماز عیدین سے قبل خواہ گھر میں یا عید گاہ میں۔

- ۱۱۔ نماز عیدین کے بعد (عید گاہ میں)
- ۱۲۔ عرفہ میں عصر اور ظہر کی نماز کے درمیان اور ان کے بعد۔
- ۱۳۔ مزدلفہ میں مغرب اور عشاء کی نماز کے درمیان اور ان کے بعد۔
- ۱۴۔ نماز کا وقت تنگ ہو جانے کے بعد سو فرض وقت کے اور کسی نماز کا پڑھنا خواہ وہ قضائے واجب الترتیب کیوں نہ ہو۔
- ۱۵۔ پاخانہ پیشاب معلوم ہوتے وقت یا خروج ریح کی ضرورت کے وقت۔
- ۱۶۔ کھانا آجانے کے بعد اگر اس کی طبیعت کھانا کھانے کو چاہتی ہو اور خیال ہو کہ اگر نماز پڑھے گا تو اس میں جی نہ لگے گا اور یہی حکم ہے تمام ان چیزوں کا جن کو چھوڑ کر نماز پڑھنے میں جی نہ لگنے کا خوف ہو۔ ہاں اگر نماز کا وقت تنگ ہو تو پھر پہلے نماز پڑھنے میں کچھ کراہت نہیں (طحاوی حاشیہ مرقی الفلاح)
- ۱۷۔ آدھی رات کے بعد عشاء کی نماز پڑھنا۔
- ۱۸۔ ستاروں کے بکثرت نکل آنے کے بعد مغرب کی نماز پڑھنا۔
- ان تمام اوقات میں نماز مکروہ ہے صرف اس قدر تفصیل ہے کہ پہلے دوسرے عیسرے پندرھویں سو طھویں وقت میں سب نمازیں مکروہ ہیں فرض ہوں یا واجب یا نفل اور سجدہ تلاوت کا ہو یا سہو کا اور پہلے تین وقتوں میں کوئی نماز شروع کی جائے تو بھی صحیح نہیں اور اگر نماز پڑھنے پڑھنے ان میں سے کوئی وقت آجائے تو نماز باطل ہو جاتی ہے۔ مگر ہاں چھ چیزوں کا شروع کرنا ان تین میں بھی صحیح ہے۔
- ۱۔ جنازے کی نماز بشرطیکہ جنازہ انہیں تین وقتوں میں سے کسی وقت آیا ہو۔
 - ۲۔ سجدہ تلاوت بشرطیکہ سجدہ کی آیت انہیں تین وقتوں میں سے کسی وقت پڑھی گئی ہو۔
 - ۳۔ اسی دن کی عصر۔
 - ۴۔ نفل نماز۔
 - ۵۔ وہ نماز جس کے ادا کرنے کی تندرہ انہیں تین وقتوں میں سے کسی وقت میں کی گئی ہو۔
 - ۶۔ اس نماز کی قضا جو انہیں وقتوں میں شروع کر کے فاسد کر دی ہو جنات سے

کی نماز کا شروع کرنا بغیر کراہت کے صحیح بلکہ افضل ہے اور سجدہ تلاوت کا شروع کرنا کراہت تنزیہیہ کے ساتھ صحیح ہے باقی تین کا شروع کرنا کراہت تحریمیہ کے ساتھ صحیح ہے مگر ان کا باطل کر کے اچھے وقت میں ادا کرنا واجب ہے۔

دو وقتوں میں صرف فرض نمازوں کا ادا کرنا مکروہ ہے۔

باقی اوقات میں صرف لواقیل کا ادا کرنا مکروہ ہے فرض اور واجب کا ادا کرنا مکروہ نہیں۔

دو وقت کی نمازوں کا ایک ہی وقت پڑھنا جائز نہیں مگر دو مقاموں میں (۱) عرفہ میں عصر اور ظہر کی نمازوں کا ایک ہی وقت میں (۲) مزدلفہ میں مغرب اور عشاء کی نماز کا عشاء کے وقت میں (شامی)

نماز کے اوقات کا بیان ہو چکا اب ہم اذان کا بیان شروع کرتے ہیں اس لئے کہ

اسے یہ مذہب امام ابو حنیفہ کا ہے امام شافعی کے نزدیک سفر میں اور بارش میں بھی دو نمازوں کا ایک وقت میں پڑھ لینا جائز ہے اور ظاہر احادیث سے بھی ایسا ہی معلوم ہوتا ہے لہذا اگر کسی ضرورت سے کوئی مستغنی بھی ایسا کرے تو جائز ہے مگر اس کے ساتھ وہ امور بھی اس کو کرنا ہوں گے جو امام شافعی کے نزدیک جمع کے وقت ضروری ہیں جن کا ذکر آگے آئے گا (در مختار) لوطیاء۔ یہ مولانا (مصنف) کی ذاتی رائے ہے اور امام ابو حنیفہ، امام محمد اور امام ابو یوسف کی تصریحات کے خلاف ہے۔ فقہاء حنفیہ کے نزدیک دو نمازوں کا وقت واحد میں جمع کرنا قطعاً ناجائز ہے۔ امام محمد نے اپنی مؤطا میں حضرت عمر فاروق کا حکم نقل فرمایا ہے جو تمام

بلاد اسلامی میں جاری تھا۔ ان الجمع بین الصلواتین کبیرة من الکبائر۔ جمع بین الصلواتین گناہ کبیرہ ہے منجملہ کبائر کے وقال تعالیٰ ان تجنبوا کبائر ما تنہون عنہ تکفروا عنکم

سیئاً تکم ولدکم مدخلکم مدخل کربیہا اور امام بخاری کا بھی یہی مسلک ہے کہ ہر نماز اپنے وقت میں ادا کی جائے ان الصلوۃ کلنت علی المؤمنین کتابا، سورۃ بقرہ وقت واحد میں

دو نمازوں کو پڑھنا اس آیت کے منافی ہے۔ اس مسئلہ کی تفصیلات بخاری اور ہدایہ کی

تشریح میں دیکھی جاسکتی ہیں۔ (محمد میاں صدیقی)

اذان بھی وقت معلوم ہونے کا ایک عمدہ ذریعہ ہے اور اسی کے ساتھ
اقامت کا بھی ذکر کریں گے۔

اذان اور اقامت کا بیان

اذان کی ابتداء مدینہ منورہ میں سلسلہ ہجری سے ہوئی اس سے پہلے نماز
بے اذان کے پڑھی جاتی تھی چونکہ اس وقت تک مسلمانوں کی تعداد کچھ ایسی کثیر نہ تھی
اس لئے ان کا جماعت کے لئے جمع ہو جانا بغیر کسی اطلاع کے دشوار نہ تھا جب مسلمانوں
کی تعداد یوں مافوق ترقی کرنے لگی اور مختلف حرفہ اور پیشہ کے لوگ جو حق دین الہی
میں داخل ہوتے لگے تو ضرورت اس امر کی پیش آئی کہ نماز کا وقت آئے اور جماعت
قائم ہونے کی اطلاع ان کو دی جائے جس سے وہ اپنے اپنے قریب و بعید مقامات
سے جماعت کے لئے مسجد میں آسکیں لہذا یہ طریقہ (اذان کا) اس غرض کے پورا
کرنے کے لئے مقرر کیا گیا۔ اذان اسی امت کے لئے مخصوص ہے۔ اگلی امتوں میں نہ تھی

اس مختصر قصہ اذان کی مشروعیت کا یہ ہے کہ جب صحابہ کو اطلاع اوقات نماز اور قیام جماعت کی ضرورت
معلوم ہوئی تو انہوں نے آپس میں مشورہ کیا، بعضوں نے یہ رائے دی کہ یہود کی طرح سنگھ بجایا جائے
بعضوں کی رائے ہوئی کہ آگ جلا دی جائے مگر نبی صلی اللہ علیہ وسلم نے اس کو پسند نہیں فرمایا۔
حضرت عمر فاروق نے یہ رائے دی کہ نماز کے وقت "الصلاة جامعة" کہہ دیا جائے اس کے
بعد عبداللہ بن زید اور حضرت فاروق نے خواب دیکھا کہ ایک فرشتہ نے یہ طریقہ اذان کا جو آگے
بیان کیا جائے گا ان کو تعلیم کیا کہ اسی طریقہ سے نماز کے اوقات اور جماعت کی اطلاع مسلمانوں
کو کی جائے۔ بعض روایات میں ہے کہ عبداللہ بن زید فرماتے تھے کہ میں جاگائیںد ہی میں
تھا بالکل سوتا تھا اور بعض میں ہے کہ فرمایا اگر بدگمانی کا خوف نہ ہوتا تو میں کہتا کہ بالکل سوتا
ہی نہ تھا اسی لحاظ سے بعض علمائے اس واقعہ کو حال اور کشف پر محمول کیا ہے جو ابابا بطن
کو حالت بیداری میں ہوتا ہے۔ المختصر صبح کو عبداللہ بن زید رضی اللہ عنہ نے یہ واقعہ حضور نبی
میں عرض کیا تب حضرت نے فرمایا کہ بیشک یہ سچ ہے اور حضرت بلال کو ارشاد ہوا کہ اسی
طرح اذان دیا کرو۔ پھر حضرت فاروق نے بھی آگے اپنے خواب کو بیان کیا (باقی بر صفحہ آئندہ)

قال محمد بن علی ذرکاب۔

اذان اللہ تعالیٰ کے اذکار میں ایک بہت بڑے رتبہ کا ذکر ہے اس میں توحید اور رسالت کی شہادت اعلان کے ساتھ ہوتی ہے اس سے اسلام کی نشان اور شوکت ظاہر ہوتی ہے اس کی فضیلت اور اس کی ثواب احادیث میں جایا مذکور ہے کچھ یہاں بھی ذکر کیا جاتا ہے۔

۱۔ اذان کی آواز جہاں تک پہنچتی ہے اور جو لوگ اس کو سنتے ہیں جن ہوں یا انسان وہ سب قیامت کے دن اذان دینے والے کے ایمان کی گواہی دیں گے۔ (بخاری، نسائی، ابن ماجہ)

۲۔ نبی صلی اللہ علیہ وسلم نے فرمایا کہ انبیاء اور شہداء کے بعد اذان دینے والے جنت میں داخل ہوں گے بعض احادیث میں یہ بھی ہے کہ مؤذن کا مرتبہ شہید کے برابر ہے۔

۳۔ نبی صلی اللہ علیہ وسلم نے فرمایا کہ جو شخص سات برس تک برابر اذان دے اور اس سے اس کا مقصود محض ثواب ہو تو اس کے لئے دوزخ سے آزادی لکھ دی جاتی ہے۔ (ابوداؤد و ترمذی)

۴۔ نبی صلی اللہ علیہ وسلم نے فرمایا کہ اگر لوگوں کو معلوم ہو جائے کہ اذان کہنے میں کس قدر ثواب ہے تو یقیناً ان کو یہ منصب بقرعہ ڈالے نہ ملے بیشک وہ اس کے لئے قرعہ ڈالیں۔ حاصل یہ کہ اس منصب کے لئے سخت کوشش کریں۔ (بخاری، مسلم، ترمذی، نسائی)

(بقیہ صفحہ سابقہ) بعض روایات میں ہے کہ اس سے پہلے حضرت پردی بھی ہو چکی تھی، چنانچہ عبدالرزاق نے اپنے مصنفین اور ابوداؤد نے مراسیل میں یہ روایت لکھی ہے۔ بعض احادیث میں یہ بھی ہے کہ شب معراج میں نبی کو حضرت جبریل نے اذان کی تعلیم فرمائی تھی مگر یہ احادیث صحیح نہیں اور یہ تقدیر صحت اس میں وہ شب معراج مقصود نہیں جو مکے میں ہوئی تھی اس لئے کہ نبی کو روحانی معراج بارہا ہوتی ہے۔ لہذا اس سے مقصود وہی رات ہوگی جس رات کو یہ خواب دیکھا گیا شیخ حافظ بن حجر نے فتح الباری میں ایسا ہی لکھا ہے واللہ اعلم ۱۲

- صحابہ کے زمانہ میں ایسا ہوا ہے کہ اذان کے لئے لوگوں میں اختلاف ہوا۔
 ہر شخص جاہتا تھا کہ یہ مبارک منصب مجھے ملے یہاں تک کہ نوبت قرعہ
 ڈالنے کی آئی۔ (تاریخ بخاری)
- ۵۔ قیامت کے دن مؤذنون کو بھی شفاعت کی اجازت دی جائے گی کہ وہ اپنے
 اعزاء و احباب یا جس کے لئے چاہیں خداوند عالم سے سفارش کریں۔
- ۶۔ اذان دیتے وقت شیطان پر بہت خوف اور ہیبت طاری ہوتی ہے اور بہت
 بے حواسی سے بھاگتا ہے جہاں تک اذان کی آواز جاتی ہے وہاں تک
 نہیں ٹھہرتا۔ (بخاری، مسلم)
- ۷۔ قیامت کے دن مؤذنون گردنیں بلند ہوں گی یعنی وہ نہایت معزز اور لوگوں
 میں ممتاز ہوں گے اور قیامت کے خوف اور ہیبت سے محفوظ رہیں گے۔
- ۸۔ جس مقام پر اذان دی جاتی ہے وہاں اللہ تعالیٰ کی رحمت نازل ہوتی ہے
 عذاب اور بلاؤں سے وہ مقام محفوظ رہتا ہے۔
- ۹۔ نبی صلی اللہ علیہ وسلم نے مؤذنون کے لئے دعائے مغفرت فرمائی ہے اور
 اقامت کی فضیلت اور تاکید اذان سے بھی زیادہ ہے (در مختار وغیرہ)
- اس مقام پر یہ سوال ہوتا ہے کہ باوجود اس قدر فضائل کے نبی صلی اللہ علیہ وسلم
 اور خلفاء راشدین نے اس منصب کو کیوں اختیار نہیں فرمایا؟ اس کا جواب یہ
 ہے کہ چونکہ وہ حضرات اس سے بھی زیادہ مفید اور اہم کاموں میں مشغول رہتے
 تھے اور اگر اس منصب کو اپنے ذمہ لیتے تو ان کاموں میں حرج ہوتا اس لئے وہ
 اس منصب کو اختیار کرنے سے مجبور رہے اور نبی صلی اللہ علیہ وسلم کے اذان
 دینے کی حدیث ترمذی میں ہے اگرچہ اس سے قطعی ثبوت نہیں ہوتا۔ اور بچوں
 کے کان میں اذان دینا تو قطعاً آپ سے ثابت ہے۔

اذان کے صحیح ہونے کی شرطیں

- ۱۔ اگر کسی ادا نماز کے لئے اذان دی جائے تو اس کے لئے اس نماز کے وقت
 کا ہونا، اگر وقت آنے سے پہلے دی جائے تو صحیح نہ ہوگی بعد وقت آنے کے

پھر اس کا اعادہ کرنا ہوگا خواہ وہ اذان فجر کی ہو یا اور کسی وقت کی۔
(مراقی الفلاح، درمختار وغیرہ)

۲۔ اذان اور اقامت عربی زبان میں خاص انہیں الفاظ سے ہونا جو نبی صلی اللہ علیہ وسلم سے منقول ہیں اگر کسی اور زبان میں یا عربی زبان میں کسی اور الفاظ سے اذان یا اقامت کہی جائے تو صحیح نہ ہوگی اگرچہ لوگ اس کو سن کر اذان سمجھ لیں اور اذان کا مقصود اس سے حاصل ہو جائے۔ (ایضاً)

۳۔ مؤذن کا مرد ہونا۔ عورت کی اذان درست نہیں، اگر کوئی عورت اذان دے تو اس کا اعادہ کرنا چاہیے۔ اور اگر بغیر اعادہ کئے ہوئے نماز پڑھ لی جائے گی تو گویا بے اذان کے پڑھی گئی۔ (بکر الرائق، مراقی الفلاح، طحاوی وغیرہ)

۴۔ مؤذن کا صاحب عقل ہونا اگر کوئی بنا سمجھ بچہ یا مجنون یا مست اذان دے تو نہ ہوگی۔ (ایضاً)

اذان اور اقامت کا مستنون طریقہ

اذان کا مستنون طریقہ یہ ہے کہ اذان دینے والا دونوں حدتوں سے پاک ہو کر کسی اونچے مقام پر مسجد سے علیحدہ قبلہ رو کھڑا ہو اور اپنے دونوں کانوں کے سوراخوں کو ظمہ کی انگلی سے بند کر کے اپنی طاقت کے موافق بلند آواز سے نہ اس قدر کہ جس سے تکلیف ہو ان کلمات کو کہے۔ **اللَّهُ أَكْبَرُ** چار مرتبہ پھر **أَشْهَدُ أَنْ لَا إِلَهَ إِلَّا اللَّهُ** دو مرتبہ پھر **أَشْهَدُ أَنَّ مُحَمَّدًا رَسُولُ اللَّهِ** دو مرتبہ۔ پھر **حَيَّ عَلَى الصَّلَاةِ** دو مرتبہ۔ پھر **حَيَّ عَلَى الْفَلَاحِ** دو مرتبہ۔ پھر **اللَّهُ أَكْبَرُ** دو مرتبہ۔ پھر **لَا إِلَهَ إِلَّا اللَّهُ** ایک مرتبہ اور **حَيَّ عَلَى الصَّلَاةِ** کہتے

۱۲ اللہ بہت بڑا ہے یعنی اس کا مرتبہ بہت بلند ہے ۱۲ لہ میں گواہی دیتا ہوں کہ اللہ کے سوا کوئی خدا نہیں ہے جب تک نشان کو کسی امر کا پورا یقین نہیں ہوتا اس وقت تک اس کی گواہی نہیں دیتا اسی لئے یہاں اس عنوان سے پورے یقین کا اظہار مقصود ہے ۱۲ لہ میں گواہی دیتا ہوں کہ محمد صلی اللہ علیہ وسلم خدا کے پیغمبر ہیں ۱۲ لہ آؤ نماز کے واسطے ۱۲ لہ آؤ ایک فائدہ کے لئے یعنی نماز کے لئے نماز میں فائدہ ہی فائدہ ہے ۱۲

وقت اپنے منہ کو داہنی طرف پھیر لیا کرے اس طرح کہ سینہ اور قدم قبلہ سے نہ پھرتے پائیں اور حجی علی الفلاح کہتے وقت بائیں طرف منہ پھیر لیا کرے اس طرح کہ سینہ اور قدم قبلہ سے نہ پھرنے پائے اور فجر کی اذان میں بعد حجی علی الفلاح اَلصَّلَاةُ خَيْرٌ مِنَ النَّوْمِ بھی دو مرتبہ کہے۔ پس کل الفاظ اذان کے پندرہ ہوتے۔ اور فجر کی اذان میں سترہ۔ اور اذان کے الفاظ کو گارا داند کرے نہ اس طرح کہ کچھ پست آواز سے اور کچھ بلند آواز سے، اور دو مرتبہ اللہ اکبر کہہ کر اس قدر سکوت کرنے کہ سننے والا اس کا جواب دے سکے۔ اور اللہ اکبر کے سوا دوسرے الفاظ میں ہر لفظ کے بعد اسی قدر سکوت کر کے دوسرا لفظ کہے۔ (شامی)

اقامت کا طریقہ بھی یہی ہے فرق صرف اس قدر ہے کہ اذان صرف مسجد سے باہر کہی جاتی ہے اور اقامت مسجد کے اندر اور اذان بلند آواز سے کہی جاتی ہے اور اقامت پست آواز سے۔ اقامت میں الصَّلَاةُ خَيْرٌ مِنَ النَّوْمِ نہیں بلکہ بجائے اس کے ہر وقت قدر اقامت الصَّلَاةُ دو مرتبہ اور اقامت کہتے وقت کالوں کے سوراخ کو بند کرنا بھی نہیں۔ اس لئے کہ کان کے سوراخ آواز بلند ہونے کے لئے بند کئے جاتے ہیں اور وہ یہاں مقصود نہیں، اور اقامت میں حجی علی الصَّلَاةُ حجی علی الفلاح کہتے وقت داہنی بائیں جانب کا منہ پھیرنا بھی نہیں ہے۔

اذان و اقامت کے احکام

۱۔ سوا نماز جمعہ کے اور سب فرض عین نمازوں کے لئے ایک بار اذان کہنا مردوں پر سنت مؤکدہ ہے، مسافر ہو یا مقیم جماعت کی نماز یا تنہا۔ ادا نماز ہو یا قضا اور نماز جمعہ کے لئے دوبارہ اذان کہنا اگر نماز کسی ایسے سبب سے قضا ہوئی ہو

۱۵ نماز بہتر ہے سونے سے، چونکہ یہ سونے کا وقت ہوتا ہے اور اس وقت آدمی کو اپنے خواب شیرین کا بھوڑا ناگوار ہوتا ہے اس لئے اس کو اس امر کی اطلاع دی جاتی ہے کہ تمہارے اس خواب شیرین سے نماز بہتر ہے ۱۲

۱۵ بے شک نماز تیار ہو گئی ۱۲

جس میں عام لوگ مبتلا ہوں۔ تو اس کی اذان اعلان کے ساتھ دی جائے اور اگر کسی خاص سبب سے قضا ہوئی ہو تو اذان پو شیدہ طور پر آہستہ دی جائے تاکہ لوگوں کو اذان سن کر نماز قضا ہونے کا علم نہ ہو اس لئے کہ نماز کا قضا ہو جانا غفلت اور مستی پر دلالت کرتا ہے اور دین کے کاموں میں غفلت اور مستی گناہ ہے اور گناہ کا ظاہر کرنا اچھا نہیں۔ اور اگر کئی نمازیں قضا ہوئی ہوں اور سب ایک ہی وقت پڑھی جائیں تو صرف پہلی نماز کی اذان دینا سنت ہے اور باقی نمازوں کے لئے صرف اقامت۔ ہاں مستحب یہ ہے کہ ہر ایک کے واسطے اذان بھی علیحدہ دی جائے (شامی)

۲۔ مسافر کے لئے اگر اس کے تمام ساتھی موجود ہوں تو اذان مستحب ہے سنت مؤکدہ نہیں۔

۳۔ جو شخص اپنے گھر میں نماز پڑھے تنہا یا جماعت سے اس کے لئے اذان اور اقامت دونوں مستحب ہیں بشرطیکہ محلہ کی مسجد یا گاؤں کی مسجد میں اذان اور اقامت ہو چکی ہو اس لئے کہ محلہ کی اذان اور اقامت تمام محلے والوں کو کافی ہے۔ (بحر الرائق، در مختار وغیرہ)

۴۔ جس مسجد میں اذان اور اقامت کے ساتھ نماز ہو چکی ہو اس میں اگر نماز پڑھی جائے تو اذان اور اقامت کا کہنا مکروہ ہے۔ ہاں اگر اس مسجد میں کوئی مؤذن

۱۱۔ خندق کی لڑائی میں نبی صلی اللہ علیہ وسلم کی ظہر، عصر، مغرب کی نماز قضا ہو گئی تھی عشاء کے وقت آپ نے سب کی قضا پڑھی بعض روایات میں ہے کہ صرف ظہر کے واسطے اذان کہی گئی اور باقی کے واسطے صرف اقامت اور بعض روایات میں ہے کہ اذان بھی ہر ایک کے لئے علیحدہ کہی گئی ۱۲ (شامی)

۱۲۔ نبی صلی اللہ علیہ وسلم اور حضرت صدیق اور حضرت فاروق رضی اللہ عنہما کے زمانے میں جمعہ کے لئے بھی مثل اور نمازوں کے ایک ہی اذان تھی اور یہ اذان جب امام خطبہ پڑھنے کے لئے منبر پر بیٹھتا تھا تو اس وقت کہی جاتی تھی مگر جب حضرت عثمان رضی اللہ عنہ خلیفہ ہوئے تو انہوں نے ایک اذان جمعہ کی نماز کے لئے اور پڑھائی ۱۲

اور انام مقرر نہ ہو تو مکروہ نہیں بلکہ افضل ہے۔ (در مختار)
 ۵۔ اگر کوئی شخص ایسے مقام پر ہو جہاں جمعہ کی نماز کے شرائط پائے جاتے ہوں
 اور جمعہ بھی ہوتا ہو ظہر کی نماز پڑھے تو اس کو اذان اور اقامت کہنا مکروہ ہے خواہ
 وہ ظہر کی نماز کسی عذر سے پڑھتا ہو یا بلا عذر اور خواہ قبل نماز جمعہ کے ختم ہونے کے۔
 پڑھے یا بعد ختم ہونے کے۔ (بکر الرائق، در مختار)
 ۶۔ عورتوں کو اذان اور اقامت کہنا مکروہ ہے خواہ جماعت سے نماز پڑھیں

یا تنہا۔

۷۔ لڑکوں اور غلاموں کے لئے اذان اور اقامت دونوں مکروہ ہیں اگرچہ
 جماعت سے نماز پڑھیں۔ (در مختار، بکر الرائق)
 ۸۔ فرض عین نمازوں کے سوا اور کسی نماز کے لئے اذان و اقامت مسنون نہیں
 خواہ فرض کفایہ ہو جیسے جنازے کی نماز یا واجب ہو جیسے تراویح عیدین اور نفل
 ہو جیسے اول نمازیں۔ (بکر الرائق، در مختار)

۹۔ جب بچہ پیدا ہو تو اس کے داہنے کان میں اذان اور بائیں کان میں اقامت
 کہنا مستحب ہے اور اسی طرح اس شخص کے کان میں کہنا جو کسی سرج میں مبتلا ہو یا اس کو
 مرگی کا مرض ہو یا غصہ کی حالت میں ہو اور جس کی عادتیں خراب ہو گئی ہوں خواہ انسان
 ہو یا جانور اور لڑائی کے وقت اور جلے ہوئے کے کان میں اور اسی طرح اس مسافر
 کو جو راہ بھول گیا ہو اور کوئی راہ بتانے والا ہو اور اسی طرح اگر کہیں جن وغیرہ کا
 ظہور ہوتا ہو جو کسی کو تکلیف دیتے ہیں۔

۱۰۔ جو شخص اذان سے مرد ہو یا عورت طاہر ہو یا جنب اس پر اذان کا جواب
 دینا واجب ہے یعنی جو لفظ مؤذن کا زبان سے سننے وہی خود بھی کہے مگر علی الصلوٰۃ اول

۱۱۔ اس مسئلہ میں علماء مختلف ہیں بعض کا قول ہے کہ اگر عورتیں تنہا نماز پڑھیں تو ان کے لئے
 اقامت مکروہ نہیں اذان اس وقت بھی مکروہ ہے مگر صحیح یہ ہے کہ ہر حال میں دونوں مکروہ ہیں۔
 (مراتی الفلاح) طحاوی حاشیہ مراتی الفلاح، در مختار، بکر الرائق، شامی) ۱۲۔ اس میں اختلاف
 ہے کہ اذان کا جواب دینا مسنون ہے یا واجب اور کہان سے جواب دینا (باقی بر صفحہ آئندہ)

حی علی الفلاح کے جواب میں لَا حَوْلَ وَلَا قُوَّةَ إِلَّا بِاللَّهِ یعنی کہے اور الصلوٰۃ
خیر من النوم کے جواب میں صَلَّيْتُكَ وَبَرَّدْتُ اور بعد اذان کے درود تشریف
پڑھ کر یہ دعا پڑھے اللَّهُمَّ رَبِّ هَذِهِ الدَّعْوَةُ التَّامَّةُ الصَّلَاةُ الْقَائِمَةُ
سَيِّدِنَا مُحَمَّدٍ الْوَسِيْلَةُ وَالْفَضِيْلَةُ وَالْبَعْثَةُ مَقَامُ مُحَمَّدٍ الَّذِي وَعَدْتَهُ أَنْتَ لَا تَخْلِفُ الْوَعْدَ

(بقیہ صفحہ سابقہ) واجب ہے یعنی جو لفظ مؤذن سے سنتا جائے وہی لفظ خود بھی کہتا جائے یا
قدم سے جواب دینا واجب ہے یعنی اذان سن کر نماز کے لئے مسجد میں جانا چاہیے مگر صحیح یہ ہے کہ
اذان کا جواب زبان سے دینا واجب ہے صاحب خلاصہ و محیط و قاضی خاں و نیر الفائق و بحر الرائق
و در مختار و غیرہ نے اسی کو اختیار کیا ہے اور احادیث سے بھی یہی معلوم ہوتا ہے، بخاری و مسلم میں
ہے کہ نبی صلی اللہ علیہ وسلم نے فرمایا کہ جیسا مؤذن سے سنتو ویسا ہی تم بھی کہو ۱۲ اسے نہیں طاقت
اور قوت مگر خدا کی مدد سے مؤذن حی علی الصلوٰۃ یا حی علی الفلاح کہتا ہے تو وہ نماز کے لئے لوگوں
کو بلاتا ہے لہذا اس کے جواب میں یہ امر ظاہر کیا گیا کہ نماز کے لئے آنے کی طاقت اور قوت
خدا ہی کی مدد سے ہوتی ہے لہذا خدا کی مدد ہوتی ہے تو ہم حاضر ہوتے ہیں ۱۲ اسے چونکہ بعض
احادیث سے معلوم ہوتا ہے کہ جو مؤذن سے سنا جائے وہی کہا جائے اور بعض سے یہ معلوم ہوتا
ہے کہ حی علی الصلوٰۃ اور حی علی الفلاح کے جواب میں لا حول ولا قوۃ الا باللہ کہا جائے اس لئے بعض
علمائے نے یہ لکھا ہے کہ وہ بھی کہا جائے جو مؤذن سے سنا گیا ہے اور لا حول ولا قوۃ بھی کہا
جائے تاکہ دونوں حدیثوں پر عمل ہو جائے ۱۲

۱۳ تو نے سچ کہا اور اچھی بات کہی ۱۲

۱۴ اے اللہ اے مالک اس کامل دعا (اذان) اور اس قائم ہونے والی نماز کے
عنایت فرما ہمارے سردار محمد صلی اللہ علیہ وسلم کو وسیلہ (ایک مقام ہے جنت میں جو آنحضرت
صلی اللہ علیہ وسلم کے سوا کسی کو نہ ملے گا یا وسیلہ سے شفاعت کی اجازت مراد ہو)
اور نہ لگی پہنچا ان کو مقام محمود (جہاں سب انبیاء و خدا کی تعریف کریں گے اور
آنحضرت صلی اللہ علیہ وسلم کو شفاعت کی اجازت ملے گی) میں جس کا تو نے ان سے وعدہ فرمایا
ہے بے شک تو وعدہ خلافی نہیں کرتا بعض لوگ و الفضیلہ کے بعد والدرجۃ الرفیقہ بھی
کہتے ہیں حالانکہ محض بے اصل ہے ۱۲

۱۱۔ اذان سننے والے کو مستحب ہے کہ پہلی مرتبہ اشہد ان محمد رسول اللہ سے تویہ بھی کہے صلی اللہ علیک یا رسول اللہ اور جب دوسری مرتبہ سنے تو اپنے دونوں ہاتھ کے انگوٹھوں کے ناخنوں کو آنکھ پر رکھ کر کہے قُوَّةٌ عَلَيَّ بِكَ يَا رَسُولَ اللَّهِ اللَّهُمَّ مَتِّعْنِي بِالسَّمْعِ وَالْبَصَرِ - (جامع الرموز - كثر العباد)

۱۲۔ اذان سننے والے کو مستحب ہے کہ اگر چلنے کی حالت میں اذان سنے تو کھڑا ہو جائے اور اذان سننے کی حالت میں سوا جواب دینے کے اور کسی کام میں مشغول نہ ہو یہاں تک کہ سلام یا سلام کا جواب بھی نہ دے اور اگر قرآن مجید پڑھتا ہو تو اس کا پڑھنا بھی موقوف کر دے۔

۱۳۔ جمعہ کی پہلی اذان سن کر تمام کاموں کو چھوڑ کر جمعہ کی نماز کے لئے جامع مسجد جانا واجب ہے۔ خرید و فروخت یا اور کسی کام میں مشغول ہونا حرام ہے۔

۱۴۔ جمعہ کی دوسری اذان کا جواب دینا واجب نہیں لیکن اگر جواب دے تو مکروہ بھی نہیں بلکہ مستحب ہے۔

۱۵۔ اقامت کا جواب دینا مستحب ہے واجب نہیں اور قد قامت الصلوة کے جواب میں اقامتاً للہ وادامہا کے لئے رفع القدر - بحر الرائق

۱۶۔ آٹھ صورتوں میں اذان کا جواب نہ دینا چاہیے ۱۔ نماز کی حالت میں۔ ۲۔ خطبہ سننے کی حالت میں خواہ وہ خطبہ جمعہ کا ہو یا اور کسی چیز کا ۳۔ ہم۔ حیض و نفاس میں ۵۔ علم دین پڑھنے اور پڑھانے کی حالت میں۔ ۶۔ جماع کی حالت میں

۱۷۔ رحمت نازل فرمائے اللہ تعالیٰ آپ پر اے خدا کے پیغمبر ۱۲؎ میری آنکھوں کی ٹھنڈک آپ ہی سے ہے اے رسول اللہ مجھے فائدہ مند کر جمع اور بھر سے ۱۲؎ قرآن مجید میں ہے وَإِذَا نَادَى لِلصَّلَاةِ مِنْ يَوْمِ الْجُمُعَةِ فَاسْعَوْا إِلَىٰ ذِكْرِ اللَّهِ وَذَرُوا الْبَيْعَ - جب نماز جمعہ کی اذان دی جائے تو اللہ کے ذکر (نماز جمعہ) کے لئے دوڑو اور خرید و فروخت چھوڑ دو یعنی دنیا کے تمام کاموں کو چھوڑ کر نہایت اہتمام سے نماز کے لئے جاؤ۔ اور باتفاق محققین اس اذان سے پہلی اذان مراد ہے۔ (طحاوی، حاشیہ مراتی القلاح)

قائم رکھے اس کو خدا اور ہمیشہ رکھے ۱۲

۷۔ پیشاب یا خاتمہ کی حالت میں ۸۔ کھانا کھانے کی حالت میں۔ ہاں بعد ان چیزوں سے قراعت کے اگر اذان ہووے۔ یا وہ زمانہ نہ گزرا ہو تو جواب دینا چاہیے ورنہ نہیں (بحر الرائق)

اذان اور اقامت کے سنن اور مستحبات

اذان اور اقامت کے سنن دو قسم کے ہیں بعض مؤذن کے متعلق ہیں بعض اذان اور اقامت کے لہذا ہم پہلے مؤذن کی سنتوں کا ذکر کرتے ہیں اس کے بعد اذان کی سنتیں بیان کریں گے۔

- ۱۔ مؤذن کا مرد ہونا، عورت کی اذان و اقامت مکروہ تحریمی ہے اگر عورت اذان کہے تو اس کا اعادہ کر لینا چاہیے اقامت کا اعادہ نہیں اس لئے کہ تکرار اقامت مشروع نہیں بخلاف تکرار اذان کے (در مختار)
- ۲۔ مؤذن کا عاقل ہونا، مجنون اور مست اور ناسمجھ بچے کی اذان اور اقامت مکروہ ہے اور ان کی اذاتوں کا اعادہ کر لینا چاہیے اقامت کا (در مختار)
- ۳۔ مؤذن کا مسائل ضروریہ اور نماز کے اوقات سے واقف ہونا اگرچہ اذنی اذان دے تو اس کو مؤذنون کی برابر ثواب ملے گا (بحر الرائق)
- ۴۔ مؤذنون کا پرہیزگارا اور دیندار ہونا اور لوگوں کے حال سے خبردار رہنا جو لوگ جماعت میں نہ آتے ہوں ان کو تنبیہ کرنا۔
- ۵۔ مؤذن کا بلند آواز ہونا۔

۶۔ اذان کا کسی اونچے مقام پر مسجد سے علیحدہ کہنا اور اقامت کا مسجد کے اندر کہنا مسجد کے اندر اذان مکروہ ہے۔ ہاں جمعہ کی دوسری اذان کا مسجد کے اندر نمبر

۱۷۔ نبی صلی اللہ علیہ وسلم اور خلفائے راشدین کے زمانہ میں یہ اذان بھی مسجد کے اندر نہ ہوتی تھی مگر عبدالملک نے اپنے زمانہ میں اس کو مسجد کے اندر داخل کر لیا اور اس زمانہ میں بڑے بڑے جلیل الشان تابعی موجود تھے سب نے سکوت کیا اس لئے یہ فعل مکروہ نہ رہا (در تمام بلاد اسلام میں راجح ہو گیا اور کسی نے آج تک اس کا انکار نہیں کیا ۱۲ منہ

۷۔ کے سامنے کہنا مکروہ نہیں بلکہ تمام بلاد اسلام میں معمول ہے۔ (مراقی الفلاح)
 ۷۔ اذان کا کھڑے ہو کر کہنا۔ اگر کوئی شخص بیٹھے بیٹھے اذان کہے تو پھر اعادہ کی ضرورت نہیں۔

۸۔ اذان کا بلند آواز سے کہنا۔ ہاں اگر صرف اپنی نماز کے لئے کہے تو اختیار ہے مگر پھر بھی زیادہ ثواب بلند آواز میں ہے۔

۹۔ اذان کہتے وقت کافوں کے سوراخوں کو انگلیوں سے بند کر لینا مستحب ہے۔
 ۱۰۔ اذان کے الفاظ کا ٹھہر ٹھہر کر ادا کرنا اور اقامت کا جلد جلد سنت ہے یعنی

اذان کی تکبیروں میں ہر دو تکبیر کے بعد اس قدر سکوت کرے کہ سننے والا اس کا جواب دے سکے اور تکبیر کے علاوہ اور الفاظ میں ہر ایک لفظ کے بعد اسی قدر سکوت کر کے دوسرا لفظ کہے اور اگر کسی وجہ سے اذان کے الفاظ بغیر اس قدر ٹھہرے ہوئے کہے تو اس کا اعادہ مستحب ہے اور اگر اقامت کے الفاظ ٹھہر ٹھہر کر کہے تو اس کا اعادہ مستحب نہیں (در مختار و رد المحتار)

۱۱۔ اذان میں جی علی الصلوٰۃ کہتے وقت داہنی طرف منہ کو پھیرنا اور جی علی الفلاح کہتے وقت بائیں طرف منہ کو پھیرنا سنت ہے خواہ وہ اذان نماز کی ہو یا اور کسی چیز کی مگر سینہ اور قدم قبلہ سے نہ پھرنے پائے۔

۱۲۔ اذان اور اقامت کا قبلہ رو ہو کر کہنا بشرطیکہ سوار نہ ہو۔ بغیر قبلہ رو ہونے کے اذان و اقامت کہنا مکروہ تنزیہی ہے (در مختار)

۱۳۔ اذان کہتے وقت حدت اکبر سے پاک ہونا سنت ہے اور دونوں حدتوں سے پاک ہونا مستحب ہے اور اقامت کہتے وقت دونوں حدتوں سے پاک ہونا سنت ہے اگر حدت اکبر کی حالت میں کوئی شخص اذان کہے تو مکروہ تخریمی ہے اور اس اذان کا اعادہ مستحب ہے اسی طرح اگر کوئی حدت اکبر یا اصغر کی حالت میں اقامت کہے تو مکروہ تخریمی ہے مگر اقامت کا اعادہ مستحب نہیں۔

۱۴۔ اذان اور اقامت کے الفاظ کا ترتیب دار کہنا سنت ہے اگر کوئی شخص ہونٹ لفظ کو پہلے کہے جیسے مثلاً اشہدان لا الہ الا اللہ سے پہلے اشہدان محمد الرسول اللہ

کہہ جائے یا حی علی الصلوٰۃ سے پہلے ہی علی الفلاح کہہ جائے تو اس صورت میں صرف اسی مؤخر الذکر لفظ کا اعادہ ضروری ہے جس کو اس نے مقدم کہہ دیا ہے پہلی صورت میں اشدان لا الہ الا اللہ کہہ کر اشدان محمد الرسول اللہ پھر کہے اور دوسری صورت میں حی علی الصلوٰۃ کہہ کر حی علی الفلاح پھر کہے پوری اذان کا اعادہ کرنا ضروری نہیں (بکر الرقی: در مختار: شامی)

۱۵۔ اذان اور اقامت کی حالت میں کوئی دوسرا کلام نہ کرنا خواہ وہ سلام یا سلام کا جواب ہی کیوں نہ ہو۔ اگر کوئی شخص اذان و اقامت میں کلام کرے تو اگر بہت کلام کیا ہو تو اذان کا اعادہ کر لے نہ اقامت کا (در مختار: شامی)

متفرق مسائل

۱۔ اگر کوئی شخص اذان کا جواب دینا بھول جائے یا قصداً نہ دے اور بعد اذان ختم ہونے کے خیال آئے یا دینے کا ارادہ کرے تو اگر زیادہ زمانہ نہ گزرا ہو تو جواب دیدے ورنہ نہیں۔

۲۔ اقامت کہنے کے بعد اگر زیادہ زمانہ گزر جائے اور جماعت قائم نہ ہو تو اقامت کا اعادہ کرنا چاہیے ہاں اگر کچھ مضمون سی وید ہو جائے تو کچھ ضرورت نہیں اگر اقامت ہو جائے اور امام نے فجر کی سنتیں نہ پڑھی ہوں اور ان کے پڑھنے میں مشغول ہو جائے تو یہ زیادہ فاصلہ سمجھا جائے گا اور اقامت کا اعادہ نہ کیا جائے گا اور اگر اقامت کے بعد دوسرا کام شروع کر دیا جائے تو نماز کی قسم سے نہیں جیسے کھانا پینا وغیرہ تو اس صورت میں اقامت کا اعادہ کر لینا چاہیے (در مختار)

۳۔ اگر مؤذن اذان دینے کی حالت میں مرتد ہو جائے، (عافونا اللہ عنہ) یا بے ہوش ہو جائے یا اس کی آواز بند ہو جائے یا بھول جائے اور کوئی نیکو انسان والا نہ ہو یا اس کو حدت ہو جائے اور وہ اس کے دور کرنے کے لئے چلا جائے تو اس اذان کا نئے سرے سے اعادہ کرنا سنت مؤکدہ ہے (در مختار: شامی)

۴۔ اگر کسی کو اذان یا اقامت کہنے کی حالت میں حدت ہو جائے تو بہتر یہ ہے کہ

- اذان یا اقامت پوری کر کے اس حدت کے دور کرنے کو جائے۔
- ۵۔ ایک مؤذن کا دو مسجدوں میں اذان دینا مکروہ ہے جس مسجد میں فرض پڑھے وہیں اذان دے (در مختار)
- ۶۔ بہتر یہ ہے کہ اذان کہنے کا منصب بھی امام ہی کے سپرد کیا جائے (در مختار)
- ۷۔ جو شخص اذان دے اقامت بھی اسی کا حق ہے۔ ہاں اگر وہ اذان دے کر کہیں چلا جائے یا کسی دوسرے کو اجازت دے تو دوسرا بھی کر سکتا ہے۔
- ۸۔ کئی مؤذنین کا ایک ساتھ اذان کہنا جائز ہے (شامی)
- ۹۔ سوا مقرب کے اور وقتوں میں اذان اور اقامت کے درمیان میں تشویب بدعت حسنہ ہے اور تشویب اذان کے اس قدر دیر کے بعد دی جائے کہ جس میں بیس آیتوں کی تلاوت ہو سکے پھر اس کے بعد اسی قدر توقف سے اقامت کہی جائے تشویب بھی مثل اذان کے کھڑے ہو کے کہی جائے تشویب کا عربی زبان

۱۱۔ اس کو عربی میں اذان جوق کہتے ہیں یہ بدعت حسنہ ہے نبی صلی اللہ علیہ وسلم اور صحابہ کے زمانہ میں نہ تھی ۱۲۔ (شامی) یہ قول متاخرین فقہاء کا ہے متقدمین کے تشویب میں دو قول ہیں پہلا قول یہ ہے کہ سوا فجر کے اور کسی وقت تشویب جائز نہیں نبی صلی اللہ علیہ وسلم اور صحابہ کے زمانہ میں بھی سوا فجر کے اور کسی وقت تشویب نہ تھی۔ دوسرا قول قاضی ابویوسف رحمۃ اللہ علیہ کا ہے کہ قاضیوں اور حاکموں کے لئے فجر کے سوا اور اقامت میں بھی تشویب جائز ہے اس لئے کہ وہ لوگ دینی کاموں میں مشغول رہتے ہیں لہذا ان کاموں کو تشویب کی ضرورت ہے اور حضرت بلال نبی صلی اللہ علیہ وسلم کو جماعت تیار ہونے کی اطلاع دیا کرتے تھے اب چونکہ دین کے امور میں سستی زیادہ بڑھ گئی ہے اس لئے متاخرین نے ہر عام و خاص کے لئے سوا فجر کے اور اقامت میں بھی تشویب کی اجازت دیدی ہمارے زمانے میں بعض جاہلوں کا دستور ہے کہ جمعہ کی پہلی اذان کے بعد اکتلوۃ سنۃ سر سؤل اللہ اس غرض سے کہتے ہیں کہ لوگ سنتیں وغیرہ پڑھ کر فراغت کر لیں حالانکہ یہ تشویب میں داخل ہی نہیں اس لئے کہ اس کی غرض وہ نہیں ہے جو پہلی اذان کی ہے پہلی اذان کی غرض لوگوں کو مسجد میں حاضر ہونا ہے اور اس کی غرض سنت پڑھنا اور تشویب میں یہ امر ضروری ہے کہ اس کی غرض اور اس سے پہلے جو اعلام ہوا ہو اس کی غرض ایک ہو لہذا یہ بدعت سید ہے اس کو ترک کرنا چاہیے واللہ اعلم ۱۳

میں ہونا کچھ ضروری نہیں۔ اگر کوئی شخص یوں کہہ دے کہ جماعت تیار ہے یا نماز ہوتی ہے یا اول کوئی لفظ تب بھی درست ہے یا اگر صرف کھانسنے سے لوگ سمجھ جائیں تو یہ بھی تثنویب ہے۔ حاصل یہ کہ جیسا جہاں دستور ہو اسی کے موافق وہاں تثنویب کی جائے۔

۱۰ - اقامت میں نبی صلی اللہ علیہ وسلم کا نام سن کر انگوٹھوں کو چومنا بدعت سیدہ ہے کسی حدیث سے ثابت نہیں ہے اور اذان میں بھی کسی صحیح حدیث سے ثابت نہیں ہوتا۔

۱۱ - مؤذن کو چاہیے کہ اقامت جس جگہ کہنا شروع کرے وہیں ختم کر دے۔

۱۲ - اذان اور اقامت کے لئے نیت شرط نہیں۔ ہاں ثواب بغیر نیت کے نہیں ملتا اور نیت یہ ہے کہ دل میں یہ ارادہ کرے کہ میں یہ اذان محض اللہ تعالیٰ کی خوشنودی اور ثواب کے لئے کہتا ہوں اور کچھ مقصود نہیں۔ اذان اور اقامت کا بیان ہو چکا اب نماز کے مسائل لکھے جاتے ہیں۔

نماز کے واجب ہونے کی شرطیں

۱ - اسلام۔ کافر پر نماز واجب نہیں بعض محققین کا قول ہے کہ کافر پر بھی نماز واجب ہوتی ہے اور اس کا نتیجہ یہ ہوگا کہ آخرت میں اس کو عبادات کے ترک پر بھی عذاب کیا جائے گا۔ (طحاوی بر مرقی الفلاح)

۲ - بلوغ۔ نابالغ پر نماز واجب نہیں۔

۳ - عقل۔ بے عقل پر نماز واجب نہیں خواہ وہ بے عقلی جنون کے سبب سے ہو یا

۴ - بعض احادیث اس مضمون کی وارد ہوئی ہیں کہ اذان میں نبی صلی اللہ علیہ وسلم کا نام گرامی سن کر انگوٹھوں کو چومنا چاہیے مگر کوئی حدیث ان میں جلیل القدر محدثین کے نزدیک صحت کو نہیں پہنچی سب ضعیف ہیں کسی ضعیف حدیث پر عمل جائز ہے بشرطیکہ اس عمل کے سنت ہونے کا خیال نہ کیا جائے اور اس کو کوئی ضروری چیز نہ سمجھے ہمارے زمانہ میں افراط و تفریط کی حد ہو گئی ہے اذان میں انگوٹھے چومنے کا اس قدر رواج ہے کہ بعض لوگ اس کو سنت سمجھتے ہیں اطراف دکن میں بعضوں کو اس کے وجوب کا خیال ہے اگر کوئی نہ کرے تو اس پر لعنت ملامت کی جاتی ہے لہذا ایسی حالت میں اس کا ترک کرنا بہتر ہے واللہ اعلم ۱۳

بے ہوشی کے سبب سے مگر شرعاً اسی جنون اور بے ہوشی کا اعتبار ہے جو پانچ نمازوں کے وقت تک رہے اگر اس سے کم ہو تو پھر اس پر نماز واجب ہے یہاں تک کہ بعد بے ہوشی کے قضا پڑھنی پڑے گی اور جو بے ہوشی تشہ کے سبب سے ہو اس سے نماز معاف نہیں ہوتی۔

۴۔ عورتوں کو حیض و نفاس سے پاک ہونا حیض و نفاس کی حالت میں عورتوں پر نماز فرض نہیں۔

۵۔ بعد اسلام یا بلوغ یا بعد جنون اور بے ہوشی کے اور اسی طرح بعد حیض و نفاس کے نماز کا وقت ملنا اگرچہ وہ اسی قدر ہو کہ اس میں صرف تخریمہ کی گنجائش ہو۔ اگر کسی کو اس سے بھی کم وقت ملے تو اس پر اس وقت کی نماز فرض نہیں۔

نماز کے صحیح ہونے کی شرطیں

چونکہ نماز کا اہتمام سب عبادتوں سے زیادہ ہے اس وجہ سے اس کے شرائط بھی بہت ہیں یہاں تک کہ مراقی الفلاح میں لکھا ہے کہ اس کے شرائط کا حصر نہیں ہوا مگر ہم اس مقام پر صرف ان مشہور شرطوں کو بیان کرتے ہیں جن کی ضرورت ہر نماز میں پڑتی ہے بعض شرائط جو کسی خاص نماز سے تعلق رکھتے ہیں جیسے جمعہ کی نماز کے شرائط ان کا ذکر اسی مقام پر کیا جائے گا جہاں ان نمازوں کا بیان ہے۔

پہلی شرط۔ طہارت۔ نماز پڑھنے والے کے جسم کو نجاست حقیقہ سے پاک ہونا چاہیے خواہ غلیظہ ہو یا نحیفہ مرئیہ ہو یا غیر مرئیہ ہاں اگر بقدر معافی ہو تو کچھ مضائقہ نہیں مگر افضل یہ ہے کہ اس سے پاک ہو اسی طرح نجاست حکمیہ کی دونوں فردوں (حدیث اکبر و اصغر) سے بھی پاک ہونا چاہیے۔ نجاست حقیقہ اور حکمیہ اور ان سے پاکی کے طریقے جلد اول میں بیان ہو چکے ہیں۔ نماز پڑھنے والے کے لباس کو نجاست حقیقہ سے پاک ہونا چاہیے اور اسی طرح اس چیز کو جو اس کے جسم سے ایسا تعلق رکھتی ہو کہ ان حرکتوں سے جو نماز میں ہوتی ہیں مثل رکوع سجدہ وغیرہ کے اس چیز کو بھی حرکت ہو۔

مثال۔ کسی چادر کا پاک حصہ نماز پڑھنے والے کے جسم پر ہو اور بخش حصہ

زمین پر ہو مگر اٹھنے بیٹھنے سے اس کو جنبش ہوتی ہو (مراقی الفلاح - در مختار)
 اگر کوئی چادر اس قدر بڑی ہو کہ اس کا نجس حصہ نماز پڑھنے والے کے اٹھنے
 بیٹھنے سے جنبش نہ کرے تو کچھ حرج نہیں اور اسی طرح اس چیز کو بھی پاک ہوتا ہے
 جس کو نماز پڑھنے والا اٹھائے ہوئے ہو بشرطیکہ وہ چیز خود اپنی قوت سے اُٹکی ہوئی
 نہ ہو (در مختار وغیرہ)

مثال :- نماز پڑھنے والا کسی بچہ کو اٹھائے ہوئے ہو اور اس بچہ کا جسم نجس
 ہو تو کچھ حرج نہیں اگر نماز پڑھنے والے کے جسم پر کوئی کبوتر وغیرہ آکر بیٹھ جائے اور اس
 کا جسم نجس ہو تو کچھ حرج نہیں اس لئے کہ وہ اپنی قوت اور سہارے سے بیٹھا ہے پس
 یہ نجاست اسی کی طرف منسوب ہوگی اور نماز پڑھنے والے سے اس کو کچھ تعلق نہیں
 سمجھا جائے گا (بحر الرائق - مراقی الفلاح وغیرہ)

اسی طرح اگر نماز پڑھنے والے کے جسم پر کوئی ایسی چیز ہو جس کی نجاست اپنی جلے
 پیدا نش میں ہو اور خارج میں اس کا کچھ اثر نہ ہو تو کچھ حرج نہیں۔ (در مختار - شامی)

مثال :- نماز پڑھنے والے کے جسم پر کوئی کتا بیٹھ جائے اور اس کے منہ سے لعاب
 نہ نکلتا ہو تو کچھ مضائقہ نہیں اس لئے کہ اس کا لعاب اس کے جسم کے اندر ہے اور وہی
 اس کے پیدا ہونے کی جگہ ہے پس مثل اس نجاست کے ہو گا جو انسان کے پیٹ میں
 رہتی ہے جس سے طہارت کا حکم نہیں اسی طرح اگر کوئی ایسا اندا جس کی تدری خون ہو گئی
 ہو نماز پڑھنے والے کے پاس ہو تب بھی کچھ حرج نہیں اس لئے کہ اس کا خون اسی جگہ ہے
 جہاں پیدا ہوا ہے خارج میں اس کا کچھ اثر نہیں بخلاف اس کے اگر کسی پیشانی میں پیشانیاب
 بھرا ہو اور وہ نماز پڑھنے والے کے پاس ہو اگرچہ منہ اس کا بند ہو اس لئے کہ اس کا پیشانیاب

ایسی جگہ نہیں ہے جہاں پیشانیاب پیدا ہوتا ہے۔ (بحر الرائق - شامی وغیرہ)
 نماز پڑھنے کی جگہ نجاست حقیقہ سے پاک ہونا چاہیے ہاں اگر نجاست بقدر
 معافی ہو تو کچھ حرج نہیں۔ نماز پڑھنے کی جگہ سے وہ مقام مراد ہے جہاں نماز پڑھنے
 والے کے پیر رہتے ہوں اور سجدہ کرنے کی حالت میں جہاں اس کے گھٹنے اور ہاتھ
 اور پیشانی اور ناک رہتی ہو۔
 اگر صرف ایک پیر کی جگہ پاک ہو اور دوسرے پیر کو اٹھائے رہے تب بھی

کافی ہے (در مختار)
 اگر کسی کپڑے پر نماز پڑھی جائے تب بھی اس کا اسی قدر پاک ہونا ضروری ہے پورے کپڑے کا پاک ہونا ضروری نہیں خواہ کپڑا چھوٹا ہو یا بڑا (بکر الرائق، شامی)
 اگر کسی نجس مقام پر کوئی کپڑا بچھا کر نماز پڑھی جائے تو اس میں یہ بھی شرط ہے کہ وہ کپڑا اس قدر پاک نہ ہو کہ اس کے نیچے کی چیز صاف طویل پر اس سے نظر آئے۔
 (بکر الرائق، شامی)

اگر کسی کپڑے کا اکثر نجس ہو تو اس پر نماز درست نہیں (شرح وقایہ بکر الرائق)
 اگر نماز پڑھنے کی حالت میں نماز پڑھنے والے کا کپڑا کسی نجس مقام پر پڑتا ہو تو کچھ صریح نہیں (بکر الرائق)

اگر کسی شخص کو کوئی مسپاک جگہ نماز کے لئے نہ ملے مگر یقین یا گمان غالب ہو کہ اخیر وقت مل جائے گی تو اس کو اخیر وقت تک انتظار کر کے نماز پڑھنا مستحب ہے اور اگر بغیر انتظار کے اس نجس مقام میں نماز پڑھ لی جائے تب بھی کچھ حرج نہیں۔
 دوسری شرط۔ ستر عورت۔ یعنی نماز پڑھنے کی حالت میں اس حصہ جسم کو چھپانا فرض ہے جس کا ظاہر کرنا اثر عا حرام ہے خواہ تنہا نماز پڑھے یا کسی کے سامنے۔
 اگر کوئی شخص کسی تنہا مکان میں نماز پڑھتا ہو یا کسی اندھیرے مقام میں اس پر بھی ستر عورت فرض ہے اگرچہ کسی غیر شخص کے دیکھنے کا خوف نہیں۔ ہاں اپنی نظر چھپانا شرط نہیں اگر کسی کی نظر اپنے جسم پر نماز پڑھنے کی حالت میں پڑ جائے تو کچھ حرج نہیں (بکر الرائق، در مختار، مراقی الفلاح)

اگر کوئی لونڈی صرف اسی قدر اپنے جسم کو چھپائے ہوئے نماز پڑھے یہی ہو جس کا چھپانا اس پر فرض ہے اور نماز پڑھتے ہی کی حالت میں آزاد کر دی جاوے تو اب اس پر تمام اس پورے جسم کا چھپانا فرض ہوگا جس کا چھپانا آزاد عورتوں پر فرض ہوتا ہے پس اگر وہ قبل ادا کرنے ایک رکن کے بغیر عمل کثیر کے اپنے تمام جسم کو چھپائے تو اس کی نماز ہو جائے گی ورنہ نہیں (در مختار وغیرہ)

اگر نماز کی حالت میں کسی ایسے جسم کا چھپنا کھل جائے جس کا چھپانا فرض ہے خواہ وہ عورت غلیظہ ہو یا خفیظہ اور اتنی دیر تک کھلا رہے جس میں ایک رکن ادا

ہو سکتا ہے تو اس کی نماز باطل ہو جائے گی اور اگر نماز پڑھنے کے پہلے سے کھلا ہو تو اس نماز کا شروع کرنا صحیح نہ ہو گا۔ (در مختار شامی وغیرہ)

اگر ایک ہی عضو کئی جگہ سے کھلا ہو تو سب کھلے مقامات ملا کر اگر اس عضو کی چوٹھائی کے برابر ہو جائیں تو اس کی نماز فاسد ہو جائے گی۔

مثال :- کسی شخص کی ران ایک جگہ سے بقدر آٹھویں حصہ کے کھلی ہو اور دوسری جگہ بھی بقدر آٹھویں حصہ کے تو دونوں ملا کر بقدر چوٹھائی حصہ کے ہو جائیں گے اور نماز فاسد ہو جائے گی۔ اور اگر کئی عضو کھلے ہوں اور ہر ایک چوٹھائی حصہ سے کم ہو تو اگر سب کھلے ہوئے مقامات مل کر ان کھلے ہوئے اعضا میں چھوٹے عضو کی چوٹھائی کے برابر ہو جائیں تب بھی نماز فاسد ہو جائے گی (در مختار وغیرہ)

مثال :- کسی عورت کا سینہ ٹھوڑا کھلا ہو اور ایک کان کچھ کھلا ہو تو اگر دونوں کھلے ہوئے مقام کان کی چوٹھائی کے برابر ہو جائیں تب بھی نماز فاسد ہو جائے گی۔

اگر نماز پڑھتے کی حالت میں کوئی شخص قصداً اپنی عورت غلیظہ یا خفیضہ کے چومنے حصے کو کھول دے تو اس کی نماز فوراً فاسد ہو جائے گی خواہ بقدر ادا کرنے ایک رکن کے کھلا حصہ یا اس سے کم۔ (شامی)

اگر کسی کے پاس کوئی ایسا کپڑا نہ ہو جس سے وہ اپنے اعضا کو چھپائے یا ایسا باریک کپڑا ہو جس سے بدن نظر آتا ہو تو اس کو چاہیے کہ کسی درخت کے پتے یا مٹی وغیرہ سے اپنے اعضا کو چھپائے اور اگر یہ کوئی صورت ممکن نہ ہو تو پھر اسی طرح نماز پڑھ لے۔ اگر کسی کو یقین یا گمان غالب ہو کہ اخیر وقت نماز تک اس کو کپڑا مل جائے گا تو اس کو مستحب ہے کہ اخیر وقت تک انتظار کر کے نماز پڑھے۔ اگر کسی دوسرے شخص کے پاس کپڑا ہو اور یہ امید ہو کہ اگر اس سے مانگا جائے گا تو دے دے گا خواہ بطور رعایت کے یا ہبہ کے تو اس سے طلب کرنا واجب ہے۔ اگر کسی کے پاس کوئی شخص کپڑا ہو تو نماز میں اس سے ستر جائز نہیں بلکہ بدہنہ نماز پڑھنا چاہیے۔ اگر کسی کے پاس کوئی کپڑا ہو جس کا چوٹھائی سے کم حصہ پاک ہو تو اس سے ستر کر کے نماز پڑھنا مستحب ہے

اگر بغیر اس سے ستر کئے ہوئے نماز پڑھے تب بھی جائز ہے اور اگر کسی کے پاس ایسا کپڑا ہو جو چوٹھائی حصہ یا اس سے زیادہ پاک ہو تو اس سے ستر کر کے نماز پڑھنا چاہیے

بغیر اس سے مترکے ہوئے نماز نہ ہوگی۔ (در مختار)
 یہ سب صورتیں اسی وقت ہیں جب اس کپڑے کے طاہر کرنے کی کوئی صورت
 ممکن نہ ہو مثلاً پانی نہ ملتا ہو یا پینے وغیرہ کے لئے رکھا ہو اور اگر طاہر کرنے سے
 معذوری بوجہ آدمیوں کے ہوگی تو جب عذر جاتا رہے گا ان نمازوں کا اعادہ
 کرنا پڑے گا۔

اگر کسی عورت کے پاس اس کپڑا ہو جس سے وہ اپنے بدن کو اور سر کے چوتھائی
 حصہ کو چھپا سکتی ہو تو اس کو سر کے چوتھائی حصہ کا چھپانا فرض ہے۔ اور اگر اس قدر ہو کہ
 سر کے چوتھائی حصہ سے کم چھپ سکے تو پھر سر کا چھپانا فرض نہیں ہاں افضل یہ ہے کہ جس قدر
 چھپ سکے اسی قدر چھپائے۔ (در مختار وغیرہ)

اگر کسی کے پاس اس قدر کپڑا ہو کہ اس سے جسم کا بعض حصہ چھپ سکتا ہو تو عورت
 غلیظہ کو چھپانا چاہیے اور اگر اس قدر ہو کہ عورت غلیظہ بھی پوری نہ چھپ سکے تو خاص
 حصہ کا چھپانا یہ نسبت مشترک حصہ کے بہتر ہے۔ (در مختار وغیرہ)

ان سب صورتوں میں اگر کپڑے کے استعمال سے معذوری بوجہ آدمیوں
 کے ہو تو جب معذوری جاتی رہے گی نماز کا اعادہ کرنا پڑے گا۔

مثال یہ کوئی شخص جیل میں ہو اور جیل کے ملازموں نے اس کے کپڑے
 اتار لئے ہوں یا کسی دشمن نے اس کے کپڑے اتار لئے ہوں یا کوئی دشمن کہتا ہو
 کہ اگر تو کپڑے پہنے گا تو میں تجھے مار ڈالوں گا اور اگر آدمیوں کی طرف سے نہ ہو تو پھر نماز
 کے اعادہ کی ضرورت نہیں (در مختار وغیرہ)

اگر کسی کے پاس ایک کپڑا ہو کہ چاہے اس سے اپنے جسم کو چھپالے چاہے اسے
 بچھا کر نماز پڑھے تو اس کو چاہیے کہ اپنے جسم کو چھپالے اور نماز اسی نجس مقام پر پڑھ لے۔
 نیلگیری شرط۔ استقبالی قبلیہ یعنی نماز پڑھنے کی حالت میں اپنا سینہ کعبہ مکرمہ
 کی طرف کرنا خواہ حقیقتہً یا حکماً کعبہ کی طرف منہ کرنا شرط نہیں ہاں مسنون البتہ ہے لہذا

سلاہ ابتدائے اسلام میں نماز بیت المقدس کی طرف پڑھی جاتی تھی جب تک نبی صلی اللہ علیہ وسلم مکہ
 میں رہے نماز اسی طرف پڑھا گئے۔ ہجرت کے سولہ مہینے کے بعد مدینہ منورہ (باقی بر صغیر آئندہ)

اگر کوئی کعبہ سے منہ پھیر کر نماز پڑھے تو ہو جائے گی مگر خلاف سنت کے وجہ سے مکروہ تخریبی ہے جن لوگوں کو کعبہ مکروہ نظر آتا ہو مثل ان لوگوں کے جو مکہ معظمہ میں رہتے ہیں اور ان کے اور بیت اللہ کے درمیان میں کوئی راجب نہ ہو ان پر فرض ہے کہ خاص کعبہ کی طرف سینہ کر کے نماز پڑھیں جس طرف کعبہ ہو یا کھل سیدھ پر کھڑا ہوتا فرض نہیں جو شخص قبلہ کی طرف نماز پڑھنے سے عاجز ہو خواہ کسی مرض کی وجہ سے یا مال کے خوف سے یا کسی دشمن کے خوف سے یا اور کسی وجہ سے تو اس کو استقبال قبلہ کی ضرورت نہیں بلکہ جس طرف وہ نماز پڑھ سکتا ہو پڑھ لے۔ اگر کسی کو یہ نہ معلوم ہو کہ کعبہ مکروہ کس طرف ہے اور نہ کوئی ایسا معتبر مسلمان ہو جس سے پوچھ لے تو اس کے لئے یہ شرط ہے کہ اپنے گمان غالب پر عمل کر لے اس کو غالب گمان سے جس طرف کعبہ معلوم ہو اسی طرف نماز پڑھ لے اگر نماز پڑھنے میں اس کا گمان بدل جائے تو اس کو چاہیے کہ اسی طرف پھر جائے اور ایسی حالت میں اگر نماز پڑھ چکے کے بعد اس کو اپنے گمان غالب کی غلطی معلوم ہو جائے تو اس نماز کے اعادہ کی ضرورت نہیں۔ اور اگر کوئی ایسی حالت میں بغیر غالب گمان کے نماز پڑھ لے تو اس کی نماز ادا نہ ہوگی اگرچہ اس نے کعبہ کی طرف نماز پڑھی ہو۔

اگر قبلہ نہ معلوم ہونے کی صورت میں جماعت سے نماز پڑھی جائے تو امام اور مقتدی سب کو اپنے گمان غالب پر عمل کرنا چاہیے لیکن اگر کسی مقتدی کا غالب گمان امام کے خلاف ہوگا تو اس کی نماز اس امام کے پیچھے نہ ہوگی اس لئے کہ امام اس کے نزدیک غلطی پر ہے اور کسی کو غلطی پر سمجھ کر اس کی اقتدا جائز نہیں۔

(بقیہ صفحہ سابقہ) میں کعبہ کی طرف منہ کر کے نماز پڑھنے کا حکم نازل ہوا، نبی صلی اللہ علیہ وسلم کو کعبہ کی طرف نماز پڑھنے کا بہت شوق تھا اور انتظار میں رہتے تھے کہ کب حکم نازل ہو، اور وجہ اس کی یہ تھی کہ کعبہ ہی سے آپ کو معراج ہوئی تھی اور حضرت ابراہیم کا یہی قبلہ تھا اور قیامت میں عرش معلیٰ کی تکی بھی وہیں ہوگی اور یہی بہت سی فضیلتیں کعبہ میں تھیں جو بیت المقدس میں نہ تھیں۔ نبی صلی اللہ علیہ وسلم بنی سلمہ کی مسجد میں ظہر کی نماز پڑھ رہے تھے اور کعبہ کی طرف پھرتے پھرتے کا حکم آگیا، نبی صلی اللہ علیہ وسلم اور تمام صحابہ اسی طرف پھرتے۔

چوتھی شرط نیت۔ یعنی دل میں نماز پڑھنے کا قصد کرنا۔ زبان سے بھی کہتا بہتر ہے۔ اگر فرض نماز پڑھتا ہو تو نیت میں اس فرض نماز کی تعیین بھی ضروری ہے۔ مثلاً اگر ظہر کی نماز پڑھتا ہو تو دل میں یہ قصد کرنا کہ میں ظہر کی نماز پڑھتا ہوں اور اگر عصر کی نماز پڑھے تو یہ کہ میں عصر کی نماز پڑھتا ہوں اس امر کی نیت ضروری نہیں کہ یہ ظہر یا عصر اس وقت یا آج کی ہے۔ ہاں اگر قضا پڑھتا ہو تو اس میں دن کی تخصیص بھی ضروری ہے۔ مثلاً یوں کہو کہ فلاں دن کی نماز پڑھتا ہوں۔ اور اگر اس کے ذمہ صرف ایک ہی ظہر کی یا عصر کی قضا ہو تو پھر اس کی ضرورت نہیں۔

اسی طرح اگر واجب نماز پڑھتا ہو تو اس کی تخصیص بھی ضروری ہے کہ یہ کون واجب ہے وتر یا عید کی نماز ہے یا نذر کی نماز اور اگر کئی نذروں کی نماز اس کے ذمہ ہو تو یہ بھی شرط ہے کہ ان میں سے کسی ایک کی تعیین کرے اور اسی طرح سجدہ تلاوت اور شکر میں نیت تلاوت یا شکر کی شرط ہے۔ رکعتوں کی تعداد کی نیت شرط نہیں۔ خواہ فرض نماز ہو یا واجب مثلاً یہ نیت کہ میں دو رکعت نماز پڑھتا ہوں یا چار رکعت فرض ظہر (در مختار) ہاں افضل یہ ہے کہ اس کی بھی نیت کر لے۔ (خاتبہ۔ شامی)

اگر کوئی شخص کسی وقت کی نماز اس نیت سے پڑھے کہ میں اس وقت جو نماز فرض ہے وہ پڑھتا ہوں۔ اور اس نماز کا وقت موجود ہو یا نہ ہو مگر نہ ہونے کا علم نہ ہو تو یہ نیت کافی ہو جائے گی۔ اور اگر اس وقت نہ ہو اور وقت نہ ہونے کا اس کو علم بھی ہو تو پھر نماز نہ ہوگی مگر جمعہ کی نماز اس نیت سے نہ ہوگی اگرچہ وقت موجود ہو اس لئے کہ جمعہ کی نماز ظہر کے عوض میں پڑھی جاتی ہے اصل میں ظہر کی نماز فرض ہے۔

اگر کوئی اس نیت سے نماز پڑھے کہ میں آج کے دن جو فرض نماز ہے وہ پڑھتا ہوں تو یہ نیت صحیح نہیں اس کی نماز نہ ہوگی۔

اگر کوئی شخص مثلاً ظہر کی نماز اس نیت سے پڑھے کہ میں آج کے دن کی ظہر پڑھتا ہوں تو یہ نیت صحیح ہو جائے گی اور ظہر کا وقت ہو یا نہ ہو اس کی نماز ہو جائے گی اس لئے ادا نماز قضا کی نیت سے اور قضا ادا کی نیت سے صحیح ہو جاتی ہے۔

مفتی کو اپنے امام کی اقتدا کی نیت کرنا بھی شرط ہے۔

امام کو صرف اپنی نماز کی نیت کرنا شرط ہے امامت کی نیت کرنا شرط نہیں ہاں

اگر کوئی عورت اس کے پیچھے نماز پڑھنا چاہے اور مردوں کے برابر کھڑی ہو اور نماز جنازہ اور جمعہ اور عیدین کی نہ ہو تو اس کی اقتدا صحیح ہونے کے لئے اس کی امامت کی نیت کرنا شرط ہے اور اگر مردوں کے برابر نہ کھڑی ہو یا نماز جنازہ سے یا جمعہ یا عیدین کی ہو تو پھر شرط نہیں۔

مفتدی کو امام کی تعیین شرط نہیں کہ وہ زید ہے یا عمر و بلکہ صرف اسی قدر نیت کافی ہے کہ میں اس امام کے پیچھے نماز پڑھتا ہوں ہاں اگر تعیین کرے گا اور پھر اس کے خلاف ظاہر ہو گا تو اس کی نماز نہ ہوگی۔

مثال۔ کسی شخص نے یہ نیت کی کہ میں زید کے پیچھے نماز پڑھتا ہوں حالانکہ جس کے پیچھے نماز پڑھنا ہے وہ غزید ہے تو اس کی نماز نہ ہوگی۔

جنازے کی نماز میں یہ نیت کرنا چاہیے کہ میں یہ نماز اللہ تعالیٰ کی خوشنودی اور اس میت کی دعا کے لئے پڑھتا ہوں۔ اور اگر مفتدی کو یہ نہ معلوم ہو کہ یہ میت مرد ہے یا عورت تو اس کو یہ نیت کر لینا کافی ہے کہ میرا امام جس کی نماز پڑھتا ہے اس کی میں بھی پڑھتا ہوں۔ صحیح یہ ہے فرض اور واجب نمازوں کے سوا اور نمازوں میں صرف نماز کی نیت کر لینا کافی ہے اس شخص کی کوئی ضرورت نہیں کہ یہ نماز سنت ہے یا مستحب اولہ سنت فخر کے وقت کی ہے یا ظہر کے وقت کی یا یہ سنت تہجد ہے یا تراویح یا کسوف یا خسوف مگر نیت کر لے تو بہتر ہے۔

اگر نیت زبان سے بھی کہی جائے تو ایسی عبارت ہونا چاہیے جس سے معلوم ہوتا ہو کہ نیت ہو چکی نہ یہ کہ اب نیت کرے گا۔ نیت کی عبارت خواہ عربی زبان میں

لے ہر ایک کی نیت ہم اس مقام پر ذکر کریں گے جہاں ان نمازوں کا بیان آئے گا ۱۲۔ زبان سے نیت کہنا نبی صلی اللہ علیہ وسلم اور صحابہ رضی اللہ عنہم سے منقول نہیں اور لغت میں بھی نیت دلی قصد و ارادے کو کہتے ہیں زبان سے کہنے کو نیت نہیں کہتے۔ اسی خیال سے بعض علماء زبان سے نیت کی عبارت کہنے کو بدعت کہتے ہیں۔ مگر ہمارے فقہاء نے اس لئے اس کو جائز بلکہ مستحب کہا ہے کہ عوام کو دلی ارادے کی تمیز نہیں ہوتی اور کبھی آدمی متفکر ہوتا ہے تو اس کا دلی ارادہ بغیر زبان سے کچھ کہے ہوئے مستقل نہیں ہوتا۔ (در مختار۔ شامی)

ہو یا اور کسی زبان میں صرف زبان سے اگر نیت کی عبارت کہہ دی جائے تو درست نہیں
اولاً اگر دل سے ارادہ کر لیا جائے تو درست ہے بلکہ اصل نیت یہی ہے۔
کسی نماز میں استقبال کی نیت شرط نہیں فرض نماز ہو یا واجب سنت ہو یا
مستحب۔ (در مختار)

نیت کو تکبیر تحریمہ کے ساتھ ہونا چاہیے اور اگر تکبیر تحریمہ سے پہلے نیت کر لے
تب بھی درست ہے بشرطیکہ نیت اولہ تحریمہ کے درمیان میں کوئی ایسی چیز فاضل نہ ہو
جو نماز کے منافی ہو مثل کھانے پینے بات چیت وغیرہ کے اور اسی شرط سے اگر وقت
آنے سے پہلے نیت کر لے تب بھی درست ہے بعد تحریمہ کے نیت کرنا صحیح نہیں اور
اس نیت کا کچھ اعتبار نہ ہوگا۔

پانچویں شرط۔ تکبیر تحریمہ۔ یعنی نماز شروع کرتے وقت اللہ اکبر کہنا یا اس کے
ہم معنی اور کوئی لفظ کہنا چونکہ اس تکبیر کے بعد نماز کی حالت شروع ہو جاتی ہے اور کھانا
پینا چلنا پھرنا اور بات چیت کرنا اور اکثر وہ چیزیں جو خارج نماز میں جائز تھیں حرام ہو جاتی
ہیں اس کو تحریمہ کہتے ہیں۔

تحریمہ کے صحیح ہونے کی آٹھ شرطیں ہیں جو یہاں بیان کی جاتی ہیں
۱۔ تحریمہ کا نیت کے ساتھ ملا ہونا خواہ حقیقہً علی ہوئی ہو یعنی ایک ہی وقت
میں نیت اولہ تحریمہ دونوں ہوں یا حکماً علی ہوئی ہو یعنی نیت اولہ تحریمہ کے درمیان کوئی ایسی
چیز فاضل نہ ہو جو نماز کے منافی ہو مثل کھانے پینے بات چیت وغیرہ کے اور نیت کرنے
کے بعد نماز کے لئے چلنا پھرنا وضو کرنا منافی نہ سمجھا جائے گا اور اس کے فاضل ہونے
سے تحریمہ کی صحت میں کچھ خلل نہ آئے گا مگر افضل یہی ہے کہ حقیقہً ملاوے (مراقی الفلاح)۔
۲۔ جن نمازوں میں کھڑا ہونا فرض ہے ان کی تکبیر تحریمہ کھڑے ہو کر کہے اور باقی نمازوں

۱۔ بعض فقہاء نے لکھا ہے کہ اگر کوئی شخص نہایت درجہ متفکر اور مجتہد ہو کہ اس کو دل سے کسی کام کا
ارادہ کرنا ممکن نہ ہو تو اس کے لئے صرف زبان سے کہہ دینا جائز ہے مگر محققین کی یہ رائے ہے کہ صرف
زبان سے کہنا کسی وقت کافی نہیں بلکہ ایسے شخص کو جس کی یہ حالت ہو کہ دل سے کسی کام کا ارادہ
نہ کر سکتا ہو مجنون کے حکم میں داخل کر کے نماز نہ پڑھنے کا حکم دیا جائے گا۔ (نشامی)

کی جس طرح چاہے مگر اس امر کا لحاظ ہر نماز میں ضروری ہے کہ تکبیر تحریمہ رکوع کی حالت میں یا قریب رکوع کے جھک کر نہ کہی جائے۔ اگر کوئی شخص جھک کر تکبیر تحریمہ کہے تو اگر اس کا جھکنا رکوع کے قریب نہ ہو تو تحریمہ صحیح ہو جائے گی اور اگر رکوع قریب ہو تو صحیح نہ ہوگی۔ (مراتی الفلاح)

بعض ناواقف جب مسجد میں آکر امام کو رکوع میں پاتے ہیں تو جلدی کے خیال سے آتے ہی جھک جاتے ہیں اور اسی حالت میں تکبیر تحریمہ کہتے ہیں ان کی نماز نہیں ہوتی اس لئے کہ تکبیر تحریمہ نماز کی صحت کی شرط ہے جب وہ صحیح نہ ہوئی تو نماز کیسے صحیح ہو سکتی ہے۔

۳۔ تحریمہ کا نیت سے پہلے نہ ہونا۔ اگر تکبیر تحریمہ پہلے کہی جائے اور نیت اس کے بعد کی جائے تو تکبیر تحریمہ صحیح نہ ہوگی۔ (مراتی الفلاح)

۴۔ تکبیر تحریمہ کا آٹمی آواز سے کہنا کہ خود سن لے بشرطیکہ پہرا نہ ہو (ایضاً) گونگے کو تکبیر تحریمہ کے لئے زبان ہلانا ضروری نہیں بلکہ اس کو تکبیر تحریمہ معاف ہے۔ (ایضاً)

۵۔ تکبیر تحریمہ کا ایسی عبارت میں ادا کرنا جس سے اللہ تعالیٰ کی عظمت اور بزرگی سمجھی جاتی ہو کسی اور قسم کا مضمون مثل دعا وغیرہ کے اس سے نہ ظاہر ہوتا ہو پس اگر بجائے اللہ اکبر کے اللہ اعظم یا اللہ اعلى کہے تو اس کی تحریمہ صحیح ہو جائے گی بخلاف اس کے اگر کوئی شخص اللهم اعف عني کہے تو تحریمہ صحیح نہ ہوگی اس لئے کہ اس سے دعا کا مضمون بھی سمجھا جاتا ہے۔ (در مختار۔ مراتی الفلاح وغیرہ)

۶۔ اللہ اکبر کے ہمزہ یا با کو نہ بڑھانا۔ اگر کوئی شخص اللہ اکبر یا اللہ اکبار کہے تو اس کی تحریمہ صحیح نہ ہوگی (ایضاً)

۷۔ اللہ میں لام کے بعد الف کہنا۔ اگر کوئی شخص نہ کہے تو اس کی تحریمہ صحیح نہ ہوگی۔

۸۔ تکبیر تحریمہ کا بسم اللہ وغیرہ سے نہ ادا کرنا۔ اگر کوئی بجائے تکبیر تحریمہ کے بسم اللہ الرحمن الرحیم وغیرہ کہے تو اس کی تحریمہ صحیح نہ ہوگی (در مختار۔ مراتی الفلاح وغیرہ)

۱۲ اللہ کا مرتبہ بہت بلند ہے ۱۲

۱۲ اللہ بزرگ ہے ۱۲

۱۲ اے اللہ مجھے بخش دے ۱۲

۱۲ اللہ کا مرتبہ بہت بلند ہے ۱۲

۹۔ تکبیر تحریر کا قبلہ رو ہو کر کہنا۔ (بشرطیکہ کوئی عذر نہ ہو)

فرض نمازوں کا بیان

باوجودیکہ فرض نمازوں کا پڑھنا ایک حق واجب کا ذمہ سے اتارنا ہے اور حق واجب کے ادا کرنے میں نہ کسی انعام کا استحقاق ہوتا ہے نہ کوئی کمال مگر اللہ جل شانہ کی عنایت نے جو اس امت پر حد سے زیادہ ہے ان فرائض کے ادا کرنے میں بھی بے حد ثواب مقرر فرمایا ہے۔

پانچ نمازوں کے پڑھنے سے پچاس نمازوں کا ثواب ملتا ہے۔ کسی سائل کے جواب میں نبی صلی اللہ علیہ وسلم نے تمام عبادات سے افضل نماز کو فرمایا سائل نے پوچھا کہ نماز کے بعد حضرت نے فرمایا کہ وہ جہاد جو خاص اللہ تعالیٰ کے لئے ہو۔ اس قسم کے مضامین مختلف احادیث میں وارد ہوئے ہیں۔

اس حدیث سے علماء نے استدلال کیا ہے کہ نماز کا رتبہ جہاد سے بھی زیادہ ہے۔ نبی صلی اللہ علیہ وسلم سے ایک مرتبہ ایک اعرابی نے پوچھا کہ یا رسول اللہ مجھے بڑی ایسا عمل بتا دیجئے جس سے میں بہشت برس کا مستحق ہو جاؤں اور عذاب دوزخ سے نجات پاؤں حضرت نے فرمایا کہ پچوٹ کی نماز پڑھا کر اور رمضان کے روزے رکھا کر اعرابی یہ سن کر تہایت خوش ہوا اور قرط خوشی میں کہنے لگا کہ خدا کی قسم میں اب اس سے زیادہ کوئی عبادت نہ کروں گا۔ جب وہ چلا گیا تو حضرت نے صابری سے فرمایا کہ اگر تم کو جنتی دیکھنے کا شوق ہو تو اسے دیکھ لو۔

ایک صحیح حدیث میں ہے کہ سب اعمال سے پہلے قیامت میں نماز کا سوال ہوگا جس کو اس سوال میں کامیابی ہوئی بے شک وہ نجات پا جائے گا اور جس کو اس میں ناکامی ہوئی وہ نقصان اٹھائے گا۔ (ترمذی)

فجر کے وقت دو رکعت نماز فرض ہے اور ظہر، عصر، عشاء کے وقت چار چار رکعتیں جمعہ کے دن بجائے ظہر کے دو رکعت نماز جمعہ مغرب کے وقت تین رکعت پڑھنے کا طریقہ یہ ہے کہ تمام نثر لٹکی پابندی کے ساتھ کھڑے ہو کر دونوں ہاتھوں کو چادر یا استین وغیرہ سے باہر نکال کر کالوں تک اٹھائے اس طرح کہ دونوں انگوٹھے کالوں کی نو سے

مل جائیں اور تفصیلیاں قبلہ کی طرف ہوں انگلیاں نہ بہت کشادہ ہوں نہ ملی ہوئی اسی حالت میں جو نماز پڑھنا چاہے اس کی نیت دل میں کر لے اور زبان سے بھی وہی ارادہ کو ظاہر کرے۔ فجر کی نیت یوں کہے نَوَيْتُ أَنْ أُصَلِّيَ رَكْعَتَيْنِ الْفَجْرِ مِنْ دَقَّتِ الْمَغْرِبِ فِيں نے ارادہ کیا دو رکعت نماز فرض فجر کے وقت میں پڑھوں۔ ظہر کی نیت۔ یوں کہے۔ نَوَيْتُ أَنْ أُصَلِّيَ أَرْبَعَةَ رَكَعَاتِ الْفَجْرِ مِنْ وَقْتِ الظُّهْرِ میں نے یہ ارادہ کیا کہ چار رکعت نماز فرض ظہر کے وقت میں پڑھوں عصر کی نیت۔ یوں کہے نَوَيْتُ أَنْ أُصَلِّيَ أَرْبَعَةَ رَكَعَاتِ الْفَجْرِ مِنْ وَقْتِ الْعَصْرِ میں نے یہ نیت کی کہ چار رکعت نماز فرض عصر کے وقت میں پڑھوں۔ مغرب کی نیت۔ یوں کہے نَوَيْتُ أَنْ أُصَلِّيَ ثَلَاثَ رَكَعَاتِ الْفَجْرِ مِنْ وَقْتِ الْمَغْرِبِ میں نے یہ ارادہ کیا کہ تین رکعت نماز فرض مغرب کے وقت میں پڑھوں۔ عشاء کی نیت۔ یوں کہے۔ نَوَيْتُ أَنْ أُصَلِّيَ أَرْبَعَةَ رَكَعَاتِ الْفَجْرِ مِنْ وَقْتِ الْعِشَاءِ میں نے یہ ارادہ کیا کہ چار رکعت نماز فرض عشاء کے وقت میں پڑھوں۔

اس نیت کے ساتھ ہی اللہ اکبر کہہ کر دونوں ہاتھ ناف کے نیچے پاندھ لے۔ اس طرح کہ داہنی ہتھیلی بائیں ہتھیلی کی پشت پر ہو اور بائیں کلانی کو دہستے انگوٹھے اور چھوٹی انگلی سے پکڑ لے اور باقی تین انگلیاں بائیں کلانی پر بچھا لے پھر فوراً یہ دعا پڑھے۔

سُبْحَانَكَ اللَّهُمَّ وَ
بِحَمْدِكَ وَتَبَارَكَ اسْمُكَ
وَتَعَالَى جَدُّكَ وَلَا إِلَهَ
عِندَكَ

پاک بیان کرتا ہوں میں تیری اسے اللہ اور تیری
تعریف کرتا ہوں اور بزرگ ہے تیرا نام اور بڑا ہے
تیرا نام اور بڑا ہے تیرا مرتبہ اور نہیں ہے کوئی خدا
تیرے سوا

اگر کسی کے پیچھے نماز پڑھنا ہو تو اس دعا کو پڑھ کر سکوت کرے اور اگر امام قراءت شروع کر چکا ہو تو اس دعا کو بھی نہ پڑھے بلکہ اللہ اکبر کے بعد ہی سکوت کر لے اور اگر تنہا

لے چونکہ نیت عربی زبان میں کہنا ضروری نہیں اس لئے ہم نے عربی اردو دونوں زبانوں میں نیت کی عبارت لکھ دی ہے ۱۲

نماز پڑھتا ہو یا امام ہو تو اس کے بعد اَعُوذُ بِاللّٰهِ مِنَ الشَّيْطَانِ الرَّجِيمِ بِسْمِ اللّٰهِ الرَّحْمٰنِ الرَّحِیْمِ پڑھے کہ سورۃ فاتحہ پڑھے جب سورۃ فاتحہ ختم ہو جائے تو متفرد اور امام آہستہ سے آمین کہیں اگر کسی ایسے وقت کی نماز ہو جس میں بلند آواز سے قرأت کی جاتی ہے تو سب مقتدی بھی آہستہ سے آمین کہیں آمین کی الف کو بڑھا کر کہتا چاہیے اس کے بعد کوئی سورت قرآن مجید کی پڑھے اگر سفر کی حالت ہو یا کوئی ضرورت درپیش ہو تو فجر اور ظہر کی نماز میں سورۃ حجرات اور سورۃ بروج اور ان کے درمیان کی سورتوں میں سے جس سورت کو چاہے پڑھے فجر کی پہلی رکعت میں بر نسبت دوسری رکعت کے بڑی سورت ہونی چاہیے۔ باقی اوقات میں دونوں رکعتوں کی سورتیں برابر ہونی چاہئیں ایک روایت کی کمی زیادتی کا اعتبار نہیں عصر اور عشاء کی نماز میں والسماء والطارق اور لم یکن اور ان کے درمیان کی سورتوں میں سے کوئی سورت پڑھنی چاہیے مغرب کی نماز میں ذالزلزلت سے آخر تک۔

سورت پڑھ چکنے کے بعد اللہ اکبر کہتا ہوا رکوع میں جائے اور رکوع کی ابتداء ساکت ہی ہو اور رکوع میں اچھی طرح پہنچ جانے کے ساتھ ہی تکبیر ختم ہو جائے رکوع اس طرح کیا جائے کہ دونوں ہاتھ گھٹنوں پر ہوں ہاتھوں کی انگلیاں کشادہ ہوں اور سر اور سرزمین برابر ہوں ایسا نہ ہو کہ سر جھکا ہوا ہو اور پیٹ اٹھی ہو پیروں کی پندلیاں سیدھی ہوں خم دار نہ ہوں رکوع میں کم سے کم تین مرتبہ سُبْحَانَ رَبِّيَ الْعَظِيمِ کہنا چاہیے پھر

۱۷۷ فجر کی نماز میں نبی صلی اللہ علیہ وسلم کبھی سورۃ الطور پڑھتے (صحیح بخاری) کبھی اذشمس کورت کبھی سورۃ طارق (مسلم) کبھی سورۃ یسین کبھی سورۃ واقعہ یعنی ان سورتوں کو دونوں رکعتوں میں پڑھتے تھے اور سفر کی حالت میں فجر کی نماز میں قل اعوذ برب الفلق اور قل اعوذ برب الناس بھی آپ نے پڑھی (مراقی الفلاح) ظہر کی نماز میں اتم تنزیل سجدہ عصر کی نماز میں والسماء ذات البروج اور والسماء والطارق (ابوداؤد) اور عشاء کی نماز میں والشمس (نسائی) مغرب کی نماز میں قل یا ایہا الکافرون اور قل ہو اللہ احد (ابن ماجہ) اس کے علاوہ اور بھی سورتیں احادیث میں وارد ہوئی ہیں اگر اتباع سنت کے خیال سے وہ سورتیں نمازوں میں پڑھی جائیں تو زیادہ ثواب ہے ۱۲

۱۷۸ پاکی بیان کرتا ہوں میں اپنے بلند مرتبہ پروردگار کی ۱۲

رکوع سے اٹھ کر سیدھا کھڑا ہو جائے اور امام صرف **سَمِعَ اللهُ لِمَنْ حَمِدَهُ** کہے اور مقتدی صرف **سَبَّحَانَكَ اللهُ** اور منفرد دونوں کہے پھر تکبیر کہتا ہوا اور دونوں ہاتھوں کو گھٹنوں پر رکھے ہوئے سجدے میں جاوے تکبیر اور سجدہ کی ابتدا، ساتھ ہی ہو اور سجدہ میں پہنچتے ہی تکبیر ختم ہو جائے سجدہ میں پہلے گھٹنوں کو زمین پر رکھنا چاہیے پھر ہاتھوں کو پھر ناک کو پھر پیشانی کو اور منہ دونوں ہاتھوں کے درمیان میں ہونا چاہیے اور انگلیاں ملی ہوئی مقابلہ رو ہونی چاہئیں اور دونوں پیرا انگلیوں کے بل کھڑے ہوئے اور انگلیوں کا رخ قبلہ کی طرف اور پیٹ زانوں سے علیحدہ اور بازو بغل سے جدا ہوں پیٹ زمین سے اس قدر اونچا ہو کہ بکری کا بہت چھوٹا سا بچہ درمیان سے نکل سکے سجدہ میں کم سے کم تین مرتبہ **سُبْحَانَ رَبِّيَ الْأَعْلَى** کہے پھر سجدہ سے اٹھ کر اچھی طرح بیٹھ جائے اس طرح کہ داہنا پیرا اسی طرح کھڑا ہے اور بائیں پیرا کو زمین پر بچھا کر اسی پر بیٹھ جائے اور دونوں ہاتھ زانوں پر رکھے اس طرح کہ انگلیاں پھیلی ہوں رخ ان کا قبلہ کی طرف ہو نہ بہت کفشار ہو نہ بالکل ملی ہوئی دوسرے ان کے گھٹنے کے قریب ہوں اور اس حالت میں کوئی دعا نہ پڑھے سجدہ سے اٹھنے وقت پہلے پیشانی اٹھائے پھر ناک پھر ہاتھ اطمینان سے بیٹھ چکنے کے بعد دوسرے سجدہ اسی طرح کرے جیسے پہلا سجدہ کیا تھا دوسرا سجدہ کر چکنے کے بعد تکبیر کہتا ہوا فوراً کھڑا ہو جائے کھڑے ہوتے وقت پہلے پیشانی اٹھائے پھر ناک پھر ہاتھ پھر گھٹنے اور ہاتھوں کو گھٹنوں پر رکھ کر کھڑا ہو ہاتھوں کو زمین سے سہارا دے نہ کھڑا ہو اس دوسری رکعت میں صرف **بِسْمِ اللّٰهِ** کہہ کر سورۃ فاتحہ پڑھی جائے اور اسی طرح کوئی دوسری سورت بلا کر اسی طرح رکوع فوراً دونوں سجدے کئے جائیں دوسرے سجدے کے بعد اسی طرح بیٹھ کر جس طرح دونوں سجدوں کے درمیان میں بیٹھا تھا یہ پڑھے۔

۱۱ قبول کر لی اللہ نے تعریف اس شخص کی جس نے اللہ کی تعریف کی ۱۲

۱۲ اے پروردگار سب تعریفیں تیرے ہی لیے ہیں ۱۲

۱۳ پاکی بیان کرتا ہوں میں اپنے پروردگار بلند مرتبہ کی ۱۳

سب تعریفیں اور مالی اور بدنی عبادتیں اللہ ہی کے لئے ہیں اسے نبی تم پر سلام اور اللہ کی رحمت اور برکتیں ہم پر بھی سلام اور اللہ کے سب نیک بندوں پر سلام میں گواہی دیتا ہوں اس کی کہ اللہ کے سوا کوئی خدا نہیں اور گواہی دیتا ہوں اس کی کہ محمد اس کے بندے اور پیغمبر ہیں

التَّحِيَّاتُ لِلَّهِ وَالصَّلَوَاتُ
وَالطَّيِّبَاتُ السَّلَامُ عَلَيْكَ أَيُّهَا النَّبِيُّ
وَرَحْمَةُ اللَّهِ وَبَرَكَاتُهُ السَّلَامُ عَلَيْنَا وَعَلَى
عِبَادِ اللَّهِ الصَّالِحِينَ أَشْهَدُ أَنْ لَا إِلَهَ
إِلَّا اللَّهُ وَأَشْهَدُ أَنَّ مُحَمَّدًا
عَبْدُهُ وَرَسُولُهُ -

لا الہ کہتے وقت انگوٹھے اور بیچ کی انگلی کا حلقہ بنا کر اور چھوٹی انگلی اور اس کے پاس کی انگلی کو بند کر کے کلمہ کی انگلی آسمان کی طرف اٹھائے اور لا الہ اللہ کہتے وقت کلمہ کی انگلی جھکا دے پھر جتنی دیر تک بیٹھے انگلیاں اسی حالت میں رہیں اگر دو رکعت والی نماز ہو تو التحیات کے بعد یہ دعا پڑھے۔

اے اللہ رحمت اپنی نازل کر محمد پر اور ان کی اولاد پر جیسے نازل کی تو نے اپنی رحمت حضرت ابراہیم اور ان کی اولاد پر بیشک تو اچھی صفات والا اور نیک ہے اے اللہ برکت نازل کر محمد صلی اللہ علیہ وسلم اور ان کی اولاد پر جیسے برکت نازل کی تو نے حضرت ابراہیم اور ان کی اولاد پر بیشک تو عمدہ صفات والا اور نیک ہے۔

اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ
كَمَا صَلَّيْتَ عَلَى إِبْرَاهِيمَ وَعَلَى آلِ
إِبْرَاهِيمَ إِنَّكَ حَمِيدٌ مُجِيدٌ
اللهم بارك على محمد وعلى آل
محمد كما باركت على إبراهيم
على آل إبراهيم أنك حميد مجيد
یہ دو روپڑھ چکنے کے بعد یہ دعا پڑھے۔

اے اللہ میں پناہ مانگتا ہوں تجھ سے دوزخ کے عذاب سے اور قبر کے عذاب سے اور زندگی اور موت کی آفاتوں سے اور دجال کے فساد سے

اللَّهُمَّ إِنِّي أَعُوذُ بِكَ مِنْ
عَذَابِ جَهَنَّمَ وَمِنْ عَذَابِ الْقَبْرِ وَمِنْ
فِتْنَةِ الْمَحْيَا وَالْمَمَاتِ مِنْ فِتْنَةِ السَّيْفِ وَالذَّيْفِ
یا یہ دعا پڑھے۔

اے اللہ میں نے اپنی جان پر بہت ظلم کیا اور تیرے سوا کوئی گناہ کا بخشنے والا نہیں بخشدے میرے گناہ اپنی طرف سے اور میرے حال پر رحم کر بیشک تو غفور اور رحیم ہے

اللَّهُمَّ إِنِّي ظَلَمْتُ نَفْسِي ظُلْمًا
كَثِيرًا وَإِنَّهُ لَا يَغْفِرُ الذُّنُوبَ إِلَّا
أَنْتَ فَاعْفُرْ لِي مَغْفِرَةً مِنْ عِنْدِكَ
وَرَحْمَةً إِنَّكَ أَنْتَ الْغَفُورُ الرَّحِيمُ -

اس کے بعد نماز ختم کر دے اس طرح کہ پہلے دائیں طرف منہ پھیر کر کہے اَسْلَامٌ عَلَيْكُمْ
 وَرَحْمَةُ اللَّهِ ۝ پھر بائیں طرف منہ پھیر کر کہے اَسْلَامٌ عَلَيْكُمْ وَرَحْمَةُ اللَّهِ ۝
 اس سلام میں کرام کا تبین فرشتوں کی اور ان لوگوں کی نیت کی جائے جو نماز میں شریک ہوں
 اور اگر دو رکعت والی نماز نہ ہو بلکہ تین رکعت یا چار رکعت والی نماز ہو تو صرف التحيات
 پڑھ کر فوراً کھڑا ہو جائے باقی تین رکعتیں بھی اسی طرح پڑھے مگر ان رکعتوں میں بسم اللہ کے
 بعد صرف سورہ فاتحہ پڑھ کر رکوع کر دے اور دوسری سورت نہ ملائے اگر تین رکعت
 والی نماز ہو تو تیسری رکعت میں ورنہ چوتھی رکعت میں دونوں سجدوں کے بعد اسی طرح بیٹھ
 کر اسی طرح التحيات اور دو شریف پڑھ کر وہی دعا پڑھے۔ اس کے بعد اسی طرح سلام
 پھیر کر نماز ختم کر دے فجر، مغرب، عشاء کے وقت پہلی دو رکعتوں میں سورہ فاتحہ اور دوسری
 سورت اور سمع اللہ من حمدہ اور سب تکبیریں امام بلند آواز سے کہے اور منفرد کو اختیار
 ہے اور ظہر اور عصر کے وقت امام صرف سمع اللہ من حمدہ اور سب تکبیریں بلند آواز سے
 کہے اور منفرد آہستہ آہستہ اور مقتدی ہر وقت تکبیریں وغیرہ آہستہ کہے نماز کی حالت
 میں ادھر ادھر نہ دیکھنا چاہیے بلکہ کھڑے ہونے کی حالت میں سجدہ کے مقام پر نظر جمائے
 رہے اور رکوع کی حالت میں پیروں کی پشت پر اور سجدوں میں ناک اور بیٹھنے کی حالت
 میں راتوں پر۔ نماز کی حالت میں آنکھوں کو کھلا رکھے بتدنی کرے۔ ہاں اگر سمجھے کہ آنکھ بند
 کر لینے سے نماز میں دل زیادہ لگے گا تو کچھ مضائقہ نہیں۔

دونوں پیروں پر نہ وردے کر کھڑا ہونا کچھ ضروری نہیں بلکہ کبھی دائیں پیر پر نہ وردے
 دے کر کھڑا ہو اور کبھی بائیں پیر پر تو بہتر ہے اس لئے کہ اس طرح کھڑے ہونے میں
 ٹھکنے کا خوف نہیں ہوتا۔

نماز ختم کر چکنے کے بعد دونوں ہاتھ سینہ تک اٹھا کر پھیلائے اور اللہ تعالیٰ سے
 اپنے لئے دعا مانگے اور امام ہو تو مقتدیوں کے لئے بھی اور مقتدی سب آمین آمین کہتے
 رہیں اور دعا مانگ چکنے کے بعد دونوں ہاتھ منہ پر پھیرے۔

جن نمازوں کے بعد سنتیں ہیں جیسے ظہر، مغرب، عشاء ان کے بعد بہت دیر تک
 نہ دعا مانگے بلکہ مختصر دعا مانگ کر ان سنتوں کے پڑھنے میں مشغول ہو جائے اور جن نمازوں
 کے بعد سنتیں نہیں ہیں جیسے فجر، عصر ان کے بعد جتنی دیر تک چاہے دعا مانگے اور امام

ہو تو مقتدیوں کی طرف منہ پھیر کر بیٹھ جائے اس کے بعد دعائے تگے بشرطیکہ کوئی مسبوق اس کے مقابلہ میں نماز نہ پڑھ رہا ہو۔

فرض نمازوں کے بعد بشرطیکہ ان کے بعد سنت نہ ہو ورنہ سنت کے بعد مستحب ہے اَسْتَغْفِرُ اللّٰهَ الَّذِیْ لَا اِلٰهَ اِلَّا هُوَ الْحَیُّ الْقَیُّوْمُ مَرْتَبہ آیتہ الکرسی قل ہو اللہ احد قل اعوذ برب الفلق اور قل اعوذ برب الناس ایک ایک مرتبہ پڑھ کر تینتیس مرتبہ سبحان اللہ تینتیس مرتبہ الحمد للہ چونتیس مرتبہ اللہ اکبر پڑھے۔ (مراقی الفلاح۔ در مختار۔ نشامی وغیرہ)

عورتیں بھی اسی طرح نماز پڑھیں صرف چند مقامات پر ان کو اس کے خلاف کرنا چاہیے جن کی تفصیل حسب ذیل ہے۔
۱۔ بکیر تحریر کے وقت مردوں کو چادر وغیرہ سے ہاتھ نکال کر کالوں تک اٹھانا چاہیے اگر سردی کا زمانہ نہ ہو اور عورتوں کو ہر زمانہ میں بغیر ہاتھ نکالے ہوئے شانوں تک اٹھانا چاہیے۔

۲۔ بکیر تحریر کے مردوں کو ناف کے نیچے ہاتھ باندھنا چاہیے اور عورتوں کو سینے پر۔

۳۔ مردوں کو چھوٹی انگلی اور انگوٹھے کا حلقہ بنا کر بائیں کلائی کو پکڑنا چاہیے اور دائیں ہین انگلیاں بائیں کلائی پر بکھپانا چاہیے اور عورتوں کو دائیں ہتھیلی بائیں ہتھیلی کی پشت پر رکھ دینا چاہیے حلقہ بنانا اور بائیں کلائی کو پکڑنا نہ چاہیے۔

۴۔ مردوں کو رکوع میں اچھی طرح بھک جانا چاہیے کہ سر اور سرین اور پشت برابر ہو جائیں اور عورتوں کو اس قدر بھکنانہ چاہیے بلکہ صرف اسی قدر جس میں ان کے ہاتھ گھٹنوں تک پہنچ جائیں۔

۵۔ مردوں کو رکوع میں انگلیاں کشادہ کر کے گھٹنوں پر رکھنا چاہیے اور عورتوں کو بغیر کشادہ کئے ہوئے بلکہ ملا کر۔

۶۔ مردوں کو حالت رکوع میں کہنیاں پہلو سے علیحدہ رکھنا چاہیے اور عورتوں کو ملی ہوئی۔
۷۔ مردوں کو سجدے میں پیٹ رالوں سے اور بازو بغل سے جدا رکھنا چاہیے اور عورتوں کو ملا ہوا۔

۸۔ مردوں کو سجدے میں کہنیاں زمین سے اٹھی ہوئی رکھنا چاہیے اور عورتوں کو زمین پر بیٹھی ہوئی۔

۹۔ مردوں کو سجدوں میں دونوں پیر کی انگلیوں کے بل کھڑے رکھنا چاہیے اور عورتوں کو زمین پر بیٹھی ہوئی کی حالت میں بائیں پیر پر بیٹھنا چاہیے اور دائیں پیر کو انگلیوں کے بل کھڑا رکھنا چاہیے اور عورتوں کو بائیں گھونٹے کے بل بیٹھنا چاہیے اور دونوں پیر داہنی طرف نکال دینے چاہئیں اس طرح کہ داہنی ران پر آجائے اور داہنی پنڈلی بائیں پنڈلی پر۔

۱۱۔ عورتوں کو کسی وقت قرأت بلند آواز سے کرنے کا اختیار نہیں بلکہ ان کو ہر وقت آہستہ آواز سے قرأت کرنی چاہیے۔

نماز وتر کا بیان

نماز وتر واجب ہے منکر اس کا کافر نہیں تارک اس کا مثل فرض نمازوں کے تارک کے فاسق اور گنہگار ہے نبی صلی اللہ علیہ وسلم نے فرمایا کہ جو شخص وتر نہ پڑھے وہ ہماری جماعت میں نہیں (ابوداؤد) مستدرک حاکم وتر کی نماز بھی مغرب کی نماز کی طرح تین رکعت ہے اس کے پڑھنے کا طریقہ بھی وہی ہے جو فرض نمازوں کا ہے صرف فرق اس قدر ہے کہ

۱۔ وتر کا واؤ وکسور و مقصور دونوں طرح سے پڑھ سکتے ہیں مگر کسور زیادہ مشہور ہے۔ وتر ہر اس نماز کو کہتے ہیں جس میں طاق رکعتیں ہوں مگر فقہاء کے عرف میں وتر اسی خاص نماز کو کہتے ہیں جس کا وقت عشاء کی نماز کے بعد ہے جو عام طور پر عشاء کے بعد ہی پڑھی جاتی ہے اور یہاں اس کا بیان ہوگا ۱۵۔ یہ مذہب امام صاحب کا ہے اور قاضی ابویوسف و امام شافعی رحمۃ اللہ علیہما کے نزدیک وتر سنت ہے امام صاحب کی دلیل یہی حدیث ہے جو آگے بیان ہوگی اس لئے کہ سنت کے ترک پر ایسی سختی نہیں کی جاتی جیسے نماز وتر میں نبی صلی اللہ علیہ وسلم پہلی رکعت میں سبح اتم اور دوم میں قل یا ایہا الکافرون تیسری میں قل ہو اللہ احد پڑھتے تھے۔ ۱۶۔ یہ مذہب امام صاحب کا ہے ان کے نزدیک ایک رکعت کی وتر جائز نہیں امام شافعی کے نزدیک وتر میں ایک رکعت بھی جائز ہے دونوں طرف، کثرت احادیث جو صحیح ہیں مگر میں نے ذکر کیا ہے کہ وتر ایک رکعت ہے۔

فرض کی صورت اور رکعتوں میں سورۃ فاتحہ کے بعد دوسری سورت ملائی جاتی ہے اور اس کی تینوں رکعتوں میں دوسری سورت پڑھنے کا حکم ہے اور تیسری رکعت میں دوسری سورت کے بعد دونوں ہاتھ تجیر کے ساتھ کالوں تک اسی طرح اٹھا کر جس طرح بکیر تزییہ کے وقت اٹھانا چاہیے پھر باندھے اور اس دعا کو آہستہ آواز سے پڑھے۔

اللَّهُمَّ إِنَّا نَسْتَعِينُكَ وَنَسْتَهْدِيكَ

وَنَسْتَغْفِرُكَ وَنَسْتَغْفِرُكَ وَنَسْتَغْفِرُكَ وَنَسْتَغْفِرُكَ
بِكَ وَنَسْتَعِينُكَ الْخَيْرُ وَنَشْكُرُكَ
وَلَا نَكْفُرُكَ وَنُحْمَلُكَ وَنَشْكُرُكَ
يَعْبُدُكَ اللَّهُمَّ إِنَّا كُنَّا نَعْبُدُ
وَلَا نَكْفُرُكَ وَنَسْجُدُ وَابْتِغَاءَ
نَسْعَى وَنُحْمَلُكَ وَنَشْكُرُكَ
وَنَسْتَعِينُكَ إِنَّا عَدَاؤُكَ بِالْكَفَارِ
مُلْحِقُونَ

اے اللہ ہم مدد چاہتے ہیں اور ہدایت اپنے گناہوں کی معافی ہم تو بہ کرتے ہیں اور تیری اوپر ایمان لاتے ہیں اور تیری اچھی تعریفیں کرتے ہیں ناشکری نہیں کرتے اور جو تیری ناشکری و نافرمانی کرے اس کو چھوڑتے ہیں اے اللہ ہم تیری عبادت کرتے ہیں اور تیری نماز پڑھتے ہیں تجھی کو سجدہ کرتے ہیں تیری طرف دوڑتے آتے ہیں تیری عبادت میں جلد مستعد ہو جانے ہیں تیری رحمت کے امیدوار ہیں تیرے عذاب سے ڈرتے ہیں بیشک تیرا سچا عذاب کافروں پر نازل ہونے والا ہے۔

اور اگر اس کے بعد یہ دعا بھی پڑھ لے تو بہتر ہے۔

بقیہ صفحہ ۱۸۲ فقہائے صحابہ کا معمول تھا حضرت فاروق کبریا میں ایک خاص اہتمام تھا ایک مرتبہ سعید بن جبیر کو ایک رکعت وتر پڑھتے ہوئے دیکھا فرمایا اگر کیسی ناقص نماز پڑھتے ہو دو رکعت اور پڑھو در نہ میں تم کو سزا دوں گا (نہا یہ) ترمذی نے حضرت علی مرتضیٰ سے تین رکعت وتر کی نقل کی ہے اور اسی کو عمران بن حصین اور عائشہ اور ابن عباس اور ابو یوسف رضی اللہ عنہم کی طرف منسوب کیا ہے اور اخیر میں لکھ دیا ہے کہ ایک جماعت صحابہ و تابعین کی اسی طرف ہے ابن مسعود اور حضرت فاروق کا مذہب وتر کی تین رکعت ہونے میں امام محمد کی موطا میں موجود ہے امام حسن بصری فرماتے ہیں کہ سلف کا اسی پر معمول تھا ہدایہ میں تین رکعت کی وتر صحابہ میں مشہور تھی ایک رکعت کی وتر عام طور سب لوگ جانتے تھے مگر حضرت معاویہ کو ابن عباس کے والدین نے ایک رکعت وتر پڑھنے دیکھا تو ابن کو نہایت تعجب ہوا یہ خبر جا کر ابن عباس سے بیان کی ابن عباس ربابی برسر آئندہ

اللَّهُمَّ اهْدِنِي فِيهِمْ هَدْيَكَ وَ
عَافِنِي فِيهِمْ عَافِيَتَكَ وَتَوَلَّنِي فِيهِمْ تَوَلِّيَتَكَ
وَبَارِكْ لِي فِيهِمَا أَعْطَيْتَ وَقَرِّبْنِي شَرِّكَ
مَا تَضَيَّتْ إِنَّكَ تَقْضِي وَلَا يُفْضَى
عَلَيْكَ إِنَّكَ لَا يَدُلُّ مَنْ وَلَّيْتَ وَلَا
يَعِزُّ مَنْ عَادَيْتَ فَتَبَارَكْتَ رَبَّنَا
وَتَعَالَيْتَ وَصَلَّى اللَّهُ عَلَى النَّبِيِّ
وَالِإِلهِ وَسَلَّمَ -

اسے اللہ مجھے ہدایت کر ان لوگوں کے ساتھ جن
کو تو نے ہدایت کی مجھے آفتوں اور مصیبتوں سے بچا
ان لوگوں کے ساتھ جن کو تو نے بچایا اور مجھ سے
محبت کر ان لوگوں کے ساتھ جن سے تو نے محبت
کی اور جو کچھ تو نے مجھے دیا ہے اس میں برکت دے
اور مجھے ان برائیوں سے بچا جو مقدمہ ہوں بیشک
تو حاکم ہے محکوم نہیں اور جس سے تو محبت کرے
وہ ذلیل نہیں ہو سکتا اور جس سے تجھ کو عداوت
ہو وہ عزت نہیں پاسکتا بزرگ دلیر تر ہے تو

اگر کوئی شخص غلطی سے پہلی یا دوسری رکعت میں دعائے قنوت پڑھ جائے تو اس کو
پہلے کہ پھر تیسری رکعت میں دعائے قنوت پڑھے۔ (بحر الرائق وغیرہ) اگر کسی کو دعائے قنوت
سَرَبْنَا اِنْتَانِي الْمُنَا حَسَنَةً وَ
فِي الْآخِرَةِ حَسَنَةٌ وَقِنَا عَذَابَ النَّارِ
اسے پروردگار ہمارے ہم کو دنیا و آخرت
دونوں میں آرام دے اور ہم کو دوزخ کے
عذاب سے بچا ۱۲

بقیہ صفحہ سابقہ) نے ان کی وحشت و حیرت، یہ کہہ کر دفع کر دی کہ معاویہ فقیر ہے میں رسول اللہ کی
صحبت سے مشرف ہوئے ہیں ان پر اعتراض نہ کرو اور بیچ بخاری، امام طحاوی نے وتر کے تین رکعت
سے کم نہ ہونے پر ایک نہایت عقلی دلیل بھی قائم کی ہے ان سب وجوہ سے معلوم ہوتا ہے کہ
ایک رکعت وتر جن احادیث میں ہے وہ قابل تاویل ہیں یا ان میں آنحضرت کی پہلی حالتوں کا ذکر
ہے آخر فعل آپ کا بھی تین رکعت پر تھا جو صحابہ میں مشہور ہوا ۱۲

۱۲ درختارہ وغیرہ میں اس مسئلے کو اس تفصیل و تفریق سے لکھا ہے اگر یہ جانتا ہو کہ پہلی یا دوسری
رکعت ہے اور صرف دعائے قنوت کے پڑھنے میں سہو ہوا ہو تو پھر تیسری رکعت میں دعائے قنوت پڑھے
اور اگر رکعت کی تعیین میں سہو ہوا ہو مثلاً دوسری رکعت سمجھ کر دعائے قنوت پڑھی ہے
تو پھر تیسری رکعت سمجھ کر دعائے قنوت پڑھی ہے تو پھر تیسری رکعت میں پڑھ لے مگر صحیح یہ ہے کہ
ہر صورت میں دوبارہ دعائے قنوت پڑھنا چاہیے صاحب الرائق نے اسی کو ترجیح دی ہے ۱۱

يَا أَيُّهَا الْمُحْسِنُونَ تِلْكَ آيَاتُ الْكِتَابِ الَّتِي كُنَّا نُقَالُ بِهَا قَوْلًا قَدِيمًا (مراۓ الفلاح وغیرہ)

نفل نمازوں کا بیان

چونکہ نماز ایک عمدہ عبادت ہے اور خداوند عالم کو عبادتوں سے زیادہ مرغوب اور محبوب ہے اس لئے جس قدر اس کی کثرت کی جائے بہت خوب ہے۔ نبی صلی اللہ علیہ وسلم کو نماز پڑھنے میں جس قدر مسرت اور فرحت ہوتی تھی اس قدر کسی دوسری عبادت میں کبھی نہ ہوتی تھی اسی وجہ سے آپ نے فرمایا کہ میری آنکھوں کو نماز میں ٹھنڈک ہوتی ہے (ترمذی)

شریعت نے اسی خیال سے اس عبادت میں فرائض اور واجبات کے علاوہ ہر فرض کے ساتھ کچھ سنتیں بھی مقرر فرمائی ہیں کہ فرض کے ساتھ آسانی سے ادا ہو جائیں اور جو قصور نقصان فرائض کے ادا کرنے میں واقع ہوا ہو وہ بھی ان کی وجہ سے پورا ہو جائے۔ نماز کے سوا اور کسی عبادت میں فرائض کے سوا شریعت کی طرف سے سنن وغیرہ مقرر نہیں اپنی خوشی سے اگر کوئی فرض کے علاوہ ان باتوں کو بھی کرے تو وہ دوسری بات ہے زکوٰۃ کو دیکھئے جس قدر فرض ہے اس کے دینے کے بعد اگر ایک پیسہ بھی کسی محتاج کو نہ دیا جائے تو شریعت کی طرف سے کچھ تعرض نہیں۔ روزے کا بھی یہی حال ہے رمضان کے سوا اگر ایک روزہ بھی نہ رکھا جائے تو شریعت کی طرف سے کچھ مضائقہ نہیں۔ حج کی بھی یہی کیفیت ہے فرض ہونے کے بعد تمام عمر میں ایک مرتبہ حج کر کے پھر اگر کبھی نہ کیا جائے تو کچھ گناہ نہیں نمازوں میں اگر صرف فرائض ادا کئے جائیں اور سنتیں نہ پڑھی جائیں تو گناہ ہے یہاں سے بھی یہ بات ظاہر ہو رہی ہے کہ نماز اللہ جل شانہ کو کس قدر پسند ہے۔

نفل نمازوں کے پڑھنے کا بھی وہی طریقہ ہے جو اوپر بیان ہو چکا فرق صرف اس قدر ہے کہ فرائض کی صورت میں سورہ فاتحہ کے بعد دوسری سورت پڑھنے کا حکم ہے اور نوافل کی سب رکعتوں میں نوافل کی رکعتوں میں جو سورتیں پڑھی

جائیں ان کا برابر نہ ہونا بھی خلاف سنت نہیں ہے۔ لہذا قبل دن میں دو رکعت تک اور رات میں چار رکعت تک ایک ہی سلام سے پڑھی جاسکتی ہیں مگر ہر دو رکعت کے بعد التحیات پڑھنا چاہیے۔

فجر کے وقت فرض سے پہلے دو رکعت مؤکدہ ہیں ان کی تاکید تمام مؤکدہ سنتوں سے زیادہ ہے یہاں تک کہ بعض روایات میں امام صاحب سے ان کا وجوب منقول ہے۔ بعض علماء نے لکھا ہے کہ ان کے انکار سے کفر کا خوف ہے۔ (در مختار۔ مرقی الفلاح وغیرہ)

نبی صلی اللہ علیہ وسلم کا ارشاد ہے کہ فجر کی سنتیں نہ چھوڑو چاہے تم کو گھوڑے کچل ڈالیں یعنی جان جانے کا خوف ہو جب بھی نہ چھوڑو۔ اس سے مقصود صرف تاکید اور ترغیب ہے ورنہ جان کے خوف سے تو فرائض کا چھوڑنا بھی جائز ہے۔ ایک حدیث میں ہے کہ نبی صلی اللہ علیہ وسلم نے فرمایا کہ فجر کی سنتیں میرے نزدیک تمام دنیا و ناپیہا سے بہتر ہیں۔

ظہر کے وقت فرض سے پہلے چار رکعت ایک سلام سے اور فرض کے بعد دو رکعت سنت مؤکدہ ہیں۔ (مرقی الفلاح۔ در مختار وغیرہ)

جمعہ کے وقت فرض سے پہلے چار رکعتیں ایک سلام سے سنت مؤکدہ ہیں

عشاء فجر کی سنت کی پہلی رکعت میں نبی اکرم قل یا ایہا الکافرون دو سری رکعت میں قل ہو اللہ احد پڑھتے تھے امام غزالی نے لکھا ہے کہ اگر پہلی رکعت میں اتم تشریح اور دو سری رکعت میں اتم تزکیف پڑھی جائے تو دن بھر کی آفتوں سے انسان محفوظ رہے گا مگر یہ حدیث میں نہیں آیا۔ (طحاوی عامہ مرقی الفلاح۔ علاء امام شافعی علیہ الرحمۃ کے نزدیک ظہر سے پہلے چار رکعت دو سلام سے سنت ہیں امام صاحب کی دلیل وہ حدیث ہے جو حضرت عائشہ سے بخاری وغیرہ نے روایت کی ہے کہ حضرت ظہر سے پہلے چار رکعت پڑھتے تھے۔ امام شافعی کی طرف سے اس حدیث کی تاویل کی جاتی ہے جو بالکل خلاف ظاہر ہے یعنی یہ چار رکعت سنت ظہر کی نہ تھیں بلکہ مستقل نماز تھی ۱۲ سلام صاحب سفر السعادت نے لکھا ہے کہ جمعہ سے پہلے کوئی سنت منقول نہیں حالانکہ نزدیکی میں حضرت ابن مسعود رضی اللہ عنہ سے مروی ہے کہ وہ جمعہ سے پہلے چار رکعتیں اور جمعہ کے بعد بھی چار رکعتیں پڑھا کرتے تھے ۱۲

اور فرض کے بعد بھی چار رکعتیں ایک سلام سے (مراتی الفلاح وغیرہ) عصر کے وقت کوئی سنت مؤکدہ نہیں۔ ہاں فرض سے پہلے چار رکعتیں ایک سلام سے مستحب ہیں۔ (مراتی الفلاح)

مغرب کے وقت فرض کے بعد دو رکعت سنت مؤکدہ ہیں۔ عشاء کے وقت فرض کے بعد دو رکعت سنت مؤکدہ ہیں اور فرض سے پہلے چار رکعت ایک سلام سے مستحب ہیں۔

وتر کے بعد بھی دو رکعتیں نبی صلی اللہ علیہ وسلم سے منقول ہیں۔ لہذا یہ دو رکعت بعد وتر کے مستحب ہیں۔ ان سب سنتوں کے لئے علیحدہ علیحدہ تاکیدیں اور فضیلتیں حدیث شریف میں وارد ہوئی ہیں مگر یہاں صرف ایک وہ حدیث لکھی جاتی ہے جس سے سب کی فضیلت نکلتی ہے۔ نبی صلی اللہ علیہ وسلم نے فرمایا کہ جو مسلمان فرائض کے علاوہ بارہ رکعتیں پڑھ لیا کرے اس کے لئے اللہ تعالیٰ جنت میں گھر بنائے گا۔ (صحیح مسلم)

ترمذی اور نسائی میں ان بارہ رکعتوں کی تفصیل اس طرح منقول ہے دلدادگان سنت کے لئے ان کا ذکر بھی ضروری ہے لہذا ہم اپنی کتاب ان کے مبارک ذکر سے خالی رکھنا نہیں چاہتے۔

نماز تہجد

نماز تہجد سنت ہے نبی صلی اللہ علیہ وسلم ہمیشہ اس کو پڑھا کرتے تھے اور اپنے اصحاب کو اس کے پڑھنے کی بہت ترغیب دیتے تھے۔ اس کے فضائل بہت احادیث میں وارد ہیں نبی صلی اللہ علیہ وسلم نے فرمایا کہ بعد فرض نمازوں کے نماز تہجد (تہجد) کا مرتبہ ہے۔ (مسلم)

حضرات صوفیہ فرماتے ہیں کہ کوئی شخص بے نماز تہجد کے درجہ ولایت کو نہیں پہنچتا اس

۱۵ یہ تہجد نام ابو حنیفہ رحمۃ اللہ علیہ کا ہے امام ابو یوسف رحمۃ اللہ علیہ کے نزدیک بعد جمعہ کے چھ رکعتیں سنتوں میں پہلے چار ایک سلام سے پھر دو رکعت ایک سلام سے دونوں طرف صحیح حدیثیں موجود ہیں ۱۲ ۱۵ بعض فقہاء نے اس نماز کو مستحب لکھا ہے مگر صحیح یہ ہے کہ سنت ہے ۱۲

میں شک نہیں کہ یہ نماز تمام صلحائے امت کا معمول ہے صحابہ سے لے کر اس وقت تک بلکہ ایک حدیث میں ہے کہ اگلی امت والے بھی اس نماز کو پڑھتے تھے۔

نماز تہجد کا وقت عشاء کی نماز کے بعد ہے سنت یہ ہے کہ عشاء کی نماز پڑھ کر سورہ ہے اس کے بعد اٹھ کر نماز تہجد پڑھے۔ (شامی وغیرہ)

بہتر یہ ہے کہ بعد نصف شب کے پڑھے۔ کم سے کم تہجد کی نماز دو رکعت اور زیادہ سے زیادہ دس رکعت منقول ہے اور اکثر معمول نبی صلی اللہ علیہ وسلم کا آٹھ رکعت پر تھا ایک سلام سے دو دو رکعتیں تہجد کی نماز اس نیت سے پڑھے تُوَيْتُ أَنْ أُصَلِّيَ رُكْعَتَيْنِ صَلَاةِ التَّحِيَّاتِ سُنَّةَ النَّبِيِّ صَلَّى اللَّهُ عَلَيْهِ وَسَلَّمَ میں نے یہ ارادہ کیا کہ دو رکعت نماز تہجد نبی صلی اللہ علیہ وسلم کی سنت پڑھوں نبی صلعم کبھی آدھی رات کو کبھی اس سے پہلے کبھی اس کے بعد تہجد کے لئے اٹھتے تو اس دُعا کو جو بیداری کے وقت آپ کی معمول تھی پڑھتے ہوئے دونوں ہاتھ منہ پر ملتے تاکہ نیند کا اثر جاتا رہے۔ اس کے بعد مسواک فرماتے مسواک میں مبالغہ کرنا حضرت کی عادت تھی۔ بعد مسواک کے وضو فرماتے بعض روایات میں ہے کہ مسواک اور وضو کرنے وقت بعض میں ہے کہ اس سے پہلے آسمان کی طرف نظر اٹھا کر دیکھتے اور سورہ آل عمران کی آخری دس آیتیں جن کی ابتداء اِنَّ فِي خَلْقِ السَّمٰوٰتِ وَالْاَرْضِ مِنْ حَسْبِ تِلٰوٰتٍ فرماتے اور بعض روایات میں ہے رَبَّنَا مَا خَلَقْتَ هٰذَا بَاطِلًا سِوَا لَتُخَلِّفَ الْاٰمِيْنَ تَاكُ تِلْكَ پڑھتے اس کے بعد نماز شروع کرتے نماز پڑھنے میں آپ کی عادت مختلف تھی کبھی چھ رکعت پڑھتے اور ہر رکعت کے بعد سورہ ہتے۔ سو اٹھنے کے بعد پھر اسی طرح مسواک اور وضو کرتے اور آیتوں کی تلاوت فرماتے اکثر عادت آپ کی

۱۱ بعض کتب فقہ میں اس نماز کی آٹھ رکعتیں اتہانی تعداد لکھی ہے مگر احادیث سے معلوم ہوتا ہے کہ دس رکعت بھی حضرت نے پڑھی ہیں۔ شرح سفر السعادت میں شیخ عبدالحق محدث دہلوی نے اس کو بہت عمدہ تفصیل سے بیان فرمایا ہے ۱۲

۱۲ وہ دعایہ ہے اَلْحَمْدُ لِلّٰهِ الَّذِيْ اٰخِيَانَا بَعْدَ مَا اَمَّا تَنَا دَا اِلَيْهِ النَّشُوْرُ ترجمہ اللہ کا شکر ہے کہ ہمیں بعد موت (خواب) کے زندہ (بیدار) کیا اور اسی کی طرف سب کا رجوع ہے۔ اس کے علاوہ اور بھی مختلف دعائیں حضرت سے منقول ہیں ۱۲ (سفر السعادت)

آٹھ رکعت پڑھنے کی جتنی اسی واسطے فقہانے آٹھ رکعتیں اختیار کی ہیں و ترکی نماز حضرت بعد تہجد کے پڑھتے تھے اور اگر فجر کا وقت آجاتا تو اس کے بعد فجر کی سنتیں بھی پڑھ لیتے پھر حضور می ویرلیٹ رہتے اس کے بعد فجر کی نماز پڑھنے تشریف لے جاتے۔

نماز چاشت

نماز چاشت مستحب ہے اختیار ہے چارہ کعتیں پڑھے چاہے چار سے زیادہ نبی صلی اللہ علیہ وسلم سے چار بھی منقول ہیں اور یہ بھی منقول ہے کہ کبھی چار سے زیادہ پڑھ لیتے طبرانی کی ایک حدیث میں بارہ رکعت تک منقول ہیں: (مراتی الفلاح) نماز چاشت کا وقت آفتاب کے اچھی طرح نکل آنے کے بعد سے زوال سے پہلے تک رہتا ہے (مراتی الفلاح) نماز چاشت اس نیت سے پڑھی جائے۔

کُوْنِيْتُ اَنْ اُصَلِّيَ اَرْبَعًا رَكَعَاتٍ
صَلَاةِ الْفُجْحِ سُنَّةَ النَّبِيِّ صَلَّى اللهُ عَلَيْهِ وَسَلَّمَ - نبی صلی اللہ علیہ وسلم کی سنت پڑھوں۔

یہاں تک جو نمازیں مذکور ہیں وہ کھیں جن کو نبی صلی اللہ علیہ وسلم ہمیشہ التزام سے پڑھا کرتے تھے کبھی ترک نہ فرماتے تھے اور باقی نمازیں جو آپ پڑھتے تھے ان کے لئے کوئی خاص سبب ہوتا تھا مثلاً تہجد مسجد مسجد جانے کے لئے پڑھتے تھے، نماز خسوف و کسوف چاند گرہن سورج گرہن کے سبب سے و علیٰ ہذا القیاس۔

طالب ثواب اور پیرو سنت کو چاہیے کہ ان نمازوں کو بے کسی عند نفوی کے نہ چھوڑے اگر خیال کیا جائے تو کوئی بڑی بات نہیں دن رات میں فرائض وغیرہ ملا کر صرف چھپالیس رکعتیں ہوتی ہیں سترہ رکعت فرض تین رکعت و زبارة رکعتیں مؤکدہ سنتیں جو بیچ وقتی نمازوں کے ساتھ پڑھی جاتی ہیں آٹھ رکعت نماز تہجد چار رکعت ہمانہ چاشت مگر فسوس ہم لوگوں کی کم ہمتی اور سستی کے سامنے فرائض ہی کا ادا ہوتا دشوار ہے اللہ تعالیٰ فرماتا ہے۔

كَا تَرَاهُمْ يَنْتَوُونَ عَنْ صَلَاتِهِمْ سِرًّا ۚ لَئِنْ لَمْ يَنْتَوُوا سِرًّا لَعَلَّ يَأْتِيَهُمْ مِنَ اللَّهِ عَذَابٌ عَظِيمٌ
بیشک نماز کا پڑھنا بہت دشوار ہے مگر ان لوگوں کو جنہیں اپنے اپنے پروردگار سے چھپنے کا یقین ہے۔ پس اصل وجہ ہماری سستی اور کم ہمتی کی یہی ہے کہ ہمیں قیامت کے آنے اور

ثواب و عذاب کے ملنے کا پورا یقین نہیں ہے

بعض علماء نے لکھا ہے کہ جو ہر شب دروازے مرتبہ کریم کا دروازہ طالب اولاد کے ہاتھوں سے کھولنا چاہے بیشک اس پر سعادت و رحمت کا دروازہ بہت جلد کھل جائے گا۔

تختہ المسجد

یہ نماز اس شخص کے لئے سنت ہے جو مسجد میں داخل ہو (در مختار وغیرہ)

اس نماز سے مقصود مسجد کی تنظیم ہے جو در حقیقت خدا ہی کی تعظیم ہے اس لئے کہ

مکان کی تعظیم صاحب مکان کے خیال سے ہوا کرتی ہے پس غیر خدا کی تعظیم کسی طرح اس سے مقصود نہیں مسجد میں آنے کے بعد بیٹھنے سے پہلے دو رکعت نماز پڑھ لے بشرطیکہ

کوئی مکر وہ وقت نہ ہو (در مختار، بحر الرائق، شامی وغیرہ)

اگر مکر وہ وقت ہو تو صرف چار مرتبہ ان کلمات کو کہہ لے سُبْحَانَ اللَّهِ وَالْحَمْدُ

لِلَّهِ وَلَا إِلَهَ إِلَّا اللَّهُ اور بعد اس کے کوئی دو در شریف پڑھ لے۔ (در مختار، مرقی الفلاح)

اس نماز کی نیت یہ ہے

تَوَيْتُ أَنْ أُصَلِّيَ رَكْعَتَيْنِ

مِنْ تَحْتِ الْمَسْجِدِ

پڑھوں۔

دو رکعت کی کچھ تخصیص نہیں اگر چار رکعت پڑھی جائیں تب بھی کچھ مضائقہ نہیں۔

اگر مسجد میں آنے ہی کوئی فرض نماز پڑھی جائے یا اور کوئی سنت ادا کی جائے تو

وہی فرض یا سنت تختہ المسجد کے قائم مقام ہو جائے گی یعنی اس کے پڑھنے سے تختہ المسجد

کا ثواب بھی مل جائے گا اگرچہ اس میں تختہ المسجد کی نیت نہیں کی گئی۔ (در مختار، مرقی الفلاح)

شامی وغیرہ)

اگر مسجد میں جا کر کوئی شخص بیٹھ جائے اور اس کے بعد تختہ المسجد پڑھے تب بھی کچھ

ضرر نہیں مگر بہتر یہ ہے کہ بیٹھنے سے پہلے پڑھ لے۔ (در مختار وغیرہ)

نبی صلی اللہ علیہ وسلم نے فرمایا کہ جب تم میں سے کوئی مسجد جایا کرے تو جب تک

دو رکعت نماز نہ پڑھ لے نہ بیٹھے۔ (صحیح بخاری - صحیح مسلم)

اگر مسجد میں کسی مرتبہ جانے کا اتفاق ہو تو صرف ایک مرتبہ تختہ المسجد پڑھ لینا

کافی ہے خواہ پہلی مرتبہ پڑھ لے یا اخیر میں (در مختار - ثامی)

سُنَّتِ وَضُو

بعد وضو کے جسم خشک ہونے سے پہلے دو رکعت نماز مستحب ہے۔ (در مختار -

مراتی الفلاح)

اگر چاند کعتیں پڑھی جائیں تب بھی کچھ حرج نہیں اور کوئی فرض یا سنت وغیرہ پڑھ

لی جائے تب بھی کافی ہے ثواب مل جائے گا۔ (مراتی الفلاح)

نبی صلی اللہ علیہ وسلم نے فرمایا کہ جو شخص اچھی طرح وضو کر کے دو رکعت نماز خالص

دل سے پڑھ لیا کرے اس کے لئے جنت واجب ہو جاتی ہے (صحیح مسلم)

نبی صلی اللہ علیہ وسلم نے شرب معراج میں حضرت بلالؓ کے چلنے کی آواز اپنے آگے

جنت میں سنی صبح کو ان سے دریافت فرمایا کہ تم کو کتنا ایسا نیک کام کرتے ہو کہ کل میں تے

تمہارے چلنے کی آواز جنت میں اپنے آگے سنی بلالؓ نے عرض کیا کہ یا رسول اللہ جب

میں وضو کرتا ہوں تو دو رکعت نماز پڑھ لیا کرتا ہوں۔ (صحیح بخاری)

غسل کے بعد یہ دو رکعتیں مستحب ہیں اس لئے کہ ہر غسل کے ساتھ وضو بھی ضرور

ہو جاتا ہے۔ (در المختار)

نماز سفر

جب کوئی شخص اپنے وطن سے سفر کرے لگے تو اس کے لئے مستحب ہے کہ

دو رکعت نماز گھر میں پڑھ کر سفر کرے اور جب سفر سے آئے تو مستحب ہے کہ پہلے مسجد

میں جا کر دو رکعت نماز پڑھ لے اس کے بعد اپنے گھر جائے (در مختار وغیرہ)

نبی صلی اللہ علیہ وسلم نے فرمایا کہ کوئی اپنے گھر میں ان دو رکعتوں سے بہتر کوئی چیز

نہیں چھوڑتا جو سفر کرتے وقت پڑھی جاتی ہیں۔ (طبرانی)

نبی صلی اللہ علیہ وسلم جب سفر سے تشریف لاتے تو پہلے مسجد میں جا کر دو رکعت

نماز پڑھ لیتے تھے۔ (صحیح مسلم)

مسافر کو یہ بھی مستحب ہے کہ اثنائے سفر میں جب کسی منزل پر پہنچے اور وہاں

قیام کا ارادہ ہو تو قبل بیٹھنے کے دو رکعت نماز پڑھ لے۔ (شامی وغیرہ)

نماز استخارہ

جب کسی کو کوئی کام درپیش ہو اور اس کے کرنے نہ کرنے میں تردد ہو یا اس میں تردد ہو کہ وہ کام کس وقت کیا جائے مثلاً کسی کو سفر حج و پیش ہو تو اس کے کرنے نہ کرنے میں تردد نہیں ہو سکتا، اس لئے کہ حج عبادت ہے اور عبادت کرنے نہ کرنے میں تردد کیسا، ہاں اس میں تردد ہو سکتا ہے کہ سفر آج کیا جائے یا کل تو ایسی حالت میں مستحب ہے کہ دو رکعت نماز استخارہ پڑھی جائے اس کے بعد جس طرف طبیعت کو رغبت

ہو وہ کام کیا جائے۔ (رد مختار - مراقی الفلاح)

بہتر یہ ہے کہ سات مرتبہ تک نماز استخارہ کی تکرار کے بعد کا شروع کیا جائے۔

(شامی - مراقی الفلاح)

نبی صلی علیہ وسلم صحابہ کو نماز استخارہ کی اس اہتمام سے تعلیم فرماتے تھے جیسے قرآن مجید کی تعلیم میں آپ کا اہتمام ہوتا تھا۔ (بخاری - ترمذی - ابوداؤد وغیرہ)

نماز استخارہ اس نیت سے شروع کی جائے۔

كُوَيْتُ اَنْ اُصَلِّيَ رُكْعَتِيْ صَلَاةً

اِلٰى سِتْحَاةٍ - میں نے یہ نیت کی کہ دو رکعت نماز استخارہ

پڑھوں۔

پھر دستور معمول دو رکعت نماز پڑھ کے یہ دعا پڑھی جائے۔ اَللّٰهُمَّ اِنِّيْ اَسْتَخِيْرُكَ

بِعِلْمِكَ وَاَسْتَقْدِرُكَ بِقُدْرَتِكَ وَاَسْئَلُكَ مِنْ فَضْلِكَ الْعَظِيْمِ فَاِنَّكَ تَقْدِرُ

وَلَا اَقْدِرُ وَتَعْلَمُ وَلَا اَعْلَمُ وَاَنْتَ عَلَّامُ الْغُيُوْبِ اَللّٰهُمَّ اِنْ

كُنْتَ تَعْلَمُ اَنَّ هَذَا لَامْرٍ خَيْرٍ لِّيْ فِيْ دِيْنِيْ وَمَعَاشِيْ وَعَاقِبَةِ

اَمْرِيْ وَعَاجِلِهِ وَاَجَلِهِ فَاَقْدِرْ لِيْ وَيَسِّرْ لِيْ ثُمَّ بَارِكْ لِيْ فِيْهِ

وَ اِنْ كُنْتَ تَعْلَمُ اَنَّ هَذَا لَامْرٍ شَرٍّ لِّيْ فِيْ دِيْنِيْ وَمَعَاشِيْ وَعَاقِبَةِ

اَمْرِيْ وَعَاجِلِهِ وَاَجَلِهِ فَاَصْرِفْ عَنِّيْ وَاَصْرِفْ

عَنهُ وَاَقْدِرْ لِيْ الْخَيْرَ حَيْثُ كَانَ ثُمَّ رَضِيْ بِهٖ۔

اور لفظ امر کی جگہ حاجت ذکر کرے مثلاً سفر کے لئے استخارہ کرنا ہو تو لفظ **اَسْتَفْعِرُ** کہے اور نکاح کے لئے استخارہ کرنا ہو تو لفظ **اَلتَّكَاخُ** کہے کسی چیز کی خرید و فروخت کے لئے کرنا ہو تو لفظ **اَلْبَيْعُ** کہے و علیٰ ہذا القیاس بعض مشائخ سے منقول ہے کہ بعد اس دعا پڑھنے کے باوجود قبلہ نہ ہو کہ سورہ ہے اگر خواب میں سفیدی یا سبزی دیکھے تو سمجھے کہ یہ کام اچھا ہے کرنا چاہیے اور اگر سیاہی یا سرخی دیکھے تو سمجھے کہ یہ کام برا ہے نہ کرنا چاہیے۔ (شامی)

اگر کسی وجہ سے نماز نہ پڑھ سکتا ہو مثلاً عجلت کی وجہ سے یا عورت حیض و نفاس کے سبب سے تو صرف دعا پڑھ کر کام شروع کر دے۔ (طحطاوی وغیرہ) مستحب ہے کہ دعائے پہلے اللہ تعالیٰ کی تعریف اور درود شریف بھی پڑھ لیا جائے۔

نماز حاجت

جب کسی کو کوئی حاجت یا ضرورت پیش آئے خواہ وہ حاجت بلا واسطہ اللہ تع سے ہو یا بواسطہ یعنی کسی بندے سے اس حاجت کا پورا ہونا مقصود ہو مثلاً کسی کو نوکری کی خواہش ہو یا کسی سے نکاح کرنا چاہتا ہو تو اس کو مستحب ہے کہ دو رکعت نماز پڑھ کر درود شریف پڑھے اور اللہ تعالیٰ کی تعریف کر کے اس دعا کو پڑھے۔

لَا إِلَهَ إِلَّا اللَّهُ الْحَلِيمُ الْكَرِيمُ
سُبْحَانَ اللَّهِ رَبِّ الْعَرْشِ الْعَظِيمِ
الحمد لله رب العالمين أسألك موجبات
رحمتك وعزائم معفوَتك
والغيبية من كل بد والسلا من
كل إثم لا تد عزي ذنبا إلا عفوَتك
ولا حاجة لك نبيها رهي إلا قضيتها
يا أرحم الراحمين

نہیں ہے کوئی معبود سوا اللہ جہنم پوشی اور بخشش کرنے والے کے۔ پاک بیان کرنا ہوں میں اللہ کی جو مالک ہے عرش عظیم کا اور سب تعریفیں اللہ ہی کے لئے ہیں جو پروردگار ہے سارے جہان کا لے اللہ میں تجھ سے مانگتا ہوں وہ چیزیں جن پر تیری رحمت ہوتی ہے اور جو تیری بخشش کا سبب واقع ہوتی ہیں دریا لگتا ہوں اپنا حصہ ہر فائدہ سے اور چاہتا ہوں بچنا ہر گناہ سے اسے اللہ میرے کسی گناہ کو بے بخشے ہوئے اور کسی غم کو بے درد کئے ہوئے اور کسی حاجت کو بے پورا کئے ہوئے نہ چھوڑے ۱۲

اس دعا کے بعد جو حاجت اس کو درپیش ہو اس کا سوال اللہ تعالیٰ سے کرے جو نماز حاجت روائی کے لئے مجرب ہے بعض بزرگوں نے اپنی ضرورتوں میں اسی طریقہ سے نماز پڑھ کر اللہ تعالیٰ سے اپنی حاجت بیان کی ان کا کام پورا ہو گیا۔ (شامی)

ایک مرتبہ نبی صلی اللہ علیہ وسلم کی خدمت میں ایک نابینا حاضر ہوئے کہ یا رسول اللہ میرے لئے دعا فرمائیے کہ اللہ تعالیٰ مجھے بینائی عنایت فرمائے حضرت نے فرمایا کہ اگر تم صبر کرو تو بہت ثواب ہوگا اگر کہو تو میں دعا کروں انہوں نے خواہش کی کہ آپ دعا فرمائیے اس وقت آپ نے ان کو یہ نماز تعلیم فرمائی۔

صلوٰۃ الاوابین

نماز اوابین مستحب ہے نبی صلی اللہ علیہ وسلم نے اس کے بہت فضائل بیان فرمائے ہیں نماز اوابین چھ رکعت پڑھنا چاہیے تین سلام سے نماز مغرب کے بعد (مراقی الفلاح)

صلوٰۃ لتسبیح

صلوٰۃ لتسبیح مستحب ہے ثواب اس کا احادیث میں بے شمار ہے۔

نبی صلی اللہ علیہ وسلم نے حضرت عباسؓ کو تعلیم فرمائی تھی اور فرمایا تھا کہ اے چچا اس کے پڑھنے سے تمام گناہ معاف ہو جاتے ہیں اگلے پچھلے تے پڑانے اگر تم سے ہو سکے تو ہر روز ایک مرتبہ اس کو پڑھ لیا کرو ورنہ ہفتے میں ایک بار ورنہ مہینہ میں ایک دفعہ اور یہ بھی نہ ہو سکے تو تمام عمر میں ایک بار۔ (ترمذی)

بعض محققین کا قول ہے کہ اس قدر فضیلت معلوم ہو جانے کے بعد پھر بھی اگر کوئی اس

نماز کو نہ پڑھے تو معلوم ہوتا ہے کہ وہ دین کی کچھ عزت نہیں کرتا۔ (شامی)

صلوٰۃ لتسبیح کی چار رکعتیں نبی اکرم صلی اللہ علیہ وسلم سے منقول ہیں بہتر ہے کہ چاروں رکعتیں ایک سلام سے پڑھی جائیں اگر دو سلام سے پڑھی جائیں تب بھی درست ہے۔ ہر

۱۵ ابن عباسؓ سے پوچھا گیا کہ اس نماز کے لئے کوئی خاص سعادت بھی تم کو یاد ہے انہوں نے کہا ہاں
الہاکم النکاثرۃ والعصر۔ قل یا ایہا الکافرون۔ قل ہو اللہ احد ۱۲

رکعت میں پچھتر مرتبہ تسبیح کہنا چاہیے پوری نماز میں تین سو مرتبہ۔ صلوٰۃ تسبیح کے پڑھنے کی ترکیب یہ ہے کہ نیت کرے۔

تَوَيْتُ اَنْ اُصَلِّيَ اَرْبَعًا رَكَعَاتٍ
صَلُوٰةَ التَّسْبِيْحِ
میں نے یہ ارادہ کیا کہ چار رکعت نماز
صلوٰۃ التَّسْبِيْحِ پڑھوں۔

تیسری تحریر یہ کہہ کر ہاتھ باندھ لے اور سبحانک اللہم پڑھ کر پندرہ مرتبہ کہے
سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ پھر اَعُوذُ بِاللَّهِ بِسْمِ اللَّهِ
پڑھ کر الحمد اور سورت پڑھے اس کے بعد دس مرتبہ وہی تسبیح پڑھے پھر شروع سے اٹھ
کہ سمع اللہ لمن حمدہ ورنبنا لک الحمد کے بعد دس بار وہی تسبیح پڑھے پھر سجدے میں
جائے اور دونوں سجدوں میں سبحان ربی الاعلیٰ کے بعد اور سجدوں کے درمیان میں
دس دس مرتبہ وہی تسبیح پڑھے پھر دوسری رکعت میں الحمد سے پہلے پندرہ مرتبہ اولہ
بعد الحمد اولہ دوسری سورت کے دس مرتبہ اولہ کو شروع اور قومی اور دونوں سجدوں
اولان کے درمیان میں دس دس دفعہ اسی تسبیح کو پڑھے اسی طرح تیسری اولہ
چوتھی رکعت میں بھی پڑھے۔

ایک دوسری روایت میں اس طرح وارد ہوا ہے کہ سبحانک اللہم کے بعد اس
تسبیح کو نہ پڑھے بلکہ بعد الحمد اور سورت کے پندرہ مرتبہ اور دوسرے سجدے کے بعد
بھیچہ کر دس مرتبہ اسی طرح دوسری رکعت میں بھی الحمد اور سورت کے بعد دس مرتبہ
بعد التحیات کے اور دس مرتبہ اسی طرح تیسری رکعت میں بھی اور چوتھی رکعت میں بعد
درود شریف کے دس مرتبہ اور باقی تسبیحیں بدستور پڑھے یہ دونوں طریقے ترمذی میں
مذکور ہیں۔ ان دونوں روایتوں میں سے جس کو چاہے اختیار کرے۔ اور بہتر ہے کہ
کبھی اس روایت کے موافق عمل کرے اور کبھی اس روایت کے تاکہ دونوں روایتوں
پر عمل ہو جائے۔ (شامی)

اس کی تسبیحیں چونکہ ایک خاص عدد کے لحاظ سے پڑھی جاتی ہیں یعنی حالت قیام
میں بیٹھیں یا پندرہ مرتبہ اور باقی حالتوں میں دس دس مرتبہ اس لئے اس کی تسبیحوں
کے گنتے کی ضرورت ہوگی اور اگر خیال ان کی گنتی کی طرف رہے گا تو نماز میں خشوع نہ
ہوگا لہذا فقہانے لکھا ہے کہ ان کے گنتے کے لئے کوئی علامت مقرر کر دے مثلاً

جب ایک دفعہ کہہ چکے تو اپنے ہاتھ کی ایک انگلی کو دبا دے پھر دوسری کو اسی طرح تیسری چوتھی پانچویں کو جب چھٹا عدد پورا ہو جائے تو دوسرے ہاتھ کی پانچوں انگلیاں یکے بعد دیگرے اسی طرح دبا دے اس طرح پورے دس عدد ہو جائیں گے اور اگر پندرہ مرتبہ کہتا ہو تو ایک ہاتھ کی انگلیاں ڈھیلی کر کے پھر دبا دے پندرہ عدد پورے ہو جائیں گے انگلیوں کی پوروں پر نہ گزنا چاہیے۔ (شامی)

اگر کوئی شخص صرف اپنے خیال میں عدد یاد رکھ سکے بشرطیکہ پورا خیال اسی طرف نہ ہو جائے تو اور بھی بہتر ہے۔ (شامی)

اگر بھولے سے کسی مقام کی تسبیحیں چھوٹ جائیں تو ان کو اس دوسرے مقام میں ادا کر لے جو پہلے مقام سے ملا ہو اور بشرطیکہ یہ دوسرا مقام ایسا نہ ہو جس میں دگنی تسبیحیں پڑھنے سے اس کے پڑھ جانے کا خوف ہو اور اس کا بڑھ جانا پہلے مقام سے منع ہو مثلاً قوے کا رکوع سے بڑھا دینا منع ہے پس رکوع کی چھوٹی ہوئی تسبیحیں قوے میں نہ ادا کی جائیں بلکہ پہلے سجدے میں اور اسی طرح دونوں سجدوں کی درمیانی نشست کا سجدوں سے بڑھا دینا منع ہے لہذا پہلے سجدے کی چھوٹی تسبیحیں درمیان میں نہ ادا کی جائیں بلکہ دوسرے سجدے میں (شامی)

نماز توبہ

جس شخص سے کوئی گناہ صادر ہو جائے اس کو مستحب ہے کہ دو رکعت نماز پڑھ کر اپنے اس گناہ کے معاف کرانے کے لئے اللہ تعالیٰ سے دعا کرے۔
(طحاوی - شامی وغیرہ)

حضرت صدیق رضی اللہ عنہ نبی صلی اللہ علیہ وسلم سے روایت کرتے ہیں کہ آپ نے فرمایا کہ کسی مسلمان سے کوئی گناہ ہو جائے اور اس کے بعد فوراً طہارت کر کے دو رکعت نماز پڑھے پھر اللہ تعالیٰ سے مغفرت چاہے اللہ اس کے گناہ بخش دے گا پھر آپ نے بطور سند اس آیت کی تلاوت فرمائی۔

وَالَّذِينَ إِذَا فَعَلُوا فَاحِشَةً
أَوْ ظَلَمُوا أَنْفُسَهُمْ تَسْتَكْبِرُوا
ثُمَّ تَتُوبُوا إِلَىٰ رَبِّهِمْ فَاسْتَجِبْ لَهُمْ
وَأَعِزَّهُمْ لِمَا كَانُوا يَفْعَلُونَ

جب کوئی شخص کسی گناہ میں مبتلا ہو جائے پھر اللہ کا ذکر کرے اور اپنے گناہوں کی معافی چاہے

ذَكَرَ وَاللَّهُ فَاسْتَغْفِرُ وَإِلَّا نُؤِيْبُهُمْ تُوَاثِدُ اس کے گناہ بخش دیتا ہے (چونکہ نماز بھی
اللہ تعالیٰ کا ایک عمدہ ذکر ہے اس لئے یہ نماز
اس آیت سے سمجھی جاتی ہے)

نماز قتل

جب کوئی مسلمان قتل کیا جاتا ہو تو اس کو مستحب ہے کہ دو رکعت نماز پڑھے کہ
اپنے گناہوں کی معفرت کی اللہ تعالیٰ سے دعا کرے تاکہ یہی نماز واستغفار دنیا میں
اس کا آخری عمل رہے۔ (طحطاوی مراقی الفلاح وغیرہ)

ایک مرتبہ نبی صلی اللہ علیہ وسلم نے اپنے اصحاب سے چند قاریوں کو قرآن مجید
کی تعلیم کے لئے کہیں بھیجا تھا اثنائے راہ میں کفار مکہ نے انہیں گرفتار کیا سو حضرت
عبید بن جراح اور سب کو وہیں قتل کر دیا حضرت عبید رضی اللہ عنہ کو مکہ میں لے جا کر
بڑی دھوم اور بڑے اہتمام سے شہید کیا جب وہ شہید ہونے لگے تو انہوں نے
ان لوگوں سے اجازت لے کر دو رکعت نماز پڑھی اسی وقت یہ نماز مستحب
ہو گئی۔ (مشکوٰۃ)

نماز تراویح

نماز تراویح رمضان میں سنت مؤکدہ ہے مردوں کے لئے بھی اور عورتوں
کے لئے بھی۔ (در مختار)

سولہ تراویح جمع تراویح کی ہے تراویح آرام کرنے کو کہتے ہیں چونکہ اس نماز میں پانچ تراویح ہوتے
ہیں یعنی ہر چار رکعت کے بعد بیٹھ کر آرام کر لیتے ہیں اس لئے اس نماز کو تراویح کہتے ہیں ۱۲
سولہ تراویح کی سنت ہونے کا سوا دوافض کے ادلہ کوئی مفرقہ اسلام میں منکر نہیں نبی صلی اللہ علیہ
وسلم نے بھی رمضان شریف میں تین شب جماعت سے تراویح پڑھی جب آپ نے دیکھا کہ لوگوں
کثرت ہو جاتی ہے تو پھر جماعت سے نہیں پڑھی اور فرمایا کہ مجھ خوف ہے کہ کہیں
فرض نہ ہو جائے پھر اگر کوئی نہ پڑھے تو ترک فرض کا سخت گناہ اس کے ذمہ ہوگا ۱۲

جس رات کو رمضان کا چاند دیکھا جائے اسی رات سے تراویح شروع کی جائے اور جب عید کا چاند دیکھا جائے چھوڑ دیا جائے۔

نماز تراویح روزہ کی تابع نہیں ہے جو لوگ کسی وجہ سے روزہ نہ رکھ سکیں ان کو بھی تراویح کا پڑھنا سنت ہے اگر نہ پڑھیں گے تو ترک سنت کا گناہ ان پر ہوگا۔ (مراتی الفلاح)

مسافر اور وہ مرلیض جو روزہ نہ رکھتا ہو اور اسی طرح حیض و نفاس والی عورتیں اگر تراویح کے وقت ظاہر ہو جائیں اور اسی طرح وہ کافر جو اس وقت اسلام لائے ان سب کو تراویح پڑھنا سنت ہے اگرچہ ان لوگوں نے روزہ نہیں رکھا (مراتی الفلاح) نماز تراویح کا وقت بعد نماز عشا کے شروع ہونا ہے اور صبح کی نماز تک رہتا ہے نماز عشا سے پہلے اگر تراویح پڑھی جائے تو اس کا شمار تراویح میں نہ ہوگا۔ اسی طرح اگر کوئی شخص عشا کی نماز کے بعد تراویح پڑھ چکا اور بعد پڑھ سکتے کے معلوم ہو کہ عشا کی نماز میں کچھ سہو ہو گیا جس کی وجہ سے عشا کی نماز نہیں ہوئی تو اس کو عشا کی نماز کے بعد تراویح کا بھی اعادہ کرنا چاہیے۔ (در مختار وغیرہ) و نیز کا بعد تراویح کے پڑھنا بہتر ہے اگر پہلے پڑھ لے تب بھی درست ہے (در مختار وغیرہ)

نماز تراویح کا بعد تہائی رات کے نصف شب سے پہلے پڑھنا مستحب ہے اور نصف شب کے بعد تراویح ادنیٰ ہے۔ (طحطاوی حاشیہ مراتی الفلاح) نماز تراویح کی بیس رکعتیں باجماع صحابہ ثابت ہیں ہر دو رکعت ایک سلام

۱۰ اگرچہ نبی صلی اللہ علیہ وسلم سے آٹھ رکعت تراویح مسنون ہے اور ایک ضعیف روایت میں ابن عباس سے بیس رکعت بھی۔ مگر حضرت فاروق اعظم نے اپنی خلافت کے زمانہ میں بیس رکعت پڑھنے کا حکم فرمایا اور جماعت قائم کر دی۔ ابی بن کعب کو اس جماعت کا امام کیا اس کے بعد تمام صحابہ کا یہی دستور ہے حضرت عثمان اور حضرت علی رضی اللہ عنہما نے بھی اپنی خلافت کے زمانہ میں اس کا انتظام رکھا اور نبی کا ارشاد ہے کہ میری سنت اور میرے خلفائے راشدین کی سنت اپنے اوپر لازم سمجھو اسے اپنے دانتوں سے پکڑو بیس پر حقیقت اب اگر کوئی آٹھ رکعت تراویح پڑھے تو وہ مخالف سنت کہا جائے گا نہ موافق سنت ۱۲

سے بیس رکعتیں دس سلام سے۔ (در مختار۔ بحر الرائق وغیرہ)
 نماز تراویح میں چار رکعت کے بعد اتنی دیر تک بیٹھنا جتنی دیر میں چار رکعتیں
 پڑھی گئی ہیں مستحب ہیں۔ ہاں اگر اتنی دیر تک بیٹھنے میں لوگوں کو تکلیف ہو اور جماعت کے
 کم ہو جانے کا خوف ہو تو اس سے کم بیٹھے۔ اس بیٹھنے کی حالت میں اختیار ہے چاہے
 نوافل پڑھے چاہے تسبیح وغیرہ پڑھے چاہے چپ بیٹھا رہے۔ مگر معظمہ میں لوگ بجائے
 بیٹھنے کے طواف کیا کرتے ہیں مدینہ منورہ میں چار رکعت نماز پڑھ لیتے ہیں بعض فقہاء نے
 لکھا ہے کہ بیٹھنے کی حالت میں یہ تسبیح پڑھے۔

سُبْحَانَ ذِي الْمَلَكِ وَالْمَلَكُوتِ
 سُبْحَانَ ذِي الْعِزَّةِ وَالْعِظَمَةِ وَالْقُدْرَةِ
 وَالْكِبْرِيَاءِ وَالْجَبْرُوتِ سُبْحَانَ
 الْمَلِكِ الْحَيِّ الَّذِي لَا يَمُوتُ سُبُّوحٌ
 قُدُّوسٌ رَبُّ الْمَلَائِكَةِ وَالرُّوحِ
 لَا إِلَهَ إِلَّا اللَّهُ نَسْتَغْفِرُ اللَّهَ وَنَسْأَلُكَ
 الْجَنَّةَ وَنَعُوذُ بِكَ مِنَ النَّارِ (شامی)

پاکی بیان کرتا ہوں پاک اور بادشاہت والے
 کی پاکی بیان کرتا ہوں ہیں عزت اور عظمت اور قدرت
 اور بزرگی اور بد سے والے کی۔ پاکی بیان کرتا ہوں
 میں اس بادشاہ کی جو زندہ ہے کبھی نہ مرے گا بہت
 پاک ہے وہ پروردگار ہے۔ فرشتوں اور ارواح کا
 نہیں کوئی خدا سوا اللہ کے ہم اپنے گناہوں کی معافی
 چاہتے ہیں اللہ سے ہم بہشت کا سوال کرتے ہیں

اور دوزخ سے پناہ مانگتے ہیں ۱۲

اگر عشا کی نماز جماعت سے نہ پڑھی گئی ہو تو تراویح بھی جماعت سے نہ پڑھی جائے
 اس لئے کہ تراویح عشا کی تابع ہے ہاں جو لوگ جماعت سے عشا کی نماز پڑھ کر تراویح
 جماعت سے پڑھ رہے ہوں ان کے ساتھ شریک ہو کر اس کو بھی تراویح کا جماعت سے
 پڑھ لینا درست ہو جائے گا جس نے عشا کی نماز بغیر جماعت کے پڑھی ہے اس لئے کہ
 وہ ان لوگوں کا تابع سمجھا جائے گا جن کی جماعت درست ہے۔ (در مختار۔ شامی وغیرہ)
 اگر کوئی شخص مسجد میں ایسے وقت پہنچے کہ عشا کی نماز ہو گئی ہو تو اسے چاہیے کہ پہلے
 عشا کی نماز پڑھے پھر تراویح میں شریک ہو اور اس درمیان میں تراویح کی کچھ رکعتیں ہو جائیں
 تو ان کو دتر پڑھنے کے بعد پڑھے۔ (در مختار)

پہلے میں ایک مرتبہ قرآن مجید کا ترتیب وار تراویح میں پڑھنا سنت مؤکدہ ہے
 لوگوں کی کاہلی پاستی سے اس کو ترک نہ کرنا چاہیے ہاں اگر یہ اندیشہ ہو کہ پورا قرآن مجید

پڑھا جائے گا تو لوگ نماز میں نہ آئیں گے اور جماعت ٹوٹ جائے گی یا ان کو بہت ناگوار ہوگا تو بہتر ہے کہ جس قدر لوگوں کو گراں نہ گزرے اسی قدر پڑھا جائے باقی اہم ترکیب سے اخیر تک کی دس سورتیں پڑھ دی جائیں ہر رکعت میں ایک سورت پھر جب دس رکعتیں ہو جائیں تو انہیں سورتوں کو دوبارہ پڑھ دے یا اور جو سورتیں چاہے پڑھے (در مختار مرآتی القلاح - بحر الرائق - شامی وغیرہ)

ایک قرآن مجید سے زیادہ نہ پڑھے نا وقتیکہ لوگوں کا شوق نہ معلوم ہو جائے۔ ایک رات میں پورے قرآن مجید کا پڑھنا جائز ہے بشرطیکہ لوگ نہایت شوقین ہوں کہ ان کو گراں نہ گزرے اگر گراں گزرے اور ناگوار ہو تو مکروہ ہے۔ نزادین میں کسی سورت کے شروع پر ایک مرتبہ بسم اللہ الرحمن الرحیم بلند آواز پڑھ دینا چاہیے۔ اس لئے کہ بسم اللہ بھی قرآن مجید کی ایک آیت ہے اگرچہ کسی سورت کا

سلا خواہ وہ قل ہو اللہ یا اور کوئی سورت آج کل دستور قل ہو اللہ کے شروع پر بسم اللہ پڑھنے کا ہے اس کی کوئی خصوصیت نہیں یہ نہ سمجھنا چاہیے کہ کسی اور سورت کے شروع پر بسم اللہ پڑھی جائے تو کافی نہ ہوگی اسی خیال سے حضرت مولانا عبدالحی صاحب کھنوی نے لکھا ہے کہ میں نے اس دستور کو چھوڑ دیا کبھی سورۃ بقرہ کے شروع پر بسم اللہ پڑھ دیتا ہوں اور کبھی اہم ترکیب کے شروع پر کبھی کسی اور سورت کے شروع میں ۱۲ سلا یہ مذہب حنفیہ کا ہے جن لوگوں کے نزدیک بسم اللہ پوری آیت ہے اور ہر سورت کا جز ہے ان کے نزدیک ایک سورتیرہ آیتیں بسم اللہ کی ہوں گی سورۃ بقرہ کے شروع پر بسم اللہ ہونے کا کوئی منقائل نہیں اور سورۃ نمل کے درمیان میں بسم اللہ ہونے کا کوئی مستکر نہیں یہ اختلاف اسی بسم اللہ میں ہے جو ہر سورت کے شروع پر قرآن مجید میں لکھی ہوئی ہے حنفیہ کے نزدیک بسم اللہ اور کسی سورت کا جز نہیں اگرچہ ہر سورت کے شروع پر بسم اللہ نازل ہوتی تھی اور ایک آیت یا سورت کے کئی مرتبہ نازل ہونے سے اس کا کئی آیتیں یا کئی سورتیں ہوتا ضروری نہیں مثلاً سورۃ فاتحہ کے دو سورت ہونے کا کوئی منقائل نہیں امام شافعی اور قرآنیکہ اور کوفہ کے نزدیک بسم اللہ ہر سورت کا جز ہے ان دونوں مذاہبوں کے علاوہ اور بھی سات مذاہب ہیں جن کی تفصیل حضرت مولانا عبدالحی صاحب نور اللہ مرقدہ کے رسالہ شریفہ سے مع دلائل ہر مذہب مع ترجیح معلوم ہو سکتی ہے ۱۲

جز نہیں پس اگر لیسم اللہ بالکل نہ پڑھی جائے گی تو قرآن مجید کے پورے ہوتے ہیں ایک آیت کی کمی رہ جائے گی اور اگر آہستہ آواز سے پڑھی جائے گی تو مقتدیوں کا قرآن مجید پورا نہ ہوگا۔

تراویح کا رمضان کے پورے مہینہ میں پڑھنا سنت ہے اگرچہ قرآن مجید قبل مہینہ تمام ہونے کے ختم ہو جائے مثلاً پندرہ روز میں پورا قرآن مجید پڑھ دیا جائے تو باقی زمانے میں بھی تراویح کا پڑھنا سنت مؤکدہ ہے۔ صحیح یہ ہے کہ قل ہو اللہ کا تراویح میں تین مرتبہ پڑھنا جیسا کہ آج کل دستور ہے مگر وہ ہے نماز تراویح اس نیت سے پڑھے۔

کُوَيْتُ أَنْ أَصَلِّيَ رَكَعَتِي صَلَوَةَ
التَّارَويحِ سُنَّةَ النَّبِيِّ صَلَّى اللَّهُ عَلَيْهِ
وَسَلَّمَ وَأَصْحَابِهِ -
میں نے یہ ارادہ کیا کہ دو رکعت نماز تراویح
پڑھوں جو نبی صلی اللہ علیہ وسلم اور ان کے صحابہ
کی سنت ہے۔

نماز تراویح پڑھنے کا بھی وہی طریقہ ہے جو اور نمازوں میں بیان ہو چکا ہے۔ اس نماز تراویح کی فضیلت اور اس کا ثواب محتاج بیان نہیں رمضان المبارک کی راتوں میں جو عبادت کی جائے اس کا ثواب آحاد بیت میں بہت وارد ہے ایک صحیح حدیث کا مضمون ہے کہ جو شخص رمضان کی راتوں میں خاص اللہ کے واسطے ثواب سمجھ کر عبادت کرے اس کے لگے پچھلے سب گناہ بخش دیئے جاتے ہیں۔

۱۷ اگرچہ ہمارے فقہاء کے نزدیک قرآن مجید ختم کرتے وقت قل ہو اللہ تین مرتبہ پڑھنا مستحب ہے مگر انہوں نے یہ بھی لکھ دیا ہے کہ یہ حکم اس قرآن مجید کا ہے جو نماز میں نہ پڑھا جائے اس کے علاوہ نماز تراویح صحابہ سے بغیر تکرار سورۃ اخلاص مروی ہے لہذا اختلاف سلت ہونے کے سبب سے مکر وہ ہوگی اسی خیال سے حضرت مولانا عبدالحی صاحب نور اللہ مرقدہ نے لکھا ہے کہ میں نے سورۃ اخلاص کا تین مرتبہ پڑھنا چھوڑ دیا ہے اس لئے کہ صحابہ و تابعین وغیر ہم سے میرے علم میں منقول نہیں اور ہمارے فقہاء نے بھی اس قرآن مجید میں سورۃ اخلاص کی تکرار کو مکر وہ لکھا ہے جو نماز میں پڑھا جاوے واللہ اعلم ۱۲

نمازِ احرام

جو شخص حج کرنا چاہے اس کے لئے حج کا احرام باندھنے وقت دو رکعت نماز پڑھنا سنت ہے۔ (مراتی الفلاح، طحاوی وغیرہ)
اس نماز کی نیت یوں کی جائے۔

قَوِّیْتُ اَنْ اُصَلِّیْ رَکْعَتَیْ الْاِحْرَامِ
سَنَّةً لِلنَّبِیِّ عَلَیْهِ الصَّلَاةُ وَالسَّلَامُ۔
میں نے الادہ کیا دو رکعت نماز احرام نبی علیہ
الصلاة والسلام کی سنت پڑھوں۔

نمازِ کسوف و خسوف

کسوف کے وقت دو رکعت نماز مستنون ہے۔

نبی صلی اللہ علیہ وسلم نے فرمایا کہ کسوف اور خسوف اللہ کی قدرت کی نشانیاں ہیں
اس سے مقصود بندوں کو خوف دلانا ہے پس جب تم اسے دیکھو تو نماز پڑھو۔

نماز کسوف و خسوف پڑھنے کا وہی طریقہ ہے جو ادر لواقفل کا ہے۔

نماز کسوف جماعت سے ادا کی جائے بشرطیکہ امام جمعہ یا حاکم وقت یا اس کا

نائب امامت کرے۔ (مراتی الفلاح وغیرہ)

نماز کسوف میں وہ سب بڑی بڑی شرطیں معتبر ہیں جو جمعہ کے لئے ہیں سو اس خطبہ

کے (طحاوی مراتی الفلاح)

نماز کسوف کے لئے اذان یا اقامت نہیں بلکہ اگر لوگوں کا جمع کرنا مقصود

ہو تو پکار دیا جائے۔ (مراتی الفلاح وغیرہ)

نماز کسوف میں بڑی بڑی سورتوں کا مثل سورہ بقرہ وغیرہ کا پڑھنا اور رکوع

اور سجدوں کا بہت دیر تک ادا کرنا مستنون ہے۔

نماز کے بعد امام کو چاہیے کہ دعائیں مصروف ہو جائے اور سب مقتدی آمین

۱۔ اس نماز کی پہلی رکعت میں قل یا ایہا الکافرون اور دوسری میں قل ہو اللہ احد حدیث میں وارد ہوئی
ہے ۱۱ (طحاوی حاشیہ مراتی الفلاح) ۱۲ کسوف سورج گنہ گن کو اور خسوف چاند گنہ گن کو کہتے ہیں ۱۳

آئین کہیں جب تک کہ ان موقوف نہ ہو جائے دعا میں مصروف رہنا چاہیے یاں
اگر ایسی حالت میں آفتاب غروب ہو جائے یا کسی نماز کا وقت آجائے تو البتہ دعا
کو موقوف کر کے نماز میں مشغول ہو جانا چاہیے۔

مصرف کے وقت بھی دو رکعت نماز مسنون ہے مگر اس میں دعا مسنون نہیں
اسی طرح جب کوئی خوف یا مصیبت پیش آئے تو نماز پڑھنا مسنون ہے مثلاً سخت اندھی
چلے یا زلزلہ آئے یا بجلی گرے یا ستارے بہت لوٹیں یا برف بہت گرے یا پانی بہت
برسے یا کوئی مرض عام مثل ہیضے وغیرہ کے پھیل جائے یا کسی دشمن وغیرہ کا خوف ہو
مگر ان اوقات میں جو نمازیں پڑھی جائیں ان میں جماعت نہ کی جائے ہر شخص اپنے گھر
میں تنہا پڑھے نبی صلی اللہ علیہ وسلم کو جب کوئی مصیبت یا رنج ہوتا تو نماز میں مشغول
ہو جاتے۔ (مراتی القلاح وغیرہ)

جس قدر نمازیں یہاں بیان ہو چکیں ان کے علاوہ بھی جس قدر نوافل کی کثرت
کی جائے باعث ثواب و ترقی درجات ہے خصوصاً ان اوقات میں جن کی فضیلت احادیث
میں وارد ہوئی ہے اور ان میں عبادت کرتے کی ترغیب نبی صلی اللہ علیہ وسلم نے فرمائی ہے
مثل رمضان کے اخیر عشرے کی راتوں اور شعبان کی پندرہویں تاریخ کے ان
اوقات کی بہت فضیلتیں اور ان میں عبادت کا بہت ثواب احادیث میں وارد ہوا
ہے ہم نے اختصار کے خیال سے ان کی تفصیل بیان نہیں کی۔

استسقا کے لئے کوئی معاص نماز نبی صلی اللہ علیہ وسلم اور صحابہ رضی اللہ عنہم
سے منقول نہیں ہاں دعا کرنا بیشک ثابت ہے۔ (مراتی القلاح۔ طحاوی وغیرہ)

۱۲۔ استسقا اللہ تعالیٰ سے پانی مانگنے کو کہتے ہیں ۱۲۔ یہی امام ابو حنیفہ رحمۃ اللہ علیہ کا مذہب
ہے صحابین کا مذہب اس کے خلاف ہے ان کے نزدیک استسقا کے لئے نماز بھی منقول و مسنون ہے
اور وہ جماعت کے بھی قائل ہیں مگر اکثر احادیث میں صرف دعا ہی وارد ہوئی ہے نماز کا ذکر بھی
نہیں ہے اور سیدنا حضرت عمر رضی اللہ عنہ نے استسقا کے لئے صرف دعا پر اکتفا فرمائی نماز نہیں
پڑھی اس سے بھی معلوم ہوا کہ نبی صلی اللہ علیہ وسلم سے نماز ثابت ہوتی تو وہ ہرگز اس سلت کو نہ چھوڑتے
اور ایسے مزید مشہور واقعات کا ان کو نہ معلوم ہونا بھی بعید ہے اور (باقی بر صفحہ آئندہ)

اگر کوئی شخص سنت نہ سمجھے اور استسقا کے لئے نماز پڑھے تو جائز ہے مگر یہ جماعت سے نہ پڑھی جائے۔ (مراتی الفلاح - درمختار وغیرہ)

جب پانی کی ضرورت ہو اور پانی نہ برستا ہو اس وقت اللہ تعالیٰ سے پانی برسنے کی دعا کرنا مستنون ہے استسقا کے لئے دعا کرنا اس طریقے سے مستحب ہے کہ تمام مسلمان مل کر مع اپنے لڑکوں اور بوڑھوں اور جانوروں کے پاسیادہ جنگل کی طرف جائیں اور اپنے ہمراہ کسی کافر کو نہ لے جائیں پھر جو شخص ان میں بزدگ ہو وہ قبلہ رو ہو کر کھڑا ہو جائے اور دونوں ہاتھ اٹھا کر اللہ تعالیٰ سے پانی برسائے کی دعا کرے۔ (مراتی الفلاح وغیرہ)

نبی صلی اللہ علیہ وسلم سے استسقا کی جو دعائیں منقول ہیں منجملہ ان کے ایک دعایہ ہے۔

اے اللہ برسا دے پانی تکلیف کا دور کرنے والا جو فائدہ دے نقصان نہ کرے جلدی برسے دیر نہ ہو اے اللہ اپنے بندوں اور جانوروں کو پانی پلا دے اور اپنی رحمت کو بھیج اور اپنے مردہ شہر کو زندہ کر دے اے اللہ تیرے سوا کوئی خدا نہیں تو معنی ہے اول ہم سب فقیر ہیں بھیج ہم پر باران رحمت اور اس سے ہم کو روزی دے اور ہماری زندگی کا سامان کر ۱۲

اللَّهُمَّ اسْقِنَا عَيْشًا مَعِيثًا نَافِعًا
غَيْرَ ضَائِعٍ عَاجِلًا غَيْرَ آجِلٍ اللَّهُمَّ
اسْقِ عِبَادَكَ وَبَهَائِمَكَ وَالشُّر
رَحْمَتَكَ وَأَحْيِ بَلَدَكَ اللَّهُمَّ
اللَّهُمَّ أَنْتَ اللَّهُ لَا إِلَهَ إِلَّا أَنْتَ
الْغَنِيُّ وَنَحْنُ الْفُقَرَاءُ أَنْزِلْ عَلَيْنَا الْغَيْثَ
وَأَجْعَلْ مَا أَنْزَلْتَ لَنَا قَرْنًا وَبَلَاءًا إِلَى حِينٍ۔

استسقا کی دعا کا عربی زبان میں یا خاص انہیں الفاظ سے ہونا کچھ ضروری نہیں۔ نماز کی قسموں کا بیان ہو چکا صرف چند نمازیں باقی ہیں جن کو ہم آگے بیان کریں گے لہذا اب ہم نماز کے فرائض اور واجبات اور سنن اور مستحبات اور مفسدات اور مکروہات لکھتے ہیں جس سے یہ معلوم ہوگا کہ جو طریقہ نماز پڑھنے کا اوپر بیان ہو چکا اس میں کون پیمز فرض ہے اور کون واجب اور کون سنت ہے اور کون

رقیہ صفحہ سابقہ ان کے سوا اولاً صحاب جو اس وقت موجود تھے وہ کب اس امر کو گواہ کرتے ۱۲ (طحاوی، مراتی الفلاح) ۱۳ مثل نماز جمعہ اور عیدین اور جنازہ وغیرہ کے ۱۲

مستحب اور اس طریقے کے کس امر کی رعایت نہ کرتے سے نماز مکروہ ہو جاتی ہے۔

نماز کے فرائض

نماز کے فرائض چھ ہیں ان چھ میں سے پانچ نماز کے رکن ہیں یعنی نماز ان سے مرکب ہے اور وہ نماز کے جز ہیں اور چھٹا یعنی نماز کو اپنے فعل سے تمام کرتا رکن نہیں۔

(۱) قیام (کھڑا ہونا) اتنی دیر تک کھڑا ہونا فرض ہے جس میں اس قدر قرات کی

جاسکے جو فرض ہے۔ (درمختار وغیرہ)

کھڑے ہونے کی حد فقہانے یہ بیان کی ہے کہ اگر ہاتھ بڑھائے جائیں تو گھٹنوں تک نہ پہنچ سکیں۔ (مراتی الفلاح وغیرہ)

قیام صرف فرض اور واجب نمازوں میں فرض ہے۔ ان کے سوا اور نمازوں

میں فرض نہیں۔ (مراتی الفلاح وغیرہ)

صحیح یہ ہے کہ فجر کی سنت میں قیام فرض ہے اس لئے کہ اس تاکید میں کسی کا اختلاف نہیں بلکہ بعض فقہاء اس کے وجوب کے قائل ہو گئے ہیں (درمختار وغیرہ)

تراویح میں کھڑا ہونا فرض نہیں اس لئے کہ اس کی تاکید سنت فجر کی برابر نہیں (درمختار وغیرہ)

اس کی قضا جو شروع کر کے فاسد کر دی گئی ہو واجب ہے اور اسی طرح وہ نماز

ملہ یہاں ان فرائض کا بیان ہے جو نماز کے اندر داخل ہیں اور نماز کے صحیح ہونے کی شرطیں جو بیان ہو چکی ہیں سب فرض ہیں ۱۲ ملہ اس میں اختلاف ہے مگر تحقق مذہب یہی ہے جو لکھا گیا مراتی الفلاح میں اس کے خلاف ہے مگر اس کو طحاوی وغیرہ محققین نے رد کر دیا ہے (طحاوی)۔

قاضی خاں، شامی وغیرہ)

۱۳ ملہ یعنی فقہانے تراویح کو سنت فجر پر قیاس کر کے لکھا ہے کہ تراویح میں بھی قیام فرض ہے مگر یہ قیاس صحیح نہیں اس لئے کہ سنت فجر کی تاکید تراویح کی تاکید سے بہت زیادہ ہے ۱۲ (فتاویٰ قاضی خاں، شامی وغیرہ)

جس کی نذر کی گئی ہو مگر فقہانے اس میں سکوت کیا ہے کہ اس میں قیام فرض ہے یا نہیں احتیاط یہ ہے کہ وہ بھی کھڑے ہو کر پڑھی جائیں۔

جو شخص قیام میں قادر نہ ہو اس پر قیام فرض نہیں۔

اگر کسی کے زخم ہو اور کھڑے ہونے سے اس زخم سے خون آجانے کا احتمال ہو تو اس کو کھڑے ہو کر نماز پڑھنا جائز نہیں اسی طرح اس شخص کو جس کے کھڑے ہونے سے پیشاب آجانے کا خوف ہو یا عورت کو جسم کے کھل جانے کا خوف ہو۔

(در مختار وغیرہ)

اگر کوئی شخص ایسا کمزور ہو کہ کھڑے ہونے سے اس کو ایک آیت پڑھنے کی بھی طاقت نہ رہے تو اس کو بھی کھڑے ہو کر نماز پڑھنا جائز نہیں۔ (در مختار وغیرہ)

۲۔ قرأت یعنی قرآن مجید کا پڑھنا نماز میں، قرآن مجید کی ایک آیت کا پڑھنا فرض

ہے خواہ بڑی آیت ہو یا چھوٹی مگر شرط یہ ہے کہ کم از کم دو لفظوں سے مرکب ہو جیسے

تَسْمَاءُ نَظْرًا وَاگر ایک ہی لفظ ہو جیسے هَذِهِ هَاتَانِ یا ایک حرف ہو جیسے ص۔

ق۔ وغیرہ یا دو حرف ہوں جیسے حم وغیرہ یا کسی حرف ہوں جیسے اَلَمْ حَمَّ عَسَقِ

وغیرہ تو ان سب سورتوں میں ایسی ایک آیت کے پڑھنے سے فرض ادا نہ ہوگا۔ (در مختار

مراتی الفلاح)

فرض نمازوں کی صرف دو رکعتوں میں قرأت فرض ہے یہ بھی تخصیص نہیں کہ پہلی

دو رکعتوں میں قرأت فرض ہے یا پھلی دو رکعتوں میں یا درمیانی مثلاً مغرب کے وقت

۱۔ مولانا شیخ عبدالحی صاحب نور اللہ مرقدہ نے بھی سعایہ میں اپنی رائے کی طرف ظاہر کی ہے

اور لکھا ہے کہ فقہانے اشارات سے صاف ظاہر ہوا ہے کہ ان نمازوں میں بھی قیام فرض ہے ۱۲

۱۳۔ یہ مذہب ہمارے امام صاحب کا ہے۔ صاحبین کے نزدیک بڑی ایک آیت اور چھوٹی تین

آیتوں کا پڑھنا فرض ہے ان کے نزدیک چھوٹی ایک آیت کے پڑھنے سے فرض ادا نہیں ہوتا۔

(مراتی الفلاح) ۱۴۔ دوسری سورت کا فرض واجب نہ ہونا متفق علیہ ہے کسی کا اختلاف نہیں ہاں

سورۃ فاتحہ کے بارے میں علمائے امت کا سخت اختلاف ہے امام شافعی سے صحیح روایت میں منقول

ہے کہ مقتدیوں پر سورۃ فاتحہ کا پڑھنا فرض ہے خواہ بلند آواز کی نماز ہو یا آہستہ (باقی بر صفحہ آئندہ)

مدرک پر قرأت فرض بلکہ واجب بھی نہیں امام کی قرأت سب مقتدیوں کی طرف سے کافی ہے مسبوق کو اپنی گئی ہوئی رکعتوں سے دو رکعت میں قرأت کرنا فرض ہے بشرطیکہ اس کی کوئی رکعت قرأت والی قوت ہوئی ہو۔

حاصل یہ ہے امام کے ہوتے ہوئے مقتدی کو قرأت کی حاجت نہیں ہاں مسبوق کے لئے ان گئی ہوئی رکعتوں میں چونکہ امام نہیں ہوتا اس لئے اس کو قرأت کی ضرورت ہوتی ہے۔

۳۔ رکوع ہر رکعت میں ایک مرتبہ رکوع کرنا فرض ہے رکوع کی حد فقہانے یہ بیان کی ہے کہ اس قدر جھک جائے جس میں دونوں ہاتھ گھٹنوں تک پہنچ سکیں صرف جھک جانا فرض ہے کچھ دیر تک جھکا ہوا رہنا فرض نہیں۔
اگر کسی کی پٹھ کو بڑا یا بڑھا پے وغیرہ کی وجہ سے جھک گئی ہو اور ہر وقت اس کی

(بقیہ صفحہ سابقہ) کو نہایت عمدہ تحقیق سے سعایہ ادا امام الکلام میں لکھا ہے (شکرات سعید) اس حدیث سے صاف ظاہر ہوتا ہے کہ مقتدیوں کو قرأت کرنے کی کچھ ضرورت نہیں نہ سورہ فاتحہ کی نہ کسی اور سورت کی اور یہ بھی نہیں کہا جاسکتا کہ شاید یہ حدیث بلند آواز کی نماز کے لئے ہو اس لئے کہ یہ ارشاد حضرت کا نماز عصر کے وقت تھا جو آہستہ آواز کی نماز ہے اب ہمارے نزدیک اس پہلی حدیث کا یہ مطلب معلوم ہوتا ہے کہ اگر سورہ فاتحہ نماز میں نہ پڑھی جائے نہ حقیقتاً نہ حکماً تو نماز نہ ہوگی اور چونکہ جماعت کی نماز میں امام سورہ فاتحہ پڑھ لیتا ہے اور ابھی حدیث نبوی سے ثابت ہوا کہ امام کا پڑھنا بعینہ مقتدیوں کا پڑھنا ہے لہذا مقتدیوں کی نماز بھی سورہ فاتحہ سے خالی نہ ہوئی اور جب سورہ فاتحہ سے خالی نہ ہوئی تو نماز کیوں نہ ہوگی ہاں اگر امام بھی نہ پڑھے تو بیشک نماز نہ ہوگی یہی مطلب اس حدیث کا حضرت جابر سے مروی ہے۔ ترمذی، حضرت جابر سے ناقل ہیں انہوں نے فرمایا کہ جو شخص نماز میں سورہ فاتحہ نہ پڑھے تو اس نے نماز ہی نہیں پڑھی مگر یہ کہ امام کے پیچھے ہو ترمذی یہ لکھ کر امام احمد سے نقل کرتے ہیں کہ انہوں نے کہا دیکھو جابر ایک مرد ہیں اصحاب نبی صلی اللہ علیہ وسلم سے انہوں نے اس حدیث کا یہ مطلب بیان کیا کہ اگر تمہارا نماز پڑھنا ہو تو یہ حکم ہے امام کے پیچھے نہیں ہم یہاں اسی قدر اکتفا کرتے ہیں۔ اگر چیرا بھی مضمون بہت باقی ہے مگر انصاف اور تحقیق کے لئے اسی قدر کافی ہے ۱۲۔

حالت رکوع کے مشابہ رہتی ہو تو اس کو رکوع میں صرف سر جھکا دینا چاہیے۔ (مراقی الفلاح)
۴۔ سجدہ۔ ہر رکعت میں دو سجدے فرض ہیں ایک سجدہ قرآن مجید سے ثابت ہے اور دوسرا احادیث سے اور اجماع سے۔

سجدے میں ایک گھٹنا اور ایک پیر کی انگلی کا اور پیشانی کا زمین پر رکھنا اور اگر پیشانی نہ رکھ سکتا ہو گواہ کسی پھوڑے وغیرہ کے سبب سے یا اور کسی وجہ سے تو بجائے اس کے صرف ناک کا رکھ دینا کافی ہے۔ (مراقی الفلاح وغیرہ)

سجدہ ایسی چیز پر کرنا چاہیے جو جمی رہے اور پیشانی اس پر رک رکھے اور پیشانی زمین پر رکھتے وقت جس قدر زمین سے اونچی ہو اور غیر وقت تک اسی قدر اونچی رہے اگر کسی ایسی چیز پر سجدہ کیا جائے جس پر پیشانی نہ جم سکے جیسے روئی کا ڈھیر یا برف کا ٹکڑا وغیرہ تو درست نہیں اس لئے کہ روئی کا ڈھیر سجدہ کرنے سے دب جائے گا اور برف کا ٹکڑا گھل کر اس قدر نہ رہے گا جتنا پہلے تھا اور پیشانی زمین سے اس قدر بلندی نہ رہے گی جتنی رکھتے وقت تھی۔ (مراقی الفلاح)

چار پائی اگر خوب کسی ہو کہ سجدہ کرنے سے اس کی بناوٹ کو بالکل جنبش نہ ہو اور بدستور اپنی حالت پر قائم رہے تو اس پر سجدہ جائز ہے۔
وہ فرش کا تکیہ جس میں روئی وغیرہ بھری ہو اگر سجدہ کرنے سے دبتے ہوں تو ان پر سجدہ جائز نہیں، اور اگر پہلے سے خوب دب چکے ہوں اور اب بالکل نہ دبیں تو ان پر سجدہ جائز ہے۔

سجدے کے مقام کو پیروں کی جگہ سے آدھ گز سے زیادہ اونچا نہ ہونا چاہیے اگر آدھ گز سے زیادہ اونچے مقام پر سجدہ کیا جائے تو درست نہیں، ہاں اگر کوئی ایسی ہی ضرورت پیش آجائے تو جائز ہے مثلاً جماعت زیادہ ہو اور لوگ اس قدر مل کر کھڑے ہوتے ہوں کہ زمین پر سجدہ ممکن نہ ہو تو نماز پڑھنے والوں کی پیٹھ پر سجدہ کرنا جائز ہے بشرطیکہ جس شخص کی پیٹھ پر سجدہ کیا جائے وہ بھی وہی نماز پڑھتا ہو جو سجدہ کرنے والا پڑھ رہا ہے۔ (مراقی الفلاح)

اگر کسی ایسے شخص کی پیٹھ پر سجدہ کیا جائے جو وہ نماز نہ پڑھتا ہو تو جائز نہیں۔
مثال۔ سجدہ کرنے والا ظہر کی نماز پڑھتا ہو اور جس کی پیٹھ پر سجدہ ہو وہ فجر کی

قضا پڑھتا ہو۔

۵۔ قعدہ اخیرہ یعنی وہ نشست جو نماز کی آخری رکعت میں دونوں سجدوں کے بعد ہوتی ہے خواہ اس سے پہلے کوئی اور نشست ہو چکی ہو جیسے ظہر عصر مغرب عشاء وغیرہ کی نمازوں میں یا نہ ہو چکی ہو جیسے فجر جمعہ عیدین وغیرہ کی نمازوں میں۔ اتنی دیر تک بیٹھا فرض ہے جس میں التحیات پڑھی جاسکے اس سے زیادہ بیٹھنا فرض نہیں۔ (در مختار۔ مراقی الفلاح وغیرہ)

۶۔ نماز کو اپنے فعل سے تمام کر دینا یعنی بعد تمام ہو جانے ارکان نماز کے کوئی ایسا فعل کیا جائے نماز کے متانی ہو مثلاً السلام علیکم کہہ دے یا قبلہ سے پھر جائے یا اور کوئی ایسا چیت کرے۔

نماز کے واجبات

- ۱۔ تکبیر تحریمہ کا خاص اللہ اکبر کے لفظ سے ہونا اگر اس کے ہم معنی کسی لفظ سے مثل اللہ اعظم وغیرہ کے ادا کی جائے تو واجب ترک ہو جائے گا۔
- ۲۔ بعد تکبیر تحریمہ کے اتنی دیر تک کھڑا رہنا جس میں سورہ فاتحہ اور دوسری کوئی سورت پڑھی جاسکے۔ (در مختار۔ شنائی وغیرہ)
- ۳۔ سورہ فاتحہ کا فرض کی دو رکعتوں میں اور باقی نمازوں کی سب رکعتوں میں

۱۔ بعض فقہانے لکھا ہے کہ قعدہ اخیرہ نماز کے شرائط سے ہے نماز کا رکن نہیں یعنی نماز کی حقیقت سے خارج ہے قعدہ اخیرہ کے نماز سے خارج ہونے کی وجہ بھی لکھی ہے کہ نماز اللہ تعالیٰ کی تعظیم کے لئے مقرر کی گئی ہے اور بیٹھنے میں کچھ تعظیم نہیں ہاں کھڑے رہنے میں ایستہ تعظیم ہے اور اس سے زیادہ سجدوں میں (طحاوی حاشیہ مراقی الفلاح) مگر صحیح اور اکثر فقہا کا یہی قول ہے کہ وہ نماز کا رکن ہے (شرح تبین المصلیٰ شنائی وغیرہ) نتیجہ اس اختلاف کا یہ ہو گا کہ جن لوگوں کے نزدیک قعدہ اخیرہ شرط ہے رکن نہیں ہے نزدیک اگر قعدہ اخیرہ سونے کی حالت میں ادا کیا جائے تو نماز ہو جائے گی اور جبکہ نزدیک رکن ہے ان کے نزدیک نہ ہوگی ۱۲۔ نماز کو اپنے فعل اختیاری سے تمام کرنا بالاتفاق رکن نہیں ہے فرض ہونے میں علماء کا اختلاف ہے کہ کسی کے نزدیک فرض نہیں اور بروی کے نزدیک فرض ہے علامہ ثریانی نے ایک رسالہ خاص اسی مسئلہ میں لکھا ہے جس میں بروی کی تاکید ہے اس رسالے سے محقق قول یہی معلوم ہے کہ یہ فرض ہے (در اختلاف)

ایک مرتبہ پڑھتا۔

۴۔ ایک مرتبہ سورہ فاتحہ پڑھنے کے بعد کسی دوسری سورت کا پڑھنا فرض کی دور کعتوں میں اور باقی نمازوں کی سب کعتوں میں یہ دوسری سورت کم سے کم تین آیتوں کی ہونا چاہیے اگر تین آیتیں پڑھ لی جائیں عموماً کسی سورت کا جتہ ہوں یا خود سورت ہوں تو کافی ہے۔

۵۔ پہلے سورہ فاتحہ کا پڑھنا اس کے بعد دوسری سورت کا پڑھنا اگر کوئی شخص پہلے دوسری سورت پڑھے اور اس کے بعد سورت فاتحہ پڑھے تو واجب دانہ ہوگا۔
۶۔ فرض کی پہلی دور کعتوں میں قرأت کرنا اگر دوسری تیسری یا تیسری چوتھی میں قرأت کی جائے اور پہلی دوسری میں نہ کی جائے تو واجب ادا نہ ہوگا اگرچہ فرض ادا ہو جائے گا۔ (در مختار، مراقی الفلاح)

۷۔ رکوع کے بعد اٹھ کر سیدھا کھڑا ہو جانا جس کو فقہاء قومہ کہتے ہیں۔

۸۔ سجدوں میں پورے دونوں ہاتھ اور گھٹنوں اور دونوں پیروں اور ناک کا زمین پر رکھنا۔ (مراقی الفلاح)

۹۔ دوسرے سجدے کا اس کے مابعد سے پہلے ادا کرنا مثلاً اگر کوئی شخص پہلی رکعت میں بغیر دوسرا سجدہ کئے ہوئے کھڑا ہو جائے تو اس کا واجب ترک ہو جائے گا اس لئے کہ اس نے سجدے سے پہلے قیام کر لیا۔ (شامی)

سہ رکوع سے اٹھنے کو فقہانے مسنون لکھا ہے مگر تحقیق یہ ہے کہ واجب ہے قاضی خاں نے لکھا ہے کہ اگر کوئی شخص قومہ کرنا بھول جائے تو اس پر سجدہ سہولاً لازم ہوگا اگر قومہ واجب نہ ہوتا تو سجدہ سہولاً لازم آتا سجدہ سہولاً واجب کے ترک سے ہوتا ہے سنت کے ترک سے نہیں ہوتا ابن ہمام اور امیر حاج نے اس کو واجب لکھا ہے شرح میں ہے کہ جب کوئی مسئلہ دلیل کے موافق ہو اور کوئی روایت بھی اس کے موافق ہو جائے تو اس کے خلاف کرنا نہ چاہیے اور روایت وجوب قومہ کی قاضی خاں میں موجود ہے علامہ شامی نے لکھا ہے کہ قومہ کا مسنون ہونا مذہب میں مشہور ہے اور اس کے وجوب کی بھی روایت آئی ہے اور وجوب دلیل کے موافق یہی ہے اسی کو کمال الدین ابن ہمام اور ان کے بعد جتنے متاخرین ہوئے سب نے اعلیٰ کیا ہے ۱۲

- ۱۰۔ رکوع اور سجدوں میں اتنی دیر تک ٹھہرنا کہ ایک مرتبہ سبحان ربی العظیم وغیرہ یا سبحان ربی الاعلیٰ وغیرہ کہہ سکے۔ (طحطاوی، مراقی الفلاح وغیرہ)
- ۱۱۔ دونوں سجدوں کے درمیان میں اٹھ کر بیٹھنا جس کو فقہاء جلسہ کہتے ہیں۔
- ۱۲۔ قوسے اور سجدوں کے درمیان اس قدر ٹھہرنا کہ ایک مرتبہ تسبیح کہی جاسکے۔ (طحطاوی، مراقی الفلاح)
- ۱۳۔ قعدہ اولیٰ یعنی دونوں سجدوں کے بعد دوسری رکعت میں بیٹھنا اگر نماز دور رکعت سے زیادہ ہو۔

۱۴۔ قعدہ اولیٰ میں بقدرالتحیات کے بیٹھنا۔

۱۵۔ دونوں قعدوں میں ایک مرتبہ التحیات پڑھنا اگر نہ پڑھی جاوے یا ایک مرتبہ سے زیادہ پڑھی جائے تو واجب ترک ہو جائے گا۔

۱۶۔ نماز میں اپنی طرف سے کوئی ایسا فعل کرنا جو تاخیر فرض یا واجب کا سبب ہو جائے۔ (در مختار، شامی وغیرہ)

مثال۔ ۱۔ سورہ فاتحہ کے بعد زیادہ سکوت کرنا یہ سکوت دوسری سورت کی تاخیر کا سبب ہو جائے گا۔ ۲۔ دو رکوع کرنا دوسرا رکوع سجدے کی تاخیر کا سبب ہو جائے گا۔ ۳۔ تین سجدے کرنا تیسرا قیام یا قعود کی تاخیر کا سبب ہو جائے گا۔ ۴۔ پہلی یا تیسری رکعت کے اخیر میں زیادہ نہ بیٹھنا۔ یہ بیٹھنا دوسری یا چوتھی رکعت کے قیام کی تاخیر کا سبب ہو جائے گا (شامی) ۵۔ دوسری رکعت میں التحیات کے بعد دیر تک بیٹھنا جس میں کوئی رکن مثل رکوع وغیرہ کے ادا ہو سکے۔

۱۷۔ نماز وتر میں دعائے قنوت پڑھنا خواہ کوئی دعا ہو۔

۱۸۔ دونوں سجدوں کے درمیان میں اٹھ کر بیٹھنے کو اکثر فقہانے مسنون لکھا ہے مگر محققین اس کے وجوب کے قائل ہیں ابن ہمام وغیرہ کا یہی قول ہے اصول مذہب کے بھی یہی موافق ہے۔ ۱۲ شامی

۱۹۔ یہ قیام اس لئے لگائی ہے کہ اگر نماز دو ہی رکعت کی ہوگی تو بیٹھنا فرض ہوگا اور قعدہ اولیٰ نہ رہے گا بلکہ اخیر ہو جائے گا ۱۲

۲۰۔ اس مسئلہ کی زیادہ تفصیل سجدہ سہو کے بیان میں آئے گی ۱۲

- ۱۸۔ عیدین کی نماز میں علاوہ معمولی تکبیروں کے چھ تکبیریں کہتا۔
- ۱۹۔ عیدین کی دوسری رکعت میں رکوع کرتے وقت تکبیر کہتا۔
- ۲۰۔ امام کو فجر کی دونوں رکعتوں میں اور مغرب اور عشاء کی پہلی دو رکعتوں میں خواہ قضا ہوں یا ادا اور جمعہ اور عیدین اور تراویح کی نماز میں اور رمضان کے دنوں میں بلند آواز سے قرأت کرنا۔ منفرد کو اختیار ہے چاہے بلند آواز سے قرأت کرے یا آہستہ آواز سے آواز کے بلند ہونے کی فقہانے یہ حد بیان کی ہے کہ کوئی دوسرا شخص سن سکے اور آہستہ آواز کی یہ حد لکھی ہے کہ خود سن سکے دوسرا نہ سن سکے۔
- ۲۱۔ امام کو ظہر عصر کی کل رکعتوں میں اور مغرب عشاء کی اخیر رکعتوں میں آہستہ آواز سے قرأت کرتا۔ (قاضی حاکم، بہر الفائق وغیرہ)
- ۲۲۔ جو نفل نمازیں دن کو پڑھی جائیں ان میں آہستہ آواز سے قرأت کرنا جو نفلیں رات کو پڑھی جائیں ان میں اختیار ہے۔ (مراتی الفلاح)
- ۲۳۔ منفرد اگر فجر مغرب عشاء کی قضاوں میں پڑھے تو ان میں بھی اس کو آہستہ آواز سے قرأت کرنا اگر رات کو قضا پڑھے تو اسے اختیار ہے۔
- ۲۴۔ اگر کوئی شخص مغرب عشاء کی پہلی دوسری رکعت میں سورہ فاتحہ کے بعد دوسری سورت ملا نا بھول جائے تو اسے تیسری چوتھی رکعت میں سورہ فاتحہ کے بعد دوسری سورت پڑھنا چاہیے۔ ادا ان رکعتوں میں بھی بلند آواز سے قرأت کرنا واجب ہے۔
- ۲۵۔ نماز کو السلام علیکم کہہ کر ختم کرنا نہ کسی اور لفظ سے۔
- ۲۶۔ دو مرتبہ السلام علیکم کہنا۔ (در مختار وغیرہ)

۱۷۔ امام شافعیؒ کے نزدیک سلام فرض ہے ان کی سند وہ حدیث ہے جس کے الفاظ یہ ہیں وتخلیہا التسلیم یعنی نماز سے خروج سلام کے ذریعہ سے ہوتا ہے مگر انصاف سے دیکھا جائے تو یہ حدیث فرضیت پر دلالت نہیں کرتی ہاں نبی صلی اللہ علیہ وسلم کی موافقت اس کے ساتھ ملانی جائے تو اس سے سلام کا ضروری ہونا نکلتا ہے مگر نہ فرضیت کے لیے تک نبی صلی اللہ علیہ وسلم نے فرمایا کہ جب تعدہ اخیر کہ چکے ادا سے حدیث ہو جائے تو اس کی نماز ہوگئی ۱۲ (ترمذی۔ ابوداؤد وغیرہ)

نماز کی سنتیں

۱۔ تکبیر تحریمہ کہتے وقت سر کو نہ جھکانا (مراقی الفلاح) ۲۔ تکبیر تحریمہ کہنے سے پہلے دونوں ہاتھوں کا اٹھانا مردوں کو کالوں تک اور عورتوں کو شانوں تک عذر کی

لہ یہ مذہب ہمارے امام صاحب اور امام محمد کا ہے اور اسی کو صاحب ہدایہ نے لکھا ہے اور ہمارے اکثر مشائخ اسی طرف ہیں اسی وجہ سے صاحب درمختار نے بھی اسی قول کو اختیار کیا ہے اور علامہ محمد بن عابدین نے ردالمحتار میں اسی کو اولیٰ لکھا ہے اور امام ابو یوسف کے نزدیک تکبیر کہتے وقت ہاتھ اٹھانے سنت ہے یعنی تکبیر کی ابتدا اور ہاتھ اٹھانے کی ابتدا ساتھ ہی ہو امام طحاوی اور قاضی خاں وغیرہ نے اسی کو اختیار کیا ہے نبی صلی اللہ علیہ وسلم سے یہ دونوں کیفیتیں مروی ہیں پہلی کیفیت جو ہمارے امام صاحب کا مذہب ہے بخاری ترمذی نسائی ابن ماجہ ابوداؤد میں ابو حمید ساعدی رضی اللہ عنہ سے مروی ہے اور ابوداؤد اور نسائی میں ابن عمر سے بھی کہ نبی صلی اللہ علیہ وسلم اپنے دونوں ہاتھوں کو اٹھاتے تھے پھر تکبیر کہتے تھے اور دوسری کیفیت جو امام ابو یوسف کا مذہب ہے مندرام احمد اور بیہقی اور ابوداؤد میں نبی صلی اللہ علیہ وسلم سے منقول ہے ان دونوں کیفیتوں کے علاوہ ایک تیسری کیفیت اور بھی نبی صلی اللہ علیہ وسلم سے منقول ہے وہ یہ کہ پہلے تکبیر اس کے بعد ہاتھوں کا اٹھانا پھر ابوداؤد کی ایک حدیث سے یہ مضمون صاف طور پر سمجھا جاتا ہے ابن ہمام نے یہ کیفیت بیہقی کی سنن کبریٰ سے اپنی کتاب فتح القیدی میں نقل کی ہے اور لکھا ہے کہ اس کے تمام راوی معتبر ہیں یہ تینوں کیفیتیں نبی صلی اللہ علیہ وسلم سے ثابت ہیں اس لئے اختیار ہے جس کیفیت پر عمل کیا جائے اختلاف صرف ادنیٰ ہوتے ہیں ہے ہمارے نزدیک پہلی کیفیت ادنیٰ ہے ابو یوسف کے نزدیک دوسری کیفیت والیٰ علم ۱۲

۳۔ مردوں کو کالوں تک ہاتھ اٹھانا ہمارا مذہب ہے امام شافعی رحمۃ اللہ علیہ کے نزدیک مردوں کو بھی شانوں تک دونوں کیفیتیں نبی صلی اللہ علیہ وسلم سے منقول ہیں اکثر روایات میں کالوں تک اٹھانا منقول ہے (شرح سفر السعادة شیخ دہلوی) و ابوداؤد و نسائی و دارقطنی طحاوی مسلم حاکم امام احمد طبرانی اسحاق ابن راہویہ وغیرہم نے متعدد طریق سے اسی مضمون کو نبی صلی اللہ علیہ وسلم سے نقل کیا ہے اسی لئے حنفیہ نے اس کیفیت کو اختیار کیا مگر پھر بھی کیفیت ثانیہ کا انکار نہیں ہمارے تقیباتے جو لکھا کہ انگوٹھے کو کالوں کی نو سے مل جانا چاہیے چنانچہ ہم بھی اوپر لکھ چکے ہیں (باقی بر صفحہ آئندہ)

- حالت میں مردوں کو بھی شالوں تک ہاتھ اٹھانے میں کچھ حرج نہیں۔
- ۳۔ بکیر تحریر کہتے وقت اٹھتے ہوئے ہاتھوں کی ہتھیلیوں اور انگلیوں کا رخ قبلے کی طرف کرنا۔ (در مختار وغیرہ)
- ۴۔ ہاتھ اٹھانے وقت انگلیوں کو نہ بہت کشادہ کرنا نہ بہت ملانا۔
- ۵۔ بعد تکبیر تحریر کے فوراً ہاتھوں کا باندھ لینا مردوں کو ناف کے نیچے عورتوں کو سینے پر۔
- ۶۔ مردوں کو اس طرح ہاتھ باندھنا کہ دائیں ہتھیلی بائیں ہتھیلی پر رکھ لیں اور داہنے

(بقیہ صفحہ سابقہ) وہ صرف اس خیال سے لکھا ہے کہ جس میں ہاتھوں کا کالوں کی برابر اٹھنا یقینی ہو جائے سنت سمجھ کر نہیں لکھا ہے نہ اس کو سنت سمجھنا چاہیے اس لئے کہ کسی حدیث سے یہ مضمون ثابت نہیں ہوتا اور الشام ۱۲۷ عورتوں کو شالوں تک ہاتھ اٹھانے کا اس لئے حکم دیا گیا کہ اس میں ستر زیادہ نہ ہوتا ہے کالوں تک ہاتھ اٹھانے میں سینہ کے ظاہر ہو جانے کا خوف ہے صحیح یہ ہے کہ عورت خواہ لونڈی ہو یا بی بی سب کو شالوں تک ہاتھ اٹھانا چاہیے ۱۲۷ بحر الرائق۔

در مختار وغیرہ (صفحہ ۱۲۷) سردی کے عذر سے نبی صلی اللہ علیہ وسلم نے بھی کپڑوں کے اندر ہی سینہ تک ہاتھ اٹھایا ہے ۱۲۷ (ابوداؤد) اس مسئلہ میں بھی امام شافعی رحمۃ اللہ علیہ مخالف ہیں ان کے نزدیک مردوں کو بھی سینے پر ہاتھ باندھنا چاہیے بعض کو تاہ نظر لوگوں کا خیال ہے کہ حنفیہ کے پاس اس مسئلے میں کوئی نقلی دلیل نہیں حالانکہ ابن ابی شیبہ کے مصنف میں ایک حدیث بذریعہ علقمہ کے وائل ابن حجر سے منقول ہے کہ انہوں نے نبی صلی اللہ علیہ وسلم کو ناف کے نیچے ہاتھ باندھنے ہوئے دیکھا اس حدیث کے سب راوی معتبر ہیں بعض کا خیال ہے کہ علقمہ سے اور وائل سے ملاقات نہیں ہوئی حالانکہ یہ صحیح نہیں ترمذی کے دیکھنے سے اس خیال کی غلطی ظاہر ہو جاتی ہے علامہ فرنگی علی نے القول الحازم میں اس بحث کی خوب تنقیح کی ہے ۱۲۷ عورتوں کو سینے پر ہاتھ باندھنے میں چونکہ ستر زیادہ ہے لہذا ان کے حق میں وہی روایت اختیار کی گئی جس پر امام شافعی کا عمل ہے ۱۲۷ ہمارے فقہاء اس کو اس لئے اختیار کرتے ہیں کہ اس میں سب حدیثوں پر عمل ہو جاتا ہے اگر صرف داہنا ہاتھ بائیں ہاتھ پر رکھ لیا جائے اور کلانی نے پکڑی جائے تو صرف اس حدیث پر عمل ہوگا جس میں رکھنا منقول ہے اور اگر باقی برصغیر آئندہ)

انگوٹھے اور چھوٹی انگلی سے بائیں کلائی کو پکڑ لیں اور تین انگلیاں بائیں کلائی پر بچھا دیں اور غورتوں کو اس طرح کہ داہنی ہتھیلی پر رکھ لیں انگوٹھے اور چھوٹی انگلی سے بائیں کلائی کو پکڑنا ان کے لئے مستنون نہیں۔

۷۔ ہاتھ باندھنے کے بعد فوراً سُبْحَانَكَ اللَّهُمَّ پڑھنا۔

۸۔ امام اور متفرد کو سبحانک اللہم کے بعد اور مسنون کو اپنی ان رکعتوں کی پہلی رکعت میں جو امام کے بعد پڑھے بشرطیکہ وہ رکعتیں قرأت کی ہوں اَعُوذُ بِاللَّهِ مِنَ الشَّيْطَانِ الرَّجِيمِ کہتا۔

(ذقیقہ صفحہ سابقہ) صرف کلائی پکڑ لی جائے انگلیاں اور ہتھیلی ہتھیلی کی پشت پر نہ رکھی جائیں تو صرف اس حدیث پر عمل ہوگا جس میں بائیں کلائی پکڑنے کا حکم ہے دونوں حدیثوں پر عمل کرنے کی یہی صورت ہے بعض فقہانے اس پر یہ اعتراض کیا ہے کہ دونوں حدیثوں پر عمل کرنے کی صورت نہیں ہے اس لئے کہ جس حدیث میں بائیں ہاتھ پر داہنے ہاتھ کے رکھنے کا حکم ہے اس میں پکڑنے کا ذکر بھی نہیں لہذا اس حدیث پر بھی عمل نہ ہو اور جس حدیث میں داہنے ہاتھ سے بائیں ہاتھ کے پکڑنے کا ذکر ہے اس میں رکھنے کا ذکر نہیں لہذا اس حدیث پر بھی عمل نہ ہو بلکہ بلکہ دونوں حدیثوں پر عمل کرنے کی یہ صورت ہے کہ کبھی ایسا کیا جائے کبھی ویسا یعنی کسی وقت کی نماز میں داہنا ہاتھ بائیں ہاتھ پر رکھا جائے اس طرح کہ داہنی ہتھیلی بائیں ہتھیلی کی پشت پر ہو اور انگلیاں بائیں گٹے اور کلائی پر پھر اسی وقت کی نماز میں داہنے ہاتھ سے بائیں ہاتھ کی کلائی پکڑ لی جائے ہمارے بعض محققین نے اسی قول کو اختیار کیا ہے واللہ اعلم ۱۲

(صفحہ ہذا) ۱۱۔ تکبیر کے بعد فوراً اس خاص ثنا کا پڑھنا نبی صلی اللہ علیہ وسلم سے ثابت ہے اور ابو داؤد و ترمذی میں حضرت عائشہ رضی اللہ عنہا کے ذریعہ سے اور سنن ابن ماجہ میں اور نسائی میں ابو سعید خدری کے ذریعہ سے بہت ہی میں حضرت جابر رضی اللہ عنہ کے ذریعہ سے اس کے روایات موجود ہیں اور صحیح مسلم میں حضرت فاروق رضی اللہ عنہ سے بھی یہی منقول ہے امام ابو یوسف کے نزدیک اپنی وجہت وہی للذی فطر السموات والارض حقیقاً و ما انا من المشرکین ان صلواتی و تسکونی و محیای و مماتی للذی رب العالمین لا شریک لہ و یدلک امرت و انا اول المسلمین کا پڑھنا مستحب ہے ۱۲

- ۹۔ ہر رکعت کے شروع میں الحمد للہ سے پہلے بسم اللہ الرحمن الرحیم کہنا۔
 ۱۰۔ امام اور منفرد کو سورہ فاتحہ ختم ہونے کے بعد آمین کہنا اور قرأت بلند آواز سے ہو تو سب مقتدیوں کو بھی آمین کہنا۔
 ۱۱۔ آمین کا آہستہ آواز سے کہنا۔
 ۱۲۔ حالت قیام میں دونوں قدموں کے درمیان میں بقدر چار انگل کے فاصل ہونا۔

۱۔ آمین کا آہستہ کہنا حنفیہ کا مذہب ہے اور ایک روایت میں امام مالک سے بھی یہی منقول ہے اور امام شافعی رحمہ اللہ کا بھی اخیر قول یہی ہے مگر احادیث سے دونوں کا ثبوت ہوتا ہے اس لئے بعض محققین نے مثل شاہ ولی اللہ حنفی محدث دہلوی کے رسالہ مذہب فاروق اعظم میں لکھ دیا ہے کہ کبھی آہستہ آواز سے آمین کہی جائے کبھی بلند آواز سے محقق کمال الدین بن ہمام نے فتح القدیہ شرح ہدایہ میں لکھا ہے کہ آمین ایسی آواز سے کہی جائے کہ صرف قریب کا آدمی سن سکے کچھ آہستہ آواز سے بھی رہے اور کچھ بلند بھی آجائے اور اس طریقے سے دونوں حدیثوں پر عمل ہو جائے۔
 فی الحقیقت آہستہ آواز اور بلند آواز سے آمین کہنے میں کوئی بہت سخت اختلاف نہیں مگر افسوس اس زمانہ میں جہالت کا ایسا زور ہے کہ آہستہ آمین کہنے والے بلند آواز سے آمین کہنے والوں پر ملامت اور نفرین کرتے ہیں اور ان کو بددین اور خدا جاتے کیسے بڑے بڑے القاب سے یاد کرتے ہیں بلکہ بعض متعصبین ان کو اپنی مسجد سے نکال دیتے ہیں اسی طرح دوسری طرف سے بھی ناجائز اور ناگفتہ امور وقوع میں آتے ہیں گویا ان لوگوں کے نزدیک اب دین اور سنت کا دار و مدار آمین آہستہ یا بلند آواز سے کہنے پر رہ گیا ہے میرے نزدیک دونوں فریق کی یہ باتیں نہایت نفرت اور بری نظر سے دیکھنے کے قابل ہیں اور زیادہ تعجب ان لوگوں سے ہے جو اہل علم شمار کئے جاتے ہیں وہ کیسے ان تلخ امور کو جائز رکھتے ہیں اس اخیر زمانہ میں علامہ وقت شیخ ابوالحسنات نور اللہ مرقدہ نے بھی اس مسئلہ کو نہایت انصاف اور تحقیق سے اپنی کتابوں میں لکھا ہے اللہ تعالیٰ ان کو اس کی عمدہ جزا دے آمین ۱۲

۱۳ - فجر اور ظہر کے وقت نمازوں میں سورۃ فاتحہ کے بعد طویل مفصل کی سورتوں کا پڑھنا اور عصر و عشاء کے وقت اوساط مفصل اور مغرب میں قصار مفصل بشرطیکہ سفر اور ضرورت کی حالت نہ ہو۔ سفر اور ضرورت کی حالت میں جو سورت چاہے پڑھے۔

۱۴ - فجر کے فرض کی پہلی رکعت میں دوسری رکعت کی بہ نسبت لمبی سورت پڑھنا دشنامی
۱۵ - رکوع میں جاتے وقت التذکیر کہنا اس طرح کہ تکبیر اور رکوع کی ابتدا ساتھ ہی ہو اور رکوع میں پہنچتے ہی تکبیر ختم ہو جائے۔ (غنیہ وغیرہ)

۱۶ - مردوں کو رکوع میں گھٹنوں کا دونوں ہاتھوں سے پکڑنا اور عورتوں کو صرف گھٹنوں پر ہاتھ رکھ لینا۔ (غنیہ وغیرہ)

۱۷ - مردوں کی انگلیاں کشادہ کر کے گھٹنوں پر رکھنا اور عورتوں کو ہلا کر۔

۱۸ - رکوع کی حالت میں پنڈلیوں کا سیدھا رکھنا۔

۱۹ - مردوں کو رکوع کی حالت میں اچھی طرح جھک جانا کہ پیٹھ اور سر میں سب برابر

۱۰ سورۃ بقرات سے سورۃ اہم یکن تک طویل مفصل ہیں اور بروح سے لم یکن تک اوساط مفصل ہیں اور لم یکن سے ایتر تک قصار مفصل یہ تعینیں حضرت عمر رضی اللہ عنہ کے ایک خط سے جو انہوں نے ابو موسیٰ اشعری کے نام لکھا تھا منقول ہے پس بعض لوگوں کا اس تعین کو خلاف سنت سمجھنا خطا ہے ۱۱
۱۲ نبی صلی اللہ علیہ وسلم جھکتے وقت اور اٹھتے وقت تکبیر کہا کرتے تھے (موطا امام مالک)
تمام ائمہ کا اس کے سنت ہونے پر اتفاق ہے اولیٰ حدیث سے تکبیر کا اس خاص طریقہ سے کہنا بھی معلوم ہوتا ہے ۱۲
۱۳ نبی صلی اللہ علیہ وسلم جب رکوع کرتے تو اپنے دونوں ہاتھوں کو گھٹنوں پر رکھ لیتے (ابوداؤد) ترمذی حضرت فاروق سے تامل ہیں کہ انہوں نے فرمایا کہ گھٹنوں کا پکڑنا سنت ہے ابن مسعود کا مذہب اس کے خلاف ہے امام محمد کتاب الآثار میں لکھتے ہیں کہ مجھے امام ابو حنیفہ سے خبر ملی ان کو حماد سے ان کو ابو ابراہیم نخعی سے ان کو فاروق اعظم سے کہ وہ اپنے ہاتھ گھٹنوں پر رکھ لیتے تھے ابو ابراہیم نخعی کہتے ہیں کہ مجھے حضرت فاروق کا یہ فعل بہت پسند ہے امام محمد کہتے ہیں کہ ہم اسی پر عمل کرتے ہیں ادب یہی قول ہے امام ابو حنیفہ رحمۃ اللہ علیہ کا اور ہم نہیں عمل کرتے اس مسئلہ میں ابن مسعود کے قول پر ۱۲

ہو جائیں اور عورتوں کو صرف اس قدر جھکنا کہ ان کے ہاتھ گھٹنوں تک پہنچ جائیں۔ (مراتی الفلاح وغیرہ)

- ۲۰۔ رکوع میں کم سے کم تین مرتبہ سبحان ربی العظیم کہنا۔
 ۲۱۔ رکوع میں مردوں کو دونوں ہاتھوں کا پہلو سے جدا رکھنا۔
 ۲۲۔ تو ہے میں امام کو صرف سَمِعَ اللهُ لِمَنْ حَمِدَهُ کہنا اور مقتدی کو صرف سَبَّحَ اللهُ مُحَمَّدًا اور منفرد کو دونوں کہنا
 ۲۳۔ سجدے میں جاتے وقت اللہ اکبر کہنا۔

۲۴۔ سجدے میں جاتے وقت پہلے گھٹنوں کو زمین پر رکھنا پھر ہاتھوں کو پھر ناک کو پھر پیشانی کو اٹھانا پھر پیشانی کو پھر ہاتھوں کو پھر گھٹنوں کو (مراتی الفلاح)

۲۵۔ سجدے کی حالت میں متہ کو دونوں ہاتھوں کے درمیان میں رکھنا (شرح وقایہ وغیرہ)

لے نبی صلی اللہ علیہ وسلم کی پیٹھ رکوع کی حالت ایسی برابر ہوتی کہ اگر پانی چھوڑا جاتا تو نہ بہتا۔ (ابن ماجہ) صحیح مسلم میں ہے نبی صلی اللہ علیہ وسلم رکوع کی حالت میں سر کو اٹھا ہوا رکھتے تھے نہ جھکا ہوا بلکہ ایک معتدل حالت میں ۱۲ سہ نبی صلی اللہ علیہ وسلم رکوع اور سجدے کی حالت میں ہاتھوں کو پہلوؤں سے جدا رکھتے تھے (ترمذی) سہ ایسا ہی روایت کیا ہے ترمذی لوداؤد و نسائی وغیرہم نے اپنی کتابوں میں نبی صلی اللہ علیہ وسلم سے علقمہ اور اسود کہتے ہیں کہ مجھ کو یاد ہے کہ حضرت فاروق سجدے میں پہلے اپنے گھٹنے رکھتے تھے پھر ہاتھ ابراہیم نخعی کہتے ہیں کہ مجھ کو یاد ہے کہ حضرت ابن مسعود کے گھٹنے زمین پر ہاتھوں سے پہلے پڑتے تھے (طحاوی)

سہ یہ ترتیب بھی نبی صلی اللہ علیہ وسلم سے منقول ہے (سعایہ) ۱۲ سہ دونوں ہاتھوں کے درمیان میں رکھنا مسلم کی حدیث میں نبی صلی اللہ علیہ وسلم سے مروی ہے امام شافعی کے نزدیک دونوں ہاتھوں کو شانوں کے برابر رکھنا سنت ہے یہ بھی نبی صلی اللہ علیہ وسلم سے سے بخاری کی حدیث میں منقول ہے چونکہ دونوں طریقے نبی صلی اللہ علیہ وسلم سے ثابت ہیں اس لئے ہمارے محققین کی مثل محقق کمال الدین ابن ہمام اور علامہ جلی وغیرہما کی یہ رائے ہے کہ دونوں طریقوں پر عمل کیا جائے کبھی اس پر اور درحقیقت یہ رائے بہت اچھی اور عمل میں لائے کے قابل ہے ۱۲

۲۶ - سجدے کی حالت میں مردوں کو اپنے پیٹ کا زانو سے اور کہنیوں کا پہلو سے علیحدہ رکھنا اور ہاتھ کی بانہوں کا زمین سے اٹھا ہوا رکھنا اور عورتوں کو پیٹ کا زانو سے اور کہنیوں کا پہلو سے ملا ہوا اور ہاتھ کی بانہوں کا زمین پر بچھا ہوا رکھنا۔

۲۷ - سجدے کی حالت میں دونوں ہاتھ کی انگلیوں کا ملا ہوا رکھنا (شرح وقایہ وغیرہ)

۲۸ - سجدے کی حالت میں دونوں پیروں کی انگلیوں کا رخ قبلے کی طرف رکھنا۔
(شرح وقایہ)

۲۹ - سجدے کی حالت میں دونوں زانوں کا ملا ہوا رکھنا۔

۳۰ - سجدے میں کم سے کم تین مرتبہ سبحان ربی الاعلیٰ کہنا۔

۱۵ حضرت بیہوشہ ناقل ہیں کہ سجدے کی حالت میں نبی صلی اللہ علیہ وسلم اپنے زانو چپ سے اس قدر علیحدہ رکھتے تھے کہ بکری کا بچہ چاہتا تو نیچے سے نکل جاتا اس حدیث سے پیٹ کا زانو سے جدا کرنا ثابت ہوتا ہے نبی سجدے کی حالت میں اپنے ہاتھ اس قدر کشادہ رکھتے تھے کہ آپ کے بغل کی سپیدی دکھائی دیتی تھی (ابوداؤد) اس حدیث سے کہنیوں کا پہلو سے علیحدہ رکھنا ثابت ہوتا ہے نبی نے فرمایا کہ جب سجدہ کیا کرو تو ہاتھوں کی بانہ کو زمین پر نہ بچھا دیا کرو جیسے کتاب بچھا دیتا ہے (ابوداؤد) اس حدیث سے ہاتھ کی بانہوں کا زمین سے اٹھا ہوا رکھنا بھی ثابت ہو گیا ۱۲

۱۶ نبی کا زانو و عورتوں پر ہوا وہ نماز پڑھ رہی تھیں آپ نے فرمایا کہ جب سجدہ کیا کرو تو اپنے بعض حصہ جسم کو زمین سے ملا دیا کرو اس لئے کہ عورت اس بارے میں مرد کے حکم میں نہیں ہے (ابوداؤد) ابن عمر نبی صلی اللہ علیہ وسلم سے راوی ہیں کہ جب عورت سجدہ کرے تو اپنے پیٹ کو زانو سے ملا دے ۱۲ (کامل ابن عدی) صحیح ابن حبان میں نبی صلعم سے مروی ہے کہ آپ سجدے کی حالت میں انگلیاں ملائے رکھتے تھے ۱۲ نبی صلی اللہ علیہ وسلم سجدے کی حالت میں پیر کی انگلیوں کا رخ قبلے کی طرف رکھتے تھے ۱۲ (صحیح بخاری) ۱۵ نبی اکرم صلی اللہ علیہ وسلم نے فرمایا کہ جب سجدہ کیا کرو تو دونوں زانوں سے ملا دیا کرو ۱۲ (ابوداؤد)

- ۳۱۔ سجدے سے اٹھتے وقت تکبیر کہتے ہوئے سر کا زمین سے اٹھانا۔
- ۳۲۔ سجدے سے اٹھ کر کھڑے ہونے وقت زمین سے ہاتھوں کو سہارا دینا۔
- ۳۳۔ دونوں سجدوں کے درمیان میں اسی خاص کیفیت سے بیٹھنا جس کیفیت سے دونوں سجدوں کے بعد بیٹھنا چاہیے جس کا بیان آگے آتا ہے۔
- ۳۴۔ قعدہ اولیٰ اور آخری دونوں میں مردوں کو اس طرح بیٹھنا کہ داہنہ پیر انگلیوں کے بل کھڑا ہو اور اس کی انگلیوں کا رخ قبیلے کی طرف ہو اور بائیں پیر زمین پر بیٹھا ہو اور اسی پر بیٹھے ہوں اور دونوں ہاتھ دونوں پر ہوں انگلیوں کے سر سے قریب ہوں اور عورتوں کو اس طرح کہ اپنے بائیں سر پر بیٹھیں اور داہنے زانو کو بائیں پر رکھ لیں اور بائیں پیر داہنی طرف نکال دیں اور دونوں ہاتھ بدستوں زانوں پر ہوں۔
- ۳۵۔ التحیات میں لا الہ الا اللہ کہتے وقت داہنے ہاتھ کی بیچ کی انگلی اور انگوٹھے کا حلقہ بنا کر اور چھوٹی انگلی اور اس کے آس پاس کی انگلی بند کر کے کلمہ کی انگلی کا اٹھانا اور الا اللہ کہتے وقت رکھ دینا اور باقی انگلیوں کو اخیر تک بدستوں باقی رکھنا۔

۱۵۔ حضرت علی مرتضیٰ فرماتے ہیں کہ نماز میں اٹھتے وقت زمین سے ٹیک نہ لگانا سنت ہے۔ (فتح البیان) بحر الرائق میں اسے مستحب لکھا ہے مگر صحیح نہیں ۱۲۔

۱۵۔ امام شافعی کے نزدیک قعدہ اخیر میں عورتوں کی طرح بیٹھنا سنت ہے ہماری دلیل میں بہت کثرت سے احادیث ہیں نسائی میں ابن عمر سے مروی ہے کہ داہنے قدم کو کھڑا رکھنا اور اس کی انگلیوں کو قبیلہ رخ رکھنا اور بائیں قدم پر بیٹھنا سنت ہے اسی مضمون کی احادیث مسلم، ابوداؤد، مسند امام احمد وغیرہ میں بھی ہیں ۱۲۔

۱۵۔ داہنے ہاتھ کے کلمے کی انگلی کا لا الہ کہتے وقت اٹھانا اور بیچ کی انگلی اور انگوٹھے کا حلقہ بنانا اور دونوں انگلیوں کا بند کر لینا احادیث صحیحہ سے ثابت ہے اور اس کے سنت ہونے پر تمام مجتہدین کا اتفاق ہے ہم کو اس مقام پر احادیث نقل کرنے کی ضرورت نہیں اس لئے کہ غالباً کوئی کتاب حدیث کی ثبوت اشارہ و عقد سے (باقی بر صفحہ آئندہ)

(بقیہ صفحہ سابقہ) خالی نہیں ہاں چونکہ بعض نا فہم لوگوں نے حنیفہ پر مخالف حدیث کا الزام لگانے کے لئے یہ مشہور کر رکھا ہے کہ امام ابو حنیفہ رحمۃ اللہ کے نزدیک اشارہ مستون نہیں بلکہ ناجائز ہے اس لئے ہم امام صاحب کا مذہب اس بارہ میں نقل کرتے ہیں اس کے بعد چند اقوال کتب فقہ سے نقل کریں گے تاکہ پھر کسی مدعی کو مجال طعنہ نہ رہے نہایت یہاں امام محمد رحمۃ اللہ کی کتاب المشیختہ سے منقول ہے کہ نبی صلی اللہ علیہ وسلم سے ایک حدیث اشارہ کرنے کی روایت کر کے لکھا ہے کہ ہم بھی ویسا ہی کرتے ہیں جیسا رسول اللہ صلی اللہ علیہ وسلم کرتے تھے اور یہی قول ہے امام ابو حنیفہ کا اور یہی قول ہے ہمارا کہ بت کر کے چھوٹی انگلی اور اس کے پاس کی انگلی کو اور حلقہ بنانے بیچ کی انگلی اور انگوٹھے کا اور اشارہ کر کے کلمہ کی انگلی سے اور انہیں امام محمد نے اپنے موطا میں اشارے کی حدیث روایت کر کے لکھا ہے کہ ہم عمل کرتے ہیں رسول اللہ صلی اللہ علیہ وسلم کے فعل پر اور یہی قول ہے امام ابو حنیفہ کا امام ربیع تبیین الحقائق میں امام ابو یوسف کی کتاب الامالی سے ناقل ہیں کہ انہوں نے لکھا ہے کہ بت کر کے چھوٹی انگلی اور اس کے پاس کی انگلی کو اور حلقہ بنانے بیچ کی انگلی اور انگوٹھے کا اور اشارہ کر کے کلمہ کی انگلی سے اور ایسا ہی نقل کیا ہے امام ابو یوسف کے اس قول کو شمسی نے شرح مختصر وقایہ میں اور ہمارے محققین فقہانے بھی اپنی کتابوں میں ایسا ہی لکھا ہے اگر وہ سب عبادتیں نقل کی جائیں تو اس مقام میں گنجائش نہ ہوگی ہاں ہمارے بعض متاخرین نے اشارے کو منع لکھا ہے اسے ہمارے محققین نے رد کر دیا ہے لہذا کوئی حنفی ان کے قول پر عمل نہیں کر سکتا اور کوئی دوسرے مذہب کا ان کے قول سے ہمیں التزام نہیں دے سکتا۔ بلا علی قاری کی رسالہ ترمین العبادۃ میں کیدانی کے رد میں لکھتے ہیں کہ یہ حکم کرنا کیدانی کا اشارے کو بڑی خطا اور سنگین جرم ہے اس کا نشانہ واقفی ہے قواعد اصول اور جزئیات منقول سے اور اگر کیدانی کے ساتھ حسن ظن نہ ہوتا اور ان کے کلام کی تاویل نہ کی جاتی تو بیشک ان کا کفر صریح تھا اور ان کا مرتد ہو جانا سچا تھا کیا کسی ایماندار کو جائز ہے کہ حرام کہہ دے اس چیز کو جو نبی صلی اللہ علیہ وسلم سے ثابت ہو ایسا کہ قریب متواتر ہے اور کیا جائز ہے کہ منع کر دے ایسے کلام کو جسے تمام علماء یکے بعد دیگرے کرتے چلے آئے یعنی نہایت شرح ہدایہ میں لکھتے ہیں اور ایسا ہی اتفاق ہے اشارے کے مستون ہونے پر ہمارے تینوں اماموں کا اور ان کے منقذین مقلدین کا (باقی بر صفحہ آئندہ)

۳۶۔ فرض کی پہلی دور کعتوں کے بعد ہر کعت میں سورۃ فاتحہ پڑھنا (مراتی الفلاح)

ریقہ صفحہ سابقہ) اور خلافت صرف متاخرین نے کیا ہے سو ان کے خلافت کا کچھ اعتبار نہیں۔ یہاں اس قدر کافی ہے اگر کسی کو زیادہ تحقیق اور تفصیل منظور ہو تو اس کو چاہیے کہ ملا علی قاری کا رسالہ تزئین العبارة فی تحقیب الاشارة اور علامہ ابن عابدین کا رسالہ رفع الرد فی عقد الاصابیح عند التشہد دیکھے اور ان کے علاوہ شیخ عبدالحق محدث دہلوی نے اشعۃ اللمعات ترجمہ مشکوٰۃ اور شرح سفر السعاده میں اور مولانا شیخ ابوالحسن لکھنوی مرحوم نے سعایہ وغیرہ میں اس مسئلے کو خوب تحقیق سے لکھا ہے اور ابھی حال میں ہمارے ایک مکرم شفیق نے بھی اس مسئلے میں ایک جامع رسالہ تصنیف کیا ہے جس کا نام خیر البشارة فی اثبات الاشارة ہے۔

(ف) امام مالک کے نزدیک انگلی کو اٹھا کر ہلانا بھی سنت ہے ان کی سند ایک حدیث ابوداؤد کی ہے جس میں تحریر کُھاہ لفظ ہے جس کا ترجمہ یہ ہوا کہ آنحضرتؐ انگلی کو ہلاتے تھے ملا علی قاری نے اپنے رسالہ تزئین العبارة میں ایک حدیث ابوداؤد اور نسائی سے نقل کی ہے جس کا یہ مضمون ہے کہ حضرت انگلی کو نہ ہلاتے تھے اس حدیث کے بعد لکھا ہے کہ یہی اکثر علما کا مذہب ہے امام ابو حنیفہ کا بھی یہی قول ہے اور قاعدہ جمع بین الحدیثین سے دیکھو تو یہی حدیث کا یہ مطلب ہوگا کہ ہلاتے تھے یعنی نیچے سے اوپر کو انگلی اٹھاتے تھے ۱۲

(ف) ہمارے زمانہ کے بعض نادانانہ اشارہ ہی نہیں کرتے حالانکہ اشارہ سنت مؤکدہ ہے اس کے ترک سے نماز مکروہ ہو جاتی تھی اور بعض لوگ اشارہ کرتے ہیں مگر انگلیوں کا حلقہ نہیں بناتے حالانکہ اشارہ اسی خاص کیفیت سے مسنون ہے علامہ محمد بن عابدین اور المختار میں لکھتے ہیں کہ ہمارے فقہاء کے اقوال بصرحت ظاہر کر رہے ہیں کہ اشارہ اسی خاص کیفیت سے مسنون ہے اور وہ انگلیوں کا حلقہ بنانا اور باقی انگلیوں کا بند نہ کر لینا ہے اور یہی علامہ اپنے رسالہ رفع الرد میں لکھتے ہیں کہ بغیر اس کیفیت کے اشارہ کرنے سے کچھ فائدہ نہیں ۱۲

۱۷۔ سورۃ فاتحہ کا ان کعتوں میں پڑھنا افضل ہے اگر کوئی شخص صرف (باقی بر صغیر آئندہ)

۳۷۔ قعدہ اخیرہ میں بعد التحیات کے درود شریف پڑھنا۔ (مراتی الفلاح وغیرہ)
 ۳۸۔ درود شریف کے بعد کسی ایسی دعا کا پڑھنا جو قرآن مجید یا احادیث سے ثابت ہو
 اگر کوئی ایسی دعا پڑھی جائے جو قرآن مجید یا احادیث سے ثابت نہ ہو تب بھی جائز
 ہے۔ بشرطیکہ وہ دعا ایسی چیز کی ہو جس کا طلب کرنا خدا کے سوا کسی سے ممکن
 نہ ہو۔ (بحر المائق)

۳۹۔ السلام علیکم ورحمۃ اللہ کہتے وقت دائیں بائیں طرف منہ پھیرنا (مراتی الفلاح)
 ۴۰۔ پہلے دائیں طرف منہ پھیرنا پھر بائیں طرف۔ (مراتی الفلاح)
 ۴۱۔ امام کو سلام بلند آواز سے کہنا۔

۴۲۔ دوسرے امام کی آواز کا بہ نسبت پہلے سلام کی آواز کے پست ہونا۔ (مراتی الفلاح)
 ۴۳۔ امام کو اپنے سلام میں اپنے تمام مقتدیوں کی نیت کرنا خواہ وہ مرد ہوں یا عورت
 لڑکے ہوں یا مخنث اور کراگا کا تبین وغیرہ فرشتوں کی نیت کرنا اور مقتدیوں کو اپنے
 ساتھ نماز پڑھنے والوں کی اور کراگا کا تبین فرشتوں کی اور اگر امام دائیں طرف ہو
 تو دائیں سلام میں اور بائیں طرف ہو تو بائیں سلام میں اور محاذی ہو تو دونوں
 سلام میں امام کی بھی نیت کرنا۔ (مراتی الفلاح وغیرہ)

(بقیہ صفحہ سابقہ) سبحان اللہ تین مرتبہ کہنے سے یا بقدر تین مرتبہ سبحان اللہ کہنے کے سکوت کئے ہوئے
 کھڑا رہے تب بھی کچھ حرج نہیں (طحاوی حاشیہ مراتی الفلاح) اگر کوئی شخص بجائے سورہ فاتحہ
 کے کوئی دوسری سورت پڑھے تب بھی جائز ہے بشرطیکہ وہ سورت اتنی بڑی ہو کہ اس کے پڑھنے
 سے یہ رکعت پہلی دوسری رکعت سے نہ بڑھ جائے ۱۲ اور عابث نماز کے طریقہ میں بیان کر چکے
 ہیں دونوں احادیث سے ثابت ہیں ۱۲ انسان کے ہمراہ چند فرشتے اللہ تعالیٰ کے حکم سے رہتے
 ہیں ایک فرشتہ ان میں سے دائیں طرف رہتا ہے اس کا کام یہ ہے کہ جو نیک کام انسان کرتا ہے اس کو لکھ لے
 اور ایک فرشتہ بائیں طرف رہتا ہے وہ اس بدی کو لکھ لیتا ہے جو انسان سے صادر ہو ان دو کے
 علاوہ اور بھی فرشتے رہتے ہیں ان کے عدد میں اختلاف ہے بہتر یہ ہے کہ بغیر تعیین عدد
 کے ان کی نیت کی جائے ان ملائکہ کی تبدیل عصر اور فجر کے وقت ہوتی رہتی ہے۔

اٰمَنْتُ بِاللّٰهِ وَمَلٰئِكَتِهِ وَكِتٰبِهِ وَرُسُلِهِ لَا يَعْزُبُ عَنَّا اِلٰهٌ اِلَّا اللّٰهُ

نماز کے مستحبات

- ۱۔ تکبیر تحریمیہ کہتے وقت مزدوں کو اپنے ہاتھوں کا استہین یا چادر وغیرہ سے باہر نکال لینا بشرطیکہ کوئی عذر مثل سردی وغیرہ کے نہ ہو اور عورتوں کو ہاتھوں کا نہ نکالنا بلکہ چادر یا دوپٹے وغیرہ میں چھپائے رکھنا۔ (مراتی الفلاح)
- ۲۔ کھڑے ہونے کی حالت میں اپنی نظر سجدے کے مقام پر جمائے رکھنا اور رکوع میں قدم پر سجدے میں ناک پر بیٹھنے کی حالت میں زانو پر سلام کی حالت میں مثالوں پر (در مختار وغیرہ)
- ۳۔ جہاں تک ممکن ہو کھانسی یا جسمانی کور و کتا۔ (در مختار۔ مراتی الفلاح وغیرہ)
- ۴۔ اگر جمائی آجائے تو حالت قیام میں داہنے ہاتھ کی پشت و نہ بائیں کی پشت منہ پر رکھ لینا۔ (در مختار وغیرہ)
- ۵۔ امام کو قد قامت الصلوٰۃ کے بعد فوراً تکبیر تحریمیہ کہنا۔ (در مختار وغیرہ)
- ۶۔ قعدۃ اولیٰ اولیٰ اخیر میں وہی خاص تشہد پڑھنا جو حضرت ابن مسعود رضی اللہ عنہ سے

۱۵۔ جن احادیث میں چادر وغیرہ سے ہاتھ نہ نکالنا نبی صلی اللہ علیہ وسلم سے منقول ہے وہ حالت عبادت کی ہیں چنانچہ ابوداؤد میں وائل بن حجر رضی اللہ عنہ سے منقول ہے کہ میں جاڑوں کے زمانے میں نبی صلی اللہ علیہ وسلم کی خدمت میں حاضر ہوا تو میں نے آپ کے صحابہ کو دیکھا کہ وہ اپنے ہاتھوں کو کپڑے سے باہر نہ نکالتے تھے اس حدیث سے صاف ظاہر ہے کہ یہ ہاتھ نہ نکالنا سردی کے عذر سے تھا ۱۲

۱۳۔ جمائی کے روکنے کا ایک عمدہ طریقہ یہ ہے کہ جب جمائی کی آمد معلوم ہو تو اپنے دل میں یہ خیال کرے کہ ابیار کو کبھی جمائی نہیں آئی قدری نے لکھا ہے کہ میں نے بارہا تجربہ کیا اور ٹھیک پایا علامہ شامی کہتے ہیں کہ میں نے بھی اسے آزمایا اور صحیح پایا ۱۲۔ بعض فقہاء کے نزدیک ہر حالت میں داہنے ہاتھ کی پشت سے منہ بند کر لینا چاہیے۔ (در مختار) ۱۵۔ اس خاص دعا کے پڑھنے کو در مختار وغیرہ میں مستون لکھا ہے مگر اس سے استنباب ہی معلوم ہوتا ہے سنت مؤکدہ کا مراد ہونا بالکل بغیر ظاہر ہے اس لئے کہ نبی صلی اللہ علیہ وسلم سے اسی خاص دعا پر موافقت منقول نہیں اور صحابہ کو بھی آپ نے مختلف دعائیں تعلیم فرمائی تھیں جو منقول ہیں اللهم اهدنی امام حسن رضی اللہ عنہ (باقی بر صفحہ آئندہ)

منقول ہے جس کا بیان اوپر ہو چکا اس میں کمی زیادتی نہ کرنا۔
 ۷۔ قنوت میں اسی خاص دعا کا پڑھنا جو ہم اوپر لکھ چکے ہیں یعنی اَللّٰهُمَّ اِنَّا نَسْتَعِيْنُكَ
 کے ساتھ اَللّٰهُمَّ اِنْعِمْ عَلٰى دِيْنِنَا کا بھی پڑھ لینا اولیٰ ہے۔ (شامی وغیرہ)

جماعت کا بیان

چونکہ جماعت سے نماز پڑھنا واجب یا سنت ہو کہ وہ ہے اس لئے اس کا ذکر
 بھی نماز کے واجبات و سنن کے بعد اور مکروہات وغیرہ سے پہلے مناسب معلوم ہوا
 اور مسائل کے زیادہ اور قابل اہتمام ہونے کے سبب سے اس کے لئے علیحدہ
 عنوان قائم کیا گیا۔

جماعت کم سے کم دو آدمیوں کے مل کر نماز پڑھنے کو کہتے ہیں اس طرح کہ ایک شخص
 ان میں تابع ہو اور دوسرا قیوم اور تابع اپنی نماز کے صحت و شاع کو امام کی نماز پر محمول
 کر دے بلا تشبیہ یوں سمجھنا چاہیے کہ جب کچھ لوگ کسی بادشاہ کے دربار میں حاضر
 ہوتے ہیں اور سب کا مطلب ایک ہوتا ہے تو کسی کو اپنی طرف سے وکیل کر دیتے ہیں
 اس وکیل کی گفتگو ان سب کی گفتگو سمجھی جاتی ہے اور اس کی ہدایت سے مولوں کی
 ہدایت ہوتی ہے ہاں فرق اس قدر ہے کہ وہاں وکیل کو صرف اپنے مولوں کا اظہار
 مقصود منظور ہوتا ہے اور یہاں اپنا مقصود اور مدعا بھی مد نظر رہتا ہے۔
 قیوم کو امام اور تابع کو مقتدی کہتے ہیں۔

امام کے سوا ایک آدمی کے شریک نماز ہو جانے سے جماعت ہو جاتی ہے خواہ وہ
 آدمی مرد ہو یا عورت غلام ہو یا آزاد سمجھ دیا ہو یا نابالغ بچہ۔ ہاں جمعہ وغیرہ کی نماز میں
 کم سے کم امام کے سوا دو آدمیوں کے بغیر جماعت نہیں ہوتی۔ (سحر المثلث۔ در مختار۔
 شامی وغیرہ)

جماعت کے ہونے میں یہ بھی ضروری نہیں کہ فرض نماز ہو بلکہ اگر نفل نماز بھی دو

رقبہ صفحہ سابقہ سے منقول ہے یہ خاص دعا یعنی اَللّٰهُمَّ اِنْسِتْعِيْنُكَ الخ پہلے قرآن مجید کی دو سورتیں تھیں
 ابن مسعود وغیرہ نے اسے اپنے مصحف میں لکھ دیا تھا مگر تلاوت اس کی نسوخ ہو گئی ہے ۱۲

آدمی اسی طرح ایک دوسرے کے تابع ہو کر پڑھیں تو جماعت ہو جائے گی خواہ امام اور مقتدی دونوں نقل پڑھتے ہوں یا مقتدی نقل پڑھتا ہو۔ (شامی وغیرہ)

جماعت کی فضیلت اور تاکید

جماعت کی فضیلت اور تاکید میں صحیح احادیث اس کثرت سے وارد ہوئی ہیں کہ اگر سب ایک جگہ جمع کی جائیں تو بہت کافی حجم کا رسالہ تیار ہو سکتا ہے۔ ان کے دیکھنے سے قطعاً یہ نتیجہ نکلتا ہے کہ جماعت نماز کی تکمیل میں ایک اعلیٰ درجہ کی شرط ہے۔ نبی صلی اللہ علیہ وسلم نے کبھی اس کو ترک نہیں فرمایا حتیٰ کہ حالت مرض میں جب آپ کو خود چلنے کی قوت نہ تھی دو آدمیوں کے سہارے سے مسجد تشریف لے گئے اور جماعت سے نماز پڑھی، تارک جماعت پر آپ کو سخت غصہ آتا تھا اور ترک جماعت پر سخت سے سخت سزا دینے کو آپ کا جی چاہتا تھا بے شبہہ شریعت محمدیہ میں جماعت کا بہت بڑا اہتمام کیا گیا ہے اور ہونا بھی چاہیے تھا نماز جیسی عبادت کی شان بھی اسی کو چاہتی تھی کہ جس چیز سے اس کی تکمیل ہو وہ بھی اعلیٰ درجہ پر پہنچا دی جائے ہم اس مقام پر پہلے اس آیت کو لکھ کر کہ جس سے بعض مفسرین و فقہانے جماعت کو ثابت کیا ہے چند حدیثیں بیان کرتے ہیں۔

قرآن تعالیٰ "وَأَرَادَ كَعُوا مَعَ الرَّاكِعِينَ" نماز پڑھنے والوں کے ساتھ مل کر نماز پڑھو۔ یعنی جماعت سے (معالم التنزیل۔ جلالین۔ خازن ابوالسعود۔ مدارک تفسیر کبیر وغیرہ) اس آیت میں حکم صریح جماعت سے نماز پڑھنے کا ہے مگر چونکہ رکوع کے معنی بعض مفسرین نے مخصوص کے بھی لکھے ہیں لہذا قرضیت ثابت نہ ہوگی۔

- ۱۔ نبی صلی اللہ علیہ وسلم سے ابن عمر رضی اللہ عنہما جماعت کی نماز میں تنہا نماز سے سنائیس درجے زیادہ ثواب روایت کرتے ہیں۔ (صحیح بخاری صحیح مسلم وغیرہ)
- ۲۔ نبی صلی اللہ علیہ وسلم نے فرمایا کہ تنہا پڑھنے سے ایک آدمی کے ساتھ نماز پڑھتا بہت بہتر ہے اور دو آدمیوں کے ہمراہ اور بھی بہتر ہے اور جس قدر جماعت زیادہ ہو اسی قدر اللہ تعالیٰ کو پسند ہے۔ (ابوداؤد وغیرہ)

۱۷۔ تورات میں لکھا ہے کہ امت محمدیہ کی جماعت میں جتنے آدمی زیادہ ہوں گے (باقی پر صفحہ آئندہ)

۳۔ انس بن مالک رضی اللہ عنہ راوی ہیں کہ بنی سلمہ کے لوگوں نے ارادہ کیا کہ اپنے قدیمی مکانات سے (چونکہ وہ مسجد نبویؐ سے دور تھے) اٹھ کر نبی صلی اللہ علیہ وسلم کے قریب آکر قیام کریں تب ان سے نبی صلی اللہ علیہ وسلم نے فرمایا کہ کیا تم اپنے قدموں میں جو زمین پر پڑتے تھے تو اب نہیں سمجھتے۔ (صحیح بخاری)

معلوم ہوا کہ جو شخص جتنی دور سے چل کر مسجد میں آئے گا اسی قدر اس کو زیادہ ثواب ملے گا۔

۴۔ نبی صلی اللہ علیہ وسلم نے فرمایا کہ جتنا وقت نماز کے انتظار میں گزرتا ہے وہ سب نماز میں ہوتا ہے۔ (صحیح بخاری)

۵۔ نبی صلی اللہ علیہ وسلم نے ایک روز عشاء کے وقت میں ان اصحاب سے جو جماعت میں شریک تھے فرمایا کہ لوگ نماز پڑھ کے سو رہے اور تمہارا وہ وقت جو انتظار میں گزرا سب نماز میں محسوب ہوا۔ (صحیح بخاری)

۶۔ نبی صلی اللہ علیہ وسلم سے اسلمی رضی اللہ عنہ روایت کرتے ہیں کہ آپؐ نے فرمایا بشارت دو ان لوگوں کو جو اندھیری راتوں میں جماعت کے لئے مسجد جاتے ہیں اس بات کی کہ قیامت میں ان کے لئے پوری روشنی ہوگی۔ (ترمذی)

۷۔ حضرت عثمان رضی اللہ عنہ راوی ہیں کہ نبی صلی اللہ علیہ وسلم نے فرمایا کہ جو شخص عشاء کی نماز جماعت سے پڑھے اس کو نصف سب کی عبادت کا ثواب ملے گا جو شخص فجر کی نماز جماعت سے پڑھے گا اسے پوری رات کی عبادت کا ثواب ملے گا۔ (ترمذی)

۸۔ حضرت ابو ہریرہ رضی اللہ عنہ نبی صلی اللہ علیہ وسلم سے راوی ہیں کہ ایک روز آپؐ نے فرمایا کہ بیشک میرے دل میں یہ ارادہ ہوا کہ کسی کو حکم دوں کہ لکڑیاں جمع کرے پھر اذان کا حکم دوں اور کسی شخص سے کہوں کہ وہ امامت کرے اور میں ان لوگوں کے گھروں پر جاؤں جو جماعت میں نہیں آئے اور ان کے گھروں کو جلا

(بقیہ صفحہ سابقہ) اسی قدر ہر شخص کو ثواب ملے گا یعنی ہزار آدمی ہوں گے تو ہر شخص کو ہزار نمازوں کا ثواب ملے گا۔ (بحر المائق)

دول (بخاری - مسلم - ترمذی)

ایک روایت میں ہے کہ اگر مجھے چھوٹے بچوں اور عورتوں کا خیال نہ ہوتا تو میں
عشا کی نماز میں مشغول ہوتا اور خادموں کو حکم دیتا کہ ان کے گھروں کے مال و
اسباب کو مع اس کے جلا دیں۔ (مسلم)

عشا کی تخصیص اس حدیث میں اس مصلحت سے معلوم ہوتی ہے کہ وہ سونے کا
وقت ہوتا ہے اور غالباً تمام لوگ اس وقت گھروں میں ہوتے ہیں۔

شیخ عبدالحق محدث دہلوی لکھتے ہیں کہ اس حدیث سے معلوم ہوتا ہے کہ

تارک جماعت کی سزا آگ میں جلا نل ہے اور یہ سخت سزا ثریبعت میں نہیں آتی مگر
تارک جماعت اور غنیمت میں خیانت کی راسخۃ اللغات شرح فارسی مشکوٰۃ امام
ترمذی اس حدیث کو لکھ کر فرماتے ہیں کہ یہی مضمون ابن مسعود اور ابو الدرداء
اور ابن عباس اور جابر رضی اللہ عنہم سے مروی ہے کہ یہ سب لوگ نبی صلی اللہ
علیہ وسلم کے معزز اصحاب میں ہیں۔

۹۔ ابوالدرداء رضی اللہ عنہ فرماتے ہیں کہ نبی صلی علیہ وسلم نے فرمایا کہ کسی آبادی یا جنگل
میں تین مسلمان ہوں اور جماعت سے نماز پڑھیں تو بیشک ان پر شیطان غالب
ہو جائے گا پس اسے ابوالدرداء جماعت کو اپنے اوپر لازم سمجھ لو دیکھو بھیریا
(شیطان) اسی بکری (آدمی) کو کھاتا رہتا ہے جو اپنے گلے (جماعت)
سے الگ ہو گئی ہو۔ (ابوداؤد)

۱۰۔ ابن عباس رضی اللہ عنہ نبی صلی اللہ علیہ وسلم سے راوی ہیں کہ جو شخص اذان سن کر
جماعت میں نہ آئے اور اسے کوئی عذر بھی نہ ہو تو اس کی وہ نماز جو تنہا پڑھی
ہے قبول نہ ہوگی۔ صحابہ نے پوچھا کہ وہ عذر کیا ہے حضرت نے فرمایا کہ خوف
یا مرض (ابوداؤد) اس حدیث میں نوبت یا مرض کی تفصیل نہیں کی گئی بعض
احادیث میں کچھ تفصیل بھی ہے۔

۱۱۔ حضرت مجن رضی اللہ عنہ فرماتے ہیں کہ ایک مرتبہ میں نبی صلی اللہ علیہ وسلم کے
ساتھ تھا کہ اتنے میں اذان ہوئی اور رسول اللہ صلی اللہ علیہ وسلم نماز پڑھنے
لگے اور میں اپنی جگہ پر جا کے بیٹھ گیا حضرت نے نماز سے فارغ ہو کر فرمایا

اے محجن تم نے جماعت سے نماز کیوں نہ پڑھی کیا تم مسلمان نہیں ہو میں نے عرض کیا کہ یا رسول اللہ میں مسلمان تو ہوں مگر میں اپنے گھر میں نماز پڑھ چکا تھا۔ نبی صلی اللہ علیہ وسلم نے فرمایا کہ جب مسجد میں آؤ اور دیکھو کہ جماعت ہو رہی ہے تو لوگوں کے ساتھ نماز پڑھ لیا کرو اگر چہ پڑھ چکے ہو اور موطا امام مالک (نسائی) ذرا اس حدیث کو غور سے دیکھو کہ نبی صلی اللہ علیہ وسلم نے اپنے برگزیدہ صحابی محجن رضی اللہ عنہ کو جماعت سے نماز نہ پڑھنے پر کیسی سخت اور عتاب آمیز بات کہی کہ کیا تم مسلمان نہیں ہو۔

۱۲ یزید بن اسود رضی اللہ عنہما اپنے والد بزرگوار سے روایت کرتے ہیں کہ وہ ایک حج میں نبی صلی اللہ علیہ وسلم کے ہمراہ تھے ایک دن نبی صلی اللہ علیہ وسلم نے صبح کی نماز سے سلام پھیر کر دیکھا کہ دو شخص پیچھے بیٹھے ہوئے تھے اور انہوں نے جماعت سے نماز نہیں پڑھی۔ پس آپ نے حکم دیا کہ ان کو میرے سامنے حاضر کرو وہ اس حالت میں لائے گئے کہ ان کے بدن میں لرزہ پڑا ہوا تھا حضرت نے فرمایا کہ تم نے میرے ساتھ نماز کیوں نہیں پڑھی وہ دونوں عرض کرنے لگے کہ یا رسول اللہ ہم اپنے گھروں میں پڑھ چکے تھے آپ نے فرمایا کہ اب ایسا مت کرنا جب مسجد میں جماعت ہو تو تم بھی پڑھ لیا کرو اگر چہ گھر میں پڑھ چکے ہو تو دوسری نماز تمہاری نفل ہو جائے گی۔ ترمذی اس حدیث کو لکھ کر فرماتے ہیں کہ یہی مضمون محجن اور یزید بن عامر رضی اللہ عنہما سے منقول ہے۔ (جامع ترمذی)

ذرا اللہ تعالیٰ کی مصلحت اور حکمت کو دیکھیے کہ نبی صلی اللہ علیہ وسلم کے سفر حج میں جب بے شمار جمع ہو گا دو صحابیوں سے یہ فعل صادر کر دیا کہ جماعت کی سخت تاکید سے لوگ مطلع ہو جائیں اور کسی کو ترک جماعت کی جرأت نہ ہو چند حدیثیں نمونہ کے طور پر ذکر ہو چکیں اب نبی صلی اللہ علیہ وسلم کے برگزیدہ اصحاب رضی اللہ عنہم کے اقوال سنیں کہ انہیں جماعت کا کس قدر اہتمام مد نظر تھا اور ترک جماعت کو وہ کیسا سمجھتے تھے اور کیوں نہ سمجھتے نبی صلی اللہ علیہ وسلم کی اطاعت اور ان کی مرضی کا ان سے زیادہ کس کو خیال ہو سکتا ہے۔

۱۔ اسود کہتے ہیں کہ ایک دن ہم حضرت ام المومنین عائشہ رضی اللہ عنہا کی خدمت

میں حاضر تھے کہ نماز کی پابندی اور اس کی قضیت و تاکید کا ذکر نکلا اس پر حضرت عائشہؓ نے تائید انبی صلی اللہ علیہ وسلم کے مرض و فاق کا قصہ بیان کیا کہ ایک دن نماز کا وقت آیا اور اذان ہوئی تو آپؐ نے فرمایا کہ ابو بکرؓ سے کہو نماز پڑھاویں۔ عرض کیا کہ ابو بکر ایک نہایت رفیق القلب آدمی ہیں جب آپ کی جگہ پر کھڑے ہوں گے تو بے طاقت ہو جائیں گے اور نماز نہ پڑھا سکیں گے آپ نے پھر وہی فرمایا پھر وہی جواب دیا گیا تب آپؐ نے فرمایا کہ تم تو ویسی باتیں کہتے ہو جیسے یوسفؑ سے مصر کی عورتیں کرتی تھیں ابو بکرؓ سے کہو کہ نماز پڑھاویں خیر حضرت ابو بکرؓ نماز پڑھانے کو نکلے اتنے میں نبی صلی اللہ علیہ وسلم کو مرض میں کچھ تخفیف معلوم ہوئی تو آپؐ دو آدمیوں کے سہارے سے نکلے میری آنکھوں میں اب تک وہ حالت موجود ہے کہ نبی صلی اللہ علیہ وسلم کے قدم مبارک زمین پر گھسٹتے ہوئے جاتے تھے یعنی اتنی قوت بھی نہ تھی کہ زمین سے پیراٹھا سکیں وہاں حضرت ابو بکرؓ نماز شروع کر چکے تھے چاہا کہ پیچھے ہٹ جائیں مگر نبی صلی اللہ علیہ وسلم نے منع فرمایا اور انہیں سے نماز پڑھوانی رہا (بخاری)

۲۔ ایک دن حضرت امیر المومنین عمر فاروق رضی اللہ عنہ نے سلیمان بن ابی حاتمہ کو صبح کی نماز میں نہ پایا تو ان کے گھر گئے اور ان کی ماں سے پوچھا کہ آج میں نے سلیمان کو فجر کی نماز میں نہیں دیکھا۔ انہوں نے کہا کہ وہ رات بھر نماز پڑھتے ہیں اس وجہ سے اس وقت ان کو تیند آگئی۔ تب حضرت فاروق نے فرمایا کہ مجھے فجر کی نماز جماعت سے پڑھنا زیادہ محبوب ہے بہ نسبت اس کے کہ تمام شب عبادت کروں۔ (موطا امام مالک)

شیخ عبدالحق محدث دہلوی نے لکھا ہے کہ اس حدیث سے صاف ظاہر ہے کہ صبح کی نماز باجماعت پڑھنے میں تہجد سے زیادہ ثواب ہے اس لئے علمائے لکھا ہے کہ اگر شب بیداری نماز فجر میں مغل ہو تو ترک اولیٰ ہے۔ (اشعۃ اللمعات)

۳۔ حضرت ابن مسعود رضی اللہ عنہ فرماتے ہیں کہ بے شک ہم نے آزمایا اپنے کو اور صحابہ کو کہ ترک جماعت نہیں کرتا مگر وہ منافق جس کا نفاق کھلا ہوا ہو یا بیماریا نہ مگر بیمار بھی تو دو آدمیوں کا سہارا دے کر جماعت کے لئے حاضر ہوتے تھے۔ بیشک نبی صلی اللہ علیہ وسلم نے ہمیں ہدایت کی راہیں بتلائی اور منجملہ ان کے نماز ہے ان مسجدوں میں جہاں

اذان ہوتی ہو یعنی جماعت ہوتی ہو۔ دوسری روایت میں ہے کہ فرمایا جسے خواہش ہو کہ کل (قیامت کے دن) اللہ کے سامنے مسلمان جائے اسے چاہیے کہ بیچ وقتی نمازوں کی پابندی کرے ان مقامات میں جہاں اذان ہوتی ہو (یعنی جماعت سے نماز پڑھی جاتی ہو) بیشک اللہ تعالیٰ نے تمہارے نبیؐ کے لئے ہدایت کے طریقے نکالے ہیں اور یہ نماز بھی انہیں طریقوں میں سے ہے اگر تم اپنے گھروں میں نماز پڑھ لیا کہ دو گے جیسے یہ منافق پڑھ لیتے ہیں تو بیشک تم سے چھوٹ جائے گی تمہارے نبیؐ کی سنت اور اگر تم چھوڑ دو گے اپنے پیغمبر کی سنت کو تو بے شبہ گمراہ ہو جاؤ گے اور کوئی شخص ابھی طرح وضو کر کے نماز کے لئے مسجد میں نہیں جاتا مگر یہ کہ اس کے ہر قدم پر ایک ثواب ملتا ہے اور ایک مرتبہ عنایت ہوتا ہے اور ایک گناہ معاف ہوتا ہے۔ اور ہم نے دیکھ لیا کہ جماعت سے الگ نہیں رہتا مگر منافق نہ ہم لوگوں کی حالت تو یہ تھی کہ بیماری کی حالت میں دو آدمیوں پر تکبیر لگا کر جماعت کے لئے جاتے تھے اور صف میں کھڑے کر دیئے جاتے تھے۔ (مشکوٰۃ)

۴۔ ایک مرتبہ ایک شخص مسجد سے اذان کے بعد بے نماز پڑھے ہوئے چلا گیا تو حضرت ابو ہریرہ رضی اللہ عنہ نے فرمایا کہ اس شخص نے ابو القاسم صلی اللہ علیہ وسلم کی نافرمانی کی اور ان کے مقدس حکم کو نہ مانا۔ (مسلم)

دیکھو حضرت ابو ہریرہ رضی اللہ عنہ نے تارک جماعت کو کیا کہا کسی مسلمان کو اب بھی بے عذر ترک جماعت کی جرأت ہو سکتی ہے، کیا کسی ایماندار کو حضرت ابو القاسم صلی اللہ علیہ وسلم کی نافرمانی گوارا ہو سکتی ہے۔

۵۔ حضرت ام دردادہ رضی اللہ عنہا حضرت ابو الدرداء رضی اللہ عنہ کی بی بی بیان فرماتی ہیں کہ ایک مرتبہ ابو الدرداء میرے پاس اس حال میں آئے کہ نہایت غضب ناک تھے میں نے پوچھا کہ اس وقت آپ کو کیوں غصہ آیا کہنے لگے اللہ کی قسم میں محمد صلی اللہ علیہ وسلم کی امت میں اب کوئی بات نہیں دیکھتا مگر یہ کہ وہ جماعت سے نماز پڑھ لیتے ہیں یعنی اب اس کو بھی چھوڑنے لگے۔ (صحیح بخاری) یہ وہی ابو الدرداء ہیں جن کو نبی صلی اللہ علیہ وسلم نے حاضر طور پر جماعت کی ناکید فرمائی تھی پھر ان کو اس قدر غصہ کیوں نہ آتا ان سے ایک حدیث نثار کی تاکید میں بھی بہت پیارے الفاظ سے منقول ہے

جسے ہم اوپر لکھ چکے ہیں۔
 ۶۔ نبی صلی اللہ علیہ وسلم کے بہت سے اصحاب سے مروی ہے کہ انہوں نے فرمایا
 جو کوئی آذان سن کر جماعت میں نہ جائے اس کی نماز ہی نہ ہوگی۔ یہ لکھ کر امام ترمذی
 لکھتے ہیں کہ بعض اہل علم نے کہا ہے کہ حکم تاکید ہی ہے مقصود یہ ہے کہ بے عذر ترک جماعت
 جائز نہیں۔ (جامع ترمذی)

۷۔ مجاہد نے ابن عباس رضی اللہ عنہ سے پوچھا کہ جو شخص تمام دن روزے رکھتا ہو
 اور رات بھر نمازیں پڑھتا ہو مگر جمعہ اور جماعت میں شریک نہ ہوتا ہو اسے آپ کیا کہتے
 ہیں فرمایا کہ دوزخ میں جائے گا۔ (ترمذی)

امام ترمذی اس حدیث کا یہ مطلب بیان کرتے ہیں کہ جمعہ جماعت کا مرتبہ کم سمجھ کر
 ترک کرے تب یہ حکم کیا جائے گا لیکن اگر دوزخ میں جانے سے مراد تھوڑے دن کے
 لئے جانا لیا جائے تو اس تاویل کی کچھ ضرورت نہ ہوگی۔

۸۔ سلف صالحین کا یہ دستور تھا کہ جس کی جماعت ترک ہو جاتی سات دن تک
 اس کی ماتم پر ہی کرتے۔ (احیاء العلوم) صحابہ کے اقوال بھی تھوڑے سے بیان ہو چکے جو
 درحقیقت نبی صلی اللہ علیہ وسلم کے اقوال ہیں اب ذرا علماء امت اور مجتہدین ملت
 کو دیکھئے کہ ان کا جماعت کی طرف کیا خیال ہے اور ان احادیث کا مطلب انہوں
 نے کیا سمجھا ہے۔

۱۔ ظاہر یہ اور امام احمد کے بعض مقلدین کا مذہب ہے کہ جماعت نماز کے صحیح
 ہونے کی شرط ہے بغیر اس کے نماز نہیں ہوتی۔
 ۲۔ امام احمد کا صحیح مذہب یہ ہے کہ جماعت فرض عین ہے اگرچہ نماز کے صحیح ہونے
 کی شرط ہے بغیر اس کے نماز نہیں ہوتی۔

۳۔ امام شافعی کے بعض مقلدین کا یہ مذہب ہے کہ جماعت فرض کفایہ ہے امام طحاوی
 جو حنفیہ میں ایک بڑے درجہ کے فقیہ اور محدث ہیں ان کا بھی یہی مذہب ہے۔
 ۴۔ اکثر محققین حنفیہ کے نزدیک جماعت واجب ہے محقق ابن ہمام اور علی اور
 صاحب بحر الرائق وغیر ہم اسی طرف ہیں۔

۵۔ اکثر حنفیہ کے نزدیک جماعت سنت مؤکدہ ہے مگر واجب کے حکم میں درحقیقت

حقیقہ کے ان دونوں قولوں میں کچھ مخالفت نہیں جیسا کہ ہم آگے بیان کریں گے
ہمارے فقہاء کہتے ہیں کہ اگر کسی شہر میں لوگ جماعت چھوڑ دیں اور کہتے
سے بھی نہ مانیں تو ان سے لڑنا جائز ہے۔ (بکر المراتق وغیرہ)

تنبیہ وغیرہ میں ہے کہ بے عذر تارک جماعت کو سزا دینا امام وقت پر واجب ہے
اور اس کے پڑوسی اگر اس کے اس فعل قبیح پر کچھ نہ بولیں تو گنہگار ہوئے۔ (بکر المراتق وغیرہ)
اگر مسجد جاتے کے لئے اقامت سنتے کا انتظار کرے تو گناہ گار ہوگا۔
(بکر المراتق وغیرہ)

یہ اس لئے کہ اگر اقامت سن کر چلا کریں گے تو ایک دو رکعت یا پوری جماعت
چلے جانے کا خوف ہے امام محمد سے مروی ہے کہ جمعہ اور جماعت کے لئے تیز قدم جانا
درست ہے بشرطیکہ زیادہ تکلیف نہ ہو۔

تارک جماعت ضرور گنہگار ہے اور اس کی گواہی قبول نہ کی جائے بشرطیکہ اس
نے بے عذر صرف سہل انگاری سے جماعت چھوڑی۔ (بکر المراتق وغیرہ)
اگر کوئی شخص وہی مسائل کے پڑھتے پڑھانے میں دن رات مشغول رہتا ہو اور
جماعت میں حاضر نہ ہوتا ہو تو معذور نہ سمجھا جائے گا اور اس کی گواہی مقبول نہ ہوگی۔
(بکر المراتق وغیرہ)

جماعت کی حکمتیں اور فائدے

علمائے بہت کچھ بیان کئے ہیں مگر جہاں تک میری قاصر نظر پہنچی ہے شاہ ولی اللہ
محدث دہلوی سے بہتر جامع اور لطیف تقریر کسی کی نہیں اگرچہ زیادہ لطف یہی تھا کہ
ابھی کی پاکیزہ عبارت سے وہ مضامین سنائے جائیں مگر میں خلاصہ اس کا یہاں درج
کرتا ہوں وہ فرماتے ہیں۔

۱۔ کوئی چیز اس سے زیادہ سود مند نہیں کہ کوئی عبادت رسم عام کر دی جائے
یہاں تک کہ وہ عبادت ایک ضروری عادت ہو جائے کہ اس کا چھوڑنا ترک عادت کی
طرح ناممکن ہو جائے اور کوئی عبادت نماز سے زیادہ شائع نہ ہو کہ اس کے
ساتھ یہ خاص اہتمام کیا جائے۔

۲۔ مذہب میں ہر قسم کے لوگ ہوتے ہیں جاہل بھی عالم بھی لہذا یہ بڑی مصلحت کی بات ہے کہ سب لوگ جمع ہو کر ایک دوسرے کے سامنے اس عبادت کو ادا کریں اگر کسی سے کچھ غلطی ہو جائے تو دوسرا اسے تعلیم کر دے گویا اللہ کی عبادت ایک ڈیوٹی ہوئی کہ تمام پرکھنے والے اسے دیکھتے ہیں جو خرابی اس میں ہوتی ہے بتلا دیتے ہیں اور جو عمدگی ہوتی ہے اسے پسند کرتے ہیں پس یہ ایک ذریعہ نماز کی تکمیل کا ہو گا۔

۳۔ جو لوگ بے نمازی ہوں گے ان کا بھی اس سے حال کھل جائے گا اور ان کے عقائد نصیحت کا موقع ملے گا۔

۴۔ چند مسلمانوں کا بل کرنا اور اس سے دعا مانگنا ایک عجیب خاصیت رکھتا ہے نزول رحمت اور قبولیت کے لئے۔

۵۔ اس امت سے اللہ تعالیٰ کا یہ مقصود ہے کہ اس کا کلمہ بلند اور کلمہ کفر پست ہو اور زمین پر کوئی مذہب اسلام سے غالب نہ رہے اور یہ بات جب ہی ہو سکتی ہے کہ یہ طریقہ مقرر کیا جائے کہ تمام مسلمان عام اور خاص مسافر اور مقیم چھوٹے بڑے اپنی کسی بڑی اور مشہور عبادت کے لئے جمع ہو کر یوں درشان و شہادت اسلام کی ظاہر کریں انہیں سب مصالح سے شریعت کی پوری توجہ جماعت کی طرف مصروف ہو گئی اور اس کی ترغیب دی گئی اور اس کے چھوڑنے کی سخت ممانعت کی گئی۔ (حجۃ اللہ البالغہ)

۶۔ جماعت میں یہ فائدہ بھی ہے کہ تمام مسلمانوں کو ایک دوسرے کے حال پر اطلاع ہوتی ہے گی اور ایک دوسرے کے درد و مصیبت میں شریک ہو سکے گا جس سے دینی اخوت اور ایمانی محبت کا پورا اظہار و استحکام ہو گا جو اس شریعت کا ایک بڑا مقصود ہے اور جس کی تاکید و فضیلت جا بجا قرآن عظیم اور احادیث نبوی کریم میں بیان فرمائی گئی ہے صلی اللہ علیہ وسلم۔ افسوس ہمارے زمانہ میں ترک جماعت کی عام عادت ہو گئی ہے۔ جاہلوں کا کیا ذکر ہم علماء کو اس بلا میں مبتلا دیکھ رہے ہیں۔ افسوس یہ لوگ حدیثیں پڑھتے ہیں اور ان کے معانی سمجھتے ہیں مگر جماعت کی سخت تاکیدیں ان کے پتھر سے زیادہ سخت دلوں پر کچھ اثر نہیں کرتیں۔ قیامت میں جب قاضی روز جزا کے سامنے سب سے پہلے نماز کے منقدمات پیش ہوں گے اور

اس کے نفاذ کرنے والے یا ادا میں کمی کرنے والوں سے پانچویں شروع ہوگی
یہ لوگ کیا جواب دیں گے۔

جماعت کے واجب ہونے کی شرطیں

- ۱۔ اسلام۔ کافر پر جماعت واجب نہیں۔
- ۲۔ مرد ہوتا۔ عورتوں پر واجب نہیں۔ (بکر الرائق۔ در مختار وغیرہ)
- ۳۔ بالغ ہوتا۔ نابالغ بچوں پر جماعت واجب نہیں۔ (بکر الرائق وغیرہ)
- ۴۔ عاقل ہونا۔ مست۔ یہوش، دیوانے پر جماعت واجب نہیں۔
- ۵۔ آزاد ہونا۔ غلام پر جماعت واجب نہیں۔ (بکر الرائق۔ در مختار وغیرہ)
- ۶۔ تمام عذرہوں سے خالی ہوتا۔ ان عذرہوں کی حالت میں جماعت واجب نہیں
مگر ادا کرے تو بہتر ہے نفاذ کرنے میں ثواب جماعت سے محروم رہے گا۔

ترک جماعت کے عذر پندرہ ہیں

- ۱۔ نماز کے صحیح ہونے کی کسی شرط کا مثل طہارت یا ستر عورت وغیرہ کے نہ پایا جانا۔
- ۲۔ پانی بہت ترور سے برستا ہو۔ ایسی حالت میں امام محمد نے موطا میں لکھا ہے
اگرچہ نہ جانا جائز ہے مگر بہتر یہی ہے کہ جماعت سے جا کر نماز پڑھے۔
- ۳۔ مسجد کے راستے میں سخت کچھڑ ہو۔ امام ابو یوسف نے امام صاحب سے پوچھا
کہ کچھڑ وغیرہ کی حالت میں جماعت کے لئے آپ کیا حکم دیتے ہیں فرمایا کہ جماعت
کا بچھوڑنا بھی پسند نہیں۔

۴۔ سردی سخت ہو کہ باہر نکلنے میں یا مسجد تک جانے میں کسی بیماری کے پیدا
ہو جانے کا یا بڑھ جانے کا خوف ہو۔

۵۔ مسجد جانے میں مال و اسباب کے چوری ہو جانے کا خوف ہو۔

۶۔ مسجد جانے میں کسی دشمن کے مل جانے کا خوف ہو۔

۷۔ مسجد جانے میں کسی قرضخواہ کے ملنے کا اور اس سے تکلیف پہنچنے کا خوف ہو
بشرطیکہ اس کے قرض کے ادا کرنے پر قادر نہ ہو اور اگر قادر نہ ہو تو وہ ظالم سمجھا

- جائے گا اور اس کو ترک جماعت کی اجازت نہ ہوگی۔ (شامی)
- ۸۔ اندھیری رات ہو کہ راستہ نہ دکھلائی دیتا ہو ایسی حالت میں یہ ضروری نہیں کہ لالٹین وغیرہ ساعۃ لے کر جائے۔
- ۹۔ رات کا وقت ہو اور آندھی بہت سخت چلتی ہو۔
- ۱۰۔ کسی مریض کی بیماری کو داری کرنا ہو کہ اس کے جماعت میں چلے جانے سے اس مریض کی تکلیف یا وحشت کا خوف ہو۔
- ۱۱۔ کھانا تیار ہو یا تیار ہی کے قریب اور بھوک لگی ہو ایسی کہ نماز میں جی نہ لگنے کا خوف ہو۔

- ۱۲۔ پیشاب یا پاخانہ معلوم ہوتا ہو۔
- ۱۳۔ سفر کا ارادہ رکھتا ہو اور خوف ہو کہ جماعت سے نماز پڑھنے میں دیر ہو جائے گی اور قافلہ نکل جائے گا۔ (شامی)
- ریل کا مسئلہ اسی پر قیاس کیا جاسکتا ہے مگر فرق اس قدر ہے کہ وہاں ایک قافلہ کے بعد دوسرا قافلہ بہت دلوں میں ملتا ہے اور یہاں ریل ایک دن میں کئی بار جاتی ہے اگر ایک وقت کی ریل نہ ملی تو دوسرے وقت جاسکتا ہے ہاں اگر ایسا ہی سخت حرج ہوتا ہو تو مضائقہ نہیں ہمارے شریعت سے حرج اٹھا دیا گیا ہے۔
- ۱۴۔ فقہ وغیرہ کے پڑھنے پڑھانے میں ایسا مشغول رہتا ہو کہ بالکل فرصت نہ ملتی ہو بشرطیکہ کبھی کبھی بلا قصد جماعت ترک ہو جاتی ہو۔
- ۱۵۔ کوئی ایسی بیماری ہو جس کی وجہ سے چل پھر نہ سکے یا ناپیتا ہو اگرچہ اس کو مسجد تک کوئی پہنچا دینے والا مل سکے یا لہجا ہو یا کوئی پیر کٹا ہو ہو۔ (بحر الرائق۔ رد المحتار وغیرہ)

جماعت کے صحیح ہونے کی شرطیں

- ۱۔ مقتدی کو نماز کی نیت کے ساتھ امام کی اقتدا کی بھی نیت کرنا یعنی یہ ارادہ دل میں کرنا کہ میں اس امام کے پیچھے فلاں نماز پڑھتا ہوں نیت کا بیان بہ تفصیل اور پورے ہو چکا ہے۔
- ۲۔ امام اور مقتدی دونوں کے مکان کا متحد ہونا خواہ حقیقتہً متحد ہوں جیسے دونوں ایک ہی مسجد یا ایک ہی گھر میں ہوں یا حکماً متحد ہوں جیسے کسی دریا کے پل پر

جماعت قائم کی جائے اور امام پیل کے اُس پارہ ہو اور کچھ مقتدی پیل کے اِس پارہ مگر درمیان میں برابر صفیں کھڑی ہوں تو اس صورت میں اگرچہ امام کے اور ان مقتدیوں کے درمیان میں جو پیل کے اِس پارہ ہیں دریا حائل ہے اور اِس وجہ سے دونوں کا مکان حقیقتاً متحد نہیں مگر چونکہ درمیان میں برابر صفیں کھڑی ہوئی ہیں اِس لئے دونوں کا مکان حکماً متحد سمجھا جائے گا اور اقتداء صحیح ہو جائے گی۔

اگر مقتدی کسی چھت پر کھڑا ہو اور امام مسجد کے اندر تو درست ہے اِس لئے کہ مسجد کی چھت مسجد کے حکم میں ہے اور یہ دونوں مقام حکماً متحد سمجھے جائیں گے۔ اسی طرح اگر کسی گھر کی چھت مسجد سے متصل ہو اور درمیان میں کوئی چیز حائل نہ ہو تو وہ بھی حکماً مسجد سے متحد سمجھی جائے گی اور اِس کے اوپر کھڑے ہو کر اِس امام کی اقتداء کرنا جو مسجد میں بنانا پڑھا ہے درست ہے۔ (درمختار وغیرہ)

اگر مسجد بہت بڑی ہو اور اسی طرح اگر گھر بہت بڑا یا جنگل ہو اور امام اور مقتدی کے درمیان اتنا خالی میدان ہو کہ جس میں دو صفیں ہو سکیں تو یہ دونوں مقام جہاں مقتدی کھڑا ہے اور جہاں امام ہے مختلف سمجھے جائیں گے اور اقتداء درست نہ ہوگی۔ (درمختار وغیرہ)

اسی طرح اگر امام اور مقتدی کے درمیان میں کوئی شہر ہو جس میں تاؤ وغیرہ چل سکے یا کوئی اتنا بڑا حوض ہو جس کی طہارت کا حکم شریعت نے دیا ہو یا کوئی عام رہگندہ ہو جس سے پیل گاڑی وغیرہ نکل سکے اور درمیان میں صفیں نہ ہوں تو وہ دونوں متحد نہ سمجھے جائیں گے اور اقتداء درست نہ ہوگی۔ (درمختار وغیرہ)

اسی طرح اگر دو صفوں کے درمیان میں کوئی ایسی نہریا ایسا رہگندہ واقع ہو جائے تو اِس صفت کی اقتداء درست نہ ہوگی جو ان چیزوں کے اِس پارہ ہے۔ (درمختار وغیرہ)

۱۷ ایک بہت بڑی مسجد کی مثال میں فقہائے شہر خوارزم کی جامع مسجد قدیم کو لکھا ہے جس کے ایک ریح میں چار ہزار ستون تھے ۱۲ (شامی) ۱۷ بہت بڑا گروہ ہے جس کا طول چالیس گز ہو ۱۲ (شامی) گز ۲۲ انگل کا ۱۷ امام صاحب اور امام مہر کے نزدیک صفت کم سے کم تین آدمیوں سے ہوتی ہے ۱۲ (درمختار وغیرہ)

پیادے کی اقتدا سوار کے پیچھے یا ایک سوار کی دوسرے سوار کے پیچھے صحیح نہیں اس لئے کہ دونوں کے مکان متحد نہیں ہاں اگر ایک ہی سوار ہی پر دونوں سوار ہوں تو درست ہے۔ (ردالمحتار وغیرہ)

۳۔ مقتدی اور امام دونوں کی نماز کا معاثر نہ ہونا اگر مقتدی کی نماز امام کی نماز سے معاثر ہوگی تو اقتدا درست نہ ہوگی (مرآتی الفلاح۔ درمختار وغیرہ) مثلاً امام ظہر کی نماز پڑھتا ہو اور مقتدی عصر کی نماز کی نیت کرے یا امام کل کی ظہر کی قضا پڑھتا ہو اور مقتدی آج کی ظہر کی قضا پڑھتے ہوں تو درست ہے۔ (ثانی)

۴۔ اگر امام فرض پڑھتا ہو اور مقتدی نفل تو اقتدا صحیح ہے اس لئے کہ یہ دونوں نمازیں معاثر نہیں مقتدی اگر تراویح پڑھنا چاہے اور امام نفل پڑھتا ہو تب بھی اقتدار نہ ہوگی اس لئے کہ دونوں نمازیں معاثر ہیں۔ (درمختار وغیرہ)

۵۔ امام کی نماز کا صحیح ہونا اگر امام کی نماز فاسد ہوگی تو سب مقتدیوں کی نماز بھی فاسد ہو جائے گی خواہ یہ فساد نماز ختم ہونے سے پہلے معلوم ہو جائے یا بعد ختم ہونے کے مثل اس کے کہ امام کے کپڑوں میں نجاست غلیظہ ایک درہم سے زیادہ تھی اور بعد نماز ختم ہونے کے یا اثنائے نماز میں معلوم ہوئی یا امام کو وضو نہ تھا اور بعد نماز کے یا اثنائے نماز میں اس کو خیال آیا۔ (درمختار وغیرہ)

امام کی نماز اگر کسی وجہ سے فاسد ہوگئی ہو اور مقتدیوں کو نہ معلوم ہو تو امام پر ضروری ہے کہ اپنے تمام مقتدیوں کو سنی الامکان اس کی اطلاع کر دے تاکہ وہ لوگ اپنی نمازوں کا اعادہ کر لیں خواہ آدمی کے ذریعہ سے اطلاع کی جائے یا تخط کے ذریعہ سے۔ (درمختار۔ ردالمحتار وغیرہ)

۶۔ اگر امام اور مقتدی کا مذہب ایک نہ ہو مثلاً امام شافعی یا مالکی مذہب ہو اور مقتدی حنفی تو اس صورت میں امام کی نماز کا صرف امام کے مذہب کے موافق صحیح ہو جانا کافی ہے خواہ مقتدی کے مذہب کے موافق بھی صحیح

ہو یا نہ ہو ہر حال میں بلا کر اہمیت اقتداء در سنت ہے مثلاً اس امام کے کپڑوں میں

۱۵۔ اس مسئلہ میں علماء مذہب اربعہ مختلف ہیں اکثر علمائے خاص اسی مسئلہ میں مستقل رسالے تصنیف کئے ہیں اس اختلاف کا رجوع چند اقوال کی طرف ہوتا ہے (۱) جواز اقتداء مطلقاً خواہ امام مقتدی کے مذہب کی رعایت کرے یا نہ کرے (۲) جواز اقتداء بشرطیکہ مقتدی کو یہ نہ معلوم ہو کہ امام کی نماز مقتدی کے مذہب کے موافق نہیں ہوئی اگرچہ واقع میں ایسا ہی ہو (۳) جواز اقتداء بشرطیکہ امام مقتدی کے مذہب کی رعایت کرے (۴) عدم جواز اقتداء خواہ امام مذہب مقتدی کی رعایت کرے یا نہ کرے (۵) جواز اقتداء مع کہ اہمیت تشریحیہ۔ ان سب اقوال میں پہلا قول نہایت تحقیق اولہ انصاف پر مبنی ہے شاہ ولی اللہ حنفی محدث دہلوی اپنے رسالہ انصاف میں تحریر فرماتے ہیں کہ صحابہ و تابعین و تبع تابعین رضی اللہ عنہم میں مختلف مذہب کے لوگ کھتے بعضے بسم اللہ نماز میں پڑھتے کھتے بعض نہیں بسم اللہ بلند آواز سے پڑھتے کھتے بعض آہستہ آواز سے بعض نماز فجر میں قنوت کرتے کھتے بعض نہیں بعض قصد وغیرہ اور قے وغیرہ سے وضو کرتے کھتے بعض نہیں بعض خاص حصے کے چھونے سے وضو کرتے کھتے بعض نہیں بعض آگ کی پکی ہوئی چیز سے وضو کرتے کھتے بعض نہیں باوجود اس اختلاف کے پھر بھی ایک دوسرے کے پیچھے نماز پڑھتے کھتے امام ابو حنیفہ اور ان کے شاگرد اور امام شافعی وغیرہ ائمہ مدینہ کے پیچھے نماز پڑھتے کھتے جو مالکی مذہب کے کھتے ہارون رشید نے پیچھے لگوانے کے بعد بے وضو کیے ہوئے نماز پڑھائی اور امام ابو یوسف نے ان کے پیچھے نماز پڑھی اور اعادہ نہیں کیا امام احمد بن حنبل رضی اللہ عنہ سے پوچھا گیا کہ اگر امام کے بدن سے خون نکلا ہو اور بے وضو کیے ہوئے نماز پڑھاؤ تو آپ اس کے پیچھے نماز پڑھیں گے یا نہیں کہتے لگے کیا میں امام مالک اور سعید بن مسیب رضی اللہ عنہما کے پیچھے نماز پڑھوں گا ایقظا لنیام میں اس مسئلے کو بہت تفصیل سے بیان کیا گیا ہے اور اسی قول کو مختار و محقق لکھا ہے اور اسی کے موافق محققین مذہب اربعہ سے تصریحات صریحہ نقل کی ہیں بعض علماء نے مثل صاحب بحر الرائق و در مختار و ملا علی قاری وغیرہم کے اور اسی طرح بعض علماء شافعیہ نے بھی تیسرے قول کو اختیار کیا ہے مگر وہ صحیح نہیں گویا ان لوگوں کے نزدیک حق کا انحصار ایک ہی مذہب میں ہو گیا ہے در حقیقت یہ قول بالکل بے دلیل اور نہایت نفرت کی نظر سے دیکھنے کے قابل اگر اس قول پر عمل کیا جائے تو آپس میں سخت افتراق پڑ جائے گا اور بڑی مشکل پیش آئے گی ۱۲

ایک دم سے زیادہ منی لگی ہوئی ہو یا منہ بھرتے یا ٹخنوں نکلنے کے بعد بے وضو کیئے ہوئے نماز پڑھاوے یا وضو میں صرف دو تین بال کے مسح پر اکتفا کرے ان سب صورتوں میں چونکہ امام کی نماز اس کے مذہب کے موافق صحیح ہو جاتی ہے لہذا مقتدی کی نماز بھی صحیح ہو جائے گی۔ ہاں اگر امام کی نماز اس کے مذہب کے موافق صحیح نہ ہو تو مقتدی کی نماز بھی درست نہ ہوگی اگرچہ مقتدی کے مذہب کے موافق نماز میں کچھ خرابی نہ آئی ہو مثلاً امام شافعی مذہب ہو اور اس نے اپنے خاص حصے کو چھوٹا ہو اور اس کے بعد بے وضو کیئے ہوئے نماز پڑھاوے یا وضو میں اس نے نیت نہ کی ہو یا نماز میں سورۃ فاتحہ کے شروع پر بسم اللہ نہ پڑھی ہو کہ حنفی مقتدی کی نماز اس امام کے پیچھے صحیح نہ ہوگی اگرچہ اس کے مذہب کے موافق نماز میں کچھ خلل نہیں ہوا۔

یہی حکم غیر مقلدین کے پیچھے نماز پڑھنے کا ہے یعنی مقلد کی نماز ان کے پیچھے بلا کراہت درست ہے خواہ وہ مقتدی کے مذہب کی رعایت کریں یا نہ کریں۔

۱۱۔ جن لوگوں نے مخالف مذہب کے پیچھے نماز صحیح ہونے کے لئے مذہب مقتدی کی رعایت شرط کی ہے ان کے نزدیک اس صورت میں مقتدی کی نماز ہو جاتی ہے اس لئے کہ ان صورتوں میں مقتدی کے مذہب کے موافق نماز میں کچھ خرابی نہیں ہوتی اور مقتدی کی نماز صحیح ہونے کے لئے ان کے نزدیک اسی قدر کافی ہے مگر بھرا العلوم نے رسائل ارکان میں لکھا ہے کہ ایسی صورت میں میرے نزدیک مقتدی کو بھی اپنی نماز کا اعادہ کر لینا چاہیے اس لئے جب امام کی نماز نہیں ہوئی تو مقتدی کی نماز جو اس پر موقوف تھی بدرجہ اولیٰ نہ ہوگی اگرچہ فقہا ایسی حالت میں مقتدی کی نماز کی صحت کا فتویٰ دے چکے ہیں ۱۲۔

۱۲۔ ہمارے زمانے کے بعض متعصب مقلدین غیر مقلدین کے پیچھے نماز نہیں پڑھتے یہاں تک کہ اگر کسی امام کو بلند آواز سے آئین کہتے ہوئے سنایا سینے پر ہاتھ باندھتے ہوئے دیکھا تو اپنی نماز کا اعادہ کر لیتے ہیں میری ناقص فہم میں یہ تعصب نہایت برا ہے اور غالباً کوئی عقلمند بھی جو شریعت کے مقاصد سے واقف ہے اس فعل کی بیخ کو جس سے امت میں افتراق پیدا ہو جائے نہ دیکھے گا ہاں اگر کوئی غیر مقلد ہمارے امام صاحب کو برا کہتا ہو تو وہ ایک مسلمان کی غیبت کرنے سے فاسق ہو جائے گا اس صورت میں اس کے پیچھے نماز مکروہ ہوگی مگر جائز پھر بھی رہے گی۔ یہ دوسری بات ہے کہ ایسے کم علموں پر تقلید واجب ہے ۱۳۔

۵۔ مقتدی کا امام سے آگے نہ کھڑا ہونا برابر کھڑا ہو یا پیچھے۔ اگر مقتدی امام کے آگے کھڑا ہو تو اس کی اقتدا درست نہ ہوگی۔ امام سے آگے کھڑا ہونا اس وقت سمجھا جائے گا کہ جب مقتدی کی ایڑی امام کی ایڑی سے آگے ہو جاوے۔ اگر ایڑی کے آگے نہ ہو اور انگلیاں آگے بڑھ جائیں خواہ پیر کے بڑے ہونے کے سبب سے یا انگلیوں کے لمبے ہونے کی وجہ سے تو یہ آگے کھڑا ہونا نہ سمجھا جائے گا اور اقتدا درست ہو جائے گی۔ (درمختار۔ ردالمختار وغیرہ)

۶۔ مقتدی کو امام کے انتقالات کا مثل رکوع قوسے سجدوں اور قعدوں وغیرہ کا علم ہونا خواہ امام کو دیکھ کر یا اس کی یا کسی بکیر کی آواز سن کر یا کسی مقتدی کو دیکھ کر۔ اگر مقتدی کو امام کے انتقالات کا علم نہ ہو خواہ کسی چیز کے حائل ہونے کے سبب سے یا اور کسی وجہ سے تو اقتدا صحیح نہ ہوگی اور اگر کوئی حائل مثل پردے یا دیوار وغیرہ ہو۔ مگر امام کے اکثر انتقالات معلوم ہوتے ہوں تو اقتدا درست ہے۔ (درمختار۔ ردالمختار وغیرہ)

۷۔ مقتدی کو امام کے حال کا معلوم کرنا کہ وہ مسافر ہے یا مقیم خواہ نماز سے پہلے معلوم ہو جائے یا نماز سے فارغ ہونے کے بعد فوراً یہ اس وقت جب امام چار رکعت والی نماز کو دو رکعت پڑھ کر ختم کر دے اور شہر یا گاؤں کے اندر ہو۔ اگر شہر یا گاؤں سے باہر ہو تو پھر مقتدی کو امام کے حال کا جاننا شرط نہیں۔ اس لیے کہ ایسی حالت میں ظاہر یہ ہے کہ وہ مسافر ہوگا اور چار رکعت کو دو رکعت اس نے قصر کر کے پڑھا ہوگا۔ نہ سہو کے سبب کے۔ اسی طرح اگر نماز چار رکعت والی نہ ہو یا پوری رکعتیں پڑھے۔ (درمختار۔ ردالمختار وغیرہ)

یہ شرط اس لئے لگائی گئی ہے کہ اگر امام چار رکعت نماز کو دو رکعت پڑھ کر دے اور مقتدی کو اس کے مقیم یا مسافر ہونے کا علم نہ ہو تو اسے سخت تردد ہوگا کہ امام نے

۱۵۔ جب جماعت زیادہ ہو جاتی ہے اور اس امر کا خیال ہوتا ہے کہ پچھلی صفوں کو امام کے انتقالات کا علم نہ ہوگا تو کچھ لوگوں کو مقتدیوں میں حکم دینا ہے کہ وہ تکیہ چلا کر کہیں اس بات کا بیان آگے ہوگا ۱۲

دو رکعت سہو کے سبب سے پڑھی ہیں یا مسافر ہے اور قصر کیا ہے اور یہ تردد طرح طرح کی خرابیاں پیدا کرے گا۔

۸۔ مقتدی کو تمام ارکان میں سوا قنوت کے امام کا شریک رہنا خواہ امام کے ساتھ ادا کرے یا اس کے بعد یا اس سے پہلے بشرطیکہ اسی رکن کے اخیر تک امام اس کا شریک ہو جائے۔ پہلی صورت کی مثال۔ امام کے ساتھ ہی رکوع سجدہ وغیرہ کرے۔ دوسری صورت کی مثال۔ امام رکوع کر کے کھڑا ہو جاوے اس کے بعد مقتدی رکوع کرے۔ تیسری صورت کی مثال۔ امام سے پہلے رکوع کرے مگر رکوع میں اتنی دیر تک رہے کہ امام کا رکوع اُسے مل جائے۔ (رد المحتار)

اگر کسی رکن میں امام کی شرکت نہ جائے مثلاً امام رکوع کرے اور مقتدی رکوع نہ کرے یا امام دو سجدے کرے اور مقتدی ایک ہی سجدہ کرے یا کسی رکن کی ابتداء امام سے پہلے کی جائے اور آخر تک امام اس میں شریک نہ ہو مثلاً مقتدی امام سے پہلے رکوع میں جائے اور قبل اس کے کہ امام رکوع کر کے کھڑا ہو جائے ان دونوں صورتوں میں اقتداء درست نہ ہوگی۔

۹۔ مقتدی کا امام سے کم یا برابر ہونا زیادہ نہ ہوتا۔ مثال (۱) قیام کرنے والے کی اقتداء قیام سے عاجز کے پیچھے درست ہے (۲) تیمم کرنے والے کے پیچھے خواہ وضو کا ہو یا غسل کا۔ وضو اور غسل کرنے والے کی اقتداء درست ہے۔ اس لئے کہ تیمم اور وضو اور غسل کا حکم طہارت میں یکساں ہے کوئی کسی سے کم زیادہ نہیں (۳) مسح کرنے والے کے پیچھے خواہ موزوں پر کرتا ہو یا پٹی پر دھونے والے کی اقتداء درست ہے اس لئے کہ مسح کرتا اور دھونے والوں ایک درجے کی طہارت ہیں کسی کو

۱۰۔ نبی صلی اللہ علیہ وسلم نے آخر نماز جو صحابہ کو پڑھانی یعنی اس میں آپ بیٹھے ہوئے تھے اور صحابہ کھڑے ہوئے تھے اس سے معلوم ہوا کہ حالت عذر میں قیام نہ کرنا قیام سے کم اور قیام کرنے والوں کی اقتداء ایسے شخص کے پیچھے درست ہے ۱۱۔ امام محمد کے نزدیک اس صورت میں اقتداء درست نہیں ان کے نزدیک غسل اور وضو کی طہارت تیمم سے قوی ہے ہاں جنازے کی نماز ان کے نزدیک بھی درست ہے ۱۲۔ (بحر الرائق)

کسی پر فوقیت نہیں (۴) معذورہ کی اقتداء معذورہ کے پیچھے درست ہے بشرطیکہ دونوں ایک ہی عذر میں مبتلا ہوں مثلاً دونوں کو سلسلہ ابول ہو یا دونوں کو خروج ریح کا مرض ہو (۵) انہی کی اقتداء انہی کے پیچھے درست ہے بشرطیکہ مقتدیوں میں کوئی قادی نہ ہو (۶) عورت یا نابالغ کی اقتداء بالغ مرد کے پیچھے درست ہے (۷) عورت کی اقتداء عورت یا مخنث کے پیچھے درست ہے (۸) نابالغ عورت یا نابالغ مرد کی اقتداء درست ہے (۹) نفل پڑھنے والے کی اقتداء واجب پڑھنے والے کے پیچھے درست ہے مثلاً کوئی شخص ظہر کی نماز پڑھ چکا ہو اور وہ کسی ظہر کی نماز پڑھنے والے کے پیچھے نماز پڑھے یا عید کی نماز پڑھ چکا ہو اور وہ دوبارہ پھر نماز میں شریک ہو جائے (۱۰) نفل پڑھنے والے کی اقتداء نفل پڑھنے والے کے پیچھے درست ہے (۱۱) قسم کی نماز پڑھنے والے کی اقتداء نفل کی نماز پڑھنے والے کے پیچھے درست ہے بشرطیکہ دونوں کی تندر ایک ہو مثلاً ایک شخص کی تندر کے بعد دوسرا شخص کہے کہ میں نے بھی اسی چیز کی تندر کی جس کی فلاں شخص نے تندر کی ہے۔

۱۲ معذورہ سے وہی اصطلاحی معنی مراد ہیں جس کی تشریح جلد اول کے صفحات میں گزر چکی ہے ۱۲ صاحب بحر الرائق وغیرہ کے نزدیک دو عذروں کے ایک ہونے کا یہ مطلب ہے کہ دونوں کا اثر ایک ہو دونوں میں نجاست حکمیہ یعنی حدت اصغر بھی ہوتا ہے اور نجاست حقیقہ بھی ہوتی ہے وہاں خروج ریح اور سلسلہ ابول ان کے نزدیک بھی دو عذریں کیونکہ خروج ریح میں صرف نجاست حکمیہ ہوتی ہے اور سلسلہ ابول میں دونوں صاحب درمختار نے بھی اسی مطلب کو اختیار کیا ہے مگر اور کتابوں میں اس کے خلاف ہے ان کے نزدیک عذر کے ایک ہونے کا یہ مطلب ہے کہ جو عذر ایک کو ہو وہی دوسرے کو ہو اس مطلب کے موافق ہو سلسلہ ابول اور زخم کا بہنا دو عذریں ہوں گے نہر الفائق اور کبیری وغیرہ نے اسی مطلب کو اختیار کیا ہے حلیہ میں اسی کو امام صاحب کا مذہب لکھا ہے علامہ ابن عابدین نے درمختار میں اسی مطلب کو احسن لکھا ہے اور صاحب درمختار پر اعتراض کیا ہے کہ باوجودیکہ وہ اکثر نہر الفائق کی اتباع کیا کرتے ہیں یہاں کیوں اس کو چھوڑ کر نہر الرائق کی تقلید کر لی ۱۲ انہی وہ جاہل ہے جسے قرآن مجید کی ایک آیت بھی یاد نہ ہو۔ قادی جو ایسا نہ ہو ۱۲

حاصل یہ کہ جب مقتدی امام سے کم یا برابر ہو گا تو اقتدا درست ہو جائے گی۔ اب ہم وہ صورتیں لکھتے ہیں جن میں مقتدی امام سے زیادہ ہے اور اقتدا درست نہیں۔

(۱) بالغ کی اقتدا خواہ مرد ہو یا عورت نابالغ کے پیچھے (۲) مرد کی اقتدا خواہ بالغ ہو یا نابالغ عورت کے یا محنت کے پیچھے (۳) محنت کی محنت کے پیچھے (۴) جس عورت کو اپنے حیض کا زمانہ یاد نہ ہو اس کی اقتدا اسی قسم کی عورت کے پیچھے۔ ان دونوں صورتوں میں مقتدی کا امام سے زیادہ ہونا ظاہر نہیں ہوتا اس لئے یہ شبہہ کیا جاتا ہے کہ جب مقتدی امام سے زیادہ نہیں بلکہ اس کی برابر ہے تو اقتدا کیوں درست نہ ہوگی مگر اس کا جواب یہ ہے کہ پہلی صورت میں جو محنت امام ہے شاید عورت ہو اور جو محنت مقتدی ہے شاید مرد ہو اس لئے کہ محنت میں دونوں احتمال ہوتے ہیں پس مقتدی کے امام سے بڑھ جانے کا خوف ہے اسی طرح دوسری صورت میں جو عورت امام ہے شاید یہ زمانہ اس کے حیض کا ہو اور جو مقتدی ہے اس کی طہارت کا پس اس صورت میں بھی مقتدی کے امام سے بڑھ جانے کا خوف ہے (۵) محنت کی عورت کے پیچھے اس خیال سے کہ شاید وہ محنت مرد ہو (۶) ہوش و ہوا اس والے کی اقتدا مجنون مست بے ہوش بے عقل کے پیچھے (۷) طاہر کی اقتدا طہارت سے معذور کے پیچھے مثل اس شخص کے جس کو سلسل ابول وغیرہ کی شکایت ہو (۸) ایک عذر والے کی اقتدا دو عذر والے کے پیچھے مثلاً کسی کو صرف خروج ریح کا مرض ہو وہ ایسے شخص کی اقتدا کرے جس کو خروج ریح اور سلسل ابول دو بیماریاں ہوں (۹) ایک عذر والے کی اقتدا دوسرے عذر والے کے پیچھے مثلاً سلسل ابول والا ایسے شخص کی اقتدا کرے جس کو نکسیر بہنے کی شکایت ہو (۱۰) قاری کی اقتدا امی کے پیچھے (۱۱) امی کے پیچھے سچے سچے یا ایک مقتدیوں میں کوئی قاری موجود ہو۔ اس صورت میں امام کی تناء فاسد ہو جائے گی اس لئے کہ ممکن تھا کہ وہ اس قاری کو امام کر دیتا اور اس کی قرأت سب مقتدیوں کی طرف سے کافی ہو جاتی

۱۲ حیض کا زمانہ یاد نہ ہونے کی صورت اور اس کا حکم بہت تفصیل سے جلد اول کے صفحہ (۱۳۵) میں بیان ہو چکا ہے ۱۲ صاحب بحر الرائق وغیرہ کے نزدیک ایسی صورت میں اقتدا درست ہے اس لئے کہ ان کے نزدیک عذر کے دو ہونے کا اور یہی مطلب ہے جو (۹۴) صفحہ کے حاشیہ میں بیان ہو چکا ہے ۱۲

اور جب امام کی نماز فاسد ہو گئی تو سب مقتدیوں کی نماز فاسد ہو جائے گی۔ جن میں وہ امی بھی ہے (۱۲) امی کی اقتدا گونگے کے پیچھے اس لئے کہ امی اگرچہ بالفعل قراوت نہیں کر سکتا مگر قادر تو ہے گونگے میں تو یہ بھی نہیں (۱۳) جس شخص کا جسم عورت چھپا ہوا ہو اس کی اقتدا بہ بہتہ کے پیچھے (۱۴) رکوع سجود کرنے والے کی اقتدا ان دونوں سے عاجز کے پیچھے۔ اگر کوئی شخص صرف سجدہ سے عاجز ہو اس کے پیچھے بھی اقتدا درست نہیں (۱۵) فرض پڑھنے والے کی اقتدا نفل پڑھنے والے کے پیچھے (۱۶) تندر کی نماز پڑھنے والے کی اقتدا نفل پڑھنے والے کے پیچھے اس لئے کہ تندر کی نماز واجب ہے۔ (۱۷) تندر کی نماز پڑھنے والے کی اقتدا قسم کی نماز پڑھنے والے کے پیچھے مثلاً اگر کسی نے قسم کھائی کہ میں آج چار رکعت پڑھوں گا اور کسی نے تندر کی تو وہ تندر کرنے والا اگر اس کے پیچھے نماز پڑھے تو درست نہ ہوگی اس لئے کہ تندر کی نماز واجب ہے اور قسم کی نفل قسم کی نماز میں اختیار ہے چاہے نماز پڑھے کے اپنی قسم پوری کرے یا کفارہ دیدے نماز پڑھے (۱۸) جس شخص سے صاف حروف نہ ادا ہو سکتے ہوں مثلاً شین کوٹھے یا زے کو غین پڑھتا ہو یا اولہ کسی حرف میں ایسا ہی تبدیل تغیر ہوتا ہو تو اس کے پیچھے صاف ادا صحیح پڑھنے والے کی نماز درست نہیں ہاں اگر پوری قراوت میں ایک آدھ حرف ایسا واقع ہو جائے تو اقتدار صحیح ہو جائے گی۔ (در مختارہ رد المحتارہ وغیرہ)

(۱۹) امام کا واجب الا فرادہ نہ ہونا یعنی ایسے شخص کو امام نہ بنانا جس کا مقتدرہ ہونا ضروری ہے جیسے مسبوق امام کی نماز ختم ہو جانے کے بعد مسبوق کو اپنی بھوٹی ہوئی کہتوں کا تنہا پڑھنا ضروری ہے پس اگر کوئی شخص کسی مسبوق کی اقتداء کرے تو درست نہ ہوگی۔ (در مختارہ وغیرہ)

(۱۱) امام کو کسی کا مقتدی نہ ہونا یعنی ایسے شخص کو امام نہ بنانا جو خود کسی کا مقتدی ہو خواہ حقیقتہً جیسے مدرک یا حکماً جیسے لاحق۔ لاحق ایسی ان کہتوں میں جو امام کے ساتھ اس کو نہیں ملیں مقتدی کا حکم رکھتا ہے لہذا اگر کوئی شخص کسی مدرک یا لاحق کی اقتداء کرے تو درست نہیں اسی طرح مسبوق اگر اس کی یا لاحق مسبوق کی اقتداء کرے تب بھی درست نہیں۔ (رد المحتارہ)

یہ گیارہ شرطیں جو ہم نے جماعت کے صحیح ہونے کی بیان کیں اگر ان میں سے

کوئی شرط کسی مقتدی میں نہ پائی جائے گی تو اس کی اقتداء صحیح نہ ہوگی۔
جب کسی مقتدی کی اقتداء صحیح ہوگی تو اس کی وہ نماز بھی صحیح ہوگی جس کو اس
نے بحالت اقتداء ادا کیا ہے۔ (در مختار وغیرہ)

جماعت کے احکام

جماعت شرط ہے۔ جمعہ اور عیدین کی نمازوں میں (بکر الرائق۔ در مختار وغیرہ)
جماعت واجب ہے۔ پنج وقتی نمازوں میں خواہ گھر میں پڑھی جائیں یا مسجد میں
بشرطیکہ کوئی عذر نہ ہو اور ترک جماعت کے عذر پندرہ ہیں جو اوپر بیان ہو چکے۔
جماعت سنت مؤکدہ۔ نماز تراویح میں اگرچہ ایک قرآن مجید جماعت کے ساتھ

۱۵ جماعت میں بظاہر ہمارے فقہاء کے ووقول معلوم ہوتے ہیں بعض کتابوں میں
سنت مؤکدہ لکھا ہے بعض میں واجب اور اسی وجہ کو مذہب راجح اور اکثر محققین کا مذہب بیان
کیا گیا (بکر الرائق۔ در مختار وغیرہ) مگر محقق ابن ہمام لکھتے ہیں کہ جن کتب میں اس کو سنت لکھا ہے اس
کا مطلب یہ ہے کہ جماعت کا ثبوت سنت یعنی حدیث سے ہے نہ یہ کہ خود جماعت سنت ہے اس
لئے کہ تمام مشائخ حنفیہ کا وجوب جماعت پر اتفاق ہے وجوب کے جو لوگ قائل ہیں ان کی دلیل
نبی صلی اللہ علیہ وسلم کی سخت مواظبت ہے اور تارک جماعت پر سخت سے سخت وعید مثل
آگ میں جلادینے کے جو صحیح احادیث میں مذکور ہے اور وہ احادیث اور نقل ہو چکیں ان
احادیث میں ان لوگوں کو تارک جماعت کے عنوان سے یاد کر کے اس سزا کا اظہار کیا گیا ہے جس
سے صاف ظاہر ہے کہ اس سزا کا استحقاق ان ترک جماعت کے سبب سے ہوا تھا نہ کسی اور
وصف کے سبب سے متاخرین میں جو لوگ جماعت کے سنت ہونے کے قائل ہیں ان کے
شبهات اذان کا جواب فتح الباری میں بہ تفصیل موجود ہے ۱۲

۱۵ بعض علما کے نزدیک گھر میں جماعت کرنا بدعت ہے یہ لوگ وہی ہیں جن کے
تزدیک اذان کا جواب قدم سے دینا واجب ہے مگر اوپر ہم لکھ چکے ہیں کہ صحیح یہ ہے کہ اذان
کا جواب زبان سے دینا واجب ہے لہذا گھر میں بھی جماعت کر لینا جائز ہے ہاں مسجد میں
ثواب زیادہ ملے گا ۱۲ (بکر الرائق منحة الخالق)

ہو چکا ہو اور نماز کسوف کے لئے بھی۔ (بحر الرائق وغیرہ)
جماعت مستحب ہے۔ رمضان کی وتر میں۔

جماعت مکروہ تنزیہی ہے۔ سوا رمضان کے اور کسی زمانہ کی وتر میں۔
(بحر الرائق۔ منہ الخالق) اس کے مکروہ ہونے میں یہ شرط ہے کہ مواظبت کی جائے اور اگر
مواظبت نہ کی جائے بلکہ کبھی کبھی دو تین آدمی جماعت سے پڑھ لیں تو مکروہ نہیں۔ (شامی)
جماعت مکروہ تخریمی ہے۔ نماز خسوف میں۔ اور تمام نوافل میں بشرطیکہ اس اہتمام
سے ادا کی جائیں جس اہتمام سے فرائض کی جماعت ہوتی ہے یعنی اذان و اقامت کے ساتھ یا
اور کسی طریقے سے لوگوں کو جمع کر کے ہاں اگر بے اذان و اقامت کے اور بے بلائے ہوئے
دو تین آدمی جمع ہو کر کسی نفل کو جماعت سے پڑھ لیں تو کچھ مضائقہ نہیں۔

ایسا ہی مکروہ تخریمی ہے۔ ہر فرض کی دوسری جماعت مسجد میں ان چار شرطوں سے۔

۱۔ مسجد محلے کی ہو عام بلکہ ربر نہ ہو۔

۲۔ پہلی جماعت بلند آواز سے اذان و اقامت کہہ کر پڑھی گئی ہو۔

۳۔ پہلی جماعت ان لوگوں نے پڑھی ہو جو اس محلے میں رہتے ہیں اور جن کو اس مسجد کے
انتظامات کا اختیار حاصل ہو۔

۴۔ دوسری جماعت ایسی ہیئت اور اہتمام سے ادا کی جائے جس ہیئت اور اہتمام
سے پہلی جماعت ادا کی گئی ہے۔

اگر دوسری جماعت مسجد میں نہ ادا کی جائے بلکہ گھر میں مکروہ نہیں۔ اسی طرح اگر کوئی

۱۵۔ بعض علماء کے نزدیک رمضان کی وتر میں جماعت مستحب نہیں ہے مگر یہ صحیح نہیں ہے ابن ہمام

کے نزدیک تراویح کی طرح اس میں بھی جماعت سنت مؤکدہ ہے مگر شرح طبری میں ہے کہ اس کی

سنیت تراویح کی سنیت کے مثل نہیں ہے ۱۲

۱۶۔ دو تین کی قنبراں لئے لگائی گئی ہے کہ تین سے زیادہ آدمیوں کی جماعت کے مکروہ نہ

ہونے میں اختلاف ہے تین تک بالاتفاق مکروہ نہیں ۱۲ (بحر الرائق وغیرہ)

۱۷۔ نبی صلی اللہ علیہ وسلم کے اصحاب رضی اللہ عنہم بعد جماعت ہو جانے کے گھر میں جماعت

کرتے تھے اس کے مکروہ نہ ہونے میں کسی کو اختلاف نہیں ۱۲

شرطان چار شرطوں میں سے نہ پائی جائے مثلاً مسجد عام رہگزر پر ہو محلے کی نہ ہو تو اس میں دوسری بلکہ تیسری چوتھی جماعت بھی مکروہ نہیں۔ یا پہلی جماعت بلند آواز سے اذان اور اقامت کہہ کر نہ پڑھی گئی ہو تو دوسری جماعت مکروہ نہیں۔ یا پہلی جماعت اس ہیئت سے نہ ادا کی جائے جس ہیئت سے پہلی جماعت ادا کی گئی ہے جس جگہ پہلی جماعت کا امام کھڑا ہوا تھا دوسری جماعت کا امام وہاں سے ہٹ کر کھڑا ہو تو ہیئت بدل جائے گی

۱۵۔ جس مسجد میں امام اور مؤذن مقرر ہو اور جماعت کا وقت معین اور لوگوں کو معلوم ہو اس مسجد کو محلے کی مسجد کہتے ہیں (شامی) اگر امام اور مؤذن مقرر نہ ہو یا جماعت کا وقت معین اور معلوم نہ ہو تو وہ رہگزر کی مسجد ہے محلے کی نہیں ۱۲۔
 ۱۶۔ اگرچہ ظاہر روایت میں حنفیہ کے نزدیک دوسری جماعت کی کراہت منقول ہے اور اسی بنا پر بعض علماء اس صورت میں بھی دوسری جماعت کو مکروہ کہتے ہیں مگر قاضی ابویوسف رحمۃ اللہ کے نزدیک اگر ہیئت بدل دی جائے تو مکروہ نہیں اور انہیں کے قول پر فتویٰ ہے علامہ ابن عابدین نے رد المحتار میں اس کو بہت بسط سے لکھا ہے احادیث سے بھی دوسری جماعت کا جواز نکلتا ہے ترمذی اور ابوداؤد میں ہے کہ نبی صلی اللہ علیہ وسلم نے ایک شخص کو تنہا نماز پڑھنے دیکھا تو فرمایا کہ کون ہے جو اس کے ساتھ احسان کرے اور اس کے ساتھ نماز پڑھ لے یعنی اس کو جماعت کا ثواب دلا دے پس ایک شخص کھڑے ہو گئے اور انہوں نے اس کے ساتھ نماز پڑھ لی۔ بعض روایت میں ہے کہ وہ شخص جو اس کے ساتھ نماز پڑھنے کھڑے ہو گئے امیر المؤمنین ابوبکر صدیق رضی اللہ عنہ تھے اور نیز صحیح بخاری میں بطور تعلیق کے مذکور ہے کہ انس رضی اللہ عنہ بنی رفاعہ کی مسجد میں آئے اور وہاں نماز ہو چکی تھی انہوں نے وہاں پھر اذان و اقامت کے ساتھ دوسری جماعت ادا کی بعض لوگوں کا یہ خیال ہے کہ اگر دوسری جماعت کی اجازت دی جائے گی تو پہلی جماعت کے کم ہو جاتے کا خوف ہے حالانکہ یہ امر جب لازم ہوگا کہ دوسری جماعت بطور التزام کے قائم کر دی جائے اور جب بطور التزام کے ایک ہی جماعت مقرر ہے اور اتفاقاً کبھی کبھی لوگ اس میں نہ ہوئے تو ان کے جماعت کرنے سے یہ امر لازم نہیں آتا علاوہ اس کے جب پہلی جماعت کے برابر دوسری جماعت کا ثواب نہیں رکھا گیا تو طالبان ثواب کسی طرح پہلی جماعت میں کمی نہ کریں گے ورنہ لوگ جماعت نہیں کرتے اس کا کیا علاج واللہ اعلم ۱۳۔

اور یہ جماعت مکروہ نہ ہوگی۔ (ردالمحتار)

عرین تشریفین کی مسجدیں عام رہنمائی کی مسجد کا حکم رکھتی ہیں اس لئے کہ انکی جماعت کا وقت معین اور معلوم نہیں لہذا ان میں جماعت مکروہ نہیں۔ (ردالمحتار)

مفتدی اور امام کے متعلق مسائل

۱۔ مفتدیوں کو چاہئے کہ تمام حاضرین میں امامت کے لائق جس میں اوصاف زیادہ ہوں اس کو امام بنائیں اور اگر کئی شخص ایسے ہوں جن میں امامت کی لیاقت ہو تو غلبہ رائے پر عمل کریں یعنی جس شخص کی طرف زیادہ لوگوں کی رائے ہو اس کو امام بناویں اور اگر کسی ایسے شخص کے ہوتے ہوئے جو امامت کے لائق ہے کسی نالائق کو امام کر دیں گے تو ترک سنت کی تخریبی میں مبتلا ہوں گے سب سے زیادہ استحقاق امامت اس شخص کو ہے جو نماز کے مسائل خوب جانتا ہو بشرطیکہ ظاہر اس میں کوئی فسق وغیرہ نہ ہو اور جس قدر قرأت مسنون ہے اسے یاد ہو پھر وہ شخص جو قرآن مجید اچھا پڑھتا ہو یعنی عمدہ آواز سے اور قرأت کے قواعد کے موافق پھر وہ شخص جو سب سے زیادہ پیمیز گار ہو۔ پھر وہ شخص جو سب میں زیادہ عمر رکھتا ہو۔ پھر وہ شخص سب میں زیادہ خلیق ہو۔ پھر وہ شخص جو سب میں زیادہ خوبصورت ہو۔ پھر وہ شخص جو عمدہ لباس پہنتے ہو۔ پھر وہ شخص جس کا سب سے زیادہ بڑا ہو۔ پھر وہ شخص جو مقیم ہو بہ نسبت مسافروں کے۔ پھر وہ شخص جو اسی آزاد ہو۔ پھر وہ شخص جس نے حدیث اصغر سے تمیم کیا ہو بہ نسبت اس کے جس نے حدیث اکبر سے تمیم کیا ہو جس شخص میں دو وصف پائے جائیں وہ زیادہ مستحق ہے بہ نسبت اس کے جس میں ایک ہی وصف پایا جاتا ہو مثلاً وہ شخص جو نماز کے مسائل بھی جانتا ہو اور قرآن مجید بھی اچھا پڑھتا ہو زیادہ مستحق ہے بہ نسبت اس کے جو صرف نماز کے مسائل جانتا ہو قرآن مجید نہ اچھا پڑھتا ہو۔

۲۔ اگر کسی کے گھر میں جماعت کی جائے تو صاحب خانہ امامت کے لئے زیادہ مستحق ہے اس کے بعد وہ شخص جس کو امام بنا دے ہاں اگر صاحب خانہ بالکل جاہل ہو اور دوسرے لوگ مسائل سے واقف ہوں تو پھر انہیں کو استحقاق ہوگا۔ (ردالمحتار۔ شامی وغیرہ)

جس مسجد میں کوئی امام مقرر ہو اس مسجد میں اس کے ہوتے ہوئے دوسرے کو امامت کا استحقاق نہیں ہاں اگر وہ کسی دوسرے کو امام بناوے تو پھر مضائقہ نہیں۔
قاضی بیادشاہ کے ہوتے ہوئے دوسرے کو امامت کا استحقاق نہیں۔

(در مختار وغیرہ)

۳۔ بے رضا مندی قوم کے امامت کرنا مکروہ تخریبی ہے۔ ہاں اگر وہ شخص سب سے زیادہ استحقاق امامت رکھتا ہو یعنی امامت کے اوصاف اس کے برابر کسی میں نہ پائے جاتے ہوں تو پھر اس کے اوپر کچھ کراہت نہیں۔ (در مختار وغیرہ)

۴۔ فاسق اور بدعتی کا امام بنانا مکروہ تخریبی ہے ہاں اگر خدا نخواستہ سوا ایسے لوگوں کے کوئی دوسرا شخص وہاں موجود نہ ہو تو پھر مکروہ نہیں۔ (در مختار ثناتی وغیرہ)
۵۔ غلام کا اگرچہ آزاد شدہ ہو اور گنوار یعنی گاؤں کے رہنے والے کا اور تابینا کا یا ایسے شخص کا جسے رات کو کم نظر آتا ہو اور ولد الزنا یعنی حرامی کا امام بنانا مکروہ تنزیہی ہے ہاں اگر یہ لوگ صاحب علم و فضل ہوں اور لوگوں کو ان کا امام بنانا ناگوار نہ ہو تو پھر مکروہ نہیں اسی طرح کسی ایسے حسین نوجوان کو امام بنانا جس کی ڈالھی نہ مکلی ہو اور بے عقل کو امام بنانا مکروہ تنزیہی ہے

اگر ایسا کوئی مرض ہو جس سے لوگوں کو نفرت ہوتی ہے مثل سپید داغ۔ جذام وغیرہ کے تو اس کا امام بنانا بھی مکروہ تنزیہی ہے۔ (در مختار وغیرہ)

۱۔ فاسق وہ شخص ہے جو ممنوعات شرعیہ کا منکب ہوتا ہو مثل شراب خوار۔ جھگڑا۔ غیبت کرنے والے وغیرہ کے بدعتی وہ جو ایسا فعل عبادت سمجھ کے کرے جس کی اصل شریعت میں نہ ہو نہ قرآن مجید سے اس کا ثبوت ہو نہ احادیث سے نہ قیاس سے نہ اجماع سے فاسق اور بدعتی میں فرق یہ ہے کہ فاسق گناہ کو گناہ سمجھ کر کرتا ہے اور بدعتی گناہ کو عبادت سمجھ کر کرتا ہے لہذا بدعتی کا مزید فاسق سے بھی بدتر ہے اور اس کے پیچھے نماز پڑھنے میں زیادہ کراہت ہے ۱۲۔ ان لوگوں کا امام بنانا اس لئے مکروہ ہے کہ اکثر غلام اور گنوار اور ولد الزنا کو علم دین حاصل کرنے کا موقع نہیں ملتا غلام کو اپنے آقا کی خدمت سے فرصت نہیں ملتی گنوار کو دیہات میں کوئی ذی علم نہیں ملتا اور ولد الزنا کو کوئی تربیت کرنے والا نہیں ہوتا علاوہ اس کے ان لوگوں کی امامت سے بعض لوگوں کو طبعی نفرت بھی ہوتی ہے واللہ اعلم ۱۲

۶۔ نماز کے فرائض اور واجبات میں تمام مقتدیوں کو امام کی موافقت کرنا واجب ہے۔ ہاں سنن وغیرہ میں موافقت کرنا واجب نہیں ہے اگر امام شافعی المذہب ہو اولد کوع میں جاتے وقت اولد کوع سے اٹھتے وقت ہاتھوں کو اٹھائے تو حنفی مقتدی کو ہاتھوں کا اٹھانا ضروری نہیں اس لئے کہ ہاتھوں کا اٹھانا ان کے نزدیک بھی سنت ہے اسی طرح فجر کی نماز میں شافعی مذہب قنوت پڑھے گا تو حنفی مقتدیوں کو ضروری نہیں۔ ہاں وتر میں البتہ چونکہ قنوت پڑھنا واجب ہے لہذا اگر شافعی امام اپنے مذہب کے موافق کوع کے بعد پڑھے تو حنفی مقتدیوں کو بھی کوع کے بعد پڑھنا چاہیے۔ (ردالمحتار وغیرہ)

۷۔ امام کو نماز میں زیادہ بڑی بڑی سورتیں جو مقدار مسنون سے بھی زیادہ ہوں یا کوع سجدے وغیرہ میں زیادہ دیر تک رہنا مکروہ تحریمی ہے بلکہ امام کو چاہیے کہ اپنے مقتدیوں کی حاجت اور ضرورت اور ضعف وغیرہ کا خیال رکھے جو سب میں زیادہ صاحب ضرورت ہو اس کی رعایت کر کے قرأت وغیرہ کرے بلکہ زیادہ ضرورت کے وقت مقدار مسنون سے بھی کم قرأت کرتا بہتر ہے تاکہ لوگوں کا حرج نہ ہو جو قلت جماعت کا سبب ہو جائے۔

۸۔ اگر ایک ہی مقتدی ہو اور وہ مرد ہو یا نابالغ لڑکا تو اس کو امام کے دائیں جانب امام کے برابر یا کچھ پیچھے بیٹھ کر کھڑا ہونا چاہیے اگر بائیں جانب یا امام کے پیچھے کھڑا ہو تو مکروہ ہے۔ (ردالمحتار وغیرہ)

۹۔ اگر ایک سے زیادہ مقتدی ہوں تو امام کے پیچھے صف باندھ کر کھڑا ہونا چاہیے اگر امام کے دائیں بائیں جانب کھڑے ہوں اولد وہوں تو مکروہ تنزیہی ہے اور اگر دو سے زیادہ ہوں تو مکروہ تنزیہی ہے اس لئے کہ جب دو سے زیادہ مقتدی

۱۱۔ حدیث میں آیا ہے کہ امام کو نحیف اور آسانی کرنا چاہیے حضرت معاذ بن جبل رضی اللہ عنہ کو نبی صلی اللہ علیہ وسلم نے بہت ڈانٹا وہ کہوں نماز میں بڑی بڑی سورتیں پڑھتے ہیں جس سے ان کی قوم کو تکلیف ہوتی ہے ۱۲۔ ایک مرتبہ ایک بچہ کے رونے کی آواز سن کر آنحضرت نے فجر کی نماز میں صرف قل اعوذ برب الفلق اولد قل اعوذ برب الناس کہنا ہی کیونکہ ان کی نماز میں بھی ۱۲

ہوں تو امام کا آگے کھڑا ہونا واجب ہے۔ (در مختار، شامی)

۱۰۔ اگر نماز شروع کرتے وقت ایک ہی مرد مقتدی تھا اور وہ امام کے داہنے جانب کھڑا ہوا اس کے بعد اور مقتدی آگے تو پہلے مقتدی کو چاہیے کہ پیچھے ہٹ آئے تاکہ سب مقتدی مل کر امام کے پیچھے کھڑے ہوں اگر وہ نہ ہٹے تو ان مقتدیوں کو چاہیے کہ اس کو کھینچ لیں اور اگر نادانستگی سے وہ مقتدی امام کے داہنے یا بائیں جانب کھڑے ہو جائیں پہلے مقتدی کو پیچھے نہ ہٹائیں تو امام کو چاہیے کہ خود آگے بڑھ جائے تاکہ وہ مقتدی سب مل جائیں اور امام کے پیچھے ہو جائیں اسی طرح اگر پیچھے ہٹنے کی جگہ نہ ہو تب بھی امام ہی کو چاہیے کہ آگے بڑھ جائے۔

۱۱۔ اگر مقتدی عورت ہو یا نابالغ لڑکی تو اس کو چاہیے کہ امام کے پیچھے کھڑی ہو خواہ ایک ہو یا ایک سے زائد۔

۱۲۔ اگر مقتدیوں میں مختلف قسم کے لوگ ہوں کچھ مرد کچھ عورتیں کچھ مخنث کچھ نابالغ تو امام کو چاہیے کہ اس ترتیب سے ان کی صفیں قائم کرے پہلے مردوں کی صفیں پھر نابالغ لڑکیوں کی پھر نابالغ لڑکیوں کی پھر نابالغ مخنثوں کی پھر نابالغ مخنثوں کی پھر نابالغ عورتوں کی۔

۱۳۔ امام کو چاہیے کہ صفیں سیدھی کر لے یعنی صف میں لوگوں کو آگے پیچھے کھڑے ہونے سے منع کرے سب کو برابر کھڑے ہونے کا حکم دے صف میں ایک دوسرے سے مل کر کھڑا ہونا چاہیے۔ درمیان میں خالی جگہ نہ رہنا چاہیے مگر مخنثوں کی صف میں البتہ ایک دوسرے سے مل کر نہ کھڑا ہونا چاہیے درمیان میں کوئی محائل یا خالی جگہ جس میں ایک آدمی کھڑا ہو سکے چھوڑ دی جائے اس لئے کہ ہر مخنث میں مرد اور عورت دونوں کا احتمال ہے لہذا مل کر کھڑے ہونے میں نماز فاسد ہو جائے گی۔

۱۴۔ تنہا ایک شخص کا صف کے پیچھے کھڑا ہونا مکروہ ہے بلکہ ایسی حالت میں چاہیے کہ صف سے کسی آدمی کو کھینچ کر اپنے ہمراہ کھڑا کر لے۔

پہلی صف میں جگہ کے ہوتے ہوئے دوسری صف میں کھڑا ہونا مکروہ ہے۔ ہاں جب پہلی صف پوری ہو جائے تب دوسری صف میں کھڑا ہونا چاہیے۔

۱۵۔ اگر جماعت صرف عورتوں کی ہو یعنی امام بھی عورت ہو تو امام کو مقتدیوں کے بیچ میں کھڑا ہونا چاہیے آگے نہ کھڑا ہونا چاہیے خواہ ایک مقتدی ہو یا ایک

سے زائد۔

صحیح یہ ہے کہ صرف عورتوں کی جماعت مکروہ نہیں بلکہ جائز ہے۔

۱۶۔ اگر جماعت صرف مختنوں کی ہو تو ان کا امام مقتدیوں سے آگے کھڑا ہو مقتدیوں کے بیچ میں یا ان کے برابر نہ کھڑا ہو اگرچہ ایک ہی مقتدی ہو اگر امام مقتدیوں کے برابر کھڑا ہو جائے گا تو نماز فاسد ہو جائے گی۔ وجہ اس کی اوپر گزر چکی۔

۱۷۔ مرد کو صرف عورتوں کی امامت کرنا ایسی جگہ مکروہ تحریمی ہے جہاں کوئی مرد نہ ہو کوئی محرم عورت مثل اس کی زوجہ یا ماں بہن وغیرہ کے موجود ہو۔ ہاں اگر کوئی مرد یا محرم عورت موجود ہو تو پھر مکروہ نہیں (در مختار وغیرہ)

۱۸۔ اگر کوئی شخص تنہا فجر یا مغرب یا عشاء کا فرض آہستہ آواز سے پڑھ رہا ہو اسی اثنا میں کوئی شخص اس کی اقتدار کے تو اس پر بلند آواز سے قرأت کرنا واجب ہے پس اگر سورہ فاتحہ یا دوسری سورت بھی آہستہ آواز سے پڑھ چکا ہو تو اس کو چاہیے کہ پھر سورہ فاتحہ اور دوسری سورت کو بلند آواز سے پڑھے اس لئے کہ امام کو فجر مغرب عشاء کے وقت بلند آواز سے قرأت کرنا واجب ہے۔ ہاں سورہ فاتحہ کے مکروہ جانے سے سجدہ سہو کرنا پڑے گا۔ (در مختار وغیرہ)

۱۹۔ امام کو اور ایسا ہی منفرد کو مستحب ہے کہ اپنی ابرو کے سامنے خواہ دانستے

۱۵ ہمارے فقہاء صرف عورتوں کی جماعت کو مکروہ تحریمی لکھتے ہیں مگر چونکہ احادیث میں مذکور ہے کہ حضرت عائشہؓ عورتوں کی امامت کرتی تھیں اور امام و رقعہ کو حضرت نے امامت کی اجازت دی تھی اس لئے مکروہ تحریمی کہنا بالکل غلط تحقیق ہے۔ امام محمدؒ نے کتاب الاذان میں لکھا ہے کہ ہم کو اچھا نہیں معلوم ہوتا کہ عورت امامت کرے اس عبارت سے یہ نکلتا ہے کہ حنفیہ کے نزدیک صرف عورتوں کی جماعت مستحب نہیں ہے نہ یہ کہ مکروہ ہے معلوم نہیں ہوتا ہمارے فقہانے کراہت کہاں سے ثابت کی۔ مولانا ابوالحسنات نور الدین مرقدہ نے اس مسئلہ میں ایک جامع اور محقق رسالہ تصنیف فرمایا ہے جو ترجمہ شد خیر البحر ۱۲ ص ۱۵ بعض فقہاء کے نزدیک اگر سورہ فاتحہ نصف سے کم آہستہ آواز سے پڑھ چکا ہے تو پھر بلند آواز سے پڑھے ورنہ جس قدر آہستہ آواز سے پڑھ چکا ہے اس کو بلند آواز سے نہ پڑھے بلکہ اس کے آگے سے ۱۲ (شامی)

جانب یا بائیں جانب کوئی ایسی چیز کھڑی کر لے جو ایک گز یا اس سے زیادہ اونچی اور ایک انگلی کے برابر موٹی ہو۔ ہاں اگر مسجد میں نماز پڑھتا ہو یا ایسے مقام میں جہاں لوگوں کا نماز کے سامنے سے گزرنہ ہوتا ہو تو اس کی کچھ ضرورت نہیں۔

امام کا سترہ تمام مقتدیوں کی طرف سے کافی ہے سترہ قائم ہو جانے کے بعد نماز کے آگے سے نکل جانے میں کچھ گناہ نہیں لیکن اگر سترے کے اس طرف سے کوئی شخص نکلے گا تو وہ گنہگار ہوگا۔

۲۰۔ لاشئ یعنی وہ مقتدی جس کی کچھ رکعتیں یا سب رکعتیں بعد شریک جماعت ہونے کے جاتی رہیں خواہ بعد مثلاً نماز میں سو جائے اور اس درمیان میں کوئی رکعت وغیرہ جاتی رہے یا لوگوں کی کثرت سے رکوع مسجدے وغیرہ نہ کر سکے یا وضو ٹوٹ جائے اور وضو کرنے کے لئے جائے اور اس درمیان میں اس کی رکعتیں جاتی رہیں نماز خوف میں پہلا گروہ لاشئ ہے اسی طرح جو مقیم مسافر کی اقتدا کرے اور مسافر قصر کرے تو وہ مقیم بعد امام کے نماز ختم کرنے کے لاشئ ہے یا بے عذر جاتی رہیں مثلاً امام سے پہلے کسی رکعت کا رکوع سجدہ کر لے یہ رکعت اس کی کالعدم بھی جائے گی اور اس رکعت کے اعتبار سے وہ لاشئ سمجھا جائے گا۔

لاشئ کو واجب ہے کہ پہلے اپنی ان رکعتوں کو ادا کرے جو اس کی جاتی رہی ہیں بعد ان کے ادا کرنے کے اگر جماعت باقی ہو تو شریک جماعت ہو جائے ورنہ باقی نماز بھی پڑھ لے۔

لاشئ اپنی گئی ہوئی رکعتوں میں بھی مقتدی سمجھا جائے گا یعنی مقتدی قرات نہیں

۱۵ سترہ اس چیز کو کہتے ہیں جو نمازی اپنے سامنے کھڑی کرتا ہے ۱۲ سترہ نماز خوف اس نماز کو کہتے ہیں جو دشمن سے لڑائی کے وقت پڑھی جاتی ہے چونکہ اس میں لشکر کے دو حصے کر دیئے جاتے ہیں پہلا حصہ آدمی نماز امام کے ساتھ پڑھ کر میدان جنگ میں چلا جاتا ہے اس کے بعد دوسرا حصہ آکر آدمی نماز پڑھ کر میدان میں چلا جاتا ہے اس کے بعد پہلا حصہ آکر اپنی نماز ختم کرتا ہے اور پھر میدان میں چلا جاتا ہے اس کے بعد دوسرا حصہ آکر اپنی نماز تمام کر لیتا ہے پہلا حصہ لاشئ ہے اور دوسرا حصہ مسبوق ۱۲

کرنا ویسے ہی لائق بھی قرات نہ کرے بلکہ سکوت کئے ہوئے کھڑا رہے اور جیسے مقتدی کو اگر سہو ہو جائے تو سجدہ سہو کی ضرورت نہیں ہوتی ویسے ہی لائق کو بھی اور تمام باتوں میں جیسا کہ مقتدی پر امام کا اتباع واجب ہوتا ہے ویسا ہی لائق پر بھی۔

۲۱۔ مسبوق کو چاہیے کہ پہلے امام کے ساتھ شریک ہو کر جس قدر نماز باقی ہو جماعت سے ادا کرے بعد امام کی نماز ختم ہونے کے کھڑا ہو جائے اور اپنی گئی ہوئی رکعتوں کو ادا کرے مسبوق کو اپنی گئی ہوئی رکعتیں منفرد کی طرح قرات کے ساتھ ادا کرنا چاہیے اور اگر کوئی سہو ہو جائے تو اس کو سجدہ سہو بھی کرنا ضروری ہے۔

ماسبوق کو اپنی گئی ہوئی رکعتیں اس ترتیب سے ادا کرنی چاہئیں پہلے قرات والی پھر بے قرات کی اور جو رکعتیں امام کے ساتھ پڑھ چکا ہے ان کے حساب سے قعدہ کرے یعنی ان کی رکعتوں کے حساب سے جو دوسری ہو اس میں پہلا قعدہ کرے اور تیسری رکعت ہو اور نماز تین رکعت والی ہو تو اس میں اخیر قعدہ کرے و علیٰ ہذا القیاس۔ مثال۔

ظہر کی نماز میں تین رکعت ہو جائے کے بعد کوئی شخص شریک ہو تو اس کو چاہیے کہ بعد امام کے سلام پھیر دینے کے کھڑا ہو جائے اور گئی ہوئی تین رکعتیں اس ترتیب سے ادا کرے پہلی رکعت میں سورہ فاتحہ کے ساتھ دوسری سورت ملا کر کہ کو ع سجدہ کر کے پہلا قعدہ کرے اس لئے کہ یہ رکعت اس ملی ہوئی رکعت کے حساب سے دوسری ہے پھر دوسری رکعت میں بھی سورہ فاتحہ کے ساتھ دوسری سورت ملائے اور اس کے بعد قعدہ نہ کرے اس لئے کہ یہ رکعت اس ملی ہوئی رکعت کے حساب سے تیسری ہے پھر تیسری رکعت میں سورہ فاتحہ کے ساتھ دوسری سورت نہ ملائے کیونکہ یہ رکعت گئی نہ تھی۔

۲۲۔ اگر کوئی شخص لائق بھی ہو اور مسبوق بھی مثلاً کچھ رکعتیں ہو جانے کے بعد شریک ہو اور بعد شرکت کے پھر کچھ رکعتیں اس کی چلی جائیں تو اس کو چاہیے کہ پہلے اپنی ان رکعتوں کو ادا کرے جو بعد شرکت کے گئی ہیں جن میں وہ لائق ہے اس کے بعد اگر جماعت باقی ہو تو اس میں شریک ہو جائے ورنہ باقی نماز بھی پڑھ لے مگر اس میں امام کی متابعت کا خیال رکھے بعد اس کے اپنی ان رکعتوں کو ادا کرے جن میں مسبوق ہے۔ (مثال) عصر کی نماز میں ایک رکعت ہو جانے کے بعد کوئی شخص شریک ہو اور شریک ہونے کے بعد ہی اس کا وضو لوٹ گیا اور وضو کرنے گیا اس درمیان میں نماز ختم ہو گئی تو اس کو چاہیے کہ

پہلے ان تینوں رکعتوں کو ادا کرے جو بعد شریک ہونے کے گئی ہیں پھر اس رکعت کو پھر اس کے شریک ہونے سے پہلے ہو چکی تھی اور ان تینوں رکعتوں کو مقتدی کی طرح ادا کرے یعنی قراءت نہ کرے اور ان تینوں کی پہلی رکعت میں قعدہ کرے اس لئے یہ امام کی دوسری رکعت ہے اور امام نے اس میں قعدہ کیا تھا۔ پھر دوسری رکعت میں بھی قعدہ کرے اس لئے کہ یہ اس کی دوسری رکعت ہے پھر تیسری رکعت میں بھی قعدہ کرے اس لئے کہ یہ امام کی چوتھی رکعت ہے امام نے اس میں قعدہ کیا تھا پھر اس رکعت کو ادا کرے جو اس کے شریک ہونے سے پہلے ہو چکی تھی اور اس میں بھی قعدہ کرے اس لئے کہ یہ اس کی چوتھی رکعت ہے۔ اور اس رکعت میں اس کو قراءت بھی کرنا ہوگی اس لئے اس رکعت میں وہ مسبوق ہے اور مسبوق اپنی گئی ہوئی رکعتوں کے ادا کرتے ہیں منفرد کا حکم رکھتا ہے (رد المحتار وغیرہ)

۲۳۔ مقتدیوں کو ہر رکعت کا امام کے ساتھ ہی یلاتا خیر ادا کرنا سنت ہے۔ تخریر بھی امام کی تخریر کے ساتھ کریں رکوع بھی امام کے رکوع کے ساتھ تو مگر بھی اس کے تو مگر کے ساتھ سجدہ بھی اس کے سجدے کے ساتھ غرض کہ ہر فعل اس کے ہر فعل کے ساتھ ہاں اگر قعدہ ادائیگی میں امام قبل اس کے کھڑا ہو جائے کہ مقتدی التحیات تمام کر لیں تو مقتدیوں کو چاہیے کہ التحیات تمام کر کے کھڑے ہوں اسی طرح قعدہ اخیرہ میں اگر امام قبل اس کے کہ مقتدی التحیات تمام کریں، سلام پھیر دے تو مقتدیوں کو چاہیے کہ التحیات تمام کر کے سلام پھیریں۔ ہاں رکوع سجدے وغیرہ میں اگر مقتدیوں نے تسبیح نہ پڑھی ہو تب بھی امام کے ساتھ ہی کھڑا ہوتا چاہیے۔

جماعت حاصل کرنے کا طریقہ

۱۔ اگر کوئی شخص اپنے محلے یا مکان کے قریب مسجد میں ایسے وقت پہنچا کہ وہاں جماعت ہو چکی ہو تو اس کو مستحب ہے کہ دوسری مسجد میں تلاش جماعت جائے اور یہ بھی اختیار ہے کہ اپنے گھر میں واپس آکر گھر کے آدمیوں کو جمع کر کے جماعت کرے۔ (شامی وغیرہ)

۲۔ اگر کوئی شخص اپنے گھر میں فرض نماز نہ پا پڑھ چکا ہو اس کے بعد دیکھے کہ وہی فرض جماعت سے ہو رہا ہے تو اس کو چاہیے کہ جماعت میں شریک ہو جائے

بشرطیکہ ظہر عشاء کا وقت ہو فجر عصر مغرب کے وقت تشریک جماعت نہ ہو اس لئے کہ فجر عصر کی نماز کے بعد نماز مکروہ ہے چنانچہ اوقات نماز کے بیان میں یہ مسئلہ گورچکا اور مغرب کے وقت اس لئے کہ یہ دوسری نماز نفل ہوگی اور نفل میں تین رکعت منقول نہیں۔ (شرح و قایہ وغیرہ)

۳۔ اگر کوئی شخص فرض نماز شروع کر چکا ہو اور اسی حالت میں وہ فرض جماعت سے ہونے لگے تو اس کو چاہیے کہ فوراً نماز توڑ کر جماعت میں تشریک ہو جائے بشرطیکہ اگر فجر کی نماز ہو تو دوسری رکعت کا سجدہ نہ کیا ہو اور اگر کسی اور وقت کی نماز ہو تو تیسری رکعت کا سجدہ نہ کیا ہو اگر فجر کے وقت دوسری رکعت کا سجدہ کر چکا ہو یا اور کسی وقت تیسری رکعت کا سجدہ کر چکا ہو تو پھر اس کو نماز تمام کر دینا چاہیے نماز تمام کر دینے کے بعد اگر جماعت باقی ہو اور ظہر عشاء کا وقت ہو تو تشریک جماعت ہو جائے۔

اگر عصر مغرب عشاء کے وقت صرف پہلی یا دوسری رکعت کا بھی سجدہ کر چکا ہو تو دو رکعت پڑھ کر سلام پھیر دینا چاہیے نماز نہ توڑنا چاہیے۔

۴۔ اگر کوئی شخص نفل نماز شروع کر چکا ہو اور فرض جماعت ہونے لگے تو اس کو چاہیے کہ دو رکعت پڑھ کر سلام پھیر دے اگرچہ چارہ رکعت نفل کی نیت کی ہو نفل نماز کو بھی توڑنا نہ چاہیے اگرچہ پہلی رکعت کا بھی سجدہ نہ کیا ہو۔ (در مختار وغیرہ) یہی حکم ہے ظہر اور جمعہ کی سنت مؤکدہ کا کہ اگر شروع کر چکا ہو اور فرض ہونے لگے تو دو رکعت پڑھ کر سلام پھیر دے اور پھر ان سنتوں کو بعد فرض کے پڑھ لے ظہر کی سنتیں بعد ان دو سنتوں کے پڑھی جائیں جو فرض کے بعد ہیں۔ (شامی وغیرہ)

۵۔ اگر فرض نماز ہو رہی ہو تو پھر سنت وغیرہ نہ شروع کی جائے بشرطیکہ کسی رکعت کے چلے جاتے کا خوف ہو یا اگر یقین یا گمان غالب ہو کہ کوئی نہ جاتے پلے گی تو پڑھ لے مثلاً ظہر کے وقت جب فرض شروع ہو جائے اور خوف ہو کہ سنت پڑھنے سے کوئی رکعت جاتی رہے گی تو پھر مؤکدہ سنتیں جو فرض سے پہلے پڑھی جاتی ہیں چھوڑ دے اور فرض کے بعد دو رکعت سنت مؤکدہ پڑھ کر ان سنتوں کو پڑھ لے مگر فجر کی سنتیں چونکہ زیادہ مؤکدہ ہیں لہذا ان کے لئے حکم ہے کہ اگر فرض شروع

ہو چکے ہوں تب بھی ادا کر لی جائیں بشرطیکہ قعدہ اخیرہ مل جانے کی امید ہو اگر قعدہ اخیرہ کے بھی نہ ملنے کا خوف ہو تو پھر نہ پڑھے۔ (در مختار وغیرہ)

اگر یہ خوف ہو کہ فجر کی سنت کی سنت میں اگر نماز کے سنن اولہ مستحبات وغیرہ کی پابندی سے ادا کی جائے گی تو جماعت نہ ملے گی تو ایسی حالت میں چاہیے کہ صرف فرائض اور واجبات پر اختصار کرے سنن وغیرہ کو چھوڑ دے فرض ہونے کی حالت میں جو سنتیں پڑھی جائیں خواہ فجر کی ہوں یا کسی اور وقت کی وہ ایسے مقام پر پڑھی جائیں جو مسجد سے علیحدہ ہو اس لئے کہ جہاں فرض نماز ہوتی ہو پھر کوئی دوسری نماز وہاں پڑھنا مکروہ تحریمی ہے ادا اگر کوئی ایسی جگہ نہ ملے تو صفت سے علیحدہ مسجد کے کسی گوشہ میں پڑھے اور یہ بھی نہ ہو تو نہ پڑھے۔ (در مختار وغیرہ)

۶۔ اگر جماعت کا قعدہ مل جائے اور رکعتیں نہ ملیں تب بھی جماعت کا ثواب مل جائے گا اگرچہ اصطلاح فقہاء میں اس کو جماعت کی نماز نہیں کہتے جماعت سے ادا کرنا جب ہی کہا جائے گا کہ جب کل رکعتیں مل جائیں یا اکثر رکعتیں مل جائیں مثلاً چار رکعت والی نماز کی تین رکعت مل جائیں یا تین رکعت والی نماز کی دو رکعتیں مل جائیں اگرچہ بعض فقہاء کے نزدیک جب تک کل رکعتیں نہ ملیں جماعت میں شمار نہیں ہوتا۔

۷۔ جس رکعت کا شروع امام کے ساتھ مل جائے تو سمجھا جائے گا کہ وہ رکعت مل گئی ہاں اگر شروع نہ ملے تو پھر اس رکعت کا شمار ملنے میں نہ ہوگا۔

نماز جن چیزوں سے فاسد ہو جاتی ہے

۱۔ نماز کے شرائط میں سے کسی شرط کا مفقود ہو جانا۔ مثال۔ طہارت باقی نہ رہے طہارت کے باقی نہ رہنے کی بعض صورتوں میں نماز فاسد نہیں ہوتی جن کو ہم

۱۔ بعض فقہانے لکھا ہے کہ اگر ایک رکعت ملنے کی امید ہو تو سنت فجر پڑھے اور اگر امید نہ ہو تو چھوڑ دے خواہ قعدہ اخیرہ ملنے کی امید ہو یا نہیں۔ صاحب شرع وقایہ وغیرہ نے اس کو اختیار کیا ہے مگر ابن ہمام مؤلف فتح القدیر اور حلی شارح بیہ نے اسی قول کی ترمیم دی ہے جو ہم نے اختیار کیا ہے ۱۲

نماز کے مکروہات کے بعد ایک مستقل عنوان سے بیان کریں گے۔ ۲۔ ہوش حواس درست نہ رہیں خواہ بے ہوشی کے سبب سے یا جنون آسیدہ وغیرہ کی وجہ سے۔ ۳۔ سینے کو قصداً بے عذر قبلہ سے پھیرنا۔ اگر بے قصد بے اختیاری کی حالت میں سینہ قبلہ سے پھر جائے تو اگر تقدیر ادا کرنے کی کسی رکن کے مثل رکوع وغیرہ کے یہی حالت رہے تو نماز قاسد ہوگی ورنہ نہیں یا کسی عذر سے قصداً پھیرا جائے تب بھی نماز قاسد نہ ہوگی مثلاً حالت نماز میں کسی کو یہ شبہ ہو کہ وضو جاتا رہا اور وضو کرنے کے لئے سینہ قبلہ سے پھیر لے اور اس کے یاد آجائے کہ وضو نہیں کیا اگر یہ یاد مسجد سے نکلنے کے قبل ہے تو نماز قاسد نہ ہوگی ورنہ قاسد ہو جائے گی۔

۲۔ نماز کے فرائض کا ترک ہو جانا خواہ عمداً یا سہواً مثلاً قرائت بالکل نہ کرے یا قیام رکوع سجدہ وغیرہ بے عذر ترک کر دیا جائے۔

۳۔ نماز کے واجبات کا عمداً چھوڑ دینا۔

۴۔ نماز کے واجبات کا سہواً چھوڑ کر سجدہ سہوتہ کرنا۔

۵۔ حالت نماز میں کلام کرنا کلام کے مفسد نماز ہونے میں بہ شرط ہے کہ کم

سے کم اس میں دو حرف ہوں یا ایسا ایک حرف ہو جس کے معنی سمجھ میں آجاتے ہوں۔

(در مختار وغیرہ)

کلام کا پانچ قسمیں ہیں۔ پہلی قسم کسی آدمی کے مخاطبہ میں یہ کلام ہر حال میں مفسد نماز ہے خواہ عمداً ہو یا سہواً عربی زبان میں ہو یا غیر عربی وہ لفظ قرآن مجید میں ہو یا نہیں (مثال) ۱۔ کوئی شخص یہ سمجھ کر کہ میں نماز میں نہیں ہوں یا اور کسی دھوکہ میں آکر کسی آدمی سے کچھ کلام کرے۔ ۲۔ نماز کی حالت میں کسی آدمی سے کہے کہ اسٹیل الحیۃ۔ ۳۔ نماز کی حالت میں کسی سے کہے کہ پڑھو۔ ۴۔ کسی یحییٰ نام کے آدمی سے کہے کہ یا یحییٰ حدیث لکنتاب یا کسی موسیٰ نام کے آدمی سے کہے کہ یا موسیٰ یا کسی سے کہے کہ یا قرآن یہ سب الفاظ قرآن مجید کے ہیں۔ یہی حکم ہے سلام اور سلام کے جواب کا جب کسی آدمی کے مخاطبہ میں ہو۔ اور یہی حکم ہے اگر دوسرے کی چھینک کے

۱۵ سانپ کو مار ڈال ۱۲ اسلہ ترجمہ ایسی کتاب لے لو ۱۱ اسلہ ترجمہ پڑھو ۱۲

جواب میں یُذَحْمَتُكَ اللَّهُ کہے یا اچھی خیر سن کر کہے اَلْحَمْدُ لِلَّهِ یا اسی طرح اور کوئی لفظ زبان سے نکل جائے اگر اللہ تعالیٰ کا نام سن کر جَلَّ جَلَالُهُ کہے یا نبی صلی اللہ علیہ وسلم کا اسم گرامی سن کر درود شریف پڑھے تب بھی نماز قاسد ہو جائے گی بشرطیکہ اس کہنے سے اس شخص کا جواب دینا ہو۔ (در مختار وغیرہ)

حاصل یہ کہ جب آدمیوں کے مخاطبہ میں کلام کیا جائے گا خواہ کسی قسم کا ہو اور کسی حالت میں ہو نماز قاسد ہو جائے گی۔

دوسری قسم۔ کسی جانور کے مخاطبہ میں کلام کرنا یہ کلام بھی ہر حال میں مفسد نماز ہے۔ تیسری قسم۔ خود بخود کلام کرنا یہ کلام بھی مفسد نماز ہے بشرطیکہ عربی لفظ نہ ہو اور ایسی نہ ہو جو قرآن مجید میں وارد ہوئی ہو اور عربی لفظ ہو اور قرآن مجید میں وارد نہ ہو تو اس سے نماز قاسد نہ ہوگی مثلاً اپنی چھینک کے جواب میں اَلْحَمْدُ لِلَّهِ کہے یا اسی قسم کا کوئی اور لفظ زبان سے نکل جائے اگر کوئی لفظ کسی شخص کی سخن تکبیر ہو تو اس کے کہنے سننے سے بھی نماز قاسد ہو جائے گی اگرچہ وہ لفظ قرآن مجید میں وارد ہو مثلاً نَعَمْ کسی کا سخن تکبیر ہو تو نَعَمْ کہنے سے اس کی نماز قاسد ہو جائے گی اگرچہ یہ لفظ قرآن مجید میں ہے۔

چوتھی قسم۔ ذکر اور دعا یہ قسم بھی مفسد نماز ہے بشرطیکہ دعا عربی عبارت میں ہو مگر قرآن مجید اور احادیث میں وارد نہ ہو تو اس کا طلب کرنا غیر خدا سے حرام ہو۔ مثلاً حالت نماز میں اللہ تعالیٰ سے دعا کرے کہ اَللّٰهُمَّ اَعْطِنِيْ بِهٖ السَّلٰمِ يَا اللّٰهُمَّ زِدْنِيْ فَلَانَہٗ یہ دعائیں نہ قرآن مجید میں ہیں نہ احادیث میں نہ ان کا طلب کرنا غیر خدا سے ممنوع ہے لہذا ایسی دعاؤں سے نماز قاسد ہو جائے گی ہاں اگر قرآن مجید میں یا احادیث میں کوئی دعا وارد ہوئی ہو یا اس کا طلب کرنا غیر خدا سے ناجائز ہو تو ایسی دعا سے نماز قاسد نہ ہوگی اگرچہ یہ موقعہ پڑھی جائے مثلاً رکوع یا سجدوں میں۔

۱۵ اللہ تم پر رحم کرے ۱۲ سکہ ترجمہ۔ اے اللہ مجھے تمک عنایت فرما ۱۳ سکہ

ترجمہ۔ اے اللہ میرا نکاح فلاں عورت سے کر دے ۱۲

پانچویں قسم۔ حالت نماز میں لقمہ دینا یعنی کسی کو قرآن مجید کے غلط پڑھنے پر آگاہ کرنا یہ قسم بھی مفسد نماز ہے بشرطیکہ دینے والا مقتدی اور لیتے والا اس کا امام نہ ہو۔ مسئلہ۔ چونکہ لقمہ دینے کا مسئلہ فقہاء کے درمیان میں اختلافی ہے بعض علمائے اس مسئلہ میں مستقل رسالے تصنیف کئے ہیں اس لئے ہم چند جزئیات اس کے اس مقام پر ذکر کرتے ہیں۔ صحیح یہ ہے کہ مقتدی اگر اپنے امام کو لقمہ دے تو نماز فاسد نہ ہوگی خواہ امام بقدر ضرورت قرأت کر چکا ہو یا نہیں بقدر ضرورت سے وہ مقدار قرأت کی مقصود ہے جو مسنون ہے۔ (نہر الفائق شامی وغیرہ)

امام اگر بقدر ضرورت قرأت کر چکا ہو تو اس کو چاہیے کہ رکوع کر دے مقتدیوں کو لقمہ دینے پر مجبور نہ کرے۔ مقتدیوں کو چاہیے کہ جب تک ضرورت شدید نہ پیش آئے امام کو لقمہ نہ دیں۔ ضرورت شدید سے مراد یہ ہے کہ مثلاً اگر امام غلط پڑھ کر آگے بڑھنا چاہتا ہو یا رکوع نہ کرتا ہو یا سکوت کر کے کھڑا ہو جائے۔ اگر کوئی شخص نماز پڑھنے والے کو لقمہ دے اور وہ لقمہ دینے والا اس کا مقتدی نہ ہو خواہ وہ بھی نماز میں ہو یا نہیں تو یہ شخص اگر لقمہ لے لے گا تو اس کی نماز فاسد ہو جائے گی یاں اگر اس کو خود بخود یاد آجائے خواہ اس کے لقمہ دینے کے ساتھ ہی یا پہلے پیچھے اس کے لقمہ دینے کو کچھ دخل نہ ہو تو اس کی نماز میں فساد نہ آئے گا۔ (شامی)

اگر کوئی نماز پڑھنے والا کسی ایسے شخص کو لقمہ دے جو اس کا امام نہیں خواہ وہ بھی نماز میں ہو یا نہیں ہر حال میں اس لقمہ دینے والے کی نماز فاسد ہو جائے گی۔ (بحر الرائق وغیرہ) مقتدی اگر دوسرے شخص کا پڑھنا سیکر یا قرآن مجید میں دیکھ کر امام کو لقمہ دے تو اس کی نماز فاسد ہو جائے گی اور امام اگر لقمہ لے لے گا تو اس کی نماز بھی۔

اسی طرح اگر حالت نماز میں قرآن مجید دیکھ کر قرأت کی جائے تب بھی نماز فاسد ہو جائے گی۔ (در مختار)

مقتدی کو چاہیے کہ لقمہ دینے میں تلاوت قرآن کی نیت نہ کرے بلکہ لقمہ دینے کی اس لئے کہ حقیقہ کے نزدیک مقتدی کو قرأت قرآن نہ کرنا چاہیے۔ (فتح القدیر وغیرہ) ۶۔ کھانا یا کسی عذر یا غرض صحیح کے۔ اگر کوئی عذر ہو مثلاً کسی کو کھانا کھانسی کا مرض ہو یا بے اختیار کھانا کھانسی آجائے یا کوئی غرض صحیح ہو تو پھر نماز فاسد نہ ہوگی۔

(غرض صحیح کی مثال)

۱۔ آواز صاف کرتے کے لئے کھانسنے ۲۔ مقتدی امام کو اس کی غلطی پر آگاہ کرنے کے لئے کھانسنے ۳۔ کوئی شخص اس غرض سے کھانسنے کہ دوسرے لوگ سمجھ لیں کہ یہ نماز میں ہے۔

۷۔ رونا یا آہ یا آف وغیرہ کہنا بشرطیکہ کسی مصیبت یا درد سے ہو اور بے اختیاری نہ ہو اگر بے اختیاری سے یہ باتیں صادر ہوں یا مصیبت درد سے نہ ہوں بلکہ خدا کے خوف یا جنت دوزخ کے یاد سے ہوں تو پھر فاسد نہ ہوگی۔ (در مختار وغیرہ)

۸۔ کھانا پینا اگرچہ بہت ہی قلیل ہو۔ ہاں اگر دانتوں کے درمیان میں کوئی چیز چبنے کی مقدار سے کم باقی ہو اور اس کو نکل جائے تو نماز فاسد نہ ہوگی حاصل یہ کہ جس قسم کے کھانے پینے سے روزے میں فساد آتا ہے نماز بھی اس سے فاسد ہو جاتی ہے۔ (در مختار وغیرہ)

۹۔ عمل کثیر بشرطیکہ افعال نماز کی جنس سے یا نماز کی اصلاح کی غرض سے نہ ہو۔ اگر اعمال نماز کی جنس سے ہو مثلاً کوئی شخص ایک رکعت میں دو رکوع کرے یا تین سجدے کرے تو نماز فاسد نہ ہوگی اس لئے کہ رکوع سجدہ وغیرہ اعمال نماز کی جنس سے ہیں اسی طرح اگر نماز کی اصلاح کے غرض سے بدتیب بھی نماز فاسد نہ ہوگی۔ مثلاً حالت نماز میں کسی کا وضو ٹوٹ جائے اور وہ شخص وضو کرنے کے لئے جائے تو اس کی نماز فاسد نہ ہوگی۔ اگرچہ چلنا پھرنا وضو کرنا عمل کثیر ہے مگر چونکہ اصلاح نماز کے لئے ہے لہذا معاف ہے۔

۱۰۔ حالت نماز میں کسی عورت کا بیستنان چوسا جائے اور اس سے دودھ نکل آئے تو اس عورت کی نماز فاسد ہو جائے گی اس لئے کہ یہ دودھ کا پلانا عمل کثیر ہے (در مختار وغیرہ)

اگر حالت نماز میں کوئی شخص بے عیلتے پینے کے لئے کسی جانور کے ادراغ کی غرض سے پے تو نماز فاسد نہ ہوگی اور اگر کسی انسان پر پھینکا ہے تو عمل کثیر سمجھا جائے گا اور نماز فاسد ہو جائے گی۔ (در مختار وغیرہ)

۱۱۔ نماز میں بے عمد چلنا پھرنا۔ ہاں اگر چلنے کی حالت میں سینہ قبلے سے نہ پھرتے پائے اور جماعت میں ہو تو ایک رکعت میں ایک صف سے زیادہ نہ چلے اور نہ نماز

پڑھتا ہو تو اپنے سجدے کے مقام سے آگے نہ بڑھے اور مکان نہ بدلتے پائے
مثلاً مسجد میں ہو تو مسجد سے باہر نہ نکل جائے تو نماز فاسد نہ ہوگی۔ یا کسی عذر سے
چلے مثلاً وضو لوٹ جائے اور وضو کرنے کے لئے چلے اس صورت میں اگر چہ سیدہ قبلے
سے پھر جائے اور چاہے جس قدر چلنا پڑے نماز فاسد نہ ہوگی۔

۱۱۔ عورت کا مرد کے کسی عضو کے محاذی کھڑا ہونا ان شرطوں سے۔ ۱۔ عورت
بالغ ہو چکی ہو خواہ جوان ہو یا بوڑھی یا نابالغ ہو مگر قابل جماع ہو اگر کوئی کم سن نابالغ لڑکی
نماز میں محاذی ہو جائے تو نماز فاسد نہ ہوگی۔ ۲۔ دونوں نماز میں ہوں اگر ایک نماز
میں ہو دوسرا نہیں تو اس محاذی سے نماز فاسد نہ ہوگی۔ ۳۔ کوئی حائل نہ درمیان میں
نہ ہو۔ اگر کوئی پردہ درمیان میں ہو یا کوئی مستترہ حائل ہو تب بھی نماز فاسد نہ ہوگی اور
اگر درمیان میں اتنی جگہ خالی ہو کہ ایک آدمی وہاں کھڑا ہو سکے تب بھی نماز فاسد نہ ہوگی
اور وہ جگہ حائل سمجھی جائے گی۔ ۴۔ عورت میں نماز کے صحیح ہونے کی شرطیں پائی جاتی ہوں
اگر عورت مجنونہ ہو یا حالت حیض و نفاس میں ہو تو اس کی محاذات سے نماز فاسد نہ ہوگی
اس لئے کہ ان صورتوں میں وہ نماز میں بھی جائے گی۔ ۵۔ نماز جنازہ کے کی نہ ہو جنازہ سے
کی نماز میں محاذات مفسد نہیں۔ ۶۔ محاذی بقدر ایک رکن کے باقی رہے۔ اگر اس سے
کم محاذی رہے تو مفسد نہیں مثلاً اتنی دیر تک محاذی رہے کہ جس میں رکوع وغیرہ نہیں
ہو سکتا اس کے بعد جاتی رہے تو اس قلیل محاذی سے نماز میں فساد نہ آئے گا۔ ۷۔
تخریمہ دونوں کی ایک ہو یعنی اس عورت سے اس مرد کی اقتدا کی ہو یا دونوں نے کسی
تیسرے کی اقتدا کی ہو۔ ۸۔ اور دونوں کی ایک ہی قسم ہو۔ یعنی بحالت اقتدا نماز ادا
کر رہے ہوں۔ اگر ایک بحالت اقتدا کرتا ہو دوسرا بحالت انفرادی یا دونوں بحالت
انفرادی تو محاذات مفسد نہ ہوگی۔ مثلاً ایک مسبوق ہو دوسرا لاحق یا دونوں مسبوق ہوں
اس لئے کہ مسبوق بعد سلام امام کے اپنی گئی ہوئی رکعتوں کے ادا کرنے میں منفرد کا
حکم رکھتا ہے ہاں اگر دونوں لاحق ہوں تو نماز فاسد ہو جائے گی اس لئے کہ لاحق
مقتدی کا حکم رکھتا ہے۔ ۹۔ مکان میں تب بھی محاذی مفسد نہیں مثلاً ایک مسجد میں ہو
دوسرا مسجد کے باہر۔ ۱۰۔ دونوں ایک ہی طرف نماز پڑھتے ہوں اگر دونوں کے نماز
پڑھنے کی جہت مختلف ہو مثلاً اندھیری شب میں قبیلہ نہ معلوم ہونے کے سبب سے بہر

شخص نے اپنے غالب گمان پر عمل کیا ہو اور ہر ایک کی رائے دوسرے کے خلاف ہوئی ہو یا کعبہ کے اندر نماز ہوتی ہو اور ہر شخص مختلف جہت کی طرف نماز پڑھتا ہو۔
۱۱۔ امام نے اس عورت کے امامت کی نیت نماز شروع کرتے وقت کی ہو اگر امام نے اس کے امامت کی نیت نہ کی ہو تو پھر اس محاذ اذیۃ سے نماز فاسد نہ ہوگی بلکہ اسی عورت کی نماز صحیح نہ ہوگی۔

۱۲۔ نماز کی صحت کے شرائط مفقود ہو جانے کے بعد کسی رکن کا ادا کرنا بقدر ادا کرنے کسی رکن کے اسی حالت میں رہنا۔ (در مختار وغیرہ)

۱۳۔ امام کا بعد حدث کے بے خلیفہ کئے ہوئے مسجد سے باہر نکل جانا۔ (در مختار وغیرہ)
۱۴۔ امام کا کسی ایسے شخص کو خلیفہ کر دینا جس میں امامت کی صلاحیت نہیں مثلاً کسی مجنون یا نابالغ بچے کو یا کسی عورت کو۔ (در مختار وغیرہ)

۱۵۔ مفتدی لاحق کا ہر حال میں اور امام لاحق کا اگر جماعت باقی ہو تو مشروع اقتدا میں باقی نماز کو تمام کرنا۔

۱۶۔ قرآن مجید کی قرأت میں غلطی ہو جانا خواہ یہ غلطی اعراب میں ہو یا کسی مشدد و صرف کے مخفف پڑھنے میں یا کسی مخفف حرف کے مشدد پڑھنے میں کوئی حرف یا کلمہ پڑھ جائے یا بدل جائے یا کم زیادہ ہو جائے قرآن مجید کی قرأت میں غلطی ہو جانا ان صورتوں میں مفسد نماز ہے۔

۱۔ اس غلطی سے معنی بدل جائیں ایسے کہ جن کا اعتقاد کفر ہو خواہ وہ عبارت قرآن مجید میں ہو یا نہیں۔ ۲۔ معنی بدل گئے ہوں اگرچہ ایسے نہ ہوں کہ جن کا اعتقاد کفر ہو مگر وہ عبارت قرآن مجید میں نہ ہو۔ ۳۔ معنی میں تغیر آگیا ہو اور وہ معنی وہاں مناسب نہ ہوں اگرچہ وہ لفظ قرآن مجید میں ہو۔ ۴۔ معنی میں تغیر آگیا ہو کہ جس سے لفظ بے معنی ہو گیا ہو جیسے معنی اللہ کی جگہ کوئی شخص معنی لکل پڑھ جائے۔ اگر ایسی غلطی ہو جس سے معنی میں بہت تغیر نہ آئے اور

۱۷۔ یہاں جو صورتیں ہم نے بیان کی ہیں وہ متقدمین کے قواعد کے موافق ہیں اور انہیں کے مذہب میں احتیاط زیادہ ہے مثلاً متاخرین کے نزدیک اعراب کی غلطی سے نماز فاسد نہیں ہوتی لہذا ہم نے متقدمین کا مذہب اختیار کیا۔ (قاضی خاں۔ نسائی وغیرہ)

مثل اس کا قرآن مجید میں موجود ہو تو نماز فاسد نہ ہوگی۔
 اگر کسی نے کھٹے ہوئے کاغذ پر نظر پڑ جائے اور اس کے معنی بھی سمجھ میں آجائیں تو نماز
 فاسد نہ ہوگی۔ اگر کسی شخص کے جسم عورت پر نظر پڑ جائے تب بھی نماز فاسد نہ ہوگی۔
 (سحر الراق)

اگر عورت کسی مرد کا حالت نماز میں بوسہ لے تو اس مرد کی نماز فاسد نہ ہوگی۔
 ہاں اگر شہوت کے ساتھ بوسہ لے تو البتہ نماز فاسد ہو جائے گی۔ (در مختار)
 اگر کوئی شخص نماز کے سامنے سے نکل جائے تب بھی نماز فاسد نہ ہوگی اگرچہ
 نماز کے سامنے سے نکلنے والے پر سخت گناہ ہوگا۔ اگر کوئی شخص نماز کے سامنے سے
 نکلنا چاہے تو حالت نماز میں اس شخص سے مزا صحت کرنا اور اس کو اس فعل سے باز
 رکھنا جائز ہے۔ (در مختار وغیرہ)

تمام مفسدات نماز جن کا بیان اوپر ہو چکا اگر قبل قعدۃ اخیرہ کے یا قعدۃ اخیرہ
 میں قبل التحیات پڑھنے کے پائے جائیں تو مفسد نماز ہیں ورنہ مفسد نہیں بلکہ متمم
 نماز ہیں یعنی ان کے پائے جانے سے نماز تمام ہو جائے گی مگر ان چند صورتوں میں
 اگر بعد التحیات پڑھنے کے قعدۃ اخیرہ میں کسی نیچ کر کے والے کو وضو پر قدرت ہو جائے
 یا موزوں پر مسح کرنے والے کی مدت گزر جائے یا بیٹی پر مسح کرتا ہو اور وہ زخم جس پر
 بیٹی بندھی ہو اچھا ہو جائے یا کسی کا موزہ اتر جائے یا خود اتارے مگر عمل کثیر نہ ہونے
 پائے یا کسی امی کو کوئی مسورت یاد ہو جائے یا کسی برہنہ نماز پڑھنے والے کو کپڑا
 مل جائے یا اشاروں سے نماز پڑھنے والا رکوع سجدے پر قادر ہو جائے یا امام

سلسلہ یہ بارہ صورتیں ہیں جن میں امام صاحب کے نزدیک نماز فاسد ہو جاتی ہے اور
 صاحبین کے نزدیک نماز فاسد نہیں ہوتی بلکہ ختم ہو جاتی ہے اس لئے کہ ان صورتوں میں مفسد
 نماز قعدۃ اخیرہ میں بعد التحیات پڑھ چکنے کے پایا گیا جبکہ کوئی رکن نماز کا باقی نہیں رہا اور
 ایسے وقت میں اگر کوئی چیز مفسد نماز کی پائی جاتی ہے تو نماز تمام ہو جاتی ہے مگر چونکہ
 احتیاط امام صاحب کے مذہب میں ہے اور عبادت میں جہاں تک احتیاط ممکن ہو بہتر ہے اور فقہ کے
 جملہ متون میں اسی مذہب کو اختیار کیا ہے اس لئے ہم نے بھی اسی کو اختیار کیا۔ واللہ اعلم ۱۲ (شامی)

کو حدث ہو جائے اور وہ کسی ایسے شخص کو خلیفہ کر دے جس میں امامت کی صلاحیت نہیں یا فجر کی نماز میں آفتاب نکل آئے یا جمعے کی نماز میں عصر کا وقت آجائے یا کوئی شخص وضو سے معذور ہو اور اس کا عذر جاتا رہے یا کسی شخص صاحب ترتیب کو قضا نماز یاد آجائے اور وقت میں اس کے ادا کرنے کی گنجائش ہو تو ان سب صورتوں میں نماز فاسد ہو جائے گی۔ اگرچہ یہ امور ارکان نماز کے تمام ہو جانے کے بعد پائے گئے ہیں۔

نماز جن چیزوں سے مکروہ ہو جاتی ہے

۱۔ حالت نماز میں کپڑے کا خلاف دستور پہننا یعنی جو طریقہ اس کے پہننے کا ہو اور جس طریقہ سے اس کو اہل تہذیب پہنتے ہوں اس کے خلاف اس کا استعمال کرنا مکروہ تخریبی ہے۔ مثال۔ کوئی شخص چادر اوڑھے اور اس کا کنارہ شانے پر نہ ڈالے یا کرتہ پہنے اور اسنیتوں میں ہاتھ نہ ڈالے۔

۲۔ رکوع یا سجدے میں جاتے وقت اپنے کپڑوں کو مٹی وغیرہ سے بچانے کے لئے یا اور کسی غرض سے اٹھالینا مکروہ تخریبی ہے۔ (ردالمحتار وغیرہ)

۳۔ حالت نماز میں کوئی لغو فعل کرنا جو عمل کثیر کی حد تک نہ پہنچنے پائے مکروہ تخریبی ہے۔ مثال۔ ۱۔ کوئی شخص اپنے دائرہ می کے بال ہاتھ میں لے۔

۲۔ اپنے کپڑے کو پکڑے۔

۳۔ اپنے بدن کو بے ضرورت کھلائے۔

۴۔ حالت نماز میں وہ کپڑے پہننا مکروہ تخریبی ہیں جن کو پہن کر عام طور پر لوگوں کے پاس نہ جاسکتا ہو ہاں اگر اس کپڑے کے سوا دوسرا کپڑا اس کے پاس نہ ہو تو مکروہ نہیں۔

۵۔ کوئی ٹنگڑا چاندی سونے یا پتھر وغیرہ کا منہ میں رکھ لینا مکروہ تخریبی ہے بشرطیکہ قرأت میں مغل نہ ہو اگر قرأت میں مغل ہو گا تو پھر نماز فاسد ہو جائے گی۔ (رد المحتار شامی)

۶۔ برہنہ سر نماز پڑھنا ہاں اگر اپنا تذلل اور خشوع ظاہر کرنے کے لئے ایسا کرے تو کچھ مضائقہ نہیں۔

اگر کسی کی ٹوپی یا عمامہ نماز پڑھتے میں گر جائے تو افضل یہ ہے کہ اسی حالت میں

اسے اٹھا کر پہن لے لیکن اگر اس کے پہننے میں عمل کثیر کی ضرورت پڑے تو پھر نہ پہنے۔ (در مختار)
 ۷۔ پاخانہ پیشاب یا خروج دسح کی ضرورت کے وقت بے ضرورت دفع کئے ہوئے
 نماز پڑھنا مکروہ تخریبی ہے۔ (در مختار وغیرہ)

اگر کسی کو بعد نماز شروع کر چکنے کے عین حالت نماز میں پاخانہ پیشاب وغیرہ معلوم
 ہو تو اس کو چاہیے کہ نماز توڑ دے اور ان ضرورتوں سے فراغت کر کے باطمینان پڑھے
 خواہ وہ نماز نفل ہو یا فرض اور خواہ تنہا پڑھتا ہو یا جماعت سے اور یہ خوف بھی ہو کہ بعد
 اس جماعت کے دوسری جماعت نہ ملے گی۔ ہاں اگر یہ خوف ہو کہ وقت نماز کا نہ ہے
 گایا جنازہ کی نماز ہو اور یہ خوف ہو کہ نماز ہو جائے گی تو نہ توڑے بلکہ اسی حالت میں
 نماز تمام کرے۔ (شامی)

۸۔ مردوں کو اپنے بالوں کا جوڑا وغیرہ باندھ کر نماز پڑھنا مکروہ تخریبی ہے اور
 اگر حالت نماز میں جوڑا وغیرہ باندھے تو نماز فاسد ہو جائے گی۔ اس لئے کہ یہ عمل کثیر
 ہے۔ (در مختار۔ شامی وغیرہ)

۹۔ سجدے کے مقام سے کنکریوں وغیرہ کا ہٹانا مکروہ تخریبی ہے۔ ہاں اگر بغیر
 ہٹائے سجدہ بالکل ممکن ہی نہ ہو تو پھر ہٹانا ضروری ہے اور اگر مسنون طریقہ سے بے ہٹا
 ممکن ہو تو ایک مرتبہ ہٹا دے اور نہ ہٹانا بہتر ہے۔ (در مختار۔ شامی وغیرہ)
 ۱۰۔ حالت نماز میں انگلیوں کا نوٹنا یا ایک ہاتھ کی انگلیوں کا دوسرے ہاتھ کی انگلیوں
 میں داخل کرنا مکروہ تخریبی ہے۔ (در مختار۔ شامی وغیرہ)

۱۱۔ حالت نماز میں ہاتھ کا کوسے پر رکھنا مکروہ تخریبی ہے۔ (دکھرائی۔ شامی وغیرہ)
 ۱۲۔ حالت نماز میں منہ کا قبلے سے پھیرنا مکروہ تخریبی ہے خواہ پورا منہ پھیرا
 جائے یا تھوڑا۔ (شامی وغیرہ)

۱۳۔ گوشہ چشم سے بے ضرورت شدیداً دھرا دھرا دیکھنا مکروہ تخریبی ہے (در مختار وغیرہ)
 ۱۴۔ حالت نماز میں اس طرح بیٹھنا کہ دونوں ہاتھ اور سر میں تین پیموں اور دونوں
 نالوں کھڑے ہوئے سینے سے لگے ہوں مکروہ تخریبی ہے۔ (شامی وغیرہ)

۱۵۔ مردوں کو اپنے دونوں ہاتھوں کی کہنیوں کا سجدے کی حالت میں زمین پر بچھا
 دینا مکروہ تخریبی ہے۔ (شامی وغیرہ)

- ۱۶۔ کسی آدمی کی طرف نماز پڑھنا مکروہ تحریمی ہے۔ (شامی وغیرہ)
- ۱۷۔ سلام کا جواب دینا ہاتھ یا سر کے اشارے سے مکروہ تشریحی ہے۔ (شامی)
- ۱۸۔ سجدہ صرف پیشانی یا صرف ناک پر کرنا مکروہ تحریمی ہے۔ (در مختار وغیرہ)
- ۱۹۔ عمامے کے پیچ پر سجدہ کرنا مکروہ تحریمی ہے۔ (در مختار وغیرہ)
- ۲۰۔ نماز میں بے عمدہ چالانہ لڑکھانا مکروہ تحریمی ہے۔ (در مختار وغیرہ)
- ۲۱۔ حالت نماز میں جمائی دینا مکروہ تشریحی ہے۔ (شامی)
- ۲۲۔ حالت نماز میں آنکھوں کا بند کر لینا مکروہ تشریحی ہے۔ ہاں اگر آنکھ بند کر لینے سے خشوع زیادہ ہوتا ہو تو مکروہ نہیں بلکہ بہتر ہے۔ (در مختار وغیرہ)
- ۲۳۔ صرف امام کا بے ضرورت کسی بلند مقام پر کھڑا ہونا جس کی بلندی ایک گز سے کم نہ ہو مکروہ تشریحی ہے اگر امام کے ساتھ مقتدی بھی ہو تو مکروہ نہیں۔ (در مختار وغیرہ)
- ۲۴۔ مقتدیوں کا بے ضرورت کسی اونچے مقام پر کھڑا ہونا مکروہ تشریحی ہے ہاں کوئی ضرورت مثلاً جماعت زیادہ ہو اور جگہ کفایت نہ کرتی ہو تو مکروہ نہیں۔ (در مختار وغیرہ)
- ۲۵۔ حالت نماز میں کوئی ایسا کپڑا پہننا جس میں کسی جاندار کی تصویر ہو مکروہ تحریمی ہے۔ اسی طرح ایسے مقام میں نماز پڑھنا جہاں چھت پر یاد اہنے بائیں جانب کسی جاندار کی تصویر ہو۔ (در مختار وغیرہ)
- اگر فرش پر جہاں کھڑے ہوئے ہوں تصویر ہو تو مکروہ نہیں اسی طرح اگر تصویر چھپی ہوئی ہو یا اس قدر چھپی ہو کہ اگر نہ بین پر رکھ دی جائے اور کوئی شخص کھڑے ہو کہ اس کو دیکھے تو اس کے اعضا محسوس نہ ہوں یا اس کا سر یا چہرہ کاٹ دیا گیا ہو یا مشا دیا گیا ہو یا تصویر جانور کی نہ ہو تو مکروہ نہیں۔ (در مختار وغیرہ)
- ۲۷۔ حالت نماز میں آیتوں یا سورتوں کا یا تسبیح کا انگلیوں سے شمار کرنا مکروہ تشریحی ہے ہاں اگر انگلیوں پر شمار نہ کرے بلکہ ان کے دبائے سے حساب رکھے تو مکروہ نہیں جیسا کہ صلوٰۃ التسبیح کے بیان میں گزر چکا۔ (شامی)
- ۲۸۔ حالت نماز میں ناک صاف کرنا یا اسی طرح کوئی اور عمل قبیل بے ضرورت

کرنا مکروہ تحریمی ہے۔ (شامی) .

۲۹۔ تاک اور متہ کسی کپڑے وغیرہ سے بند کر کے نماز پڑھنا مکروہ تحریمی ہے (شامی)

۳۰۔ مقتدی کو اپنے امام سے پہلے کسی فعل کا کرنا مکروہ تحریمی ہے۔ (شامی)

۳۱۔ قرأت ختم ہونے سے پہلے رکوع کے لئے بھک جانا اور جھکنے کی حالت میں قرأت تمام کرنا مکروہ تحریمی ہے۔ (شامی)

۳۲۔ رکوع اور سجدے سے قبل تین مرتبہ تسبیح کہنے سے سزا ٹھالنا مکروہ تنزیہی ہے۔

۳۳۔ کسی ایسے کپڑے کو پہن کر نماز پڑھنا مکروہ تحریمی ہے جس میں بقدر معافی

سجاست ہو مثلاً سجاست غلیظہ ایک درہم سے زیادہ نہ ہو یا خفیفہ جو تھائی حصہ سے زیادہ نہ ہو۔ (مسائل الکان)

۳۴۔ فرض نمازوں میں قصداً ترتیب قرآنی کے خلاف قرأت کرنا مکروہ تحریمی

ہے۔ یعنی جو سورت پیچھے ہے اس کو پہلی رکعت میں پڑھنا اور جو پہلے ہے اس کو دوسری

رکعت میں مثلاً قل یا ایہا الکافرون پہلی رکعت میں اور ام ترکیب دوسری رکعت میں

اگر سہواً خلاف ترتیب ہو جائے تو مکروہ نہیں۔ لہذا قل میں اگر قصداً ابھی خلاف کرے

تو کچھ کہاہت نہیں۔ اگر کسی سے سہواً خلاف ترتیب ہو جائے اور معاً اس کو خیال

آجائے کہ میں خلاف ترتیب قرأت کر رہا ہوں تو اس کو چاہیے کہ اسی صورت کو تمام

کر لے اس لئے کہ اس سورت کے شروع کرتے وقت اس کا قصد خلاف ترتیب پڑھنے

کا نہ تھا اور قصد نہ ہونے کے سبب سے اس کا پڑھنا مکروہ نہ رہا۔ (شامی)

۳۵۔ ایک ہی سورت کی کچھ آیتیں ایک جگہ سے ایک رکعت میں پڑھنا اور کچھ

آیتیں دوسری جگہ سے دوسری رکعت میں پڑھنا مکروہ تنزیہی ہے بشرطیکہ درمیان

میں دو آیتوں سے کم چھوڑ دی جائے اگر مسلسل قرأت کی جائے یعنی درمیان میں کچھ آیتیں

چھوڑنے نہ پائیں یا دو آیتوں سے زیادہ چھوڑ دی جائیں تو مکروہ نہیں۔ اسی طرح اگر دو

سورتیں دو رکعتوں میں پڑھی جائیں اور ان دونوں صورتوں کے درمیان میں کوئی چھوڑی

سورت جس میں تین آیتیں ہوں چھوڑ دی جائے تو مکروہ تنزیہی ہے۔

مثال۔ پہلی رکعت میں سورہ لکھنا پڑھی جائے اور دوسری رکعت میں سورہ

بقرہ اور درمیان میں سورہ عصر جو تین آیتوں کی سورت ہے چھوڑ دی جائے۔ یہ کہاہت

بھی قرآن کے ساتھ خاص ہے نفل نمازوں میں اگر ایسا کیا جائے تو کچھ کراہت نہیں (شامی)
 ۳۶۔ ایسی دو سورتوں کا ایک رکعت میں پڑھنا جن کے درمیان میں کوئی سورت
 ہو خواہ چھوٹی یا بڑی ایک یا اس سے زیادہ مکر وہ تنزیہی ہے اس کی کراہت بھی
 صرف قرآن میں ہے۔ (شامی)

۳۷۔ نماز کے سنن میں کسی سنت کا ترک کرنا مکر وہ تخریبی ہے۔ (بکر الراقی وغیرہ)
 ۳۸۔ مفتدی کو جب کہ امام قرأت کر رہا ہو کوئی دعا وغیرہ پڑھنا یا قرآن مجید کی
 قرأت کرنا خواہ وہ سورہ فاتحہ ہو یا اور کوئی سورت ہو مکر وہ تخریبی ہے بشرطیکہ اس کے
 پڑھنے سے قرآن مجید کے سنن میں خلل واقع ہو یا ایسی آواز سے پڑھے کہ امام کو پڑھنے
 میں اشتباہ ہونے لگے۔ ہاں اگر کوئی مفتدی ایسی طرح قرأت کرے کہ امام کی قرأت
 میں بھی خلل انداز نہ ہو اور قرآن مجید کے سنن میں صرح نہ ہو مثلاً آہستہ آواز کی نماز
 میں بہت آہستہ آواز سے جو امام تک نہ پہنچے تو کوئی صرح نہیں نماز اس سے مکر وہ

۱۔ اللہ جل شانہ کا اہل شاد ہے کہ دَاخِرُ قُرْبَىٰ اَلْقُرْآنِ فَاَسْمِعُوا لَهُ وَاَنْصِتُوا
 جب قرآن مجید پڑھا جائے تو تم لوگ اس کو سنو اور کچھ نہ ہو۔ اس آیت کریمہ سے صاف ظاہر ہے کہ قرآن مجید
 کا سننا واجب ہے خواہ نماز کے اندر پڑھا جائے یا خارج نماز میں پس اگر اس کے خلاف کیا جائے گا تو
 بے شبہ مکر وہ تخریبی ہو گا اسی واسطے جب امام قرأت شروع کر چکا ہو تو مفتدی کو سبحانک اللهم وغیرہ
 پڑھنے کی اجازت نہیں دی جاتی بلکہ ایسی حالت میں مفتدی کو نیت باندھ کر کچھ کھڑا ہو جانا چاہیے ۱۲
 ۲۔ ایک مرتبہ نبی صلی اللہ علیہ وسلم نے صبح کی نماز سے فارغ ہو کر اپنے صحابہ رضی اللہ عنہم سے
 پوچھا کہ کیا تم سے کسی نے میرے پیچھے قرأت کی ہے تو ایک نے عرض کیا کہ میں نے کی ہے
 آپ نے ارشاد فرمایا کہ میں کہتا ہوں کہ کیا حال ہے کہ تم لوگ قرآن پڑھنے میں مجھ سے
 نزاع کرتے ہو یعنی مجھے اطمینان سے پڑھنے نہیں دیتے (نسائی۔ مؤطا۔ امام مالک
 ترمذی وغیرہ) یہ حدیث اولیٰ اس کے مثل اور بھی چند حدیثیں ہیں کہ جن سے معلوم ہوتا
 ہے کہ امام کے پیچھے کوئی چیز اس طرح پڑھنا جو اس کے اطمینان میں مغل ہو ممنوع ہے۔
 ان احادیث کی بعض لوگوں نے تفسیفات بھی کی ہے مگر وہ قابل اعتبار نہیں ان سب کے
 جوابات امام الکلام میں موجود ہیں ۱۲

نہ ہوگی بلکہ بعض محققین علماء کے نزدیک ایسی حالت میں مقتدی کو سورہ فاتحہ کا پڑھنا مستحب ہے۔

۱۵ اس مسئلہ میں علماء امت مختلف ہیں صحابہ سے لے کر اس وقت تک قرآن مجید سے اس مسئلہ کا کوئی قطعی فیصلہ نہیں ہوتا قرآن مجید سے صرف اسی قدر معلوم ہوتا ہے کہ قرآن مجید کا سننا اور اس وقت سکوت کرنا حاضرین پر ضروری ہے جس سے یہ نتیجہ نکلتا ہے کہ امام جب آواز سے قرأت کر رہا ہو تو مقتدی کچھ نہ پڑھیں ساکت رہیں یہ نہیں ثابت ہوتا کہ اگر آہستہ آواز سے قرآن مجید پڑھا جائے تب بھی حاضرین پر سکوت ضروری ہو اور نہ خارج نماز میں کوئی اس امر کا قائل ہے حالانکہ اگر اس آیت سے آہستہ قرآن مجید پڑھنے کے وقت بھی سکوت ثابت کیا جائے گا تو خارج نماز میں بھی ثابت ہو جائے گا اس لئے کہ اس آیت میں کوئی تخصیص نماز کی نہیں کی گئی۔

احادیث نبویہ کے متبع سے یہ بات ظاہر ہوتی ہے کہ مقتدی پر قرأت فرض اور واجب نہیں جتنا یہ اس کو ہم پہلے بیان کر چکے ہیں اور اگر کوئی شخص اس طرح قرأت کرے جو امام کو پریشان کر دے اس کی بھی ممانعت حدیث سے ثابت ہوتی ہے ہاں اگر کوئی بخیرانی نہ ہونے پائے اور مقتدی قرأت کرے تو اس کا جواز بلکہ استحباب بھی احادیث سے نکلتا ہے صحابہ کے اقوال و افعال اس میں مختلف ہیں بعض قرأت نہ کرتے تھے اور منع کرتے تھے جیسے ابن مسعود رضی اللہ عنہ بعض سے اجازت اور منع دونوں منقول ہیں جیسے عمر بن خطاب رضی اللہ عنہ، طحاوی ان سے اجازت روایت کرتے ہیں اور امام محمد ممانعت بعض سے آہستہ آواز کی نماز میں اجازت بلند آواز کی نماز میں ممانعت منقول ہے بعض سحر وقت کی نماز میں اجازت منقول ہے۔ ہمارے فقہاء کا یہ مذہب ہے کہ سورہ فاتحہ کی قرأت امام اور منفرد پر واجب ہے مقتدی پر واجب نہیں بلکہ مکروہ تحریمی ہے اور بعض نے آہستہ آواز کی نماز میں مستحب اور بلند آواز کی نماز میں مکروہ لکھا ہے اور یہی مسلک معتدل اور قابل اختیار کرنے کے ہے اور امام محمد سے بھی صاحب ہدایہ نے اسی مذہب کو نقل کیا ہے۔ شاہ ولی اللہ حنفی محدث دہلوی نے اس مسئلہ کو رسالہ مذہب فاروق اعظم اور حجتہ البالغین میں بہت صاف لکھا ہے اور اس سے بھی زیادہ مفصل اور دلیل علامہ لکھنوی نے اپنے رسالہ امام الکلام میں جو خاص اسی مسئلہ میں ہے بیان فرمایا ہے اگر زیادہ تحقیق کسی کو منظور ہو تو ان کتابوں کو دیکھے ہم نے یہاں بقدر ضرورت نہایت اختصار کے ساتھ لکھ دیا ہے۔ واللہ تعالیٰ اعلم بالصواب ۱۲

نماز میں حدث کا بیان

نماز میں اگر حدث ہو جائے تو اگر حدث اکبر ہو جائے گا تو نماز فاسد ہو جائے گی اور اگر حدث اصغر ہو گا تو دو حال سے خالی نہیں اختیاری ہو گا یا بے اختیاری یعنی اس کے وجود میں یا اس کے سبب میں بندوں کے اختیار کو دخل ہو گا یا نہیں اگر اختیاری ہو گا تو نماز فاسد ہو جائے گی مثلاً کوئی شخص نماز میں قہقہہ کے ساتھ بیٹھے یا اپنے بدن میں کوئی ضرب لگا کر خون نکال لے یا عمداً اخراج ریح کرے یا کوئی شخص چھت کے اوپر چلے اور اس چلنے کے سبب سے کوئی پتھر وغیرہ چھت سے گر کر کسی نماز پڑھنے والے کے سر میں لگے اور خون نکل آئے ان سب صورتوں میں نماز فاسد ہو جائے گی اس لئے کہ یہ تمام افعال بندوں کے اختیار سے صادر ہوئے ہیں اور اگر بے اختیاری ہو گا تو اس میں دو صورتیں ہیں یا نادر الوقوع ہو گا جیسے قہقہہ جنون بہوشی وغیرہ یا اکثر الوقوع جیسے خروج ریح پیشاب یا خاتمہ مندی وغیرہ اگر نادر الوقوع ہو گا تو نماز فاسد ہو جائے گی۔ اگر نادر الوقوع نہ ہو گا تو نماز فاسد نہ ہوگی بلکہ اس شخص کو اختیار ہے کہ بعد اس حدث کے رفع کرنے کے اسی نماز کو تمام کر لے اور اگر نماز کا اعادہ کر لے تو بہتر ہے۔

اس صورت میں نماز فاسد نہ ہونے کی چند شرطیں ہیں۔

- ۱۔ کسی رکن کو حالت حدث میں ادا نہ کرے۔
- ۲۔ کسی رکن کو چلنے کی حالت میں ادا نہ کرے مثلاً جب وضو کو جائے یا وضو کر کے لوٹے تو قرآن مجید کی تلاوت نہ کرے اس لئے کہ قرأت نماز کا رکن ہے۔
- ۳۔ کوئی ایسا فعل جو نماز کے منافی ہو نہ کرے نہ کوئی ایسا فعل کرے جس سے احتراز ممکن ہو۔

۴۔ بعد حدث کے بغیر کسی عذر کے بقدر ادا کرنے کسی رکن کے توقف نہ کرے بلکہ فوراً وضو کرنے کے لئے جائے ہاں اگر کسی عذر سے دیر ہو جائے تو کچھ مضائقہ نہیں مثلاً صفیں زیادہ ہوں اور خود پہلی صف میں ہو اور صفوں کو بھاڑ کر آنا مشکل ہو۔

۵۔ مقتدی کو ہر حال میں اور امام کو اگر جماعت باقی ہو تو باقی نماز وہیں پڑھنا جہاں پہلے شروع کی تھی۔

۶۔ امام کا کسی ایسے شخص کو خلیفہ کرنا جس میں امامت کی صلاحیت نہ ہو۔
 منفرد کو اگر حدیث ہو جائے تو اس کو چاہیے کہ فوراً سلام پھیر کر وضو کر لے اور جس قدر جلد ممکن ہو وضو سے فراغت کرے مگر وضو تمام سنن اولہ مستحبات کے ساتھ کرنا چاہیے اور اس درمیان میں کوئی سلام وغیرہ نہ کرے پانی اگر قریب مل سکے تو دور نہ جائے، حاصل یہ کہ جس قدر حرکت سخت ضروری ہو اس سے زیادہ نہ کرے ورنہ کے بعد چاہے وہیں اپنی نماز تمام کر لے چاہے جہاں پہلے تھا وہیں جا کر پڑھے۔

امام کو اگر حدیث ہو جائے اگرچہ قعدہ اخیرہ میں ہو تو اس کو چاہیے کہ فوراً سلام پھیر کر وضو کرنے کے لئے چلا جائے اور بہتر یہ ہے کہ اپنے مقتدیوں میں جس کو امام کے لائق سمجھتا ہو اس کو اپنی جگہ پر کھڑا کر دے مددک کو خلیفہ کرنا بہتر ہے اگر مسبوق کو کر دے تب بھی جائز ہے اور اس مسبوق کو اشارے سے بتلا دے کہ اتنی رکعتیں وغیرہ میرے اوپر باقی ہیں تو دو انگلی۔ لہذا کو باقی ہو تو گھٹنے پر ہاتھ رکھ دے سجدہ باقی ہو تو پیشانی پر قرأت باقی ہو تو منہ پر سجدہ تلاوت باقی ہو تو پیشانی اور زبان پر سجدہ سہو کرنا ہو تو سینے پر پھر جب خود وضو کر چکے تو اگر جماعت باقی ہو تو جماعت میں آکر اپنے خلیفہ کا مقتدی بن جائے اور جماعت ہو چکی ہو تو اپنی نماز تمام کر لے خواہ جہاں وضو کیا ہے وہیں یا جہاں پہلے تھا وہاں اگر پانی مسجد کے اندر موجود ہو تو پھر خلیفہ کرنا ضروری نہیں چاہے کرے اور چاہے نہ کرے بلکہ جب خود وضو کر کے آئے پھر امام بن جائے اور اتنی دیر تک مقتدی اس کے انتظار میں رہیں۔ (شامی وغیرہ)

خلیفہ کر دینے کے بعد امام نہیں رہتا بلکہ اپنے خلیفہ کا مقتدی ہو جاتا ہے لہذا اگر جماعت ہو چکی ہو تو امام اپنی نماز لاحق کی طرح تمام کرے۔ اگر امام کسی کو خلیفہ نہ کرے بلکہ مقتدی لوگ کسی کو اپنے میں سے خلیفہ کر دیں یا خود کوئی مقتدی آگے بڑھے کہ امام کی جگہ پر کھڑا ہو جائے اور امام کی نیت کر لے تب بھی درست ہے بشرطیکہ امام مسجد سے باہر نکل چکا ہو اور اگر نماز مسجد میں نہ ہوتی ہو تو صفوں سے یا سترے سے آگے نہ بڑھا ہو۔ اگر ان حدود سے آگے بڑھ چکا ہو تو نماز قاسد ہو جائے گی۔

اگر مقتدی کو حدیث ہو جائے اس کو بھی فوراً سلام پھیر کر وضو کرنا چاہیے بعد وضو کے اگر جماعت باقی ہو تو جماعت میں شریک ہو جائے ورنہ اپنی نماز تمام کر لے۔

مقتدی کو ہر حال میں اپنے مقام پر جا کر نماز پڑھنا چاہیے خواہ جماعت باقی ہو یا نہیں۔ اگر امام مسبوق کو اپنی جگہ پر کھڑا کر دے تو اس کو چاہیے کہ جس قدر رکعتیں وغیرہ امام پر باقی تھیں ان کو ادا کر کے کسی مددگار کو اپنی جگہ کر دے تاکہ وہ سلام پھیر دے اور یہ مسبوق پھر اپنی گئی ہوئی رکعتوں کے ادا کرنے میں مصروف ہو۔

اگر کسی قعدہ اخیرہ میں بعد اس کے کہ بقدر التحیات کے بیٹھ چکا ہو جنون ہو جائے یا حدث اکبر ہو جائے یا عمداً حدث اصغر کر لے یا بے ہوش ہو جائے یا قہقہہ کے ساتھ ہنسنے تو نماز فاسد ہو جائے گی اور پھر اس نماز کا اعادہ کرنا ہوگا۔

نماز کے اقسام اور ان کے پڑھنے کا طریقہ اور نماز کے فرائض اور واجبات اور سنن و مستحبات وغیرہ اور جن چیزوں سے نماز فاسد ہو جاتی ہے اور جو چیزیں حالت نماز میں مکروہ ہیں ان سب کا بیان یہ تفصیل ہو چکا۔ اب ہم چاہتے ہیں کہ ان سب مضامین کو بحرف تفصیل تین نقشوں میں درج کریں۔ پہلے نقشہ میں نماز کے اقسام دوسرے نقشہ میں نماز کے فرائض واجبات سنن مستحبات تیسرے نقشہ میں نماز کے مکروہات و مفسدات تاکہ یہ اجمالی صورت ذہن نشین ہو جائے اور ما سبق کی تفصیل بھی از سر نو تازہ ہو جائے۔

پہلا نقشہ

فرض نمازیں۔ فرض نمازیں دن رات میں جمعہ کے دن پندرہ اور دوسرے دنوں میں سترہ رکعت ہیں۔ دو فجر کے وقت چار ظہر کے وقت اور جمعہ کے دن بجائے چار رکعت کے دو۔ چار عصر کے وقت تین مغرب کے وقت۔ چار عشاء کے وقت۔ یہ نمازیں فرض عین ہیں اور جنارے کی نماز فرض کفایہ ہے۔

واجب نمازیں۔ شریعت کی طرف سے تین نمازیں واجب ہیں وتر اور عیدین۔ وتر تین رکعت ہر روز عشاء کے بعد اور عیدین دو دو رکعت سال بھر کے بعد ان کے علاوہ جو نماز نذر کی جائے وہ بھی واجب ہے اور ہر نفل بعد شروع کر دینے کے واجب ہو جاتی ہے یعنی اس کا تمام کرنا اور فاسد ہو جانے میں اس کی قضا ضروری ہے۔

مسنون نمازیں۔ فجر کے وقت فرض سے پہلے دو رکعت ظہر کے وقت چھ رکعت

چار فرض سے پہلے دو فرض کے بعد مغرب کے وقت دو رکعت فرض کے بعد عشاء کے وقت دو رکعت فرض کے بعد نماز تہجد۔ تہجد المسجد نماز تراویح میں رکعت۔ نماز احرام نماز کسوف دو رکعت نماز خسوف دو رکعت۔

مستحب نمازیں۔ وتر کے بعد دو رکعت سنت وضو دو رکعت نماز سفر دو رکعت نماز استخارہ دو رکعت نماز حاجت دو رکعت صلوة الاولین پھر رکعت۔ صلوة التسبیح چار رکعت۔ نماز توبہ دو رکعت نماز قتل دو رکعت۔

دوسرا نقشہ

فرائض۔ ۱۔ قیام۔ ۲۔ قرأت۔ ۳۔ رکوع۔ ۴۔ سجدہ۔ ۵۔ قعدہ اخیرہ۔ ۶۔ نماز کو اپنے فعل سے تمام کرنا۔

واجبات۔ ۱۔ تکبیر تحریمہ کا الٹا کبر کے لفظ سے ہوتا۔ ۲۔ بعد تکبیر تحریمہ کے بقدر سورہ فاتحہ کے قیام کرنا۔ ۳۔ فرض نمازوں کی دو رکعت باقی نمازوں کی سب رکعتوں میں سورہ فاتحہ پڑھنا، ۴۔ سورہ فاتحہ کے بعد دوسری سورت ملانا فرض کی پہلی دو رکعت اور باقی نمازوں کی سب رکعتوں میں، ۵۔ قمر، ۶۔ تعدیل الکان یعنی رکوع سجدوں میں اتنی دیر تک ٹھہرنا کہ ایک مرتبہ تسبیح پڑھی جاسکے، ۷۔ جلسہ، ۸۔ قعدہ اولی بقدر التختیات کے۔ ۹۔ دونوں قعدوں میں ایک مرتبہ التختیات پڑھنا، ۱۰۔ نماز میں اپنی طرف سے کوئی ایسا فعل نہ کرنا جو تاخیر فرض یا واجب کا سبب ہو جائے، ۱۱۔ نماز وتر میں دعائے قنوت، ۱۲۔ عیدین میں چھ تکبیریں، ۱۳۔ عیدین کی دوسری رکعت کے رکوع میں تکبیر۔ ۱۴۔ امام کو فجر مغرب عشاء کی پہلی دو رکعتوں میں بلند آواز سے قرأت کرنا اور باقی نمازوں میں آہستہ آواز سے۔ ۱۵۔ نماز کو دو مرتبہ السلام علیکم کہہ کر ختم کرنا۔

سنان۔ ۱۔ تکبیر تحریمہ کے وقت سر نہ جھکانا۔ ۲۔ تکبیر تحریمہ سے پہلے دونوں ہاتھوں کا اٹھانا مردوں کو کالوں تک عورتوں کو شانہ تک۔ ۳۔ اٹھے ہوئے ہاتھوں کی ہتھیلیاں قبیلہ رخ ہونا۔ ۴۔ ہاتھ اٹھانے کے وقت انگلیوں کا نہ کشادہ کرنا نہ ملانا۔ ۵۔ بعد تکبیر تحریمہ کے فوراً ہاتھ باندھ لینا مردوں کو ناف کے نیچے عورتوں کو سینے پر۔ ۶۔ مردوں کو اس طرح کہ بائیں کلائی دہنے اٹکھوٹے اور چھوٹی انگلی کے حلقہ میں ہو اور دائیں تین انگلیاں بائیں کلائی کے

اوپر ہوں اور عورتوں کو صرف ہاتھ پر ہاتھ رکھ لینا۔ ۷۔ ہاتھ یا ندھتے کے بعد فوراً
 سبحانک اللہم پڑھنا۔ ۸۔ منفرد اور امام کو بعد سبحانک اللہم کے اجمود یا اللہ اور بسم اللہ پڑھنا
 ۹۔ ہر رکعت کے شروع پر بسم اللہ پڑھنا۔ ۱۰۔ بعد سورۃ فاتحہ کے آہستہ آواز سے آمین کہنا۔
 ۱۱۔ حالت قیام میں دونوں قوموں کے درمیان چار انگل کا فصل ہوتا۔ ۱۲۔ فجر ظہر کے فرض
 میں طویل مفصل عصر عشا میں اوساط مغرب میں قضا پڑھنا۔ ۱۳۔ فجر کی پہلی رکعت میں دوسری
 رکعت سے ڈیوڑھی سورت پڑھنا۔ ۱۴۔ رکوع سجدوں میں جاتے وقت اور سجدوں سے
 اٹھتے وقت اللہ اکبر کہنا۔ ۱۵۔ مردوں کو رکوع میں گھٹنوں کا دونوں ہاتھ سے پکڑنا
 اور عورتوں کو صرف رکھ لینا۔ ۱۶۔ مردوں کو نشادہ کر کے گھٹنوں پر رکھنا عورتوں کو ملا کر۔
 ۱۷۔ رکوع کی حالت میں بند لیوں کا سیدھا رکھنا۔ ۱۸۔ مردوں کو رکوع میں اچھی طرح جھک
 جانا عورتوں کو صرف اس قدر کہ ہاتھ گھٹنوں تک پہنچ جائیں۔ ۱۹۔ کم سے کم تین مرتبہ
 سبحان بنی العظیم رکوع میں اور سبحان نبی الاعلیٰ سجدوں میں کہنا۔ ۲۰۔ رکوع میں مردوں کو
 ہاتھ پہلو سے جدا رکھنا۔ ۲۱۔ قوسے میں امام کو صرف سبح اللہ منقذی کو صرف ربنا منقذو کو
 دونوں کہنا۔ ۲۲۔ سجدے میں جاتے وقت پہلے گھٹنے کا پھر ہاتھوں کا پھر تانک پھر پیشانی کا
 زمین پر رکھنا اور اٹھتے وقت اس کے برعکس۔ ۲۳۔ سجدے میں منہ کو دونوں ہاتھوں
 کے درمیان رکھنا۔ ۲۴۔ سجدے میں مردوں کو اپنے پیٹ کا نالو سے اور کہنیوں کا پہلو
 سے جدا رکھنا اور ہاتھوں کی بانہوں کا نوہن سے اٹھا ہوا رکھنا۔ ۲۵۔ سجدے کی حالت
 میں دونوں ہاتھ کی انگلیوں کا ملا ہوا رکھنا اور پیر کی انگلیوں کا رخ قبلے کی طرف اور
 دونوں زانوؤں کا ملا ہوا رکھنا۔ ۲۶۔ سجدے سے کھڑے ہوتے وقت زمین سے سہارا
 نہ دینا۔ ۲۷۔ دونوں سجدوں کے درمیان اور نعدۃ اولیٰ و آخریٰ میں اسی خاص کیفیت
 سے بیٹھنا جو اوپر بیان ہوا۔ ۲۸۔ التحیات میں اسی خاص کیفیت سے اشارہ کرنا۔ ۲۹۔ فرض
 کے پہلے دو رکعت کے بعد ہر رکعت میں سورۃ فاتحہ پڑھنا۔ ۳۰۔ نعدۃ اخیرہ میں التحیات
 کے بعد ورد پڑھنا۔ ۳۱۔ بعد ورد کے کوئی دعا شے مانورہ پڑھنا۔ ۳۲۔ السلام علیکم
 کہتے وقت داہنے بائیں طرف منہ پھیرنا پہلے داہنے طرف پھر بائیں طرف۔ ۳۳۔ امام کو
 بلند آواز سے سلام کہنا۔ ۳۴۔ دوسرے سلام کی آواز کا پہلے سلام سے پست ہوتا۔ ۳۵۔
 امام کو سلام میں مقتدیوں اور فرشتوں کی اور منفرد کو صرف فرشتوں کی نیت کرنا۔

مستحبات - ۱۔ تکبیر تحریمہ کے وقت مردوں کو استین وغیرہ سے ہاتھ باہر نکال لینا۔
 ۲۔ قیام کی حالت میں سجدے کے مقام پر رکوع میں قدم پر سجدے میں ناک پر بیٹھنے کی
 حالت میں زانو پر سلام کی حالت میں شانوں پر نظر رکھنا۔ ۳۔ کھانسی جانی کا روکنا۔
 ۴۔ اگر جانی آجائے تو حالت قیام میں داہنے ہاتھ وردہ بائیں ہاتھ کی پشت سے منہ بند
 کر لینا۔ ۵۔ بعد قدامت الصلوٰۃ کے فوراً امام کو تکبیر تحریمہ کہنا۔ ۶۔ دونوں قعدوں
 میں وہی خاص التخیات پڑھنا۔ ۷۔ قنوت میں اللهم اننا نستعینک اولہم اہدیٰ پڑھنا۔

تیسرا نقشہ

جن چیزوں سے نماز فاسد ہو جاتی ہے۔ ۱۔ نماز کے شرائط میں سے کسی
 شرط کا مفقود ہو جانا۔ ۲۔ نماز کے فرائض کا چھوٹ جانا۔ ۳۔ نماز کے واجبات کا
 سہواً چھوڑ کر سجدہ سہو نہ کرنا۔ ۴۔ حالت نماز میں کلام کرنا۔ ۵۔ بے عذر اور بے کسی
 غرض صبح کے کھانستا۔ ۶۔ کسی مصیبت یا درد کے سبب سے روٹنا یا آہ یا آت کرنا۔
 ۷۔ کھانا پینا۔ ۸۔ وہ عمل کثیر جو افعال و اعمال نماز کی جنس سے نہ ہو۔ ۹۔ نماز میں
 بے عذر چلنا پھرنا۔ ۱۰۔ عورت کا حالت نماز میں محاذی ہو جانا۔ ۱۱۔ شرطوں کے ساتھ
 جو ادبیان ہو چکیں۔ ۱۱۔ نماز کے صحت کے شرائط مفقود ہو جانے کے بعد کسی رکن کا
 ادا ہونا۔ ۱۲۔ امام کا بعد حدث کے بے خلیفہ کئے ہوئے مسجد سے چلا جانا۔ ۱۳۔ ایسے
 شخص کو خلیفہ کر دینا جس میں امامت کی صلاحیت نہیں۔ ۱۴۔ مقتدی لاجن کا ہر حال میں
 اور امام لاجن کا اگر جماعت باقی ہو تو باقی نماز کو غیر موضع اقتدا میں تمام کرنا۔ ۱۵۔
 قرآن مجید کی قرأت میں غلطی کرنا۔ تفصیل مذکور۔

جو چیزیں نماز میں مکروہ ہیں۔ مکروہ تحریمی۔ ۱۔ حالت نماز میں کپڑے کا خلاف
 دستور پہننا۔ ۲۔ رکوع سجدے میں جاتے وقت مٹی وغیرہ سے بچانے کے لئے کپڑوں کا
 اٹھا لینا۔ ۳۔ حالت نماز میں کوئی لغو فعل کرنا جو عمل کثیر کی حد تک نہ پہنچے۔ ۴۔ جو خراب
 کپڑے لوگوں کے سامنے پہن کر نہ نکل سکتا ہو ان کو حالت نماز میں پہننا۔ ۵۔ بے ہنہ سر
 نماز پڑھنا بشرطیکہ اظہار خشوع کے لئے نہ ہو۔ ۶۔ پیشاب یا خنزیر یا خروچ ریح کی ضرورت
 کے وقت بے ضرورت رفع کئے ہوئے نماز پڑھنا۔ ۷۔ سجدہ کے مقام سے کنکریوں

کا ہٹانا بشرطیکہ بے ہٹائے ہوئے سجدہ ممکن ہو۔ ۸۔ حالت نماز میں انگلیوں کا توڑنا یا ایک ہاتھ کی انگلیاں دوسرے ہاتھ کی انگلیوں میں داخل کرنا۔ ۹۔ نماز میں ہاتھ کو لٹے پیر رکھنا۔ ۱۰۔ منہ قبلے سے پھیرنا۔ ۱۱۔ حالت نماز میں اس طرح بیٹھنا کہ دونوں ہاتھ اور سر زمین پر ہوں اور زانو کھڑے ہوئے سینہ سے لگے ہوں۔ ۱۲۔ مردوں کو ہاتھوں کی کہنیوں کا سجدہ میں زمین پر بچھا دینا۔ ۱۳۔ کسی آدمی کی طرف نماز پڑھنا۔ ۱۴۔ صرف پیشانی یا ناک سے سجدہ کرنا۔ ۱۵۔ عمامے کے پیچ پر سجدہ کرنا۔ ۱۶۔ حالت نماز میں وہ کپڑا پہننا جس میں جاندار کی تصویر ہو یہ تفصیل مذکور۔ ۱۷۔ حالت نماز میں بے ضرورتاً عمل قلیل کرنا۔ ۱۸۔ اور منہ کپڑے سے بند کر لینا۔ ۱۹۔ قرأت ختم ہونے سے پہلے رکوع کے لئے جھک جانا اور اس جھکنے کی حالت میں باقی قرأت تمام کرنا۔ ۲۰۔ کسی ایسے کپڑے کو پہننا جس میں بقدر معافی نجاست ہو۔ ۲۱۔ فرض نمازوں میں قصداً ترتیب قرآنی کے خلاف قرأت کرنا۔ ۲۲۔ نماز کی سنن میں کسی سنت کا ترک کر دینا۔ ۲۳۔ مقتدی کو امام کے پیچھے کچھ پڑھنا جس سے قرآن مجید کے سننے میں خلل واقع ہو یا امام کی قرأت میں انتشار ہو۔

مکر وہ ترتیبی۔ ۱۔ کوئی دھنگڑا چاندی سوتے پتھر وغیرہ کا منہ میں رکھ لینا بشرطیکہ قرأت میں خلل نہ ہو۔ ۲۔ مردوں کے اپنے بالوں کا جوڑا باندھ کر نہ انہ پڑھنا۔ ۳۔ گوشہ چشم سے بے ضرورت ادھر ادھر دیکھنا۔ ۴۔ سلام یا سلام کا جواب اشارے سے دینا۔ ۵۔ نماز میں بے عذر چار زانو بیٹھنا۔ ۶۔ جانی لینا۔ ۷۔ آنکھوں کا بند کر لینا۔ ۸۔ امام کا مہراب میں کھڑا ہونا۔ ۹۔ صرف امام کا کسی اونچے مقام پر کھڑا ہونا۔ ۱۰۔ مقتدیوں کا بے ضرورتاً کسی مقام پر کھڑے ہونا۔ ۱۱۔ آیتوں یا سورتوں وغیرہ کا انگلیوں پر شمار کرنا۔ ۱۲۔ فرض نمازوں میں ایک ہی سورت کی کچھ آیتیں ایک رکعت میں کچھ دوسری رکعت میں پڑھنا بشرطیکہ درمیان میں دو آیتوں سے کم چھوڑا جائے۔ ۱۳۔ فرض نمازوں میں ایک سورت کا درمیان میں چھوڑ کر دو سورتوں کا ایک ہی رکعت میں پڑھنا۔

نماز میں سہو کا بیان

نماز کے سنن اور مستحبات کے ترک سے نماز میں کچھ خرابی نہیں آتی یعنی صحیح ہو جاتی ہے ہاں جن سنن کے چھوڑ دینے سے نماز میں کراہت تحریمہ آجاتی ہے ان کے ترک سے البتہ

نماز کا اعادہ کر لینا چاہیے اس لئے کہ جو نماز کراہت تحریمہ کے سامنے ادا کی جائے اس نماز کا اعادہ واجب ہے۔ (شامی)

نماز کے فرائض میں اگر کوئی چیز سہواً یا عمداً چھوٹ جائے تو نماز فاسد ہو جائے گی اور اس کا کوئی تدارک نہیں ہو سکتا۔

نماز کے واجبات میں اگر کوئی چیز چھوڑ دی جائے تو اس کا بھی تدارک نہیں ہو سکتا اور نماز فاسد ہو جاتی ہے۔

نماز کے واجبات میں اگر کوئی چیز سہواً چھوٹ جائے تو اس کا تدارک ہو سکتا ہے وہ تدارک یہ ہے کہ قعدہ اخیرہ میں التحیات پڑھنے کے بعد داہنی طرف ایک مرتبہ سلام پھیر کر دو سجدے کیے جائیں اور بعد سجدوں کے پھر قعدہ کیا جائے اور التحیات اور رد و ثریب اور دعا بدستور معمول پڑھ کر سلام پھیرا جائے ان سجدوں کو سجدہ سہو کہتے ہیں۔ (شامی)

سجدہ سہو کہ لینے سے وہ خرابی جو ترک واجب کے سبب سے نماز میں آئی تھی رفع ہو جاتی ہے خواہ جس قدر واجب چھوٹ گئے ہوں دو ہی سجدے کافی ہیں یہاں تک کہ اگر کسی سے نماز کے سبب واجبات چھوٹ گئے ہوں اس کو بھی دو ہی سجدے کرنا چاہیے دو سے زیادہ سجدہ سہو شروع نہیں۔ (در مختار)

سجدہ سہو اس شخص پر واجب ہے جس سے کوئی واجب نماز کا چھوٹ گیا ہو اور بعد سجدے کے التحیات پڑھنا بھی واجب ہے۔ افضل یہ ہے کہ داہنی طرف سلام پھیرنے کے بعد یہ سجدے کیے جائیں اگر بے سلام پھیرے یا سامنے ہی سلام کہہ کر سجدے کر لیے جائیں تب بھی جائز ہے۔

نماز کے واجبات چونکہ اس سے پہلے بیان ہو چکے ہیں لہذا یہاں اب ہر واجب کے ترک کا ذکر کرنا بیکار ہے ہاں چند واجبات کا بحسب ضرورت ذکر کیا جاتا ہے۔ اگر کوئی شخص سورہ فاتحہ یا دوسری سورت چھوڑ جائے اور اسی رکعت کے رکوع میں یا بعد رکوع کے یاد آجائے تو اس کو چاہیے کہ کھڑا ہو جائے اور چھوٹی ہوئی سورت کو پڑھ لے اور پھر رکوع کرے اور سجدہ سہو کرے اس لیے کہ رکوع کے ادا کرنے میں تاخیر ہو گئی اور اگر سورہ فاتحہ وغیرہ چھوٹ جائے اور دوسری رکعت میں یاد آئے تو اگر

دوسری سورت بھونٹی ہے تو اس کو پڑھ لے اور سورۃ فاتحہ بھونٹی ہو تو اس کو نہ پڑھے
ورنہ ایک رکعت میں دو سورۃ فاتحہ ہو جائیں گی اور تکرار سورۃ فاتحہ کی مشروع نہیں
اس صورت میں بھی سجدہ سہو کرنا چاہیے۔

اگر کوئی شخص سورۃ فاتحہ سے پہلے دوسری سورت پڑھ جائے اور اسی وقت
اس وقت اس کو خیال آجائے تو چاہیے کہ سورۃ فاتحہ پڑھنے کے بعد پھر سورت پڑھے
اور سجدہ سہو کرے اس لئے کہ دوسری سورت کا سورۃ فاتحہ کے بعد پڑھنا واجب ہے
اور یہاں اس کے خلاف ہوا۔

اگر کوئی شخص سورۃ فاتحہ دو مرتبہ پڑھ جائے تو اس کو بھی سجدہ سہو کرنا چاہیے
اس لئے کہ سورۃ فاتحہ ایک مرتبہ پڑھنے کے بعد دوسری سورت کا ملانا واجب ہے۔
اگر آہستہ آواز کی نماز میں کوئی شخص بلند آواز سے قرأت کر جائے یا بلند آواز کی
نماز میں امام آہستہ آواز سے قرأت کرے تو اس کو سجدہ سہو کرنا چاہیے۔ ہاں اگر آواز
کی نماز میں بہت گھوڑی قرأت بلند آواز سے کی جائے جو نماز صحیح ہونے کے لئے کافی نہ
ہو مثلاً دو تین لفظ بلند آواز سے نکل جائیں تو کچھ مضائقہ نہیں۔

اگر کوئی شخص حالت قیام میں التنجیات پڑھ جائے تو اگر پہلی رکعت ہو اور سورۃ فاتحہ
سے پہلے پڑھے تو کچھ صریح نہیں اس لئے کہ تخریمہ اور سورۃ فاتحہ کے درمیان میں کوئی
ایسی چیز پڑھنا چاہیے جس میں اللہ تعالیٰ کی تعریف ہو اور التنجیات بھی اسی قسم سے ہے اور
اگر قرأت کے بعد پڑھے یا دوسری رکعت میں پڑھے خواہ قرأت سے پہلے یا قرأت کے
بعد اس کو سجدہ سہو کرنا چاہیے اس لئے کہ قرأت کے بعد فوراً رکوع کرنا واجب ہے اور
دوسری رکعت کی ابتدا بھی قرأت سے کرنا واجب ہے۔

اگر کوئی شخص قوم بھول جائے یا سجدوں کے درمیان میں جلسہ نہ کرے تو اس کو
بھی سجدہ سہو کرنا چاہیے۔

اگر کوئی شخص کسی رکعت میں ایک ہی سجدہ کرے دوسرا سجدہ بھول جائے اور دوسری
رکعت میں یا دوسری رکعت کے بعد یا قعدۃ اخیرہ میں قبل التنجیات پڑھنے کے بعد آجائے
تو اس سجدے کو ادا کر لے اور سجدہ سہو کرے اور اگر قعدۃ اخیرہ میں بعد التنجیات کے
باد کرے تو اس سجدے کو ادا کر کے پھر التنجیات پڑھے اور سجدہ سہو کرے۔

اگر کوئی شخص کسی رکعت میں پہلے سجدہ کر لے اور دوسری رکعت سے پہلے اس کو یاد آجائے تو اس کو چاہیے کہ رکوع کرے اور پھر سجدہ کرے اس کے بعد دوسری رکعت کے لئے کھڑا ہو اور سجدہ سہو کرے اور اگر دوسری رکعت سے پہلے نہ یاد آئے بلکہ دوسری رکعت میں تو دوسری رکعت کا رکوع پہلی رکعت کا رکوع سمجھا جائے گا اور یہ دوسری رکعت کا لعدم ہو جائے گی اس کے عوض میں اور رکعت اس کو پڑھنا ہوگی۔ اس صورت میں بھی سجدہ سہو کرنا ہوگا۔

اگر کوئی شخص قعدہ ادا کر بھول جائے تو اگر پورا کھڑا ہو چکا ہو تو پھر نہ بیٹھے اور سجدہ سہو کر لے اور اگر پورا نہ کھڑا ہو بلکہ سجدے سے قریب ہو یعنی گھٹنوں سے اونچا نہ ہو تو بیٹھ جائے اور اس صورت میں سجدہ سہو کی ضرورت نہیں۔

اگر کوئی شخص قعدہ اخیرہ بھول کر کھڑا ہو جائے اور قبل سجدہ کرنے کے اس کو یاد آئے تو اس کو چاہیے کہ بیٹھ جائے اور سجدہ سہو کر لے اور اگر سجدہ کر چکا ہو تو پھر نہیں بیٹھ سکتا بلکہ اس کی یہ نماز اگر فرض کی نیت سے پڑھتا تھا تو نفل ہو جائے گی اور اس کو اختیار ہے کہ اس رکعت کے ساتھ دوسری رکعت اور ملاوے تاکہ یہ رکعت بھی ضائع نہ ہو اور دو رکعتیں یہ بھی نفل ہو جائیں۔ اگر عصر اور فجر کے فرض میں یہ واقعہ پیش آئے تب بھی دوسری رکعت ملا سکتا ہے اس لئے کہ عصر اور فجر کے فرض کے بعد نفل مکروہ ہے اور یہ رکعتیں فرض نہیں ہیں بلکہ نفل ہو گئی ہیں۔ پس گویا فرض سے پہلے نفل پڑھی گئی اور اس میں کچھ کراہت نہیں مغرب کے فرض میں صرف یہی رکعت کافی ہے دوسری رکعت نہ ملاوے نہ پانچ رکعت ہو جائیں گی اور نفل میں طاق رکعتیں منقول نہیں اور اس صورت میں سجدہ سہو کی ضرورت نہ ہوگی۔ (درمختارہ - درالمختارہ وغیرہ)

اگر کوئی شخص قعدہ اخیرہ میں بعد اس قدر بیٹھنے کے جس میں التحیات پڑھی جاسکے کھڑا ہو جائے تو اگر سجدہ نہ کر چکا ہو تو بیٹھ جائے اور سجدہ سہو کر لے اس لئے کہ سلام کے ادا کرنے میں جو واجب تھا تاخیر ہو گئی اور اگر سجدہ کر چکا ہو تو اس کو چاہیے کہ ایک رکعت اور ملاوے تاکہ یہ رکعت ضائع نہ ہو اور اگر رکعت نہ ملائے بلکہ اسی رکعت کے بعد سلام پھیر دے تب بھی جائز ہے مگر ملاوینا بہتر ہے۔ اس صورت میں اس کی وہ رکعتیں اگر فرض کی نیت کی تھی تو فرض ہی رہیں گی ورنہ ہو جائیں گی عصر اور فجر کے فرض میں بھی دوسری

رکعت ملا سکتا ہے اس لئے کہ بعد عصر اور فجر کے فرض کے قصداً نفل پڑھنا مکروہ ہے اگر سہواً پڑھ لی جائے تو کچھ کراہت نہیں اس صورت میں فرض کے بعد جو دو رکعتیں پڑھی گئی ہیں یہ ان مؤکدہ سنتوں کے قائم مقام نہیں ہو سکتیں جو فرض کے بعد ظہر مغرب عشاء کے وقت مستنون ہیں کیونکہ ان سنتوں کا نہی تحریم سے ادا کرنا نبی صلی اللہ علیہ وسلم سے منقول ہے۔ (در مختار۔ رد المحتار)

اگر کوئی شخص نماز میں ایسا فعل کرے جو تاخیر فرض یا واجب کا سبب ہو جائے تو اس کو سجدہ سہو کرنا چاہیے۔

مثال - ۱۔ سورہ فاتحہ کے بعد کوئی شخص اس قدر سکوت کرے جس میں کوئی رکن ادا ہو سکے۔ ۲۔ کوئی شخص قرأت کے بعد اتنی دیر تک سکوت کئے ہوئے کھڑا رہے۔ ۳۔ کوئی شخص قعدہ اولیٰ میں بعد التحیات کے اتنی ہی دیر تک چپ بیٹھا رہے یا درود شریف پڑھے یا کوئی دعا مانگے ان سب صورتوں میں سجدہ سہو واجب ہوگا۔

اگر کسی شخص سے سہو ہو گیا ہو اور سجدہ سہو کرنا اس کو یاد نہ رہے یہاں تک کہ نماز ختم کرنے کی غرض سے سلام پھیر دے اس کے بعد اس کو سجدہ سہو کا خیال آئے تو اب بھی وہ سجدہ سہو کر سکتا ہے نا وقتیکہ قبلے سے نہ پھرے یا کلام نہ کرے۔

اگر کسی نے ظہر کی فرض میں دو ہی رکعت کے بعد یہ سمجھ کر کہ میں چاروں رکعتیں پڑھ چکا ہوں سلام پھیر دیا اور بعد سلام کے خیال آیا تو اس کو چاہیے کہ دو رکعتیں اور پڑھے کہ نماز تمام کر دے اور سجدہ سہو کر لے۔

اگر کسی کو نماز میں شک ہو جائے کہ کتنی رکعتیں پڑھ چکا ہے تو اگر اس کی عادت شک کرنے کی نہ ہو تو اس کو چاہیے کہ پھر نئے سرے سے نماز پڑھے اور اگر اس کو شک ہو کر بنا ہو تو اپنے غالب گمان پر عمل کرے یعنی جتنی رکعتیں اس کو غالب گمان سے یاد پڑیں اسی قدر رکعتیں سمجھے کہ پڑھ چکا ہے اور اگر غالب گمان کسی طرف نہ ہو تو کسی کی جانب کو اختیار کرے مثلاً کسی کو ظہر کی نماز میں شک ہو کہ تین رکعت پڑھ چکا ہے یا چار اور غالب گمان کسی طرف نہ ہو تو اس کو چاہیے کہ تین رکعتیں شمار کرے اور ایک رکعت اور پڑھے کہ نماز پوری کرے اور سب صورتوں میں اسی کو سجدہ سہو کرنا چاہیے۔

اگر کسی شخص کو کسی رکعت کے بعد یہ شبہ ہو کہ اس کے بعد قعدہ کرنا چاہیے

خواہ قعدہ اولیٰ کا شبہ ہو یا قعدہ اخیرہ کا تو اس کو چاہیے کہ وہاں قعدہ کر دے اور سجدہ سہو کرے۔

قضا نمازوں کا بیان

بے عمدہ نماز کا قضا کرنا گناہ کبیرہ ہے جو بے صدق دل سے تو بہ کیے ہوئے معاف نہیں ہوتا۔ حج کرتے سے بھی گناہ کبیرہ معاف ہوتے ہیں اور ارحم الراحمین کو اختیار ہے کہ بے کسی وسیلہ اور سبب کے معاف کر دے۔

اگر چند لوگوں کی نماز کسی وقت کی قضا ہو گئی ہو تو ان کو چاہیے کہ اس نماز کو جماعت سے ادا کریں اگر بلند آواز کی ہو تو بلند آواز سے قرأت کی جائے اور آہستہ آواز کی ہو تو آہستہ آواز سے۔

قضا نماز کا بالاعلان ادا کرنا گناہ ہے اس لئے کہ نماز کا قضا ہونا گناہ ہے اور گناہ کا ظاہر کرنا گناہ ہے نماز قضا کے پڑھنے کا وہی طریقہ ہے جو ادا نماز کا ہے قضا نماز میں یہ بھی نیت کرنا چاہیے کہ میں فلاں نماز کی قضا پڑھتا ہوں اور اگر نہ نیت کرے تب بھی جائز ہے اس لئے کہ قضا بہ نیت ادا اور ادا بہ نیت قضا درست ہے۔ فرض نمازوں کی قضا بھی فرض ادا واجب کی قضا واجب ہے و تم کی قضا واجب ہے اور اسی طرح تندر کے نماز کی ادا اس نفل کی جو شروع کر کے قاسد کر دی گئی ہو اس لئے کہ نفل بعد شروع کرنے کے واجب ہو جاتی ہے۔ سنن مؤکدہ وغیرہ یا اور کسی نفل کی قضا نہیں ہو سکتی بلکہ جو نماز ان کی قضا کی غرض سے پڑھی جائے گی وہ مستقل نماز علیحدہ سمجھی جائے گی اس کی قضا نہ ہوگی ہاں فجر کی سنتوں کے لئے یہ حکم ہے کہ اگر فرض کے ساتھ قضا ہو جائیں اور فرض کی قضا قبل زوال کے پڑھی جائے تو وہ سنتیں بھی پڑھی جائیں اور اگر زوال کے بعد پڑھی جائے تو نہیں اور اگر صرف سنتیں قضا ہوئی ہوں تو بعد طلوع آفتاب کے زوال سے پہلے پڑھی جائیں۔ اور ظہر کی سنتوں کے لئے یہ حکم ہے کہ اگر وہ جائیں تو وقت کے اندر قبل ان دو سنتوں کے جو فرض کے بعد ہیں پڑھی جائیں وقت کے بعد نہیں پڑھی جا سکتیں خواہ فرض کے ساتھ رہ جائیں یا تنہا۔

وقتی نماز اور قضا نماز میں اور ایسا ہی قضا نمازوں میں باہم ترتیب ضروری

ہے بشرطیکہ وہ قضا فرض نماز ہو یا وتر کی مثلاً کسی کی ظہر کی نماز قضا ہو گئی ہو تو ظہر کی قضا اور عصر کی وقتی نماز میں اس کو ترتیب کی رعایت ضروری ہے یعنی جب تک پہلے ظہر کی قضا نہ پڑھے گا عصر کا فرض نہیں پڑھ سکتا اور اگر پڑھے گا تو وہ نفل ہو جائے گی اور اگر کسی نے وتر نہ پڑھی ہو تو وہ فجر کا فرض ہے وتر ادا کئے ہوئے نہیں پڑھ سکتا اسی طرح اگر کسی کے ذمہ فجر اور ظہر کی قضا ہو تو ان دونوں کے آپس میں بھی ترتیب ضروری ہے یعنی جب تک پہلے فجر کی قضا نہ پڑھے گا ظہر کی قضا نہیں پڑھ سکتا اور اگر پڑھے گا تو وہ نفل ہو جائے گی اور ظہر کی قضا بدستور اس کے ذمہ باقی رہے گی۔ ہاں اگر بعد اس قضا کے پانچ نمازیں اسی طرح پڑھ لی جائیں تو پھر یہ پانچوں صحیح ہو جائیں گی یعنی نفل نہ ہوگی فرض رہیں گی۔ چنانچہ آگے بیان ہوگا ترتیب ان تین صورتوں میں ساقط ہو جاتی ہے۔

پہلی صورت نسباً یعنی قضا نماز کا یاد نہ رہنا اگر کسی کے ذمہ قضا نماز ہو اور اس کو وقتی نماز پڑھتے وقت اس کے ادا کرنے کا خیال نہ رہے تو اس پر ترتیب واجب نہیں اور اس کی وقتی نماز جس کو ادا کر رہا ہے صحیح ہو جائے گی اس لئے کہ قضا نماز پڑھنے کا حکم یاد کرنے پر مشروط ہے۔ اگر کسی شخص کی کچھ نمازیں مختلف ایام میں قضا ہوئی ہوں مثلاً ظہر کسی دن کی اور عصر کسی دن کی اور اس کو یہ نہ یاد رہے کہ پہلے کون قضا ہوئی تھی تو اس صورت میں ان کی آپس کی ترتیب ساقط ہو جائے گی جس کو چاہے پہلے ادا کرے چاہے پہلے ظہر کی قضا پڑھے یا عصر کی یا مغرب کی۔ (شامی)

اگر نماز شروع کرتے وقت قضا نماز کا خیال نہ تھا بعد شروع کرنے کے خیال آیا تو اگر قبل قعدۃ اخیرہ میں التحیات پڑھنے کے یا بعد التحیات پڑھنے کے مگر قبل سلام کے یہ خیال آجائے تو وہ نماز اس کی نفل ہو جائے گی اور فرض اس کو پھر پڑھنا ہوگا۔ (شامی)

اگر کسی شخص کو وجوب ترتیب کا علم نہ ہو یعنی یہ نہ جانتا ہو کہ پہلے قضا نمازوں کو بغیر پڑھے ہوئے وقتی نمازوں کو نہ پڑھنا چاہیے تو اس کا یہ جہل بھی نسباً کے حکم میں رکھا جائے گا اور ترتیب اس سے ساقط ہو جائے گی۔ (رد المحتار)

دوسری صورت۔ وقت کا تنگ ہو جانا۔ اگر کسی کے ذمہ کوئی قضا نماز ہو اور وقتی نماز ایسے تنگ وقت پڑھے جس میں صرف ایک نماز کی گنجائش ہو

خواہ اس وقتی کو پڑھ لے یا اس قضا کو تو اس صورت میں ترتیب ساقط ہو جائے گی اور بغیر اس قضا کے پڑھے ہوئے وقتی نماز کا پڑھنا اس شخص کے لئے درست ہو گا عصر کی نماز میں وقت مستحب کا اعتبار کیا گیا ہے یعنی اگر مستحب وقت میں صرف ایسی قدر گنجائش ہو کہ صرف عصر کا فرض پڑھا جا سکتا ہو اس سے زیادہ کی گنجائش نہ ہو تو ترتیب ساقط ہو جائے گی اگرچہ اصل وقت میں گنجائش ہو اس لئے کہ بعد اوقات زرد ہو جانے کے نماز مکروہ ہے۔ (شامی)

اگر کسی کے ذمہ کئی نمازوں کی قضا ہو اور وقت میں سب کی گنجائش نہ ہو بعض کی گنجائش ہونے بھی صحیح یہ ہے کہ ترتیب ساقط ہو جائے گی اور اس پر یہ ضروری نہ ہو گا کہ جس قدر قضا نمازوں کی گنجائش وقت میں نہ ہو پہلے ان کو ادا کر لے اس کے بعد وقتی نماز جائے مثلاً کسی کی عشا کی نماز قضا ہوئی مگر فجر کو ایسے تنگ وقت میں اٹھا کہ صرف پانچ رکعت کی گنجائش ہو تو اس پر یہ ضروری نہیں کہ پہلے وتر پڑھ لے تب صبح کی نماز بلکہ بے وتر ادا کئے ہوئے بھی اگر صبح کے فرض پڑھے گا تو درست ہے

تیسری صورت۔ قضا نمازوں کا پانچ سے زیادہ ہو جانا۔ وتر کا حساب ان پانچ نماز میں نہیں ہے اگر وہ بھی ملائی جائے تو یوں کہیں گے کہ پچھ سے زیادہ ہوتا یہ قضا نماز میں خواہ حقیقتاً قضا ہوں جیسے وہ نمازیں جو اپنے وقت میں نہ پڑھی جائیں یا حکماً قضا ہوں جیسے وہ نمازیں جو کسی نماز کے بعد یا وجود ترتیب واجب ہونے کے بعد اس کے ادا کئے ہوئے پڑھ لی جائیں مثلاً کسی سے فجر کی نماز قضا ہوئی ہو اور وہ ظہر کی نماز بے اس کے ادا کئے ہوئے یا وجود زیاد ہونے کے اور وقت میں گنجائش کے پڑھ لے تو یہ ظہر کی نماز حکماً قضا میں شمار ہوگی اس کے بعد عصر کی نماز بھی حکماً قضا میں سمجھی جائے گی اگر بے ادا کئے ہوئے ان دونوں نمازوں کے باوجود زیاد ہونے کے اور وقت میں گنجائش کے پڑھ لے اسی طرح مغرب اور عشا کی بھی پھر جب دوسرے دن کی فجر پڑھے گا تو چونکہ اس سے قضا نمازیں پانچ ہو چکی تھیں ایک حقیقتاً اور چار حکماً لہذا اب اس کے اوپر ترتیب واجب نہ بنتی اور یہ فجر کی نماز اس کی صحیح ہوگی۔

پانچ نمازوں تک ترتیب باقی رہتی ہے اگرچہ وہ مختلف اوقات میں قضا ہوئی ہوں اور زمانہ بھی گزر چکا ہو مثلاً کسی کی کوئی قضا نماز ہوئی رہتی اور وہ اس کو یاد نہ رہی

چند روز کے بعد پھر اس کی کوئی نماز قضا ہو گئی اور اس کا بھی خیال اس کو نہ رہا پھر چند روز کے بعد اس کی کوئی نماز قضا ہوئی اور اس کا بھی اس کو خیال نہ رہا پھر چند روز کے بعد اس کی کوئی نماز قضا ہوئی اور اس کا بھی اس کو خیال نہ رہا پھر چند روز کے بعد اور کوئی نماز قضا ہوئی اور وہ بھی اس کو یاد نہ رہی تو اب یہ پانچ نمازیں ہوئیں اب تک ان میں ترتیب واجب ہے یعنی ان کے پاؤ ہوتے ہوئے باوجود وقت میں گنجائش کے وقتی فرض اگر پڑھے گا تو وہ صحیح نہ ہوگی اور نفل ہو جائے گی۔ (در مختار۔ رد المحتار)

ترتیب ساقط ہو جانے کے بعد پھر عود نہیں کرنی مثلاً کسی کی قضا نمازیں پانچ سے زیادہ ہو جائیں اور اس سبب سے اس کی ترتیب ساقط ہو جائے بعد اس کے وہ اپنی قضا نمازوں کو ادا کرنا شروع کرے یہاں تک کہ ادا کرتے کرتے پانچ رہ جائیں تو اب وہ صاحب ترتیب نہ ہوگا اور بغیر ان کے ادا کئے ہوئے باوجود یاد ہونے کے اور وقت میں گنجائش کے جو فرض نماز پڑھے گا وہ صحیح ہوگی۔

اگر کسی کی کوئی نماز قضا ہو گئی ہو اور اس کے بعد اس نے پانچ نمازیں اور پڑھ لی ہوں اور اس قضا نماز کو باوجود یاد ہونے کے اور وقت میں گنجائش کے نہ پڑھا ہو تو پانچویں نماز کا وقت گزر جانے کے بعد یہ پانچوں نمازیں اس کی صحیح ہو جائیں گی یعنی فرض رہیں گی اس لئے کہ یہ پانچوں نمازیں حکماً قضا ہیں اور وہ ایک حقیقتاً قضا سب مل کر پانچ سے زیادہ ہو گئیں لہذا ان میں ترتیب ساقط ہو گئی اور ان کا ادا کرنا خلاف ترتیب درست ہو گیا۔

اگر کسی کی نمازیں حالت سفر میں قضا ہوئی ہوں اور اقامت کی حالت میں ان کو ادا کرے تو قصر کے ساتھ قضا کرنا چاہیے یعنی چار رکعت والی نماز کی دو رکعت اسی طرح حالت اقامت میں جو نمازیں قضا ہوئی تھیں ان کی قضا حالت سفر میں پڑھے تو پوری چار رکعتیں پڑھے قصر نہ کرے۔ (در مختار وغیرہ)

نفل نمازیں شروع کر دینے کے بعد واجب ہو جاتی ہیں اگرچہ وہ کسی وقت مکروہ میں شروع کی جائیں یعنی ان کا تمام کرنا ضروری ہے اور اگر کسی قسم کا فساد یا کراہت تخریبہ اس میں آجائے تو ان کی قضا پڑھنا واجب ہو جاتی ہے بشرطیکہ وہ نفل قصداً شروع کی جائے اور شروع کرنا اس کا صحیح ہو اگر قصداً نہ شروع کی جائے مثلاً کوئی شخص یہ خیال کر کے

کہ میں نے ابھی فرض نماز نہیں پڑھی فرض کی نیت سے نماز شروع کرے بعد اس کے اس کو یاد آجائے کہ میں فرض پڑھ چکا تھا تو یہ نماز اس کی نفل ہو جائے گی اس کا تمام کرنا اس پر ضروری نہ ہوگا اور اگر اس میں فساد وغیرہ آجائے گا تو اس کی قضا بھی اس کو نہ پڑھنا پڑے گی اسی طرح اگر کوئی قعدہ اخیر میں سہواً گھڑا ہو جائے اور دو رکعتیں پڑھ لے تو یہ دو رکعتیں اس کی نفل ہو جائیں گی اور چونکہ قصد انہیں شروع کی گئیں اس لئے ان کا تمام کرنا اس پر ضروری نہیں نہ فاسد ہو جانے کی صورت میں اس کی قضا ضروری ہے اور اگر شروع کرنا صحیح نہ ہو تب بھی اس کا تمام کرنا اور فاسد ہو جانے کی صورت میں اس کی قضا نہ کرنا ہوگی مثلاً کوئی مرد کسی عورت کی اقتدا میں نفل نماز شروع کرے تو یہ شروع کرنا ہی اس کا صحیح نہ ہوگا۔

اگر نفل نماز شروع کر دینے کے بعد فاسد کر دی جائے تو صرف دو رکعتوں کی قضا واجب ہوگی اگرچہ نیت دو رکعت سے زیادہ کی کی ہو اس لئے کہ نفل کا ہر شفع یعنی ہر دو رکعتیں علیحدہ نماز کا حکم رکھتی ہیں۔

اگر کوئی شخص چار رکعت نفل کی نیت کرے اور اس کے دونوں شفع میں قرأت نہ کرے یا پہلے شفع میں قرأت نہ کرے یا دوسرے میں نہ کرے یا صرف پہلے شفع کی ایک رکعت میں نہ کرے یا صرف دوسرے شفع کی ایک رکعت میں نہ کرے یا پہلے شفع کی دونوں رکعتوں میں اور دوسرے شفع کی ایک رکعت میں نہ کرے تو ان سب چھ صورتوں میں دوہری رکعت کی قضا اس کے ذمہ لازم ہوگی۔ پہلی دوسری صورت میں صرف پہلے شفع اس لئے کہ پہلے شفع کی دونوں رکعتوں میں قرأت نہ کرنے کے سبب سے اس کی تحریر فاسد ہوگئی اور دوسرے شفع کی بنا اس پر صحیح نہ ہوگی گویا دوسرا شفع شروع ہی نہیں کیا گیا پس اس کی قضا بھی لازم نہ ہوگی تیسری صورت میں صرف دوسرے شفع کی اس سبب سے کہ پہلے شفع میں کچھ فساد نہیں آیا فساد صرف دوسرے شفع میں آیا ہے۔ چوتھی صورت میں صرف پہلے شفع کی اس لئے کہ فساد صرف اس میں آیا ہے دوسرا شفع بالکل صحیح ہے یا پانچویں صورت میں صرف دوسرے شفع کی اس لئے کہ فساد صرف اس میں آیا ہے پہلا شفع بالکل صحیح ہے۔ چھٹی صورت میں صرف پہلے شفع کی اس لئے کہ پہلے شفع کی دونوں رکعتوں میں قرأت نہ کرنے کے سبب سے اس کی تحریر فاسد ہو جائے گی اور دوسرے شفع کی

بنا اس پر صحیح نہ ہوگی لہذا اس کی قضا اس کے ذمہ لازم نہ ہوگی۔
 اگر کوئی شخص چارہ رکعت نفل کی نیت کرے اور ہر شفع کی ایک ایک رکعت میں
 قرأت کرے ایک ایک میں نہ کرے یا پہلے شفع کی ایک اور دوسرے کی دونوں صورتوں
 میں چارہ رکعت کی قضا پڑھنا ہوگی اس لئے کہ ان دونوں صورتوں میں پہلے شفع کی تحریر
 فاسد نہیں ہوتی لہذا دوسرے شفع کی بناء اس پر صحیح ہوگی اور فساد دونوں شفعوں
 میں آیا ہے۔

حبض و نفاس کی حالت میں جو نماز میں نہ پڑھی جائیں وہ معاف ہیں ان کی قضا
 نہ کرنی چاہیے ہاں اگر حبض و نفاس سے کسی ایسے وقت میں فراغت حاصل ہو جائے کہ
 اس میں تحریر کی بھی گنجائش ہو تو اس وقت کے نماز کی قضا اس کو پڑھنا ہوگی۔ اور اگر وقت
 میں زیادہ گنجائش ہو تو اسی وقت اس نماز کو پڑھ لے اگرچہ پڑھ چکی ہو اس لئے کہ اس سے
 پہلے اس پر نماز فرض نہ تھی اب فرض ہوئی ہے اس سے پہلے پڑھنے کا کچھ اعتبار نہیں یعنی
 فرض نہیں ساقط ہو سکتا ہے اسی طرح اگر کوئی بنا بالغ ایسے وقت میں بالغ ہو تو اس کو بھی
 اس وقت کے نماز کی قضا پڑھنا ہوگی اس مسئلے کی تفصیل حبض کے بیان میں ہو چکی ہے۔
 اسی طرح اگر کوئی لڑکا عشا کی نماز پڑھ کر سوئے اور بعد طلوع فجر کے بیدار ہو کر منی کا
 اثر دیکھے جس سے معلوم ہو کہ اس کو اختلام ہو گیا ہے تو اس کو چاہیے کہ عشا کی نماز کا
 پھر اعادہ کرے۔ (فتاویٰ قاضی خاں)

اگر کسی عورت کو آخر وقت میں حبض یا نفاس آجائے اور ابھی تک اس نے نماز
 نہ پڑھی ہو تو اس وقت کی نماز اس سے معاف ہے اس کی قضا اس کو نہ کرنا ہوگی۔
 (شرح و قایہ وغیرہ)

اگر کسی کو جنون یا بیہوشی طاری ہو جائے اور سچے نمازوں کے وقت تک رہے تو
 اس کے ذمہ ان نمازوں کی قضا نہیں وہ نماز میں معاف ہیں ہاں اگر پہنچ نمازوں تک
 بیہوشی رہے اور بھٹی نماز میں اس کو ہوش آجائے تو ان نمازوں کی قضا اس کو کرنا ہوگی۔
 جو کافر دالہ حرب میں اسلام لائے اور مسائل نہ جانتے کے سبب سے نماز نہ
 پڑھے تو جتنے دن وہاں رہنے کے سبب سے اس کی نمازیں گئی ہوں ان نمازوں کی
 قضا اس کے ذمے ہیں۔ (در مختار وغیرہ)

اگر کسی کی بہت نمازیں قضا ہو چکی ہوں اور ان کو ادا کرنا چاہے تو قضا کے وقت ان کی تعیین ضروری ہے اس طرح کہ میں اس فجر کی قضا پڑھتا ہوں کہ جو سب کے اخیر میں مجھ سے قضا ہوئی ہے پھر اس کے بعد یہ نیت کرے کہ میں اس فجر کی پڑھتا ہوں جو اس سے پہلے مجھ سے قضا ہوئی تھی اس طرح ظہر عصر وغیرہ کی نماز میں بھی تعیین کرے۔

اگر کسی شخص کی کچھ نمازیں حالت مرض میں فوت ہوئی ہوں اور وہ ان کے ادا کرنے پر قادر تھا اگرچہ اشارے ہی سے ہی تو اس کو چاہیے کہ مرتے وقت اپنے والدین سے وصیت کر جائے کہ میرے مال میں سے ہر نماز کے عوض میں صدقہ دیدینا اور اس کے وارث اس کے مال کی تہائی سے ہر نماز کے عوض میں سوا سیر گیہوں یا ڈھائی سیر جو یا ان کی قیمت محتاجوں کو دے دیں انشاء اللہ تعالیٰ ان نمازوں کی قضا اس میت کے ذمہ سے اتر جائے گی۔

نماز کا شروع کر کے قطع کر دینا بے کسی عذر کے حرام ہے خواہ فرض نماز ہو یا واجب یا نفل اور اگر مال کے خوف سے قطع کر دی جائے خواہ اپنا مال ہو یا کسی دوسرے مسلمان بھائی کا تو جائز ہے مثلاً کوئی نماز پڑھ رہا ہو اور کسی کو دیکھے کہ اس کا یا کسی دوسرے کا مال چرائے لئے جاتا ہے اور اگر اس کی تکمیل کے لئے قطع کرے تو مستحب ہے مثلاً کوئی شخص تنہا فرض پڑھ رہا ہو اور جماعت میں ٹریک ہونے کی غرض سے جو نماز کی تکمیل کا ذریعہ ہے اس فرض کو توڑ دے اور اپنی یا کسی دوسرے کی جان بچانے کے لئے قطع کرنا فرض ہے۔

اگر کوئی شخص کسی کو نماز کی حالت میں فریادہسی کے لئے بلائے تو ایسی حالت میں بھی توڑ دینا فرض ہے اگرچہ یہ نہ معلوم ہو کہ اس پر کون مصیبت آئی ہے یا معلوم ہو اور جانتا ہو کہ میں اس کی مدد کر سکوں گا۔

اگر کسی کو نماز پڑھنے کی حالت میں اس کے ماں یا پیکاریں تو اگر فرض نماز ہو تو نہ توڑے اور نفل ہو اور وہ جانتے ہوں کہ نماز میں ہے تو بھی نہ توڑے بہتر ہے اور توڑ دے تو کچھ مضائقہ نہیں اور اگر وہ لوگ نہ جانتے ہوں کہ نماز میں ہے تو توڑ دے اس خیال سے کہ وہ ناخوش نہ ہو جائیں۔ (شامی وغیرہ)

مریض اور معذور کی نماز

اگر کوئی شخص کسی مرض کی وجہ سے نماز کے ارکان ادا کرنے پر پورے طور سے قادر نہ ہو تو اس کو چاہیے کہ اپنی طاقت اور قدرت کے موافق ارکان نماز کو ادا کرے۔
 اگر قیام پر قدرت نہ ہو کہ اگر کھڑا ہو تو گر پڑے یا کسی مرض کے پیدا ہو جانے یا بڑھ جانے کا خوف ہو یا کھڑے ہونے سے بدن میں کہیں سخت درد ہونے لگتا ہو تو اس پر قیام فرض نہیں اس کو چاہیے کہ بیٹھ کر نماز پڑھے اور رکوع سجدے سر کے اشارے سے کرے اگر مسنون طریقہ سے بیٹھ سکتا ہو یعنی جس طریقے سے التحیات پڑھنے کے لئے حالت صحت میں بیٹھنا چاہیے تو اسی طرح بیٹھے ورنہ جس طریقہ سے بیٹھنے میں اس کو آسانی ہو اسی طرح بیٹھے اور اگر تھوڑی دیر کھڑا ہو سکتا ہو تو اس کو چاہیے کہ نماز کھڑے ہو کر شروع کرے اور جتنی دیر تک کھڑا ہو جائے کھڑا رہے بعد اس کے بیٹھ جائے حتیٰ کہ اگر صرف بقدر تکبیر تحریمہ کے کھڑے ہونے کی قوت ہو تب بھی اس کو چاہیے کہ تکبیر تحریمہ کھڑے ہو کر کہے بعد اس کے بیٹھ جائے اگر نہ کھڑا ہو گا تو نماز نہ ہوگی اسی طرح اگر کسی چیز کے سہارے سے خواہ لکڑی کے یا تکیہ کے یا کسی آدمی کے کھڑا ہو سکتا ہو تب بھی کھڑے ہو کر نماز پڑھنا چاہیے۔ (در مختار۔ رد المحتار وغیرہ)
 اگر کسی شخص کے پاس کپڑا اس قدر ہو کہ کھڑا ہونے کی حالت میں اس کا جسم عورت نہ چھپ سکتا ہو ہاں بیٹھنے کی حالت میں چھپ جاتا ہو تو اس صورت میں بھی کھڑے ہو کر نماز نہ پڑھنا چاہیے۔ اسی طرح اگر کوئی کمزور آدمی کھڑے ہونے سے ایسا بے طاقت یا تنفس میں مبتلا ہو جاتا ہو کہ قرأت نہ کر سکے تو اس کو بھی بیٹھ کر نماز پڑھنا چاہیے۔ (در مختار۔ شامی وغیرہ)

اگر رکوع اور سجدے یا صرف سجدے پر قدرت نہ ہو تو اس کو چاہیے کہ بیٹھ کر نماز پڑھے اگرچہ کھڑے ہونے کی قوت ہو اور رکوع اور سجدہ سر کے اشارے سے کرے سجدے کے لئے رکوع کی بہ نسبت زیادہ سر جھکاوے۔ کسی چیز کا پیشانی کے برابر اٹھا کر اس پر سجدہ کرنا مکروہ تحریمی ہے ہاں اگر کوئی اونچی چیز پیشانی کے برابر رکھ دی جائے اور اس پر سجدہ کیا جائے تو کچھ مضائقہ نہیں۔

اگر کوئی مریض بیٹھنے سے بھی معذور ہو یعنی نہ اپنی قوت سے بیٹھ سکتا ہو نہ کسی کے سہارے سے تو اس کو چاہیے کہ لیٹ کر اشارے سے نماز پڑھے۔ لیٹنے کی حالت میں بہتر یہ ہے کہ چپٹ لیٹے پیر قبلے کی طرف ہوں اور سر کے نیچے کوئی تکیہ وغیرہ رکھ لے تاکہ منہ قبلے کے سامنے ہو جائے اور اگر پہلو پر لیٹے خواہ داہنے پر یا بائیں پہلو پر تب بھی درست ہے بشرطیکہ منہ قبلے کی طرف ہو اور سر سے رکوع سجدے کا اشارہ کرنا چاہیے سجدہ کا اشارہ رکوع کے اشارے سے جھکا ہوا ہو۔ آنکھ یا ابرو وغیرہ کے اشارے سے سجدہ کرنا کافی نہیں۔ (در مختار وغیرہ)

اگر کوئی عورت دروزہ میں مبتلا ہو مگر ہوش حواس قائم ہوں تو اس کو چاہیے کہ بہت جلد نماز پڑھ لے تاخیر نہ کرے مبادا نفاس میں مبتلا ہو جائے ہاں اگر کھڑے ہو کر نماز پڑھنے میں یہ خوف ہو کہ اگر اسی حالت میں بچہ پیدا ہو جائے گا تو اس کو صدمہ پہنچے گا تو بیٹھ کر پڑھے۔ اسی طرح اگر کسی عورت کے خاص حصے سے بچے کا کچھ حصہ نصف سے کم باہر آ گیا ہو مگر ابھی تک نفاس نہ ہوا ہو تو اس کو بھی نماز میں تاخیر کرنا جائز نہیں بیٹھے نماز پڑھے اور تہین میں کوئی گڑھا کھود کر روئی وغیرہ بچھا کر بچے کا سر اس میں رکھ دے یہ بھی نہ ممکن ہو تو اشاروں سے نماز پڑھ لے۔ (خزانة الروایات وغیرہ)

اگر کوئی مریض سر سے اشارہ بھی نہ کر سکتا ہو تو اس کو چاہیے کہ نماز اس وقت نہ پڑھے بعد صحت کے اس کی قضا پڑھ لے پھر اگر یہی حالت اس کی پانچ نمازوں سے زیادہ تک رہے تو اس پر ان نمازوں کی قضا بھی نہیں جیسا کہ قضا کے بیان میں گزر چکا۔

اگر کسی مریض کو رکعتوں کا شمار یاد نہ رہتا ہو تو اس پر بھی اس وقت کی نماز کا ادا کرنا ضروری نہیں بلکہ بعد صحت کے ان کی قضا پڑھ لے ہاں اگر کوئی شخص اس کو بتلانا جائے اور وہ پڑھ لے تو جائز ہے یہی حکم ہے اس شخص کا جو زیادہ بڑھا پے کے سبب سے مجبوظ العقول ہو گیا ہو یعنی دوسرے شخص کے بتلانے سے اس کی نماز درست ہو جائے گی اور اگر کوئی بتلانے والا نہ ملے تو وہ اپنے غالب رائے پر عمل کرے۔ (رفع المفتی)

اگر کوئی شخص نماز پڑھنے کی حالت میں بیمار ہو جائے تو اس کو چاہیے کہ باقی نماز جس طرح پڑھ سکتا ہو تمام کر لے مثلاً اگر کھڑے ہو کر نماز پڑھ رہا تھا اور اب کھڑے ہونے کی طاقت نہ رہی تو بیٹھ کر پڑھے رکوع سجدے سے بھی معذور ہو گیا ہو تو اشارے

سے رکوع سجدہ کر کے بیٹھنے سے بھی معذور ہو گیا ہو تو لیٹ کر۔
 اگر کوئی معذور حالت نماز میں قادر ہو جائے تو اگر صرف قیام سے معذور تھا
 اور بیٹھ کر رکوع سجدہ کرتا تھا اور اب کھڑے ہونے کی قدرت ہو گئی تو باقی نماز کھڑے
 ہو کر تمام کرے اور اگر رکوع سجدے سے بھی معذور تھا اور اس نے اشارے سے
 رکوع سجدہ کرنے کا ارادہ کر کے نیت باندھی تھی مگر ابھی تک کوئی رکوع سجدہ اشارے
 سے ادا نہیں کیا تھا اور اب اس کو رکوع سجدے پر قدرت ہو گئی تو وہ باقی نماز اپنی
 رکوع سجدے کے ساتھ ادا کرے اور اگر اشارے سے کوئی رکوع سجدہ کر چکا ہو تو
 وہ نماز اس کی فاسد ہو جائے گی اور پھر نئے سرے سے اس نماز کا پڑھنا اس پر
 لازم ہوگا۔

اگر کوئی شخص قرأت کے طویل ہونے کے سبب سے کھڑے کھڑے تنگ
 جائے اور تکلیف ہونے لگے تو اس کو کسی دیوار یا درخت یا لکڑی وغیرہ سے تکیہ
 لگا لینا مگر وہ نہیں تراویح کی نماز میں ضعیف اور بوڑھے لوگوں کو اکثر اس کی ضرورت
 پیش آتی ہے۔ (شامی وغیرہ)

نفل نماز میں جیسا کہ ابتدا میں بیٹھ کر پڑھنے کا اختیار حاصل ہے ویسا ہی درمیان
 نماز میں بھی بیٹھ جانے کا اختیار ہے اور اس میں کسی قسم کی کراہت نہیں اور مختار وغیرہ
 چلتی ہوئی رکعتی میں بیٹھ کر نماز پڑھنا جائز ہے اگر یہ خوف ہو کہ چلتی ہوئی رکعتی
 میں کھڑے ہونے سے سر گھومتے لگے گا۔

اگر کوئی رکعتی دریا کے کنارے رکھی ہوئی ہو تو وہ خشکی کے حکم میں ہے اور اس پر
 بیٹھ کر نماز کسی طرح جائز نہیں اور اگر دریا کے اندر رکھی ہوئی ہو اور اسے اس کو
 جنبش و حرکت بھی ہوتی ہو تو وہ چلتی ہوئی رکعتی کے حکم میں ہے۔ رکعتی میں نماز پڑھنے کی
 حالت میں استقبال قبلہ ضروری ہے اور جب رکعتی اور کسی طرف پھرے کہ قبلہ بدل
 جائے تو نماز پڑھنے والے کو بھی پھر جانا چاہیے تاکہ استقبال قبلہ نہ جانے پائے
 اگر استقبال قبلہ ممکن نہ ہو تو اخیر وقت تک تامل کرے جب دیکھے کہ اب نماز کا وقت
 بہاتا ہے تو پھر جس طرف چاہے نماز پڑھے۔ (رد مختار وغیرہ)

اگر کوئی شخص کسی جانور پر سوار ہو اور اپنے گاؤں یا شہر کی آبادی سے باہر

ہو تو اس کو تمام نوافل کا سوا سنت فجر کے اسی سوا ہی پر بیٹھے بیٹھے پڑھنا جائز ہے
 کہ کوئی سجدہ اشارہ سے کرے ایسی حالت میں استقبال قبلہ بھی شرط نہیں نہ نماز شروع
 کرتے وقت نہ حالت نماز میں بلکہ جس طرف وہ جائزہ جا رہا ہو اسی طرف نماز پڑھنا چاہیے۔
 اگر کسی شخص نے سوا ہی پر نفل نماز شروع کی اور بعد اس کے بے عمل کثیر کے اس
 سوا ہی سے اتر پڑا تو وہ اسی نماز کی بقیہ حصہ کو تمام کر لے نئے سرے سے نماز پڑھنے
 کی حاجت نہیں مگر اب استقبال قبلہ ضروری ہو جائے گا اور نہ کوئی سجدہ اشارہ سے
 کافی نہ ہوگا۔ اور اگر کسی نے اپنے گاؤں یا شہر سے باہر سوا ہی پر نماز پڑھنا شروع
 کی تھی اور ابھی نماز تمام نہ ہونے پائی تھی کہ گاؤں یا شہر میں پہنچ گیا تو اس کو اسی سوا ہی
 پر بیٹھے بیٹھے اشاروں سے بقیہ نماز تمام کر لینا چاہیئے اترنے کی کوئی ضرورت
 نہیں۔ (در مختار وغیرہ)

گاڑی وغیرہ کی سوا ہی میں بھی نفل کا پڑھنا جائز ہے خواہ چلتی ہوئی گاڑی ہو یا
 کھڑی ہوئی فرائض اور واجبات کا کسی جائزہ یا گاڑی کی سوا ہی میں پڑھنا جائز نہیں۔
 ہاں اگر کوئی عمدہ ہو مثلاً سوا ہی سے خود اترتے سکتا ہو یا اترنے کے بعد چڑھنا دشوار
 ہو یا اترنے میں کسی درد سے جائزہ یا دشمن کا خوف ہو یا عورت کو اپنی بے حرمتی کا
 خوف ہو یا کچھ وغیرہ اس قدر ہو کہ اگر نیچے اتر کر نماز پڑھے تو متہ وغیرہ میں کچھ بھرنے
 کا خوف ہو یا یہ خوف ہو کہ اگر اتر کر نماز پڑھے گا تو ساتھ کے لوگ آگے بڑھ جائیں
 گے اور خود تنہا رہ جائے گا ایسی صورتوں میں اسی سوا ہی پر بیٹھے بیٹھے اشارے سے
 فرض اور واجب نمازوں کا پڑھنا بھی جائز ہے۔ مگر استقبال ضروری ہے۔ اور اگر گاڑی کا
 کوئی جزو جائزہ پر نہ ہو خواہ کھڑی ہو یا چلتی ہو جائزہ اس کو قسمہ یا لٹی کے سپارے سے
 کھینچ رہا ہو جس کا ایک سر اس جائزہ پر ہو اور دوسرا سر گاڑی پر فرائض اور واجبات
 کا بے عمدہ پڑھنا بھی جائز ہے مگر کھڑے ہو کر اور استقبال قبلہ کے ساتھ (شامی وغیرہ)
 ریل کی سوا ہی میں نماز پڑھنا جائز ہے خواہ فرض ہو یا نفل اور اترنے سے
 معذور ہو یا نہیں ہاں استقبال قبلہ ضروری ہے اور کھڑے ہو کر نماز پڑھنا
 (عمدہ الرعاۃ)

اگر کھڑے ہونے میں ریل کی حرکت سے گر جائے کا خوف ہو جیسا کہ بعض

ناہموار لینوں میں ہوتا ہے تو پھر بیٹھ کر پڑھے۔
 اگر کسی کے دانتوں میں درد ہوتا ہو اور بغیر منہ میں سرد پانی یا کوئی دوا ڈالے
 ہوئے درد میں سکون نہیں ہوتا تو اس کو چاہیے کہ اگر کوئی شخص لائق امامت کے
 مل جائے تو اس کے پیچھے نماز پڑھ لے ورنہ اس حالت میں یعنی منہ میں دوا رکھے
 ہوئے خود ہی نماز پڑھ لے اور قرأت وغیرہ نہ کرے۔ (عربیہ)

مسافر کی نماز

مسافر جب اپنے گاؤں یا شہر کی آبادی سے باہر نکل جائے تو اس کو قصر
 یعنی چار رکعت کے فرض میں دو ہی رکعت پڑھنا واجب ہے اگر پورے چار رکعت
 پڑھے گا تو گنہگار ہوگا اور واجب اس سے ترک ہوں گے ایک قصر دوسرے
 قعدہ اخیرہ کے بعد فوراً سلام پھیرنا اس لئے کہ پہلا قعدہ مسافر کے حق میں قعدہ اخیرہ
 ہے اس کے بعد اس کو فوراً سلام پھیر دینا چاہیے تھا اور اس نے نہیں پھیرا بلکہ
 کھڑا ہو گیا تین رکعت یا دو رکعت کے فرائض میں قصر نہیں ہے۔ (در مختار وغیرہ)
 مسافر اگر چار رکعت پڑھے گا تو پہلی دو رکعتیں اس کی فرض ہو جائیں گی اور دوسری
 نفل اگر کوئی شخص اس مسافت کو جو متوسط چال سے تین دن سے کم میں طے کر لے نہیں طے
 ہو سکتی کسی تیز سواری کے ذریعے سے مثل گھوڑے یا ریل وغیرہ کے تین دن سے کم میں
 طے کر لے تب بھی وہ مسافر سمجھا جائے گا متوسط چال سے مراد آدمی یا اونٹ کی متوسط
 رفتار ہے تین دن کی مسافت سے یہ مراد ہے کہ صبح سے دوپہر تک چلے نہ یہ کہ صبح
 سے شام تک اسی لئے ہم نے اس مسافت کا انداز پچھتیس میل کیا ہے جیسا کہ اوپر لکھ
 چکے صبح سے دوپہر تک آدمی متوسط چال سے بارہ میل سے زیادہ نہیں چل سکتا۔

سفر خواہ جائز ہو یا ناجائز مثلاً کوئی شخص جو رومی کی غرض سے یا کسی کے قتل
 کے ارادے سے یا کوئی غلام اپنے مولیٰ کی لیے اجازت یا کوئی لڑکا اپنے والدین کی
 خلافت مرضی سفر کرے بہر حال میں اس کو قصر کرنا چاہیے۔

مسافر کو اس وقت تک قصر کرنا چاہیے جب تک اپنے وطن اصلی نہ پہنچ جائے
 یا کسی مقام پر کم سے کم پندرہ دن ٹھہرنے کا قصد نہ کرے بشرطیکہ وہ مقام قصر کرنے

کے لائق ہو۔ اگر کوئی شخص پندرہ دن سے کم ٹھہرنے کی نیت کرے تو اس کو قصر کرنا چاہیے
اسی طرح اگر پندرہ دن کی نیت کرے مگر وہ مقام قابل سکونت نہ ہو مثلاً کوئی شخص
دریا میں ٹھہرنے کی نیت کرے یا دالہ حرب میں یا جنگل میں تو اس نیت کا کچھ اعتبار
نہ ہوگا ہاں خانہ بدوش لوگ اگر جنگل میں بھی پندرہ دن ٹھہرنے کی نیت کر لیں تو یہ
نیت صحیح ہو جائے گی اس لئے کہ وہ جنگلوں رہنے کے عادی ہوتے ہیں (درختار وغیرہ)
اگر کوئی شخص قبل قطع کرنے اس مقدار مسافت کے جس کا اعتبار سفر میں کیا
گیا ہے کسی مقام میں ٹھہرنے کی یا اپنے وطن لوٹ جانے کی نیت کرے تو وہ مقیم
ہو جائے گا اگرچہ پندرہ دن سے کم ٹھہرنے کی نیت کی ہو یہ سمجھا جائے کہ اس نے
اپنے ارادہ سفر کو منسوخ کر دیا۔ (ردالمحتار)

ان چند صورتوں میں اگر کوئی مسافر بعد قطع کرنے مسافت سفر کے پندرہ دن
سے بھی زیادہ ٹھہر جائے تو وہ مقیم نہ ہوگا اور قصر کرنا اس پر واجب رہے گا۔ ۱۔ ارادہ
پندرہ دن ٹھہرنے کا نہ ہو مگر کسی وجہ سے بے قصد و ارادہ زیادہ ٹھہرنے کا اتفاق
ہو جائے۔ ۲۔ کچھ نیت ہی نہ کی ہو بلکہ امر و نہ فر و این اس کا ارادہ وہاں سے چلے
جانے کا ہو خواہ اسی پس و پیش میں پندرہ دن یا اس سے زیادہ بھی ٹھہر جائے۔ ۳۔
پندرہ دن یا اس سے زیادہ ٹھہرنے کی نیت کرے مگر وہ مقام قابل سکونت نہ ہو۔
۴۔ پندرہ دن ٹھہرنے کی نیت کرے مگر وہ مقام میں بشرطیکہ ان دونوں مقاموں میں
اس قدر فاصلہ ہو کہ ایک مقام کے اذان کی آواز دوسرے مقام میں نہ جاسکتی ہو
مثلاً دس روز تک معتزلہ میں رہنے کا ارادہ کرے اور پانچ روز مثنیٰ میں مکہ سے مثنیٰ تین
میل کے فاصلہ پر ہے اور اگر رات کو ایک مقام میں رہنے کی نیت کرے اور دن کو
دوسرے مقام میں تو جس موضع میں رات کو ٹھہرنے کی نیت کر لی ہے وہ اس کا وطن
اقامت ہو جائے گا وہاں اس کو قصر کی اجازت نہ ہوگی اب دوسرا موضع جس میں دن
کو رہتا ہے اگر اس پہلے موضع سے سفر کی مسافت پر ہے تو وہاں جانے سے مسافر
ہو جائے گا ورنہ مقیم رہے گا اور اگر ایک موضع دوسرے موضع سے اس قدر قریب
ہوگا کہ ایک جگہ کی اذان کی آواز دوسری جگہ جاسکتی ہے تو وہ دونوں موضعے ایک سمجھے
جائیں گے اور ان دونوں میں پندرہ دن ٹھہرنے کے ارادے سے مقیم ہو جائے گا۔

۵۔ خود اپنے سفر وغیرہ میں دوسرے کا تابع ہو مثلاً عورت اپنے شوہر کے ساتھ سفر میں ہو یا ملازم اپنے آقا کے ساتھ یا لڑکا اپنے باپ کے ساتھ ان سب صورتوں میں اذان کے امثال میں اگر یہ لوگ پندرہ دن سے بھی زیادہ ٹھہرنے کی نیت کر لیں تب بھی مقیم نہ ہوں گے اذان پر قصر واجب رہے گا ہاں اگر وہ لوگ جن کے یہ تابع ہیں پندرہ دن ٹھہرنے کا ارادہ کر لیں تو یہ بھی مقیم ہو جائیں گے خواہ یہ لوگ ارادہ کریں یا نہیں بشرطیکہ ان لوگوں کے ارادے کا ان کو علم ہو جائے اگر ان لوگوں کے ارادے کا ان کو علم نہ ہو تو یہ لوگ مقیم نہ ہوں گے مسافر ہی رہیں گے یہاں تک کہ ان کو علم ہو جائے (در مختار۔ ردالمختار وغیرہ)

مقیم کی اقتدا مسافر کے پیچھے ہر حال میں درست ہے خواہ ادا نماز ہو یا نقصا اور مسافر امام جب دو رکعتیں پڑھ کر سلام پھیر دے تو مقیم مقتدی کو چاہیے کہ اپنی نماز اٹھ کر تمام کر لے اور اس میں قرأت نہ کرے بلکہ چپ کھڑا رہے اس لئے کہ وہ لاحق ہے اور قعدہ اولیٰ اس مقتدی پر بھی فرض ہوگا۔ مسافر امام کو مستحب ہے کہ اپنے مقتدیوں کو بعد سلام پھیرنے کے فوراً اپنے مسافر ہونے کی اطلاع کر دے۔ (در مختار وغیرہ)

مسافر بھی مقیم کی اقتدا کر سکتا ہے مگر وقت کے اندر بعد وقت کے نہیں اس لئے کہ مسافر جب مقیم کی اقتدا کرے گا تو بیعت امام کی پوری چار رکعت یہ بھی پڑھے گا اور امام کا قعدہ اولیٰ نقل ہوگا اور اس کا فرض امام کی تحریر قعدہ اولیٰ کے نقل ہونے کے ساتھ ہوگی اور مسافر مقتدی کی اس کی فرضیت کے ساتھ پس فرض پڑھنے والے کی اقتدا نقل پڑھنے والے کے پیچھے ہوئی اور یہ درست نہیں۔ (در مختار۔ ردالمختار)

مسافر فجر کی سنتوں کو ترک نہ کرے اور مغرب کی سنت کا بھی نہ ترک کرنا بہتر ہے اور باقی سنتوں کے ترک کا اختیار ہے مگر بہتر یہ ہے کہ اگر چل رہا ہو اور اطمینان نہ ہو تو نہ پڑھے ورنہ پڑھے۔ (در مختار۔ ردالمختار)

ایک وطن اصلی دوسرے وطن اصلی سے باطل ہو جاتا ہے یعنی اگر کوئی شخص کسی مقام میں تمام عمر سکونت کے ارادے سے مقیم تھا بعد اس کے اس نے اس مقام

کو چھوڑ کر دوسرے مقام میں اسی نیت سے سکونت اختیار کی تو اب یہ دوسرا مقام وطن اصلی ہو جائے گا اور پہلا مقام وطن نہ رہے گا یہاں تک کہ اگر ان دونوں مقاموں میں سفر کی مسافت ہو اور اس دوسرے مقام سے سفر کر کے پہلے مقام میں جائے تو مقیم نہ ہوگا۔ (در مختار وغیرہ)

وطن اصلی وطن اقامت سے باطل نہیں ہوتا یعنی اگر کوئی شخص کسی مقام میں چند روز کی سکونت اختیار کرے بعد اس کے اپنے وطن اصلی میں جائے تو معاویہاں پہنچتے ہی مقیم ہو جائے گا۔

وطن اقامت وطن اصلی میں جانے سے باطل ہو جاتا ہے یعنی جب وطن اقامت سے وطن اصلی میں پہنچ جائے گا تو مقیم ہو جائے گا پھر جب وہاں سے اس وطن اقامت میں جائے تو مقیم نہ ہوگا۔ ہاں پھر وہاں پہنچ کر اگر پندرہ دن ٹھہرنے کی نیت کر لے تو دوبارہ وطن اقامت ہو جائے گا اور وطن اقامت وطن اقامت سے بھی باطل ہو جاتا ہے یعنی اگر کوئی شخص ایک مقام میں پندرہ دن یا اس سے زیادہ ٹھہرنے کی نیت سے اقامت کرے بعد اس کے اس مقام کو چھوڑ دے اور بجائے اس کے دوسرے مقام میں اسی نیت کے ساتھ اقامت کرے تو وہ پہلا مقام وطن نہ رہے گا وہاں جانے سے مقیم نہ ہوگا۔

اگر کوئی مسافر کسی نماز کے وقت گو وہ اخیر وقت ہو جس میں صرف تحریمہ کی گنجائش ہو پندرہ دن اقامت کی نیت کر لے تو وہ مقیم ہو جائے گا اور اگر ابھی تک اس وقت کی نماز نہ پڑھی ہو اور چار رکعت والی نماز ہو تو اسے قصر جائز نہیں اور اگر قصر کے ساتھ پڑھ چکا ہو تو پھر عادیہ کی حاجت نہیں۔ (در مختار وغیرہ)

اگر کوئی مسافر حالت نماز میں اقامت کی نیت کر لے خواہ اول نماز میں یا درمیان میں یا اخیر میں مگر سجدہ سہویا سلام سے پہلے تو اس کو وہ نماز پوری پڑھنا چاہیے اس میں قصر جائز نہیں۔ ہاں اگر نماز کا وقت گزر جائے کے بعد نیت کرے یا لاحق ہو تو اس کی نیت کا اثر اس نماز میں ظاہر نہ ہوگا اور یہ نماز اگر چار رکعت کی ہوگی تو اس کو قصر کرنا اس میں واجب ہوگا ہاں بعد اس نماز کے البتہ اس کو قصر جائز نہ ہوگا۔

مثال۔ ایک مسافر نے ظہر کی نماز شروع کی بعد ایک رکعت پڑھنے کے وقت

گزر گیا بعد اس نے اقامت کی نیت کی تو یہ نیت اس نماز میں اثر نہ کرے گی اور یہ نماز اس کو قصر سے پڑھنا ہوگی۔ ۲۔ کوئی مسافر کسی مسافر کا مقتدی ہو اور لاحق ہو گیا پھر جب اپنی گئی ہوئی رکعتیں ادا کرنے لگا تو اس نے اقامت کی نیت کر لی تو اس نیت کا اثر اس نماز پر کچھ نہ پڑے گا اور نماز اگر چار رکعت کی ہوگی تو اس کو قصر سے نماز پڑھنا ہوگی۔ (در مختار وغیرہ)

خوف کی نماز

جب کسی دشمن کا سامنا ہونے والا ہو خواہ وہ دشمن انسان ہو یا کوئی درندہ جانور یا کوئی اژدہا وغیرہ اور ایسی حالت میں سب مسلمان یا بعض لوگ بھی مل کر جماعت سے نماز پڑھ سکیں اور سواروں سے اترنے کی بھی مہلت نہ ہو تو سب لوگوں کو چاہیے کہ سواروں پر بیٹھے بیٹھے اشاروں سے تنہا نماز پڑھ لیں استقبال قبلہ بھی اس وقت شرط نہیں ہاں اگر دو آدمی ایک ہی سوار پر بیٹھے ہوں تو وہ دونوں جماعت کر لیں اور اگر اس کی بھی مہلت نہ ہو تو معذور ہیں اس وقت نماز پڑھیں اطمینان کے بعد اس کی قضا پڑھ لیں۔

اور اگر یہ ممکن ہو کہ کچھ لوگ مل کر جماعت سے نماز پڑھ سکیں اگرچہ سب آدمی نہ پڑھ سکتے ہوں تو ایسی حالت میں ان کو جماعت نہ چھوڑنا چاہیے اس قاعدے سے نماز پڑھیں۔ تمام مسلمانوں کے دو حصے کر دیئے جائیں ایک حصہ دشمن کے مقابلے

۱۔ نبی صلی اللہ علیہ وسلم اصحاب کے اصحاب کو ایسی ہی مجبوری کی حالت میں چار وقت کی نماز احزاب کی لڑائی میں قضا ہو گئی تھی جس کو آپ نے بعد اطمینان کے ادا کیا ۱۲
۲۔ قاعدہ نماز پڑھنے کا خلاف قیاس ہے اس میں بہت عمل کثیر کرنا ہوتا ہے قبلہ سے بھی باخلاف ہوتا ہے مگر چونکہ احادیث میں و نیز قرآن مجید میں یہ طریقہ نماز خوف کا وارد ہو گیا ہے اس لئے مشروع رکھا گیا ہے قاضی ابویوسف رحمۃ اللہ علیہ کے نزدیک یہ طریقہ ناجائز ہے ان کے نزدیک یہ طریقہ صرف نبی صلی اللہ علیہ وسلم کے زمانے کے ساتھ خاص تھا آپ کے بعد پھر اس طریقے سے نماز پڑھنا ناجائز ہے۔ بھرا العلوم نے ارکان الیعداۃ (برصغیر ہند)

میں رہے اور دوسرا حصہ نماز شروع کر دے اگر تین یا چار رکعت کی نماز ہو جیسے ظہر عصر مغرب عشاء بشرطیکہ یہ لوگ مسافر نہ ہوں۔ اور قصر نہ کریں تو جب امام دو رکعت نماز پڑھ کر تیسری رکعت کے لئے کھڑا ہونے لگے ورنہ ایک ہی رکعت کے بعد یہ حصہ چلا جائے جیسے فجر جمعہ عیدین کی نماز یا ظہر عصر عشاء کی نماز قصر کی حالت میں۔ اور دوسرا حصہ وہاں سے اگر امام کے ساتھ بقیہ نماز پڑھے امام کو ان لوگوں کے آنے کا انتظار کرنا چاہیے پھر جب بقیہ نماز امام تمام کر چکے تو تنہا سلام پھیر دے اور یہ لوگ دشمن کے مقابلے میں چلے جائیں اور پہلے لوگ پھر یہاں آکر اپنی بقیہ نماز بے قرأت کے تمام کر لیں اس لئے کہ وہ لوگ لاحق ہیں پھر یہ لوگ دشمن کے مقابلے میں چلے جائیں اور دوسرا حصہ یہاں آکر اپنی نماز قرأت کے ساتھ تمام کرے اس لئے کہ وہ مسبوق ہیں حالت نماز میں دشمن کے مقابلے میں جاتے وقت یا وہاں سے نماز تمام کرنے کے لئے آتے وقت پیادہ چلنا چاہیے اگر سوار ہو کر چلیں گے تو نماز فاسد ہو جائے گی اس لئے کہ یہ عمل کثیر ہے اور عمل کثیر کی اسی قدر اجازت دی گئی ہے جس کی سخت ضرورت ہو۔ اگر امام تین یا چار رکعت والی نماز میں پہلے حصے کے ساتھ ایک رکعت دوسرے کے ساتھ دو یا تین رکعت پڑھے گا تو نماز فاسد ہو جائے گی۔ (شامی)

دوسرے حصے کا امام کے ساتھ بقیہ نماز پڑھ کر چلا جانا اور پہلے حصے کا پھر یہاں آکر اپنی نماز تمام کرنا اس کے بعد دوسرے حصے کا یہیں آکر نماز تمام کرنا مستحب اور افضل ہے یہ بھی جائز ہے کہ پہلا حصہ نماز پڑھ کر چلا جائے اور دوسرا حصہ امام کے ساتھ بقیہ نماز پڑھ کر اپنی نماز وہیں تمام کر لے تب دشمن کے مقابلے میں جائے جب

(بقیہ صفحہ سابقہ) میں اسے کو پسند کیا ہے مگر جس قدر دلائل بیان کئے ہیں وہ قابل تسکین نہیں ہیں ایک دلیل ان کی یہ ہے کہ قرآن مجید میں اس طریقہ نماز کو حضرت کے زمانے کے ساتھ خاص کیا ہے اور انہیں سے خطاب کر کے کہا ہے کہ جب تم کسی لشکر میں ہو اور نماز پڑھاؤ تو یہ طریقہ کرو کسی دوسرے کو اجازت نہیں دی مگر درحقیقت اس آیت سے خصوصیت نہیں ثابت ہو سکتی بہت سی آیتیں ایسی ہیں جن میں حضرت سے خطاب کیا گیا ہے اور مراد

تعمیم ہے۔ واللہ اعلم ۱۲

یہ لوگ وہاں پہنچ جائیں تو پہلا حصہ اپنی نماز وہیں پڑھ لے یہاں نہ آئے۔ (در مختار شامی وغیرہ)
یہ طریقہ نماز پڑھنے کا اس وقت کے لئے ہے کہ جب سب لوگ ایک ہی امام کے
پیچھے نماز پڑھنا چاہتے ہوں مثلاً کوئی بزرگ شخص ہو اور سب چاہتے ہوں کہ اسی کے پیچھے نماز
پڑھیں ورنہ بہتر یہ ہے کہ ایک حصہ ایک امام کے ساتھ پوری نماز پڑھ لے اور دشمن کے
مقابلہ میں چلا جائے پھر دوسرا حصہ دوسرے شخص کو امام بنا کر پوری نماز پڑھ لے۔
اگر یہ خوف ہو کہ دشمن بہت ہی قریب ہے اور جلد یہاں پہنچ جائے گا اور اس خیال
سے ان لوگوں نے پہلے قاعدہ سے نماز پڑھی بعد اس کے یہ خیال غلط نکلا تو ان کو اس
نماز کا اعادہ کر لینا چاہیے اس لئے کہ وہ نماز نہایت سخت ضرورت کے وقت
خلافت قیاس عمل کثیر کے ساتھ مشروع کی گئی ہے بے ضرورت شدید اس قدر عمل کثیر
مفسد نماز ہے۔

اگر کوئی رونا جائز لڑائی ہو تو اس وقت اس طریقہ سے نماز پڑھنے کی اجازت نہیں
مثلاً بائیں لوگ بادشاہ اسلام پر چڑھائی کریں یا کسی دنیاوی غرض سے کوئی رکسی سے
لڑے تو ایسے لوگوں کے لئے اس قدر عمل کثیر معاف نہ ہوگا۔
نماز خلافت جہت قبلے کی طرف شروع کر چکے ہوں کہ اتنے میں دشمن بھاگ جائے
تو ان کو چاہیے کہ فوراً قبلے کی طرف پھر جائیں ورنہ نماز نہ ہوگی۔
اگر اطمینان سے قبلے کی طرف نماز پڑھ رہے ہوں اور ایسی حالت میں دشمن آجائے
تو فوراً ان کو دشمن کی طرف پھر جانا چاہیے اور اس وقت استقبالیہ قبلہ شرط نہ رہے گا۔
اگر کوئی شخص دریا میں تیر رہا ہو اور نماز کا وقت اخیر ہو جائے تو اس کو چاہیے کہ
اگر ممکن ہو تو تھوڑی دیر تک اپنے ہاتھ پیر کو جنبش نہ دے اور اشاروں سے نماز پڑھ لے۔
یہاں تک پہنچ وقتی نمازوں کا اور ان کے متعلقات کا ذکر تھا۔ اب چونکہ
سکھڑا اس سے فراغت ملی لہذا نماز جمعہ کا بیان لکھا جاتا ہے اس لئے کہ نماز
جمعہ بھی اعظم شعائر اسلام سے ہے اسی لئے عبیدین کی نماز سے اس کو مقدم کیا گیا ہے

نماز جمعہ کا بیان

ہم پہلے بیان کر چکے ہیں اللہ تعالیٰ کو نماز سے زیادہ کوئی عبادت پسند نہیں

اور اسی واسطے کسی عبادت کی اس قدر سخت تاکید اور فضیلت شریعت صافیہ میں وارد نہیں ہوئی، اور اسی وجہ سے پروردگار عالم نے اس عبادت کو اپنے ان غیرتناہی نعمتوں کے ادائے فکر کے لئے جن کا سلسلہ ابتدائی پیدائش سے آخر وقت تک بلکہ موت کے بعد اور قبل پیدائش کے بھی منقطع نہیں ہوتا ہر دن میں پانچ وقت مقرر فرمایا ہے اور جمعہ دن چونکہ تمام دنوں سے زیادہ نعمتیں فائز ہوئی ہیں حتیٰ کہ حضرت آدم علیہ السلام جو انسانی نسل کے لئے اصل اول ہیں اسی دن پیدا کیے گئے لہذا اس دن ایک خاص نماز کا حکم ہوا اور ہم اور جماعت کی حکمتیں اور فائدے بھی بیان کر چکے ہیں اور یہ بھی ظاہر ہو چکا ہے کہ جس قدر جماعت زیادہ ہو اسی قدر ان فوائد کا زیادہ ظہور ہوتا ہے اور یہ اسی وقت ممکن ہے کہ جہت مختلف محلوں کے لوگ اس مقام کے اکثر باشندے ایک جگہ جمع ہو کر نماز پڑھیں اور ہر پانچوں وقت یہ امر سخت تکلیف کا باعث ہوتا ان سب وجوہ سے شریعت نے ہفتے میں ایک دن ایسا مقرر فرمایا جس میں مختلف محلوں اور گروں کے مسلمان آپس میں جمع ہو کر اس عبادت کو ادا کریں اور چونکہ جمعہ کا دن تمام دنوں میں افضل و اشرف تھا لہذا یہ تخصیص اسی دن کے لئے کی گئی۔ اگلی امتوں کو بھی حدائے تعالیٰ نے اس دن عبادت کا حکم فرمایا تھا مگر انہوں نے اپنی بد نصیبی سے اس میں اختلاف کیا اور اس سرکشی کا یہ نتیجہ ہوا کہ وہ اس سعادت عظمیٰ سے محروم رہے اور یہ فضیلت بھی اسی امت کے حصے میں پڑی۔ یہود نے سینچر کا دن مقرر کیا اس خیال سے کہ اس دن میں اللہ تعالیٰ نے تمام مخلوقات کے پیدا کرنے سے فراغت کی تھی۔ نصاریٰ نے اتوار کا دن مقرر کیا اس خیال سے کہ یہ دن ابتدائے آفرینش کا ہے چنانچہ اب تک یہ دونوں فرقے ان دونوں دنوں میں بہت اہتمام کرتے ہیں اور تمام دنیا کے کام چھوڑ کر عبادت میں مصروف رہتے ہیں۔ نصرانی سلطنتوں میں اتوار کے دن اسی سبب سے تمام دفاتر میں تعطیل ہو جاتی ہے۔

نماز جمعہ کی فرضیت آنحضرت صلی اللہ علیہ وسلم کو نہ ہی میں معلوم ہو گئی مگر علیہ کے سبب سے اس کے ادا کرنے کا موقع نہ ملتا تھا بعد ہجرت کے مدینہ منورہ میں تشریف لاتے ہی آپ نے نماز جمعہ شروع کر دی آپ کے تشریف لانے سے پہلے اسعد بن زرارہ رضی اللہ عنہ نے مدینہ منورہ میں اپنے اجتہاد صائب اور کشف صادق سے

نماز جمعہ شروع کر دی تھی۔ (فتح الباری)

جمعہ کے فضائل

۱۔ نبی صلی اللہ علیہ وسلم نے فرمایا کہ تمام دنوں سے بہتر جمعہ کا دن ہے اسی میں حضرت آدم پیدا کیے گئے اور اسی دن وہ جنت میں بھیجے گئے اور اسی دن جنت سے باہر لائے گئے اور قیامت کا وقوع بھی اسی دن ہوگا۔ (صحیح مسلم)

علماء میں اختلاف ہے کہ جمعہ کا دن افضل ہے یا عرفہ کا یعنی ذی الحجہ کی نویں تاریخ مگر اس حدیث سے معلوم ہوتا ہے کہ جمعہ کا دن تمام دنوں سے بہتر ہے جس میں عرفہ بھی داخل ہے۔

۲۔ امام احمد رضی اللہ عنہ سے منقول ہے کہ انہوں نے فرمایا شب جمعہ کا مرتبہ بیلۃ القدر سے بھی زیادہ ہے اس لئے کہ اس شب میں نبی صلی اللہ علیہ وسلم اپنی والدہ ماجدہ کے شکم طاہر میں جلوہ فرود ہوئے اور حضرت کا تشریف لانا اس قدر خیر و برکت دیا و آخرت کا سبب ہوا جس کا شمار و حساب کوئی نہیں کر سکتا۔
(اشعۃ اللمعات شرح فارسی مشکوٰۃ)

۳۔ نبی صلی اللہ علیہ وسلم نے فرمایا کہ جمعہ میں ایک ساعت ایسی ہے کہ اگر کوئی مسلمان اس وقت اللہ تعالیٰ سے دعا کرے تو ضرور قبول ہو۔ (صحیح بخاری - مسلم)

علماء مختلف ہیں کہ یہ ساعت جس کا ذکر حدیث میں گزرنا کس وقت ہے شیخ عبدالحق محدث دہلوی نے شرح سفر السعادتہ میں چالیس قول نقل کئے ہیں مگر ان سب میں دو قولوں کو ترجیح دی ہے ایک یہ کہ وہ ساعت خطبہ پڑھنے کے وقت سے نماز کے ختم ہونے تک ہے دوسرے یہ کہ وہ ساعت اخیر دن میں ہے اور اس دوسرے قول کو ایک جماعت کثیرہ نے اختیار کیا ہے۔ اور بہت احادیث صحیحہ اس کی موید ہیں شیخ دہلوی فرماتے ہیں کہ یہ روایت صحیح ہے کہ حضرت فاطمہ رضی اللہ عنہا جمعہ کے دن کسی خادمہ کو حکم دیتی تھیں کہ جب جمعہ کا دن ختم ہونے لگے تو ان کو خبر دے تاکہ وہ اس وقت ذکر اور دعا میں مشغول ہو جائیں۔ (اشعۃ اللمعات)

۴۔ نبی صلی اللہ علیہ وسلم نے فرمایا کہ تمہارے سب دنوں میں جمعہ کا دن

افضل ہے اسی دن صوڑ بھونگا جائے گا اور اسی دن تمہارے اعمال میرے سامنے پیش کئے جائیں گے صحابہؓ نے عرض کیا کہ یا رسول اللہ آپ پر کیسے پیش کیا جائے گا حالانکہ آپ کی ہڈیاں بھی نہ ہوں گی حضرت نے فرمایا کہ اللہ تعالیٰ نے زمین پر انبیاء علیہم السلام کا بدن حرام کر دیا ہے۔ (ابوداؤد)

۵۔ نبی صلی اللہ علیہ وسلم نے فرمایا کہ شہد سے مراد جمعہ کا دن ہے کوئی دن جمعہ سے زیادہ بزرگ نہیں اس میں ایک ساعت ایسی ہے کہ کوئی مسلمان اس میں دعا نہیں کرتا مگر یہ کہ اللہ تعالیٰ قبول فرماتا ہے اور کسی چیز سے پناہ نہیں مانگتا مگر یہ کہ اللہ تعالیٰ نے اس کو پناہ دیتا ہے۔ (ترمذی)

شہد کا لفظ سورہ بروج میں واقع ہے اللہ تعالیٰ نے اس دن کی قسم کھائی ہے۔

وَالسَّمَاءِ ذَاتِ الْبُرُوجِ وَالْيَوْمِ
الْمُوعَدِ وَمَشَاهِدٍ وَمَشْهُودٍ
قسم ہے آسمان کی جس میں برج ہیں اور قسم ہے
یوم موعود (قیامت) کی اور قسم ہے شاہد (جمعہ)
کی اور مشہود (عرفہ) کی ۱۲

۶۔ نبی صلی اللہ علیہ وسلم نے فرمایا کہ جمعہ کا دن تمام دنوں کا سردار اور اللہ تعالیٰ کے نزدیک سب دنوں سے بزرگ ہے اور عید الفطر اور عید الاضحیٰ سے بھی زیادہ اللہ تعالیٰ کے نزدیک اس کی عظمت ہے۔ (ابن ماجہ)

۷۔ نبی صلی اللہ علیہ وسلم نے فرمایا کہ جو مسلمان جمعہ کے دن یا شب جمعہ کو مرتنا ہے اللہ تعالیٰ اس کو عذاب قبر سے محفوظ رکھتا ہے۔ (ترمذی)

۸۔ ابن عباس رضی اللہ عنہما نے ایک مرتبہ آیت الْيَوْمَ اكْمَلْتُ لَكُمْ دِينَكُمْ کی تلاوت فرمائی ان کے پاس ایک یہودی بیٹھا ہوا تھا اس نے کہا کہ اگر تم پر ایسی آیت اتنی تو ہم اس دن کو عید بنا لیتے ابن عباس رضی اللہ عنہما نے فرمایا کہ یہ آیت دو عیدوں کے دن اتنی تھی جمعہ کے دن اور عرفے کا دن یعنی ہم کو بتانے کی کیا حاجت

۱۱۔ بعض علماء کے نزدیک تین مرتبہ صوڑ بھونکا جائے گا مگر اکثر علماء کے نزدیک دو مرتبہ ایک مرتبہ سب لوگ مرجائیں گے دوسری مرتبہ پھر زندہ ہو جائیں گے ۱۲

اس دن تو خود ہی دو عیدیں ہفتیں۔

۹۔ نبی صلی اللہ علیہ وسلم جمعہ کا اہتمام پنجشنبہ سے کرتے تھے شب جمعہ کو فرماتے تھے کہ جمعہ کی رات سفید رات ہے اور جمعہ کا دن روشن دن ہے۔ (مشکوٰۃ)

۱۰۔ قیامت کے بعد جب اللہ تعالیٰ مستحقین جنت کو جنت میں اور مستحقین دوزخ کو دوزخ میں بھیجے گا اور یہی دن وہاں بھی ہوں گے اگرچہ وہاں دن رات نہ ہوں گے مگر اللہ تعالیٰ ان کو دن اور رات کی مقدار اور گھنٹوں کا شمار تعلیم فرما دے گا پس جب جمعہ کا دن آئے گا اور وقت ہو گا جس وقت مسلمان دنیا میں جمعہ کی نماز کے لیے نکلتے تھے ایک منادی آواز دے گا کہ اے اہل جنت مزید کے جنگل میں چلو وہ ایسا جنگل ہے جس کا طول و عرض سوا خدا کے کوئی نہیں جانتا وہاں مشک کے ڈھیر ہوں گے آسمان کے برابر بلندراتیبار علیہم السلام نور کے منبروں پر بٹھلائے جائیں گے اور مومنین باقوت کی کرسیوں پر بیٹھیں جب سب لوگ اپنے اپنے مقام پر بیٹھ جائیں گے حق تعالیٰ ایک ہوا بھیجے گا جس سے وہ مشک جو وہاں ڈھیر ہو گا اٹکے گا وہ ہوا اس مشک کو ان کے کپڑوں کے اندر لے جائے گی اور منہ میں اور بالوں میں لگائے گی وہ ہوا اس مشک کے لگاتے کا طریقہ اس عورت سے بھی زیادہ جانتی ہے جس کو تمام دنیا کی خوشبوئیں دی جائیں پھر حق تعالیٰ حاملان عرش کو حکم دے گا کہ عرش کو ان لوگوں کے درمیان میں لے جا کر رکھو پھر ان لوگوں کو خطاب کر کے فرماے گا کہ اے میرے بندو جو غیب پر ایمان لائے ہو حالانکہ مجھ کو دیکھنا نہ تھا اور میرے پیغمبر کی تصدیق کی اور میرے حکم کی اطاعت کی اب کچھ مجھ سے مانگو یہ دن مزید یعنی زیادہ انعام کرنے کا ہے سب لوگ ایک زبان کہیں گے کہ اے پروردگار ہم تجھ سے خوش ہیں تو بھی ہم سے راضی ہو جا حق تعالیٰ فرمائے گا کہ اے اہل جنت اگر میں تم سے راضی نہ ہوتا تو تم کو اپنی بہشت میں نہ رکھتا اور کچھ مانگو یہ دن مزید کا ہے تب سب لوگ متفق اللسان ہو کر عرض کریں گے کہ اے پروردگار ہم کو اپنی صورت زیادہ کھا دے کہ ہم نیری مقدسات کو اپنی آنکھوں سے دیکھ لیں پس حق سبحانہ پر دے اٹھا دے گا اور ان لوگوں پر ظاہر ہو جائے گا اور اپنے جمال جہاں آواز سے ان لوگوں کو گھیر لے گا اگر اہل جنت کے لئے یہ حکم نہ ہو چکا ہوتا کہ یہ لوگ کبھی جلائے نہ جائیں تو بیشک وہ اس نور کی تاب نہ لاسکیں

اور جل جائیں پھر ان سے فرمائے گا کہ اب اپنے اپنے مقامات پر واپس جاؤ اور ان لوگوں کا حسن و جمال اس جمال حقیقی کے اثر سے دوتا ہو گیا ہو گا یہ لوگ اپنی بی بیوں کے پاس آئیں گے نہ بی بیوں کو دیکھیں گی نہ بی بیوں کو کھڑکی دیر کے بعد جب وہ نوز جوان کو چھپائے ہوئے تھا ہٹ جائے گا تب یہ آپس میں ایک دوسرے کو دیکھیں گے ان کی بی بیوں کہیں گی کہ جاتے وقت جیسی صورت تمہاری تھی وہ اب نہیں یہ لوگ جواب دیں گے کہ ہاں اس سبب سے کہ حق تعالیٰ نے اپنی ذات مقدس کو ہم پر ظاہر کیا تھا اور ہم نے اس جمال کو اپنی آنکھوں سے دیکھا۔ (شرح سفر السعادتہ) دیکھئے جمعہ دن کتنی بڑی نعمت ملی۔

۱۱۔ ہر روز دوپہر کے وقت دو ترخ تیز کی جاتی ہے مگر جمعہ کی برکت سے جمعہ کے دن نہیں تیز کی جاتی۔ (احیاء العلوم)

۱۲۔ نبی صلی اللہ علیہ وسلم نے ایک جمعہ کو ارشاد فرمایا کہ اے مسلمانوں! اس دن کو اللہ تعالیٰ نے عید مقرر فرمایا ہے پس اس دن غسل کرو اور جس کے پاس خوشبو ہو وہ خوشبو لگائے اور مسواک کو اس دن لازم کر لو۔ (ابن ماجہ)

جمعہ کے آداب

۱۔ ہر مسلمان کو چاہیے کہ جمعہ کا اہتمام پنجشنبہ سے کرے جیسا کہ نبی صلی اللہ علیہ وسلم کرتے تھے پنجشنبہ کے دن بعد عصر کے استنقار وغیرہ زیادہ کرے اور اپنے پہننے کے کپڑے صاف کر رکھے اور خوشبو گھڑ میں نہ ہو اور ممکن ہو تو اسی دن لاکر رکھ لے تاکہ پھر جمعہ کے دن ان کاموں میں اس کو مشغول ہوتا نہ پڑے بزرگانِ سلف نے فرمایا ہے کہ سب سے زیادہ جمعہ کا فائدہ اس کو ملے گا جو اس کا منتظر رہتا ہو اور اس کا اہتمام پنجشنبہ سے کرتا ہو اور سب سے زیادہ بد نصیب وہ ہے جس کو نہ معلوم ہو کہ جمعہ کب ہے۔ حتیٰ کہ صبح کو لوگوں سے پوچھے کہ آج کون دن ہے اور بعض بزرگ شب جمعہ کو زیادہ اہتمام کی غرض سے جامع مسجد ہی میں جا کے رہتے تھے۔ (احیاء العلوم)

۲۔ پھر جمعہ کے دن بعد نماز فجر کے غسل کرے سر کے بالوں کو اور بدن کو خوب

۳۔ ہمارے امام صاحب کے نزدیک یہ غسل سنت مؤکدہ ہے اور بعض علماء (باقی بر صفحہ آئندہ)

صاف کرنے اگر کوئی شخص فجر کی نماز سے پہلے غسل کرے تو سنت ادا نہ ہوگی۔ اور مسواک کرنا بھی اس دن بہت فضیلت رکھتا ہے۔

۳۔ جمعہ کے دن بعد غسل کے عمدہ سے عمدہ کپڑے جو اس کے پاس ہوں پہنے اور ممکن ہو تو خوشبو لگائے اور ناخن وغیرہ بھی کترائے۔

۴۔ جامع مسجد میں بہت سویرے جاگئے جو شخص جتنے سویرے جاگئے گا اسی قدر اس کو ثواب زیادہ ملے گا۔ نبی صلی اللہ علیہ وسلم نے فرمایا کہ جمعہ کے دن فرشتے دروازے پر کھڑے ہوتے ہیں اور سب سے پہلے جو آتا ہے اس کو پھر اس کے بعد دوسرے کو اسی طرح درجہ بدرجہ سب کا نام لکھتے ہیں سب سے پہلے جو آیا اس کو ایسا ثواب ملتا ہے جیسے اللہ کی راہ میں اونٹ قربانی کرنے کو اس کے بعد پھر جیسے گائے کی قربانی کرنے میں پھر جیسے مرغ کی قربانی میں پھر جیسے اللہ کی راہ میں کسی کو انڈا صدقہ دیا جائے پھر جب خطبہ ہوتے لگتا ہے تو فرشتے وہ دفتر بند کر لیتے ہیں اور خطبہ سننے میں مشغول ہو جاتے ہیں۔ (صحیح بخاری۔ صحیح مسلم)

انگے زمانے میں صبح کے وقت اور بعد فجر کے راستے گلیاں بھری ہوئی نظر آتی تھیں تمام لوگ اتنے سویرے سے جامع مسجد جاتے تھے اور سخت اژدہام ہونا تھا جیسے عید کے دنوں میں پھر جب یہ طریقہ جاتا رہا تو لوگوں کے کہا کہ یہ پہلی بدعت ہے جو اسلام میں پیدا ہوئی یہ کہہ کر امام غزالی فرماتے ہیں کہ کیوں نہیں ترمم آتی مسلمانوں کو

(تفسیر صفحہ سابقہ) اس کے وجوب کے قائل ہیں احادیث میں اس کی بہت تاکید آئی ہے مگر چونکہ بعض احادیث میں ترک غسل کی اجازت بھی آگئی ہے اس لئے وہ تاکید وجوب کے حد تک نہ پہنچے گی۔ مگر یہ ضرورت شدیدہ سنت مؤکدہ کو بھی ترک کرنا گناہ ہے اہل مدینہ جب کسی کو گالی دیتے تھے تو یہ کہتے تھے کہ تو اس سے بھی زیادہ ناپاک ہے جو جمعہ کے دن غسل نہ کرے (احیاء العلوم) حضرت عثمانؓ ایک دن کسی وجہ سے غسل نہ کر سکے تو حضرت فاروق نے خطبہ پڑھنے ہی کی حالت میں ان کو لوٹا کا۔ رضی اللہ عنہما ۱۲

ف۔ صحیح یہ ہے کہ یہ غسل نماز کے لئے سنت ہے جن لوگوں پر نماز جمعہ فرض نہیں ان پر غسل بھی مستون نہیں چاہے کریں چاہے نہ کریں۔ واللہ اعلم (بحر الرائق۔ شرح وقایہ وغیرہ)

یہود و نصاریٰ سے کہ وہ لوگ اپنی عبادت کے دن یعنی یہود نیچر کو اور نصاریٰ سے
الوا کو اپنے عبادت خالوں اور گرجا گھروں میں کیسے سویرے جاتے ہیں اور
طالبان دنیا کتنے سویرے بانادوں میں خرید و فروخت کے لیے پہنچ جاتے ہیں پس
طالبان دین کیوں پیش قدمی نہیں کرتے۔

در حقیقت مسلمانوں نے اس زمانہ میں اس مبارک دن کی قدر بالکل گھٹا دی
ان کو یہ بھی خبر نہیں ہوتی کہ آج کون دن ہے اور اس کا کیا مرتبہ ہے افسوس وہ دن جو
کسی زمانے میں مسلمانوں کے نزدیک عید سے بھی زیادہ تھا اور جس دن پر نبی صلی اللہ علیہ
وسلم کو فخر تھا اور جو دن اگلی امتوں کو نصیب نہ ہوا تھا آج مسلمانوں کے ہاتھ سے
اس کی ایسی ذلت اور ناقدری ہو رہی ہے خدا کی دی ہوئی نعمت کو اس طرح
ضائع کرنا سخت ناشکری ہے جس کا وبال ہم اپنی آنکھوں سے دیکھ رہے ہیں۔
إِنَّا لِلَّهِ وَإِنَّا إِلَيْهِ رَاجِعُونَ

۵۔ نبی صلی اللہ علیہ وسلم جمعہ کے دن فجر کی نماز میں سورۃ الم سجدہ اور ہل اتی
علی الانسان پڑھتے تھے لہذا انہیں سورتوں کو جمعہ کے دن فجر کی نماز میں سنت
سمجھ کر پڑھا کرے کبھی ترک بھی کر دے تاکہ لوگوں کو وجوب کا خیال نہ ہو۔
۶۔ جمعہ کی نماز میں نبی صلی اللہ علیہ وسلم سورۃ جمعہ اور سورہ منافقوں یا سبح اسم
ربک الاعلیٰ اور صل اتنا حدیث القاشیہ پڑھتے تھے۔

۷۔ جمعہ کے دن خواہ نماز سے پہلے یا پیچھے سورۃ کہت پڑھتے ہیں بہت
ثواب ہے نبی صلی اللہ علیہ وسلم نے فرمایا کہ جمعہ کے دن جو کوئی سورۃ کہت پڑھے
اس کے لئے عرش کے نیچے سے آسمان کے برابر بلند ایک لوز ظاہر ہوگا کہ قیامت
کے اندھیرے میں اس کے کام آئے گا اور اس جمعہ سے پچھلے جمعہ تک جتنے گناہ اس
سے ہوئے تھے سب معاف ہو جائیں گے۔ (شرح سفر السعادتہ)
علماء نے لکھا ہے کہ اس حدیث میں گناہ صغیرہ مراد ہیں اس لئے کہ کبیرہ تو یہ
کے نہیں معاف ہوتے واللہ اعلم وہو اعلم الامین۔

۸۔ جمعہ کے دن درود شریف پڑھنے میں بھی اولادوں سے زیادہ ثواب ملتا
ہے اسی لئے احادیث میں وارد ہوا ہے کہ جمعہ کے دن درود شریف کی کثرت کرو۔

اس کے علاوہ ہر عبادت کا ثواب جمعہ کے دن زیادہ ملتا ہے۔

نماز جمعہ کی فضیلت اور تاکید

نماز جمعہ فرض عین ہے قرآن مجید اور احادیث متواترہ اور اجماع امت سے ثابت ہے اور اعظم شعاثر اسلام سے ہے منکر اس کا کافر اور بے عذر اس کا تارک فاسق ہے۔

۱۔ قولہ تعالیٰ: يَا أَيُّهَا الَّذِينَ آمَنُوا اذْكُرُوا ذِكْرَ اللَّهِ الَّذِي لَكُمْ مِنَ يَوْمِ الْجُمُعَةِ فَاسْعَوْا إِلَىٰ ذِكْرِ اللَّهِ وَذَرُوا الْبَيْعَ ذَلِكُمْ خَيْرٌ لَّكُمْ إِن كُنْتُمْ تَعْلَمُونَ ۝

جب نماز جمعہ کے لئے اذان کہی جائے تو تم لوگ اللہ کے ذکر کی طرف دوڑو اور خرید و فروخت چھوڑ دو یہ تمہارے لئے بہتر ہے اگر تم جانو۔ ذکر سے مراد اس آیت میں نماز جمعہ اور اس کا خطبہ ہے دوڑنے سے مقصود نہایت اہتمام کے ساتھ جانا ہے۔

۲۔ نبی صلی اللہ علیہ وسلم نے فرمایا ہے کہ جو شخص جمعہ کے دن غسل اور طہارت بقدر امکان کرے بعد اس کے اپنے بالوں میں نیل لگائے اور خوشبو کا استعمال کرے اس کے بعد نماز کے لئے چلے اور جب مسجد میں آئے تو کسی آدمی کو اس کی جگہ سے اٹھا کر نہ بیٹھے پھر جس قدر نوافل اس کی قسمت میں ہوں پڑھے جب امام خطبہ پڑھنے لگے تو سکوت کرے تو گزشتہ جمعہ سے اس وقت تک کے گناہ اس شخص کے معاف ہو جائیں گے۔ (صحیح بخاری)

۳۔ نبی صلی اللہ علیہ وسلم نے فرمایا کہ جو کوئی جمعہ کے دن خوب غسل کر لے اور سویرے مسجد میں پیادہ پا جائے سوا کہ ہو کہ نہ جائے پھر خطبہ سنے اور اس درمیان میں کوئی دلعو فعل نہ کرے تو اس کو ہر قدم کے عوض میں ایک سال کامل کی عبادت کا ثواب ملے گا ایک سال کے روزوں کا اور ایک سال کی نمازوں کا (ترمذی)

۴۔ ابن عمر اور ابن ابی ہریرہ رضی اللہ عنہما فرماتے ہیں کہ ہم نے نبی صلی اللہ علیہ وسلم کو منبر پر یہ فرماتے ہوئے سنا کہ لوگ نماز جمعہ کے ترک سے بالہیں در نہ خدا سے تعالیٰ ان کے دلوں پر ہر کہ دے گا پھر وہ سخت غفلت میں پڑ جائیں

گے۔ (صحیح مسلم)

۵۔ نبی صلی اللہ علیہ وسلم نے فرمایا کہ جو شخص تین جمعے کسستی سے یعنی بے عذر ترک کر دیتا ہے اس کے دل پر اللہ تعالیٰ مہر کر دیتا ہے۔ (ترمذی) اور ایک روایت میں ہے کہ خداوند عالم اس سے بیزار ہو جاتا ہے۔

۶۔ طارق بن شہاب رضی اللہ عنہ فرماتے ہیں کہ نبی صلی اللہ علیہ وسلم نے ارشاد فرمایا کہ نماز جمعہ کا جماعت کے ساتھ ادا کرے مسلمان پر حق واجب ہے مگر چار پر (نہیں) غلام۔ عورت۔ لڑکا۔ بیمار۔ (ابوداؤد)

۷۔ ابن مسعود رضی اللہ عنہ لادھی ہیں کہ نبی صلی اللہ علیہ وسلم نے تارکین جمعہ کے حق میں فرمایا کہ میرا مصمم ادا وہ ہو کہ کسی کو اپنی جگہ امام کروں اور خود ان لوگوں کے گھروں کو جلا دوں جو نماز جمعہ میں حاضر نہیں ہوتے۔

اسی مضمون کی حدیث ترک جماعت کے حق میں وارد ہوئی ہے جس کو ہم اوپر لکھ چکے ہیں۔

۸۔ ابن عباس رضی اللہ عنہ فرماتے ہیں کہ نبی صلی اللہ علیہ وسلم نے فرمایا کہ جو شخص بے ضرورت جمعے کی نماز ترک کر دیتا ہے وہ متفق لکھ دیا جاتا ہے ایسی کتاب میں کہ جو تغیر و تبدل سے بالکل محفوظ ہے (مشکوٰۃ) یعنی اس کے نفاق کا حکم ہمیشہ رہے گا ہاں اگر تو یہ کہے۔ یا ارحم الراحمین اپنی محض عنایت سے معاملہ فرمائے تو وہ دوسری بات ہے۔

۹۔ جابر رضی اللہ عنہ نبی صلی اللہ علیہ وسلم سے روایت کرتے ہیں کہ حضرت نے فرمایا جو شخص اللہ تعالیٰ پر اور قیامت کے دن پر ایمان رکھتا ہو اس کو جمعہ کے دن نماز جمعہ پڑھنا ضروری ہے مگر مریض اور مسافر اور عورت اور لڑکا اور غلام پس اگر کوئی شخص لغو کام یا تجارت میں مشغول ہو جائے تو خداوند عالم بھی اس سے اعراض فرماتا ہے اور وہ بے نیاز اور محمود ہے (مشکوٰۃ) یعنی اس کو کسی کی عبادت کی پروا نہیں نہ اس کا کچھ فائدہ ہے اس کی ذات ہمہ صفت موصوف ہے کوئی اس کی حمد و ثنا کرے یا نہ کرے۔

۱۰۔ ابن عباس رضی اللہ عنہ سے مروی ہے کہ انہوں نے فرمایا جس شخص نے پے در پے کئی جمعے ترک کر دیئے پس اس نے اسلام کو پس پشت ڈال دیا۔ (اشعۃ اللمعات)

۱۱۔ ابن عباس رضی اللہ عنہ سے کسی نے پوچھا کہ ایک شخص مر گیا اور وہ جمعے اور جماعت میں شریک نہ ہونا تھا اس کے حق میں آپ کیا فرماتے ہیں انہوں نے جواب دیا کہ وہ دو ذرخ میں ہے پھر وہ شخص ایک مہینے تک براہِ ان سے یہی سوال کرتا رہا اور وہ یہی جواب دیتے رہے۔ (احیاء العلوم)

ان احادیث سے سرسری نظر کے بعد بھی یہ نتیجہ بخوبی نکل سکتا ہے کہ نماز جمعے کی سخت تاکید شریعت میں ہے اور اس کے تارک پر سخت وعیدیں وارد ہوئی ہیں۔ کیا اب بھی کوئی شخص بعد دعوت اسلام کے اس فرض کے ترک کرتے پر جرات کر سکتا ہے۔

نماز جمعہ کے واجب ہونے کی شرطیں

- ۱۔ مقیم ہونا۔ مسافر پر نماز جمعہ واجب نہیں۔
- ۲۔ تندرست ہونا۔ مریض پر نماز جمعہ واجب نہیں۔ جو مرض جامع مسجد تک پیادہ جاتے سے مائع ہو اسی مرض کا اعتبار ہے۔ پڑھاپے کی وجہ سے اگر کوئی شخص کمزور ہو گیا ہو کہ مسجد تک نہ جاسکے یا نابینا ہو یہ سب لوگ مریض سمجھے جائیں گے اور نماز جمعہ ان پر واجب نہ ہوگی۔
- ۳۔ آزاد ہونا۔ غلام پر نماز جمعہ واجب نہیں۔
- ۴۔ مرد ہونا۔ عورت پر نماز جمعہ واجب نہیں۔
- ۵۔ جماعت کے ترک کرنے کے جو عذر اور پر بیان ہو چکے ہیں ان سے خالی ہونا اگر ان عذروں میں سے کوئی عذر موجود ہو تو نماز جمعہ واجب نہ ہوگی۔
- مثال یہ۔ ۱۔ پانی بہت زور سے برستا ہو۔ ۲۔ کسی مریض کی تیمار داری کرتا ہو۔ ۳۔ مسجد جانے میں کسی دشمن کا خوف ہو۔
- ۶۔ اور نمازوں کے واجب ہونے کی جو شرطیں اوپر ہم ذکر کر چکے ہیں وہ بھی اس میں معتبر ہیں یعنی عامل ہونا بالغ ہونا مسلمان ہونا۔
- یہ شرطیں جو بیان ہوئیں نماز جمعہ کے واجب ہونے کی تھیں۔ اگر کوئی شخص باجوہ نہ پاتے جاتے ان شرطوں کے نماز جمعہ پڑھے تو اس کی نماز ہو جائے گی یعنی

یعنی ظہر کا فرض اس کے ذمے سے اتر جائے گا مثلاً کوئی مسافر یا کوئی معورت نماز جمعہ پڑھے۔

نماز جمعہ کے صحیح ہونے کی شرطیں

۱۔ مضر۔ گاؤں یا جھکلی میں نماز جمعہ درست نہیں۔ ہاں اگر کوئی گاؤں شہر سے استفادہ قریب ہو کہ وہاں سے نماز جمعہ پڑھنے کے لئے اگر کوئی شخص آئے تو دن ہی دن میں اپنے گھر واپس جاسکے تو ایسا مقام بھی مصر کے حکم میں ہے اور وہاں کے لوگوں پر بھی نماز جمعہ فرض ہے۔ (شرح سفر السعادت)

۲۔ یہ مذہب حنفیہ کا ہے امام شافعی اور امام احمد کے نزدیک ایسا مقام شرط ہے جہاں چالیس مرد آزاد مکلف رہتے ہوں امام مالک کے نزدیک وہ جگہ شرط ہے جہاں ملی ہوئی رہتی اور مسجد اور بازار ہو علاوہ یہ کہ باتفاق جمیع علمائے امت و اجماع مجتہدین ثلث آیت قرصیت جمعہ مکان کے بارے میں مطلق نہیں بلکہ ضرور کوئی نہ کوئی خاص مکان مراد ہے اور چونکہ حضرت علی مرتضیٰ سے منصف عبدالرزاق وغیرہ میں بسند صحیح مروی ہے کہ انہوں نے فرمایا جمعہ اور تشریق صحیح نہیں مگر مصر جامع میں اس لئے حنفیہ نے مصر کی شرط کی۔ اور صحابہ سے منقول نہیں کہ انہوں نے کسی گاؤں یا جھکلی میں نماز جمعہ پڑھی ہو۔ (فتح القدیر) حضرت علی کی اس حدیث پر اگرچہ بعض محدثین نے صرح کی ہے مگر وہ قابل اعتبار نہیں بعض سندیں اس کی بالکل صحیح ہیں علامہ طبری عمدة القادی شرح صحیح بخاری میں لکھتے ہیں کہ جو لوہی نے کہا ہے کہ حدیث علی کا ضعف متفق علیہ ہے پس شاید وہ مطلع نہیں ہوئے اس سند پر جس میں حجاج ہیں اور اس سند پر جس میں جریر منصور سے راوی ہیں اس لئے کہ وہ سند صحیح ہے اگر یہ سندیں ان کو معلوم ہو جاتیں تو ایسا نہ کہتے۔ بعض لوگوں نے اس آیت کو مطلق قرار دیا ہے ان کے نزدیک ہر جگہ نماز جمعہ درست ہے گاؤں ہو یا شہر اور بخاری کی اس حدیث سے کہ ابن عباس نے فرمایا کہ سب سے پہلا جمعہ جو مسجد نبوی کے بعد قائم ہوا جو اسی میں تھا جو ایک قریب ہے بحرین کا اس صحیح سے استدلال نہیں ہو سکتا کہ قریب کا اطلاق شہر پر بھی آیا ہے خود قرآن مجید میں جا بجا استعمال واقع ہے سورہ یوسف میں مصر جیسے شہر کو اور سورہ یسین میں انطاکیہ شہر کو قریب لکھا ہے۔ واللہ اعلم ۱۲

مصر فقہاء کی اصطلاح میں اس مقام کو کہتے ہیں جہاں ایسے مسلمان جن پر نماز جمعہ واجب ہے اس قدر ہوں کہ اگر سب مل کر وہاں کی بڑی مسجد میں جمع ہونا چاہیں تو اس مسجد میں ان سب کی گنجائش نہ ہو اس مسجد سے مراد جامع مسجد نہیں ہے بلکہ پنجوقتہ نماز کی مسجد مراد ہے۔

جس مقام میں یہ تعریف صادق ہو وہ مصر ہے اور جہاں نہ صادق ہو وہ قریب ہے۔
(خزانة المفتین - بحر الرائق - مختصر وقایہ وغیرہ)

۲۔ دارالسلام ہونا۔ دارالحرب میں نماز جمعہ درست نہیں۔ دارالسلام وہ مقام ہے جہاں کا یا دشناہ مسلمان ہو یا وہاں احکام اسلام جاری ہوں اور کافروں کی طرف سے کوئی مزاحمت احکام شرعیہ میں نہ ہوتی ہو اور اہل اسلام وہاں با من و آمان بلا اجازت کفار کے رہ سکتے ہوں جہاں جہاں یہ باتیں نہ ہوں وہ دارالحرب ہے۔ جو مقام کسی زمانے میں دارالسلام تھا اس کے دارالحرب ہونے میں تین شرطیں ہیں۔ ۱۔ اس میں کفر کے احکام علانیہ جاری ہوتے لگیں۔ ۲۔ دارالحرب سے متصل ہو۔ اس کے اور دارالحرب کے درمیان میں کوئی دوسرا ٹھہر نہ ہو۔ ۳۔ کوئی مسلمان اس میں بغیر امان کفار نہ رہ سکے۔ (خزانة المفتین)

۳۔ مصر کی تعریف میں فقہاء کے اقوال مختلف ہیں بعض نے یہ تعریف کی ہے کہ جہاں حاکم اور قاضی رہتا ہو جو حدود شرعیہ جاری کرے۔ بعض نے یہ تعریف کی ہے کہ جہاں دس ہزار آدمی رہتے ہوں۔ بعض نے یہ کہ جہاں ہر پیشے والا اپنے پیشے کو چلا سکے۔ بعض نے یہ کہ جہاں اس قدر لوگ رہتے ہوں کہ اگر کوئی دشمن ان سے مقابلہ کرے تو وہ اس کے دفع پر قادر ہوں۔ بعض نے یہ کہ جہاں ہر روز کوئی نئے کوئی فوت پیدا ہوتی ہو مگر اکثر فقہاء کے نزدیک مختار اور تمام متاخرین کا مفتی یہ وہی قول ہے جو ہم نے لکھا ہے ۱۲ (بحر الرائق - خزانة المفتین فتاویٰ زایدہ)

۳۔ ہندوستان کو بعض لوگ دارالحرب سمجھتے تھے حالانکہ دارالحرب کی تعریف اس پر کسی طرح صادق نہیں آتی مولانا عبدالحی صاحب مرحوم کے فتاویٰ میں کئی فتوے اس مسئلے کی تحقیق و تفصیل میں موجود ہیں جس میں انہوں نے فقہاء کی عبارتیں اس مضمون کی نقل کی ہیں کہ جو شہر آج کل کفار کے قبضے میں ہیں وہ دارالسلام ہیں اس لئے کہ وہاں احکام اسلام جاری ہیں و کفار کی طرف سے کوئی مزاحمت نہیں ہوتی واللہ اعلم ۱۲

۳۔ بادشاہ اسلام یا اس کی طرف سے کسی شخص کا موجود ہونا۔ ہاں جن مقامات میں کفارہ کا قبضہ ہو اور وہاں کے قاضی اور حاکم سب کافر ہوں۔ وہاں یہ شرط نہیں مثلاً ہمارے زمانہ میں ہندوستان کا یہی حال ہے لہذا یہاں کے لئے یہ شرط نہیں مسلمان خود ہی صحیح ہو کر نماز پڑھ لیں درست ہے۔ (رد المحتار)

۴۔ ظہر کا وقت۔ وقت ظہر سے پہلے اور اس کے بعد نماز جمعہ درست نہیں۔ حتیٰ کہ اگر نماز جمعہ پڑھنے کی حالت میں وقت جاتا رہے تو نماز قاسم ہو جائے گی اگرچہ قعدہ اخیرہ بقدر تشہد کے ہو چکا ہو اور اسی وجہ سے نماز جمعہ کی قضا نہیں پڑھی جاتی۔ ۵۔ خطبہ یعنی لوگوں کے سامنے اللہ کا ذکر کرنا خواہ صرف سبحان اللہ یا الحمد للہ کہہ دیا جائے اگرچہ صرف اسی قدر یہ اکتفا کرنا واجب مخالفت سنت کے مکروہ ہے (رد مختار وغیرہ)

۶۔ خطبے کا نماز سے پہلے ہونا۔ اگر نماز کے بعد خطبہ پڑھا جائے تو نماز نہ ہوگی۔

۷۔ خطبے کے وقت ظہر کے اندر ہونا وقت آنے سے پہلے اگر خطبہ پڑھ لیا جائے

۸۔ یہ شرط اس مصلحت سے کی گئی ہے کہ نماز جمعہ ایک بہت بڑی جماعت کے ساتھ پڑھی جاتی ہے جس میں ہر قسم کے لوگ موجود ہوتے ہیں اور فتنہ فساد کا بھی خوف ہوتا ہے لہذا اگر کوئی شخص بادشاہ کی طرف سے موجود ہوگا تو اس کا اشداد کر سکے گا اور انتظام درست رہے گا اسی وجہ سے بعض فقہانے لکھا ہے کہ بادشاہ کا مسلمان ہونا بھی شرط نہیں بعض محققین نے اس شرط کی مخالفت کی ہے کہ یہ شرط صرف احتیاطی عقلی ہے نہ یہ کہ بے اس کے شرعاً نماز صحیح ہو شیخ عبدالحق محدث دہلوی نے فتح المتان میں ایسا ہی لکھا ہے بعض نے یہ دلیل بھی پیش کی ہے کہ جس زمانہ میں حضرت عثمان باغبوں کے خوف سے خانہ نشین تھے جمعہ کی نماز بے ان کے اجازت اور موجودگی کی پڑھی گئی اور اگر نماز جمعہ کے صحیح ہونے کے لئے بادشاہ کی اجازت وغیرہ شرط ہوتی تو وہ لوگ جو عالم تھے کیوں خلافت کرتے۔ مگر یہ واقعہ دلیل نہیں ہو سکتا، حالت عذر و مجبوری میں ہمارے فقہانے بھی اس شرط کو ساقط کر دیا ہے واللہ اعلم ۱۲۔ بعض لوگوں نے جمعہ کی نماز زوال سے پہلے بھی جائز رکھی ہے حالانکہ کسی حدیث سے ثابت نہیں بخاری اور مسلم کی حدیثوں میں صاف صاف موجود ہے کہ رسول اللہ صلی اللہ علیہ وسلم جمعہ کی نماز زوال کے بعد پڑھا کرتے تھے۔ واللہ اعلم ۱۳۔

تو نماز نہ ہوگی۔

۸۔ جماعت یعنی امام کے سوا کم سے کم تین آدمیوں کا شروع خطبہ سے نماز ختم ہونے تک موجود رہنا گو وہ تین آدمی جو خطبے کے وقت ہتھے اور ہوں اور نماز کے وقت اور مگر یہ تین آدمی ایسے ہوں جو امامت کر سکیں اگر صرف عورت یا نابالغ لڑکے ہوں تو نماز نہ ہوگی۔ (بحر الرائق۔ بزازیہ۔ ردالمحتار)

اگر سجدہ کرنے سے پہلے لوگ چلے جائیں اور تین آدمیوں سے کم باقی رہ جائیں یا کوئی مندرہ جائے تو نماز فاسد ہو جائے گی ہاں اگر سجدہ کرنے کے بعد چلے جائیں تو پھر کچھ حرج نہیں۔ (رد مختار وغیرہ)

۹۔ عام اجازت کے ساتھ علی الاعلان نماز جمعہ کا پڑھنا کسی خاص مقام میں چھپ کر نماز جمعہ پڑھنا درست نہیں۔ اگر کسی ایسے مقام میں نماز جمعہ پڑھی جائے جہاں عام لوگوں کو آنے کی اجازت نہ ہو یا جامع مسجد کے دروازے بند کر لیے جائیں تو نماز نہ ہوگی۔

یہ شرائط جو بیان ہوئے نماز کے صحیح ہونے کے تھے اگر کوئی شخص باوجود نہ پائے جانے ان شرائط کے نماز جمعہ پڑھے تو اس کی نماز نہ ہوگی یعنی ظہر کا فرض اس کے ذمہ سے نہ اترے گا نماز ظہر پھر اس کو پڑھنا ہوگی اور چونکہ یہ نماز نفل ہوگی اور نفل کا اس اہتمام سے پڑھنا مکروہ ہے لہذا ایسی حالت میں نماز جمعہ پڑھنا مکروہ مخزی ہے۔ (ردالمحتار)

خطبے کے مسائل

جب سب لوگ جماعت میں آجائیں تو امام کو چاہیے کہ منبر پر بیٹھ جائے اور مؤذن اس کے سامنے کھڑے ہو کر اذان کہے اذان کے بعد فوراً امام کھڑے ہو کر خطبہ شروع کر دے۔

خطبہ پڑھنے والے کا بالغ ہونا شرط نہیں اگر کوئی نابالغ لڑکا خطبہ پڑھ دے تب بھی جائز ہے۔ (رد مختار وغیرہ)

خطبے میں اللہ تعالیٰ کا ذکر کرنا فرض ہے اگر نہ کیا جائے تو وہ خطبہ معتبر نہ ہوگا اور نماز جمعہ کی شرط ادا نہ ہوگی۔ یا اگر صرف الحمد للہ یا سبحان اللہ کہہ لیا جائے مگر نہ

خطبہ کی نیت سے تب بھی خطبہ ادا نہ ہوگا۔

خطبہ میں بارہ چیزیں مستنون ہیں۔ ۱۔ خطبہ پڑھنے کی حالت میں خطبہ پڑھنے والے کو کھڑا رکھنا۔ ۲۔ دو خطبے پڑھنا۔ ۳۔ دونوں خطبے کے درمیان میں اتنی دیر تک بیٹھنا کہ تین مرتبہ سبحان اللہ کہہ سکیں۔ ۴۔ دونوں حدیثوں سے طہارت کی حالت میں خطبہ پڑھنا۔ ۵۔ خطبہ پڑھنے کی حالت میں منہ لوگوں کی طرف رکھنا۔ ۶۔ خطبہ شروع کرنے سے پہلے اپنے دل میں آغوش باللہ من الشیطان الرجیم کہنا۔ ۷۔ خطبہ ایسی آواز سے پڑھنا کہ لوگ سن سکیں۔ ۸۔ خطبے میں ان آٹھ قسم کے مضامین ہونا۔ اللہ تعالیٰ کا شکر اور اس کی تعریف۔ خداوند عالم کی وحدت اور نبی صلی اللہ علیہ وسلم کی رسالت کی شہادت۔ نبی صلی اللہ علیہ وسلم پر درود۔ وعظ و نصیحت قرآن مجید کی آیتوں یا کسی سورت کا پڑھنا۔ دوسرے خطبے میں پھر ان سب چیزوں کا اعادہ کرنا۔ دوسرے خطبے میں بجائے وعظ و نصیحت کے مسلمانوں کے لئے دعا کرنا۔ خطبے کو نہ زیادہ طول نہ دینا۔ بلکہ نماز سے کم رکھنا۔ خطبہ منبر پر پڑھنا اگر منبر نہ ہو تو کسی لاشی وغیرہ پر ہاتھ رکھ کر کھڑا ہونا۔ ہاتھ کا ہاتھ پر رکھ لینا جیسا کہ بعض لوگوں کی ہمارے زمانے میں عادت ہے منقول نہیں۔ دونوں خطبوں کا عربی زبان میں ہونا۔ کسی اور زبان میں خطبہ پڑھنا یا اس کے ساتھ کسی اور زبان کے اشعار وغیرہ ملا دینا جیسا کہ ہمارے زمانے میں بعض عوام کا دستور ہے خلافت سنت مؤکدہ اور مکروہ تحریمی ہے خطبہ سننے والوں کو قبلہ رو ہو کر بیٹھنا۔

۱۵۔ باوجود صد ہا بلاد عجم صحابہ کے زمانہ میں فتح ہو گئے تھے اور وہاں کے لوگ عربی سے بالکل واقف نہ تھے صحابہ نے ان کے لئے خطبہ ان کی زبان میں نہیں بدلا اور عربی زبان میں پڑھا کئے مصنف نے شرح موطا میں ہے کہ جب ہم نے نبی صلی اللہ علیہ وسلم اور ان کے خلفاء رضی اللہ عنہم اور ان کے تابعین وغیرہ کے خطبوں کو دیکھا تو اس میں چند چیزیں معلوم ہوئیں اللہ تعالیٰ کی حمد اور وحدت اور رسالت کی شہادت نبی صلی اللہ علیہ وسلم پر درود مسلمانوں کو تقویٰ کی نصیحت قرآن مجید کے کسی آیت کی تلاوت مسلمانوں کے لئے دعا اور خطبے کا عربی ہونا بسبب التزام مسلمانوں کے مشرق سے مغرب تک اس عربی خطبے پر باوجودیکہ اکثر ملکوں میں حاضرین بھی ہوتے تھے فقط اور ہمارے (باقی بر صفحہ آئندہ)

دوسرے خطبے میں نبی صلی اللہ علیہ وسلم کے آل و اصحاب و ازواج مطہرات خصوصاً خلفائے راشدین اور حضرت حمزہ و عباس رضی اللہ عنہم کے لئے دعا کرنا مستحب ہے بادشاہ وقت کے لئے بھی دعا کرنا جائز ہے مگر اس کی ایسی تعریف کرنا جو غلط ہو مگر وہ تحریمی ہے۔ (بحر الرائق۔ در مختار وغیرہ)

جب امام خطبے کے لئے اٹھ کھڑا ہو اس وقت سے کوئی نماز پڑھنا یا آپس میں بات چیت کرنا مکروہ تحریمی ہے ہاں قضا نماز کا پڑھنا اس وقت بھی جائز بلکہ واجب ہے پھر جب تک امام خطبہ ختم نہ کر دے یہ سب چیزیں ممنوع ہیں۔

جب خطبہ شروع ہو جائے تو تمام حاضرین کو اس کا سنتنا واجب ہے خواہ امام کے نزدیک بیٹھے ہوں یا دور اور کوئی ایسا فعل کرنا جو سنتے میں مغل ہو مگر وہ تحریمی ہے اور کھانا پینا بات چیت کرنا چلنا پھرتا سلام یا سلام کا جواب یا تسبیح پڑھنا کسی کو شرعی مسئلہ بتانا جیسا کہ حالت نماز میں ممنوع ہے ویسا ہی اس وقت بھی ممنوع ہے ہاں خطیب کو جائز ہے کہ خطبہ پڑھنے کی حالت میں کسی کو شرعی مسئلہ بتا دے۔ اگر کوئی نماز پڑھ رہا ہو اور خطبہ شروع ہو جائے تو جماعت حاصل کرنے کے طریقہ پر عمل کرے۔ (خزانة المفتیین)

دونوں خطبوں کے درمیان میں بیٹھنے کی حالت میں امام کو یا متقدموں کو ہاتھ اٹھا کر دعا

رقیہ صفحہ سابقہ) فقہاء جو لکھتے ہیں کہ خطبہ فارسی زبان میں جائز ہے اس کا مطلب یہ ہے کہ نماز جمعہ کی شرط ادا ہو جائے گی نہ یہ کہ بالکل خالی از کراہت ہے زیادہ تفصیل اس مسئلے کی مولانا شیخ عبدالحی عکبری کے رسالہ احکام التفاسیر میں موجود ہے۔ واللہ اعلم ۱۲

۱۱۔ مگر یہ ضروری ہے کہ اگر کچھ کہے تو عربی زبان میں کہے کسی اور زبان میں کہے گا تو مکروہ ہوگا ۱۲۔ بعض لوگ اس زمانے میں ہاتھ اٹھا کر دعا مانگتے ہیں اور طرفہ یہ کہ اس کو مستنون سمجھتے ہیں۔ ہاں چونکہ بعض لوگ اس طرف گئے ہیں کہ جمعہ کی وہ ساعت جس میں دعا مقبول ہوتی ہے اسی وقت اس لئے اگر آہستہ اپنے دل میں دعا مانگ لے تو کچھ مضائقہ نہیں ہاتھ اٹھا کر نہ چاہیے احادیث میں صاف صریح موجود ہے کہ حضرت اس وقت کچھ کام نہ کرتے تھے نہ دعا نہ بغیر دعا۔ شیخ عبدالحق محدث دہلوی وغیرہ نے شرح سفر السعادة وغیرہ میں اس مسئلے کو صاف لکھ دیا ہے۔ واللہ اعلم ۱۲

مانگنا مکروہ تخریبی ہے، ہاں بے ہمتی اٹھائے ہوئے اگر دل میں دعا مانگی جائے تو جائز ہے لیکن نبی صلی اللہ علیہ وسلم اور ان کے اصحاب سے منقول نہیں۔
 رمضان کے اخیر جمعہ کے خطبے میں وداع و فراق رمضان کے مضامین پڑھنا اگرچہ جائز ہے لیکن نبی صلی اللہ علیہ وسلم اور ان کے اصحاب سے منقول نہیں نہ کتب فقہ میں کہیں اس کا پتہ ہے لہذا اس پر مداومت کرنا جس سے عوام کو اس کے سنت ہونے کا خیال پیدا ہو نہ چاہیے۔

ہمارے زمانہ میں اس خطبے پر ایسا التزام ہو رہا ہے کہ اگر کوئی مرنے پڑھے تو وہ مورد طعن ہوتا ہے اور اس خطبے کے سنتے میں اہتمام بھی زیادہ کیا جاتا ہے (دع الاخوان)
 خطبے کا کسی کتاب وغیرہ سے دیکھ کر پڑھنا جائز ہے۔
 نبی صلی اللہ علیہ وسلم کا اسم مبارک اگر خطبے میں آئے تو مقتدیوں کو اپنے دل میں درود شریف پڑھ لینا جائز ہے۔

نبی صلی اللہ علیہ وسلم کا خطبہ جمعہ کے دن

ہم نبی صلی اللہ علیہ وسلم کا خطبہ اس غرض سے نقل نہیں کرتے کہ لوگ اسی خطبے پر التزام کریں بلکہ روش اور طریقہ معلوم کرنے کے لئے ہاں کبھی کبھی بغرض تبرک و اتباع اس کے مقدس الفاظ بھی خطبے میں شامل کر لیے جایا کریں تو مناسب ہے۔ بہتر یہی ہے کہ ہر مرتبہ تبا خطبہ پڑھا جائے اور لوگوں کو جن مسائل کی زیادہ ضرورت ہو خطبے میں بیان کیے جائیں۔

نبی صلی اللہ علیہ وسلم کا خطبہ من اولہ الی آخرہ ابھی تک کسی کتاب میں ہماری نظر سے نہیں گزرا ہاں کچھ ٹکڑے خطبے کے لوگوں نے نقل کیے ہیں۔

عادت شریف یہ تھی کہ جب سب لوگ جمع ہو جاتے اس وقت آپ شریف لاتے اور حاضرین کو سلام کرتے اور حضرت بلال اذان کہتے جب اذان ختم ہو جاتی آپ کھڑے ہو جاتے اور معاً خطبہ شروع فرما دیتے جب تک منبر نہ بنا تھا لاکھی یا کمان سے ہاتھ کو سہارا دے لیتے تھے اور کبھی کبھی اس لکڑی کے ستون سے جو محراب

کے پاس تھا جہاں آپ خطبہ پڑھتے تکیہ لگاتے تھے بعد منبر بن جانے کے پھر کسی لاکھی وغیرہ سے سہارا دینا منقول نہیں۔

دو خطبے پڑھتے اور دونوں کے درمیان میں کچھ ٹھوڑی دیر بیٹھ جاتے اور اس وقت کچھ کلام نہ کرتے نہ دعا مانگتے جب دوسرے خطبے سے آپ کو فراغت ہوتی حضرت بلال اقامت کہتے اور آپ نماز شروع فرماتے خطبہ پڑھتے وقت حضرت کی آواز بلند ہو جاتی تھی اور مبارک آنکھیں سرخ ہو جاتی تھیں مسلم میں ہے کہ خطبہ پڑھتے وقت حضرت کی ایسی حالت ہوتی تھی جیسے کوئی شخص کسی دشمن کے لشکر سے جو عنقریب آنا چاہتا ہو اپنے لوگوں کو خبر دیتا ہو۔ اکثر خطبے میں فرمایا کرتے تھے کہ

يُعْتِدُّ اَنَا وَالسَّاعَةَ كَمَا تَكُنِي - میں اور قیامت اس طرح ساتھ بھیجا گیا ہوں

جیسے یہ دو انگلیاں ۱۲

۱۲ بقول صحیح مسلم بھری میں منبر بنایا گیا منبر بنانے کا قصہ یہ ہے کہ مدینہ میں ایک انصاریہ تھیں جن کا غلام بخار تھا۔ ان کے پاس حضرت کا ارشاد پہنچا کہ بہتر ہوتا کہ اگر تم اپنے غلام سے میرے لئے ایک منبر بنوادیتیں حسب الارشاد انہوں نے ایک منبر گزہ کی لکڑی سے جس میں تین سیڑھیاں تھیں بنوا کر مسجد شریف میں بھیج دیا جس مقام پر اب منبر شریف ہے وہیں وہ مقدس منبر رکھ دیا گیا جب نبی صلی اللہ علیہ وسلم اس منبر پر خطبہ پڑھنے کے لئے ٹھہرے ہوئے وہ ستون جس سے پہلے آپ تکیہ لگاتے تھے حضرت کے فراق صحبت سے فریاد صحبت کرنے لگا اور ایسی آواز سے روایا کہ جیسے اونٹنی بولتی ہے بخاری کی روایت میں ہے کہ جیسے روتا ہوا لڑکا چپ کیا جائے تمام صحابہ اس کے حال سے رونے لگے حضرت منبر سے اتر پڑے اور اس ستون کو اپنے سینہ سے لگالیا یہاں تک کہ اس کا رونا موقوف ہو گیا یہ روایت بہت صحیح اور مشہور ہے بعض نے لکھا ہے کہ متواتر ہے۔ ایک مرتبہ حضرت معاذ بن رضی اللہ عنہ نے اس مقدس منبر کو اپنے زمانہ خلافت میں شام لے جانا چاہا مگر جیسے ہی وہ منبر اپنی جگہ سے اٹھایا گیا آفتاب میں سخت گرمی پڑ گیا کہ ستارے نظر آنے لگے اس حال کو دیکھ کسدہ اپنے ادادے سے باز رہے ۶۵ ہجری میں جب مسجد شریف میں آگ لگی تھی وہ منبر جل گیا ۱۲ (شرح سفر السعاده)

اور بیچ کی انگلی اور شہادت کی انگلی کو ملا دیتے تھے اور بعد اسکے فرماتے تھے۔

أَمَّا بَعْدُ فَإِنَّ خَيْرَ مَا تَحَدَّثُ بِكَتَابُ اللَّهِ وَ
خَيْرُ الْهُدَى هُدَى مُحَمَّدٍ وَشَرُّ
الْأُمُورِ مُحَدَّثَاتُهَا وَكُلُّ بِدْعَةٍ
مَثَلَةٌ أَنَا أَدُلُّ بِكُلِّ مُؤْمِنٍ مِنْ
نَفْسِهِ مَنْ تَرَكَ مَالًا فَلَا هَبْلَ وَمَنْ
تَرَكَ دَيْنًا أَوْ ضَيَاعًا فَعَلَىٰ -

لیکن بعد حمد و صلوات کے پس سب کلاموں
سے بہتر خدا کا کلام ہے اور سب طریقوں سے اچھا
طریقہ محمد صلی اللہ علیہ وسلم کا ہے اور سب چیزوں سے
بری نئی باتیں ہیں ہر بدعت دو تریخ میں ہے میں ہر
مومن کا اس کی جان سے بھی زیادہ دوست ہوں
جو شخص کچھ مال چھوڑے تو اس کے اعزاء کا ہے
اور اگر کچھ قرض چھوڑے یا کچھ اہل و عیال تو وہ میرے
دوست ہیں ۱۲

کبھی یہ خطبہ پڑھتے تھے۔

اسے لوگوں کو توبہ کرو موت آنے سے پہلے اور

جلدی کرو نیک کام کرنے میں اور پورا کرو اس عہد کو
جو تمہارے اور تمہارے پروردگار کے درمیان ہے
اس کے ذکر کی کثرت اور صدقہ دینے سے ظاہر اور
باطن میں اس کا ثواب پاؤ گے اور جان لو کہ اللہ نے
تمہارے اوپر جمعہ کی نماز فرض کی ہے میرے اس مقام
میں اسی شہر میں اسی سال میں قیامت تک بشرط امکان
جو شخص اس کو ترک کرے میری زندگی میں یا میرے بعد
اس کی فرضیت کا انکار کرے یا سہل انکاری سے
بشرطیکہ اس کا کوئی بادشاہ ہو ظالم یا عادل تو اللہ اس
کی پریشانیوں کو نہ دور کرے۔ نہ اس کے کسی کام میں
برکت دے۔ سنو جی نہ اس کی نماز قبول ہوگی نہ روزہ
نہ زکوٰۃ نہ حج نہ کوئی نیکی یہاں تک کہ توبہ کرے گا تو
اللہ تعالیٰ اس کی توبہ قبول کرے گا۔ سنو جی نہ امامت
کرے کوئی سعادت کسی مرد کی نہ کوئی عرابی یعنی جاہل کسی

يَا أَيُّهَا النَّاسُ تَوْبُوا قَبْلَ أَنْ تَمُوتُوا وَ
بَادِرُوا بِالْأَعْمَالِ الصَّالِحَةِ وَاسْأَلُوا
الَّذِي بَيْنَكُمْ وَبَيْنَ رَبِّكُمْ بِكثْرَةٍ ذِكْرُكُمْ
لَهُ وَكثْرَةَ الصَّدَقَاتِ بِالسِّرِّ وَالْعَلَانِيَةِ
تُوجِرُكُمْ وَتَحْمَدُكُمْ وَأَنْ تَنْزِفُوا وَأَقْدَمُوا
إِنَّ اللَّهَ قَدْ فَرَسَ عَلَيْكُمْ الْجَمْعَةَ مَلَكُوتِي
فِي مَعَارِجِي هَذَا فِي شَهْرِي هَذَا فِي عَامِي
هَذَا إِلَى يَوْمِ الْقِيَامَةِ مَنْ وَسَّيْنَا إِلَيْهِ
سَيِّئًا فَهِنَّ تَرَكَهَاتِي حَيَاتِي أَوْ بَعْدَهَا
حُجُوجًا وَإِبْهَاتًا وَسُخْفًا فَابْهَاتُوا لَهُ إِمَامٌ
جَائِدٌ أَوْ نَادِلٌ فَلَا جَمْعَ اللَّهُ سَمَلُهُ وَلَا
بَارِكُ لَهُ فِي أَمْرِهِ الْأَوَّلِ وَلَا صُنُوعَهُ الْآخِرِ
صَوْمٌ لَهُ الْآخِرُ وَلَا ذِكْوَةٌ لَهُ الْآخِرُ وَلَا حَجٌّ لَهُ الْآخِرُ
وَلَا يَتْرُكُهُ حَتَّى يَنْوُبَ فَإِنْ تَابَ اللَّهُ الْآخِرَ
وَلَا تَوَابًا مِنْ امْرَأَةٍ رَجُلًا وَلَا تَوَابًا مِنْ

مہاجر یعنی عالم کی نہ کوئی مفسق کسی صالح کی مگر یہ کہ کوئی
بادشاہ جبراً ایسا کرے جس کی تلوار اور کوزے کا
خوف ہو۔ ۱۲ (ابن ماجہ)

اللہ تعالیٰ کا شکر ہے کہ ہم اس کی تعریف کرتے ہیں
اور اس سے گناہوں کی بخشش چاہتے ہیں اور نفسوں کی
شرارت اور اعمال کی برائی سے پناہ مانگتے ہیں جس کو اللہ
ہدایت کرے اس کو کوئی گمراہ نہیں کر سکتا اور جس کو وہ گمراہ
کرے اس کو کوئی ہدایت نہیں کر سکتا اور میں گواہی دیتا
ہوں کہ اللہ کے سوا کوئی معبود نہیں وہ ایک ہے اس کا
کوئی شریک نہیں اور گواہی دیتا ہوں کہ محمد اس کے بند
اور پیغمبر ہیں ان کو اللہ تعالیٰ نے سچی باتوں کی بشارت
اور ان سے ڈرانے کے لئے قیامت کے قریب بھیجا
ہے جو کوئی اللہ اور رسول کی تابعداری کرے گا وہ
ہدایت پائے گا اور جو نافرمانی کرے گا وہ اپنا ہی نقصان
کرے گا اللہ کا کچھ نقصان نہیں (ابوداؤد وغیرہ)

اس کا ذکر اس مقام میں صرف عادتاً فرمایا ہے ورنہ جمعہ کی نماز تو کے ہی میں فرض
ہو چکی تھی۔

اعرابی چونکہ اکثر جاہل اور جہاگیر عالم تھے اس لئے اعرابی سے جاہل اور جہاگیر
عالم مراد لیا گیا

حضرت سورۃ قیامت کی خطبے میں اکثر پڑھا کرتے تھے حتیٰ کہ میں نے سورۃ قیامت حضرت
ہی سے سن کر یاد کی ہے جب آپ منبر پر اس کو پڑھا کرتے تھے (مسلم)
اور کبھی سورۃ العصر اور کبھی۔

اسی خطبے کی نسبت صاحب بھرائق نے لکھا ہے کہ نبی صلی اللہ علیہ وسلم کا

دوسرا خطبہ تھا ۱۲۔

لَا يَسْتَوِي أَصْحَابُ النَّارِ وَأَصْحَابُ
الْجَنَّةِ هُمُ الْفَائِزُونَ -
دوزخ والے اور جنت والے برابر نہیں ہو سکتے جنت
والے اپنی مرادوں کو پہنچیں گے ۱۲

اول کبھی

وَنَادَا: وَيَا مَالِكُ لِيَقْضِ عَلَيْنَا
مَرَاتِبَكَ قَالَ إِنَّكُمْ مَا كَثُرُونَ -
دوزخ والے کہیں گے کہ اے مالک (داد وغیرہ دوزخ)
اب تیرا اب اس عذاب کو ختم کر دے وہ کہے گا
تم ہمیشہ یہیں رہو گے ۱۲ (بحر الرائق)

نماز کے مسائل

بہتر یہ ہے کہ جو شخص خطبہ پڑھے وہی نماز بھی پڑھائے اور اگر کوئی دوسرا
پڑھائے تب بھی جائز ہے۔ (در مختار وغیرہ)

اگر کوئی دوسرا شخص امام بنایا جائے تو وہ ایسا شخص ہو جس نے خطبہ سنا ہو اگر کوئی شخص
ایسا امام بنا دیا جائے جس نے خطبہ نہیں سنا تو نماز نہ ہوگی اور اگر وہ کسی دوسرے کو امام بنا
لے تب بھی جائز نہیں۔ ہاں بعد نماز شروع کر دینے کے اگر امام کو حدیث ہو جائے اور اس
وقت کسی کو امام بنائے تو اس میں یہ شرط نہیں جس نے خطبہ نہیں سنا اس کا امام بنانا بھی
درست ہے۔ خطبہ ختم ہوتے ہی فوراً اقامت کہہ کر نماز شروع کر دینا مستحسن ہے۔ خطبے اور
نماز کے درمیان میں کوئی دنیوی کام کرنا مکروہ تحریمی ہے اور اس کے بعد خطبے کے
اعادہ کی ضرورت ہے ہاں کوئی دینی کام ہو مثلاً کسی دوسری مسئلہ بتلئے یا وضو نہ رہے اور
وضو کرنے جائے یا بعد خطبے کے معلوم ہو کہ اس کو غسل کی ضرورت تھی اور غسل کرتے جائے
تو کچھ کراہت نہیں نہ اور خطبے کے اعادہ کی ضرورت ہے۔ (در مختار۔ خزائنہ المفتین)

نماز جمعہ اس نیت سے پڑھی جائے

میں نے یہ ارادہ کیا کہ دو رکعت فرض نماز جمعہ پڑھوں۔
بہتر یہ ہے کہ جمعہ کی نماز ایک مقام میں ایک ہی مسجد میں سب لوگ جمع ہو کر پڑھیں

سے بعض علماء کے نزدیک جمعہ کی نماز ایک مقام کی متعدد مساجد میں جائز نہیں مگر یہ

قول مختار اور مفتی یہ نہیں ہے ۱۲ (بحر الرائق)

اگرچہ ایک مقام کی متعدد مسجدوں میں بھی نماز جمعہ جائز ہے۔ (بحر الرائق وغیرہ)
اگر کوئی مسبوق قعدۃ اخیرہ میں التحیات پڑھتے وقت یا سجدہ سہو کے بعد اگر
ملے تو اس کی شرکت صحیح ہو جائے گی اور اس کو جمعہ کی نماز تمام کرنی چاہیے یعنی دو رکعت
پڑھنے سے ظہر کی نماز اس کے ذمہ سے اتر جائے گی۔ (بحر الرائق۔ در مختار وغیرہ)
جب کسی مقام میں جمعہ کے صحیح ہونے کی کسی شرط میں شک پڑ جائے مثلاً مصر ہونے
یا جیسا بعض علماء کے نزدیک نماز جمعہ ایک مقام کی ایک ہی مسجد میں ہونا چاہیے تو ایسی
حالات میں وہاں کے لوگوں کو بہتر یہ ہے کہ بعد جمعہ کے فرض اور سنت پڑھ چکنے کے چارہ
رکعت بہ نیت ظہر احتیاطاً پڑھ لیا کریں اور اس کی نیت یوں کہیں نیت ان اصلی احذ ظہر
اور رکعت دستمؤکداً اصلہ بعداً۔۔۔ میں نے یہ ارادہ کیا کہ وہ اخیر ظہر جس کا وقت
مجھے ملا اور اب تک اس کو میں نے نہیں پڑھا اور اس کی نماز چاروں رکعتوں
میں سورہ فاتحہ کے بعد دوسری سورت کا پڑھنا ضروری ہے۔ اس نماز کو کچھ ضروری نہ
سمجھے اور نہ یہ خیال کرے کہ جمعہ کی نماز نہیں ہوئی۔ کسی زمانہ میں اس نماز نے جاہلوں
کو اس خیال میں ڈال دیا تھا کہ جمعہ کی نماز فرض ہی نہیں اسی سبب سے صاحب بحر الرائق
لکھتے ہیں کہ میں نے کسی مرتبہ فتویٰ دیا کہ یہ نماز نہ پڑھی جائے تاکہ جاہلوں کا اعتقاد نہ
خراب ہوتے پائے۔

۱۵ امام محمد رحمۃ اللہ کے نزدیک اگر دوسری رکعت کا اکثر حصہ مل جائے تو شرکت
صحیح ہوگی اور اس کو جمعہ کی نماز تمام کرنا ہوگی ورنہ اسے امام کے سلام کے بعد ظہر
کی نماز تمام کرنا چاہیے مثلاً ایک رکعت امام کے ساتھ ملی ہو تو بعد امام کے
سلام کے تین رکعت اور پڑھے مگر فتوے اس قول پر نہیں نہ اس کی کوئی قوی
دلیل ہے۔ (بحر الرائق)

۱۶ جب شہروں میں دو جمعے ہونے لگے تو وہاں کے علماء نے احتیاطاً چارہ
رکعت ظہر احتیاطاً پڑھنے کا حکم لوگوں کو دے دیا۔

(قلینہ)

عیدین کی نماز کا بیان

سوال کے مہینے کی پہلی تاریخ کو عید الفطر کہتے ہیں اور ذی الحجہ کی دسویں تاریخ کو عید الاضحیٰ۔ یہ دونوں اسلام میں عید اور خوشی کے دن ہیں ان دونوں میں دو دور کعت نماز بطور شکر یہ پڑھنا واجب ہے۔

جمعہ کی نماز کے صحت و وجوب کے جو شرائط اوپر ذکر ہو چکے ہیں وہی سب عیدین کی نماز میں بھی ہیں۔ سو خطبے کے۔ جمعہ کی نماز میں خطبہ شرط ہے عیدین کی نماز میں شرط نہیں۔ جمعہ کا خطبہ فرض ہے عیدین کا خطبہ سنت ہے مگر عیدین کے خطبے کا سننا بھی مثل جمعہ کے خطبے کے واجب ہے۔ جمعہ کا خطبہ نماز سے پہلے پڑھنا ضروری ہے اور عیدین کا نماز کے بعد مستون ہے۔

عید الفطر کے دن بارہ چیزیں مستون ہیں۔ ۱۔ اپنی آلائش کرنا۔ ۲۔ غسل کرنا۔ ۳۔ مسواک کرنا۔ ۴۔ عمدہ سے عمدہ کپڑے جو پاس موجود ہوں پہننا۔ ۵۔ خوشبو لگانا۔ ۶۔ صبح کو بہت سویرے اٹھنا۔ ۷۔ عید گاہ میں بہت سویرے جانا۔ ۸۔ قبل عید گاہ جانے

۱۔ عید الفطر کی نماز سہ بھری میں شروع ہوئی حضرت انس رضی اللہ تعالیٰ عنہ سے مروی ہے کہ اہل مدینہ نے دو دن سال بھر میں مفرکہ لئے تھے کہ جن میں خوشی کیا کرتے تھے جب آنحضرت صلی اللہ علیہ وسلم ہجرت فرما کر وہاں تشریف لائے تو پوچھا یہ دن کیسے ہیں لوگوں نے جواب دیا کہ ہم اسلام سے پہلے ان دنوں میں خوشی کیا کرتے تھے تب آپ نے فرمایا کہ اللہ تعالیٰ نے تم کو ان کے عوض میں اس سے بہتر دوسرے دو دن دیئے ہیں عید الفطر کا دن اور عید الاضحیٰ کا دن ۱۲

(بحر الرائق)

۲۔ صاحب بحر الرائق لکھتے ہیں کہ ہمارے زمانہ میں جو دستور چودہاڑے اور دودھ کو ملا کر کھانے کا ہے اس کی کوئی اصل نہیں مقصود یہ کہ اس کو مسنون نہ سمجھنا چاہیے علی ہذا ہمارے زمانے میں ہندوستان میں سیویاں اور دودھ کھانے کی رسم ہے یہ بھی محض بے اصل اور رواجی امر ہے اس کو بھی مسنون نہ سمجھنا چاہیے (در مختار وغیرہ)

کے صدقہ فطر دے دینا۔ ۹۔ قبل عید گاہ جانے کے کوئی شیرین چیز مثل چھوہارے وغیرہ کے کھانا۔ ۱۰۔ نماز عید گاہ میں جا کر پڑھنا جس راستے سے جائے اس کے سوا دوسرے راستے سے واپس آنا۔ ۱۱۔ پیادہ پا جانا اور ۱۲۔ راستے میں اللہ اکبر اللہ اکبر لا الہ الا اللہ واللہ اکبر اللہ اکبر واللہ اکبر الحمد لله آواز سے پڑھتے ہوئے جانا۔

عید الفطر کی نماز پڑھنے کا یہ طریقہ ہے کہ یہ نیت کرے فَوَيْتُ اَنْ اُصَلِّيَ رَكَعَتِي الْوَاجِبِ صَلَاةً عِيدًا فِطْرًا مَعَ سِتِّ تَكْبِيْرَاتٍ وَاجِبَةٍ میں نے یہ نیت کی کہ دو رکعت واجب نماز عید کی پچھ واجب تکبیروں کے ساتھ پڑھوں یہ نیت کہ کے ہاتھ باندھ لے اور سبحانک اللہم پڑھ کر تین مرتبہ اللہ اکبر کہے اول ہر مرتبہ مثل تکبیر تحریمہ کے دونوں کالوں تک ہاتھ اٹھائے اور بعد تکبیر کے ہاتھ لٹکائے اور ہر تکبیر کے بعد اتنی دیر تک توقف کرے کہ تین مرتبہ سبحان اللہ کہہ سکیں، تیسری تکبیر کے بعد ہاتھ نہ لٹکائے بلکہ باندھ لے اور آعوذ باللہ لیسم اللہ پڑھ کر سورۃ فاتحہ اور کوئی دوسری سورۃ پڑھ کر حسب دستور رکوع سجدے کر کے کھڑا ہو اور اس دوسری رکعت میں پہلے سورۃ فاتحہ اور دوسری سورۃ پڑھ لے اس کے بعد تین تکبیریں اسی طرح کہے لیکن یہاں تیسری تکبیر کے بعد ہاتھ نہ باندھے بلکہ لٹکائے رکھے اول ہر تکبیر کہہ کر رکوع

۱۱۔ ہمارے زمانہ میں اکثر لوگ عید کی نماز شہر کی مسجدوں میں پڑھ لیتے ہیں عید گاہ نہیں جاتے حالانکہ عید گاہ جانا سنت مؤکدہ ہے نبی صلی اللہ علیہ وسلم اپنی مقدس مسجد کو یاد جو دے انتہا شرف و فضیلت کے عیدین کے دن چھوڑ دینے تھے اور نماز پڑھنے عید گاہ تشریف لے جاتے تھے۔ ۱۲۔

۱۳۔ سوا ہو کر واپس آنے کی اجازت ہے ۱۲ (در مختار وغیرہ) ۱۳ عیدین کی نماز میں بھی مثل جمعہ کے نماز کے سورۃ جمعہ اور سورۃ منافقوں یا سبح اسم اولہ ہل اتاک حدیث الغائبہ نبی صلی اللہ علیہ وسلم سے منقول ہے ۱۲ علامہ کھنوی مولانا شیخ عبدالحی ذرنگی علی رحمۃ اللہ اپنے فتاویٰ میں لکھتے ہیں کہ میں اس تکبیر کے بعد ہاتھ باندھنے اور نہ باندھنے میں متردد تھا اپنے زمانہ کے علماء سے اس کا سوال بھی کیا مگر کسی نے منافی جواب نہ دیا یہاں تک کہ میں مجالس الابرار کی اس عبارت پر مطلع ہوا اللہ تعالیٰ کا میں نے بہت شکر کیا کہ اس میں صاف تصریح سے نہ باندھنے کا حکم موجود ہے ۱۲

میں جلے۔ (مجالس الابرار)

بعد نماز کے دو خطبے منبر پر کھڑے ہو کر پڑھے اور دونوں خطبوں کے درمیان میں اتنی دیر تک بیٹھے جتنی دیر جمعہ کے خطبے میں۔

بعد نماز عیدین کے یا بعد خطبے کے دعا مانگنا نبی صلی اللہ علیہ وسلم اور ان کے اصحاب اور تابعین اور تبع تابعین رضی اللہ عنہم سے منقول نہیں اور اگر ان حضرات نے کبھی دعا مانگی ہوتی تو ضرور نقل کی جاتی۔ لہذا بغرض اتباع دعا مانگنا عام مانگنے سے بہتر ہے۔

عیدین کے خطبے میں پہلے تکبیر سے ابتدا کرے پہلے خطبہ میں تو مرتبہ اللہ اکبر کہے دو کمرے میں سات مرتبہ۔ (بحر الرائق وغیرہ)

عید الاضحیٰ کی نماز کا بھی یہی طریقہ ہے اور اس میں بھی وہی سبب بہترین مستون ہیں جو عید الفطر میں فرق اس قدر ہے کہ عید الاضحیٰ کی نیت میں سچائے عید الفطر کے عید الاضحیٰ کا لفظ داخل کرے۔ اور عید الفطر میں عید گاہ جاتے سے پہلے کوئی تشریح چیز کھانا مستون ہے یہاں نہیں عید الفطر میں راستہ چلتے وقت آہستہ تکبیر کہنا مستون ہے اور یہاں بلند آواز سے عید الفطر کی نماز دیر کر کے پڑھنا مستون ہے اور عید الاضحیٰ کی سویرے اذان و اقامت نہ یہاں ہے نہ وہاں جہاں عید کی نماز پڑھی جائے وہاں اور کوئی نماز پڑھنا مکروہ ہے نماز سے پہلے بھی اور پیچھے بھی۔ ہاں بعد نماز کے گھر میں اگر نماز پڑھنا مکروہ نہیں اور قبل نماز کے یہ بھی مکروہ ہے۔ (بحر الرائق)

عورتیں اور وہ لوگ جو کسی وجہ سے نماز عید نہ پڑھیں ان کو قبل نماز عید کے کوئی نفل وغیرہ پڑھنا مکروہ ہے۔

عید الفطر کے خطبے میں صدقہ فطر کے احکام اور عید الاضحیٰ کے خطبے میں قربانی کے مسائل اور تکبیر تفریق کے احکام بیان کرنا چاہیے۔
تکبیر تشریح یعنی ہر فرض میں نماز کے بعد ایک مرتبہ

سے مولانا شیخ عبدالحی رحمۃ اللہ اور مولوی محمد نعیم صاحب مرحوم نے بھی اپنے

فتویٰ میں ایسا ہی لکھا ہے ۱۲

اللہ اکبر اللہ اکبر لا الہ الا اللہ واللہ اکبر اللہ اکبر واللہ الحمد۔ کہنا واجب بشرطیکہ وہ فرض جماعت سے پڑھا گیا ہو اور وہ مقام مضر ہو۔ یہ تکبیر عورت اور مسافر پر واجب نہیں ہاں اگر یہ لوگ کسی ایسے شخص کے مقتدی ہوں جس پر تکبیر واجب ہے تو ان پر بھی تکبیر واجب ہو جائے گی۔ (ردالمحتار)

یہ تکبیر عرفہ یعنی توہین تاریخ کی فجر سے تیرھویں تاریخ کی عصر تک کہنا چاہیے یہ سب تیس نمازیں ہوتی ہیں جن کے بعد تکبیر واجب ہے۔

اس تکبیر کا بلند آواز سے کہنا واجب ہے ہاں عورتیں آہستہ آواز سے کہیں۔

(ردالمحتار)

نماز کے بعد فوراً تکبیر کہنا چاہیے۔ اگر کوئی عمل منافی نماز کے عمداً کرے مثلاً تمہقہ سے ہنسے یا بات کرے عمداً یا سہو یا مسجد سے چلا جائے تو پھر ان چیزوں کے بعد تکبیر چاہیے اگر کسی کا وضو نماز کے بعد فوراً لٹ جائے تو بہتر یہ ہے کہ اسی حالت

۱۷۔ یہ مذہب امام صاحب کا ہے صاحبین کے نزدیک یہ کوئی شرط نہیں عورت اور مسافر اور منفرد پر اور قریہ میں بھی یہ تکبیر واجب ہے صاحب بحر الرائق نے راجح و باج وغیرہ سے نقل کیا ہے کہ فتویٰ صاحبین کے قول یہ ہے۔ لہذا بہتر یہ ہے کہ یہ لوگ بھی تکبیر کہہ لیا کریں ۱۲۔ یہ مذہب صاحبین کا ہے امام حضرت فاضل و مرتضیٰ رحمۃ اللہ علیہما سے بھی یہی منقول ہے امام صاحب کے نزدیک عرفہ کی فجر سے عید کی عصر تک کل آٹھ نمازوں کے بعد تکبیر واجب ہے اور یہی مذہب ہے ابن مسعود رضی اللہ عنہما کا چونکہ بلند آواز سے تکبیر کہنا بدعت ہے اس لئے امام صاحب نے ابن مسعود کے مذہب کو اختیار کیا لیکن عبادات میں اکثر کا اختیار کرنا بہتر ہے اور اصول میں مقرر ہے کہ جب کوئی چیز بدعت اور وجوب میں دائر ہو تو اس کا کرنا اختیار کیا جائے اس لئے فتویٰ صاحبین کے قول پر دیا گیا ادا ہی پر عمل ہے۔ واللہ اعلم ۱۲۔ تاضی ابو یوسف رحمۃ اللہ فرماتے ہیں کہ میں نے عرفہ کے دن مغرب کی نماز پڑھائی اور تکبیر تشریح کہنے کو بھول گیا تو امام ابو حنیفہ نے جو پیچھے نماز میں تشریح تھے تکبیر کہہ دی صاحب بحر الرائق یہ روایت نقل کر کے لکھتے ہیں کہ اس سے چند قاندے حاصل ہوئے ایک تو یہی مسئلہ یعنی اگر امام تکبیر کہتا بھول جائے تو مقتدی کہیں۔ دوسرے یہ کہ تعظیم استناد کی یہی ہے کہ اس کی اطاعت کرے دوکھو امام ابو یوسف (باقی بر صحنہ آئندہ)

میں فوراً تکبیر کہنے وضو کرنے نہ جائے اور اگر وضو کر کے کہے تب بھی جائز ہے۔
(بحر الرائق)

اگر امام تکبیر کہنا بھول جائے تو مقتدیوں کو چاہیے کہ فوراً تکبیر کہہ دیں یہ انتظار نہ کریں کہ جب امام کہے تب کہیں۔ (در مختار۔ بحر الرائق وغیرہ)

عید الاضحیٰ کی نماز کے بعد بھی تکبیر کہہ لینا واجب ہے۔ (بحر الرائق۔ در مختار)

عیدین کی نماز بالاتفاق متعدد مساجد میں جائز ہے۔ (در مختار وغیرہ)

اگر کسی کو عید کی نماز نہ ملی ہو اور سب لوگ پڑھ چکے ہوں تو وہ شخص تنہا نماز عید

نہیں پڑھ سکتا اس لئے کہ جماعت اس میں شرط ہے یہی طرح اگر کوئی ٹریک نماز ہو اور وہ

کسی وجہ سے اس کی نماز قاسد ہو گئی ہو وہ بھی اس کی قضا نہیں پڑھ سکتا نہ اس پر اس کی

قضا واجب ہے ہاں اگر کچھ لوگ بھی اس کے ساتھ ٹریک ہو جائیں تو پڑھ سکتا ہے۔

اگر کسی عید سے پہلے دن نماز پڑھی جاسکے تو عید الفطر کی نماز دوسرے

دن اور عید الاضحیٰ کی تیرھویں تاریخ تک پڑھی جاسکتی ہے اور یہ نماز قضا بھی جائیگی۔

عید الاضحیٰ کی نماز میں بے عذر بھی تیرھویں تاریخ تک تاخیر کرنا جائز ہے مگر مکروہ

ہے اور عید الفطر میں بے عذر بالکل جائز نہیں۔ (بحر الرائق۔ در مختار وغیرہ)

عید کی مثال۔ ۱۔ کسی وجہ سے امام نماز پڑھانے نہ آیا ہو۔ ۲۔ پانی برس رہا

ہو۔ ۳۔ چاند کی تاریخ محقق نہ ہو اور بعد زوال کے جب وقت جاتا ہے محقق

(بقیہ صفحہ سابقہ) امام صاحب کے حکم سے امام بن گئے یہ نہ خیال کیا کہ مجھے اپنے استاد کے

ہوتے نماز نہ پڑھانا چاہیے تیسرے یہ کہ استاد کو چاہیے کہ جب اپنے کسی شاگرد کو لائق دیکھے

تو لوگوں کے سامنے اس کی عظمت کرے تاکہ لوگ بھی اس کو بزرگ سمجھیں اور اس سے فائزے

اٹھائیں۔ چوتھے یہ کہ شاگرد کو چاہیے کہ اپنے استاد کا مرتبہ نہ بھول جائے دیکھو امام ابو یوسف

استاد کی ہیبت سے تکبیر بھول گئے حالانکہ کبھی وقت اس تکبیر کو کہتے ہوئے ہو چکے تھے ۱۲

۱۵ ہمارے فقہا لکھتے ہیں کہ عید کی نماز کے بعد تکبیر کہنا تمام سلف سے منقول ہے

اس لئے ضرور کہہ لینا چاہیے۔ صاحب در مختار لکھتے ہیں کہ بحر الرائق کی عبارت سے

اس کا وجوب معلوم ہوتا ہے ۱۲

ہو جائے۔ ہم۔ ابو کے دن نماز پڑھی گئی ہو اور بعد ابر کھل جانے کے معلوم ہو کہ بیوقت نماز پڑھی گئی۔ (رد المحتار)

اگر کوئی شخص عید کی نماز میں ایسے وقت اگر تشریک ہوا ہو کہ امام تکبیروں سے فراغت کر چکا ہو تو قیام میں اگر تشریک ہوا ہو تو فوراً بعد نیت باندھنے کے تکبیر کہہ لے اگرچہ امام قرأت شروع کر چکا ہو اور اگر شروع میں اگر تشریک ہوا ہو تو اگر غالب گمان ہو کہ تکبیروں کے فراغت کے بعد امام کا رکوع مل جائے گا تو نیت باندھ کر تکبیر کہہ لے بعد اس کے رکوع میں بجائے تسبیح کے تکبیریں کہے مگر حالت رکوع میں تکبیریں کہتے وقت ہاتھ نہ اٹھائے اور اگر قبل اس کے کہ پوری تکبیریں کہہ چکے امام رکوع سے سر اٹھالے تو یہ بھی کھڑا ہو جائے اور جس قدر تکبیریں رہ گئی ہیں وہ اس سے معاف ہیں۔ (رد المحتار)

اگر کسی کی ایک رکعت عید کی نماز میں چلی جائے تو جب وہ اس کو ادا کرتے لگے تو پہلے قرأت کر لے بعد تکبیر کہے اگرچہ قاعدہ کے موافق پہلے تکبیر کہنا چاہیے تھا لیکن چونکہ اس طریقہ سے دونوں رکعتوں کی قرأت میں تکبیر قاضی ہو جاتی ہے اور یہ کسی کا مذہب نہیں ہے اس لئے اس کے خلاف حکم دیا گیا۔ (رد المحتار)

اگر امام تکبیر کہنا بھول جائے اور رکوع میں اس کو خیال آئے تو اس کو چاہیے کہ حالت رکوع میں تکبیر کہہ لے پھر قیام کی طرف نہ لوٹے اور اگر لوٹ جائے تب بھی جائز ہے یعنی قاسد نہ ہوگی۔

کعبہ مکرمہ کے اندر نماز پڑھنے کا بیان

جیسا کعبہ شریف کے یا ہر اس کی محاذات پر نماز پڑھنا درست ہے ویسا ہی کعبہ مکرمہ کے اندر بھی نماز پڑھنا درست ہے۔ استنقبیاں قبلہ ہو جائے گا خواہ جس طرف پڑھے اس وجہ سے کہ وہاں چاروں طرف قبلہ ہے جس طرف منہ کیا جائے کعبہ ہی کعبہ ہے۔ مگر وہاں جنت ایک طرف منہ کر کے نماز شروع کی جائے تو پھر حالت نماز میں دوسری طرف پھر جانا جائز نہیں! اور جس طرح نفل نماز جائز ہے اسی طرح فرض نماز بھی۔ (رد المحتار)

۱۵ صحیح بخاری میں ہے کہ نبی صلی اللہ علیہ وسلم نے فتح مکہ میں کعبہ کے اندر نفل (باقی بر صفحہ آئندہ)

کعبہ شریف کی چھت پر کھڑے ہو کر اگر نماز پڑھی جائے تو وہ بھی صحیح ہے اس لیے کہ جس مقام پر کعبہ ہے وہ زمین اور اس کی محاذی جو حصہ ہو اکا آسمان تک ہے سب قبلہ ہے۔ قبلہ کچھ کعبہ کی دیواروں پر مختصر نہیں اسی لیے اگر کوئی شخص کسی بلند پہاڑ پر کھڑے ہو کر نماز پڑھے جہاں کعبہ کی دیواروں سے بالکل محاذات نہ ہو تو اس کی نماز بالاتفاق درست ہے لیکن چونکہ اس میں کعبہ کی بے تقطعی ہے اور اس سے نبی صلی اللہ علیہ وسلم نے منع بھی فرمایا ہے اس لئے مکروہ تحریمی ہوگی۔

کعبہ کے اندر نہ نماز پڑھنا بھی جائز ہے اور جماعت سے بھی اور وہاں یہ بھی شرط نہیں کہ امام اور مقتدیوں کا منہ ایک ہی طرف ہو اس لئے کہ وہاں ہر طرف قبلہ ہے۔ ہاں یہ شرط ضرور ہے کہ مقتدی امام سے آگے بڑھ کر نہ کھڑے ہوں۔ اگر مقتدی کا منہ امام کے منہ کے سامنے ہو تب بھی درست ہے اس لئے اس صورت میں وہ مقتدی امام سے آگے نہ سمجھا جائے گا آگے جب ہوتا کہ جب دونوں کا منہ ایک ہی طرف ہوتا مگر ہاں اس صورت میں نماز مکروہ ہوگی اس لیے کہ کسی آدمی کی طرف منہ کر کے نماز پڑھنا مکروہ ہے لیکن اگر کوئی پیڑ پیچ میں حائل کر لی جائے تو یہ کراہت نہ رہے گی۔ (رد المحتار وغیرہ)

اگر امام کعبہ کے اندر اور مقتدی کعبہ سے باہر حلقہ باندھے ہوئے ہوں تب بھی نماز قاسد ہو جائے گی لیکن اگر صرف امام کعبہ کے اندر ہو گا اور کوئی مقتدی اس کے ساتھ نہ ہو گا تو نماز مکروہ ہوگی اس لئے کہ اس صورت میں امام کا مقام بقدر ایک قدم کے مقتدیوں سے اونچا ہوگا۔ (رد المحتار)

اگر مقتدی اندر ہوں اور امام باہر تب بھی نماز درست ہے بشرطیکہ مقتدی

(تقیہ صفحہ سابقہ) نماز پڑھی ہے مگر چونکہ نفل اور فرض دونوں استقبال کعبہ کی شرط۔ برابر ہیں اس لئے فرض بھی جائز ہے۔ امام مالک کے نزدیک فرض نماز جائز نہیں اس لئے کہ پورے قبلہ کا استقبال اس صورت میں نہیں ہوتا امام شافعی اس معاملہ میں ہمارے موافق ہیں صاحب شرح وقایہ نے جو ان کا اختلاف نقل کیا ہے یہ صحیح نہیں ان کا مذہب کی کتابوں میں ہمارے موافق لکھا ہے صاحب نہایہ لکھتے ہیں کہ یہ لفظ صاحب شرح وقایہ کے قلم سے سہواً نکل گیا۔ واللہ اعلم ۱۲

امام سے آگے نہ ہوں۔ (رد المحتار)

خداوند عالم کی توفیق سے ان نمازوں کا بیان تمام ہو چکا جن میں قرآن مجید کی قرأت فرض ہے لہذا اب ہم کو مناسب معلوم ہوتا ہے کہ اسی کے ساتھ ہی کچھ حالات قرآن مجید کے اور اس کی تلاوت وغیرہ کے احکام بھی لکھ دیں اور اسی لئے ہم نے سجدہ تلاوت کا بیان ابھی تک نہیں کیا اگرچہ ہمارے فقہاء کی عادت ہے کہ سجدہ سہو کے بعد سجدہ تلاوت کا بھی ذکر دیتے ہیں۔ اگر خدا نے چاہا تو یہ تذکرہ بھی نہایت دلچسپ اور مفید ہو گا جس کی تفصیل سے اکثر فقہ کی کتابیں خالی ہیں۔ اس بحث میں سب سے پہلے ہم یہ لکھنا چاہتے ہیں کہ قرآن مجید کیا چیز ہے اور وہ ہم تک کیسے پہنچا اس کے بعد اس کے پڑھنے پڑھانے کی فضیلت اور ثواب بیان کریں گے اس کے بعد جو مسائل اس سے تعلق رکھتے ہیں ان کا ذکر کریں گے۔ واللہ حسبی ونعم الوکیل۔

قرآن مجید کے نزول اور جمع و ترتیب کے حالات

جانتے ہو قرآن مجید کیا چیز ہے ایک مقدس کتاب ہے جو نبی آخر الزماں بہتوں میں پیغمبران محمد عربی صلی اللہ علیہ وسلم پر نازل ہوئی یہ مالک عرش و کرسی کا کلام ہے جو اس نے اپنے ایک برگزیدہ پیغمبر اور مقرب بندے سے کیا اسلام کی بتا اسی پاک آسمانی فرمان پر ہے جس نے اطاعت کی وہ حلقہ اسلام میں داخل ہوا جس نے ذرا بھی سرکشی کی وہ اس پاکیزہ جماعت سے خارج ہو گیا اللہ جل شانہ کے باغیوں میں شامل ہو جب نبی صلی اللہ علیہ وسلم کا سن شریف چالیس برس کا ہوا اس وقت آپ کو خلعت نبوت عطا ہوا اور تاج رسالت آپ کے سر پر رکھا گیا اسی زمانہ سے نزول قرآن کی ابتدا ہوئی۔ وقتاً فوقتاً بحسب حاجت و ضرورت مقررہ اٹھوڑا اٹھوڑا آئیس برس تک نازل ہوتا رہا۔ اٹھلی کتابوں کی طرح پورا ایک ہی مرتبہ نازل نہیں ہو گیا۔

۱۱۔ مثلاً حضرت موسیٰ علی نبینا وعلیہ الصلوٰۃ والسلام پر تو ریت اور حضرت موسیٰ علیہ السلام پر انجیل اور حضرت داؤد علیہ السلام پر لیلیدہ سب کتابیں پوری ایک ہی دفعہ نازل ہوئیں اور بالاتفاق یہ سب کتابیں رمضان ہی کے مہینے میں آئیں۔ (اتقان) ۱۲

صحیح یہ ہے کہ بعد آپ کی نبوت کے رمضان کی شب قدر میں پورا قرآن مجید لوح محفوظ سے اس آسمان پر جسے ہم دیکھ رہے ہیں حسب حکم رب لعزت نازل ہو گیا۔ اور بعد اس کے حضرت جبریل علیہ السلام کو جس وقت جس قدر حکم ہوا انہوں نے اس مقدس کلام کو بعینہ بے کم و کاست بے تغیر و تبدیل نبی صلی اللہ علیہ وسلم تک پہنچا دیا کبھی دو آیتیں کبھی ایک آیت سے بھی کم کبھی دس دس آیتیں کبھی پوری پوری سورتیں اسی کو شریعت میں وحی کہتے ہیں علمائے وحی کے متعدد طریقے احادیث سے استخراج کیے ہیں۔ ۱۔ فرشتہ وحی لے کر آئے اور ایک آواز مثل گھٹی کے معلوم ہو یہ کیفیت متعدد صحیح حدیثوں سے ثابت ہے اور یہ قسم وحی کی تمام اقسام میں سخت تھی بہت تکلیف نبی صلی اللہ علیہ وسلم کو ہوتی تھی حتیٰ کہ آپ نے فرمایا جب کبھی ایسی وحی آتی تھی تو میں سمجھتا ہوں کہ اب جان نکل جائے گی۔ ۲۔ فرشتہ دل میں کوئی بیات ڈال دے۔ ۳۔ فرشتہ آدمی کی صورت میں آکر ہم کلام ہو۔ یہ قسم بہت آسان تھی اس میں تکلیف نہ ہوتی تھی۔ ۴۔ اللہ تعالیٰ بلا واسطہ بیداری میں نبی صلی اللہ علیہ وسلم سے کلام فرمائے جیسا کہ شب معراج میں۔ ۵۔ جن تعالیٰ حالت خواب میں کلام فرمائے یہ قسم بھی صحیح احادیث سے ثابت ہے۔ ۶۔ فرشتہ حالت خواب میں آکر کلام کرے۔ مگر اخیر دو قسموں کی وحی سے قرآن مجید خالی ہے۔ تمام قرآن مجید حالت بیداری میں نازل ہوا۔ اگرچہ بعض علماء نے سورہ کوثر کو اخیر قسم میں قرار دیا ہے مگر محققین نے اس کو رد کر دیا ہے اور ان کے شبہ کا کافی جواب دے دیا ہے۔ (اتقان)

قرآن مجید کے بدفعات نازل ہونے میں یہ بھی حکمت تھی کہ اس میں بعض آیتیں وہ تھیں جن کا کسی وقت منسوخ کر دینا حدائے تعالیٰ کو منظور تھا۔ قرآن مجید میں تین قسم کے منسوخات ہوئے بعض وہ جن کا حکم بھی منسوخ اور تلاوت بھی منسوخ۔

مثال۔ (۱) سورہ طہ میں کُوْكَانَ لِابْنِ آدَمَ وَاِدْرَامًا مَالٍ لَّاحِبًا

اَنْ يَكُوْنَ اِلَيْهِ النَّافِي وَكُوْكَانَ لَهُ النَّافِي لَاحِبًا اَنْ يَكُوْنَ اِلَيْهِمَا النَّافِي وَلَا يَبْلَاؤُ جَوْفَ ابْنِ آدَمَ اِلَّا الْخُرَابُ وَيَتَوَبُّ اِلَيْهِ عَلَى مَنْ تَابَ

بھی تھا۔ (۲) دعائے قنوت بھی قرآن مجید کی دو سورتیں تھیں۔ بعض وہ ہیں جن کی تلاوت منسوخ ہو گئی مگر حکم باقی ہے جیسے آیت رحیم کہ حکم اس کا باقی ہے مگر تلاوت اس کی نہیں ہوتی یہ دونوں قسمیں قرآن مجید سے نکال دی گئیں اور ان کا لکھنا بھی قرآن مجید میں جائز نہیں بعض

وہ ہیں جن کی تلاوت یا قیام ہے مگر حکم منسوخ ہو گیا ہے یہ قسم قرآن مجید میں داخل ہے اور اس کی بہت مثالیں ہیں بعض لوگوں نے مستنقل تصانیف میں ان کو جمع کیا ہے فن تفسیر میں اس سے بہت بحث ہوتی ہے مگر یہ مقام انکی تفصیل کا نہیں (تفسیر اتقان) جب شافع قیامت پناہ امت حضرت محمد رسول اللہ صلی اللہ علیہ وسلم نے رفیق اعلیٰ اجل مجدد کے جو ارحمت میں سکونت اختیار فرمائی اور نزول وحی موقوف ہو گیا قرآن مجید کسی کتاب میں جیسا کہ آج کل ہے جمع نہ تھا متفرق چیزوں پر سورتیں اور آیتیں لکھی ہوئی تھیں اور وہ مختلف لوگوں کے پاس تھیں۔ اکثر صحابہؓ کو پورا قرآن مجید زبانی یاد تھا سب سے پہلے قرآن مجید کے یک جا کرنے کا خیال حضرت امیر المؤمنین فاروق اعظم رضی اللہ عنہ کے دل میں پیدا ہوا اور حق تعالیٰ نے ان کے ذریعہ سے اپنے اس سچے وعدے کو پورا کیا جو اپنے پیغمبر سے کیا تھا یعنی یہ کہ قرآن مجید کے ہم حافظ ہیں اس کا جمع کرنا اور حفاظت کرنا ہمارے ذمے ہے۔ یہ زمانہ حضرت امیر المؤمنین صدیق اکبر رضی اللہ عنہ کی خلافت راشدہ کا تھا۔ حضرت فاروقؓ نے ان کی خدمت میں عرض کیا کہ حافظ قرآن شہید ہوتے جاتے ہیں اور بہت سے جنگ یمامہ میں شہید ہو گئے مجھے خوف ہے کہ اگر یہی حال رہے گا تو بہت بڑا حصہ قرآن مجید کا ہاتھ سے جانا رہے گا لہذا میں مناسب سمجھتا ہوں کہ آپ اس طرف توجہ فرمائیے اور قرآن مجید کے جمع کرنے کا اہتمام کیجیے۔ حضرت صدیقؓ نے فرمایا کہ جو کام نبی صلی اللہ علیہ وسلم نے نہیں کیا اس کو تم کیسے کر سکتے ہو حضرت فاروقؓ نے عرض کیا کہ خدا کی قسم یہ بہت اچھا کام ہے پھر وقتاً فوقتاً حضرت فاروقؓ اس کی تحریک کرتے رہے حتیٰ کہ حضرت صدیقؓ کے دل مبارک میں بھی یہ بات جم گئی انہوں نے زبید بن ثابت رضی اللہ عنہ کو طلب کیا اور یہ سب قصہ بیان کر کے فرمایا کہ قرآن مجید کے جمع کرنے کے لئے میں نے آپ کو منتخب کیا ہے آپ کا تب وحی تھے اور جوان صالح ہیں انہوں نے بھی وہی غلہ کیا کہ جو کام نبی صلی اللہ علیہ وسلم نے نہیں کیا اس کو آپ لوگ کیسے کر سکتے ہیں یا آخر وہ بھی ماضی ہو گئے اور انہوں نے بہت اہتمام بلیغ سے قرآن مجید کو جمع کرنا شروع کیا۔

زبید بن ثابت رضی اللہ عنہ کے منتخب کرنے کی وجہ علماء نے یہ لکھی ہے کہ ہر سال رمضان میں حضرت جبرئیل علیہ السلام سے نبی صلی اللہ علیہ وسلم قرآن مجید

کا دور کیا کرتے تھے اور سال و قات میں دو مرتبہ قرآن مجید کا دورہ ہوا اور زید بن ثابت رضی اللہ عنہ اس اخیر دورے میں شریک تھے اور اس اخیر دورے کے بعد پھر کوئی آیت منسوخ نہیں ہوئی جس قدر قرآن اس دورے میں پڑھا گیا وہ سب باقی رہا لہذا ان کو منسوخ التلاوة آیتوں کا خوب علم تھا۔ (شرح السنن)

جب قرآن مجید صحابہؓ کے اہتمام بلیغ سے جمع ہو چکا حضرت فاروق رضی اللہ عنہ نے اپنے زمانہ خلافت میں اس کی نظر ثانی کی اور جہاں کہیں کتابت میں غلطی ہو گئی تھی اس کی تصحیح فرمائی۔ سالہا سال اس فکر میں رہے اور اکثر اوقات صحابہؓ سے مناظرہ بھی کیا کبھی صحت اسی مکتوب کی ظاہر ہوتی تھی کبھی اس کے خلاف پس فوراً اس کو صحیح کر دیتے تھے پھر جب یہ سب مدارج طے ہو چکے حضرت فاروقؓ نے اس کے پڑھنے پڑھانے کا سخت اہتمام کیا حفاظ صحابہؓ کو دور درازہ ملکوں میں قرآن و فقہ کی تعلیم کے لئے بھیجا جس کا سلسلہ ہم تک پہنچا۔

حق یہ ہے کہ حضرت فاروق رضی اللہ عنہ کا احسان اس بارے میں تمام امت محمدیہ پر ہے انہی کی بدولت آج ہمارے پاس قرآن مجید موجود ہے اور ہم اس کی تلاوت سے فیضیاب ہوتے ہیں۔ اس احسان کی مکافات کس سے ہو سکتی ہے۔ اے اللہ اپنے رضوان کی خلعتیں ان کے زیب بدن فرما اور تاج کرامت و خلعت ان کے مقدس سر پر رکھ۔ آمین۔

پھر حضرت عثمان رضی اللہ عنہ نے اس احسان کو اور بھی کامل کر دیا اپنے زمانہ خلافت میں انہوں نے اس مصحف شریف کی سات نقلیں کر کے ممالک بعیدہ میں بھیج دیں اور اختلاف قرأت کی وجہ سے جو فسادات برپا ہو رہے تھے اور ایک دوسرے کی قرأت خلاف حق اور باطل سمجھنا تھا ان سب جھگڑوں سے دین اسلام کو پاک کر دیا۔ صرف ایک قرأت پر سب کو متفق کر دیا اب بحمد اللہ تعالیٰ جیسی مضبوط کتاب اہل اسلام کے پاس ہے کوئی مذہب دنیا میں اس کی مثال نہیں لاسکتا

۱۱۱ حدیث میں معارف کے لفظ ہے جس کا مطلب یہ ہوا کہ کبھی آپ ان کو سنانے

تھے کبھی وہ آپ کو ۱۲ فتح البادی۔

انجیل و توریت کی حالت ناگفتہ بہ ان میں وہ تخریف و تبدیل ہوئی کہ الامان۔ قرآن مجید کی نسبت مخالفوں کو بھی اقرار ہے کہ ہاں یہ وہی کتاب ہے جس کی نسبت محمد صلی اللہ علیہ وسلم نے کلام خدا ہونے کا دعویٰ فرمایا تھا اس میں کسی قسم کی کمی زیادتی ان کے بعد نہیں ہوئی۔ والحمد للہ علیٰ ذلک۔

قرآن مجید میں آیتوں اور سورتوں کی ترتیب جو اس زمانہ میں ہے یہ بھی صحابہؓ نے دی ہے مگر نہ اپنی رائے اور قیاس سے بلکہ نبی صلی اللہ علیہ وسلم جس ترتیب سے پڑھتے تھے اور جو ترتیب اس عہد مبارک میں تھی اس کے ذرا بھی خلاف نہیں کیا صرف دو سورتوں کی ترتیب البتہ صحابہؓ نے اپنے قیاس سے دی ہے برآۃ اور انفال تو یہ بھی یقیناً خلاف لوح محفوظ نہ ہوگی جس کا قادر قوی حافظ ہو اس میں ترتیب بھی خلاف مرضی نہیں ہو سکتی۔

بعض اور صحابہؓ نے بھی مثل ابن مسعود اور ابی بن کعب رضی اللہ عنہما کے قرآن مجید کو جمع کیا تھا کسی کی ترتیب نزول کے موافق تھی کسی کی اور کسی طرح جا بجا تسویر التلاوة آیتیں بھی ان میں کسی عرض سے مندرج تھیں کہیں کہیں تفسیری الفاظ بھی ان میں لکھے ہوئے تھے ان سب مصاحف کو حضرت عثمان رضی اللہ عنہ نے لے لیا ورنہ آگے چل کر ان کی وجہ سے سخت اختلاف پڑتا۔ علاوہ اس کے یہ متفقہ قوت جو اس مصحف کے جمع کرتے ہیں تھی ان مصاحف میں کہاں وہ صرف ایک ہی شخص کی محنت کا نتیجہ تھے اس سبب سے اور بھی خرابیاں ان میں ہوں گی۔

صحابہ کے زمانہ میں قرآن مجید میں سورتوں کے نام پاروں کے نشانات وغیرہ کچھ نہ تھے بلکہ حروف پر نقطے بھی نہ دیئے تھے بلکہ بعض صحابہؓ اس کو بڑا سمجھتے تھے وہ چاہتے تھے کہ مصحف میں سواقرآن کے اور کوئی چیز نہ لکھی جائے عبدالملک کے زمانہ میں ابوالاسود یا امام حسن بصری نے اس میں لفظ بنائے اور ان کے بعد پھر خمس اور عشر لکھے گئے اور سورتوں اور پاروں کے نام بھی لکھ دیئے گئے علماء ان سب چیزوں کے ہوا پر متفق ہیں اس لئے کہ یہ ایسی چیزیں نہیں ہیں جن کے قرآن ہونے کا شبہ ہو اور منع ان چیزوں کا لکھنا ہے جن کے قرآن ہونے کا شبہ پڑے۔

قرآن مجید کے فضائل و اس کی تلاوت وغیرہ کا ثواب

قرآن مجید کی عظمت اور بزرگی اور اس کی فضیلت اور رفعت کے لئے اسی قدر کافی ہے کہ وہ خداوند عالم خالق لوح و قلم کا کلام ہے تمام عیوب و نقائص سے بری اور پاک ہے فصاحت و بلاغت اس کی تمام عرب نے مان لی بڑے بڑے فصاحت و بلاغت کے مدعی اس کے مثل دو تین فقرے بھی صد ہا برس کی کوششوں میں نہ بنا سکے بہ سبب جمع اعلان بھی دیا گیا جو فحش و لائے والے خطاب سے کہا گیا کہ اگر تم اس کے کلام خدا ہونے میں شک کرتے ہو اور اس کو کلام بشر سمجھتے ہو تو تم اس کی چھوٹی سے چھوٹی مسورت کے مثل کوئی عبارت بنا لاؤ اور تمام اعموان و انصار کو جمع کرو ہرگز نہ بنا سکو گے ہرگز نہ بنا سکو گے قوم جن نے جب اس کلام معجز نظام کو مستابے ساختہ کہا اٹھے کہ - اِنَّا سَمِعْنَا الْقُرْآنَ عَجَبًا يَهْدِيْ اِلَى الْرُشْدِ ط

ترجمہ:- بے شک ہم نے ایک عجیب قرآن سنا جو نیکی کی طرف ہدایت کرتا ہے ہم اس پر ایمان لائے اور اپنے پروردگار کا کسی کو شریک ہرگز نہ سمجھیں گے جو اللہ جل شانہ اس مقدس کلام کی تعریف فرماتا ہے پھر ہم لوگوں کی زبان و قلم میں کیا طاقت ہے کہ اس کے اوصاف و فضائل کا ایک شمع بھی بیان کر سکیں۔

اس کے تلاوت اور پڑھنے پڑھانے کا ثواب محتاج بیان نہیں تمام علمائے امت متفق ہیں کہ کوئی ذکر تلاوت قرآن مجید سے زیادہ ثواب نہیں رکھتا احادیث اس باب میں بیش از بیش ہیں مرنے کے لئے تبرکاً چند حدیثیں نقل کی جاتی ہیں ۵

۱۔ نبی صلی اللہ علیہ وسلم نے فرمایا کہ حق تعالیٰ فرماتا ہے کہ جو کوئی قرآن مجید کے پڑھنے میں مشغول ہو اور دعایا کسی دوسرے ذکر کی اس کو فرصت نہ ملے میں اس کو دعا مانگنے والوں سے بھی زیادہوں گا اور کلام اللہ کی تمسک تمام کلاموں پر ایسی ہے جیسے خدا کی بزرگی تمام مخلوق پر۔ (سنن دارمی)

۲۔ نبی صلی اللہ علیہ وسلم نے فرمایا کہ قرآن مجید اللہ تعالیٰ کے نزدیک زیادہ محبوب ہے تمام آسمانوں اور زمینوں اور ان چیزوں سے جو اس میں ہیں۔ (سنن دارمی)

۳۔ نبی صلی اللہ علیہ وسلم نے فرمایا کہ اگر قرآن مجید کسی کھال میں ہو تو وہ کھال آگ

میں نہیں چل سکتی۔ (دارمی) کھال سے مراد قلب مومن ہے کہ اگر اس میں قرآن مجید ہو تو عذاب و ترح سے محفوظ رہے۔

۴۔ نبی صلی اللہ علیہ وسلم سے مروی ہے کہ تین قسم کے لوگوں کو قیامت میں خوف نہ ہوگا ان سے حساب لیا جائے گا اور ان تین میں سے قرآن مجید پڑھنے والے کو آپ نے بیان فرمایا۔ (دارمی)

۵۔ نبی صلی اللہ علیہ وسلم نے ایک مرتبہ اپنے خطبہ میں فرمایا کہ اے لوگو میں بھی ایک آدمی ہوں قریب ہے کہ میرے پروردگار کی طرف سے کوئی مجھ کو بلانے آئے اور میں چلا جاؤں میں تم میں دو گراں قیمت اور بزرگ چیزیں بھوڑے جاتا ہوں ایک خدا کی مقدس کتاب اس میں ہدایت اور نور ہے پس تم لوگ اللہ کی کتاب کو مضبوط پکڑ لو اور اس پر عمل کرو۔ (راوی کہتا ہے کہ پھر آپ نے لوگوں کو اس پر بہت رغبت دلانی دوسرے میرے اہل بیت ہیں تم کو خدا کا خوف یاد دلاتا ہوں اپنے اہل بیت کی رعایت حقوق میں۔ (دارمی)

۶۔ قرآن مجید کی تلاوت کے وقت ملائکہ اور رحمت کا نزول ہوتا ہے صحیح بخاری میں اسید بن حضیر رضی اللہ عنہ سے مروی ہے کہ ایک رات کو وہ سورۃ بقرہ پڑھ رہے تھے اور ان کا گھوڑا قریب ہی بندھا ہوا تھا وہ بھڑکنے لگا وہ چپ ہو گئے گھوڑے کو بھی سکون ہو گیا پھر انہوں نے پڑھنا شروع کیا پھر اس کی وہی حالت ہوئی تب انہوں نے تلاوت موقوف کر دی اس خیال سے کہ ان کے صاحبزادے بھی قریب ہی تھے کہیں گھوڑا زیادہ بھڑکے اور وہ کچل نہ جائیں صبح کو یہ واقعہ حضرت رسالت مآب میں عرض کیا آپ نے فرمایا کہ اے ابن حضیر پڑھے جاؤ تب انہوں نے اپنا وہ خوف، غدر میں پیش کیا اور کہا کہ بعد تلاوت ختم کرنے کے میں نے سر اٹھا کر دیکھا تو ایک ٹکڑا ابر کا تھا جس میں چراغ روشن تھے یہاں تک کہ وہ میری نظر سے غائب ہو گیا حضرت نے فرمایا جانتے ہو یہ کیا چیز تھی انہوں نے عرض کیا کہ نہیں آپ نے فرمایا یہ فرشتے تھے تمہاری قرأت کے سبب سے نزدیک آگئے تھے اگر تم پڑھے جاتے تو وہ فرشتے تمہارے پاس آجاتے اور صبح کو سب لوگ ان کو دیکھتے۔ اسی قسم کا واقعہ کئی صحابہ کو قرأت قرآن مجید کے وقت پیش آیا جو صحیح احادیث میں مروی ہے کسی قصے کو صحیح بخاری میں ہیں

۷۔ نبی صلی اللہ علیہ وسلم سے مروی ہے کہ حسد کی اجازت نہیں مگر دو شخصوں پر ایک وہ جو قرآن مجید پڑھتا ہو اور وہ اس کی تلاوت میں راتوں کو مشغول رہتا ہو دوسرے وہ جس کو اللہ تعالیٰ نے مال دیا ہو اور وہ اس کو دن رات اللہ تعالیٰ کی راہ میں خرچ کرتا ہو۔ (صحیح بخاری)

اس حدیث میں حسد سے مراد غبطہ ہے دونوں میں فرق یہ ہے کہ کسی شخص کے نعمت کی زائل ہو جانے کی خواہش کہنا حسد ہے اور اس نعمت کا اپنے لئے خواہش کرنا بغیر اس کے کہ دوسرے شخص سے زائل ہو غبطہ ہے غبطہ مطلقاً جائز ہے حسد مطلقاً ناجائز اس حدیث میں غبطے کی اجازت صرف انہیں دونوں چیزوں میں منحصر کرنا مقصود نہیں بلکہ مطلب یہ ہے کہ کوئی نعمت ان دو نعمتوں سے بڑھ کر نہیں جس کے حاصل ہونے کی خواہش کی جائے۔

۸۔ ابو صلح رضی اللہ عنہ سے مروی ہے کہ قرآن مجید اپنے پڑھنے والوں کی قیامت میں سفارش کرے گا پس اس کو لباس کرامت پہنایا جائے گا پھر قرآن مجید کہے گا کہ اے اللہ اور زیادہ اس کے اوپر انعام فرما تب اس کو تاج کرامت پہنایا جائے گا پھر کہے گا اے اللہ اور زیادہ سے بہا تک کہ اللہ تعالیٰ اپنی رضا مندی کی گراں بہا خلعت اس شخص کو عطا فرمائے گا۔ (سنن دارمی)

۹۔ جو شخص اچھی طرح قرآن مجید پڑھے اور اس کے حلال کو حلال اور حرام کو حرام جانے اللہ تعالیٰ اس کو جنت میں داخل فرمائے گا اور اس کے دس عزیزوں کے حق میں جو مستحق دو تہ ہوں گے اس کی سفارش قبول فرمائے گا۔ (ترمذی۔ ابن ماجہ)

۱۰۔ نبی صلی اللہ علیہ وسلم نے فرمایا کہ قرآن مجید پڑھنے سے ہر حرف کے عوض میں دس نیکیاں ملتی ہیں میں نہیں کہتا کہ ام ایک حرف ہے بلکہ الف ایک حرف ہے لام ایک حرف ہے۔ تیم ایک حرف ہے۔ (سنن دارمی) مقصود یہ ہے کہ صرف ام کہتے سے دس نیکیاں ملتی ہیں۔ اللہ اکبر۔

۱۱۔ نبی صلی اللہ علیہ وسلم نے فرمایا کہ تم سب میں بہتر وہ شخص ہے جس نے قرآن مجید کو پڑھا اور پڑھا یا یہ حدیث ابو عبد الرحمن رضی اللہ عنہ سے سن کر قرآن مجید پڑھنا شروع کیا حضرت عثمان رضی اللہ عنہ سے حجاج کے زمانہ

تک پڑھاتے رہے اور فرماتے تھے کہ اسی حدیث نے مجھے اس جگہ بٹھلا دیا ہے کہ قرآن پڑھانے میں مشغول ہوں۔ (صحیح بخاری - سنن دارمی)

۱۲۔ حضرت ابو ہریرہ رضی اللہ عنہ سے مروی ہے کہ جو شخص اپنے لڑکے کو قرآن مجید تعلیم کرتا ہے حق تعالیٰ اس کو قیامت میں ایک تاج جنت کا پہنائے گا (طبرانی)۔
 ۱۳۔ معاذ ابن انس رضی اللہ عنہ سے مروی ہے کہ جو شخص اچھی طرح قرآن مجید پڑھے اور اس پر عمل کرے قیامت کے دن اس کے والدین کو ایک تاج پہنایا جائے گا جس کی روشنی آفتاب کی روشنی سے بدرجہا بہتر ہوگی پھر کیا کہتا اس شخص کا جس نے پڑھا اور عمل کیا۔ (ابوداؤد)

۱۴۔ عبداللہ بن مسعود رضی اللہ عنہ سے مروی ہے کہ یہ قرآن اللہ کا نعمت خانہ ہے اس سے جو جس قدر لے سکے میرے نزدیک اس گھر سے زیادہ کوئی بے برکت مقام نہیں جس گھر میں خدا کی کتاب نہ ہو اور بیشک وہ دل جس میں کچھ بھی قرآن نہ ہو ایک پران گھر ہے جس میں کوئی رہنے والا نہیں۔ (دارمی)

۱۵۔ نبی صلی اللہ علیہ وسلم نے فرمایا کہ جو شخص قرآن مجید یاد کر کے بھول جائے وہ قیامت کے دن جذامی ہوگا۔ (صحیح بخاری) معاذ اللہ۔

۱۶۔ خالد بن سعدان رضی اللہ عنہ سے روایت ہے کہ جو شخص قرآن مجید پڑھے اس کو اکہتر ثواب ملے گا اور جو اس کو سنے اس کو دو ہزار ثواب ملے گا۔ (دارمی)
 اسی حدیث سے علماء نے اخذ کیا ہے کہ قرآن مجید کے سنتے میں پڑھنے سے بھی زیادہ ثواب ہے۔ (کبیری)

نبی صلی اللہ علیہ وسلم کو بھی بہت مرغوب تھا کہ کوئی دوسرا شخص قرآن مجید پڑھے اور آپ سنیں۔ ایک مرتبہ عبدالرحمن بن مسعود رضی اللہ عنہ سے ارشاد ہوا کہ تم پڑھ کر مجھ کو سناؤ انہوں نے کہا کہ میں آپ کو سناؤں آپ ہی پر نازل ہوا ہے ارشاد ہوا کہ مجھے اچھا معلوم ہوتا ہے کہ کسی دوسرے سے سنوں عبداللہ بن مسعود نے سورہ نساء پڑھنا شروع کی یہاں تک کہ اس آیت پر پہنچے۔

كَلَيْفَ اِذَا جِئْنَا مِنْكُمْ اُمَّةً شَهِيدًا
 وَبَيْنَا بَكَ عَلٰى هٰؤُلَاءِ شَهِيدًا۔
 ان میں سے ایک گواہ نکالیں گے اور ان لوگوں پر تم کہ

گواہ بنائیں گے یہ ذکر قیامت کا ہے کہ اس دن
 خدائے مغفورہ رحیم ہر امت پر ان کے پیغمبر کو گواہ بنائے
 گا اور ہم لوگوں پر حضرت محمد صلی اللہ علیہ وسلم کو
 حضرت نے فرمایا بس بس۔ ابن مسعود فرماتے ہیں کہ میں نے دیکھا کہ آپ صلعم کی
 چشم مبارک سے آنسو بہہ رہے تھے۔ (صحیح بخاری سنن دارمی)
 حضرت فاروق اعظم رضی اللہ عنہ جب کبھی ابو موسیٰ رضی اللہ عنہ کو دیکھتے تو فرماتے
 کہ اے ابو موسیٰ ہم کو اپنے پروردگار کی یاد دلاؤ وہ قرآن مجید پڑھنا شروع کر
 دیتے۔ (دارمی)

ابو موسیٰ رضی اللہ عنہ بہت خوش آواز تھے قرآن مجید بہت اچھا پڑھتے نبی صلی اللہ
 علیہ وسلم نے ان کے پڑھنے کی بہت تعریف فرمائی ہے۔
 اسی طرح قرآن کی خاص خاص سورتوں کے فضائل بھی صحیح احادیث میں بہت
 وارد ہوئے ہیں مثلاً چند حدیثیں نقل کی جاتی ہیں سورہ فاتحہ کی نسبت احادیث
 میں وارد ہوئے ہیں کہ سلیح مثانی اور قرآن عظیم ہی ہے۔ (صحیح بخاری) ایسی سورت کسی
 نبی پر نہیں نازل ہوئی۔ مندرک حاکم
 سورہ بقرہ کے سخی میں آیا ہے کہ جس گھر میں پڑھی جائے وہاں سے شیطان بھاگ
 جاتا ہے (ترمذی) اس کو پڑھو برکت ہوگی ورنہ حسرت ہوگی (مسلم) دو ترونازہ چیزوں کو
 پڑھا کر دو۔ بقرہ اور آل عمران۔ یہ دونوں قیامت میں اپنے پڑھنے والے کی شفاعت کریں
 گی اور مالک روز جزا سے بھگا کر اس کو بخشائیں گی۔ آیت الکرسی تمام آیات قرآنی کی

۱۱ حضرت شاید اس سبب سے کہ اس آیت میں آپ کے گواہ بنانے کا ذکر ہے اور آپ
 کو اپنی امت کے تمام اچھے اور برے حالات بیان کرنے پڑیں گے اور امت کی بُرائی
 آپ کو ناگوار ہے علاوہ اس کے آپ کی عادت بھی تھی کہ قرآن مجید پڑھتے اکثر رویا کرتے
 تھے ۱۲۔

۱۳ قرآن مجید میں حضرت سے خطاب ہے کہ ہم نے تم کو سلیح مثانی اور قرآن عظیم عنایت فرمایا ہے
 اسی کو آپ نے بیان فرمایا کہ سلیح مثانی اور قرآن عظیم سے یہی سورت مراد ہے ۱۴

بزرگ اور سردار ہے (مسلم) اخیر سورۃ بقرہ کی دو آیتیں جس گھر میں پڑھی جائیں تین دن تک شیطان اس گھر کے قریب نہیں جاتا۔ (ترمذی)
 سورۃ انعام جب اتزی تو حضرت نے تسبیح پڑھی اور فرمایا کہ اس قدر فرشتے اس کے ساتھ تھے کہ آسمان کے تارے بھر گئے۔ (متدرک حاکم)
 سورۃ کہف جمعہ کے دن جو شخص پڑھے اس کے لئے ایک روز ہو گا دوسرے جمعہ تک (متدرک) اس کے لئے روز ہو گا قیامت کے دن۔ (حصن حصین)
 سورۃ یسین قرآن مجید کا دل ہے جو کوئی اس کو خدا کے لئے پڑھے وہ بخش دیا جائے گا اس کو اپنے مردوں پر پڑھو۔ (متدرک حاکم)

سورۃ فتح مجھ کو تمام چیزوں سے زیادہ محبوب ہے۔ (صحیح بخاری)
 سورۃ تبارک الذی نے ایک شخص کی سفارش کی یہاں تک کہ بخش دیا گیا۔
 (صحیح ستی) یہ اپنے پڑھنے والے کے لئے دعائے مغفرت کرتی ہے یہاں تک کہ وہ بخش دیا جائے گا۔ (صحیح ابن حبان)

میں چاہتا ہوں کہ یہ سورت ہر مومن کے دل میں رہے (متدرک حاکم) یہ سورت اپنے پڑھنے والے کو عذاب قبر سے بچاتی ہے جو اس کو رات کو پڑھے اس نے بہت نیکی کی اور اچھا کام کیا۔ (متدرک)

سورۃ اذکار نزولت نصف قرآن کے برابر ثواب رکھتی ہے۔ (ترمذی)
 سورۃ قل یا ایہا الکافرون میں سورۃ قرآن کے برابر ثواب ہے۔ (ترمذی)
 سورۃ اذکار کا ثواب سورۃ قرآن کا ثواب ہے۔ (بخاری) ایک شخص اس سورت کو ہر نماز میں پڑھا کرتے تھے نبی صلی اللہ علیہ وسلم نے فرمایا کہ ان سے کہہ دو کہ اللہ تعالیٰ ان کو دوست رکھتا ہے۔ (صحیح بخاری) اس کی محبت تم کو جنت میں داخل کرے گی۔ (صحیح بخاری)

ایک شخص کو یہ سورت پڑھنے ہوئے آپ نے سنا تو آپ نے فرمایا کہ جنت ضروری ہوگی۔ (ترمذی)

سورۃ معلق اور تاس اللہ تعالیٰ کے نزدیک زیادہ محبوب ہے (متدرک) اس سے بڑھ کے کوئی دعا یا استغفار نہیں ہے۔ (نسائی) یعنی یہ بہت اعلیٰ درجہ کی دعا

ہے اور اس کے پڑھنے سے تمام بلاؤں سے نجات ملتی ہے۔ جب سے یہ دونوں سورتیں نازل ہوئیں نبی صلی اللہ علیہ وسلم نے انہیں کوورد کر لیا اور دوسری دعائیں جو شیر جن یا حسد وغیرہ سے بچنے کے لیے پڑھتے تھے چھوڑ دیں۔ (ترمذی)

قرآن مجید تمام امراض جسمانی و روحانی کی دوا ہے اللہ تعالیٰ فرماتا ہے -
 شفاءٌ وَرَحْمَةٌ لِلْمُؤْمِنِينَ وَشِفَاءٌ تَمَّ فِي الصَّدُورِ بِرَبِّهِ صَلَّى اللَّهُ عَلَيْهِ وَسَلَّمَ
 نے فرمایا کہ اگر کوئی سچے دل سے قرآن مجید پڑھے تو بہاڑ بھی ہل جائے علامہ سیوطی اتقان
 میں لکھتے ہیں کہ قرآن مجید طب روحانی ہے بشرطیکہ نیک لوگوں کی زبان سے ادا ہو
 اللہ کے حکم سے ہر مرض کی شفا اس سے حاصل ہوتی ہے مگر چونکہ نیک لوگ کم ہیں اور
 ہر کس و ناکس کی زبان میں اثر نہیں ہوتا اس لیے لوگوں نے طب جسمانی کی طرف رجوع کیا۔
 خاص خاص سورتوں کے خواص بھی صحیح احادیث میں بہت وارد ہوئے ہیں جیسے کہ

مریضوں کو اس سے شفا ہوتی ہے۔ ہر اول بلائیں اس سے دفع ہوتی ہیں۔

صحیح بخاری میں متعدد طرق سے مروی ہے کہ ایک شخص کو سائب نے کاٹ لیا
 تھا کچھ صحابہؓ وہاں مسافر تھے اترے ہوئے تھے ان سے ایک شخص نے آکر کہا کہ یہاں
 کے سردار کو سائب نے کاٹ لیا ہے آپ لوگوں میں اگر کوئی بھاڑتے ہوں تو چلیں ان میں
 سے ایک صحابی چلے گئے اور انہوں نے سورۃ فاتحہ پڑھ کر پھونک دی وہ اچھا ہو گیا۔
 کشتی پر سوار ہوتے وقت بِسْمِ اللّٰهِ فَجْرًا مِنْهَا وَمِنْهَا اِنَّ رَبِّيْ لَغَفُوْرٌ
 رَّحِيْمٌ پڑھ لینے سے کشتی غرق ہونے سے محفوظ رہتی ہے۔ (اللقان)

قُلْ اِذْ دَعَا اللّٰهُ اَوْ دَعُوْا لِّمَنْ حَسِبْتُمْ اَنْ يَّحْيِيَكُمْ يَوْمَ الْقِيٰمَةِ
 امان ہوتا ہے۔ (اللقان)

رات کو جس وقت اٹھنا منظور ہو سوتے وقت آخر سورۃ کہف پڑھ لے اس
 وقت مزد آکھ کھل جائے گی۔ ایک راوی اس حدیث کے کہتے ہیں کہ یہ میری
 آزمودہ ہے۔ (اللقان)

قُلِ اللّٰهُمَّ اَلِكِ الْمَلِكِ تُوْنِي الْمَلِكِ - بِغَيْرِ حِسَابٍ تَمَّ بِرَبِّهِ
 لینا ادائے قرض کے لیے مفید ہے۔ (اللقان) یہ آیت اس بندہ ناپسند کی آزمودہ
 ہے مگر اس کے پڑھنے کا ایک خاص طریقہ بتلایا گیا ہے وہ یہ کہ ہر نماز کے بعد اول

وآخرین میں مرتبہ درود شریف پڑھ کر سات مرتبہ پڑھے واقعی بہت سریع التاثر ہے چالیس دن بھی نہیں گزرتے پاتے کہ اثر ظاہر ہونے لگتا ہے۔
 رَبِّ هَبْ لِي مِنْ لَدُنْكَ ذُرِّيَّةً طَيِّبَةً" جس عورت کے لڑکانہ ہوتا ہو چالیس دن تک پڑھنے سے کامیاب ہو جاتی ہے یہ بھی میرے سامنے کئی مرتبہ آزمائی گئی

قرآن مجید کے فضائل اور اس کے پڑھنے پڑھانے کا ثواب مختصر بیان ہو چکا غالباً اس قدر ثواب و فضیلت معلوم کرنے کے بعد پھر کوئی مسلمان جرأت نہیں کر سکتا کہ قرآن مجید کی تلاوت اور اس کے پڑھنے پڑھانے سے غفلت کرے۔
 اے اللہ اے مالک عرش و کرسی اے توریث و انجیل و قرآن کے نازل کرنے والے اے قرآن کو تمام کتب پر فضیلت دینے والے منعم حقیقی اپنے فضل و کرم اپنی رحمت کاملہ و وجود اتم کے صدقے میں ہم سب مسلمانوں کو اس اپنی مقدس کتاب سے فیض یاب فرما اس کے تلاوت کرنے کی ہمیں توفیق دے ہمارے اعمال و افعال کو اس کے موافق کر فیامت کے جانکاہ واقعہ میں جب ہمارے اعمال قبیحہ ہمیں وودخ کا مستحق بنا دیں قرآن مجید کو ہمارا شفیق کر اور قرآن پڑھنے والوں کے صدقے میں ہمیں بخش دے آمین اے خوش نصیب اس شخص کے جس کے ہر روز قرآن مجید کی زیارت اور تلاوت ہوتی ہو۔ سو عزت جانیں اس نیک بندہ پر خدا جس کا وظیفہ ایسی مقدس کتاب ہو بیشک انشاء اللہ تعالیٰ ان لوگوں کی یہ امید پوری ہوگی جس کو علامہ شاطبی اپنے ان اشعار میں ظاہر فرماتے ہیں۔

لَعَلِّي إِلَهَ الْعُرَشِ يَا اخُوْتِي بِنِي
 جَمَاعَتَنَا كَلِّ الْمَكَارِهِ هَوَا لَا
 وَيُعَلِّمُنَا مَهْنٌ يَكُونُ كِتَابٌ سَلَامًا
 شَفِيعًا لَهُ إِذَا مَا نَسُوهُ فَيُبْحَلَا

۱۔ ترجمہ۔ امید ہے کہ اے بھائیو مالک عرش و کرسی ہماری جماعت کو تمام برائیوں اور خوف کی چیزوں سے بچالے اور ہم کو ان لوگوں میں شامل فرمائیے جن کے لئے اس کی مقدس کتاب قیامت کے دن شفاعت کریگی اس لئے کہ ہم نے اس کی مقدس کتاب کو فراموش نہیں کیا جو وہ ناخوش ہو کہ ہم سے کچھ برائی کرے اخیر جملہ اشارہ ہے اس حدیث کی طرف جس کا مضمون یہ ہے کہ جو لوگ قرآن مجید (باقی بر صفحہ آئندہ)

یہ بھی واضح رہے کہ قرآن مجید کی تلاوت کا ثواب اس پر موقوف نہیں کہ اس کے معنی سمجھ کر تلاوت کی جائے۔ جو شخص عربی زبان نہ جانتا ہو قرآن مجید کے معنی نہ سمجھ سکتا ہو اس کو بھی قرآن مجید کی تلاوت کا ثواب ملے گا اور وہ بھی اس فیض عام سے محروم نہ رہے اس لئے کہ قرآن مجید کے الفاظ بھی تاثیر اور فائدے سے خالی نہیں ہیں یہ دوسری بات ہے کہ اگر معنی سمجھ کر تلاوت کی جائے تو زیادہ ثواب ملے گا۔

قرآن مجید کی تلاوت وغیرہ کے آداب

جب قرآن مجید کے فضائل معلوم ہو چکے اور اس کی عظمت و لئیشیں ہو چکی تو یہ امر قابل بیان نہ رہا کہ اس کی تعظیم و تکریم میں کس درجہ کوشش کرنا چاہیے اور اس کی تلاوت اور سماع میں کیسا ادب اور اہتمام ملحوظ رکھنا چاہیے مگر چند ضروری اور مفید باتیں ہم بیان کیئے دیتے ہیں۔

صحیح یہ ہے کہ قرآن مجید کی تلاوت اور پڑھانے کے لئے کسی استاد سے اجازت لینا یا اس کو سنانا شرط نہیں ہاں اس قدر ضروری ہے کہ قرآن مجید صحیح پڑھتا ہو اگر اتنی لیاقت اپنے میں نہ دیکھے تو اس کو ضروری ہے کہ کسی استاد کو سنا لے یا اس سے پڑھ لے۔ (التقان)

یہ بھی شرط نہیں ہے کہ قرآن مجید کے معانی سمجھ لیتا ہو اور اگر قرآن مجید میں عرب

(بقیہ صفحہ سابقہ) سے غفلت کرتے ہیں قرآن مجید ان کو دوزخ میں بھجوائے گا۔ جماعت سے مراد وہ لوگ ہیں جو قرآن مجید پڑھتے ہیں اور اس کے علوم حاصل کرتے ہیں ۱۲ لے شیخ عبدالحق محدث دہلوی نے شرح سفر السعادتہ کے دیباچہ میں لکھا ہے کہ میں نے اس کتاب میں دعا اور افکار کا ترجمہ نہیں کیا اس لئے کہ ان کے مجر و الفاظ میں خاصیت ہے معنی معلوم ہوں یا نہیں گو معنی معلوم ہو جانے سے ایک قسم کا سرود اور نشاط ہوتا ہے پس قرآن مجید جو افضل ذکر ہے اس کے الفاظ تاثیر و فیض سے کیسے عالی رہ سکتے ہیں ۱۳ لے علامہ سیوطی وغیرہ کی عبارات سے یہ مدعا بخوبی ظاہر ہے اور اس شرط کی کوئی وجہ بھی نہیں معلوم ہوتی علاوہ ان سب کے اگر یہ شرط لگائی جائے تو تلاوت یک قلم موقوف ہو جائے گی واللہ اعلم ۱۲۔

نہ ہوں تب بھی اس کے صحیح اعراب پڑھ لیتے پر قادر ہو۔
 صحیح یہ ہے کہ قرآن مجید کی تلاوت کی نعمت صرف انسان کو دی گئی ہے
 شیاطین وغیرہ اس کی تلاوت پر قادر نہیں۔ بلکہ فرشتوں کو بھی یہ نعمت نصیب نہیں ہوئی
 وہ بھی اس آرزو میں رہتے ہیں کہ کوئی انسان تلاوت کرے اور وہ سنیں۔ ہاں مومنین
 جن کو اللہ نے نعمت نصیب ہے اور وہ تلاوت قرآن پر قادر ہیں (لفظ المرجان، اتقان)
 شاید اس سے حضرت جبرئیل علیہ السلام مستثنیٰ ہوں۔ اس لئے کہ ان کی نسبت
 حدیث میں وارد ہوا ہے کہ ہر رمضان میں نبی صلی اللہ علیہ وسلم سے قرآن مجید کا دور
 کیا کرتے تھے اور حافظ ابن جبر عسقلانی نے فتح الباری میں تصریح کر دی ہے کہ کبھی وہ
 پڑھتے تھے اور حضرت سنتے تھے اور کبھی آپ پڑھتے تھے اور وہ سنتے تھے۔
 واللہ اعلم۔

بہتر یہ ہے کہ قبلہ رو ہو کر باطہارت نہایت ادب سے کسی پاکیزہ مقام میں بیٹھ
 کر قرآن مجید پڑھا جائے سب سے بہتر اس کام کے لئے مسجد ہے۔ جو لوگ ہر وقت
 یا اکثر اوقات اس کی تلاوت میں مشغول رہنا چاہیں ان کے لئے ہر حال میں قرآن مجید
 پڑھنا بہتر ہے۔ لیٹے ہوں یا بیٹھے با وضو ہوں یا بے وضو ہاں جنابت کی حالت
 میں البتہ نہ چاہیے۔

حضرت عائشہ رضی اللہ عنہا نے بیان فرماتی ہیں کہ آپ ہر حال
 میں تلاوت فرمایا کرتے تھے وضو کی حالت میں بھی بے وضو بھی ہاں جنابت کی حالت
 میں البتہ نہ کرتے تھے۔

قرآن مجید کی تلاوت میں ایک خاص وقت مقرر کر لینا بھی درست ہے اکثر صحابہ
 فجر کی نماز کے بعد قرآن مجید پڑھا کرتے تھے۔ وقت مقرر کر لینے میں ناغہ بھی نہیں ہوتا۔
 مسنون یہ ہے کہ پڑھنے والا شروع کرنے سے پہلے اَعُوذُ بِاللّٰهِ مِنَ الشَّيْطَانِ
 الرَّجِيمِ بِسْمِ اللّٰهِ الرَّحْمٰنِ الرَّحِیْمِ پڑھے۔ اور اگر پڑھنے کے درمیان میں کوئی دنیاوی کلام
 کرے تو اس کے بعد پھر اس کا اعادہ چاہیے۔

قرآن مجید کی تلاوت مصحف میں دیکھ کر زیادہ ٹواٹکھتی ہے بہ نسبت زیاتی

لے علامہ جلال الدین سیوطی رحمۃ اللہ تعالیٰ نے اتقان میں چند مرقوع حدیثیں بھی (باقی بر ص ۳۲۶ آئندہ)

پڑھنے کے لئے کہ وہاں دو عبادتیں ہوتی ہیں، ایک تلاوت دوسرے مصحف شریف کی زیارت۔

قرآن مجید کی پڑھنے کی حالت میں کوئی کلام کرنا یا اور کسی ایسے کام میں مصروف ہونا جو دل کو دوسری طرف متوجہ کر دے مگر وہ ہے قرآن مجید پڑھتے وقت اپنے کو ہمہ تن اسکی طرف متوجہ کر دے نہ یہ کہ زبان سے الفاظ جاری ہوں اور دل میں ادھر ادھر کے خیالات۔

قرآن مجید کی ہر سورت کے شروع میں بسم اللہ کہہ لینا مستحب ہے مگر سورہ براءت کے شروع پر بسم اللہ نہ پڑھنا چاہیے۔

بہتر یہ ہے کہ قرآن مجید کی سورتوں کو اسی ترتیب سے پڑھے جس ترتیب سے مصحف شریف میں لکھی ہیں۔ ہاں بچوں کے لئے آسانی کی غرض سے سورتوں کا خلاف ترتیب پڑھنا جیسا کہ آج کل پارہ نم پتسالوں میں دستور ہے بلا کراہت جائز ہے۔ (رد المحتار) اور آیتوں کا خلاف ترتیب پڑھنا بالاتفاق ممنوع ہے۔ (التقان)

قرآن مجید کی مختلف سورتوں کی آیتوں کے ایک سناختہ ملا کر پڑھنے کو علماء نے مکروہ لکھا ہے اس وجہ سے کہ حضرت بلال رضی اللہ تعالیٰ عنہ کو آپ نے اس سے منع فرمایا تھا۔ (التقان وغیرہ)

مگر میرے خیال میں یہ کراہت اس وقت ہوگی جب ان آیتوں کی تلاوت ثواب کی غرض سے ہو۔ اس لئے کہ جھاڑ پھونک کے واسطے مختلف آیتوں کا ایک ساتھ پڑھنا نبی صلی اللہ علیہ وسلم اور ان کے اصحاب سے بصحت منقول ہے۔ اور ہر ایک آیت کے خواص جدا گانہ ہیں لہذا جو خواص اثر ہیں مطلوب ہے وہ جن جن آیتوں میں ہوگا ہم کو ان کا پڑھنا ضروری ہے۔

قرآن مجید نہایت خوش آواز ہی سے پڑھنا چاہیے جس سے جس قدر ہو سکے احادیث میں وارد ہوا ہے کہ آنحضرت صلی اللہ علیہ وسلم نے فرمایا کہ جو شخص قرآن مجید

(بقیہ صفحہ سابقہ) اس باب میں نقل کی ہیں مثل اس کے کہ بے مصحف میں بے دیکھے تلاوت کرنے سے

ایک ہزار درجہ ثواب ملتا ہے اور دیکھ کر پڑھنے سے دو ہزار درجہ ۱۲

خوش آوازی سے نہ پڑھے وہ ہم میں سے نہیں ہے (دارمی) مگر جس کی آواز ہی نہ اچھی ہو وہ مجبور ہے۔ اور قواعد قرأت کی پابندی سے قرآن مجید پڑھنا چاہیے راگ سے پڑھنا اور گانا قرآن مجید کا بالاتفاق مکروہ تحریمی ہے۔

قرآن مجید پڑھ کر پڑھے بہت عجلت سے پڑھنا بالاتفاق مکروہ ہے۔

جو شخص قرآن مجید کے معنی سمجھ سکتا ہو اس کو قرآن مجید پڑھنے وقت اس کے معانی پر غور کرنا اور ہر مضمون کے موافق اپنے میں اس کا اثر ظاہر کرنا مسنون ہے۔ مثلاً جب کوئی ایسی آیت پڑھے جس میں اللہ پاک کی رحمت کا ذکر ہو تو طلب رست کرے اور عذاب کا ذکر ہو تو پناہ مانگے کوئی جواب طلب مضمون ہو تو اس کا جواب دے مثلاً حضرت نبی صلی اللہ علیہ وسلم سورۃ والتین کے اخیر میں پہنچے تو بلیٰ ذَا اَنَا عَلٰی ذٰلِكَ مِنَ الشَّاهِدِیْنَ پڑھ لیتے (ترمذی) یا سورۃ قیامت کے اخیر میں جب پہنچے تو فرماتے کہ بلیٰ (ترمذی) سورۃ فاتحہ کو جب ختم کرتے تو آمین کہتے لیکن یہ جواب دینا یا دعا مانگنا اس وقت مسنون ہے کہ قرآن مجید فرض نماز میں یا تراویح میں نہ پڑھا جاتا ہو اگر فرض یا تراویح میں پڑھا جاتا ہو پھر جواب نہ دینا چاہیے۔ (رد المحتار)

قرآن مجید پڑھنے کی حالت میں رونا مستحب ہے۔ اگر رونا نہ آئے تو اپنی سنگدلی پر

۱۱۔ یہ ایک مستقل فن ہے جس میں قرآن مجید کی قرأت کے قواعد بیان کئے جاتے ہیں اور ان مختلف قرأتوں کا ذکر ہوتا ہے جن میں قرآن مجید نازل ہوا اس فن میں بہت کتابیں ہیں مگر حق یہ ہے کہ بے اسناد کے نہیں ہیں ۱۲۔

۱۳۔ ایسی عجلت کہ جس سے الفاظ کے سمجھنے میں وقت ہو یا لاتفاق مکروہ ہے پڑھ کر پڑھنے میں اتنے بھی زیادہ ہوتا ہے اسی لئے عمی لوگ جو قرآن مجید کے معانی نہیں سمجھتے انکو بھی پڑھنا مفید ہے۔ (انقان)

افسوس ہمارے زمانہ میں قرآن مجید کی سخت بے تعظیمی ہوتی ہے پڑھنے میں ایسی عجلت کی جاتی ہے کہ سوا بعض بعض الفاظ کے اول کچھ سمجھ میں نہیں آتا تراویح میں اکثر حافظوں کو ایسا ہی دیکھا گیا خدا جانے ان پر کس نے جبر کیا جو یہ تراویح پڑھنے آئے اس سے بہتر ہوتا کہ ایسے حضرات نہ پڑھتے قرآن مجید کی بے ادبی تو نہ ہوتی ۱۲

۱۴۔ ترجمہ۔ ہاں اول ہم اس پر گواہ ہیں جو نکلے اس سورت کے اخیر میں حق تعالیٰ پوچھتا ہے کہ کیا ہم سب حاکموں کے حاکم نہیں ہیں لہذا اس کے جواب میں یہ جملہ عرض کیا گیا ۱۱

درج اولہ افسوس کرے

سورہ والضحیٰ کے بعد سے اخیر تک ہر سورت کے ختم ہونے کے بعد اللہ اکبر کہنا مستحب ہے قرآن مجید ختم ہونے کے بعد دعا مانگنا مستحب ہے اس لئے کہ آنحضرت صلی اللہ علیہ وسلم سے مروی ہے کہ ہر ختم کے بعد دعا مقبول ہوتی ہے۔ (اتقان)

قرآن مجید ختم کرتے وقت سورہ اخلاص کو تین مرتبہ پڑھنا متاخرین کے نزدیک بہتر ہے بشرطیکہ قرآن مجید خارج نماز میں پڑھا جائے۔

جب ایک مرتبہ قرآن مجید ختم کر چکے تو مستنون ہے کہ فوراً دوسرا شروع کر دے نبی صلی اللہ علیہ وسلم سے مروی ہے کہ اللہ تعالیٰ کے نزدیک نہایت محبوب ہے کہ جب قرآن مجید ایک مرتبہ ختم ہو جائے تو دوسرا شروع کر دیا جائے اور اس دوسرے کو صرف اُولَئِكَ هُمُ الْمُفْلِحُونَ تک پہنچا کر چھوڑ دے بعد اس کے دعا وغیرہ مانگے اسی طرح نبی صلی اللہ علیہ وسلم سے صحیح احادیث میں مروی ہے۔

جہاں قرآن مجید پڑھا جاتا ہو وہاں سب لوگوں کو چاہیے کہ ہمہ تن اسی طرف متوجہ رہیں۔ کسی دوسرے کام میں جو سنتے ہیں خارج ہو مشغول نہ ہوں اس لئے کہ قرآن مجید کا سننا فرض ہے۔ ہاں اگر حاضرین کو کوئی ضروری کام ہو جس کی وجہ سے وہ اس طرف متوجہ نہ ہو سکیں تو پڑھنے والے کو چاہیے کہ آہستہ آواز سے پڑھے اور اگر ایسی حالت میں بلند آواز سے پڑھے گا تو گناہ اسی پر ہوگا۔

اگر کوئی لڑکا قرآن مجید بلند آواز سے پڑھ رہا ہو اور لڑک اپنے ضروری کاموں میں مشغول ہوں تو کچھ مضائقہ نہیں اس لئے کہ حرج شریعت سے اٹھا دیا گیا ہے اور لڑکا اگر آہستہ آواز سے پڑھے تو عادتاً یاد نہیں ہوتا۔ (رد المحتار)

سننے والوں کو تمام ان امور کی رعایت کرنا چاہیے جو اوپر مذکور ہوئے سوا اعوذ باللہ اور بسم اللہ کے۔ اور حالت جنابت میں بھی قرآن مجید کا سننا جائز ہے۔ اگر کوئی شخص خوش آواز ہو قرآن اچھا پڑھتا ہو اس سے قرآن مجید پڑھنے کی درخواست کرنا مستنون ہے۔ نبی صلی اللہ علیہ وسلم نے حضرت ابن مسعود رضی اللہ عنہ سے درخواست فرمائی۔ حضرت فاروق اعظم ابو موسیٰ اشعری رضی اللہ عنہ سے درخواست فرمایا کرتے تھے: رضی اللہ عنہما۔

سجده تلاوت کا بیان

قرآن مجید میں چودہ آیتیں ایسی ہیں جن کے پڑھنے اور سنتے سے ایک سجدہ واجب ہوتا ہے تفصیل ان آیتوں کی یہ ہے۔ (سورہ اعزات کے اخیر میں یہ آیت)

۱۔ اِنَّ الَّذِیْنَ عِنْدَ رَبِّكَ لَا یَسْتَكْبِرُوْنَ عَنْ عِبَادَتِهِ وَیَسْبَحُوْنَهُ وَكُلٌّ یُسْجَدُوْنَ۔
 ترجمہ۔ بیشک جو لوگ تیرے رب کے پاس ہیں (فرشتے) وہ اسکی عبادت سے غرور اور انکار نہیں کرتے اور اس کا کرتے ہیں اس آیت میں لفظ "وَلِیَسْجُدُوْنَ" پر سجدہ ہے ۱۲

۲۔ سورہ رعد کے دوسرے رکوع میں یہ آیت۔

وَلِلّٰهِ یُسْجَدُ مِنْ فِی السَّمٰوٰتِ وَالْاَرْضِ طَوْعًا وَكَرْهًا وَظِلًا لِّهُمْ بِاللَّغْوِ وَالْاَسَاۡلِطِ
 اللہ تعالیٰ کو سجدہ کرتے ہیں تمام وہ چیزیں جو آسمانوں اور زمینوں میں ہیں کوئی خوشی سے کوئی ناخوشی سے اور ان کے سایہ صبح اور شام اس آیت کے اخیر میں سجدہ ہے ۱۲

۳۔ سورہ نحل کے پانچویں رکوع کے اخیر کی یہ آیت۔

وَلِلّٰهِ یُسْجَدُ مَا فِی السَّمٰوٰتِ وَالْاَرْضِ مِنْ دَابَّةٍ وَالْمَلَائِكَةُ وَهُمْ لَا یَسْتَكْبِرُوْنَ یَخَافُوْنَ رَبَّهُمْ
 اللہ تعالیٰ کا سجدہ کرتے ہیں وہ چیزیں جو آسمانوں میں ہیں اور زمین پر چل رہے ہیں وہ فرشتے اور وہ غرور نہیں کرتے ڈرتے ہیں اپنے رب سے اور سجدہ کرتے ہیں جو کچھ حکم پاتے ہیں اس آیت میں "وَلِیَفْعَلُوْنَ مَا یُؤْمَرُوْنَ" پر سجدہ ہے ۱۲

۴۔ سورہ بنی اسرائیل کے بارہویں رکوع میں یہ آیت۔

وَیَخْرُوْنَ لِلّٰهِ ذُقَانٍ یُّكُوْنُوْنَ
 زیادہ ہوتا ہے انکو شروع یہ ان لوگوں کا ذکر ہے جو آنحضرت صلی اللہ علیہ وسلم سے پہلے ایمان لائے لوگ کھنے ۱۲

۵۔ سورہ مریم کے چوتھے رکوع میں یہ آیت۔

وَإِذَا سَأَلَ عِبَادَهُ مَا یَاۡتِی السَّٰخِبِیْنَ خَرُّوْا وَسَجَّدُوْا وَكُنُوْا
 جب پوچھی جاتی ہیں ان پر دشمن کی آیتیں تو کرتے ہیں وہ سجدے کرنے کے لئے ادرتے ہوئے۔ یہ انبیاء علیہم السلام اور انکے اصحاب کا حال بیان فرمایا گیا ہے اس آیت میں

”سجد اور بکیا“ کے لفظ پر سجدہ ہے

۶۔ سورۃ حج کے دوسرے رکوع میں یہ آیت ہے۔

أَلَمْ تَرَ أَنَّ اللَّهَ يَسْجُدُ لَهُ
مَنْ فِي السَّمَوَاتِ وَمَنْ فِي الْأَرْضِ وَالشَّمْسُ
وَالْقَمَرُ وَالنُّجُومُ وَالشَّجَرُ وَالْحَدَابِي
وَكَثِيرٌ مِّنَ النَّاسِ وَكَثِيرٌ حَقٌّ عَلَيْهِ
الْعَذَابُ وَمَنْ يُهِنِ اللَّهُ فَمَا
لَهُ مِنْ مُّكْرِمٍ ط إِنَّ اللَّهَ يَفْعَلُ مَا يَشَاءُ

کیا نہیں دیکھا تو نے کہ اللہ کا سجدہ کرتی ہیں وہ چیزیں جو
آسمانوں اور زمینوں میں ہیں اور آسمان ماہتاب اور
ستارے اور درخت اور جانور اور بہت سے آدمی اور
بہت سے آدمیوں پر عذاب ثابت ہو چکا ہے اور جس کو
اللہ ذلیل کرے اس کو کوئی عزت دینے والا نہیں بیشک
اللہ جو چاہتا ہے کرتا ہے یہ مکہ کے کافروں کا حال ہے
کہ وہ سجدہ کرنے میں اپنی ذلت سمجھتے تھے اس آیت
میں لفظ ”سجدہ“ پر سجدہ ہے مگر بعد آیت تمام ہو جانے
کے سجدہ کرنا چاہیے ۱۲

۷۔ سورۃ فرقان کے پانچویں رکوع کی یہ آیت ہے۔

وَإِذَا قِيلَ لَهُمُ اسْجُدُوا
لِلرَّحْمَنِ قَالُوا وَمَا الرَّحْمَنُ
أَنَسْجُدُ لِمَا تَأْمُرُنَا وَزَادَهُمْ
نُفُورًا ط

اور جب کہا جاتا ہے ان سے کہ سجدہ کرو رحمن کا
تو کہتے ہیں رحمن کیا چیز ہے کیا ہم سجدہ کریں اس کا
جس کو تم کہتے ہو اور ہم کو نفرت دہشتی ہے عرب کے کافر
خدا کو رحمن نہ کہتے تھے اس آیت کے اخیر میں سجدہ ہے ۱۲

۸۔ سورۃ نمل کے دوسرے رکوع میں یہ آیت ہے۔

أَلَا يَسْجُدُ وَبِهِ الدِّينُ
يُخْرَجُ الْجَنَّةُ فِي السَّمَوَاتِ
وَالْأَرْضِ وَيَعْلَمُ مَا تُخْفُونَ

یہ کہ نہیں سجدہ کرتے اللہ کا جو نکالتا ہے وہ چیزیں کہ
آسمانوں اور زمین میں چھپی ہیں اور جانتا ہے وہ چیزیں
جن کو تم چھپاتے ہو اور ظاہر کرتے ہو وہی خدا ہے

۱۵۔ امام شافعی اور امام احمد رحمۃ اللہ علیہما کے نزدیک سورۃ حج کی دوسری آیت میں
بھی سجدہ ہے اور وہ آیت یہ ہے ”یا ایہا الذین آمنوا رکعوا وسجدوا“ ہمارے نزدیک صرف اسی آیت
میں ہے۔ ابن عباس رضی اللہ تعالیٰ عنہما سے بھی ہمارے موافق طحاوی کی تشریح معانی
الاثار میں ایک روایت موجود ہے ۱۲

وَمَا تَعْلَمُونَ إِلَهَ إِلَّا اللَّهُ هُوَ رَبُّ الْعَرْشِ الْعَظِيمِ
 کوئی اس کے سوا خدا نہیں مانگ ہے عرش عظیم کا آسمانوں
 میں چھپی ہوئی چیزوں سے مراد پانی اور زمین میں چھپی
 ہوئی چیزوں سے مراد گھاس وغیرہ (معالم التنزیل) یہ
 قصہ حضرت سلیمان علیہ السلام کا ہے ان سے ہد ہد نے آکر
 بیان کیا تھا کہ آج میرا گزشتہ شہر سبا میں ہوا تھا وہاں کی
 بادشاہ عورت ہے وہ نام اس کا بلقیس تھا، وہ اور اسکی
 قوم آفتاب کی پرستش کرتے ہیں شیطان نے انکو سخت
 گمراہ کر رکھا ہے انکو ہدایت نہیں ہوتی یہ کہ نہیں سجدہ
 کرتے اللہ کا الخ اس آیت میں لفظ رب لعرش العظیم پر
 سجدہ ہے اگر لآ مشدود پڑھا جائے جیسا کہ اکثر لوگوں
 کی قرأت ہے اور اگر لآ مشدود نہ پڑھا جائے کسائی کی
 قرأت کے موافق تو بجز اللہ سجدو پر سجدہ ہے۔ (رد المحتار)

۹۔ سورۃ الم تنزیل السجدہ کے دوسرے رکوع میں یہ آیت ۔

إِنَّمَا يُؤْمِنُ بِآيَاتِنَا الَّذِينَ إِذَا ذُكِرُوا بِهَا خَرُّوا سُجَّدًا
 سَبِّحُوا بِحَمْدِ رَبِّهِمْ وَهُمْ لَا يَسْتَكْبِرُونَ
 ہماری آیتوں پر وہی لوگ ایمان رکھتے ہیں کہ جب ہمیں وہ
 آیتیں یاد دلائی جائیں تو سجدہ کرنے کے لئے گر جائیں اور
 اللہ کی حمد و ثناء بیان کریں ادب یہ لوگ غرور نہیں کرتے
 اس آیت کے اخیر لفظ میں سجدہ ہے

۱۰۔ سورۃ ص کے دوسرے رکوع میں یہ آیت ۔

وَخَرُّوا سُجَّدًا مُّبِينًا
 فَغَفَرْنَا لَهُ ذَلِكَ وَإِنَّ لَهُ عِندَنَا
 لَكُرْسِيًا وَحَسَنَ مَأْتَبًا
 اور گر پٹا سجدہ کے لئے اور توبہ کی پس ہم نے بخشدیا
 ان کو اور بیشک ہمارے یہاں ان کا تقرب ہے اور عمدہ
 مقام ہے۔ یہ حال حافظ علیہ السلام کا ہے قصہ اسکا بہت
 طویل ہے اس آیت میں "حسن مآتب" کی لفظ پر سجدہ ہے
 بعض علماء کے نزدیک مآتب کی لفظ پر ہے مگر یہ قول
 محقق نہیں۔ (رد المحتار)

۱۱۔ سورۃ نجم سجدہ کے پانچویں رکوع میں یہ آیت ۔

فَإِنْ شَكَرْتُمْ أَزِيدَنَّ
عِنْدَ رَبِّكَ يُسَبِّحُونَ لَهُ بِاللَّيْلِ
وَالنَّهَارِ وَهُمْ لَا أَلَيْسَ أَعْلَمُونَ ط

پس اگر شکر کرو گے میں تمہیں سجدہ کرنے سے زیادہ لوگ
(فرشتے) تیرے رب کے پاس ہیں اس کی تسبیح پڑھتے ہیں
رات دن اور نفلتے نہیں اس آیت میں دو قسم کی تسبیحوں کی
لفظ پر سجدہ ہے۔ ابن عباس اور دائل بن حجر رضی اللہ عنہ
سے یہی منقول ہے کہ امام شافعی کے نزدیک ان کفر سے
تعبیر ہے جو اس آیت سے پہلے ہے احتیاطاً ہم
نے اس قول کو اختیار نہیں کیا۔ (رد المحتار)

۱۲۔ سورہ نجم کے آخر میں یہ آیت -

فَسَجُدْ لِلذِّكْرِ وَاعْبُدْ
سجدہ کر اللہ کا اور عبادت کر ۱۲

۱۳۔ سورہ انشقاق میں یہ آیت -

فَمَا لَهُمْ لَا يُؤْمِنُونَ وَإِذَا
کیا حال ہے ان کا کہ جب قرآن پڑھا جاتا ہے تو سجدہ

نہیں کرتے ۱۲

قَرَأُوا عَلَيْهِمْ أَفَرَأَوْهُ
لا يُسْجِدُونَ ط

۱۴۔ سورہ اقرآء میں یہ آیت -

وَاسْجُدْ وَاقْتَرِبْ ط
پس سجدہ کر اللہ سے نزدیک ہو جا یہ خطاب ہمارے

آنحضرت صلی اللہ علیہ وسلم سے ہے ۱۲

۱۔ سجدہ تلاوت کے واجب ہونے کے تین سبب ہیں۔ (۱) آیت سجدہ کی تلاوت

خواہ پوری آیت کی تلاوت کی جائے یا صرف لفظ کی جس میں سجدہ ہے اور اس کے

ساتھ قبل یا بعد کا کوئی سلفظ اور خواہ آیت سجدہ کی بعینہ تلاوت کی جائے یا اس کا

ترجمہ کسی اور زبان میں اور خواہ تلاوت کرتے والا خود اپنی تلاوت کو سنتے مثلاً کوئی

بہر تلاوت کرے۔ صحیح یہ ہے کہ اگر کوئی سجدہ یا سجدہ میں آیت سجدہ کی تلاوت

۱۵ صاحب بحر الرائق نے مختصر سے نقل کیا ہے کہ اگر کوئی شخص صرف دو سجدہ کہہ کر سکتا ہے

اور واقرب نہ کہے تو اس پر بھی سجدہ واجب ہو جائے گا اس سے معلوم ہوتا ہے لفظ سجدہ کے

کے قبل یا بعد سے کسی لفظ کے ملانے کی حاجت نہیں مگر صاحب بحر الرائق نے اس کی تصحیح نہیں

کی اور ہم نے یہ شرط تصحیح کے ساتھ نقل کی ہے ۱۲

کی جائے نب بھی سجدہ واجب ہو جائے گا۔ اور اسی حالت میں اس کی بھی نیت کر لی جائے۔ (ردالمحتار)

اگر کوئی شخص سونے کی حالت میں آیت سجدہ تلاوت کرے اس پر بھی بعد اطلاق کے واجب ہے۔

۲۔ آیت سجدہ کا کسی انسان سے سننا۔ خواہ پوری آیت سننے یا صرف لفظ سجدہ مع ایک لفظ ما قبل یا بعد کے اور خواہ عربی زبان میں سننے یا اور کسی زبان میں اور خواہ سننے والا جانتا ہو کہ یہ ترجمہ آیت سجدہ کا ہے یا نہ جانتا ہو لیکن نہ جانتے سے ادائے سجدہ میں جس قدر تاخیر ہوگی اس میں وہ معذور سمجھا جائے گا۔ (فتاویٰ عالمگیری)

کسی جائز سے مثل طوطے وغیرہ کے اگر آیت سجدے کی سنی جائے تو صحیح یہ ہے کہ سجدہ واجب نہ ہوگا۔ اسی طرح اگر ایسے مجنون سے آیت سجدہ سنی جائے جس کا جنون ایک دن رات سے زیادہ ہو جائے اور تراٹل نہ ہو تو سجدہ واجب نہ ہوگا (۳) ایسے شخص کی اقتدا کرنا جس نے آیت سجدہ کی تلاوت کی ہو خواہ اس کی اقتداء سے پہلے یا اقتداء کے بعد اور خواہ اس نے ایسی آہستہ آواز سے تلاوت کی ہو کہ کسی مفتدی کے نہ سنا ہو یا بلند آواز سے کی ہو۔ اگر کوئی شخص کسی امام سے آیت سجدہ سننے اس کے بعد اس کی اقتداء کرے تو اس کو امام کے ساتھ سجدہ کرنا چاہیے اور اگر امام سجدہ کر چکا ہو تو اس میں دو صورتیں ہیں۔ جس رکعت میں آیت سجدہ کی تلاوت امام نے کی ہو وہی رکعت اس کو اگر مل جائے تو اس کو سجدے کی ضرورت نہیں اس رکعت کے مل جانے سے سمجھا جائے گا کہ وہ سجدہ بھی مل گیا اگر وہ رکعت نہ ملے تو پھر اس کو بعد نماز تمام کرنے کے خارج نماز میں سجدہ کرنا واجب ہے۔ بحر الرائق۔ ردالمحتار

مفتدی سے اگر آیت سجدہ سنی جائے تو سجدہ واجب نہ ہوگا نہ اس پر نہ اس کے امام پر نہ ان لوگوں پر جو اس نماز میں شریک ہیں ہاں جو لوگ اس نماز میں شریک نہیں خواہ لوگ نماز ہی نہ پڑھتے ہوں یا کوئی دوسری نماز پڑھ رہے ہوں تو ان پر سجدہ واجب ہوگا۔ (ردالمحتار)

یہ تین سبب جو سجدے کے واجب ہونے کے بیان کئے گئے ان کے سوا

اور کسی چیز سے سجدہ واجب نہیں ہوتا مثلاً اگر کوئی شخص آیت سجدہ لکھے یا دل میں پڑھے زبان سے نہ کہے یا ایک حرف کر کے پڑھے پوری آیت ایک دم نہ پڑھے یا اسی طرح کسی سے سنے تو ان سب سورتوں میں سجدہ واجب نہ ہوگا۔ (ردالمحتار)

۲۔ سجدہ تلاوت انہیں لوگوں پر واجب ہے جن پر نماز واجب ہے اور ایضا قضاء حیض و نفاس والی عورت پر واجب نہیں تا بالغ پر اور ایسے مجنون پر واجب نہیں جس کا جنون ایک دن رات سے زیادہ ہو گیا خواہ اس کے بعد زائل ہو یا نہیں۔ جس مجنون کا جنون ایک دن رات سے کم رہے اس پر واجب ہے اسی طرح مست اور جنب پر بھی

۳۔ سجدہ تلاوت کے صحیح ہونے کی وہی سب شرطیں ہیں جو نماز کے صحیح ہونے کی ہیں یعنی طہارت اور ستر عورت اور نیت استقبال قبلہ تحریمہ اس میں شرط نہیں اس کی نیت میں آیت کی تعیین شرط نہیں کہ یہ سجدہ قلان آیت کے سبب سے ہے اور اگر نماز میں آیت سجدہ پڑھی جائے اور فوراً سجدہ کیا جائے تو نیت بھی شرط نہیں۔ (ردالمحتار)

۴۔ جن چیزوں سے نماز فاسد ہو جاتی ہے ان چیزوں سے سجدہ سہو میں بھی اجازت ہے اور اگر اس کا اعادہ واجب ہو جاتا ہے۔ ہاں اس قدر فرق ہے کہ نماز میں قبضہ سے وضو جاتا رہتا ہے اور اس میں قبضہ سے وضو نہیں جاتا اور عورت کی محاذات بھی یہاں مفسد نہیں۔

۵۔ سجدہ تلاوت اگر خارج نماز میں واجب ہوا تو قبضہ بہتر ہے کہ فوراً ادا کر لے اور اگر اس وقت نہ ادا کرے تب بھی جائز ہے مگر مکروہ تہرہ ہی ہے۔ ادا اگر نماز میں واجب ہوا ہو تو اس کا اعادہ کرنا فوراً واجب ہے تاخیر کی اجازت نہیں۔ (ردالمحتار وغیرہ)

۶۔ خارج نماز کا سجدہ نماز میں اور نماز کا خارج میں بلکہ دوسری نماز میں بھی نہیں ادا کیا جاسکتا پس اگر کوئی شخص نماز میں آیت سجدہ پڑھے اور سجدہ کرنا بھول جائے تو اس کا گناہ اس کے ذمہ ہوگا جس کی نیت اس کے سوا کوئی نہیں کہ توبہ کرے یا اذمہ الرحیم اپنے فضل و کرم سے معاف فرماوے گا۔ (بحر الرائق)

نماز کا سجدہ خارج نماز میں اس وقت ادا نہیں ہو سکتا جب کہ نماز فاسد نہ ہو اگر نماز فاسد ہو جائے اور اس کا مفسد خروج حیض نہ ہو تو وہ سجدہ خارج میں

ادا کر لیا جائے۔ اور اگر بعض کی وجہ سے نماز میں فساد آیا ہو تو وہ سجدہ سعادت ہو جاتا ہے۔ (بحر الرائق - در مختار وغیرہ)

۷۔ اگر کوئی شخص حالت نماز میں کسی دوسرے سے آیت سجدہ سنتے خواہ وہ دوسرا بھی نماز میں ہو تو یہ سجدہ خارج نماز کا سمجھا جائے گا اور نماز کے اندر نہ ادا کیا جائے گا بلکہ خارج نماز میں۔

۸۔ اگر ایک آیت سجدہ کی تلاوت ایک ہی مجلس میں کئی بار کی جائے تو ایک ہی سجدہ واجب ہوگا۔ اور ایک آیت سجدہ کی تلاوت کی جائے پھر وہی آیت مختلف لوگوں سے سنتی جائے تب بھی ایک ہی سجدہ واجب ہوگا۔ اگر سنتے دہلے کی مجلس نہ بدلے تو ایک ہی سجدہ واجب ہوگا خواہ پڑھنے والے کی مجلس بدل جائے یا نہ بدلے۔ اور اگر سنتے والے کی مجلس بدل جائے تو اس پر متعدد سجدے واجب ہوں گے خواہ پڑھنے والا بدلے یا نہ بدلے اگر پڑھنے والے کی مجلس بدل جائے تو اس پر بھی متعدد سجدے ہوں گے۔ (بحر الرائق)

مجلس کے بدلنے کی دو صورتیں ہیں ایک حقیقی دوسری محکی۔ اگر مکان بدل جائے تو حقیقی اور اگر مکان نہ بدلے بلکہ کوئی ایسا فعل صادر ہو جس سے یہ سمجھا جائے کہ پہلے فعل کو قطع کر کے اب یہ دوسرا فعل شروع کیا ہے تو محکی ہے۔ (بحر الرائق وغیرہ)

حقیقی کی مثال - ۱۔ دو گھر جدا جدا ہوں اور ایک گھر سے دوسرے گھر میں چلا جائے شرطیکہ ایک دو قدم سے زیادہ چلنا پڑے۔ ۲۔ سوار ہو اور اتار پڑے۔ ۳۔ راستے میں چلا جاتا ہو۔ ۴۔ کسی درخت کی ایک شاخ سے دوسری شاخ پر چلا جائے خواہ وہ دوسری شاخ اس پہلی شاخ سے قریب ہو اور۔ ۵۔ کسی نہریا حوض میں تیر پاہو۔ اگر ایک گھر ہو اور اس کے مختلف مقامات پر تلاوت کی جائے تو مجلس نہ بدلے گی مثلاً مسجد کے گوشوں میں کشتی اگرچہ جاری ہو مگر مجلس نہ بدلے گی۔ اگر نماز پڑھنا ہو اگھوڑے پر سوار جا رہا ہو تو مجلس نہ بدلے گی اس لئے کہ نماز پڑھنے کی وجہ سے تیسرا ایک ہی مجلس کا حکم دیا گیا ہے۔ اس صورت میں فقہاء نے لکھا ہے کہ اگر کوئی شخص گھوڑے پر سوار حالت نماز میں ایک ہی آیت سجدہ کی تکرار کر رہا ہو تو اس پر ایک ہی سجدہ واجب ہوگا اور ان گھوڑے کی ہمراہ اگر کوئی شخص پیادہ جا رہا ہو تو اس پر ہر تہیہ سننے سے ایک سجدہ واجب ہوگا۔ اگر دو

شخص عینحدہ عینحدہ گھوڑوں پر سوار نماز پڑھتے ہوئے جا رہے ہوں اور ہر شخص ایک ہی آیت سجدہ کی تلاوت کرے اور ایک دوسرے کی تلاوت کو سنے تو ہر شخص پر دو سجدے واجب ہوں گے ایک تلاوت کے سبب سے دوسرا سننے کے سبب سے مگر تلاوت کے سبب سے جو ہو گا وہ نماز کا سمجھا جائے گا اور نماز ہی میں ادا کیا جائے گا اور سننے کے سبب سے جو ہو گا وہ خارج نماز کا سمجھا جائے گا اور بعد نماز کے ادا کیا جائے گا۔ حکمی کی مثال۔ آیت سجدہ کی تلاوت کر کے دو ایک لقمے سے زیادہ کھانا کھا لیا کسی سے دو ایک لقمے سے زیادہ باتیں کر لے لگا۔ لیٹ کر سو رہا۔ خرید و فروخت میں مشغول ہو گیا۔ کوئی عورت لڑکوں کو دودھ پلاتے لگی۔ اگر ایک دو لقمہ سے زیادہ نہ کھائے کسی سے وہ ایک کلمہ سے زیادہ باتیں نہ کرے لیٹ کر شوئے بلکہ بیٹھے بیٹھے ان سب صورتوں میں مجلس نہ بدلے گی۔ اسی طرح اگر کوئی شخص تسبیح پڑھنے لگے یا بیٹھے سے کھڑا ہو جائے تب بھی مجلس مختلف نہ ہوگی۔

۹۔ اگر ایک سجدہ کئی مرتبہ ایک ہی مجلس میں پڑھی جائے تو اختیار ہے کہ سب کے بعد سجدہ کیا جائے یا پہلی ہی تلاوت کے بعد کیونکہ ایک ہی سجدہ اپنے ماقبل اولہ مابعد کی تلاوت کے لئے کافی ہے مگر احتیاط اس میں ہے کہ سب کے بعد کیا جائے (بحر الرائق)

اگر آیت سجدہ نماز میں پڑھی جائے اور فوراً شروع کیا جائے یا بعد وقتین آیتوں کے اور اس رکوع میں بھٹکتے وقت سجدہ تلاوت کی بھی نیت کر لی جائے تو سجدہ ادا ہو جائے گا۔ اور اسی طرح اگر آیت سجدہ کی تلاوت کے بعد نماز سجدہ کیا جائے تب بھی یہ سجدہ ادا ہو جائے گا اور اس میں نیت کی بھی ضرورت نہ ہوگی۔ (در مختار۔ ردالمحتار وغیرہ)

۱۰۔ جمعہ اور عیدین اور آہستہ آواز کی نمازوں میں آیت سجدہ نہ پڑھنا چاہیے اس لئے کہ سجدہ کرنے میں مقتدیوں کے اتنباہ کا خوف ہے۔ (بحر الرائق)

۱۱۔ کسی صورت کا پڑھنا اور خاص کر آیت سجدہ کو چھوڑ دینا مکروہ ہے (بحر الرائق وغیرہ)

۱۲۔ اگر حاضرین یا وضو سجدے کے لئے مستعد نہ بیٹھے ہوں تو آیت سجدہ کا آہستہ

آواز سے تلاوت کرنا بہتر ہے اس لئے کہ وہ لوگ اس وقت سجدہ نہ کریں گے اور

دوسرے وقت شاید بھول جائیں تو گناہ گار ہوں گے۔ (در مختار وغیرہ)
 سجدہ تلاوت کا یہ طریقہ ہے کہ قبلہ رو ہو کر نیت کر کے اللہ اکبر کہے اور سجدہ
 کرے پھر اٹھتے وقت اللہ اکبر کہنے کے اٹھے اور کھڑے ہو کر سجدہ کرنا مستحب ہے
 سجدہ تلاوت کئی آدمی بل کر بھی کر سکتے ہیں اس طرح کہ ایک شخص کو مثل امام کے آگے کھڑا
 کریں۔ اور خود مقتدیوں کی طرح صفت باندھ کر پیچھے کھڑے ہوں اور اس کی اتباع کریں
 یہ صورت درحقیقت جماعت کی نہیں ہے۔ اسی لئے اگر امام کا سجدہ کسی وجہ سے
 فاسد ہو جائے تو مقتدیوں کا فاسد نہ ہو گا اور اسی سبب سے عورت کا آگے
 کھڑا کر دینا بھی جائز ہے۔

آیت سجدہ اگر فرض نمازوں میں پڑھی جائے تو اس کے سجدے میں مثل نماز کے
 سجدے کے سبحان ربی الاعلیٰ کہنا بہتر ہے اور نفل نمازوں میں یا خارج نماز میں اگر
 پڑھی جائے تو اس کے سجدے میں اختیار ہے کہ سبحان ربی الاعلیٰ کہیں یا اور تسبیحیں
 جو احادیث میں وارد ہوئی ہیں وہ پڑھیں مثل اس تسبیح کے۔

سجد و جہی للذی خلقہ وصوۃ ۱۰ میرے منہ نے سجدہ کیا اس کا جس نے اس کو پیدا کیا ہے
 و شتی سعة و بصرۃ ۱۰ و ادب جس نے اس کو بنایا ہے اور اس میں کان اور
 قوتہ قنبارک اللہ احسن آنکھ پیدا کیں اپنی طاقت اور قوت سے پس بزرگ
 الخالفین ط ہے اللہ اچھا پیدا کرنے والا

اور دونوں کو جمع کر لیں تو اور بھی بہتر ہے۔
 علماء نے لکھا ہے کہ اگر کوئی شخص تمام آیات سجدہ کی تلاوت ایک ہی مجلس میں
 کرے تو حق تعالیٰ اس کی مشکل کو رفع فرماتا ہے اور ایسی حالت میں اختیار ہے کہ
 سب آیتیں ایک دفعہ پڑھ لیں اور بعد اس کے چودہ سجدے کرے یا ہر آیت کو پڑھ کر
 اس کا سجدہ کرنا جائے۔ (ردالمحتار)

سجدہ شکر مستحب ہے جب کوئی بڑی نعمت حق تعالیٰ کی طرف سے فائز ہو۔
 صلی اللہ علیہ وسلم اور خلفائے راشدین سے منقول ہے مگر بعد نماز کے علی الاتصال سجدہ
 کرنا مکروہ ہے تاکہ جاہلوں کو اس کی سنت ہونے کا خیال نہ پیدا ہو۔

بعض ناواقف لوگ دتر کے دو سجدے کرتے ہیں اور اس کو مسنون سمجھتے ہیں بعض

لوگ ان سجدوں کے لئے ایک حدیث بھی بیان کرتے ہیں کہ نبی صلی اللہ علیہ وسلم نے حضرت بتول رضی اللہ عنہا کو ان سجدوں کا حکم دیا تھا حالانکہ یہ حدیث بتصریح محدثین موضوع اور بے اصل ہے لہذا ان سجدوں کا بخیاں سنت ادا کرنا مکروہ ہے اور بہر حال اس کا ترک بہتر ہے۔ (ردالمحتار وغیرہ)

جنازے کی نماز وغیرہ کا بیان

چونکہ اسلام کی مقدس شریعت میں اپنے دینی بھائیوں کے ساتھ عمدہ سلوک اور احسانات اور ہر قسم کی مراعات ایک جزو اعظم قرار دی گئی ہے اور شریعت نہیں چاہتی کہ اس دینی اخوت اور محبت کا سلسلہ موت سے منقطع ہو جائے اسی وجہ سے نبی صلی اللہ علیہ وسلم کی عادت شریف یہ تھی کہ جب کوئی مسلمان دنیا سے انتقال کرتا اس کے ساتھ وہ بہت احسان کرتے اور جو چیزیں اس کے لئے قبر اور قیامت میں مفید ہوتیں ان کی کوشش فرماتے اور اس کے اعزاء اور اقارب سے بھی سلوک کرتے تفصیل ان مضامین کی آئندہ بیانات سے بخوبی ظاہر ہے یہی سبب ہے کہ جنازے کی نماز جو درحقیقت میت کے لئے دعائے مغفرت ہے مسلمانوں پر خدا کی طرف سے فرض کر دی گئی ہے اور اس کو پاک و صاف کر کے ایک عمدہ اہتمام سے آخری منزل تک پہنچا دینا ایک امر لازم کر دیا گیا۔ فی الواقع میت کے حقوق کی رعایت اس کی بیماری سے آخری وقت تک بلکہ اس کے بعد بھی جیسی اسلام میں ہوتی ہے کسی مذہب میں ان کا ایک شتمہ بھی نہیں اگر کسی کی چشم بصیرت روشن ہو تو وہ ان معاملات کو نہایت قدر کی نگاہوں سے دیکھنے کے قابل سمجھے گا۔

بیمار کی عبادت کا بیان

جب کوئی شخص اپنے دوستوں میں بیمار ہو تو اس کے دیکھنے کو جانا اور اس کے حالات کو دریافت کرنا مستحب ہے اسی کو عبادت کہتے ہیں۔ اور اگر اس کے اعزاء وغیرہ میں کوئی اس کی خبر گیری کرنے والا نہ ہو تو ایسی حالت میں اس کی تیمارداری عام مسلمانوں پر جن کو اس کی حالت معلوم ہو فرض کفایہ ہے۔

عبادت کی فضیلت و تاکید اور اس کا ثواب احادیث میں بے حد وارد ہوا ہے مگر ہم اس بیان کو زیادہ بڑھا نا نہیں چاہتے صرف دو تین مختصر حدیثیں بیان کئے دیتے ہیں۔

صحیح مسلم میں ہے کہ حق تعالیٰ قیامت میں فرمائے گا کہ اے میرے بندے میں تیرا پروردگار ہوں میں بیمار ہوا اور میری عبادت کو نہ آیا بندہ عرض کرے گا کہ خداوند! تو تمام عالم کا پروردگار ہے تیری عبادت کیسے ہو سکتی ہے یعنی تو بیمار ہی نہیں ہو سکتا ارشاد ہو گا کہ فلاں میرا بندہ بیمار ہوا اور تو نے اس کی عبادت نہ کی۔ اگر تو اس کی عبادت کرنے جاتا تو حج کو اسی کے پاس یا تانہی صلی اللہ علیہ وسلم کا ارشاد ہے کہ جو شخص صبح کو بیمار کی عبادت کرے اس کے لئے ستر ہزار فرشتے شام تک دعائے مغفرت کرتے ہیں اور جو شام کو کرے اس کے لئے ستر ہزار فرشتے استغفار کرتے ہیں صبح تک۔ (سفر السعادت) جو کوئی اپنے بھائی، مسلمان کی عبادت کرے اس کو ایک باغ ملے گا۔ بہشت میں۔ (ترمذی)

نبی صلی اللہ علیہ وسلم نے اپنے برگزیدہ اصحاب کو یہ حکم دیا تھا کہ تم لوگ بیمار کی عبادت کیا کرو اور جنازے کے ہمراہ جایا کرو۔ (صحیح بخاری)

عبادت کے آداب میں ہے کہ وضو کر کے محض ثواب اور حق تعالیٰ کی خوشنودی حاصل کرنے کے لئے جائے اور جب بیمار کے پاس پہنچے تو اس کا حال پوچھے اور اس کی تسکین کرے اور اس کو تسلی دے اور اس کو صحت کا امیدوار کرے اور بیماری کے جو جو فضائل اور ثواب حدیث میں وارد ہوئے ہیں اس کو سنائے اور اس کے لئے دعائے صحت کرے اور اپنے لئے بھی اس سے دعا کی درخواست کرے اور بیمار کے پاس زیادہ دیر تک نہ بیٹھے ہاں اگر بیمار اس کے بیٹھنے سے خوش ہونا ہو تو زیادہ بیٹھنا بہتر ہے اور عبادت میں جلدی نہ کرے بلکہ جب دو تین روز بیمار کی کوئی عبادت نہ ہو جائے یہی عادت نبی صلی اللہ علیہ وآلہ وسلم کی تھی۔ (شرح سفر السعادت)

نبی صلی اللہ علیہ وسلم کی عادت تشریف یہ تھی کہ جب کوئی آپ کے دوستوں میں بیمار ہوتا تو آپ اس کی عبادت کو تشریف لے جاتے اور بیمار کے سر ہاتھ پیرا جلاتے اور

اس کا حال پوچھنے اور فرماتے کہ تم کو اپنی طبیعت کیسی معلوم ہوتی ہے اور تمہارا دل کس چیز کو چاہتا ہے اگر کسی چیز کی وہ خواہش کرتا اور وہ اس کے لئے مضرت نہ ہوتی تو اس کے دینے کا حکم فرماتے اور اپنے سیدھے ہاتھ کو بیمار کے بدن پر رکھ کر اس کے لئے دعا فرماتے کبھی ان الفاظ سے۔

اللہم سبب الناس اذہب
الیأس واشف انت الشافی لا
شفاء الا لا شفاءک وشفاء لا
یعدا سقما ط

اے اللہ اے تمام لوگوں کے پروردگار بیماری کو
خود کر دے اور صحت عطا فرما تو ہی صحت دیتے والا ہے
صحت دہی ہے جو نوعنایت فرمائے ایسی صحت دے کہ
پھر کوئی بیماری باقی نہ رہے ۱۲

اور اکثر مرتبہ دعا فرماتے جب سعد بن ابی وقاص رضی اللہ تعالیٰ عنہ بیمار ہوئے تو آپ نے فرمایا۔

اللہم اشف سعداً اللہم
اشف سعداً اللہم اشف سعداً ط

اے اللہ صحت دے سعد کو اے اللہ صحت دے
سعد کو اے اللہ صحت دے سعد کو ۱۲

اور نبی صلی اللہ علیہ وسلم سے کافروں کی بھی عبادت منقول ہے۔ ایک جوان یہودی آپ کی خدمت کیا کرتا تھا جب بیمار ہوا تو آپ اس کی عبادت کو تشریف لے گئے اور اس سے مسلمان ہو جانے کو ارشاد فرمایا، قسمت نے یاری کی اور وہ مسلمان ہو گیا جب آپ کے چچا ابو طالب بیمار ہوئے باوجودیکہ مشرک تھے آپ ان کی عبادت کو تشریف لے گئے اور ان سے بھی مسلمان ہو جانے کی درخواست فرمائی مگر کاتبان نے یہ سعادت ان کی قسمت میں نہ رکھی تھی لہذا وہ تعمیل ارشاد سے محروم رہے اسی وجہ سے اکثر علماء کی یہ رائے ہے کہ عبادت حقوق اسلام سے نہیں ہے یعنی جو مسلمان بیمار ہو خواہ اس سے کبھی کی ملاقات ہو یا نہیں اس کی عبادت مستنون نہیں بلکہ حقوق صحبت سے ہے کہ جس شخص سے ملاقات ہو اس کی عبادت مستنون ہے خواہ وہ مسلمان ہو یا کافر شرح سفر السعادت

قرب المرگ کے احکام

جب کسی مریض پر علامات موت ظاہر ہونے لگیں تو مستنون یہ ہے کہ اس کا

قبلے کی طرف پھیر دیا جائے اور وہ مریض داہنے پہلو پر لٹا دیا جائے اور چیت لٹاتے
میں بھی کچھ مضائقہ نہیں۔ اسی طرح کہ پیر قبلہ کی طرف ہوں یہ سب صورتیں اس وقت
مستنون ہیں کہ مریض کو تکلیف نہ ہو اگر اس کو تکلیف ہو تو جس طرح اس کو آرام ملتا ہو اسی
طرح اس کو لیٹا رہنے دیں۔ (بکر المراتق وغیرہ)

اس وقت مستحب ہے کہ کوئی شخص اس کے اعزایا احباب وغیرہ میں سے اس
کو تلقین کرے یعنی اس کے سامنے بلند آواز سے کلمہ طیبہ

أَشْهَدُ أَنْ لَا إِلَهَ إِلَّا اللَّهُ گو اہی دینا ہوں کہ سوا اللہ کے کوئی خدا نہیں ہے اور
وَأَشْهَدُ أَنَّ مُحَمَّدًا رَسُولُ اللَّهِ گو اہی دینا ہوں کہ اسکی کہ محمد صلی اللہ علیہ وسلم خدا کے پیغمبر ہیں ۱۲

پڑھا جائے تاکہ وہ مریض اس کو سن کر خود بھی پڑھے اور اس بشارت کا مستحق ہو جائے جو صحیح
احادیث میں وارد ہوئی ہے کہ جس کا آخری کلام لا الہ الا اللہ ہو گا وہ جنت میں داخل
ہو گا۔ (بکر المراتق)

مگر مریض سے یہ نہ کہا جائے کہ تم بھی پڑھو مبادا کہ شدت مرض یا بدحواسی کے
سبب سے اس کے منہ سے انکار نکل جائے۔ سورہ یسین کا ایسے مریض کے پاس
پڑھنا مستحب ہے۔ (رد المحتار)

اس آخری وقت میں نیک اور پرہیزگار لوگوں کا موجود ہونا بہتر ہے کہ ان کی
برکت سے رحمت نازل ہوتی ہے۔ (فتاویٰ عالمگیری)

اس وقت مریض کے پاس کوئی رنجو شیوہ چیز رکھ دینا یا آگ میں سلگا دینا
مستحب ہے۔

پھر جب اس کی روح بدن سے مفارقت کر جائے تو اس کی آنکھیں تہایت
ترمی اور آہستگی سے بند کر دی جائیں اور اس کا منہ کسی کپڑے کی پٹی سے باندھ دیا
جائے اس طرح کہ وہ پٹی ٹھوڑی کے نیچے رکھی جائے اور سر پر لے جا کر اس کے
دوبلوں کنارے باندھ دیئے جائیں اور اس کے اعضا سیدھے کر دیئے جائیں
اور جوڑ نرم کر دیئے جائیں اس طرح کہ ہر جوڑ کو اس کے انتہائی تک پہنچا کر کھینچ دیا جائے
اور آنکھیں بند کرنے والا آنکھ بند کرتے وقت یہ دعا پڑھے۔

اللَّهُمَّ بِسْمِكَ أَمَّا اے اللہ آسان کر اسی میت پر کام اس کا اولہ سہل کر

وَسَقَلْ عَلَيْهٖ مَا بُعِدَ ۙ وَاسْعِدْ ۙ
 بِلِقَائِكَ وَاجْعَلْ مَا خَرَجَ إِلَيْهِ
 خَيْرًا مِمَّا خَرَجَ عَنْهُ

اس پر وہ زمانہ جو اب آئے گا اور مشرف فرما اس کو اپنے
 دیدار سے اور جہاں گیا ہے (یعنی آخرت) اس کو بہتر کر دے
 اس جگہ سے جہاں سے گیا ہے (یعنی دنیا سے)

بعد ان سب مراتب کے اس کے غسل اور تکفین اور نماز سے جس قدر جلد ممکن ہو فراغت
 کر کے دفن کر دیا جائے۔

غسل میت کے مسائل

میت کو غسل دینا مسلمانوں پر فرض کفایہ ہے اگر کوئی میت بے غسل کے دفن کر دی
 جائے تو تمام وہ مسلمان جن کو اس کی خبر ہوگی گنہگار ہوں گے۔

اگر میت کو بے غسل کے قبر میں رکھ دیا ہو مگر ابھی مٹی نہ ڈالی گئی ہو تو اس کو قبر سے
 نکال کر غسل دیدینا ضروری ہے ہاں اگر مٹی پڑ چکی ہو تو پھر نہ نکالنا چاہیے۔ (بحر الرائق وغیرہ)
 اگر کوئی عضو میت کا خشک رہ گیا ہو اور کفن پہنانے کے بعد یاد آئے تو کفن
 کھول کر اس عضو کو دھو دینا چاہیے ہاں اگر کوئی انگلی یا اس کے برابر کوئی حصہ جسم کا
 خشک رہ جائے اور بعد تکفین کے یاد آئے تو پھر اس کے دھونے کی ضرورت
 نہیں۔ (بحر الرائق)

ایک مرتبہ غسل دینا فرض ہے اور تین مرتبہ مسنون ہے۔

میت کے غسل کا مسنون و مستحب طریقہ یہ ہے کہ میت کو کسی ایسے تخت وغیرہ
 پر لٹا کر جو تین یا پانچ یا سات مرتبہ کسی خوشبودار چیز سے دھونی پا چکا ہو اس کے جسم
 عورت کو کسی کپڑے سے بند کر کے جو کپڑے اس کے بدن میں ہوں وہ بہت جلد آسانی

سے کپڑے اتار لینے میں یہ مصلحت ہے کہ کپڑوں کی گہمی سے تعیش کے خراب ہو جانے کا خوف ہوتا ہے۔ نبی صلی
 اللہ علیہ وسلم کے جسم اقدس سے کپڑے نہیں اتارے گئے بلکہ آپ کو کپڑوں کے ساتھ غسل دیا گیا یہ آپ ہی
 کے ساتھ خاص تھا آپ کے جسم اقدس میں کسی خرابی کا معاذ اللہ خوف نہ تھا۔ اور اود میں مردی
 ہے کہ نبی صلی اللہ علیہ وسلم کو کپڑے اتار کر غسل دینے میں صحابہ کا اختلاف ہوا تب گھر کے ایک
 گوشہ سے آواز آئی کہ نبی صلی اللہ علیہ وسلم کو کپڑوں کے ساتھ غسل دو آپ کے جسم
 اطہر سے کپڑے نہ اتارو ۱۲

سے اتار لئے جائیں اور اس کو استنجا کرایا جائے اس طرح کہ تہلانے والا اپنے ہاتھ میں کپڑا لپیٹ کر اس کے خاص حصے اور مشترک حصے کو دھو دے بعد اس کے اس میت کو وضو کرایا جائے اس وضو میں نہ کرائی جائے گی اور ناک میں پانی نہ ڈالا جائے اس لئے کہ پھر نہ اور ناک سے پانی کا نکلتا دشتوار ہو گا ہاں تہلانے والا اپنی انگلی میں کپڑا لپیٹ کر اس کے دانتوں کو اور ناک کے اندر دنی حصہ کو صاف کر دے صحیح یہ ہے کہ اس وضو میں سر کا مسح بھی کرایا جائے گا۔ (بحر الرائق)

جب وضو سے فراغت ہو جائے تو اس کا سر گرہ بال ہوں تو مل دیا جائے جس پانی سے سر ملا جائے اس میں خطمی جوش کر لی جائے یا صابن ملا دیا جائے تاکہ میل اچھی طرح صاف ہو جائے غسل کے لئے گرم پانی بہتر ہے اس لئے کہ اس سے میل خوب صاف ہوتا ہے جب سر صاف ہو چکے تو میت کو بائیں پہلو پر لٹا کر تمام بدن پر پانی بہا دیا جائے اس قدر کہ پانی تخت تک پہنچ جائے یہ ایک مرتبہ غسل ہو اور پھر دوسرے مرتبہ اس کو داہنے پہلو پر لٹا کر تمام بدن پر پانی بہا دیں پھر اس کو بٹھا کر اس کا پیٹ آہستہ آہستہ ملا جائے تاکہ آلائش نکل جائے اور وہ دھو دی جائے بعد اس کے پھر اس کو بائیں پہلو پر لٹا کر تمام بدن پر پانی بہا دیا جائے یہ تیسرا مرتبہ ہوا۔ پہلے مرتبہ خالص پانی سے غسل دیا جائے دوسرے مرتبہ اس پانی سے جس میں بیری کی پتی یا خطمی جوش کی گٹی ہو۔ تیسرے مرتبہ اس پانی سے جس میں کا قود ہو جب غسل سے فراغت ہو جائے تو میت کا بدن کسی کپڑے سے خشک کر لیا جائے تاکہ بدن کی تری سے کفن نہ خراب ہو۔ بعد اس کے زعفران اور دوس کے سوا اور کوئی خوشبو اس کے سراود ڈالنے میں لگا دی جائے اس کی پیشانی اور ناک اور دونوں ہاتھوں پر کہلیوں تک گھٹنوں پر کا قود مل دیا جائے میت کے بالوں میں کنگھی نہ کی جائے اور ناخنوں یا بال اس کے نہ کاٹے جائیں مونچھیں نہ تیزی جائیں ہاں اگر کوئی ناخن ٹوٹ جائے تو اس کے علیحدہ کرنے میں کچھ صبر نہیں۔ (بحر الرائق)

۱۰ دنوں تک زندہ گھاس ہے بلا عرب میں پیدا ہوتا ہے پتی اس کی کھدکی پتی سے مشابہ ہوتی ہے اس سے کپڑے رنگے جاتے ہیں لکن اس کا سرخی اور ندی کے درمیان میں ہوتا ہے ۱۲ قسط لانی

میت کے نہلانے کی اجرت لینا جائز نہیں اس لئے کہ میت کا نہلانا خدا کی طرف سے فرض ہے پھر اس پر اجرت کیسی ہاں اگر کسی شخص نہلانے والے وہاں موجود ہوں تو پھر جائز ہے اس لئے کہ ایسی صورت میں کسی خاص شخص پر اس کا نہلانا فرض نہیں۔ (در مختار وغیرہ)

نہلانے والا ایسا شخص ہونا چاہیے کہ جس کو میت کا دیکھنا جائز ہو عورت کو مرد کا اور مرد کو عورت کا غسل دینا جائز نہیں ہاں منکوہ عورت اپنے شوہر کو غسل دے سکتی ہے اس لئے کہ وہ عدت کے زمانہ تک اس کے نکاح میں سمجھی جائے گی بخلاف شوہر کے کہ وہ عورت کے مرتے ہی اس عورت کے نکاح سے علیحدہ سمجھا جائے گا اور اس کو اس عورت کا غسل دینا جائز نہ ہوگا۔

اگر کوئی عورت ایسی جگہ مرجائے جہاں کوئی عورت نہ ہو جو اس کو غسل دے تو اگر کوئی مرد اس کا محرم ہو تو وہ اس کو تیمم کرادے اور اگر کوئی محرم نہ ہو تو غیر محرم اپنے ہاتھوں میں کپڑا لپیٹ کر اس کو تیمم کرادے ہاں لونڈی کو اجنبی بھی بے کپڑا لپیٹے ہوئے تیمم کر سکتا ہے اسی طرح اگر کوئی مرد ایسی جگہ مرجائے جہاں کوئی مرد غسل دینے والا نہ ہو تو اس کو محرم عورت کپڑا لپیٹے ہوئے اور غیر محرم ہاتھوں میں کپڑا لپیٹ کر تیمم کرادے۔

تابالغ لڑکے اور لڑکی کو عورت اور مرد دونوں غسل دے سکتے ہیں۔

بہتر یہ ہے کہ نہلانے والا میت کا کوئی عزیز نہ ہو اور اگر عزیز نہ نہلانا چاہتا ہو تو کوئی متفقہ پیر ہیز گار آدمی اس کو غسل دے۔

اگر کوئی کافر یا نجس آدمی یا وہ شخص جسے میت کا دیکھنا جائز نہ تھا میت کو غسل دے تب بھی غسل صحیح ہو جائے گا۔ اگر چہ مکروہ ہوگا۔ (فتاویٰ عالمگیری)

بہتر یہ ہے کہ جس جگہ میت کو غسل دیا جائے وہاں غسل دینے والے اور اس شخص کے جو اس کا شریک ہو کوئی دوسرا شخص نہ جائے اور غسل دینے والا اگر اس میں کوئی مردہ بات دیکھے تو لوگوں سے بیان کر دے اور اگر کوئی بری حالت دیکھے تو کسی پر ظاہر نہ کرے ہاں اگر میت کوئی مشہور بدعتی ہو اور اس میں کوئی بری بات دیکھے تو ظاہر کرے تاکہ لوگوں کو عبرت ہو اور اس بدعت کے ارتکاب سے باز رہیں۔ (بحر الرقن عالمگیری وغیرہ)

اگر کوئی شخص دریا میں ڈوب کر مر گیا ہو تو وہ جس وقت نکالا جائے اس کا غسل دینا فرض ہے پانی میں ڈوبنا غسل کے لئے کافی نہ ہوگا اس لئے کہ میت کا غسل دینا زندوں پر فرض ہے اور ڈوبنے میں کوئی ان کا فعل نہیں ہوا ہاں اگر نکالتے وقت غسل کی نیت سے اس کو پانی میں حرکت دے دی جائے تو غسل ہو جائے گا اسی طرح اگر میت کے اوپر مینہ کا پانی برس جائے یا اور کسی طرح سے پانی پہنچ جائے تب بھی اس کا غسل دینا فرض رہے گا۔ (فتاویٰ قاضی خاں بحر الرایق۔ درمختار وغیرہ)

اگر کسی آدمی کا صرف سر کہیں دیکھا جائے تو اس کو غسل نہ دیا جائے گا بلکہ پونہی دفن کر دیا جائے گا اور اگر کسی آدمی کا بدن نصف سے زیادہ کہیں ملے تو اس کا غسل دینا ضروری ہے خواہ سر کے ساتھ ملے یا بے سر کے اور اگر نصف سے زیادہ نہ ہو بلکہ نصف ہو اگر سر کے ساتھ ملے تو غسل دیا جائے گا ورنہ نہیں اور اگر نصف سے کم ہو تو غسل نہ دیا جائے گا خواہ سر کے ساتھ ہو یا بے سر کے۔ (بحر الرایق۔ درمختار)

اگر کوئی رگڑ کا پیدا ہوتے ہی مر جائے اس کا غسل دینا بھی فرض ہے اور اگر مرا ہوا پیدا ہو خواہ اس کے سب اعضا رین چکے ہوں یا نہیں تو بہتر یہی ہے کہ اس کو بھی غسل دیا جائے۔ (بحر الرایق وغیرہ)

اگر کوئی میت کہیں دیکھی جائے اور کسی قریبے سے یہ نہ معلوم ہو کہ یہ مسلمان تھا یا کافر تو اگر دارالاسلام میں یہ واقعہ ہوا ہو تو اس کو غسل دیا جائے گا اور نماز بھی پڑھی جائے گی۔

اگر مسلمان کی نعشیں کافروں کی نعشوں میں مل جائیں اور کوئی تمیز نہ باقی رہے تو ان سب کو غسل دیا جائے گا اور اگر تمیز باقی ہو تو مسلمانوں کی نعشیں علیحدہ کر لی جائیں اور صرف انہیں کو غسل دیا جائے۔ کافروں کی نعش کو غسل نہ دیا جائے۔

اگر کسی مسلمان کا کوئی عزیز کافر ہو اور وہ مر جائے تو اس کی نعش اس کے کسی ہم مذہب کو دے دی جائے اگر اس کا کوئی ہم مذہب نہ ہو یا ہو مگر لبینا قبول نہ کرے تو بدرجہ مجبور ہی وہ مسلمان اس کافر کو غسل دے مگر نہ مسنون طریقے سے یعنی اس کو وضو نہ کرائے اور سر اس کا نہ صاف کرایا جائے کافر وغیرہ اسکے بدن

میں نہ ملا جائے بلکہ جس طرح نجس چیز کو دھوتے ہیں اسی طرح اس کو دھوئیں اور کافر دھونے سے پاک نہ ہوگا حتیٰ کہ اگر کوئی شخص اس کو لئے ہوئے نماز پڑھے تو اس کی نماز درست نہ ہوگی۔ (درمختار وغیرہ)

باقی لوگ یا ڈاکہ زن اگر مارے جائیں تو ان کے مردوں کو غسل نہ دیا جائے بشرطیکہ عین لڑائی کے وقت مارے گئے ہوں۔

مزد اگر مر جائے تو اس کو بھی غسل نہ دیا جائے اور اگر اس کے اہل مذہب اس کی تعش مانگیں تو ان کو بھی نہ دی جائے۔ (بحر الرایق وغیرہ)

اگر پانی نہ ہونے کے سبب سے کسی میت کو تیمم کیا گیا ہو اور پھر پانی مل جائے تو اس کو غسل دے دینا چاہیے۔

جب میت کو غسل دے چکیں اور اس کی تری کپڑے سے پونچھ کر دور کر دیں تو اس کو کفن پہنایا جائے۔

کفن کے مسائل

میت کو کفن دینا مثل غسل کے فرض کفایہ ہے۔ (بحر الرایق۔ ردالمحتار)

مرد کے کفن میں تین کپڑے مسنون ہیں اور تہ بند۔ کھنی۔ چادر۔ اور عامہ

مگر وہ ہے۔ (بحر الرایق وغیرہ)

عورت کے کفن میں پانچ کپڑے مسنون ہیں اور تہ بند۔ کھنی۔ دوپٹہ۔ سینہ بند

چادر۔ اگر مرد کے کفن میں صرف تہ بند اور چادر پر اکتفا کیا جائے یا عورت کے کفن

۱۴ تہ بند کو عزنی میں ازار اور کھنی کو قمیض اور چادر کو ردا کہتے ہیں ازار اور لفافہ دونوں چادر کو کہتے ہیں یہ چادریں

سر سے پیر تک ہوتی ہیں اور لفافہ کی چادر ازار سے کچھ مختصر ہی بڑی ہوتی ہے اور قمیض ایک قسم کا کرتہ ہے

جو گردن سے لے کر پیر تک ہوتا ہے مگر اس کے دامنوں میں چاک نہیں ہوتا۔ (ہدایہ ۱۲)

۱۵ تہ بند اور چادر اور کھنی کی وہی حد ہے جو مرد کے کفن میں بیان ہو چکی ہے رہ گیا

دوپٹہ سینہ بند دوپٹہ تین گز کا ہوتا ہے جو سر سے لے کر منہ پر ڈال دیا جاتا ہے پیدھا نہیں جاتا اور

سینہ بند سینے سے لے کر رانوں تک ہوتا ہے۔ (قاضی خاں)

میں صرف کفنی اور تہ بند یا صرف دو تہ بندوں پر اکتفا کی جائے تب بھی جائز ہے اور اگر اس قدر کفن بھی ممکن ہو تو جس قدر ہو سکے مگر کم سے کم اس قدر کپڑا ضروری ہے جو پورے بدن کو چھپا لے اگر اس قدر بھی نہ ہو تو لوگوں سے مانتا کر پورا کیا جائے یہ بھی نہ ہو سکے تو جس قدر جسم کھلا رہ گیا ہو گھاس وغیرہ سے چھپا دیا جائے۔
 قبل اس کے کہ میت کو کفن پہنایا جائے کفن پر تین مرتبہ کسی خوشبودار چیز کی دھونی دے دینا مستحب ہے۔ (بحر الرائق)

مرد کو کفن پہنانے کا طریقہ یہ ہے کہ پہلے کفن کی چادر کسی تخت وغیرہ پر بچھا دی جائے اور اس کے اوپر تہ بند بچھا دیا جائے اور میت کو کفنی پہنا کر تہ بند پر لٹا دیں اور پہلے تہ بند لپیٹ دیں اس طرح کہ پہلے بائیں جانب اس کا میت کے بدن پر رکھیں اس کے بعد داہنا تاکہ داہنا جانب بائیں کے اوپر ہے بعد اس کے پھر چادر کو اسی طرح لپیٹ دیں تاکہ داہنا جانب بائیں کے اوپر رہے۔

عورت کو کفن پہنانے کا طریقہ یہ ہے کہ پہلے کفن کی چادر کسی تخت وغیرہ پر بچھا کر اس کے اوپر تہ بند بچھا دیں اور عورت کو کفنی پہنا کر اس کے بالوں کے دو حصے کر کے ایک حصہ گردن کے پیچھے سر داہنے جانب لاکر دوسرا گردن کے نیچے سے بائیں لاکر سینے پر رکھ دیں کفنی کے اوپر بعد اس کے دو پٹے اس کے سر سے لے کر متہ تک ڈال دیں بعد اس کے تہ بند پر اس کو لٹا دیں اور مثل سابق پہلے تہ بند کو لپیٹ دیں اس کے بعد چادر کو ان سب کے بعد سینہ بند کو لپیٹ دیں اگر ہو اور غیرہ سے کفن سے کھل جانے کا خوف ہوتا ہو اسکو کسی چیز سے باندھ دیں۔ (در مختار وغیرہ)
 بالغ اور نابالغ محرم اور حلال سب کا کفن یکساں ہوتا ہے۔

جو لڑکا مرے پیدا ہو یا حمل ساقط ہو جائے اس کے لئے صرف کپڑے میں

۱۱۔ اسی وجہ سے جب مصعب بن عمیر رضی اللہ عنہ تنگ احد میں شہید ہوئے اور ان کے پاس صرف ایک چادر کفنی کر اگر اس سے ان کا سر چھپایا جاتا تھا تو پیر کھل جاتے تھے اور اگر پیر بند کئے جاتے تھے تو سر کھل جاتا تھا تو نبی صلی اللہ علیہ وسلم نے فرمایا کہ ان کے سر کو تو چادر سے بند کر دو اور پیر کو ازخرو سے۔ اور خرابیک قسم کی گھاس ہے ۱۲

لیپٹ دینا کاتی ہے کفن مسنون کی ضرورت نہیں۔ (ردالمحتار وغیرہ)
 اسی طرح اگر انسان کا کوئی عضو یا نصف جسم بغیر سر کے پایا جائے اس کو بھی
 کسی کپڑے میں لیپٹ دینا کاتی ہے ہاں اگر نصف جسم کے ساتھ سر بھی ہو یا نصف
 سے زیادہ حصہ جسم کا ہو تو سر بھی نہ ہو تو پھر کفن مسنون دینا چاہیے۔ (ردالمحتار وغیرہ)
 کسی انسان کی قبر کھل جائے یا اور کسی دہرے سے اس کی نعش باہر نکل آئے اور
 کفن نہ ہو تو اس کو بھی کفن مسنون دینا چاہیے بشرطیکہ وہ نعش بھٹی نہ ہو اگر کھٹ گئی ہو
 تو صرف کسی کپڑے میں لیپٹ دینا کاتی ہے

کفن انہیں کپڑوں کا ہونا چاہیے جن کا پہننا زندگی کی حالت میں ایسا نہ تھا مرد کے
 لئے خالص ریشمی یا زعفران یا کسم کے رنگے ہوئے کپڑے کا کفن نہ دیا جائے ہاں عورتوں
 کو اس قسم کا کفن دیا جا سکتا ہے اس لئے کہ ان کو حالت زندگی میں ایسے کپڑوں کا پہننا
 جائز تھا۔ کفن کا گراں قیمت کا پہننا مکروہ ہے اور بہت بڑے کپڑے کا بھی نہ ہونا چاہیے
 بلکہ ایسے کپڑوں کا جن کو میت اپنی زندگی کی حالت میں جمعہ اور عیدین میں پہنتا ہو اور
 عورت کے لئے ایسے کپڑے کا جس کو اپنے ماں باپ کے پاس پہن کر جاتی ہو کفن
 سپید رنگ کے کپڑے کا بہتر ہے پر اتنے اور نئے کی کچھ تخصیص نہیں۔

میت کا کفن اس شخص کو بنانا چاہیے جو حالت حیات میں اس کی کفالت کرتا تھا
 خواہ وہ کچھ مال چھوڑ کر مر ہو یا نہیں جیسے عورت کا کفن اس کے شوہر کے ذمے ہے خواہ
 وہ کچھ مال چھوڑ کر مری ہو یا نہیں اور خواہ شوہر امیر ہو یا غریب اسی طرح غلام کا کفن
 اس کے آقا کے ذمے ہے خلاصہ یہ کہ جن لوگوں کا کھانا اور کپڑا زندگی میں جس شخص
 کے ذمے ہو گا اسی شخص کے ذمے بعد مرنے کے ان لوگوں کا کفن بھی ہو گا۔ (بحر الرایق)
 اور اگر ایسا کوئی شخص نہ ہو جس پر حالت حیات میں اس کی کفالت ضروری تھی
 اور وہ میت کچھ مال چھوڑ کر مر ہو تو اس کا کفن اس مال سے بنایا جائے ورنہ میت الممال گریہ
 نہ ہو جیسا ہمارے زمانے میں ہندوستان میں نہیں ہے تو مسلمانوں سے چند ہلے کر
 اس کا کفن بنا دیا جائے۔

کافر اگر مر جائے تو اس کا کفن مسنون طریقے سے نہ دیا جائے گا بلکہ کسی کپڑے
 میں لیپٹ دیا جائے گا اور مرتد کو بالکل کفن نہ دیا جائے گا نہ مسنون نہ بغیر مسنون۔

جب میت کو کفن پہنا چکیں تو اس کی نماز پڑھیں اور اس کے تمام اعزاز و احباب و اہل محلہ کو خبر کر دیں تاکہ وہ لوگ بھی اس کے حق سے ادا ہو جائیں اور نماز میں آکر تشریک ہوں۔

نماز جنازہ کے مسائل

نماز جنازہ فرض کفایہ ہے۔ منکر اس کا کافر ہے۔

نماز جنازہ درحقیقت اس میت کے لئے دعا ہے الرحمہ الرحیم سے۔

نماز جنازہ کے واجب ہونے کی وہی سب شرطیں ہیں جو اور نمازوں کے لئے ہم اوپر لکھ چکے ہیں ہاں اس میں ایک شرط اور زیادہ ہے وہ یہ کہ اس شخص کی موت کا علم ہو جس کو بیخبر نہ ہوگی وہ معذور ہے نماز جنازہ اس پر ضروری نہیں۔ (ردالمحتار) نماز جنازہ کے صحیح ہونے کے لئے دو قسم کی شرطیں ہیں ایک وہ جو نماز پڑھنے

والوں سے تعلق رکھتی ہیں وہ وہی ہیں جو اور نمازوں کے لئے اوپر بیان ہو چکیں۔

۱۔ طہارت ۲۔ ستر عورت۔ ۳۔ استنقیال قبلہ۔ ۴۔ نیت۔ ہاں اس وقت کے لئے شرط نہیں۔ اور اس کے لئے تیمم نماز نہ ملنے کے خیال سے جائز ہے۔ مثلاً نماز جنازہ ہو رہی ہو اور وضو کرنے میں احتمال ہو کہ نماز ختم ہو جائے گی تو تیمم کر لے بخلاف اور نمازوں کے کہ ان میں اگر وقت کے چلے جانے کا بھی خوف ہو تو تیمم جائز نہیں۔

۵۔ آج کل جنازے کی نماز پڑھنے والے جو تاپہنتے ہوئے نماز پڑھتے ہیں ان کے لئے یہ امر ضروری ہے کہ وہ جگہ جس پر کھڑے ہوں اور جوتے دونوں پاک ہوں اور اگر جوتا پیر سے نکال دیا جائے اور اس پر کھڑے ہوں تو صرف جوتے کا پاک ہونا ضروری ہے اکثر لوگ اس کا خیال نہیں کرتے اور ان کی نماز نہیں ہوتی۔ دوسری قسم کی وہ شرطیں ہیں جن کو میت سے تعلق ہے۔

۱۔ میت کا مسلمان ہونا کافر اور مرتد کی نماز صحیح نہیں مسلمان اگر چہ فاسق یا بدعتی ہو اس کی نماز صحیح ہے سوا ان لوگوں کے جو بادشاہ سے بغاوت کوہں یا لڑا کہ نہی کرتے ہوں بشرطیکہ یہ لوگ بادشاہ وقت سے لڑائی کی حالت میں مفتول ہوں۔ اگر بعد لڑائی کے یا موت سے مرجائیں تو پھر ان کی نماز پڑھی جائے گی۔

جس شخص نے اپنے باپ یا ماں کو قتل کیا ہو اور اس کی سزا میں وہ مایا جائے تو اس کی نماز بھی نہ پڑھی جائے گی ان لوگوں کی نماز زجراً نہیں پڑھی جاتی۔ صحیح یہ ہے کہ جس نے اپنی جان خود کشتی کر کے دی ہو اس پر نماز پڑھنا درست ہے جس لڑکے کا باپ یا ماں مسلمان ہو وہ لڑکا مسلمان سمجھا جائے گا۔ اور اس کی نماز پڑھی جائے گی۔ میت سے مراد وہ شخص ہے جو زندہ پیدا ہو کر مر گیا ہو اور لڑکا اگر پیدا ہو تو اس کی نماز درست نہیں۔ (ردالمحتار)

۲۔ میت کا بدن اور کفن نجاست حقیقیہ اور حکمیہ سے ظاہر ہونا ہاں اگر نجاست حقیقیہ اس کے بدن سے خارج ہوئی ہو اور اس سبب سے اس کا بدن بالکل نجس ہو جائے تو کچھ مضائقہ نہیں نماز درست ہے۔ (ردالمحتار)

اگر کوئی میت نجاست حکمیہ سے ظاہر نہ ہو یعنی اس کو غسل نہ دیا گیا ہو یا در صورت ناممکن ہونے غسل کے تیمم نہ کرایا گیا ہو اس کی نماز درست نہیں ہاں اگر اس کا ظاہر کرنا ممکن نہ ہو مثلاً بے غسل یا تیمم کرائے ہوئے و فن کر چکے ہوں اور قبر پر مٹی بھی پڑ چکی ہو تو پھر اس کی نماز اس کی قبر پر اسی حالت میں پڑھنا جائز ہے۔ اگر کسی میت پر بے غسل یا تیمم کے نماز پڑھی گئی ہو اور وہ دفن کر دیا گیا ہو اور بعد دفن کے خیال آئے کہ اس کو غسل نہ دیا گیا تھا تو اس کی نماز دوبارہ اس کی قبر پر پڑھی جائے اس لئے کہ پہلی نماز صحیح نہیں ہوئی ہاں اب چونکہ غسل ممکن نہیں ہے لہذا نماز ہو جائے گی۔ اگر کسی مسلمان بے نماز پڑھے ہوئے دفن کر دیا گیا ہو تو اس کی نماز اس کی قبر پر پڑھی جائے جب تک کہ اس کی نعش کے پھٹ جانے کا اندیشہ نہ ہو جب خیال ہو کہ اب نعش پھٹ گئی ہوگی تو پھر نماز نہ پڑھی جائے۔ (ردالمحتار)

۱۔ میت جس جگہ رکھی ہو اس جگہ کا پاک ہونا شرط نہیں۔ (ردالمحتار۔ فتاویٰ عالمگیریہ)

۲۔ میت کے جسم عورت کا پوشیدہ ہونا اگر میت بالکل برہنہ ہو تو اس کی نماز درست نہیں۔

۳۔ میت کا نماز پڑھنے والے کے آگے ہونا۔ اگر میت نماز پڑھنے والے کے پیچھے ہو تو نماز نہ ہوگی۔ ۴۔ میت کا جس چیز پر میت ہو اس کا تہ بن پر رکھا ہوا ہونا اگر میت کو لوگ اپنے ہاتھوں پر اٹھائے ہوں یا کسی گاڑی یا جانور پر ہو اور اسی حالت میں اس کی نماز پڑھی جائے تو صحیح نہ ہوگی۔ (ردالمحتار۔ وغیرہ)

۵۔ میت کا وہاں موجود ہونا اگر میت وہاں نہ موجود ہو تو نماز نہ صحیح ہوگی۔
 نماز جنازہ میں دو چیزیں فرض ہیں۔ ۱۔ چار مرتبہ اللہ اکبر کہنا۔ بہر تکبیر یہاں
 قائم مقام ایک رکعت کے سمجھی جاتی ہے۔ ۲۔ قیام یعنی کھڑے ہو کر نماز جنازہ پڑھنا
 جس طرح فرض اور واجب نمازوں میں قیام فرض ہے اور بے عذر کے ان کا بیٹھنا
 پڑھنا جائز نہیں اسی طرح یہاں بھی قیام فرض ہے اور بے عذر اس کا ترک جائز

۱۷۔ یہ تہذیب حنفیہ اور مالکیہ کا ہے امام احمد اور امام شافعی رحمۃ اللہ علیہما کے نزدیک میت کا
 وہاں موجود ہونا شرط نہیں انکے نزدیک غائب پر بھی نماز جنازہ درست ہے وہ اپنے استدلال میں یہ
 حدیث پیش کرتے ہیں کہ جب نجاشی بادشاہ حبشہ نے انتقال فرمایا اور آنحضرت صلی اللہ علیہ وسلم کو
 اس کی خبر ہوئی تو آپ نے مدینہ میں ان پر نماز پڑھی حنفیہ اور مالکیہ کہتے ہیں کہ یہ خاصہ آنحضرت صلی
 اللہ علیہ وسلم کا تھا اس پر دوسرے کو قیاس نہیں کر سکتے اور واقعی یہ بات ٹھیک معلوم ہوتی ہے
 دیکھئے آنحضرت صلی اللہ علیہ وسلم مدینہ کے جنازہ کی نماز نہ پڑھتے تھے کیا دوسرے کو بھی ایسا
 کرنے کا اختیار ہے۔ دوسرا جواب حنفیہ اور مالکیہ کا یہ ہے کہ ممکن ہے کہ نجاشی کا جنازہ
 آنحضرت صلی اللہ علیہ وسلم کے پیش نظر کر دیا گیا ہو خدا کی قدرت سے صحیح ابن حبان
 میں ایک حدیث بھی مل گئی ہے جس سے یہ جواب بہت قوی ہو گیا اس حدیث کو
 علامہ زبلی نے تصحیح نصب الراية میں نقل کیا ہے عمران بن حصین رضی اللہ تعالیٰ عنہ سے
 مروی ہے نبی صلی اللہ علیہ وآلہ وسلم نے صحابہ رضی اللہ عنہم سے فرمایا کہ تمہارے
 بھائی نجاشی کا انتقال ہو گیا اٹھوان پر نماز پڑھو آنحضرت صلی اللہ علیہ وآلہ وسلم
 کھڑے ہو گئے اور صحابہ رضی اللہ تعالیٰ عنہم بھی آپ کے پیچھے صف بستہ کھڑے
 ہوئے صحابہ رضی اللہ تعالیٰ عنہم کو یہی معلوم ہوتا تھا کہ نجاشی کا جنازہ آنحضرت صلی
 اللہ علیہ وسلم کے سامنے ہے اس حدیث سے صاف ظاہر ہے کہ نجاشی کا جنازہ حاضر
 کر دیا گیا تھا حتیٰ کہ صحابہ رضی اللہ عنہم نے بھی اس کو دیکھا۔ اس کے علاوہ اگر نماز جنازہ غائب
 پر درست ہوتی تو قراء صحابہ جن میں حضرت عیسیٰ رضی اللہ تعالیٰ عنہ بھی تھے شہید
 ہوئے اور حضرت جبرئیلؑ آپ کو خبر دی تو آپ ان پر ضرور نماز پڑھتے اس لئے کہ وہ
 لوگ آپ کو نہایت محبوب تھے۔ واللہ اعلم ۱۲

تہیں۔ عذر کا بیان اوپر ہو چکا ہے۔ رکوع سجدے قعدے وغیرہ اس نماز جنازہ میں تین چیزیں مستنون ہیں۔ (۱) اللہ تعالیٰ کی حمد کرنا۔ (۲) نبی صلی اللہ علیہ وسلم پر درود پڑھنا۔ (۳) میت کے لئے دعا کرنا۔

جماعت جیسا کہ اور نمازوں کے لئے شرط نہیں ہے ویسا ہی یہاں بھی شرط نہیں ہے اگر ایک شخص بھی جنازہ کی نماز پڑھ لے تو فرض ادا ہو جائے گا خواہ وہ عورت ہو یا مرد بالغ ہو یا نابالغ۔ (رد المحتار) ہاں یہاں جماعت کی زیادہ ضرورت ہے اس لئے کہ یہ دعا ہے میت کے لئے اور چند مسلمانوں کا جمع ہو کر یا لگا ہوا الہی میں کسی چیز کے لئے دعا کرنا ایک عجیب خاصیت رکھتا ہے نزول رحمت اور قبولیت کے لئے۔ نماز جنازہ کا مستنون و مستحب طریقہ یہ ہے کہ میت کو آگے رکھ کر امام اس کے سینے کے محاذی کھڑا ہو جائے اور سب لوگ یہ نیت کریں۔

أَنْ أُصَلِّيَ صَلَاةَ الْجَنَائِزَةِ لِلَّهِ تَعَالَى دُعَاءَ الْكَلْبِيَّتِ فِي مَنِّهِ بِرِئَاذِهِ كَمَا

نماز جنازہ پڑھوں جو خدا کی نماز ہے اور میت کے لئے دعا ہے یہ نیت کر کے دونوں ہاتھ مثل بکیر تحریمہ کے کاتوں تک اٹھا کے ایک مرتبہ اللہ اکبر کہہ کر دونوں ہاتھ مثل نماز کے باندھ لیں۔

بِسُبْحَانَكَ اللَّهُمَّ وَبِحَمْدِكَ وَتَبَارَكَ اسْمُكَ وَتَعَالَى جَدُّكَ وَجَلَّ شَأْنُكَ وَلَا إِلَهَ غَيْرُكَ۔ اس کو پڑھ کر پھر ایک مرتبہ اللہ اکبر کہیں مگر اس مرتبہ ہاتھ نہ اٹھائیں بعد اس کے درود شریف پڑھیں اور بہتر یہ ہے کہ وہی درود شریف پڑھا جائے جو نماز میں پڑھا جاتا ہے اور جس کو ہم اوپر لکھ چکے ہیں۔ پھر ایک مرتبہ اللہ اکبر کہیں اس مرتبہ بھی ہاتھ نہ اٹھائیں اس بکیر کے بعد میت کے لئے دعا کریں اگر بالغ ہو تو یہ دعا پڑھیں۔

اللَّهُمَّ اغْفِرْ لِحَيِّنَا وَمَيِّتِنَا وَشَاهِدِنَا وَعَائِدِنَا وَصَغِيرِنَا وَكَبِيرِنَا وَذَكَرِنَا وَأُنثَانَا اللَّهُمَّ مَنْ أَحْيَيْتَهُ مِنَّا فَاحْيِهِ عَلَيَّ الْإِسْلَامِ وَمَنْ تَوَفَّيْتَهُ مِنَّا تَوَفَّهُ عَلَيَّ الْإِسْلَامِ

عہ اے اللہ بخش دے ہمارے زندوں کو اور مردوں کو امدان کو جو حاضر ہیں امدان کو جو غائب ہیں اور ہمارے چھوٹوں بڑوں کو اور مردوں اور عورتوں کو اے اللہ جس کو زندہ رکھے تو ہم سے اس کو زندہ رکھ اسلام پر اور جس کو موت دے اس کو موت دے ایمان پر ۱۲

احادیث میں یہ دعا بھی وارد ہوئی ہے **اللَّهُمَّ اغْفِرْ ذُنُوبَنَا وَارْحَمْنَا وَعَافِنَا وَعَفُ**
عَنْهُ وَالْكَرِيمِ نَزْلَهُ وَوَسِعَ مَدْخَلَهُ وَاعْسَلَهُ بِالْمَاءِ وَاللَّيْلِ وَالنَّوْمِ
وَنَقِيهِ مِنَ الْخَطَايَا كَمَا يَنْقِي الثَّوْبَ الْأَبْيَضُ مِنَ الدَّنَسِ وَأَبْدِلْ لِي
دَارًا خَيْرًا مِنْ دَارِيهِ وَأَهْلًا خَيْرًا مِنْ أَهْلِيهِ وَزَوْجًا خَيْرًا
مِنْ زَوْجِيهِ وَإِذَا خَلْتُهُ لُجْنَةً وَاعْتَدَاهُ مِنْ عَذَابِ الْقَبْرِ وَعَذَابِ الْمَنَاسِرِ
 اور اگر ان دونوں دعاؤں کو پڑھ لے تب بھی بہتر ہے بلکہ شامی نے ردالمحتار میں
 دونوں دعاؤں کو ایک ہی میں ملا کر لکھا ہے اور دونوں دعاؤں کے سوا اور
 دعائیں بھی احادیث میں وارد ہوئی ہیں ان کو ہمارے فقہاء نے بھی نقل کیا ہے
 جس دعا کو چاہے اختیار کرے اور اگر میت ناپالغ ہے تو یہ دعا پڑھے۔
اللَّهُمَّ اجْعَلْهُ لَنَا فَرْطًا اللَّهُمَّ اجْعَلْهُ لَنَا ذَخْرًا اللَّهُمَّ اجْعَلْهُ لَنَا
شَفَاعَةً شَفِيعًا حَسْبَ دَعَاؤِ طَرَفِ حَيْكَلَيْهِ تَوْبَةٍ يَوْمَ الْقِيَامَةِ اور اس مرتبہ بھی

ع ۱۵ اے اللہ بخش دے اس میت کو اور رحم فرما اس پر اور معاف فرما دے اس کی سب
 خطائیں اور عمدہ سامان کر اس کے اتارنے کا اور کشادہ کر دے اس کی قبر کو اور غسل دے اس کو پانی سے
 اور صاف کر اس کو گناہوں سے جیسے سپید رنگ کا کپڑا میل سے صاف کیا جاتا ہے اور دنیا کے گھر کے
 عویش میں اس کو اس سے اچھا گھر عنایت فرما اور اس کے اعزہ سے بہتر کردہاں کے لوگوں کو اور
 اس کی بی بی سے بہتر بی بی اس کو مرحمت فرما اور اس کو بہشت بریں میں داخل فرما اور عذاب قبر
 اور عذاب دو درخ سے اس کو نجات دے ۱۲

اس حدیث میں پانی اور برف اور اولے سے غسل دینے کی دعا کا مطلب یہ ہے کہ اس کو انواع
 و اقسام کی طہارتوں سے ظاہر فرماتا کہ پھر کسی قسم کا گناہ اس کا باقی نہ رہے ۱۲
 ع ۱۶ اے اللہ اس بچے کو ہمارے لئے فرط کر دے اور اس کو ہمارے لئے ذخیرہ بنا دے اے اللہ اس کو ہمارے
 لئے سفارش کر نیوالا بنا دے اور اس کی سفارش قبول فرما۔ فرط اس جماعت کو کہتے ہیں جو قافلے سے پہلی منزل پر پہنچ کر
 آسائش کا سامان مہیا کر رکھے مفصود یہ ہے کہ اس کی سفارش ہمارے حق میں قبول فرما اور اس کو ہمارے
 لئے سفارش کرنے کی اجازت دے ۱۲

بھی ہاتھ نہ اٹھائیں اور اس تکبیر کے بعد سلام پھیر دیں جس طرح نماز میں سلام پھرتے ہیں۔ اس نماز میں التحیات اور قرآن مجید کی قرأت وغیرہ نہیں ہے ہاں اگر کوئی شخص سورۃ فاتحہ پہلی تکبیر کے بعد اس نیت سے پڑھے کہ میں حق تعالیٰ کی حمد و ثناء ہے تلاوت کی نیت سے نہ پڑھے تو کچھ مضائقہ نہیں۔ (ردالمحتار)

نماز جنازہ امام اور مقتدی دونوں کے حق میں یکساں ہے صرف اس قدر فرق ہے کہ امام تکبیریں اور سلام بلند آواز سے کہے گا اور مقتدی آہستہ آواز سے یا فی چیزیں یعنی ثناء اور دود اور دعا مقتدی بھی آہستہ آواز سے پڑھیں گے اور امام بھی آہستہ آواز سے پڑھے گا۔

جنازے کی نماز میں مستحب ہے کہ حاضرین کی تین صفیں کر دی جائیں یہاں تک کہ اگر صرف سات آدمی ہوں تو ایک آدمی ان میں سے امام بنا دیا جائے اور پہلی صف میں تین آدمی کھڑے ہوں اور دوسری میں دو اور تیسری میں ایک۔ (ردالمحتار)

جنازے کی نماز بھی ان چیزوں سے فاسد ہو جاتی ہے جن چیزوں سے دوسری نمازوں میں فساد آتا ہے صرف اس قدر فرق ہے کہ جنازے کی نماز میں قہقہے سے وضو نہیں جاتا اور عورت کی محاذاتہ سے اس میں فساد نہیں آتا۔

جنازے کی نماز اس مسجد میں پڑھنا مکروہ تحریمی ہے جو پنجوقتہ نمازوں یا جمعے عیدین کی نماز کے لئے بنائی گئی ہو خواہ جنازہ مسجد کے اندر ہو یا مسجد سے باہر ہاں جو مسجد خاص جنازے کے لئے بنائی گئی ہو اس میں مکروہ نہیں۔ (ردالمحتار)

درمختار۔ بحر الرائق وغیرہ)

میت کی نماز میں اس غرض سے زیادہ تاخیر نہ کرے تاکہ جماعت زیادہ ہو جائے مکروہ ہے۔ (درمختار۔ بحر الرائق وغیرہ)

جنازے کی نماز بیٹھ کر یا سواری کی حالت میں پڑھنا جائز نہیں بشرطیکہ کوئی عذر نہ ہو۔ (درمختار وغیرہ)

اس کے مستحب ہونے کی یہ وجہ ہے کہ صحیح حدیث میں نبی صلی اللہ علیہ وسلم سے منقول ہے کہ جس میت پر تین صفیں نماز پڑھ لیں وہ بخشا جاتا ہے ۱۲ (البدایہ)

اگر ایک ہی وقت میں کئی جنازے جمع ہو جائیں تو بہتر یہ ہے کہ ہر جنازے کی نماز علیحدہ پڑھی جائے اور اگر سب جنازوں کی ایک ہی نماز پڑھی جائے تب بھی جائز ہے اور اس وقت چاہیے کہ سب جنازوں کی صفت قائم کر دی جائے خواہ اس طرح کہ ایک کے آگے ایک رکھ دیا جائے کہ ہر ایک کے سر کے پاس دوسرے کے پیر ہوں خواہ اس طرح کہ ایک جنازے کے سامنے دوسرا جنازہ رکھ دیا جائے کہ سب کے پیر ایک طرف ہوں اور سب کے سر ایک طرف اور خواہ اس طرح کہ ہر ایک کا سر دوسرے کے شانے کے محاذی ہوں ان سب صورتوں میں دوسری صورت بہتر ہے کہ اس میں سب کا سینہ امام کے محاذی ہو جائے گا جو مستنون ہے اور باقی صورتوں میں امام کو اختیار ہے کہ جس جنازے کے سامنے کھڑا ہو۔ (در مختار۔ رد المختار وغیرہ)

اگر جنازے مختلف اصناف کے ہوں تو اس ترتیب سے ان کی صفت قائم کی جائے امام کے قریب مردوں کے جنازے ان کے بعد لڑکوں کے ان کے بعد مختشوں کے ان کے بعد بالغ عورتوں کے ان کے بعد نابالغ لڑکیوں کے۔ (در مختار وغیرہ)

اگر کوئی شخص جنازے کی نماز میں ایسے وقت پہنچا کہ کچھ تکبیریں اس کے آنے سے پہلے ہو چکی ہوں تو جس قدر تکبیریں ہو چکی ہیں ان کے اعتبار سے وہ شخص مسبوق سمجھا جائے گا اور اس کو چاہیے کہ فوراً آتے ہوئے مثل اور نمازوں کے تکبیر تحریمہ کہہ کر شریک نہ ہو جائے بلکہ امام کی تکبیر کا انتظار کرے جب امام تکبیر کہے تو اس کے ساتھ بھی تکبیر کہے اور یہ تکبیر اس کے حق میں تکبیر تحریمہ ہوگی پھر جب امام سلام پھیر دے تو یہ شخص اپنی گئی ہوئی تکبیروں کو ادا کر لے۔ اگر کوئی شخص ایسے وقت پہنچے کہ امام جو کھٹی تکبیر بھی کہہ چکا ہو تو وہ شخص اس تکبیر کے حق میں مسبوق سمجھا جائے گا اور اس کو چاہیے کہ فوراً تکبیر کہہ کر شریک ہو جائے اور بعد ختم نماز کے اپنی گئی ہوئی تکبیروں کا اعادہ کر لے۔

اگر کوئی شخص تکبیر تحریمہ یعنی پہلی تکبیر یا اور کسی تکبیر کے وقت موجود تھا اور نماز میں شرکت کے لئے مستعد تھا تو اس کو فوراً تکبیر کہہ کر شریک نماز ہو جاتا چاہیے امام کی دوسری تکبیر کا اس کو انتظار نہ کرنا چاہیے اور جس تکبیر کے وقت حاضر تھا اس تکبیر کا اعادہ اس کے ذمہ نہ ہوگا بشرطیکہ قبل اس کے کہ امام دوسری تکبیر کہے یہ اس تکبیر کو

ادا کرے گو امام کی معیت نہ ہو۔ (بحر الرائق وغیرہ)

جنازے کی نماز کا مسبق وقت جب اپنی گئی ہوئی تکبیروں کو ادا کرے اور خوف ہو کہ اگر دعا پڑھے گا تو دیر ہوگی اور جنازہ اٹھ جائے گا تو دعا نہ پڑھے۔
جنازے کی نماز میں اگر کوئی شخص لاحق ہو جائے تو اس کا وہی حکم ہے جو ادر نمازوں کے لاحق کا ہے۔ (بحر الرائق)

جنازے کی نماز میں امامت کا استحقاق سب سے زیادہ بادشاہ وقت کو ہے بشرطیکہ مسلمان ہو گو تقویٰ ادر وداع میں اس سے بہتر لوگ بھی وہاں موجود ہوں اگر بادشاہ وقت وہاں نہ ہو تو اس کا نائب یعنی جو شخص اس کی طرف سے حاکم شہر ہو وہ مستحق امامت ہے گو وداع ادر تقویٰ میں اس سے افضل لوگ وہاں موجود ہوں وہ بھی نہ ہو تو قاضی شہر وہ بھی نہ ہو تو اس کا نائب ان لوگوں کے ہونے ہوئے دوسرے کا امام بنانا جائز نہیں انہیں کا امام بنانا واجب ہے اگر یہ لوگ کوئی وہاں موجود نہ ہوں تو اس محلہ کا امام مستحق ہے بشرطیکہ میت کے اعز میں کوئی شخص اس سے افضل

عنه بہ مذہب قاضی ابویوسف رحمۃ اللہ علیہ کا ہے ان کے نزدیک نماز جنازہ بھی جس وقت کوئی شخص پہنچے اس کو فوراً شریک ہو جانا چاہیے اور اس تکبیر کے حق میں وہ مسبق نہ ہو گا اور امام صاحب اور امام محمد صاحب کے نزدیک جو حق تکبیر کے بعد جو شخص آئے وہ نماز میں شریک ہی نہیں ہو سکتا اس لئے کہ جنازے کی نماز جو حق تکبیر سے ختم ہو جاتی ہے لیکن اس مسئلے میں امام ابویوسف کے قول پر فتوے سے اگرچہ بعض علماء نے اس مسئلے میں بھی امام صاحب کے موافق فتویٰ دیا ہے۔ علامہ شامی نے اس مقام کو شرح در مختار میں بہت صاف لکھا ہے صاحب بحر الرائق نے اس مقام کو اچھا نہیں لکھا ان کی عبادت سے جو شکوک پیدا ہوتے ہیں وہ بھی شامی سے دور ہو جاتے ہیں واللہ اعلم
عنه اسی وجہ سے جب حضرت امام حسن رضی اللہ تعالیٰ عنہ شہید ہوئے تو حضرت امام حسین رضی اللہ تعالیٰ عنہ نے سعید بن عاص کو جو حاکم مدینہ تھے امام بنا یا اگرچہ وہ خود وداع ادر تقویٰ میں سعید سے بدیہا افضل تھے چنانچہ خود بھی انہوں نے سعید سے فرمایا کہ اگر یہ طریقہ اسلام کا نہ ہوتا تو میں ہرگز تم کو نہ بناتا ۱۲۔

نہ ہو ورنہ میت کے وہ اعزاز جن کو حق ولایت حاصل ہے امامت کے مستحق ہیں یا وہ شخص جس کو وہ اجازت دیں اگر بے اجازت ولی میت کے کسی ایسے شخص نے نماز پڑھا دی ہو جس کو امامت کا استحقاق نہیں تو ولی کو اختیار ہے کہ پھر دوبارہ نماز پڑھے حتیٰ کہ اگر میت دفن ہو چکی ہو تو اس کی قبر پر نماز پڑھ سکتا ہے تا وقتیکہ تعش کے پھٹ جانے کا خیال نہ ہو۔

اگر بے اجازت ولی میت کے کسی ایسے شخص نے نماز پڑھا دی ہو جس کو امامت کا استحقاق ہے تو پھر ولی میت نماز کا اعادہ نہیں کر سکتا اسی طرح اگر ولی میت نے بحالت نہ موجود ہونے بادشاہ وقت وغیرہ کے نماز پڑھا دی ہو تو بادشاہ وقت وغیرہ کو اعادے کا اختیار نہیں ہے بلکہ صحیح یہ ہے کہ اگر ولی میت بحالت موجود ہونے بادشاہ وقت وغیرہ کے نماز پڑھ لے تب بھی بادشاہ وقت کو اعادے کا اختیار نہ ہوگا اسی حالت میں بادشاہ وقت کے امام نہ بنانے سے ترک واجب کا گناہ اولیائے میت پر ہوگا۔ (ردالمحتار)

حاصل یہ کہ ایک جنازے کی نماز کئی مرتبہ پڑھنا جائز نہیں مگر ولی میت کو بشرطیکہ اس کی بے اجازت کسی غیر مستحق نے نماز پڑھا دی ہو۔

دفن کے مسائل

میت کا دفن کرنا فرض کفایہ ہے جس طرح اس کا غسل اور نماز۔
جب میت کی نماز سے قراعت ہو جائے تو فوراً اس کو دفن کرنے کے لئے جہاں قبر کھدی ہو لے جانا چاہیے۔ اگر میت کوئی ریشیرتوارہ بچہ یا اس سے کچھ بڑا ہو تو لوگوں کو چاہیے کہ اس کو دست بدست لے جائیں یعنی ایک آدمی اس کو اپنے دونوں ہاتھوں پر اٹھالے پھر اس سے دوسرا آدمی لے لے اسی طرح بدلنے ہوئے لے جائیں اور اگر میت کوئی بڑا آدمی ہو تو اس کو کسی چارہ پانی وغیرہ پر رکھ کر لے جائیں اور

وہ اعزاز میت کے جن کو حق ولایت حاصل ہے کتاب اور نکاح میں بیان

کئے جائیں گے۔ انشاء اللہ تعالیٰ ۱۲

اس کے چاروں پایوں کو ایک ایک آدمی اٹھائے میت کی چار پائی ہاتھوں سے اٹھا کر شانوں پر رکھنا چاہیے۔ مثل مال اسباب کے شانوں لاونا مکروہ ہے اسی طرح اس کا کسی جائز یا گاڑی وغیرہ پر رکھ لے جانا بھی مکروہ ہے۔

میت کے اٹھانے کا مستحب طریقہ یہ ہے کہ پہلے اس کا اگلا داہنا پایا اپنے داہنے شانے پر رکھ کر اور کم سے کم دس قدم چلے بعد اس کے پچھلا داہنا پایا اپنے شانے پر رکھ کر کم سے کم دس قدم چلے اس کے بعد اگلا بائیں پایا اپنے شانے پر رکھ کر پھر پچھلا بائیں پایا بائیں شانے پر رکھ کر کم سے کم دس قدم تک چلے تاکہ چاروں پایوں کو ملا کر چالیس قدم قدم ہو جائیں جنازے کا تیز قدم لے جانا مستنون ہے مگر نہ اس قدر کہ نعت و حرکت واضطراب ہوتے لگے۔ (ردالمحتار)

جو لوگ جنازے کے ہمراہ جائیں ان کو قبل اس کے کہ جنازہ شانوں سے اُتارا جائے بیٹھنا مکروہ ہے ہاں اگر کوئی ضرورت بیٹھنے کی پیش آئے تو کچھ مضائقہ نہیں۔ (ردالمختار وغیرہ)

جو لوگ جنازے کے ساتھ ہوں بلکہ کہیں بیٹھے ہوئے ہوں ان کو جنازے کو دیکھ کر کھڑا ہو جانا ^{مستحب} چاہیے۔ (ردالمختار۔ ردالمختار وغیرہ)

جو لوگ جنازے کے ہمراہ ہوں ان کو جنازے کے پیچھے چلنا مستحب ہے اگرچہ جنازے کے آگے چلنا بھی جائز ہے ہاں اگر سب لوگ جنازے کے آگے ہو جائیں تو مکروہ ہے اسی طرح جنازے کے آگے کسی سواری پر چلنا بھی مکروہ ہے (ردالمختار وغیرہ)

جنازے کے ہمراہ پیادہ یا چلنا مستحب ہے اور اگر کسی سواری پر ہو تو جنازے کے پیچھے چلے۔

عہ حدیث میں وارد ہوا ہے کہ جو شخص جنازے کو اٹھا کر چالیس قدم چلے اس کے چالیس کبیرے گناہ معاف ہو جاتے ہیں (شامی اور زیلعی)

عہ کتب احادیث میں مروی ہے کہ آنحضرت صلی اللہ علیہ وسلم جنازہ دیکھ کر کھڑے ہو جایا کرتے تھے مگر اخیر میں آنحضرت صلی اللہ علیہ وسلم نے اس کو ترک کر دیا اور یہ فعل تسوخ ہو گیا۔ (صحیح مسلم وغیرہ)

جنازے کے ہمراہ جو لوگ ہوں ان کو کوئی دعا یا ذکر بلند آواز سے پڑھنا
مکروہ ہے۔ (در مختار وغیرہ)

میت کی قبر کم سے کم اس کے نصف قد کے برابر گہری کھودی جائے اور
موافق اس کے قد کے لمبی ہو اور بغلی قبر بہ نسبت صندوقی کے بہتر ہے ہاں اگر زمین
بہت نرم ہو کہ بغلی کھودنے میں قبر کے بیچہ جانے کا اندیشہ ہو تو پھر بغلی کھودی
جائے۔ (بحر الرایق وغیرہ)

یہ بھی جائز ہے کہ اگر بغلی قبر نہ کھد سکے تو میت کو کسی صندوق میں رکھ کر دفن
کر دیں خواہ صندوق لکڑی کا ہو یا پتھر کا یا لوسے کا مگر بہتر یہ ہے کہ اس صندوق
میں مٹی بچھادی جائے۔ (بحر الرایق۔ در مختار وغیرہ)

جب قبر تیار ہو چکے تو میت کو قبلے کی طرف سے قبر میں اتار دیں اس کی صورت
یہ ہے کہ جنازہ قبر سے قبلے کی جانب رکھا جائے اور اتارنے والے قبلہ رو کھڑے
ہو کر میت کو اٹھا کر قبر میں رکھ دیں۔

قبر میں اتارنے والوں کا طاق یا جفت ہونا مستنون نہیں نبی صلی اللہ علیہ وسلم
کو آپ کی قبر مقدس میں چار آدمیوں نے اتارا تھا۔ (ردالمحتار)
قبر میں رکھتے وقت بِسْمِ اللّٰهِ وَعَلٰی مِلَّتِ رَسُوْلِی اللّٰہِ کہنا مستحب ہے۔

۱۱ حضرت ابراہیم مخفی رضی اللہ عنہ سے مروی ہے کہ وہ برا جانتے تھے اس کو کہ جو
لوگ جنازے کے ہمراہ ہوں وہ بلند آواز سے کہیں کہ اللہ تمہاری میت کو بخش دے یہ رذائت
لکھ کر علامہ شامی ردالمحتار میں لکھتے ہیں کہ جب بلند آواز سے دعا اور ذکر کا یہ حال ہے تو
میت کے ہمراہ گانے کا کیا حال ہوگا جو آج کل ہمارے شہروں میں رائج ہے ۱۲
۱۱ بغلی قبر بنانے کا یہ طریقہ ہے کہ تم کھودی جائے اور بعد اس کے قبلے کی جانب ایک گڑھا
اور کھودا جائے جس میں جنازہ رکھا جائے اور صندوق کا یہ طریقہ ہے کہ قبر کے بیچ میں گڑھا کھودا
جائے اور اس میں میت رکھی جائے ۱۲ ردالمختار ۱۱ یہ مذہب حنفیہ کا ہے۔ شنافعیہ
کے نزدیک میت قبر کے پائنتی رکھی جائے اور سر اٹھا کر کھینچتے ہوئے قبر کے اندر لے جا کر رکھ
دیں ۱۲ یہ مذہب حنفیہ کا ہے شنافعیہ کے نزدیک طاق عدد مستنون ہے ۱۲

میت کو قبر میں رکھ کر دہستے پہلو پر اس کو قبلہ رو کر دینا مستنون ہے (رد المحتار)
قبر میں رکھنے کے بعد کفن کی وہ گرہ جو کفن کھل جانے کے خوف سے دی گئی
کھنی کھول دی جائے۔ (بحر الرائق وغیرہ)

بعد اس کے کچی کوٹھیوں یا نرمل سے اس کو بند کر دیں پختہ کوٹھیوں یا لکڑی
کے تختوں سے بند کرنا مکروہ ہے جہاں زمین بہت نرم ہو کہ قبر کے بیٹھ جانے کا خوف
ہو تو پختہ کوٹھیوں یا لکڑی کے تختے رکھ دینا بھی جائز ہے۔ (رد مختار وغیرہ)

عورت اور محتث کو قبر میں رکھنے وقت پردہ کر کے رکھنا مستحب ہے اور اگر
میت کے بدن کے ظاہر ہو جانے کا خوف ہو تو پھر پردہ کرنا واجب ہے (رد المحتار)
مردوں کے دفن کے وقت قبر پر پردہ کرنا نہ چاہیے ہاں اگر عذر ہو مثلاً پانی
برس رہا ہو یا برف گر رہی ہو یا دھوپ سخت ہو تو پھر جائز ہے۔ (رد المحتار وغیرہ)

جب میت کو قبر میں رکھ چکیں تو جس قدر مٹی اس کی قبر سے نکلی ہو وہ سب اس پر
ڈال دیں اس سے زیادہ مٹی ڈالنا مکروہ ہے بشرطیکہ بہت زیادہ ہو کہ قبر ایک بالشت
سے زیادہ اونچی ہو جائے اگر اس سے کم رہے تو پھر مکروہ نہیں۔ (رد المحتار)

قبر میں مٹی ڈالتے وقت مستحب ہے کہ سر ہاتے کی طرف سے ابتدا کی جائے
اور ہر شخص اپنے دونوں ہاتھوں میں مٹی بھر کر قبر میں ڈال دے اور پہلے مرتبہ پڑھے
مِنْهَا خَلَقْنَاكُمْ اَوَّلَ دُورٍ وَ فِیْهَا نُعِیدُكُمْ اَوْ اَوَّلَ دُورٍ مِّنْ سَرِ مَرْتَبَةٍ وَ مِنْهَا نُخْرِجُكُمْ
فَارَّةً اَوْ حَسْرًا۔ (رد المحتار)

ساح قبلہ رو کر دینے کو صاحب در مختار وغیرہ نے واجب لکھا ہے اس وجہ سے کہ صاحب
ہدایہ نے ذکر کیا ہے کہ آنحضرت صلعم نے اس کا حکم فرمایا مگر علامہ شامی نے لکھا ہے کہ یہ مضمون کسی حدیث
میں علماء کو نہیں ملا پھر انہوں نے تحفہ سے جو فقہ شافعی کی کتاب ہے اس کا مستنون ہونا نقل کیا اور
ان کا بیان بھی اس کے مسنون ہونے کی طرف ان کی تحریر سے ظاہر ہوتا ہے اس لئے ہم نے بھی اس کو
مستنون لکھا ہے واللہ اعلم ۱۲۔ کوٹھی ایک قسم کی اینٹ کہتے ہیں لیکن یہ اینٹ عمارت کی معمولی
اینٹوں سے زیادہ لمبی ہوتی ہے ۱۲۔ یہ قرآن مجید کی آیت ہے معنی اس کے یہ ہیں کہ اسی زمین
سے ہم نے تم کو پیدا کیا اور اسی میں لے جائیں گے ہم تم کو اور اسی سے پھر دوبارہ تم کو نکالیں گے ۱۲۔

بعد دفن کے تھوڑی دیر تک قبر پر پھرتا اور میت کے لئے دعائے مغفرت
 کرتا یا قرآن مجید پڑھ کر اس کا ثواب اس کو پہنچانا مستحب ہے۔ (در مختار وغیرہ)
 بعد مٹی ڈال چکنے کے قبر پر پانی چھڑک دینا مستحب ہے (رد المحتار وغیرہ)
 کسی میت کو چھوٹا ہو بڑا مکان کے اندر دفن کرنا نہ چاہیے اس لئے کہ یہ
 بات انبیاء علیہم السلام کے ساتھ خاص ہے۔ (در مختار وغیرہ)
 قبر کا مربع بنانا مکروہ ہے مستحب یہ ہے کہ اٹھی ہوئی مثل کوہان شتر کے
 بتائی جائے اس کی بلندی ایک بالشت یا اس سے کچھ زیادہ ہونا چاہیے۔
 (در مختار۔ رد المحتار)

قبر کا ایک بالشت سے بہت زیادہ بلند کرنا مکروہ تحریمی ہے
 قبر پر کچھ کرنا یا اس پر مٹی لگانا مکروہ ہے۔ (در مختار وغیرہ)

صلی اللہ علیہ وسلم جب میت کے دن سے فراغت پاتے تو تھوڑی دیر اسکی قبر پر پھرتے
 اور فرماتے کہ اپنے بھائی کے لئے دعائے مغفرت کرو اور اللہ سے سوال کرو کہ اسکو ایمان پر قائم رکھے اس
 لئے کہ اس وقت اس سے سوال ہو رہا ہے (ابوداؤد ۱۲۷۱) صلی اللہ علیہ وسلم نے اپنے صاحبزادے
 حضرت ابراہیم کی قبر مبارک پر پانی چھڑکا تھا اور بھی بعض صحابہ کی قبروں پر پانی چھڑکنے کا حکم دیا تھا
 جیسا کہ کتب احادیث سے ظاہر ہے ۱۲۷۱ یہ مذہب حنفیہ کا ہے امام شافعی کے نزدیک مربع
 بنانا بہتر ہے مگر احادیث میں آنحضرت صلی اللہ علیہ وسلم کی قبر مقدس کو مربع نہیں بیان کیا گیا بلکہ
 کوہان شتر کے ۱۲۷۱ آنحضرت صلی اللہ علیہ وسلم نے حضرت علی رضی اللہ عنہ کو حکم فرمایا تھا کہ جو قبر
 بلند دیکھو اس کو زمین کے برابر کر دو (ترمذی) اور بھی یہ مضمون متعدد صحابہ سے منقول ہے نبی صلی
 اللہ علیہ وسلم اور ان کے رفیق حضرت ابوبکر صدیق اور حضرت عمر فاروق رضی اللہ عنہما کی قبر بھی بلند نہیں
 ہے ۱۲۷۱ سلم اور ترمذی اور ابوداؤد اور نسائی میں حضرت جابر رضی اللہ عنہ سے مروی ہے کہ نبی
 صلی اللہ علیہ وسلم نے منع فرمایا قبروں پر گچ کرنے سے اور ان پر لکھنے سے اور ان پر عمارت بنانے سے
 اور مٹی لگانے سے مضامین اس حدیث کے ان تمام کتابوں میں کچھ کسی میں مروی ہے شیخ عبدالحق محدث
 دہلوی شرح سفر السعادة میں جہاں صاحب سفر السعادة نے ان امور کی ممانعت لکھی ہے فرماتے ہیں کہ
 جو کچھ مصنف نے ذکر کیا ہے سب حق ہے اور صحیح احادیث میں یہ مضامین وارد (باقی بر صغیر آئندہ)

بعد دفن کر چکنے کے قبر پر کوئی رعمارت مثل گنبد یا قبے وغیرہ کے بنانا بغرض
 لریت، احرام ہے اور مضبوطی کی نیت سے مگر وہ ہے۔ (ردالمحتار وغیرہ)
 میت کی قبر پر کوئی چیز بطور یادداشت کے لکھنا جائز ہے بشرطیکہ کوئی ضرورت
 ہو ورنہ جائز نہیں۔ (ردالمحتار وغیرہ)

شہید کے احکام

اگرچہ شہید بھی بظاہر میت ہے مگر عام موتی کے سب احکام اس میں جاری
 نہیں ہو سکتے اور فضائل بھی اس کے بہت ہیں اس لئے اس کے احکام علیحدہ بیان
 کرنا مناسب معلوم ہوا۔

(بقیہ صفحہ سابقہ) ہوئے ہیں اور نبی صلی اللہ علیہ وسلم اور خلفائے راشدین اور
 صحابہ کے زمانہ میں یہی طریقہ تھا اگرچہ اخیر زمانہ میں لوگوں نے اس مصلحت سے کہ مشائخ اور
 علماء کی قدر و منزلت لوگوں کی نظروں میں رہے بزرگوں کی قبریں یہ تکلفات شروع کر دیں خصوصاً
 ہندوستان میں کفار کے مرعوب کرنے کی مصلحت بھی مد نظر تھی۔ مگر اصل یہ ہے کہ جب صحیح احادیث
 میں ان چیزوں کی صحت ممانعت آجکی اور اس کی کوئی علت خاص نہ بیان کی گئی نہ معلوم ہوتی ہے
 تو پھر ان کے مقابلے میں یہ مصلحتیں کیا کام دے سکتی ہیں اخیر میں شیخ رحمۃ اللہ علیہ نے یہ بھی
 لکھ دیا کہ اگر جہاں و عوام کوئی ربات کریں تو یقین ہے کہ بزرگوں کی روح اس سے ہرگز
 خوش نہ ہوگی ان بزرگوں کی دیانت اور کمال اس کو مقتضی ہے واللہ اعلم ۱۲ (صفحہ ہذا)
 ۱۱ جو احادیث کہ اوپر کے حاشیہ میں نقل کی گئیں ان سے قبر پر عمارت بنانے کی ممانعت ظاہر
 ہو رہی ہے ۱۲ اگرچہ اس حدیث سابق سے لکھنے کی ممانعت معلوم ہوتی ہے مگر چونکہ صحیح
 حدیث میں وارد ہوا ہے کہ جب عثمان ابن مظعون رضی اللہ عنہ کو آپ نے دفن کیا تھا تو ایک پتھر
 ان کی قبر پر آپ نے رکھ دیا اور فرمایا کہ یہ اس لئے تاکہ اس قبر کی پہچان رہے اور میں اپنے اعزا
 کو اس کے قریب دفن کروں پھر آپ نے اپنے فرزند عزیز حضرت ابراہیم کو وہیں دفن کیا لہذا
 معلوم ہوا کہ قبر پر علامت بنانا جائز ہے مگر ضرورت کے وقت اور وہ حدیث جس میں
 لکھنے کی ممانعت ہے اس وقت کے لئے ہے جب ضرورت نہ ہو۔ ۱۲

شہید کے اقسام احادیث میں بہت وارد ہوئے ہیں بعض علماء نے ان اقسام جمع کرنے کے لئے مستقل رسالے بھی تصنیف فرمائے ہیں مگر یہاں ہم کو شہید کے جو احکام بیان کرنا مقصود ہیں وہ اس شہید کے ساتھ خاص ہیں جس میں یہ شرطیں پائی جائیں۔

۱۔ مسلمان ہونا اسلام کے لئے کسی قسم کی شہادت ثابت نہیں ہو سکتی۔
۲۔ مکلف یعنی عاقل بالغ ہونا۔ جو شخص حالت جنون وغیرہ میں مارا جائے یا عدم بلوغ کی حالت میں تو اس کے لئے شہادت کے وہ احکام جن کا ہم ذکر آگے کریں گے ثابت نہ ہوں گے۔

۳۔ حدت اکبر سے پاک ہونا۔ کوئی شخص حالت جنابت یا حیض و نفاس میں شہید ہو جائے تو اس کے لئے بھی شہید کے وہ احکام ثابت نہ ہوں گے۔

۱۔ علامہ جلال الدین سیوطی رحمۃ اللہ علیہ نے ایک رسالہ لکھا ہے ابواب اشعار فی اثبات الشہادۃ ط اس میں شہید کے تمام اقسام جمع کئے ہیں جن کی نسبت احادیث وارد ہوئی ہیں۔
۱۔ منجملہ ان کے وہ شخص ہے جو جہاد میں مارا جائے اور یہ اعلیٰ درجہ کا شہید ہے اور شہید کے لفظ سے اکثر یہی قسم مراد ہوتی ہے (۲) جو مرض طاعون میں مرے یا زمانہ طاعون میں کسی اور مرض سے مر جائے۔
(۳) وہ شخص پیٹ کی بیماری میں مرے مثلاً دستوں کے سبب سے یا درد شکم استسقاء وغیرہ سے یا عورت نفاس وغیرہ کی خرابیوں سے (۴) جو ڈوب کر مرے (۵) ذات الجنب سے جو شخص مرے۔
(۶) جو شخص جمعے کے دن یا اس کی رات میں مرے (۷) جو شخص جل کر مرے (۸) جو شخص گر کر مرے (۹) جو شخص شہادت کی تیمادل میں رکھتا ہو مگر کسی وجہ سے اتفاق نہ ہو (۱۰) مرض سسل میں جس کا انتقال ہو (۱۱) حالت سفر میں جس کی جان نکلے (۱۲) بخار کے مرض میں جو انتقال کرے (۱۳) سانپ کے کاٹنے سے جس کا انتقال ہو (۱۴) اپنے مال یا اولاد کی حفاظت میں مقتول ہو یا بے گناہ قید کیا گیا ہو اور جیل میں اس کا انتقال ہو جائے (۱۵) کسی پر عاشق ہو اور بلاسی حالت میں مر جائے بشرطیکہ کوئی امر خلاف شریعت اس سے صادر نہ ہو۔ حالت طلب علم میں جو شخص مر جائے جو شخص ہر روز نبی صلی اللہ علیہ وسلم پر سوزنہ درود شریف پڑھے ۱۲ سالہ نبی صلی اللہ علیہ وسلم کے ایک برگزیدہ صحابی حضرت حنظلہ رضی اللہ عنہ حالت جنابت میں شہید ہوئے تھے انکو فرشتوں نے غسل دیا تھا انکا قصہ صحیح احادیث میں مذکور ہے ۱۲۔

(۴) بے گناہ مقتول ہونا۔ اگر کوئی شخص بے گناہ نہ مقتول ہوا ہو بلکہ کسی جرم شرعی کی سزا میں مارا گیا ہو یا مقتول ہی نہ ہوا ہو بلکہ یوں ہی مر گیا ہو تو اس کے لئے بھی شہید کے وہ احکام ثابت نہ ہوں گے۔

(۵) اگر کسی مسلمان یا ذمی کے ہاتھ سے مارا گیا ہو تو یہ بھی شرط ہے کہ کسی آلہ جارحہ سے مارا گیا ہو اگر کسی مسلمان ذمی کے ہاتھ سے بذریعہ آلہ غیر جارحہ کے مارا گیا ہو مثلاً کسی پتھر وغیرہ سے تو اس پر شہید کے احکام جاری نہ ہوں گے اور اگر کوئی شخص حربی کافروں یا باغیوں یا ڈاکہ زلوں کے ہاتھ سے مارا گیا ہو یا ان کے معرکہ جنگ میں مقتول ملے تو اس میں آلہ جارحہ سے مقتول ہونے کی شرط نہیں حتیٰ کہ اگر کسی پتھر وغیرہ سے بھی وہ لوگ مارے اور مر جائے تو شہید کے احکام اس پر جاری ہو جائیں گے بلکہ یہ بھی شرط نہیں کہ وہ لوگ خود مرتکب قتل ہوئے ہوں بلکہ اگر وہ سبب قتل ہوئے ہوں یعنی ان سے وہ امور وقوع میں آئیں جو باعث قتل ہو جائیں تب بھی شہید کے احکام جاری ہو جائیں گے۔

مثال۔ ۱۔ کسی حربی وغیرہ نے اپنے جانور سے کسی مسلمان کو روند ڈالا (۲) کوئی مسلمان کسی جانور پر سوار تھا اس جانور کو حربی وغیرہ نے بھکا یا جس کی وجہ سے مسلمان اس جانور سے گر کر مر گیا (۳) کسی حربی وغیرہ نے کسی مسلمان کے گھریا جہاڑ میں آگ لگا دی جس سے کوئی راجل گر گیا۔ (بحر الہدایہ وغیرہ)

(۶) اس قتل کی سزا میں ابتداءً شریعت کی طرف سے کوئی مالی عوض مقرر نہ ہو بلکہ قصاص اگر مالی عوض مقرر ہو گا تب بھی اس مقتول پر شہید کے احکام جاری نہ ہوں گے۔

مثال (۱) کوئی مسلمان کسی مسلمان کو غیر آلہ جارحہ سے قتل کر دے (۲) کوئی مسلمان کسی کو آلہ جارحہ سے قتل کرے مگر خطاؤں مثلاً کسی جانور پر یا کسی تشلتے پر حملہ کرے یا ہوا اور وہ کسی انسان کے لگ جائے (۳) کوئی شخص کسی جگہ سوا معرکہ جنگ کے مقتول پایا جاوے اور کوئی مقاتل اس کا معلوم نہ ہو۔ ان سب صورتوں میں چونکہ اس قتل کے عوض میں

سلحہ آلہ جارحہ سے مراد وہ آلہ ہے جس میں کاٹنے کی قوت ہو جیسے تلوار پھری یا ادا کوئی باطلہ دار چیز خواہ لوہے کی ہو یا نہ ہو مثلاً اگر کوئی شخص کسی بانس کے ٹکڑے یا ناخن کی ٹوک سے ذبح کر ڈالا جائے اس پر بھی شہید کے احکام جاری ہو جائیں گے ۱۲

مال واجب ہوتا ہے قصاص نہیں واجب ہوتا اس لئے یہاں شہید کے احکام جاری نہ ہوں گے۔ مالی عوض کے مقرر ہونے میں ابتداء کی قید اس وجہ سے لگائی گئی کہ اگر ابتداءً قصاص مقرر ہوا ہو مگر کسی مانع کی سبب سے قصاص معاف ہو کر اس کے بدلہ میں مال واجب ہوا ہو تو وہاں شہید کے احکام جاری ہو جائیں گے۔

مثال - ۱۔ کسی حرنی کافر نے کسی مسلمان کو مار ڈالا ہو مگر اس مسلمان کے وارثوں سے اور اس کافر سے کچھ مال کے عوض میں صلح ہو گئی ہو تو اس صورت میں چونکہ ابتداءً قصاص واجب ہوا تھا اور مال ابتدا میں واجب نہیں ہوا تھا بلکہ صلح کے سبب سے اس لئے یہاں شہید کے احکام جاری ہو جائیں گے (۲) کوئی باپ اپنے بیٹے کو آہ جراحہ سے مار ڈالے تو اس صورت میں ابتداءً قصاص ہی واجب ہوا تھا مال ابتداءً نہیں واجب ہوا بلکہ باپ کے احرام و عظمت کی وجہ سے قصاص معاف ہو کر اس کے بدلے میں مال واجب ہوا ہے لہذا یہاں بھی شہید کے احکام جاری ہو جائیں گے۔

(۷) بعد زخم لگنے کے پھر کوئی امور راحت و زندگی کے مثل کھانے پینے سوتے دو کرنے خرید و فروخت وغیرہ کے اس سے وقوع میں نہ آئیں اور نہ بمقدار وقت ایک نماز کے اس کی زندگی حالت ہوش و حواس میں گذرے اور نہ اس کو حالت ہوش میں معرکہ سے اٹھا کر لائیں ہاں اگر جانوروں کے پا مال کرنے کے خوف سے اٹھا لائیں تو کچھ حرج نہ ہوگا۔ اگر کوئی شخص بعد زخم کے زیادہ کلام کرے تو وہ بھی شہید کے احکام میں داخل نہ ہوگا اس لئے کہ زیادہ کلام کرتا زندوں کی شان سے ہے۔ اسی طرح اگر کوئی شخص وصیت کرے تو وصیت اگر کسی دنیاوی معاملے میں ہو تو وہ شہید کے حکم سے خارج ہو جائے گا اور اگر دینی معاملے میں ہے تو نہ خارج ہوگا۔ اگر کوئی شخص معرکہ جنگ میں شہید ہو اور اس سے یہ باتیں صادر ہوں تو اگر معرکہ جنگ کے بعد صادر ہوں گی تو شہید کے احکام سے خارج ہو جائے گا اور نہ نہیں۔

جس شہید میں یہ سب شرط پائے جائیں اس کا ایک حکم یہ ہے کہ اس کو غسل نہ دیا

۱۔ شہید کے یہ دونوں حکم صحیح احادیث سے ثابت ہیں جنگ احد میں جو صحابہ شہید ہوئے تھے انکو نبی صلی اللہ علیہ وسلم نے بے غسل کے دفن کر دینے کا حکم دیا تھا اور جن (باقی پر صفحہ آئندہ)

جائے اور اس کا خون اس کے جسم سے نازل نہ کیا جائے اسی طرح اس کو دفن کر دیں
 دوسرا حکم یہ ہے کہ جو کپڑے پہنے ہوئے ہوں کپڑوں کو اس کے جسم سے نہ اتاریں ہاں
 اگر اس کے کپڑے کفن مسنون سے کم ہوں تو عدد مسنون کے پورا کرنے کے لئے اور
 کپڑوں کا زیادہ کر دینا جائز ہے اسی طرح اگر اس کے کپڑے کفن مسنون سے زیادہ
 ہوں تو زائد کپڑوں کا اتار لینا بھی جائز ہے اور اگر اس کے جسم پر ایسے کپڑے ہوں
 جن میں کفن ہونے کی صلاحیت نہ ہو جیسے پوستین وغیرہ تو ان کو بھی اتار لینا چاہیے
 ہاں اگر ایسے کپڑوں کے سوا اس کے جسم پر کوئی کپڑا نہ ہو تو پھر پوستین وغیرہ کو نہ اتارنا
 چاہیے لڑائی، جوتہ، موزہ، ہتھیار وغیرہ ہر حال میں اتار لیا جائے گا اور باقی سب
 احکام جو اور موتی کے لئے ہیں مثل تمانہ وغیرہ کے وہ سب ان کے حق میں بھی
 جاری ہوں گے۔

اگر کسی شہید میں ان شرائط میں سے کوئی شرط نہ پائی جائے تو اس کو غسل بھی دیا
 جائے گا اور نیا کفن بھی پہنایا جائے گا۔

متفرق مسائل

(۱) اگر میت کو قبر میں قبلہ رو کرنا یاد نہ رہے اور بعد دفن کرنے اور مٹی ڈال
 دینے کے خیال آئے تو پھر قبلہ رو کرنے کے لئے اس کی قبر کھولنا جائز نہیں ہاں اگر
 صرف کوٹھی رکھی گئی ہوں مٹی نہ ڈالی گئی ہو تو وہاں کوٹھیا اٹھا کر اسکو قبلہ رو کر دینا چاہیے
 (۲) عورتوں کو جنازے کے ہمراہ جانا مکروہ تحریمی ہے۔ (در مختار وغیرہ)

(بقیہ صفحہ سابقہ) کپڑوں کو پہنے ہوئے تھے انہیں میں ان کے دفن کا حکم فرمایا تھا اور ان پر نماز
 پڑھنا متعدد احادیث سے ثابت ہے اگرچہ ہر ہر حدیث ضعیف بھی ہو مگر مجموعہ ان سب کا حسب اصول
 حدیث ضرور حسن ہے اور صحیح بخاری کی نماز پڑھنے کی روایت پر مثبت و ثانی کے قاعدے سے
 اسی کو ترجیح ہے باقی رہے یہ شرائط ان کی وجہ یہ ہے کہ میت کو غسل نہ دینا اور کفن نہ پہننا خلاف
 قیاس ہے اور جو حکم خلاف قیاس مروی ہوتا ہے وہ انہیں خصوصیات میں منحصر ہوتا ہے اور حکم شہدائے
 اعلیٰ کے بارے میں صادر ہوا تھا لہذا ان کے حالات و خصوصیات کا لحاظ کر کے ان شرائط کا اعتبار کیا گیا اور (در مختار)

(۳) رونے والی عورتوں کا یا بیان کرتے والیوں کا جنازے کے ساتھ جانا ممنوع ہے۔ (رد مختار وغیرہ)

(۴) میت کو قبر میں رکھتے وقت اذان کہنا مکروہ نہیں بلکہ بدعت ہے۔ (رد المختار)
 (۵) اگر امام جنازے کی نماز میں چار تکبیر سے زیادہ کہے تو حنفی مقتدیوں کو چاہیے کہ ان زاد تکبیروں میں امام کا اتباع نہ کریں بلکہ سکوت کئے ہوئے کھڑے رہیں جب امام سلام پھیرے تو خود بھی پھیر دیں ہاں اگر یہ زاد تکبیریں امام سے نہ سنی جائیں بلکہ مکبر سے تو مقتدیوں کو چاہیے کہ اتباع کریں اور ہر تکبیر کو تکبیر تحریمہ سمجھیں یہ خیال کر کے کہ شاید اس سے پہلے جو چار تکبیریں مکبر نقل کر چکا ہے وہ غلط ہوں امام نے اب تکبیر تحریمہ کی ہو۔ (رد المختار وغیرہ)

(۶) اگر کوئی شخص کشتی پر مر جائے اور زمین وہاں سے اس قدر دور ہو کہ تعش کے خراب ہو جانے کا خوف ہو تو اس وقت چاہیے کہ غسل اور تکفین اور نماز سے فراغت کر کے اس کو دریا میں ڈال دیں اور اگر زمین اس قدر دور نہ ہو تو اس تعش کو رکھ چھوڑیں اور زمین میں دفن کر دیں۔ (رد مختار وغیرہ)

(۷) اگر کسی شخص کو نماز جنازے کی وہ دعا جو منقول ہے یاد نہ ہو تو اس کو صرف اللہ تعالیٰ غفر للمؤمنین والمؤمنات ۵ کہہ دینا کافی ہے اگر یہ بھی نہ ہو سکے اور صرف چار تکبیروں پر اکتفا کی جائے تب بھی نماز ہو جائے گی اس لئے یہ دعا فرض نہیں بلکہ مستحب ہے اور اس کی طرح درود شریف بھی فرض نہیں ہے۔ (بحر المایق وغیرہ)

(۸) جب قبر میں مٹی پڑ چکے تو اس کے بعد میت کا قبر سے نکالنا جائز نہیں ہاں اگر

۱۔ جب جماعت ہوتی ہے اور یہ خیال ہوتا ہے کہ امام کے تکبیروں کی آواز اخیر صفوں تک نہ پہنچ سکے گی تو درمیان میں ایک دو شخص حسب ضرورت مقرر کر دیئے جاتے ہیں کہ امام کی تکبیر سن کر بلند آواز سے تکبیر کہہ دیں تاکہ وہ مقتدی جو ان کے بعد ہیں ان کی تکبیر کو سن کر ارکان نماز کے ادا کرنے میں خطا نہ کریں اسی تکبیر کہنے والے کو مکبر کہتے ہیں ۱۲ ۱۳ ترجمہ۔ اے اللہ بخشدے تمام مسلمانوں مردوں اور عورتوں کو ۱۲

کسی آدمی کی حقیقی تلفی ہوئی ہو تو البتہ نکالنا جائز ہے۔ (مثال)۔ اس جس زمین میں اس کو دفن کیا ہے وہ کسی دوسرے کی بلکہ ہو اور وہ اس کے دفن پر راضی نہ ہو۔ (۲) کسی شخص کا مال قبر میں رہ گیا ہو۔

(۹) اگر کوئی عورت مر جائے اور اس کے پیٹ میں زندہ بچہ ہو تو اس کا پیٹ چاک کر کے وہ بچہ نکال لیا جائے اسی طرح اگر کوئی شخص کسی کا مال منگول کر مر جائے تو وہ مال اس کا پیٹ چاک کر کے نکال لیا جائے۔ (در مختار وغیرہ)

(۱۰) قبل دفن کے نعش کا ایک مقام سے دوسرے مقام میں دفن کرنے کے لئے جانا جائز خلافت اولیٰ ہے بشرطیکہ وہ دوسرا مقام ایک دو میل سے زیادہ نہ ہو اگر اس سے زیادہ ہو تو جائز نہیں اور بعد دفن کے نعش کھود کر لے جانا تو ہر حال میں ناجائز ہے۔

(۱۱) میت کی تعریف کرنا خواہ نظم میں ہو یا تشریح میں جائز ہے بشرطیکہ تعریف میں کسی قسم کا مبالغہ نہ ہو وہ تعریفیں بیان نہ کی جائیں جو اس میں نہ ہوں۔ اس تعریف کرنے کو ہمارے عرف میں مرثیہ کہتے ہیں۔

۱۲۔ میت کے اعزاء کو تسکین و تسلی دینا اور صبر کے فضائل اور اس کا ثواب ان کو سنا کر صبر پر رغبت دلانا۔ اور ان کے اولیٰ نیز اس میت کے لئے دعا کرنا جائز ہے۔ اسی کو تعزیت کہتے ہیں۔ تین دن کے بعد تعزیت کرنا مکروہ تخریبی ہے لیکن اگر تعزیت

۱۳۔ ایک صحابی کی انگوٹھی نبی صلی اللہ علیہ وسلم کی قبر مقدس میں رہ گئی تھی بعد دفن کے ادمی ڈال چکنے کے ان کو خیال آیا اور باتفاق صحابہ قبر کھول کر وہ اتار گئے اور انگوٹھی نکال لائے اصل مقصود ان کو نبی صلی اللہ علیہ وسلم کی زیارت تھی چنانچہ اکثر وہ فخر کیا کرتے تھے کہ میں تم سے زیادہ ترقیب العہد ہوں نبی صلی اللہ علیہ وسلم کی زیارت سے ۱۲۔ حدیث شریف میں آیا ہے کہ جو کوئی کسی مصیبت رسیدہ کی تعزیت کرے اللہ تعالیٰ اس کو بھی اسی قدر ثواب عنایت فرمائے جتنقدر اس مصیبت رسیدہ کو تعزیت کے وقت میں ان کلمات کا کہنا متقول ہے **اعظم الله اجرک و احسن عزاءک و عظم لیمتک** ترجمہ اللہ تبارک و تعالیٰ اجر زیادہ کرے اور تجھے عمدہ صبر عطا فرمائے اور تیری میت کو بخش دے ۱۲ (در المختار)

کرنے والا یا میت کے اعزاز سقر میں ہوں اور تین دن کے بعد آئیں تو اس صورت میں بعد تین دن کے بھی تعزیت بکروہ نہیں جو شخص ایک مرتبہ تعزیت کر چکا ہو اس کو پھر دوبارہ تعزیت کرنا مکروہ ہے۔

(۱۳) اپنے لئے کفن تیار کر رکھنا مکروہ نہیں قبر کا تیار کر رکھنا مکروہ ہے۔ (ردالمحتار)
(۱۴) میت کے کفن پر کوئی موعا مثل عہد نامہ وغیرہ کے لکھنا یا اس کے سینے پر بسم اللہ الرحمن الرحیم اور پیشانی پر انگلی سے بغیر وشنائی کے کلمہ لا الہ الا اللہ محمد الرسول اللہ لکھنا جائز ہے مگر کسی صحیح حدیث سے اس کا ثبوت نہیں اس لئے اس کے مستنون یا مستحب ہونے کا خیال نہ رکھنا چاہیے۔

(۱۵) قبر پر کوئی سبز شاخ رکھ دینا مستحب ہے ادا اگر اس کے قریب کوئی درخت وغیرہ نکل آیا ہو تو اس کا کاٹ ڈالنا مکروہ ہے۔ (ردالمحتار)

(۱۶) ایک قبر میں ایک سے زیادہ نعش کا دفن کرنا نہ چاہیے مگر بوقت ضرورت جائز ہے پھر اگر سب مرد ہی مرد ہوں تو جو ان سب میں افضل ہو اس کو پہلے رکھیں اس کے بعد درجہ بدرجہ رکھ دیں ادا اگر کچھ مرد ہوں کچھ عورتیں تو مردوں کو پہلے رکھیں ان کے بعد عورتوں کو۔ (فتاویٰ عالمگیریہ)

۱۷ کفن کا تیار رکھنا اس وجہ سے مکروہ نہیں کہ اس کی حاجت یقینی ہے بخلاف قبر کے اس لئے کہ یہ معلوم نہیں کسی کو کہ کہاں مرے گا اور کس طرح موت آئے گی شاید دریا کے سفر میں موت آجائے اور قبر کی حاجت ہی نہ پڑے یا خشکی میں مرے مگر جہاں قبر تیار کرانی ہے وہاں نہ موت آئے بلکہ دوسری جگہ ۱۲

۱۸ حدیث شریف میں وارد ہوئی ہے کہ نبی صلی اللہ علیہ وسلم نے دو قبروں پر ایک نازی شاخ کے دو حصے کر کے رکھ دیئے ادا فرمایا کہ جب تک یہ خشک نہ ہوں گی اس وقت تک اس میت پر عذاب کی تخفیف رہے گی بعض مالکیہ کا قول ہے کہ یہ تخفیف عذاب صرف آنحضرت صلی اللہ علیہ وسلم کے دست مبارک کی برکت سے ہوئی نازی شاخ کی تسبیح وغیرہ کو اس میں داخل نہیں ہر شخص کے رکھنے سے یہ بات حاصل نہیں ہو سکتی مگر یہ قول بے دلیل ہے آنحضرت صلی اللہ علیہ وسلم کا عاصم بے دلیل کے ثابت نہیں ہو سکتا ۱۲ (ردالمحتار)

ایصال ثواب کے مسائل

چونکہ ایصال ثواب کے طریقوں میں آج کل بہت نامشروع باتوں اور رسم و رواج کی آمیزش ہو گئی ہے۔ حتیٰ کہ اکثر لوگوں کو ان امور کے مسنون و مشروع ہونے کا خیال ہے جو بالکل ناجائز ہیں اور اس سے طرح طرح کی خرابیاں واقع ہو رہی ہیں یہ خبر ابی کیا کم ہے کہ ایک ایسا فعل امروزہ دین سے سمجھ لیا جائے اور عام طور پر اس کا التزام کر لیا جائے جو اصول شریعت سے ثابت نہ ہو جس کی نسبت نبی صلی اللہ علیہ وسلم فرمائے ہوں کہ جو ایسا کام دین میں نکالا جائے وہ مردود ہے اور گمراہی کا سبب ہے۔

یہ خبر ابی کیا کم ہے کہ عورتوں کے رسم و رواج اور جاہلوں کے افعال سنت سمجھ لئے جائیں اور مثل سنت رسول اللہ کے ان پر عمل ہونے لگے اور بدعت سے اجتناب اور احترام کی جس قدر سخت تاکیدیں شریعت میں وارد ہوئی ہیں وہ سب بالائے طاق کہ دی جائیں۔

ان وجوہ سے مناسب معلوم ہوا کہ ایصال ثواب کے کچھ مسائل اور اس کا شرعی طریقہ بیان کر دیا جائے جس کو دیکھ کر ناظرین خود سمجھ لیں گے کہ آپ کے سوا اور باتیں جو اس زمانے میں ایجاد کر لی گئی ہیں سب غیر مشروع ہیں۔ بلکہ بعض بعض غیر مشروع باتوں کا ذکر بھی کر دیا جائے گا تمام ان نامشروع چیزوں کا ذکر کرنا جو اس زمانہ میں رائج ہیں اگرچہ مفید تھا مگر ہمارے امکان میں نہیں اس لئے کہ ہر ملک میں جدا گانہ رسم و رواج وہاں کے لوگوں نے جاری کر رکھے ہیں خود ہندوستان ہی کے مختلف مقامات میں رسوم جاری ہیں ان سب پر ہم کو اطلاع نہیں۔

اس بیان میں ہم زیادہ طول دینا جو یہ اس کے کہ یہ مسئلہ اس فن کا نہیں ہے مناسب نہیں سمجھتے یہاں ہم سب سے پہلے بدعت کی تعریف لکھتے ہیں۔

مسئلہ۔ حسب تصریح علمائے محققین بدعت کے دو معنی ہیں ایک لغوی دوسرے اصطلاحی شرعی لغت میں بدعت ہر نئی چیز کو کہتے ہیں خواہ عبادت کی قسم سے ہو یا عبادات کی اس معنی کے اعتبار سے ہر چیز کو اس کے ماسبق کے اعتبار سے بدعت کہہ سکتے ہیں

دین اسلام کو بھی باعتبار دین عیسویں کے بدعت کہا جاسکتا ہے اسی اعتبار سے حضرت فاروق اعظم نے تراویح کی جماعت عامہ کو بدعت فرمایا اور اسی لحاظ سے فقہاء نے بدعت کی پانچ قسمیں کی ہیں، بدعت واجبہ، بدعت مستحبہ، بدعت مباحہ۔ بدعت مکروہہ بدعت تحریمہ اور اصطلاح شریعت میں بدعت اس چیز کو کہتے ہیں جو امور دینیہ سے سمجھی جائے اور کسی دلیل شرعی سے اس کا ثبوت نہ ہو نہ کتاب اللہ سے نہ احادیث سے نہ اجماع مجتہدین سے نہ قیاس شرعی سے اس معنی کے لحاظ سے بدعت کی کوئی قسم سواندومہ کے نہیں ہو سکتی اور اس معنی کے اعتبار سے حدیث صحیح میں وارد ہوا ہے کہ کُلُّ حِدِّ عَدْنٍ ضَلَالَةٌ جب بدعت کی تعریف معلوم ہو چکی تو ہر مسلمان کو یہ امر ضروری ہوا کہ جب کوئی کام دین کا کرے تو یہ پہلے تحقیق کرے کہ اس کام کا ثبوت کسی دلیل شرعی سے ہوتا ہے یا نہیں اگر نہ ہوتا ہو تو گو وہ کام اپنی طبیعت کو کیسا ہی اچھا معلوم ہو اور کتنے ہی بڑے لوگوں نے اس کام کو کیا ہو مگر اس کے کرنے سے سخت اجتناب کرے ورنہ اس وعید شدید کا مستحق ہو گا جو صحیح حدیث میں وارد ہوئی ہے۔

مسئلہ۔ اہل سنت کا اس امر پر اجماع ہے کہ اگر کوئی شخص اپنے اعمال و عبادات کا ثواب خواہ مالی ہوں جیسے صدقہ وغیرہ یا بدنی جیسے نماز روزہ قرآن مجید کی تلاوت وغیرہ کسی دوسرے کو دیدے تو حق جل شانہ، محض اپنے فضل سے ان عبادات کا ثواب اس کو پہنچا دیتا ہے ہاں اس میں اختلاف ہے کہ فرائض کا ثواب بھی دوسرے کو پہنچ سکتا ہے یا صرف نوافل کا اور اس میں بھی اختلاف ہے کہ زہدوں کو بھی یہ ثواب پہنچ سکتا ہے یا صرف مردوں کو۔

(قائدہ) قرآن مجید کی تلاوت کا ثواب پہنچانے کو ہمارے عرف میں فاتحہ کہتے ہیں۔

۱۔ امام مالک رحمۃ اللہ کے نزدیک عبادات بدیہہ کا ثواب میت کو نہیں پہنچتا ہے اور امام شافعی رحمۃ اللہ سے بھی یہی روایت مشہور ہے مگر متاخرین شافعیہ کی تحقیق میں ہمارا ہی مذہب مقبول ہوا ہے (رد المحتار) ۲۔ صاحب بحر الرائق نے لکھا ہے کہ فرائض اور نوافل دونوں کا ثواب پہنچ سکتا ہے اور اسی طرح زندہ اور مردہ دونوں کو ثواب پہنچ سکتا ہے مگر مشہور ائمہ و محقق اس کے خلاف ہے ۱۲۔ شاید اس کو فاتحہ اس سبب سے کہتے ہیں کہ اس تلاوت میں سورہ فاتحہ بھی ہوا کرتی ہے ۱۲

مسئلہ :- صحیح یہ ہے کہ جس وقت جو عبادت کی جائے اس کے ساتھ ہی دوسرے کو اس کا ثواب دینے کی نیت شرط نہیں حتیٰ کہ اگر بعد اس عبادت کے بھی کسی دوسرے کو اس کے دینے کی نیت کر لی جائے تب بھی جائز ہے اور اس کا ثواب دوسرے کو پہنچ جائے گا۔ (بحر الرائق)

مسئلہ :- اگر کوئی شخص اپنی کسی عبادت کا ثواب دوسرے شخص کو دیدے تو یہ نہیں ہوتا کہ اس عبادت کا ثواب اس کے کرتے والے کو بالکل نہ ملے بلکہ اس عبادت کا ثواب اس کو بھی ملتا ہے اور جس کو دیا گیا ہے اس کو بھی یہ محض فضل الہی ہے۔ اسی وجہ سے علماء نے لکھا ہے کہ جب کوئی شخص کسی نفل عبادت کو کرے تو اس کو چاہیے کہ اس کا ثواب مومنین کی ارواح کو پہنچائے تاکہ اس کو بھی ثواب ملے اور لوگوں کو بھی بلکہ اس صورت میں مومنین کی نفع رسانی کے سبب سے دوسرے ثواب کی امید ہے۔

مسئلہ :- اگر کوئی شخص کسی ایک عبادت کا ثواب کسی مردوں کی ارواح کو پہنچائے تو وہ ثواب تقسیم ہو کر ان مردوں کو نہیں دیا جاتا بلکہ ہر شخص کو پورا پورا ثواب جو اس عبادت کا مقرر ہے عنایت ہوتا ہے۔

مسئلہ :- نبی صلی اللہ علیہ وسلم کی جناب مقدس میں بھی عبادات کا ثواب بھیجا مشروح ہے حضرت امیر المومنین فاروق اعظم رضی اللہ عنہ کے صاحبزادے حضرت عبداللہ رضی اللہ عنہ نے حضرت صلی اللہ علیہ وسلم کی وفات کے بعد کئی عمر سے کئے اور ان کا ثواب اپنی طرف سے حضرت کی مقدس روح کو پہنچایا اور بھی بعض بعض صحابہ اپنی عبادتوں کا ثواب اس بارگاہِ نولانی میں ہدیہ کیا کرتے تھے۔ علمائے امت نے بھی اس سعادت عظمیٰ سے بہرہ وافر حاصل کیا ہے علامہ ابن سراج رحمۃ اللہ علیہ نے آپ کی طرف سے دس ہزار سے زیادہ قرآن مجید ختم کئے اور اسی قدر قربانیاں کیں۔ حضرات صوفیہ کے یہاں ایک نماز راجح ہے جو ظہر - مغرب - عشاء کے بعد دو رکعت پڑھی جاتی ہے اور اس کا ثواب آپ کی مقدس روح کو پہنچایا جاتا ہے اس نماز کو ہدیۃ الرسول کہتے ہیں اس نماز کو بعض ناواقف مستون سمجھتے ہیں حالانکہ ایسا نہیں ہے مگر چونکہ حضرت صلی اللہ علیہ وسلم کی روح مقدس کو ایصال ثواب کیا جاتا ہے اس لئے اس کا پڑھنا موجب ثواب ضرور ہے۔

لہذا بعض علماء کا یہ خیال کہ حضرت صلی اللہ علیہ وآلہ وسلم کی مقدس روح کو

ایصال مشرور محض فاسد ہے۔

علمائے لکھنؤ نے لکھا ہے کہ آنحضرت صلی اللہ علیہ وسلم کی روح مقدس کو ایصالِ ثواب مستحب ہے اس لئے کہ آپ کے حقوق جو امت پر ہیں بحدویہ حساب ہیں جو جو احساناً آپ نے کئے ان کا شمار نہیں ہو سکتا یہ کیا احسان ہے کہ چاہِ ضلالت سے نکل کر شاہِ راہ ہدایت پر چلنا آپ ہی کی بدولت نصیب ہوا اولہ کفر کی روح فرساتا رہیکیوں سے نجات پا کر اسلام کی دلیر یا روشنی آپ ہی کی طفیل سے ملی۔ ان احسانات کی مجازات اگر ہم سے کچھ ہو نہیں سکتی تو اسی قدر سہی کہ کبھی کبھی اگر کچھ عبادت ہو سکے تو اس کا ثواب آپ کی روح شریف کو پہنچادیں، میر خیال میں وہ شخص بہت بد نصیب ہے جس کو تمام عمر میں ایک دفعہ بھی یہ سعادت نہ نصیب ہوئی ہو۔

مسئلہ۔ ایصالِ ثواب کا طریقہ یہ ہے کہ جس عبادت کا پہنچانا منظور ہو اس عبادت سے فراغت کر کے اللہ تعالیٰ سے دعا کرے کہ اے اللہ اس عبادت کا ثواب فلاں شخص کی روح کو پہنچادے۔

(مثال) قرآن مجید کی سورتیں یا اولہ کوئی ذکر یا تسبیح وغیرہ پڑھ کر یا نفل نماز پڑھ کر

۱۔ بعض علماء کا خیال ہے کہ آنحضرت صلی اللہ علیہ وسلم کے جناب مقدس میں ایصالِ ثواب مشرور نہیں بلکہ اصل یہ کہ حضرت نے اپنے لئے اس کا حکم نہیں دیا دوسرے یہ کہ ایصالِ ثواب یا ترقی درجات کو مفید ہوتا ہے یا مغفرت ذنوب کو یہ دونوں باتیں وہاں بے سود ہیں جو درجات عالیہ کہ حضرت کو عنایت ہوئے ہیں ان سے بڑھ کر اولہ کوئی حد صبر ہی نہیں جس کے حصول کی امید ہو گناہوں کا ذکر ہی کیا جن کے معافی کی آرزو کی جائے۔ مگر یہ خیال صحیح نہیں اولاً اس لئے کہ ایسے امور میں خاص اجازت اولہ حکم کی ضرورت نہیں ورنہ صحابہ اور علماء امت ایسا نہ کرتے خصوصاً ابن عمرؓ جیسے متبع سنت صحابی کا اس کو کرنا کیسے ممکن ہے۔ ثانیاً اس لئے کہ یہاں ایصالِ ثواب سے ترقی درجات کی آرزو آنحضرت صلی اللہ علیہ وآلہ وسلم کے مراتب عالیہ میں ترقی ممکن ہے ورنہ آنحضرت صلی اللہ علیہ وسلم خود اپنے لئے زیادت مراتب کی دعائے کرتے حالانکہ صحیح احادیث سے ثابت ہے اور درود شریف میں بھی زیادتی کی دعا کی جاتی ہے اور وہ بھی احادیث سے ثابت ہیں ۱۲ (رد المحتار)

یا کسی محتاج کو کھانا کھلا کر یا کچھ دے کر یا روزہ رکھ کر یا حج کر کے حق تعالیٰ سے دعا کرے کہ
اللّٰهُمَّ اَوْسِدْ ثَوَابَ هَذِهِ الْعِبَادَةِ اِلٰی فُلَانٍ

آج کل ہمارے اطراف میں جو یہ طریقہ رائج ہے کہ کھانا یا شیرینی وغیرہ آگے
رکھ کر قرآن مجید کی سورتیں پڑھنے ہیں اور اس کو ایک ضروری امر خیال کرتے ہیں کہ اگر کوئی
شخص اس کے خلاف کرے یعنی بغیر اس کے کہ کھانا آگے رکھا جائے قرآن مجید کی
سورتیں پڑھ کر اس کا ثواب میت کو پہنچا دے تو اس پر سخت انکار کیا جاتا ہے عوام
کے خیال میں یہ بات جرم گئی ہے کہ جب تک یہ خاص صورت نہ کی جائے میت کو ثواب نہ پہنچے

گا حالانکہ یہ ایک سخت بدعت ہے کھانا اگر کسی کو کھلایا جائے تو اس کا ثواب علیحدہ
میت کو پہنچے گا قرآن مجید کی سورتیں پڑھ کر سختی جائیں گی تو اس کا ثواب علیحدہ پہنچے
ان دونوں میں ایک دوسرے پر موقوف سمجھنا نہایت جہل ہے۔ عوام کے اس خیال
کا سبب جہاں تک میں غور کرتا ہوں شاید یہ ہوا ہو کہ کسی بزرگ نے کسی میت کے ایصال
ثواب کے لئے جا ہا ہو گا کہ عبادت مالی اور عبادت بدنی دونوں کا ثواب اس کو پہنچایا جائے
لہذا انہوں نے قرآن مجید کی تلاوت بھی کی ہوگی اور کھانا بھی کسی محتاج کو کھلایا ہو گا اور
یہ دونوں عبادتیں کسی اتفاق سے ہی مجلس میں ہوتی ہوں گی اس حالت اجتماعی کو دیکھ
کر بعض ناواقف سمجھے ہوں گے کہ کھانے کا آگے رکھ کر پڑھنا ضروری امر ہے۔ یہ رسم
سوا ہندوستان کے اور کسی ملک میں نہیں ہوتی۔

ہمارے زمانہ میں عوام کو یہ بھی خیال ہے کہ قبر پر جا کر پڑھنے میں زیادہ ثواب
ہے بہ نسبت اس کے کہ اپنی جگہ پر پڑھ دیا جائے یہاں تک کہ جب کسی کو کچھ پڑھ کر کسی
میت کو اس کا ثواب پہنچانا منظور ہوتا ہے تو خاص کر اس بیچارے کی قبر پر جاتا پڑتا
ہے حالانکہ یہ خیال محض بے اصل ہے جیسا کہ قبر پر جا کر پڑھنا ویسا ہی اپنی جگہ پر ہاں یہ
دوسری بات ہے کہ جب زیارت قبر کے لئے جائیں تو وہاں فاتحہ بھی پڑھ لیں۔

مسئلہ۔۔۔ چند لوگوں کا مقرر کر دینا کہ وہ قبر کے پاس بیٹھ کر قرآن مجید پڑھا کریں اور
اس کا ثواب میت کو دیا کریں جائز ہے بشرطیکہ قبر پر بیٹھنا صرف اس غرض سے ہو کہ قرآن مجید
پڑھنا التزام و اطمینان کے ساتھ ہو جایا کرے۔ (در مختار۔ رد المحتار)

مسئلہ۔۔ ایصال ثواب کے لئے دن اور تاریخ کا مقرر کرنا جیسا کہ ہمارے

زمانہ میں رائج ہے۔ عیجہ۔ دسواں۔ بیسواں۔ چالیسواں۔ شش ماہی۔ برسی بے اصل ہے
لیکن اگر اس نظر تارینج سے کوئی لغرض صلیح متعلق ہو تو پھر بیجا نہ ہوگا مثلاً اس کے کہ
کام کا وقت مقرر کر لینے سے کام اچھا اور انتظام اور اطمینان سے ہونا ہے جیسا کہ
صحابہ رضی اللہ عنہم نے قرآن مجید کی تلاوت کا وقت مقرر کر لیا تھا یا یہ غرض ہو کہ وقت مقرر ہو جانے
سے لوگوں کے بلائے کی رحمت نہ اٹھانا پڑے گی اور لوگوں کے جمع ہونے کی ضرورت
رہا کرتی ہے اور بے کسی غرض صلیح کے ناجائز ہے اسی لحاظ سے شیخ دہلوی نے اس
اجتماع خاص کو جو سوم کے دن ہوتا ہے بدعت و حرام لکھا ہے۔ (شرح سفر السعادت)

ہمارے زمانہ میں ان تارینجوں پر سخت التزام ہو گیا ہے اگر کوئی ان تارینجوں میں
ان اعمال کو نہ کرے تو تشانہ ملامت ہوتا ہے جس کے سبب سے دو خرابیاں سخت پیدا
ہو گئی ہیں ایک یہ کہ عوام کا اعتقاد خراب ہو گیا وہ خدا جانے ان تارینجوں کے اعمال کو
کیا سمجھتے لگے سنت یا مستحب یا شاید اس سے بھی زیادہ دوسرے یہ کہ بعض لوگ جو
ان اعمال کی اصلیت سے ناواقف ہیں ان کے اعتقاد میں کسی قسم کی خرابی نہیں آتی محض نحو
ملامت سے ان اعمال کو کرتے ہیں اس سے مقصود نحو شنودی الہی نہیں ہوتی بیجا رول
سے جس طرح ممکن ہو اقرض دام لے کر جو دستور ہوتا ہے کرنا ہی پڑتا ہے علاوہ ان
سب خرابیوں کے جس چیز کو شریعت نے ہم پر لازم نہیں کیا اس کو لازم سمجھ
لینا یہ خود ہی کیا کم بدعت ہے زمانے کی یہ حالت دیکھ کر یہی مصلحت معلوم ہوتی ہے
کہ ان تعینات کے اٹھا دینے کی کوشش کی جائے اور اصلی حالت اعمال کی ظاہر

۱۲ لوگوں کے جمع ہونے کی ضرورت ایک تو یہ ہوتی ہے کہ چند مسلمانوں کا مل کر دعائے مغفرت کرنا
زیادہ مقبولیت کا سبب ہوتا ہے دوسرے یہ کہ چند لوگ مل کر عبادت کریں گے تو زیادہ ہوگی یہ نسبت
ایک دو شخص کے اداس کا ثواب بھی زیادہ ہوگا اور یہی اصل مقصود ہے تیسرے یہ کہ فقرا کو کھانا
تقسیم کیا جاتا ہے اس کا انتظام بھی اچھا ہوگا ۱۲ علامہ شامی سراج سے ناقل ہیں کہ یہ تمام
اقوال لوگوں کے دکھلانے کو ہوتے ہیں خدا کی خوشنودی ان سے مقصود نہیں ہوتی لہذا اس سے
احتراز چاہیے ۱۲ عوام کے اعتقادات کی حفاظت کے لئے شریعت نے بہت اہتمام کیا
ہے بہت ایسی باتیں جو مباح ہیں بلکہ باعث ثواب ہیں اٹھا دی گئی ہیں فقہ کی (باقی بر صفحہ آئندہ)

کر دی جائے کہ نہ یہ سنت ہیں نہ مستحب۔

مسئلہ:۔ چند لوگوں کا مقرر کر دینا کہ وہ قبر پر بیٹھ کر قرآن مجید پڑھا کریں اور اس کا ثواب میت کو پہنچائیں جائز ہے۔ (در مختار وغیرہ)

مسئلہ:۔ قبروں کی زیارت کرنا یعنی ان کو جا کر دیکھنا مستحب ہے بہتر یہ ہے کہ ہر چہینے میں کم سے کم ایک مرتبہ زیارت قبول کی جائے اور بہتر یہ ہے کہ وہ دن جمعہ کا ہو۔ بزرگوں کی قبروں کی زیارت کے لئے سفر کر کے جانا بھی جائز ہے۔ عورتوں کے

(بقیہ صفحہ سابقہ) کتابیں جس نے دیکھی ہیں اس پر اس کی مثالیں پوشیدہ نہیں دیکھنے چارہ کعبہ احتیاطی ظہر کی نسبت صاحب بحر الرایق نے یہ فتویٰ دیا کہ نہ پڑھی جائیں محض اس خیال سے کہ عوام اس کو ضروری سمجھ لیں گے اور جمعے کی نماز کی فرضیت میں ان کو تردد ہو گا فجر کی سنتیں بعد فرض کے قبل طلوع آفتاب کے حنفیہ کے نزدیک جائز نہیں ہیں مگر عوام کے لئے علامہ شامی نے فتویٰ دیا ہے کہ عید گاہ میں قبل نماز عید کے نفل نا جائز ہے مگر حضرت علی مرتضیٰ نے عوام کو منع نہ کیا اس خیال سے کہ معلوم نہیں وہ لوگ ممانعت کا کیا مطلب سمجھیں ۱۲ حدیث میں وارد ہے کہ نبی صلی اللہ علیہ وسلم نے صحابہؓ سے فرمایا کہ میں نے تم لوگوں کو زیارت قبور سے منع کیا تھا اب اجازت دیتا ہوں قبروں کی زیارت کیا کر دو علاوہ اس کے قبروں کی زیارت سے اگر انسان خیال کرے تو بہت بڑی عبرت حاصل کر سکتا ہے اور اپنی موت کے یاد کرنے کی تو اس سے بہتر کوئی صورت نہیں اور موت کا یاد کرنا بھی عبادت ہے ۱۲ علامہ شامی نے ردالمحتار میں نقل کیا ہے کہ جمعے کے دن اور ایک دن اس سے پہلے اور ایک دن اس کے بعد اگر کوئی شخص قبر کی زیارت کرے تو میت کو اس کا علم ہوتا ہے ۱۲ چونکہ اولیاء اللہ کی قبور سے مختلف اقسام کے فیوض جاری ہیں کسی سے کسی قسم کے کسی سے کسی قسم کے اس لئے ان کی قبروں کی زیارت کے لئے سفر کرنا بے سود نہ ہو گا اور یہ امر سلف سے معمول ہے امام شافعی سے منقول ہے کہ انہوں نے فرمایا کہ امام موسیٰ کاظم رضی اللہ عنہ کی قبر مبارک اجابت دعا کے لئے حرم باق محراب ہے علامہ شامی لکھتے ہیں کہ بعض ائمہ شافعی نے سوا حضرت صلی اللہ علیہ وسلم کی قبر کے اور ان کی قبر کی زیارت کے لئے سفر کو منع کیا ہے مگر امام غزالی نے اس کو رد کر دیا ہے اسلئے حیرت مارتہ میں حضرت صلی اللہ علیہ وسلم کی قبر مقدس کی زیارت کے لئے سفر کرنے میں (باقی پر صفحہ آئندہ)

لئے بھی زیارت قبور جائز ہے بشرطیکہ جو ان نہ ہوں اور رنج و غم کے تازہ کرتے
کے لئے زیارت نہ کہیں بلکہ عبرت اور برکت حاصل کرنے کی غرض سے۔
(ردالمحتار۔ شرح مینہ وغیرہ)

زیارت قبر کے وقت کھڑا رہنا اور کھڑے کھڑے کچھ پڑھ کر اس کا ثواب میت کو
پہنچانا اور اس کے لئے اور اپنے لئے دعا کرنا مستحب ہے اور مسنون ہے کہ جب
زیارت قبر کے لئے جائے تو قبرستان میں یا قبر کے پاس پہنچتے ہی کہے اَللّٰهُمَّ عَلَيْنَا
دَارًا قَوْمًا مُؤْمِنِينَ وَ اِنَّا اِنْ شَاءَ اللّٰهُ بِكُمْ لَاحِقُونَ وَ نَسْأَلُ اللّٰهَ
لِنَا وَ لِكُمْ الْعَافِيَةَ۔ زیارت قبور کا محض اس خیال سے ترک کر دینا کہ وہاں
عوام لوگ بدعت اور شرک کی باتیں مثل طواف قبور اور سجدہ قبور وغیرہ کی کرتے
ہیں یا نامحرم عورتیں وغیرہ وہاں جمع ہوتی ہیں نہ چاہیے بلکہ ایسی حالتوں میں احسان کو
لازم ہے کہ ان امور کو حتی الامکان روکے اور زیارت قبور سے یا نہ رہے۔
(ردالمحتار۔ بحر الایق)

مسئلہ :- کسی میت کے غم میں کپڑوں کا پھاڑنا یا منہ پر طماچے مارنا یا سینے
کا کوٹنا ناجائز ہے ہاں بغرض اس کے کہ زبان سے کچھ کہا جائے صرف رونا جائز ہے

(بقیہ صفحہ سابقہ) بہت زور شور سے حرمت کے فتوے دیئے گئے تھے مگر بعد اللہ کہ جناب مولوی
عبدالحی صاحب فریجی محلی نے ان کا کافی انشاد کیا اور اس بحث میں کئی رسالے لکھ کر حکم کو ساکت کر دیا
جس کا جی سا ہے السعی المشکور دیکھ لے ۱۲ اس میں علماء نے اختلاف کیا ہے کہ جب کوئی شخصیں زیارت
قبر کو جائے تو میت کے سرانے کھڑا ہو یا پانٹتی معتقدین نے دونوں صورتوں کو یکساں لکھا ہے اس
لئے کہ نبی صلی اللہ علیہ وسلم سے دونوں صورتوں میں مستقول ہے ۱۲ (ردالمحتار) ۱۲ ترجمہ سلام ہو
تجہ پر اسے گھر مومنوں کے اور اسے مومنوں ہم انتشار اللہ تم سے ملنے والے ہیں اللہ سے
اپنے لئے خیریت چاہتے ہیں ۱۲

۱۲ حضرت امام حسین رضی اللہ عنہ کے ماتم میں سینہ کوئی کو بعض جاہل ثواب سمجھتے ہیں حالانکہ
صحیح بخاری میں آنحضرت صلی اللہ علیہ وسلم کا صاف ارشاد موجود ہے کہ جو شخص منہ پر طماچے
مارے یا کپڑے پھاڑے وہ ہمارے گروہ سے خارج ہے ۱۲

اور مسنون ہے کہ جب کوئی مسلمان کسی مصیبت میں گرفتار ہو تو اِنَّا لِلّٰہِ وَاِنَّا اِلَیْہِ رَاجِعُوْنَ کی کثرت کرے۔

نمازوں کے تمام اقسام کا بیان ہو چکا ہے اب ہم ایک ضروری اور مفید بیان پر جس کے مسائل الترفیقہ کی کتابوں میں متفرق ذکر کئے گئے ہیں اور اس سبب سے ان کے دستیاب ہونے میں فی الجملہ دقت ہوتی ہے اس جلد کو ختم کئے دیتے ہیں۔

مسجد کے احکام

یہاں ہم کو مسجد کے وہ احکام بیان کرنا مقصود نہیں جو وقف سے تعلق رکھتے ہیں اس لئے کہ ان کا ذکر اثنائے تعالیٰ وقف کے بیان میں آئے گا۔ ہم یہاں ان احکام کو بیان کرتے ہیں جو نماز سے یا مسجد کی ذات سے تعلق رکھتے ہیں۔

(۱) مسجد کے دروازہ کا بند کرنا مکروہ تخریبی ہے ہاں اگر نماز کا وقت ہو اور مال و اسباب کی حفاظت کے لئے دروازہ بند کر لیا جائے تو جائز ہے۔

(۲) مسجد کی چھت پر پاخانہ پیشاب یا جماع کرنا مکروہ تخریبی ہے جس گھر میں مسجد ہو اس پورے گھر کو مسجد کا حکم نہیں اسی طرح اس جگہ کو بھی مسجد کا حکم نہیں جو عیدین یا جنازے کی نماز کے لئے مقرر کی گئی ہو۔

(۳) مسجد کے در و دیوار کا منتقش کرنا جائز ہے بشرطیکہ کوئی شخص اپنے خاص مال سے بنائے مگر بہتر یہی ہے کہ مسجد میں نقش و نگار نہ بنائے جائیں۔

(۴) مسجد کے در و دیوار پر قرآن مجید کی آیتوں یا سورتوں کا لکھنا اچھا نہیں۔

۱۱۔ ترجمہ ہم سب اللہ جل شانہ کے مخلوک ہیں اور اسی کے پاس ہم کو جانا ہے اس کلمہ کے بہت فضائل اس قدر تو قرآن مجید میں ہے کہ اس کلمے کے کہنے والوں پر اللہ پاک کی رحمتیں نازل ہوتی ہیں اور وہ لوگ مراد کو پہنچیں گے ۱۲

۱۲۔ اگر مال وقف سے نقش و نگار بنائے جائیں تو اس کا حکم وقف کے بیان میں لکھا جائے گا ۱۲
۱۳۔ مسجد کی آرائش عبادت سے ہوتی ہے نقش و نگار اس کی نہایت نہیں یہ درحقیقت ایسا ہی ہے کہ کسی مرد کو بغرض زینت ہاتھوں میں چوڑیاں کانوں میں بالیاں پہنا دی جائیں ۱۲

(۵) مسجد کے اندر وضو یا کلی کرنا مکروہ تحریمی ہے ہاں اگر کوئی ظرف رکھ لیا جائے کہ وضو کا پانی اس میں گریے مسجد میں نہ گرنے پائے تو پھر جائز ہے۔
 (۶) مسجد کے اندر یا مسجد کی دیواروں پر بھقو کنا یا ناک صاف کرنا مکروہ تحریمی ہے اور اگر نہایت ضرورت درپیش آئے تو چٹائی یا فرش پر بھقو کنا دینا بہتر ہے بہ نسبت زمین مسجد کے اس لئے کہ چٹائی وغیرہ مسجد کا جزو نہیں ہیں نہ ان کو مسجد کا حکم ہے۔
 (۷) جنب اور حائض کو مسجد کے اندر جانا مکروہ تحریمی ہے۔

(۸) مسجد کے اندر خرید و فروخت کرنا مکروہ تحریمی ہے ہاں اعتکاف کی حالت میں بقدر ضرورت مسجد کے اندر خرید و فروخت کرنا جائز ہے ضرورت سے زیادہ اس وقت بھی ناجائز ہے۔

(۹) اگر کسی کے پیر میں مٹی وغیرہ بھر جائے تو اس کو مسجد کی دیوار یا ستون میں پونچھنا مکروہ ہے۔

(۱۰) مسجد کے اندر درختوں کا لگانا مکروہ ہے اس لئے کہ یہ دستور اہل کتاب کا ہے ہاں اگر اس میں مسجد کا کوئی نفع ہو تو جائز ہے مثلاً مسجد کی زمین میں نمی زیادہ ہو کہ دیواروں کے گر جانے کا اندیشہ ہو تو ایسی حالت میں اگر درخت لگایا جائے تو وہ نمی کو جذب کر لیگا۔
 (۱۱) مسجد میں کوئی کوٹھڑی وغیرہ مسجد کا اسباب رکھنے کے لئے بنانا جائز ہے۔
 (۱۲) مسجد کو راستہ قرار دینا جائز نہیں ہے ہاں اگر سخت ضرورت لاحق ہو تو ایسی حالت میں مسجد سے ہو کر نکل جانا جائز ہے۔

(۱۳) مسجد میں کسی پیشہ ور کو اپنا پیشہ کرنا جائز نہیں اس لئے کہ مسجد دین کے کاموں خصوصاً نماز کے لئے بنائی جاتی ہے اس میں دنیا کے کام نہ ہونے چاہئیں ہاں اگر کوئی شخص مسجد کی حفاظت کے لئے مسجد میں بیٹھے اور غمنا اپنا کام بھی کرتا جائے تو کچھ مضائقہ نہیں مثلاً کوئی کاتب یا مدعی مسجد کے اندر بغرض حفاظت مسجد کے اندر بیٹھے اور غمنا اپنی کتاب یا سلائی بھی کرتا جائے تو جائز ہے۔

حق جل شانہ کی توفیق سے علم الفقہ کی دوسری جلد تمام ہو گئی جس میں نماز کا بیان ہے
 وَالْحَمْدُ لِلَّهِ رَبِّ الْعَالَمِينَ

نماز کے اذکار غیر عربی زبان میں پڑھے جاسکتے ہیں یا نہیں؟

حامداً ومصلياً و مسلماً کے اس زمانے میں میرے عزیز گرامی نے مجھ سے پے در پے در پے در خواستیں کیں اول مجھے اس امر پر مجبور کیا کہ میں ایک سال مستقل اس مسئلہ پر لکھ دوں کہ نماز کے اذکار میں کس ذکر کا غیر عربی زبان میں پڑھنا جائز ہے اول کس کا نہیں اول جائز ہے تو مع الکرہت یا بدون الکرہت اس لئے کہ آج کل بعض لوگوں کا خیال ہے کہ نماز میں قرآن مجید کا ترجمہ پڑھ لینا کافی ہے حتیٰ کہ بعض لوگوں نے اس کی تائید میں رسالے بھی لکھے اطراف دکن میں اس مسئلہ کا بہت شور ہے کم علم مسلمانوں کو سخت تشویش ہے ان کو یہ بھی سمجھا دیا گیا ہے کہ امام ابو حنیفہ رضی اللہ عنہ کا بھی یہی قول ہے۔ لہذا میں نے محض تائید الہی پر بھروسہ کر کے اس بحث میں خامہ فرسائی کی واللہ ولی التوفیق۔

پہلا مسئلہ :- نماز میں قرآن مجید کی اصل عبارت کا پڑھنا فرض ہے یا اگر اس کا ترجمہ کسی زبان میں کر کے پڑھ لیا جائے تب بھی جائز ہے۔

جواب :- اصل عبارت کا جو نبی صلی اللہ علیہ وسلم سے بتواتر منقول ہے اسی کا پڑھنا نماز میں فرض ہے اگر اس کا ترجمہ کر کے کسی زبان میں پڑھا جائے گا تو نماز نہ ہوگی حتیٰ کہ خود عربی زبان کا لفظ جو نبی صلی اللہ علیہ وسلم سے متواتر منقول نہ ہو اس کے پڑھنے سے بھی نماز نہیں ہوتی گو وہ لفظ قرآنی کلمات ہو۔

س :- اگر کسی کو قرآن مجید کی کوئی سورت یاد نہ ہو اور نہ یاد کر سکتا ہو اس کی زبان سے عربی الفاظ نہ ادا ہوتے ہوں یا یاد ہو مگر عربی زبان کے نہ جانتے کے سبب سے اس کے معانی نہ سمجھتا ہو تو وہ کیا کرے اگر بے معنی سمجھے ہوئے طوطے کی طرح زبان سے الفاظ کہہ دے تو دل پر کچھ اثر نہ ہوگا اور نماز میں خشوع کی کیفیت نہ پیدا ہوگی۔

ج :- جس شخص کو قرآن مجید کی کوئی سورت یاد نہ ہو اس کو چاہیے کہ یاد کرنے کی کوشش کرے اور جب تک یاد نہ ہو جائے وہ اصطلاح فقہ میں امی سمجھا جائے

گا کہ بمقدار قرأت واجبہ سکوت کئے ہوئے کھڑا رہے اور جس شخص کی زبان سے عربی الفاظ نہ ادا ہوتے ہوں اس کو اختیار ہے چاہے سورہ فاتحہ اور کسی دوسری سورہ کا ترجمہ اپنی زبان میں کر کے پڑھے اور چاہے سکوت کئے ہوئے کھڑا رہے۔

قراءة غیر العربی یعنی قرانا مجازا الا یری انه یسمع نفی الفرائض عنہ فیقال لیس بقراؤنا وانما ہو ترجمہ وانما جو ذناہ للعاجز۔ اذا لم یخل بالمعنی لانه قرآن وجہ باعتبار استنمالہ علی المعنی فالامیان بہ ادلی من الترتک و مطلقا اذا تکلیف بحسب الوسع وهو نظیر الا یساء ومعراج الداریۃ و اما فی السیم الذی رجع الیہ ان القرآن اسم النظم والمعنی كما هو فو لهما لا یفترض علیہ الا تعلم العربی ولا اعلم خلافا فی ان القرآن عندهما اسم النظم والمعنی جہیعا وقد مناعن الا تقافی ان الفارسیۃ عندهما لیس قرآنا (النفیۃ القدسیۃ عشر تہلی) اور وہ شخص جو عربی زبان نہ جانتے کے سبب سے معافی نہیں سمجھ سکتا۔ اس کو چاہیے کہ بے معنی سمجھے ہوئے وہی اصلی الفاظ نماز میں پڑھے، ہاں اس امر کی کوشش کرنا اس پر ضروری ہے کہ عربی زبان سے اتنی واقفیت کر لے کہ اس سے قرآن مجید کے معانی سمجھنے لگے۔ یہ کہ بے معنی سمجھے ہوئے پڑھنے میں خشوع نہ پیدا ہوگا بالکل غلط اور خلاف مشاہدہ ہے

۱۔ غیر عربی کو قرآن کہنا مجاز ہے کیا نہیں معلوم کہ قرآن کی نفی اس سے درست ہے اور یہ کہہ دینا کہ ذکر قرآن نہیں ہے صرف اس کا ترجمہ ہے اور ہم نے اس کو معذور کے لئے اس وقت جائز کیا ہے کہ معنی میں خلل نہ آنے پائے کیونکہ قرآن بمعنی کو بھی شامل ہے، پس اسی کو ادا کر لینا بہ نسبت بالکل بھوڑ دینے کے بہتر ہے کیونکہ تکلیف طاقت کے موافق ہے اور وہ اشارے کی نماز پڑھنے کے مثل ہے کہ معذور کو جائز ہے۔ غیر معذور کو نہیں، لیکن اس صحیح مذہب کی بنا پر جس کی طرف امام صاحب نے رجوع کیا کہ قرآن عبارت ومعنی دونوں کا نام ہے جیسا کہ صاحبین کا قول، تو اس پر عربی بھی زبان کا سیکھنا فرض ہے، اور میں نہیں جانتا کہ کسی نے اس میں اختلاف کیا ہو کہ صاحبین کے نزدیک قرآن عبارت ومعنی دونوں کا نام ہے اور ہم اتفاق سے نقل کر چکے ہیں کہ فارسی ترجمہ صاحبین کے نزدیک نہیں ہے ۱۲

ہم دیکھ رہے ہیں کہ ہزاروں معنی سمجھنے والوں کو نماز میں کچھ بھی خشوع نہیں ہوتا اور معنی نہ سمجھنے والے بہت لوگوں کو کیفیت خشوع حاصل ہوتی ہے اصل یہ ہے کہ خشوع کا ہونا سمجھنے پر موقوف نہیں، بلکہ وقت قلب اور قوت ایمان کا اثر ہے بلکہ اگر کوئی شخص معنی سمجھتا ہو اور اپنا خیال ہمہ تن معنی پر مقصود کر دے تو یقیناً یہ بھی ایک سبب عدم خشوع کا ہو جائے گا۔

س۔ کیا امام ابو حنیفہ رضی اللہ عنہ کے نزدیک ترجمہ قرآن مجید کے پڑھ لینے سے نماز ہو جاتی ہے اگر فی الواقع ان کا یہ مذہب ہے تو ان کی کیا دلیل ہے۔

ج۔ امام ابو حنیفہ رضی اللہ عنہ کے نزدیک بھی ترجمہ قرآن مجید کے پڑھ لینے سے نماز نہیں ہوتی۔ ہاں کسی زمانے میں وہ اس امر کے قائل تھے مگر جب ان کو اس قول کا کمزور اور بے دلیل ہونا معلوم ہوا تو انہوں نے اس سے رجوع کیا، ان کا رجوع کرنا فقہ کی تمام کتابوں میں بہت صراحت سے منقول ہے، ہدایہ میں ہے۔ ویسگی رجوعہ فی اصل المسالہ الی قولہما علیہ الا عنہما بناہ شرح ہدایہ میں ہے۔ ویسگی رجوعہ ش ای رجوعہ ابی حنیفہ فی اصل المسالہ ش یعنی القراءۃ بالفارسیہ الی قولہما ش ای الی قول ابی یوسف و محمد و داؤد ابو بکر الرازی وغیرہ و علیہ الاعتقاد ابن مالک شرح منار میں لکھتے ہیں الا صح انہ رجع من ہذا القول کما رواہ نوام ابن ابی مریم کفایہ میں ہے و ذکر ابو بکر الرازی انہ رجع الی قولہما وهو الصحیح تلویح میں ہے۔

۱۔ امام صاحب کا اس مسئلہ میں صاحبین کی طرف رجوع کرنا مروی ہے اور اس پر اعتماد ہے ۱۲۔ رجوع ان کا یعنی امام صاحب کا اصل مسئلہ میں یعنی قرآن کے فارسی زبان میں پڑھنے میں ان کے یعنی صاحبین کے قول کی طرف اس کو ابو بکر رازی وغیرہ نے روایت کیا ہے اور ای پر اعتماد ہے ۱۳۔ بہت صحیح یہ ہے امام صاحب نے اس قول سے رجوع کیا جیسا کہ نوام ابن ابی مریم نے روایت کیا ہے ۱۴۔ ابو بکر رازی نے ذکر کیا ہے کہ امام صاحب نے صاحبین کے قول کی طرف رجوع کیا ۱۵۔

رواہ ای السراج و نو ح بن ابی مریم شہاب خفاجی حاشیہ بیضاوی میں ہے۔
 وقد قيل ان الصحيح من مذهبه ان القرآن هو النظم والمعنى تفسير
 احمدی میں ہے۔ وقد صح رجوعه الى قولها وعليها الا اعتماد لتفسير روح المعاني
 میں ہے و كان رضى الله عنه قد ذهب الى خلافة ثمر رجوع عنه وقد
 صح رجوعه الى القول بجواز قراءة غير العربية مطلقا جمع
 من الثقات المحققين باقى رہا یہ کہ امام ابوحنیفہ رضی اللہ عنہ نے اپنے قول کی کیا دلیل
 بیان کی ہے معلوم نہیں تفسیر احمدی میں ہے۔ دلا یدری ما قال ابوحنیفہ اولاً من
 عدم لزوم نظم العربى ولعمريقيل بدليل شاف يوجب ذلك تلويح میں ہے
 قال فحواكاسلام لان ما قاله يخالف كتاب الله ظاهر احيث
 وصف المنزل بالعربى وقال ابوالسر هذاه المألة مشكلتالا
 تضر لاحد ما قاله ابوحنيفة وقد صنعت الكرخى فيها تصنيفا طويلا ولم يأت بدليل شاف
 مگر بعض لوگوں نے جو دلائل ان کی طرف سے بیان کیے ہیں۔ ان سب میں بڑی دلیل یہ ہے
 قوله تعالى وانه لفي زبور الاديسين انہ کی ضمیر قرآن مجید کی طرف لاجمع ہے۔
 یعنی بے شک قرآن اگلی کتابوں میں ہے پس اگر قرآن الفاظ عربیہ اور معانی دونوں کا نام
 ہو تو وہ اگلی کتابوں میں کیسے ہو سکتا ہے۔ اگلی کتابیں تو عربی زبان میں لکھی ہی نہیں اس سے
 معلوم ہوا کہ قرآن صرف معانی کا نام ہے گو وہ کسی زبان میں ہوں، یہ دلیل بہ چند وجوہ
 مخدوش ہے۔ اول یہ کہ انہ کی ضمیر جیسے قرآن کی طرف پھر سکتی ہے، اسی طرح نبی صلی اللہ

سہ رجوع کرنے کو نو ح بن ابی مریم نے روایت کیا ہے ۱۲ھ بے شک کہا گیا ہے کہ امام ابوحنیفہ کا
 صحیح مذہب یہ ہے کہ قرآن عبارت اور معنی دونوں کا نام ہے ۱۲ھ اور امام صاحب کا اپنے قول
 سے صاحبین کے قول کی طرف رجوع کرنا صحیح ہے ۱۲ھ اور امام ابوحنیفہ اس کے خلاف کی
 طرف گئے تھے مگر اس سے رجوع کیا اور ان کا اس قول سے رجوع کرنا کہ قرآن کی قرأت غیر عربی
 میں جائز ہے، پر میر کا محققین کی ایک جماعت نے صحیح کہا ہے ۱۲ھ اور نہیں معلوم ہوا کہ
 امام ابوحنیفہ نے پہلے عربی عبارت کے ضروری نہ ہونے کو کیوں کہا تھا اور وہ کسی دلیل نشانی
 کے ساتھ جو اس کو ثابت کرے قابل نہ ہوئے تھے ۱۲

علیہ وسلم کی طرف پھر سکتی ہے اور ان قصوں کی طرف بھی پھر سکتی ہے جو اس آیت سے پہلے مذکور ہوئے پس ان تین احتمالات میں ایک کے خاص کر لینے کی کیا وجہ ہے اور اگر خاص بھی کیا جائے تو تیسرا احتمال کیونکہ وہ سابق کلام کے زیادہ مناسب ہے۔ دوسرے یہ کہ اگر مان لیا جائے کہ ضمیر قرآن کی طرف راجع ہے تو اس کی کیا دلیل ہے کہ حقیقت قرآن کی طرف ضمیر راجع ہے یہ کیوں نہ کہا جائے کہ ذکر قرآن یا معانی کی طرف ضمیر پھرتی ہے جیسا کہ اکثر مفسرین کا قول ہے معالم التتزیل میں ہے۔ والله ای ذکر القرآن قال اکثر المفسرین بیضاوی میں ہے والله یعنی زبر الاولین وان ذکرہ او معناه یعنی الکتب المتقدمة شہاب خفاجی میں ہے یعنی انہ علی تقدیر مضان والاول اقرب لان مثله مستقیض کما بقال فلان فی دفتر الا میر ولذا قد وہ فیہ اشارۃ الی رد ما نقل عن ابی حنیفہ من عدم جواز القراءۃ بالفارسیۃ فانہ اذا کان علی تقدیر مضان لم یکن کذلک مدارک میں ہے۔ والله ای القرآن یعنی زبر الاولین یعنی ان ذکرہ مثبت فی سائر الکتب السہادیۃ وقیل ان معانیہ فیہا

لہ فخر الاسلام نے کہا ہے کہ جو امام ابو حنیفہ نے کہا تھا وہ کتاب اللہ سے کھلی ہوئی مخالفت رکھتا تھا اس لئے کہ اللہ نے قرآن کو عربی کے ساتھ موصوف کیا ہے اور ابو الیسر نے کہا کہ یہ مسئلہ مشکل ہے کسی کو نہیں معلوم کہ امام ابو حنیفہ نے کیا کہا تھا اور کرخ نے اس مسئلہ میں ایک بڑی کتاب لکھی ہے مگر انہوں نے بھی کوئی دلیل ثنائی نہیں بیان کی ۱۲ اسلے اور بے شک وہ یعنی قرآن کا ذکر یہی اکثر مفسرین کا قول ہے ۱۲ اسلے اور بے شک اس کا ذکر یا اس کے معنی اگلی کتابوں میں ہیں ۱۲ اسلے یعنی انہ کی ضمیر قرآن کی طرف ایک مضان کے مقدر کرنے سے پھرتی ہے اور ذکر کا مقدر کرنا معنی کے مقدر کرنے سے بہتر ہے۔ کیونکہ اس قسم کا محاورہ بہت راجح ہے لوگ کہتے ہیں کہ فلان شخص امیر کے چہرے میں ہے اور اسی وجہ سے صاحب بیضاوی نے اس کو مقدم کیا اور اس میں اس کے رد کی طرف اشارہ ہے جو امام ابو حنیفہ سے منقول ہے کہ فارسی زبان میں قرأت جائز ہے کہ جب مضان مقدر ہو جائے گا تو یہ معنی نہ بن سکیں گے ۱۲ اسلے یعنی ذکر اس کا تمام اگلی کتابوں میں ہے اور بعض نے کہا کہ معانی قرآن کے ان میں ہیں ۱۲

روح البیان میں ہے وانہ ای ذکر القرآن لا عینہ روح المعانی میں ہے وانہ لقی زبیرا الاولین ای وان ذکر القرآن لقی الکتب المتقدّمۃ علی ان الضمیر للقرآن والکلام علی حذف مضان وهذا کما یقال ان فلان فی دفتر الامیر تفسیر احمدی میں ہے ای نعمت محمد صلے اللہ علیہ وسلم فی زبیر الاولین اور القرآن ذکرہ ثبت فی سائر کتب السماویہ او معانیہ فیہا کثافات ہیں۔ وانہ ای القرآن یعنی ذکرہ مثبت فی سائر کتب السماویہ اور اس کے بعد جو صاحب کثافات نے لکھا ہے کہ قیل ان معانیہ فیہا دبیہ یحتمل لابی حنیفۃ فی جواز القراءۃ بالفارسیہ فی الصلوٰۃ علی انہ القرآن وان ترجمہ بفرسیہ عربیہ یہ خود صاحب کثافات کے نزدیک بھی ضعیف ہے بلفظ قیل اس کو بیان کرنا اور آیت کے ساتھ اس کو مرتبط نہ کرنا اس طرف اشارہ کر رہا ہے حواشی علوی علی الکثافات میں ہے قوله قیل ان معانیہ فیہا الخ فیہ استعرا بان الوجه هو الاول دوسری دلیل جو اس زمانے میں بعض لوگوں نے بیان کی یہ ہے کہ صحابہ اپنی طرف سے قرآن مجید کے الفاظ بدل بدل کر پڑھا کرتے تھے اور آنحضرت صلی اللہ علیہ وسلم اس کو جائز رکھتے تھے اس کا جواب یہ ہے کہ یہ بالکل غلط ہے کوئی ضعیف سے ضعیف روایت بھی اس مضمون کی شہادت نہیں دیتی بلکہ جس نے حدیث کی کتابیں سرسری نظر

۱۲ یعنی ذکر قرآن کا نہ کہ خود قرآن ۱۲ سکہ یعنی ذکر قرآن کا اگلی کتابوں میں ہے اس بنا پر کہ ضمیر قرآن کی طرف پھرتی ہے اور یہ ویسا ہے کہ کہا جائے کہ فلاں شخص امیر کے رجسٹر میں ہے ۱۲ سکہ یعنی محمد صلی اللہ علیہ وسلم کی تعریف اگلی کتابوں میں سے ہے یا قرآن کا ذکر ان میں ہے ۱۱ یا اس کے معانی ان میں ہیں ۱۲ سکہ قرآن یعنی اس کا ذکر اگلی کتابوں میں ہے ۱۲ سکہ بعض نے کہا ہے کہ قرآن کے معانی کتابوں میں ہیں اور اسی سے امام ابو حنیفہ کے قول کی سند بیان کی جاتی ہے۔ قرأت کے فارسی میں جائز ہونے پر اس بنا پر کہ قرآن کا ترجمہ بھی قرآن ہے چاہے غیر عربی زبان میں کیا جائے ۱۲

سے بھی دیکھی ہیں، وہ خوب جانتا ہے کہ صحابہ حفظ قرآن مجید میں سخت اہتمام فرماتے تھے جس لفظ کو جس طرح نبی صلی اللہ علیہ وسلم سے سنتے تھے، اس کو اسی طرح ادا کرتے تھے۔ سر مو فرق نہ ہونے پاتا تھا اور حکم نبوی یہ بھی تھا کہ قرآن مجید کی آیتیں لکھ لی جایا کریں اور اگر کسی صحابی نے کوئی لفظ آنحضرت صلی اللہ علیہ وسلم سے نہ سنا ہوتا اور دوسرا صحابی اس کو سنتا اور پڑھتا تو وہ نہ سننے والا اس پر بحث و انکار کرتا تھا حضرت فالوط کا ایک شخص کو اسی بات پر گلے میں رہی ڈال کر کھینچتے ہوئے حضور رسالت میں لے جانا اور اسی بات پر ان کا ابی بن کعب سے کئی بار مناظرہ کرنا اور حضرت ابن مسعود کا اسی بناء پر سورہ واللیل میں لفظ ما خلق کے پڑھنے سے سخت انکار کرنا مشہور ہے اور بروایات صحیحہ منقول ہے اسی قسم کے بہت سے واقعات ہیں جنہوں نے غیر قوموں سے بھی اقرار کیا ہے کہ قرآن مجید بے کم و کاست بے تغیر و تبدیل وہی کتاب ہے جس کی نسبت محمد رسول اللہ صلی اللہ علیہ وسلم نے دعوائے کیا تھا کہ یہ خدا کی کتاب ہے، ولیم میور جو عیسائیوں کا ایک مشہور اور محقق مؤرخ ہے اس کی تاریخ دیکھئے، المختصر اسی قسم کی اور بھی دلیل ہیں جن کے ذکر سے ثرم آتی ہے سمجھ والہ کے لئے اتنا ہی کافی ہے کہ اگر اس قول پر کوئی دلیل ہوتی تو امام ابوحنیفہ رضی اللہ عنہ اس سے کیوں رجوع کرتے۔

پس جو لوگ اس امر کے قائل ہیں کہ ترجمہ قرآن، قرآن نہیں ہے اور اس کے پڑھنے سے نماز نہیں ہوتی وہ کون لوگ ہیں اور ان کی کیا دلیل ہے۔

ج، تمام علمائے امت اور مجتہدین شریعت اسی طرف ہیں جیسے امام شافعی اور احمد اور قاضی ابی یوسف اور انہوں میں امام ابوحنیفہ رضی اللہ عنہم بھی ان لوگوں کی دلیل یہ ہے کہ حق جل شانہ نے قرآن مجید کو عربیت کے ساتھ موصوف کیا ہے۔ (۱) انا انزلناہ قرآن عربیاً کتاب فصلت آیاتہ قرآنا عربیاً (۲) انا جعلناہ قرآنا عربیاً (۳) بلسان عربی صبیح (۴) ھذا اللسان عربی صبیح وغیر ذلک پس اگر

۱۲ صفحہ ۱۲ نے اسکو عربی قرآن اتارا ہے ۱۲ صفحہ ایسی کتاب جس کی آیتیں مفصل ہیں عربی قرآن ہے ۱۲ صفحہ ہم نے اسکو قرآن بلا یا ہے ۱۲ صفحہ صاف عربی زبان میں ۱۲ صفحہ یہ قرآن عربی زبان ہے ۱۲

قرآن صرف معانی کا نام ہو تو اس کو عربیت کے ساتھ موصوف کرنے کی کوئی وجہ نہیں
 معنی کو کسی زبان کی خصوصیت سے کیا تعلق، یہ شان تو الفاظ کی ہے معنی نہ عربی
 ہوتے ہیں نہ فارسی نہ ہندی لہذا معلوم ہوا کہ قرآن ان خاص عربی الفاظ کا نام
 ہے جو معانی مخصوصہ پر دلالت کرتے ہیں اور ان کی نسبت نبی صلی اللہ علیہ وسلم سے
 منقول ہے کہ یہ اللہ کا نام ہے۔ علاوہ اس کے نبی صلی اللہ علیہ وسلم کے سامنے بہت
 سے عجمی لوگ اسلام لائے تھے جو عربی زبان یا سکل نہ سمجھتے تھے مگر کسی کو آپ نے یہ
 حکم نہیں دیا کہ تم قرآن کا ترجمہ اپنی زبان میں کیا کر نماز میں پڑھ لیا کرو اور پھر صحابہ رضی
 اللہ عنہم کے زمانے میں تو صدہا بلاد عجم مفتوح ہوئے اور وہاں کے لوگ اسلام لائے مگر
 یہ منقول نہیں کہ صحابہ نے کسی کو اجازت دی ہو کہ تم قرآن مجید کا ترجمہ نماز میں پڑھ
 لیا کرو اب یہاں چند احتمالات باقی ہیں۔

۱۔ نبی صلی اللہ علیہ وسلم اور صحابہ نے شاید عجمیوں کو یہ اجازت دی ہو مگر
 اس کی روایت نہیں کی گئی یا روایت ہوئی۔ مگر کتب میں دلچ نہیں ہوئی، اس وجہ
 سے ہم کو وہ روایت معلوم نہیں۔

۲۔ نبی صلی اللہ علیہ وسلم اور صحابہ نے کچھ اس طرف خیال نہیں کیا، اگر
 خیال آتا تو ضرور اجازت دیتے۔

۳۔ اس زمانے میں لوگوں کو عربی زبان سیکھ لینا آسان تھا، اس سبب سے اس
 اجازت کی ضرورت نہیں ہوئی، اب مشکل ہو گیا ہے۔ لہذا اس اجازت کی
 ضرورت ہے، مگر یہ احتمالات ایک معمولی شخص کے نزدیک بھی قابل وقعت نہیں ہیں
 پہلے احتمال کا جواب یہ ہے کہ وہ لوگ دیدہ و دانستہ کسی امر شرعی کی روایت میں ہرگز
 ہرگز کوتاہی نہ کرتے تھے۔ اور جس واقعہ کی دن رات ضرورت رہتی ہو، اس کے متعلق
 ایسی بڑی بات بھول جانا خلاف عقل ہے، جس زمانے میں امام ابو حنیفہ (رحمۃ اللہ علیہ)
 ترجمہ قرآن سے جو از نماز کے قائل ہوئے تھے، اس وقت بڑے بڑے تابعین موجود
 تھے۔ اگر انہیں صحابہ کی اجازت معلوم ہوتی اور وہ اس کو بھول گئے ہوتے تو اس واقعہ
 پر ضرور ان کو یاد آجاتی اور ان پر اس مسئلہ کا طعن نہ کیا جاتا اور بعد حدیث مل جانے
 کے امام صاحب اپنے پہلے قول سے رجوع نہ کرتے، حاصل یہ کہ کسی امر کا باوجود کثرت و

شدت دواعی اور عدم موانع کے منقول نہ ہوتا، اس کے عدم کی دلیل ہے، دوسرا
احتمال تو ایک اولوالعزم پیغمبر اور اس کے خلفائی طرف کوئی ذی عقل مسلمان نہیں
کر سکتا۔ نماز سے ٹرھ کر تسبیح میں کسی چیز کی تاکید نہیں، پھر جب اسی کا خیال نبی
نے نہ کیا تو اور چیزوں میں تو نہ معلوم کیا کچھ بے خیالی کی ہوگی، معاذ اللہ نبوت کیا ہوئی
ایک کھیل ہو گیا، تیسرا احتمال بھی بالکل لغو ہے بلکہ پہلے عربی کا حاصل کرنا مشکل تھا۔
قواعد دون نہ تھے، باقاعدہ تعلیم نہ ہوتی تھی اب بحمد اللہ دونوں باتیں موجود ہیں
پہلے اگر ایک سال میں عربی زبان کی تہارت ہو سکتی تھی تو اب چھ چھینے میں وہی کیفیت
حاصل ہو سکتی ہے۔

س :- اگر باوجود قدرت کے کوئی شخص قرآن مجید کا ترجمہ نماز میں پڑھ لے
تو نماز میں فساد آئے گا یا نہیں؟

ج :- اگر صرف ترجمہ پیرا کتفا کی جائے تو ہر حال میں نماز قاسد ہو جائے گی
اور اگر ترجمہ بھی پڑھا جائے اور اصل عبارت قرآنیہ بھی پڑھی جائے تو وہ ترجمہ اگر
کسی قصہ کا یا کسی حکم کا ہوگا تو نماز قاسد ہو جائے گی اور اگر کسی ذکر یا تسبیح کا
ترجمہ ہوگا تو نماز قاسد نہ ہوگی۔ فتح القدیر میں ہے۔ **الوجه انہ اذا کان
المقروء من مکان القصص والاصروا لنہی ان یفسد
مجرد قراءتہ حینئذ متکلم بکلام غیر قرآن بخلاف
ما اذا کان ذکر او تنزیہا فانہ انہا تفسد اذا اقتصروا
على ذالک سبب اخلاء الصلوۃ عن الصلوۃ عن القراءۃ۔** انتہی۔

دوسرا مسئلہ۔ اذان و اقامت کا عربی کے سوا کسی اور زبان میں کہنا جائز
ہے یا نہیں؟

جواب :- امام ابو حنیفہ رحمۃ اللہ کے نزدیک ہر حال میں جائز ہے۔ بشرطیکہ
لوگ سمجھ لیں کہ اذان ہو رہی ہے، اور صاحبین کے نزدیک اگر عربی الفاظ کے ادا
کرنے پر قادر نہ ہو تو جائز ہے ورنہ نہیں، مگر امام صاحب کے نزدیک بھی خلاف
سنت ہونے کے سبب سے مکروہ اور بدعت ضروری ہے بعض فقہاء نے مثل

صاحب مزائی الفلاح وغیرہ کے صاحبین کے قول پر فتوے دیا ہے مگر صحیح نہیں۔
(تبیین الحقائق فتاویٰ قاضی خاں)

تیسرا مسئلہ۔ نماز کی نیت عربی زبان میں کہنا چاہیے یا اپنی مادری زبان میں بھی جائز ہے۔

جواب۔ اصل تو یہ ہے کہ نیت دلی ارادے کا نام ہے۔ زبان سے کچھ کہنا نیت ہی نہیں نبی صلی اللہ علیہ وآلہ وسلم اور صحابہ کا یہ دستور تھا، ہاں متاخرین نے بخیال اس کے کہ کبھی آدمی متفکر ہوتا ہے اور دلی ارادے کا اس کو خیال نہیں رہتا۔ لہذا اگر زبان سے کہہ لیا کرے گا تو دلی ارادہ بھی ہو جایا کرے گا اور بعض افاضل علماء نے اس کو بدعت حسنہ لکھا ہے لہذا اگر ایسا کیا جائے تو عربی زبان کی تخصیص نہیں جس زبان کو سمجھتا ہو اسی زبان میں نیت کے الفاظ کہے۔

چوتھا مسئلہ۔ تکبیر تخریمہ اور اسی طرح باقی تکبیرات کا غیر عربی زبان میں کہنا جائز ہے یا نہیں۔

جواب۔ امام ابو حنیفہ رحمۃ اللہ علیہ کے نزدیک جائز ہے اس لئے کہ اللہ پاک نے فرمایا ہے ذکر اسوردیہ قصیلے اس میں کسی زبان کی تخصیص نہیں کی، ہاں اس میں شک نہیں کہ مخالفت سنت کے سبب سے بدعت اور مکروہ ضرور ہوگا بعض فقہار نے لکھا ہے کہ امام صاحب نے اس مسئلہ سے بھی رجوع کیا، مگر یہ صحیح نہیں۔



چند مطبوعات دارالاشاعت کراچی علی

قیمت	کیمیائے سعادت اسلامی لٹریچر میں زندہ جاوید کتاب جو اسرار تصوف، تہذیب اخلاق، تزکیہ نفس، اصلاح ظاہر و باطن میں منظر کتاب ہے۔ مولانا فخر الدین لکھنوی نے سلیس اردو ترجمہ کیا ہے۔ عکسی طباعت مجلد اعلیٰ	اکسپریدایت اردو ترجمہ کیمیائے سعادت از حجۃ الاسلام امام محمد غزالی
۵۲/	تقریباً چالیس ہزار الفاظ کی اردو سے عربی ڈکشنری مع اصناف الفاظ مترادف و قواعد عربیہ، عکسی طباعت مجلد پلاسٹک کور	المجمع اردو سے عربی جامع ڈکشنری
۳۶/	از قاضی زین العابدین سجاد میرٹھی۔ جس میں قرآن کریم کے تمام الفاظ مع اردو تشریح اور ضروری ہرنی و نحوی ترکیب کے درج ہیں اور اہم الفاظ پر تفسیری نوٹ لکھے گئے ہیں۔ عکسی طباعت	القاموس القرآن قرآنی ڈکشنری عربی سے اردو
۳۶/	زمینوں کی شرعی اقسام اور ان کے احکام کی مکمل تحقیق زمین کے متعلق قرآنی آیات کی تفسیر عشر و خراج کے تفصیلی احکام ہندوستان کی اراضی کے متعلق شرعی احکام اور پاک و ہند کی تاریخ کا فکر انگیز مجموعہ۔ سفید کاغذ مجلد عکسی طباعت	اسلام کا نظام اراضی و عشر و خراج مع فتوح الہند از مولانا مفتی محمد شفیع
۲۸/	اسلام کے نظام مساجد کے تمام گوشوں پر مکمل اور دلپذیر بحث جس میں مسجد سے متعلق ہر قسم کے احکام و معلومات نہایت عام فہم انداز سے قرآن و حدیث کی روشنی میں جمع کی گئی ہیں مجلد سفید کاغذ	اسلام کا نظام مساجد از مولانا ظفر الدین صاحب
۱۸/۷۵	نظام عفت و عصمت کی جامعیت و اہمیت پر پہلی محققانہ کتاب جس میں عفت و عصمت اور اس کے لوازم کے ایک ایک گوشے پر بصیرت افروز اور دلپذیر بحث کی گئی ہے صفحات ۳۳ عکسی طباعت سفید کاغذ مجلد مع حسین ڈسٹ کور	اسلام کا نظام عفت و عصمت از مولانا ظفر الدین صاحب سائز ۲۲ × ۱۸
۲۱/۷۵	یہ کتاب سفر حج میں ساتھ رکھنے سے بالکل یہ معلوم ہوتا ہے کہ جیسے کوئی اللہ کا بندہ حاجی کا ہاتھ پکڑ کر عاشقانہ اور مسنون حج ادا کر رہا ہے آپ بھی اس کو رہنما بنائیں۔ عکسی طباعت سفید کاغذ بکس بورڈ جلد	آپ حج کیسے کریں از مولانا محمد منظور نعمانی مدظلہ
۱/۵۰		

بلنے کا پتہ دارالاشاعت - مقابل مولوی مسافر خانہ - کراچی علی

علم الفقہ حصہ سوم

صوم — روزہ

بِسْمِ اللّٰهِ الرَّحْمٰنِ الرَّحِیْمِ

الحمد لله الذي جعل الصيام جنة من النيران وعد للصائمين باب
الريان فياله من عظيم الفضل وعظيم الاحسان والصلوة والسلام
على نبيه سيدنا محمد وآله وصحبه ما تتابع الملوان :

جب علم الفقہ کی دوسری جلد بعنايت ایزدی تمام ہو چکی جس میں اسلام کے رکن
اعظم یعنی نماز کا بیان ہے۔ ارادہ ہوا کہ اب زکوٰۃ کا بیان شروع کروں جو اسلام کا دوسرا
رکن ہے اور اکثر علمائے اسلام نے اپنی تصانیف میں اسی ترتیب کو اختیار کیا ہے
مگر ہم نے بوجہ ذیل اس ترتیب کے خلاف روزے کا بیان شروع کر دیا بعض علماء
نے ہماری اس ترتیب کو اختیار بھی کیا ہے جیسے امام محمد نے جامع صغیر میں۔

(۱) جن لوگوں پر روزہ فرض ہے وہ بہت زیادہ ہیں ان سے جن پر زکوٰۃ فرض
ہے اس لئے کہ زکوٰۃ صرف امراء پر ہے اور روزے میں سب شریک ہیں،
خصوصاً آج کل کہ اسلام میں غربت و افلاس زیادہ ہے، زکوٰۃ کے مخاطب
اور بھی کم ہیں اس لئے زیادہ لوگوں کو ضرورت روزے کے مسائل کی ہے۔
(۲) روزہ زکوٰۃ سے افضل ہے جیسا کہ عنقریب معلوم ہوگا۔

(۳) وہ زمانہ جس میں ہم یہ تیسری جلد لکھ رہے ہیں ماہ مبارک سے قریب ہے اور
عنقریب اس کے مسائل کی سخت ضرورت ہوتے والی ہے۔

(۴) زکوٰۃ صرف انہیں لوگوں پر فرض ہے جو معصوم نہیں ہیں انبیاء علیہم السلام پر فرض

عہ سید طاہر نے درمختار کی شرح میں زکوٰۃ کا افضل ہونا نقل کیا ہے مگر یہ قول شاید معلوم ہوتا
ہے احادیث صحیحہ سے اس قول کو رد کر رہی ہیں واللہ اعلم ۱۲

نہیں ہے اور روزہ ان پر بھی فرض ہے یہ امر بھی روزہ کی جلالت شان کے لئے کافی ہے۔

(۵) شارع نے بھی روزہ کے احکام زکوٰۃ سے پہلے بیان فرمائے ہیں اس لئے کہ زکوٰۃ کی فرضیت علی سبیل التفصیل روزے کی فرضیت کے بعد آتی ہے۔ رمضان کے روزے ہجرت کے اٹھارویں مہینے شعبان میں فرض کئے گئے اس سے پہلے بقول بعض کوئی روزہ فرض نہ تھا اور بقول بعض عاشوراء و محرم کی دسویں تاریخ کا روزہ فرض تھا۔ ابتداءً فرضیت رمضان میں بہت کچھ سختی تھی۔ غروب آفتاب کے بعد سونے سے پہلے کھانے پینے کی اجازت تھی بعد سونے کے اگر چہ بے کھائے پئے سو گیا ہو، اور کھانا پینا جائز نہ تھا، اور جماع تو کسی حالت میں درست نہ تھا مگر جب یہ احکام لوگوں پر شاق ہوئے اور کئی واقعات پیش آئے تب منسوخ ہو گئے۔ اب بھلا اللہ کسی قسم کی سختی نہیں (مرقاۃ المفاتیح شرح مشکوٰۃ المصابیح) اگلی امتوں پر بھی روزہ فرض تھا مگر معلوم نہیں کہ کس دن اور کتنے۔

عہ علی سبیل التفصیل کے لفظ اس لئے بڑھائے گئے کہ حسب تحقیق ملا قاری صاحب مرقاہ شرح مشکوٰۃ اجمالی فرضیت زکوٰۃ کی مکے ہی میں آئی تھی مگر مسائل اس کے ہجرت کے بعد بیان کئے گئے ۱۲۔

عہ اگر چہ علماء کے نزدیک زکوٰۃ کی فرضیت رمضان سے پہلے ہوتی ہے صاحب درمختار وغیرہ نے اسی قول کو اختیار کیا ہے مگر شیخ عبدالحق محدث دہلوی نے سفر السعادت میں ایک نہایت صحیح حدیث سے ثابت کر دیا ہے کہ زکوٰۃ کی فرضیت رمضان کے بعد ہوئی لہذا ہم نے انہیں کا قول اختیار کیا۔ وہ فرماتے ہیں تحقیق یہ ہے کہ زکوٰۃ کی فرضیت رمضان کے بعد ہوئی بدلیل اس حدیث کے کہ جس کو امام احمد اور ابن ماجہ اور نسائی اور ابن خزیمہ اور حاکم نے مستند صحیح و ثابت قیس بن سعد بن عبادہ سے روایت کیا کہ انہوں نے کہا کہ نبی صلی اللہ علیہ وسلم نے صدقہ فطر کا زکوٰۃ سے پہلے حکم دیا تھا اس کے بعد زکوٰۃ کی فرضیت ہوئی پھر ہم کو صدقہ فطر کا حکم دیا اور نہ منع کیا اور ہم اس کو اب بھی کہتے ہیں یہ حدیث صحیح دلالت کرتی ہے فرضیت رمضان کے مقدم ہونے پر ۱۲۔

روزے کی فضیلت اور تاکید اور رمضان کی زندگی

روزہ اسلام کا تیسرا رکن ہے اس کی پیش از پیش تاکید سے ماہرین شریعت خوب واقف ہیں منکر اس کا کافر تارک اس کا فاسق ہے، اس کی فضیلت کے لئے صرف اسی قدر کافی ہے کہ بعض علماء نے اس کے بے انتہا فضائل کو دیکھ کر اس کو نماز جیسی عظیم الشان عبادت پر ترجیح و تفضیل دی اور اپنے قول کی تاکید تائید میں نبی صلی اللہ علیہ وسلم کی وہ حدیث پیش کی ہے جس کو امام نسائی نے ابو امامہؓ سے روایت کیا ہے وہ کہتے ہیں کہ میں نے نبی صلی اللہ علیہ وسلم کی خدمت میں عرض کیا کہ مجھ کو کوئی ایسی چیز بتلائیے جس کو میں آپ سے یاد رکھوں۔ آپ نے فرمایا کہ روزے کو اپنے اوپر لازم کر لو، اس لئے کہ کوئی عمل اس کے مثل نہیں، اگرچہ اکثر علماء کا مذہب تفضیل نماز ہے اور وہی حق ہے (شرح سفر السعادة) پس جب اس میں اختلاف ہو رہا ہے کہ نماز افضل ہے یا روزہ، تو اب کسی دوسری عبادت کا کیا رتبہ ہے جو اس کی ہمسری کر سکے زکوٰۃ ہو یا حج۔ واللہ تعالیٰ اعلم۔

قرآن مجید کو اگر دیکھئے تو کہیں روزے کی فضیلت بیان ہو رہی ہے کہ
يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ مِن قَبْلِكُمْ لَعَلَّكُمْ تَتَّقُونَ أَيُّهَا مَعْدُونَ

اسے ایمان والوں فرض کیا گیا تم پر روزہ چند دنوں جیسے فرض کیا گیا تھا تم سے انگوں پر تاکہ تم پر بہیز گار ہو جاؤ۔ اور کہیں روزے کی فضیلت بیان ہو رہی ہے کہ ان تصوموا خیر تکم روزہ رکھنا تمہارا تمہارے لئے بہتر اور مفید ہے، کہیں ماہ صیام کی بزرگی ظاہر فرمائی جاتی ہے شہد رمضان الذی انزل فیہ القرآن ہدی للناس وبتینت من الہدی والقدان رمضان کا مہینہ جس میں قرآن اتارا گیا جو لوگوں کو ہدایت کرتا ہے اور نشانیاں ہیں ہدایت کی اور حق کو باطل سے جدا کرنے کی حتیٰ کہ ایک پوری صورت اس کی ایک رات کی فضیلت میں نازل ہوئی۔
انا انزلنا فی لیلة القدر وما ادرک ما لیلة القدر ط لیلة القدر خیر من الف شهر ۷ بے شک ہم نے اتارا ہے اس (قرآن) کو لیلة القدر میں اور تم جانتے ہو کہ کیا مرتبہ ہے لیلة القدر کا، لیلة القدر بہتر ہے

ہزار مہینوں سے نماز جو بالاتفاق تمام عبادات میں اعلیٰ اور اعظم ہے اس کے مسائل بھی کتاب اللہ میں اس قدر نہیں ہیں جتنے روزے کے، کہیں رویت ہلال کے احکام بیان ہوتے ہیں کہ من شهد منکم الشمر فلیصمہ طیر شو شخص تم میں سے پائے اس مہینے کو تو چاہیے کہ روزہ رکھے اس کا۔ کہیں روزے کی ابتدا انتہاء اور افطار کے احکام ارشاد ہوتے ہیں کہ ثم اتوا بقیام الی اللیل پھر پورا کرو روزہ کو رات تک اور کہیں سحر کھانے کی اجازت اور اس کا وقت بیان فرمایا جاتا ہے کہ کلو واشربوا حتی یتبیتن لکم الخیط الابيض من الخیط الاسود من الفجر۔ کھاؤ اور پیو یہاں تک کہ ظاہر ہو تم کو سفید لکیر صبح صادق، سیاہ لکیر رات) سے فجر کے وقت، کہیں شب کے وقت جماع وغیرہ کی اجازت عطا ہوتی ہے کہ احد لکم لیلة العتیم الوقت انی نساکم حق لباسکم وانتم لباس لہن جائز کیا گیا تمہارے لئے روزے کی رات میں لذت حاصل کرنا اپنی عورتوں سے وہ تمہاری چھپانے والی ہوں اور تم ان کے چھپانے والے، کہیں اعتکاف کا ذکر ہو رہا ہے کہ ولا تباشروہن وانتم عاکفوت ہ اور نہ لو جماع کرو عورتوں سے جس حالت میں کہ تم معتکف ہو مسجدوں میں کہیں اس کی قضا کے احکام ارشاد ہوتے ہیں کہ من کان منکم مریضاً او علی سفر فعداۃ من ایام اخذ اور جو کوئی تم میں سے بیمار ہو یا سفر پر ہو تو اس کو شمار کرنا چاہیے دوسرے دنوں سے کہیں معذورین کے حق میں خطاب ہوتا ہے کہ وعلی الذین یطیقونہ فدیۃ طعام مسکین اولان لوگوں پر جو نہیں طاقت رکھتے ہیں اس روزے کی واجب

علم اس آیت سے معلوم ہو رہا ہے کہ روزے کی خاصیت ہے کہ آدمی کو پرہیزگار بنا دیتا ہے اسی واسطے حضرات صوفیہ کے یہاں معمول ہے کہ ابتدا میں روزے کی کثرت کرائی جاتی ہے چالیس چالیس روزے پے درپے رکھتے ہیں۔

علم ہزار مہینوں سے بہتر ہونے کا مطلب علماء نے یہ لکھا ہے کہ اس ایک رات کی عبادت میں جس قدر ثواب ملتا ہے ہزار مہینوں کی عبادت میں بھی اس قدر نہیں ملتا ۱۲۔ علم کنایہ ہے حالت جماع سے کہ اس وقت ایک دوسرے کو چھپا لیتا ہے ۱۲۔ باقی بر صفحہ (آئندہ)

ہے صدقہ ایک محتاج کا کھانا۔
غرضکہ اسی طرح بکثرت کتاب اللہ میں اس کا ذکر ہے کہیں صراحتاً کہیں اشارتاً
صبر کے لفظ سے قرآن مجید میں اکثر یہی مراد ہے
مدد چاہو روزے اور نماز سے۔ صبر سے مراد یہاں روزہ ہے۔
(تفسیر جلالین)۔

اب حدیث کو دیکھئے۔

(۱) نبی صلی اللہ علیہ وسلم نے فرمایا کہ جہاں رمضان کی پہلی رات ہوئی شیاطین
اور کیش جن جکڑ دیئے جاتے ہیں اور دوزخ کے دروازے بند کر دیئے
جاتے ہیں کوئی دروازہ اس کا کھلا نہیں رہتا، اور جنت کے دروازے
کھول دیئے جاتے ہیں کوئی دروازہ اس کا بند نہیں رہتا اور ایک متادی
پکارتا ہے کہ اے طالب خیر سامنے آ اور اے طالب شرک جا اور
اللہ آزاد کرتا ہے لوگوں کو دوزخ سے اور بند اور آزادی ہر روز
ہوتی ہے (ترمذی)

اگر کسی کو شبہ ہو کہ جب شیاطین مقید ہو جاتے ہیں تو چاہئے کہ کوئی شخص اس
ماہ مبارک میں گناہ اور نافرمانی نہ کرے، حالانکہ مشاہدہ اس کے خلاف ہے جو اب
اس کا یہ ہے کہ گناہوں کی کمی تو ضرور ہو جاتی ہے، بہت سے نمازی نماز پڑھنے
لگتے ہیں رمضان کے نمازی مشہور ہیں، ہاں بالکل نہ ہونے کی وجہ یہ ہے کہ
نفس انسانی جو گیارہ مہینے تک شیطان کے اغوا سے اس کے ہم رنگ ہو رہا
ہے اس میں خود گناہ کرنے کی استعداد آگئی ہے۔ بقول کے
اول ابلیسے مرا استناد لبود بعد ازاں ابلیس پیشتم باد لبود

یقینہ صفحہ سابقہ۔ علیہ اس لفظ کا ترجمہ اکثر مفسرین نے لکھا ہے کہ طاقت رکھتے ہیں اس
سبب سے انکو سخت وقت پیش آئی بعضوں نے تو یہاں نا مقدم کیا جس کے لانے سے یہ
ہی معنی ہوئے کہ طاقت نہیں رکھتے ہیں بعض نے اس آیت کو منسوخ الحکم قرار دیا بلکہ کتب
صرفیہ میں باب فعال کا خاصہ سلب ماخذ لکھا ہوا ہے اور کلام عرب میں اس کے ثنوا بد بھی موجود
ہیں تو ان تکلفات کی کیا ضرورت بغیر لا کے مقدم کئے ہوئے اس کے معنی یہی (یا آتی بر صفحہ آئندہ)

(۲) ابو ہریرہ رضی اللہ عنہ کہتے ہیں کہ نبی صلی اللہ علیہ وسلم نے ایک دن فرمایا کہ آگیا رمضان کا مبارک مہینہ اللہ نے تم پر اس کے روزے فرض کئے ہیں اس مہینے میں آسمان کے دروازے کھول دیئے جاتے ہیں اور دوزخ کے دروازے بند کر لئے جاتے ہیں اور قید کر دیئے جاتے ہیں اس میں کسکشن جن اس میں ایک رات التبت کی ہے جو بہتر ہے ہزار مہینوں سے جو کوئی اس کے فائدے سے محروم رہا وہ بے شک بے نصیب ہے۔

(نسائی: مستدرک امام احمد)

(۳) سلمان فارسی رضی اللہ عنہ کہتے ہیں کہ ایک دفعہ نبی صلی اللہ علیہ وسلم نے شعبان کے آخری دن میں ہم لوگوں سے خطاب کر کے فرمایا کہ اے لوگو! تم پر سایہ فلک ہوا ہے، ایک بزرگ مہینہ ایک مبارک مہینہ ایسا مہینہ جس میں ایک رات ہے جو بہتر ہے ہزار مہینوں سے اللہ نے اس کے روزے تم پر فرض کئے ہیں اور اس کی راتوں کو عبادت کرنا سنت قرار دیا ہے جو شخص اس مہینے میں اللہ کا تقرب چاہے کوئی نفل عبادت کرے وہ مثل اس شخص کے ہوگا جو اور دنوں میں فرض ادا کرے اور جو اس مہینے میں ایک فرض ادا کرے وہ مثل اس شخص کے ہوگا جو اور دنوں میں تین فرض ادا کرے یہ مہینہ ہے صبر کا اور صبر کا بدلہ جنت ہے، یہ مہینہ ہے یک جا ہو کر عبادت کرنے اور مل جل کر کھانے پینے کا، یہ مہینہ ہے جس میں مومن کا رزق بڑھایا جاتا ہے جو شخص اس مہینے میں کسی روزہ دار کا روزہ کشتائی کرے اس کے سب گناہ بخش دیئے جائیں گے اور دوزخ سے آزاد کر دیا جائے گا اور اس کو اسی قدر ثواب ملے گا جتنا اس روزہ دار کو ملے اس کے کہ اس روزہ دار کے ثواب میں کچھ کمی نہ کی جائے

بقیہ صفحہ سابقہ۔ ہوتے ہیں جو ہم نے لکھے اس صورت میں مسوخت الحکم کہنا بھی بے سود ہے ۱۲
عہ ترجمہ پہلے ایک شیطان میرا استاد تھا بعد اس کے شیطان بھی میرے سامنے
ہوا تھا یعنی میری شرارت سے وہ بھی بھاگتا تھا ۱۲

سلمانؓ کہتے ہیں کہ ہم لوگوں نے عرض کیا کہ یا رسول اللہؐ ہم میں سے ہر شخص اس قدر نہیں پاتا ہے جس سے روزہ دار کی روزہ کشائی ایک گھونٹ پانی یا ایک چھوہارے سے کر لے اور جو سیر ہو کر کھلائے اس کو اللہ میرے حوض سے ایسا شربت پلائے گا کہ پھر پیا سانس نہ ہوگا آخر جنت میں داخل ہوگا یہ ایسا مہینہ ہے جس کا شروع (پہلا عشرہ) رحمت ہے اور درمیان مغفرت ہے اور اس کا آخر آزادی ہے دوزخ سے جو کوئی اس مہینہ میں اپنے غلام سے کم کام لے اللہ اس کو بخش دے گا اور دوزخ سے آزاد کر دے گا (مشکوٰۃ)

(۴) ایک حدیث میں آیا ہے کہ رمضان سب مہینوں کا سردار ہے (مرقاۃ المفاتیح)

(۵) انس بن مالک رضی اللہ عنہ کہتے ہیں کہ ایک دن ہم سب لوگ مسجد میں بیٹھے ہوئے تھے کہ اتنے میں ایک شخص اونٹ پر سوار آیا اور مسجد میں اونٹ کو بٹھلا کر وہیں باندھ دیا پھر ہم لوگوں سے پوچھا کہ تم میں محمد صلی اللہ علیہ وسلم کون ہیں اور نبی صلی اللہ علیہ وسلم ہم لوگوں کے درمیان میں تکیہ لگائے ہوئے بیٹھے تھے ہم لوگوں نے کہا، یہ ہیں۔ تب اس نے آپ سے عرض کیا کہ اے ابن عبدالمطلب نبی صلی اللہ علیہ وسلم نے اس کو جواب دیا۔ اس نے کہا میں آپ سے کچھ پوچھنے والا ہوں اور پوچھنے میں سختی کروں گا۔ آپ اپنے دل میں رنجیدہ نہ ہوں، آپ نے فرمایا کہ جو کچھ تیرے دل میں آئے پوچھو۔ تب اس نے کہا کہ میں آپ سے پوچھتا ہوں، آپ کو قسم دے کر آپ کے پروردگار کی اور انگوں کے پروردگار کی کہ کیا اللہ نے آپ کو تمام لوگوں کی طرف رسول بنا کر بھیجا ہے؟ آپ نے فرمایا بارخدا یا ہاں، پھر اس نے کہا کہ میں آپ کو قسم دے کر پوچھتا ہوں کہ کیا اللہ نے آپ کو حکم کیا ہے دن رات میں ان پانچ نمازوں کے پڑھنے کا۔ آپ نے فرمایا بارخدا یا ہاں، پھر اس نے کہا کہ میں آپ کو قسم دیتا ہوں کہ کیا

۱۵ یعنی اس کے شروع میں رحمت کی کثرت ہوتی ہے اور درمیان میں مغفرت کی اور آخر میں آزادی کی ۱۲ یہ واقعہ ۳ ستمبر ہجری کا ہے فتح الباری ۱۲ ص ۱۵ بارخدا یا ایک لفظ ہے محاورہ کے تبرا یا کلام کی تصدیق کے لئے استعمال ہوتا ہے ۱۲

اللہ نے آپ کو حکم دیا ہے سال بھر میں اس مہینے کے روزے رکھنے کا۔
 آپ نے فرمایا بارخدا یا ہاں، پھر اس نے کہا میں آپ کو قسم دیتا ہوں کہ کیا
 اللہ نے آپ کو حکم دیا ہے کہ ہمارے مالداروں سے صدقہ لے کر ہمارے
 فقیروں کو دیجئے؟ آپ نے فرمایا بارخدا یا ہاں، پھر اس نے کہا کہ میں آپ
 کو قسم دیتا ہوں کہ کیا اللہ نے آپ کو حکم دیا ہے کہ ہمارے مالداروں سے
 صدقہ لے کر ہمارے فقیروں کو دیجئے؟ آپ نے فرمایا بارخدا یا ہاں تب
 اس نے کہا کہ میں نے یقین کیا آپ کی باتوں پر، میں قاصد ہوں اپنی قوم کا
 میرا نام ضمَام بن ثعلبہ ہے ایک روایت میں ہے کہ اس کے بعد آپ نے
 فرمایا کہ اگر یہ سچ کہتا ہے تو بے شک ضرور جنت میں داخل ہوگا (بخاری)
 (۶) نبی صلی اللہ علیہ وسلم کے پاس کچھ لوگ قبیلہ عبد القیس کے آئے اور عرض
 کیا کہ ہم آپ کے پاس ایک دور جگہ سے آئے ہیں اور ہمارے آپ کے
 درمیان کفار مضر رہتے ہیں ان کے سبب سے ہم سوا ان حرام مہینوں کے اولہ
 کبھی نہیں آسکتے لہذا آپ ہم کو کوئی ایسی بات بتلا دیجئے کہ ہم اپنے قبیلے والوں
 سے جا کر کہہ دیں اولہ اس کے سبب سے ہم سب جنت میں داخل ہوں آپ
 نے ان کو چار چیزوں کا حکم دیا اور چار چیزوں سے منع کیا، حکم دیا صرف اللہ پر
 ایمان لانے کا پھر پوچھا کہ جانتے ہو صرف اللہ پر ایمان لانے کا کیا مطلب ہے
 انہوں نے عرض کیا کہ اللہ اولہ اس کے رسول کو زیادہ علم ہے، آپ نے فرمایا
 یہ ہے کہ گواہی دو اس کی کہ سوا اللہ کے کوئی معبود نہیں اور محمد اللہ کے پیغمبر
 ہیں اولہ حکم دیا نماز پڑھنے کا اور زکوٰۃ دینے کا اور روزہ رکھنے کا ان سب کے
 بعد فرمایا کہ اس کی خبر اپنے قبیلے والوں کو بھی کر دو (صحیح بخاری)
 (۷) نبی صلی اللہ علیہ وسلم نے فرمایا کہ جو شخص رمضان کے روزے رکھے اولہ

۱۔ قبیلہ عرب میں ویسا ہی ہے جیسے ہمارے یہاں محلہ فرق اس
 قدر کہ محلہ میں مختلف لوگ رہتے ہیں اولہ قبیلے میں صرف ایک شخص کی اولہ اولہ
 اسی کے نام سے وہ قبیلہ مشہور ہوا ہے۔ ۱۲

اس کی رات میں عبادت کرنے ایمان دار ہو کر ثواب سمجھ کر اس کے اگلے گناہ سب بخش دیئے جاتے ہیں اور جو لیلۃ القدر میں عبادت کرے ایمان دار ہو کر ثواب سمجھ کر اس کے بھی اگلے گناہ بخش دیئے جاتے ہیں (بخاری ترمذی)

(۸) نبی صلی اللہ علیہ وسلم نے فرمایا کہ تمہارا پروردگار فرماتا ہے کہ ہر نیکی کے عوض میں دو دن ثواب ملتے ہیں سات سو تک مگر روزہ کہ وہ میرے ہی لئے ہے میں ہی اس کی جزا دوں گا اور روزہ آگ کے لئے پیر ہے اور بے شک روزہ دل کے منہ کی خوشبو اللہ کو زیادہ پسند ہے مشک کی خوشبو سے اور اگر کوئی جاہل کسی روزہ دار سے جھگڑا کرے تو اس کو چاہیے کہ کہہ دے اِنِّیْ صَائِمٌ مِّنْ رَّوْزَةِ دَاوُدَ (بخاری - ترمذی)

یہ حدیث نہایت غور سے دیکھنے کے قابل ہے۔ روزے کی نسبت پروردگار عالم کا ارشاد ہوتا ہے کہ یہ ان تمام عبادتوں سے مستثنیٰ ہے جن کا اجر دس گنے سے سات سو تک ملتا ہے اور ارشاد ہوتا ہے کہ اس کی جزا میں دوں گا۔ فرشتوں کا بھی واسطہ نہ ہوگا۔ اس سے زیادہ روزہ داروں کو اور کیا خوشی ہو سکتی ہے کہ وہ اپنی اس عبادت کا بدلہ اپنے مالک کے ہاتھوں سے پائیں گے۔ کسی غیر کو دخل تک نہ ہوگا پھر وہ بھی خدا جانتے کیا اور کس قدر درحقیقت جو لوگ روزے کو نمائندہ پر فضیلت دیتے ہیں۔ فی الجملہ ایک حد تک معذور ہیں۔ سب سے بڑی بات یہ ہے کہ روزے

۱۵ اس مضمون کی احادیث میں اس جگہ عام اور اجماعی کے الفاظ ہیں جن کے معنی پوری شب کا جاگنا ہوا مگر احادیث میں وارد ہوا ہے کہ اگر شب کا اکثر حصہ عبادت میں گزاریے تو پوری شب کا شمار عبادت میں ہوتا ہے ہاں اگر پوری شب عبادت کرے اور کسی قسم کی ماندگی نہ لگے تو اور بھی بہتر ہے ۱۲ ملہ مطلب یہ ہے کہ حالت صوم میں کسی سے جھگڑا نہ کرے اگر کوئی کرے بھی تو مال دے اور اس سے کہہ دے کہ میں روزہ دار ہوں جھگڑا نہ کروں گا۔ بعض علماء نے لکھا ہے کہ صرف دل میں سمجھ لینا کافی ہے کہنے کی ضرورت نہیں مگر بہتر یہی ہے کہ بقرض اتباع کہہ دے ۱۲ شرع سفر السعادت

۱۵ اسی حدیث کی طرف اشارہ کر کے مولانا جامی فرماتے ہیں

آنہم بدلاں شرع بشارت وہ است انہم حرف آنکہ آہوری بہ است

کو فرمایا کہ یہ ہمارے لئے ہے علماء نے اس کے کئی مطالب بیان فرمائے ہیں۔
 (۱) روزہ ایسی عبادت ہے کہ کسی زمانے میں غیر خدا کے لئے نہیں کی گئی۔ اس لئے
 ارشاد ہوا کہ یہ ہمارے لئے (۲) روزے میں ریا کا احتمال نہیں اگر صرف لوگوں کے
 خیال سے کوئی شخص روزہ رکھنا چاہیے ممکن ہے کہ وہ پوشیدہ طور پر کھاپنی لے
 کسی کو علم نہیں ہو سکتا کہ شخص روزہ دار نہیں پس جو شخص فی الواقع روزہ رکھتا ہے
 وہ خدا ہی کے لئے رکھتا ہے (۳) روزہ اللہ کی صفت ہے نہ کھانا اور نہ پینا
 اور جماع سے باز رہنا اسی کا وصف ہے اس لئے فرمایا گیا کہ روزہ ہمارے لئے
 ہے (شرح سفر السعاده)

خیر جو کچھ بھی ہو روزے کے فخر کے لئے کافی ہے کہ اس کو مالک عرش نے
 اپنا فرمایا ہے۔

ازاں دم کہ یارم کس خویش خواتد و گریبا کے آشت تانی تماند

(۹) نبی صلی اللہ علیہ وسلم نے فرمایا کہ جنت میں ایک دروازہ ہے جس کا نام ریان
 ہے روزہ دار اسی سے بلائے جائیں گے جو روزہ دار ہوگا اسی دروازے
 سے داخل ہوگا اور جو اس دروازے سے داخل ہوگا کبھی پیاسا نہ ہوگا۔
 (ترمذی)

(۱۰) نبی صلی اللہ علیہ وسلم نے ایک دن فرمایا کہ جو شخص دو چیزیں ایک قسم کی اللہ
 کی راہ میں خرچ کرے وہ جنت کے دروازوں سے بلایا جائے گا، جو شخص
 اہل نماز سے ہوگا وہ نماز کے دروازے سے اور جو شخص اہل صیام سے ہوگا
 وہ ریان کے دروازے سے اور شخص اہل صدقہ سے ہوگا وہ صدقہ کے
 دروازے سے ابو بکر صدیق رضی اللہ عنہ نے عرض کیا یا رسول اللہ جو شخص
 ان سب دروازوں سے بلایا جائے اس کو تو پھر کوئی مہزودت نہیں کیا کوئی
 ان سب دروازوں سے بلایا جائے گا، آپ نے فرمایا کہ ہاں میں امید کرتا ہوں

۱۵ اہل نماز سے وہ شخص مراد ہے جو نماز بہت پڑھا کرتا ہو اسی طرح اہل صیام وغیرہ سے درجہ
 اگر ایک فرض نہ ادا کر لے، گو دوسرے کو ادا کرتا ہو ہرگز اس جزا کا مستحق نہیں ۱۲

کہ تم انہیں میں ہو گے (بخاری)

- (۱۱) ابو سعید خدری رضی اللہ عنہ نبی صلی اللہ علیہ وسلم سے روایت کرتے ہیں کہ جو کوئی اللہ کے واسطے ایک دن روزہ رکھے حق تعالیٰ اس کو دو درخ سے بہ قدر مسافت شش ہر س کے دو در رکھے گا۔ (بخاری)
- (۱۲) نبی صلی اللہ علیہ وسلم نے فرمایا کہ روزہ دار کو دو دفعہ فرحت حاصل ہوتی ہے ایک افطار کے وقت دوسرے اس وقت جب اپنے پروردگار کو دیکھے گا۔ (بخاری، ترمذی)

اس حدیث سے معلوم ہوا کہ روزے کی بددلت پروردگار بزرگ کے دیدار کی عظمت عظمیٰ بھی حاصل ہوگی۔

- (۱۳) نبی صلی اللہ علیہ وسلم رمضان کے مہینہ کو عید کا مہینہ فرماتے تھے (بخاری)
- (۱۴) عبد اللہ بن عمرو بن عاص رضی اللہ عنہما راوی ہیں کہ نبی صلی اللہ علیہ وسلم نے فرمایا روزہ اور قرآن دونوں شفاعت کریں گے، بتدے کا روزہ کہے گا کہ اسے پروردگار میں نے اس کو کھانے سے روکا اور تمام خواہشات سے دن بھر باز رکھا پس میری سفارش اس کے حق میں قبول فرما اور قرآن کہے گا میں نے سونے سے رات میں روکا پس میری سفارش اس کے لئے قبول فرما بس دونوں کی سفارش قبول ہو جائے گی (مشکوٰۃ)

- (۱۵) ابو ہریرہ رضی اللہ عنہ فرماتے ہیں کہ نبی صلی اللہ علیہ وسلم رمضان کی راتوں میں عبادت کرنے کی ترغیب دیا کرتے تھے بغیر اس کے کہ کوئی قطعاً حکم دین فرماتے تھے کہ جو شخص رمضان کی رات میں عبادت کرے اس کے اگلے گناہ بخش دیئے جائیں گے۔ پس وفات پائی رسول اللہ صلی اللہ علیہ وسلم نے اور حال یہی رہا پھر حال یہی رہا خلافت میں ابو بکر صدیق کی اور شروع خلافت میں عمر بن خطاب کی رضی اللہ عنہما۔ (بخاری، ترمذی)

سہ پہاں قرآن سے مراد نماز تراویح ہے جیسا کہ کتاب اللہ میں قرآن العبر سے نماز فجر مراد ہے (مرقاۃ المفاتیح)

(۱۶) نبی صلی اللہ علیہ وسلم نے فرمایا کہ جو شخص رمضان میں بے غدر ٹہری ایک دن بھی روزہ نہ رکھے تو اس روزے کے بدلے میں اگر تمام گزر روزہ رکھے تو کافی نہ ہوگا۔
(ترمذی)

مطلب یہ ہے کہ وہ گناہ معاف نہ ہوگا اور وہ ثواب نہ ملے گا اور نہ قضا تو صحیح ہو جائے گی اور اگر صدق دل سے توبہ کرے تو امید معافی کی بھی ہے۔

یہاں تک تو نبی صلی اللہ علیہ وسلم کے مقدس اقوال تھے اگر آپ کے اعمال و عبادات پر جو اس ماہ مبارک میں ہوتے تھے نظر ثانی کی جائے تو فی الواقع سوا اس کے کہ قوت نبوت تھی وہ نہ کوئی بشر ان کا تحمل نہیں کر سکتا، ایک ادنیٰ بات یہ تھی کہ کبھی دو دو تین تین اور کبھی اس سے بھی زیادہ پے در پے روزے رکھتے تھے اور رات کو بھی افطار نہ فرماتے تھے نہ کچھ کھاتے تھے نہ کچھ پیتے تھے، یوں تو آپ پورے مہینے میں عبادت کی کثرت فرماتے تھے مگر خاص کر اخیر عشرہ میں زیادہ اہتمام ہوتا تھا، احادیث صحیحہ میں ہے کہ جب اخیر عشرہ آتا تو آپ اپنے ازار کو سخت باندھتے تھے اور اپنے گھر والوں کو بھی شب بیداری کا حکم دیتے تھے، جو دو سنا آپ کا یوں ہی عام تھا مگر خاص کر اس مہینے میں اور ہی کیفیت ہوتی تھی، اللہ پاک کے جو دو کم کا ایک سچا نمونہ صفحہ مستی پر کھج جاتا تھا، ایک صحیح حدیث کے الفاظ یہ ہیں - کان البتی صلی اللہ علیہ وسلم اجود الناس واجود

ما یكون فی رمضان حین یلقاہ جبرئیل وکان جبرئیل یلقاہ کل لیلۃ فی رمضان حتی ینسخ فاذا لقیہ جبرئیل کان اجود الناس بالخیومن الریح المرسلۃ لایسال شیئاً الا اعطاه ط

خیر یہ حال تو ایک اور العزم میں کاتب صحابہ کا حال ایک اجمالی نظر سے دیکھئے ان کے دلوں میں کس قدر عظمت اور محبت اس مہینے کی تھی اور روزے پر کس قدر دلدادہ

لہ کنا یہ ہے ترک جماع سے ۱۲ سالہ نبی صلی اللہ علیہ وسلم یونہی تمام لوگوں سے زیادہ بخشش کرتے والے تھے مگر تمام دنوں سے زیادہ رمضان میں آپ کا جود ہوتا تھا جب آپ سے جبریل ملاقات کرتے تھے اور وہ رمضان ہرات میں آتے تھے بس اسی میں نبی صلی اللہ علیہ وسلم جود و بخشش میں ہوا سے بھی تیز ہوتے تھے کسی چیز کا آپ سے سوال کیا جاتا تھا مگر آپ دیدیتے تھے ۱۲

اور عریض تھے عبداللہ بن زبیر رضی اللہ عنہ سے روایت میں منقول ہے کہ انہوں نے پندرہ دن تک کو بھی افطار نہیں کیا اور دوسرے بزرگوں سے بھی اس قسم کی روایتیں منقول ہیں۔ (شرح سفر السعاده)

انس بن مالک کہتے ہیں کہ ابو طلحہ رضی اللہ عنہ نبی صلی اللہ علیہ وسلم کے عہد مبارک میں جہاد کے خیال سے نوافل کے روزے بہت کم رکھتے تھے۔ بعد آپ کے میں نے ایام ممنوعہ کے سوا کبھی ان کو افطار کرتے نہیں دیکھا (صحیح بخاری)

عبداللہ بن عمرو بن عاص رضی اللہ عنہ کہتے ہیں کہ نبی صلی اللہ علیہ وسلم کو میرے اس قول کی خبر پہنچی کہ میں نے قسم کھائی ہے کہ جب تک زندہ رہوں گا ہمیشہ روزہ رکھوں گا، آپ نے مجھ سے پوچھا کہ تم ایسا کہتے ہو، میں نے اقرار کیا، آپ نے فرمایا کہ یہ نبھ نہ سکے گا کبھی روزہ رکھو کبھی نہ رکھو، مہینے میں تین دن روزہ رکھ لیا کرو، سال بھر کے روزوں کا ثواب ملے گا۔ میں نے عرض کیا کہ مجھ کو اس سے زیادہ طاقت ہے، ارشاد ہوا کہ اچھا ایک دن روزہ رکھو، دو دن افطار کرو، میں نے عرض کیا کہ مجھ کو اس سے بھی زیادہ طاقت ہے، ارشاد ہوا کہ اچھا ایک دن روزہ رکھو ایک دن افطار کرو اور یہ حضرت داؤد علیہ السلام کا طریقہ تھا اور یہ افضل ہے۔ میں نے عرض کیا کہ مجھ کو اس سے بھی زیادہ طاقت ہے تب آپ نے فرمایا کہ اس سے زیادہ کچھ بھی نہیں، (صحیح بخاری)

ذرا اس حرص کو دیکھئے صحابہؓ نے تو یہاں تک کیا کہ اپنے چھوٹے بچوں کو روزہ رکھاتے تھے جن کو بھوک کی برداشت نہ ہوتی تھی اور دولے لگتے تھے حضرت عمر رضی اللہ عنہ کے حضور میں ایک آدمی لایا گیا جس نے رمضان میں نشہ پیا تھا تو آپ نے فرمایا کہ تیری خرابی ہو ہمارے بچے تک تو روزہ دار ہیں اور اس شخص پر حد جاری کی۔ (صحیح بخاری)

رسول اللہ صلی اللہ علیہ وسلم نے فرمائی ہیں کہ ہم خود روزہ رکھتے تھے اور اپنے

۱۲۔ یہ ابو طلحہ انس بن مالک کی والدہ کے شوہر ہیں رضی اللہ عنہم ۱۲
۱۳۔ حدیث میں فطر اولیٰ یعنی کے لفظ ہیں مگر چونکہ اصحیح سے تمام ایام نشزین مراد ہیں اس لئے ہم نے بجائے اس کے ایام ممنوعہ کا لفظ استعمال کیا ۱۲

بچوں کو روزہ رکھانے کھتے اور رونی کی گڑیاں بنا رکھتے تھے جب کھانے کے لئے وہ روتے تو وہی گڑیاں ان کو دیتے تھے اسی طرح شام تک ان کو پہلا رکھتے تھے۔ (صحیح بخاری)

رویت ہلال کے احکام

(۱) شعبان کی انتیسویں تاریخ کو لوگوں پر واجب کفایہ ہے کہ رمضان کا چاند دیکھنے کی کوشش کریں اگر چاند دیکھ لیا جائے تو اسی کی صبح سے روزہ رکھنا شروع کر دیں اور اگر نہ دیکھا جائے تو اس کی صبح کو روزہ نہ رکھیں، بلکہ یہ خیال کر لیں کہ شعبان کا مہینہ تیس دن کا تھا۔

(۲) جب کی انتیسویں تاریخ کو شعبان کا چاند دیکھنے کی کوشش کرنا مستحب ہے اس لئے کہ ممکن ہے انتیسویں رجب کو چاند نکل آئے اور ان لوگوں کو خبر نہ ہو اور حکم شعبان کو تیس رجب سمجھیں اور یہ اختلاف اخیر تاریخ تک پہنچے جس سے یہ تیس شعبان کو انتیس سمجھیں اور اس روز کسی سبب سے چاند دکھلائی دے تو اس کی صبح کو تیس شعبان، حالانکہ وہ یقیناً یکم رمضان کی ہوگی اس صورت میں ان لوگوں کا ایک روزہ مفت میں جاتا رہے گا۔

(۳) جو شخص رمضان کا چاند دیکھے اس پر واجب ہے کہ اسی رات میں اس مقام کے لوگوں کو خبر کر دے یہاں تک کہ غلام بے اجازت اپنے آقا کے اور منکوحہ پر وہ تشریف عورت بے رضا مندی شوہر کے اپنے گھر سے نکل کر اس خبر کو بیان کرے۔ یہ حکم اس وقت کے لئے ہے جب کہ ایک ہی شخص نے چاند دیکھا ہو اور وہ شخص فاسق نہ ہو، اگر کسی شخصوں نے چاند دیکھا ہو تو پھر کسی پر واجب نہیں اسی طرح اگر وہ دیکھنے والا فاسق ہو، تب بھی واجب نہیں اس خیال سے کہ فاسق کی شہادت اکثر مقبول نہیں ہوتی، مگر بہتر اس صورت میں بھی یہی ہے کہ وہ اپنے دیکھنے کی خبر بیان کر دے۔ (در مختار رد المحتار۔ فتاویٰ ہندیہ)

عورت کے لئے یہ حکم نہایت ضرورت کے وقت ہے جب یہ بات معلوم ہو کہ بے اس کی شہادت کے رویت کا ثبوت کسی طرح نہ ہوگا (رد المحتار)

(۴) رمضان کے چاند میں صرف ایک آدمی کی خبر مقبول ہو جاتی ہے تین شرطوں سے (۱) خبر دیتے والا مسلمان عاقل بالغ ہو اور قاسق نہ ہو یا اس کا فسق دونوں غیر معلوم ہوں (۲) اپنے دیکھنے کی خبر دے (۳) چاند کے نکلنے کی جگہ غبار یا ابر وغیرہ کی وجہ سے صاف نہ ہو کہ ہر شخص اس کو آسانی سے دیکھ لے پہلی شرط اگر نہ پائی جائے مثلاً کوئی کافر یا مجنون مست یا نابالغ بچہ خبر دے یا کوئی ایسا شخص خبر دے جس کا قاسق ہونا وہاں کے لوگوں پر ظاہر ہو تو پھر اس کا قول اعتبار کے قابل نہ ہو گا اور اگر دوسری شرط نہ پائی جائے مثلاً کوئی شخص دوسرے لوگوں کا دیکھنا بیان کرے تو قابل اعتبار نہیں، ہاں اگر اسی شہر کے قاضی کا دیکھنا بیان کرے اور یہ کہ قاضی تے اس کو اس خبر دیتے کا حکم دیا ہے تو ایسی صورت میں اس کا قول معتبر ہوگا، اور اگر تیسری شرط نہ پائی جائے یعنی مطلع صاف ہو تب بھی ایک شخص کا بیان کرنا کافی نہیں ہے، ہاں اگر وہ شخص کسی اور شہر کا رہنے والا ہو یا وہ اپنا چاند دیکھنا جھگل میں بیان کرے یا اسی شہر میں رہتا ہو مگر کسی اونچے مقام سے اپنا دیکھنا بیان کرے تو ایسی حالت میں اس کا قول کافی ہوگا۔ (رد المحتار، عالمگیری)

(۵) عید الفطر کا چاند بغیر اس کے کہ دو متفقی پر ہیزگار مرد یا ایک مرد اور ایک دو عورت قاضی کے پاس گواہی دیں ثابت نہ ہوگا، یہ بھی اس وقت جب کہ مطلع صاف نہ ہو۔

(۶) اگر مطلع صاف نہ ہو تو رمضان اور فطر دونوں میں دو ایک آدمیوں کا کہنا کفایت نہ کرے گا۔ بلکہ اس قدر آدمی ہوں جن کے خبر دینے سے یقین یا گمان غالب ہو جائے۔

(۷) جن مقامات میں شریعت کی طرف سے کوئی قاضی یا حاکم ہو وہاں چاند دیکھنے کی خبر حاکم یا قاضی کے سامنے بیان کرنا چاہیے اس کو اعتبار ہے کہ جو اس وقت روئداد حال سے اس کو حق معلوم ہو حکم دے۔

(۸) جن مقامات میں کوئی قاضی یا حاکم شریعت کی جانب سے نہ ہو جیسے ہندوستان میں تو وہاں کے لوگ خود ان قواعد کے موافق عمل کریں۔ (رد المحتار، عالمگیری)

(۹) جس شخص نے رمضان یا فطر کا چاند دیکھا ہو اور اس کی خبر کسی سبب سے قابل اعتبار قرار نہ پائے تو اس کو دو لوگوں دونوں میں روزہ رکھنا واجب ہے فرض نہیں۔

(۱۰) اگر حاکم یا قاضی رمضان کا چاند خود دیکھے تو اس کو اختیار ہے کہ کسی کو اپنا نائب مقرر کر کے عام لوگوں کو خبر کر دے یا خود لوگوں کو حکم دے بخلاف عید کے اس لئے کہ عینی عین ایک آدمی کی شہادت کسی حالت میں کافی نہیں۔

(۱۱) چاند کا ثبوت بخوم کے قواعد سے جیسا جنتری وغیرہ میں لکھا جاتا ہے کسی طرح نہیں ہو سکتا۔ اگرچہ چند لوگ ثقہ اولیہ پر مبنی گار اس علم کے ماہر اس کی خبر دیں اور صحیح یہ ہے کہ ان لوگوں کو خود بھی اپنے حساب پر عمل کرنا جائز نہیں (رد المحتار)

(۱۲) چاند کی روایت کسی کے تجربہ سے بھی ثابت نہیں ہوتی، گو وہ تجربہ کیسا ہی معتبر کیوں نہ ہو، مثلاً امام جعفر صادقؑ سے منقول ہے کہ جب کی پانچویں تاریخ جس دن ہوتی ہے اسی دن رمضان کی پہلی تاریخ ہوتی ہے یہ تجربہ اکثر علماء کے امتحان میں آچکا ہے حتیٰ کہ مولانا شیخ محمد عبدالرحی فرنجی محلی نے فلک الدوار میں لکھا ہے کہ میں بھی اس کو بارہ برس سے آزمایا ہوں، ہر مرتبہ صحیح نکلتا ہے، مگر پھر بھی اس تجربے کے اعتماد پر چاہیے کہ روایت ہلال کا ثبوت ہو جائے، ہرگز نہیں ہو سکتا۔

(۱۳) چاند کی خبر تاریخ یا خط کے ذریعہ سے قبول نہ کی جائے گی، ہاں اگر قاضی کا خط قاضی کے پاس آئے تو وہ قابل اعتبار ہے۔

(۱۴) اگر کسی شہر کے کچھ لوگ آکر شہادت دیں کہ وہاں چاند دیکھا گیا اور قاضی نے ان کی خبر قبول کر لی تو یہ شہادت ان کی معتبر ہوگی، بخلاف اس کے اگر صرف وہاں کے لوگوں کا دیکھنا یا صرف قاضی کا لوگوں کو حکم دینا نقل کرے تو یہ نقل قابل قبول نہ ہوگی۔

(رد المحتار رد المحتار وغیرہ)

عہ یہ لوگ کم سے کم دو مرد یا ایک مرد اور دو عورت ہوں۔

(۱۵) ایک شہر والوں کا چاند دیکھنا دوسرے شہر والوں پر بھی حجت ہے ان دونوں شہروں میں کتنا ہی فصل کیوں نہ ہو حتیٰ کہ ابتدائے مغرب میں چاند دیکھا جائے

۱۵ ظاہر روایت میں امام ابو حنیفہ رحمۃ اللہ علیہ سے یہی منقول ہے اور گہورہ حنفیہ کا اسی پر اعتماد ہے امام شافعیؒ اور امام احمد کے نزدیک ایک شہر والوں کا دیکھنا دوسرے شہر والوں کے لئے کافی نہیں بعض حنفیہ نے مثل صاحب تبيين الحقائق وغیرہ کے اسی قول کو ترجیح دی ہے مگر یہ قول خلاف مذہب ہونے کے علاوہ چونکہ بے دلیل بھی ہے لہذا قابل ترک ہے حنفیہ کہتے ہیں کہ اس حدیث میں **صَوْمُ لِرُؤْيَيْهِ اَفْطَرُوا لِرُؤْيَيْهِ** خطاب عام ہے تمام دنیا کے مسلمانوں سے لہذا اگر ایک بھی دیکھ لے گا تو سب پر روزہ رکھنا ضروری ہو جائے گا۔ امام شافعی وغیرہ کے عقلی اور قیاسی دلائل کے جوابات تو شامی وغیرہ میں موجود ہیں۔ باقی رہی ایک حدیث جس کو امام ترمذی نے روایت کیا ہے کہ ابن عباسؓ نے کرب سے جب وہ سفر شام سے واپس آئے پوچھا کہ وہاں چاند کب دیکھا گیا انہوں نے کہا کہ شرب جمعہ کو ابن عباس نے پوچھا کہ تم نے دیکھا انہوں نے کہا اور لوگوں نے دیکھا اور روزہ رکھا حضرت امیر معاویہؓ نے بھی روزہ رکھا۔ ابن عباسؓ نے کہا ہم نے شبِ ثنیدہ کو دیکھا ہے اسی حساب سے روزہ رکھیں گے کرب نے کہا کہ کیا آپ کے نزدیک حضرت معاویہؓ کا روزہ رکھنا اور دیکھنا کافی نہیں ہے انہوں نے کہا کہ ہم کو رسول اللہ صلی اللہ علیہ وسلم نے ایسا ہی حکم دیا ہے امام ترمذی کے نزدیک ابن عباسؓ کے نہ ماننے کا سبب اختلاف شہر ہے حالانکہ یہ سبب بھی ہو سکتا ہے کہ شہادت، باقاعدہ نہ تھی کرب نے اپنا دیکھنا بیان نہیں کیا بلکہ دوسروں کا دیکھنا اور ایسی حالت میں کم سے کم و ادنیٰ اس بات کے گواہ ہونا چاہئیں کہ وہاں کے لوگوں نے چاند دیکھا اور حضرت معاویہؓ نے ان کے قول کو قبول کر لیا صرف کرب کا کہنا کافی نہیں ہو سکتا جیسا کہ تمیز میں بیان ہو چکا ہے۔ یہی مطلب اس حدیث کی عبارت سے ظاہر بھی ہے ورنہ ابن عباس کا ان کی روایت کو پوچھنا بالکل بیکار ہو جائے گا۔ اگر انکا اختلاف شہر کے سبب سے ہوتا تو پہلے ہی سے کہہ دیتے کہ ہم اس روایت کا اعتبار نہ کریں گے اس پوچھنے کی کیا ضرورت تھی کہ تم نے خود دیکھا یا نہیں، حنفیہ کو یہی اس امر کا انکار نہیں ہے کہ دو شہروں میں اختلاف طلوع ممکن نہیں بلکہ جن شہروں میں ایک مہینہ کی مسافت ہوگی وہاں اختلاف طلوع ضرور باقی برصغیر آئندہ)

اور اس کی خبر معتبر طریقے سے اتہلے مشرق کے رہنے والوں کو پہنچ جائے تو ان پر اس دن کا روزہ ضروری ہوگا (ردالمحتار - ردالمختار وغیرہ)

(۱۶) اگر دو ثقہ آدمیوں کی شہادت سے رویت ہلال ثابت ہو جائے اور اسی حساب سے لوگ روزہ رکھیں بغض میں روزے پورے ہو جانے کے بعد الفطر کا چاند نہ دیکھا جائے خواہ مطلع صاف ہو یا نہیں تو اکتیسویں دن افطار کر لیا جائے اور وہ دن شوال کی پہلی تاریخ سمجھی جائے (ردالمختار وغیرہ)

(۱۷) اگر صرف ایک آدمی کے کہنے سے لوگوں نے روزہ رکھا ہو اور تیسویں دن کا چاند نہ دیکھا جائے اور اگر مطلع صاف نہ ہو تو اکتیسویں دن افطار کر لیا جائے اور اگر مطلع صاف ہو تو پھر افطار جائز نہیں اور حاکم وقت پر اس کو اس بھوٹی خبر کی نزا دینی لازم ہے۔

(۱۸) اگر تیس تاریخ کو دن کے وقت چاند دکھلائی دے تو وہ شب آئندہ کا سمجھا جائے گا۔ شب گذشتہ کا نہ سمجھا جائے گا اور وہ دن آئندہ چینی کی تاریخ نہ قرار دیا جائے گا خواہ یہ نیت زوال سے پہلے ہو یا زوال کے بعد (ردالمختار وغیرہ)

(۱۹) چاند دیکھنے کے وقت انگلیوں سے اشارہ کرنا مکروہ تشریحی ہے۔

(ردالمختار)

(۲۰) جو شخص رمضان یا عید کا چاند دیکھے اور کسی سبب سے اس کی شہادت شرعاً قابل اعتبار نہ قرار پائے اس پر دونوں دنوں کا روزہ رکھنا واجب ہے

(بقیہ صفحہ سابقہ) ہوگا بحث اس میں ہے کہ اس اختلاف کا تشریحیت میں اعتبار ہے یا نہیں حنفیہ امرتانی کے قائل ہیں اور شافعیہ حنبلیہ امر اول کے والد علم بالصواب ۱۲۰۰ء میں تاریخ کی قید اس لئے لگائی گئی ہے کہ تیس تاریخ کو اگر ایسا واقعہ ہوتا تو بالاتفاق شب آئندہ کا سمجھا جائیگا ورنہ لازم آئے گا کہ مہینہ اٹھائیس دن کا ہو جائے اور یہ ممکن نہیں ۱۲۰۰ء یہ مذہب امام ابو حنیفہ اور امام محمد کا ہے اور فقہائے حنفیہ اسی کے قائل ہیں قاضی ابی یوسف کے نزدیک اگر قبل زوال دیکھا جائے تو شب گذشتہ کا سمجھا جائے گا ۱۲۰۰ء یہ مذہب حنفیہ کا ہے کہ کفارہ پر عبادات فرض نہیں امام شافعی اس کے خلاف ہیں نتیجہ اس خلاف کا یہ ہوگا کہ ان کے نزدیک کفارہ (باقی بر صحت آئندہ)

ہے۔ (رد المحتار)

روزے کے واجب ہونے کی شرطیں

- (۱) مسلمان ہونا۔ کافر پر روزہ واجب نہیں۔
 (۲) بالغ ہونا۔ نابالغ پر روزہ واجب نہیں۔
 (۳) رمضان کی فرضیت سے واقف ہونا یا دارالاسلام میں رہنا جو شخص دارالحرب میں رہتا ہو اور رمضان کی فرضیت سے ناواقف ہو اس پر روزہ واجب نہیں (رد المحتار وغیرہ)

(۴) ان عذروں سے خالی ہونا جن کی حالت میں روزہ نہ رکھنا مباح ہے وہ عذر دس ہیں جن کی تفصیل حسب ذیل ہے (۱) سفر خواہ جائز ہو یا ناجائز (۲) حمل بشرطیکہ روزہ رکھنے میں اپنے یا بچے کی مضرت کا گمان غالب ہو (۳) دودھ پلانا بشرطیکہ بچے کی مضرت کا گمان غالب ہو خواہ دودھ پلانے والی بچے کی ماں ہو یا دانی رکھے خواہ اس دانی تے رمضان سے پہلے لڑکری کی ہو یا عین رمضان میں۔ گمان غالب کی چند صورتیں ہیں۔ اپنے یا کسی کے تجربہ سے مضرت ثابت ہو چکی ہو، یا کسی طبیب حاذق مسلمان کی رائے مضرت کی جانب ہو بشرطیکہ وہ طبیب متقی و پرہیزگار ہو یا اس کا تقویٰ اور عدم تقویٰ کچھ نہ معلوم ہو۔ (۴) کسی مرض کے پیدا ہو جانے یا بڑھ جانے یا مر جانے کا خوف ہو۔ مثلاً کسی کو سانپ یا بچھو نے کاٹ لیا ہو اور اگر وہ روزہ رکھے اور دوا کا استعمال نہ کرے تو مر جائے یا بیمار ہو جائے

(یقینہ صفحہ سابقہ) پر عبادات کے نہ ادا کرنے کا بھی عذاب ہوگا۔ ہمارے نزدیک نہیں بعض فقہائے مثل صاحب بدایع کے ان دونوں روزوں کو مستحب کہا ہے مگر اکثر فقہاء کی تفسیحات کے خلاف ہے ۱۲۔ امام شافعی کے نزدیک ناجائز سفر میں روزہ رکھنا مباح نہیں ۱۲۔ بعض فقہار تے مثل صاحب ذخیرہ کے صرف دانی کو روزہ نہ رکھنے کی اجازت کے ساتھ خاص کیا ہے ماں کو نہیں اس لئے کہ باپ کسی اولاد کو دودھ پلانے کے لئے لڑکے رکھ سکتا ہے مگر یہ قول اکثر فقہار کے خلاف ہے ۱۲۔ (بھرا لہ ابق)

کا خوف ہو اور جہنم اور دردِ سر وغیرہ بھی ان امراض میں ہیں جن کے بڑھ جانے کے خوف سے روزہ نہ رکھنا جائز ہے۔ جو شخص کسی بیمار کی خدمت کرتا ہو اور اس کے روزہ رکھنے سے اس بیمار کی تکلیف کا خیال ہو وہ بھی اس حکم میں داخل ہے (۵) کمزوری ایسی کہ روزہ نہ رکھ سکتا ہو خواہ یہ کمزوری بڑھاپے کے سبب سے ہو یا بیماری کی خواہ پھر قوت آنے کی امید ہو یا نہیں (۶) جان یا بدن کا خوف مثلاً کوئی دشمن کہے کہ اگر تو روزہ رکھے گا تو ہم تجھ کو مار ڈالیں گے یا تیرا کوئی عضو کاٹ لیں گے (۷) جہاد یعنی کسی دشمن سے محض خدا کے لئے لڑنا بشرطیکہ روزہ رکھنے سے کمزوری کا خیال ہو کہ جس سے لڑائی میں نقصان آئے (۸) بھوک ایسی کہ روزہ کا تحمل نہ ہو سکے (۹) پیاس اس قدر کہ روزہ نہ رکھ سکے (۱۰) بے عقل ہونا جنون اور مستی اور بیہوشی کی حالت میں روزہ واجب نہیں۔ (درمختارہ - ردالمحتارہ وغیرہ)

یہ عذر جو ہم نے بیان کئے ان میں سے بعض ایسے ہیں جن کے رفع ہو جانے کے بعد جس قدر روزے فوت ہوئے ان کی قضا یا عوض کچھ لازم نہیں ہوتا اور بعض ایسے ہیں کہ جن میں روزے کا عوض واجب ہوتا ہے بعض ایسے ہیں جن کے رفع ہو جانے کے بعد قضا لازم ہوتی ہے ان سب عذروں کے تفصیلی حالات عنقریب انشاء اللہ تعالیٰ بیان ہوں گے۔

روزے کے صحیح ہونے کی شرطیں

- (۱) مسلمان ہونا۔ کافر کا روزہ صحیح نہیں۔
- (۲) حیض نفاس سے خالی ہونا حیض نفاس والی عورتوں کا روزہ صحیح نہیں، ہاں اس کے بعد کہ حیض نفاس بند ہو چکا ہو، گو غسل نہ کیا گیا ہو، روزہ صحیح ہے، اس لئے کہ روزے کے صحیح ہونے میں طہارت شرط نہیں۔
- (۳) نیت یعنی دل سے روزے کا قصد کرنا۔ اگر کوئی شخص بے قصد و بے ارادہ کچھ نہ کھائے نہ پیئے اور تمام ان چیزوں سے جن سے روزہ فاسد ہو جاتا ہے،

۱۵ امام زفر رحمۃ اللہ کے نزدیک نیت شرط نہیں ہے۔ یہ ہمارے امام صاحب کے شاگرد ہیں ۱۲

بچے تو اس کا روزہ صحیح نہیں۔

نیت کے مسائل :- (۱) رمضان کے ہر روزے میں نیت کہنا ضروری ہے ایک روز نیت کر لینا تمام روزوں کے لئے کافی نہیں (۲) نیت کا زبان سے ظاہر کرنا کچھ ضروری نہیں، صرف دلی قصد کافی ہے حتیٰ کہ سحر کھانا خود قائم مقام نیت کے ہے۔ اس لئے کہ سحر روزہ رکھنے کی غرض سے کھائی جاتی ہے (نکھرا لیاق) ہاں اگر کسی کی عادت اس وقت کھانے کی ہو یا کوئی بد سخت سحر کھانا ہو روزہ نہ رکھتا ہو اس کے لئے سحر کھانا قائم مقام نیت کے نہیں (۳) رمضان کے ادائی روزوں میں اول اس نذر کے روزوں میں جس میں دن تاریخ کی تخصیص کر دی گئی ہو اور نوافل کے روزوں میں غروب آفتاب کے بعد سے نصف نہار شری سے کچھ پہلے تک نیت کر لینا کافی ہے، اگر کوئی شخص رات کو نیت کرتا بھول جائے، صبح کو یاد آئے، یاد نہ چڑھے تو اس وقت بھی نیت کر سکتا ہے، (۴) رمضان کے قضائی روزوں میں اول نذر غیر معین اور کفارات کے روزوں میں اول اس نفل کی قضا میں جو شروع کر کے فاسد کر دی گئی ہو غروب آفتاب کے بعد سے صبح صادق کے طلوع تک نیت کر لینا ضروری ہے۔ بعد صبح صادق کے اگر نیت کی جائے تو کافی نہ ہوگی (۵) کسی روزے کی نیت غروب آفتاب سے صحیح نہیں (۶) رمضان کے ادائی روزوں میں صرف روزے کی نیت کر لینا کافی ہے، فرض کے تخصیص کی کچھ ضرورت نہیں، بلکہ اگر کسی کو معلوم نہ ہو کہ یہ مہینہ رمضان کا ہے اور وہ کسی نفل یا کسی واجب روزے کی نیت کرے تب بھی کافی ہے۔ ہاں مریض کے لئے چونکہ اس پر رمضان کا روزہ فرض نہیں، اس لئے فرض کی تخصیص ضروری ہے اور اگر کسی نفل یا صرف روزے کی نیت کرے گا تو پھر رمضان کا روزہ نہ ہوگا، بلکہ اسی نفل کا، لہذا مریض پر رمضان کے روزے کے لئے فرض کی

عہ نصف نہار یعنی آدھا دن شری کی قید اس لئے کہ عربی نصف نہار تک نیت کی اجازت نہیں شری نہار صبح صادق سے غروب آفتاب تک ہوتا ہے اور عربی طلوع آفتاب سے غروب آفتاب تک لہذا شری نہار کا نصف پہلے ہوگا اور عربی کا اس کے بعد مثلاً عربی نصف نہار بارہ بجے ہو تو شری گیارہ بجے ہو جائے گا کچھ کم و بیش ۱۲

تخصیص ضروری ہے اور مسافر کو یہ ضروری ہے کہ کسی دوسرے واجب روزے کی نیت نہ کرے خواہ رمضان کی نیت کرے یا نفل کی صرف روزے کی نیت رمضان کے قضائی روزوں میں اور مطلق اور توافل کی قضا کے روزوں میں ان کی تخصیص ضروری ہے بے تخصیص کے ان کی نیت درست نہ ہوگی (۸) نیت میں تبرکاً انشاء اللہ کہہ لینا کچھ مضر نہیں (۹) روزے کی حالت میں افطار کی نیت کر لینے سے روزے کی نیت باطل نہیں ہوتی۔

روزے کے اقسام

روزے کی اٹھ قسمیں ہیں۔ فرض معین، فرض غیر معین، واجب معین، واجب غیر معین، مسنون، مستحب، مکروہ تحریمی، مکروہ تنزیہی۔

فرض معین۔ رمضان کے ادائی روزے۔

فرض غیر معین۔ رمضان کے قضائی روزے۔

واجب معین (۱) نذر معین یعنی جس میں دن تاریخ کی تخصیص مثلاً کوئی شخص منت

مانے کہ میں فلاں تاریخ فلاں دن یا فلاں مہینے میں روزہ رکھوں گا تو اس کو اسی دن

اسی تاریخ یا اسی مہینے میں روزہ رکھنا واجب ہوگا (۲) جس شخص نے رمضان یا عید کا

چاند دیکھا ہو اور شرعاً اس کی شہادت قبول نہ ہوئی ہو اس پر ان دونوں دنوں کا روزہ

واجب غیر معین، کفارہ کے روزے (۳) نذر غیر معین جس میں دن تاریخ کی تخصیص

نہ ہو مثلاً کوئی شخص منت کرے کہ میں چار روزے رکھوں گا اور دن تاریخ کا کچھ ذکر نہ کرے

(۴) ان روزوں کی قضا جو شروع کرنے کے بعد فاسد ہو گئے ہوں۔ مسنون۔

معین سے مقصود یہ ہے کہ اس کا وقت مقرر ہو اور غیر معین جس کا وقت مقرر نہ ہو ۱۲

مع کفارہ کے روزوں کو اکثر فقہانے فرائض میں شمار کیا ہے مگر درحقیقت یہ فرض نہیں، اسلئے

کہ ان کے منکر کو کوئی کافر نہیں کہتا، ہاں واجب کی اعلیٰ قسم میں ہیں اسی وجہ سے محقق

کمال الدین بن ہمام نے ان کو واجبات میں لکھا ہے، اور علامہ شامی لکھتے ہیں کہ

یہی مناسب ہے ۱۲

(۱) عرۃ کا روزہ (۲) عاشوراء محرم کی دسویں تاریخ) کا روزہ ایک دن ملا کر خواہ اس کے بعد کیا اس کے قبل کا (۳) ہر مہینے کی تیرھویں یا چودھویں پندرھویں کا روزہ۔
 مستحب :- شوال کے چہیتے میں عید کے بعد چھ دن روزہ رکھنا، بہتر یہ ہے کہ یہ روزہ درمیان میں فصل دے دے کر رکھے جائیں (۲) دو شنبہ اور پنجشنبہ کا روزہ۔
 (۳) ذی الحجہ کے پہلے عشرے کے آٹھ دن کا روزہ (۴) صوم داؤد علیہ السلام یعنی ایک دن بیچ میں ناغہ دے کر سوائے ایام ممنوعہ کے ہمیشہ روزہ رکھنا
 (۵) خواص کو یوم شک کا روزہ۔

مکروہ تخریجی :- (۱) عید الفطر کے دن روزہ رکھنا (۲) ایام تشریق میں روزہ رکھنا۔
 (۳) خاص کر عاشورہ کا روزہ رکھنا (۴) بالخصوص سینچر یا انوالہ کو روزہ رکھنا۔
 (۵) بالخصوص صرت جمعہ کا روزہ (۶) نوروز کا روزہ (۷) مہرجان کا روزہ۔
 (۸) عوام کو یوم شک کا روزہ رکھنا (۹) عورت اور غلام اور مزدور کو نفل کا روزہ
 بے رضا مندی اپنے شوہر اور مالک اور آقا کے (۱۰) رمضان سے پہلے ایک دو دن بغرض تعظیم رمضان کے روزہ رکھنا۔

مکروہ تنزیہی :- (۱) بغیر کسی دن کے بیچ میں ناغہ کئے ہوئے ہمیشہ روزہ رکھنا (۲) روزہ میں وصال کرنا یعنی شب کو بھی افطار نہ کرنا اس کی کراہت اس شخص کے حق میں ہے جو اپنی طبیعت پر جبر کر کے ایسا کرے یا اس کو اس سے کچھ تکلیف ہو۔
 اگر کوئی آدمی ایسا ہو جس کو ذرا بھی گراں نہ گذرے نہ کسی قسم کی تکلیف ہو تو اس کو

سنة عرفی اور عاشورے کے روزے کو بعض نے مستحب لکھا ہے اور بعض نے صوم عرفہ کو مستحب لکھا ہے درحقیقت یہ دونوں سنت ہیں ان دونوں کے فضائل حدیث میں بہت وارد ہوئے ہیں صوم عرفہ کی نسبت وارد ہوا ہے کہ وہ ایک سال گذشتہ اور ایک سال آئندہ گناہوں کا کفارہ ہے اور صوم عاشوراء ایک سال گذشتہ کا ۱۲ سالہ اس کو بھی بعض فقہانے مستحب لکھا ہے مگر صحیح نہیں ان تاریخوں کے روزوں کو صیام ایام بیض کہتے ہیں فضائل ان کے بہت ہیں آنحضرت کی ان پر مؤلفیت نئی ۱۲ سالہ نوروز اور مہرجان دونوں عجموں کے عید کے دن ہیں مہرجان بڑے دن کو کہتے ہیں اور نوروز شمسی سال سے ابتدائی دن کو کہتے ہیں ۱۲ سالہ یوم شک یعنی شعبان کی ۳۰ تاریخ (باقی برصغیر آئندہ)

مکروہ نہیں۔ سلف صالح خاص کر ہمارے امام اعظم ابو حنیفہ رضی اللہ عنہ سے بطریق صحیح منقول ہے (۳) سکوت کا روزہ رکھنا۔

روزے کے فرائض

چونکہ روزے سے حق جل شانہ کا اصل مقصود یہ ہے کہ بندوں میں ایک قوت صبر کی پیدا ہو جائے جو ایک اعلیٰ درجہ کا انسانی کمال ہے اور انسان اپنے نفس کی خواہشوں کے خلاف کرنے پر جو تمام خرابیوں اور حکم الہی کی نافرمانیوں کا منبع ہے قادر ہو جائے۔ چنانچہ اسی طرف قرآن شریف کا یہ لفظ اشارہ کر رہا ہے۔ لعلکم تتقون۔ پس دراصل اپنے نفس کی خواہشوں کے خلاف کرنا ہی روزے کی حقیقت ہے مگر شریعت نے تمام خواہشوں کے ترک کو فرض نہیں فرمایا بلکہ صرف بڑی بڑی تین خواہشوں کے ترک کو فرض فرمایا ہے جب انسان ان کے ترک پر قادر ہو جائے گا تو اور باقی خواہشیں کوئی چیز نہیں ہیں۔ وہ تین فرض یہ ہیں۔

(۱) سح صادق کے طلوع سے غروب آفتاب تک کچھ نہ کھانا۔ جن صورتوں میں کہ درحقیقت کوئی چیز کھائی نہیں جاتی مگر کھانے کی مشابہت ان میں پانی جاتی ہے ان کا بھی ترک کر دینا فرض ہے۔ (مثال) کوئی شخص کان ناک وغیرہ میں تیل ڈالے اور جوت میں پہنچ جائے پس اس صورت میں اگرچہ کوئی چیز کھائی نہیں گئی مگر کھانے کی مشابہت ضرور ہے۔ کھانے میں بھی ایک چیز جوت میں پہنچائی جاتی ہے اور اس میں بھی ایسا ہی ہو تفصیل ان سب صورتوں کی مفسدات

(بقیہ صفحہ سابقہ) جب کہ ۲۹ کو برسبب ایریا غبار کے رویت ہلال نہ ہوئی ہو۔ عوام اس دن احتیاطاً روزہ رکھتے ہیں، نیت یہ کرتے ہیں کہ اگر رویت ہو گئی ہو تو یہ روزہ رمضان کا ہے ورنہ نفل، اور یہ تردد نیت میں مکروہ ہے اسی سے عوام کو اس روزے کی ممانعت کی جاتی ہے، اگر قطعی طور پر نفل کی نیت کی جائے تو کچھ کہاہت نہیں بلکہ مستحب ہے جو شخص قطعی نیت کرنے پر قادر ہو جائے وہ عوام میں نہ سمجھا جائے گا اور اگر رویت ہو گئی ہوگی تو وہ رمضان کا ہو جائے گا، نیت کرنے کی کچھ ضرورت نہیں ۱۲ (در مختار وغیرہ)

(۲) صبح صادق کے طلوع سے غروب آفتاب تک کچھ نہ پینا۔
 (۳) صبح صادق کے طلوع سے غروب آفتاب تک جماع نہ کرنا۔ لواطت بھی جماع کے حکم میں ہے اور جس فعل سے عادتاً خروج ہو جاتا ہے اس کے ذریعہ سے منی کا خارج نہ کرنا بھی فرض ہے۔ (مثال) کسی جانور کے جماع سے یا بندریہ جلق کے منی کا خارج کرنا بخلاف کسی عورت کے دیکھنے یا بوسہ لینے یا لپٹانے کے اس لئے کہ ان سے عادتاً خروج منی نہیں ہوتا۔ پس ان افعال سے اگر منی خارج ہو جائے گی تو اس کا کچھ اعتبار نہ ہوگا۔

صبح صادق کے طلوع سے ابتدائے طلوع مراد ہے اور غروب آفتاب سے جرم آفتاب کا نظر سے غائب ہو جانا کہ ان کی شعاع وغیرہ بالکل باقی نہ رہے جس وقت مغرب کا وقت آجاتا ہے۔

روزے کے سنن اور مستحبات

روزے میں تمام چیزوں سے بچنا مسنون ہے جن کے کرنے میں گناہ ہے۔ مثلاً غیبت کرنا جھوٹ بولنا چغلی کھانا کسی مال کا ناحق لے لینا۔ کسی کو ظلماً مارنا۔ یا کچھ سخت کہنا۔

اور یہ نسبت اور دنوں کے اس زمانہ میں عبادت کی کثرت کرنا خصوصاً رمضان کے اخیر عشرے میں شب بیداری کرنا اور مسجد میں اعتکاف کرنا بھی مسنون ہے رات کو پچھلے وقت صبح صادق سے پہلے کچھ کھالینا مسنون ہے جس کو سحر کہتے ہیں۔

روزے کے افطار میں جلدی کرنا یعنی وقت آجانے کے بعد تاخیر نہ کرنا

اس حدیث میں اس کے بہت فضائل وارد ہوئے ہیں اور اس کو انبیاء علیہم السلام کی سنت فرمایا گیا ہے یہاں تک کہ اس کی تاکید کی گئی ہے کہ اگر کچھ نہ ممکن ہو تو صرف پانی ہی پی لو، یہود و نصاریٰ کے روزوں میں سحر کی اجازت نہ تھی ۱۲

مستحب ہے اور اسی طرح سحور میں دیر کرنا یعنی صبح صادق سے ٹھوڑی دیر پہلے کھانا
مستحب ہے، بہت پہلے کھا لینے میں سحور کا ثواب نہیں، روزے میں تمام ان چیزوں سے
بچنا جن سے اور ائمہ کے نزدیک روزہ فاسد ہو جاتا ہے اگرچہ خفیہ کے نزدیک
ان سے فساد نہیں آتا ان چیزوں کی تفصیل انشاء اللہ تعالیٰ مفسدات صوم
سے معلوم ہوگی۔

روزہ جن چیزوں سے فاسد ہو جاتا ہے

یہ بات ہم اوپر بیان کر چکے ہیں کہ روزے میں اکل و شرب اور جماع کا ترک کرنا
فرض ہے، پس جب کوئی امر اس فرض کے خلاف کیا جائے گا تو روزہ فاسد ہو جائے
گا یعنی جاتا رہے گا، فرق صرف اس قدر ہے کہ اگر کوئی ایسی چیز جو ف میں پہنچائی جائے
گی جس کے نافع ہونے کا خیال ہے خواہ غذا ہو یا دوا تو ایسی حالت میں روزے
کی قضا رکھنا پڑے گی اور اس جرم کا کفارہ دینا ہوگا اور اگر کوئی ایسی چیز قصداً پہنچائی
جائے، بلکہ خود پہنچ جائے یا اس کے نافع ہونے کا خیال نہ ہو تو صرف روزے کی
قضا رکھنا پڑے گی۔ اسی طرح اگر کوئی ایسا فعل کیا جائے گا جس کی لذت جماع کی
لذت کے برابر ہے تو قضا اور کفارہ دونوں در نہ صرف قضا، حاصل یہ کہ روزہ کی
فاسد کرنے والی چیزیں دو قسم کی ہیں، ایک وہ کہ جن سے صرف قضا لازم ہوتی ہے
دوسرے وہ جن سے قضا کفارہ دونوں لازم ہوتے ہیں ہم ہر قسم کی تفصیل علیحدہ بیان
کرنا مناسب سمجھتے ہیں۔

(۱) بے قصد کوئی ایسی چیز جو غذا یا دوا انسان کے استعمال میں آتی ہو جو ف
میں پہنچ جائے (مثال) ۱۔ کسی شخص نے کلی کرتے کے لئے منہ میں پانی لیا اور وہ
حلق کے نیچے اتر گیا (۲) سونے کی حالت میں کسی نے کچھ کھاپی لیا (۳) کسی کے منہ میں
پانی گوا ایک ہی قطرہ ہو یا برف کا ٹکڑا اچلا گیا اور حلق کے نیچے چلا گیا (۴) تاک یا

۱۵ جو ف سے جسم کا وہ اندرونی حصہ مراد ہے جو سینے سے شانے تک ہے دماغ بھی جو ف
کے حکم میں ہے شانہ جو ف سے خارج ہے۔ (اردو المختار)

کان میں تیل وغیرہ ڈالا اور دماغ یا پیٹ میں پہنچ گیا۔ (۵) پیٹ یا دماغ کے زخم میں دوا ڈالی اور وہ اس زخم کی راہ سے پیٹ یا دماغ میں پہنچ گئی۔

(۲) کسی روزہ والے کو زبردستی کھلا پلا دی جائے۔

(۳) کوئی شخص احتقان سے یا ناس کا استعمال کرے۔

(۴) کوئی شخص اس خیال سے کہ آفتاب غروب ہو گیا افطار کرے یا اس خیال

سے کہ ابھی رات باقی ہے سحر کھالے تو اس کی اٹھارہ صورتیں ہیں کہ منجملہ

ان کے پانچ میں صرف قضا واجب ہوتی ہے وہ یہ ہیں (۱) اس گمان غالب

پر کہ ابھی رات باقی ہے سحر کھالی اور بعد کھانے کے اس گمان کا غلط ہونا

ظاہر ہوا یعنی رات نہ تھی (۲) اس شک پر کہ ابھی رات باقی ہے سحر کھالی اور

بعد کو اس شک کا غلط ہونا معلوم ہوا (۳) باوجود گمان غالب صبح صادق کے

ہو جانے کا تھا اور رات ہو جانے کا صرف مرجوح خیال تھا مگر سحر کھالی اور

اس گمان غالب کا صحیح ہونا ظاہر ہوا (۴) اس گمان غالب پر کہ آفتاب غروب

ہو گیا، افطار کر لیا اور بعد کو اس گمان کا غلط ہونا ظاہر ہو گیا (۵) باوجودیکہ

غروب آفتاب میں شک تھا افطار کر لیا اور بعد کو اس شک کا صحیح یا غلط

ہونا کچھ نہ معلوم ہوا (۶) کسی شخص نے بہ سبب اس کے کہ اس کو روزے کا

خیال نہ رہا، کچھ کھاپی لیا یا جماع کر لیا (۷) کسی کو بے اختیار تھے ہو گئی یا اختلام

ہو گیا یا صرف کسی عورت وغیرہ کے دیکھنے سے انزال ہو گیا اور مسئلہ نہ معلوم

ہونے کے سبب وہ یہ سمجھا کہ میرا روزہ جاتا رہا اور عمداً اس نے کھاپی لیا۔

(۵) کوئی شخص روزے کی حالت میں عمداً تھے کرے بشرطیکہ وہ تھے منہ بھر کر ہو

۱۱۔ کسی دوا کے مشترک حصہ کے ذریعہ سے پیٹ میں پہنچا دینا احتقان ہے جس کو ہمارے

عرب میں عمل کہتے ہیں ۱۲۔ شک اور گمان میں فرق یہ ہے کہ حالت شک میں دونوں

جانب نفی اثبات کے برابر ہوتے ہیں اور گمان میں ایک جانب غالب ہوتا ہے اور

اسی جانب غالب کو گمان کہتے ہیں۔ رات باقی ہونے کا شک ہے یعنی دل کو جس طرح رات

ہونے کا خیال ہے اور اسی قدر رات نہ ہونے کا بھی خیال ہے ۱۲

خواہ ایک ہی مرتبہ کی قے منہ بھر کر ہو یا کئی مرتبہ کی مگر ایک ہی مجلس میں اول
خواہ کھانے پانی، عسقر خون کی قے ہو یا بلغم کی۔
(۶) کسی شخص نے روزے کی نیت ہی نہ کی، یا کی مگر بعد نصف نہاں تشریح کے۔
(۷) کسی شخص نے رات کو روزے کی نیت نہ کی بلکہ بعد عیج صادق کے نصف نہاں
سے پہلے اس نے عمداً کچھ کھاپی لیا۔

(۸) کسی شخص نے کوئی ایسی چیز اپنے جوف میں پہنچانی جس کے مفید اور نافع ہونے
کا خیال نہیں نہ غذاء نہ دواء خواہ منہ کے ذریعہ سے پہنچائے یا ناک کان سے
یا مشترک حصے سے یا عورت اپنے خاص حصہ سے، مرد اگر اپنے خاص حصہ کے
سوراخ میں کوئی چیز ڈالے تو وہ چونکہ جوف تک نہیں پہنچتی اس سے روزہ
فاسد نہ ہوگا۔ (ردالمحتار)

مثال: (۱) کسی نے کوئی دھواں یا لکڑی یا کھالی (۲) کسی چیز سے بخارات
یا دھواں اٹھ رہا ہو اور کوئی شخص اس کو سونگھے جس کے سبب سے وہ بخارات
جوف میں داخل ہو جائیں بشرطیکہ وہ بخارات یا نفع نہ پہنچائے گئے ہوں
حقہ کا دھواں بھی اس حکم میں ہے مگر اس شخص کے لئے جس کو حقہ پینے کی
عادت نہ ہو اور نہ کسی نفع کی غرض سے اس نے پیا ہو (۳) کوئی لکڑی یا کپڑا
روٹی وغیرہ مشترک حصہ یا عورت اپنے خاص حصہ میں اس طرح داخل کرے کہ
سب اس کے اندر داخل ہو جائے ایسی چیز کا کھانا جس سے انسان بالطبع
کراہت رکھتا ہے اسی حکم میں ہے، یعنی روزہ فاسد ہو جاتا ہے اور صرف
قتلاً لازم ہوتی ہے، جیسے کسی کی قے کھالینا یا کسی کے منہ سے نکلے ہوئے لقمہ
کا کھالینا، بشرطیکہ وہ شخص محبوب نہ ہو اس لئے کہ محبوب کے منہ سے نکلی ہوئی

علامہ زبیر، امام ابو یوسف کا ہے ان کے نزدیک بلغم کی قے سے بھی وہ روزہ جاتا رہتا ہے اور
وضو بھی ٹوٹ جاتا ہے امام صاحب اور امام محمد کے نزدیک نہ روزہ ٹوٹتا ہے نہ وضو جاتا ہے۔ علامہ
محقق کمال الدین بن ہمام نے لکھا ہے رونے کے باوجود امام ابو یوسف کا قول قابل عمل ہے اور وضو کے
مشکل میں امام صاحب و امام محمد کا اور بیعت ان کے اور فقہانے بھی اسی قول کو ترجیح دی ہے۔ ۱۲

چیز سے کراہت نہیں ہوتی، دیکھو بزرگان دین کے منہ سے نکلی ہوئی چیز ان کے مریدین کس شیشی سے کھاتے ہیں اور اگر کوئی چیز ایسی ہو جس سے کسی کی طبیعت نفرت کرے، کسی کی نہ کرے تو جس شخص کی طبیعت کو نفرت ہو اس پر کھانے سے صرفت و فناء لازم ہوگی اور جس کو نفرت نہ ہو اس پر اس کے کھانے سے فناء اور کفارہ دونوں (ردالمحتار)

(۹) کسی شخص کے منہ میں آنسو یا پینے کے اس قدر قطرے چلے گئے کہ جن کا مزہ یعنی نکیینیت تمام منہ بھر میں محسوس ہوئی اور وہ ان کو پی گیا۔

(۱۰) کسی نے مردہ عورت یا ایسی کم سن نابالغہ لڑکی جس کے ساتھ جماع کی رغبت نہیں ہوتی یا کسی جانور سے جماع کیا یا کسی کو لپٹا یا ابا بوسہ لیا یا جلق کا تر تکیب ہوا اور ان سب صورتوں میں متی کا خروج ہو گیا۔

(۱۱) کسی روزہ دار عورت سے زبردستی یا سونے کی حالت میں یا بحالت جنون جماع کیا گیا۔

(۱۲) کسی رنگین دھاگے کو کسی نے بیٹنے کی غرض سے منہ میں ڈالا اور اس کا رنگ زبان میں آ گیا۔ (ردالمحتار)

(۱۳) کسی شخص کے دانتوں کے درمیان میں کچھ غذا باقی رہ گئی ہو اور وہ اس کو بنیر منہ سے نکالے ہوئے کھا جائے بشرطیکہ وہ غذا چتنے کے برابر یا اس سے زیادہ ہو یا چننے سے کم ہو مگر منہ سے باہر نکال کر کھائے۔

(۱۴) کوئی شخص اپنی تانے کو نکل جائے بشرطیکہ منہ بھر کر نہ ہو پوری تانے نہ نکلی ہو بلکہ اس کا بہت ہی حصہ چتنے کے برابر۔

(۱۵) کسی ناواقف سے روزہ سے کسی حالت میں کوئی ایسا فعل ہو جس سے حنفیہ کے نزدیک روزے میں فساد نہیں آتا اور اس نے کسی عالم سے اس کا مسئلہ پوچھا اور اس نے فاسد ہو جانے کا فتوے دے دیا حالانکہ اس کا فتوے غلط تھا۔

(۱۶) رمضان کے ادائی روزوں کے سوا اور کسی قسم کا روزہ فاسد ہو جائے خواہ عمدتاً فاسد کیا جائے یا غلطاً ہر حال میں صرفت قضاء واجب ہوگی، یہ تمام تفصیل

جو اد پر بیان ہوئی صرف رمضان کے ادائے روزوں کے لئے مطلق ہے۔

دوسری قسم یعنی وہ صورتیں جن میں قضا اور کفارہ دونوں لازم ہوتے ہیں

(۱) وہ شخص جس میں روزے کے واجب ہوتے کے تمام شرائط پائے جاتے

ہوں، رمضان کے اس ادائی روزے میں جس کی نیت صبح صادق سے پہلے

کر چکا ہو عمداً منہ کے ذریعہ سے جو ف میں کوئی ایسی چیز پہنچائے جو انسان کی

دواغذا میں مستعمل ہوتی ہو، یعنی اس کے استعمال سے کسی قسم کا نفع جسمانی یا

لذت متصور ہو اور اس کے استعمال سے سلیم الطبع انسان کی طبیعت نفرت

نہ کرتی ہو گو وہ بہت ہی قلیل ہو حتیٰ کہ ایک تل کے برابر یا جماع کرے یا کرائے

نواطت بھی اس حکم میں ہے، جماع میں خاص حصے کے سر کا داخل ہو جانا کافی

سہمہ منی کا خارج ہونا بھی شرط نہیں، بہر صورت قضا اور کفارہ دونوں واجب

ہوں گے، اگر یہ بات شرط ہے کہ جماع ایسی عورت سے کیا جائے جو قابل جماع

ہو، بہت کم سن لڑکی نہ ہو، جس میں جماع کی بالکل قابلیت نہ پائی ہو۔

(محرر الرائق رد المحتار)

مذکورہ بالا قیود کے فوائد روزے کی شرائط و وجوب کا پایا جانا اس لئے شرط

کیا گیا کہ نابالغ بچے اور مجنون پر کفارہ نہیں ہوتا اور اسی طرح وہ شخص جو حالت سفر

میں ہو یا حیض و نفاس والی عورت پر بھی کفارہ نہیں واجب ہوتا اگرچہ ان لوگوں نے

روزے کی نیت کر لی ہو اور اگرچہ نیت کے وقت ان میں شرائط و وجوب پائے جاتے

ہوں، سفر یا حیض و نفاس بعد نیت کے طاری ہوا ہو۔ (رد المحتار، رد المحتار)

رمضان کی قیاد اس لئے لگائی گئی کہ سواہ رمضان کے اور کسی روزے کے

افطار سے کفارہ نہیں لازم ہوتا۔

ادائی کی قیاد اس لئے لگائی گئی کہ رمضان کے قضائی روزے کے افطار سے

کفارہ نہیں ہوتا نیت اور پھر اس کا صبح صادق سے پہلے ہونا اس لئے شرط کیا گیا کہ

جس روزے میں نیت نہ کی گئی ہو اس کے افطار کرنے سے کفارہ لازم نہیں ہوتا، اس

لئے کہ وہ روزہ ہی صحیح نہیں ہوا روزے کے صحیح ہونے کے لئے نیت شرط ہے اور

جب روزہ ہی صحیح نہ ہو تو کفارہ کیسا، کفارہ تو روزے کے افطار سے ہوتا ہے ایسی

طرح جس روزے کی نیت بعد صبح صادق کے کی جائے اس کے افطار سے بھی کفارہ نہیں ہوتا، اس لئے کہ انام شافعی کے نزدیک قبل صبح صادق کے نیت کرنا شرط ہے پس ان کے نزدیک روزہ ہی نہیں ہوا اور کفارہ اس روزے کے افطار میں ہوتا ہے جس کے صحیح ہونے میں کسی اختلاف نہ ہو یا خلاف ایسا ہو جو بے دلیل یا مخالفت اجماع ہونے کے سبب سے قابل اعتبار نہ ہو۔

عملاً کی قید اس لئے کی گئی کہ اگر کوئی شخص بغیر قصد کے روزے کو بھول کر سونے میں کچھ کھاپی لے یا غلطی سے کوئی چیز اس کے حلق سے اتر جائے مثلاً کلی کرنے کی غرض سے منہ میں پانی لے لے اور حلق کے نیچے اتر جائے یا کوئی شخص کسی روزہ دار کو کچھ کھلا پلا دے یا زبردستی جماع کرے تو ان سب صورتوں میں کفارہ واجب نہیں ہوتا۔ منہ کے ذریعہ سے اور پھر جوف میں پہنچنے کی شرط اس لئے کی گئی کہ اگر کوئی شخص کسی اور راستے سے کوئی چیز پہنچائے تو اس پر کفارہ نہ ہوگا۔ مثلاً کوئی شخص ناک کان کے ذریعہ سے یا مشترک حصہ سے یا عورت اپنے خاص حصہ سے کوئی چیز داخل کرے، جیسے ناس اول عمل وغیرہ، اور اسی طرح اگر جوف میں نہ پہنچے جیسے کوئی شخص سر میں تیل ڈالے یا سرمہ لگائے یا مرد اپنے مشترک حصہ کے سوراخ میں کوئی چیز داخل کرے تو چونکہ یہ چیزیں جوف تک نہیں پہنچیں، اس لئے ان سے کفارہ کیا فقہاً بھی واجب نہ ہوگی۔

غذاء یا دواء اس چیز کا مستعمل ہونا اس لئے شرط کیا گیا کہ جو چیز ایسی نہ ہو جیسے مٹی کی کنکری یا لکڑی یا درخت کی پتی وغیرہ اس کے استعمال سے کفارہ واجب نہ ہوگا، ہاں جو لکڑی دوا میں مستعمل ہو جیسے اصل السوس وغیرہ یا جس درخت کی پتی کھائی جاتی ہو جیسے چنے کی یا املی کی کوہل اس کے استعمال سے کفارہ ہو جائے گا جو لوگ حنفیہ پینے کے عادی ہوں یا کسی نفع کی غرض سے حنفیہ پیں ان پر بھی کفارہ واجب ہوگا۔

سایم الطبع انسان کی طبیعت کا نفرت نہ کرنا اس لئے شرط کیا گیا کہ جس چیز سے نفرت ہوتی ہو اس کے استعمال سے کفارہ واجب نہیں ہوتا جیسے قہ پینیاں یا خانہ وغیرہ منہ کا نکالا ہوا لقمہ اس کی تفصیل اور یہ ہو چکی، ہاں کچھ گوشت کے کھانے سے

کفارہ لازم ہو جاتا ہے بشرطیکہ وہ سزا نہ ہو علامہ عثمانی ردالمحتار میں فرماتے ہیں کہ میں نے کسی فقیہ کا اس میں اختلاف نہیں دیکھا، باوجودیکہ کچے گوشت سے سلیم الطبع انسان کی طبیعت نفرت کرتی ہے۔ شاید اس کی یہ وجہ ہو کہ گوشت میں غذائیت کا وصف بہت بڑھا ہوا ہے، جماع میں عورت کے قابل جماع ہونے کی شرط اس لئے کی گئی کہ ناقابل جماع عورت جماع کرنے میں کفارہ نہیں ہوتا۔

ناقابل جماع عورت کی تشریح ہم پہلی جلد میں کر چکے ہیں ہاں عورت کے لئے مرد کا بالغ ہونا شرط نہیں حتیٰ کہ اگر کوئی عورت کسی نابالغ بچے یا مجنون سے جماع کرے تب بھی اس کو قضا اور کفارہ دونوں کا حکم دیا جائے گا۔ (ردالمحتار)

جماع میں عورت اور مرد دونوں کا عاقل ہونا شرط نہیں، حتیٰ کہ اگر ایک مجنون ہو اور دوسرا عاقل تو عاقل پر کفارہ لازم ہوگا۔ مثلاً مرد عاقل ہو اور عورت مجنون تو مرد پر بالعکس تو عورت پر۔

(۲) کوئی ایسا فعل کرنے کے بعد جس سے روزہ فاسد نہیں ہوتا اور نہ اس میں روزے کے فاسد ہوجانے کی کوئی ظاہری صورت معلوم ہوتی ہو اور نہ اس فعل کا مفسد صوم ہوتا اس کو کسی عالم کے فتوے یا حدیث سے معلوم ہوا ہو بلکہ صرف اپنے خیال میں یہ سمجھ کر کہ روزہ فاسد ہو گیا عمداً روزے کو فاسد کر ڈالا۔ مثال: پچنے لگائے یا فصدے یا سرمہ لگایا، یا کسی عورت کو لپٹایا یا یوسہ لیا یا کسی مردہ یا جانور سے جماع کیا مگر منی کا خروج نہیں ہونے پایا اور بعد ان افعال کے یہ سمجھ کر کہ میرا روزہ جاتا رہا عمداً روزے کو فاسد کر ڈالا۔

مذکورہ بالا قیود کے فائدے۔ اگر کوئی ایسا فعل کرے جس میں روزے کے فاسد ہوجانے کی ظاہری صورت معلوم ہوتی ہو جیسے کسی نے روزے میں کچھ کھا پی لیا یا جماع کر لیا یا احتلام ہو گیا یا کسی عورت کے دیکھنے یا تصور کرنے سے منی خارج ہو گئی یا بے اختیار تھے ہو گئی اور ان افعال کے بعد مسئلہ نہ معلوم ہونے کے سبب سے اس نے یہ سمجھا کہ میرا روزہ جاتا رہا اور کچھ کھا پی لیا تو چونکہ ان افعال میں ظاہری صورت فساد صوم کی موجود ہے اس لئے اس پر کفارہ لازم نہ ہوگا۔

اسی طرح اگر کسی عالم سے فتویٰ پوچھا اور اس نے فتوے دے دیا کہ اس فعل سے تمہارا روزہ جاتا رہا اور بعد اس فتوے کے اس نے عمداً روزے کو فاسد کر دیا اس صورت میں گو اس عالم کا فتوے غلط بھی ہو تب بھی کفارہ لازم نہ ہوگا۔ بشرطیکہ وہ عالم اس شہر کے لوگوں میں معتد اور معتبر ہو لوگ اس سے فتویٰ پوچھتے ہوں اس لئے کہ حسب تصریح محققین جاہل پر اپنے شہر کے عالم کی تقلید واجب ہے گو وہ کسی مذہب کا ہو، شافعی یا حنفی یا مالکی یا حنبلی۔

اسی طرح اگر کسی حدیث کے سننے سے اس فعل کا مفسد ہونا اسے معلوم ہوا ہو اور اس وجہ سے اس نے عمداً روزے کو فاسد کر دیا ہو تب بھی کفارہ لازم نہ ہوگا اگرچہ وہ حدیث صحیح نہ ہو یا اس کا مطلب اس نے غلط سمجھا ہو۔ حاصل یہ کہ جب کسی شہر سے روزہ فاسد کیا جائے گا تو کفارہ واجب نہ ہوگا۔ اس لئے کہ کفارہ ایک قسم کی سزا ہے اور سزا کا مستحق وہی شخص ہوتا ہے جو دیدہ و دانستہ خلاف ورزی کرے ہاں اگر مفتی کا غلط فتویٰ یا وہ غیر صحیح حدیث یا صحیح حدیث کا وہ غلط مطلب جو اس نے سمجھا ہے اجماع کے خلاف ہوگا تو پھر اس فتوے وغیرہ کا اعتبار نہ کیا جائے گا اور اس صورت میں عمداً روزہ فاسد کرنے سے قضا اور کفارہ دونوں لازم ہوں گے۔ (فتح القدیر)

ہمال ہے (۱) کسی شخص نے غیبت کی یا سر میں نیل لگا یا بعد اس کے کسی عالم سے مسئلہ پوچھا اور اس نے روزہ فاسد ہو جانے کا فتوے دے دیا یا غیبت سے روزہ فاسد ہو جانے کی غیر صحیح حدیث سن کر روزہ سے کو فاسد کر ڈالا۔ (۲) کسی شخص نے پچنے لگاٹے اور کسی عالم سے مسئلہ پوچھا اور روزہ فاسد

سہ زیادہ تفصیل اس مسئلہ کی ہمارے رسالہ در فرید میں ہے ۱۲
۵۲ یہ حکم اللہ کے حقوق میں ہے بندوں کے حقوق تلف کر کے تو ہر حال میں اس کو سیاستاً سزا دی جائے گی اس کو مقصود خلاف ورزی نہ ہو ۱۲۔
۵۳ غیبت سے روزہ فاسد ہو جانے کی جس قدر حدیثیں ہیں ان میں کوئی صحیح نہیں جیسا کہ علامہ محقق نے فتح القدیر میں لکھا ہے ۱۲

ہو جانے کا فتوے دے دیا اس نے حدیث صحیح افطار الحاح جہد الحجہ کا غلط مطلب سمجھ کر روزہ فاسد کر ڈالا، تو ان صورتوں میں چونکہ یہ فتوے اور غیر صحیح یا حدیث صحیح کا غلط مطلب مخالف اجماع ہے۔ لہذا کفارہ لازم ہوگا

وہ صورتیں جن میں روزہ فاسد نہیں ہوتا

روزہ جن چیزوں سے فاسد نہیں ہوتا ان کی بھی دو قسمیں ہیں ایک وہ کہ جن کے کرنے میں کسی قسم کی کراہت بھی نہیں دوسرے وہ کہ جن کے کرنے میں کراہت ہے۔
 (۱) پہلی قسم۔ یعنی جن چیزوں سے روزہ فاسد نہیں ہوتا نہ کسی قسم کی کراہت آتی ہے۔ کسی شخص کو روزے کا خیال نہ رہا اور اس وجہ سے اس نے کچھ کھاپی لیا یا جماع کر لیا تو روزہ فاسد نہ ہوگا خواہ فرض ہو یا نفل روزے کی نیت کہ چکنے کے بعد کھائے پیئے اس سے پہلے بشرطیکہ کسی شخص نے اس کو یاد نہ دلایا ہو، ایسی حالت میں دوسرے لوگوں پر واجب ہے کہ اس کو یاد دلائیں بشرطیکہ اس میں روزہ رکھنے کی قوت ہو یا اگر اس میں قوت نہ ہو تو پھر یاد دلاتا کچھ ضروری نہیں۔

۱۱
 ۱۲
 ۱۳
 ۱۴
 ۱۵
 ۱۶
 ۱۷
 ۱۸
 ۱۹
 ۲۰
 ۲۱
 ۲۲
 ۲۳
 ۲۴
 ۲۵
 ۲۶
 ۲۷
 ۲۸
 ۲۹
 ۳۰
 ۳۱
 ۳۲
 ۳۳
 ۳۴
 ۳۵
 ۳۶
 ۳۷
 ۳۸
 ۳۹
 ۴۰
 ۴۱
 ۴۲
 ۴۳
 ۴۴
 ۴۵
 ۴۶
 ۴۷
 ۴۸
 ۴۹
 ۵۰
 ۵۱
 ۵۲
 ۵۳
 ۵۴
 ۵۵
 ۵۶
 ۵۷
 ۵۸
 ۵۹
 ۶۰
 ۶۱
 ۶۲
 ۶۳
 ۶۴
 ۶۵
 ۶۶
 ۶۷
 ۶۸
 ۶۹
 ۷۰
 ۷۱
 ۷۲
 ۷۳
 ۷۴
 ۷۵
 ۷۶
 ۷۷
 ۷۸
 ۷۹
 ۸۰
 ۸۱
 ۸۲
 ۸۳
 ۸۴
 ۸۵
 ۸۶
 ۸۷
 ۸۸
 ۸۹
 ۹۰
 ۹۱
 ۹۲
 ۹۳
 ۹۴
 ۹۵
 ۹۶
 ۹۷
 ۹۸
 ۹۹
 ۱۰۰
 ۱۰۱
 ۱۰۲
 ۱۰۳
 ۱۰۴
 ۱۰۵
 ۱۰۶
 ۱۰۷
 ۱۰۸
 ۱۰۹
 ۱۱۰
 ۱۱۱
 ۱۱۲
 ۱۱۳
 ۱۱۴
 ۱۱۵
 ۱۱۶
 ۱۱۷
 ۱۱۸
 ۱۱۹
 ۱۲۰
 ۱۲۱
 ۱۲۲
 ۱۲۳
 ۱۲۴
 ۱۲۵
 ۱۲۶
 ۱۲۷
 ۱۲۸
 ۱۲۹
 ۱۳۰
 ۱۳۱
 ۱۳۲
 ۱۳۳
 ۱۳۴
 ۱۳۵
 ۱۳۶
 ۱۳۷
 ۱۳۸
 ۱۳۹
 ۱۴۰
 ۱۴۱
 ۱۴۲
 ۱۴۳
 ۱۴۴
 ۱۴۵
 ۱۴۶
 ۱۴۷
 ۱۴۸
 ۱۴۹
 ۱۵۰
 ۱۵۱
 ۱۵۲
 ۱۵۳
 ۱۵۴
 ۱۵۵
 ۱۵۶
 ۱۵۷
 ۱۵۸
 ۱۵۹
 ۱۶۰
 ۱۶۱
 ۱۶۲
 ۱۶۳
 ۱۶۴
 ۱۶۵
 ۱۶۶
 ۱۶۷
 ۱۶۸
 ۱۶۹
 ۱۷۰
 ۱۷۱
 ۱۷۲
 ۱۷۳
 ۱۷۴
 ۱۷۵
 ۱۷۶
 ۱۷۷
 ۱۷۸
 ۱۷۹
 ۱۸۰
 ۱۸۱
 ۱۸۲
 ۱۸۳
 ۱۸۴
 ۱۸۵
 ۱۸۶
 ۱۸۷
 ۱۸۸
 ۱۸۹
 ۱۹۰
 ۱۹۱
 ۱۹۲
 ۱۹۳
 ۱۹۴
 ۱۹۵
 ۱۹۶
 ۱۹۷
 ۱۹۸
 ۱۹۹
 ۲۰۰
 ۲۰۱
 ۲۰۲
 ۲۰۳
 ۲۰۴
 ۲۰۵
 ۲۰۶
 ۲۰۷
 ۲۰۸
 ۲۰۹
 ۲۱۰
 ۲۱۱
 ۲۱۲
 ۲۱۳
 ۲۱۴
 ۲۱۵
 ۲۱۶
 ۲۱۷
 ۲۱۸
 ۲۱۹
 ۲۲۰
 ۲۲۱
 ۲۲۲
 ۲۲۳
 ۲۲۴
 ۲۲۵
 ۲۲۶
 ۲۲۷
 ۲۲۸
 ۲۲۹
 ۲۳۰
 ۲۳۱
 ۲۳۲
 ۲۳۳
 ۲۳۴
 ۲۳۵
 ۲۳۶
 ۲۳۷
 ۲۳۸
 ۲۳۹
 ۲۴۰
 ۲۴۱
 ۲۴۲
 ۲۴۳
 ۲۴۴
 ۲۴۵
 ۲۴۶
 ۲۴۷
 ۲۴۸
 ۲۴۹
 ۲۵۰
 ۲۵۱
 ۲۵۲
 ۲۵۳
 ۲۵۴
 ۲۵۵
 ۲۵۶
 ۲۵۷
 ۲۵۸
 ۲۵۹
 ۲۶۰
 ۲۶۱
 ۲۶۲
 ۲۶۳
 ۲۶۴
 ۲۶۵
 ۲۶۶
 ۲۶۷
 ۲۶۸
 ۲۶۹
 ۲۷۰
 ۲۷۱
 ۲۷۲
 ۲۷۳
 ۲۷۴
 ۲۷۵
 ۲۷۶
 ۲۷۷
 ۲۷۸
 ۲۷۹
 ۲۸۰
 ۲۸۱
 ۲۸۲
 ۲۸۳
 ۲۸۴
 ۲۸۵
 ۲۸۶
 ۲۸۷
 ۲۸۸
 ۲۸۹
 ۲۹۰
 ۲۹۱
 ۲۹۲
 ۲۹۳
 ۲۹۴
 ۲۹۵
 ۲۹۶
 ۲۹۷
 ۲۹۸
 ۲۹۹
 ۳۰۰
 ۳۰۱
 ۳۰۲
 ۳۰۳
 ۳۰۴
 ۳۰۵
 ۳۰۶
 ۳۰۷
 ۳۰۸
 ۳۰۹
 ۳۱۰
 ۳۱۱
 ۳۱۲
 ۳۱۳
 ۳۱۴
 ۳۱۵
 ۳۱۶
 ۳۱۷
 ۳۱۸
 ۳۱۹
 ۳۲۰
 ۳۲۱
 ۳۲۲
 ۳۲۳
 ۳۲۴
 ۳۲۵
 ۳۲۶
 ۳۲۷
 ۳۲۸
 ۳۲۹
 ۳۳۰
 ۳۳۱
 ۳۳۲
 ۳۳۳
 ۳۳۴
 ۳۳۵
 ۳۳۶
 ۳۳۷
 ۳۳۸
 ۳۳۹
 ۳۴۰
 ۳۴۱
 ۳۴۲
 ۳۴۳
 ۳۴۴
 ۳۴۵
 ۳۴۶
 ۳۴۷
 ۳۴۸
 ۳۴۹
 ۳۵۰
 ۳۵۱
 ۳۵۲
 ۳۵۳
 ۳۵۴
 ۳۵۵
 ۳۵۶
 ۳۵۷
 ۳۵۸
 ۳۵۹
 ۳۶۰
 ۳۶۱
 ۳۶۲
 ۳۶۳
 ۳۶۴
 ۳۶۵
 ۳۶۶
 ۳۶۷
 ۳۶۸
 ۳۶۹
 ۳۷۰
 ۳۷۱
 ۳۷۲
 ۳۷۳
 ۳۷۴
 ۳۷۵
 ۳۷۶
 ۳۷۷
 ۳۷۸
 ۳۷۹
 ۳۸۰
 ۳۸۱
 ۳۸۲
 ۳۸۳
 ۳۸۴
 ۳۸۵
 ۳۸۶
 ۳۸۷
 ۳۸۸
 ۳۸۹
 ۳۹۰
 ۳۹۱
 ۳۹۲
 ۳۹۳
 ۳۹۴
 ۳۹۵
 ۳۹۶
 ۳۹۷
 ۳۹۸
 ۳۹۹
 ۴۰۰
 ۴۰۱
 ۴۰۲
 ۴۰۳
 ۴۰۴
 ۴۰۵
 ۴۰۶
 ۴۰۷
 ۴۰۸
 ۴۰۹
 ۴۱۰
 ۴۱۱
 ۴۱۲
 ۴۱۳
 ۴۱۴
 ۴۱۵
 ۴۱۶
 ۴۱۷
 ۴۱۸
 ۴۱۹
 ۴۲۰
 ۴۲۱
 ۴۲۲
 ۴۲۳
 ۴۲۴
 ۴۲۵
 ۴۲۶
 ۴۲۷
 ۴۲۸
 ۴۲۹
 ۴۳۰
 ۴۳۱
 ۴۳۲
 ۴۳۳
 ۴۳۴
 ۴۳۵
 ۴۳۶
 ۴۳۷
 ۴۳۸
 ۴۳۹
 ۴۴۰
 ۴۴۱
 ۴۴۲
 ۴۴۳
 ۴۴۴
 ۴۴۵
 ۴۴۶
 ۴۴۷
 ۴۴۸
 ۴۴۹
 ۴۵۰
 ۴۵۱
 ۴۵۲
 ۴۵۳
 ۴۵۴
 ۴۵۵
 ۴۵۶
 ۴۵۷
 ۴۵۸
 ۴۵۹
 ۴۶۰
 ۴۶۱
 ۴۶۲
 ۴۶۳
 ۴۶۴
 ۴۶۵
 ۴۶۶
 ۴۶۷
 ۴۶۸
 ۴۶۹
 ۴۷۰
 ۴۷۱
 ۴۷۲
 ۴۷۳
 ۴۷۴
 ۴۷۵
 ۴۷۶
 ۴۷۷
 ۴۷۸
 ۴۷۹
 ۴۸۰
 ۴۸۱
 ۴۸۲
 ۴۸۳
 ۴۸۴
 ۴۸۵
 ۴۸۶
 ۴۸۷
 ۴۸۸
 ۴۸۹
 ۴۹۰
 ۴۹۱
 ۴۹۲
 ۴۹۳
 ۴۹۴
 ۴۹۵
 ۴۹۶
 ۴۹۷
 ۴۹۸
 ۴۹۹
 ۵۰۰
 ۵۰۱
 ۵۰۲
 ۵۰۳
 ۵۰۴
 ۵۰۵
 ۵۰۶
 ۵۰۷
 ۵۰۸
 ۵۰۹
 ۵۱۰
 ۵۱۱
 ۵۱۲
 ۵۱۳
 ۵۱۴
 ۵۱۵
 ۵۱۶
 ۵۱۷
 ۵۱۸
 ۵۱۹
 ۵۲۰
 ۵۲۱
 ۵۲۲
 ۵۲۳
 ۵۲۴
 ۵۲۵
 ۵۲۶
 ۵۲۷
 ۵۲۸
 ۵۲۹
 ۵۳۰
 ۵۳۱
 ۵۳۲
 ۵۳۳
 ۵۳۴
 ۵۳۵
 ۵۳۶
 ۵۳۷
 ۵۳۸
 ۵۳۹
 ۵۴۰
 ۵۴۱
 ۵۴۲
 ۵۴۳
 ۵۴۴
 ۵۴۵
 ۵۴۶
 ۵۴۷
 ۵۴۸
 ۵۴۹
 ۵۵۰
 ۵۵۱
 ۵۵۲
 ۵۵۳
 ۵۵۴
 ۵۵۵
 ۵۵۶
 ۵۵۷
 ۵۵۸
 ۵۵۹
 ۵۶۰
 ۵۶۱
 ۵۶۲
 ۵۶۳
 ۵۶۴
 ۵۶۵
 ۵۶۶
 ۵۶۷
 ۵۶۸
 ۵۶۹
 ۵۷۰
 ۵۷۱
 ۵۷۲
 ۵۷۳
 ۵۷۴
 ۵۷۵
 ۵۷۶
 ۵۷۷
 ۵۷۸
 ۵۷۹
 ۵۸۰
 ۵۸۱
 ۵۸۲
 ۵۸۳
 ۵۸۴
 ۵۸۵
 ۵۸۶
 ۵۸۷
 ۵۸۸
 ۵۸۹
 ۵۹۰
 ۵۹۱
 ۵۹۲
 ۵۹۳
 ۵۹۴
 ۵۹۵
 ۵۹۶
 ۵۹۷
 ۵۹۸
 ۵۹۹
 ۶۰۰
 ۶۰۱
 ۶۰۲
 ۶۰۳
 ۶۰۴
 ۶۰۵
 ۶۰۶
 ۶۰۷
 ۶۰۸
 ۶۰۹
 ۶۱۰
 ۶۱۱
 ۶۱۲
 ۶۱۳
 ۶۱۴
 ۶۱۵
 ۶۱۶
 ۶۱۷
 ۶۱۸
 ۶۱۹
 ۶۲۰
 ۶۲۱
 ۶۲۲
 ۶۲۳
 ۶۲۴
 ۶۲۵
 ۶۲۶
 ۶۲۷
 ۶۲۸
 ۶۲۹
 ۶۳۰
 ۶۳۱
 ۶۳۲
 ۶۳۳
 ۶۳۴
 ۶۳۵
 ۶۳۶
 ۶۳۷
 ۶۳۸
 ۶۳۹
 ۶۴۰
 ۶۴۱
 ۶۴۲
 ۶۴۳
 ۶۴۴
 ۶۴۵
 ۶۴۶
 ۶۴۷
 ۶۴۸
 ۶۴۹
 ۶۵۰
 ۶۵۱
 ۶۵۲
 ۶۵۳
 ۶۵۴
 ۶۵۵
 ۶۵۶
 ۶۵۷
 ۶۵۸
 ۶۵۹
 ۶۶۰
 ۶۶۱
 ۶۶۲
 ۶۶۳
 ۶۶۴
 ۶۶۵
 ۶۶۶
 ۶۶۷
 ۶۶۸
 ۶۶۹
 ۶۷۰
 ۶۷۱
 ۶۷۲
 ۶۷۳
 ۶۷۴
 ۶۷۵
 ۶۷۶
 ۶۷۷
 ۶۷۸
 ۶۷۹
 ۶۸۰
 ۶۸۱
 ۶۸۲
 ۶۸۳
 ۶۸۴
 ۶۸۵
 ۶۸۶
 ۶۸۷
 ۶۸۸
 ۶۸۹
 ۶۹۰
 ۶۹۱
 ۶۹۲
 ۶۹۳
 ۶۹۴
 ۶۹۵
 ۶۹۶
 ۶۹۷
 ۶۹۸
 ۶۹۹
 ۷۰۰
 ۷۰۱
 ۷۰۲
 ۷۰۳
 ۷۰۴
 ۷۰۵
 ۷۰۶
 ۷۰۷
 ۷۰۸
 ۷۰۹
 ۷۱۰
 ۷۱۱
 ۷۱۲
 ۷۱۳
 ۷۱۴
 ۷۱۵
 ۷۱۶
 ۷۱۷
 ۷۱۸
 ۷۱۹
 ۷۲۰
 ۷۲۱
 ۷۲۲
 ۷۲۳
 ۷۲۴
 ۷۲۵
 ۷۲۶
 ۷۲۷
 ۷۲۸
 ۷۲۹
 ۷۳۰
 ۷۳۱
 ۷۳۲
 ۷۳۳
 ۷۳۴
 ۷۳۵
 ۷۳۶
 ۷۳۷
 ۷۳۸
 ۷۳۹
 ۷۴۰
 ۷۴۱
 ۷۴۲
 ۷۴۳
 ۷۴۴
 ۷۴۵
 ۷۴۶
 ۷۴۷
 ۷۴۸
 ۷۴۹
 ۷۵۰
 ۷۵۱
 ۷۵۲
 ۷۵۳
 ۷۵۴
 ۷۵۵
 ۷۵۶
 ۷۵۷
 ۷۵۸
 ۷۵۹
 ۷۶۰
 ۷۶۱
 ۷۶۲
 ۷۶۳
 ۷۶۴
 ۷۶۵
 ۷۶۶
 ۷۶۷
 ۷۶۸
 ۷۶۹
 ۷۷۰
 ۷۷۱
 ۷۷۲
 ۷۷۳
 ۷۷۴
 ۷۷۵
 ۷۷۶
 ۷۷۷
 ۷۷۸
 ۷۷۹
 ۷۸۰
 ۷۸۱
 ۷۸۲
 ۷۸۳
 ۷۸۴
 ۷۸۵
 ۷۸۶
 ۷۸۷
 ۷۸۸
 ۷۸۹
 ۷۹۰
 ۷۹۱
 ۷۹۲
 ۷۹۳
 ۷۹۴
 ۷۹۵
 ۷۹۶
 ۷۹۷
 ۷۹۸
 ۷۹۹
 ۸۰۰
 ۸۰۱
 ۸۰۲
 ۸۰۳
 ۸۰۴
 ۸۰۵
 ۸۰۶
 ۸۰۷
 ۸۰۸
 ۸۰۹
 ۸۱۰
 ۸۱۱
 ۸۱۲
 ۸۱۳
 ۸۱۴
 ۸۱۵
 ۸۱۶
 ۸۱۷
 ۸۱۸
 ۸۱۹
 ۸۲۰
 ۸۲۱
 ۸۲۲
 ۸۲۳
 ۸۲۴
 ۸۲۵
 ۸۲۶
 ۸۲۷
 ۸۲۸
 ۸۲۹
 ۸۳۰
 ۸۳۱
 ۸۳۲
 ۸۳۳
 ۸۳۴
 ۸۳۵
 ۸۳۶
 ۸۳۷
 ۸۳۸
 ۸۳۹
 ۸۴۰
 ۸۴۱
 ۸۴۲
 ۸۴۳
 ۸۴۴
 ۸۴۵
 ۸۴۶
 ۸۴۷
 ۸۴۸
 ۸۴۹
 ۸۵۰
 ۸۵۱
 ۸۵۲
 ۸۵۳
 ۸۵۴
 ۸۵۵
 ۸۵۶
 ۸۵۷
 ۸۵۸
 ۸۵۹
 ۸۶۰
 ۸۶۱
 ۸۶۲
 ۸۶۳
 ۸۶۴
 ۸۶۵
 ۸۶۶
 ۸۶۷
 ۸۶۸
 ۸۶۹
 ۸۷۰
 ۸۷۱
 ۸۷۲
 ۸۷۳
 ۸۷۴
 ۸۷۵
 ۸۷۶
 ۸۷۷
 ۸۷۸
 ۸۷۹
 ۸۸۰
 ۸۸۱
 ۸۸۲
 ۸۸۳
 ۸۸۴
 ۸۸۵
 ۸۸۶
 ۸۸۷
 ۸۸۸
 ۸۸۹
 ۸۹۰
 ۸۹۱
 ۸۹۲
 ۸۹۳
 ۸۹۴
 ۸۹۵
 ۸۹۶
 ۸۹۷
 ۸۹۸
 ۸۹۹
 ۹۰۰
 ۹۰۱
 ۹۰۲
 ۹۰۳
 ۹۰۴
 ۹۰۵
 ۹۰۶
 ۹۰۷
 ۹۰۸
 ۹۰۹
 ۹۱۰
 ۹۱۱
 ۹۱۲
 ۹۱۳
 ۹۱۴
 ۹۱۵
 ۹۱۶
 ۹۱۷
 ۹۱۸
 ۹۱۹
 ۹۲۰
 ۹۲۱
 ۹۲۲
 ۹۲۳
 ۹۲۴
 ۹۲۵
 ۹۲۶
 ۹۲۷
 ۹۲۸
 ۹۲۹
 ۹۳۰
 ۹۳۱
 ۹۳۲
 ۹۳۳
 ۹۳۴
 ۹۳۵
 ۹۳۶
 ۹۳۷
 ۹۳۸
 ۹۳۹
 ۹۴۰
 ۹۴۱
 ۹۴۲
 ۹۴۳
 ۹۴۴
 ۹۴۵
 ۹۴۶
 ۹۴۷
 ۹۴۸
 ۹۴۹
 ۹۵۰
 ۹۵۱
 ۹۵۲
 ۹۵۳
 ۹۵۴
 ۹۵۵
 ۹۵۶
 ۹۵۷
 ۹۵۸
 ۹۵۹
 ۹۶۰
 ۹۶۱
 ۹۶۲
 ۹۶۳
 ۹۶۴
 ۹۶۵
 ۹۶۶
 ۹۶۷
 ۹۶۸
 ۹۶۹
 ۹۷۰
 ۹۷۱
 ۹۷۲
 ۹۷۳
 ۹۷۴
 ۹۷۵
 ۹۷۶
 ۹۷۷
 ۹۷۸
 ۹۷۹
 ۹۸۰
 ۹۸۱
 ۹۸۲
 ۹۸۳
 ۹۸۴
 ۹۸۵
 ۹۸۶
 ۹۸۷
 ۹۸۸
 ۹۸۹
 ۹۹۰
 ۹۹۱
 ۹۹۲
 ۹۹۳
 ۹۹۴
 ۹۹۵
 ۹۹۶
 ۹۹۷
 ۹۹۸
 ۹۹۹
 ۱۰۰۰

- (۲) کسی شخص کے حلق میں بے قصد و اختیار مکھی یا دھواں یا غبار چلا جائے بخلاف اس کے اگر قصداً کوئی شخص ان چیزوں کو اپنے جوف میں داخل کرے تو اس کا روزہ فاسد ہو جائے گا جیسا بیان ہو چکا ہے۔
- (۳) سر یا بدن میں تیل ملنا، سرمہ لگانا، روزہ فاسد نہ ہوگا اگر چہ تیل یا سرمہ کا اثر حلق میں محسوس ہو مثلاً سرمہ کی سیاہی غٹوک میں نکلے۔
- (۴) پچھتے لگاتا ہاں اگر ضعف کا خیال ہو تو مکروہ ہے جیسا کہ دوسری قسم میں بیان ہوگا۔
- (۵) سوتے کی حالت میں منی کا خارج ہونا جس کو استحلام کہتے ہیں اگر چہ بغیر غسل کئے ہوئے روزہ رکھے اس لئے کہ صوم میں طہارت شرط نہیں۔
- (۶) کسی عورت یا اس کا خاص حصہ دیکھنے سے یا صرف کسی بات کا خیال دل میں کرنے سے منی خارج ہو جائے (بحر الرایق - رد المحتار)
- (۷) کسی جانور کے خاص یا مشترک حصہ کو چھونا اگر چہ انزال بھی ہو جائے تب بھی مفسد نہیں۔
- (۸) جماع یا لواطت کے سوا اور کسی ایسے فعل کا مرتکب ہونا جس سے عادتاً خروج منی ہو جاتا ہو بشرطیکہ منی خارج ہوئی ہو، (مثالاً) جلق (۱) کسی عورت وغیرہ کی ناف وغیرہ سے مباشرت زنا (۲) کسی جانور یا مردے کے خاص یا مشترک حصہ میں اپنے خاص حصہ کا داخل کرنا۔
- (۹) عورتوں کا باہم مباشرت کرنا جس کو عام لوگ چھٹی لگانا کہتے ہیں۔ ان سب صورتوں میں اگر منی خارج نہ ہوگی تو روزہ فاسد نہ ہوگا اور اگر منی خارج ہو جائے گی تو روزہ فاسد ہو جائے گا اور صرف قضاء واجب ہو جائے گی۔
- (۱۰) مرد کا اپنے خاص حصہ کے سوراخ میں کوئی چیز مثل تیل یا پانی کے ڈالنا خواہ پچکاری کے ذریعہ سے یا اسی طرح یا سلالی وغیرہ کا داخل کرنا اگر چہ یہ چیزیں مشائتہ تک پہنچ جائیں تب بھی روزہ فاسد نہ ہوگا اس لئے کہ مشائتہ جوف سے خارج ہے۔ (رد المحتار)

۱۱۔ نفاس اللغات میں ایسا ہی دیکھا ہے والٹڈاظم ۱۲

۱۲۔ مرض سوزاک میں اور سنگ مشائتہ وغیرہ میں اس کی ضرورت پڑتی ہے۔

(۱۲) کوئی لکڑی وغیرہ یا خشک انگلی کوئی شخص اپنے مشترک حصہ میں یا عورت اپنے خاص حصہ میں داخل کرنے بشرطیکہ پوری لکڑی اتدر نہ غائب ہو جائے ورنہ روزہ فاسد ہو جائے گا یہی حکم ہے، اگر کوئی عورت اپنے خاص حصہ میں روئی رکھے کہ اگر سب اتدر غائب ہو جائے گی تو روزہ فاسد ہو جائے گا ورنہ نہیں۔ کسی شخص نے بہ سبب اس کے کہ اس کو روزے کا خیال نہیں رہا یا رات باقی سمجھ کر جماع شروع کر دیا یا کچھ کھانے پینے لگا اور بعد اس کے جیسے ہی روزے کا خیال آگیا یا گمان کی غلطی معلوم ہوئی فوراً علیحدہ ہو گیا یا لقمہ کو منہ سے پھینک دیا اگرچہ بعد علیحدہ ہو جانے کے منی بھی خارج ہو جائے تب بھی روزہ فاسد نہ ہوگا اور یہ انزال احتلام کے حکم میں ہوگا۔

(۱۳) کلی کرتے کے بعد پانی کی تری جو منہ میں باقی رہ جاتی ہے اس کو نکل جانا اگر اس میں یہ شرط ہے کہ کلی کرنے کے بعد ایک یا دو مرتبہ تھوک منہ سے نکال دیا جائے اس لئے کہ کلی کرنے کے بعد کچھ پانی باقی رہ جاتا ہے ہاں دو ایک مرتبہ تھوک دینے کے بعد پھر پانی نہیں رہ جاتا اس کی تخفیف تری رہ جاتی ہے۔

(۱۴) کان میں پانی کے خود بخود پہلے جاتے یا قصداً ڈالنے سے روزہ فاسد نہیں ہوتا، بخلاف نیل کے کہ اس کے ڈالنے سے روزہ فاسد ہو جاتا ہے بشرطیکہ نیل جو فہ میں داخل ہو جائے۔

(۱۵) کوئی چیز جو غذا وغیرہ کی قسم سے دانتوں کے درمیان میں باقی رہ گئی ہو اس کا نکل جانا بشرطیکہ وہ چنے کی مقدار سے کم ہو اور منہ سے باہر نکال کر نہ کھائی جائے۔

ان جن عورتوں کو استحصاء یا خروج رطوبت کی شکایت ہوتی ہے ان کو اس کی ضرورت پڑتی ہے ۱۲

۱۲ یہ واقعہ پان کھاتے والوں کو اکثر پیش آتا ہے کہ ڈلی کا چھوٹا ٹکڑا کبھی دانتوں کے درمیان میں رہ جاتا ہے اور وہ دن میں نکلتا ہے بعض ناواقف سمجھتے ہیں کہ ہمارا روزہ فاسد ہو گیا حالانکہ چنے سے کم ہو اور بے منہ سے باہر نکالے ہوئے نکل لیا جائے تب بھی روزہ فاسد نہ ہوگا ۱۲

(۱۶) کسی کے دانتوں سے یا منہ کے اندر وئی اور کسی جڑ سے خون نکلے اور حلق میں چلا جائے بشرطیکہ پیٹ تک نہ پہنچے یا پہنچ جائے مگر کھوک ساختہ مخلوط ہو کر اور کھوک سے کم۔

(۱۸) کسی شخص کے زخم لگا اور بیزہ یا تیر جوف تک پہنچ گیا خواہ تیر کی گانسی وغیرہ جوف میں رہ جائے بہر حال روزہ ناسد نہ ہوگا۔

(۱۹) بے اختیار تے ہو جانا خواہ کسی قدر ہو منہ بھر کر یا اس سے زیادہ۔

(۲۰) تے ہونے کی حالت میں بے اختیاری سے کچھ حصہ اس کے خلق سے نیچے اتر جائے اگرچہ وہ تے منہ بھر کر ہو۔

(۲۱) اگر کوئی شخص قصداً تے کرے تو اگر منہ بھر کر نہ ہوگی تو روزہ ناسد نہ ہوگا۔

(۲۲) جو تے عمدائی جائے اور منہ بھر کر نہ ہو وہ اگر بے اختیار خلق کے نیچے اتر جائے

تو روزہ ناسد نہ ہوگا اور اگر کوئی مقصداً نکل جائے تب بھی بیخیر ہے کہ روزہ

ناسد نہ ہوگا۔ (رد المحتار)

(۲۳) کسی شخص کی ناک میں بلغم آجائے اور وہ اس کو چڑھا جائے یہاں تک کہ

حلق کے نیچے اتر جائے جیسا کہ اکثر بے تیز اور کثیف الطبع لوگ کرتے ہیں۔

(۲۴) کسی کے منہ سے لعاب نکلے اور وہ مثل تار کے ٹک کر ذقن تک پہنچ جائے

اور اس لعاب کو پھروہ اور پرکھینچ کر نکل جائے۔

(۲۵) کسی خوشبو کی چیز یا مثل بھول یا عطر وغیرہ کے سونگھنا غلاف ایسی چیز کے

سونگھنے کے جس سے بخارات اٹھ رہے ہوں۔

(۲۶) مسواک کرنا اگرچہ بعد زوال کے ہوتا زہی لکڑی سے یا خشک سے۔

(۲۷) گرمی وغیرہ کے سبب سے کلی کرنا یا ناک میں پانی لینا یا منہ بھر پانی ڈالنا

۱۵ امام شافعی رحمۃ اللہ علیہ کے نزدیک جبکہ بلغم وغیرہ کے کھوک دینے پر قادر ہو

اور نکل جائے تو روزہ قاسد ہو جاتا ہے ۱۲

۱۵ امام شافعی رحمۃ اللہ تعالیٰ علیہ کے نزدیک بعد زوال کے مسواک

کرنا مکروہ ہے ۱۲

بہانا کپڑا پانی سے تیز کر کے بدن پر ڈالنا۔ (رد المحتار وغیرہ)
 دوسری قسم :- یعنی وہ چیزیں جن کے ارتکاب سے روزہ فاسد تو نہیں ہوتا، مگر
 مکروہ ہو جاتا ہے۔ علامہ محمد بن عابدین شامی رد المحتار میں فرماتے ہیں
 کہ بظاہر ان چیزوں کی کراہت تنزیہی ہے۔
 (۱) کسی چیز کا مزہ چکھنا یا اس کو چھینا کر وہ تنزیہی ہے بشرطیکہ کسی عذر کے
 سبب سے نہ ہو۔

عذر کی مثال - (۱) کوئی عورت یا لونڈی اپنے شوہر یا آقا کے لئے کھانا بکاتی ہو
 اور اس کی بد مزاجی سے یہ خوف ہو کہ اگر تک دست نہ ہوگا تو وہ ناخوش
 ہوگا (۲) کوئی چیز بازار سے ایسی خریدی جائے کہ بے چکھے ہوئے لینے میں اس
 کے خراب ہونے کا اندیشہ ہو اور اس چیز کا لینا بھی ضروری ہو اور کوئی دوسری
 صورت اس نقصان سے بچنے کی نہ ہو۔ (۳) کوئی چھوٹا بچہ بھوکا ہو اور بے اس
 کے کہ کوئی پیچیز منہ سے اس کو چبا کر دی جائے اور کچھ نہ کھاتا ہو اور وہاں
 کوئی شخص بے روزہ نہ ہو۔

(۲) عورت سے بوسہ لینا اور بغل گیر ہونا مکروہ ہے۔ بشرطیکہ انزال کا خوف ہو
 یا اپنے نفس کے بے اختیار ہو جانے کا اور اس حالت میں جماع کر لینے
 کا اندیشہ ہو، اگر یہ خوف و اندیشہ نہ ہو تو پھر مکروہ نہیں۔

۱۵ نبی صلی اللہ علیہ وسلم نے ایک مرنہ پیاس یا گرمی کی شدت سے صوم کی حالت میں اپنے سر پر پانی
 ڈالا تھا (ابوداؤد) حضرت ابن عباس رضی اللہ عنہما کپڑے کو تر فرما کر اپنے بدن پر لپیٹ لینے کے
 امام ابو حنیفہ کے نزدیک یہ فعال مکروہ ہیں مگر فتویٰ ان کے قول پر نہیں (۱۲ رد المحتار) ۱۵ عورتیں
 اکثر کوئلہ وغیرہ چبا کر اپنے دانتوں کو صاف کیا کرتی ہیں اس کا بھی حکم ہے ۱۲ یعنی فقہاء
 کے نزدیک اس کی کراہت مردانہ فرض روزوں کے ساتھ خاص ہے۔ مگر یہ صحیح نہیں
 ہر روزہ اس سے مکروہ ہو جاتا ہے (۱۲ رد المحتار) ۱۵ ابوداؤد میں یہ سند صحیح ابوداؤد
 رضی اللہ عنہ سے مروی ہے کہ آپ نے ایک بوڑھے آدمی کو ان افعال کی اجازت دی اور
 جو ان کو ممانعت فرمائی، معلوم ہوا کہ وجہ ممانعت خوف شہوت ہے ۱۲

(۱۳) کسی عورت وغیرہ کے ہونٹ کا منہ میں لینا اور مباحثرت فاحشہ ہر حال میں مکروہ ہے خواہ انزال یا جماع کا خوف ہو یا نہیں۔

(۱۴) حالت صوم میں کوئی ایسا فعل کرنا جس سے ضعف کا خیال ہو کہ اخیر نتیجہ اس کا یہاں تک پہنچے کہ اس کو روزہ توڑ ڈالنا پڑے مکروہ ہے۔ اگر کوئی شخص کوئی پیشہ ایسا کرتا ہو جس کو روزہ نہ رکھنا جائز ہے، بشرطیکہ وہ غریب محتاج ہو کہ اگر وہ اس پیشے کو چھوڑ دے تو بظاہر کوئی سامان کھانے پینے کا نہ ہو اور اس پیشے کے سوا کوئی دوسرا پیشہ جانتا ہی نہ ہو اور اگر کسی شخص کا خود ذاتی کام ہو اور وہ اتنی مقدرت رکھتا ہو کہ دوسرے کو رکھ کر کام کرائے مگر مزدوری دستور سے زائد مانگتا ہو، تب بھی اس کو روزہ نہ رکھنا جائز ہے اور اگر ایسا غریب بھی نہیں یا کوئی دوسرا پیشہ بھی جانتا ہے مگر رمضان کے آنے سے پہلے کسی پیشے کا ٹھیکہ لے چکا اور اب ٹھیکیدار ٹھیکہ توڑنے پر راضی نہیں ہوتا تب بھی روزہ نہ رکھنا جائز ہے۔

معذورین کے احکام

روزے کے عذر ہم اوپر بیان کر چکے ہیں جن کی حالت میں شریعت معذورین نے روزہ نہ رکھنے کی اجازت فرمائی ہے، اب یہاں ہم ان عذروں کے تفصیلی حالات بیان کرتے ہیں کا وعدہ اوپر کر چکے ہیں، ان عذروں کو صاحب تنویر الابصار نے پانچ پر ختم کر دیا ہے صاحب درمختار نے چار اور بڑھائے ہیں، علامہ شامی نے ان کو نہایت خوش اسلوبی سے اپنے اشعار میں نظم فرمایا ہے ۵

للمرئیتما الفطر تسع تستطر

مرض جہاد جوعہ عطش کبر

وعوارض الصوم التي قد لتيف

حمل وارضاع واکراه سفر

۱۔ تزعمہ وہ چیزیں جو صوم میں عارض ہوتی ہیں جن میں آدمی کو روزہ نہ رکھنا معاف کر دیا جاتا ہے۔ تو ہیں جو لکھی جاتی ہیں، حمل اور رضاع اور اکراہ اور سفر اور مرض اور جہاد اور بھوک اور پیاس اور بڑھاپا ۱۲

ہم نے جنون اور بیہوشی کو اس پر اضافہ کر دیا اس لئے کہ دونوں سے بھی خالی ہونا شرط صحت ہے۔ پس کل عذر بارہ ہوئے، اب ان کے احکام سنئے۔

سفر خواہ جائز ہو یا ناجائز، بے مشقت ہو جیسے ریل کا یا بامشقت جیسے پیادہ یا گھوڑے وغیرہ کی سوار کی پر ہر حال میں روزہ نہ رکھنا جائز ہے، مگر بے مشقت سفر میں مستحب یہی ہے کہ روزہ رکھے، ہاں اگر چند لوگ اس کے ہمراہ ہوں اور وہ روزہ نہ رکھیں اور نہ اس کے روزہ نہ رکھنے میں کھانے وغیرہ کے انتظام میں ان لوگوں کو تکلیف ہو تو پھر گو مشقت بھی نہ ہو تب بھی نہ رکھے۔

اگر کوئی مقیم رمضان میں بعد نیت صوم کے سفر کرے تو اس پر اس دن کا روزہ رکھنا ضروری ہے، لیکن اگر اس روزے کو فاسد کر دے تو کفارہ نہ ہوگا۔ اسی طرح اگر کوئی مسافر قبل نصف نہار کے مقیم ہو جائے اور ابھی تک کوئی فعل منافی صوم کے مثل کھانے پینے وغیرہ کے اس سے صادر نہ ہوا ہو تو اس کو بھی روزہ رکھنا ضروری ہے، لیکن اگر فاسد کر دے تو کفارہ نہ دینا پڑے گا۔ (بحر الرایق)

اگر کوئی مسافر کسی مقام میں کچھ دنوں ٹھہرنے کا ارادہ کرے گو پندرہ دن سے کم کی نیت کی ہو پھر بھی جتنے دنوں وہاں ٹھہرے تو اس کو ان دنوں میں روزہ نہ رکھنا مکروہ ہے (رد المحتار)

اگر کوئی مقیم بعد نیت صوم کے مسافر بن جائے اور تھوڑی دور جا کر کسی بھولی ہوئی چیز کے لینے کو اپنے مکان واپس آئے اور وہاں پہنچ کر روزے کو فاسد کر دے تو اس کو کفارہ دینا ہوگا اس لئے کہ اس پر اس وقت مسافر کا اطلاق نہ تھا گو وہ ٹھہرنے کی نیت سے نہ گیا تھا اور نہ وہاں ٹھہرا۔

حمل یا حاملہ عورت کو روزہ نہ رکھنا جائز ہے، بشرطیکہ اپنی یا اپنے بچے کی مضرت کا گمان غالب ہو خواہ وہ گمان اس کا واقع کے مطابق نکلے یا نہیں اگر کسی عورت کو بعد نیت صوم کے اپنے حاملہ ہونے کا علم ہوا تب بھی اس کو روزے کا فاسد کر دینا

۱۲ سفر میں اس کی تعریف اور تجدید جلد دوم کے مقدمہ میں بیان ہو چکی اور جائز

ناجائز کی مثالیں گلد چکی ہیں ۱۲

جائز ہے صرف قضا لازم ہوگی۔

الرصاص :- یعنی دودھ پلانا جس عورت کے متعلق کسی بچے کا دودھ پلانا ہو خواہ وہ بچہ اسی کا ہو یا کسی دوسرے کا باجرت پلاتی ہو یا مفت بشرطیکہ بچے کی مضرت کا گمان غالب ہو، جیسا کہ اکثر مشاہدہ کیا گیا ہے کہ حالت صوم میں دودھ خشک ہو جاتا ہے، بچہ بھوک کے سبب سے تڑپتا ہے اور کچھ حرارت بھی دودھ میں آجاتی ہے، وہ بھی بچہ کو نقصان کرتی ہے، ہاں اگر مفت دودھ پلاتی ہو اور کوئی دوسرا دودھ پلانے والا مل جائے اور وہ بچہ بھی اس سے پینے پر راضی ہو جائے تو پھر ایسی حالت میں اس کو روزہ نہ رکھنا جائز نہیں، بعض بچوں کو عادت ہوتی ہے کہ ہر شخص کا دودھ نہیں پیتے، جس سے طبیعت مالتوس ہو جاتی ہے اس کے سوا دوسرے کی طرف التفات نہیں کرنے، اگرچہ بھوک سے مر جائیں، (ردالمحتار)

جس دائی نے کہ عین رمضان کے دن دودھ پلانے کی نذر کر لی کی ہو اس کو اس دن بھی روزہ نہ رکھنا جائز ہے گو اس سے پہلے صوم کی نیت کر چکی ہو۔
مرض :- اگر روزہ رکھنے سے کسی نئے مرض کے پیدا ہو جانے یا مرض موجودہ بڑھ جائے کا خوف ہو یا گمان ہو کہ صحت دیر میں حاصل ہوگی تو اس کو روزہ نہ رکھنا جائز ہے بشرطیکہ ان سب چیزوں کا گمان غالب ہو صرف وہم و خیال پر فرض روزے کا ترک کر دینا جائز نہیں، گمان غالب کی مثال ہم دے چکے ہیں۔

بعد روزے کی نیت کر لینے کے اگر کوئی مرض پیدا ہو جائے مثلاً کسی کو سانپ بچھو کاٹ لے یا بخار چڑھ آئے یا درد سر ہونے لگے تو اس کو اس دن کا روزہ رکھنا بھی ضروری نہیں بلکہ اس کا فاسد کر دینا بہتر ہے، لیکن اگر کوئی ایسا مرض ہو کہ جس میں اس نے خود اپنے کو مبتلا کیا ہو تو پھر روزہ نہ رکھنے یا رکھے ہوئے روزے کو فاسد کر دینے کی

۱۱۲ (ردالمحتار) علم بعض فقہانے مثل علامہ صدر الشریعہ کے دائی کے لئے روزہ رکھنے کی اجازت میں یہ شرط کی ہے کہ اس سے رمضان سے پہلے نوکری کی ہو رمضان کے بعد اگر نوکری کرے تو پھر اس کو اجازت نہیں اس سے نوکری کی ہوگی کیونکہ اکثر متفقین فقہاء کے خلاف ہے، ۱۱۲ (ردالمحتار)

اجازت نہیں، مثلاً کسی ایسی دوا یا غذا کا استعمال کرے جس سے کوئی مرض پیدا ہو جائے اور اس دوا کا یہ اثر جانتا ہے، ضعف علی ایسا کہ روزہ رکھنے سے عاجز ہو خواہ یہ ضعف بڑھاپے کے سبب سے ہو یا بیماری کے اور خواہ پھر فوت آنے کی امید ہو یا نہ ہو فرق یہ ہے کہ جو ضعف بڑھاپے کے سبب سے ہو گا یا ایسی بیماری کے کہ جس میں صحت کی امید بالکل نہ رہی ہو ایسے ضعف کے سبب سے جو روزہ قضا ہو گا اس کے ہر روزے کے عوض میں ایک قدیہ یعنی ایک مقدار صدقہ فطر کی واجب ہوگی، خواہ اسی وقت دیدے یا کچھ دنوں کے بعد۔ اگر کوئی ایسی مجبور کیا جانا جو شخص روزہ نہ رکھنے پر مجبور کیا جائے اس کو بھی شریعت نے روزہ نہ رکھنے کی اجازت دی ہے بشرطیکہ جان سے مار ڈالنے یا کسی کے عضو کے کاٹ لینے یا ضرب شدید کا خوف اس کو دلایا جائے اگر ان چیزوں کا خوف اس کو نہ دلائے جائے، بلکہ اس سے کہا جائے کہ اگر تم روزہ رکھو گے تو تم کو قید کر دیں گے یا ایک دو طمانچے ماریں گے یا شراب پلا دیں گے یا سورہ کا گوشت کھلائیں گے تو ان صورتوں میں اس کو روزہ نہ رکھنا جائز نہیں اس لئے کہ سورہ کا گوشت شراب وغیرہ بوقت ضرورت حلال ہیں (رد المحتار)

خوف ہلاک یا نقصان عقل جس شخص کو کسی مشقت یا محنت کی وجہ سے روزہ رکھنے میں اپنی جان کے ہلاک ہو جانے یا عقل میں فتور آجانے کا خیال ہو اس کو بھی روزہ نہ رکھنا جائز ہے اگر بعد روزے کی نیت کر لینے کے کوئی ایسی صورت پیش آئے تب بھی اس دن کا روزہ قاسد کرتا اس کے اختیار میں ہے صرف قضا اس کے ذمہ ہوگی۔ مثال۔ دن گرمیوں کے زمانے میں روزے نیت کرنے کے بعد کسی شخص کو دھوپ میں کچھ کام کرنا پڑا خواہ کسی دوسرے کے مجبور کرنے سے یا اپنی ضرورت سے۔

علم اکثر فقہانے اس مقام پر صرف بڑھاپے کا ذکر کیا ہے، بیماری کے ضعف کو نہیں لکھا، مگر علامہ شامی نے قہتانی سے نقل کیا ہے کہ ایسی بیماری کے ضعف سے جس میں صحت کی یا ایسی ہو چکی ہو اگر روزہ نہ رکھا جائے تو کفارہ لازم نہ ہوگا۔ بحر الباق میں اور بھی تعمیم کی ہے کہ جب کسی کو ایسا عذر لاحق ہو جائے جس سے نجات کی امید نہ ہو تو ہر روزے کے عوض میں قدیہ دینا چاہیے ۱۲

جہاد۔ اگر کسی کو یہ معلوم ہو جائے کہ رمضان میں کسی دشمن دین سے لڑنا پڑے گا اور اگر روزہ رکھے گا تو لڑائی میں نقصان آئے گا اس کو روزہ نہ رکھنا جائز ہے۔ اگر بعد نیت کر لینے کے ایسا واقعہ پیش آجائے تو اس کو اس روزہ کے فاسد کر دینے کا اختیار ہے کفارہ نہ دینا پڑے گا۔

بھوکے جس شخص کو بھوک کا اس قدر غلبہ ہو کہ اگر کچھ نہ کھائے تو جان جاتی رہے یا عقل میں فتور آجائے، اس کو بھی روزہ نہ رکھنا جائز ہے، بعد نیت کر لینے کے اگر ایسی حالت پیدا ہو جائے، تب بھی اس کو اختیار ہے فاسد کر دینے کا تو کفارہ لازم نہ ہوگا صرف قضا واجب ہوگی۔

پیاس کی شدت میں بھی روزہ نہ رکھنا یا رکھے ہوئے روزہ کے کا فاسد کر دینا جائز ہے بشرطیکہ پیاس اس درجہ کی ہو جس درجہ کی بھوک میں شرط کی گئی۔ بیہوشی، بیہوشی کی حالت میں بھی روزہ نہ رکھنا جائز ہے، مگر ان روزوں کی قضا اس پر لازم ہوگی، گو یہ بیہوشی رمضان بھر رہے۔

جس دن یا جس دن کی رات میں بیہوشی پیدا ہوئی ہو اس دن کے سوا باقی تمام دنوں کی قضا ضروری ہوگی، اس خیال سے کہ اس دن اس نے روزے کی نیت ضرور کی ہوگی اور کوئی امر مفسد صوم اس سے ظہور میں نہیں آیا، پس وہ دن اس کا صوم میں شمار ہوگا، ہاں اگر وہ شخص صوم سے معذور تھا تو یہ سمجھ کر اس نے نیت نہ کی ہوگی وہ دن صوم میں شمار نہ ہوگا اور اس دن کی قضا اس پر لازم ہوگی۔ اور اگر اس کو اپنے نیت کرنے یا نہ کرنے کا حال معلوم ہو تو پھر اپنے علم کے موافق عمل کرے، اگر نیت کرنے کا علم ہو تو اس دن روزہ قضا نہ کرے اور اگر نیت نہ کرنے کا علم ہو تو اس دن کا بھی روزہ قضا کرے۔

جنون کی حالت میں بھی روزہ نہ رکھنا معاف ہے۔ خواہ جنون عارضی ہو یا اصلی، اگر ایسا جنون ہو کہ رات میں کسی وقت افاقہ نہ ہوتا ہو اس زمانے کے روزوں کی قضا لازم نہ ہوگی اور اگر کسی وقت افاقہ ہو جاتا ہو خواہ رات کو یا دن کو تو پھر اس کی قضا

۱۔ ایک ماہ کامل بیہوشی کا رہنا اگرچہ ممکن نہیں مگر احتیاطاً ایک صورت فرض کر کے اس کا حکم لکھ دیا گیا ۱۲۔
۲۔ بعض فقہائے جنون کے اصلی ہونے کی شرط کی ہے مگر ظاہر روایت میں یہ شرط (باقی پر صفحہ آئندہ)

کرتا پڑے گی۔

مذکورہ بالا اعذار میں سوا ضعف اور بیہوشی اور جنون کے تمام عذروں میں بعد ان کے زائل ہو جانے کے قضا ضروری ہے فدیہ دینا درست نہیں یعنی فدیہ دینے سے روزہ معاف نہ ہوگا اور اگر وہ لوگ حالت عذر میں مرجائیں تو ان پر فدیہ کی وصیت کرنا بھی لازم نہیں اور وارثوں کو ان کی طرف سے فدیہ دینے کی کچھ ضرورت بھی نہیں۔ اگر بعد عذر کے زائل ہو جانے کے بے قضا کے ہوتے مرجائیں تو ان پر وصیت کرنا ضروری ہے اور اگر ان کے وارث ان کی طرف سے بغیر وصیت کے احساناً فدیہ دے دیں تو ان کا گناہ معاف ہو جائے گا۔

ضعف کی حالت میں صرف فدیہ دینا ضروری ہے قضا نہیں۔

بیہوشی کے سبب سے جو روزے قضا ہوئے ان کی قضا ضروری ہے، ہاں روز اول کی قضا ضروری نہیں، بشرطیکہ اس دن کے نیت کرتے نہ کرنے کا حال معلوم نہ ہو یا نیت کرتے کا حال معلوم ہو۔

جنون کے سبب سے جو روزے قضا ہوئے ہوں ان میں نہ قضا کی ضرورت نہ فدیہ کی ہاں اگر کسی وقت افاقہ ہو جاتا ہو تو پھر اس دن کی قضا ضروری ہوگی۔

قضا اور کفارے کے مسائل

قضا کے روزوں کا علی الاطلاق رکھنا ضروری نہیں خواہ رمضان کے روزوں کی قضا ہو یا اور کسی قسم کے روزوں کی۔

قضا کے روزوں کا معاً عذر زائل ہوتے ہی رکھنا بھی ضروری نہیں اختیار ہے جب چاہے رکھے نماز کی طرح اس میں ترتیب بھی فرض نہیں ادا کے روزے بے قضا روزوں کے رکھے ہوئے رکھ سکتا ہے۔

کفارے کے روزے کسی قسم کے ہیں یہاں ہم صرف رمضان کے کفارے

کو بیان کرتے ہیں

ایک روزے کے کفارے میں ایک غلام آزاد کرنا چاہیے، اگر یہ ممکن نہ ہو

رقیبہ صفحہ سابقہ نہیں، اصلی جنون وہ ہے جو بلوغ کے پہلے کا ہو عارضی وہ جو بلوغ کے بعد عارضی ہو اور ۱۲

عدم استطاعت کے سبب سے یا اس مقام پر غلام نہ ملنے کی وجہ سے تو ساٹھ روزہ رکھنا واجب ہے، اگر کسی وجہ سے ساٹھ روزہ بھی نہ رکھ سکے تو ساٹھ محتاجوں کو کھانا کھلانا واجب ہے، ان ساٹھ روزوں کا علی الاطلاق رکھنا ضروری ہے، درمیان میں کوئی دن ناغہ نہ ہونے پائے اور اگر کسی وجہ سے کوئی دن ناغہ ہو جائے تو پھر نئے سرے سے شروع کرنا ہوگا جس قدر روزہ رکھ چکا ہے ان کا حساب نہ ہوگا، ہاں اگر کسی عورت کو حیض آجائے اور اس سبب سے درمیان کے روزہ ناغہ ہو جائیں تو اس کا یہ ناغہ معاف ہوگا اور بعد حیض کے صرف اسی قدر روزہ رکھنا ضروری ہوں گے جتنے باقی رہ گئے ہیں، بہتر یہ ہے کہ پہلے قضا کے روزہ رکھے جائیں۔ اس کے بعد علی الاطلاق کفارے کے روزہ، اگر کوئی پہلے کفارے کے روزہ رکھے، اس کے بعد قضا کے روزہ رکھے یا قضا کا روزہ رکھنے کے بعد کفارے کے روزہ، تب بھی جائز ہے، سوا جماع کے اور کسی سبب سے اگر کفارہ واجب ہوا ہو اور ایک کفارہ ادا کرنے پر پابند ہو کہ دوسرا واجب ہو جائے تو ان دونوں کے لئے ایک ہی کفارہ کافی ہے، اگرچہ دونوں کفارے دو دفعہ رمضان کے ہوں، ہاں جماع کے سبب سے جتنے روزہ فاسد ہوئے ہوں، ہر ایک کا کفارہ علیحدہ رکھنا ہوگا، اگرچہ پہلا کفارہ نہ ادا کیا ہو،

اگر کوئی شخص کفارے کے بینوں طریقوں پر قادر ہو یعنی غلام بھی آدا کر سکتا ہو ساٹھ روزہ بھی رکھ سکتا ہو، ساٹھ محتاجوں کو کھانا کھلا سکتا ہو تو جو طریقہ اس پر زیادہ شافی ہو اس کو اسی کا حکم دینا چاہیے اس لئے کہ کفارے سے مقصود جزا اور تنبیہ ہے اور جب شاق نہ ہو تو کچھ تنبیہ نہ ہوگی۔

صاحب بھرا ایق لکھتے ہیں کہ اگر کسی بادشاہ پر کفارہ واجب ہوا ہو تو اس کو غلام کے آدا کرتے یا ساٹھ محتاجوں کے کھانا کھلانے کا حکم نہ دینا چاہیے کیونکہ یہ چیزیں اس کے نزدیک کچھ دشوار نہیں ان سے کچھ بھی تنبیہ اس کو نہ ہوگی، بلکہ ساٹھ روزہ رکھنے کا حکم دینا چاہیے کہ اس پر گراں گزرے اور آئندہ پھر رمضان کے روزہ کو اس طرح فاسد نہ کرے۔

روزے کے متفرق مسائل

(۱) جن لوگوں میں روزے کے صحیح ہونے اور واجب ہونے کی شرطیں پائی جاتی ہوں اور کسی وجہ سے ان کا روزہ فاسد ہو گیا ہو ان پر واجب ہے کہ جس قدر دن باقی ہو اس میں کھانے پینے جماع وغیرہ سے اجتناب کریں اور اپنے کو روزہ داروں کے مشابہ بنائیں۔

مثال۔ (۱) کسی نے عمداً روزے کو فاسد کر دیا (۲) یوم شک میں روزہ نہ رکھا گیا اور بعد میں معلوم ہوا کہ وہ دن رمضان کا تھا (۳) بخیاں رات باقی ہونے کے سحر کھائی گئی اور تحقیق سے معلوم ہوا کہ رات نہ تھی۔

(۲) جس شخص میں دن کے اول وقت ٹرائٹل و جوہ یا صحت کے نہ پائے جاتے ہوں اور اس وجہ سے اس نے روزہ نہ رکھا ہو مگر بعد نصف نہار کے ٹرائٹل پائے جائیں تو اس کو مستحب ہے کہ جس قدر دن باقی رہ گیا ہو اس میں کھانے پینے وغیرہ سے اجتناب کرے۔

مثال۔ کوئی مسافر بعد نصف نہار کے مفیم ہو جائے (۲) کسی عورت کا حیض یا نفاس بعد نصف نہار کے بند ہو جائے (۳) بعد نصف نہار کے کسی مجنون یا بیہوش کو افاقہ ہو جائے (۴) کوئی مریض بعد نصف نہار کے شفا پا جائے (۵) کسی شخص نے بحالت اکراہ روزہ فاسد کر دیا ہو اور بعد نصف نہار کے اس کی مجبوری جاتی رہے (۶) کوئی نابالغ بعد نصف نہار کے بالغ ہو جائے (۷) کوئی مسافر بعد نصف نہار کے اسلام لائے، ان سب لوگوں کو باقی دن میں مثل روزہ داروں کے کھانے پینے وغیرہ سے اجتناب کرنا مستحب ہے اور اس دن کی قضا ان پر ضروری ہوگی، سو نابالغ اور کافر کے۔

(۳) جو نفل روزہ قصداً شروع کیا گیا ہو بعد شروع کر چکے کے اس کا تمام کرنا ضروری ہے اور در صورت فاسد ہو جانے کے اس کی قضا ضروری ہے خواہ قصداً فاسد کرے یا بے قصداً فاسد ہو جائے۔

(۴) حیض آنے سے روزہ فاسد ہو جاتا ہے (رد المحتار)

(۵) اگر عیدین یا ایام تشریق (ذی الحجہ کی ۱۱، ۱۲، ۱۳ تاریخ) میں کوئی ایسا شخص صوم کی نیت کرے تو اس صوم کا تمام کرنا اس پر ضروری نہ ہوگا اور در صورت فاسد ہو جانے کے اس کی قضا بھی لازم نہ ہوگی بلکہ اس کا فاسد کر دینا واجب ہے۔ اس لئے کہ ان ایام میں روزہ رکھنا مکروہ تخریبی ہے۔

(۶) صحیح یہ ہے کہ نفل روزے کا بھی بغیر عذر کے افطار کرنا جائز نہیں ہاں اس قدر فرق ہے کہ نفل میں خفیف عذر کے سبب سے بھی افطار کرنا جائز ہے بخلاف فرض کے مثلاً روزہ دار کسی کی دعوت کرے اور جہان بغیر اس کی شرکت کے کھانا نہ کھائے یا رنجیدہ ہو جائے تو ایسی حالت میں اگر اس کو اپنے نفس پر کامل وثوق ہو کہ اس کی قضا رکھ لے گا تو نفل روزہ توڑ ڈالے ورنہ نہیں (رد المحتار)۔

(۷) عورت کو بے رضا مندی شوہر کے سوا رمضان کے روزوں کے اور کوئی روزہ رکھنا مکروہ تخریبی ہے اور اگر روزہ رکھ لینے کے بعد شوہر اس کے فاسد کر دینے کا حکم دے تو توڑ ڈالنا ضروری ہے پھر اس کی قضا بے اس کی اجازت کے نہ رکھے۔ (بکر الرایق)۔

(۸) غلام بھی عورت کے حکم میں ہے کہ بے اجازت اپنے آقا کے نفل روزہ رکھنا اس کو جائز نہیں۔

۱۵ بعض فقہانے مثل صاحب درمختار کے اس مسئلہ میں تخصیص کی ہے کہ اگر شوہر کا کوئی نقصان ہو یعنی جماع میں اس کے خلل واقع ہوتا ہو تو اس کو منع کرنے کا اختیار ہے ورنہ نہیں مثلاً بیمار ہو یا کہیں سفر میں مگر صاحب بحر الرایق نیز اول فقہانے اس میں تعیم کی ہے۔ صاحب بحر الرایق نے یہ بھی کہا ہے کہ روزہ نہ رکھنے دینے کی غرض صرف جماع میں منحصر نہیں روزے سے لاغری بدن میں آجاتی ہے ممکن ہے کہ اس سے محفوظ رکھنا مد نظر ہو علامہ شامی نے اس کا جواب دیا ہے کہ ایک روزے سے لاغری نہیں آسکتی مگر پھر نہیں لکھا کہ آخر کتنے روزوں کے بعد لاغری آتی ہے کہ شوہر کو منع کرنے کا اختیار ہو اس لئے ہم کو صاحب بحر الرایق کا قول قواعد کے زیادہ مناسب معلوم ہوا اور اسی کو ہم نے اختیار کیا ۱۲

(۹) سوال کے چھ روزوں کا درمیان میں فصل دے دے کر رکھنا مستحب ہے اور اگر فصل نہ کیا جائے تب بھی جائز ہے۔

(۱۰) اگر کوئی شخص ایام مجموعہ کے روزوں کی نذر کرے کہ میں پورے ایک سال کے روزے رکھوں گا تو اس کو چاہیے کہ ایام مجموعہ کے روزے نہ رکھے ہاں اس کے بدلے دوسرے دنوں میں رکھے اس لئے کہ نذر کا پورا کرنا واجب ہے نذر کے الفاظ چونکہ قسم کا احتمال بھی رکھتے ہیں یعنی جن الفاظ سے نذر کا مضمون ادا کیا جاتا ہے انہیں الفاظ سے قسم کا بھی مضمون ادا ہو سکتا ہے۔ اس لئے باعتبار نیت متکلم کے فقہانے اس کی صورتیں لکھی ہیں (۱) کچھ نیت نہ کرے (۲) صرف نذر کی نیت کرنے (۳) نذر کے ہونے اور قسم کے نہ ہونے کی نیت کرے، ان تینوں صورتوں میں صرف نذر ہوگی، (۴) قسم کے ہونے اور نذر کے نہ ہونے کی نیت کرے اس صورت میں صرف قسم ہوگی (۵) نذر اور قسم دونوں کی نیت کرے (۶) قسم کی نیت کرے نذر کا خیال ہی دل میں نہ آئے ان دو صورتوں میں نذر اور قسم دونوں ہونگی۔

ف نذر اور قسم میں فرق یہ ہے کہ قسم کے روزوں کو اگر فاسد کر دے تو قسم کا کفارہ دینا پڑے گا اور اگر بھرنے رکھے تو اس کے کنارے کی وصیت کر جانا اس پر ضروری ہے بخلاف نذر کے کہ اس کے روزوں کے فاسد کرنے میں صرف قضا لازم ہوتی ہے کفارہ لازم نہیں ہوتا ہاں وصیت کرنا اس میں بھی ضروری ہے (۱۱) اگر کوئی شخص کسی غیر معین مہینے کے روزوں کی نذر کرے اس پر تیس دن کے روزے علی الاطلاق رکھنا واجب ہوں گے اور اگر اس مہینے میں ایام ممنوعہ آجائیں تو ان میں روزہ نہ رکھے اور پھر نئے روزے سے تین روزے رکھے پہلے جس قدر روزے رکھے چکا ہے ان کا حساب ہوگا (رد المحتار وغیرہ) نذر کی دو قسمیں ہیں معلق اور غیر معلق، معلق وہ نذر جس میں کسی شرط کا اعتبار کیا گیا ہو خواہ وہ شرط مقصود ہو جیسے کوئی مریض کہے کہ اگر حج کو اس مرض سے صحت ہو جائے تو میں اتنے روزے رکھوں گا یا غیر مقصود جیسے کوئی کہے کہ اگر میں نماز نہ پڑھوں تو اس قدر روزے رکھوں گا، نذر غیر معلق کسی جگہ کے

ساتھ خاص نہیں ہوتی اگرچہ متکلم تخصیص کرے۔
 مثال کوئی شخص یہ نذر کرے کہ میں جمعہ کے دن روزہ رکھوں گا اور وہ دو شنبہ
 کے دن رکھ لے تب بھی نذر پوری ہو جائے گی (۲) کوئی شخص نذر کرے کہ
 میں مکہ معظمہ میں روزے رکھوں گا اور وہ اپنے گھر ہی میں رکھ لے تب بھی
 جائز ہے، نذر غیر معلق کے روزوں میں ایسے اس شرط کی پابندی کرتا ہوگی،
 جس کا اس میں لحاظ کیا گیا ہو جو شخص یہ نذر کرے کہ میں اگر فلاں مقصد میں
 کامیاب ہو جاؤں تو اس نذر روزے رکھوں گا اور قبل کامیابی کے روزے
 رکھ لے تو درست نہیں، یعنی اس کی نذر پوری نہ ہوگی اور بعد کامیابی کے
 اس کو پھر روزے رکھنا ہوں گے نذر اور قسم کے احکام یہاں ہم نے بہت
 مختصر لکھے اس لئے کہ نذر اور قسم کے احکام انشاء اللہ مستقل عنوان سے
 اپنے مقام پر ذکر کیئے جائیں گے۔

اعتکاف کا بیان

اعتکاف کے معنی لغت میں کسی جگہ ٹھہرنا اور اصطلاح شریعت میں مسجد کے
 اندر ٹھہرنا چونکہ اعتکاف رمضان کے اخیر عشرے میں سنت مؤکدہ ہے، گویا
 رمضان کا مہینہ اعتکاف ہی پر حتم کیا جاتا ہے اس مناسبت سے ہم صوم کا بیان
 اعتکاف کے ذکر پر حتم کرتے ہیں واللہ الموفق۔
 یہ ہم اوپر لکھ چکے ہیں کہ رمضان کا مہینہ خاص کر عبادت کے لئے زیادہ
 موزوں ہے، اسی وجہ سے نبی صلی اللہ علیہ وسلم اس مہینے میں بہ نسبت اور
 مہینوں کے عبادت کا زیادہ اہتمام فرماتے تھے۔ خصوصاً عشرہ اخیر میں، اس مضمون
 کی ایک صحیح حدیث بلحاظ ہم نقل کر چکے ہیں اسی اخیر عشرے میں آپ اعتکاف بھی فرماتے
 تھے، عشرہ اخیر کی تخصیص کی وجہ یہ معلوم ہوتی ہے کہ لیلۃ القدر اکثر اسی عشرے میں ہوتی ہے

۱۔ امام ابو حنیفہ رحمۃ اللہ کے نزدیک لیلۃ القدر صرف رمضان میں ہوتی ہے مگر کسی عشرے اور
 کسی تاریخ کے ساتھ خاص نہیں کسی رمضان میں کسی تاریخ کو اور کسی میں کسی (باقی بر صفحہ آئندہ)

جس کی نسبت قرآن مجید میں وارد ہوا ہے کہ وہ ہزار مہینوں سے بہتر ہے اس کے علاوہ یہ زیادہ ماہ رمضان کا اخیر ہوتا ہے اور قاعدے کی بات ہے کہ جب کوئی عزیز کہیں جانے لگتا ہے اور اس کے جلد واپس آنے کی امید نہیں ہوتی تو اس کے پاس زیادہ تر نشست و برخاست کی جاتی ہے اور اس کی دلجوئی اور رضا طلبی میں اور بھی زیادہ کوشش کی جاتی ہے یہی وجہ ہے کہ نبی صلی اللہ علیہ وسلم نے اپنی عمر کے اخیر رمضان میں بیس دن اعتکاف فرمایا، آپؐ جانتے تھے کہ اب میری عمر آخر ہو چکی اور آئندہ سال میں یہ عزیز اور مبارک مہینہ مجھ کو نہ ملے گا، نبی صلی اللہ علیہ وسلم کو تو اعتکاف ایسا مرغوب تھا کہ ایک مرتبہ کسی مصلحت سے اخیر عشرہ میں اعتکاف نہ فرما سکے تو بجائے اس کے سوال میں دس دن اعتکاف فرمایا۔

اعتکاف کی حکمتیں علماء نے بہت کچھ بیان کی ہیں مجملہ اس کے یہ کہ جب مسجد میں رہے گا تو طبری بات یہ ہوگی کہ ہر وقت کی نماز جماعت سے ملے گی اور دوسرے اور

(فقہ صفحہ سابقہ تاریخ کو اور جن احادیث سے کہ اس کا عشرہ اخیر میں ہونا معلوم ہوتا ہے ان احادیث کا یہ جواب دیا گیا ہے کہ وہ صرف اسی رمضان کا حال ہے جس میں وہ حدیث ارشاد ہوئی (رد المحتار) چونکہ عشرہ اخیر کی نسبت احادیث بہت ہیں اس لئے اس میں اکثر ہونے کا انکار نہیں ہو سکتا، ابن عربی فتوحات میں لکھتے ہیں کہ رمضان کے ساتھ بھی مخصوص نہیں ۱۲ (صفحہ ہذا) ۱۵ حق تعالیٰ نے آپ کو اس کی خبر دیدی تھی چنانچہ ایک مرتبہ ارشاد فرمایا تھا "پھر ایک بندے کو اللہ نے دنیا و آخرت میں اختیار دیا تو اس نے آخرت کو اختیار کر لیا" اس روز کو حضرت ابو بکر صدیقؓ سمجھ گئے اور بہت روئے اور صحابہؓ نے تعجب بھی کیا کہ اس میں روئے کی کیا بات تھی، مگر آپ کی وفات کے بعد سب کو معلوم ہو گیا کہ اس حدیث میں آپ نے اپنا ہی حال بیان فرمایا تھا اس وقت حضرت علی مرتضیٰ رضی اللہ عنہ نے فرمایا تھا کہ ابو بکر کو ہم سب سے زیادہ علم تھا صحیح بخاری ۱۲۔ ۱۵ وہ مصلحت یہ تھی کہ ایک مرتبہ آپ کی اجازت سے ام المومنین حفصہ رضی اللہ عنہا نے بھی مسجد میں اعتکاف کے لئے ایک خیمہ نصب کیا ان کو دیکھ کر ام المومنین زینب رضی اللہ عنہا نے بھی اپنے لئے ایک خیمہ نصب کیا، صبح کو جب آپ نے یہ حال دیکھا تو فرمایا کہ تم لوگ کیا اس (مسجد میں اعتکاف کرنا) اچھا سمجھتی ہو یہ کہہ کر آپ نے اعتکاف ترک کر دیا (بخاری) مقصود یہ تھا کہ عورتیں اس میں ٹھہرانے کریں ۱۲

دوسرے اور خوبیات سے بھی بچے گا جو مسجد میں نہیں ہو سکتے۔ مجھے سخت افسوس اور
 رنج ہوتا ہے جب یہ خیال کرتا ہوں کہ اعتکاف جیسی پسندیدہ عبادت اور مرغوب
 سنت اس زمانے میں یک ظلم ترک ہو گئی۔ مسلمانوں کی بڑی بڑی بستٹیوں میں بھی ایک
 آدمی اعتکاف کرنے والا نہیں ملتا افسوس کوئی اپنے نبی کی ایسی پسندیدہ سنت کو اس
 بے پروائی سے ترک کرتا ہے۔ میرا افسوس اور بھی بڑھ جاتا ہے، جب دیکھتا ہوں کہ
 اہل کتاب یہود و نصاریٰ اور مشرکین ہند کیسی کیسی سخت عبادتیں نہایت سرگرمی سے
 ادا کرتے ہیں، یہ مانا کہ اعتکاف سنت مؤکدہ عینیہ نہیں ہے، مگر کیا اس سے یہ نتیجہ نکالا
 جاسکتا ہے کہ بالکل اسے ترک ہی کر دیا جائے۔ اِنَّا لِلّٰہِ وَاِنَّا اِلَیْہِہٖ رَاجِعُوْنَ۔ میرا یہ
 مطلب نہیں کہ ہر شخص اپنی دینی دنیاوی ضرورتوں کو ترک کر دے اور ہمہ تن اعتکاف
 میں مشغول ہو جائے، نہیں جو لوگ بالکل بیکار رہتے ہیں وہ تو نہ ترک کریں عمر بھر میں بھی
 ایک آدھ دفعہ کر لیا کریں۔

نبی صلی اللہ علیہ وسلم کی عادت کریمہ یہ تھی کہ رمضان کے اخیر عشرے میں اعتکاف
 فرماتے تھے، جہاں رمضان کا اخیر عشرہ آتا تو آپ کے لئے مسجد مقدس میں ایک جگہ
 مخصوص کر دی جاتی اور وہاں آپ کے لئے کوئی پروہ چٹائی وغیرہ کا ڈال دیا جاتا یا کوئی
 چھوٹا سا خیمہ نصب ہو جاتا اور بیسویں تاریخ کو فجر کی نماز پڑھ کر آپ وہاں چلے جاتے
 تھے اور عید کا چاند دیکھ کر وہاں سے باہر تشریف لاتے تھے۔ اس درمیان میں آپ
 برابر وہیں اکل و شرب فرماتے، وہیں سوتے، آپ کی ازواج طاہرات میں جس کو آپ کی
 زیارت مقصود ہوتی، وہیں چلی جاتیں اور حقوڑی دیر بیٹھ کر چلی آتیں، بتقریب کسی شدید ضرورت
 کے آپ وہاں سے باہر تشریف لاتے، ایک مرتبہ آپ کو رصاف کرنا مقصود تھا اور
 ام المؤمنین عائشہ رضی اللہ عنہا ایام معمولہ سے تھیں تو آپ نے اپنا مبارک کھڑکی سے
 باہر کر دیا اور ام المؤمنین نے مل کر صاف کر دیا (صحیح بخاری وغیرہ)

اعتکاف کے مسائل

(۱) اعتکاف کے لئے تین چیزیں ضروری ہیں (۱) مسجد میں ٹھہرنا خواہ اس مسجد میں

لے بعض فقہار نے مسجد جماعت کی شرط رکھی ہے، یعنی وہ مسجد جس میں امام اور باقی برصغیر آئندہ)

بیچ وقتی نمازیں ہوتی ہوں یا نہیں (۲) بہ نیت اعتکاف پھر نابہ قصد و ارادہ پھر جانے کو اعتکاف نہیں کہتے، چونکہ نیت کے صحیح ہونے کے لئے نیت کرنے والے کا مسلمان اور عاقل ہونا شرط ہے لہذا عقل اور اسلام کا شرط ہونا بھی نیت کے ضمن میں آگیا۔ (۳) حیض و نفاس سے خالی اور پاک ہونا اور جنابت سے پاک ہونا، جس اعتکاف میں کہ صوم شرط ہے اس میں حیض و نفاس سے خالی ہونا شرط صحت ہے اس لئے کہ ان دونوں سے خالی ہونا صوم کی صحت میں شرط ہے اور جس اعتکاف میں صوم شرط نہیں اس میں حیض و نفاس سے خالی ہونا شرط صحت نہیں بلکہ شرط علت ہے اور حیض و نفاس سے پاک ہونا اور جنابت سے پاک ہونا تو کسی اعتکاف میں شرط صحت نہیں بلکہ شرط علت ہے، شرط صحت اور شرط علت میں فرق یہ ہے کہ شرط صحت کے نہ پائے جانے سے اعتکاف ہی صحیح نہ ہوگا، لہذا اگر کسی نے اعتکاف کی نذر کی یا قسم کھائی تو اس کی نذر اور قسم پوری نہ ہوگی اور شرط علت کے نہ پائے جانے سے گو ایک فعل حرام کا ارتکاب ہوگا، مگر اعتکاف فی نفسہ صحیح اور درست ہو جائے گا، نذر کرنے والے کی نذر اور قسم کھانے والے کی قسم پوری ہو جائے گی، بالغ ہونا یا مرد ہونا اعتکاف کے لئے شرط نہیں، تا بالغ مگر سمجھ دار اور عورت کا اعتکاف درست ہے۔

سب سے افضل وہ اعتکاف ہے جو مسجد حرام یعنی کعبہ مکرہ میں کیا جائے، اس کے بعد مسجد نبوی کا، اس کے بعد مسجد بیت المقدس کا، اس کے بعد اس جامع مسجد کا جس میں جماعت کا انتظام ہو اگر جامع مسجد میں جماعت کا انتظام نہ ہو تو محلے کی مسجد اس کے بعد وہ مسجد جس میں زیادہ جماعت ہوئی ہو (۳) عورتوں کو اپنے گھر کی

(بقیہ صفحہ سابقہ) مؤذن مقرر ہو، بعض نے یہ شرط کی ہے کہ اس میں بیچ وقتی نمازیں ہوتی ہوں، مگر صاحبین یعنی امام محمد اور امام ابو یوسف کے نزدیک ہر مسجد میں اعتکاف درست ہے، اسی کی اکثر علماء نے تائید کی اور اس زمانے میں اسی پر فتویٰ ہے (در المختار) لہ خالی ہونے اور پاک ہونے میں یہ فرق ہے کہ حیض عورت کا حیض یا نفاس بند ہو جائے گا تو وہ حیض یا نفاس سے خالی سمجھی جائے گی اور مرد کے صحیح ہونے کے لئے اسی قدر شرط ہے، مگر پاک اس وقت ہوگی جب غسل کر لے اور کوئی نذر ہو تو تیمم کر لے ۱۲ فعل حرام سے مراد مسجد میں جانا کہ حدیث اکبر کی حالت میں جانا جائز نہیں اور اعتکاف بے اسکے ہو نہیں سکتا ۱۲

مسجد میں اعتکاف کرنا بہتر ہے اور کسی دوسری مسجد میں مکروہ تنزیہی ہے
(۴) اعتکاف کی تین قسمیں ہیں۔ واجب، سنت مؤکدہ، مستحب۔

واجب ہے اگر نذر کی جائے نذر خواہ غیر معلق ہو جیسے کوئی شخص بے کسی شرط
کے اعتکاف کی نذر کرے یا معلق جیسے کوئی شخص یہ شرط کرے کہ اگر میرا فلاں کام
ہو جائے گا تو میں اعتکاف کروں گا۔

سنت مؤکدہ ہے رمضان کے اخیر عشرے میں، اس عشرے میں نبی صلی اللہ
علیہ وسلم سے بالالتزام اعتکاف کرنا احادیث صحیحہ میں منقول ہے۔

مستحب ہے رمضان کے اخیر عشرے کے سوا اور کسی زمانے میں خواہ وہ رمضان

کا پہلا دوسرا عشرہ ہو یا اور کوئی مہینہ۔

(۵) اعتکاف کے لئے صوم شرط ہے جب کوئی شخص اعتکاف کرے گا تو اس کو
روزہ رکھنا بھی ضروری ہوگا بلکہ یہ بھی نیت کرے کہ میں روزہ نہ رکھوں گا تب
بھی اس کو روزہ رکھنا لازم ہوگا، اسی وجہ سے اگر کوئی شخص صرف رات کے
اعتکاف کی نیت کرے تو وہ لغو سمجھی جائے گی، کیونکہ رات روزے کا محل نہیں
ہاں اگر رات دن دونوں کی نیت کرے یا صرف کسی دنوں کی تو پھر رات ضمناً
داخل ہو جائے گی اور رات کو اعتکاف کرنا ضروری ہوگا، اور اگر صرف ایک ہی
دن کے اعتکاف کی نذر کرے تو پھر رات ضمناً داخل نہ ہوگی روزے کا حاصل اعتکاف

۱۵ کو احادیث سے معلوم ہوتا ہے کہ نبی صلی اللہ علیہ وسلم کے بعد ازواج طاہرات نے اعتکاف کیا جس
سے معلوم ہوا کہ عورتوں کا اعتکاف فی نفسہ ایک امر جائز ہے مگر بہت ایسی مباح چیزیں ہیں جو کسی عارضی
فساد کے سبب سے ناجائز ہو جاتی ہیں عورتوں کی مسجد محلہ میں اعتکاف کرنے کی عواہیاں ظاہر
ہیں مسجد میں اگر پردہ ڈالا جائے تو جگہ رُکے گی اس کی ممانعت ہے جیسا کہ چہل آثار سے
معلوم ہوگا اور پردہ نہ ڈالا جائے گا تو بے ستری ہوگی ہر قسم کے لوگ مسجد میں آتے ہیں
فساد کا خوف ہے اس سبب سے حضرت عائشہ رضی اللہ تعالیٰ عنہا نے فرمایا ہے کہ اگر
اس زمانے کی حالت نبی صلی اللہ علیہ وآلہ وسلم دیکھتے تو ضرور عورتوں کو مسجد میں جانے سے

منع کر دیتے ۱۲

کے لئے رکھنا ضروری نہیں خواہ کسی غرض سے روزہ رکھا جائے، اعتکاف کے لئے کافی ہے، مثلاً کوئی شخص رمضان میں اعتکاف کی نذر کرے تو رمضان کا روزہ اس اعتکاف کے لئے بھی کافی ہے، ہاں اس روزے کا واجب ہونا ضروری ہے نفل روزہ اس کے لئے کافی نہیں، مثلاً کوئی شخص نفل روزہ رکھے اور بعد اس کے اسی دن اعتکاف کی نذر کرے تو صحیح نہیں، اگر کوئی شخص رمضان کے اعتکاف کی نذر کرے اور اتفاق سے رمضان میں نہ کر سکے تو کسی اور مہینے میں اس کے بدلے کر لیتے سے اس کی نذر پوری ہو جائے گی مگر علی الاطلاق روزے رکھنا اور ان میں اعتکاف کرنا ضروری ہوگا۔

(۶) اعتکاف مستنون میں تو روزہ ہوتا ہی ہے اس لئے اس کے واسطے شرط کرنے کی ضرورت نہیں۔

(۷) اعتکاف مستحب میں روزہ شرط نہیں۔

(۸) اعتکاف واجب کم سے کم ایک دن ہو سکتا ہے اور زیادہ جس قدر نیت کے اور اعتکاف مستنون ایک عشرہ اس لئے کہ اعتکاف مستنون رمضان کے اخیر عشرے میں ہوتا ہے اور اعتکاف مستحب کے لئے کوئی مقدار مقرر نہیں ایک منٹ بلکہ اس سے بھی کم ہو سکتا ہے۔

(۹) حالت اعتکاف میں دو قسم کے افعال حرام ہیں یعنی ان کے ارتکاب سے اگر اعتکاف واجب یا مستنون ہے تو فاسد ہو جائے گا اور اس کی قضا کرنا پڑے گی، اور اگر اعتکاف مستحب ہے تو ظم ہو جائے گا۔ اس لئے کہ اعتکاف مستحب کے لئے کوئی مدت مقرر نہیں۔

پہلی قسم۔ معتکف سے بے ضرورت یا ہر نکلنا ضرورت عام ہے خواہ طبعی ہو یا شرعی طبعی جیسے پاخانہ، پیشاب، غسل، جنابت بشرطیکہ مسجد میں غسل ممکن نہ ہو، مسجد میں غسل ممکن ہونے کی دو صورتیں ہیں مسجد میں غسل خانہ یا عوض وغیرہ بنا ہو یا کوئی ظرف اس قدر بڑا ہو جس میں بیٹھ کر نہاٹے اور مسجد میں غسل کا پانی نہ گرنے پائے، کھانا کھانا بھی ضرورت طبعی میں داخل ہے بشرطیکہ کوئی شخص کھانا لانے والا نہ ہو، شرعی ضرورت جیسے جمعہ اور عیدین کی نماز یا بیچ وقتی نماز کی جماعت۔

جس ضرورت کے لئے اپنے معتکف سے باہر جائے بعد اس سے فارغ ہونے کے وہاں قیام نہ کرے اور جہاں تک ممکن ہو ایسی جگہ ضرورت رفع کرے جو اس کے معتکف سے زیادہ قریب ہو، مثلاً پاخانہ کے لئے اگر جائے اور اس کا گھر دور ہو اور اس کے کسی دوست وغیرہ کا گھر قریب ہو تو وہیں جائے اگر اس کی طبیعت اپنے گھر سے مانوس ہو تو اور دوسری جگہ جائے سے اس کی ضرورت رفع نہ ہو تو پھر جائز ہے، اگر جمعہ کی نماز کے لئے کسی مسجد میں جائے اور بعد نماز کے وہیں ٹھہر جائے اور وہیں اعتکاف کو پورا کرے تب بھی جائز ہے مگر مکروہ ہے۔

بھولے سے بھی اپنے معتکف کو ایک منٹ بلکہ اس سے کم بھی چھوڑ دینا جائز نہیں جو عدد کثیر الوقوع نہ ہوں ان کے لئے بھی اپنے معتکف کو چھوڑ دینا جائز نہیں، مثلاً کسی مریض کی عیادت کے لئے یا کسی ڈوبتے ہوئے کے بچانے کو یا آگ بجھانے کو یا مسجد کے گرنے کے خوف سے گوان صورتوں میں معتکف سے نکل جانا گناہ نہیں بلکہ جان بچانے کی غرض سے ضروری ہے مگر اعتکاف قائم نہ رہے گا اگر کسی طبعی یا شرعی ضرورت کے لئے نکلے اور اس درمیان میں خواہ ضرورت رفع ہونے کے پہلے یا اس کے بعد کسی مریض کی عیادت کرے یا نماز جنازہ میں شریک ہو جائے تو کچھ مضائقہ نہیں۔ (بکھر وغیرہ)

جمعہ کی نماز کے لئے ایسے وقت جانا جائز ہے کہ نتیجتاً مسجد اور سنت جمعہ وہاں پڑھ سکے اور بعد نماز کے بھی سنت پڑھنے کے لئے ٹھہرنا جائز ہے اس مقدار وقت کا اندازہ اس شخص کی رائے پر چھوڑ دیا گیا۔ (در المختار)

اندازہ غلط ہو جائے یعنی کچھ پہلے سے پہنچ جائے تو کچھ مضائقہ نہیں۔ اگر کوئی شخص زبردستی معتکف سے باہر نکال دیا جائے تب بھی اس کا اعتکاف قائم نہ رہے گا مثلاً کسی جرم میں حاکم کی طرف سے ورائٹ جاری ہو اور سپاہی اس کو گرفتار کر لے جائے یا کسی کا قرض چاہتا ہو اور وہ اس کو باہر نکال لے اسی طرح اگر کسی طرح اگر کسی شرعی یا طبعی ضرورت سے کوئی قرض خواہ روک لے یا بیمار ہو جائے اور پھر معتکف تک پہنچنے میں کچھ دیر ہو جائے تب بھی اعتکاف قائم نہ رہے گا۔ دوسری قسم جماع وغیرہ کرنا خواہ عمداً کیا جائے یا سہواً۔ اعتکاف کا خیال

نہ رہنے کے سبب سے مسجد میں کیا جائے یا مسجد سے باہر ہر حال میں
اعتکاف باطل ہو جائے گا، جو افعال کہ غالباً باعث جماع ہوتے ہیں،
مثلاً بوسہ لینے یا مباحثت فاحشہ وغیرہ کے وہ بھی حالت اعتکاف میں
نا جائز ہیں مگر ان سے اعتکاف باطل نہیں ہوتا، تا وقتیکہ متی خارج نہ ہو
ہاں اگر ان افعال سے منی کا خروج ہو جائے تو پھر اعتکاف فاسد ہو جائے
گا صرف خیال اور فکر سے اگر منی خارج ہو جائے تو اعتکاف فاسد نہ ہوگا۔

(۱)

حالت اعتکاف میں بے ضرورت کسی دنیاوی کام میں مشغول ہونا مکروہ تخریمی
ہے مثلاً بے ضرورت خرید و فروخت یا تجارت کا کوئی کام کرنا، ہاں اگر کوئی
کام نہایت ضروری ہو مثلاً گھر میں کھانے کو نہ ہو اور اس کے سوا دوسرا کوئی
شخص قابل اطمینان خریدنے والا نہ ہو ایسی حالت میں خرید و فروخت کرنا
جائز ہے مگر بیع کا مسجد میں لانا کسی حال میں جائز نہیں بشرطیکہ اس کے مسجد
میں لانے سے مسجد کے خراب ہو جائے یا جگہ رک جانے کا خوف ہو ہاں اگر
مسجد کے خراب ہو جانے یا جگہ رک جانے کا خوف نہ ہو تو پھر جائز ہے۔

(رد المحتار)

حالت اعتکاف میں بالکل چپ بیٹھنا بھی مکروہ تخریمی ہے ہاں بری باتیں
زبان سے نہ نکالے، جھوٹ نہ بولے، غیبت نہ کرے، بلکہ قرآن مجید کی
تلاوت یا کسی دینی علم کے پڑھنے پڑھانے یا کسی اور عبادت میں اپنے
اوقات صرف کرے مقصود یہ کہ چپ بیٹھنا کوئی عبادت نہیں، الحمد للہ کہ
صیام کا بیان اور اس کے احکام ختم ہوئے اب میں حصہ چہارم زکوٰۃ کا بیان
شروع کرتا ہوں۔

علم الفقہ حصہ چہارم

زکوٰۃ

بِسْمِ اللّٰهِ الرَّحْمٰنِ الرَّحِیْمِ

الحمد لله الذي بعث الينا ازاكي المرسلين بالشرعية السهلة
البيضاء وكتاب مبين سيدنا محمداً االمحمود في زبور الاولين فصلى الله
عليه وعلى اله وصحبه الذين بهدتكامل نصاب الدين ورضى عنهم
سرب العالمين ٥-

جب حق سبحانہ کی نامحدود عنایت سے جو اس بندہ ناچیز پر ہے علم الفقہ کی تیسری
جلد ختم ہو چکی جس میں صوم کا بیان ہے تو اب میں اس چوتھی جلد کو شروع کرتا... ہوں اس
میں زکوٰۃ کا بیان ہوگا، قادر ذوالجلال محض اپنے فضل و کرم سے اس جلد کو بھی اپنی مرضی
کے موافق اتمام کو پہنچائے اور مسلمانوں کو اس سے بھی ویسا ہی مستفیع فرمائے جیسا
پہلی تین جلدوں سے مستفیع فرمایا اور مجھے حق لکھنے اور خطا سے بچنے کی توفیق دے و
یوحی اللہ عبدانا امیناً میں اپنے پروردگار کے احسان کا شکر کس طرح ادا کروں
کہ اس نے مجھ جیسے ناقابل اور ناچیز کو اس دینی خدمت کے لیے منتخب فرمایا جس سے
آج صد مسلمانوں کو فائدہ پہنچ رہا ہے۔ سچ ہے ۵

وإِحق راقابیت شرط نیست بلکہ شرط قابلیت واداء است

فلما الحمد اولاداً خيراً زکوٰۃ کے معنی لغت میں طہارت اور برکت اور
پڑھنے کے ہیں اور اصطلاح شریعت میں اپنے مال کی مقدار معین کے اس جز کا جس
کو شریعت نے مقرر کر دیا ہے کسی مستحق کو مالک بنا دینا چونکہ اس فعل سے باقی مال
پاک ہو جاتا ہے اور اس میں حق تعالیٰ کی طرف سے برکت عنایت ہوتی ہے
اور اس مال کی دنیا میں بھی ترقی ہوتی ہے اور آخرت میں اللہ پاک اس کا اس گنا
بلکہ اس سے بھی زیادہ ثواب عطا فرماتا ہے اس لئے اس کا نام زکوٰۃ رکھا گیا۔

زکوٰۃ بھی نماز کی طرح تمام انبیاء کی امتوں پر فرض تھی ہاں اس کی مقدار اور اس مال کی تحدید میں جس پر زکوٰۃ فرض ہو ضرور اختلاف رہا اور یہ بھی یقینی ہے کہ اسلام میں اس کے متعلق بہت آسان احکام ہیں، اگلی امتوں پر اتنی آسانی نہ تھی۔

زکوٰۃ کی فضیلت اور اس کی تاکید

زکوٰۃ کی فضیلت اور تاکید کے لئے یہ بات کیا کم ہے کہ قرآن مجید میں تیس جگہ تو اس کا ذکر نماز جیسی عظیم الشان عبادت کے ساتھ فرمایا گیا ہے اور بہت جگہ اس کا ذکر علیحدہ بھی ہے اس کے ادا کرنے والوں کو دلکشاں اور سچے وعدوں سے عزت دی گئی ہے اور اس کے ادا سے باز رہنے والوں کو ایسے سخت سخت عذاب کی خبر دی گئی ہے کہ خدا جانتا ہے ایمان والوں کے دل اس عذاب کے خیال کرنے سے کانپ اٹھتے ہیں، آفرین ہے ان لوگوں کی مردانہ ہمت پر جو اس عذاب کے برداشت کرنے کو تیار ہو گئے ہیں۔

زکوٰۃ اسلام کا ایک بڑا رکن ہے اس کی فرضیت قطعی ہے، منکر اس کا کافر اور تارک اس کا فاسق ہے اب میں بطور نمونہ چند آیات و احادیث زکوٰۃ کی تاکید کے متعلق نقل کرتا ہوں آیات: ﴿هدى للمتقين الذين يؤمنون بالغيب ويقيمون الصلوة و ما رزقناهم ينفقون﴾ ترجمہ: ﴿قرآن مجید﴾ ان پر ہینرگاروں کے لئے ہدایت ہے جو غیب پر ایمان رکھتے ہیں اور نماز پڑھا کرتے ہیں اور جو ہم نے ان کو دیا ہے اس سے ہماری راہ میں خرچ کرتے ہیں یہ آیت قرآن مجید کی ہدایت سے فیضیاب ہونے کا انھیں لوگوں سے وعدہ کیا گیا جو نماز پڑھتے ہیں اور زکوٰۃ دیتے ہیں۔

(۲) ﴿واقیموا الصلوة و اتوا الزکوٰۃ و اسکو مع الزالعیین ربقرہ﴾ ترجمہ

اور نماز پڑھا کرو اور زکوٰۃ دیا کرو اور نماز پڑھنے والوں کے ساتھ درمل کر جماعت سے نماز پڑھا کرو۔

(۳) ﴿واقیموا الصلوة و اتوا الزکوٰۃ و ما تقدموالانفسکم من غیر تجدد

عند اللہ (بقرة) ترجمہ اور نماز پڑھا کرو اور زکوٰۃ دیا کرو اور یقین کر لو کہ جو نیکی تم اپنے لئے (مرنے سے) پہلے کر لو گے اس کے ثواب کو تم اللہ کے یہاں پاؤ گے۔

(۳) لكن البر من امن بالله والملئكة والنبیین واتی المال علی حیه ذوی القربی والیتمی والمساکین وابن السبیل والسائلین وفی الرقاب واقام الصلوة واتی الزکوٰۃ (ابی قولہ تعالیٰ) اولئک الذین صدقوا واولئک هم المتقون (بقرة) ترجمہ لیکن نیک وہ شخص ہے جو اللہ پر اور اس کے فرشتوں اور پیغمبروں پر ایمان لائے اور اللہ کی محبت پر اپنے قربت والوں اور یتیموں اور غریبوں کو اور مسافروں کو اور سوال کرنے والوں کو مال دے اور غلاموں کے آزاد کرانے میں خرچ کرے اور نماز پڑھے اور زکوٰۃ دے یہی لوگ ہیں جو سچے ایماندار ہیں اور یہی لوگ پرہیزگار ہیں، دیکھئے اس آیت میں سچے ایماندار اور پرہیزگار ہونے کا حصر ان صفات پر کر دیا گیا۔

(۵) یا ایہا الذین امنوا انفقوا مہار زقناکم من قبل ان یاتی یوم لا یمیع فیہ ولا خلة ولا شفاعة (بقرة) ترجمہ اے ایمان والو جو کچھ تم نے تم کو دیا اس سے کچھ ہماری راہ میں خرچ کرو اس دن کے آنے سے پہلے جس میں نہ خرید و فروخت ہوگی اور نہ کسی کی دوستی اور سفارش کام آئے گی۔

(۶) مثل الذین ینفقون اموالہم فی سبیل اللہ کمثل حبة انبتت سبع سنابل فی کل سنبلۃ مائۃ حبة واللہ یضاعف لمن یشاء (بقرة) ترجمہ ان لوگوں کے مال کا حال جو اللہ کی راہ میں اپنے مال کو خرچ کرتے ہیں اس دانے کے مثل ہے جو سات بالیاں نکالے اور ہر بالی میں سو دانے ہوں (یعنی ایک چیز کا ثواب سات سو گنا ملے گا) اور اللہ جس کے لیے چاہتا ہے اس سے (بھی) بڑھا دیتا ہے۔

(۷) یا ایہا الذین امنوا انفقوا من طیبات ما کسبتم و ما اخرجناکم من الارض (بقرة) ترجمہ اے ایمان والو اپنی پاک کمائیوں سے اور اس چیز سے جو ہم نے تمہارے لئے زمین سے نکالی ہے ہماری راہ میں خرچ کرو۔

(۸) ان تبداء والصدقات فنتعماہی وان تخفوها وتوتوها الفقراء
فہو خیر لکم ویکفر عنکم سیاتکم (بقرہ) ترجمہ اگر تم صدقے ظاہر کر کے دو
تو وہ (بھی) اچھا ہے اور اگر ان کو چھپاؤ اور فقیروں کو دو تو وہ تمہارے لئے (زیادہ)
مفید ہے اور تمہارے گناہ تم سے دور کر دے گا۔

(۹) الذین ینفقون اموالہم باللیل والنہار سرا وعلانیہ
فلہم اجرہم عند ربہم ولا خوف علیہم ولا ھم یحزنون (بقرہ) ترجمہ
جو لوگ اپنے مال دن رات کھلے اور چھپے اللہ کی راہ میں خرچ کرتے ہیں تو ان کے لئے
ان کی مزدوری ان کے پروردگار کے یہاں ہے اور روباں، نہ ان پر خوف ہو
گناہ ننگین ہوں گے۔

(۱۰) والمقیمین الصلوٰۃ والموتون الزکوٰۃ والمومنون باللہ
والیوم الآخر اولئک سنوٰتہم اجرا عظیما (بقرہ) ترجمہ اور
نماز پڑھنے والے اور زکوٰۃ دینے والے اور اللہ پر اور قیامت پر ایمان رکھنے
والے یہی لوگ ہیں جن کو ہم بڑا اچھا بدلہ دیں گے۔

(۱۱) وقال اللہ انی معکم لئن اقمتم الصلوٰۃ واتیم الزکوٰۃ
وامنتم برسلی وعزرتموہم وافرصتم اللہ قرصا حسنا لا کفرن
عنکم سیاتکم ولا دخلنکم جنات تجری من تحتھا الانہار
د صا انداء) ترجمہ اور اللہ نے اہل کتاب سے فرمایا کہ اگر تم نماز پڑھتے رہو
اور زکوٰۃ دیتے رہو اور میرے (سب) پیغمبروں پر ایمان لاؤ اور ان کی مدد کرو اور
اللہ کو قرصِ حسنہ دو تو میں تمہارے ساتھ ہوں اور بیشک میں تمہارے گناہ تم سے
دور کر دوں گا اور ضرور تمہیں ایسے باغوں میں داخل کروں گا جن کے درختوں کے
نیچے نہریں بہ رہی ہیں۔

(۱۲) ورحمتی وسعت کل شئی فساکتبھا للذین یتقون
ویوتون الزکوٰۃ والذین ہم بایتنا یومنون (اعراف) ترجمہ اور میری
رحمت ہر چیز کو شامل ہے پس عنقریب میں اس کو ان لوگوں کے لئے مقرر کر دوں
گا جو پرہیزگار ہیں اور زکوٰۃ دیتے ہیں اور وہ لوگ جو ہماری آیتوں پر ایمان لایا کرتے ہیں۔

(۱۳) انما المؤمنون الذین اذا ذکر اللہ وجلت قلوبہم واذا
تلیت علیہم آیاتہ زادتهم ایما ناؤ علی ربہم یتوکلون الذین
یقیمون الصلوٰۃ ومما رزقناہم ینفقون اولئک
ہما المؤمنون حقاً لہم درجات عند ربہم ومغفرۃ و رزق
کریم (الفعال ترجمہ مومن وہی لوگ ہیں کہ جب ان کے سامنے اللہ کا ذکر کیا جائے
تو ان کے دل ڈر جائیں اور جب ان کو اللہ کی آیتیں پڑھ کے سنائی جائیں تو ان کا ایمان
بڑھ جائے اور وہ اپنے پروردگار ہی پر بھروسہ کرتے ہیں وہ (ایسے) لوگ ہیں
کہ نماز پڑھتے ہیں اور جو کچھ ہم نے دیا ہے اس سے (ہماری راہ میں) خرچ کرتے ہیں
یہی لوگ سچے ایمان دار ہیں انھیں کے لیے ان کے پروردگار کے یہاں (بڑے)
درجے ہیں اور بخشش اور عمدہ رزق ہے اس آیت کا صبر بھی دیکھنے کے قابل ہے
(۱۴) فان تابوا واقاموا الصلوٰۃ والذکوٰۃ فخلوا سبیلہم
رتوبہ ترجمہ پھر اگر یہ لوگ توبہ کر لیں اور نماز پڑھنے لگیں تو ان کی راہ رنہ بند
کرو اور ان کو تکلیف نہ دو بلکہ ان کو چھوڑ دو۔ معلوم ہوا کہ جو شخص زکوٰۃ نہ دیتا
ہو وہ اسلام کی امان میں نہیں ہے اسی سبب سے حضرت صدیق رضی اللہ عنہ
نے زکوٰۃ نہ دینے والوں سے جہاد کیا۔

(۱۵) فان تابوا واقاموا الصلوٰۃ والذکوٰۃ فاخلوا سبیلہم
رتوبہ ترجمہ پھر اگر یہ لوگ توبہ کر لیں اور نماز پڑھنے لگیں اور زکوٰۃ دینے
لگیں تو دین میں وہ تمہارے بھائی ہیں معلوم ہوا کہ جو لوگ زکوٰۃ نہیں دیتے وہ
دینی بھائی نہیں ہیں ذرا اس بات پر غور کیجئے کہ کہاں تک پہنچتی ہے

(۱۶) ویقیمون الصلوٰۃ ویؤتون الذکوٰۃ ویطیعون اللہ ورسولہ
اولئک سیرحمہم اللہ (توبہ) ترجمہ اور نماز پڑھتے ہیں اور زکوٰۃ دیتے ہیں
اور اللہ اور اس کے رسول کی اطاعت کرتے ہیں اور یہی لوگ ہیں کہ عنقریب ان پر مہربانی
کرے گا۔

(۱۷) اخذ من اموالہم صدقۃ تطہرہم وتزکیہم بہا
رتوبہ ترجمہ (اے نبی) ان کے مالوں سے تم صدقہ لو جس کے ذریعہ سے تم ان کو رگناہوں سے

پاک کرو اور ان کے دلوں کو صاف کرو اور معلوم ہوا کہ صدقہ دینا گناہوں کی معافی کا سبب ہے

(۱۸) واوصانی بالصلوٰۃ والزکوٰۃ ما دمت حیا (مریم) ترجمہ

اور حضرت مسیح علیہ السلام نے فرمایا کہ اللہ نے مجھے نماز اور زکوٰۃ کا حکم دیا ہے جب تک کہ میں زندہ ہوں معلوم ہوا کہ زکوٰۃ صرف شریعت اسلامیہ کے ساتھ خاص نہیں بلکہ تمام پیغمبروں کو اس کا حکم دیا گیا ہے، علماء نے لکھا ہے کہ انبیاء علیہم السلام پر زکوٰۃ فرض نہیں حضرت مسیح علیہ السلام کو حکم دینے سے یہ مقصود ہے کہ وہ اپنی امت کو اس کی تعلیم کریں۔

(۱۹) وکان یا مراہلہ بالصلوٰۃ والزکوٰۃ وکان عندا ربہ مرضیا

(مریم) ترجمہ اور حضرت اسمعیل علیہ السلام اپنے کنبے کو نماز پڑھنے اور زکوٰۃ دینے کا حکم دیا کرتے تھے اور وہ اپنے پروردگار کے نزدیک پسندیدہ تھے، دیکھئے زکوٰۃ کی تعلیم کو اللہ پاک نے ایک اولوالعزم پیغمبر کی تعریف میں ذکر فرمایا۔

(۲۰) ووحینا الیہم فعل الخیرات واقام الصلوٰۃ وایتاء الزکوٰۃ

وکانوا لنا عبدین را انبیاء ترجمہ اور ہم نے ان کی طرف نیکیوں کے کرنے اور نماز پڑھنے اور زکوٰۃ دینے کا حکم بھیجا اور وہ ہمارے عبادت گزار تھے۔

(۲۱) قد افلم المؤمنون الذین ہم فی صلاتہم خاشعون

والذین ہم للزکوٰۃ فاعلون (مؤمنون) ترجمہ بیشک کامیاب ہوں گے وہ ایماندار جو اپنی نماز میں خشوع کرتے ہیں اور جو زکوٰۃ (ادا) کرنے والے ہیں۔

علماء نے انبیاء پر زکوٰۃ فرض نہ ہونے کا سبب یہ بیان کیا کہ زکوٰۃ کی غرض گناہوں سے پاک ہونا ہے اور انبیاء یوں ہی گناہوں سے پاک ہوتے ہیں مگر یہ وجہ درست نہیں معلوم ہوتی اس لئے کہ زکوٰۃ حق مال ہے خواہ صاحب مال گناہوں سے پاک ہو یا نہ ہو بلکہ اصل وجہ اس کی جو میری فہم ناقص میں آتی ہے یہ ہے کہ انبیاء علیہم السلام اللہ پاک کے پورے اور کامل بندے ہوتے ہیں انکا حال بالکل ویسا ہی ہوتا ہے جیسا رقیق (غلام) کا کہ کوئی چیز اسکی ملک نہیں ہوتی اس کے ہاتھ میں چاہے جتنا مال آئے سب اس کے مالک کا ہوتا ہے اسی طرح انبیاء علیہم السلام بھی کسی چیز کے مالک نہیں ہوتے جو کچھ ان کے ہاتھ میں آجائے وہ سب اللہ کا ہے پس جب وہ کسی مال کے مالک نہیں ہوتے تو زکوٰۃ کس چیز کی دیں یہی سبب ہے کہ انکے مال میں وراثت جاری نہیں ہوتی اور اسی کی طرف اس صحیح حدیث میں اشارہ ہے کہ فحن معاشر الانبیاء لا نورث ما ترکناہ صدقۃ یعنی ہم گروہ انبیاء کسی کو اپنا وارث نہیں بناتے جو کچھ ہم چھوڑیں وہ صدقہ ہے اسی سبب سے آنحضرت صلی اللہ علیہ وسلم کے مال متروکہ سے آپکی ازواج اور نہات کو حصہ

(۲۲) قل لعبادی الذین آمنوا یقیموا الصلوٰۃ وینفقوا مہارزقنا

سزا و عیانہ من قبل ان یاتی یوم لا ینفع فیہ ولا ینخلع (سر عد) ترجمہ
اے نبی میرے ان بندوں سے جو ایمان لائے ہیں کہہ دو کہ نماز پڑھا کریں اور جو کچھ ہم نے ان
کو دیا ہے اس میں سے کچھ ہماری راہ میں پھینچے اور کھلے خرچ کیا کریں اس دن (یعنی قیامت
کے آنے سے پہلے جس میں نہ خرید و نہ فروخت ہوگی اور نہ لوگوں کی دوستی ر کام آئے گی)

(۲۳) رجال لا تلیہم تجارتہم ولا ینع عن ذکر اللہ واقام الصلوٰۃ

وایتاء الزکوٰۃ یخافون یوما تتقلب فیہ القلوب والابصار دنوں
ترجمہ ایسے مرد کہ ان کو کوئی تجارت اور کوئی بیع اللہ کی یاد سے اور نماز پڑھنے سے اور زکوٰۃ
دینے سے غافل نہیں کرتی وہ اس دن (یعنی قیامت) سے ڈرتے ہیں جس میں خوف کے
مارے لوگوں کے دل اور آنکھیں الٹ جائیں

(۲۴) ولا یحسبن الذین ینخلون بہا اتھم اللہ من فضلہ

وہو خیر الھدی ہو شر الھدی سیطون ما یخلوا بہ یوم القیمۃ
داں عمران) ترجمہ اور جو لوگ اللہ کے دئے ہوئے مال میں بخل کرتے ہیں وہ یہ نہ سمجھیں کہ
بخل ان کے لیے مفید ہے بلکہ دو یقین کر لیں کہ وہ ان کے لیے برا ہے، مقرب قیامت کے
دن جس چیز کے ساتھ انہوں نے بخل کیا ہے اس کا طوق انہیں پہنایا جائے گا، اس آیت کی توضیح
حدیث سے ہوگی۔

(۲۵) والذین یکنزون الذھب والفضۃ ولا ینفقونہا فی سبیل اللہ

فبشرھم بعباب الیم یوم یجھلی علیہا فی نار جہنم فتکوی
بہا جباہم و جنوبہم وظہورہم ہذا ما کنتم تکرہون انفسکم
نذوقوا ما کنتم تکرہون۔ ترجمہ اور جو لوگ سونا اور چاندی جمع کرتے ہیں اور اس کو اللہ کی
راہ میں خرچ نہیں کرتے تو اے نبی تم ان کو ایک دردناک عذاب کی خوشخبری دیدو جس دن کہ
وہ سونا چاندی دوزخ کی آگ میں گرم کیا جائیگا پھر اس سے ان ربد نصیبوں کی پشیمانیاں اور
ان کے پہلو اور ان کی پیٹھیں داغی جائیں گی اور ان سے کہا جائیگا کہ یہ وہی سونا چاندی جس
کو تم نے اپنے لیے جمع کیا تھا پس لا ب، جو تم نے جمع کیا تھا اس کے مزے کو چکھو اللہ اکبر
کیسی سخت وعید ہے کہ سننے سے دل کا پتلا ہے، اسے مہربان پروردگار اپنے فضل و کرم

کی طرف نظر فرما اور اس ناقابل پروا شدت عذاب سے اپنے برگزیدہ نبی کی مرحوم امت کو بچائے ان آیات کے دیکھنے کے بعد ہر شخص سمجھ سکتا ہے کہ زکوٰۃ کی کس قدر تاکید اللہ پاک کو منظور ہے نماز اور زکوٰۃ کے سوا کسی عبادت کا اس قدر ذکر قرآن مجید میں نہیں ہے گو اس کے مسائل روزہ کی طرح بیان نہیں فرمائے گئے، یہ خیالی کرنا چاہیے کہ جس قدر آیتوں میں زکوٰۃ کا ذکر ہے ہم نے وہ سب یہاں لکھ دی ہیں بلکہ ابھی بہت سی آیتیں باقی ہیں جن کو ہم نے طول کے سبب سے نہیں ذکر کیا اب ذرا ایک سرسری نظر سے احادیث کو بھی دیکھئے۔

احادیث (۱) نبی صلی اللہ علیہ وسلم سے مروی ہے کہ آپ نے فرمایا کہ اگر میرے پاس اُحد پہاڑ کے برابر سونا ہو تو مجھ کو یہی اچھا معلوم ہو گا کہ تین دن بھی نہ گزرنے پائیں کہ وہ سب خرچ ہو جائے اور میرے پاس کچھ بھی نہ رہ جائے (صحیح بخاری)

(۲) ابو ہریرہ رضی اللہ عنہ روایت ہے کہ نبی صلی اللہ علیہ وسلم نے فرمایا ہر صبح کو دو فرشتے آسمان سے اترتے ہیں ایک یہ دعا کرتا ہے کہ اے اللہ سخی کو اس کے مال کا بدل عنایت فرما، دوسرا دعا کرتا ہے کہ اے اللہ بخیل کو ہلاکت نصیب کر (بخاری و مسلم)

(۳) ابو ہریرہ رضی اللہ عنہ روایت ہے کہ نبی صلی اللہ علیہ وسلم نے فرمایا سخی اللہ سے قریب ہے جنت سے بھی قریب ہے، لوگوں سے بھی قریب ہے اور دوزخ سے بعید ہے اور بخیل اللہ سے بھی بعید ہے، جنت سے بھی بعید ہے، لوگوں سے بھی بعید ہے اور دوزخ سے قریب ہے اور بے شک سخی جاہل بخیل عابد سے اللہ کو زیادہ پسند ہے (ترمذی)

شیخ مصلح الدین شیرازی نے اسی حدیث کی طرف اشارہ کر کے فرمایا ہے

بخیل اور بود زائد بحرِ دیر بہشتی نباشد بحکم خیر

(۴) ابو ذر غفاری رضی اللہ عنہ کہتے ہیں کہ میں ایک مرتبہ نبی صلی اللہ علیہ وسلم کے حضور میں حاضر ہوا آپ کعبہ مکرمہ کے سائے میں بیٹھے ہوئے تھے مجھ کو دیکھ کر فرمانے لگے کہ پروردگار کعبہ کی قسم وہی لوگ نقصان پانے والے ہیں میں نے پوچھا کہ وہ کون لوگ ہیں ارشاد ہوا کہ جن کے پاس مال زیادہ ہو۔ مگر ان جو اس مال کو آگے سے پیچھے سے اور اپنے سے اور بائیں سے اللہ کی راہ میں خرچ کریں اور ایسے کم لوگ ہیں (صحیح بخاری)

(۵) نبی صلی اللہ علیہ وسلم نے فرمایا کہ جس کو اللہ مال دے اور وہ اس کی زکوٰۃ نہ ادا کرے تو اس کا مال قیامت کے دن اس کے لیے سانپ کی شکل میں ظاہر کیا جائے گا وہ اس کے دونوں

جیڑوں کو اپنے منہ میں لے لے گا یعنی اس کو کاٹے گا اور کہے گا کہ میں تیرا مال ہوں پھر آپ نے اس آیت کی تلاوت فرمائی وَ لَا تَحْسَبَنَّ الَّذِينَ يَبْخُلُونَ أَمْوَالَهُمْ (صحیح بخاری) (۶) ایک مرتبہ نبی صلی اللہ علیہ وسلم نے دو عورتوں کے ہاتھ میں سونے کے کنگن دیکھے تو ان سے پوچھا کہ ان کی زکوٰۃ دیتی ہو یا نہیں انہوں نے عرض کیا کہ نہیں تب آپ نے فرمایا کہ کیا تم کو یہ منظور ہے کہ اس کے بدلے میں تم کو آگ کے کنگن پہنائے جائیں انہوں نے عرض کیا کہ نہیں آپ نے فرمایا اس کی زکوٰۃ دیا کرو (ترمذی)

(۷) نبی صلی اللہ علیہ وسلم نے ایک دن اپنے اصحاب سے مخاطب ہو کر فرمایا کہ تم میں سے کوئی شخص بکری کو اپنی گردن پر لا دے ہوئے قیامت میں میرے پاس نہ آئے اور مجھے پکارے یعنی مجھ سے مدد چاہے اور میں اس سے کہدوں کہ میں تیرے لئے کچھ نہیں کر سکتا میں نے تو تم لوگوں کو احکام الہی سنا دئے تھے اور کوئی شخص اونٹ کو اپنی گردن پر لا دے ہوئے میرے پاس نہ آئے اور مجھے پکارے اور میں کہدوں کہ میں تیرے لیے کچھ نہیں کر سکتا میں تبلیغ کر چکا صحیح بخاری) ذرا اس حدیث کو دیکھئے زکوٰۃ نہ دینے والے کو کیسے سخت عذاب کی خبر دی گئی ہے کہ وہ بکری اور اونٹ جن کی زکوٰۃ نہیں دی گئی اس کی گردن پر سوار ہوں گے سب سے زیادہ مصیبت یہ ہے کہ نبی صلی اللہ علیہ وسلم اس کی شفاعت سے انکار فرماتے ہیں اب کہئے زکوٰۃ نہ دینے والوں کا کہاں ٹھکانہ ہے۔

(۸) حضرت ابو ہریرہ رضی اللہ عنہ نبی صلی اللہ علیہ وسلم سے راوی ہیں کہ جو شخص پاک کمافی سے ایک خرے کے برابر بھی صدقہ کرتا ہے تو اللہ خود اس کو اپنے ہاتھ میں لے کر اس کے ثواب کو بڑھاتا ہے جیسے تم اپنے پائے ہوئے بچے کی پرورش کرتے ہو یہاں تک کہ وہ ثواب ایک پہاڑ کے برابر ہو جاتا ہے (صحیح بخاری)

(۹) قیامت کے دن جو سات آدمی اللہ کے سائے میں ہوں گے ان میں نبی صلی اللہ علیہ وسلم نے اس شخص کو بھی بیان فرمایا ہے جو ایسا پھپکا کے صدقہ دے کہ اس کے دوسرے ہاتھ کو بھی خبر نہ ہو (صحیح بخاری)

(۱۰) ایک مرتبہ نبی صلی اللہ علیہ وسلم کی ازواج نے آپ سے پوچھا کہ ہم میں سب سے پہلے آپ سے کون بیگا ارشاد ہوا کہ جس کا ہاتھ تم سب میں بڑا ہوگا انہوں نے اس کا ظاہری مطلب سمجھ کر ایک لکڑی سے سب کے ہاتھ ناپے تو ام المومنین سودہ رضی اللہ عنہا سب میں بڑا نکلا

مگر حیب سب سے پہلے ام المؤمنین زینبؓ کا انتقال ہوا تو معلوم ہوا کہ ہاتھ کے بڑے ہونے سے سخاوت مراد تھی اور ام المؤمنین زینبؓ سب سے زیادہ سخیہ تھیں۔ صحیح مسلم، اس حدیث کو دیکھتے صدقہ دینے کی کتنی فضیلت اس سے نکلتی ہے کیا کسی ایماندار کے نزدیک اس سے بڑھ کر کوئی اور نعمت ہو سکتی ہے کہ مرنے کے بعد نبی صلی اللہ علیہ وسلم کا قرب اس کو نصیب ہو جائے اور کلاً یہ وہ نعمت ہے جس کے سامنے جنت بھی کوئی چیز نہیں۔

(۱۱) عدی بن حاتم رضی اللہ عنہ کہتے ہیں کہ میں نے نبی صلی اللہ علیہ وسلم کو یہ فرماتے ہوئے سنا کہ اے لوگو! آگ سے بچو اگر چھوڑو گے اس کا ایک ٹکڑا ہی دیکر سہی (صحیح بخاری) معلوم ہوا کہ صدقہ دینا چاہیے کتنی ہی کم چیز ہو ورنہ رخ سے نجات کا سبب ہوتا ہے ایک حدیث میں وارد ہوا ہے کہ صدقہ ہر بلا کو دور کرتا ہے اور ہر مرض کو اس سے شفا ہوتی ہے۔

(۱۲) نبی صلی اللہ علیہ وسلم کے حضور میں جب کوئی شخص کچھ مال صدقہ دینے کے لیے لاتا تو آپ بہت خوش ہوتے تھے اور اس کے لیے رحمت کی دعا فرماتے تھے چنانچہ ابو ادنیٰ رضی اللہ عنہ جب اپنا صدقہ لائے تو آپ نے ان الفاظ سے دعا فرمائی اللّٰهُمَّ صَلِّ عَلٰی اٰلِ اٰبِی اَدْنٰی اے اللہ رحمت نازل فرما ابی ادنیٰ کے خاندان پر (صحیح بخاری) یہاں تک تو نبی صلی اللہ علیہ وسلم کے مقدس اقوال تھے اگر آپ کے حالات سخاوت ذکر کیے جائیں اور صرف انہیں پر اکتفا کی جائے جو نہایت صحیح طریقوں سے مروی ہیں تب بھی ایک ضخیم دفتر کی ضرورت ہے۔

(۱۳) ایک مرتبہ نبی صلی اللہ علیہ وسلم نے عصر کی نماز پڑھی اور بعد اس کے بہت جلد آپ اٹھ کھڑے ہوئے اور مکان میں تشریف لے گئے اور تھوڑی دیر کے بعد باہر تشریف لائے صحابہ نے اس خلاف عادت واقعہ کا سبب پوچھا تو ارشاد ہوا کہ سونے کا ایک ٹکڑا گھر میں رہ گیا تھا مجھے اچھا نہ معلوم ہوا کہ رات کو گھر میں رہے تو میں اس کو تقسیم کر آیا (صحیح بخاری) (۱۴) ایک مرتبہ مرض وفات میں نبی صلی اللہ علیہ وسلم کے چھ یا سات دینار حضرت عائشہ رضی اللہ عنہا کے پاس تھے تو آپ نے حکم دیا کہ ان کو تقسیم کرو حضرت ام المؤمنین فرماتی ہیں کہ مجھے آنحضرت صلی اللہ علیہ وسلم کی بیماری کے سبب سے کچھ جیال نہ رہا آپ نے پھر مجھ سے پوچھا کہ وہ دینار کہا ہوئے ہیں نے عرض کیا کہ آپ کی بیماری کے سبب سے مجھ کو خیال نہیں رہا۔

تب آپ نے ان کو اپنے ہاتھ میں رکھ کر فرمایا کہ اللہ کے نبی کا خیال ہے کہ اللہ سے اس حال میں ملاقات کرے کہ یہ اس کے پاس نہ ہوں۔ (مسند امام احمد)

اب صحابہ رضی اللہ عنہم کے حالات سنئے کہ انھیں زکوٰۃ کے معاملات میں کیسی سرگرمی ہوتی تھی اور صدقہ دینے پر کیسے حریص اور دلدادہ تھے اور کیوں نہ ہوتے نبی صلی اللہ علیہ وسلم کی صحبت کا اثر کہاں جا سکتا ہے سب سے بڑا واقعہ زکوٰۃ کے متعلق جو حضرت صدیق رضی اللہ عنہ کے زمانہ خلافت میں بلکہ خلیفہ ہوتے ہی ہوا یہ ہے کہ آنحضرت صلی اللہ علیہ وسلم کی وفات کے بعد کچھ لوگ زکوٰۃ کے منکر ہو گئے اور یہ کہنے لگے کہ زکوٰۃ صرف نبی صلی اللہ علیہ وسلم کی زندگی میں فرض تھی آپ کے بعد اس کی فرضیت نہیں رہی صحابہ نے ان لوگوں کو مرتد سمجھا اور ان سے اسی طرح جہاد کیا جیسے مرتدوں سے کیا جاتا ہے چنانچہ صحیح بخاری میں مروی ہے کہ جب حضرت ابو بکر صدیقؓ خلیفہ ہوئے اور عرب کے بعض لوگ مرتد ہو گئے اور حضرت صدیقؓ نے ان سے جہاد کا ارادہ کیا تو حضرت فاروقؓ نے ان سے عرض کیا کہ آپ ان سے کیوں جہاد کرتے ہیں۔

نبی صلی اللہ علیہ وسلم نے فرمایا ہے کہ جب کوئی لالا اللہ کہدے تو اس کا جان و مال میری طرف سے مامون ہو جاتا ہے حضرت صدیقؓ نے جواب دیا کہ خدا کی قسم کہ جس نے نماز اور زکوٰۃ میں فرق سمجھا اس سے میں ضرور لڑوں گا خدا کی قسم اگر وہ اونٹ کا چھوٹا بچہ بھی نبی صلی اللہ علیہ وسلم کے سامنے دیتے تھے اور مجھ کو نہ دیں گے تو میں ان سے ضرور جہاد کروں گا حضرت فاروقؓ فرماتے ہیں کہ میں سمجھ گیا کہ اللہ نے ابو بکرؓ کے دل میں یہ بات ڈالی ہے پس مجھ کو یقین ہو گیا کہ یہ حق ہے۔

صحابہ میں بعض لوگ ایسے تھے کہ جو حاجت سے زائد ایک پیسہ کا بھی رکھنا حرام سمجھتے تھے اور جو شخص ایسا کرے اس کے لیے وہی عذاب بیان کرتے تھے جو الذین یکنزون الایہ میں مذکور ہے حضرت ابو ذر غفاری بدری رضی اللہ عنہ کا ذکر اس مقام پر خاص طور سے کیا جاتا ہے ان کو اس مسئلہ میں سخت غلو تھا تمام لوگ ان کے مخالف ہو گئے اسی کے سبب سے ان کو اپنا پیارا وطن مدینہ چھوڑنا پڑا مگر اس مسئلہ سے نہ پھرے اخیر وقت تک یہی کہتے رہے کہ زائد از حاجت جو ایک پیسہ بھی رکھے گا وہ اسی سخت عذاب کا مستحق ہے اور صحابہ کی ٹھوٹا یہ عادت تھی کہ جس مسئلہ کو نبی صلی اللہ علیہ وسلم سے

اخذ کرتے تھے گو اس کے اخذ کرنے میں ان سے غلطی ہوئی ہو مگر پھر اس سے رجوع نہ کرتے تھے صحیح بخاری میں ہے کہ زید بن وہب کہتے ہیں کہ ایک مرتبہ میرا گزر مقام ربذہ میں ہوا تو مجھ کو ابو ذر غفاری رضی اللہ عنہ ملے میں نے ان سے پوچھا کہ آپ یہاں کیسے رہتے ہیں انہوں نے کہا کہ میں شام میں تھا مجھ سے اور معاویہ سے اس آیت کی تفسیر میں اختلاف ہوا الذین یکنزون الذہب والفضة معاویہ کہتے تھے کہ یہ آیت اہل کتاب کے حق میں ہے میں کہتا تھا نہیں ان کے اور ہمارے سب کے حق میں ہے تو انہوں نے حضرت عثمانؓ کو میری شکایت لکھ بھیجی حضرت عثمانؓ نے مجھ کو مدینہ میں بلا لیا مدینہ والوں نے میرے پاس سخت ہجوم کیا کہ گویا اس سے پہلے انہوں نے مجھے دیکھا ہی نہیں تھا میں نے حضرت عثمانؓ سے یہ کیفیت بیان کی انہوں نے کہا اگر تم چاہو تو مدینے سے باہر کسی اور قریب کے مقام میں جا کر رہو اسی سبب سے میں یہاں پڑا ہوں۔

حضرت ابو ذر رضی اللہ عنہ کی یہ بھی عادت تھی کہ جہاں لوگوں کا جمع دیکھتے تو زکوٰۃ کا وعظ ضرور کہتے۔

صحابہ کی تو یہ کیفیت تھی کہ جن کے پاس کچھ بھی نہ ہوتا تھا تو وہ صرف صدقہ دینے کے لئے مزدوری کرتے تھے ابو جہل لاتے تھے، صحیح بخاری میں ابو مسعود انصاری رضی اللہ عنہ سے روایت ہے کہ جب صدقہ کی آیت اتری تو ہم بازار جا کر مزدوری کرتے تھے اور بوچھاٹھاتے تھے جو کچھ ہم کو مل جاتا اس کو صدقے میں دیتے تھے، اللہ اکبر، اس حرص کو دیکھے، کھانے کو تیر نہ تھا مگر صدقہ کے فضائل سن کر ان سے نہ رہا گیا خاص صدقے کے لیے مزدوری کرتے تھے ایک مرتبہ نبی صلی اللہ علیہ وسلم نے صحابہ کو صدقہ دینے کا حکم دیا، حضرت فاروقؓ فرماتے ہیں کہ اس وقت اتفاق سے میرے پاس مال تھا میں اپنا نصف مال لے آیا اور اپنے دل میں کہا کہ اگر کبھی ابو بکرؓ سے سبقت لے جاؤں گا تو وہ آج ہی کا دن ہوگا جب میں اپنا مال لایا تو نبی صلی اللہ علیہ وسلم نے پوچھا کہ تم نے اپنے گھر والوں کیلئے کس قدر چھوڑ دیا، میں نے عرض کیا کہ اسی قدر اور ابو بکرؓ اپنا کل مال لے آئے، ان سے بھی نبی صلی اللہ علیہ وسلم نے وہی پوچھا، انہوں نے عرض کیا کہ میں نے اپنے گھر والوں کے لیے اللہ اور اس کے رسولؐ کو چھوڑ دیا ہے تب میں نے کہا کہ میں ابو بکرؓ پر کبھی سبقت نہ لیجا سکوں گا (ترمذی)

غرض کہ اسی قسم کے اور بھی بہت سے واقعات ہیں جن سے صاف ظاہر ہے کہ صحابہؓ

کو جیسی سرگرمی اور دلہی زکوٰۃ کے متعلق تھی اس کی نظیر ملنا دشوار ہے۔
 زکوٰۃ کے فضائل میں گو بظاہر ہم نے کچھ زیادہ بیان کیا مگر درحقیقت اس کی جس قدر
 تاکید اور فضیلت شریعت اسلامیہ علیٰ صاحبہا الصلوٰۃ والتیمہ میں بیان فرمائی گئی ہے اس کا ایک شہ
 بھی بیان نہیں ہوا لیکن میں امید رکھتا ہوں کہ جس کے دل میں ایک ذرہ برابر بھی ایمان ہے اور
 وہ یہ سمجھتا ہے کہ ایک دن مجھ کو خداوند رب العزت کے حضور میں جانا ہے وہ ان قدر قبیل
 تاکیدوں کے دیکھنے کے بعد بھی اس امر کی جرأت نہیں کر سکتا کہ او اسے زکوٰۃ میں ذرا بھی
 کوتاہی کرے کیا کسی میں ایسی طاقت ہے کہ ان عذابوں کی برداشت کرے جو زکوٰۃ نہ دینے
 والوں کے لیے حق تعالیٰ نے قرآن مجید میں ذکر فرمائے ہیں۔

مقدمہ جس میں ان اصطلاحی الفاظ کا بیان ہو گا جو زکوٰۃ کے مسائل میں مستعمل ہوئے ہیں۔
 نصاب سال کی وہ خاص مقدار ہے جس پر شریعت نے زکوٰۃ فرض کی مثلاً اونٹ کے لئے
 پانچ اور بچیس وغیرہ کا عدو اور بکری کے لیے چالیس اور ایک سو اکیس وغیرہ کا عدو اور چاندی
 کے لیے دو سو درم اور سونے کے لیے بیس مثقال۔

سائمہ وہ جانور جن میں یہ تین باتیں پائی جائیں دن سال کے اکثر حصہ میں اپنے منہ سے چر کے اکتفا
 کرتے ہوں اور گھر میں ان کو کچھ نہ دیا جاتا ہو اگر نصف سال اپنے منہ سے چر کے رستے ہوں
 اور نصف سال ان کو گھر میں کھلایا جاتا ہو تو پھر وہ سائمہ نہیں ہیں اسی طرح اگر گھانس ان کے
 لیے گھر میں منگائی جاتی ہو خواہ وہ بہ قیمت یا بے قیمت تو پھر وہ سائمہ نہیں ہیں (۲) جو گھانس
 وہ چرتے ہوں اس کے چرنے کی کسی طرف سے ممانعت نہ ہو اگر کسی کی منع کی ہوئی اور ناجائز
 گھانس ان کو چرائی جائے تب بھی وہ سائمہ نہ ہوں گے (۳) دو دوہ کی غرض سے یا نسل کے زیادہ ہونے
 کے لیے رکھے گئے ہوں، اگر دو دوہ اور نسل کی غرض سے نہ رکھے گئے ہوں بلکہ گوشت
 کھانے کے لیے یا سواری کے لیے تو پھر وہ سائمہ نہ کہلائیں گے۔

ضرورت اصلیمہ روہ ضرورت جو جان یا ابرو سے متعلق ہو یعنی اس کے پورا نہ ہونے سے جان یا ابرو کا
 خوف ہو مثلاً کھانا پینا، کپڑے، رہنے کا مکان، پیشہ ور کو اس کے پیشہ کے اوزار وغیرہ۔
 درم زکوٰۃ کے مسائل میں جب بولا جاتا ہے تو اس سے دو ماشہ اور ڈیڑھ رتی مراد ہوتی ہے۔ اور

عہ نبی صلی اللہ علیہ وسلم اور حضرت صدیق رضی اللہ عنہ کے زمانے میں درم مختلف اوزان کے ہوتے تھے
 دلقبہ صلوٰۃ ۱۶۶۶ پر دیکھئے

ایک ماشہ آٹھ رتی کا ہوتا ہے اور ایک رتی چار جو کی ہوتی ہے پس ایک درم میں ستر جو ہوئے اور ساتھے سترہ رتی۔

مشقال تین ماشے اور ایک رتی کا ہوتا ہے اس لیے کہ مشقال میں قیراط کا ہوتا ہے اور ایک قیراط پانچ جو کا ہوتا ہے پس ایک مشقال میں سو جو ہوئے اور سو جو کی بحساب چار رتی جو رتی پچیس رتیاں ہوئیں اور پچیس رتی کے بحساب آٹھ رتی فی ماشہ تین ماشے ایک رتی ہوئی۔

صاع انگریزی سیر کے حساب سے جو کھلدار اسی روپیہ کا ہوتا ہے سوا دو سیر تو لے سات ماشہ کا ہوتا ہے یا یوں کہا جائے کہ پانچ ماشہ کم دو سیر ڈیڑھ پاؤ ہوتا ہے غرض کہ پانچ ماشہ کی کمی کوئی کمی نہیں ایک صاع کو دو سیر ڈیڑھ پاؤ سمجھنا چاہیے کیونکہ حسب تصریح محققین ایک صاع ایک ہزار چالیس درم کا ہوتا ہے اور ہر درم دو ماشہ ڈیڑھ رتی کا پس صاع میں دو ہزار دو سو پچھتر ماشے ہوئے اور ان ماشوں کے ایک سو نو اسی تو لے سات ماشے ہوئے اور ان تولوں کے بحساب اسی تولہ فی سیر دو سیر ایک پاؤ تو لے سات ماشے ہوئے۔

زکوٰۃ کے واجب ہونے کی شرطیں

(۱) مسلمان ہونا، کافر پر زکوٰۃ فرض نہیں۔

(۲) بالغ ہونا، نابالغ پر زکوٰۃ فرض نہیں، نابالغ کے ملک میں چاہے جس قدر مال آجائے، مگر نہ اس پر نہ اس کے دلی پر کسی پر بھی زکوٰۃ فرض نہیں۔

رقیبہ صفحہ ۴۶۵ حضرت فاروق رضی اللہ عنہ نے اپنے زمانہ خلافت میں جب دیکھا کہ درم کے مختلف ہونے سے لوگوں میں نزاع ہوتی ہے تو انہوں نے اس نزاع کے دور کرنے کے لیے ہر وزن کا ایک ایک درم کے لیے گلوایا اور ان کے تین درم برابر ہر وزن کے بنوائے بعد اس کے وزن کیا گیا تو معلوم ہوا کہ ہر درم چودہ قراط کا ہے پس اسی پر تمام صحابہ کا اجماع ہو گیا اور تمام عرب میں یہی درم رائج ہوا اسی حساب سے تمام شرعی فرائض

مثل زکوٰۃ اور حد سرقہ وغیرہ کے ادا ہونے کے یہاں درم کا وہی وزن لکھا گیا دیکھنا انی البحر الرائق وغیرہ ۱۲

عہ علم الفقہ کی پہلی جلد کے صفحہ ۳۵ کے حاشیہ میں درم کا وزن دو ماشہ ایک رتی لکھا ہے مگر وہ صحیح نہیں غلطی سے لکھ دیا گیا ہے ۱۲ صاع کا وزن جو یہاں لکھا گیا عراقی صاع کا ہے جو حقیقہ کے یہاں معتبر ہے اور یہ حساب صاحب در مختار اور دوسرے محققین حقیقہ کے موافق ہے، مگر صاحب شرح وقایہ نے صاع کے حساب میں اختلاف کیا ہے مگر وہ اکثر حقیقہ کے نزدیک مقبول نہیں اسلئے اختیار نہیں کیا گیا امام شافعی کے نزدیک حجازی صاع کا اعتبار ہے وہ انگریزی سیر سے ڈیڑھ سیر ایک چھٹانک ہوتا ہے ۱۲

(۳) عاقل ہونا، جنون پر زکوٰۃ فرض نہیں نہ اس شخص پر جس کے دماغ میں کوئی مرض پیدا ہو گیا۔ اور اس سبب سے اس کی عقل میں فتور آ گیا ہو یا اس قدر تفصیل ہے کہ جنون غیر اصلی اور یہ نقصان عقل اگر پورے سال بھر رہے گا تو زکوٰۃ فرض نہ ہوگی اور اگر چہ پورے سال بھر نہ رہے تو لغو سمجھا جائے گا اور زکوٰۃ فرض ہوگی البتہ اگر جنون اصلی ہے تو اس کا ہر حال میں اعتبار ہوگا، سال بھر نہ رہے تب بھی زکوٰۃ فرض نہ ہوگی۔ مثلاً کسی کو سال میں دو ایک مرتبہ جنون ہو جائے تو اس سال کی زکوٰۃ اس پر فرض نہ ہوگی بلکہ جس وقت سے اس کا جنون زائل ہوا ہے اسی وقت سے اس کے سال کی ابتداء سمجھی جائے گی۔ (در المختار وغیرہ)

(۴) زکوٰۃ کی فرضیت سے واقف ہونا یا دارالاسلام میں ہونا جو شخص زکوٰۃ کی فرضیت سے ناواقف ہو اور دارالاسلام میں بھی نہ رہتا ہو اس پر زکوٰۃ فرض نہیں۔

(۵) آزاد ہونا غلام پر گو وہ مکاتب یا ماذون ہو زکوٰۃ فرض نہیں۔

(۶) ایسی چیز کے نصاب کا مالک ہونا جو ایک سال تک قائم رہتی ہو جو چیز ایک سال تک قائم نہ رہتی ہو جیسے ککڑی، کھیر، بخر، بوزہ، تر، بوز اور باقی ترکاریاں وغیرہ ان پر زکوٰۃ فرض نہیں، (۷) اس مال پر ایک سال کامل کا گزر جانا بغیر ایک سال کے گزرے ہوئے زکوٰۃ فرض نہیں، (۸) سال کے شروع اور آخر میں نصاب کا پورا ہونا چاہیے سال کے درمیان میں کم ہو جائے یا اگر سال کے شروع یا آخر میں نصاب کم ہو جائے تو پھر زکوٰۃ فرض نہ ہوگی۔

(۹) اس مال کا ایسے قرض سے محفوظ ہونا جس کا مطالبہ بندوں کی طرف سے ہو سکتا ہے خواہ اللہ جل شانہ کا قرض ہو جیسے زکوٰۃ عشر خراج وغیرہ کہ حق اللہ تو ہیں مگر ان کا مطالبہ امام وقت کی طرف سے ہو سکتا ہے یا وہ فرض بندوں کا ہو زوجہ کا ہر بھی اسی قرض میں داخل ہے اگر چہ موہل ہو جو مال اس قسم کے قرض میں مستغرق ہو یا اس قدر قرض ہو کہ اس کے ادا کرنے کے بعد نصاب پورا نہ رہے تو اس پر زکوٰۃ فرض نہیں یا اگر ایسا قرض ہو کہ جس کا مطالبہ بندوں کی

عہ جنون اگر بالغ ہونے سے پہلے عارض ہوا ہو تو اصلی ہے ورنہ غیر اصلی ۱۲

عہ مکاتب وہ غلام ہے جس کو اس کے آٹانے اس شرط پر آزاد کر دیا ہو کہ وہ اس قدر روپیہ لگا کر اس کو دیدے جب تک وہ اس قدر روپیہ لگا کر نہ دے غلام رہتا ہے اور بعد دیدینے کے آزاد ہو جاتا ہے ۱۲۔

عہ ماذون وہ غلام جس کو اس کے آٹانے اجازت دیا ہو کہ وہ کماٹی کرے اور اپنے آقا کو لاکر دے ۱۲

طرف سے نہیں ہو سکتا مثلاً کسی پر کفارہ واجب ہو یا حج تو اس پر زکوٰۃ فرض ہوگی سال کے درمیان میں اگر قرض ہو جائے تو بچھا جائے گا کہ وہ مال فنا ہو گیا یہاں تک کہ اگر قرض خواہ اس قرض کو معاف کر دے تب بھی زکوٰۃ دینا پڑے گی۔ بلکہ جس وقت اس نے معاف کیا ہے اس وقت سے اس مال کے سال کی ابتداء رکھی جائے گی، اگر کسی کے پاس کئی قسم کے مالوں کا نصاب ہو اور اس پر قرض ہو تو اس کو چاہیے کہ قرض کو ایسی چیز کی طرف راجع کرے جس کی زکوٰۃ کم ہو اور اس کی زکوٰۃ نہ دے مثلاً کسی کے پاس چاندی کا ایک نصاب ہو اور بکری کا بھی ایک ہو تو اس کو چاہیے کہ قرض کو چاندی کے نصاب کی طرف راجع کرے کیونکہ چاندی کے ایک نصاب کی زکوٰۃ بہ سبب اس کے کہ چاندی کے ایک نصاب کی زکوٰۃ ہے بکری کے ایک نصاب کی زکوٰۃ سے بہت کم ہوتی ہے ہاں اگر وہ قرض اس قدر زیادہ ہو کہ ایک چیز کا نصاب اس لیے کافی نہ ہو تو پھر جتنے نصابوں میں اس کی ادائیگی ممکن ہو اسی قدر نصابوں کی طرف راجع کیا جائے گا اور ان کی زکوٰۃ نہ دی جائے گی۔

(۱۰) وہ مال اپنی اصلی ضرورتوں سے زائد ہو جو مال اپنی اصلی ضرورتوں کے لیے ہو اس پر زکوٰۃ فرض نہیں پس پہننے کے کپڑے اور رہنے کے گھر پر اور خدمت کے غلاموں پر اور سواری کے گھوڑوں پر اور خانہ داری کے اسباب پر زکوٰۃ فرض نہیں اور اسی طرح ان کتابوں پر جو تجارت کی نہ ہوں خواہ کسی اہل علم کے پاس ہوں یا کسی جاہل کے پاس ہوں اور اسی طرح پیشہ وروں کے اوزار و اسباب پر زکوٰۃ فرض نہیں خواہ وہ اوزار اس قسم کے ہوں کہ ان سے نفع لیا جائے اور وہ باقی ہیں جیسے کلہاڑی بسولی وغیرہ یا ایسے ہوں کہ نفع لینے سے ان کی ذات فنا ہو جاتی ہو مگر اس میں یہ شرط ہے کہ اس کا اثر باقی نہ رہے جیسے صابون وغیرہ کہ وہ نئے خود فنا ہو جاتا ہے اور اس کا اثر کپڑے پر نہیں رہتا اور اگر اثر باقی رہتا ہو تو اس پر زکوٰۃ فرض ہوگی جیسے کم کے رنگنے سے فنا ہوتا ہے مگر اس کا اثر کپڑے پر باقی رہ جاتا ہے پس اس پر زکوٰۃ فرض ہوگی۔

اور اسی طرح وہ روپیہ جو اپنی اصلی ضرورتوں کے لئے رکھا ہو اس پر بھی زکوٰۃ فرض نہیں بشرطیکہ

عہ بعض فقہانے لکھا ہے کہ روپیہ پر ہر حال میں زکوٰۃ فرض ہے خواہ ضرورت اصلہ سے زائد ہو یا نہیں مگر چونکہ علامہ ابن کثیر نے تصریح کر دی ہے کہ اگر روپیہ اصلی ضرورتوں کیلئے رکھا ہو تو اس پر زکوٰۃ فرض نہیں اور متون فقہ کی ظاہر عبارت بھی اسی کی موید ہے لہذا علامہ شامی لکھتے ہیں کہ بہتر یہ ہے کہ دونوں قولوں میں اس طرح تطبیق دی جائے کہ وہ ضرورت اگر بالفصل موجود ہے تو زکوٰۃ فرض نہ ہوگی ورنہ ہوگی۔ ۱۳۔ وروا المتناس

وہ ضرورت اسی سال میں درمیش ہو اور اگر وہ ضرورت سال آئندہ میں پیش آنے والی ہو تو پھر اس پر زکوٰۃ فرض نہ ہوگی دروالمختار

(۱۱) مال کا اپنے یا اپنے وکیل کے ملک و قبضے میں ہونا جو مال ملک اور قبضے میں نہ ہو یا ملک میں ہو قبضے میں نہ ہو یا قبضے میں ہو ملک میں نہ ہو اس پر زکوٰۃ فرض نہیں پس مکاتب کے کاتب ہوئے مال میں زکوٰۃ نہ اس پر نہ اس کے مولیٰ پر اس لئے کہ وہ مال مکاتب کی ملک میں نہیں گو قبضے میں ہے اور مولیٰ کے قبضہ میں نہیں گو ملک میں ہے اور اسی طرح ماؤن کی کمائی میں بھی زکوٰۃ فرض نہیں اور رہن کی ہوئی چیز پر بھی زکوٰۃ فرض نہیں نہ رہن رکھنے والے پر نہ رہن کرنے والے پر اس لئے کہ اس کا مالک ہے اسی طرح جو مال ایک مدت تک کھویا رہا بعد اس کے مل گیا تو جس زمانہ تک کھویا رہا اس زمانہ کی زکوٰۃ فرض نہیں کیونکہ اس وقت قبضے میں نہ تھا اسی طرح جو مال دریا میں گر جائے اور کچھ دنوں کے بعد نکالا جائے تو جس زمانہ تک گرا رہا اس زمانہ کی زکوٰۃ فرض نہیں اسی طرح جو مال کسی جنگل میں دفن کر دیا گیا ہو اور اس کا مقام یاد نہ ہو اور کچھ زمانہ کے بعد یاد آجائے تو جتنے زمانہ تک بھولا رہا اس کی زکوٰۃ فرض نہیں ہاں اگر کسی مکان میں دفن کیا گیا ہو اور اس کا مقام یاد نہ رہے اور پھر یاد آجائے تو جس زمانہ میں بھولا رہا اس کی زکوٰۃ فرض ہوگی کیونکہ وہ مال قبضہ سے باہر نہیں ہوا۔ اسی طرح جو مال کسی کے پاس امانت رکھا گیا ہو اور بھول جائے کہ کس کے پاس رکھا تھا اور پھر یاد آجائے تو جس زمانہ تک بھولا رہا اس کی زکوٰۃ فرض نہ ہوگی بشرطیکہ وہ شخص جس کے پاس امانت رکھی گئی تھی اجلیبی ہو اگر کسی جانے ہوئے آدمی کے پاس امانت رکھی جائے اور یاد نہ رہے تو اس بھولے ہوئے زمانہ کی زکوٰۃ بھی فرض ہوگی۔ اسی طرح اگر کسی کو کچھ قرض دیا جائے اور قرض وار انکار کر جائے اور کوئی تمسک یا گواہی اس کی نہ ہو خواہ قرض وار مالدار ہو یا مفلس، پھر چند روز کے بعد وہ لوگوں کے سامنے یا قاضی کے روبرو اقرار کر لے تو اس انکار کے زمانہ کی زکوٰۃ فرض نہ ہوگی اسی طرح جو مال کسی سے ظلماً چھین لیا جائے اور پھر چند روز کے بعد وہ اس کو مل جائے تو جس زمانہ تک وہ اس کو نہیں ملا اس زمانہ کی زکوٰۃ اس پر فرض نہ ہوگی حاصل یہ کہ جب مال قبضہ یا ملک سے نکل جائے گا تو زکوٰۃ فرض نہ رہے گی زکوٰۃ فرض ہونے کے لیے قبضہ اور ملک دونوں کا ہونا شرط ہے۔

(۱۲) مال میں ان تین وصفوں سے ایک وصف کا پایا جانا (۱) نقدیت (۲) سوم (۳)

نیت تجارت سونے اور چاندی میں نقدیت پائی جاتی ہے لہذا ان میں بہر حال زکوٰۃ فرض ہو

گی خواہ تبت تجارت کی ہو یا نہیں اور خواہ سونا چاندی مشکوک ہو یا غیر مشکوک اور خواہ اس کے زیور یا برتن بناٹے گئے ہوں، سائمہ جانوروں میں سوم پایا جاتا ہے، غیر سائمہ جانور اور باقی اموال اگر ان میں تجارت کی نیت کی جائے تو زکوٰۃ ہوگی ورنہ نہیں خواہ وہ مال کتنا ہی قیمتی اور از قسم جاہر کیوں نہ ہو، تجارت کی نیت مال کے مولیٰ لیتے وقت ہونا چاہیے، اگر بعد مولیٰ لینے کے نیت کی جائے تو وہ قابل اعتبار نہیں تا وقتیکہ اس کی تجارت شروع نہ کر دی جائے اگر کوئی مال تجارت کے لیے مولیٰ لیا گیا ہو اور بعد مولیٰ لینے کے یہ نیت نہ رہے تو وہ مال تجارتی نہ رہے گا اور اس پر زکوٰۃ فرض نہ رہے گی پھر اس کے بعد اگر نیت کی جائے تو وہ قابل اعتبار نہ ہوگی جب تک کہ اس کی تجارت نہ کر دی جائے۔

(۱۳۱) اس سال میں کوئی دوسرا حق مثل عشر یا خراج کے واجب نہ ہو۔

اگر عشر یا خراج اس مال پر ہوگا تو پھر اس پر زکوٰۃ فرض نہ ہوگی کیونکہ دوسرا حق ایک مال پر فرض نہیں ہوتے۔

زکوٰۃ کے صحیح ہونے کی شرطیں

۱) مسلمان ہونا۔ کافر کا زکوٰۃ دینا صحیح نہیں، اگر کوئی کافر اپنے مال کی کئی سال پیشگی

۲) امام شافعی رضی اللہ عنہ کے نزدیک زیور جو پہننے کے لیے ہو اس پر زکوٰۃ فرض نہیں ان کے نزدیک پہننے کا زیور بھی پہننے کے کپڑوں کے حکم میں ہے مگر یہ صرف ان کا قیاس ہے حقیقہ کہتے ہیں کہ حق تعالیٰ نے قرآن مجید میں جہاں چاندی اور سونے کی زکوٰۃ نہ دینے والوں کی خرابی بیان فرمائی ہے وہاں زیور کو مستثنیٰ نہیں کیا، احادیث میں بھی کہیں زیور کو مستثنیٰ نہیں فرمایا بلکہ صحیح احادیث میں زیور کی زکوٰۃ دینے کا حکم وارد ہوا ہے چنانچہ ابو ذر میں عمرو بن شعیب سے مروی ہے کہ ایک عورت نبی صلی اللہ علیہ وسلم کے پاس آئی اس کے ساتھ اسکی ایک لڑکی تھی جس کے ہاتھ میں سونے کے لنگن تھے، آپ نے پوچھا کہ تو اس کی زکوٰۃ دیتی ہے اس نے عرض کیا کہ نہیں آپ نے فرمایا کہ کیا تجھے یہ اچھا معلوم ہوتا ہے کہ قیامت کے دن اس کے بدلے میں اللہ تعالیٰ تجھے آگ کے لنگن پہناٹے، فتح الفقیر میں ابو الحسن قحطان سے نقل کیا ہے کہ انہوں نے اس حدیث کو صحیح کہا اور منذری نے بھی اس کے سنہ کی تنقید کی اور ہر راوی کو جانچا اور اس کو صحیح کہا اسی قسم کی اور حدیثیں بھی ہیں ۱۲۔

زکوٰۃ دیدے اور بعد اس کے مسلمان ہو جائے تو وہ زکوٰۃ دینا اس کے لیے کافی نہ ہوگا بلکہ اس کو پھر زکوٰۃ دینا ہوگی۔

(۲) عاقل ہونا، مجنون اور ناقص العقل کی زکوٰۃ صحیح نہیں۔

(۳) بالغ ہونا۔ نابالغ کی زکوٰۃ صحیح نہیں۔

(۴) زکوٰۃ کا مال فقیر کو دیتے وقت زکوٰۃ کی نیت کرنا یعنی دل میں یہ ارادہ کرنا کہ میرے اوپر جس قدر مال کا دینا فرض تھا محض اللہ پاک کی خوشنودی کے لیے دیتا ہوں اگر کوئی شخص زکوٰۃ دے دینے کے بعد نیت کرے اور مال فقیر کے پاس ابھی موجود ہو تو یہ نیت صحیح ہو جائیگی اور اگر وہ مال فقیر کے پاس خرچ ہو چکا ہے تو نیت صحیح نہ ہوگی اور اس کو پھر دوبارہ زکوٰۃ دینا ہوگی، اگر کوئی شخص اپنے وکیل کو زکوٰۃ کا مال تقسیم کرنے کے لیے دے اور اس کو دیتے وقت زکوٰۃ کی نیت کرے تو درست ہے، خواہ وکیل فقیروں کو دیتے وقت نیت کرے یا نہیں، اگر کوئی شخص اپنے مال میں سے زکوٰۃ کا مال علیحدہ کرنے اور علیحدہ کرتے وقت زکوٰۃ کی نیت اس کے دل میں تو یہ نیت کافی ہے کہ فقیروں کو دیتے وقت نیت نہ کرے۔

(۵) زکوٰۃ کے مال کا جس شخص کو دیا جائے اس کو مالک اور قابض بنا دینا، اگر کوئی شخص کچھ کھانا پکوا کر فقیروں کو اپنے گھر جمع کر کے کھلا دے اور زکوٰۃ کی نیت کرے تو صحیح نہ ہوگا، اگر وہ کھانا فقیروں کو دیدے اور انہیں اختیار دے کر اس کو جو چاہیں کریں جہاں چاہیں کھائیں تو پھر درست ہے۔

(۶) زکوٰۃ کا مال ایسے شخص کو دینا جو اس کا مستحق ہو۔ اس مسئلے کی زیادہ تفصیل زکوٰۃ کے مستحقین کے بیان میں انشاء اللہ تعالیٰ آئے گی اس میں بعض صورتیں ایسی بھی ہیں کہ غیر مستحق کو دیدیا جائے اور پھر بھی درست ہو رہے ہیں بیان کی جائیں گی چونکہ شریعت نے چار قسم کے مالوں پر زکوٰۃ فرض کی ہے ۱) سائہ جانوروں پر ۲) سونے چاندی پر ۳) تجارتی مالی پر خواہ وہ کسی قسم کا ہو ۴) کھیتی اور درختوں کی پیداوار پر گو اس جو فنی قسم کو فقہاء کی کتابوں میں زکوٰۃ کے لفظ سے یاد نہیں کرتے بلکہ عشر کہتے ہیں لہذا ہم ہر قسم کی زکوٰۃ علیحدہ علیحدہ بیان کرتے ہیں۔

سائہ جانوروں کی زکوٰۃ کا بیان

سائہ جانوروں کی زکوٰۃ میں یہ شرط ہے کہ وہ جنگلی نہ ہوں جنگلی جانوروں پر زکوٰۃ فرض نہیں

ہاں اگر تجارت کی نیت سے رکھے جائیں تو ان پر تجارت کی زکوٰۃ فرض ہوگی۔ جو جانور کسی ویسی اور جنگلی جانور سے مل کر پیدا ہوں تو اگر ان کی ماں ویسی ہے تو وہ ویسی سمجھے جائیں گے اور اگر جنگلی ہے تو جنگلی سمجھے جائیں گے۔

مثال۔ بکری اور ہرن سے کوئی جانور پیدا ہوا تو وہ بکری کے حکم میں ہے اور نیل گاؤ اور گائے سے کوئی جانور پیدا ہوا تو وہ گائے کے حکم میں ہے۔

جو جانور ساٹھ ہوا اور سال کے درمیان میں اس کے تجارت کی نیت کر لی جائے تو اس سال کی زکوٰۃ نہ دینا پڑے گی اور جب سے اس نے تجارت کی نیت کی ہے اس وقت سے اس کا تجارتی سال شروع ہوگا۔

جانوروں کے بچوں پر اگر وہ تنہا ہوں تو زکوٰۃ فرض نہیں ہاں اگر ان کے ساتھ بڑا جانور بھی ہو گا تو ایک ہی ہو تو ان پر بھی زکوٰۃ فرض ہوگی اور زکوٰۃ میں وہی جانور دیا جائیگا اور سال پورا ہونے کے بعد اگر وہ بڑا جانور مر جائے تو زکوٰۃ ساٹھ ہو جائے گی (در مختار وغیرہ)۔

وقف کے جانوروں پر اور ان گھوڑوں پر جو دینی غرضوں کے لیے رکھے گئے ہوں زکوٰۃ فرض نہیں گھوڑوں پر خواہ وہ ساٹھ ہوں یا غیر ساٹھ اور گدھے اور خچر بشرطیکہ تجارت کے لیے نہ ہوں زکوٰۃ فرض نہیں۔

اونٹ کا نصاب پانچ اونٹ میں زکوٰۃ فرض ہے اس سے کم میں زکوٰۃ نہیں، پانچ اونٹ میں ایک بکری دینا فرض ہے خواہ نہ ہو یا مادہ۔

عہ امام صاحب کے نزدیک گھوڑوں پر بھی زکوٰۃ فرض ہے یہاں ہم نے فرض نہ ہونے کو لکھا یہ صاحبین کا قول ہے اور اسی پر اکثر فقہا مثل علامہ طحاوی اور قاضی خاں اور زبیری وغیرہ کا فتویٰ ہے گو صاحب فتح القدیر نے بہت کوشش کی ہے کہ امام صاحب کے قول کو ترجیح دیں مگر جو دلائل انہوں نے بیان کئے ہیں وہ ناکافی ہیں۔ دارقطنی میں مروی ہے کہ کچھ لوگ شام کے رہنے والے حضرت فاروق رضی اللہ عنہ کے پاس آئے اور عرض کیا کہ ہمارے پاس گھوڑے ہیں ہم چاہتے ہیں کہ ان کا زکوٰۃ دیں، حضرت فاروق رضی اللہ عنہ نے فرمایا کہ جو کچھ میرے صاحبین دینی صلی اللہ علیہ وسلم اور حضرت صدیق رضی اللہ عنہ، مجھ سے پہلے کر گئے ہیں وہی کرتا ہوں، پھر انہوں نے صحابہ سے مشورہ کیا تو انہوں نے کہا کہ بہتر ہے اور حضرت علی رضی اللہ عنہ نے فرمایا بہتر ہے بشرطیکہ ایک چیز مقرر نہ ہو جائے جو آپ کے بعد ہمیشہ ہی جایا کرے اس روایت سے صاف ظاہر ہے کہ نبی صلی اللہ علیہ وسلم اور حضرت صدیق رضی اللہ عنہ کے زمانہ میں گھوڑوں کی زکوٰۃ نہیں دی جاتی تھی اور حضرت فاروق رضی اللہ عنہ نے بھی بطور فرضی کے مقرر نہیں کی۔

چھ سو بیس تک کچھ نہیں۔
 پچیس اونٹ میں ایک ایسی اونٹنی جس کو دوسرا برس شروع ہو۔
 پچیس سے پینتیس تک کچھ نہیں۔
 پچیس اونٹ میں ایک ایسی اونٹنی جس کو تیسرا برس شروع ہو چکا ہو۔
 سینتیس سے پینتالیس تک کچھ نہیں۔
 چھیالیس اونٹ میں ایک ایسی اونٹنی جس کو چوتھا برس شروع ہو۔
 سینتالیس سے ساٹھ تک کچھ نہیں۔
 اکٹھ اونٹ میں ایک ایسی اونٹنی جس کو پانچواں برس شروع ہو۔
 باٹھ سے پچھتر تک کچھ نہیں۔
 چہتر اونٹ میں دو اونٹنیاں جن کو تیسرا برس شروع ہو۔
 ستر سے نوے تک کچھ نہیں۔
 اکانوے اونٹ میں دو اونٹنیاں جن کو چوتھا برس شروع ہو۔
 بالوے سے ایک سو بیس تک کچھ نہیں۔

ایک سو بیس سے زائد ہو جائیں تو پھر نیا حساب کیا جائے گا یعنی اگر چار زیادہ ہیں تو کچھ نہیں جب زیادتی پانچ تک پہنچ جائے یعنی ایک سو پچیس ہو جائیں تو ایک بکری اور پچیس اونٹ بڑھ جائیں گے تو ایک دو برس والی اونٹنی اور تیس اونٹ بڑھ جائیں گے تو ایک چوتھے برس والی اونٹنی پھر جب اس سے بھی بڑھ جائیں تو نئے سرے سے حساب ہوگا یعنی پانچ اونٹوں میں ایک بکری اور پچیس میں ایک دو برس والی اونٹنی اور پچیس میں ایک تیسرے برس والی اونٹنی پھر چھیالیس میں ایک چوتھے برس والی اونٹنی۔ پھر جب اس سے بھی بڑھ جائیں تو ہمیشہ اسی طرح نیا حساب ہوتا رہے گا۔ اونٹ کی زکوٰۃ میں اگر اونٹ دیا جائے تو مادہ سونی چاہیے نہ اگر دیا جائے گا تو صحیح نہیں اور اگر قیمت دی جائے تو پھر اختیار ہے چاہے نہ کہ قیمت دے چاہے مادہ کی۔

عہ اس حساب میں فرق ہے کہ پندرہ پچیس میں یہ زکوٰۃ تھی اور یہاں تیس میں ہے مگر اس کے بعد جو حساب ہیں وہ سب پہلے حساب کے موافق ہیں اور پچیس کا نصاب اس میں رکھا گیا ہے تیس کا نہیں ۱۲۔

گاٹھے بھینس کا نصاب گائے اور بھینس دونوں ایک قسم میں ہیں، دونوں کا نصاب بھی ایک ہے اور اگر دونوں کو ملانے سے نصاب پورا ہوتا ہو تو دونوں کو ملا لیں گے مثلاً تیس گاٹھے ہوں اور دس بھینسیں تو دونوں کو ملا کر تیس کا نصاب پورا کر لیں گے مگر زکوٰۃ میں وہی جانور دیا جائے گا جس کی تعداد زیادہ ہو یعنی اگر گاٹھے زیادہ ہیں تو زکوٰۃ میں گاٹھے دیجائے گی اور اگر بھینس زیادہ ہیں تو زکوٰۃ میں بھینس دی جائے گی اور جو دونوں برابر ہوں تو اختیار ہے تیس گاٹھے بھینس میں ایک گاٹھے یا ایک بھینس کا بچہ پورے ایک برس کا ہو۔

تیس سے کم میں کچھ نہیں اور تیس کے بعد اکتالیس تک بھی کچھ نہیں۔

چالیس گاٹھے بھینس میں پورے دو برس کا بچہ۔

اکتالیس سے اسی تک کچھ نہیں۔

جب ساٹھ ہو جائیں تو ایک ایک برس کے دو بچے دئے جائیں گے پھر جب ساٹھ سے زیادہ ہو جائیں تو ہر تیس میں ایک برس کا بچہ اور ہر چالیس میں دو برس کا بچہ مثلاً ستر ہو جائیں تو ایک ایک برس کا بچہ اور ایک دو برس کا بچہ کیونکہ ستر میں ایک تیس کا نصاب ہے اور ایک چالیس کا اور جب اسی ہو جائیں تو دو برس کے دو بچے کیونکہ اس میں چالیس کے دو نصاب ہیں اور نوے میں ایک ایک برس کے تین بچے کیونکہ نوے میں تیس کے نصاب ہیں اور سو میں دو بچے ایک ایک برس کے اور ایک بچہ دو برس کا کیوں کہ سو میں دو نصاب تیس کے اور ایک نصاب چالیس کا ہے ہاں جہاں کہیں دونوں نصابوں کا حساب مختلف نتیجہ پیدا کرتا ہے وہاں اختیار ہے چاہے جس کا اعتبار کریں مثلاً ایک سو بیس میں چار نصاب تو تیس کے ہیں اور تین نصاب چالیس کے پس اختیار ہے کہ تیس کے نصاب کا اعتبار کر کے ایک برس کے چار بچے دیں یا چالیس کے نصاب کا اعتبار کر کے دو برس کے تین بچے دیں۔ غرض کہ ساٹھ کے بعد پھر ہر دہائی سے نصاب بدلتا رہے گا وہائی سے کم بڑھے تو زکوٰۃ میں زیادتی نہ ہو

عہ یہ صاحبین کا قول ہے اور امام صاحب سے بھی ایک روایت میں یہی منقول ہے اور اسی پر

محققین فقہاء کی ایک جماعت کا فتویٰ ہے اور امام صاحب سے ایک روایت میں منقول ہے کہ چالیس سے جس قدر

زیادہ ہوں گے ان کی زکوٰۃ بھی اسی حساب سے دی جائیگی مثلاً ایک زیادہ ہو تو دو برس والے بچے کا چالیسواں حصہ یعنی اس کی پوری قیمت کا چالیسواں حصہ اور دو زیادہ ہو جائیں تو وہ چالیسویں حصے و علیٰ ہذا القیاس مگر

اس روایت کو محققین نے قبول نہیں کیا (در مختار - بحر الرائق - رد المختار) ۱۲۔

گی وہی زکوٰۃ دینا ہوگی جو اس سے پہلے دی جاتی تھی۔

بکری بھیر کا نصاب زکوٰۃ کے بارے میں بکری بھیر سب یکساں ہیں خواہ بھیر دم دار ہو جس کو دو نبرہ کہتے ہیں یا معمولی ہو، اگر دونوں کا نصاب پورا ہو تو دونوں کی زکوٰۃ علیحدہ دی جائے گی اور ہر ایک کا نصاب تو پورا نہ ہو مگر دونوں کے ملا لینے سے زیادہ ہو جاتا ہو تو دونوں کو ملا لیں گے اور جو زیادہ ہوگا تو زکوٰۃ میں وہی دیا جائے گا اور دونوں برابر ہوں تو اختیار ہے چالیس بکری یا بھیر میں ایک بکری یا بھیر۔

چالیس سے کم میں اور چالیس کے بعد ایک سو بیس تک کچھ نہیں۔

ایک سو اکیس میں دو بھیر یا بکریاں۔

ایک سو بائیس سے دو سو تک کچھ نہیں۔

دو سو ایک میں تین بھیر یا بکریاں۔

دو سو دو سے تین سو تالیس تک کچھ نہیں۔

چار سو میں چار بکریاں یا بھیر ہیں۔

چار سو سے زیادہ ہوں تو ہر سو میں ایک بکری کے حساب سے زکوٰۃ دینا ہوگی

سو سے کم زیادتی میں کچھ نہیں۔

بھیر بکری کی زکوٰۃ میں نہ مادہ کی قید نہیں ہاں ایک سال سے کم کا بچہ نہ ہونا چاہیے

خواہ بھیر ہو یا بکری۔

چاندی سونے اور تجارتی مال کا نصاب

چاندی سونے اور تمام تجارتی مالوں میں چالیسواں حصہ زکوٰۃ فرض ہے۔

چاندی کا نصاب دو سو درم ہے جس کے چھتیس تولے ساڑھے پانچ ماشے ہوتے

ہیں جس کی زکوٰۃ دس ماشے ساڑھے سات رتی چاندی ہوتی کیونکہ چھتیس تولے ساڑھے

پانچ ماشے کا چالیسواں حصہ اسی قدر ہوتا ہے۔

چھتیس تولے ساڑھے پانچ ماشے سے کم چاندی پر زکوٰۃ نہیں۔

عہ بعض لوگوں نے چاندی کا نصاب ساڑھے ہاون تولے اور سونے کا ساڑھے سات تولے بیان کیا ہے (بقیہ حاجتہ سنوہ پر دیکھیے)

سونے کا نصاب میں مشقال ہے جس کے پانچ تولہ ڈھائی ماشہ ہوتے ہیں جس کی زکوٰۃ ایک ماشہ ساڑھے چار رتی سونا ہوا کیونکہ پانچ تولہ ڈھائی ماشہ کا چالیسواں حصہ اسی قدر ہوتا ہے پانچ تولہ ڈھائی ماشہ سے کم سونے پر زکوٰۃ نہیں۔

تجارتی مال کا نصاب اس کی قیمت کے اعتبار سے ہوگا اگر اس کی قیمت چھتیس تولے ساڑھے پانچ ماشہ چاندی یا پانچ تولے ڈھائی ماشہ سونے تک پہنچتی ہو تو اس پر زکوٰۃ ہوگی ورنہ نہیں، اگر چھتیس تولے ساڑھے پانچ ماشہ چاندی اور پانچ تولے ڈھائی ماشہ سونا دونوں قیمت میں برابر ہوں تو اختیار ہے ورنہ جس کے اعتبار سے نصاب پورا ہو جائے یا جس کا رواج زیادہ ہو اسی کا حساب کریں۔

سونے چاندی یا تجارتی مالوں کا جو نصاب بیان کیا گیا اس نصاب سے اگر کچھ مال زیادہ ہو جائے تو وہ زیادتی اگر نصاب کے پانچویں حصے کے برابر ہے تو اس پر زکوٰۃ ہوگی ورنہ نہیں مثلاً اگر کسی کے پاس علاوہ چھتیس تولے ساڑھے پانچ ماشہ چاندی کے سات تولے ایک ماشہ ورتی چاندی اور بڑھ جائے تو اس پر زکوٰۃ ہوگی کیونکہ چھتیس تولے ساڑھے پانچ ماشہ

(فقہ حاشیہ صفحہ) مگر یہ خلاف تحقیق ہے ہاں اور بحر الریق اور فقہ کی تمام معتبر کتابوں میں اس کے خلاف ہے چنانچہ عرب کہتے ہیں کہ چاندی کی زکوٰۃ میں وہ درم مراد ہے جس کے دس درم سات مشقال کے برابر ہوں اور مشقال بالاتفاق تین ماشہ اور ایک رتی کا ہوتا ہے پس سات مشقال کے اکیس ماشہ سات رتی ہوتی جس کو دس پر تقسیم کیلئے تو دو ماشہ ڈیڑھ رتی حاصل ہوتا ہے پس معلوم ہوا ایک ماشہ ڈیڑھ رتی کا ہوتا ہے اس کو اگر دوسو سے جو زکوٰۃ کا نصاب ہے ضرب دیجئے تو چھتیس تولے ساڑھے پانچ ماشہ ہوتا ہے پس یہی چاندی کا نصاب ہے اسی طرح سونے کے نصاب میں لوگوں نے غلطی کی ہے تمام فقہاء کہتے ہیں کہ سونے کا مشقال حساب سے تین ماشہ ایک رتی کا ہوتا ہے پس تین ماشہ ایک رتی کو بیس سے ضرب دیا جائے تو پانچ تولہ ڈھائی ماشہ ہوتا ہے دوسری غلطی لوگوں نے روپیہ کی تعداد بیان کرنے میں کی ہے بعض نے انگریزی سکہ دار بادن روپے لکھے ہیں اور بعض نے کچھ بعض نے کچھ، حالانکہ اگر روپیہ انگریزی ساڑھے گیارہ ماشہ کا ہوتا تو تقریباً اڑتالیس میں نصاب پورا ہوتا ہے اور اگر روپیہ پورے تولہ پیر کا ہو جیسے کہ میں نے بعض حقوق سادہ کاروں سے تحقیق کی ہے تو چھتیس روپیہ ایک اٹھنی میں نصاب پورا ہو جائیگا اگر میں نے روپیہ کی تعداد کو قصداً اس لئے نظر انداز دیا ہے کہ زکوٰۃ گنتی سے دینا خلاف احتیاط ہے تول کر دینا چاہیے پس روپیہ کو تو بیس جتنے روپیہ چھتیس تولے ساڑھے پانچ ماشہ کے ہوں ان کا ایک نصاب سمجھیں اسی طرح سونے کی زکوٰۃ بھی تول کر دیں۔

کاپا پنچواں حصہ ہے اور اگر علاوہ پانچ تولہ ڈھائی ماشہ کے ایک تولہ چار رتی سونا اور بڑھ جائے تو اس پر زکوٰۃ ہوگی کیونکہ یہ پانچ تولہ ڈھائی ماشہ کاپا پنچواں حصہ ہے۔ اسی طرح جب پانچویں حصے کے برابر زیادتی ہو جائے گی تو اس پر زکوٰۃ فرض ہو جائے گی، پانچویں حصے سے کم زیادتی پر زکوٰۃ معاف ہے پیسوں کا کوئی خاص نصاب نہیں جب ان کی قیمت چاندی یا سونے کے نصاب کے برابر ہو جائے گی تو ان پر زکوٰۃ ہوگی ورنہ نہیں، اگر کسی مال میں سونا اور چاندی ملے ہوئے ہوں تو جو زیادہ ہوگا اسی کا اعتبار کیا جائے گا یعنی اگر سونا زیادہ ہے تو وہ سونا سمجھا جائیگا اور سونے کے نصاب سے اس کی زکوٰۃ دی جائے گی اور اگر اس میں چاندی زیادہ ہے تو وہ چاندی سمجھا جائیگا اور چاندی کے نصاب سے اس کی زکوٰۃ دی جائے گی۔

اگر چاندی یا سونے میں کسی اور چیز کا میل ہو جائے اور وہ چیز غالب نہ ہو تو وہ کالعدم سمجھی جائے گی اور اگر وہ چیز غالب ہوگی تو وہ اگر تجارتی مال کے قسم سے ہے تو اس کی قیمت کے اعتبار سے اس میں زکوٰۃ فرض ہوگی اور اگر تجارتی مال نہیں ہے تو اس کی چاندی یا سونا اگر علیحدہ ہو سکتا ہو اور وہ بقدر نصاب کے ہو تو اس پر زکوٰۃ ہوگی اور اگر علیحدہ نہ ہو سکتا ہو مگر شہر میں اس کا عام رواج ہو تب بھی اس پر زکوٰۃ ہوگی اور اگر عام رواج نہ ہو تو اس پر زکوٰۃ نہ ہوگی۔ اگر کسی کے پاس صرف چاندی کا نصاب بھی پورا نہ ہو اور صرف سونے کا بھی پورا نہ ہو مگر دونوں کے ملا لینے سے نصاب پورا ہو جاتا ہو تو اس وقت دونوں کو ملا لیں گے مثلاً کسی کے پاس بارہ تولے چاندی ہو اور ایک تولہ سونا اور ایک تولہ سونے کی قیمت چوبیس تولے ساڑھے پانچ ماشے چاندی کے برابر ہوتی ہو تو دونوں کو ملا لیں گے یعنی سمجھیں گے کہ چھتیس تولے ساڑھے پانچ ماشے چاندی ہے اور اس کی زکوٰۃ دی جائے گی، اس صورت میں اختیار ہے کہ چاہے کم کو زیادہ سے ملائیں اور چاہے زیادہ کو کم کے ساتھ مگر وہ صورت اختیار کرنی چاہیے جس سے نصاب پورا ہو جائے اگر چاندی اور سونے کا نصاب پورا نہ ہو اور تجارتی مال بھی موجود ہو اس کے ملا لینے سے نصاب پورا ہو جاتا ہو تو اس کو بھی ملا لیں گے مثلاً کسی کے پاس چھ روپیہ ہوں اور ایک تجارتی گھڑی ہو جس کی قیمت تیس تولے ساڑھے پانچ ماشے چاندی کے برابر ہو تو دونوں کو ملا کر سمجھیں گے کہ چاندی کا نصاب پورا ہے اور اس کی زکوٰۃ دیں گے۔

زکوٰۃ کے مسائل

(۱) اگر کچھ مال چند لوگوں کی شرکت میں ہو تو ہر ایک کا حصہ علیحدہ کر کے اگر نصاب پورا ہوتا ہو تو زکوٰۃ اس پر فرض ہوگی ورنہ نہیں مثلاً چالیس بکریاں یا آدھ سیر چاندی دو آدمیوں کی شرکت میں ہو تو کسی پر زکوٰۃ فرض نہ ہوگی کیونکہ ہر ایک کا حصہ علیحدہ کر دینے سے نصاب پورا نہیں رہتا۔
(۲) دو نصابوں کے درمیان میں جو مال ہو اس پر زکوٰۃ معاف ہے وہ اگر ہلاک ہو جائے تو زکوٰۃ میں کچھ کمی نہ ہوگی۔

(۳) زکوٰۃ واجب ہو جانے کے بعد اگر مال ہلاک ہو جائے تو زکوٰۃ ساقط ہو جائیگی گو زکوٰۃ کے دینے کا وقت آگیا ہو اور حکم وقت کی طرف سے اس کا مطالبہ بھی کیا گیا ہو اور اس نے کسی وجہ سے نہ دی ہو وہاں اگر خود ہلاک کر دے تو پھر اس کو زکوٰۃ دینا ضروری ہوگی۔ مثلاً جانوروں کو چارہ پانی نہ دے اور وہ مر جائیں یا کسی مال کو قصداً ضائع کر دے کسی کو قرض یا عاریت دینے کے بعد اگر مال تلف ہو جائے تو اس کا شمار ہلاک کرنے میں نہ ہوگا اور اس کی زکوٰۃ ساقط ہو جائے گی تجارتی مال کو تجارتی مال سے بدل لینا ہلاک کرنے میں ہے لہذا اس بدل لینے میں زکوٰۃ ساقط ہو جائے گی تجارتی مال کو غیر تجارتی مال سے بدل لینا اسی طرح سائٹہ جانور کو دوسرے سائٹہ جانور سے بدل لینا ہلاک کر لینا ہے اور اس سے زکوٰۃ ساقط نہ ہوگی (در مختار وغیرہ)۔

(۴) زکوٰۃ میں اختیار ہے خواہ وہ چیز بیچائے جس پر زکوٰۃ واجب ہوئی ہے یا اس کی قیمت دی جائے اور قیمت اسی زمانے کی مقبض ہوگی جس زمانے میں زکوٰۃ دینا چاہتا ہے خواہ زمانہ وجوب کے اعتبار سے اس وقت اس چیز کی قیمت زیادہ ہو یا کم ہو مثلاً آخر سال میں جب زکوٰۃ فرض ہوئی تھی ایک بکری کی قیمت تین روپے تھی اور او کرتے وقت چار روپے ہو جائے یا دو روپے ہو جائے تو اس کو چار روپے یا دو روپے دینا ہوں گے۔

(۵) اگر کل مال عمدہ ہے تو زکوٰۃ میں عمدہ مال دینا چاہیے اور اگر سب مال خراب ہے تو خراب مال دیا جائے اور اگر کچھ مال عمدہ اور کچھ خراب ہے تو زکوٰۃ میں متوسط درجہ کا مال دینا چاہیے۔ اگر ادنیٰ درجہ کی چیز دی جائے اور اس میں جس قدر کمی ہو اس کے بدلے میں کچھ قیمت دجائے یا اعلیٰ درجہ کی چیز دی جائے اور اس میں جس قدر زیادتی ہے اس کی قیمت واپس لے لی جائے تو جائز ہے۔

(۶) جو مال سال کے اندر حاصل ہوا ہو خواہ مول لینے سے یا تناسل سے یا دراشت سے یا ہبہ وغیرہ سے وہ اپنے ہم جنس نصاب کے ساتھ ملا دیا جائے گا اور اسی کے ساتھ اس کی بھی زکوٰۃ دی جائے گی۔

مثال: شروع سال میں پچیس اونٹ تھے سال کے درمیان میں ان کے پچیس بچے ہوئے تو اب سال کے ختم پر یہ بچے بھی ان اونٹوں کے ساتھ ملا دیئے جائیں گے اور کل اونٹوں کی زکوٰۃ میں چوتھے برس کا اونٹ دینا ہوگا گوان بچوں پر ابھی پورا سال نہیں گزرا ہاں اگر اس مال کے ملا دینے سے ایک ہی مال پر دو مرتبہ زکوٰۃ دینا پڑے تو نہ ملائیں گے مثلاً کوئی شخص اپنے مال کی زکوٰۃ دے چکا ہو بعد اس کے اس منز کی روپیہ سے کچھ جانور مول لے تو وہ جانور اپنے ہم جنس نصاب کے ساتھ نہ ملائیں گے ورنہ ان کی زکوٰۃ پھر دینا ہوگی اور ابھی ان کی قیمت کی زکوٰۃ دی جا چکی ہے اسی طرح اگر کوئی شخص جانوروں کی زکوٰۃ دے چکا ہو بعد اس کے ان منز کی جانوروں کو بیچ ڈالے تو ان کی قیمت کا روپیہ روپے کے نصاب کے ساتھ نہ ملا یا جائے گا۔

(۷) اگر کسی شخص کے پاس کوئی تجارتی مال ہو مگر اس کی قیمت نصاب سے کم ہو تو پھر چند روز کے بعد اس چیز کے گراں ہو جانے کے سبب سے اس کی قیمت بڑھ کر بقدر نصاب کے ہو جائے تو جس وقت سے قیمت بڑھی ہے اسی وقت سے اس کے سال کی ابتداء رکھی جائے گی (مطہاوی مراقی الفلاح)

(۸) ہر چیز کا نفع جو سال کے اندر حاصل ہوا ہو اس کی اصل کے ساتھ ملا یا جائے گا اور آخر سال میں جب اس کی اصل کی زکوٰۃ دی جائے گی تو اس کی زکوٰۃ بھی دی جائے گی گو اس پر پورا سال نہیں گزرا۔

(۹) اگر کسی شخص کے پاس ایک مال کے دو نصاب ایسے ہوں کہ ایک دوسرے

کے ساتھ ملایا نہیں جاسکتا مثلاً زکوٰۃ دیئے ہوئے جانوروں کی قیمت کا کچھ روپیہ اس کا اس کے علاوہ ہو پھر اس کو کہیں سے کچھ روپیہ اور مل جائے تو یہ روپیہ اس روپیہ کے ساتھ ملایا جائے گا جس کا سال پہلے ختم ہوتا ہو یعنی اگر بکریوں کی قیمت کے روپے کا سال پہلے ختم ہوتا ہو تو یہ روپیہ اس کے ساتھ ملایا جائے گا اور اگر دوسرے روپے کا سال پہلے ختم ہوتا ہو تو یہ روپیہ اس کے ساتھ ملایا جائے گا۔

(۱۰) اگر حاکم وقت کوئی مسلمان عادل ہے تو اس کو ہر قسم کے مال کی زکوٰۃ لینے کا حق حاصل ہے وہ تمام لوگوں سے زکوٰۃ وصول کر کے مستحقین پر صرف کرے گا۔

(۱۱) اگر حاکم وقت کوئی ظالم یا غیر مسلم ہو تو اس کو زکوٰۃ کے لینے کا کچھ حق نہیں ہے اور اگر حیرا لے لے تو دیکھنا چاہیے کہ اس نے اس مال کو مستحقین پر صرف کیا یا نہیں اگر مستحقین پر صرف کیا ہے تو خیر ورنہ ان لوگوں کو چاہیے کہ پھر دوبارہ زکوٰۃ نکالیں اور بطور خود مستحقین پر تقسیم کریں اور مختار وغیرہ۔

(۱۲) اگر کوئی شخص زکوٰۃ نہ دیتا ہو تو حاکم وقت کو چاہئے کہ اس کو قید کر دے اور اس سے زکوٰۃ طلب کرے جبراً اس کے مال کو قرق کر لینا چاہیے کیونکہ زکوٰۃ کے صحیح ہونے میں نیت شرط ہے اور یہ بات ظاہر ہے کہ جب اس کا مال جبراً لیا جائے تو وہ نیت زکوٰۃ کی نہ کرے گا۔

(۱۳) اگر کوئی شخص حرام مال کو حلال مال کے ساتھ ملا دے تو سب کی زکوٰۃ اس کو دینا ہوگی

(۱۴) اگر کوئی شخص اپنے مال کی زکوٰۃ سال ختم ہونے سے پہلے یا کئی سال کی پیشگی دے دے تو جائز ہے۔

(۱۵) اگر کوئی شخص زکوٰۃ واجب ہونے کے بعد مر جائے تو اس کے مال کی زکوٰۃ نہ لی

جائے گی ہاں اگر وہ وصیت کر گیا ہو تو اس کا تہائی مال زکوٰۃ میں لے لیا جائے گا۔ گویہ تہائی پوری زکوٰۃ کو کفایت نہ کرے اور اگر اس کے وارث تہائی سے زیادہ دینے پر تیار نہ ہوں تو جس قدر وہ اپنی خوشی سے دیدیں لے لیا جائے گا۔

(۱۶) اگر کسی کو شک پیدا ہو جائے کہ اس نے زکوٰۃ دی ہے یا نہیں تو اس کو

چاہیے کہ پھر دیدے۔

(۱۷) جو دین کر اس کا ثبوت کافی واٹن کے پاس موجود ہو یا دیوبن اس دین سے منکر نہ

ہو اور وہ دین تو کا ہو یا متوسط تو ایسی حالت میں اس دین کی زکوٰۃ دینا

دائن کے ذمہ لازم ہے مگر بعد قبضہ کے دین قوی میں تو بعد چالیس درم پر قبضہ کے اور دین متوسط میں دوسو درم پر قبضہ پانے کے بعد اور اگر ضعیف ہے تو اس کی زکوٰۃ دینا لازم نہیں ہاں جب وہ قبضہ میں آجائے اور اس پر ایک سال گزرے گا تو مثل اور مالوں کے اس کی زکوٰۃ بھی دینی ہوگی۔

دین کی تین قسمیں ہیں، قوی، متوسط، ضعیف

قوی وہ دین ہے جو کسی کو بطور قرض کے دیا گیا ہو یا کسی ایسے مال کا عوض ہو کہ جس پر زکوٰۃ فرض ہے مثلاً کسی نے اپنی ساٹھ بکریاں کسی کے ہاتھ اور فروخت کی ہوں تو ان کی قیمت مشتری کے ذمہ دین قوی ہے اور اسی طرح اگر کسی اور تجارتی مال کو ادھار فروخت کیا ہو تو اس کی قیمت بھی مشتری کے ذمہ دین قوی ہے اور جب بائع کو اس کی قیمت میں سے چالیس درم مل جائیں گے تو اسے ان مقبوضہ درموں کی زکوٰۃ اس وقت سے دینا ہوگی کہ جب سے وہ اصل مال جس کی وہ قیمت ہے اس کے پاس تھا۔

مثال۔ کسی شخص نے اپنی ساٹھ بکریاں جو اس کے پاس چھ مہینہ سے تھیں ادھار بیچیں اور چھ مہینے کے بعد اسے دوسو درم ملے تو ان دوسو درموں کی زکوٰۃ پانچ درم اس کو فوراً دینا چاہئیں کیونکہ ان پر ایک سال کامل گزر گیا چھ مہینے تو اس کے اصل کے یعنی وہ بکریاں جو اس کے پاس رہی تھیں اور چھ مہینے مدیون کے پاس اس مال کو گزرے۔

متوسط وہ دین ہے جو ایسے مال کا عوض ہو جس پر زکوٰۃ واجب نہیں ہوتی مثلاً کسی نے اپنی خدمت کے غلام یا غیر ساٹھ بکریاں کسی کے ہاتھ ادھار بیچیں تو ان کی قیمت مشتری پر دین متوسط کی قسم سے ہے اور دین متوسط کا سال اس کی اصل کے زمانہ سے نہ رکھا جائیگا کیونکہ اس کی اصل پر تو زکوٰۃ فرض ہی نہ تھی بلکہ اس زمانہ سے رکھا جائے گا جب سے وہ مال اس نے بیچا ہے۔

ضعیف وہ دین ہے جو کسی کے عوض میں نہ ہو مثل دین مہر اور دین ویت اور دین

عہ جو شخص کسی قرض سے اس کو دائن کہتے ہیں اور قرضدار کو مدیون کہتے ہیں ثبوت کافی کی قید اس واسطے لگائی گئی کہ اگر ثبوت کافی نہ ہو اور مدیون بھی منکر ہو تو زکوٰۃ نہ دینا پڑے گی جیسا کہ اوپر مذکور ہو چکا۔

عہ دین کی تین قسمیں امام صاحب کے نزدیک ہیں صاحبین کے نزدیک ہر دین میں زکوٰۃ فرض ہے ۱۲۔

کتابت اور دین خلع وغیرہ کے اس دین کی زکوٰۃ وائین پر فرض نہیں ہاں جب اس کے قبضے میں آجائے گا اور اس پر بعد قبضے کے ایک سال گزر جائے گا تو ان کی زکوٰۃ دینا ہوگی اور اگر دین نصاب سے کم ہو تو اس پر کسی حال میں زکوٰۃ فرض نہیں اگرچہ قوی یا متوسط کیوں نہ ہو ہاں اگر اس کے پاس اس کا ہم جنس نصاب کوئی چیز متعدد ہے تو یہ دین بعض قبضے کے اس اپنے ہم جنس چیز کے ساتھ ملا دیا جائیگا اور جب اس کا سال ختم ہوگا تو اس دین کی بھی زکوٰۃ دی جائے گی۔ اور اگر ایک سال کے بعد وائین اپنا دین مدیون کو معاف کر دے تو پھر زکوٰۃ اس ایک سال کی اس کو نہ دینا پڑے گی، ہاں اگر وہ مدیون مالدار ہے تو اس کو معاف کرنا مال کا ہلاک کرنا سمجھا جائے گا اور وائین کو زکوٰۃ دینا پڑے گی کیوں کہ زکوٰۃ مال کے ہلاک کر دینے سے زکوٰۃ ساقط نہیں ہوتی جیسا کہ اوپر گزر چکا۔ بحسب الرائق

اگر کسی عورت کو نکاح کے بعد پورا مہر مل جائے اور ایک سال تک اس کے قبضے میں رہے اور بعد اس کے اس کا شوہر قبل خلوت بچھ کے اسے طلاق دیرے اور ویسے ہوئے مہر میں سے نصف واپس کرے تو اگر وہ مہر نقد یعنی سونے چاندی کی قسم سے ہے تو اس عورت کو پورے مہر کی زکوٰۃ دینا ہوگی اور اگر وہ نقد کی قسم سے نہیں ہے تو پھر پورے مہر کی زکوٰۃ اس کے ذمہ نہ ہوگی بلکہ نصف کی ہوگی۔

(۱۸) اگر کوئی شخص اپنا مال کسی کو ہبہ کر دے اور بعد ایک سال کے رجوع کرے یعنی وہ ہبہ کی ہوئی چیز واپس کرے تو اس سال کی زکوٰۃ واجب پر ہوگی نہ موموب پر اور ہبہ کرنے سے پہلے جتنے زمانہ تک وہ مال واجب کے قبضہ میں رہا تھا وہ زمانہ کا عدم سمجھا جائیگا، اس کا حساب نہ کیا جائے گا، مثلاً کسی نے زکوٰۃ مال دس مہینے تک اپنے پاس رکھ کر کسی ہبہ کر دیا اور پھر چند روز کے بعد اس سے واپس لے لیا تو اب وہ پہلا زمانہ محسوب کر کے دس مہینے کے بعد اس پر زکوٰۃ دینے کا حکم نہ دیا جائے گا بلکہ جب از سر نو پورا سال گزرے گا تب زکوٰۃ واجب ہوگی تب اس پر زکوٰۃ فرض ہوگی اور اگر کوئی شخص خاص کر زکوٰۃ کے ساقط کر نیکی نیت سے جیدہ کرے کہ زکوٰۃ کا سال جب ختم ہونیکے قریب آئے تو وہ مال کسی کو ہبہ کرے پھر واپس لے لے تو اگرچہ زکوٰۃ ساقط ہو جائے گی مگر یہ فعل اس کا مکروہ تحریمی ہوگا کیونکہ اس میں

عہد الاموال یوسف کے نزدیک اس قسم کا حیلہ کرنا مکروہ نہیں ہے بشرطیکہ نیت زکوٰۃ کے ساقط کرنے کی نہ ہو

دقیقہ حاشیہ اگلے صفحہ پر دیکھیے

فقیروں کا نقصان اور ان کے حق کا باطل کرنا اور زکوٰۃ کے دروازہ کا بند کرنا ہے۔

عشر یعنی زمین کی پیداوار کی زکوٰۃ کا بیان

عشر عربی زبان میں دسویں حصے کو کہتے ہیں اور یہاں اس سے مراد عام ہے خواہ
دسواں حصہ ہو یا اس کا نصف یعنی بیسواں حصہ یا اس کا دو نوا یعنی پانچواں حصہ کیونکہ بعض
صورتوں میں عشر واجب ہوتا ہے جو بعض میں اس کا نصف بعض میں اس کا دو نوا زمین
کی پیداوار سے کھیتی اور درختوں کے پھل اور شہد مراد ہے ان تمام چیزوں کا عشر نکالنا
فرض ہے عشر کا ثبوت قرآن مجید سے بھی ہے اور احادیث سے بھی اور اجماع و
قیاس بھی اس کی فرضیت پر دلالت کرتے ہیں **قوله تعالیٰ انفقوا من طيبات**
ما کسبتم و ما اجرا جنا لکم من الارض و اتوا حقہ
یوم حسادہ ترجمہ: ہماری راہ میں اپنی پاکیزہ کمائیوں سے اور اس چیز سے جو ہم نے
تمہارے لیے زمین سے پیدا کی ہے خرچ کرو۔ **قوله تعالیٰ و اتوا حقہ یوم**
حسادہ ترجمہ: زمین کی پیداوار کا حق دے دو جو اس کے کٹنے کے دن تم پر ثابت
ہوتا ہے، تمام مفسرین کا اس پر اتفاق ہے کہ اس حق سے عشر اور نصف عشر مراد ہے
ساتھ جانوروں اور نقد اور تجارتی مالوں کی زکوٰۃ میں اور عشر میں سات فرق ہیں۔
۱۱) عشر کے واجب ہونے میں کسی نصاب کی شرط نہیں تھیل اور کثیر بر چیز میں عشر
واجب ہوتا ہے بشرطیکہ ایک صاع سے کم نہ ہو۔

دقیقہ حاشیہ صفحہ ۱۱) بلکہ یہ مقصود ہو کہ زکوٰۃ میرے ذمہ واجب ہی نہ ہو۔ اور اگر کوئی شخص بسبب بخل کے ایسا کرے
یا اس کا نیت ہی ہو کہ مجھے زکوٰۃ نہ دینا پڑے تو ان کے نزدیک بھی مکروہ ہے بعض کوتاہ اندیشوں نے امام ابو یوسف
کی نسبت لکھا ہے کہ وہ خود زکوٰۃ ساقط کرنے کے لیے اس قسم کا حیلہ کیا کرتے تھے یہ محض غلط ہے ۱۲۔
(حاشیہ صفحہ ۱۱) یہ امام ابو حنیفہ رحمۃ اللہ علیہ کا مذہب ہے۔ صاحبین کے نزدیک اور نیز امام شافعی کے
نزدیک پانچ دس سے کم میں عشر فرض نہیں ایک دس سات صاع کا ہوتا ہے صاع کی تحقیق اور پرگزہ کی
اور امام ابو حنیفہ کے مذہب کی تحقیق چہل آثار میں آدھے کی ۱۲۔

(۲) اس میں یہ بھی شرط نہیں کہ وہ چیز ایک سال تک باقی رہ سکے جو چیزیں نہ باقی رہ سکیں ان پر بھی عشر واجب ہے جیسے ترکاریاں کھیرا لکڑی، تر بوزا، خربوزہ، لیمو نارنگی، امرود، آنبہ وغیرہ۔

(۳) اس میں ایک سال کے گزرنے کی بھی قید نہیں حتیٰ کہ اگر کسی زمین میں سال کے اندر دو مرتبہ کاشت کی جائے تو ہر مرتبہ کی پیداوار میں عشر واجب ہوگا سال میں دو مرتبہ تو اکثر زمینیں کاشت کی جاتی ہیں مگر درختوں میں سوا امرود کے کوئی درخت سال میں دو مرتبہ نہیں پھلتا اور بالفرض اگر کوئی درخت دو مرتبہ یا اس سے زیادہ پھلے تو ہر مرتبہ عشر دینا ہوگا۔

(۴) عشر کے واجب ہونے کے لیے عاقل کی بھی شرط نہیں، مجنون کے مال میں بھی عشر واجب ہے۔

(۵) بالغ ہونا بھی شرط نہیں نابالغ کے مال میں بھی عشر واجب ہے۔

(۶) آزاد ہونا بھی شرط نہیں، مسکاتب اور مافون کے مال میں بھی عشر واجب ہے۔

(۷) زمین کا مالک ہونا بھی شرط نہیں، اگر وقف کی زمین ہو یا کرایہ کی تو اس کی پیداوار

پر بھی عشر واجب ہے ہاں شرط ضرور ہے کہ وہ چیز تصدًا بولی گئی ہو یا خرید و فروخت کے قابل ہو اگر خورد و اور بے قیمت چیز ہو جیسے کھانسی وغیرہ تو اس پر عشر نہیں۔ ایک چیز بعض مقامات میں قابل قدر ہوتی ہے اور اس کی خرید و فروخت کی جاتی ہے اور بعض مقامات میں وہی چیز بے قدر ہوتی ہے کوئی اس کی خرید و فروخت نہیں کرتا وہ قابل قدر ہے اس پر عشر واجب ہوگا اور جہاں بے قدر ہے وہاں نہ ہوگا اور یہ بھی شرط ہے کہ اس زمین پر خراج واجب نہ ہوگا اگر خراج واجب ہوگا تو پھر عشر واجب نہیں ہو سکتا کیونکہ دو حق ایک زمین پر واجب نہیں ہوتے۔

جو زمین کہ خراج نہ ہو اور وہ بارش کے پادریا کے پانی سے سنبھی جائے تو اس کی پیداوار میں عشر فرض ہے اور جو زمین کنوئیں سے سنبھی جائے خواہ بذریعہ پُر کے یا بذریعہ ڈول کے یا مول کے پانی سے تو اس کی پیداوار میں عشر کا نصف یعنی بیسواں حصہ فرض ہے۔

اور اگر کوئی زمین دونوں قسم کے پانیوں سے سنبھی گئی ہو تو اس میں اکثر کا اعتبار

ہوگا، یعنی اگر زیادہ تر بارش یا دریا کے پانی سے سینچی گئی ہے تو عشر دینا پڑے گا اور اگر زیادہ تر کنویں سے یا مول کے پانی سے سینچی گئی ہو تو نصف عشر دینا ہوگا اور جو دونوں قسم کے پانی برابر ہوں تو بھی نصف عشر دینا ہوگا۔

پہاڑ اور جنگل کی پیداوار میں بھی عشر ہے بشرطیکہ امام یا حاکم اسلام نے راہزنوں اور کافروں سے اس کی حمایت کی ہو۔

جس قدر پیداوار ہے اس سب کا عشر ہونا چاہیے بغیر اس کے کہ بیج کی قیمت پیلوں کا کر ایمل چلانے والے باغ یا کھیت کی حفاظت کرنے والوں کی مزدوری یا کھیت کا لگان وغیرہ اس سے وضع کیا جائے۔

مثال کسی کھیت میں بیس من غلہ پیدا ہوا تو اس کو چارے کے دو من عشر میں نکال دے، اگر زمین بارش یا دریا سے سینچی گئی ہو اور جو کنویں وغیرہ سے سینچی گئی ہو تو ایک من نکالے یہ نہ کرے کہ اس بیس من غلہ سے تمام اس کے اخراجات کاشت نکالنے کے بعد جو باقی رہ جائے مثلاً دس من رہ جائے تو اس کا عشر یعنی ایک من یا نصف عشر یعنی بیس سیر نکالے۔

مسلمان پر ابتداءً خراج نہ مقرر کیا جائیگا بلکہ اس کے لائق یہی ہے کہ اس پر عشر مقرر کیا جائے کیوں کہ عشر ایک قسم کی عبادت ہے اور خراج محصول ہے لیکن اگر خراجی زمین کوئی مسلمان خریدے گا پھر اس پر بھی خراج واجب ہو جائیگا۔

زمین کی تین قسمیں ہیں: عشری، خراجی، ترضعی۔
عشری وہ زمین ہے کہ جس کو مسلمانوں نے بزور شمشیر فتح کیا ہو اور وہاں کی زمین اپنے لشکر پر تقسیم کر دی ہو یا وہاں کے رہنے والے اپنی خوشی سے مسلمان ہو گئے ہوں، عرب کی اور بصرہ کی زمین باوجود ان شرائط کے نہ پائے جانے کے بھی عشری ہے، خراجی وہ زمین ہے جس کو اہل اسلام نے بزور شمشیر فتح کیا ہو اور وہاں کی زمین بذریعہ صلح کے فتح ہوئی ہو، عراق کی زمین باوجود ان شرائط کے نہ پائے جانے کے بھی خراجی ہے۔

ترضعی وہ عشری زمین ہے جو کسی نبی تغلب کے نصرانی کے قبضہ میں ہو ترضعی اس کو

عہد بنی تغلب عرب کا ایک قبیلہ ہے اس قبیلہ کے نصرانیوں سے حضرت عمرؓ نے یہ معاہدہ کیا تھا کہ
بلیہ حاشیہ صفحہ ۱

اس سبب سے کہتے ہیں کہ بنی تغلب کے نظریوں کو عشری زمین کے پیداوار میں عشر کا نصف (دونا) یعنی کل پیداوار کا پانچواں حصہ دینا ہوتا ہے، مسلمان اگر عشری زمین کو خریدے گا تو اس کے پاس بھی عشری رہے گی اور خراجی کو خریدے گا تو اس کے پاس بھی خراجی رہے گی اور جو تضعیفی کو خریدے گا تو اس کے پاس بھی تضعیفی رہے گی۔ تغلبی اگر عشری زمین کو خریدے گا تو اس کی ملک میں آتے ہی تضعیفی ہو جائے گی اور جو خراجی کو خریدے گا تو خراجی رہے گی اور جو تضعیفی کو خریدے گا تو وہ بھی تضعیفی رہے گی اور اگر کوئی ذمی خراجی یا تضعیفی زمین کو خریدے گا تو بدستور اس کے پاس بھی خراجی اور تضعیفی رہے گی اور جو عشری زمین خریدے گا تو وہ اس کے ملک میں آتے ہی خراجی ہو جائے گی۔

مگر جس وقت یہ عشری زمین جو اس کے ملک میں آنے سے خراجی ہو گئی ہے بذریعہ حق شفعہ کے کسی مسلمان کے ملک میں چلی جائے گی تو پھر عشری ہو جائیگی اسی طرح اگر کوئی کافر مسلمان سے عشری زمین مول لے اور پھر یہ سبب بیع کے فاسد ہونے یا اختیار شرط یا اختیار رویت کے ذریعہ سے اسی مسلمان کے پاس واپس آجائے تو عشری ہی رہے گی اور جو اختیار عیب کے سبب سے واپس کی جائے تو اس میں شرط ہے کہ قاضی کے حکم سے واپس ہو تو عشری رہے گی اور جو بے حکم قاضی کے واپس کی جائے تو خراجی ہو جائے گی۔

ہندوستان کی زمینیں جو مسلمانوں کے قبضہ میں ہیں ان کی نوعیتیں ہیں۔

(۱) بادشاہان اسلام کے وقت سے موروثی ہیں۔

(۲) موروثی ہیں مگر بادشاہی وقت سے نہیں اور معلوم نہیں کیونکر قبضے میں آئیں۔

(۳) مسلمانوں نے مسلمانوں سے مول لی ہیں اور ان بیچنے والے مسلمانوں نے

بھی مسلمانوں سے مول لی ہیں۔

(۴) مسلمانوں نے مسلمانوں سے مول لی ہیں مگر یہ معلوم نہیں کہ ان بیچنے والے

مسلمانوں نے کس سے مول لی ہیں۔

دقیقہ حاشیہ صفحہ ۱، جس قدر مسلمانوں سے لیا جاتا ہے اس کا دو نام سے لیا جائے گا اسی واسطے اب تک وہ قاعدہ جاری ہے یہ مسئلہ اگرچہ ہندوستانیوں کے لیے غیر ضروری ہے کیوں کہ وہ قوم ہی نہیں اور جو بھی تو کیا عشر لیتا تو بادشاہ کا کام ہے مگر صرف علم کی غرض سے یہ مسئلہ لکھ دیا گیا ہے۔

(۵) سرکار انگلشیہ نے بطور معافی کے عنایت کی ہیں اور وہ اس سے پہلے مسلمانوں کے ملک میں تھیں۔

(۶) سرکار انگلشیہ نے بطور معافی کے عنایت کی ہیں اور معلوم نہیں کہ وہ اس سے پہلے کس کی ملک میں تھیں۔

(۷) مسلمانوں نے مسلمانوں سے مول لیں اور ان بیچنے والے مسلمانوں نے غیر مسلم سے مول لی تھیں۔

(۸) مسلمانوں نے غیر مسلم سے مول لیں۔

(۹) سرکار انگلشیہ نے بطور معافی کے عنایت کیں اور وہ اس سے پہلے غیر مسلم کی مملوکہ تھیں۔

پہلی پانچوں صورتوں میں ان زمینوں کی پیداوار پر اگر وہ بارش یا دریا کے پانی سے سیرجی جائیں تو عشر فرض ہے اور جو مول کے پانی سے یا کنویں سے سیرجی جائیں تو نصف عشر فرض ہے کیونکہ ان سب صورتوں میں یہ زمینیں یا مملوکہ اہل اسلام ہیں یا کچھ معلوم نہیں نہ معلوم ہونے کی صورت میں بھی انھیں کی مملوکہ سمجھی جائیں گی کیونکہ انھیں کی سلطنت تھی اور مسلمانوں کی مملوکہ زمینوں پر عشر یا نصف عشر ہی فرض ہوتا ہے اور اخیر کی چار صورتوں میں ان زمینوں کی پیداوار پر عشر واجب نہیں بلکہ وہ زمینیں خراجی ہیں یعنی اگر بادشاہ اسلام ہوتا تو ان پر خراج ہوتا سرکاری مالگزاری جو دی جاتی ہے یہ عشر میں محسوب نہیں ہو سکتی کیونکہ عشر کے مصارف میں صرف نہیں کی جاتی پس اس کے دینے سے عشر ساقط نہ ہوگا اگر کوئی ذمی کافر اپنے گھر یا قنادہ زمین کو باغ یا کھیت بنائے تو وہ خراجی ہے اگر کوئی مسلمان اپنے گھر یا قنادہ زمین کو باغ یا کھیت بنائے تو اگر سیرجی خراج کے پانی سے کرے تو خراجی ہے اور اگر دونوں سے سیرجی تب بھی وہ عشری ہوگی اور اگر عشر کے پانی سے کرے تو عشری ہے اگر چہ خراج کا پانی زیادہ ہو در مختار وغیرہ،

خراجی وہ پانی ہے جس پر پہلے کفار کا قبضہ ہو اور پھر اہل اسلام نے بزور اس کو اپنے قبضہ میں لے لیا ہو اور جو ایسا نہ ہو وہ عشری ہے جیسے بارش کا پانی اور ان کنوؤں، چشموں کا پانی جو کسی کے قبضہ میں نہ ہو، کھریں قبرستان میں اور تیل وغیرہ کے چشمے میں کچھ بھی واجب نہیں جب کھیتی اور درخت پھل جائیں اور ان کے پھل عادتاً استعمال کے

قابل ہو جائیں تو ان پر عشر واجب ہو جاتا ہے خواہ وہ پکے ہوں یا نہیں اگلنے کے قابل ہوں یا نہیں، بعض غلے قبل پکنے کے استعمال میں آنے لگتے ہیں مثل نخود اور بڑی جوار وغیرہ کے اسی طرح بعض درختوں کے پھل بھی مثل آنہ کے کہ کچے پن ہی میں چٹنی اچار کے کام آنے لگتے ہیں پس جس وقت سے جو غلہ اور جو پھل عادتاً قابل استعمال ہو جائے اسی وقت سے اس پر عشر واجب ہے۔

جس غلہ اور جس پھل پر عشر واجب ہو گیا اس کا استعمال بغیر عشر ادا کئے جائز نہیں اور اگر کوئی شخص استعمال میں لائے گا تو اسے تاوان دینا پڑے گا، جس شخص پر عشر فرض ہو اور وہ بغیر ادا کئے ہوئے عشر کے مر جائے تو اس کے مال متروکہ سے عشر لیا جائے گا، خواہ وہ وصیت کر گیا ہو یا نہیں۔ (در مختار وغیرہ)

کوئی شخص باوجود قدرت کے کسی عشری زمین میں کاشت نہ کرے تو اس کو عشر دینا پڑے گا بخلاف خراج کے۔

اگر کوئی شخص اپنی کھیتی یا پھلا ہوا باغ بیچ ڈالے تو اگر قبل پکنے کے بیچا ہے تو عشر مشتری کے ذمے ہوگا اور اگر پکنے کے بعد بیچا ہے تو عشر بائع کے ذمہ ہوگا۔

کرایہ کی زمین میں عشر کرایہ دار پر ہوگا جو اس کی کاشت کرتا ہے، نہ مالک پر، اسی طرح عاریت کی زمین پر عشر عاریت لینے والے پر ہوگا نہ عاریت دینے والے پر (در مختار وغیرہ)

اگر دو آدمی شرکت میں کھیتی کریں تو دونوں پر عشر ہوگا خواہ بیج ان میں سے ایک ہی کا ہو (در مختار وغیرہ)

عشر میں بھی اختیار ہے کہ خواہ خود وہ چیز دے جس پر عشر واجب ہو ہے خواہ اس کے بدلے میں قیمت دیدے۔

عہ یہ صاحبین کا مذہب ہے اس پر اکثر متقدمین کا فتویٰ ہے اور یہی قواعد کے موافق ہے کیونکہ عشر پیداوار پر ہوتا ہے اور مالک پیداوار کا بھی مالک ہے امام صاحب کے نزدیک زمین کے مالک پر عشر فرض ہے بعض متأخرین نے ان کے قول پر بھی فتویٰ دیا ہے مگر ترجیح صاحبین ہی کے قول کو معلوم ہوتی ہے واللہ اعلم ۱۲۔

عہ یہ مذہب صاحبین کا ہے فتویٰ اسی پر ہے ۱۲۔

ساعی اور عاشق کا بیان

آنحضرت علیہ السلام اپنے مسعود زمانے میں زکوٰۃ کی تقسیم کا انتظام خود بنفس نفیس فرماتے تھے تمام مسلمانوں کی زکوٰۃ کسی خاص شخص کے ذریعہ سے تحصیل فرما کر بطور خود مستحقین پر صرف کیا کرتے تھے اور جب حضرت معاذ رضی اللہ عنہ کو آپ نے یمن کا تاقی بنا کر بھیجا تھا تو ان کو بھی یہی حکم دیا تھا کہ مسلمانوں کی زکوٰۃ تم خود وصول کر کے فقرا پر تقسیم کرنا اور اسی پر خلقائے راشدین کا عمل رہا اور اس کے بعد بادشاہان اسلام نے بھی اس پر عمل کیا خلفائے عباسیہ وغیرہ تک اس امر کا پتہ کچھ چلتا ہے اور ہر قسم کی زکوٰۃ اور صدقہ کا بیت المال یعنی خزانہ علیحدہ رہا کرتا تھا مثلاً خمس کا بیت المال علیحدہ رہتا تھا اس میں غنیمت کے مالوں کا پانچواں حصہ اور وہابیوں وغیرہ کا پانچواں حصہ جو اللہ کی راہ میں لیا جاتا ہے رہتا تھا اس میں زکوٰۃ اور عشر کا بیت المال علیحدہ ہوتا تھا خراج اور جزیہ کا بیت المال جدا ہوتا تھا اور جس شخص کو زکوٰۃ کی تحصیل کے لیے مقرر کرتے تھے اور وہ مسلمانوں کے گھر جا کر زکوٰۃ وصول کر کے لاتا تھا اس کو ساعی کہتے تھے اس ساعی کی تنخواہ اسی زکوٰۃ کے مال سے دی جاتی تھی جیسا کہ قرآن مجید میں مذکور ہے اور آئندہ بیان ہوگا ایک دوسرا طریقہ اور تھا کہ عام شاہراہوں پر جس طرف سے تاجروں کی آمد و رفت رہتی تھی امام یعنی حاکم وقت کی طرف سے ایک شخص مقرر کر دیا جاتا تھا جو ان کے مالوں کی رہزنیوں سے حفاظت کیا کرتا تھا اور ان کے تجارتی مالوں سے بشرطیکہ دو بقدر نصاب ہوں اور ایک سال ان پر گزر چکا ہو اور فرض سے محفوظ ہوں ایک خاص حصہ لے لیا کرتا تھا یعنی مسلمانوں سے چالیسواں حصہ زمی کافروں سے بیسواں حصہ حربی کافروں سے دسواں حصہ اور اگر یہ معلوم ہو جاتا کہ حربیوں نے مسلمان تاجروں سے جو ان کے ملک میں گئے تھے اس سے زیادہ یا کم لیا تھا تو ان سے بھی اسی قدر لیا جاتا تھا ہاں اگر یہ معلوم ہوتا کہ وہ مسلمانوں کا سب مال لے لیتے ہیں تو ان کے ساتھ ایسا نہ کیا جاتا تھا کیونکہ یہ ظلم صریح ہے اور اگر یہ معلوم ہو جاتا تھا کہ وہ لوگ مسلمانوں سے کچھ نہیں لیتے ہیں تو پھر ان سے بھی کچھ نہ لیا جاتا تھا۔

اس شخص کو جو ان شاہراہوں پر بیٹھ کر تاجروں کے مال سے حصہ لیتا تھا عاشر کہتے تھے یہ عاشر جو کچھ وصول کرتا تھا امام یعنی حاکم وقت کے پاس بھیج دیتا تھا اور وہ زکوٰۃ کے بیت المال میں جمع رہتا تھا اور عند الضرورت مستحقین پر صرف ہوتا تھا ہم نے عاشر کے احکام نہایت اجمال سے بلکہ کچھ بھی نہیں بیان کئے ہم کو صرف یہ بتانا منظور تھا کہ عاشر کس کو کہتے ہیں اس کے احکام کی ضرورت ہم کو آج کل نہیں ہے اس لیے کہ بد نصیبی سے ہم ان مبارک ازمینہ سے جن میں احکام شرعیہ پر عمل ہوتا تھا بہت بعد پیدا ہوئے ہیں اب وہ زمانہ ہے کہ مسلمان کو خود اس کا انتظام کرنا چاہیے ہر شخص اپنی زکوٰۃ خود قواعد شرعیہ کے لحاظ سے نکالے اور خود اپنے طور پر مستحقین پر صرف کرے خود اپنے ہی صندوقچہ کو زکوٰۃ کا بیت المال بنائے یعنی زکوٰۃ کا سال جس وقت ختم ہو یا عشر جس وقت واجب ہو فوراً اگر مستحقین دستیاب ہو جائیں تو اسی وقت تقسیم کر دے ورنہ اس کو صندوقچہ میں علیحدہ جمع رکھے جس وقت مستحقین ملتے جائیں اس مال کو صرف کرتا رہے اس زمانہ میں جو لوگ مستعدی سے قواعد شریعت قاعدہ پر عمل کرتے ہیں ان کے لیے بڑا اجر ہے جیسا کہ احادیث صحیحہ میں بصرحت وارد ہو گیا ہے، اللہ ہم سب کو توفیق دے۔ آمین بالنبی الامین۔

زکوٰۃ اور عشر کے مستحقین کا بیان

جس طرح اللہ پاک نے قرآن مجید میں زکوٰۃ کا اتنا بڑا اہتمام فرمایا ہے کہ نماز جیسی عبادت کے ساتھ اس کو تیس جگہ ذکر فرمایا ہے اور اس کے علاوہ بھی جہاں جہاں اس کی تاکید و فضیلت کے بیان کو اپنے مقدس کلام سے زینت دی ہے اسی طرح حق سبحانہ نے زکوٰۃ کے مصارف بھی بیان فرما دیے ہیں اور جن جن لوگوں کو زکوٰۃ کا مال لینے کا استحقاق ہے ان کی پوری تفصیل بیان کر دی ہے فقہانے جو کچھ لکھا ہے سب اسی ایک آیت کی تفسیر ہے انما الصدقات للفقراء والمساکین والعاملین علیہم دارالموتة قلوبہم ذی الارقاب والغارمین ذی السبل اللہ
 ذابن السبل ترجمہ: صدقہ کے مال، تو صرف فقیروں اور مسکینوں کے لیے ہیں اور

عالموں کے لیے اور ان لوگوں کے لیے جن کی تالیف قلب کی جائے اور غلاموں کی آزادی میں خرچ کرنے کے لیے اور قرض داروں کے قرض ادا کروانے کے لیے اور اللہ کی راہ میں خرچ کرنے کے لیے، اور مسافر کے لیے۔

اس آیت میں صدقات سے صدقات واجبہ سراد میں صدقات نافذہ کا ان لوگوں کے سوا دوسروں کو دینا بھی جائز ہے جیسا کہ شنفیرب واضح ہوگا اس آیت میں آٹھ قسم کے لوگ بیان ہوئے ہیں جن کو صدقہ کامل دینا چاہیے اور ان کے سوا کسی اور کو دینا جائز نہیں۔ فقیر مسکین غلامین صدقہ مولفۃ القلوب، غلام قرضدار فی سبیل اللہ مسافران آٹھ قسموں میں مولفۃ القلوب کا حصہ حنفیہ کے نزدیک ساقط ہو گیا ہے لہذا ان کے نزدیک سات قسمیں رہ گئیں جس کی تفصیل حسب ذیل ہے فقیر و شخص ہے جو کسی ایسے مال کے نصاب کا مالک نہ ہو جس پر زکوٰۃ فرض ہوتی ہے مگر بالکل تھی بستی بھی نہ ہو۔

عہ صدقات کی دو قسمیں ہیں واجب اور نفل، واجب وہ صدقات ہیں جن کی فرضیت یا وجوب شریعت سے ثابت ہو جیسے زکوٰۃ اور عشر اور صدقہ فطر اور نذر کئے ہوئے صدقے اور ان کے علاوہ جو اپنی طرف سے کوئی شخص صدقہ دے تو وہ نفل ہے ۱۲۔

عہ شروع اسلام میں آنحضرت صلی اللہ علیہ وسلم کچھ لوگوں کو تالیف قلب کے لیے صدقات کے مال دے دینے لگے کچھ لوگ تو کافر تھے جن کو دینے سے مقصود یہ تھا کہ ان کے دل میں اسلام کی محبت پیدا ہو اور وہ مسلمان ہو جائیں اور کچھ کافروں کو اس غرض سے دیا جاتا تھا کہ وہ شر و فساد نہ کریں اور کچھ لوگ تو مسلم ضعیف الایمان تھے، ان کو اس لیے دیا جاتا تھا کہ ان کے دل میں اسلام کی جڑ مضبوط ہو جائے ۱۳۔

سہ امام مالک کا بھی یہی مذہب ہے اور یہ مذہب اکابر صحابہ سے منقول ہے حضرت فاروق رضی اللہ عنہ نے حضرت صدیق ہی کے زمانہ خلافت سے مولفۃ القلوب کو صدقہ دینا موقوف کر دیا تھا اور آنحضرت صلی اللہ علیہ وسلم کی آخر عمر کی حدیث ہے کہ جب آپ نے معاذ کو بین کا قاضی بنا کر بھیجا تھا اسی مذہب کی تائید ہوتی ہے کیونکہ آپ نے ان سے فرمایا تھا کہ مالدار مسلمانوں سے صدقہ لے کر فقیر مسلمانوں کو دینا مولفۃ القلوب کا ذکر آپ نے ان سے نہیں کیا امام شافعی اس کے مخالف ہیں وہ فرماتے ہیں کہ یہ حکم اب بھی باقی ہے اگر ضرورت ہو تو اب بھی تالیف قلب کے لیے صدقات کامل کافروں کو دیا جاسکتا ہے ۱۴۔

مسکین وہ شخص ہے جس کے پاس کچھ بھی نہ ہو سستی کہ دوسرے وقت کا کھانا بھی۔
 عالمین صدقہ وہ لوگ ہیں جو زکوٰۃ کی تحصیل کے لیے حاکم اسلام کی طرف سے مقرر
 ہوں عاشر بھی ان میں داخل ہیں ان لوگوں کی تنخواہ زکوٰۃ کے مال سے دی جائے گی اور تنخواہ
 کی مقدار ہر شخص کے کام کے موافق حاکم وقت کی تجویز سے مقرر ہوگی۔ اس قدر کہ اس کو
 اور اس کے متعلقین کو کافی ہو سکے اور ان صدقات کے مال جو اس نے جمع کئے ہیں اس
 کی تحویل سے ہلاک ہو جائیں تو پھر اس کو کچھ نہ ملے گا، خاندان، بنی ہاشم کے لوگ اگر عامل مقرر
 کئے جائیں تو جائز ہے مگر ان کی تنخواہ زکوٰۃ اور عشر کے مال سے نہ دی جائے کیونکہ اس
 قسم کا مال لینا ان کو مکروہ تحریمی ہے مگر ان کی تنخواہ کسی ایسے روپیہ سے دی جائے جس
 کا لینا ان کو جائز ہو۔

غلام یعنی مکاتب بشرطیکہ وہ کسی ہاشمی کے ملک میں نہ ہو خواہ اس کا آقا غنی ہو یا فقیر
 ہر سال میں اس کو دینا جائز ہے تاکہ وہ اپنے آقا کو دیکر آزادی حاصل کر لے قرضدار یعنی
 وہ شخص جس پر کسی کا قرض چاہتا ہو اور اس کے پاس اقدار مال نہ ہو کہ اس قرض کو ادا
 کرے تو اس کو صدقات کا مال دیدیا جائے تاکہ وہ اپنے قرض خواہ کا قرض ادا کر کے اس
 بار عظیم سے سبکدوش ہو جائے۔

فی سبیل اللہ یعنی اللہ کی راہ میں مجاہد لوگ مفلسی کے سبب سے لشکر اسلام
 کے ساتھ جہاد کے لئے نہ جاسکتے ہوں اور جو لوگ بارادہ حج گھر سے نکلے ہوں اور

مسکین کی یہ تعریف حنفیہ کے نزدیک ہے ان کے نزدیک مسکین کا درجہ فقیریں فقیر سے بڑھا
 ہوا ہے اور بعض ائمہ کے نزدیک مسکین اور فقیریں کچھ فرق نہیں اور بعض کے نزدیک فقیر کا درجہ
 فقیریں مسکین سے زیادہ ہے ۱۲۔

بعض فقہاء کے قول سے معلوم ہوتا ہے کہ ہاشمی کا عامل مقرر کرنا جائز ہی نہیں مگر یہ صحیح نہیں
 جیسا کہ شامی وغیرہ میں بتصریح موجود ہے ۱۳۔

یہ مذہب حنفیہ کا ہے ان کے نزدیک غلام سے یہی خاص قسم غلام کی مراد ہے اور یہی اکثر اہل علم کا
 مذہب ہے امام حسن بصری سے بھی یہی منقول ہے مکاتب کے سوا اور کسی قسم کے غلام کو زکوٰۃ کا مال دینا حنفیہ کے
 نزدیک جائز نہیں ہے نہ زکوٰۃ کے مال سے غلاموں کو مال دینے کے لئے کرنا اور نہ درست ہے ۱۴۔

اٹھائے راہ میں کسی سبب سے مفلس ہو جائیں کہ حج کے لیے نہ جاسکیں اور جو لوگ طلب علم کرتے ہوں اور بے سامانی اور افلاس ان کو پریشان کر رہا ہو یہ سب لوگ اس میں داخل ہیں اور ان سب کو صدقات کے مال دئے جاسکتے ہیں۔

مسافر یعنی وہ شخص جس کے ملک میں مال ہو مگر بالفعل اس کے قبضے میں نہ ہو خواہ اس سبب سے کہ وہ اپنے وطن سے باہر ہو جہاں اس کا مال ہے یا اس سبب سے کہ اس کا مال کسی دوسرے پر قرض ہو اور وہ اس کے لینے پر قادر نہ ہو یا اور کوئی صورت ایسی ہو کہ اس کا مال اس کے قبضے سے نکل گیا ہو اور بالفعل اس کے قبضے میں نہ آسکتا ہو یا یہ معنی مسافر کے تعیناً بیان کئے گئے ہیں ورنہ حقیقت یہ ہے کہ مسافر اس کو کہتے ہیں جو اپنے وطن سے باہر ہو۔

زکوٰۃ دینے والے کو اختیار ہے کہ ان اقسام میں سے جس قسم کو چاہے اپنی زکوٰۃ کا مال دیدے یہ ضروری نہیں کہ ان تمام اقسام کو دے۔

زکوٰۃ کا مال ان مصارف کے سوا اور کسی کام میں نہ صرف کیا جائے کسی میت کا کفن اس مال سے نہ بنائے نہ میت کا قرض اس مال سے ادا کیا جائے نہ ان سے مسجد وغیرہ بنائی جائے، اسی طرح زکوٰۃ کے مال سے غلاموں کو مول لے کر آزاد کرنا بھی صحیح نہیں کیونکہ ان سب صورتوں میں کسی فقیر کو مال کا مالک نہیں بنایا جاتا اور زکوٰۃ کے صحیح ہونے میں یہ شرط ہے کہ کسی فقیر کو اس کا مالک بنا دیا جائے جیسا کہ اوپر گزر چکا ہے۔

زکوٰۃ کا مال کسی ایک شخص کو نہ دینا چاہیے جس سے زکوٰۃ دینے والے کو ابوت یا نبوت کا تعلق ہو پس اپنے باپ دادا پر داد وغیرہ اور دادی پر دادی وغیرہ اور ماں اور ماں کے باپ دادا پر داد وغیرہ کو نہ دے اور اپنے بیٹے اور پوتے پر پوتے اور بیٹی اور نواسی اور نواسے وغیرہ کو بھی نہ دے اور اسی طرح اس کو بھی نہ دینا چاہیے جس سے

عہ۔ بعض فقہانے اس میں خلاف کیا ہے کہ فی سبیل اللہ سے صرف مجاہدین مراد ہیں مگر صحیح یہ ہے کہ جو شخص اللہ کی عبادت اور دین کے کاموں میں کوشش کرتے ہوں اور وہ مفلس ہوں تو وہ سب فی سبیل اللہ میں داخل ہیں جیسا کہ رد المحتار وغیرہ میں بہ مراحت موجود ہے ۱۲۔

عہ۔ یہ حنفیہ کا مذہب ہے امام شافعی کے نزدیک تمام قسموں کے تین تین آدمیوں کو دینا ضروری ہے

زوجیت کا تعلق ہو پس شوہر اپنی بی بی کو اور بی بی اپنے شوہر کو زکوٰۃ کا مال نہ دے، عورت اگر مطلقہ ہو مگر عدت کے اندر ہو تو اس کو بھی زکوٰۃ کا مال نہ دے، ہاں بعد عدت کے چونکہ زوجیت کا تعلق باقی نہیں رہتا اس لیے اس وقت دینا جائز ہے اور اسی طرح اس کو بھی نہ دے جس سے ملکیت کا تعلق ہو پس اپنی لونڈی اور غلام کو زکوٰۃ نہ دے اگرچہ اس کو مکاتب یا مدبر کر چکا ہو، ان سب لوگوں کو زکوٰۃ کا مال دینا اس سبب سے ناجائز ہے کہ یہ لوگ ایک اعتبار سے زکوٰۃ دینے والے سے متحد ہیں پس ان کو زکوٰۃ دینا گویا اپنی ہی ذات کو نفع پہنچانا ہے اور زکوٰۃ کے مال سے خود منتفع ہونا جائز نہیں۔ مذکورہ بالا اعزہ کے سوا اور عزیزوں کو زکوٰۃ کا مال دینا جائز ہے بلکہ یہ بہتر ہے کہ جہاں تک اپنے اعزہ میں صاحب حاجت لوگ ملیں بغیر کوثر دے جب اعزہ میں کوئی صاحب حاجت نہ ملے تو اپنے دوستوں کو جو محتاج ہوں دے اور ان کے بعد پڑوسیوں کا حق ہے۔

اگر یہ خیال ہو کہ اس کے اعزہ زکوٰۃ کا روپیہ دینے سے برائیاں گے تو ان کو نہ بتایا جائے کہ تم کو زکوٰۃ کا مال دینا ہوں کیونکہ زکوٰۃ کی صحت میں یہ شرط نہیں کہ جس کو دیا جائے اس سے بھی یہ کہہ دیا جائے کہ یہ زکوٰۃ کا مال ہے بلکہ اس کی بہت عمدہ صورت یہ ہے کہ یرسم عبیدی یا اور کسی خوشی کی تقریب میں اپنے اعزہ کے لڑکوں کو زکوٰۃ کا روپیہ دیدے اس طور پر ان کو ہرگز خیال بھی نہ ہوگا کہ یہ زکوٰۃ کا روپیہ ہے مگر اس میں شرط ہے کہ وہ لڑکے سمجھ دار ہوں نا سمجھ بچے کو زکوٰۃ کا مال درست نہیں (در المختار وغیرہ)

ای طرح اگر کوئی شخص کسی کو کچھ ہدیہ دے جیسے امراد کے یہاں پہلے پہل کے پھل کی ڈالی لگائی جاتی ہے تو اس ڈالی لگانے والے کو زکوٰۃ کے مال سے دینا درست ہے بشرطیکہ اس میں مستحقین کے اوصاف پائے جاتے ہوں۔ اور اس ڈالی کا عوض نہ سمجھے (در المختار)

عہ اصل وجہ اس کی یہی ہے کہ آیت میں رقاب کے لفظ سے جس کے معنی غلام کے ہیں حقیقہ کے نزدیک صرف مکاتب مراد ہے۔ ۱۲۔ عہ مکاتب وہ غلام ہے جس کو اس کے آقا نے کھدیا ہو کہ یہ اگر اس میں قدر مال ادا کرے تو آزاد ہے اور مدبر وہ غلام ہے جس کی نسبت اس نے کہہ دیا ہو کہ میرے مرنے کے بعد یہ آزاد ہے۔ ۱۳۔ ان لوگوں کو زکوٰۃ کا مال دینا ناجائز ہے مگر ان کی خبر گیری اور ان کی کفالت تربیت کی طرف سے ہر شخص پر لازم کر دی گئی ہے۔ ۱۴۔

مالدار کو اور اس کے غلام کو زکوٰۃ کا مال دینا جائز نہیں ہاں اس کے مکاتب غلام کو دینا جائز ہے اور اس کے اس ماؤن غلام کو بھی دینا جائز ہے جس پر اس قدر قرض ہو جو اس کی قیمت اور اس کے مال سے زیادہ ہو۔ مالدار سے وہ شخص مراد ہے جس کے پاس اصلی ضرورتوں سے زائد مال ہو اور وہ تمام مال کم از کم بہ قدر نصاب ہو۔

بنی ہاشم کے تین خاندان کے لوگوں کو زکوٰۃ دینا جائز نہیں، حضرت عباس رضی اللہ عنہ کی اولاد کو، حارث کی اولاد کو، ابوطالب کی اولاد کو، سادات بنی قاطمہ اور سادات علویہ اس تیسرے خاندان میں داخل ہیں کیونکہ وہ حضرت علی امیر تھیں کی اولاد ہیں اور حضرت علی رضی اللہ عنہ ابوطالب کے بیٹے ہیں ان خاندانوں کے غلاموں کو بھی زکوٰۃ کا مال دینا چاہیے ہاں صدقات واجب یعنی زکوٰۃ عشر اور صدقہ نظر کے سوا اور قسم کے صدقات سے ان کی مدد کرنا جائز ہے۔

کافروں کو بھی صدقات کا مال دینا جائز نہیں ہاں اگر ذمی کافر ہو تو اس کو زکوٰۃ عشر خراج کے سوا اور صدقات کا دینا جائز ہے۔

اگر کوئی شخص اپنے غالب گمان میں کسی شخص کو زکوٰۃ کا مستحق سمجھ کر زکوٰۃ کا مال دیدے اور بعد میں یہ ظاہر ہو کہ وہ اپنا ہی غلام تھا یا مکاتب یا کافر حربی یا کافر مستامن تو اس کو چاہیے کہ پھر دوبارہ زکوٰۃ ادا کرے اور اگر یہ ظاہر ہو کہ وہ مالدار تھا یا ذمی کافر تھا یا اس کا باپ یا بیٹا تھا یا اس کی بی بی تھی یا بنی ہاشم کے ان خاندانوں میں سے تھا جن کو زکوٰۃ دینا جائز نہیں تو پھر دوبارہ دینے کی ضرورت نہیں ہاں اگر بغیر غالب گمان کے دیدے تو ان صورتوں میں پھر دوبارہ زکوٰۃ دینے کی ضرورت ہوگی۔ (در مختار وغیرہ)

کسی فقیر کو زکوٰۃ کا مال بقدر نصاب یا اس سے زیادہ دینا مکروہ ہے مگر اس صورت میں کہ وہ قرضدار ہو یا اس کے لڑکے باپے بہت ہوں۔

زکوٰۃ کا مال دوسرے شہر میں بھیجا مکروہ ہے مگر اس صورت میں کہ اس کے اعزہ محتاج ہوں اور دوسرے شہر میں رہتے ہوں یا اس شہر سے دوسرے شہر میں زیادہ محتاج لوگ ہوں یا وہ لوگ بہ نسبت یہاں کے لوگوں کے پرہیزگار زیادہ ہوں جو شخص دار الحرب میں

عہ ہاشم عبد المطلب کے والد یعنی آنحضرت صلی اللہ علیہ وسلم کے پروردار کا نام ہے علاوہ عبد المطلب کے ان کے تین بیٹے اور تھے مگر نسل صرف عبد المطلب سے جاری ہوئی عبد المطلب کے بارہ بیٹے تھے جن میں صرف ان تین بیٹوں کی اولاد کو زکوٰۃ دینا جائز نہیں، ہاشم، حارث، ابوطالب۔ ۱۲۔

رہتا ہو اس کو اپنی زکوٰۃ کا دارالاسلام میں بھیجنا مکروہ نہیں کیونکہ دارالاسلام کے فقرا زیادہ استحقاق رکھتے ہیں۔

اسی طرح طالب علم کے واسطے بھی زکوٰۃ کا ایک شہر سے دوسرے شہر میں بھیجنا مکروہ نہیں اور اگر سال کے تمام ہونے سے پہلے کوئی شخص زکوٰۃ دے تو اس کا ایک شہر سے دوسرے شہر میں بھیجنا کسی حال میں مکروہ نہیں۔

علاوہ فرض صدقات یعنی زکوٰۃ اور عشر کے اگر کوئی شخص نذر مانے کہ اگر میرا فلاں کام ہو جائے گا تو میں اللہ کے لئے اس قدر صدقہ دوں گا تو یہ صدقہ واجب ہے اور جس قسم کے لوگوں کے دینے کی اس میں نیت کی جائے اسی قسم کے لوگوں کو دیا جائے گو وہ صدقہ کا استحقاق باعتبار آیت کے نہ رکھتے ہوں۔

فرض و واجب صدقات کے علاوہ صدقہ دینا اسی وقت میں مستحب ہے جبکہ مال اپنی ضرورتوں اور اپنے اہل و عیال کی ضرورتوں سے زائد ہو ورنہ مکروہ ہے اسی طرح اپنے کل مال کے صدقہ میں دیدینا بھی مکروہ ہے ہاں اگر وہ اپنے نفس میں توکل اور صبر کی صفت بہ یقین جانتا ہو تو پھر مکروہ نہیں بلکہ بہتر ہے۔

جو شخص نفل صدقہ دے اس کے لیے افضل ہے کہ اس کا ثواب تمام مسلمانوں کی ارواح کو بخش دے کیونکہ اس سے خود اس کا ثواب کم نہ ہوگا اور تمام مسلمانوں کو اس کا فائدہ پہنچے گا۔ اس فائدہ رسائی کا ثواب اللہ اس کو علاوہ ملے گا۔

رکاز کا بیان

رکاز اس مال کو کہتے ہیں جو زمین کے نیچے پوشیدہ ہو خواہ اس کو کسی نے کاڑا ہو جیسے روپیہ پیسہ وغیرہ کو لوگ کاڑتے ہیں یا خود وہیں پیدا ہوا ہو مثل کان وغیرہ کے قسم اول کو کنز کہتے ہیں اور قسم دوم کو معدن۔

اگر کوئی مسلمان یا ذمی دارالاسلام کی کسی زمین میں معدن پا جائے اور وہ معدن ایسی منجمد چیز کا ہو جو آگ میں ڈالنے سے نرم ہو جاتی ہو جیسے لوہا، چاندی، سونا، لکڑی، پارہ

۱۲۔ پارہ اگرچہ خود آگ پر نہیں ٹھہرتا مگر دوسری چیز کے ساتھ ملا کر ٹھہرتا ہے۔

وغیرہ تو دیکھنا چاہیے کہ وہ زمین کسی کی ملوک ہے یا نہیں اور اگر ہے تو کسی ایک کی یا تمام مسلمانوں کی، اگر کسی کی ملوک نہیں ہے تو اس معدن کا پانچواں حصہ بیت المال کا ہے اور چار حصے پانے والے کے ہیں اور اگر کسی ایک کی ملوک ہے تو ایک حصہ بیت المال کا اور چار حصے مالک کے اور اگر تمام مسلمانوں کی ملوک ہے تو وہ سب مال بیت المال میں رہے گا۔ کیونکہ بیت المال تمام مسلمانوں کا خزانہ ہے۔

اگر معدن میں کوئی ایسی چیز نکلے جو محمد نہ ہو جیسے تیل وغیرہ یا آگ میں ڈالنے سے نرم نہ ہوتی ہو جیسے جواہرات وغیرہ تو ان میں بیت المال کا کچھ بھی حصہ نہیں ہے بلکہ وہ سب پانے والے کا ہے۔

اسی طرح اگر کسی کے گھر میں یا دوکان میں کوئی معدن نکل آئے تو وہ بھی کل اسی کا ہے بیت المال کا اس میں کچھ بھی حصہ نہیں ہے۔

اگر کسی مسلمان یا ذمی کو کنٹرل جائے تو اس بات کے دریافت کرنے کی کوشش کرنی چاہیے کہ وہ مسلمانوں کا گڑا ہوا ہے یا کافروں کا اگر کسی قرینے سے یہ معلوم ہو جائے کہ وہ کافروں کا ہے یا کچھ نہ معلوم ہو تو اس کا پانچواں حصہ بیت المال کا اور باقی پانے والے کا خواہ وہ کسی کی ملوکہ زمین ہو یا نہیں درہ المختار

اور اگر یہ معلوم ہو جائے کہ وہ مال مسلمانوں کا گڑا ہوا ہے تو وہ لفظہ کے حکم میں ہے اور لفظہ کا حکم یہ ہے کہ عام شاہراہوں پر اور مسجدوں کے دروازوں پر اس کی متاوی کی جائے یہاں تک کہ جب ظن غالب ہو جائے کہ اب اس کا کوئی مالک نہ ملے گا تو فقیروں کو دیدیا جائے اور اگر خود فقیر ہو تو اپنے اوپر خرچ کرے۔

آج کل خصوصاً ہمارے ملک میں چونکہ بیت المال کا کچھ انتظام نہیں ہے اس لئے بیت المال کا حصہ بطور خود ان لوگوں کو سن کا ذکر مستحقین زکوٰۃ کے بیان میں گزر چکا تقسیم کر دیا جائے درہ مختار وغیرہ)

صدقہ فطر کا بیان

ہم دوسری جلد میں لکھ چکے ہیں کہ عید الفطر کے دن ایک مقدار معین کا محتاجوں کو دینا واجب ہے اسی کو صدقہ الفطر کہتے ہیں مگر وہاں ہم نے اس کے احکام نہیں بیان کئے تھے اب یہاں چونکہ تمام صدقات کا بیان ہو رہا ہے لہذا اس کا بھی بیان کیا جاتا ہے کیونکہ یہ بھی ایک قسم کا صدقہ ہے۔
صدقہ فطر کا حکم نبی صلی اللہ علیہ وسلم نے اسی سال دیا تھا جس سال رمضان کے روزے فرض ہوئے تھے۔

عید الفطر کے دن خاص کر اس صدقہ کے تقرر میں یہ مصلحت معلوم ہوتی ہے کہ وہ دن خوشی کا ہے اور اس دن اسلام کی شان و شوکت کثرت و جمعیت کے ساتھ دکھائی جاتی ہے اور صدقہ دینے سے یہ مقصود خوب کامل ہو جاتا ہے علاوہ اس کے اس میں روزے کی بھی تکمیل ہے (حجۃ البالغہ)

علامہ طحاوی شرح مراقی الفلاح میں ناقل ہیں کہ صدقہ فطر کے دینے سے روزہ مقبول ہو جاتا ہے انتہی۔ اور اس صدقہ میں حق تعالیٰ کے اس عظیم الشان احسان کا کہ اس نے ماہ مبارک سے ہمیں مشرف کیا اور اس میں روزہ رکھنے کی ہم کو توفیق دی کچھ ادا شکر بھی ہے

مسائل

- ۱) صدقہ فطر واجب ہے فرض نہیں۔
- ۲) صدقہ فطر کے واجب ہونے کیلئے صرف تین چیزیں شرط ہیں۔
۱۔ آزاد ہونا، ۲۔ لونڈی غلام پر اصالۃ صدقہ فطر واجب نہیں

عہ فقہانے لکھا ہے کہ امام شافعی کے نزدیک صدقہ فطر فرض ہے مگر درحقیقت یہ کوئی اختلاف نہیں اس لیے کہ ان کے نزدیک واجب کی اصطلاح قائم ہی نہیں ہاں فرض کی دو قسمیں ہیں کہ یہاں بھی قطعی اور ظنی سو صدقہ فطر ان کے نزدیک بھی قطعی نہیں ہے ۱۔ عہ اصالتاً کی قید اس لیے کہ خود اس پر تو واجب نہیں مگر اس کے مالک پر اس کی طرف سے دینا واجب ہے اسی طرح کافر پر بھی اصالتاً واجب نہیں لیکن اگر وہ کسی مسلمان

۲۔ مسلمان ہونا کافر پر اصالاً صدقہ فطر واجب نہیں۔

۳۔ کسی ایسے مال کے نصاب کا مالک ہونا جو اصلی ضرورتوں سے فارغ ہو اور قرض سے بالکل یا بہ قدر ایک نصاب کے محفوظ ہو۔ اس مال پر ایک سال کا گذر جانا شرط نہیں نہ مال کا تجارتی ہونا شرط ہے نہ صاحب مال کا بالغ ہونا اور عاقل ہونا شرط ہے حتیٰ کہ نابالغ بچوں اور مجنونوں پر بھی صدقہ فطر واجب ہے ان کے اولیاء کو ان کی طرف سے ادا کرنا چاہیے اور اگر ولی نہ ادا کرے اور وہ اس وقت خود مالدار ہوں تو بعد بالغ ہونے یا جنون زائل ہو جانے کے خود ان کو اپنے عدم بلوغ یا جنون کے زمانے کا صدقہ فطر ادا کرنا چاہیے۔ دروالمختار وغیرہ

(۳۵) صدقہ فطر کے صحیح ہونے میں وہی سب شرطیں ہیں جو زکوٰۃ کے صحیح ہونے

میں تھیں

(۴) صدقہ فطر کا وجوب عید الفطر کی فجر طلوع ہونے پر ہوتا ہے لہذا جو شخص قبل طلوع فجر کے مرجائے یا فقیر ہو جائے اس پر صدقہ فطر واجب نہیں اسی طرح جو شخص بعد طلوع فجر کے اسلام لائے اور مال پا جائے یا جو لڑکا طلوع فجر کے بعد پیدا ہوا اس پر بھی صدقہ فطر واجب نہیں ہاں جو لڑکا قبل طلوع فجر کے پیدا ہوا ہو یا جو شخص قبل طلوع فجر کے اسلام لائے یا مال پا جائے اس پر صدقہ فطر واجب ہے۔

(۵) صدقہ فطر کے واجب ہونے میں روزہ دار ہونا شرط نہیں جس شخص نے کسی عذر کے سبب سے روزہ نہ رکھا ہو اس پر بھی صدقہ فطر واجب ہے۔

(۶) صدقہ فطر کا ادا کرنا اپنی طرف سے بھی واجب ہے اور اپنی نابالغ اولاد کی طرف سے بھی اور بالغ اولاد کی طرف سے بھی بشرطیکہ وہ فقیر ہوں اور اپنی نعمت کے لوندی غلاموں کی طرف سے بھی اگرچہ وہ کافر ہوں، نابالغ اولاد اگر مالدار ہوں تو ان کے مال سے ادا کر دے اور جو مالدار نہ ہوں تو اپنے مال سے بالغ اولاد اگر مالدار ہوں تو ان

(بفیر جاتیہ صفحہ) کا غلام ہو تو اس مسلمان پر اس کی طرف سے بھی صدقہ فطر کا دینا واجب ہے ۱۲ حاجیہ صفحہ نیز
عہ عذر کی قید اس لیے لگائی گئی کہ مسلمان کبھی بے عذر روزہ کو ترک نہیں کر سکتا اور اگر کوئی بد نصیب برائے نام
مسلمان بے عذر ترک کر دے تو اس کا بھی یہی حکم ہے یعنی صدقہ فطر اس کے ذمہ بھی واجب ہوگا ۱۲۔

کی طرف سے صدقہ فطر ادا کرنا واجب نہیں ہاں احساناً ادا کر دے تو جائز ہے یعنی پھر ان اولاد کو دینے کی ضرورت نہ رہے گی اور اگر بالغ اولاد مالدار تو ہوں مگر محض ہوں تب بھی ان کی طرف سے صدقہ فطر ادا کرنا واجب ہے مگر انھیں کے مال سے جو لونڈی غلام خدمت کے نہ ہوں بلکہ تجارت کے ہوں ان کی طرف سے صدقہ فطر ادا کرنا واجب نہیں باپ اگر مر گیا ہو تو دادا باپ کے حکم میں ہے یعنی پوتے اگر مالدار ہیں تو ان کے مال سے ورنہ اپنے مال سے ان کا صدقہ فطر ادا کرنا اس پر واجب ہے اپنی بی بی کی طرف سے صدقہ فطر ادا کرنا واجب نہیں ہاں احساناً ادا کر دے تو جائز ہے اسی طرح ماں کو اپنی اولاد کی طرف سے اور بی بی کو اپنے شوہر کی طرف سے صدقہ فطر ادا کرنا واجب نہیں اور بے اجازت اگر احساناً ادا کرے تو جائز نہیں یعنی اس کے ادا کرنے سے ان کے ذمہ سے ساقط نہ ہوگا۔

اگر کسی نابالغ لڑکی کا نکاح کر دیا جائے اور وہ شوہر کے گھر میں رخصت کر دی جائے تو اگر وہ قابل خدمت کے یا موانست کے ہے تو اس کے باپ کے ذمہ اس کا صدقہ فطر واجب نہیں بلکہ اگر وہ لڑکی مالدار ہے تو خود اس کے مال سے صدقہ فطر دیدیا جائے ورنہ اس پر واجب ہی نہیں اور اگر وہ قابل خدمت کے اور قابل موانست کے نہ ہو تو اس کا صدقہ فطر اس کے باپ کے ذمہ واجب رہے گا اور اگر شوہر کے گھر میں رخصت نہیں کی گئی تو گو وہ قابل خدمت کے اور قابل موانست کے ہو ہر حال میں اس کے باپ پر اس کا صدقہ فطر واجب ہوگا دروالمختار وغیرہ۔

(۷) صدقہ فطر میں گہیوں اور اس کے آٹے یا ستو کا آدھا صاع ہر شخص کی طرف سے ہونا چاہیے اور چھوہارے یا منقے یا جو کا ایک صاع۔

عمہ اس مسئلہ میں اختلاف ہے بعض لوگوں کے نزدیک دادا باپ کے حکم میں نہیں ہے محققین ابن ہمام نے فتح القیوم میں دیگر اور محققین نے اپنی اور کتابوں میں اسی کو ترجیح دی ہے کہ اگر باپ مر جائے تو دادا اس کے حکم میں ہے ۱۲۔

عمہ معلوم ہوتا ہے کہ اس زمانہ میں جو اور چھوہارے اور منقے وغیر قیمت میں برابر تھے اور گہیوں کی قیمت ان کے اعتبار سے دو ٹی ہوتی تھی ۱۲۔

سہ صاع کی مقدار کا تحقیق اسی جلد کے مقدمہ میں گزر چکی کہ وہ تقریباً دو سیر ڈیڑھ پاؤ ہوتا ہے اور اس حساب سے آدھا صاع ایک سیر تین چھٹانک ہوا ۱۲۔

انہیں چار چیزوں کا ذکر احادیث میں ہے لہذا اگر کوئی شخص ان کے علاوہ اور چیز دینا چاہے تو اس کو چاہیے کہ انہیں چیزوں کی قیمت کا لحاظ کرے یعنی اسی قدر دے کہ جس کی قیمت آدھ صاع گیہوں یا ایک صاع جو وغیرہ کے برابر ہو جائے اور اگر نقد دینا چاہے تو اختیار ہے کہ جس کی قیمت چاہے دے خواہ نصف صاع گیہوں کی یا ایک صاع جو چھوہاروں وغیرہ کی۔

ان چاروں چیزوں میں ایک کو بلحاظ دوسرے کی قیمت کے اس کی مقدار معین سے کم دینا جائز نہیں مثال کوئی شخص چھوہارے بقدر چوتھائی صاع کے دے اس لحاظ سے کہ چھوہارے کا چوتھائی گیہوں کے نصف صاع یا جو کے پورے صاع کی برابر ہے تو یہ جائز نہ ہوگا اسی طرح اگر کوئی شخص گیہوں کا آٹھ آدھے صاع سے کم دے بخیاں اس کے کہ یہ نصف صاع سے کچھ بھی کم ہوگا تو نصف صاع گیہوں کی قیمت کے برابر ہوگا تو یہ بھی جائز نہیں ہے ردالمحتار وغیرہ)

اگر کسی کے پاس ایک قسم کی چیز پوری نہ ہو یعنی نہ گیہوں نصف صاع ہوں اور نہ جو وغیرہ ایک صاع تو اس وقت اختیار ہے کہ دو قسموں کو ملا کر مقدار واجب کو پورا کر دے مثلاً نصف صاع جو دے اور نصف صاع چھوہارا، یا نصف صاع جو دے اور چوتھائی صاع گیہوں۔ رد المحتار وغیرہ)

اگر زمانہ ارزانی کا ہو تو نقد دینا بہتر ہے اور اگر خدا نخواستہ گرانی کا زمانہ ہو تو کھانے کی چیزوں کا دینا افضل ہے۔ (مرآتی الفلاح)

(۸) صدقہ فطر کے مستحقین بھی وہی ہیں جو زکوٰۃ اور عشر کے ہیں ان کے سوا کسی اور کو صدقہ فطر کا دینا جائز نہیں یعنی اوروں کے دینے سے صدقہ فطر ادا نہ ہوگا ہاں عامل زکوٰۃ اس سے مستثنیٰ ہے یعنی جس طرح اس کو زکوٰۃ کے مال سے دینا جائز تھا صدقہ فطر کے مال سے دینا جائز نہیں۔

عہ میرت نزدیک امرا کو یہ مناسب ہے کہ اگر ان سے گراں چیز کی قیمت دیں مثلاً آج کل چھوہارا اور منقے ان سب چیزوں میں گراں ہیں لہذا اس کی قیمت دہا کریں کیونکہ حدیث میں وارد ہوا ہے اذا رشح الله فوسعوا جبالہ تمہیں زیادہ دے تو تم بھی زیادہ دو۔ ۱۲

عہ امام شافعی کے نزدیک یہ جائز نہیں ہے ۱۲

صدقہ فطر کا مال اس شخص کو دینا جو سحر کے لیے لوگوں کو اٹھاتا ہو جائز ہے مگر بہتر یہ ہے کہ اس کو اس کی اجرت میں نہ قرار دے بلکہ پہلے کچھ اور اس کو دیدے اس کے بعد صدقہ فطر کا مال دے۔

(۹) صدقہ فطر کا قبل رمضان کے آنے کے ادا کر دینا بھی جائز ہے اور دوسرے شہر میں بھی بوجہ مذکورہ بالا بھیجا درست ہے۔

(۱۰) صدقہ فطر کا اگر وہ عید کے دن سے پہلے ادا نہ کر دیا گیا ہو تو عید گاہ جانے سے پہلے ادا کر دینا مستحب ہے۔

(۱۱) بہتر یہ ہے کہ ایک شخص کا صدقہ ایک محتاج کو دیا جائے اور اگر ایک شخص کا صدقہ کئی محتاجوں کو دیا جائے تو بھی جائز ہے مگر مکروہ تنزیہی ہے۔ دروالمختار اور اگر کئی شخصوں کا صدقہ ایک محتاج کو دیا جائے تو بھی جائز ہے بکراہت اگر اس کی ضرورت سے زیادہ ہو اور بے کراہت۔ اگر اس کی ضرورت کے موافق ہو۔ زکوٰۃ کے مسائل ختم ہو گئے اب حصہ پنجم مسائل حج شروع ہوتے ہیں

واللہ المعین

علم الفقہ حصہ پنجم

حج

بِسْمِ اللّٰهِ الرَّحْمٰنِ الرَّحِیْمِ

الْحَمْدُ لِلّٰهِ الَّذِیْ وَضَعَ لِلنَّاسِ بَیْتَهُ بَیْکَہٗ مُبَارَکًا وَهُدًیً لِّلْعٰلَمِیْنَ وَبَعَثَ فِیْہَا اَشْرَفَ الرَّسُوْلِ دَاعِیًا اِلَی السُّرْعِ الْمُبِیْنِ قَضَى اللّٰهُ تَعَالٰی عَلَیْہِ وَعَلٰی اٰلِہٖ وَصَحْبِہٖ اَجْمَعِیْنَ مَا طَافَ طَافَتْ بِالْبَیْتِ الْعَقِیْقِ وَمَا دَامَ الْمَلَدُ الْاَمِیْنُ ط

حق جل شانہ کی توفیق سے علم الفقہ کی چار جلدیں تمام ہو چکیں اب یہ پانچویں جلد شروع ہوتی ہے جس میں اسلام کے پانچوں رکن حج کا بیان ہے امید ہے کہ خدائے تعالیٰ اس کو بھی بخیر و خوبی انجام کو پہنچائے، آمین بالنبی الامین

حج کے معنی لغت میں کسی با عظمت چیز کی طرف جانے کا قصد کرنا اور اصطلاح شریعت میں کعبہ مکرمہ کا طواف اور مقام عرفات میں ٹھہرنا، انہیں خاص طریقوں سے جو صاحب شریعت سے منقول ہیں اسی خاص زمانہ میں جو شریعت سے ثابت ہے (مراقی الفلاح وغیرہ) صحیح یہ ہے کہ حج کی فرضیت اسی امت مکرمہ کے ساتھ خاص ہے گو حج کا رواج حضرت ابراہیم علی نبینا وعلیہ الصلوٰۃ والسلام کے وقت سے ہے مگر اس وقت اس کی فرضیت کا حکم نہ تھا حج کی فرضیت ۹ھ ہجری کے آخر میں ہوئی جب اللہ تعالیٰ کا فرمان نازل ہوا تھا کہ

لہ اکثر علماء اس طرف ہیں کہ حج کی فرضیت ۹ھ میں ہوئی مگر علامہ ابن عابدین نے ردالمحتار میں لکھا ہے کہ ان علماء کے پاس کوئی اس کی دلیل نہیں اور نبی صلی اللہ علیہ وسلم کی شان سے بہت بعید ہے کہ خدا کے حکم کی تعمیل میں اس قدر تاخیر کریں حج کی فرضیت تو ۹ھ میں ہو اور آپ ۱۰ھ پورے چار برس تک اس کی تعمیل نہ کریں قبیلہ عبد القیس کے لوگ جب آپ کے پاس آئے تو آپ نے ان کو حج کا حکم نہیں دیا اور حج تک قاضی عیاض لکھتے ہیں کہ حج کا حکم نہ دینے کی وجہ یہ ہے کہ اسی وقت تک حج فرض نہ ہوا تھا اور یہ واقعہ ۹ھ کا ہے اور حج ۹ھ میں فرض ہوا تھا (فتح الباری)

وَلِلّٰهِ عَلَى النَّاسِ حِجُّ الْبَيْتِ مَنِ اسْتَطَاعَ اِلَيْهِ سَبِيْلًا تَرْجَمَهُ اللّٰهُ
خوشنودی کے لیے لوگوں پر کعبہ کا حج (ضروری) ہے (یعنی اس شخص پر جو وہاں تک جا سکے
جس سال یہ آیت نازل ہوئی حج کا زمانہ باقی نہ تھا، سال آئندہ یعنی سنہ میں نبی صلی اللہ
علیہ وسلم نے اس فرمان عالی شان کی تعمیل فرمائی اور یہ آپ کا آخری حج تھا جو حجۃ الوداع
کے لقب سے مشہور ہے دروالمختار فرضیت کے بعد اسی ایک حج کا اتفاق ہوا اس کے
بعد آپ نے اپنی سفارقت سے دنیا کو بے نور کر دیا فالی اللہ المشتکی۔ اِنَّا لِلّٰهِ
وَ اِنَّا اِلَيْهِ رَاٰجِعُوْنَ۔

حج کی تاکید اور فضیلت

حج کا ضروری ہونا جس کو اصطلاح فقہ میں فرضیت کہتے ہیں، قرآن مجید سے اسی صریحت
کے ساتھ ثابت ہے جیسے نماز، روزہ، زکوٰۃ کا قرآن مجید میں اس کے چند مسائل بھی مذکور
ہیں، سچے مسلمانوں کے لیے تو یہی دو تین نقطیں کافی ہیں مگر سوتوں کے جگانے کے لیے چند
احادیث بھی نقل کی جاتی ہیں۔

اس سے زیادہ اور کیا تاکید ہوگی کہ نبی صلی اللہ علیہ وسلم نے نماز روزہ کی طرح حج
کو بھی اسلام کا مبنی قرار دیا ہے۔ (بخاری و مسلم) اسی طرح بہت سی حدیثیں ہیں کہ کچھ ان میں
سے دو مزی تیسری چوتھی جلد میں مذکور ہو چکی ہیں یہاں ہم چند حدیثیں نقل کرتے ہیں جو ابھی
تک نہیں لکھی گئیں۔

(۱) ابو ہریرہ رضی اللہ عنہ کہتے ہیں کہ (ایک مرتبہ) نبی صلی اللہ علیہ وسلم نے ہم لوگوں
سے ارشاد فرمایا کہ اے لوگو! بیشک اللہ نے تم پر حج فرض کیا ہے لہذا تم حج کرو، تو ایک
شخص بولا، یا رسول اللہ کیا ہر سال حج فرض ہے، تو آپ نے سکوت فرمایا یہاں تک اس
شخص نے یہی تین مرتبہ کہا تو آپ نے فرمایا کہ اگر میں کہہ دیتا ہاں تو یقیناً ہر سال کے لئے
ضروری ہو جاتا اور بلاشبہ تم لوگ ہر سال حج نہ کر سکتے، پھر آپ نے فرمایا کہ جو کچھ میں
کہا کروں تجھ سے نہ پوچھا کرو اس لیے کہ اگلے لوگ جو ہلاک ہوئے تو انہی سے زیادہ
پوچھنے اور اختلاف کرنے سے ہوئے لہذا جب میں تم کو کسی بات کا حکم دیدوں تو حتی الامکان

اس کو کرو اور جب میں تم کو کسی بات سے منع کر دوں تو اس کو پھوڑو اور مسلم
(۳۲) ابو ہریرہؓ کہتے ہیں کہ نبی صلی اللہ علیہ وسلم سے پوچھا گیا کہ کون سا عمل زیادہ فضیلت
رکھتا ہے تو آپ نے فرمایا کہ اللہ اور اس کے رسول پر ایمان لانا عرض کیا گیا کہ پھر کون آپ
نے فرمایا کہ اللہ کی راہ میں (کافروں سے) لڑنا عرض کیا گیا کہ پھر کون آپ نے فرمایا کہ حج
مبرور (بخاری)

(۳۳) ابو ہریرہ رضی اللہ عنہ کہتے ہیں کہ جو شخص اللہ کی خوشنودی کے لیے حج کرے اور
دانشائے حج میں فحش گوئی سے بچے تو وہ ایسا بے گناہ ہو کے لوٹے گا جیسے اس دن بے گناہ
تھا کہ جس دن اس کو اس کی ماں نے جنا تھا (بخاری و مسلم)
(۳۴) ابو ہریرہ رضی اللہ عنہ کہتے ہیں کہ عمرہ ان گناہوں کا کفارہ ہے جو دوسرے عمرہ
تک ہوں اور حج مبرور کا بدلہ سوا جنت کے کچھ نہیں ہے (بخاری و مسلم)
(۳۵) ابن عباس رضی اللہ عنہ کہتے ہیں کہ نبی صلی اللہ علیہ وسلم نے فرمایا ہے کہ رمضان میں
عمرہ کرنے کا ثواب حج کے برابر ہے۔

(۳۶) ابن عباس رضی اللہ عنہ کہتے ہیں کہ نبی صلی اللہ علیہ وسلم نے فرمایا کہ کوئی مرد کسی
اجنبی عورت کے ساتھ تنہا نہ رہے اور کوئی عورت بغیر اپنے محرم کی (پہراہی) کے سفر نہ کرے،
تو ایک شخص نے کہا یا رسول اللہ میرا نام تو فلاں فلاں جہاد میں لکھ دیا گیا ہے اور میری بی بی
حج کرنے لگی ہے آپ نے فرمایا کہ تو جہاد میں نہ جا بلکہ اپنی عورت کے ساتھ جا، اور اپنی
عورت کے ہمراہ حج کر۔ (بخاری و مسلم)

(۳۷) عائشہ رضی اللہ عنہا کہتی ہیں کہ (ایک مرتبہ) میں نے نبی صلی اللہ علیہ وسلم
سے جہاد میں (جانے کی) اجازت مانگی تو آپ نے فرمایا کہ تمہارا جہاد حج ہے (بخاری و مسلم)
(۳۸) علی المرتضیٰؓ کہتے ہیں کہ نبی صلی اللہ علیہ وسلم نے ارشاد فرمایا کہ جو شخص زاد راہ
اور سواری رکھتا ہو جو اسے بیت اللہ تک پہنچا دے اور پھر بھی وہ حج نہ کرے تو
اس کے لیے یہودی یا نصرانی مرجانے میں (اور بے حج مرجانے میں کچھ فرق نہیں) اور یہ
اس لئے کہ اللہ بزرگ و برتر فرماتا ہے کہ اللہ کی خوشنودی کے لیے لوگوں پر کعبہ
کا حج کرنا (ضروری) ہے (یعنی) اس پر جو وہاں تک جاسکتا ہو (ترندی)
(۳۹) ابن مسعود رضی اللہ عنہ کہتے ہیں کہ نبی صلی اللہ علیہ وسلم نے فرمایا حج اور عمرہ ساتھ

کر داس لیے کہ یہ دونوں فقر کو اور گناہوں کو ایسا دور کرتے ہیں جیسے بھٹی لوہے اور سونے اور چاندی کے میل کو دور کرتی ہے اور حج مبرور کا بدلہ جنت کے سوا کچھ نہیں ہے۔ (ترمذی)

(۱۰) ابو امامہ رضی اللہ عنہ کہتے ہیں کہ نبی صلی اللہ علیہ وسلم نے فرمایا جس شخص کو حج کرنے سے کوئی کھلی ہوئی ضرورت یا کوئی ظالم بادشاہ یا کوئی معذور کر دینے والا مرض نہ روکے اور وہ بغیر حج کیے مرجائے تو اسے اختیار ہے چاہے یہودی ہو کر مرجائے چاہے نصرانی ہو کر دروغی) اس حدیث کو خوب غور سے دیکھو اور سمجھو کیسی سخت تاکید ہے۔

(۱۱) ابو ہریرہ رضی اللہ عنہ کہتے ہیں کہ نبی صلی اللہ علیہ وسلم نے فرمایا حج کر نیوالے اور عمر کرنے والے اللہ کے مہمان ہیں اگر وہ اللہ سے دعا کریں تو اللہ ان کی دعا قبول کرے اور اگر وہ اس سے مغفرت مانگیں تو اللہ ان کی مغفرت فرمائے۔ (ابن ماجہ)

(۱۲) ابن عمر رضی اللہ عنہ کہتے ہیں کہ رسول خدا صلی اللہ علیہ وسلم نے فرمایا جب تم کسی حج کر نیوالے سے ملاقات کرو تو اسے سلام کرو اور اس سے مصافحہ کرو اور اس سے کہو کہ وہ تمہارے لئے استغفار کرے کیونکہ اس کی مغفرت ہو چکی ہے۔ (مسند امام احمد)

(۱۳) ابو ہریرہ رضی اللہ عنہ کہتے ہیں نبی صلی اللہ علیہ وسلم نے فرمایا جو شخص حج کرے یا عمر کرنے کے لیے یا جہاد کرنے کے لیے (اپنے گھر سے نکلے پھر راستہ ہی میں مرجائے تو اللہ اس کو غزوہ اکرانے والے کا ثواب دے گا۔ (بیہقی)

(۱۴) ابو سعید خدری رضی اللہ عنہ کہتے ہیں کہ قیامت اس وقت قائم ہوگی کہ بیت اللہ کا حج نہ کیا جائے۔ (بخاری)

احادیث میں وارد ہوا ہے کہ قیامت اس وقت قائم ہوگی جب معامی کی کثرت ہو جائیگی اور حج نہ کرنا چونکہ ایک بڑی مصیبت ہے لہذا آپ نے اس کے ترک کو علامات قیامت قرار دیا یہاں تک توجیح کے فضائل تھے بلکہ مکرمہ کے فضائل میں بھی بہت صحیح حدیثیں ہیں مگر اس کی فضیلت کے لیے یہ بات کیا کم ہے اللہ جل شانہ کا مقدس مکان یعنی کعبہ مکرمہ وہاں ہے اور یہ شہر خدا کے پیارے خلیل حضرت ابراہیم علیہ السلام کی دعائے آباؤ ہوا حق تعالیٰ نے قرآن مجید میں اس شہر مقدس کو بلد امین اور ام القریٰ کے خطاب سے مشرف فرمایا ہے۔ حج کی نسبت اگر صحابہ اور اگلے مسلمانوں کے ذوق شوق کی کچھ کیفیت بیان کی جائے تو بلا سبالغہ ایک بہت بڑا ضخیم دفتر بھی کفایت نہ کرے گا اور ان کے ولی جذبات اور شوقی

کیفیات کا ایک شتمہ بھی بیان نہ ہو سکے گا۔ اب تو روز بروز خشکی اور تری کے سفروں میں آسانی پیدا ہوتی جاتی ہے، پہلے زمانہ میں یہ باتیں کہاں تھیں مگر وہ اپنے ذوق شوق میں تمام مصائب کو راحت سمجھتے تھے،

اس بیان کو طول و بینا مناسب نہیں، گو ائمہ ماضین کے حالات کا دل پر بہت بڑا اثر پڑتا ہے لیکن حج تو ایک ایسی پیاری اور مرغوب عبادت ہے کہ اس کے لیے زیادہ ترغیب و ترہیت کی کچھ ضرورت نہیں، وہ کون مسلمان ہے جس کا دل یہ نہ چاہتا ہو کہ خدا کے مقدس گھر کی زیارت کرے اس پاک سرزمین کے جمال سے اپنی آنکھوں کو روشن کرے جہاں سے اسلام نکلا، رسول خدا صلی اللہ علیہ وسلم وہاں پیدا ہوئے وہیں نبی ہوئے برسوں وہاں دغظ فرمایا، صد ہا صحابہ سو رہے ہیں وہ کون مسلمان ہے جس کو یہ آرزو نہ ہو کہ اس پرانے اور با عظمت گھر کا طواف کرے جس کے گرد حضرت ابراہیم خلیل اللہ اور محمد رسول اللہ صلی اللہ علیہما وسلم پھرا کرتے تھے اے میرے ذوالجلال پروردگار، اے خداوند لوح و قلم، اے وہ کہ تیرا پاک جاؤ عرش پر ہے اے وہ کہ کعبہ مکرمہ کا رب البیت ہے اپنے برگزیدہ نبی محمد عربی صلی اللہ علیہ وسلم اور ان کے پسندیدہ ہم نشینوں کے طفیل میں تمام مسلمانوں کو اس نعت عظمیٰ سے فیضیاب کر سب کے دلوں کو اپنے جمال بے مثال کا پروانہ بنا لے اور اس پیچیز عاجز کو بھی اپنی نیک نظر سے مورد لطف و کرم فرما اور لگے بزرگوں و روزوق کا ایک آویا قطرہ اس کو بھی عنایت کر، آمین بالنبی الامین ۷

زان حریم اگر رسد حرنے بندم از دولت ابد طرف

اصطلاحی الفاظ اور مقامات کے ناموں کی تشریح

میقات۔ وہ مقام جس سے آگے مکہ مکرمہ کا جانے والا بغیر احرام کے نہ جا سکے آفاقی کے لئے پانچ میقات ہیں، اہل مدینہ کے ذوالحلیفہ کو فہ بصرہ والوں کے لئے ذات عرق شام والوں کے لیے جحفہ بن کے رہنے والوں کے لیے یلملم ہندوستانوں کی بھی یہی میقات ہے قرن اہل نجد کے لیے اور حلی کی میقات حل ہے، اور حرمی کی میقات حج کے لیے تو حرام ہے مگر عمرہ کے لیے حل۔

آقائی وہ شخص جو میقات سے باہر کارہنے والا ہو جیسے مدنی، عراقی، شامی، ہندوستانی، حلی، وہ شخص جو میقات کے اندر مگر مکہ مکرمہ سے باہر رہتا ہو جیسے نجد، محمود کے رہنے والے، حرمی، خاص مکہ مکرمہ کارہنے والا۔

احرام حج یا عمرہ کی نیت کر کے تلبیہ یا کوئی ایسا فعل کرنا جو قائم مقام تلبیہ کے ہو مثل ہدی کے روانہ کرنے کے جو شخص احرام باندھے اس کو محرم کہتے ہیں۔ حج بحالت احرام کعبہ مکرمہ کا طواف اور عرفہ کا وقوف ایک مخصوص زمانہ میں کرنے والے کو حاج کہتے ہیں۔

عمرہ بحالت احرام کعبہ کا طواف اور سعی عمرہ کرنے والے کو معتمر کہتے ہیں۔ افر اور صرف حج کا احرام باندھنا اور صرف حج پر اکتفا کرنا جو شخص ایسا کرے اس کو مفرد کہتے ہیں۔

قرآن حج و عمرہ دونوں کا احرام ایک ساتھ باندھنا اور پہلے عمرہ کر کے پھر حج کرنا جو شخص ایسا کرے اس کو قارن کہتے ہیں۔

متمتع ایام حج میں پہلے عمرہ کا احرام باندھ کر عمرہ کر لینا اور اس کے بعد اسی سال ہی سفر میں حج کا احرام باندھ کر حج کرنا جو شخص ایسا کرے اس کو متمتع کہتے ہیں۔ طواف کعبہ شریفہ کے گرد گھومنا اور کبھی صفاروہ کے درمیان میں سعی کرنے کو کہتے ہیں۔ شوط، ایک چکر۔

اسلام۔ جب حج اسود کی نسبت مستعمل ہوتا ہے تو اس کا بوسہ لینا مقصود ہوتا ہے اور جب رکن یمانی کی نسبت بولا جاتا ہے تو صرف اس کا چھو لینا مراد ہوتا ہے۔

تلبیہ اس عبارت کا پڑھنا لَبَّيْكَ اللَّهُمَّ لَبَّيْكَ لَبَّيْكَ لَا شَرِيكَ لَكَ لَبَّيْكَ إِنَّ الْحَمْدَ وَالنِّعْمَةَ لَكَ وَالْمُلْكُ لَا شَرِيكَ لَكَ ع

سہیل کلمہ طیبہ لَا إِلَهَ إِلَّا اللَّهُ مُحَمَّدٌ رَسُولُ اللَّهِ ط کا پڑھنا تلبیہ کسی چیز کا مثل گوند وغیرہ کے احرام سے پہلے بالوں میں لگانا تاکہ ٹوٹنے سے محفوظ رہیں۔

عہ سے اللہ میں تیرے دروازے پر بار بار حاضر ہوں اور تیری طہی کو بار بار قبول کرتا ہوں تیرا کوئی شریک نہیں ہے۔ تعریف اور احسان تیرے ہی لئے ہے اور بادشاہت تیری ہی ہے کوئی تیرا شریک نہیں ہے۔

وقوف کے معنی لغت میں ٹھیرنا اور اصطلاح میں عرفات اور مزدلفہ میں پہنچ جانا،
رعی ایک خاص مقام میں کنکریوں کا مارنا۔

رمل شا نہ ہلا کر کچھ تیزی کے ساتھ قریب قریب قدم رکھ کر چلنا۔
اضطباع چادر کا اس طرح اور ڈھنا کہ اس کا ایک سر داہنے شانے سے اتار کر
دوسری بغل نیچے سے نکال کر بائیں شانے پر ڈال لے۔

تقلید بالوں کی یا کپڑے کی رسی بنا کر اس میں جوئی کا ٹکڑا یا کسی درخت کی چھال وغیرہ
باندھ کر ہری کے گرون میں ڈال دینا تاکہ دیکھتے ہی ہر شخص سمجھ لے کہ یہ ہدی ہے اور
اس سے مزاحمت نہ کرے اور اس رسی کو قلاوہ کہتے ہیں۔

اشعار ہدی کی پہچان کے لیے اس کے داہنے شانے پر خفیف زخم لگا دینا جو
اس کی کھال کو کاٹ دے مگر گوشت تک نہ پہنچے۔

تجلیل - ہدی کو جھول اڑھا دینا۔

تخلیق - بالوں کا منڈوانا۔

تقصیر - بالوں کا کتروانا۔

رفت - جماع کرنا یا عورتوں کے سامنے جماع وغیرہ کا ذکر کرنا اشارۃً یا ملاحظۃً
مکہ - ایک شہر ہے جو کسی زمانہ میں بالکل جنگل تھا کو ہستان اور بے آب و گیاہ
ریگستان ہونے کے سبب سے لوگ وہاں رہنے کا قصد نہ کرتے تھے جب حضرت ابراہیم
علی نبینا و علیہ الصلوٰۃ والسلام نے اپنے فرزند حضرت اسمعیل علیہ السلام اور ان کی
والدہ ماجدہ بی بی ہاجرہ رضی اللہ عنہما کو اس جنگل میں لاکر چھوڑا اور خدا سے دعا کی کہ اس
جنگل کو آباد کر دے اور یہاں کے رہنے والوں کو میوہ جات سے رزق عطا فرما اس وقت
حق تعالیٰ نے اس جنگل مقدس کو آباد کر دیا میوہ جات بھی وہاں بکثرت آنے لگے وہ جنگل
خدا کو ایسا محبوب ہوا کہ اس کو خوب سرسبز کیا اور بلدا میں کا مبارک لقب اسے دیا اور
سروار انبیا صلی اللہ علیہ وسلم کو وہاں مبعوث فرمایا مکہ بھی اسی شہر کو کہتے ہیں۔

کعبہ شہر مکہ مکرمہ میں ایک مقدس مکان ہے جس کو اللہ تعالیٰ کے حکم سے
فرشتوں نے حضرت آدم علی نبینا و علیہ الصلوٰۃ والسلام کی پیدائش سے پہلے زمین
پر بیت معمور کی محاذات میں تعمیر کیا تھا بیت معمور ساتویں آسمان پر ایک مکان ہے

جس کا فرشتے طوفان کیا کرتے ہیں پھر حضرت آدم علیہ السلام نے اس کو بوجہ پہلی عمارت کے منہدم ہو جانے کے درست کیا اور ان کی اولاد نے اس کو آباد رکھا یہاں تک کہ نوح علیہ السلام کے طوفان میں وہ غرق ہو گیا پھر حق تعالیٰ نے اپنے خلیل مکرم حضرت ابراہیم علی نبینا علیہ الصلوٰۃ والسلام کو اس کی تعمیر کا حکم دیا۔ انہوں نے اور حضرت اسمعیل علیہ السلام نے اس کی تعمیر کی جیسا کہ قرآن مجید میں مذکور ہے حضرت ابراہیم علیہ السلام نے کعبہ مکرمہ میں دو دروازے بنائے ایک بجانب مشرق اور ایک بجانب مغرب کہ ایک دروازہ سے آدمی داخل ہو اور دوسرے سے نکل جائے۔ اور انہوں نے دروازوں کی چوکھٹ اور پچی نہ بنائی تھی بلکہ زمین سے ملی ہوئی، پھر لوگ برابر اس مکان تقدس نشان کی تعمیر اور درستی کرتے رہے اور اس کا طوفان کرنے کو دور دور سے لوگ آتے رہے یہاں تک کہ آنحضرت علیہ الصلوٰۃ والسلام کے زمانہ میں نبوت سے پہلے کچھ حصہ کعبہ شریفہ کا آگ سے جل گیا اہل مکہ نے اس کی تعمیر کا ارادہ کیا اور اس بات پر اتفاق کیا کہ پاک گمانی سے جو مال پیدا کیا گیا ہو وہی اس کی تعمیر میں صرف کیا جائے الغرض انہوں نے تعمیر شروع کی مگر قدیم طرز عمارت کو بدل دیا اور بجائے دو دروازوں کے صرف ایک دروازہ بجانب مشرق باقی رکھا، اتفاق سے سرمایہ کم پڑ گیا اس سبب سے بقدر چھ گز کے دیوار چھوٹی کر دی گئی۔

واعلام الاعلام بنائے مسجد الحرام، پھر آنحضرت علیہ الصلوٰۃ والسلام نے آخر عمر میں اپنی یہ تمنا ظاہر فرمائی کہ اگر میں سال آئندہ تک زندہ رہا تو کعبہ کی از سر نو تعمیر کروں گا اور خلیل علیہ السلام کی طرز پر اس کی عمارت کروں گا اور جو حصہ کفار قریش نے کعبہ سے نکال دیا ہے اس کو پھر اس میں داخل کروں گا مگر سال آئندہ میں آپ کی وفات ہو گئی خلفائے راشدین کو مہات خلافت سے اتنی مہلت نہ ملی کہ وہ آپ کی اس تمنا کے پورے ہونے کی کوشش کرتے جب عبداللہ بن زبیر رضی اللہ عنہ کو اہل حجاز وغیرہ نے خلیفہ بنایا تو انہوں نے کعبہ کی تعمیر سرور انبیاء کی تمنا کے موافق شروع کی اور خلیل علیہ السلام کے طرز پر کعبہ کی عمارت بنا دی بعد اس کے جب عبد الملک نے عبداللہ بن زبیر سے لڑنے کے لیے حجاج کو بھیجا اور اس نے ان پر فتح پائی تو اس نے نہ چاہا کہ ابن زبیر کا بنایا ہوا کعبہ باقی رہے چنانچہ اس نے حجر اسود کی

طرف دیوار توڑ دی اور اس کی عمارت کا پھر وہی طرز کر دیا جو زمانہ جاہلیت میں تھا اور اب بھی اسی طرز پر ہے کعبہ مکرمہ دنیا میں سب سے پہلا مکان ہے جو اللہ جل شانہ کی عبادت کے لیے بنایا گیا چنانچہ حق سبحانہ اس کی تعریف میں فرماتا ہے إِنَّ أَوَّلَ بُيُوتٍ وُضِعَ لِلنَّاسِ لَلَّذِي بِبَكَّةَ مُبَادَاً وَهُدًى لِّلْعَالَمِينَ فِيهِ آيَاتٌ بَيِّنَاتٌ مَّقَامُ إِبْرَاهِيمَ وَمَنْ دَخَلَهُ كَانَ آمِنًا ترجمہ بے شک (سب سے) پہلا گھر جو لوگوں کے (عبادت کرنے کے لیے) بنایا گیا یقیناً وہی ہے جو مکہ میں ہے برکت والا اور لوگوں کا رہتا اس میں واضح نشانیاں (ہماری قدرت کی) ہیں، یعنی مقام ابراہیم اور جو کوئی وہاں داخل ہو جاتا ہے (دشمن کے شر سے) بے خوف ہو جاتا ہے۔

حطیم وہ حصہ جو حضرت خلیل علیہ السلام کے عہد میں کعبہ کے اندر داخل تھا اور قریش نے گریہ کم ہو جانے کے سبب سے اس کو داخل نہیں کیا۔
حجر اسود ایک سیاہ رنگ کا پتھر ہے جو کعبہ مکرمہ کے مشرقی گوشہ میں جو دروازے سے قریب ہے گڑا ہوا ہے یہ پتھر جنت سے نازل ہوا ہے جس وقت نازل ہوا تھا دو دھ سے زیادہ سپید تھا مگر آدمیوں کے گناہ نے اس کو سیاہ کر دیا (ترمذی) قیامت کے دن یہ پتھر بھی اٹھایا جائے گا اور اس کو آنکھیں اور زبان عنایت ہوگی جس نے اس کا اسلام کیا ہے اس کے مومن ہونے کی گواہی دے گا (ترمذی، دارمی)

لیکن یہاں ایک پتھر ہے جو کعبہ مکرمہ کے ایک گوشہ میں بجانب یمن گڑا ہوا ہے۔
مقام ابراہیم ایک پتھر ہے کہ جب حضرت ابراہیم علیہ السلام اپنے فرزند اسمعیل علیہ السلام کے دیکھنے کو مکہ آئے تھے تو اونٹ سے اسی پتھر پر اترتے تھے اور جب جانے لگتے تو اسی پتھر پر کھڑے ہو کر اونٹ پر سوار ہوتے اسی پتھر پر ان کے دونوں مبارک قدموں کا نشان بن گیا ہے

زمرم ایک چشمہ جو بی بی ہاجرہ اور ان کے فرزند اسمعیل علیہ السلام کیلئے حق تعالیٰ نے جاری کیا تھا، اس پانی کے بہت فضائل احادیث میں وارد ہوئے ہیں اسی سبب سے اس پانی کو کھڑے ہو کر پینے کا حکم ہے۔

میلین اخضر بن صفا اور مردہ کے درمیان میں ایک نشیب تھا جس سے بی بی ہاجرہ دوڑ کر نکل جاتی تھیں اب وہ نشیب تو باقی نہ رہا مگر اس کی حد معلوم

کرنے کے لیے اس کے دونوں سروں پر ایک ایک نشان گاڑ دیا گیا ہے، ان دونوں نشانوں کو میلین انھنرین کہتے ہیں۔

منیٰ ایک گاؤں ہے حدود حرم میں مکہ مکرمہ سے تقریباً تین میل۔
عرفات ایک پہاڑ کا نام ہے جس میدان میں وہ پہاڑ واقع ہے اس کو وادی عرفات کہتے ہیں۔

بطن عترتہ۔ میدان عرفات میں ایک خاص مقام کا نام ہے۔

مزدلفہ۔ ایک مقام ہے منیٰ اور عرفات کے درمیان میں۔

مخسر۔ مزدلفہ میں ایک خاص مقام کا نام ہے۔

ذوالحلیفہ۔ ایک مقام ہے مدینہ منورہ سے مکہ مکرمہ آتے ہوئے ملتا ہے

مسجد نبوی سے پانچ میل سے کچھ کم ہے۔

ذات عرق ایک مقام ہے اس میں عرق نامی ایک پہاڑ ہے کو فہ بصرہ سے

مکہ مکرمہ آتے ہوئے ملتا ہے مکہ مکرمہ سے بیالیس میل ہے۔

جحفہ ایک مقام ہے شام سے مکہ مکرمہ آتے ہوئے ملتا ہے مکہ سے تقریباً

تین مراحل ہے۔

قرن ایک مقام ہے نجد سے مکہ مکرمہ آتے ہوئے ملتا ہے مکہ مکرمہ سے بیالیس میل ہے

یللم ایک پہاڑ کا نام ہے یمن سے مکہ مکرمہ آتے ہوئے ملتا ہے ہندوستان سے

جو لوگ مکہ مکہ جاتے ہیں ان کو بھی یہ پہاڑ ملتا ہے۔ مکہ سے دو مراحل ہے۔

جبل الرحمتہ۔ میدان عرفات کے وسط میں ایک پہاڑ ہے۔

جبل قریح۔ مزدلفہ میں ایک پہاڑ ہے۔

مسجد خیف۔ منیٰ میں ایک مسجد ہے۔

محصب۔ منیٰ اور مکہ مکرمہ کے درمیان میں ایک مقام ہے۔

حج کے فوائد اور اس کی حکمتیں

اگرچہ شریعت کا کوئی حکم مصالح اور فوائد سے خالی نہیں مگر ان کی حکمتوں کا

کما یعنی سمجھ لینا بڑی عقل قدسی کا کام ہے اور بسا اوقات ایسا ہوتا ہے کہ ایک بات سمجھ میں آجاتی ہے مگر اس کے بیان کرنے کے لیے بہت سے مقدمات کی تمہید کی ضرورت پڑتی ہے اور ان کے مبادی ذہن میں حاضر نہیں ہوتے بہر کیف جو کچھ سمجھ میں آ رہا ہے اور جہاں تک قوت بیانیہ کام دیتی ہے لکھنا ہوں۔

(۱) حج حضرت ابراہیم علیہ السلام کا طریقہ ہے جو حق سبحانہ کے خلیل اور بڑے برگزیدہ تھے اور یہ بڑی حکمت ہے کہ جب کسی سے تقرب اور ازدیاد محبت منظور ہو تو ان لوگوں کا طریقہ اختیار کیا جائے جو اس کی نظر میں محبوب اور پسندیدہ ہوں۔

(۲) خاص کر اس امت کے لیے حج کی فرضیت میں یہ بڑی حکمت ہے کہ حج کرنے سے ان مقامات متبرکہ کی زیارت نصیب ہوتی ہے جہاں اس امت کے سردار کے آثار نمایاں طور پر موجود ہیں، وہیں آپ پیدا ہوئے، وہیں رہے وہیں کی مبارک زمین سے آپ کے مقدس قدموں نے مس کیا ہے اور یہ ظاہر ہے کہ ان امور کے ملاحظہ کرنے سے ایمانی کیفیت میں ایک عجیب ترقی ہوتی ہے اسی سبب سے ہر مذہب کے عقلماند اپنے مذہبی مقامات کی زیارت کو لازم کر لیا ہے۔

(۳) حج کے جتنے افعال ہیں وہ عاشقانہ میں اور ان سب سے از خود رنگی اور شیفگی ظاہر ہوتی ہے اپنے محبوب کے لیے اپنے وطن گھر بار کا چھوڑ دینا مصائب سفر کا برداشت کرنا، ایک مدت تک جنگل جنگل پھرنا تمام آرائش اور زیب و زینت کی چیزوں کو ترک کر دینا اور اکثر نفسانی خواہشوں سے اجتناب کرنا پھر اس کے گھر کے گرد نہایت شغف کے ساتھ چکر لگانا یہ تمام باتیں ایسی ہیں کہ اگرچہ تہ تکلف کی جائیں اور دلی کیفیت سے نہ صادر ہوں تب بھی دل میں کچھ نہ کچھ اثر کر جاتی ہیں اور خدا نخواستہ یہ بھی نہ ہو تو یہ بات تو ضرور ہے کہ عشاق کی صورت بنانی جاتی ہے اور محض اللہ کے لیے تکالیف اور مصائب اٹھانے اور گھر بار چھوڑنے کی نفس کو عادت ہوتی ہے۔

(۴) وہ مقامات متبرکہ جن کی زیارت حج میں نصیب ہوتی ہے انوار و برکات الہیہ کے بہت ہیں

پس لا محالہ ان کے زیارت کرنے والے پر انوار و برکات کا ضرور انعکاس ہوتا ہے اسی کی طرف حدیث شریف میں اشارہ ہے کہ حج کرنے والا لگنا ہوں سے ایسا پاک ہو جاتا ہے جیسے اسی دن کا پیدا ہوا بچہ۔

(۵) شریعت کا ایک بڑا مقصود اتحاد و فیما بین المسلمین اور اظہار شوکت و جلالت بھی ہے یہ مقصود بھی حج میں پورے طور سے حاصل ہوتا ہے، دور دراز ممالک کے مسلمان ایک جگہ جمع ہوتے ہیں سب ایک ہی کام میں مصروف ہوتے ہیں اس اجتماع سے کیسی کچھ ہیبت اور شوکت اسلام کی ظاہر ہوتی ہے۔

حج کے احکام

فرض ہے عمر بھر میں ایک بار جبکہ وہ تمام شرائط پائے جائیں جن سے حج فرض ہوتا ہے باوجود پائے جانے ان شرائط کے جو شخص حج نہ کرے وہ فاسق گنہگار ہے اور جو شخص فرضیت کا انکار کرے وہ کافر ہے۔

صحیح یہ ہے کہ جب حج کے شرائط پائے جائیں تو علی الفور حج کرنا فرض ہے دوسرے سال تک اس میں تاخیر کرنا گناہ ہے (مراقی الفلاح و مختار وغیرہ)

واجب ہے (۱) اس شخص پر جو میقات کے اندر بغیر احرام باندھے چلا جائے اور اس کے بعد حج کا احرام باندھے (۲) اس شخص پر جس نے حج کی نذر کی ہو۔
حرام ایسے، ناجائز مال سے حج کرنا۔

مکروہ کھری ہے (۱) بغیر اجازت ان لوگوں کے حج کرنا جن سے اجازت لینا ضروری ہے (۲) جن کا لفقہ اس کے ذمہ واجب ہے ان کے لفقہ کے انتظام کیے بغیر حج کرنا۔

۱۵ یہ امام ابوحنیفہ اور قاضی ابویوسف کا مذہب ہے ان کے نزدیک بعد تمام شرائط کے پائے جانے کے اگر کسی

سال حج نہ کیا جائے تو ایسے شخص کی گواہی نہیں قبول کی جاتی۔ امام محمد کے نزدیک علی الفور حج کرنا کچھ ضروری نہیں

ان کے نزدیک تاخیر سے کچھ گناہ نہیں ہوتا ۱۲۱۵ میقات کے اندر بغیر احرام باندھے ہوئے جانا ممنوع ہے لہذا اگر کوئی

شخص صواباً احرام باندھے چلا جائے تو اس پر واجب ہے کہ پھر میقات پر واپس آکر احرام باندھے پس اگر حج کا احرام باندھے

گاتویہ حج واجب ہوگا اور اگر عمرہ کا احرام باندھے گا تو عمرہ واجب ہے ۱۲۱۵ مثلاً کسی کے ماں

باپ اس کی خدمت کے محتاج ہوں یا کسی کا قرض اس کے ذمہ آتا ہو اور اس کے پاس مال

نہ ہو یا کسی کی ضمانت کی ہو تو ان سب صورتوں میں ماں باپ یا قرض خواہ یا جس سے ضمانت

کی ہے اس سے اجازت طلب کرنا ضروری ہے ۱۲۱۵

حج کے واجب ہونے کی شرطیں

- (۱) مسلمان ہونا کافر پر واجب نہیں۔
- (۲) حج کی فرضیت سے واقف ہونا یا دارالاسلام میں ہونا۔
- (۳) بالغ ہونا نابالغ بچوں پر حج فرض نہیں۔
- (۴) عاقل ہونا، جنون، مست، بہوش پر حج فرض نہیں۔
- (۵) آزاد ہونا، لونڈی غلام پر حج فرض نہیں۔
- (۶) استطاعت یعنی اس قدر مال کا مالک ہونا جو ضرورتِ اصلیہ سے اور قرض سے محفوظ ہو اور اس کے زاوہ راہ اور سواری کے لیے کافی ہو جائے اور جن لوگوں کا نفقہ اس کے ذمہ واجب ہے ان کے لیے بھی اس میں سے اس قدر چھوڑ جائے جو اس کے لوٹنے تک ان لوگوں کو کفایت کر سکے۔
- زاوہ راہ سے وہ متوسط مقدار مراد ہے جو اس کی صحت قائم رکھ سکے مثلاً جو شخص گوشت اور مٹھائی کا عادی ہو اس کے لیے انھیں چیزوں کا ہونا ضروری ہے، اگر ایسے شخص کے پاس فقط اس قدر روپیہ ہو جو صرف خالی روٹی یا وال وغیرہ کے لیے کافی ہو سکے تو وہ شخص زاوہ راہ کا مالک نہ سمجھا جائے گا۔
- سواری انھیں لوگوں کے لیے شرط ہے جو مکہ معظمہ کے رہنے والے نہ ہوں مگر کم

۱۔ مالک ہونے کی تہ اس لیے لگائی گئی اگر کوئی شخص کسی کو حج کرنے کے لیے یا اور کسی غرض سے کچھ مال ہیرہ کر کے تو اس پر حج فرض نہیں نہ اس کے ذمہ ہیرہ کا قبول کرنا ضروری ہے گو ہیرہ کرنیوالا اس کا عزیز کیوں نہ ہو مثل باپ ماں لڑکے بالوں اور بی بی کے نفقہ کے معنی خرچ کرنا کھانا پینے پرانے کا خرچ رہنے کا مکان سب نفقہ میں داخل ہیں ۲۔ ۱۵ سواری کے بیان میں فقہانے بیت تفصیل کی ہے کہ کس قسم کی ہونی چاہیے مگر حاصل اس کا یہ ہے کہ یعنی سواری ہو جس پر سوار ہونے کی اسے عادت ہو یا اس پر سوار ہونے سے اسے تکلیف نہ ہو پس جو شخص گھوڑے کی سواری کا عادی نہ ہو نہ اس پر سوار ہونے سے اس کو تکلیف ہوتی ہو اس کے لیے گھوڑے کی سواری کا موجود ہونا کافی نہیں ہے ۱۲۔

اور اس کے آس پاس کے رہنے والوں کے لیے بشرطیکہ وہ پیادہ چل سکیں، سواری کی شرط نہیں اور جو پیادہ نہ چل سکیں تو ان کے لیے بھی شرط ہے (مراتی الفلاح)

(۷) ان سب شرائط کے ساتھ اس قدر وقت کا ملنا جس میں ارکان حج ادا ہو سکیں اور مکہ معظمہ تک رفتار معتاد سے پہنچ سکے۔ دروالمختار

یہاں تک جو شرائط بیان ہوئے یہ وہ تھے کہ اگر نہ پائے جائیں تو حج فرض ہی نہ ہوگا اور باوجود نہ پائے جانے ان شرائط کے اگر حج کیا جائے تو اس کے بعد جس وقت یہ شرائط پائے جائیں گے دوبارہ حج کرنا پڑے گا پہلا حج کافی نہ ہوگا اور اب آگے جو شرائط بیان کیے جاتے ہیں وہ ایسے ہیں کہ ان کے نہ پائے جانے سے فرضیت حج کی ثابت رہے گی ہاں بذات خود اس وقت حج کرنا ضروری نہ ہوگا بلکہ دوسرے سے حج کر لینا یا وصیت کر جانا کافی ہوگا اور جب شرائط پائے جائیں گے پھر بذات خود حج کرنا پڑے گا اور باوجود نہ پائے جانے ان شرائط کے اگر حج کر لیا تو دوبارہ نہ کرنا پڑے گا۔ دروالمختار

(۸) بدن کا ایسے عوارض سے محفوظ ہونا جن کے سبب سے سفر نہ کر کے پس انداز اور ٹنگڑے پانچ اور ایسے بوڑھے پر جو سواری پر بیٹھنے کی قدرت نہ رکھتا ہو بذات خود حج کرنا فرض نہیں اسی طرح تمام ان امراض کو قیاس کر لو جو سفر سے باز رکھیں۔

(۹) کسی بادشاہ ظالم کا خوف یا کسی کی قید میں نہ ہونا۔

(۱۰) راستہ میں امن ہونا، اگر راستہ میں ڈاکہ زنی ہوتی ہو یا کوئی دور یا ایسا حائل ہو کہ اس میں بکثرت جہاز ٹوٹ جاتے ہوں یا اور کسی قسم کا خوف ہو تو ایسی حالت میں بذات خود حج کرنا فرض نہیں بلکہ اس امر کی وصیت کر جانا کہ بعد امن کے میری طرف سے حج کر لیا جائے کافی ہے۔

(۱۱) عورت کے لئے ہمراہی میں شوہر یا کسی اور محرم کا موجود ہونا، اور محرم کا

یہ صاحبین کا مذہب ہے اور اسی پر فتویٰ ہے امام ابوحنیفہ کے نزدیک ایسے عوارض کے حالات میں دوسرے سے بھی حج کرانے کی ضرورت نہیں ۱۲ ارٹھ ہمارے زمانہ میں حجاج کے لیے قرظینہ مقرر ہے پس اگر اس میں حج کرنا اور کے ساتھ زیادہ سختی کی جائے تو اس کا شمار بے امنی میں ہوگا ۱۳ ارٹھ محرم اس کو کہتے ہیں جس کے ساتھ فکاح درست نہ ہو خواہ نسب کے سبب سے جیسے باپ بچا بھائی بیٹا وغیرہ یا دودھ کے باعث جیسے دودھ شریک بھائی وغیرہ یا سسرالی قرابت کی وجہ سے جیسے خسر وغیرہ لیکن پھر بھی احتیاط اس کو چاہتی ہے کہ جو ان فقہ حاشیہ صفحہ ۱۵۵ پر دیکھیں

عاقل بالغ مسلمان ہونا بھی شرط ہے اور فاسق نہ ہونا تو شوہر اور محرم دونوں میں شرط ہے۔
 (۱۲) عورت کے لیے عدت کا نہ ہونا جو عورت عدت میں ہو خواہ عدت وفات کی ہو یا طلاق کی خواہ طلاق رجعی کی یا بائن کی بہر حال اس پر اس وقت حج فرض نہ ہوگا اگر سفر کر چکنے کے بعد عدت لاحق ہو جائے مثلاً اس کا شوہر مر جائے یا طلاق بائن ہو جائے تو اس کو دیکھنا چاہیے کہ جس مقام میں وہ ہے وہاں سے مکہ مکرمہ کی دوری بقدر مسافت سفر کے ہے یا اس کے وطن کی اگر دونوں اس مقدار سے کم ہیں تو اس کو اختیار ہے چاہے وطن واپس آئے اگر ایک کم ہے اور دوسری زیادہ تو جو کم ہے اسی کو اختیار کرے یعنی اگر مکہ مکرمہ مسافت سفر سے کم ہو تو وہاں چلی جائے اور اگر وطن کم ہو تو وطن واپس آجائے اور دونوں کی دوری مسافت سفر کی برابر ہو تو اگر وہ مقام جہاں وہ ہے کوئی شہر یا امن کی جگہ ہو تو وہیں ٹھہر جائے اور عدت پوری کرے اور اگر امن کی جگہ نہ ہو تو امن کے مقام میں جو وہاں سے قریب تر ہو جا کر عدت پوری کرے عدت کے پورا کرنے کے بعد اگر حج کا زمانہ باقی ہو تو وہ حج کے لیے جاسکتی ہے اور اگر اس کے شوہر نے اس کو طلاق رجعی دی ہو تو اس کے شوہر کو چاہیے کہ اس کو اپنے ہمراہ رکھے۔

حج کے صحیح ہونے کی شرطیں

- (۱) مسلمان ہونا، کافر کا حج صحیح نہیں بعد اسلام کے اس کا پہلا حج کافی نہ ہوگا۔
- (۲) حج کے تمام فرائض کا بجالانا اور مفسدات سے بچنا۔
- (۳) زمانہ حج میں حج کرنا اور اس کے ہر رکن کا اپنے اپنے وقت میں ادا کرنا۔ مثلاً وقوت اپنے وقت میں، طواف اپنے وقت میں، حج کرنے کے مہینہ یہ ہیں۔
- شوال، ذی قعد اور ذی الحجہ کا پہلا عشرہ۔

نبیہ جائزہ سفر گزشتہ عورت اپنے سرالی یا دودھ کے زخمہ وایا کے ہمراہ سفر نہ کرے ۱۲ حاشیہ صفحہ ۵۲۰
 نہ عدت اس کو کہتے ہیں جو عورت کے لیے بعد طلاق کے بعد شوہر کی وفات کے شریعت کی لہج سے مقرر کیا گیا ہے کہ اس مدت کے اندر دوسرا نکاح نہیں کر سکتی ۱۲۔

- (۴) مکان یعنی حج کے ہر رکن کا اسی مقام میں ادا کرنا جو اس کے لیے معین ہے مثلاً طواف کا مسجد حرام کے گرد ہونا وقوف عرفات کا عرفات میں ہونا وغیر ذلک۔
- (۵) سمجھدار اور عاقل ہونا۔
- (۶) جس سال احرام باندھا ہے اسی سال حج کرتا۔

حج کی فرضیت ساقط ہونے کی شرطیں

- حج کی فرضیت کی پہلی سات شرطیں اور حج کے صحیح ہونے کی کل شرطیں جو مذکور ہیں ان کا پایا جانا بھی ضروری ہے اور ان کے علاوہ چار شرطیں اور ہیں۔
- (۱) اسلام کا آخر عمر تک باقی رہنا اگر خدا نخواستہ درمیان میں مرتد ہو جائے (معاذ اللہ منہ) تو وہ پہلا حج کافی نہ ہوگا اور در صورت پائے جانے شرائط فرضیت کے دوبارہ حج کرنا پڑے گا۔
- (۲) بہ شرط قدرت بذات خود حج کرنا اگر باوجود قدرت کے دوسرے سے حج کرائے تو فرض ادا نہ ہوگا گو تواب مل جائے گا۔
- (۳) حج کا احرام باندھتے وقت نفل کی نیت نہ کرنا۔
- (۴) حج کا احرام باندھتے وقت کسی دوسرے کی طرف سے نیت نہ کرنا۔

حج کا مسنون و مستحب طریقہ

ماندہ زحمت و طنت پابہ گل	اے زکلت ناز وہ سر جب دل
مطرب عشاق براہ حجاز	خیز کہ شد پردہ کش و پردہ ساز
ہست سیاہ پوش نگارے مقیم	رو بہ حرم کن کہ دران خوش حرم
اوبہ چنان صحن مربع نشین	صحن حرم روضہ خلد بزمیں
سجدہ شوخان عجم سوئے او	قبلہ خوبان عرب روئے او
حج کا مسنون و مستحب طریقہ	جب کسی خوش نصیب صاحب اقبال پر رب العرش کی رحمت خاصہ کا نزول ہو

اور حق تعالیٰ اپنے فضل و کرم سے اس کو اس سعادت عظمیٰ کی توفیق دے اور حج بیت اللہ کا مبارک ارادہ اس کے قابل قدر دل میں پیدا ہوا تو اس کو چاہیے کہ استخارہ کر کے کوئی تاریخ اس سفر مقدس کی معین کرے اور جہاں تک ممکن ہو برابر و اختیار کے ہمراہی کی کوشش کرے اور اس امر کے لیے بھی استخارہ کرے اور اپنے ماں باپ سے اجازت حاصل کرے اور تمام اپنے احباب و اعزاء سے رخصت ہو اور ان سے معافی طلب کرے اور جن جن لوگوں کے حقوق مانند قرض وغیرہ کے اس کے ذمہ ہوں ان کو ادا کرے یا ان سے اجازت لے لے جب چلنے لگے تو مسجد میں دو رکعت نماز سفر پڑھے اور کچھ صدقہ دے اور خدا کا شکر کرتا ہوا منزل مقصود کی طرف روانہ ہو جائے

زبے سعادت آن بندہ کہ کرد نزول

گئے بر بیت خداؤ گئے بر بیت رسول

کم از کم اپنے وطن سے ایسے وقت چلے کہ مکہ مکرمہ میں زیچہ کی ساتویں تاریخ سے پہلے پہنچ جائے تاکہ ساتویں تاریخ کا خلیبہ سن سکے۔

جب میقات پر پہنچے تو احرام باندھ لے اگر مفرد ہو تو صرف حج کا اور قارن ہو تو حج و عمرہ دونوں کا متمتع ہو تو صرف عمرہ کا۔

احرام کے بعد تمام گناہوں سے اور تمام ان باتوں سے جو حالت احرام میں ممنوع ہیں پرہیز کرے اور احرام کے بعد فوراً اور تیز ہر صبح کو اور جب بلندی پر چڑھے یا نشیب میں اترے یا کسی سوار کو آتا دہو دیکھے اور جب باہم ایک دوسرے سے ملاقات کرے اور ہر نماز کے بعد غرض ہر حال میں کھڑے بیٹھے سوا حالت طوان کے بلند آواز سے تلبیہ کی کثرت کرے مگر اتنا نہ چلائے کہ تکلیف ہو اور جب مکہ مکرمہ قریب

۱۱۔ استخارہ کا مسنون طریقہ اور اس کی دعا دوسری جلد میں دیکھو ۱۲۔

۱۳۔ بعض فقہانے لکھا ہے کہ پنجشنبہ کے دن روانہ ہو کیونکہ نبی صلی اللہ علیہ وسلم حجۃ الوداع کے لیے

پنجشنبہ کے دن مدینہ طیبہ سے روانہ ہوئے تھے ۱۴۔

۱۵۔ گناہ کا ارتکاب تو ہر حالت میں ممنوع ہے لیکن احرام کی حالت میں اس کا ارتکاب اور بھی زیادہ

بیچ سے ہر حالت احرام میں جو چیزیں ممنوع ہیں ان کا ذکر انشاء اللہ آگے ہوگا ۱۱۔

آجائے تو غسل کرے اور وہاں دن میں کسی وقت باب المعالی سے داخل ہو اور سب سے پہلے مسجد حرام کی زیارت کرے اور حرم میں باب السلام کی طرف سے ثنوں وصول حاصل کرے اور اس وقت اگر بدقسمتی سے خدا نخواستہ حالت ذوق و شوق میں کچھ کمی ہو تو بہ تکلف آثار شوق پیدا کرے اور نہایت خشوع و خضوع کی حالت اپنے اوپر طاری کرے اور اس مقام مقدس کی جلالت و عظمت کا تصور ہر وقت دل میں رکھے اور تلبیہ کے ساتھ تہلیل بھی کرتا رہے اور نبی صلی اللہ علیہ وسلم پر درود پڑھتا رہے اور اس وقت جو شخص اس سے مزاحمت کرے اس کے ساتھ نہایت نرمی سے پیش آئے اور کعبہ کے جمال و کربا پر نظر پڑتے ہی جو کچھ دل چاہے اپنے پروردگار سے طلب کرے پھر تکبیر و تہلیل کرتا ہوا حمد و صلوات پڑھتا ہوا حجر اسود کے مقابلہ میں آئے اور اس کا استلام کرے۔

آفاق ہو تو طواف قدم کرے طواف کرتے وقت اپنی چادر بصورت اضطباع اوڑھ لے طواف اپنی واپسی طرف سے جو کعبہ مکرمہ کے دروازہ سے قریب ہے شروع کرے، طواف میں حطیم کو بھی شامل کرے اور سات شوط کرے ہر شوط کا ختم حجر اسود کے مقابلہ میں اور ہر مرتبہ جب حجر اسود کے مقابلہ میں آئے تو اس کا استلام کرے اور پہلے تین شوطوں میں رمل کرے، اور نیز ہر شوط میں رکن یمانی کا بھی استلام کرے، بعد اس کے دو رکعت نماز طواف بنیت واجب مقام ابراہیم علیہ السلام میں پڑھے وہاں نہ میسر ہو تو کعبہ شریقہ کے اندر جس جگہ چاہے نماز پڑھے اس کے بعد ملتزم میں آئے اور زمزم کا پانی پیئے اور پھر حجر اسود کا استلام کر کے سعی کرے

۱۰ زیادہ تکلف کی بھی ضرورت نہیں صرف یہ خیال کر لینا کافی ہے کہ یہ کون مقام مقدس ہے جس کی آرزو ہر سون لوگوں کے دلوں میں رہتی ہے اور بڑی خوش قسمتی سے یہ دن نصیب ہوتا ہے علاوہ بریں اس عظیم الشان منجھ میں اگر لوگ صاحب درد و ذوق ہوں گے ان کی حالت پر نظر کرنا بھی مفید ہوگا ۱۲۔ تلبیہ کے ساتھ تمہیل کرنے میں علاء نے یہ حکمت رکھی ہے کہ اس سے تو تم شرک و فحش ہو جاتا ہے کوئی یہ نہ سمجھے کہ اس مقام کا پرستش منظور ہے بلکہ علاء نے لکھا ہے کہ پندرہ مقامات ایسے ہیں جہاں دعا قبول ہوتی ہے منجملہ ان کے کعبہ مکرمہ کے دیکھنے وقت اور زمزم کا پانی پیتے وقت اور ملتزم میں وغیر ذلک ۱۳۔ زمزم کا پانی کھلے ہو کر پینا مستحب ہے علاء نے لکھا ہے کہ تین قسم کے پانیوں کا بغیر من تعظیم کھڑے ہو کر پینا وارد ہے زمزم کا پانی وضو کا پانی اور پانی کا جھوٹا پانی، ان کے علاوہ اور کھپانی کا کھڑے ہو کر پینا مکروہ ہے ۱۴۔

اور جب صفا پر چڑھے تو بیت اللہ کی طرف منہ کر کے کھڑا ہوا اور تکبیر و تہلیل کرے و روز پڑھے اور ہاتھ اٹھا کر دعا مانگے، پھر جب مردہ پر چڑھے تو اسی طرح کرے، یہاں بھی سات شوط پورے کرے ہر شوط کی ابتدا صفا سے ہو اور انتہا مردہ پر اور ہر شوط میں میلین انھریں کے درمیان میں سعی کرے اور بہتر ہے کہ طواف قدوم کے بعد بحالت احرام مکہ مکرمہ میں ٹھہرا رہے اور جتنے دن وہاں رہے روزانہ جس قدر چاہے طواف کرے طواف کے لیے کوئی وقت مقرر نہیں جس وقت چاہے مگر ان طوافوں میں رمل اور ان کے بعد سعی نہ کرے۔

پھر فریچہ کی ساتویں تاریخ کو کعبہ مکرمہ کے اندر امام خطبہ پڑھے اور اس میں حج کے مسائل بیان کرے، یہ خطبہ ظہر کی نماز کے بعد پڑھا جائے اور ایک خطبہ ہو پھر فریچہ کی آٹھویں تاریخ کو فجر کی نماز مکہ معظمہ میں پڑھ کر منیٰ جانے کی تیاری کرے اور ایسے وقت جائے کہ ظہر کی نماز منیٰ میں جا کر پڑھے اور منیٰ میں قیام کرے اور حتی الواسع مسجد خیف کے قریب سے منیٰ میں نویں تاریخ کو فجر کی نماز اول وقت اندھیرے میں پڑھے پھر جب آٹھ نکل آئے تو عرفات جائے اور وہاں وقوف کرے جب ظہر کا وقت آجائے تو فوراً مسجد نمرہ میں جائے اور امام اس وقت مثل جمعہ کے دو خطبے پڑھے اور ان کے درمیان میں خیف جلسہ بھی کرے اور جس وقت امام منبر پر بیٹھے اس کے سامنے اذان بھی دی جائے ان خطبوں میں حج کے مسائل بیان کئے جائیں خطبوں سے فراغت کر کے ظہر اور عصر کی نماز ایک ساتھ پڑھ لی جائے اذان صرف ایک مرتبہ دی جائے، ہاں آفات دونوں فرضوں کے لیے علیہ علیہ پڑھی جائے اور دونوں فرضوں کے درمیان میں کوئی نفل نہ پڑھی جائے ان دو نمازوں کے ایک وقت میں پڑھنے کی ایسی شخص کو اجازت ہے جو محرم ہو اور امام کے ساتھ نماز پڑھے۔ نماز سے فارغ ہو کر پھر موقوف چلا جائے عرفات میں سوا بطن عرنہ کے جہاں چاہے وقوف کرے اور وقوف کے لیے زوال کے بعد غسل بھی کرے اور چہل رحمت کے پاس قبلہ رو کھڑے ہو کر تکبیر تہلیل تہلیل کرتا ہوا ہاتھ پھیلا کر خوب دل سے دعا مانگے اور بہت گڑگڑائے اور اپنے اور اپنے والدین اور تمام اعزہ کے لیے استغفار کرے اور اس وقت کو قیمت سمجھے خصوصاً آفاقی ہو کیونکہ اس کو یہ دن کہاں نصیب ہوتا ہے اور وقوف سواری پر افضل ہے ورنہ کھڑا رہنا بہ نسبت بیٹھے رہنے کے بہتر ہے اور امام اس کے بعد ایک خطبہ پڑھے اس میں

حج کے مسائل بیان کرے یہ خطبہ نماز ظہر کے بعد پڑھا جائے پھر جب آفتاب مغرب ہو جائے تو امام مع تمام لوگوں کے آہستگی کے ساتھ عرفات سے مزدلفہ کی طرف روانہ ہو جائے اور جب وسیع میدان مل جائے تو تیز روی بھی کر سکتے ہیں بشرطیکہ کسی کو تکلیف نہ ہو جب مزدلفہ پہنچ جائیں تو جیل فزح کے قریب اتریں اور آنے جانے والوں کے لیے راہ چھوڑ دیں، اور وہیں مغرب و عشا کی نماز ایک ساتھ پڑھیں، اذان بھی ایک ہی مرتبہ پڑھی جائے اور اقامت بھی ایک ہی مرتبہ اور دونوں فرضوں کے درمیان میں کوئی نقل نہ پڑھیں اور اگر کوئی شخص مزدلفہ کے راستے میں مغرب کی نماز پڑھ لے تو وہ درست نہ ہوگی بلکہ اس کو چاہیے کہ طلوع آفتاب سے پہلے پہلے اس کا اعادہ کرے۔

دسویں تاریخ کی رات بھر مزدلفہ میں ٹھہرے جب صبح ہو جائے تو فجر کی نماز سب لوگ اول وقت اندھیرے میں پڑھ لیں، پھر سب لوگ وہاں وقوف کریں، مزدلفہ میں سو اہلن مشر کے جہاں چاہیں وقوف کر سکتے ہیں، اس وقوف کی حالت میں سب لوگ نہایت الحاح و زاری کے ساتھ اپنی دینی و دنیوی مقاصد کے لئے خداوند عالم سے دعا کریں اور بہت الحاح و زاری کے ساتھ التجا کریں کہ اے پروردگار جس طرح تو نے ہمارے سردار محمد رسول اللہ صلی اللہ علیہ وسلم کی دعائیں قبول فرمائیں اسی طرح اپنے فضل سے ہماری دعائیں بھی قبول فرما، آفتاب کے نکلنے سے کچھ پہلے وقوف ختم کر دیں، پھر جب روشنی خوب پھیل جائے تو آفتاب نکلنے سے پہلے سب لوگ امام کے ہمراہ منیٰ واپس جائیں اور وہاں اتریں پھر حجرۃ العقبہ کے پاس آکر نشیب سے اس کو رچی کریں سات لککریاں ماری جائیں اور یہ لککریاں یا تو مزدلفہ سے سمرہ لیتے آئیں یا راستہ سے اٹھالیں حجرۃ العقبہ کے پاس سے نہ لیں رچی کے ابتدا ہی سے تلبیہ موقوف کر دیں بعد اس کے قربانی کریں پھر اپنے سر کو منڈوا ڈالیں یا ایک انگل کتر وادیں، مرد کے لئے منڈوانا بہتر ہے اور عورت کو منڈوانا منع ہے اس کو کتر وادینا چاہیے اس کے بعد وہ تمام باتیں جو حالت احرام میں منع تھیں سو رفت کے جائز ہو جائیں گی پھر منیٰ میں نماز عید پڑھ کر اسی دن کہ مغلہ جائے اور طواف زیارت کرے اس طواف میں رمل اور سعی دونوں نہ کرنے اور اگر اس سے پہلے طواف میں سعی نہ کی ہو تو اس طواف میں رمل اور سعی دونوں کرے طواف زیارت کر کے پھر منیٰ میں واپس آئے وہاں ٹھہرے طواف زیارت کے بعد رفت بھی جائز ہو جاتا ہے۔

گیارھویں تاریخ کو زوال کے بعد پیادہ پانچویں جہڑوں کی رنی کرے جو مسجد خیف کے پاس ہے اس کو سات کنکریاں مارے ہر مرتبہ تکبیر کہتا جاٹے بعد اس کے وہیں ٹھہر کر حمد و صلوٰۃ پڑھ کر جو کچھ چاہے دعا کرے اپنے اور اپنے والدین اور تمام مسلمانوں کے لیے استغفار کرے، پھر اسی طرح اس جہڑ کی رنی کرے جو پہلے جہڑ کے قریب ہے اور اس کے پاس بھی ٹھہر کر دعا کرے پھر سوار ہو کر جہڑہ لعقبہ کی رنی کرے اور وہاں نہ ٹھہرے پھر رات بھر مٹی میں رہے۔

بارھویں تاریخ کو تینوں جہڑوں کی بدستور سابق پھر رنی کرے اور اسی دن غروب آفتاب سے پہلے مکہ مکرمہ واپس چلا آئے اور راستہ میں تھوڑی دیر کے لیے محصب میں اترے پھر جب مکہ معظمہ سے سفر کرنے لگے تو طواف و داع کرے اس طواف میں بھی رمل و سعی نہیں ہے پھر طواف کی دو رکعتیں پڑھ کر زمزم کا مبارک پانی پیئے اور گھونٹ گھونٹ کر کے پیئے اور ہر مرتبہ کعبہ مکرمہ کی طرف دیکھ کر حسرت سے آہ سرد بھرے پھر اس مقدس چوکھٹ کو لوسہ دے جو بیت اللہ میں ہے اور اپنا منہ اور سینہ منترم پر رکھ دے اور کعبہ مکرمہ کے پردوں کو پکڑ کر دعا کرے اور روٹے اگر خود بخود یہ حالت طاری نہ ہو تو اس مقدس سرزمین کے فراق کا تصور کر کے بہ تکلف اپنے اوپر یہ حالت پیدا کرے پھر پھلے پیروں واپس آئے یعنی کعبہ شریفہ کی طرف پشت نہ کرے حج کے تمام افعال ختم ہو گئے۔

عورت بھی اسی طرح حج کرے مگر بلند آواز سے تلبیہ نہ کرے اور سین اخصزین کے درمیان میں سعی نہ کرے اور ازوجام کے وقت حجر اسود کا استلام نہ کرے اور رنی کے بعد اپنے بالوں کو نہ منڈواٹے بلکہ ایک ایک انگل کتر واڈا لے۔ یہ طریقہ مفرد کے حج کا ہے قارن بھی اسی طرح تمام افعال ادا کرے صرف فرق یہ ہے کہ وہ جب مکہ مکرمہ میں پہنچے تو سب سے پہلے عمرہ کا طواف کرے اس کے بعد طواف قدم کرے عمرہ کا طواف اور طواف قدم دونوں کا طریقہ ایک ہی ہے سعی بھی ہر طواف کے بعد کرے پھر سوین تاریخ کو جہڑہ لعقبہ کی رنی کر کے قربانی ضرور کرے اگر استطاعت نہ ہو تو تین روز سے سوین تاریخ سے پہلے اور سات روز سے بعد ایام تشریق کے رکھ لے متمتع کو چاہیے کہ وہ میقات سے صرف عمرہ کا احرام باندھ کر مکہ معظمہ آئے

اور عمرہ کا طواف کرے اور اسی وقت تلبیہ موقوف کر دے، طواف کے بعد نماز طواف پڑھ کر سعی کرے اس طواف کے پہلے تین شوٹوں میں رمل بھی کرے بعد اس کے اپنے سر کو منڈوا ڈالے یا بال کترالے پھر چاہے تو احرام سے باہر ہو جائے چاہے نہ باہر ہو، باہر ہو جائے گا تو حج کے احرام کے لیے میقات جانا پڑے گا، نہ باہر ہوگا اور مکہ میں رہے گا تو اس کی میقات حرم ہے، الغرض اسی طواف کے بعد از سر نوح حج کا احرام باندھے اور بہتر ہے کہ آٹھویں تاریخ کو حج کا احرام باندھے پھر مفرد کی طرح حج کے تمام ارکان بجلائے اور قارن کی طرح قربانی اس پر بھی ضروری ہے نہ کر سکے تو اس کے مانند دس روزے رکھے۔

اور اگر متمتع اپنے ہمراہ ہدیٰ لایا ہو تو وہ عمرے کے طواف کے بعد قربانی کرے اس کے بعد حج کا احرام کرے اور پھر بدستور سابق حج کرے بعد اس کے دسویں تاریخ کو تحلیق یا تقصیر کرے تب وہ عمرہ اور حج دونوں کے احرام سے باہر ہو جائے گا اس سے پہلے عمرہ کے احرام سے بھی باہر نہیں ہو سکتا۔

حج کے فرائض

حج میں پانچ فرض ہیں۔

(۱) احرام، یہ حج کے لیے شرط بھی ہے اور رکن بھی ہے، اگر شرط نہ ہوتا تو زمانہ حج سے پیشتر احرام صحیح نہ ہوتا اور اگر رکن نہ ہوتا تو جس کو حج نہ ملے اس کو احرام پر قائم رہنا درست نہ ہوتا۔

(۲) وقوف عرفات، گو ایک منٹ ہی کے بقدر ہو اور خواہ دن میں ہو یا رات میں۔
(۳) طواف کا اکثر حصہ یعنی چار شوٹ۔

(۴) ان فرائض میں ترتیب کا لحاظ یعنی احرام کو وقوف پر مقدم کرنا اور وقوف کو طواف زیارت پر مقدم کرنا۔

(۵) ہر فرض کو اسی کے مکان مخصوص میں ادا کرنا یعنی وقوف کا خاص عرفات میں اور طواف کا خاص مسجد حرام یعنی کعبہ مکرمہ کے گرد ہونا۔

(۶) ہر فرض کا اسی خاص وقت میں ادا کرنا جو شریعت سے اس کے لئے مقرر ہے یعنی وقوف کا نویں ذیچہ کی ظہر کے وقت سے دسویں تاریخ کی فجر سے پہلے ادا کرنا اور طواف کا اس کے بعد ادا کرنا

حج کے واجبات

حج میں چھ واجب ہیں۔

(۱) وقوف مزدلفہ

(۲) سعی

(۳) رمی

(۴) آفاتی کے لیے طوافِ تدموم

(۵) حلق یا تقصیرِ قارن اور متمتع کو قربانی کرنا حج کے واجبات لوگوں نے پینتیس تک لکھے ہیں مگر درحقیقت وہ بلا واسطہ حج کے واجبات نہیں ہیں بلکہ اس کے افعال کے ہیں کوئی احرام کا بے اور کوئی طواف کا اور کوئی وقوف کا لہذا ہم نے بضرورت انھیں چھ واجبات پر اکتفا کی اور باقی واجبات کو ہم اسی فعل کے ضمن میں بیان کریں گے جس کا وہ واجب ہے۔

حج کے مسائل

حج میں بہت سے ارکان ہیں ہر رکن کے مسائل علیحدہ بیان کئے جاتے ہیں تاکہ ان کے معلوم کرنے میں آسانی رہے۔

احرام (۱) میقات سے بغیر احرام کے آگے نکل جانا مکروہ تحریمی ہے گو کہ معطرہ بغرض تجارت یا سیر ہی کیوں نہ جانا ہو۔ (۲) میقات پر پہنچ کر احرام باندھنا واجب ہے اور جو میقات سے پہلے باندھ لے بشرطیکہ اس کے آداب کی رعایت کر سکے تو افضل ہے (۳) احرام جس چیز کا باندھا جائے خواہ حج کا یا عمرہ کا اس احرام سے بغیر اس چیز کے پورا کئے ہوئے یا برہو جانا جائز نہیں اگرچہ وہ ناسد بھی ہو جائے تو اس کا پورا کرنا بخلاف نماز کے کہ اگر وہ ناسد ہو جائے تو اس کا پورا کرنا جائز نہیں ہاں اگر حج کا احرام کیا ہو اور حج کا زمانہ فوت ہو جائے تو عمرہ کر کے احرام

باہر ہو جائے اسی طرح حج سے روک دیا جائے تو بھی ہدیٰ ذبح کر کے احرام سے باہر ہو جائے (۴) احرام باندھنے سے پہلے غسل کرنا سنت موکدہ ہے نہ ہو سکے تو صرف وضو پر اکتفا کرے حیض و نفاس والی عورت اور نابالغ بچوں کے لیے بھی غسل مسنون ہے اس غسل کے عوض میں تیمم مشروع نہیں کیونکہ یہ غسل صفائی کے لیے ہے نہ طہارت کی غرض سے (۵) غسل سے پہلے ناخن کا کترانا اور حجامت بنوانا اور بعد غسل کے سپید چاوز اور تھپند کا پہننا اور خوشبو لگانا مستحب ہے (۶) احرام کا طریقہ یہ ہے کہ دو رکعت نماز بہ نیت نفل پڑھے بشرطیکہ کوئی وقت مکروہ نہ ہو بعد اس کے مفرو اپنے دل میں صرف حج کا ارادہ کرے اور اللہ تعالیٰ سے اپنے اس ارادہ میں کامیابی کی دعا مانگے کہ اَللّٰهُمَّ اِنِّیْ اُرِیدُ اَلْحَجَّ فَبَسِّرْهُ لِیْ وَتَقَبَّلْهُ مِنِّیْ اے اللہ میں حج کا ارادہ رکھتا ہوں پس تو اس کو میرے لیے آسان کر دے اور اس کو مجھ سے قبول فرما اور معتمرا اپنے دل میں صرف عمرہ کی نیت کرے اور یوں دعا مانگے کہ اَللّٰهُمَّ اِنِّیْ اُرِیدُ الْعُمْرَةَ فَبَسِّرْهُ لِیْ وَتَقَبَّلْهُ مِنِّیْ اے اللہ میں عمرہ کا ارادہ رکھتا ہوں پس تو اس کو میرے لیے آسان کر دے اور اس کو مجھ سے قبول فرما اور قارن حج و عمرہ دونوں کی نیت ایک ساتھ کرے اور یوں دعا مانگے کہ اَللّٰهُمَّ اِنِّیْ اُرِیدُ اَلْحَجَّ وَالْعُمْرَةَ فَبَسِّرْهُمَا لِیْ وَتَقَبَّلْهُمَا مِنِّیْ اے اللہ میں حج اور عمرہ کا ارادہ رکھتا ہوں پس تو ان دونوں کو میرے لیے آسان کر دے اور ان کو مجھ سے قبول فرما اور متمتع پہلے عمرہ کی نیت بطریق مذکور کرے بعد اس کے جب عمرہ کے افعال سے فراغت پائے تو حج کی نیت کرے، بعد ان تینوں کے تلبیہ کرے اور دل میں نیت حج و عمرہ وغیرہ کی مضبوط رکھے، نیت کر کے تلبیہ کہتے ہی احرام بندھ جاتا ہے جس طرح نماز میں نیت کر کے تکبیر کہتے ہی تحریم بندھ جاتی ہے اور اگر کوئی شخص بعد نیت کے تلبیہ نہ کرے بلکہ مکہ مکرمہ کی طرف اونٹ قربانی کے لئے کر روانہ ہو جائے یا کسی اونٹ کی تقلید کر دے (خواہ وہ اونٹ کسی نفل قربانی کا ہو یا حرم میں کوئی شکار اس نے کیا ہو اس کے بدلہ کا ہو) اور اس کے ہمراہ حج کے ارادہ سے خود بھی روانہ ہو جائے یا اس کو پہلے روانہ کر دے اور بعد اس کے خود بھی چل دے کہ میقات سے پہلے اس سے

لہ اور بہتر ہے کہ پہلی رکعت میں قل یا ایہا الکافرون اور دومی رکعت میں قل ہو اللہ احد پڑھے ۱۲

جا کر مل جائے یا عمرہ یا قرآن کے لیے روانہ کرے اور پھر خود بہ نیت احرام روانہ ہو جائے
تو یہ افعال قائم مقام تلبیہ کے ہو جائیں گے اور ان افعال کے کرتے ہی احرام بندہ جائیگا
بشرطیکہ یہ سب افعال حج کے زمانہ میں ہوں، بخلاف اس کے اشعار اور تجلیل اور
اونٹ کے سوار اور کسی جانور کی تقلید یا قربانی کا نہ بغرض عمرہ و قرآن کے روانہ کرنا
اور پھر اس سے میقات کے پہلے نہ مل جانا قائم مقام تلبیہ کے نہیں اور ان افعال
سے احرام نہ ہوگا۔

(۷) احرام کے صحیح ہونے کے لیے کسی رکن خاص کا نیت میں معین کرنا ضروری
نہیں بلکہ اگر کسی رکن کی تعیین نہ کرے یعنی نیت میں نہ حج کی تخصیص کرے نہ عمرہ کی تب
بھی احرام صحیح ہو جائے گا ہاں قبل شروع کرنے کے افعال کے اس کو معین کرنا ضروری
ہے اور نہ کرے گا اور افعال شروع کر دے گا تو وہ احرام عمرہ کے لیے معین ہو جائے
گا اور اگر کوئی شخص حج کی نیت کرے مگر اس میں فرض یا نفل کی تخصیص نہ کرے تو وہ
احرام حج فرض کا ہو جائے گا بشرطیکہ اس کے ذمہ حج فرض ہو اور اگر باوجود حج کے
فرض ہونے کے نفل کی نیت کرے گا تو وہ احرام نفل ہی کا ہوگا اسی طرح اگر کسی کے ذمہ
حج فرض ہو اور وہ اپنے حج میں کسی دوسرے کی طرف سے حج کرنے کی نیت کرے یا نذر کے
حج کی نیت کرے تو جیسی نیت اس نے کی ہوگی ویسا ہی ہوگا۔

۱۱ جس صورت میں کہ عمرہ یا قرآن کی قربانی روانہ کرے تو اس صورت میں خود لے کر جانا یا اس سے میقات کے پہلے جا کر
مل جانا ضروری نہیں ۱۲ اسے یعنی ہدی کا روانہ کرنا یا اس کو لے کر جانا اور یہ افعال قائم مقام تلبیہ کے اس سبب سے
ہیں کہ جس طرح تلبیہ نسک یعنی حج یا عمرہ ہی کے وقت ہوتا ہے اسی طرح یہ افعال بھی نسک کے ساتھ ہوتے ہیں
بخلاف اشعار وغیرہ کے کہ وہ بسا اوقات اور کسی نامہ کے لیے بھی کہ جاتے ہیں مثلاً اشعار بغرض علاج اور تلبیس سزای سے
مغفول رکھنے کے لیے بھی ہوتے ہیں ۱۳ اسے چنانچہ علی رضی اللہ عنہ جب یمن سے واپس آئے ہیں تو انہوں نے یہی کبک احرام
باندھا ہے کہ جس نسک کے لئے رسول خدا صلعم نے احرام باندھا ہے اس میں بھی احرام باندھا ہوں (مکران الری)
۱۴ یہ امام ابوحنیفہ اور امام ابو یوسف کا مذہب ہے اور امام شافعی کے نزدیک جس شخص کے ارادے پر حج فرض ہے
وہ اگر حج نفل کی نیت کرے یا کسی دوسرے کی طرف سے تو وہ احرام حج فرض ہی کے لیے ہوگا اور اس کا فرض
ادا ہو جائے گا امام شافعی حج کو روزے پر قیاس کرتے ہیں کہ جس طرح رمضان کے مہینہ میں اگر نفل روزہ کی
نیت کی جائے تب بھی فرض ہی ادا ہوتا ہے اسی طرح حج کے زمانہ میں چاہے نفل کی نیت کرے تب بھی
وہ نفل ہی ہے ۱۵

(۸) احرام کی حالت میں ان افعال کا ارتکاب ممنوع ہے رفت کرنا، گناہ کا ارتکاب کسی سے جھگڑا کرنا، جنگلی جانور کا خود شکار کرنا یا اس کی طرف اشارہ کرنا تاکہ کوئی دوسرا شخص شکار کرے یا کسی قسم کے شکار میں اعانت کرنا، سٹے ہوئے کپڑے کا پہننا مثل کرتہ یا شامہ، ٹوپی، عبا، قبا، موزوں وغیرہ کے اور مس یا زعفران یا کسم یا کسی اور خوشبودار چیز سے رنگے ہوئے کپڑے کا استعمال کرنا منہ اور سر کا کسی چیز سے پھیپانا، واڑھی اور سر کے بالوں کا خپلی سے دھونا خوشبو کا استعمال کرنا تیل کا استعمال کرنا اپنے جسم کے بالوں کا خواہ وہ سر کے ہوں یا واڑھی کے یا اور کسی مقام کے، منڈوانا یا کسی دوا کے ذریعہ سے ان کا اڑا دینا یا

(فقہ حاشیہ صفحہ ۲۵) فرق ادا ہوگا، مگر یہ قیاس صحیح نہیں، صبح کا وقت روزہ کے وقت کے مثل نہیں ہے بلکہ نماز کے

وقت کے مثل ہے جیسا کہ اصول فقہ میں ثابت ہو چکا ہے ۱۲۔ حاشیہ صفحہ ۱۲

۱۳ گناہ کا ارتکاب اگرچہ ہر حالت میں ممنوع ہے مگر حالت احرام میں اس کا صدور اور بھی زیادہ قبیح ہے جس طرح ریشمی لباس کا استعمال ہر حالت میں منع ہے مگر حالت نماز میں اس کا استعمال اور بھی زیادہ برا ہے (در المختار)

۱۴ اس سے مراد دنیاوی امور میں یا بلا ضرورت دینی امور میں جھگڑنا، لیکن اگر ضرورت اگر سخت واقع ہو جائے اور دینی

معاملہ ہو تو پھر کچھ مضائقہ نہیں کیونکہ امر بالمعروف و نہی عن المنکر توجیح کی تکمیل کا باعث ہے (دشانی)

۱۵ دریا ٹی جانوروں کے شکار کی ممانعت نہیں گو وہ از قسم ماکولات نہ ہوں ۱۲۔

۱۶ کسی شخص کو شکار کے ذبح کرنے کے لیے چاقو وغیرہ دینا یا کوئی آلہ شکار کا مثل بندوق وغیرہ کے اس کے حوالہ کرنا اور

شکار کا بھگانا یا اس کے پر وغیرہ کا توڑنا یا اس کی خرید و فروخت کرنا اس کا گوشت کھانا یا سبب شکار کی اعانت میں

داخل ہے جو میں اور چھ وغیرہ کا بھی شمار جنگلی جانوروں میں ہے ان کا قتل بھی ناجائز ہے ان کے مرجانے کے لیے کپڑے کا

دھوپ میں ڈالنا یا اس کا دھونا ممنوع ہے ۱۲۔

۱۷ اگر کوئی کپڑا اس طرح بنایا گیا ہو کہ خود بخود جسم پر قائم رہے مثل پائتاہ بنیان وغیرہ کے وہ بھی سٹے ہوئے

کے حکم میں ہے ۱۲۔ سٹے پہننے سے مراد طریقہ استعمال ہے جو مردج ہو مثلاً کرتہ لا پہننا اس طرح معمول ہے کہ استین

میں ہاتھ ڈالے جاتے ہیں اور اس کے گریبان میں داخل کیا جاتا ہے اگر کوئی شخص کرتہ کو اپنی پشت پر ڈالے اور اس کی

استینوں میں ہاتھ نہ داخل کرے نہ اس کے گریبان میں سر ڈالے تو ممنوع نہیں ۱۳۔ کہ ہاں اگر بغین نہ سے

تو موزوں کو کاٹ ڈالے تاکہ ٹخنوں سے نیچے ہو جائیں اس کے بعد ان کو پہن سکتا ہے ۱۴۔ ہاں اگر اس کو دھو ڈالے

کہ اس کی خوشبو بالکل جاتی رہے تو اس کا پہننا جائز ہے (فقہ حاشیہ صفحہ ۲۴ پر دیکھئے)

کتر و انما اکھڑو النایا جلا وینا، ناخونوں کا کتر وانا ان باتوں کے علاوہ اور کسی بات کی ممانعت نہیں
 نہانا، سایہ میں آرام لینا بشرطیکہ وہ چیز جس سے سایہ لے اس کے سر اور چہرہ میں نہ لگنے پائے ہمیانی
 کاکر میں باندھنا، ہتھیاروں کاکر میں لگانا اپنے پاس رکھنا، انگوٹھی وغیرہ پہننا بے خوشبو سر کا استعمال
 کرنا تختہ کرنا، ناصد لینا، پچھنے لگوانا، بشرطیکہ بال نہ ٹوٹنے یا ٹٹے وانت کاکھڑوانا، اپنے بدن یا
 سر کازنی کے ساتھ کھلانا کہ بال نہ ٹوٹنے پائیں نہ جوئیں وغیرہ کرنے پائیں، نکاح کرنا، غرض
 یہ تمام باتیں جائز ہیں۔

تلبیہ (۱) احرام کے بعد ایک بار تلبیہ کرنا فرض ہے اور ایک مرتبہ سے زیادہ سنت ہے
 اور جس طرح نماز میں ہر انتقال کے وقت تکبیر مسنون ہے اسی طرح حج میں ہر نئی حالت کے بعد تلبیہ
 مسنون ہے مثلاً نماز پڑھنے کے بعد اور صبح شام کو اور تلبیہ و فرار میں اترتے چڑھتے وقت
 کسی ملاقات سونے کے وقت۔

- (۲) مستحب ہے کہ جب تلبیہ کے تو تین مرتبہ اس کی تکرار کرے۔
- (۳) تلبیہ بلند آواز سے کرنا مسنون ہے مگر نہ ایسی بلند آواز کہ اس سے مشقت ہو۔
- (۴) تلبیہ کی عبارت جو اوپر لکھی گئی اس سے کم نہ کہنا چاہیے ہاں زیادہ رکھنے کا اختیار ہے۔
- (۵) تلبیہ کرنے کی حالت میں سوا سلام کے جواب کے اور کوئی بات کرنا مکروہ ہے۔
- (۶) تلبیہ کرنے والے کو سلام کرنا مکروہ ہے۔

(بقیہ حاشیہ صفحہ ۲۶) خواہ پورا منہ چھپائے یا اس کا بعض حصہ کسی بدبو دینے والی چیز سے یا لہنی ناک پر اتار دیا جائے۔

نہ خوشبو کا بغیر استعمال کے بلا اختیار سونگھنا بھی مکروہ ہے ۱۲ (شافعی)

اللہ تیل کا اگرچہ اکثر مصنفین نے ذکر نہیں کیا لیکن وہ چونکہ تمام خوشبوؤں کا اصل ہے اس لیے وہ بھی خوشبو میں

داخل ہے اور اس کا استعمال ممنوع ہے ۱۲ (بحر الرایتی)

۱۳ جس طرح اپنے بالوں کو منڈوانا منع ہے اسی طرح حالت احرام میں کسی دوسرے کے بالوں کا منڈوانا بھی

ناجائز ہے اگرچہ وہ دھرا حرم نہ ہو ۱۲۔

۱۴ ہاں اگر کوئی ناخون ٹوٹ گیا ہو کہ اس میں نمونہ ہو سکے تو اس کا کاٹ ڈالنا جائز ہے ۱۲۔

۱۵ مگر مستحب ہے کہ نہانے میں بدن کا میل نہ صاف کیا جائے بلکہ حرارت کے دلح کرنے کے لیے نہانے کیونکہ

حج میں لطافت اور لطافت مطلوب نہیں بلکہ پراگندگی اور شوریدہ سری مرغوب ہے ۱۲۔

(۱) تلبیہ کے بعد آنحضرت صلی اللہ علیہ وسلم پر دو پڑھنا مستحب ہے۔

طواف (۱) طواف میں بیس باتیں واجب ہیں کہ ان کے ترک کر دینے سے ایک قربانی کرنی پڑتی ہے طواف کا حجرِ سودے سے شروع کرنا، ابتدا طواف کی اپنی واپسی جانب سے کرنا، اگر کوئی عذر نہ ہو تو پیادہ یا طواف کرنا، اگر بغیر عذر کے سوار ہو کر طواف کریگا تو اس کا اعادہ اس پر ضروری ہوگا ہاں اگر نفل کا طواف ہو اور تمھکا ہوا ہو تو سوار ہو کر کر سکتا ہے لیکن پھر بھی پیادہ پا کرنا افضل ہے، طواف کی حالت میں نجاست حکمیہ کے دونوں فردوں یعنی حدث اصغر واکبر سے پاک ہونا، حالت طواف میں اپنے جسم عورت کا پوشیدہ رکھنا طواف کے باقی تین شروط کا پورا کرنا، سعی کی ابتدا صفا سے کرنا، سعی پیادہ پا کرنا بشرطیکہ کوئی معذوری نہ ہو، ہر سات شرط کے بعد دو رکعت نماز پڑھنا، رمی اور ذبح اور حلق میں ترتیب کا لحاظ رکھنا، یعنی پہلے رمی اس کے بعد ذبح اس کے بعد ذبح اس کے بعد حلق ہاں جس کے اوپر ذبح واجب نہ ہو جیسے مفرد تو اس کو صرف رمی اور حلق کے درمیان میں ترتیب کا لحاظ رکھنا ضروری ہے حلق کا ایک مقام خاص یعنی حرم کے اندر ہونا، مفرد اور تارن اور متمتع کے لیے ایک خاص زمانے یعنی ذبح کی دسویں، گیارہویں، بارہویں، ان تاریخوں میں سے کسی تاریخ میں ہونا، ذبح کی دسویں، گیارہویں، بارہویں تاریخوں میں کسی تاریخ میں طواف زیارت کا کرنا، طواف کا حکیم کے پیچھے سے ہونا، تاکہ حکیم بھی طواف میں شامل ہو جائے، عرفات میں شب کے کسی جز کے اندر وقوف کرنا، عرفات سے امام کے پیچھے نہ روانہ ہونا، عرفات سے آتے وقت راستے میں مغرب کی نماز نہ پڑھنا بلکہ مزدلفہ پہنچنے تک اس میں تاخیر کرنا، ہر دن کی رمی دوسرے دن پر نہ اٹھا رکھنا، سعی کا کم از کم بغیر چار شروط طواف کے کئے ہوئے نہ کرنا، ممنوعات احرام سے اجتناب کرنا، زیادہ تفصیل ان واجبات کی انشاء اللہ جنایات کے بیان میں ہوگی۔

(۲) اگر کوئی شخص طواف کرتے وقت شیطوں کا عدد بھول جائے یعنی یہ نہ یاد رہے کہ کے شروط کچھکے ہے تو اس کو اعادہ کرنا چاہیے ہاں اگر کوئی راست گو آدمی بتا دے تو اس کے قول پر عمل کرے۔

۱۵ نجاست حکمیہ کی تعریف اور حدث اصغر واکبر کا بیان پہلی جلد میں ہو چکا ۱۲

۱۶ طواف میں سات شروط ہیں اس میں چار فرض ہیں واجب ۱۲

(۳) اگر کوئی شخص بھولے سے سات شوط کے بعد ایک شوط اور زیادہ کر جائے تو کچھ مضائقہ نہیں۔ ہاں اگر دیدہ و دانستہ کر لیا تو اس کے بعد چھ شوط اور کرنے ہوں گے تاکہ ایک طواف پورا ہو جائے کیونکہ نفل عبادت بھی شروع کرنے کے بعد لازم ہو جاتی ہے۔

(۴) طواف کرتے کرتے اگر جنازہ کی نماز یا پنج وقتی نماز پڑھنے یا وضو کرنے چلا جائے تو پھر جب لوٹ کر آئے تو وہیں سے شروع کر دے جہاں سے باقی ہے نئے سرے سے طواف شروع کرنے کی ضرورت نہیں۔

(۵) طواف کی حالت میں کوئی چیز کھانا اور خرید و فروخت کرنا اور شعر پڑھنا اور بے ضرورت کلام کرنا مکروہ ہے۔

(۶) طواف کی حالت میں نجاست حقیقیہ سے پاک ہونا مسنون ہے۔

(۷) جن اوقات میں نماز مکروہ ہے طواف مکروہ نہیں۔

(۸) طواف کے ہر سات شوط کے بعد دو رکعت نماز پڑھنا واجب ہے خواہ علی الاطلاق پڑھے یا کچھ دیر کے بعد مگر جب تک ان دو رکعتوں کو نہ پڑھے دو سر طواف شروع نہ کرے کیونکہ دو طوافوں کا وصل کر دینا مکروہ تحریمی ہے۔ (وہمحر الرالیق)

ریل (۱) طواف کے پہلے تین شوطوں میں ریل کرنا مسنون ہے۔

(۲) ریل اسی طواف میں مسنون ہے جس کے بعد سعی ہو پس اگر کوئی شخص طواف قدم کے بعد سعی نہ کرے بلکہ اس کا ارادہ طواف زیارت کے بعد سعی کرنے کا ہو تو اس کو چاہیے کہ طواف قدم میں ریل نہ کرے بلکہ طواف زیارت میں اسی طرح جو شخص تارن ہو اور دہرہ کے طواف میں ریل کر چکا ہو وہ حج کے طواف قدم میں ریل نہ کرے۔

(۳) اگر کوئی شخص پہلے شوط میں ریل کرنا بھول جائے تو وہ مرن دو شوطوں میں ریل کرے اور ان دو شوطوں میں جو سب کے بعد ہیں۔

(۴) اور اگر کوئی شخص پہلے تینوں شوطوں میں ریل کرنا بھول جائے تو اب دو ریل کو بالکل موقوف کر دے۔

(۵) اگر کوئی شخص طواف کے ساتوں شوطوں میں ریل کر جائے تو اس پر کوئی جنابت نہیں۔ ہاں اتنی بات ضرور ہے کہ مخالفت سنت کی وجہ سے کراہت تنزیہی آجائے گی۔

(۶) اگر از وہام کی وجہ سے ریل و شمار ہو تو تھوڑی دیر تو وقت کرے کہ از وہام کچھ کم ہو جائے

اور اگر کعبہ سے کچھ فاصلہ پر جا کر رمل کر سکے تو بہتر ہے کہ فاصلہ پر جا کر رمل کے ساتھ طواف کرے۔
استلام (۱) ہر شوط کی ابتدا پر اور طواف کے ختم ہو جانے پر حجر اسود کا استلام مسنون ہے اور رکن یمانی کا مستحب۔

(۲) حجر اسود اور رکن یمانی کے سوا کعبہ مکرمہ کے کسی اور رکن کا استلام کرنا مکروہ تنزیہی ہے
 (۳) حجر اسود کے استلام میں صرف منہ کا اس پر رکھ دینا مسنون ہے بوسہ کی آواز نکالنا

نہ چاہیئے (بحر الریق)

(۴) اگر ممکن ہو تو حجر اسود پر سجدہ کرنا بھی مسنون ہے۔

(۵) حجر اسود کا استلام اس وقت مسنون ہے جبکہ اور کسی کو تکلیف نہ ہو اور وحام کے وقت لوگوں کو ہٹانا اور ان کو ایذا دے کر اندر جانا اور استلام کرنا مکروہ ہے بلکہ ازوحام کے وقت چاہیے کہ کسی لاکھی سے حجر اسود کو مس کر کے اس لاکھی کا بوسہ لے لے یہ بھی ممکن نہ ہو تو حجر اسود کی طرف منہ کر کے کھڑا ہو جائے اور اپنے دونوں ہاتھ کانوں تک اٹھائے ہتھیلیاں حجر اسود کی طرف کر کے ان کو بوسہ دے لے۔

سعی (۱) طواف کے بعد صفا مروہ کے درمیان میں سعی واجب ہے طواف سے پہلے جائز نہیں۔

(۲) سعی کے ساتوں شوط واجب ہیں کوئی بھی فرض نہیں۔

(۳) طواف کے بعد علی الا اتصال سعی کرنا مسنون ہے واجب نہیں، اور سعی کی حالت میں نجاست حکمیہ سے طاهر ہونا بھی مسنون ہے اور صفا مروہ پر چڑھنا اور ان کے بعد کے افعال بھی مسنون ہیں۔

(۴) سعی میں پیادہ رہنا واجب ہے بشرطیکہ کوئی عند نہ ہو۔

(۵) پورے حج میں صرف ایک مرتبہ سعی کرنا چاہیے چاہے طواف قدوم کے بعد کرے چاہے طواف زیارت کے بعد بعض فقہانے لکھا ہے کہ طواف زیارت کے بعد

بہتر ہے۔

وقوف (۱) آٹھویں تاریخ کو کسی وقت منیٰ جانا مسنون ہے اور مستحب۔
 کہ بعد طلوع آفتاب کے جائے اور نماز ظہر کی وہیں پڑھے اور رات کو وہیں سو رہے۔
 (۲) نویں تاریخ کو بعد طلوع آفتاب کے عرفات جائے اور وقوف کرے اور

میں صرف عرقات کے اندر پہنچ جانا ضروری ہے نیت کرنا یا کھڑا رہنا کچھ ضروری نہیں۔
 (۲) وقوف مزدلفہ کے لیے پیادہ پا داخل ہونا مسنون ہے یعنی جب مزدلفہ قریب
 آجائے تو سواری سے اتر پڑے اور مزدلفہ کی حد کے اندر پیادہ پا جائے۔
 (۳) مزدلفہ میں وقتاً فوقتاً تلبیہ تہلیل اور تحمید مستحب ہے۔
 (۴) مزدلفہ میں ایک رات شب پاشی کرنا مسنون ہے۔
 (۵) وقوف مزدلفہ کا وقت طلوع فجر سے طلوع آفتاب تک ہے، اگر طلوع
 آفتاب تک ہے، اگر طلوع فجر سے پہلے یا طلوع آفتاب کے بعد وقوف کیا جائے
 تو وہ قابل اعتبار نہیں۔

رعی (۱) رعی واجب ہے۔

(۲) رعی کا مسنون طریقہ یہ ہے کہ کنکری کو انگلی کی نوک سے پکڑ کر پھینکیں۔
 (۳) واجب ہے کہ سات کنکریاں سات دفعہ کر کے ماری جائیں۔ اگر کوئی شخص
 ایک ہی مرتبہ میں سات کنکریاں ماروے تو یہ ایک ہی رعی سمجھی جائے گی۔
 (۴) پہلے مرتبہ یعنی ذبیحہ کی دسویں تاریخ کو صرف حجرۃ العقبہ کی رعی کی جائے پھر
 گیارہویں بارہویں تاریخوں میں تینوں جہروں کی رعی کرے مگر تیسری تاریخ کی رعی کچھ
 ضروری نہیں بلکہ مستحب ہے اگر بارہویں تاریخ کو مٹی سے کوچ نہ کیا ہو تو بہتر ہے کہ کرے
 (۵) رعی تمام ان چیزوں سے جائز ہے جو از قسم زمین ہوں جن سے تمہیں جائز ہے
 حتیٰ کہ اگر کوئی شخص مٹی بھر خاک پھینک دے تب بھی رعی ہو جائے گی کلری اور عسبرہ
 شک اور حواہرات وغیرہ سے جائز نہیں۔

(۶) کنکری اگر جہرہ پر جا کر نہ لگے بلکہ کسی آدمی یا جانور پر پڑ جائے تب بھی درست
 ہے بشرطیکہ جہرہ کے قریب جا کر پڑ جائے اور قصداً ایسا نہ کرے۔

(۷) نشیب میں کھڑے ہو کر رعی کرنا مسنون ہے اونچے مقام
 سے مکروہ ہے

(۸) ہر رعی کے ساتھ ساتھ تکبیر کہنا مسنون ہے۔
 (۹) کنکریاں مارنے اور جہرہ کے درمیان میں تقریباً پانچ گز کا فاصل
 ہونا چاہیے۔

(۱۰) رچی کے لیے جمرہ کے پاس سے کنکریاں اٹھانا مکروہ ہے اور مستحب یہ ہے کہ مزدلفہ سے ہمراہ لیتا آئے۔

(۱۱) یہ بھی مکروہ ہے کہ ایک پتھر کو توڑ کر سات کنکریاں بنا لے۔

(۱۲) سات مرتبہ سے زیادہ رچی کرنا بھی مکروہ ہے۔

(۱۳) جو کنکری کہ بالیقین نجس ہو اس سے بھی رچی کرنا مکروہ ہے۔

(۱۴) دسویں تاریخ کی رچی کا مسنون وقت طلوع آفتاب سے زوال تک رہتا ہے اگرچہ غروب تک جائز ہے اور بعد غروب کے فجر تک مکروہ وقت ہے اور باقی تاریخوں کی رچی کا مسنون وقت زوال کے بعد سے غروب تک ہے، ہاں تیرھویں تاریخ کی رچی کا وقت فجر سے شروع ہو جاتا ہے لیکن نہ وقت مسنون بلکہ وقت جائز۔

(۱۵) دسویں تاریخ کی رچی شروع کرتے ہی تلبیہ موقوف کر دینا چاہیے۔

(۱۶) دسویں تاریخ کی رچی کے بعد قربانی اور حلق یا تقصیر کر کے طواف زیارت کے لیے مکہ مکرمہ جانا چاہیے اور وہاں طواف زیارت کر کے ظہر کی نماز مکہ میں پڑھ کر اسی دن پھر منیٰ میں واپس آجائے، کیونکہ دوسرے دن رچی کرنا ہوگی اور رچی کے لیے ایک شب منیٰ میں شب باشی کرنی مسنون ہے۔

عہ جمرہ کے پاس سے کنکریاں اٹھانا اس سبب سے مکروہ ہے کہ وہاں وہی کنکریاں پڑی رہ جاتی ہیں جو مردہ ہوتی ہیں اور جس قدر کنکریاں مقبول ہو جاتی ہیں وہ وہاں سے اٹھ جاتی ہیں فرشتے اٹھالے جاتے ہیں چنانچہ وارثی کی روایت ہے کہ ابو سعید خدری رضی اللہ عنہ نے صلی اللہ علیہ وسلم سے پوچھا کہ یا رسول اللہ یہ کنکریاں جن سے ہم ہر سال رچی کرتے ہیں تم خیال کرتے ہیں کہ وہ کم ہو جاتی ہیں آپ نے فرمایا ہاں جس قدر ان میں سے مقبول ہو جاتی ہیں وہ اٹھالی جاتی ہیں اور اگر ایسا نہ ہوتا تو تم ان کے ڈھیر پہاڑوں کے برابر دیکھتے۔

عہ اور اگر اس کی نجاست بھی یقینی نہ ہو تو اس کا دھو ڈالنا مستحب ہے ۱۲ (بخاری الق)

عہ بعض فقہانے لکھا ہے کہ ظہر کی نماز منیٰ میں جا کر پڑھے جیسا کہ صحیح مسلم میں مروی ہے گرچہ صحیح میں نبی صلعم سے منقول ہے کہ آپ نے ظہر کی نماز مکہ میں پڑھی تھی۔ صاحب فتح القدر نے اسی کو ترجیح دی ہے ۱۲۔

- (۱۷) سواتیر صویں تاریخ کے جس تاریخ کی رخی رہ جائے تو اس دن کے بعد جو شب آئے اس میں وہ رخی ادا ہو سکتی ہے اور قضا نہ سمجھی جائے گی ہاں مخالفت سنت کے سبب سے کراہت ضرور ہوگی اور تیر ہویں تاریخ کی رخی اگر رہ جائے تو وہ ہر حال میں قضا ہی سمجھی جائے گی کیونکہ اس دن کے بعد جو شب آئے گی وہ اس میں نہیں ادا کی جاسکتی۔
- (۱۸) دسویں تاریخ کی رخی کے بعد اس ترتیب سے رخی کرنا مسنون ہے پہلے اس حجرہ کی جو مسجد خیف سے قریب ہے پھر اس کی جو اس سے قریب ہے پھر حجرۃ العقبہ کی۔
- (۱۹) پہلے اور دوسرے حجرہ کی رخی کے بعد بقدر قرآۃ سورۃ فاتحہ کے کھڑا رہنا اور تمجید، تہلیل اور تکبیر اور درود پڑھنے میں مصروف ہونا اور ہاتھ اٹھا کر دعا مانگنا مسنون ہے۔
- (۲۰) پہلے اور دوسرے حجرہ کی رخی تو پیادہ پا افضل ہے اور حجرۃ العقبہ کی سوار ہو کر۔
- (۲۱) رخی سے فراغت کر کے جب مکہ مکرمہ آنے لگے تو تھوڑی دیر کے لیے محصب میں اترنا مسنون ہے۔

حلق و تقصیر

- (۱) دسویں تاریخ کو حجرۃ العقبہ کی رخی کے بعد حلق یا تقصیر واجب ہے، مرد کے لیے حلق افضل ہے اور عورت کو تقصیر چاہیے۔
- (۲) تقصیر میں صرف چوتھائی سر کے بال سے بقدر ایک انگل کے کتر دینا کافی ہے اور پورے سر کے بالوں سے ایک ایک انگل کتر دے تو ادلی ہے۔
- (۳) جو شخص گنجا ہو یا اس کے سر میں زخم ہوں تو صرف استرہ پھر دینا اس کے لیے ضروری ہے
- (۴) اگر کوئی شخص نورہ وغیرہ یعنی کسی تیزاب سے بال اڑا دے تو یہ بھی کافی ہے
- (۵) حلق یا تقصیر کے بعد آدمی احرام سے باہر ہو جاتا ہے جیسے نماز میں سلام کے بعد تحریمہ سے باہر ہو جاتا ہے یعنی جو اشیاء حالت احرام میں ممنوع تھیں اب جائز ہو جاتی ہیں ہوا عورتوں کے کہ وہ بعد

سے عورتوں کا حلال ہونا بھی حلق یا تقصیر ہی کے سبب سے ہوتا ہے نہ کہ طواف زیارت کے سبب سے ہاں حلق و تقصیر کا اثر عورتوں کے حلت کے بارہ میں کعبہ کے طواف زیارت کے بعد ظاہر ہوتا ہے ۱۲

طواف زیارت کے حلال ہوتی ہیں۔

عمرہ

۱) عمر حج میں ایک بار سنت مکرہ ہے (۱۲) عمرہ کے لیے کسی خاص زمانہ کی شرط نہیں جیسے کہ حج کے لیے ہے بلکہ جس وقت چاہے کر سکتا ہے ہاں رمضان میں اس کا کرنا مستحب اور توہینِ قبیحہ کو اور اس کے بعد چار دن تک جدید احرام سے عمرہ کرنا مکروہ ہے۔
 ۲) عمرہ کا حال بالکل حج کے مثل ہے وہی طریقہ احرام کا وہی ذرائع وہی واجبات وہی محرمات وہی مفسدات سوا ان چند امور کے، عمرہ کے لیے وقت مقرر نہیں، عمرہ میں طواف قدوم و طواف وواع نہیں، عمرہ میں مزدلفہ اور عرفات کا وقت نہیں اور نہ رجم ہے، عمرہ میں نہ کوئی خطبہ ہے اور نہ دو نمازوں کا ایک ساتھ پڑھنا، عمرہ کے قیام کرنے سے یا حالت جنابت میں عمرہ کا طواف کر لینے سے اونٹ یا گائے کی قربانی واجب نہیں ہوتی بلکہ ایک بکری کی قربانی کافی ہے، عمرہ کی میقات تمام لوگوں کے لیے حل ہے۔

قرآن

۱) قرآن افراد اور جمع دونوں سے افضل ہے، قرآن کا طریقہ ہم اوپر ذکر کر چکے ہیں
 ۲) قرآن میں پہلے عمرہ کا طواف کرنا واجب ہے (۱۳) تارن کو عمرہ کا طواف حج کے مہینوں میں کرنا ضروری ہے، اگر کلی شرط زمانہ حج میں نہ ہوں تو اکثر ضروریوں (۱۴) عمرہ کی سعی کے بعد حلق

لے اہل مکہ باہر جہاں عمرہ کیا کرتے ہیں لیکن رمضان میں عمرہ کے مستحب ہونے کا وجہ بلا علی قاری نے اپنے رسالہ اور فی رجب میں یہ لکھی ہے کہ ابن زبیر نے رمضان میں کیا تھا اور سب کو حکم دیا تھا اور ظاہر ہے کہ صحابہ کرام بھی حجت سے ۲۵ جدید احرام کی قیام سے لے گئی تھی کہ اگر عمرہ کا احرام پہلے سے کیا ہے تو ان دنوں میں اس کے ادا کرنے میں مانعت نہیں، مثلاً کوئی شخص تارن ہو اور حج اس سے فوت ہو گیا ہو تو اس کو اس زمانہ میں عمرہ کر لینا جائز ہے (۱۵) بخلاف حج کے کہ اس کی میقات اہل مکہ کے لیے حرام ہے (۱۶)

و تفصیر ممنوع ہے (۵) مسنون ہے کہ قارن عمرہ کے تمام افعال سے فراغت کر کے حج کے افعال کرے اگر کوئی قارن عمرہ کا طواف اور حج کا طواف قدم ایک ساتھ کر لے بعد اس کے ایک ہی ساتھ دونوں کی سعی کرے تو جائز ہے لیکن خلاف سنت ہونے کے سبب سے گنہگار ہوگا (۶) قارن پر دسویں تاریخ کی رجمی کے بعد قرآن کے شکر یہ ہیں ایک قربانی واجب ہے، اگر قربانی میسر نہ ہو تو اس کے بدلہ میں دس روزے رکھنا واجب ہیں، تین دسویں تاریخ سے پہلے اور سات ایام تشریق کے بعد (۷) اگر کوئی قارن عمرہ کے پورے یا اکثر طواف سے پہلے عرفات میں وقوف کرے تو اس کا عمرہ باطل ہو جائیگا اور اس باطل کرنے کے سبب سے ایک قربانی اس کو کرنی پڑے گی اور اس عمرہ کی ایام تشریق کے بعد قضا بھی اس پر ضروری ہوگی اور اب وہ قارن نہ رہے گا بلکہ مفرد ہو جائے گا لہذا قرآن کے شکر یہ میں جو قربانی واجب ہوتی ہے وہ اس پر واجب نہ ہوگی۔

تمتع

(۱) تمتع افراد سے افضل ہے، تمتع کی دو قسمیں ہیں ایک تو یہ کہ اپنے ہمراہ بدی لائے دوسرے یہ کہ بدی نہ لائے پہلی قسم دوسری قسم سے افضل ہے تمتع کا طریقہ تم اور پر بیان کر چکے ہیں۔
(۲) تمتع کے صحیح ہونے کے لیے آٹھ شرطیں ہیں، عمرہ کا پورا طواف یا اس کا اکثر حصہ حج کے مہینوں میں ہو، اگر کسی شخص نے رمضان میں عمرہ کا احرام باندھ کر صرف تین شوط اس کے طواف کے کئے ہوں اور چار شوط شوال میں کرے تب بھی اس کا تمتع صحیح ہوگا عمرہ کا احرام حج سے پہلے کرے حج کے احرام سے پہلے عمرہ کا پورا طواف یا اس کا اکثر حصہ اور

۱۔ اگر کسی وجہ سے کوئی شخص دسویں تاریخ سے پہلے روزہ نہ رکھ سکے تو پھر اس پر قربانی مفردی ہو جائے گی اب کوئی اس کا بدلہ اس کے لیے نہیں ہو سکتا، بہتر یہ ہے کہ یہ روزے اور نیز وہ سات روزے جو بعد ایام تشریق کے رکھے جائیں پے درپے رکھے جائیں بشرطیکہ ضعف کا خیال نہ ہو اور بہتر یہ ہے کہ پہلے روزے اس طرح رکھے جائیں کہ آخری روزہ نویں تاریخ کو پڑے ۱۲۔

کرنے عمرہ کا اور حج کا فاسد نہ کرنا، عمرہ اور حج کے احرام کے درمیان میں المام نہ کرے
عمرہ اور حج دونوں کا طواف ایک ہی سال میں ادا کرے، اگر کوئی شخص ایک سال عمرہ
کا طواف کرے اور دوسرے سال حج کا تو وہ متمتع نہ کہلائے گا اگرچہ اس نے المام بھی
نہ کیا ہو اور دوسرے سال تک احرام سے بھی باہر نہ ہوا، کی الوطن نہ ہو، جب حج کے
مہینے شروع ہوں تو وہ مکہ میں غیر محرم نہ ہو اور نہ ایسا محرم ہو کہ عمرہ کا اکثر طواف زمانہ
حج سے پہلے کر چکا ہو، ہاں اگر کوئی شخص عمرہ کا طواف زمانہ حج سے پہلے کر کے اپنے
وطن چلا گیا ہو پھر دوبارہ آکر اس نے عمرہ کا احرام باندھا ہو تو کچھ مضائقہ نہیں۔

(۳) متمتع اگر ہدی نہ لایا ہو تو عمرہ کی سعی کے بعد حلق یا تقصیر کرے اور احرام سے
باہر ہو جائے اس کے بعد حج کے لیے جدید احرام باندھے اور بہتر تو یہ ہے کہ آٹھویں
تاریخ سے پہلے حج کا احرام باندھے نہ ہو سکے تو آٹھویں کو سہمی اگر نویں کو باندھے
تب جائز ہے اور اگر اپنے ہمراہ ہدی لایا ہو تو پھر دسویں تاریخ سے پہلے احرام سے
باہر نہ ہو دسویں تاریخ کو ہدی کی قربانی کر کے احرام سے باہر ہو اور حج کا احرام باندھے
اور اس کی میقات اب وہی ہے جو اہل مکہ کی ہے یعنی حرم۔

(۴) متمتع کو طواف قدوم کرنا مسنون نہیں اور طواف زیارت میں اس کو رمل
کرنا چاہیے۔

(۵) قارن کی طرح متمتع پر بھی قربانی واجب ہے، نہ بتیر ہو تو اسی طرح دس
روزے رکھنا چاہیے، متمتع اور قرآن اہل مکہ اور تمام ان لوگوں کے لیے جو داخل میقات
رہتے ہوں مکروہ تحریمی ہے متمتع تو بالکل صحیح ہی نہیں اور قرآن صحیح تو ہے مگر کراہت
تحریمی کے ساتھ زیادہ تحقیق و تفصیل اس مسئلہ کی ردالمحتار میں ہے۔

گورنوں کے حج و عمرہ کا بھی یہی طریقہ ہے صرف ان چند باتوں میں فرق ہے

۱۵ المام کے اصطلاحی معنی یہ ہیں کہ عمرہ کے افعال ادا کر نیے بعد اپنے گھر واپس چلا جائے اور پھر مکہ لوٹنے کی کوئی شرعی
ضرورت اسکو نہ ہو شرعی ضرورت کی دو صورتیں ہیں اول یہ کہ وہ ہدی اپنے ہمراہ لایا ہو، ہدی کی صورت میں دسویں
تاریخ سے پہلے احرام کے باہر ہونا جائز نہیں لہذا اس کو پھر واپس آجانا چاہیے، دوسری صورت یہ کہ بغیر حلق و
تقصیر کے چلا گیا ہو حلق کا خاص حرم کے اندر ہونا ضروری ہے اس لیے اس کو پھر واپس آنا پڑے گا۔

۱) احرام کی حالت میں وہ اپنے سر کو بند رکھیں اور صرف منہ کو کھلا رکھیں اور منہ کے کھلا رکھنے کا مطلب یہ ہے کہ کوئی ایسی چیز اس پر نہ ڈالیں جو اس سے مس کرے بلکہ منہ پر لکڑی وغیرہ کی تیلیاں رکھ کر اوپر سے کپڑے ڈال لیں، تاکہ کپڑا منہ سے ہٹا ہوا رہے۔

(۲) حالت احرام میں سلا ہوا کپڑا اور موزے اور زیور پہننا ان کو ممنوع نہیں۔

(۳) تلبیہ بلند آواز سے نہ کریں بلکہ آہستہ آواز سے۔

(۴) طواف کے وقت اضطباع نہ کریں۔

(۵) طواف میں ریل نہ کریں (۴ میلین اخضرین کے درمیان دوڑیں نہیں۔

(۶) حلق نہ کریں بلکہ بالوں کا چوتھا حصہ کترادیں، سب بالوں کا چوتھا کترا

دیں تو بہتر ہے ورنہ چوتھا سر کے بالوں کی چوتھا تو ضروری کترادیں۔

(۷) ازوجام اور نوح کے وقت حجر اسود کا استلام نہ کریں۔

(۸) اگر عورت کو حیض یا نفاس ہو جائے تو وہ سوا طواف اور سعی کے تمام افعال

حج کے بجائے صرف طواف اور سعی نہ کرے بلکہ طواف میں مسجد کے اندر داخل ہونا

پڑتا ہے اور حیض و نفاس والی عورت کو مسجد کے اندر داخل ہونا ممنوع ہے، رہ گئی سعی

سو وہ طواف کی تابع ہے جب طواف نہ کیا تو سعی بھی نہ کرے پھر اگر تیرھویں تاریخ تک

اس کو اپنے حیض سے ایسے وقت طہارت حاصل ہو جائے کہ چار شوط طواف کے کر

سکتی ہے تو فوراً بعد غسل کے طواف زیارت کرے اگر تاخیر کرے گی تو ایک بدنہ کی

قربانی اس پر واجب ہو جائے گی ہاں اگر تیرھویں تاریخ کو بھی پاک نہ ہو

تو پھر طواف زیارت کی تاخیر سے اس پر گناہ نہ ہوگا کیونکہ وہ معذور ہے۔

۱۲ عورت کے لیے اجنبی لوگوں سے منہ کا پھپھانا ضروری ہے سنایہ میں اس کو واجب لکھا ہے اور

نحید میں لکھا ہے کہ اس مسئلہ سے معلوم ہوا کہ عورت کو بلا ضرورت اجنبیوں کے سامنے اپنا چہرہ کھولنا منع ہے اور ایسا ہی

فتاویٰ خاصہ خاں میں بھی ہے اور بحر الریق میں ہے کہ اگر وہاں کوئی اجنبی نہ ہو تو منہ کا

پھپھانا مستحب ہے اور اگر کوئی اجنبی ہو تو منہ کا پھپھانا واجب ہے ۱۲

جنایتوں کا بیان

جنایت کے معنی لغت میں براکام کرنا اور اصطلاح شریعت میں فعل حرام کا ارتکاب خواہ مال سے تعلق رکھتا ہو مثل اس کے کہ کسی کی کوئی چیز بغیر اس کی مرضی کے لے لی جائے یا جسم سے تعلق رکھتا ہو مثل ترک نماز اور شراب خواری وغیرہ کے مگر فقہاء کی اصطلاح جنایت خاص اسی فعل حرام کو کہتے ہیں جو جسم سے تعلق رکھتا ہو۔

لیکن حج کے بیان میں جنایت سے مراد وہ فعل حرام ہے جس کی حرمت احرام کے سبب سے ہو یا حرم کے سبب سے، اب پہلے ہم ان جنایتوں کو بیان کرتے ہیں جو احرام کے سبب سے ہیں، اس کے بعد ان جنایتوں کو بیان کریں گے جو حرم کے سبب سے ہیں۔

احرام کی جنائتیں

ان میں بعض ایسی ہیں کہ ان کے ارتکاب سے صرف ایک قربانی واجب ہوتی ہے بعض ایسی ہیں کہ ان کے ارتکاب سے دو قربانیاں واجب ہوتی ہیں، بعض ایسی ہیں کہ جن سے صرف صدقہ واجب ہوتا ہے، پھر کسی سے تو نصف صاع گہووں کسی سے اس سے بھی کم اور بعض ایسی ہیں کہ ان سے ایک خاص چیز کی قیمت ادا کرنا واجب ہوتا ہے لہذا ہم ہر ایک کی تفصیل علیحدہ علیحدہ بیان کرتے ہیں۔ ایک قربانی کی جنائتیں (۱) خوشبو کا استعمال کرنا، اگر خوشبو زیادہ ہے تو بہر حال ایک قربانی واجب ہوگی اور اگر کم ہے تو اس میں یہ شرط ہے کہ پورے ایک عضو میں جو بہت چھوٹا نہ ہو مثل کان ناک وغیرہ کے خوشبو کا استعمال کرے جیسے ہاتھ پیرا سر وغیرہ اگر خوشبو کم ہو اور پورے ایک ایک بڑے عضو میں نہ لگائی گئی ہو بلکہ آدھے عضو میں مثلاً کسی چھوٹے عضو میں تو قربانی واجب نہ ہوگی۔ اگر کوئی شخص کسی خوشبو دار چیز کو کھا کر منہ کو خوشبو دار کرے تو اس پر بھی قربانی واجب ہوگی بشرطیکہ وہ خوشبو دار خاص

ہو کسی دوسری چیز کی آمیزش اس میں نہ ہو اور اگر خوشبو کسی دوسری چیز میں ملا دی گئی ہو اور وہ چیز کھانے پینے کی ہو جیسے حلوہ یا شربت وغیرہ تو اگر وہ پکی ہوئی شے ہے تو کسی حالت میں اس کو خوشبو کا حکم نہ دیا جائے گا، خواہ خوشبو غالب ہو یا مغلوب اور وہ پکی ہوئی چیز نہیں ہے تو کھانے کی چیز میں اس کے غلبہ کا اعتبار کیا جائیگا اگر خوشبو غالب ہے تو اس کی خوشبو کا حکم دیا جائے گا نہیں تو نہیں اور پینے کی چیز میں خواہ خوشبو غالب ہو یا نہیں بہر حال اس کو خوشبو کا حکم دیا جائے گا۔ ہاں اتنا فرق ہے اگر غالب ہوگی تو قربانی واجب ہوگی اور غالب نہ ہوگی تو صدقہ واجب ہوگا غالب نہ ہونے کی صورت میں اگر کئی بار پئے گئے کاتب بھی قربانی واجب نہ ہوگی، اور اگر وہ چیز جس میں خوشبو ملائی گئی ہے نہ کھانے کی ہو نہ پینے کی بلکہ ایسی چیز ہو جو بدن میں لگائی جاتی ہے مثل صابن، موم، روغن وغیرہ کے تو اس کا یہ حکم ہے کہ اگر اس کو دیکھ کر لوگ کہیں کہ یہ صابن ہے یا موم یا روغن ہے تب اس میں صدقہ واجب ہوگا اور اگر اس کو دیکھ کر لوگ کہیں کہ یہ خوشبو ہے تو قربانی واجب ہوگی۔

اگر ایک ہی مجلس میں پورے بدن پر خوشبو لگائے تو ایک ہی قربانی واجب ہوگی اور اگر مختلف مجالس میں پورے بدن پر لگائے تو بے مرتبہ خوشبو لگائے گا ہر مرتبہ کے عوض میں ایک قربانی واجب ہوگی ہاں جس مرتبہ کی خوشبو کم ہوگی اور پورے ایک عضو میں نہ لگائی گئی ہوگی اس کے عوض میں قربانی واجب ہوگی۔

اگر کسی نے خوشبو لگانے کے بعد قربانی کر لی مگر اس خوشبو کو جسم سے زائل نہیں کیا تو پھر دوسری قربانی واجب ہوگی۔ خوشبو دار لباس کے استعمال سے بھی قربانی

۱۵ اس میں فقہاء کا اختلاف ہے کہ غلبہ معلوم کرنے کا کیا طریقہ ہے بعض تو کہتے ہیں کہ اگر خوشبو مل جانے کے بعد اس مرکب میں ویسی ہی خوشبو آئے جیسی اس خالص خوشبو میں تھی تو سمجھا جائیگا کہ خوشبو غالب ہے ورنہ سمجھا جائیگا مغلوب ہے اور بعض کہتے ہیں کہ مقدار کا لحاظ کیا جائے گا اگر خوشبو کی مقدار زیادہ ہے تو وہ غالب سمجھی جائے گی ورنہ مغلوب، اسی کو رد المحتار میں ترجیح دیا ہے ۱۲۔

۱۶ یہ اس خوشبو کا حکم ہے جو بعد احرام کے لگائی ہو ورنہ اگر قبل احرام کے لگائی گئی ہو اور اس کا اثر جسم پر بعد احرام کے باقی رہ جائے تو کچھ جنایت نہیں ۱۲۔

واجب ہوتی ہے مگر جب پورے ایک دن اس کو پہنے رہے اور خوشبو زیادہ ہو یا ایک بالشت مربع میں لگی ہو خوشبو کا استعمال ہر حالت میں قربانی کو واجب کرتا ہے گو بطور دوا کے استعمال کی جائے اور خوشبو دار چیز کا مثل پھول عطر وغیرہ کے استعمال کرنا مکروہ ہے۔

(۲) رقیق مہندی کا استعمال خواہ سر میں لگائے یا ڈاڑھی میں یا ہاتھ پیر وغیرہ میں۔
(۳) روغن زیتون یا روغن کنجد کا لگانا، ان دونوں تیلوں کے کھانے سے یا دوا استعمال کرنے سے کوئی جنایت نہیں ہوتی۔

(۴) سٹے ہوئے کپڑے کا موافق رواج اور عادت کے استعمال کرنا، اس میں یہ شرط ہے کہ پورے ایک دن یا پورے ایک رات اس کو پہنے رہے اس سے کم میں قربانی واجب نہ ہوگی، بلکہ صدقہ ایک کپڑا سلا ہوا پہنے یا کٹی ہر حال میں قربانی واجب ہوگی، اگر کوئی شخص ایک دن رات سے زیادہ پہنے تب بھی ایک ہی قربانی واجب ہوگی خواہ درمیان میں اتار بھی ڈالا کرے ہاں اگر ایک مرتبہ پہن کر اتارے اور اتارنے وقت یہ نیت کرے کہ میں اب نہ پہنوں گا تو پھر دوبارہ پہننے سے دوسری قربانی واجب ہوگی، اسی طرح اگر ایک مرتبہ پہن کر اس کا کفارہ دیدے اور بعد اس کفارہ کے اتار کر دوبارہ پہنے یا اتارے ہی نہیں تو پھر دوسری قربانی واجب ہوگی۔

اگر کسی ضرورت سے سلا ہوا کپڑا پہنا تھا اور جب اس ضرورت کے زائل ہو جانے کا یقین یا گمان غالب ہو گیا تب بھی اس کو پہنے رہا تو دوسری قربانی کرنی ہوگی، اسی طرح جس ضرورت سے پہنا تھا وہ ضرورت جاتی رہے اور معاویہ دوسری ضرورت پیدا ہو جائے تب بھی دوسری قربانی واجب ہوگی۔

(۵) سر کا یا منہ کا ڈھانکنا کسی ایسی چیز سے کہ عادتاً اس سے ڈھانکنے کا رواج ہو۔ مثل رومال، ٹوپی، چھتری وغیرہ کے بخلاف اس کے اگر کوئی شخص طہشت سے یا اور

۱۵ رقیق مہندی کے استعمال کی قید اس لئے ہے کہ اگر مہندی کا ڈھانکنا اس سے دو قربانیاں واجب ہوں گی جیسا کہ آگے بیان کیا جائیگا ۱۲۔

۱۶ پس اگر کوئی شخص کرتہ کو اس طرح پہنے کہ استینوں میں ہاتھ نہ ڈالے صرف گریبان میں سر ڈالے تو کچھ جنایت نہیں ۱۱۔

کسی شے سے جس سے ڈھانکنے کا دستور نہ ہو اپنے سر کو ڈھانکنے کے لیے تو کچھ مضائقہ نہیں۔
چوتھائی سر یا چوتھائی منہ کا ڈھانکنا مثل پورے ڈھانکنے کے ہے اس میں بھی
یہ شرط ہے کہ ایک دن یا رات ڈھانکنے رہے جیسا کہ سلعے ہوئے کپڑے میں بیان ہو چکا ہے
اگر کوئی شخص کسی ضرورت سے سر یا منہ کو ڈھانکنے یا کوئی سلاہوا کپڑا پہنے تو اس
پر قربانی واجب ہوگی اور جب اس کو معلوم ہو جائے کہ اب ضرورت جاتی رہی
اس کے بعد پھر بھی وہ ڈھانکنے رہے یا اس لباس کو پہننے رہے تو دوسری قربانی
اس پر واجب ہوگی۔

(۷) سر یا ڈاڑھی کے بالوں کا دور کرنا خواہ منڈوا کر یا کسی اور طریقہ سے مثل دوا وغیرہ
کے چوتھائی سر اور چوتھائی ڈاڑھی کا بھی وہی حکم ہے جو پورے سر اور پوری ڈاڑھی کا ہے۔
(۸) پوری ایک بغل یا زبیرناٹ یا گردن کے بالوں کا دور کرنا۔

(۸) ہاتھوں یا پیروں کے ناخنوں کا کترانا، اگر ہاتھ اور پیروں کے ناخن ایک ہی
جلس میں کترائے جائیں تو ایک ہی قربانی واجب ہوگی اور اگر علیحدہ علیحدہ مجلسوں میں
کترائے تو دو قربانیاں واجب ہونگی اور ایک ہاتھ یا ایک پیر کے ناخنوں کے کترانے
کا بھی وہی حکم ہے جو دونوں ہاتھوں یا دونوں پیروں کے ناخنوں کے کترانے کا ہے
(۹) پچھنے لگوانے کی جگہ کے بال منڈوا کر پچھنے لگوانا۔

(۱۰) طواف کا بحالت جنابت کرنا خواہ کوئی طواف ہو فرق یہ ہے کہ طواف زیارت
کے بحالت جنابت اوکرنے میں ایک گائے یا اونٹ کی قربانی کرنی ہوگی اور اس کے
سوا اور کسی طواف میں صرف ایک بکری یا بھیڑ۔

(۱۱) طواف زیارت کا حدث اصغر کی حالت میں کرنا۔

(۱۲) عمرہ کا طواف جنابت یا حدث اصغر کی حالت میں کرنا خواہ پوراہ طواف اس
حالت میں کرے یا صرف ایک ہی شوط، اسی طرح عمرہ کے طواف کا کوئی شوط ترک کر دینا۔

(۱۳) غروب آفتاب سے پہلے عرفات سے چل دینا اور اس کے حدود سے باہر ہو
جانا۔ اگر کوئی شخص غروب آفتاب کے بعد چلا جائے تو اس پر کچھ جنابت نہیں، اگرچہ
امام ابھی نہ چلا ہو۔ اسی طرح جو شخص غروب آفتاب سے پہلے چل دے اس پر قربانی
واجب ہے اگرچہ امام کے ہمراہ ہو اور اگرچہ اس کی سواری بغیر اس کی تحریک کے بھاگ نکلے۔

(۱۴) طواف زیارت کے ایک یا دو یا تین شوٹوں کا ترک کر دینا اگر تین سے زیادہ چھوڑ دے گا تو پھر قربانی سے اس کی تلافی نہیں ہو سکتی بلکہ اس طواف کا اعادہ اس پر ضروری ہے اگر اعادہ نہ کیا تو جماع کے حق میں ہمیشہ محروم رہے گا اور جب جماع کیا کریگا ایک قربانی واجب ہو کرے گی بشرطیکہ یہ تعدد جماع کا مجالس متعدد میں ہو۔ ایک ہی مجلس میں کئی بار جماع کرنے سے ایک ہی قربانی واجب ہوگی، ہاں اگر پہلے جماع سے نیت احرام کے توڑنے کی کر لی ہو اور مسئلہ سے ناواقف ہو تو پھر ایک ہی قربانی واجب ہوگی اگرچہ مجالس بھی متعدد ہو جائیں (درمختار، ردالمحتار)

(۱۵) طواف وداع کے کل شوٹوں یا چار شوٹوں کا ترک کر دینا اگر کوئی شخص بغیر طواف وداع کے ہوئے مکہ سے چل دیا لیکن ابھی میقات سے باہر نہیں ہوا تو اس پر واجب ہے کہ لوٹ آئے اور طواف وداع کرے اور اگر میقات سے باہر نکل گیا ہے تو اس کو اختیار ہے چاہے لوٹ کر طواف وداع کو ادا کرے اور چاہے اس کے بدلے قربانی کر دے، لوٹنے کی صورت میں یہ چاہئے کہ عمرہ کا احرام باندھ کر لوٹے طواف وداع میں اس تاخیر سے کوئی جنایت نہ ہوگی کیونکہ اس طواف کا کوئی وقت مقرر نہیں (۱۶) سعی کے کل شوٹوں یا اکثر شوٹوں کا ترک کر دینا۔

(۱۷) سعی میں بلا عذر سوار ہو جانا۔

ان دونوں صورتوں میں اگر کوئی شخص پھر سعی کا اعادہ کرے گو یہ اعادہ بعد احرام سے باہر ہو جانے اور منافی احرام افعال کے ارتکاب کے بعد کیوں نہ ہو تو قربانی واجب

لہٰذا مسئلہ یہ ہے کہ احرام توڑنے کی نیت سے یا بغیر اس نیت کے اگر کوئی شخص خدات احرام افعال کا ارتکاب کرے تو اس سے احرام نہیں ٹوٹتا بلکہ جنایت ہوتی ہے نماز کا حال نہیں ہے کہ کوئی فعل مخالف تحریم کے کرے تو تحریم ناسد ہو جائے ہاں اگر عذر شرعی لاحق ہو گیا ہے جس میں شریعت کی طرف سے باہر ہو جانے کا حکم ہے تو اس صورت میں البتہ احرام کے مخالف افعال بہ نیت ترک احرام کرنے سے احرام ٹوٹ جائے گا ان عذروں کی تفصیل احصار کے بیان میں انشاء اللہ آئیگی، اس قدر فرق ہے کہ باوجود مسئلہ جاننے کے کئی جنایات

کا ارتکاب کرتا تو ہر جنایت کا کفارہ دینا پڑتا اب صرف ایک ہی کفارہ دینا پڑے گا۔

لہٰذا عمرہ کا احرام باندھ کر لوٹنے کا حکم اس سبب سے ہے کہ صورت مفروضہ میں وہ شخص میقات سے باہر چلا گیا ہے اور اوپر معلوم ہو چکا ہے کہ میقات کے اندر بغیر احرام باندھے داخل ہونا منع ہے۔

نہ ہوگی۔ (بجرا الریق)

(۱۸) وقوف نزولفہ کا ترک کر دینا۔

(۱۹) ریحی کا بالکل ترک کر دینا یا کسی ایک دن کی پوری ریحی کا ترک کر دینا

یا کسی دن کی ریحی کے اکثر حصہ کا ترک کر دینا مثلاً سات کنکری کی جگہ تین کنکری مارے۔

(۲۰) حرم سے باہر حلق یا تقصیر کرانا۔

(۲۱) حج مفرد کے حلق یا تقصیر میں یا طواف زیارت میں دسویں ذیچہ سے تاخیر کریں۔

(۲۲) عورت کا بوسہ لینا یا مباشرت فاحشہ کرنا یا بہ شہوت اس کو لمس کرنا یا اسی کے

مثل کوئی اور فعل کرنا خواہ انزال ہو یا نہ ہو اور اسی طرح استمناء اور جماع بہیہ بھی موجب

جنایت ہے مگر ان دونوں میں انزال شرط ہے۔

(۲۳) وقوف عرفات کے بعد اور طواف زیارت سے پہلے جماع کرنا، اس میں

اس قدر تفصیل ہے کہ اگر یہ جماع حلق یا تقصیر سے پہلے ہوا ہے تو ایک گائے یا اونٹ

کی قربانی کرنی ہوگی اور بعد حلق کے بکری یا بھیڑ کی۔

(۲۴) جن مناسک میں کہ ترتیب واجب ہے ان کی ترتیب بدل دینا۔

(۲۵) قارن کا ذبح سے پہلے یارحی سے پہلے حلق کر لینا۔

۱۔ مہ کا ترک جب ہی سمجھا جائیگا جب چودہویں تاریخ کو آفتاب غروب ہو جائے اور اس نے ریحی نہ کی ہو کیونکہ

چودہویں تاریخ کی شام تک ریحی کا زمانہ باقی ہے ایک دن کی چھوٹی ہوئی ریحی دوسرے دن میں ادا کر سکتا ہے ہاں بعد چودہویں تاریخ

کے پھر ریحی کا زمانہ باقی نہیں رہتا ۱۲ ۱۱ ۱۰ ۹ ۸ ۷ ۶ ۵ ۴ ۳ ۲ ۱ ۰ ۱ ۲ ۳ ۴ ۵ ۶ ۷ ۸ ۹ ۱۰ ۱۱ ۱۲

کر دے اور باقی دنوں میں ہر دن اکیس اکیس ریحی تو ان میں سے مثلاً گیارہ ریحی ترک کر دے خواہ یہ گیارہ ریحی جو

ترک کی گئی ہیں کچھ کچھ تینوں جمرہ کی ہوں چار ایک کے چار دوسرے کی تین تیسرے کی یا کسی جمرہ کی پوری ہوں

اور کسی کی بعض بہر صورت ایک قربانی واجب ہوگی۔

۲۔ استمناء حلق لگانا۔ جماع بہیہ جانور سے فعل کرنا۔

۳۔ اس صورت میں قارن پر دو قربانیاں واجب ہوتی ہیں مگر ایک تو قرآن کے شکر یہ کی ہے لہذا اس

کا ذکر یہاں بیکار ہے اور پورا چکا ہے دوسری جنایت کے سبب سے ہے اسی کا یہاں ذکر کیا گیا

صاحب ہدایہ نے دونوں قربانیاں جنایت کے سبب سے قرار دی ہیں اس پر لوگوں نے ان کی

تفصیل کی ہے پھر صاحب بجرا الریق وغیرہ نے ان کی عبارت کی توجیہ بھی کی ہے ۱۲

(۲۶) بعد حج کرنے کے بغیر حلق کرائے حرم سے باہر چلا جانا اور پھر بارہویں فریجہ کے بعد لوٹنا۔ اگر حرم کے باہر جا کر بارہویں تاریخ کے اندر اندر پھر حرم میں آکر حلق کر لیا تو کچھ جنایت نہیں۔

دوقربانی کی جنائتیں

(۱) گارٹھی مہندی کا یا اور کسی قسم کی خوشبو دار چیز کا سر میں لگانا بشرطیکہ وہ چیز گارٹھی ہو اور پورے سر میں یا چوتھائی سر میں لگائی جائے اور بقدر ایک دن رات کے لگی رہے، ایک قربانی تو بسبب استعمال خوشبو کے اور دوسری بسبب سر ڈھانکنے کے مگر یہ مرد کا حکم ہے عورت پر ایک ہی قربانی ہوگی خوشبو کے استعمال کے سبب سے سر ڈھانکنا تو اس کے حق میں جنایت ہی نہیں۔

(۲) تارن کی وہ جنائتیں جن کے کرنے سے مفرد پر ایک قربانی واجب ہوتی ہے (۳) جو متمتع اپنے ہمراہ ہدیٰ لایا ہو اس کی وہ جنائتیں جن کے کرنے سے مفرد پر ایک قربانی واجب ہوتی ہے جو متمتع اپنے ہمراہ ہدیٰ نہ لایا ہو وہ اگر عمرہ کے اذکار ادا کرنے کے بعد عمرہ کے احرام سے باہر نہ ہو جائے تو اس پر بھی ایسی جنایت کے کرنے سے دوقربانیاں واجب ہوں گی۔

ان جنایتوں کا بیان ہو چکا جن سے قربانی واجب ہوتی ہے لہذا یہ بات یاد رکھنے کی ہے کہ جہاں قربانی کا لفظ بغیر کسی جانور کی تخصیص کے استعمال کیا گیا ہے وہاں بکری یا بھیر مراد ہے اور اگر گائے یا اونٹ کا سوال حصہ اس کے عوض میں دیا جائے

۱۔ تارن پر از ریز متمتع مذکور پر دوقربانیاں اس سبب سے ہوتی ہیں کہ وہ دو احرام میں مقید ہے ایک تو عمرہ کا دوسرا حج کا ایک جنایت کے ارتکاب سے اس نے دو احراموں کے خلاف کیا گیا دو جنائتیں کیں اسی سبب سے جو متمتع اپنے ہمراہ ہدیٰ نہیں لایا اگر بغیر عمرہ کے احرام سے باہر ہوئے یا حج کا احرام باندھے تو اس پر بھی دوقربانیاں واجب کی گئی ہیں اور ۲۔ صاحب بحر الرایق نے لکھا ہے کہ اونٹ یا گائے کا ساتواں حصہ اس جگہ قائم مقام ایک بکری کے نہیں ہو سکتا مگر محققین نے ان کے اس قول کو قبول نہیں کیا اور خود انہوں نے بھی باب الہدیٰ میں جا کر اس کے خلاف لکھ دیا ہے اور

تب بھی کافی ہے بشرطیکہ جتنے لوگ اس گائے یا اونٹ میں شریک ہوں سب کی نیت بخرض ثواب ذبح کرنے کی ہو اگر کوئی شریک اپنے کھانے کے واسطے یا گوشت بیچنے کے لیے ذبح کرنا چاہے تو پھر کافی نہ ہوگا اور جہاں جانور کی تخصیص کر دی گئی ہے وہی خاص مراد ہے اور تخصیص جانور کی صرف دو جگہ کی گئی ہے ایک تو نمبر (۱) میں دوسری نمبر (۲) میں اور صرف انھیں دونوں مقامات میں پوری گائے یا اونٹ کی قربانی ہے اور کہیں نہیں یہ بھی یاد رکھنا چاہیے کہ ان تمام قربانیوں میں وہ سب شرطیں ملحوظ ہیں جو سعید الاضحیٰ کی قربانی میں ہیں مثل عمر کی ایک خاص مقدار اور معائب سے سالم ہونے وغیرہ کے۔

اب ہم ان جنایتوں کا بیان کرتے ہیں جن کے ارتکاب سے صدقہ دینا پڑتا ہے یہ بات ذہن نشین رہے کہ جہاں کوئی خاص مقدار صدقہ کی نہ بتائی جائے وہاں ایک مقدار صدقہ فطر کی مراد ہے یعنی نصف صاع کیموں وغیرہ۔ اور صدقات کی مقدار میں یہ کلیہ قاعدہ ہے کہ جب کسی وجہ سے ان کی قیمت قربانی کے برابر ہو جائے خواہ صدقات کے متعدد ہونے کے سبب سے یا قربانی کے ارزاں ہونے کی وجہ سے تو صدقہ کی مقدار واجب میں سے اس قدر کم کر دینا چاہیے کہ باقی مقدار کی قیمت قربانی سے کم رہ جائے۔ (ردالمحتار وغیرہ)

اب وہ جنائتیں شروع ہوتی ہیں جن سے صدقہ واجب ہوتا ہے (۱) قلیل مقدار کی خوشبو کا ایک عضو سے کم میں استعمال کرنا اور اسی طرح قلیل مقدار کی خوشبو کا کسی لباس کے ایک بالشت مربع سے کم میں استعمال کرنا اگرچہ پورے ایک دن یا ایک رات کے بہ قدر استعمال کرے یا خوشبو قلیل نہ ہو بلکہ کثیر ہو یا پورے ایک بالشت مربع میں لگی ہو مگر ایک دن یا ایک رات سے کم اس لباس کا استعمال کرے، (۲) ایک دن یا ایک رات سے کم اپنے سر کا ڈھانکنا یا سلاہوا کپڑا پہننا اس میں اس قدر تفصیل ہے کہ اگر ایک گھنٹہ سے کم سر ڈھانکا یا سلاہوا کپڑا پہنا تو صرف

۱۔ خوشبو کی قلت و کثرت پہچاننے کا فقہانے یہ قاعدہ لکھا ہے کہ عام طور پر اس کو دیکھ کر لوگ کہیں کہ کم ہے تو کم سمجھنا اور اگر لوگ کہیں بہت ہے جیسے ایک چلو عرق کلاب یا ایک مٹی مشک تو سمجھنا چاہیے کہ بہت ہے اور کھانے کی چیزوں میں یہ لکھا ہے کہ اگر منہ کے اکثر حصہ میں لگ جائے تو کثیر ہے در نہ قلیل ۱۲۔

ایک مٹھی اسیا دینا ہوگا اور چلوں اور ایک گھنٹہ یا اس زیادہ تک ڈھانکے یا پسنے رہا تو نصف صدقہ
 (۳) مونچھ کا منڈوانا یا سر داڑھی کے چوتھائی حصہ سے کم کا منڈوانا یا گردن کے کسی
 حصہ کا منڈوانا بشرطیکہ تین بالوں سے زیادہ ہوں اگر صرف تین بال ہوں تو ہر بال کے عوض
 میں ایک مٹھی اٹھا۔ ریشاوی قاضی خاں

اگر کوئی شخص گنجا ہو یا اس کے سر کے بال پہلے ہی سے گر کر یا کسی وجہ سے کم ہو گئے
 ہوں حتیٰ کہ بقدر چوتھائی سر کے نہ ہوں تو وہ اگر پورا سر منڈوائے گا تب بھی صدقہ واجب
 ہوگا اسی طرح اگر کسی کی داڑھی میں بہت ہی کم بال ہوں کہ چوتھائی کی حد کو نہ پہنچیں تو
 اس پر پوری داڑھی منڈوا دینے میں بھی صدقہ واجب ہوگا (روالمختار)

(۴) پانچ ناخنوں سے کم کا ترشوا نا یا پانچ سے زیادہ کا مگر متفرق طور پر یعنی ہر

عضو کے چار چار ناخنوں کا، ہر ناخن کے عوض میں ایک صدقہ واجب ہوگا۔

(۵) طواف قدم یا طواف وواع یا اور کسی نفل طواف کا بے وضو اور ناہر

شوط کے عوض میں ایک صدقہ۔

(۶) پچھنے لگوانے کی جگہ کے بال بالغرض پچھنے لگانے کے منڈوانا مگر پھر کسی

وجہ سے پچھنے نہ لگوانا۔

(۷) طواف قدم یا طواف وواع یا سعی کے تین یا تین سے کم شوطوں کا ترک

کر دینا ہر شوط کے عوض میں ایک صدقہ۔

(۸) ایک دن جس قدر رجمی واجب ہیں ان میں سے نصف سے کم ترک کر دینا

مثلاً دسویں تاریخ کو حجرۃ العقبہ کی سات رجمی واجب ہیں ان میں سے تین ترک کر دے

یا اور تاریخوں میں سب جہروں کو ملا کر اکیس رجمی واجب ہیں ان میں سے دس ترک کر

دے ہر کنکری کے عوض میں ایک صدقہ۔

(۹) کسی دوسرے شخص کا سر یا گردن منڈو دینا اس کے ناخن کاٹ دینا خواہ

حرم ہو یا غیر حرم۔

ان جنایتوں کا بھی بیان ہو چکا جس کے ارتکاب سے صدقہ دینا پڑتا ہے

لہذا اب چند باتیں اسی کے متعلق اور ہیں ان کو بھی یاد رکھنا چاہیے وہ یہ ہیں۔

اگر کوئی واجب ترک کیا جاتا ہے تو اگر بے غدر ترک کیا گیا ہے تو قربانی کرنی

ہوگی اور بعد ترک کرنے میں کچھ نہیں نہ قربانی نہ صدقہ۔
 اگر ممنوعات احرام میں سے کسی چیز کا ارتکاب بلا عذر کیا جائے تو کہیں قربانی واجب ہوتی ہے کہیں صدقہ جیسا کہ گذشتہ بیان سے واضح ہو چکا اور کسی عذر سے ارتکاب کیا جائے تو اگر اس کے بے عذر ارتکاب سے قربانی واجب ہوتی تھی تو اب اختیار دیا جائے گا چاہے قربانی کرے چاہے قربانی کے بدلے چھ مسکینوں کو ایک ایک مقدار صدقہ فطر کی دیدے چاہے تین روزے رکھے جہاں چاہے رکھے اور جس وقت چاہے رکھے اور اگر اس کے بے عذر ارتکاب سے صدقہ واجب ہوتا تھا تو اب اختیار دیا جائے گا چاہے صدقہ دیدے اور چاہے ہر صدقہ کے بدلے ایک روزہ رکھے۔

عذر کی مثالیں۔ بخار، سردی، زخم، درد سر جو میں وغیرہ۔ عذر کے لیے یہ ضروری نہیں کہ ہر وقت رہے نہ یہ ضروری ہے کہ اس سے خوف مر جانے کا ہو بلکہ صرف تکلیف اور مشقت کا ہونا کافی ہے، خطا اور نسیان اور بے ہوشی اور چیور ہونا اور سونا اور مفلسی کا شمار عذر میں نہیں ہیں بلکہ ان حالتوں جو جنایت صادر ہوگی اس کا کفارہ ضرور دینا ہوگا ہاں آخرت کا گناہ اس کے ذمہ نہ ہوگا۔

۱۔ افضل یہ ہے کہ یہ مسکین مکہ کے رہنے والے ہوں، ان مسکینوں کا چھ ہونا ضروری ہے اگر کوئی شخص چھ مقدار صدقہ نظر کی تین یا چار مسکینوں کو دیدے تو کافی نہیں ۲۔ اسلئے مثلاً کسی کو بخار چڑھا اور اس نے سر ڈھانک لیا یا کوئی سلا ہوا کپڑا پہن یا ۱۲۔
 ۳۔ مثلاً کسی کو سردی بہت معلوم ہوئی اور اس نے کوئی سلا ہوا کپڑا پہن لیا یا بے سیاہ ہو اگر کپڑا کو اس کے پاس نہ تھا ۱۳۔
 ۴۔ مثلاً زخم پر پھیلا وغیرہ رکھنے کے لیے بال اس مقام کے منڈوائے یا کوئی خوشبودار مرہم اس مقام پر رکھا ۱۴۔
 ۵۔ مثلاً درد سر کے وقت کپڑے کے لیے کوئی خوشبودار منہا استعمال کیا ۱۵۔ جو میں سر میں پڑ گئی اور اس ضرورت سے اس نے بال منڈوا ڈاے ۱۶۔ مثلاً کسی حرم سے کسی نے کہا کہ میں تجھ کو قتل کئے ڈالتا ہوں نہیں تو تو اپنا منہ ڈاے یا یہ خوشبودار لباس پہن سے ۱۷۔ مثلاً کسی حرم نے سونے کی حالت میں اپنا سر چادر میں ڈھنک لیا یا اور کوئی نفل کیا۔
 ۱۸۔ مفلسی سے مراد یہ ہے کہ کسی سے کوئی جنایت صادر ہوئی اور اس کی وجہ سے اس پر قربانی یا صدقہ واجب ہوا اور اس کے پاس اس قدر روپیہ نہیں ہے جو وہ قربانی کر سکے یا صدقہ دے سکے تو وہ شخص معذور نہیں سمجھا جائیگا اس پر قربانی یا صدقہ واجب ہوا تھا واجب رہے گا ہاں یہ اس کو اختیار ہے کہ جب اس کو مقدور ہو تب کفارہ ادا کرے اور اگر مرتے لائق اتنی مقدرت حاصل نہ ہوگی تو امید ہے کہ حق تعالیٰ اس سے درگزر فرمائے ۱۹۔
 (لغیہ حاشیہ لکلا صغیر)

مفسد حج و عمرہ

وقوف عرفات سے پہلے جماع یا لواطت کا مرتکب ہونا حج کو فاسد کر دیتا ہے خواہ انزال ہوا ہو یا نہیں، جماع و لواطت میں یہ شرط ہے کہ اس کیفیت سے واقع ہو کہ جس سے غسل واجب ہو جاتا ہے۔ بھولے سے ہو جائے یا مجبوری سے سونے کی حالت میں یا کسی نابالغ بچہ سے اس کا وقوع ہو یا جنون سے بہر حال حج فاسد ہو جائے گا عورت اگر کسی جانور کا خاص حصہ اپنے خاص حصہ میں داخل کرے یا کسی جانور یا آدمی کے خاص حصہ کو اپنے خاص حصہ میں داخل کرے تب بھی اس کا حج فاسد ہو جائیگا، ہم اوپر بیان کر چکے ہیں کہ حج اگر فاسد ہو جائے تب بھی اس کا پورا کرنا ضرور کا ہے اور بعد پورا کرنے کے ایک قربانی کرنا بھی ضروری ہے ایک قربانی جو ہی واجب ہوگی کہ ایک مرتبہ جماع کیا جائے یا کئی بار یا کئی عورتوں سے کیا جائے مگر مجلس ایک ہی ہو اگر مجالس متعدد ہوں گی تو بہ قدر ان کی تعداد کے قربانیاں بھی ہوں گی (بحر الریق)

(تقریباً حاشیہ گزشتہ صفحہ) علم اس کیفیت کا بیان مفصل پہلی جلد میں ہو چکا ہے حاصل اس کا یہ ہے کہ مرد کے خاص حصہ سے یا بقدر اس کے کسی خاص حصہ میں یا مشترک حصہ میں داخل ہو جائے اور عورت بہت صغیر سن نہ ہو اور مرد اپنے خاص حصہ پر ایسا کھڑا وغیرہ نہ لپیٹے جو جسم کی حرارت محسوس ہونے کو مانع ہو ۱۲۔ عہ عورت کی قید اس لیے لگائی گئی کہ مرد اگر جانور کے ساتھ یہ فعل کرے تو اس کا یہ فعل مفسد حج نہ ہوگا کیونکہ جنابت کامل نہیں ہوئی بخلاف عورتوں کے کہ ان میں بوجہ زیادتی شہوت کے ان صورتوں میں بھی جنابت کامل ہو جائے گی ۱۳۔ حواشی حاشیہ صفحہ ہذا

۱۴۔ ہاں اگر دوسرے جماع سے اس حج فاسد کے توڑنے کی نیت کرے اور مسند نہ جانتا ہو تو پھر دوسرے جماع کے بعد جس قدر جماع ہوں گے ان میں کفارہ واجب ہوگا جیسا کہ سابق میں گذر چکا ۱۲۔ ۱۵۔ جنگلی جانوروں کو کہتے ہیں جن کا تو والد تمنا اس خشکی میں ہوا ہو گو ان کی بود و باش پانی میں ہو جیسے بطخ اور مرغابی وغیرہ یہ سب جنگلی جانور ہیں کیونکہ ان کے انڈے بچے خشکی میں ہوتے ہیں جو جانور جنگلی نہ ہو بلکہ دریائی ہو اس کا شکار حالت احرام میں بھی جائز ہے خواہ اس کا کھانا جائز ہو یا نہیں ۱۲۔

اس فاسد شدہ حج میں بھی تمام وہی رعایتیں ضروری ہیں جو صحیح حج میں کرنا پڑتی ہیں، پس اگر کسی ممنوع احرام کا ارتکاب کریگا تو اس کا کفارہ دینا پڑے گا۔
 اس فاسد حج کی قضا علی الفور واجب ہے یعنی سال آئندہ میں اس کی قضا کرے اس سے زیادہ تاخیر نہ کرے حج اگرچہ نفل ہو تب بھی اس کی قضا کرنی پڑے گی کیونکہ ہر عبادت گو وہ نفل ہو بعد شروع کرنے کے لازم و واجب ہو جاتی ہے ہاں نابالغ بچہ اور مجنون پر اس حج کی قضا واجب نہیں درالمنتہا۔
 عمرہ میں طواف کے چار شرط سے پہلے جماع و لواطت مفسد ہے، بعد چار شرط کے نہیں عمرہ فاسد ہو جائے تو اس کو بھی پورا کرے اور ایک قربانی کرے اور اس کی قضا کرے

شکار کی جزا

کسی جنگلی شکار کے قتل کرنے یا اس کے قتل میں اعانت کرنے سے جزا لازم ہوتی ہے

یہ شکار اس جانور کو کہتے ہیں جو اصل خلقت میں وحشی ہو خواہ وہ کسی وجہ سے مانوس ہو گیا ہو جیسے ہرن کے پالنے سے مانوس ہو جاتا ہے مگر چونکہ وہ دراصل وحشی ہے اس لئے شکار کہلائے گا، فقہانے کہو تر کو وحشی الاصل قرار دیا ہے جو جانور وحشی الاصل نہ ہو اس کا قتل کرنا حالت احرام میں بھی جائز ہے اور جزا واجب نہیں ہوتی جیسے بکری گائے اونٹ مرغی وغیرہ گائے بیل اگر چھوٹ کر آوارہ ہو گئے ہوں اور ان میں وحشت آگئی ہو تب بھی وہ شکار نہ سمجھے جائیں گے اور قتل میں تعیم ہے چاہے قتل کا ارتکاب اپنے ہاتھوں سے کرے چاہے باعث قتل ہو جائے و دونوں صورتوں میں جزا دینا لازم ہی ہوگی فرق صرف اس قدر ہے کہ پہلی صورت میں ارادہ اور نیت شرط نہیں حتیٰ کہ اگر کوئی شخص کسی شکار پر گر پڑے اور وہ اس کے گرنے سے مر جائے یا سونے میں اس کا اٹھ کسی شکار پر پڑ جائے اور وہ مر جائے تو جزا لازم ہوگی۔ اسی طرح اگر کوئی شخص کسی مانوس جانور کے طرف گولی چلائے اور وہ کسی شکار کے ٹک جائے تب بھی جزا لازم ہوگی۔ اور دوسری صورت میں ارادہ اور قصد شرط ہے لہذا اگر کوئی شخص کبوتر یا کھوہ سے اور اس میں اگر شکار مر جائے تو دیکھا جائیگا کہ اس نے کنواں کس طرف سے کھودا ہے اگر شکار کے گرفتار کرنے یا مارنے کے لیے کھودا ہے تب تو اس پر جزا واجب ہوگی اور اگر شخص پانی کے لیے کھودا ہے تو جزا واجب نہ ہوگی اسی طرح اگر کسی شخص نے شکاری کتے کو کسی مانوس جانور کے پکڑنے کے لیے پھوٹا اور اس نے ہا کر شکار کو پکڑ لیا تو جزا واجب نہ ہوگی علیٰ ہذا اگر کسی شخص نے کسی کو لٹری کو بند کیا رہا تو صفحہ اگلے پر

جزا سے مراد وہ قیمت ہے جو دو مبصر آدمی اس شکار کی تجویز کریں اور یہ قیمت اس مقام کے اعتبار سے ہو جہاں وہ شکار مارا گیا ہے یا اس کے قریب تر مقام کے اعتبار سے کیونکہ ایک چیز کی قیمت مختلف مقامات کے اعتبار سے بدل جاتی ہے اور نیز اس زمانہ کے اعتبار سے وہ قیمت ہو جس زمانہ میں وہ شکار مارا گیا ہے کیونکہ مختلف اوقات میں ایک چیز کی قیمت مختلف ہوتی ہے۔

اس قیمت سے اس کو اختیار ہے کہ کوئی جانور قربانی کا مول لے کر حرم بھیج دے اور وہ وہاں فوج کر دیا جائے یا اس قیمت سے گھوڑوں وغیرہ مول لے کر ہر فقیر کو ایک مقدار صدقہ فطر کی تقسیم کر دے اور یہ بھی اختیار ہے کہ ہر مسکین کے کھانے کے عوض میں ایک ایک روزہ رکھ لے اور اگر قیمت اس قدر واجب ہوئی ہو کہ اس سے قربانی نہیں ہو سکتی تو پھر صرف دو ہی باتوں کا اختیار ہے صدقہ دینے اور روزہ رکھنے کا۔ اور اگر اسی قدر خرید کر محتاج کو دیدے یا اس کے عوض میں ایک روزہ رکھ لے، شکار اگر کسی آدمی کا مملوک ہوگا تو اس کے قاتل کو دو قیمتیں دینا پڑیں گی، ایک قیمت تو اس کے مالک کے حوالہ کر دے اور ایک قیمت اللہ کی راہ میں تصدق کر دے۔ (بحر الرائق)

قتل میں اعانت کرنے کی دو صورتیں ہیں۔ ایک تو یہ کہ شکار جہاں اس وقت موجود ہو، اس مقام کی اطلاع شکاری کو دینا، دوسرے یہ کہ کوئی آلہ قتل کا اس کو دینا یا قتل کی تدبیر بتانا، پہلی صورت میں جزا واجب ہونے کے لیے پانچ شرطیں ہیں۔

(۱) اس شکار کا قتل اس کے بتانے سے ہو جائے۔
(۲) جس کو شکار کا مقام بتایا ہے وہ خود اس کا مقام نہ جانتا ہو بلکہ اسی کے بتانے سے اس نے جانا ہو۔

(تقیہ حاشیہ صفحہ گزشتہ) اور اس کے اندر کوئی پرندہ بند ہو گیا اور پیاسی وغیرہ کے سبب سے مرگیا تو رکھا جائیگا کہ بند کرنے والے کو اس پرندہ کے دہاں ہونے کا علم تھا یا نہیں اگر تھا تو جزا واجب ہوگی ورنہ نہیں ۱۲۔

۱۳۔ یہ امام ابوحنیفہ اور قاضی ابو یوسف کا مذہب ہے۔ امام احمد کے نزدیک جن جانوروں کا مثل موجود ہے ان کے قتل کرنے سے ان کا مثل جانوروں کا قربانی کرنا ضروری ہے۔ مثلاً بہرن کو مارنے تو بکری، شتر مرغ کو مارنے تو اونٹ، گورخر کو مارنے تو گائے، دلی ہذا اور یہی امام شافعی کا بھی قول ہے ۱۲۔ (بحر الرائق، رد المحتار)

(۳) جس کو شکار کا پتہ بتایا ہے وہ اس کے قول کو بھوٹ نہ سمجھے۔
 (۴) بتانے والا اس شکار کے قتل ہونے تک حرم رہے۔
 (۵) شکار بھاگ نہ جائے اگر بھاگ جائے اور بعد اس کے وہ شخص پھر اس کو مارے تو بتلانے والے پر جزا واجب نہ ہوگی کیونکہ جب اس نے بتایا تھا اس وقت وہ شکار ہاتھ نہیں آیا۔

دوسری صورت میں یہ شرط ہے کہ خود وہ شخص جس کو حرم نے آگے قتل دیا ہے یا تدبیر قتل بتائی ہے اپنے پاس آگے قتل نہ رکھتا ہو یا اس تدبیر قتل کو نہ جانتا ہو مثلاً کوئی شکار غار کے اندر چھپا بیٹھا ہو اور کوئی شخص اس کو قتل کرنا چاہے لیکن اس سے کوئی تدبیر نہ بن پڑے اور کوئی حرم اس کو اس غار کے اندر جانے کا راستہ بتا دے یا کوئی نیزہ وغیرہ اتنا لمبا دیدے جو غار کے اس مقام تک جہاں شکار بیٹھا ہے پہنچ سکے۔

اگر کئی حرم ایک شکار کے قتل کے مرتکب ہوں یا اس کے قتل میں معین ہوں تو ہر ایک پر جزا واجب ہوگی۔ اسی طرح اگر ایک حرم کئی شکاروں کو قتل کرے تو اس پر اتنی ہی جزا میں واجب ہوں گی جتنے اس نے شکار کئے ہیں۔ (بحر الرائق)

ان جانوروں کے قتل کی جزا جن کا گوشت حلال نہیں کبھی ایک بکری سے زیادہ نہیں ہو سکتی چاہے دو جانور کتنا ہی بڑا اور کتنا ہی قیمتی کیوں نہ ہو مثلاً کوئی شخص ہاتھی کو مار ڈالے تب بھی اس کی جزا میں صرف ایک بکری واجب ہوگی۔

جزا کے عوض میں اگر صدقہ دے تو اس کا حکم بالکل صدقہ فطر کے مثل ہے اور اس کے مصارف وہی ہیں جو صدقہ فطر کے ہیں۔

اگر کوئی حرم کسی شکار کو زخمی کر دے اور وہ اس زخم سے مرے نہیں یا شکار کے

مطعم اس صورت میں ہے جبکہ وہ جانور کسی مالک نہ ہو ورنہ اس کی پوری قیمت مالک کو دینا پڑے گی اگرچہ وہ قدر قیمت میں چھوٹا ہو مگر کسی وصف کے سبب سے اس کی قیمت بڑھ گئی ہے تو اس وصف کا بھی اختیار کیا جائیگا مثلاً کوئی بولتا ہوا طوطا یا شکاری چیتا یا کوئی شکاری پرند بھڑکیوں وصف شرعاً معیوب نہ ہو اگر معیوب ہوگا تو اس کا اعتبار نہ کیا جائیگا جیسے لڑائی کا مرغ یا بینڈھا وغیرہ مگر اللہ کی راہ میں بہر حال ایک ہی بکری یا اس کی قیمت دینا ہوگی ان اوصاف کا اعتبار صرف مالک کا حق ادا کرنے کے لیے کیا جائیگا۔

بال اکھاڑ دے یا کوئی عضو توڑ دے یا کاٹ دے تو اس شکار کی حالت صحت میں جس قدر کمی آگئی ہو وہ اس محرم کو دینا چاہیے بشرطیکہ یہ زخمی کرنا یا بال وغیرہ کا توڑنا اس شکار کے فائدے کی غرض سے نہ ہو اگر فائدے کی غرض سے ہو گا تو پھر کچھ بھی جزا واجب نہ ہوگی مثال کوئی کبوتر کسی جہال میں پھنسا ہوا ہو اور کوئی محرم اس کو جہال سے نکالنا چاہے نکالنے میں اس کے بال وغیرہ ٹوٹ جائیں بلکہ ایسی صورت میں اگر وہ مر بھی جائے تو بھی جزا واجب نہ ہوگی۔

اگر کوئی محرم کسی شکار کے پیر کاٹ ڈالے یا اس کے پر نوج ڈالے کہ وہ اپنی حفاظت سے معذور ہو جائے تو اس شکار کی پوری قیمت دینا پڑے گی۔
اگر کسی شکار کے انڈے توڑ ڈالے اور وہ انڈے گندے نہ ہوں تو اگر ان انڈوں کے اندر سے بچہ نہ نکلنے کا تو انڈے کی قیمت دینی پڑے گی اور جو اس کے اندر سے بچہ نکلے تو اگر وہ صحیح و سالم نکل آیا تو کچھ نہیں اور اگر مر رہا ہو انکلا یا نکل کر مر گیا تو اس بچہ کی قیمت دینی پڑے گی نہ انڈے کی۔

اگر کوئی شخص جوئیں یا بٹھی کو مار ڈالے یا دوسرے کو مارنے کا حکم دے یا اس غرض سے کسی کو اشارہ سے جوئیں یا بٹھی کو بتائے یا کوئی فعل بقصد مار ڈالنے کے کرے اور وہ مر جائیں تو اگر دو تین مارے تو جس قدر چاہے صدقہ دیدے مثلاً ہر ایک کے عوض میں ایک مٹھی آٹا اور جوئیں سے زیادہ مارے تو صدقہ فطر کی پوری مقدار دینا ضروری ہے جوئیں کا بدن سے نکال کر زمین پر پھینک دینا بھی مارنے کے حکم میں ہے۔
یہاں تک تو ان جنایتوں کا بیان تھا جن کا ارتکاب صرف احرام کے سبب سے ممنوع تھا، غیر محرم کے حق میں وہ امور ممنوع نہ تھے اب ہم ان جنایتوں کو بیان کرتے ہیں

۱۱۔ مثلاً حالت صحت میں اس کی قیمت دس روپے تھی اور اب اٹھ روپے رہ گئی تو دو روپے دینا ہوں گے ۱۲۔
۱۳۔ مثلاً جس کپڑے میں جوئیں ہیں اس کو دھوپ میں ڈال دے اس غرض سے کہ وہ مر جائیں اگر اس غرض سے نہیں ڈالا بلکہ اور کسی جہال سے اور وہ مر گئیں تو کچھ جنایت نہیں ۱۴۔
۱۵۔ یہی اثر فقہاء کا قول ہے صاحب بحر الرائق نے اسی کو ترجیح دی ہے لیکن قنابلی قاضی خاں میں اس کے خلاف ہے وہ کہتے ہیں کہ جب دس سے زیادہ ہو جائیں تب ایک مقدار صدقہ فطر واجب ہوگی ۱۶۔

جن کا ارتکاب حرم کے سبب سے منع ہے حرم کے اندر خواہ محرم ہو یا غیر محرم ان جنایتوں کا ارتکاب کرے گا تو اس کو جزا دینا ضروری ہوگی اور اس میں صرف دو اختیار ہیں یا تو قربانی کر دے اگر قیمت بقدر ایک قربانی کے ہو گئی ہو یا وہ قیمت محتاجوں کو دیدے روزہ رکھنے کا اختیار نہیں ہے۔

حرم کی جنایتیں

۱۔ سوا اذخر کے حرم کے کسی اور گھاس یا درخت کا کاٹنا بشرطیکہ خشک اور ٹوٹا ہوا نہ ہو اور خورد ہو اور اس قسم میں سے چھو جس کو لوگ عادتاً بویا کرتے ہیں جیسے غلہ اور میوہ جات کے درخت اگر ایسی گھاس یا درخت کو کوئی شخص کاٹے گا تو اس کی قیمت دینا پڑے گی بشرطیکہ یہ گھاس وغیرہ کسی کی ملوک نہ ہو اور اگر ملوک ہوگی تو دوسری قیمت دینا پڑے گی ایک تو بدستور خدا کی راہ میں اور دوسری اس کے مالک کو ہاں اگر مالک نے اجازت دے دی ہو یا معاف کر دے تو پھر وہی ایک قیمت اللہ کی راہ میں دینا پڑے گی۔

اذخر کے کاٹنے میں کچھ جنایت نہیں اور جو چیز خورد نہ ہو بلکہ بوٹی اور لگائی گئی ہو خواہ اس کے بونے کا رواج ہو یا نہیں اس کے بھی کاٹ لینے میں کچھ جنایت نہیں کیونکہ یہ اس قسم میں سے ہے جس کو لوگ عادتاً بویا کرتے ہیں کسی درخت کی پتی وغیرہ توڑ لینے

۲۔ حرم مکہ اور اس کے آس پاس کے حدود مقانوں کو کہتے ہیں حرم کی حد ہر طرف سے برابر نہیں ہے جیسا کہ ہم بیان کرتے ہیں مدینہ منورہ کی جانب تو مکہ سے تین میل تک حرم ہے اور یمن کی طرف سات میل اور طائف کی طرف بھی سات میل اور عسقلان کی طرف بھی سات میل اور جدہ کی طرف دس میل حرم کے تمام اطراف کی حد بندی کر دی گئی ہے پیچھے تو حضرت ابراہیم علیہ السلام نے نشان لگائے پھر نبی صلی اللہ علیہ وسلم نے پھر عمر و عثمان رضی اللہ عنہما نے پھر حضرت معاویہؓ نے جواب تک ہی ۱۲۔

۳۔ اذخر ایک قسم کی گھاس ہے جو دو میں کام آتی ہے اور قبروں کو بھی اس سے پاٹتے ہیں ہندوستان میں بھی اس کی جڑ دو میں لکھی جاتی ہے ۱۲۔

۴۔ کاٹ لینا اور جڑ سے اکھاڑ لینا ایک حکم میں ہے ۱۲۔

میں جو اس درخت کو نقصان نہ پہنچائے کوئی جنایت نہیں بشرطیکہ یہ چیزیں کسی کی ملک نہ ہوں اور اگر ملک ہوں تو مالک نے اجازت دیدی ہو یا معاف کر دیا ہو یا خود مالک نے کاٹا ہو۔ کوئی درخت وغیرہ اگر ایسا ہو کہ اس کی شاخوں کا کچھ حصہ حرم کے اندر ہو اور کچھ حصہ حرم سے باہر تو اس کی جڑ کا اعتبار کیا جائیگا اگر جڑ حرم میں ہے تو وہ درخت حرم کا سمجھا جائیگا اور کچھ جڑ حرم کے اندر ہے کچھ باہر تب بھی وہ حرم کا سمجھا جائیگا اور اگر ایسے درخت پر کوئی پرندہ بیٹھا ہوگا تو اس میں یہ بات دیکھی جائے گی کہ اگر وہ زخمی ہو کر گرے تو کہاں گریگا اگر حرم میں گئے تو وہ پرندہ حرم کا سمجھا جائے گا۔

حرم کی گھاس کا جانوروں سے چروا لینا بھی جائز نہیں اگر خود بخود کوئی جانور چرے تو اس کے مالک پر ضمان نہ پڑے گا (اور مختار وغیرہ)

(۲) حرم کے شکار کا قتل کرنا، اگر کوئی جانور ایسی جگہ بیٹھا ہو کہ پیر تو اس کے حرم میں ہوں اور حرم سے باہر تو وہ حرم کا سمجھا جائیگا اور اگر لیٹا ہو تو اس کے بدن کا کوئی جز حرم میں ہوگا تو وہ جانور حرم کا سمجھا جائیگا۔

اگر کوئی شخص کسی جانور کو حرم سے باہر نشانہ لگائے اور وہ جانور حرم کے اندر بھاگ جائے اس کے بعد اسی نشانہ سے زخمی ہو تو جنایت ہو جائے گی۔ اگر حرم کے کسی پرندے کے انڈے توڑ ڈالے یا بھون لے یا حرم کی ٹڈیاں مارے یا حرم کے کسی شکار کا دو وہ دو ہے تو اس کا ضمان دینا ہوگا بعد ضمان دینے کے اس کا کھانا جائز ہے۔

۱۷۔ اسی قدر ٹوٹ جانامراد ہے کہ اس میں نمونکی قوت نہ ہو اور نہ تروتازہ رہ سکے۔ اگر پورا درخت نہیں ٹوٹا کوئی شاخ اس کی ٹوٹ گئی ہے تو صرف اسی شاخ کے کاٹنے میں جنایت نہ ہوگی تروتازہ شاخ کے کاٹنے میں جنایت ہوگی۔ ۱۸۔ امام ابوحنیفہ اور امام محمد کا مذہب ہے قاضی ابویوسف کے نزدیک جائز ہے وہ کہتے ہیں کہ چرانے کی ممانعت میں لوگوں کا سخت حرج ہے اور حدیث میں صرف کاٹنے کی اور توڑنے کی ممانعت ہے چرانے کا ذکر نہیں ہے بعض فقہانے انہیں کے قول پر فتویٰ دیا ہے اور لکھا ہے کہ لوگوں کا عمل بھی اسکا پر ہے ۱۹۔ دردمختار ۳۵۔ طبری اگر تین سے کم مارے تو صدقہ کی کوئی مقدار معین نہیں جس قدر چاہے دیدے ہاں تین سے زیادہ مارنے میں ایک مقدار صدقہ فطر کی معین ہے یہی حال جوڑوں کا بھی ہے دردمختار۔

اور اس کا بچنا بھی جائز ہے مگر کراہت کے ساتھ۔

کوئے اور چیل اور بھیر پیے اور سانپ بچھو اور چوہے کے مار ڈالنے میں کچھ مضائقہ نہیں یعنی جزا واجب نہ ہوگی اسی طرح کتے اور چھرا اور گھٹھل چوہنٹی، لیسوا اور کلنی اور کھوا اور پروانہ اور کھئی اور بھیکلی اور بھیر اور تمام خرنڈہ جانوروں کے مار ڈالنے میں بھی جزا واجب نہیں ہوتی جو حملہ کرے اور اس کے حملہ کا دفعیہ بغیر قتل کے ممکن نہ ہو بشرطیکہ وہ جانور کسی کا مملوک نہ ہو ان جانوروں کے قتل میں کچھ جزا نہیں خواہ حرم کے اندر ہی کیوں نہ قتل کیے جائیں اور خواہ قاتل ان کا حرم ہو۔ کوئے کی کٹی قسمیں ہیں ان میں سے عقیقہ کو فقہانے مستثنیٰ کیا ہے یعنی اس کے قتل سے جزا لازم ہوتی ہے (ردالمحتار وغیرہ)

اگر کوئی غیر محرم شکار مارے اور اس کو حرم سے باہر ذبح کرے تو اس کا کھانا حرم کے لیے جائز ہے بشرطیکہ اس شکار کے قتل میں کسی محرم کی کسی قسم کی اعانت نہ ہو نہ اس نے اس شکار کے قتل کا حکم دیا ہو گو اس شکار کرنے والے نے اس کو کسی محرم ہی کے لیے شکار کیا ہو۔

جو شخص حرم کے اندر داخل ہو اس پر واجب ہے کہ اگر اس کے ساتھ میں کوئی شکار ہو تو اس کو چھوڑ دے یعنی آزاد کر دے اسی طرح جو شخص احرام باندھے اور اس کے ہاتھ میں شکار ہو اس پر بھی واجب ہے کہ اس کو اپنے پاس سے علیحدہ کر دے کسی کے پاس امانت رکھا دے یا دیدے۔

اگر یہ شکار جس کو اس نے آزاد کیا ہے کوئی درندہ ہو جیسے شکار باز وغیرہ اور وہ آزاد ہو کر حرم کے کسی شکار کو قتل کر دے تو اس کی جزا اس پر واجب نہ ہوگی۔

۱۱۔ بعض فقہا کی عبارتوں میں اس مقام پر کہنے کے ساتھ کاٹنے والے کی تید ہے مگر بتقدیر اتفاقاً ہے کاٹا ہو یا نہیں جنگلی یا پالا ہو اور حال میں اس کے مار ڈالنے سے جزا لازم نہ ہوگی ہاں اگر وہ کسی کا مملوک ہو تو اس کو نمان دینا پڑیگا ۱۲۔ خرنڈہ وہ جانور ہیں جو سوراخوں میں گھس جاتے ہیں اور ان کے اندر بوددہاں کرتے ہیں جیسے سانپ، انچھو، چوہا وغیرہ ۱۳۔ عقیقہ وہ کوآ ہے جس کے رنگ میں سیاہی کے ساتھ سپیدی بھی ہو اس کی آواز میں عین قاف کی صورت پیدا ہوتی ہے ۱۴۔ چھوڑ دینے کا یہ مطلب خاص ہے کہ اس سبب سے بیان کیا گیا کہ پرند کا اڑنا دینا یا چوہا یا یہ کا آزاد کر دینا منوع ہے اس میں مال کی امانت ہے جو شریعت اسلامیہ میں جائز نہیں رکھی گئی ۱۵۔

اگر شکار اس کے ہاتھ میں نہ ہو بلکہ مکان میں ہو یا پتھر میں بند ہو اور وہ پتھر اس کے ہاتھ میں یا اس کے خادم کے ہاتھ میں ہو یا سبب کے اندر رکھا ہو تو پھر اس کا چھوڑنا ضروری نہیں اسی طرح اگر وہ رسی میں بندھا ہو اور وہ رسی اس کے ہاتھ میں ہو تب بھی اس کا چھوڑنا واجب نہیں۔

رد المحتار

محرم کو شکار کا مول لینا یا بیچنا جائز نہیں، اگر نیچے تو اس پر ضروری ہے کہ واپس لے لے ورنہ جزا دینا پڑے گی۔

محرم شکار کا مالک کسی اختیار کی سبب سے مثل خریدنے یا بیہ وغیرہ کے نہیں بن سکتا ہاں اگر کوئی سبب اختیار ہی نہ ہو تو اس کی وجہ سے البتہ مالک بن سکتا ہے مثلاً کوئی عزیز اس کا مر جائے اور اس کے مال میں شکار ہو اور وہ اس کو وراثت میں لے لے تو اس صورت میں اس کا مالک ہو جائیگا کیونکہ وراثت نیز اختیار کی چیز ہے۔

اگر کوئی محرم کسی شکار کو پکڑے یا مول لے پھر اس کو کوئی شخص ارادے تو اس پر ضمان نہیں کیونکہ وہ شکار اس محرم کی ملک میں نہ تھا۔

یہ ہم اوپر لکھ چکے ہیں کہ جن جنابتوں کے سبب سے مفرد پر ایک قربانی واجب ہوگی ان کے سبب سے قارن اور ہدی والے متمتع پر دو قربانیاں واجب ہوں گی علیٰ ہذا صدقہ بھی قارن وغیرہ پر دو گنا واجب ہوتا ہے سوا اس جنایت کے کہ اندر بغیر احرام باندھے ہوئے چلا جائے اس جنایت میں قارن وغیرہ پر بھی مفرد کی طرح ایک ہی قربانی واجب ہوتی ہے۔

رد مختار رد المحتار

میقات سے بغیر احرام باندھے ہوئے حرم کے اندر چلا جانا بھی جنایت ہے ہم اوپر لکھ چکے ہیں کہ جو شخص حرم کے اندر جانا چاہے اس پر ضروری ہے کہ احرام باندھ کر میقات کے اندر داخل ہو پس اس کے خلاف کریگا تو جنایت کا مرتکب ہوگا اس جنایت کے احکام حسب تفصیل ہیں۔

۱۱ جو شخص حرم کے ارادے سے بغیر احرام باندھے ہوئے میقات سے آگے چلا جائے اس پر واجب ہے کہ میقات پر لوٹ کر آئے اگر نہ لوٹا تو چاہے میقات سے آگے بڑھ کر احرام باندھے یا نہ باندھے اس پر ایک قربانی واجب ہے۔

۱۲ اگر حرم جانے کے ارادہ سے بغیر احرام باندھے ہوئے میقات سے آگے نکل گیا پھر میقات پر لوٹ کر اس نے احرام باندھ لیا یا احرام میقات پر لوٹنے سے پہلے باندھ لیا مگر ابھی تک

افعال حج و عمرہ شروع نہیں کئے پھر میقات پر لوٹ کر تلبیہ لکھا تو قربانی معاف ہو جائیگی۔
 (۳) اگر میقات سے آگے بڑھ کر احرام باندھ لیا اور افعال حج و عمرہ کے شروع کر دیئے مثلاً
 طواف کا ایک شوط کر لیا اس کے بعد میقات پر لوٹ کر آیا یا افعال حج و عمرہ کے شروع کرنے سے
 پہلے میقات پر لوٹ کر آگیا مگر تلبیہ نہ کہا تو ان دونوں صورتوں میں ایک قربانی واجب ہوگی۔
 (۴) اگر دوبارہ میقات پر آنے سے حج کے خلاف ہو جانے کا خوف ہو تو چاہیے
 کہ نہ لوٹے اور اس نہ لوٹنے کی وجہ سے ایک قربانی کر دے۔

(۵) کوئی کمی یا وہ متمتع جو اپنے عمرہ فاتح ہو چکا ہے بقصد حج حرم سے باہر نکل گئے اور
 پھر حل میں جا کر احرام باندھا اور وہیں سے عرفات میں وقوف کے لیے چلے گئے تو ان پر ایک قربانی
 واجب ہے کیونکہ ان کی میقات حرم ہے اور وہ اس سے بغیر احرام باندھے ہوئے نکل آئے۔
 (۶) اگر کوئی شخص بغیر احرام باندھے ہوئے کئی مرتبہ حرم کے اندر آمد و رفت کرے تو ہر
 مرتبہ کے عوض میں اس کے ذمہ ایک حج یا ایک عمرہ ضروری ہے پھر اسی سال اگر کوئی حج یا عمرہ
 کریگا گو وہ اس بغیر احرام جانے کی جنائت اتارنے کی غرض سے نہ ہو تو ایک مرتبہ کی جنائت
 اتر جائے گی، ہاں بعد اس سال کے پھر خاص اسی نیت سے کرے گا تو جنائت اترے گی
 ورنہ نہیں۔

(۷) اگر کوئی شخص میقات سے بغیر احرام باندھے نکل جائے اور اس کا ارادہ حرم
 میں جانے کا نہ ہو بلکہ حل میں کسی مقام کے جانے کی نیت ہو تو اس پر بغیر احرام نکل جانے
 میں کچھ جنائت نہیں پھر وہ اس مقام سے بغیر احرام باندھے حرم کے اندر جا سکتا ہے اگرچہ
 وہ اس حل کے مقام میں پندرہ روز سے بھی کم رہا ہو۔ در مختار وغیرہ

(۸) اگر کوئی شخص بغیر احرام باندھے ہوئے میقات سے آگے نکل گیا پھر اس نے
 بغیر میقات پر لوٹے ہوئے حج یا عمرہ کا احرام باندھ لیا اور اتفاق سے وہ فاسد نہ ہو گیا
 تو اس کو پورا کر کے اس کی قضا کرے، قضا کا احرام میقات سے باندھے اب اس
 پر قربانی واجب نہ ہوگی۔

احرام پر احرام باندھنا

احرام پر احرام باندھنے کی صورت یہ ہے کہ ہنوز ایک احرام سے باہر نہ ہوا ہو کہ دوسرا احرام باندھے اس کی چار قسمیں ہیں۔ عمرہ کے احرام پر حج کا احرام باندھنا حج کے احرام پر دوسرے حج کا احرام باندھنا، عمرہ کے احرام پر عمرہ کا احرام باندھنا، حج کے احرام پر عمرہ کا احرام باندھنا ہر قسم کے احکام بیان کئے جاتے ہیں۔

(۱) غیر آفاتی اگر عمرے کا احرام باندھ کر چار شوط سے کم اس کے طواف کے ادا کر چکا ہو تو پھر حج کا احرام باندھے تو اس کو ضروری ہے کہ ان دو احراموں میں سے ایک احرام کو توڑ دے یعنی کوئی فعل مخالف احرام کے مثل حلق وغیرہ کے بہ نیت احرام توڑنے کے کرے اور اس احرام توڑنے کی جنایت کے کفارہ میں ایک قربانی کرے پس اگر اس نے حج کا احرام توڑا ہے اور یہی بہتر ہے تو اس پر اس سال ایک عمرہ اور سال آئندہ میں ایک حج ضروری ہے اور اگر حج کا زمانہ باقی ہو اور اسی سال حج کر لے تو پھر عمرہ کی حاجت نہیں اور اگر اس نے عمرہ کا احرام توڑا ہے تو صرف عمرہ کی قضا اس کو کرنی ہوگی چاہے اسی سال کر لے چاہے سال آئندہ میں۔

غیر آفاتی کی قیاس سے لگائی گئی کہ آفاتی اگر ایسا کرے گا تو اس کو کسی احرام کے توڑنے کی حاجت نہیں کیونکہ وہ صورت مفروضہ میں قارن ہو جائیگا اور اگر عمرہ کے چار یا چار سے زیادہ شوط طواف کے کر چکا ہوگا تو متمتع ہو جائیگا اور قرآن اور تمتع آفاتی کے لیے متمتع نہیں ہے عمرہ کے چار شوط سے کم طواف کرنے کی قیاس سے لگائی گئی کہ اگر عمرہ کا طواف بالکل کیا ہی نہ ہوگا تو پھر عمرہ کے احرام کا خاص کر توڑنا ضروری ہوگا۔ اور چار شوط یا اس سے زیادہ عمرہ کا طواف کر چکا ہوگا تو پھر خاص کر حج کے احرام کا توڑنا لازم ہے۔

اس اگر کوئی شخص حج کا احرام باندھ چکا ہو پھر اس پر دوسرے حج کا احرام باندھے تو اس

سے غیر آفاتی وہ شخص جو مکہ کا یا حرم کے اندر اور کسی مقام کا رہنے والا ہو متمتع اپنے عمرہ سے فارغ ہونے کے بعد مکہ مکرمہ میں قیام کرے وہ بھی حکم غیر آفاتی سے ہے۔

کئی تین صورتیں ہیں اول یہ کہ دونوں حجوں کا احرام ساتھ ہی باندھے دوسرے یہ کہ ایک حج کا احرام باندھنے کے بعد بغیر اس کے کہ اس کے افعال شروع کر دینے کے بعد دوسرے حج کا احرام باندھ لے تیسرے یہ کہ ایک حج کا احرام باندھ کر اس کے افعال شروع کر دینے کے بعد دوسرے احرام باندھ پہلی دونوں صورتوں میں دونوں حج اس کے ذمہ لازم ہو جائیں مگر ایک کا احرام توڑ دے جب چلنے لگے اور اس کو سال آئندہ قضا کرے اور ایک عمرہ بھی اس کے ذمہ ضروری ہوگا اور ایک قربانی کرنی ہوگی تیسری صورت میں اگر دوسرے حج کا احرام دسویں تاریخ کو حلق یا تقصیر کے بعد باندھا ہے تو اس دوسرے حج کا سال آئندہ میں ادا کرنا اس پر ضروری ہے اور جب تک اس کو ادا نہ کرے گا حرم رہے گا اور اگر دسویں تاریخ کو حلق و تقصیر سے پہلے حج کا احرام باندھ لیا ہے تو پہلے حج کے لیے حلق یا تقصیر کرائے اور سال آئندہ میں دوسرا حج کرے اور ایک قربانی بھی جنائیت کے بدلہ میں کرے اور اگر دسویں تاریخ سے پہلے احرام دوسرے حج کا باندھ لیا تو بدستور اس دوسرے احرام کو توڑ ڈالے اور ایک قربانی جنائیت کی دے اور سال آئندہ میں دوسرا حج کرے۔

دس اگر کوئی شخص عمرے کے احرام پر دوسرے عمرہ کا احرام باندھ لے تو اگر پہلے عمرہ کی سعی سے فارغ نہیں ہوا تو دوسرے عمرہ کا احرام خود بخود پہلے عمرہ کی سعی شروع کرتے ہی ٹوٹ جائے گا اور ایک قربانی اس احرام کے توڑنے کی اس کو دینا ہوگی اور اگر پہلے عمرہ کی سعی سے فارغ ہو چکا ہے تو دوسرے عمرہ کا احرام توڑنے کی حاجت نہیں اس کو بھی ادا کرے اور اس کے فراغت سے پہلے عمرہ کا حلق و تقصیر کرنے کے سبب سے اور دوسرے دو عمروں کے جمع کرنے کی وجہ سے۔

۱۴) اگر کوئی شخص حج کا احرام باندھ چکا ہو اس کے بعد عمرہ کا باندھ لے تو اگر شیر آفاقی سے تو اس کا وہی حکم ہے جو پہلی قسم میں گزر چکا یعنی دو احراموں میں کسی ایک کا توڑنا اور توڑنے کے عوض میں قربانی کرنا وغیرہ اس پر ضروری ہے جیسا کہ اوپر گزر چکا اور اگر آفاقی ہے تو اس کو کسی احرام کا توڑنا ضروری نہیں دونوں اس پر لازم ہو جائیں گے اور وہ اس صورت میں متمتع کہلائے گا گو خدات سنت ہونے کے سبب سے گنہگار ہوگا کیونکہ تمتع کی مسنون صورت یہ تھی کہ پہلے عمرہ کا احرام باندھنا اس کے فراغت کر کے حج کا احرام باندھنا یہ دونوں کا ساتھ باندھنا تو قرآن ہو جاتا، اب اگر وہ

حج کا طواف قدم کر چکا ہو تو اس کے لیے مستحب ہے کہ عمرہ کے احرام کو توڑ دے اور حج کرنے کے بعد عمرہ کا احرام باندھ کر عمرہ ادا کرے اور ایک قربانی اس صورت میں احرام توڑنے کی جنایت میں دے اور اگر عمرہ کا احرام نہ توڑے تب بھی درست ہے مگر ایک قربانی جنایت کی اس صورت میں بھی دیتا ہوگی۔ اور اگر حج کے وقت عرفات سے فارغ ہو چکا اس کے بعد دسویں تاریخ کو یا اس کے بعد ایام تشریق کے کسی اور دن میں عمرہ کا احرام باندھا تو اس پر عمرہ لازم ہو جائے گا گو ابھی حج کے لیے حلق و تقصیر نہ کر آیا ہو اور طواف زیارت نہ کیا ہو یا کر چکا ہو۔ مگر عمرہ کے اس احرام کا توڑنا واجب ہے پھر حج کی رخصتی وغیرہ سے بالکل فارغ ہونے کے بعد از سر نو عمرہ کا احرام باندھ کر اس عمرہ کی قضا کرے اور احرام توڑنے کے بدلے میں قربانی کرے۔

جس شخص کا حج فوت ہو گیا ہو وہ اگر حج کا احرام باندھے یا عمرہ کا تو اس کو اس دوسرے احرام کا توڑ دینا ضروری ہے اور جب حج فوت ہو جائے تو چاہیے کہ عمرہ ادا کر کے حج کے احرام سے باہر ہو جائے اور سال آئندہ میں اس حج کی قضا کرے اور ایک قربانی اس جنایت کے بدلہ میں کرے کہ وہ بغیر حج کیے احرام سے باہر ہو گیا۔

احصار کا بیان

احصار کے معنی لغت میں تو روک لیا جانا، اور اصطلاح فقہ میں احرام کے بعد حج یا عمرہ کے کسی رکن سے روکا جانا۔ جس شخص پر ایسا واقعہ پیش آجائے تو اس کو محصر کہتے ہیں چونکہ یہ بھی ایک قسم کی جنایت ہے یعنی جس طرح جنایت کی قربانی کا قربانی کرنے والے کو کھانا جائز نہیں اسی طرح احصار کی قربانی کا بھی قربانی کرنے والے کو کھانا درست نہیں لہذا اس کا ذکر بھی جنایات کے بعد مناسب معلوم ہوا۔

اس جگہ ہم دو باتیں بیان کریں گے۔ اول تو احصار کی صورتیں دوسرے احصار کا حکم

اور نتیجہ۔

احصار کی صورتیں

(۱) کسی دشمن کا خوف ہو۔ دشمن سے مراد عام ہے خواہ کوئی آدمی ہو یا درندہ جانور مثلاً یہ معلوم ہو کہ راستہ میں کوئی دشمن بیٹھا ہوا ہے وہ حجاج کو ستاتا ہے لوتتا ہے مارتا ہے یا کوئی شیر وغیرہ لاگو ہو گیا ہے اور اس کے دفعیہ کی کوئی صورت نہیں۔

(۲) بیماری۔ احرام باندھنے کے بعد بیمار ہو جائے کہ اب آگے نہیں بڑھ سکتا یا آگے بڑھ تو سکتا ہے مگر مرض میں زیادتی کا خوف ہے۔

(۳) عورت کا کوئی حرم نہیں۔ حرم ہوا اور مرجائے یا کہیں چلا جائے یا ہو ہی نہیں یا ہمراہ جانے سے انکار کر دے۔ ان سب صورتوں میں اگر وہ احرام باندھ چکی ہے تو احصار ہو جائیگا۔ (۴) خرچ کم ہو جائے۔ مثلاً چوری ہو جائے یا پہلے ہی کم ہمراہ لایا ہو۔

(۵) عورت کے لیے عدت۔ احرام باندھنے کے بعد شوہر مرجائے یا طلاق دیدے اور وہ پابند عدت ہو جائے تو یہ احصار ہو جائیگا۔ ہاں اگر وہ عورت اس وقت مقیم ہے اور اس کے وطن سے مکہ بقدر مسافت سفر نہیں ہے تو احصار نہ سمجھا جائیگا، عدت کا مسدہ تفصیل حج کی شرائط میں گزر چکا۔

(۶) راستہ بھول جائے اور کوئی راہ بتانے والا نہ مل سکے۔

(۷) عورت کے لیے شوہر کا منع کرتا بشرطیکہ حج کا احرام بغیر اس کی اجازت کے باندھا ہو حج فرض کے روکنے کا اور حج نفل میں بعد اجازت دینے کے روکنے کا اختیار شوہر کو نہیں ہے (۸) لونڈی غلام کو اس کے مالک کا منع کرنا۔

احصار کا حکم

اگر محصر اپنے گھر لوٹ آئے اور اس مانع کے زائل ہونے تک اپنے احرام پر قادر ہے پھر جب احصار رفع ہو جائے تو جس چیز کا احرام باندھا ہے اس کو ادا کرے تو یہ بھی جائز ہے اور اس صورت میں اگر حج کا احرام باندھا تھا اور اسی سال حج کا وقت

مل گیا تو خیر درنہ عمرہ کر کے اپنے پہلے احرام سے باہر ہو جائے اور پھر جدید احرام باندھ کر حج کرے۔ اور اگر محصر یہ چاہے کہ میں احرام سے باہر ہو جاؤں تو اگر وہ مفرد یا معتمر ہے تو ایک قربانی یا اس کی قیمت حرم میں بیچ دے اور جو قارن ہو تو دو قربانیاں یا ان کی قیمت بیچ دے کہ اس قیمت سے وہاں قربانی کا جانور مول لے لیا جائے یہ قربانی حرم میں کسی مقام پر ذبح کر دی جائے گو دو سوین تاریخ سے پہلے ہی کیوں نہ ہو اور قربانی بھیتے وقت یہیں سے اس کے ذبح کا دن مقرر کر دے تاکہ اسی دن یہ محصر اپنے کو احرام سے باہر سمجھنے لگے، معاذاً ذبح کرتے ہی احرام سے باہر ہو جائیگا حلق یا تقصیر کراٹے یا نہ کراٹے۔

اگر کسی محصر نے یہ سمجھ کر کہ اب قربانی ذبح ہو گئی ہوگی اپنے کو احرام سے باہر سمجھ لیا اور کوئی فعل خلاف احرام کیا اور بعد کو معلوم ہوا کہ اس دن قربانی ذبح نہیں ہوئی تھی یا ذبح تو اسی دن ہو گئی تھی مگر حرم میں ذبح نہیں ہوئی تو ایسی صورت میں جس قدر جنائتیں اس نے کی ہوں گی ہر جنایت کے عوض میں جزا دینی پڑے گی۔ در مختار

پھر جب احصار جاتا رہے اور اس محصر نے حج کا احرام باندھا ہو اور اس سال حج کا زمانہ باقی ہو اور حج کرنے جائے تو مفرد ایک حج اور عمرہ کرے اور قارن دو عمرہ اور ایک حج کرے اور اگر احرام عمرہ کا تھا تو صرف ایک عمرہ کرے۔

اگر قربانی روانہ کرنے کے بعد احصار جاتا رہا اور یہ ممکن ہے کہ اگر وہ محصر روانہ ہو جائے تو قربانی کے ذبح ہونے سے پہلے پہنچ جائیگا اور حج بھی مل جائیگا اس پر واجب ہے کہ فوراً روانہ ہو جائے اور اگر یہ ممکن نہیں یعنی قربانی کے ذبح ہونے سے پہلے نہیں پہنچ سکتا یا کہ حج نہیں مل سکتا تو پھر اس پر فوراً جانا واجب نہیں۔

کوئی شخص اگر کبیر میں ہے اور وہ حج کے دنوں رکنوں یعنی طواف اور وقوف عرفات سے روکا جائے تو وہ محصر ہو جائیگا اور اگر صرف ایک رکن سے روکا جائے مثلاً صلیب طواف سے یا صرف وقوف عرفات سے تو پھر وہ محصر نہیں ہے یعنی اس کو اس روکے جانے کے عوض میں قربانی نہ کرنی پڑے گی ہاں اگر وقوف سے روکا گیا ہے تو سال آئندہ میں اس کی قضا کرنی پڑے گی۔

جس شخص سے حج فوت ہو جائے اس کو چاہیے کہ عمرہ کر کے احرام سے باہر ہو جائے اگر وہ مفرد ہے تو ایک عمرہ کر کے قارن ہے تو دو عمرہ کر کے اور بعد اس کے حلق یا تقصیر کراٹے اور پھر سال آئندہ میں اس حج مفرد یا قرآن کی قضا کرے، قرآن کی قضا میں یہ

مزدوری نہیں کہ وہ بھی قرآن ہو بلکہ اختیار ہے کہ عمرہ کا احرام علیحدہ باندھ کر عمرہ کرے اور حج کا احرام جداگانہ باندھ کر حج کرے۔

دوسرے کی طرف سے حج کرنا

تم اگلی جلدوں میں لکھ چکے ہیں کہ عبادت کی تین قسمیں ہیں یعنی تو صرف بدنی ہیں جیسے نماز روزہ تلاوت، ذکر وغیرہ۔ اور بعض صرف مالی ہیں جیسے زکوٰۃ، صدقہ فطر، عشر وغیرہ اور بعض دونوں سے مرکب ہیں جیسے حج، عمرہ، زیارت قبور مقدسہ انبیاء و اولیاء پہلی قسم کی عبادت کا دوسرے کی طرف سے کرنا درست نہیں یعنی اس کے ذمہ سے فرض ساقط نہیں ہو سکتا مثلاً کوئی شخص نماز نہ پڑھے اور دوسرے سے پڑھو اور یا خود روزہ نہ رکھے دوسرے سے رکھو اور تو درست نہیں ہاں اگر ان عبادت کا ثواب کسی پہنچانا ہو تو بے شبہ درست ہے دوسری قسم کی عبادت کا دوسرے کی طرف سے کرنا درست ہے یعنی اس کے ذمہ سے فرض توجرتا ہے اور ان کا ثواب بھی دوسرے کو پہنچانا جائز ہے۔

تیسری قسم کی عبادت کا ثواب بھی دوسرے کو پہنچ جاتا ہے مگر اس کے ذمہ سے فرض اترنے کے لئے چند شرائط ہیں جن کی تفصیل حسب ذیل ہے، حج بھی اسی تیسری قسم کی عبادت میں ہے لہذا ہم ہر جگہ حج کی تخصیص کریں گے کیونکہ اصالتاً اسی کا بیان کرنا مقصود ہے اسی تیسری قسم کی تمام عبادت کا قیاس کر لیا جائے۔

(۱) وہ شخص جس کی طرف سے حج کیا جاتا ہے بذات خود حج کرنے سے معذور ہو

عہ امام مالک اور امام شافعی اس مسئلہ میں مخالف ہیں وہ کہتے ہیں کہ عبادت بذریعہ ثواب دوسرے کو نہیں پہنچا باقی اقسام کی عبادتوں کا ثواب ہے وہ بھی متفق ہیں حنفیہ کا تاہید میں بہت احادیث صحیحہ اور آیات قرآن مجید وار ہیں اور وہ اپنے مقام میں مذکور ہیں ۱۲۔ عہ اس تیسری قسم کی عبادت کے سوا اور کوئی عبادت خدا کی طرف سے فرض نہیں لگتی ہاں اگر خود کسی عبادت کا تندر کرے تو واجب ہو جائے گی مثلاً کسی نبی کا قبر پاک کی زیارت کا تندر کرے تو وہ واجب ہو جائے گی اور اس کا وجوب بغیر ان شرائط کے نہ اترے گا۔ اور آنحضرت صلی اللہ علیہ وسلم کی قبر مبارک کی زیارت بھی واجب ہے جیسا کہ ہم آئندہ بہت تحقیقاً طور پر بیان کریں گے۔ اللہ تعالیٰ ۱۳۔

اور وہ معذوری اگر ایسی ہو کہ اس کے زائل ہو جانے کی امید ہے تو اس معذوری کا آخر وقت یعنی موت تک رہنا شرط ہے اور اگر وہ معذوری ایسی ہے کہ اس کے زائل ہوجانے کی امید نہیں ہے جیسے بڑھاپے کا ضعف یا نابینا ہونا یا پیروں کا کٹنا وغیرہ تو پھر اس معذوری کا آخر وقت تک رہنا شرط نہیں تھی کہ اگر بعد اس کے کہ دوسرے نے اس کی طرف سے حج کر لیا اور پھر وہ معذوری جاتی رہی تو اس کو بذات خود حج نہ کرنا پڑے گا۔ فرض اتر چکا بخلاف پہلی قسم کی معذوری کے کہ اگر وہ زائل ہو جائے تو پھر دوبارہ حج کرنا پڑے گا۔

(۲) یہ معذوری حج کرانے سے پہلے پائی جاتی ہو اگر اس وقت نہ تھی اور بعد کو پیدا ہو گئی تو اس کا اعتبار نہیں یعنی وہ حج اس کی طرف سے صحیح نہ ہوگا بلکہ اب بعد معذوری پیدا ہو جانے کے اس کو چاہیے کہ کسی کو حج کے لیے بھیجے۔

(۳) جس کی طرف سے حج کیا جائے احرام باندھتے وقت اس کی نیت کرنا مثلاً یوں کہے کہ میں فلاں شخص کی طرف سے احرام باندھتا ہوں اس کی طرف سے تلبیہ کہتا ہوں اور اگر اس کا نام بھول گیا ہو تو صرف یہی کہہ دینا کافی ہوگا کہ جس نے مجھے بھیجا ہے اس کی طرف سے میں احرام باندھتا ہوں۔

(۴) جس کی طرف سے حج کیا جاتا ہو اس نے حج کر نیکاً حکم دیا ہو یعنی یہ کہا ہو کہ تو میری طرف سے حج کر بغیر کئے ہوئے اگر کوئی شخص کسی کی طرف سے حج کرے تو اس دوسرے شخص کے ذمہ سے فرض ساقط نہ ہوگا، اگر کوئی شخص مرتے وقت وصیت کر گیا ہو کہ میری طرف سے حج کرو یا جائے تو یہ بھی حکم ہے وارث اگر بغیر وصیت کے حج کرے یا کسی سے کرائے تب بھی درست ہے یعنی فرضیت ساقط ہو جائے گی۔

(۵) جس کی طرف سے حج کیا جائے روپیہ وہی دے پورے خرچ کے بقدر یا اکثر حصہ اگر کوئی شخص اپنے مال سے خرچ کر کے دوسرے کی طرف سے حج کرے اور پھر اس سے خرچ لے لے تو اس دوسرے کی طرف سے حج کرنا صحیح ہو جائیگا اس کے ذمہ سے فرض اتر جائیگا ہاں اگر خرچ اس سے نہ لے تو پھر ان کی طرف سے حج ادا نہ ہوگا۔

۱۰ بعض فقہا کہتے ہیں کہ اگر غیر وارث بھی بغیر وصیت کے اپنی طرف سے احسان کر کے کسی دوسرے کے عوض حج کرائے تو اس دوسرے کے ذمہ سے فرض ساقط ہو جائیگا مگر یہ قول اکثرین کے خلاف ہے ۱۲

(۶) جو شخص اپنی طرف سے حج کرے اس نے اگر کسی خاص شخص کی نسبت کہا ہو کہ وہ میری طرف سے حج کرے تو اسی خاص شخص کا حج کرنا اگر دوسرا شخص کرے تو اس کی طرف سے حج ادا نہ ہوگا ہاں اگر کسی شخص کو روپیہ دے کر اس سے کہہ دیا جائے کہ تجھے اختیار ہے چاہے خود حج کرنے جائے چاہے کسی اور کو بھیج دے تو پھر وہ شخص چاہے خود جائے چاہے کسی اور کو بھیج دے بہر حال اس روپیہ دینے والے کی طرف سے حج ادا ہو جائیگا۔

(۷) جس شخص کی طرف سے حج کیا جاتا ہے اس پر حج نذر ہو نہ فرض نہ ساقط ہوگا مثلاً کوئی فقیر یا ایسا شخص جس میں حج کی فرضیت کے شرائط نہیں پائے جاتے اپنی طرف سے کسی کو حج کرائے تو اس کے ذمہ سے فرض نہ ساقط ہوگا یعنی اس حج کرانے کے بعد اگر اس میں شرائط فرضیت حج کے پائے جائیں گے تو پھر اس کو حج کرنا ہوگا۔

(۸) حج جس شخص سے کرایا جاتا ہے وہ راستہ سواری پٹے کرے نہ پیادہ پاہاں اگر خرچ کم چڑ جائے اور اس وجہ سے کچھ راستہ پیادہ پا کرے تو درست ہے۔

(۹) جس شخص سے حج کرایا جائے وہ وہیں سے سفر کرے جہاں وہ شخص رہتا ہو جس کی طرف سے حج کرایا جاتا ہے اور اگر وہ شخص مر گیا ہو اور اس کے وارث اس کی طرف سے حج کراتے ہوں تو میت کا تہائی مال جس مقام سے کفایت کرے وہیں سے حج کے لیے سفر کیا جائے۔

(۱۰) جو شخص کسی کی طرف سے حج کرے وہ حج کو فاسد نہ کرے اگر فاسد کر دیکے اور پھر اس کی تصا کر دے گا تو دوسرے شخص کی طرف سے فرضیت کو ساقط نہ کرے گا۔

(۱۱) جو شخص کسی دوسرے کی طرف سے حج کرنے جائے وہ اس کے حکم کی مخالفت نہ کرے یعنی اگر اس نے افراد کو کہا ہو تو افراد کرے قرآن کو کہا ہو تو قرآن کا احرام باندھے تمتع کے لئے کہا ہو تو تمتع کرے ہاں اگر اس نے افراد کے لئے کہا تھا اور اس نے پہلے اس کی طرف سے حج کیا بعد اس کے پھر اپنے لئے عمرہ کیا تو درست ہے مگر اس زمانہ کے قیام کا خرچ وغیرہ اس دوسرے شخص کے ذمہ نہ ہوگا بلکہ اس کو اپنے پاس سے کرنا چاہیے۔

(۱۲) جو شخص دوسرے کی طرف سے حج کرے وہ ایک ہی حج کا احرام باندھے اگر وہ شخص ایسا

۱۔ مثلاً بیٹا اپنے باپ کی طرف سے بغیر وصیت کے حج کرے تو فرض اتر جائیگا اس لئے تہائی مال کی قید اس لئے لگادی گئی کہ وصیت صرف تہائی مال میں جاری ہوتی ہے اور یہ وصیت بھی وصیت کے مثل ہے ۱۲۔

کرے گا کہ ایک حج کا احرام دوسرے کی طرف سے اور ایک کا اپنی طرف سے باندھے گا تو دوسرے کے ذمہ سے فرضیت ساقط نہ ہوگی ہاں اگر دوسرے حج کا احرام توڑے تو درست ہے۔

(۱۳) ایک ہی شخص کی طرف سے حج کا احرام کرنا، اگر دو آدمی مل کر کسی شخص کو حج کرنے کے لیے بھیجیں اور وہ دونوں کی طرف سے حج کا احرام باندھے تو کسی کے ذمہ سے فرضیت ساقط نہ ہوگی اگرچہ بعد حج کے ان دونوں میں سے کسی ایک کی تخصیص کرے، ہاں اگر کوئی وارث اگر اپنے دو مورثوں کی طرف سے بغیر ان کی وصیت کے حج کرے تو درست ہے یعنی اگر ان دو مورثوں میں سے کسی ایک کے ذمہ حج فرض تھا اور اس نے بعد حج کرنے کے اس کی تخصیص کر لی کہ میں اس کی طرف سے حج کرتا ہوں تو اس کے ذمہ سے فرض اتر جائیگا۔

(۱۴) جس سے حج کرایا جائے وہ مسلمان ہو۔

(۱۵) جس سے حج کرایا جائے وہ عاقل ہو۔ جنون نہ ہو۔

(۱۶) جس سے حج کرایا جائے وہ سمجھدار ہو گونا بالغ ہو۔ نا بھ بچے سے اگر حج

کرایا جائے تو فرضیت ساقط نہ ہوگی۔

(۱۷) جو شخص دوسرے کی طرف سے حج کرنے جائے حج اس سے فوت نہ ہوگا

ہو جائے گا اور وہ پھر قضا کرے گا تو دوسرے کے ذمہ سے فرضیت ساقط نہ ہوگی یہ سب شرائط فرضیت ساقط ہونے کے لیے ہیں محض ثواب پہنچانے کے لیے ان شرائط کی ضرورت

لہ مثلاً بیٹا اپنے ماں باپ دونوں کی طرف سے حج کا احرام باندھے چنانچہ اس کے فضائل احادیث صحیحہ میں بکثرت وارد ہوئے ہیں وارثی میں متعدد طرق سے مروی ہے کہ نبی صلی اللہ علیہ وسلم نے فرمایا جو کوئی اپنے ماں باپ کی طرف سے حج کرے تو اُمّت اس کا حج پورا کرے گا اور اس کو دس حج کے برابر ثواب ملے گا اور قیامت کے دن نیک لوگوں کے ساتھ اس کا حشر ہوگا۔ افسوس ہے کہ اکثر لوگ اس بات سے غافل ہیں۔ اگر حج کرنے جاتے ہیں تو اپنے ماں باپ کو اس کا ثواب نہیں پہنچاتے حالانکہ اس سے ان کا نقصان نہ ہوگا ان کا فرض اتر ہی جائے گا۔

۱۸ اس مقام پر ایک یہ بات باقی ہے کہ اگر یہ حج اس وارث نے اپنا فرض اتارنے کے لیے کیا ہو تو صرف مورث کا فرض اترے گا یا صرف اس کا یا دونوں کا۔ محققین فقہاء کی تحریر اور ظاہر احادیث سے ایسا معلوم ہوتا ہے کہ دونوں کا اتر جائیگا ۱۲ اردو المختار

نہیں۔ ان شرائط کے سوا اور کوئی شرط ہمارے یہاں نہیں ہے ہمارے یہاں عورتوں سے اغلام سے اور اس شخص سے جس نے اپنے لیے کبھی حج نہ کیا ہو حج کر لینا درست ہے۔ فرضیت ساقط ہو جائے گی ان شرائط کے علاوہ اور شرائط بھی علمائے اپنی کتابوں میں لکھی ہیں حتیٰ کہ صاحب لباب المناسک نے بیس شرطیں گناوی ہیں لیکن بعض تو ان میں مکرر ہیں یعنی صرف عبارت کا فرق ہے۔ مال ایک ہی ہے اس لئے ہم نے ان کو حذف کر دیا اور بعض درحقیقت شرط ہی نہیں ہیں مثلاً صاحب درمختار اور صاحب لباب المناسک وغیرہ ہمارے لکھتے ہیں کہ جس سے حج کرایا جائے اس سے اجرت کا معاملہ نہ کیا جائے یعنی یوں نہ کہا جائے کہ ہم تم کو اس قدر روپیہ دیں گے تم اس کے عوض میں ہماری طرف سے حج کراؤ اگر ایسا کیا جائے گا تو حج کرانے والے کی طرف سے وہ حج صحیح نہ ہوگا حالانکہ یہ قول خلاف تحقیق اور خلاف ظاہر روایت ہے محققین نے لکھا ہے کہ یہ صورت ناجائز ہے کیونکہ اس صورت میں عبادت کی اجرت لازم آتی ہے اور عبادت پر اجرت لینا ناجائز ہے لہذا اس قسم کا معاملہ جائز ہی نہ ہوگا اور یہ اجارہ باطل ہو جائے گا اور حج کرنے والے کو صرف اس قدر روپیہ دینا ہوگا جو حج میں خرچ ہوا ہے خواہ اجارہ اس سے کم پر ہوا ہو یا زیادہ پر اور حج اس کی طرف سے درست ہو جائے گا مثال زید نے عمر سے کہا کہ ہم تم کو پانچ سو روپیہ دیں گے تم ہماری طرف سے حج کراؤ تو یہ اجارہ باطل ہے زید کو صرف اس قدر روپیہ دینا ہوگا جو عمر نے حج میں خرچ کیا ہو خواہ وہ پانچ سو سے زیادہ ہو یا پانچ سو سے کم دروالمختار وغیرہ)

شرائط کا بیان تو ہو چکا اب مسائل کا بیان کیا جاتا ہے۔

(۱) جس شخص کو حج کے لئے بھیجا ہے اگر وہ محصر ہو جائے تو احصار کی قربانی کی قیمت

۱۔ امام شافعی کے نزدیک اس کے علاوہ اور بھی شرائط ہیں مثلاً مرد ہونا آزاد ہونا اور اپنی طرف سے حج کر چکنا ان کے نزدیک عورت اور غلام اور اس شخص کا حج دوسرے کی طرف سے درست نہیں جس نے کبھی اپنے لیے حج نہ کیا ہو ۲۔ ظاہر روایت اس مسئلہ کو کہتے ہیں جو امام احمد کی ان چھ کتابوں میں ہیں۔ جامع صغیر جامع کبیر صغیر کبیر زیارات۔ بیسوط ۱۲۔

۳۔ متاخرین علماء نے بعض بعض عبادتوں پر اجرت لینے کو جائز لکھا ہے مثلاً تعلیم دینا، اوماذان و امامت وغیرہ کے اس مسئلہ کو اگر خدا نے چاہا تو ہم بہت مدلل دلیلوں کا بیان کریں گے۔

اسی شخص کے ذمہ واجب ہے جس نے حج کے لیے بھیجا ہے اور اگر وہ مر گیا ہو تو اس کے تہائی مال سے لی جائے پھر سال آئندہ میں ایک حج اس حج کے بدلہ کرے جیسا کہ احصار کا عام قاعدہ ہے پھر اس کے بعد دوسرے سال ایک حج کرنے والے کی طرف سے کرے۔

(۲) جس شخص کو حج کے لیے بھیجا ہے اگر اس سے حج فوت ہو جائے تو دیکھنا چاہیے کہ اس کے تصور سے فوت ہوا ہے یا کسی ناگہانی آفت کی وجہ سے پہلی صورت میں اس پر ضروری ہوگا کہ بھیجنے والے کا جس قدر روپیہ خرچ کیا تھا اس کو اپنا سمجھے اور پھر اپنے پاس سے خرچ کر کے علاوہ اس حج کے جو فوت ہو جانے کے بدلے میں اس کو کرنا پڑے گا حج کرانے والے کے لیے ایک حج اور کرے۔

(۳) قرآن اور تمتع کی قربانیاں اور جنائت کی قربانی حج کرنے والے کے ذمہ ہوں گی نہ حج کرانے والے کے اگر حج کرانے والے نے تمتع یا قرآن کی اجازت دی ہو۔

(۴) اگر دوسرے کی طرف سے حج کرنے والا حج کو فاسد کر دے تو اس کی قضا سال آئندہ میں اس کے ذمہ ضروری ہوگی گزیرہ قضا کا حج حج کرنے والے کی طرف سے نہ ہوگا بلکہ حج کرانے والے کے لیے اس کے علاوہ ایک حج اور اس کو کرنا پڑے گا اور اس کا خرچ اس کو اپنے پاس سے کرنا پڑے گا حج کرانے والے سے تو پہلے ہی لے چکا ہے۔

(۵) جس کو کسی میت کی طرف سے حج کے لیے بھیجا ہے اگر وہ وقوف عرفات سے پہلے مر جائے یا اس کا روپیہ چوری جائے تو جس قدر مال میت کا باقی ہے اس کی تہائی سے دوسرا حج کرایا جائے اسی مقام سے جہاں وہ میت رہتا تھا اور اگر تہائی مال اس قدر نہ ہو تو جہاں سے

۱۔ بعض فقہا کہتے ہیں کہ تہائی مال سے نہیں بلکہ کل مال سے یعنی اگر کل مال قربانی میں خرچ ہو جائے تو خرچ کر دیں گے بعض نے اس پر فتویٰ بھی دیا ہے مگر زیادہ قوی دہی قول ہے جو کتاب میں لکھا گیا۔ ۲۔ جنائت کی قربانی کا اس کے ذمہ ہونا ظاہر ہے اس لیے کہ اسی کا تصور ہے سزا بھی اسی کو ملنی چاہیے قربانی رہی قرآن اور تمتع کی قربانی کا تو اس کے ذمہ واجب ہونے کا وجہ یہ ہے کہ یہ دونوں قربانیاں شکر یہ کی ہیں اور یہ شکر یہ اس شخص پر واجب ہوتا ہے جو حقیقتہً تمتع اور قرآن کرے اور حقیقتہً ان کا کرنا ایسی شخص ہے نہ بھیجنے والا ۳۔ یہ بشرط اس واسطے لگائی گئی کہ اگر اس نے اجازت نہ دہی ہوگی تو یہ حج اس کی طرف سے نہ ہوگا اور ایسی حالت میں بدرجہ اولیٰ اسی شخص کے ذمہ تمتع اور قرآن کی قربانی واجب ہوئی ۱۲۔

مکن ہو دیں سے حج کرادیا جائے پھر اگر یہ دوسرا شخص جو بھیجا گیا اس پر بھی وہی واقعہ پیش آئے
یعنی مرجائے یا اس کا مال چوری جائے تو پھر جس قدر مال میت کا باقی ہے اس کے تہائی سے
پھر حج کرادیا جائے اگر یہ واقعہ پھر پیش آجائے تو پھر ایسا ہی کیا جائے یہاں تک کہ سب
مال ختم ہو جائے یا اس قدر مال رہ جائے جس میں حج نہیں ہو سکتا۔

(۷) حج کے لیے کسی دوسرے کو بھیجنا یا بھیننے کی وصیت کرنا اسی حالت میں ضروری
ہے کہ اس پر حج فرض ہو چکا ہو اور خود نہ جاسکے، اگر کوئی شخص حج کے لیے گھر سے چلا
مگر قوف عرفات سے پہلے مر گیا تو اس پر حج کے لیے وصیت کرنا اسی حالت میں ضروری ہے
کہ جس سال حج اس پر فرض ہوا تھا اس سال سے اس نے تاخیر کر دی ہو اگر اسی سال حج
کرنے چلا گیا تو پھر وصیت کر جانے کی کچھ حاجت نہیں۔

(۶) اگر کوئی شخص کسی سے کہے کہ تو اسی سال جا کر میری طرف سے حج کر اور وہ اس
سال نہ جائے تو وہ مخالفت کرنے والا نہ سمجھا جائیگا اور جب حج کرے گا درست ہو جائے
گا، یعنی بھیننے والے کی طرف سے فرض ادا ہو جائے گا۔

(۸) جس قدر روپیہ کسی شخص کو حج کے لیے دیا جائے اگر اس میں کمی پڑ جائے تو
وہ اس قدر بھیننے والے سے اور لے اور اگر کچھ بچ رہے تو واپس کرے، ہاں اگر بھیننے
والا یہ کہے کہ جس قدر حج جائے اس کی بابت میں تجھے اختیار دیتا ہوں کہ جس کو چاہے
ویدرے چاہے خود اپنے صرف میں لے آئے تو اس صورت میں بچے ہوئے روپیہ کا
اپنے صرف میں لے آنا اس شخص کے لیے جائز ہو جائیگا۔

حج کی نذر ماننا

حج جس طرح کہ خدا کی طرف سے جب اس کی شرائط پائے جائیں فرض ہے اور اس حج
کو حجۃ الاسلام کہتے ہیں اسی طرح اگر کوئی شخص حج کی نذر مانے تو وہ بھی واجب ہو جاتا
ہے اور اس شخص پر حج کرنا ضروری ہو جاتا ہے، یہی حال تمام عبادات کا ہے اگرچہ وہ
فی نفسہ واجب نہ ہوں مگر نذر کرنے سے واجب ہو جاتی ہے۔

۱۲۔ اگرچہ نذر ہو چکا ہے کہ اگر حج کرنے والے کے حکم کی مخالفت کریگا تو حج اس کی طرف سے نہ ہوگا ۱۲۔

تیسری جلد میں نذر روزہ کے بیان میں ہم لکھ چکے ہیں کہ نذر کے الفاظ میں قسم کا بھی احتمال ہے جس لفظ سے نذر کا مفہوم ادا ہوتا ہے اسی قسم کا بھی مطلب سمجھا جاتا ہے دونوں مثل لازم و ملزوم کے ہیں نذر کہتے ہیں ایک غیر واجب چیز کے واجب کرنے کو اور قسم کہتے ہیں مباح چیز کے حرام کرنے کو پس جب کسی غیر واجب چیز کو کرنا اپنے اوپر واجب کیا جائے گا تو اس کا نہ کرنا جو مباح تھا حرام ہو جائیگا مثلاً جب کسی شخص نے نفل نماز کی نذر مانی تو اب اس نفل نماز کا پڑھنا اس پر واجب ہو گیا اور اس نفل کا نہ پڑھنا جو اس کے لیے مباح تھا اس پر حرام ہو گیا برخلاف بیان سابق کے حج کی اگر کوئی شخص نذر مانے گا تو اس سے قسم مارا نہ ہوگی، یعنی اگر چاہے کہ حج نہ کرے اور جس طرح قسم کا کفارہ دینے سے قسم کے خلاف کرنا گناہ اتر جاتا ہے اس کا کفارہ دے کر نذر کے حج نہ کرنے کے گناہ سے سبکدوش ہو جائے تو ممکن نہیں (عالمگیریہ)

نذر اگر کسی شرط پر معلق کی جائے مثلاً یوں کہا جائے کہ میرا فلاں کام ہو جائے گا تو میرے اوپر ایک حج ضروری ہے یا میں ایک حج کی نذر مانتا ہوں تو جب وہ شرط جائے گی حج کرنا اس پر ضروری ہوگا۔

اگر کوئی شخص یہ کہے کہ میں احرام کی نذر مانتا ہوں یا مکہ مکرمہ یا کعبہ معظمہ جانے کی نذر مانتا ہوں اور اس کے ساتھ حج یا عمرہ کی تخصیص نہ کرے تو اس پر ایک حج یا عمرہ واجب ہو جائے گا دونوں میں سے جس کو ادا کرے گا نذر پوری ہو جائے گی۔

اگر کوئی شخص پیادہ یا حج یا عمرہ کرنے کی نذر کرے تو صحیح یہ ہے کہ اس کو اپنے مکان سے مکہ مکرمہ تک پیادہ یا جاننا ضروری ہے اور حج میں طواف زیارات کے بعد اور عمرہ میں سعی کے بعد اس کو سوار ہو جانا جائز ہو جائیگا۔ اگر اس کے خلاف کرے گا یعنی پورا راستہ یا اس کا اکثر حصہ سواری پر قطع کرے گا تو اس کو ایک قربانی کرنی ہوگی۔ (عالمگیریہ)

اگر کوئی شخص مکہ معظمہ یا کعبہ شریفہ تک پیادہ یا جانے کی نذر کرے تو یہ نذر لغو ہو جائے گی یعنی اس پر حج یا عمرہ واجب نہ ہوگا۔

اگر کوئی شخص کہے کہ میں حجۃ الاسلام دو دفعہ کرنے کی نذر کرتا ہوں تو اس کی یہ نذر

لے مباح اس فعل کو کہتے ہیں جس کا کرنا اور نہ کرنا برابر ہو یعنی جس طرح اس کے کرنے میں ثواب نہیں اسی طرح اس کے نہ کرنے میں کچھ گناہ نہیں ۱۲۔

نحو ہو جائے گی حجۃ الاسلام ایک بار سے زیادہ نہیں ہوتی۔
 اگر کوئی شخص ایک ہی سال کئی حج کرنے کی نذر مانے تو جتنے حجوں کی نذر کریگا سب اس پر لازم ہو جائیں گے مگر ایک سال میں ایک ہی حج کرنا ہوگا۔
 اگر کوئی شخص مثلاً ایک سال میں تیس حجوں کی نذر مانے اور اپنے بدلتے تیس آدمیوں کو ایک ہی سال میں حج کرنے کے لیے بھیج دے تو اگر حج کا زمانہ آنے سے پہلے وہ خود کرنے سے معذور ہو گیا یا مر گیا تو وہ کل حج اس کی طرف سے ہو جائیں گے اور اگر حج کے زمانے میں وہ صحیح و تندرست رہا کہ خود حج کر سکتا ہے تو اسی حج اس کی طرف سے ہو جائیں گے۔ ایک حج نہ ہوگا۔ اور یہ ایک حج جب خود ہی کریگا تب ادا ہوگا۔
 اگر کوئی نذر کا حج کرنے جائے اور ابھی تک اس نے حجۃ الاسلام سے فراغت نہ کی ہو اور اس کی فرضیت کے شرائط اس میں پائے جاتے ہوں تو اسی حج نذر کے ضمن میں حجۃ الاسلام بھی ادا ہو جائے گا۔ بشرطیکہ اس کی نیت کرے ورنہ جیسی نیت کرے گا ویسا ہی ہوگا رعاً لگیری)

متفرق مسائل

۱) اگر وقوف عرفات کے بعد کچھ لوگوں کی شہادت سے یہ بات معلوم ہو جائے کہ آج آٹھویں تاریخ ہے تو یہ شہادت ملان لینی چاہیے اور دوسرے دن نویں کو پھر وقوف کرنا چاہیے اور اگر دسویں تاریخ کو شہادت گزرے کہ جس دن وقوف کیا گیا وہ آٹھویں تاریخ تھی تو یہ شہادت قبول نہ کی جائیگی اور وقوف صحیح ہو جائیگا اور اگر آٹھویں تاریخ کو اس بات کی شہادت گزر جائے کہ آج نویں تاریخ ہے تو اس صورت میں اگر امام اور اکثر حاضرین وقوف عرفات کر سکیں تو شہادت مان لی جائے اور اگر یہ بات ممکن نہ ہو تو شہادت نہ مانی جائے اور جو لوگ شہادت دیتے ہیں ان کو بھی یہی حکم دیا جائیگا کہ تمام لوگوں کے ہمراہ تم بھی وقوف کرو اور اگر وہ لوگ اس کے خلاف کریں گے یعنی اپنی شہادت کے موافق عمل کریں گے اور لوگوں کی رفاقت چھوڑیں گے تو اس کا حج نہ ہوگا (تیسری الحقائق) حاصل یہ کہ جس صورت میں شہادت کے مان لینے سے کل لوگوں یا اکثر لوگوں کا حج فوت ہوتا ہو اس صورت میں شہادت نہ قبول کی جائے گی اور جس صورت میں کسی کا حج فوت نہ

ہونا ہو یا ہوتا ہو تو تھوڑے سے آدمیوں کا تو اس صورت میں شہادت قبول کی جائیگی (عالمگیر
 (۲) اگر کوئی عورت حج کے زمانہ سے پیشتر احرام باندھ لے اگرچہ شوہر نے اجازت بھی
 دیدی ہو تب بھی شوہر کو اختیار ہے کہ اس کا احرام توڑ ڈالے ہاں اگر اس نے کچھ تھوڑے دنوں
 زمانہ حج سے پیشتر احرام باندھا ہو تو پھر نہیں توڑوا سکتا۔

(۳) لونڈی غلام نے اگر بغیر اجازت اپنے مالک کے احرام باندھ لیا ہو تو مالک
 ان کا احرام توڑوا سکتا ہے اور اس صورت میں وہ لونڈی غلام محصر سمجھے جائیں گے احصار کی
 قربانی اور حج کی قضا انہیں کے ذمہ ہوگی جس کو وہ بعد آزاد ہونے کے بجالائیں اور اگر مالک
 اجازت دے چکا ہو تب بھی اس کو اختیار احرام توڑوا دینے کا ہے مگر اس صورت میں احصار
 کی قربانی مالک کے ذمہ ہوگی مگر اجازت دے چکنے کے بعد احرام توڑوا دینا مکروہ ہے۔

(۴) لونڈی غلام کا خرید و فروخت کرنا بجا لیکہ وہ احرام باندھے ہوئے ہوں جائز
 ہے اور شتری کو اختیار ہے چاہے ان کو احرام پر باقی رہنے دے چاہے توڑوا دے۔

(۵) جیب مالک اپنی لونڈی غلام کا یا شوہر اپنی بی بی کا احرام توڑوانا چاہے تو اس
 کو چاہیے کہ احرام توڑنے کے لیے ایسا فعل کرے جس کی جنایت کم ہو مثل ناخون کتروا
 دینے یا بال کتروا دینے وغیرہ کے۔

(۶) حج فرض اطاعت والدین سے بہتر ہے۔

(۷) کعبہ مکرمہ کی پوشش اور آب زمزم کا تبرک اپنے وطن لے جانا مستحسن ہے۔

حق تعالیٰ کی مدد سے علم الفقہ میں حج کا بیان ختم ہو گیا اب روضہ مقدس جناب
 عرش اشتباہ حضرت محمد رسول اللہ صلی اللہ علیہ وآلہ وصحبہ وسلم کی زیارت کا بیان کیا
 جاتا ہے جس سے اکثر فقہ کی کتابیں خالی ہیں اور یہ بسط و تفصیل تو شاید کسی کتاب میں ہو۔

ومنہ الامانتہ

رسول اکرم صلعم کے

روضہ اقدس کی زیارت کا بیان

بِسْمِ اللّٰهِ الرَّحْمٰنِ الرَّحِیْمِ

حَادًّا وَمَصْلِيًّا

حج کا بیان ختم کرنے کے بعد روضہ اقدس کی زیارت کا بیان کرنا ضروری معلوم ہوا کیونکہ حج اگر فرض ہے تو یہ زیارت واجب ہے جیسا کہ ہمارے ائندہ بیان سے بخوبی واضح ہو گا ہمارے فقہانے اگرچہ اس مقام پر بہت اختصار سے کام لیا ہے مگر یہاں یہ چاہتا ہے کہ میں اس بیان کو بھی بسط کے ساتھ زیب رقم کروں کیا عجیب کیسند بارگاہ کریم و ہاب ہو جائے اور اس آشنختہ رزگار کی نجات کا وسیلہ بن جائے کیونکہ یہ اس کے محبوب کا ذکر ہے اگرچہ ان کی شان رفیع کے شایاں نہیں نہ صورتہ نہ معنی مگر تاہم بہت کچھ امید ہے حضرت رحمۃ اللعالمین صلی اللہ علیہ وآلہ وسلم کا توسل رائیگاں نہیں ہوتا ان کے دروازے سے کوئی سائل محروم نہیں ٹولتا

إِلَىٰ بَابِ الْعَالِي مَدَدُتْ يَدُ الرَّجَا

وَمَنْ جَاءَ هَذَا الْبَابَ لَا يُخْشَى الرَّدَّ

میں اس بیان میں سب سے پہلے مختصراً کچھ فضائل مدینہ منورہ کے بیان کروں گا اس کے بعد پھر اس مسئلہ کی تحقیق کی جائے گی کہ زیارت روضہ اقدس واجب ہے یا سنت اور اس کے بعد زیارت کا طریقہ اور اس کی دعائیں لکھوں گا۔

۱۷ ترجمہ میں نے ان کے بلند دروازہ کی طرف امید کا ہاتھ پھیلا دیا ہے اور جو شخص اس دروازہ میں آیا نامراد لوٹنے سے بے خوف رہا

شک اس کی برابری کر سکتا) اور نہ کافور اور صندل تر

امام مالک فرماتے ہیں کہ جو شخص مدینہ منورہ کو بے خوشبو کہے یا وہاں کی بو خراب کہے وہ واجب التعزیر ہے اسے قید کر دینا چاہیے یہاں تک کہ صدق دل سے توبہ کرے اِنَّهُ مِنَ اللّٰهِ دَارِ الْمَحْجُوۃِ بِنْتِ رَسُولِ اللّٰهِ رَسُولِ اللّٰهِ مَحْبُوۃٌ حَسَنَةٌ اور بھی بہت سے نام ہیں جو علمائے ذکر کیے ہیں سب سے زیادہ مشہور نام مدینہ ہے احادیث میں مدینہ منورہ کے فضائل بہت وارد ہوئے ہیں اس مقام پر صرف چند حدیثیں صحیح صحیح لکھی جاتی ہیں۔

(۱) جب شروع شروع میں رسول اللہ صلی اللہ علیہ وسلم ہجرت کر کے مدینہ منورہ تشریف لائے ہیں اس وقت وہاں کی آب و ہوا نہایت ناقص و خراب تھی اکثر وبائی بیماریاں رہتی تھیں چنانچہ حضرت ابو بکر صدیق رضی اللہ عنہ اور حضرت بلالؓ آتے ہی سخت بیمار ہو گئے تھے تو اس وقت رسول خدا صلی اللہ علیہ وسلم نے یہ دعا مانگی تھی کہ اے اللہ مدینہ کی محبت ہمارے دلوں میں ڈال دے جیسا کہ ہم لوگوں کو مکہ سے محبت ہے بلکہ اس سے بھی زیادہ اے اللہ ہمارے صاع اور مد میں برکت دے اور مدینہ کی آب و ہوا کو درست کر دے اور اس کا بخار جعفر کی طرف بھیج دے (صحیح بخاری)

(۲) آنحضرت صلی اللہ علیہ وسلم کو مدینہ منورہ سے اس قدر محبت تھی کہ جب کہیں سفر میں تشریف لے جاتے تو لوٹتے وقت جب مدینہ منورہ قریب رہ جاتا اور اس کی عمارتیں دکھائی دینے لگتیں تو حضرت اپنی سواری کو کمال شوق میں تیز کر دیتے اور فرماتے کہ طابہ اُگیار صحیح بخاری) اور اپنی چادر مبارک اپنے شانہ اقدس سے گرا دیتے اور فرماتے کہ یہ طیبہ کی ہوائیں ہیں صحابہؓ نہیں جو کوئی بوجہ گرو و غبار کے اپنا منہ بند کرنا تو آپ منع کرتے اور فرماتے کہ مدینہ کی خاک میں شفا ہے (جذب القلوب) (۳) نبی صلی اللہ علیہ وسلم نے فرمایا ہے کہ ایمان مدینہ کی طرف لوٹ اُئیگا جیسے کہ سانپ اپنے سوراخ کی طرف لوٹ آتا ہے (صحیح بخاری)

(۴) نبی صلی اللہ علیہ وسلم نے فرمایا کہ وہاں کا گزر ہر شہر میں ہوگا مگر مکہ و مدینہ نہ آنے پائیگا فرشتے ان شہروں کی حفاظت کریں گے۔

(۵) نبی صلی اللہ علیہ وسلم نے فرمایا ہے کہ مدینہ ہرے آدمیوں کو اس طرح نکال دیتا ہے جیسے لوبے کی بھٹی لوبے کے میل کو نکال دیتی ہے (صحیح بخاری)

یہ خاصیت مدینہ منورہ میں ہر وقت موجود ہے چنانچہ منقول ہے کہ حضرت عمر بن عبد العزیز جب مدینہ منورہ سے شام آنے لگے تو بہت خائف تھے اپنے ساتھیوں سے کہتے تھے کہ بخشی

ان نکلون اسمن فننتہ المدینۃ یعنی ہم کو خوف آتا ہے کہ کہیں ہم ان لوگوں میں تو نہیں ہیں جن کو مدینہ نکال دیتا ہے اور خاص کر اس خاصیت کا ظہور قیامت کے قریب بہت اچھے طور پر ہوگا تبین مرتبہ مدینہ منورہ میں زلزلہ آئیگا کہ جس قدر بد باطن لوگ اس وقت وہاں پناہ گزین ہوئے ہوں گے نکل جائیں گے۔

(۶) نبی صلی اللہ علیہ وسلم جب مکہ مکرمہ سے ہجرت کر کے چلنے لگے تو دعا کی اسے پروردگار اگر تو مجھے اس شہر سے نکالتا ہے جو تمام مقامات سے زیادہ مجھے محبوب ہے تو اس مقام میں مجھے بے جا جو تمام شہروں سے زیادہ مجھے محبوب ہو۔

(۷) نبی صلی اللہ علیہ وسلم نے فرمایا ہے کہ جس سے یہ بات ہو سکے کہ مدینہ میں مرے اس کو چھپائے کہ مدینہ میں مرے کیونکہ جو شخص مدینہ میں مرجائے گا قیامت کے دن میں اس کی شفاعت کروں گا اور اس کے ایمان کی گواہی دوں گا اور دوسری حدیث میں آیا ہے کہ سب سے پہلے جن لوگوں کو میری شفاعت کی دولت نصیب ہوگی وہ اہل مدینہ ہوں گے بعد اس کے اہل مکہ بعد اس کے اہل طائف، اسی وجہ سے اکثر حضرت عمر رضی اللہ عنہ دعا کیا کرتے تھے جیسا کہ صحیح بخاری میں مروی ہے کہ اے اللہ مجھے اپنی راہ میں شہادت نصیب کر اور میری موت اپنے رسول کے شہر میں کر چنانچہ اللہ تعالیٰ نے ان کی دونوں دعائیں قبول فرمائیں خدا کی راہ میں شہید بھی ہوئے اور خاص کر مدینہ منورہ میں حضرت حبیب خدا صلی اللہ علیہ وسلم کے ہمراہ مدفون ہوئے اسی وجہ سے امام مالکؒ حج کرنے کے لیے صرف ایک بار گئے اور حج کر کے فوراً مدینہ منورہ واپس آگئے کبھی مدینہ منورہ سے باہر نہیں گئے کہ مبادیہ سے باہر موت نہ آجائے تمام عمر مدینہ میں رہے اور وہیں وفات پائی۔

(۸) نبی صلی اللہ علیہ وسلم نے فرمایا ہے کہ مدینہ میری ہجرت کا مقام ہے اور وہی میرا مدفن ہے اور وہیں سے میں قیامت کے دن اٹھوں گا جو شخص میرے پڑوسیوں یعنی اہل مدینہ کے حقوق کی حفاظت کریگا قیامت کے دن میں اس کی شفاعت کروں گا اور اس کے ایمان کی گواہی دوں گا دوسری حدیث میں آیا ہے کہ جو شخص اہل مدینہ کے ساتھ برائی کریگا وہ ایسا گھل جائیگا جیسے نمک پانی میں گھل جاتا ہے۔

(۹) مدینہ کی خاک پاک میں اور وہاں کے میوہ جات میں حق تعالیٰ نے تاثیر شفا و دلالت فرمائی ہے جیسا کہ احادیث صحیحہ سے ثابت ہے ایک مقام ہے وادی بطنان

وہاں کی مٹی سرور عالم صلی اللہ علیہ وسلم مرض تپ میں تجویز فرماتے تھے اور فوراً ہی شفا ہوتی تھی اکثر علماء نے اس مٹی کے متعلق اپنا تجربہ بھی لکھا ہے چنانچہ شیخ عبدالحق محدث دہلوی بھی جذب القلوب میں لکھتے ہیں کہ جس زمانہ میں میں مدینہ منورہ میں مقیم تھا میرے پیر میں ایک مرض سخت پیدا ہو گیا کہ تمام اطباء نے اس امر پر اتفاق کر لیا کہ اس مرض کا آخری نتیجہ موت ہے صحت و شواہد ہیں نے اسی خاک پاک سے اپنا علاج کیا ٹھوڑے ہی دنوں میں بہت آسانی سے صحت حاصل ہو گئی اس قسم کی خاصیتیں وہاں کی کھجور میں بھی مروی ہیں اور لوگوں نے تجربہ بھی کیا ہے اگرچہ بعد ثابت ہو جانے اس امر کے کہ حضرت سرور عالم صلی اللہ علیہ وسلم نے یوں فرمایا ہے کہ کسی کے تجربہ کی کچھ حاجت نہیں یہ تو شفا کے جسمانی ہے اہل ایمان تو وہاں کی خاک پاک میں شفا کے روحانی کا یقین رکھتے ہیں۔

(۱) منجملہ فضائل مدینہ منورہ کے یہ ہیں کہ وہاں مسجد شریف نبوی ہے جو آخر مساجد انبیاء ہے اور مسجد قبا جو دین اسلام میں سب سے پہلی مسجد ہے اور جس کی تعریف قرآن مجید میں وارد ہوئی ہے اور اس کو مسجد تقوے کا لقب دیا گیا ہے۔

مسجد نبوی کے فضائل بیان کر چکی چنداں حاجت نہیں جس مسجد میں حضرت سرور انبیاء صلی اللہ علیہ وسلم نماز پڑھا کرتے تھے اس کی تعمیر اپنے اہتمام سے فرمائی اور اس کو اپنی مسجد فرمایا اس کی فضیلت اور بزرگی کوئی کیا بیان کر سکتا ہے صحیح بخاری میں ہے کہ نبی صلی اللہ علیہ وسلم نے فرمایا ایک نماز میری مسجد میں بہتر ہے ہزار نمازوں سے جو اور کسی مسجد میں ہوں سوا کعبہ مکہ کے اور نیز فرمایا کہ لوگوں کو کسی مسجد کی زیارت کے لیے سفر کرنا جائز نہیں سوا ان تین مسجدوں کے میری مسجد اور مسجد حرام یعنی کعبہ اور مسجد اقصیٰ یعنی بیت المقدس۔

مسجد قبا کے فضائل بھی بہت ہیں حضرت سرور عالم ہفتہ میں ایک بار ضرور وہاں تشریف لے جاتے تھے کبھی سوار ہو کر کبھی پیادہ پار صحیح بخاری)

(۱) صحیح وغیرہ میں مروی ہے کہ نبی صلی اللہ علیہ وسلم نے فرمایا میرے گھر یعنی اردو منہ مقدس اور میرے منبر کے درمیان میں ایک باغ ہے بہشت کے باغوں میں سے اور میرا منبر قیامت کے

دن میرے حوض کے اوپر ہوگا۔ علماء نے اس حدیث کے کئی مطلب بیان کیے ہیں مگر صحیح مطلب یہ ہے کہ وہ خطہ پاک جو روضہ اقدس اور منبر اطہر کے درمیان ہے بعینہ اٹھ کے جنت الفردوس میں چلا جائیگا

جس طرح کہ دنیا کے تمام مقامات برباد ہو جائیں اس مقام مقدس پر کوئی آفت نہ آسکی یہی مطلب ہے اس کے باغ ہونیکا منجملہ باغات بہشت کے۔ اور حضرت کا منبر عالی قیامت میں اتر لو اعاودہ کیا جائے گا جس طرح کہ آدمیوں کے بدنوں کا ہوگا پھر وہ منبر آپ کے حوض پر نصب کر دیا جائے گا۔

(۱۲) صحیح بخاری وغیرہ میں مروی ہے کہ نبی صلی اللہ علیہ وسلم نے فرمایا مدینہ فلالاں مقام سے فلالاں مقام تک حرم ہے اس کے درخت نہ کاٹے جائیں اور نہ اس میں کوئی نئی بات رظلم و معصیت کی، کی جائے جو شخص اس میں نئی بات کریگا اس پر اللہ کی اور فرشتوں کی اور سب آدمیوں کی لعنت علماء نے اس حدیث کے مطلب میں اختلاف کیا ہے۔ امام شافعی کے نزدیک مکہ معظمہ کی طرح مدینہ منورہ کے لئے بھی حرم ہے جس طرح مکہ کے حرم میں جدال و قتال اور درخت کا ٹنا، ٹسکار کرنا منع ہے اور ان افعال کے ارتکاب سے بچنا واجب ہوتی ہے انہوں نے مدینہ کے حرم کی بھی ہر جانب سے تحدید کی ہے امام اعظم ابوحنیفہ کے نزدیک مدینہ کیسے حرم نہیں ہے اس حدیث میں صرف مدینہ کی عظمت کا اظہار مقصود ہے اور وہاں ظلم و بدعت کا سدباب منظور ہے دلائل اس کے کتب فقہ میں مذکور ہیں۔

(۱۳) تمام علماء کا اتفاق ہے کہ مدینہ منورہ کا وہ مقدس حصہ جو جسم الطہر نبوی صلی اللہ علیہ وسلم سے متصل ہے تمام مقامات سے افضل ہے یہاں تک کہ کعبہ بلکہ عرش عظیم سے بھی اب اس کے بعد اختلاف ہے کہ آیا مکہ افضل ہے یا مدینہ۔ صحیح یہ ہے کہ کعبہ کو چھوڑ کر مکہ کے باقی حصہ پر مدینہ کا باقی حصہ افضل ہے حضرت امیر المومنین عمر رضی اللہ عنہ اور صحابہؓ کا یہی مسلک ہے احادیث صحیحہ سے بھی اسکا مسلک کی تائید ہوتی ہے علماء محققین نے اسی کو اختیار کیا ہے۔

امام مالک اپنے موطن میں روایت کرتے ہیں کہ حضرت عمر رضی اللہ عنہ نے بطور زہر و انکار کے عبداللہ بن عباس مخزومی سے کہا کہ کیا تم یہ کہتے ہو کہ مکہ مدینہ سے افضل ہے انہوں نے کہا کہ خدا کا حرم ہے اور وہاں اس کا گھر ہے اس وجہ سے میں اس کو افضل کہتا ہوں حضرت عمر نے فرمایا کہ میں خدا کے حرم اور اس کے گھر کی نسبت کچھ نہیں کہتا پھر فرمایا کہ کیا تم یہ کہتے ہو کہ مکہ مدینہ سے افضل ہے انہوں نے پھر وہی کہا کہ مکہ خدا کا حرم ہے اور وہاں اس کا گھر ہے حضرت عمر نے فرمایا

عہ امام شافعی کا قیوم قول ہے جدید قول میں وہ اس امر کے قائل ہو گئے ہیں کہ جزا واجب نہیں ہوتی (رد المحتار)

کہ میں خدا کے حرم اور اس کے گھر کی نسبت کچھ نہیں کہتا۔ کئی بار حضرت عمرؓ نے اس کلام کی تکرار فرمائی اور چلے گئے معلوم ہوا کہ حضرت عمرؓ ہی اللہ صلی اللہ علیہ وسلم کے مہمان کو کہہ کر سے افسل کتے تھے اور یہی حق ہے۔

زیارت روضہ مقدسہ کے فضائل اور اس کا حکم

حضرت سید المرسلین صلی اللہ علیہ وسلم کی زیارت سرنا یہ سعادت دنیا و آخرت ہے اور اہل ایمان و محبت کا مقصد الہی حقیقی غایت اس کے فضائل بیان کرنے کے لیے خدا کی حاجت نہیں قسم ہے رب العرش کے عزت و جلال بے زوال کی کہ اگر اس کی زیارت میں کچھ بھی ثواب نہ رکھا جاتا اور اس کا معاوضہ آخرت میں کچھ بھی نہ دیا جاتا تب بھی مشتاقان بے زوال کی یہی حالت ہوتی اور حضرت رحمۃ اللعالمین صلی اللہ علیہ وسلم کا کلمہ پڑھنے والے اس وقت بھی اسی طرح مہینوں بلکہ برسوں کا سفر اختیار کر کے دشوار گزار راستوں سے عبور کر کے فوج کی فوج اس آستانہ عالی کی زیارت کے لیے آتے ان کے مصائب سفر اور تمام تکالیف کا یہی معاوضہ میں ہے کہ روضہ محبوب کی زیارت نصیب ہو جائے اور سردارانِ نبیہ کی مقدس جوار کھٹ کی جہہ سائی کی دولت مل جائے۔

أَعِيشْ بِهَا شُكْرًا وَاقْنِي بِهَا وَجَدًا
مَكْرِي مَا اسْتَرَ الْوَجْدُ وَمَا أَبْدَا
وَيَا سَيِّدًا أَقْدَسًا وَمَنْ جَاءَهُ عَبْدًا
فِي أَحَبِّهَا أَنْتَ الْوَسِيلَةُ وَالْفَضْلُ

سَلَامٌ عَلَىٰ أَوْلِيَاءِ طَلْعَتِكَ الْبَرِّ
لَعَلَّكَ إِنْ تَعَطَّفَ عَلَيْنَا يَمْطُرْ رَحْمَةً
وَإِنَّتَ إِرَادَاتِي مَلَأْتُ الْعَبْدَ بِمَا عَابَهُ الْبَرُّ
وَإِنَّتَ إِرَادَاتِي وَآفَتْ وَسَيْلَتِي

نہ تو محمد یا رسول اللہ آپ کے روئے مبارک کے انوار پر سلام ہو جن کی وجہ سے میں شکر کے زندہ رہتا ہوں اور ان کے سب سے وید میں اگر قنا ہو جاتا ہوں کاش اگر آپ عاری طرف ایک نظر دیکھ لیتے تو آپ کو معلوم ہوتا کہ محبت نے ہمارے ظاہر و باطن میں کیا حالت پیدا کی ہے۔ اور اسے تمام مقاصد کی غایت آید اپنے سلام کی جائے یہاں میں اور اسے ایسے سردار کہ جو غلام آپ کے پاس آیا وہ مردار میں گیا اور آپ ہی میرے مطلوب اور میرے وسیلہ ہیں پس کیا آپ وسیلہ اور کیا اچھے مقصود ہیں۔

مگر اس بارگاہِ رحمت کرامت کی فیاضی کا منقطفہ ہے کہ جو لوگ اس آستانہ عالی کی زیارت کے لیے جاتے ہیں ان کے لیے علاوہ اس دولت بے بہا یعنی دیدارِ جمال بے مثال و سرور انبیاء کے اور بھی بڑے بڑے اعلیٰ مدارج کا وعدہ کیا گیا ہے نمونہ کے طور پر دو چار حدیثیں لکھی جاتی ہیں۔

(۱) نبی صلی اللہ علیہ وسلم نے فرمایا کہ جو شخص میری قبر کی زیارت کرے اس کے لیے میری شفاعت واجب ہوتی ہے۔

(۲) نبی صلی اللہ علیہ وسلم نے فرمایا کہ جو شخص میری زیارت کے لیے آئے اور میری زیارت کے سوا اس کو کوئی کام نہ ہو تو میرے اوپر ضروری ہے کہ میں قیامت کے دن اس کی شفاعت کروں۔

(۳) نبی صلی اللہ علیہ وسلم نے فرمایا ہے کہ جو شخص حج کرے پھر بعد میری وفات کے میری قبر کی زیارت کرے وہ مثل اس شخص کے ہوگا جس نے میری زندگی میں زیارت کی۔

(۴) نبی صلی اللہ علیہ وسلم نے فرمایا ہے کہ جو شخص قصد کرے میری زیارت کو آئے وہ قیامت کے دن میرے پڑوس میں ہوگا اور جو شخص حرمین میں سے کسی مقام میں سے مر جائے گا اس کو اللہ قیامت کے دن بے خوف لوگوں میں اٹھائے گا۔

(۵) نبی صلی اللہ علیہ وسلم نے فرمایا ہے کہ جو شخص بعد وفات میری زیارت کر گیا گویا اس نے میری زندگی میں زیارت کی اور جس نے میری قبر کی زیارت کی اس کے لیے قیامت کے دن میری شفاعت واجب ہوگی اور میری امت میں جس کسی کو مقدور ہو پھر وہ میری زیارت نہ کرے تو اس کا کوئی عذر نہیں لے سکتا جائے گا۔

اس حدیث کے علاوہ قرآن مجید میں بھی ایسے اشارات صریحہ موجود ہیں جو زیارتِ قبرِ اقدس و اطہر کی ترغیب دیتے ہیں منجملہ ان کے ایک آیت یہ ہے۔

وَلَوْ أَنَّهُمْ إِذَا ظَلَمُوا أَنفُسَهُمْ جَاءُوكَ فَاسْتَغْفَرُوا اللَّهَ وَاسْتَغْفَرَ لَهُمُ الرَّسُولُ لَوَجَدَ اللَّهُ تَوَابًا لِّرِجَالِهِمُ أَكْثَرًا

اور اگر وہ لوگ جبکہ اپنی جانوں پر ظلم کر چکے تھے (نبی) تمہارے پاس آتے پھر وہ اللہ سے استغفار کرتے اور رسول (یعنی

اس آیت اگرچہ خاص لوگوں کے حق میں نازل ہوئی ہے مگر تمام مسلمانوں کا متفقہ اصول ہے کہ آیت اپنے مورد نزول کے ساتھ خاص نہیں رہتی ۱۲۔

تم بھی ان کے لیے استغفار کرتے تو بیشک وہ اللہ کو بخشے والا مہربان پاتے، اس آیت سے صاف ظاہر ہے کہ رسول کے پاس جانا اور ان سے استغفار کرنا باعث مغفرت ہے اور انبیاء علیہم السلام کے لیے حیات ابدی کا ثبوت تمام اہل اسلام کو مسلم اور قرآن و احادیث سے واضح طور پر ظاہر ہے لہذا یہ پیشہ بھی نہیں ہو سکتا کہ یہ فضیلت صرف اسی زمانہ کے لوگوں کو نصیب ہو سکتی تھی اب اس کا وقت جاتا رہا۔ حافظ ابن کثیر محدث اپنی تفسیر میں اس آیت کے نیچے لکھتے ہیں کہ محمد بن حرب ہلائی کہتے ہیں میں مدینہ منورہ گیا اور قبر شریف کی زیارت کر کے سامنے بیٹھا ہوا تھا کہ ایک اعرابی آیا اور اس نے عرض کیا کہ یا رسول اللہ حق تعالیٰ فرماتا ہے ولوا تہمد الایۃ لہذا میں اپنے گناہوں سے استغفار کرتا ہوں اور آپ کو اپنا شفیع بنانے کے لیے آیا ہوں یہ کہہ کر وہ بہت رویا اور اس نے ولولہ شوق میں دو شعر عرض کیے کہ اس میں کا ایک یہ ہے

نفسی الغداء لبقبر انت ساکنہ
فیہ العفا فوفیہ الجود والکرم

۱۔ انبیاء علیہم السلام کی حیات میں تمام اہل اسلام کا اتفاق ہے سب اس امر کے قائل ہیں کہ انبیاء علیہم السلام بعد وفات سے زندہ ہو جاتے ہیں اور وہ زندگی اس دنیاوی زندگی سے بدرجہا کامل اور فائق ہوتی ہے حادثہ صحیحہ بھی اس مضمون پر دلالت کرتی ہیں ایک حدیث کے الفاظ یہ ہیں۔

ترجمہ: انبیاء اپنی قبروں میں زندہ ہیں نماز پڑھتے ہیں اس کے علاوہ اور میت سی احادیث اور روایات ہیں مثلاً حضرت موسیٰ کا اپنی قبر میں نماز پڑھتے ہوئے دکھائی دیتا اور حضرت سعید بن مسیب کا ہاسے نبی صلی اللہ علیہ وسلم کا قبر اقدس سے آواز ناز کی سنا جبکہ نزدیک کے زمانہ میں تین روز تک مسجد نبوی میں نماز اور اذان نہیں ہوئی مگر اس میں اختلاف ہے کہ انبیاء علیہم السلام کا قیام قبروں میں رہتا ہے یا قبر سے منتقل ہو کر آسمان پر رہتے ہیں محققین اس امر کے قائل ہیں کہ ان کا قیام قبروں میں رہتا ہے اور ان کا قبر باعتبار رتبہ کے اور نیز باعتبار آسائش کے آسمان وغیرہ سے بدرجہا افضل ہے احادیث میں آیا ہے کہ جو شخص حضرت کی قبر شریف کے پاس جا کر سلام کرتا ہے حضرت خود اس کا جواب دیتے ہیں بخوف طوالت اس بحث کو بڑھایا نہیں جا سکتا، اکثر علماء نے اس مسئلہ سے مستقل رسائے لکھے ہیں اور

شیخ عبدالحق محدث دہلوی نے جذب القلوب میں بت کچھ لکھ دیا ہے (۱۳ ملاحظہ کریں)

۲۔ ترجمہ میری جان اس قبر پر خدا ہو جس میں آپ رہتے ہیں اس میں پرہیزگاری ہے اور جو دو کہم ہے ۱۲

محمد بن حرب کہتے ہیں اس اعترافی کے لوٹ جانے کے بعد میں نے حضرت سرور عالم صلی اللہ علیہ وسلم کو خواب میں دیکھا کہ آپ فرماتے ہیں اس اعترافی سے جا کر ملو اور اس کو بشارت دو کہ اللہ تیرے گناہ میری شفاعت سے بخش دے اب باقی رہا یہ مسئلہ زیارت قبر شریف کا کیا حکم ہے یعنی وہ سنت ہے یا واجب علماء حقیقین اس کے وجوب کے قائل ہیں اور احادیث سے انہیں کی تائید ہوتی ہے چنانچہ ایک حدیث میں وارد ہوا ہے کہ جس شخص نے حج کیا اور میری زیارت نہ کی اس نے حج پر ظلم کیا اسی مضمون کی اور بھی احادیث ہیں اور تمام علماء کا سلف سے آج تک تارکین زیارت پر روقدح کرنا اور ترک زیارت کو معیوب سمجھنا بھی اسی امر کی دلیل ہے کہ وہ لوگ زیارت کو واجب سمجھتے تھے ورنہ سنت یا مستحب کے ترک پر ایسے سخت کلمات کا استعمال جیسے تارکین زیارت پر ان لوگوں نے کیا ہے نہیں ہوا۔ علاوہ ان سب کے سلف صالحین کا صحابہ کرام العین کے زمانہ میں اس زیارت باسعادت کے لیے اہتمام کرنا اور اس پر سخت التزام رکھنا اس کے وجوب کی طرف صریح اشارہ کر رہا ہے حضرت بلال رضی اللہ عنہ کا خاص زیارت روئے اقدس کے لیے شام سے مدینہ آنا بہت مشہور واقعہ اور صحیح روایت ہے ابن شہاکو نے روایت کی ہے کہ امیر المومنین حضرت عمر رضی اللہ عنہ کے عند خلافت میں حضرت بلال رضی اللہ عنہ سے مدینہ آئے اور انہوں نے خواب میں دیکھا تھا

لقد اکثر علماء حقیقہ اس کے سنت ہونے کے قائل ہیں اور حقیق ان پیام نے فتح القدر میں لکھا ہے وہ قریب واجب کہ ہے اور بعض علماء اس زیارت کے واجب ہونے کے قائل ہیں۔ مترجم لیب المناک فی الدرۃ الضمیر میں اور فقیر الدین رنی نے مستحکم حاشیہ میں اور علاوہ اسے اور کتابوں میں اسی قول کو نقل کیا ہے اور رقم ناچیز بھی اسی قول کو قوی اور اختیار کرنے کے لیے اولیٰ سمجھا ہے واللہ تعالیٰ اعلم ۱۲۔

۱۳۔ احادیث میں تارک زیارت کے لیے وعید وارد ہوئی ہے اور یہ بات مسلم ہے کہ سنت مستحب کے تارک پر وعید نہیں وارد ہوئی وعید ہر تارک واجب پر ہوتی ہے احادیث میں آیا ہے کہ جس نے حج کیا اور میری زیارت نہ کی اس نے حج پر ظلم کیا۔ اس حدیث پر اگرچہ بعض لوگوں نے جرح کی ہے مگر یہ حدیث بہت سندوں سے مروی ہے اور اس وجہ سے اس کے حسن ہونے میں گلام نہیں ہو سکتا اور حدیث حسن بافقہ ترین قائل استدلال ہے اس سے احکام شرعیہ کا اثبات کیا جاتا ہے مولانا محمد عبدالحی صاحب لکھنوی نے کتاب السنن الشکور میں ان احادیث کو لکھا ہے اور ان کی سند بیان کی ہے اور ان کا حسن ہونا ثابت کیا ہے اور حدیثین سے ان کے حسن ہونے کی تصریح نقل کی ہے ۱۲۔

کہ حضرت سرور انبیاء صلی اللہ علیہ وسلم فرماتے ہیں کہ اے بلال یہ کیا ظلم ہے کہ تم کہہ رہے ہو کہ ہماری زیارت کو نہیں آئے یہ خواب دیکھتے ہی حضرت بلالؓ وہاں سے چل دیئے جب روضہ مقدسہ پر پہنچے تو بہت روئے پھر حسین رضی اللہ عنہما کے کفن سے انہوں نے اذان دی جس سے ایک قیامت برپا ہو گئی اور حضرت سید المرسلین کی وفات کا غم از سر نو تازہ ہو گیا اشدہدان محمود پر پہنچ کر ان کی عجیب حالت ہو گئی اور بغیر اذان تمام کیے اتر آئے۔

حضرت امیر المومنین عمر رضی اللہ عنہ جب بیت المقدس تشریف لے گئے اور کعب احبار مسلمان ہوئے تو حضرت عمر نے ان سے فرمایا کہ اے کعب کیا تمہارا جی چاہتا ہے کہ تم ہمارے ساتھ مدینہ چلو اور سرور انبیاء کی زیارت کرو چنانچہ کعب احبار ان کے ہمراہ خاص زیارت کے لیے مدینہ منورہ آئے پھر حضرت عمر نے مدینہ پہنچ کر سب سے پہلے جو کام کیا وہ یہ تھا کہ روضہ مقدسہ پر حاضر ہوئے اور حضرت رحمۃ اللعالمین کی جناب میں بہ تمام ادب سلام عرض کیا۔ حضرت ابن عمر کی عادت تھی کہ جب کسی سفر سے آتے تو سب سے پہلے روضہ مقدسہ پر حاضر ہو کر جناب نبوی میں سلام عرض کرتے امام مالک اپنے موطا میں روایت کرتے ہیں کہ نافع سے کسی نے پوچھا کہ تم نے دیکھا ہے کہ حضرت ابن عمر قبر شریف کے پاس کھڑے ہو کر سلام عرض کرتے تھے انہوں نے کہا ہاں دیکھا ہے اور سو بار سے زیادہ دیکھا ہے وہ قبر شریف پر کھڑے ہو کر یہ کہتے تھے کہ السَّلَامُ عَلَی النَّبِیِّ السَّلَامُ عَلَی ابِی بَکْرٍ السَّلَامُ عَلَی ابِی۔

حضرت عمر بن عبدالعزیز شام سے مدینہ منورہ قاصد بھیجا کرتے تھے خاص اس لیے کہ وہ ان کا سلام بارگاہ رسالت میں پہنچا دے اور یہ زمانہ جلیل القدر تابعین کا تھا۔

اسی قسم کی اور بھی بہت سی روایتیں ہیں جن سے معلوم ہوتا ہے کہ صحابہ اور تابعین اس زیارت پر کیسے ولداوہ تھے اور اس کے لیے کتنا اہتمام کرتے تھے اور حقیقت میں مومن کے لئے حق سبحانہ کے دیدار کے بعد اس سے زیادہ اور کون دولت اور نعمت ہو سکتی ہے کہ وہ اپنی آنکھوں سے اس قبلہ نور کی زیارت کرے اور اس کیسے بیکساں تکیہ گاہ ہو جو جہاں کی خدمت میں سلام عرض کرے اور اس کے جواب سے مشرف ہوے۔

اسی سعادت بزور بازو نیست تازہ بخشد خدا لئے بخشندہ
اس نعمت عظمیٰ کا لطف اس شخص سے پوچھے جس کی قسمت نے پاری کی اور اس
شریت کی چاشنی اس کو مل چکی ہو اور خدا اس کو قلب تسلیم اور ایمان کے ساتھ درود و محبت سے

ممتاز فرمایا ہو اس سے زیادہ بدیہی اور کیا ہوگی کہ بعض لوگ اس زیارت باسعادت کو یا ان کے لیے سفر کرنے کو ناجائز کہتے ہیں اور اپنی خوش فہمی سے اس پر نازاں ہیں سنا ہے کہ بعض لوگ حج کر کے اپنے وطن لوٹ آئے اور بدینہ منورہ نہ گئے ہائے افسوس اس سے زیادہ محرومی اور کیا ہوگی۔

اگر علمائے سلف میں سے کسی کو غلط فہمی ہو گئی اور بطور خطائے اجتہادی کے وہ اس امر کا قائل ہو گیا کہ اس زیارت مقدرہ کے لیے سفر ناجائز ہے تو خدا غفور و رحیم ہے امید ہے کہ بخش دے گیونکہ وہ خطائے اجتہادی پر مواخذہ نہیں کرتا لیکن بعد ظاہر ہو جانے اس کی خطا کے اس کی تقلید کرنا الیتہ ایک سنگین جرم ہے جو کسی طرح قابل معاف کرنے کے نہیں۔

یہ علامہ شیخ الاسلام ابن تیمیہ اس امر کے قائل تھے کہ اس زیارت مقدرہ کے لیے سفر ناجائز ہے وہ بخاری کا اس حدیث سے استدلال کرتے ہیں لا یشد الرحال الا لثلاثة مساجد الحرام و مسجد الاقصیٰ و مسجد نبویؐ و مسجد کعبہ اور مسجد اقصیٰ یعنی بیت المقدس اور میری مسجد یعنی مسجد نبویؐ اس حدیث کا یہ مطلب ہے کہ ان مساجد کے سوا کسی اور مقام کی زیارت کے لیے سفر ناجائز نہیں مگر اس حدیث سے ان کا استدلال کسی طرح صحیح نہیں کیونکہ مطلب اس حدیث کا یہ ہے کہ سوا ان تین مسجدوں کے کسی اور مسجد کے لیے سفر کیا جائے قاعدہ نحوی بھی اس کا مقتضی ہے کیونکہ جب مستثنیٰ منہ مذکور نہیں ہوتا تو وہاں وہی چیز مستثنیٰ منہ مانی جاتی ہے جو مستثنیٰ کی ہم جنس ہو پس یہاں مستثنیٰ مساجد ثلاثہ میں لہذا مستثنیٰ منہ بھی مسجد ہی کے قبیل سے ہونا چاہیے پس اس حدیث سے اگر عدم جواز ثابت ہوگا تو ان تین مسجدوں کے سوا کسی اور مسجد کی زیارت کے لیے سفر کرنے کا نہ کہ زیارت قبر سید المرسلین یا اور صلحائے امت کے قبور متبرکہ کی زیارت کے لیے سفر کیا مثلاً کوئی شخص وہلی کی جامع مسجد کی زیارت کے لیے سفر کر کے آئے تو یہ ناجائز ہوگا۔ اور اگر حضرت خواجہ باقی باللہؒ کی قبر کی زیارت کے لیے آئے تو ناجائز ہوگا یہی مطلب اس حدیث کا بیان کیا ہے اثر علمائے حدیث نے مثل شیخ الاسلام ابن حجر عسقلانی وغیرہ کے اور اسی مطلب کا تائید سند امام احمد کی اس حدیث سے ہوتی ہے وہ اس حدیث کو ان الفاظ سے روایت کرتے ہیں لا ینبغی للمصلی ان یشد رحاله الی مسجد ینبغی فیہ الصلوٰۃ غیرا لمسجد الحرام والمسجد الاقصیٰ ومسجدی ترجمہ در نماز پڑھنے والے کو زیارت نہیں کہ سوائے کعبہ اور بیت المقدس اور مسجد نبویؐ کے کسی اور مسجد میں نماز پڑھنے کے لیے سفر کرے لیجئے اب تو کوئی جھگڑا ہی نہ رہا حدیث کی شرح خود حدیث سے ہو گئی و بقیہ حاشیہ صفحہ ۶۱ پر دیکھیں

زیارت کا طریقہ اور اس کے آداب

(۱) جو کوئی حج کرنے جائے اس کو چاہیے کہ اگر حج فرض ہو تو پیشتر حج سے فراغت کر لے پھر زیارت کے لئے جائے اور اگر حج نفل ہو تو اختیار ہے چاہے پہلے زیارت کر لے چاہے پہلے حج کرے بعد اس کے زیارت کو جائے یہ سب صورتیں اس حالت میں ہیں کہ جب حج کے لئے جانے کا راستہ مدینہ منورہ کی طرف سے نہ ہو اگر جانے کے راستہ ہی میں مدینہ منورہ ملتا ہو جیسے اہل شام کہ وہ مکہ آنا چاہیں تو پہلے ان کو مدینہ منورہ ملے گا تو ایسی حالت میں حج سے پہلے زیارت کرنا چاہیے خواہ حج فرض ہو یا نفل کیونکہ باوجود اس قدر قرب کے پھر زیارت کا ترک کر دینا نہایت بدبختی اور قساوت قلبی کی دلیل ہے رد المحتار

(۲) زائر کو چاہیے کہ جب زیارت کے لیے چلے تو یہ نیت کر کے کہ میں قبر اقدس و اطہر اور مسجد النور حضرت خیر البشر صلی اللہ علیہ وسلم کی زیارت کے لیے سفر کرتا ہوں غرض

(تقیہ صفحہ ۴۴۷) کیا اب بھی کوئی کہہ سکتا ہے کہ حجاری کی حدیث سے زیارت قبر اقدس سرور انبیاء کے لیے سفر کی عانت ثابت ہوتی ہے حاشا ثم حاشا کوئی ذی علم مصنف ایسی بات نہیں کہہ سکتا اور اگر یہ مان لیا جائے کہ سوان میں مسجدوں کا زیارت کے اور کسی کام کے لیے سفر جائز نہیں ہے چاہیے کہ طلب علم اور کسب معاش اور ملاقات اجباب و اعزہ بلکہ حج کرنے کے لیے بھی سفر ناجائز ہو حالانکہ اس کا کوئی قائل نہیں علاوہ اس کے زیارت قبر اقدس کیلئے صحابہ کا سفر کر کے آنا اور دوسرے کو اس زیارت کے لیے سفر کرنے کی ترغیب دینا جیسا کہ حضرت بلال اور حضرت عمر رضی اللہ عنہما نے کیا اس امر کی واضح دلیل ہے کہ اس حدیث کا وہ مطلب نہیں ہے جو علامہ ابن تیمیہ یا ان کے ہم خیال لوگوں نے سمجھا ہے پھر خامس احادیث نبوی جو ترغیب زیارت کے باب میں وارد ہوئی ہیں اور تارک زیارت کے لیے وعید احادیث میں وارد ہوئی ہے اس کا کیا جواب دیا جائیگا۔ علامہ لکھنوی مولانا شیخ محمد عبدالحی اور بعض علماء کرام سے اس مسئلہ میں بہت زور شور سے مناظرہ ہوا تھا جس میں علامہ موصوف نے شیخ الاسلام ابن تیمیہ کے تقلیدین کی پوری تشفی کر دی ہے اور ان کے تمام شبہات کا کافی جواب دیا ہے اس معرکہ میں ان کی آخری کتاب الیسی المشکورۃ رد المذہب الماثور اور زبان میں چھپ چکی ہے جو نہایت نفیس کتاب ہے اور کلمہ دوسری طرف سے اس کا جواب نہیں ہوا جس کو اس مسئلہ کا زیادہ تحقیق منظور ہو اس کتاب کو دیکھو ۱۲

یہ کہ اس سفر کے دو مقصود ہوں زیارت قبر شریف بھی اور زیارت مسجد شریف بھی (در مختار وغیرہ)۔
 (۳) جس وقت سے مدینہ منورہ کی طرف کوچ کرے اپنے ذوق و شوق کو ترقی دے اور
 اپنے دل کو بشارت دے کہ انشاء اللہ اب عنقریب حضرت رسول اللہ صلی اللہ علیہ وسلم کی زیارت
 نصیب ہونے چاہتی ہے اور سوا ان خیالات کے اور کسی قسم کے خیالات اپنے دل میں نہ آنے دے
 اور راہ بھر درود شریف کی کثرت رکھے سوا اوقات نماز کے اور قضا کے حاجت کے اسی عبادتِ عظمیٰ
 میں مشغول رہے درود شریف سے بہتر کوئی ذریعہ بارگاہ رسالت میں تقرب کا نہیں ہے، اور درود
 شریف کی کثرت سے آنحضرت صلی اللہ علیہ وسلم کے جمال بے مثال کی زیارت نصیب ہوتی ہے خصوصاً
 مدینہ منورہ کے قریب پہنچ کر درود شریف کی کثرت کرنا عجیب ہی ثمرہ دیتا ہے حدیث میں آیا ہے
 کہ اللہ تعالیٰ نے چند فرشتوں کو اسی کام پر مقرر فرمایا ہے کہ جب کوئی زیارت کے لیے آنے والا
 درود شریف پڑھتا ہے تو وہ فرشتے حضور نبویؐ میں جا کر عرض کرتے ہیں کہ فلاں شخص فلاں
 کا بیٹا حضرت کی زیارت کو آنا ہے اور حضرت اپنے پھینے سے پہلے یہ تحفہ حضور کے لیے بھیجا
 ہے خیال کرو کہ اس سے زیادہ اور کیا نعمت ہوگی کہ اس سردارِ دو عالم کے سامنے تمہارا اور
 تمہارے باپ کا نام لیا جائے اور تمہارا تحفہ پیش کیا جائے۔

عہ یہی ہمارے فقہا کا مختار ہے اور حافظ ابن صلاح اور امام نووی نے اسی کو ترجیح دی ہے اس میں دہر اواب بیگا
 مگر محقق ابن ہمام فتح القدیر شرح ہدایہ میں لکھتے ہیں کہ اس بندہ ناچیز کے نزدیک اولیٰ یہ ہے کہ صرف قبر شریف کی زیارت
 کا نیت کرے پھر جب مدینہ پہنچ جائیگا تو مسجد نبویؐ کی بھی زیارت ہو جائیگی یا یہ کہ پھر دوبارہ اگر حق تعالیٰ توفیق دے
 تو دونوں کی زیارت کا نیت سے سفر کرے کیونکہ صرف زیارت قبر شریف کا نیت سے سفر کرنے میں آنحضرت صلی اللہ
 علیہ وسلم کی تعظیم اور آپ کا جلال زیادہ ہے اور اس حدیث کے موافق بھی ہے جو حضرت نے فرمایا ہے
 کہ جو شخص میری زیارت کے لیے آئے اور اس کو کوئی کام نہ ہو تو مجھ پر حق ہے کہ میں قیامت کے
 دن اس کی شفاعت کروں۔ علامہ ابن عابدین لکھتے ہیں کہ رحمتی نے نقل کیا ہے کہ حضرت عارف
 جانی علیہ الرحمۃ حج کے علاوہ خاص زیارت کے لیے اپنے وطن سے مدینہ آتے تھے تاکہ اس سفر
 میں سونا زیارت کے اور کچھ ان کا مقصود نہ ہو شیخ عبدالحق محدث دہلوی جذب القلوب میں لکھتے
 ہیں کہ حقا یہ ہے کہ مسجد شریف کی زیارت کا بھی نیت کرنا منافی اخلاص کے نہیں ہے اور اس مسجد کی
 زیارت بھی تو خاص آپ ہی کی نسبت سے کی جاتی ہے لہذا اس کی زیارت کا نیت بھی عین تعظیم آپ ہی کی ہے اور

جاں میدہم در آرزوئے قاصد آخر بازگو در مجلس آن نازمین حرفے کہ از نامی رود
(۴) اثنائے راہ میں جس قدر مقامات متبرکہ ملیں مثلاً وہ مساجد جن میں حضرت سید المرسلین
نے نماز پڑھی یا اور اسی قسم کے مقامات ان سب کی زیارت سے مشرف ہوا اور جب خود الخلیفہ
کی مسجد میں پہنچے تو وہاں دو رکعت نماز پڑھے۔

(۵) جب حرم شریف طیبہ مکرمہ قریب آجائے اور وہاں کی عمارات اور مقامات دکھائی
دینے لگیں تو نہایت خشوع اور خضوع اور مسرت اور فرحت کو اپنے دل میں جگہ دے اور اس
امر کا تصور کرے کہ اب ہم سلطان عالم کی بارگاہ میں پہنچتے چاہتے ہیں اور مقام مقدس کی عظمت
جلال کا خیال پیش از پیش رکھے اور کوئی بات خلاف ادب اپنے سرزد نہ ہونے دے یہ وہ
وقت ہے کہ جن کے دل نور ایمان سے منور ہوتے ہیں آنحضرت صلی اللہ علیہ وسلم کی محبت
ان کے سینوں میں مشتعل ہوتی ہے اور ایک عجیب وجد و سرور کی کیفیت پیدا ہو جاتی ہے
کہ پھر ان کو اپنے تن بدن کا ہوش نہیں رہتا اس بے خودی کی حالت میں کبھی کسی سے کوئی
بات خلاف شرع بھی صادر ہو جاتی ہے۔

وقت آن آمد کہ من عریاں شوم جسم بگزارم سرا سر جاں شوم
بوے یار مہر بانم می رسد بوی جانان سوی جام میرسد
باز آمد آب مادر جوئے مس بازا آمد شاہ مادر کوئے ما

اور اگر کسی شخص کو یہ حالت نصیب نہ ہو تو اس کو چاہیے کہ یہ تکلف اپنے اوپر
یہ حالت پیدا کرے اور ذوق شوق والوں کی صورت بنا لے انشاء اللہ اگر کچھ ویرت تکلف
یہ حالت اپنے اوپر قائم رکھے گا تو پھر خود بخود ایک اصلی کیفیت پیدا ہو جائے گی۔
پھر جب جبل مفرح کے قریب پہنچے تو اس پر چڑھ کر عمارات مدینہ منورہ کا مشاہدہ کرے
اور اس شہر مقدس کی زیارت سے اپنی آنکھوں کو ٹھنڈک دے یہ بات ایک ذوق شوق
کی ہے اس کو مسنون نہ سمجھنا چاہیے۔

پھر جب مدینہ منورہ بالکل سامنے آجائے تو بہ خیال ادب اور بہ مقتضائے شوق
اپنی سواری سے اتر پڑے اور اگر ممکن ہو تو وہاں سے مسجد شریف تک پیادہ چلا جائے
جب قبیلہ عبد القیس کے لوگ حضور نبوی میں حاضر ہوئے تھے جیسے ہی ان کی نظر
اس جمال پاک پر پڑی بغیر اس کے کہ اونٹ کو بٹلائیں بے اختیار اپنی سواریوں سے

نیچے آگئے اور حضرت نے انہیں منع نہیں فرمایا پھر جب حرم شریف مدینہ منورہ کے اندر داخل ہونے لگے تو پہلے حضرت خیر البشر صلی اللہ علیہ وسلم کی خدمت میں سلام باورب عرض کرے بعد اس کے یہ دعا مانگے اللہم هذا حرم نبيك ومهبط وحيتك فامنن لي بالدخول فيه واجعله لي وقاية من النار وامننا من العذاب واجعلني من الفائزين بشفاعه المصطفى يوم الحساب۔

(۶۱) مدینہ منورہ کے حرم شریف میں داخل ہونے کے لیے خوب اچھی طرح غسل کرے اور اگر غسل کا کرنا حرم شریف کے باہر ممکن نہ ہو تو بعد داخل ہونے کے زیارت روضہ اقدس کے لیے جانے سے پہلے غسل کرے اور خوشبو کا استعمال کرے اور عمدہ لباس جو اس کو تیسرے پونے بہتر ہے کہ سفید کپڑے ہوں کیونکہ حضرت رسول خدا صلی اللہ علیہ وسلم کو سفید لباس سے زیادہ رغبت ہے اور نہایت ادب و حلم و وقار سے مدینہ منورہ کی زمین مقدس پر قدم رکھے اور اس بات کا خیال ہر وقت دل میں رکھے کہ یہ وہ پاکیزہ زمین ہے جس سے حبیب خدا صلی اللہ علیہ وسلم کے مبارک قدموں نے مس کیا ہے اور یہ وہی گلی کوچے ہیں جہاں سرور انبیاء کے اصحاب چلتے پھرتے تھے (رضی اللہ عنہم وارضاهم) و حقیقت وہ زمین تو اس قابل ہے کہ وہاں آدمی سر کے بل چلے کسی نے کیا اچھا کہا ہے۔

بزرگینے کہ نشان کف پای تو بود سالہا سجدہ ارباب نظر خواہ بود

(۶۲) مدینہ منورہ کے اندر پہنچ کر سب سے پہلے مسجد شریف میں بقصد زیارت حضرت سید المرسلین صلی اللہ علیہ وسلم کے جائے اور اس کو ہر کام اور ہر چیز پر مقدم رکھے ہاں اگر یہ سمجھے کہ اگر اسباب وغیرہ اچھے طور پر نہ رکھ لیا جائے گا تو اپنا اسباب وغیرہ حفاظت سے رکھ کر باطمینان زیارت کے لیے آئے اور مسجد شریف میں داخل ہوتے یہ دعا پڑھے

عہ ترجمہ۔ اے اللہ بیترے ہی کا حرم ہے اور تیری دجی کے اترنے کی جگہ ہے پس مجھے اس میں داخل ہونے کی دولت عنایت کر اور اس کو میرے لیے دوزخ سے بچنے کا ذریعہ اور عذاب سے امان رکھا باعث بنادے اور مجھے ان لوگوں میں سے

سے کر جن کو ثنابت کے دن حضرت محمد مصطفیٰ صلی اللہ علیہ وسلم کی شفاعت نصیب ہوگی ۱۲

عہ بعض جاہل لوگ مدینہ منورہ کے اندر داخل ہونے کیلئے احرام کا لباس پہنتے ہیں یہ بالکل بے اصل ہے احرام کا لباس مکہ معظمہ کے لیے خاص ہے و جذب القلوب ۱۲

اعوذ باللہ بسم اللہ السلام علی رسول اللہ السلام علیک
ایہا النبی وسحبتہ اللہ وسبیحانہ اور مسجد شریف میں نہایت ادب واحترام
کے ساتھ داخل ہو واپنا پاؤں مسجد میں رکھے اور یہ بات دل میں ہر وقت رہے کہ یہ مسجد
حضرت خاتم الانبیاء کی مسجد ہے یہ وہ مسجد ہے جہاں سرور انبیاء نماز پڑھتے تھے، وعظ کتبتے تھے
اعتکاف کرتے تھے، یہاں وحی اترتی تھی، جبریل آتے تھے، اور مسجد شریف میں داخل ہونے سے پہلے
مستحب ہے کہ کچھ صدقہ فقراء مدینہ منورہ کو دیدے اور مسجد شریف میں پہنچ کر اعتکاف کی نیت
کرے گو تھوڑی ہی دیر کے لیے کیونکہ یہ ایک بے مشقت عبادت ہے جس کا ثواب بہت زیادہ
ہے اور چاہیے کہ ہر مسجد میں داخل ہوتے وقت نیت اعتکاف کی کر لیا کرے مفت بے مشقت ثواب
ملتا ہے اس کو ہاتھ سے نہ جانے دے پھر مسجد شریف میں منبر اقدس کے قریب دو رکعت نماز بہ نیت
تجیۃ المسجد پڑھے اور اس نماز میں زیادہ طول نہ دے صرف قل یا ایہا الکافرون اور قل ہو اللہ پرکتفا کرے
بعد تجیۃ المسجد کے دو رکعت نماز شکرانہ کی پڑھے کہ حق تعالیٰ نے محض اپنے فضل و کرم سے اس کو
یہ دولت نصیب کی اور اس بارگاہ عظمت و جہاں میں اس کو پہنچایا جس کی آستیاں بوسی کی تمنا میں بڑے
بڑے قدوسی جان دیتے ہیں۔

(۸) تجیۃ المسجد اور نماز شکر کے بعد زیارت کی طرف متوجہ ہو اور یہ سمجھ لے کہ میں اب
با عظمت بارگاہ میں جاتا ہوں جس کے سامنے تمام دنیا کے پر جلال بادشاہوں کی کچھ بھی
وقت نہیں جو خدا کے تمام نیک بندوں کا سردار اور سب سے زیادہ اس کا مقرب
اور محبوب ہے اور خدا سے دعا کرے کہ اے اللہ اس مقام مقدس کے لائق ادب اور
تعظیم کی مجھے توفیق دے اور میرے دل اور اعضا کو تمام خلاف ادب باتوں سے محفوظ
رکھ لیجئے کہ بغیر عنایت ایزوی کے اس درگاہ عرش اشتبہا کی شان کے لائق ادب
و تعظیم کسی سے ممکن نہیں ایک زائر و لداہ کہتا ہے ۵

نت ترجمہ میں شیطان سے خدا کی پناہ مانگتا ہوں اللہ کا نام لے کر اس میں داخل ہوتا ہوں، رسول خدا پر سلام ہو اے نبی
آپ پر سلام ہو اور خدا کی رحمت اور اس کی برکتیں، یہ دعا ہر مسجد میں داخل ہوتے وقت مستحب ہے ۱۲۔
عس حقیقہ کے نزدیک اگرچہ تھوڑی دیر کا اعتکاف صحیح نہیں لیکن فضائل میں غیر مذہب پر عمل کر لینا درست ہے
بشرطیکہ اپنے مذہب کا کرم لازم نہ آئے علامہ شافعی وغیرہ نے اس کی تشریح کر دی ہے ۱۲۔

قلما اتینا قبر احمد لاحسن

سنا ضیاء اجعل الشمس ابدا

وقمنا مقاما شهد الله انه

یذا کس نامن فوط هینة بختر

غرض جس قدر اس کے اسکان میں ہوا ظاہر و باطن سے تعظیم و ادب و خشوع و خضوع کا کوئی
 و قیقہ اٹھانہ رکھے۔ شیخ عبدالحق محدث دہلوی جذب القلوب میں لکھتے ہیں کہ جن باتوں کا تشریحیت
 میں ممانعت ہے مثل سجدہ کرنے زمین پر منہ رکھنے اور کلمہ اشرف کے بوسہ دینے وغیرہ کے ان
 امور سے پرہیز کرے اور خوب سمجھے کہ ان باتوں میں کچھ بھی ادب نہیں ادب تو فرمانبرداری
 اور آنحضرت صلی اللہ علیہ وسلم کے حکم کی پیروی ہے ہاں اگر غلبہ شوق بخود ہی میں کسی سے کوئی
 بات صادر ہو جائے تو وہ معذور ہے پھر نہایت ادب کے ساتھ ناز کی طرح داہنا ہاتھ بائیں ہاتھ
 پر رکھ کر مبارک کی طرف منہ کر کے اور قبلہ کی طرف پشت کر کے چار گز کے فاصلہ پر کھڑا ہو
 اور اس بات کا یقین کرے کہ آنحضرت صلی اللہ علیہ وسلم اس کی حاضری سے واقف ہیں اور اس
 کو دیکھ رہے ہیں اور اس کے سلام کا جواب دیتے ہیں اور اس کی دعا پڑھتے ہیں اور نہایت
 لطف عنایت اس شخص کے حال پر فرما رہے ہیں اس خیال کو خوب پختہ کر کے نہایت در
 ناک اور با ادب آواز میں نہایت شوق و ذوق کے ساتھ معتدل آواز سے عرض کرے۔

السلام علیک یا سیدی یا رسول
 اللہ السلام علیک یا نبی اللہ السلام
 علیک یا حبیب اللہ السلام علیک
 یا نبی الرحمة السلام علیک یا شفیع
 الامۃ السلام علیک یا سید المرسلین
 السلام علیک یا خاتم النبیین
 السلام علیک یا مومل السلام

آپ پر سلام ہوا کے میرے سرور ارے خدا
 کے رسول آپ پر سلام ہوا کے خدا کے نبی
 آپ پر سلام ہوا کے خدا کے پیارے آپ
 پر سلام ہوا کے نبی سر ایا رحمت آپ پر سلام
 ہوا کے امت کی شفاعت کریں ہوا کے آپ پر
 سلام ہوا کے سب رسولوں کے سرور آپ
 پر سلام ہوا کے نبیوں کے سر آپ پر سلام ہو

عن علا کرمانی نے جو علمائے حنفیہ میں ایک بڑے بزرگ ہیں اس بات کی تصریح کی ہے ۱۲

راہ ترجمہ جیب ہم احمد صلی اللہ علیہ وسلم کی قبر شریف پر پہنچے تو ان کے نور سے ایک ایسی روشنی نکلی جس
 لے آفتاب اور ماہتاب کو شرمندہ کر دیا اور ہم اسے مقام میں کھڑے کہ میں خدا کو گواہ کر کے کہتا
 ہوں کہ وہ مقام اپنی ہیبت سے حشر کو یاد دلانا تھا ۱۲

عليك وعلى اصواتك الطيبين
واهل بيتك الطاهرين الذين
اذهب الله عنهم الرجس وطهر
هم تطهير اجزاك الله عنا افضل
ما جزى نبيا عن قومه ورسولا
عن امة اشهد انك رسول الله
قد بلغت الرسالة واديت الامانة
ونصحت الامة ووضحت الحجة
وجاهدت في سبيل الله حق
جهادة واقمت الذين حتى اناك
اليقين صلى الله عليك وسلم وعلى
شرف مكان تشرف بحلول جسمك
الكريم فيه صلوة وسلاما دائمين
من رب العالمين عدا ما كان و
عدا ما يكون بعلم الله صلوة
انفضاء لا مداهيا رسول الله
نحن وفداك وزوار حرمك
تشرفنا بالحول بين يديك
وقد جئناك من بلادنا
سعة وامكنه بعيدة نقطع
السبل والوعر بقصد اريارتك
لنفوذ بشفاعتك والنظر
الى ما شريك ومعاهدك
والقيام بقضاء بعدا حقك
ولا استشفاء بك الى ربنا

اے منزل آپ پر سلام ہو اے مدثر سلام
ہو آپ پر اور آپ کے پاکیزہ باپ وادوں
اور آپ کی اہلیت پاک پر جن سے
اللہ نے نجاست کو دور کر دیا اور ان کو خوب
پاک کر دیا اللہ آپ کو ہم سب کی طرف سے
جزاؤں سے ان جزاؤں سے بڑھ کر جو اس نے
کسی نبی کو اس کی قوم کی طرف سے اور کسی
رسول کو اس کی امت کی طرف سے دیا ہو
میں گواہی دیتا ہوں کہ آپ کے خدا کے
رسول ہیں آپ نے خدا کے پیغام پہنچائے
اور امانت ادا کر دی اور امت کی خیر خواہی
کی اور دین حق کی دلیل روشن کر دی اور اللہ
کی راہ میں خوب جہاد کیا اور دین کو مستنبوط
کر دیا یہاں تک کہ آپ کو موت آگئی اللہ
آپ پر صلوة اور سلام بھیجے اور اس بزرگ
جگہ پر جو آپ کے جسم کریم کے حلول سے
مشرف ہے ایسے صلوة و سلام جو رب
العالمین کی طرف سے ہمیشہ رہیں ان چیزوں
کی تعداد کے موافق جو ہو چکیں اور جو خدا
کے علم میں ہونے والی ہیں ایسی صلوة کہ
جس کی انتہا نہ ہو یا رسول اللہ ہم آپ
کے مہمان اور آپ کے حرم کے زائر ہیں
آپ کے سامنے حاضری سے مشرف
ہوئے ہیں اور بیشک ہم دور دراز سے
شہروں اور بعید مقامات سے نرم اور سخت

فان الخطايا قد قصبت
ظهورنا والاوزار قد اثقلت
كواهلنا وانت الشافع الشفع
الموعود بالشفاعة العظيمة
والمقام المحمود والوسيلة
وقد قال الله تعالى ولوا انهم
اذ ظلموا انفسهم جاعوا
فاستغفروا الله واستغفر لهم
الرسول لوحدوا الله تو اباً
رحيماً وقد جئناك ظالمين
لانفسنا مستغفرين لذنوبنا
فاشفع لنا الى ربك واسئله
ان يهتينا على سنتك وان
نحشرنا في زمرة تك وان يوردنا
حوضك وان يسقينا من
كاسك غير خزايا ولا ندامي
الشفاعة الشفاعة الشفاعة
يا رسول الله ربنا اغفر لنا
والاخوانا الذين سبقونا
بالايمان ولا تجعل في قلوبنا
غلا للذين امنوا ربنا
انك رؤوف رحيم

زمین کو قطع کر کے آپ کے پاس آپ کی
زیارت کے ارادہ سے آئے ہیں تاکہ ہم آپ کی
شفاعت سے اور آپ کی بخششوں
سے اور آپ کے وعدوں سے اور کسی
قدر آپ کے حق ادا کرنے سے اور آپ
کی شفاعت سے اپنے پروردگار کے سامنے
کامیاب ہوں کیونکہ خطاؤں نے ہماری
پیشہ کو توڑ ڈالا ہے اور گناہوں نے ہمارے
شانوں کو بوجھل کر دیا ہے اور آپ شافع
مقبول الشفاعة ہیں جن سے بڑی شفاعت
اور مقام محمود کا وعدہ کیا گیا ہے اور
بیشک اللہ تعالیٰ نے فرمایا کہ اگر یہ لوگ
جب اپنی جانوں پر ظلم کر چکے تھے آپ
کے پاس آتے پھر وہ اللہ سے استغفار
کرتے اور رسول بھی ان کے لیے استغفا
کرتے تو بیشک اللہ کو بخشنے والا مہربان
پاتے اور ہم آپ کے پاس اپنی جانوں پر
ظلم کر کے اپنے گناہوں سے استغفار کر کے
آئے ہیں پس آپ اپنے پروردگار سے
ہماری شفاعت کیجئے اور اس سے
وعا کیجئے۔
ہم کو آپ کے طریقہ پر موت دے اور ہمارا آپ

عہ حق تعالیٰ نے قرآن مجید میں حضرت سے خطاب کر کے فرمایا ہے کہ ہم تمہیں اس قدر دین کے کہ تم خوش ہو جاؤ گے یہ بڑی شفاعت
کا وعدہ ہے اور دوسری جگہ فرمایا ہے کہ ہم تم کو مقام محمود میں اٹھائیں گے یہ مقام محمود کا وعدہ ہے ۱۲

کے گروہ میں حشر کرے اور میں آپ کے حوض پر پہنچاؤں اور آپ کے جام سے میں
 سیراب کرے اور ہم نہ رسوا ہوں نہ شرمندہ شفاعت کیجئے شفاعت کیجئے یا رسول اللہ
 اے پروردگار بخش دے ہم کو ہمارے ان بھائیوں کو جو ہم سے پہلے ایمان لایچکے اور ہمارے دلوں
 میں مسلمانوں کا کینہ نہ رکھ اے پروردگار ہمارے بیشک تو شفقت کر جو الامہربان ہے
 زیارت کرنے والے کو چاہیے کہ جو دعا وہاں پڑھے اس کے معنی ضرور معلوم کرے
 معین زیارت جو دعائیں اس وقت پڑھاتے ہیں اگر ان کے معنی نہ معلوم ہو سکیں تو پھر اپنی
 زبان میں بھی جس وقت جی چاہے عرض معروض کرے اور اپنے ذوق و شوق کو نہ روکے
 مگر ادب کا خیال بیش از بیش رکھے بعض علماء نے لکھا ہے کہ اس مقام مقدس میں زیادہ گوئی بھی
 خلاف ادب ہے لہذا صرف صلوة و سلام پر اکتفا کرنا اولیٰ ہے مگر یہ بات ٹھیک نہیں کیونکہ
 جو شائق و رومنند ہزار امیدوں کے بعد اس قدر مصائب سفر برداشت کر کے اپنے حبیب کی
 خدمت میں پہنچا ہو یہ کیسے ہو سکتا ہے کہ وہ اپنے دل کی کیفیت بھی اچھی طرح عرض نہ کرے
 یہ بڑا ظلم ہے کہ اس وقت اس سے کہا جائے کہ تو اپنے شوز و شکایت کو دل کے دل
 ہی میں رکھ جب اپنے عرض و نیاز سے فارغ ہو تو اپنے دوستوں میں سے جس شخص نے
 عرض سلام کی وصیت کی ہو اس کا سلام حضرت سید المرسلین کی خدمت اقدس میں عرض
 کر دے کہ یا رسول اللہ فلاں ابن فلاں نے حضور کو سلام عرض کیا ہے حضور اس کے
 لیے پروردگار بزرگ سے شفاعت کریں ناظرین میں جو اقبال مند خوش نصیب ہو اور
 اس کو یہ دولت نصیب ہو اور حضرت رحمۃ اللعالمین صلی اللہ وسلم کی زیارت سے
 وہ مشرف ہو اس سے۔

نہایت التجا کے ساتھ میری وصیت ہے

کہ اس ذرہ بے مقدار کا سلام بھی اس کے آقاؐ کی نامدار کو پہنچا دے کہ یا
 رسول آپ کے ادنیٰ غلام عبد الشکور بن ناظر علی نے حضور کی جناب میں سلام عرض
 کیا ہے اور آپ کے لطف و کرم اور رحمت و شفاعت کا امیدوار ہے یا رسول اللہ
 حق تعالیٰ نے آپ کو رحمۃ اللعالمین اور رون رحیم فرمایا ہے یا رسول اللہ آپ کی رحمت و رافت

تو خدا کی مخلوق پر مجیب ہے یا رسول اللہ خدا کی مخلوق میں میں بھی ہوں بلکہ میں آپ پر ایمان لایا ہوں اگرچہ نیک بندوں میں نہیں لیکن آپ کی امت کے گنہگاروں میں تو ہوں سے
 تو ابررعتی آن بہ کہ گامے
 نہ آخر رحمتہ اللعالمینی
 زحرو مال چراغان فل نشینی
 اللہم صلی علی سیدنا محمد النبی الامی علی آلہ وصحبتہ وبارک وسلم۔
 جو شخص میری اس وصیت کو پورا کرے حق جل شانہ اس کو بطریق حضرت حبیب
 صلی اللہ علیہ وسلم کے جزائے خیر دے اور صلاح دنیا و آخرت اس کو نصیب کرے
 اور ایمان پر اس کی زندگی ختم کرے آمین

الی من قرنی صداری ہواہ
 بعین باطن قلبی یواہ

سلامی یا نسیم الصبح بلغم
 فجسمی ظاہراً منہ بعید

جب حضرت سید المرسلین صلی اللہ علیہ وسلم کی جناب میں اس طریقہ سے سلام
 نیاز اپنا اور اپنے احباب کا عرض کر چکے تو حضرت امیر المؤمنین امام المتقین سیدنا ابو بکر
 صدیق رضی اللہ عنہ کے سر مبارک کے سامنے نہایت ادب سے کھڑے ہو کر اس عبارت
 میں سلام عرض کرے۔

آپ پر سلام ہوا سے رسول اللہ صلی اللہ علیہ
 وسلم کے خلیفہ آپ پر سلام ہوا سے رسول خدا
 کے ہم نشین اور غار میں ان کے انیس اور
 سفروں میں ان کے رفیق اور ان کے رازوں
 کے امین اللہ آپ کو ہمارے طرف سے جزا
 دے ان تمام جزاؤں سے بڑھ کر جو اس
 نے کسی امام کو اس کے نبی کی امت
 کی طرف سے دی ہو بیشک آپ نے
 نبی کی خلافت بہت اچھی کی اور ان کے

السلام علیک یا خلیفۃ رسول اللہ
 صلی اللہ علیہ وسلم السلام علیک
 یا صاحب رسول اللہ وانیسہ
 فی الغار ورفیقہ فی اسفار وامنہ
 فی الاسرار جزاک اللہ عنا افضل
 ماجزی اما ما عن امتہ نبیہ
 فلقد خلفتہ باحسن خلف
 وسلکت طریقہ ومنہا جہ خیر مسلک
 وقاتلت اهل الردۃ والبدع ومہدت

عہ اے نسیم صبح میرا سلام اس جناب کو پہنچا دے جن کی محبت میرے سینے میں جم گئی ہے پس
 میرا میل بدن بظاہر ان سے دور ہے مگر میرا دل باطن کی آنکھ سے انھیں دیکھ رہا ہے۔

الاسلام وشیدات اركانہ فكنت
 خیر امام ووصلت الارحام و لم
 تنزل قائمًا بالحق ناصر اللدین
 ولا اهلہ حتی اناک الیقین سل اللہ
 سبحانہ لنادوا مرجبک والحشر
 وامرجبک والحشر مع حزینک وقبول زیارتنا
 السلام علیک ورحمۃ اللہ وبرکاتہ
 کو موت آگئی آپ اللہ سبحانہ سے ہمارے لئے اپنی محبت کے دوام اور اپنی جماعت میں
 حضور ہونے اور ہماری زیارت کے مقبول ہونے کی دعا کیجئے آپ پر سلام ہو اور اللہ کی
 رحمت اور اس کی برکتیں۔

طریقہ اور روش پر چلے اور آپ نے
 مرتدوں اور بدعتیوں سے جنگ کی آپ نے
 اسلام کی بنیاد ڈالی اور اس کے ارکان بلند
 کر دیئے پس آپ بہت اچھے امام تھے اور آپ
 رسول خدا کی طرف کی قرابت والوں کیساتھ
 نیک سلوک کیا اور ہمیشہ حق پر سے اور دین
 اور اہل دین کے مددگار رہے یہاں تک کہ آپ
 کے دوام اور اپنی جماعت میں

پھر حضرت امیر المؤمنین امام المتقین عمر بن الخطاب رضی اللہ عنہ کے سر مبارک کی
 محاذات میں اسکا ادب کے ساتھ کھڑا ہوا اور ان کو سلام کرے اس عبارت سے۔

السلام علیک یا امیر المؤمنین
 السلام علیک یا مظہر الاسلام
 السلام علیک یا مکسر الاصنام جزاک
 اللہ عنا افضل الجزاء لقد نصرت
 الاسلام والمسلمین وفتحت معظم
 البلاد بعد سید المرسلین وکفلت
 الایتام ووصلت الازحام وقوی
 بک الاسلام وکنت للمسلمین
 امامًا مرضیا وھادیا مھدیا

آپ پر سلام ہو اسے امیر المؤمنین آپ
 پر سلام ہو اسے اسلام کے غالب
 کرنے والے آپ پر سلام ہو اسے بتوں کے ٹوڑنے
 والے اللہ آپ کو ہماری طرف سے بڑی
 عمدہ جزا دے بیشک آپ نے اسلام
 کی اور مسلمانوں کی مدد کی اور بعد المرسلین
 کے اکثر شہر آپ نے فتح کئے اور آپ نے
 یتیموں کی کفالت کی اور رسول خدا کی قرابت
 والوں کے ساتھ نیک سلوک کیا اور

عہ جب رسول خدا صلی اللہ علیہ وسلم نے مکہ سے ہجرت کی تو تین روز تک ایک غار میں پوشیدہ رہے سو ابوبکر
 صدیق کے اور کوئی آپ کے ہمراہ نہ تھا یا غار کی مثل اسی وقت سے مشہور ہوئی ہے ۱۲ عہ رسول خدا صلی اللہ
 علیہ وسلم کی وفات کے بعد عرب کے کئی قبیلے مرتد ہو گئے تھے حضرت ابوبکر صدیق نے ان سے جہاد کیا۔

جمعت شملہم
واعنت فقیرہم

وحیوت کسرہم

تفریق کو جمع کیا اور ان کے فقر کی اور ان کی شکستگی کا اندمال کیا۔

پھر حضرت ابو بکر صدیق اور عمر فاروق رضی اللہ عنہما دونوں سے مخاطب ہو کر عرض کر کے

السلام علیکما یا ضجعی رسول اللہ

صلی اللہ علیہ وسلم ورفیقہ

ووزیریہ ومشیریہ والمعاونین

لہ علی القیام بالدين والقائمین

بعده بمصالح المسلمین جزا

کہا اللہ احسن الجزاء جئناکما

نتوسل بکما الی رسول اللہ صلی اللہ

علیہ وسلم لیتفعل لنا ویسئل اللہ ربنا

ان یتقبل سعینا ویحینا علی ملتہ

ویحشرنا فی زمردتہ۔

اللہ سے دعا کریں کہ وہ ہماری کوشش کو قبول کرے اور ہمیں آپ کے مذہب پر زندہ رکھے

اور آپ کے گروہ میں ہمارا حشر کرے۔

پھر جس طرح پہلی بار حضرت سید المرسلین صلی اللہ علیہ وسلم کے سر مبارک کے

سامنے دست بستہ کھڑا ہوا تھا اسی طرح کھڑا ہوا اور پھر تضرع و زاری کر کے اور جو خواہشیں

رکھتا ہو حضرت کے طفیل میں حق سے مانگے اور بہت ذوق و شوق کے ساتھ حضرت حبیب خدا

صلی اللہ علیہ وسلم کی خدمت میں سلام عرض کر کے وہاں سے بٹے اور حضرت ابولہبابہ رضی اللہ

عنه کے ستون کے پاس آ کر توبہ کرے جس قدر ممکن ہو نوافل پڑھے پھر بعد اس کے آثار نبویہ

عہ اس ستون میں حضرت ابولہبابہ رضی اللہ عنہ نے اپنے کو ماندھ دیا تھا اور اللہ تعالیٰ سے توبہ کی تھی

چنانچہ اللہ تعالیٰ نے ان کی توبہ قبول فرمائی ۱۲۔

اسلام آپ سے فوری ہو گیا اور آپ
مسلمانوں کے لیے ایک پسندیدہ پیشوا اور
ہدایت یافتہ رہنا تھے آپ نے مسلمانوں کی

آپ دونوں پر سلام ہوا ہے رسول خدا

صلی اللہ علیہ وسلم کے پاس لیٹنے والو اور

آپ کے رفیق اور آپ کے وزیر اور آپ

کے مشیر اور دین پر قائم رہنے میں آپ کی مدد

کرنیوالو اور آپ کے بعد مسلمانوں کی مصلحت

کو قائم رکھنے والو اللہ آپ دونوں کو عمدہ

جزا دے ہم آپ کے پاس آئے ہیں تاکہ

آپ کو رسول خدا صلی اللہ علیہ وسلم سے

تقرب کا ذریعہ بنائیں جس میں آپ ہماری

شفاعت کریں اور ہمارے پروردگار

شفا عت کریں اور ہمارے پروردگار

شفا عت کریں اور ہمارے پروردگار

شفا عت کریں اور ہمارے پروردگار

شفا عت کریں اور ہمارے پروردگار

شفا عت کریں اور ہمارے پروردگار

شفا عت کریں اور ہمارے پروردگار

شفا عت کریں اور ہمارے پروردگار

شفا عت کریں اور ہمارے پروردگار

شفا عت کریں اور ہمارے پروردگار

شفا عت کریں اور ہمارے پروردگار

شفا عت کریں اور ہمارے پروردگار

شفا عت کریں اور ہمارے پروردگار

کی زیارت کرے جو معلمین زیارت بتا دیتے ہیں پھر بعد اس کے جنت البقیع میں جائے اور وہاں کے مزارات مقدسہ کی زیارت کرے خصوصاً حضرت سید الشہداء حمزہ بن عبد المطلب عم نبی صلی اللہ علیہ وسلم اور حضرت عباس بن عبد المطلب اور حضرت امام حسن اور زین العابدین اور حضرت امیر المؤمنین امام المتقین عثمان بن عفان اور حضرت ابراہیم فرزند رسول خدا صلی اللہ علیہ وسلم اور ازواج مطہرات اور حضرت صفیہ عمہ نبی صلی اللہ علیہ وسلم اور باقی صحابہ کبار رضی اللہ عنہم وارضائہم پھر شہداء اہل بیت کی زیارت کرے اور جب وہاں پہنچے تو یہ کہے سلام علیکم بہا صبوحة فنعمة عقبی الدار اور ان تمام مشاہد و مزارات پر جا کر فاتحہ پڑھے یعنی قرآن مجید کی سورتیں پڑھ کر ان حضرات کی ارواح مقدسہ کو پہنچا دے پھر مغتر کے دن یا جس دن ممکن ہو مسجد قبا کی زیارت کے لیے بھی جائے اور وہاں پہنچ کر کم از کم دو رکعت نماز بہت سچے مسجد پڑھے۔

ااجتنے دنوں مدینہ منورہ میں قیام ہو سکے اس کو غنیمت چلانے اور وہ زمانہ غفلت میں نہ کاٹے اور جس قدر ہو سکے عبادت اور الھاعت حق تعالیٰ کی کرے اور ہر روز اگر حصہ اپنے وقت کا حضرت رحمۃ اللعالمین صلی اللہ علیہ وسلم کی زیارت میں صرف کیا کرے پھر یہ دولت کہاں نصیب ہوگی یہ روزنہ اقدس کہاں لے گا جو وقت ہے غنیمت ہے۔

یہ اپنا اکثر وقت مسجد شریف نبوی کی ملازمت میں صرف کرے وہاں اعتکاف کرے اور ہر قسم کی عبادت سے اپنے وقت کو آباورکھے نماز روزہ صدقہ غرض جس قدر عبادتیں ممکن ہوں اس مسجد مقدس میں کرے اور جس قدر حصہ مسجد کا حضرت سید المرسلین صلی اللہ علیہ وسلم کے زمانہ میں تھا بیشک وہ اس سے افضل ہے جو آپ کے بعد اضافہ کیا گیا پس اگر اس حصہ میں بیٹھنا ممکن ہو تو بہت بہتر ہے اور کم سے کم ایک شب اس مسجد اقدس میں شب بیداری کرے اور اس کو اپنی تمام عمر کا خلاصہ اور ما حاصل سمجھے اور تمام رات عبادت میں کاٹ دے بہتر ہے کہ اس رات اور کوئی عبادت نہ کرے بلکہ صرف درود شریف کا درود کرے اللھم صل علی محمد وعلی آل محمد

عہ تسبیحہ آپ پر سلام ہو آپ منبر کے عوض میں پس کیا اچھا ہے واپس کے لیے آخرت کا کھڑا۔

عہ تسبیحہ اے اللہ محمد پر اور آل محمد پر رحمت نازل فرما جس طرح تو نے ابراہیم پر آل ابراہیم پر رحمت نازل کی اے اللہ محمد پر اور آل محمد پر برکت نازل فرما جس طرح تو نے ابراہیم اور آل ابراہیم پر برکت نازل فرمائی بیشک تو تعزین والا اور بزرگ ہے یہ درود شریف بہت صحیح روایتوں میں آنحضرت صلی اللہ علیہ وسلم سے منقول ہے اسی وجہ سے نماز میں درود شریف کے بھی الفاظ رکھے گئے ہیں ۱۲۔

کہنا صلیت علی ابراہیم وعلی آل ابراہیم اللہم بارک علی محمد وعلی آل
 محمد کما بارکت علی ابراہیم وعلی آل ابراہیم انک
 حمید مجید۔ اگر اس شب میں نیند کا غلبہ ہو تو اس کو دفع کرے انشاء اللہ جس وقت
 اس امر کا خیال کریگا کہ میں کسی مسجد مقدس میں بیٹھا ہوں اور حضرت سرور انبیاء صلی اللہ علیہ وسلم
 کی حضوری مجھے حاصل ہے اس وقت نیند و غفلت کا اثر بالکل جاتا رہے گا۔
 مسجد اقدس میں رات بھر رہنے کے لیے اگر کچھ حکام و خدام کی خوش آمد کرنا پڑے
 اور کچھ روپیہ خرچ کرنے کی ضرورت ہو بے تامل خوشامد بھی کرے روپیہ بھی خرچ کرے اور جو
 جو باتیں کرنا پڑیں سب کرے اور اس دولت کو اپنے ہاتھ سے نہ جانے دے۔
 اس مسجد شریف میں جب تک رہے اپنے دل اور زبان اور تمام اعضا کو لغو کلمات
 اور حرکات سے محفوظ رکھے اور سوا حضور اقدس نبوی کے اور کسی طرف متوجہ نہ ہو اگر
 نہایت ضرورت کسی سے کلام کرنے کی ہو تو مختصر کلام کر کے پھر اسی جناب مقدس کی
 طرف متوجہ ہو جائے۔

مسجد شریف کے ادب کا خیال خوب رکھے مٹوک وغیرہ وہاں نہ کرنے پائے
 کوئی بال سر یا ڈاڑھی کا وہاں نہ ڈالے اور اگر گرا پڑا ہو دیکھے تو فوراً اٹھائے بعض
 لوگ چھوہارے کھا کر مسجد شریف میں اس کی گھٹلی ڈال دیتے تھے یہ خلاف ادب ہے،
 جب تک مسجد اقدس میں رہے حجرہ شریفہ کی طرف نہایت شوق کی نگاہوں سے
 نظر کرتا رہے کم از کم ایک قرآن مجید کا ختم اس مسجد عالی میں کرے اور اگر ممکن ہو تو کوئی
 کتاب جو آنحضرت صلی اللہ علیہ وسلم کے حالات و فضائل میں ہو اس کو پڑھے یا کوئی
 شخص پڑھتا ہو تو اس سے سنے۔

دس مدینہ منورہ کے رہنے والوں سے نہایت محبت اور ادب کے ساتھ پیش
 آئے اور اگرچہ ان میں کوئی بات خلاف شریعت دیکھے پھر بھی ان کی برائی نہ کرے اور ان
 سے یہ نشوونما نہ پیش آئے ہاں بہ خیال اہل بلعروف نہایت ادب کے ساتھ نرم و شیریں
 الفاظ میں ان کو اس فعل کی خرابی سے مطلع کرے۔

دہما جب مدینہ منورہ میں قیام کی مدت ختم ہو جائے اور اس مقام مقدس سے
 چلنے لگے تو مسجد شریف کو رخصت کرے یعنی نماز پڑھنے کے دعا مانگے اور حضرت کے

کے اس احسانِ عظیم کا دل سے شکر یہ ادا کرے اس مبارک سفر سے لوٹنے کے بعد یہ سمجھے کہ میں تجدیدِ توبہ کر چکا ہوں اور توبہ بھی کسی اور کے سامنے نہیں بلکہ وہ توبہ حضرت سرورِ انبیاء صلی اللہ علیہ وسلم کے حضور میں ہوئی لہذا اس امر کا عزم قوی رکھے کہ میں اب کبھی اس توبہ کا نہ توڑوں گا اور حق جل شانہ سے ہر نماز کے بعد خصوصاً بعد نماز صبح کے دعا مانگا کرے کہ الہی مجھے اس توبہ پر قائم رکھ اور اپنی نافرمانیوں سے بچا اور اپنی فرمانبرداری کی توفیق دے اور ایمان پر میرا خاتمہ فرما۔

علماء نے لکھا ہے کہ حج مبرور کی علامت یہ ہے کہ جس حالت میں گیا تھا اس سے بہتر حالت میں لوٹے اور دل میں حضرت سید المرسل کے اتباع سنت کا شوق پیدا ہو جائے اور دنیا و اہل دنیا کی محبت سے دل سرد ہو جائے اور آخرت اور اہل دین کی محبت دل میں غالب ہو جائے۔

خدا تعالیٰ کی عنایت سے حج و زیارت کا بیان ختم ہو گیا اب میں حسب التزم حج کے متعلق چالیس حدیثیں اور چالیس اقوال حضرت امیر المومنین عمر فاروق رضی اللہ عنہ کے نقل کرتا ہوں۔

چہل حدیث لکھنے سے پہلے میں یہ چاہتا ہوں کہ اختصار کیساتھ حجۃ الوداع کے پورے واقعات لکھ دوں کیونکہ جو حدیثیں میں لکھوں گا ان میں سے کسی میں پورے واقعات اس حج کے نہیں ہیں کسی راوی نے ایک میں پورے واقعات نہیں بیان کیے بلکہ ضرورت وقت کے مناسب جس قدر مضمون اس واقعہ کا ہوتا تھا اسی قدر نقل کر دیتے تھے ہم نے کسی کتاب میں حجۃ الوداع کے واقعات اس اختصار اور حسن ترتیب سے نہیں دیکھے جیسا کہ

القیہ حاشیہ صفحہ ۷۱۵) مقام میں ہیں طلب کرتا ہوں اور اس مقام کے شر اور چیزوں کے شر سے جو اس مقام میں تری پناہ مانگتا ہوں اسے اللہ مجھے یہاں تیاہم اور عہدہ رزق عنایت فرما ۱۲) اللہ سے توجہ اس کے سوا کوئی خدا نہیں وہ ایک ہے کوئی اسکا شریک نہیں اسی کی بادشاہت اور اسی کی ہے تعریف اور وہ ہر چیز پر قادر ہے، ہم لوگ اس کے گھر سے لوٹے ہوئے آرہے ہیں عبادت کرنے والے اور سجدہ کرنے والے ہیں اللہ کے سوا کوئی خدا نہیں اس نے اپنا وعدہ سچا کیا اور اپنے وعدہ بندہ محمد صلی اللہ علیہ وسلم کی مدد اور کافروں کی جماعتوں کو خود کیلئے اس نے بھگایا اور اپنے لشکر کو غالب کر دیا پس اس کے بعد کوئی چیز نہیں ۱۲

شرح سفر السعادت میں شیخ عبدالحق محدث دہلوی نے لکھے ہیں لہذا اسی کتاب سے ان واقعات کا انتخاب کیا جاتا ہے۔

حجۃ الوداع کی مختصر کیفیت

یہ ہم اوپر لکھ چکے ہیں کہ حج کی فرضیت ۱۰ھ میں ہوئی اور ستھ میں آپ نے اس حکم کی تعمیل کی ہجرت کے بعد یہی ایک حج آپ نے کیا چونکہ یہ حج آخر تھا اور جس سال اپنے یہ حج کیا ہے وہ سال آپ کی عمر گرامی کا آخری سال تھا اسی سال آپ دنیا سے رخصت ہو گئے اور اسی سال کئی بار عام جمعوں میں آپ نے اپنے وداع و فراق کی خبر اشارات و کتابات میں بیان فرمائی چنانچہ حضرت ابو بکر صدیق ان اشارات کو سمجھ گئے اور اسی وقت رونے لگے کبھی کبھی یہ بھی فرمایا کہ سال اٹندہ میں تم مجھ کو نہ پاؤ گے حضرت معاذ سے یہاں تک فرمایا کہ معاذ اب یمن سے لوٹ کر تم میری قبر دیکھو گے اس پر حضرت معاذ بہت روئے خاص کر آخر میں جو خطبہ آپ نے پڑھا وہ بالکل صاف بتا رہا ہے کہ اب عنقریب آپ دنیا کو اپنے جمال و لربا سے محروم فرماتے والے ہیں ایسے الفاظ تھے کہ عام طور پر صحابہ کہنے لگے کہ کا نہ صوعظۃ مودعۃ یہ نصیحت تو گویا رخصت ہونے والے کی ہے، انھیں وجوہ سے اس حج کا نام حجۃ الوداع مشہور ہوا۔

جب آپ نے اس حج کا ارادہ فرمایا تو صحابہ کو اطلاع دی سب نے حج کی تیاری کر لی اور یہ خبر مدینہ منورہ کے اطراف قرب و حوار کے گاؤں میں پہنچی تو وہاں کے تمام مسلمان مدینہ میں آگئے اور راستے میں چلتے چلتے جیسے جیسے مسلمانوں کو خبر ہوئی جاتی تھی آتے جاتے تھے ایک شور برپا تھا کہ حضرت اس سال حج کو جاتے ہیں جو سنا تھا وہ دہڑا چلا آتا تھا ایک شمع جالو تھی کہ روشن تھی اور پردوں کا اس پر ہجوم تھا اس قدر لوگ مجتمع ہوئے کہ حد شمار سے باہر اب تک صحیح تعداد کی تحقیق نہیں معلوم ہوئی۔ ہاں اس قدر ضرور کہا گیا ہے کہ جس طرف نظر جاتی تھی آدمی کے سوا کچھ نہ دکھائی دیتا تھا بعض روایات میں ہے کہ ایک لاکھ چودہ ہزار آدمی تھے اور ایک روایت میں ہے کہ ایک لاکھ بیس ہزار، واللہ تعالیٰ اعلم۔

ہفتہ کے دن چوہیں زینقند کو آپ نے ظہر کی نماز مدینہ منورہ کی مسجد میں پڑھی بعد

نماز کے مبارک میں تیل ڈالا اور کنگھی کی اور چادر اور تہ بند پہن کر کوچ فرمایا اور زوالحلیفہ میں پہنچ کر قیام کر دیا عصر کی نماز وہاں قصر سے اور فرمائی اور رات بھر اور دوسرے دن ظہر تک وہیں رہے تمام اہبات المؤمنین اور فاطمہ زہرا رضی اللہ عنہما اس سفر میں ہمراہ تھیں شب کو آپ نے تمام ازواج کے یہاں تھوڑی تھوڑی دیر قیام فرمایا اور دوسرے دن ظہر کی نماز وہاں پڑھ کر آپ نے احرام کے لیے غسل فرمایا اور خطمی و اشنان بھی صفائی کی غرض سے پانی میں دیا تھا، غسل کے بعد عائشہ صدیقہ نے ایک مرکب خوشبو جس میں مشک بھی تھا آپ کے سر اور بدن پر لگا دیا اور اس قدر لگائی کہ مشک کا اثر آپ کی واڑھی اور سر پر دیکھنے سے معلوم ہوتا تھا بعد اس کے آپ نے چادر اور تہ بند احرام کی پہن لی اور دو رکعت نماز احرام پڑھی اور بدنہ کی گردن میں دو جوتیاں لٹکادیں اور اس کی دائیں جانب اشعار کیا بعد اس کے احرام باندھ لیا صحیح یہ ہے کہ آپ نے قرآن کا احرام باندھا تھا بعد اس کے تلبیہ کہی اور اپنی اونٹنی پر سوار ہو گئے پھر جب وہ اٹھی تو آپ نے دوبارہ تلبیہ کہی اور بعد اس کے جب ایک اونٹنی مقام پر چڑھنے کا اتفاق ہوا تو آپ نے پھر تلبیہ کہی اور کبھی آپ فرماتے تھے لبیک بحجۃ و عمرۃ کبھی صرف اس قدر کہتے تھے کہ لبیک بحجۃ میں آپ نے یہ عبارت پڑھی

لبیک اللہم لبیک لا شریک لک ان المحب، والنعمة لک والملك
 لک لا شریک لک تلبیہ آپ نے بلند آواز سے کہی اور تمام صحابہ کو آپ نے حکم بھی دیا صحابہ تلبیہ کی عبارت میں کچھ تغیر و تبدل کر دیتے تھے مگر آپ نے کسی کو منع نہیں فرمایا احرام کی حالت میں آپ نے اپنے سر کے بالوں کو خطمی لگا کر چپکالیا تھا تا کہ ٹوٹنے سے اور جوہیں وغیرہ سے حفاظت رہے جب آپ مقام روحا میں پہنچے ایک زخمی گورخر کو دیکھا صحابہ سے آپ نے منع کر دیا کہ اس کو نہ چھیڑنا اتنے میں اس کا شکار کرنے والا گیا اور اس نے کہا کہ یا رسول اللہ بے شکار میں نے آپ کو دیکھا آپ جو چاہیں کریں حضرت ابو بکر صدیق سے فرمایا کہ اس کو لا کر صحابہ میں تقسیم کر دو پھر مقام اثابہ میں ایک بہن کو دیکھا کہ ایک درخت کے نیچے سورا تھا اور وہ زخمی تھا آپ نے ایک شخص کو متعین کر دیا تاکہ کوئی محرم اس کو چھیڑنے نہ پائے پھر

عہ صاحب سفر السعادت نے تو احرام کے مقول ہوئے انکار کیا ہے لیکن شیخ عبدالحق محدث دہلوی نے شرح میں اس کا سنون مونا ثابت کیا ہے ۱۲ عہ ترجمہ اے اللہ میں تیرے دروازہ پر حاضر ہوں۔ تیرا کوئی شریک نہیں اور نعمت تیری ہی ہے اور ملک تیرا ہی ہے تیرا کوئی شریک نہیں ۱۲

جب آپ مقام عرج میں پہنچے تو حضرت ابو بکر صدیق نے اپنے ایک غلام کو مارا اس نے ایک اونٹ جس پر آنحضرت صلی اللہ علیہ وسلم کا بھی اسباب تھا کھودیا تھا آنحضرت صلی اللہ علیہ وسلم اس حال کو دیکھ کر مکرٹے اور فرمایا کہ اس محرم کو دیکھو کہ کیا کر رہا ہے اس کے سوا آپ نے کچھ نہیں فرمایا کہ تمہارا حج فاسد ہو گیا یا تم کو فدیہ دینا پڑے گا جب مقام ابوا میں پہنچے تو صعب بن جثامہ نے ایک گورخر ہدیہ پیش کیا آپ نے نہیں لیا اور فرمایا کہ ہم محرم ہیں۔

جب آپ وادی عسفان میں پہنچے تو فرمایا کہ موسیٰ کو دیکھ رہا ہوں کہ وہ جا رہے ہیں اور انگلیاں اپنے کان میں دیئے ہوئے بہت بلند آواز سے تلبیہ کہہ رہے ہیں اور آپ نے یہ بھی فرمایا کہ ہو واد صالح بھی اس وادی میں گزرا کرتے تھے جب آپ مقام سرف میں پہنچے عائشہ رضی اللہ عنہما کو عذر زمانہ پیش آگیا وہ رو رہی تھیں آپ نے فرمایا تم روتی ہو یہ تو ایک تقدیری بات ہے اس میں تمہارا کیا اختیار ہے کوئی حرج نہیں ہوا طواف کے تمام اعمال حج کے ادا کرو عائشہ صدیقہ نے صرف عمرہ کا احرام باندھا تھا لہذا آپ نے فرمایا کہ تم عمرہ چھوڑو اور غسل کر کے حج کا احرام باندھ لو چنانچہ انہوں نے ایسا ہی کیا بعد اس کے جب وہ پاک ہوئیں اور وقوف کر چکی تھیں تو طواف اور سعی کی آپ نے فرمایا کہ اب تم حج سے باہر ہو گئیں بعد اس کے عمرہ کی قضا کے لئے آپ نے ان کے بھائی عبدالرحمن سے فرمایا کہ تم ان کو تخیم تک لیجاؤ اور وہاں سے عمرہ کا احرام بندھو کر لے آؤ چنانچہ ایسا ہی ہوا اور انہوں نے عمرہ کی قضا کر لی۔

اسی مقام سرف میں آپ نے صحابہ سے فرمایا کہ جس کے ہمراہ ہدی نہ ہو وہ چاہے تو اپنے احرام کو عمرہ سے بدل دے ہاں جس کے پاس ہدی ہو وہ ایسا نہیں کر سکتا پھر جب آپ مکہ پہنچے تو یہ حکم قطعی طور پر دیدیا اور فرمایا کہ اگر میں ہدی نہ لایا ہوتا تو میں بھی ایسا کرتا جب مکہ گمرہ قریب آگیا تو آپ نے مقام ذی طوی میں نزول فرمایا اور یکشنبہ کے دن ذی حجہ کی پانچویں تاریخ صبح کی نماز پڑھ کر آپ نے غسل فرمایا اور طلوع آفتاب کے کچھ دیر بعد حجوں کے راستہ سے مکہ گمرہ میں داخل ہوئے جب آپ نبی السلام میں پہنچے اور کعبہ شریف پر آپ کی نظر مبارک پڑی تو آپ نے یہ دعا پڑھتی شروع کی اللہم زدبیتک هذا الشریفہ وتعظیما وتکریما ومہابۃ بعد اس کے آپ بیدھے

کعبہ کی طرف روانہ ہوئے تھیجۃ المسجد نہیں پڑھی حجر اسود کے مقابل پہنچ کر استلام کیا اور طواف میں مشغول ہو گئے کعبہ کو اپنے بائیں ہاتھ کی طرف چھوڑا اور اپنے دائیں ہاتھ کی طرف سے طواف شروع کیا طواف کے اندر کسی خاص مقام میں کوئی مخصوص دعا آپ سے منقول نہیں مگر ہاں رکن یمانی اور حجر اسود کے درمیان میں آپ نے یہ دعا پڑھی **لَبَّيْكَ اَللّٰهُمَّ**

فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ اَللّٰهُمَّ اِنِّىْ اَسْئَلُكَ

الْعَفْوَ وَالْعَافِيَةَ فِى الدُّنْيَا وَفِى الْآخِرَةِ طَوَافٌ مِّنْ اَبْنِىْ سَاعَتِىْ شَرَطْتُ كَيْتُ مَعِي

شَرَطْتُ مِىْ رَمَلٌ فَرَمَا يَا اُوْرَاخِرِ كَيْ شَرَطْتُ مِىْ رَمَلٌ نِهِيْ كَيْ اِسْ طَوَافٌ مِىْ اَبْنِى

جَا وِرْبِ صَوْرَتِ اَصْطَبَا عِ اُوْرِطْصِي تَهِيْ هَرِ شَرَطْتُ مِىْ جِبْ جِرْ اَسْوَدُ كِي مَحَافِزَاتِ پَرِ سَهِيْتِي تُو

اِيْكَ لَكْرِي سِي جُوْ اَبْ كِي هَاتْھِ مِىْ تَهِيْ جِرْ اَسْوَدُ كِي طَرَفِ اَشَارَہِ كَرِ كِي اِسْ كَا بُوْرَہِ دِيْتِي

اُوْر رَكْنِ يِمَانِي كِي مَحَافِزَاتِ پَرِ جِبْ پَهْنِيْتِي تُو اِسْ كِي طَرَفِ اَشَارَہِ كَرِ تِي مَكْرَمِى كُو بُوْرَہِ دِيْتِي

جِرْ اَسْوَدُ كِي مَقَابِلِ جِبْ پَهْنِيْتِي تُو اَللّٰهُ اَكْبَرُ كِهِيْتِي جِبْ طَوَافٌ سِي فَا رِغْ هُوْ كِي تُو مَقَامِ

اِبْرَاہِيْمِ مِىْ اَكُوْ اُوْرِ يِهْ اَيْتِ پُرْصِي وَ اَتْمَخْذُ وَا مِّنْ مَقَامِ اِبْرَاہِيْمِ مَصْلِيْ اُوْرِ وِہِي

وُوْرِ رَكْعَتِ نَمَازِ طَوَافِ پُرْصِي اِپْہِي رَكْعَتِ مِىْ سُوْرَةِ فَا تَمْ اُوْرِ قَلِ يَا اِيْمَا الْكَا فِرُوْنِ اُوْرِ دُوْرِ سُرِي

رَكْعَتِ مِىْ سُوْرَةِ فَا تَمْ اُوْرِ قَلِ هُوْ اَللّٰهُ پُرْصِي نَمَازِ طَوَافِ سِي فَا رِغْ هُوْ كَرِ جِرْ اَسْوَدُ كِي طَرَفِ

تَشْرِيفِ لَائِيْ اُوْرِ اِسْ كَا اَسْتَلَامِ كَيْ اَبْدَا سِ كِي سِي جِ كِي دُرُوَا زِہِ سِي كُوْہِ صَفَا كِي طَرَفِ

تَشْرِيفِ لِيْ كُوْ صَفَا كِي قَرِيْبِ پَهْنِيْتِي كَرِ يِهْ اَيْتِ پُرْصِي اِنِّ الصَّفَا وَ اَلْمَدْرَةِ مِّنْ

شَعَاثِرِ اَللّٰهِ اُوْرِ فَرَمَا يَا كُوْہِ مِىْ اَللّٰهُ نِيْ ذِكْرِ فَرَمَا يَا بِيْ اِسْ سِي ہِمِ طَوَافِ كِي اَبْتَدَا كَرِ مِى

كِي پَهْرِ اَبْ صَفَا پَرِ چُھْ كُوْ اُوْرِ كَعْبِيْہِ كَرِ مَرِہِ كِي مَقَابِلِ كَهْرِيْ ہُوْ كَرِ يِهْ دَعَا پُرْصِي لَعْنَةُ

دقیقہ حاشیہ صفحہ گزشتہ ۱۱۷۱ اللہ اپنے اس گھر کی بزرگی اور عظمت اور کرامت اور رب زیادہ فرما ۱۲۱ ختم پید

۱۱۷۲ عہ ترجمہ اے ہمارے پروردگار ہمیں دنیا میں بھی بھلائی عنایت کر اور آخرت میں بھلائی عنایت کر اور ہمیں

دوزخ کے عذاب سے بچا اے اللہ میں تجھ سے دنیا و آخرت بخشش اور عنایت طلب کرتا ہوں ۱۲۲ عہ ترجمہ اور مقام ابراہیم

میں نماز کی جگہ بناؤ ۱۱۷۳ عہ توجہ بیشک صفا اور مردہ خدا کی نشانیوں میں ہے ۱۲۳ لَعْنَةُ اَللّٰهِ سِوَا كُوْیْ خُدَا نِهِيْ

اس کا کوئی شریک نہیں اسی کی ہے بادشاہت اور اسی کے لئے ہے تعریف اور وہ ہر چیز پر قادر ہے اللہ کے

سوا کوئی خدا نہیں وہ اکیلا ہے اس نے اپنا وعدہ سچا کیا اور اپنے بندے کی مدد کی اور کافروں کی

جماعتوں کو اس نے تنہا بھگا دیا ہے اے اللہ تم تجھ سے تیری رحمت کے اسباب اور تیری دقیقہ حاشیہ صفحہ ۱۱۷۱

الا الله وحده لا شريك له الملك ولي العهده وهو على كل شئ قدير
 لا اله الا الله وحده صدق وحده ونصر عباده وهزم الاحزاب وحده
 اللهم اننا نسئلك موجبات رحمتك وعزائم مغفرتك والغنيمه من
 كل بؤ والسلا مة من كل اثم لا تداءى ذنبا الا غفرتة
 ولا هما الا فرجته ولا كسوبا الا كشفته ولا
 حاجة الا قضيتها پھر صفا سے اتر کر مروہ پر آئے اثنائے سعی میں چونکہ لوگوں
 کا بھج زیادہ ہو گیا تھا اس لئے اونٹنی پر سوار ہو کر آپ نے سعی کو پورا کیا ابتدا سعی کی آپ نے
 صفا سے کی اور اختتام اس کا مروہ پر کیا جب مروہ پر چڑھے تو وہی دعا جو آپ نے صفا پر
 چڑھی تھی مروہ پر بھی پڑھی اور درمیان میں آپ یہ دعا پڑھتے تھے رَبِّ اغْفِرْ وَارحم
 انك انت الاعز الا كدرم سعی سے فارغ ہو کر آپ نے صحابہ کو حکم دیا کہ جس
 کے ہمراہ ہدی نہ ہو وہ احرام سے باہر ہو جائے چنانچہ سب احرام سے باہر ہو گئے اور آپ
 کی تعمیل حکم سے بہتوں نے سر منڈوائے اور بعض نے بال کتر وادینے سر منڈوانے والوں
 کے لیے آپ نے تین بار فرمایا اللهم ارحم المطلقين کتر وادینے والوں نے استدعا کی
 کہ حضور ہم کو کیوں محجوم رکھتے ہیں اس وقت آپ نے ان کے لیے بھی سراقہ بن مالک
 نے پوچھا کہ حضور یہ بات صرف ہمارے لیے خاص ہے یا تمام امت کے لیے آپ نے
 فرمایا ہمیشہ کے لیے اور تمام لوگوں کے لیے ابو بکر صدیق اور عمر فاروق اور عثمان اور علی
 اور طلحہ اور زبیر رضی اللہ عنہم احرام سے باہر نہیں ہوئے کیونکہ ان لوگوں کے ہمراہ ہدی
 تھی، ازواج مطہرات اور بی بی فاطمہ زہرا احرام سے باہر ہو گئی تھیں کیونکہ ان کے ہمراہ ہدی
 نہ تھی چاروں کے بعد یعنی ذی الحجہ کی آٹھویں تاریخ کو آپ نے متی جانے کا قصد کیا جو
 صحابہ احرام سے باہر ہو گئے تھے انہوں نے اس دن صبح کا احرام باندھا ظہر اور عصر کی نماز

رقیہ جائزہ نمبر ۱۲۳ مغفرت کے وسائل اور ہر نیکی میں سے حصہ اور گناہ سے سلامتی کی درخواست کرتے ہیں تو ہمارے بے گناہ کو بخش
 دے اور ہم کو دور کر دے اور ہر تکلیف کو دفع فرما اور حاجت کو روا کر ۱۲ حاشیہ صفحہ ۱۲
 مع ترجمہ ۱۷ میرے پروردگار بخش دے اور رزم کر بیشک تو عزت والا بزرگ ہے ۱۲ اے ترجمہ
 اے اللہ سر منڈوانے والوں پر رزم فرما ۱۲ اسے یعنی ایام حج میں عمرہ کرنا ۱۲۔

آپ نے سنی میں پڑھی اور رات کو وہیں رہے دوسرے دن لوہی تاریخ کو جب آفتاب نکل آیا آپ عرفات کی طرف متوجہ ہوئے کوئی صحابہ تکبیر کہتے تھے کوئی تلبیہ آپ نے کسی پر انکار نہیں فرمایا۔

جب آپ مقام نمرہ میں پہنچے تو وہاں نزول فرمایا، وہاں آپ کے حکم سے ادنیٰ خیمہ آپ کے لیے پہلے سے نصب کر دیا تھا۔ زوال آفتاب کے بعد آپ نے ادنیٰ پر سوار ہو کر نہایت مبلغ اور موثر خطبہ پڑھا تمام اسلام کے اصول اس میں تعلیم فرمائے اور تمام کفر و شرک کی باتوں کی جڑ کاٹ دی رسوم کو بالکل مٹا دیا اور جو باتیں تمام مذاہب میں ممنوع ہیں ان کا ذکر فرمایا جاہلیت کے زمانہ کے خولوں اور سجدوں کو معاف کر دیا اور مردوں کو عورتوں سے خوش خلقی اور ملاحظت کرنے کی تاکید فرمائی اور زوجین کے باہمی حقوق یاد دلائے اور لوگوں کو کتاب خدا پر عمل کرنے کا حکم دیا اور فرمایا کہ جو کوئی کتاب خدا پر عمل کرے گا وہ گمراہ نہ ہوگا پھر صحابہ سے پوچھا کہ تم لوگ میرے حق میں کیا کہتے ہو سب نے یک زبان ہو کر عرض کیا کہ ہم سب گواہ ہیں کہ آپ نے خدا کے احکام پہنچائے اور امت کی خیر خواہی جیسی کہ چاہیے کی اور تمام حقوق رسالت کو آپ نے ادا فرمایا یہ سن کر آپ نے انگشت شہادت آسمان کی طرف اٹھائی اور اس کو گھمایا اور فرمایا کہ اللھم اشھد اللھم اشھد اللھم اشھد پھر فرمایا کہ جو لوگ اس مجمع میں ہیں وہ غائبین کو یہ تمام احکام پہنچا دیں اس کے بعد آپ نے ظہر کی نماز پڑھی ظہر اور عصر دونوں کی نمازیں ایک ساتھ پڑھی نماز سے فارغ ہو کر آپ سوار ہو گئے اور عرفات آئے وہاں دامن کوہ کے پاس قبلہ رو کھڑے ہو کر سواری پر آپ نے وقوف فرمایا اور نہایت الحاح و زاری کے ساتھ بہت دردناک الفاظ میں آپ نے حق تعالیٰ سے دعا مانگنا شروع کی جب دعا مانگ چکے تو فرمایا کہ عرفات میں کھڑا ہونا

عہ یعنی اسلام سے پہلے جو کسی کو قتل کر دیا تھا اور اس کی بابت آپ نے یہ کہہ دیا کہ اب اس سے قصاص نہ لیا جائے گا اور جو روپیہ کسی نے کسی کو سودی قرض دیا تھا اور اس کا سود اس پر باقی تھا وہ بھی معاف کر دیا۔

عہ ترجمہ اے اللہ گواہ رہتا اے اللہ گواہ رہتا اے اللہ گواہ

کچھ خاص اسی مقام پر ضروری نہیں بلکہ تمام جنگل عرفات کا موقوف ہے جہاں چاہو کھڑے ہو عزرات ہی میں یہ آیت نازل ہوئی الیوم اکملت لکم دینکم و اتممت علیکم نعمتی و رضیت لکم الاسلام دینا ترجمہ راے مسلمانوں آج میں نے تمہارا دین تمہارے لئے کامل کر دیا اور اپنی نعمت تم پر پوری کر دی اور تمہارے لئے دین اسلام کو پسند کیا۔ یہ آیت اگرچہ تمام اہل اسلام کے لیے نہایت مسرت اور فرحت کا باعث ہے لیکن صحابہ میں جو لوگ تیز نظر اور دقیقہ رس تھے وہ اس آیت کے سنتے ہی نہایت دل شکستہ اور محزون ہو گئے سمجھ گئے کہ اب زمانہ فراق قریب ہے کیونکہ آپ کا دنیا میں آنا اور رہنا محض تعلیم دین اور یقین کے لیے تھا جب وہ کام پورا ہو گیا تو آپ کا پیام دنیا میں کس لئے ہو گا پھر اس کے بعد آپ نے یہ بھی فرمایا کہ اپنے دین کے مسائل مجھ سے یاد کرو اور آئندہ سال مجھے شاید پاورنہ پاؤں اسی دن عرفات میں ایک صحابی اونٹ کے اوپر سے گر پڑے اور ان کی وفات ہو گئی آپ نے فرمایا کہ ان کو غسل دے کر احرام کے لباس میں دفن کر دو اور خوشبو نہ لگاؤ اور سر اور چہرے کو نہ بند کرو اور فرمایا کہ قیامت کے دن وہ لبیک کہتے ہوئے میدان حشر میں آئیں گے۔

جب آفتاب مغرب ہو گیا تو آپ نے اسامہ بن زید کو اپنے ہمراہ سوار کر لیا اور مزدلفہ کی طرف چلے اس وقت لوگوں کا ہجوم تو تھا ہی سمجھوں نے تیز رو کی کرنی چاہی ایک کے اوپر ایک گرنے لگا تو آپ نے ان کو منع فرمایا کہ جلدی کرنے میں کوئی فائدہ اور کچھ ثواب نہیں غرض نہایت سکون و وقار کے ساتھ وہاں سے آپ روانہ ہوئے جب راہ کشادہ اور میدان وسیع مل جاتا تو اونٹنی کو کچھ تیز بھی کر دیتے تھے جس راستہ سے عرفات میں آئے تھے اس راستہ سے نہیں لوٹے بلکہ دوسرے راستہ سے یہی عادت آپ کی عبیدگاہ جانے میں بھی تھی کہ جس راستہ سے تشریف لے جاتے اس راستہ سے لوٹتے نہ تھے اتنائے راہ میں ایک مقام پر اتر کر خفیف وضو فرمایا اسامہ نے پوچھا کہ کیسا مغرب کی نماز پڑھیے گا آپ نے فرمایا کہ مغرب کی نماز آگے چل کر مزدلفہ میں پڑھیں گے پھر مزدلفہ میں پہنچ کر آپ نے پورا وضو کیا اور اذان پڑھی گئی اور اسباب وغیرہ اتارنے سے پہلے آپ نے مغرب کی نماز ادا کی بعد اس کے اسباب وغیرہ لوگوں نے اتارا اور عشا کی نماز پڑھی۔ مغرب اور عشا کے فرض کے درمیان میں کوئی نفل

نماز آپ نے نہیں پڑھی پھر رات بھر آپ مزولفہ میں رہے اور شب بیداری نہیں کی
 عورتوں اور بچوں کو صبح ہونے سے پہلے آپ نے رخصت کر دیا کہ مٹی چلے جائیں عبد اللہ
 بن عباس رضی اللہ عنہ کو ان کے ہمراہ کر دیا اور یہ فرمایا کہ آفتاب نکلنے سے پہلے رجم
 نہ کریں پھر فجر کا وقت آتے ہی اذل وقت آپ نے فجر کی نماز پڑھ لی اور سوار ہو کر مشعر
 حرام میں آئے اور وہاں وقوف فرمایا اور قبلہ رو ہو کر امت کے لیے نہایت تضرع و
 زاری کے ساتھ دعا مانگتے رہے یہاں تک کہ جب طلوع آفتاب کا وقت قریب آ گیا تو
 آپ مٹی کی طرف روانہ ہوئے اور فضل بن عباس رضی اللہ عنہ کو اپنے ہمراہ سوار کیا اور
 آپ نے فضل بن عباس کو یہ حکم دیا کہ وہ راستہ سے کنکریاں رجمی کے لیے چن لیں انہوں نے
 سات کنکریاں چن کر حضور کے ہاتھ میں دیں آپ نے اپنے کف مبارک میں ان کو بیکر غبار
 وغیرہ سے صاف کیا اور فرماتے رہے کہ اسی قسم کی کنکریوں سے رجمی کرنی چاہیے اور اے
 لوگو دین میں زیادتی نہ کرو اگلے لوگ اسی سے برباد ہوئے، اسی راہ میں ایک عورت لی
 اور اس نے آپ سے پوچھا کہ میرا باپ بہت بوڑھا ہے اونٹ پر نہیں بیٹھ سکتا میں اس
 کی طرف سے حج کر سکتی ہوں، آپ نے فرمایا ہاں، فضل بن عباس اسی عورت کی طرف دیکھنے
 لگے تو آپ نے ان کی آنکھیں بند کر دیں اور ان کی گردن پھردی پھر ایک بوڑھی عورت لی اور
 اس نے کہا کہ میری ماں بہت کمزور ہے اور بہت بوڑھی ہے کیا میں اس کی طرف سے
 حج کر سکتی ہوں، آپ نے فرمایا ہاں، پھر جب آپ وادی محسر میں پہنچے تو وہاں سے
 اونٹنی کو بہت تیز دوڑایا اور بہت عجلت کے ساتھ وہاں سے نکل آئے اور فرمایا
 یہاں دشمنان خدا پر عذاب ہوا تھا اس مقام پر اصحاب نیل پر عذاب ہوا تھا جو کعبہ مکرمہ کے
 گرانے کے لیے آئے تھے۔

پھر جب آپ حجرۃ العقبہ کی محاذی پہنچ گئے تو کھڑے ہو گئے کعبہ مکرمہ اس وقت آپ
 کے بائیں ہاتھ کی طرف تھا اور منی دہانے ہاتھ کی طرف اور سواری پر سے آپ نے سات
 کنکریاں ایک ایک کر کے حجرۃ العقبہ پر ماریں رجمی کرتے وقت بلال اور اسامہ بن زید
 حاضر رکاب تھے ایک تو اونٹ کی مہار پکڑے ہوئے تھے اور دوسرے آپ کے
 اوپر سایہ کئے ہوئے تھے رجمی کے بعد آپ نے تلبیہ موقوف کر دیا اور اس کے
 بعد اپنی زدگاہ میں جو مسجد خیف کے قریب تھی تشریف لے گئے اور وہاں ایک

نہایت بلیغ اور بغایت مؤثر اور درو انگیز خطبہ پڑھا اور ایسی آواز سے پڑھا کہ تمام حاضرین نے بخوبی اس کو سنا اس بات کو بھی علماء نے حضرت صلی اللہ علیہ وسلم کے معجزات میں شمار کیا ہے کیونکہ قوت بشری سے یہ بات باہر ہے کہ اتنے کثیر مجمع کے لیے ایک شخص کی آواز کفایت کر جائے اس خطبہ میں آپ نے لوگوں کو ماہ حرام کی فضیلت اور ذالحدیج کی وسویں تاریخ کی بزرگی سنائی اور ان مہینوں میں جدال و قتال کی ممانعت کی اور فرمایا کہ حج کے مناسک سمجھ لو شاید اب میں دوبارہ حج نہ کروں گا اور یہ بھی حکم دیا کہ میرے بعد جو تمہارا سردار ہو اس کی اطاعت کرنا بشرطیکہ وہ کتاب اللہ پر عمل کرے اور فرمایا کہ میرے بعد کافر نہ بن جانا اور باہم خونریزی نہ کرنا بعد اس کے لوگوں سے آپ نے رخصتی کے کلمات کہے اور اپنے فراق کی تلخ نثر بشارات و اضمحہ سب کو سنائی اور حکم دیا کہ جو احکام تم لوگوں نے مجھ سے سنے ہیں وہ ان کو پہنچا دینا جنہوں نے نہیں سنے خطبہ پڑھ کر آپ قربانی کے مقام پر آئے اور وہاں تریسٹھ اونٹ آپ نے اپنے ہاتھ سے قربانی کئے اس خاص عدد کے اختیار کرنے میں بھی اپنے عمر کے ختم ہونے کی طرف اشارہ فرمایا آپ نے تریسٹھ برس کی عمر میں وفات پائی تو گویا عمر کے ہر سال کے عوس میں ایک اونٹ قربانی فرمایا اور پھر حضرت علی مرتضیٰ کو حکم دیا کہ بیستیس اونٹ تم قربانی کرو تاکہ سو پورے ہو جائیں، اونٹوں کی یہ کیفیت تھی کہ پانچ پانچ چھ چھ اونٹ قربانی کے لیے آپ کے قریب لائے جاتے تھے ایک اونٹ ایک پر گر پڑتا تھا اور ہر اونٹ بھی چاہتا تھا کہ پہلے میں مشرف کیا جاؤں، پھر آپ نے حضرت علی مرتضیٰ کو حکم دیا کہ اونٹوں کی کھالیں اور ان کی جھولیں مسکینوں کو تقسیم کرویں اور گوشت بنانے والوں کی اجرت آپ نے علیحدہ سے دلوائی جب قربانی سے آپ فارغ ہو گئے تو لوگوں سے یہ بھی فرمایا کہ یہ نہ خیال کرنا کہ جس جگہ میں نے قربانی کی ہے وہاں کے سوا اور کہیں قربانی جائز نہیں بلکہ تمام مٹی میں جہاں قربانی کرے درست ہے پھر آپ نے سر منڈوانے کے واسطے حکم دیا حضرت معمر بن عبد اللہ آئے اور استرہ لے کر کھڑے ہو گئے آپ نے فرمایا کہ اے معمر دیکھو اس وقت رسول اللہ نے تمہیں اپنے سر پر قبضہ دیا ہے اور تمہارا سے ہاتھ میں استرہ ہے مقصود یہ تھا کہ اس نعمت کی قدر دانی کرو اور خدا کا شکر بجالاؤ انہوں نے عرض کیا کہ ہاں یہ اللہ کا فضل

واحسان ہے آپ نے فرمایا بیشک پھر آپ نے حکم دیا کہ پہلے واہنی جانب کے بال
 مونڈو واہنی جانب کے بال تو سب آپ نے حضرت ابو طلحہ کو دیدیے اور بائیں جانب
 کے بالوں کی نسبت فرمایا کہ لوگوں کو تقسیم کر دو تمام لوگوں کو ایک ایک بال یا دو دو بال پہنچے
 بالوں کی تقسیم میں بھی اس امر کی طرف اشارہ تھا کہ اب جدائی کا زمانہ قریب ہے اور وہ
 وقت اب کچھ دنوں کے بعد آئیوا ہے کہ جو آنکھیں ہمیشہ اس جمال بے مثال سے
 منور رہتی تھیں اپنے محبوب کے دیدار کو ترس جائیں اور لوگ اس بات کی تمنا کرنے
 لگیں کہ کاش حضرت کی کوئی نشانی ہوتی اسی کو دیکھ کے ہم اپنے دل کو سمجھاتے اسی وجہ
 سے حضرت نے اپنے موئے مبارک لوگوں کو تقسیم فرمائے تاکہ اُسندہ ان عاشقانِ بیدل
 کو تسکین و طمانیت کا سبب اور رحمت و برکت کا باعث ہو بعد اس کے آپ نے
 ناخنوں کو بھی ترشویا اور ان کو بھی لوگوں میں تقسیم فرمایا۔

اب بھی بعض صاحب نصیب لوگوں کے پاس آپ کے موئے مبارک موجود ہیں
 اور ان میں سے بعض بعض کی نسبت تو یقین ہو سکتا ہے کہ وہ بیشک وہی موئے اقدس
 ہیں جو کسی وقت حضرت کے جسم النور سے تعلق رکھتے تھے اس امر کا یقین حاصل کرنے
 کے لیے دو باتوں کی ضرورت ہے اول یہ کہ سندان باتوں کی بواسطہ ثقات کسی صحابی
 تک پہنچی ہوئی ہو اور اس کے رادیوں میں تمام وہ شرطیں موجود ہوں جو ایک حدیث
 کے رادیوں میں ہونی چاہئیں دوسرے یہ کہ کوئی صاحبِ دل اپنے وجدان سے
 ان بالوں کے انوار تجلیات کا مشاہدہ کریں یہ دوسرا طریقہ صرف انھیں لوگوں
 کے لیے ہے جو اس مشربِ عالی سے بہرہ ور ہوں۔

جو موئے مبارک کسی خاندان میں زمانہ قدیم سے وراثت چلے آتے ہوں اور
 کوئی لکھی ہوئی سندان کے ساتھ نہ ہو ان کی نسبت اگرچہ یقین نہیں ہو سکتا لیکن
 اس خیال سے کہ شاید وہ ایسے ہی ہوں جیسے کہ بیان کیے جاتے ہیں ان کی تعظیم
 و محبت میں کمی نہ کرنی چاہیے۔

واقعی مسلمان بڑے خوش قسمت ہیں جیسا کہ حق تعالیٰ نے فرمایا ہے کنتم
 اخبیرا صۃ بہر طرح کی خیریت کا سامان اللہ جل شانہ نے ان کے لیے مہیا کر دیئے
 ہیں ان کے پاس ان کے نجا کی وہ نشانیاں موجود ہیں جو آج کسی امت کو نصیب نہیں

سب سے بڑی نشانی آنحضرت صلی اللہ علیہ وسلم کی جو آپ کا ایک زندہ معجزہ ہے ہمارے پاس قرآن عظیم ہے جو آنحضرت صلی اللہ علیہ وسلم کے زمانے سے اس وقت تک باوجود تیرہ سو برس سے زائد ہو گئے اسی طرح بے کم و کاست بے تغیر و تبدیل چلا آرہا ہے۔ اور اللہ تعالیٰ تاقیام قیامت ہمارے پاس رہے گا دوسری نشانی آپ کی ہمارے پاس آپ کے احادیث ہیں احادیث کی حفاظت اور بہرسانی میں بھی جو اہتمام ہمارے اگلوں نے کیا اس کا دوسرا حصہ بھی کسی امت کو نصیب نہیں ہوا۔ اس کے بعد اور نشانیاں بھی ہمارے پاس ہیں جو خاص آنحضرت صلی اللہ علیہ وسلم کی ذات مجمع صفات سے تعلق رکھتی ہیں مثل موئے مبارک اور نقش نعلین اور نقش قدم شریف کے۔

وہ مسلمان کیسے خوش نصیب ہیں جن کے بابرکت گھرانے موئے مبارک سے آباد ہیں، وہ آنکھیں کس درجہ تعظیم کے قابل ہیں جنہوں نے ان مقدس بالوں کی زیارت کی ہے اگلے زمانہ میں دستور تھا کہ ان موئے مبارک کے ذریعہ اکثر بیماریوں کی دوا کی جاتی تھی اور ان کو شفا ہوتی تھی وہ لوگ ان موئے مبارک کو اپنی جان سے زیادہ عزیز رکھتے تھے اپنا پیچہ صحیح بخاری میں ابن سیرین سے روایت ہے کہ انہوں نے حضرت عبیدہ سے حضرت عبیدہ جناب رسالت مآب صلی اللہ علیہ وسلم کی حیات میں مسلمان ہو چکے تھے لیکن ملاقات کی نوبت نہیں آئی، کہا کہ ہمارے پاس نبی صلی اللہ علیہ وسلم کا موئے مبارک ہے ہم نے اسے حضرت انس کے پاس سے پایا ہے تو انہوں نے نہایت حسرت سے کہا کہ بیشک اگر میرے پاس حضرت کا موئے مبارک ہوتا تو مجھے دنیا سے اور تمام ان چیزوں سے جو دنیا میں ہیں زیادہ محبوب ہوتا۔ آنحضرت صلی اللہ علیہ وسلم کی نشانیوں کا جو ذکر آیا تو ایک عجیب اور مقدس نشانی جو زمانہ حال میں دستیاب ہوئی ہے اس کا ذکر کئے بغیر جی نہیں مانتا سلطان عبدالحمید خاں خلیفہ ترکی کے عہد میں بعض عیسائی سیاحوں کو کسی سرزمین میں دو دو خط آنحضرت صلی اللہ علیہ وسلم کے دستیاب ہوئے ہرن کی جھلی پر لکھے ہوئے عبارت ان خطوں کی صحیح بخاری کی روایت کردہ خط سے بالکل مطابق ہے ان سیاحوں نے ان خطوں کو مقدسہ کو خلیفہ کے یہاں نذر کیا اور خلیفہ نے ان کو تبرکات کے خزانہ میں رکھ لیا اور ایک پیش بہا صلہ ان سیاحوں کو عنایت کیا

ان خطوط مقدسہ کے نوٹوا کثر بلا واسلامیہ میں باجائزت سلطانی بھیجے گئے منجملہ ان کے میرے بعض احباب کے پاس بھی ان کے نوٹوائے اور خدا کا شکر ہے کہ میں ان کی زیارت سے مشرف ہوا ہوں، الغرض بالوں کی تقسیم کے بعد زوال سے پہلے آپ مکہ تشریف لائے اور طواف ادا کیا طواف کے بعد آپ نے آب زمزم کھڑے ہو کر پیایہ طواف آپ نے سوار ہو کر کیا تھا وجہ یہ تھی کہ ہجوم بہت زیادہ ہو گیا تھا اور یہ بھی مقصود تھا کہ تمام حاضرین آپ کے طواف کو دیکھیں اور آپ کے جمال جہاں آراء سے اپنی آنکھیں روشن کریں اور بعض لوگ کہتے ہیں کہ آپ کے پیر میں کچھ چوٹ آگئی تھی پھر آپ نے ظہر کی نماز مکہ میں پڑھ کر منیٰ کی طرف مراجعت فرمائی اور رات کو وہیں رہے دوسرے دن نماز ظہر سے پہلے زوال کے بعد پیادہ پائینوں جمروں کی رمی فرمائی پہلے اس کی جو مسجد خیف کے قریب ہے اور اس کی رمی کے بعد تھوڑی دور آگے بڑھ کر آپ نے کھڑے ہو کر اتنی دیر تک دعا کی جتنی دیر میں کوئی سورہ بقرہ پڑھے پھر اس کے بعد والی جمرہ کی رمی کی اور اس کی رمی کے بعد بھی واسنہ ہاتھ کی طرف ہٹ کر اتنی ہی دیر تک آپ نے دعا کی پھر حجرۃ العقبہ کی رمی کی اور اس کی رمی کے بعد آپ نے دعا کی اور نہ وال توقف فرمایا۔

منیٰ میں آپ نے پورے دو روز قیام کیا یعنی گیا رہیں اور بارہویں تاریخ کو اور ہر روز اسی طرح رمی کی اور تیرہویں تاریخ کو نماز ظہر کے بعد رمی کر کے آپ مکہ کی طرف روانہ ہوئے اثنائے راہ میں آپ محصب میں اترے اور ظہر، عصر، مغرب، عشا کی نمازیں وہیں پڑھیں بعد اس کے آپ تھوڑی دیر سو رہے بعد اس کے آپ بیدار ہوئے اور کوچ کیا اور مکہ میں آکر رات ہی کو طواف وواع کیا، اس طواف میں رمل نہیں کیا عائشہ صدیقہ نے اپنے چھوٹے ہوئے عمرہ کی قضا بھی اس شب میں کی، رات ختم نہ ہوئی تھی کہ عمرے سے فراغت ہو گئی، پس آپ نے کوچ کا اعلان دیدیا اور مدینہ منورہ کی طرف روانہ ہو گئے صبح کی نماز کعبہ مکرمہ کے سامنے پڑھ کر چلے گئے پھر جب آپ مقام غدیر خم میں پہنچے تو وہاں آپ نے کچھ دیر قیام فرمایا۔

عد یہ واقعہ شرح سفر السعاده میں نہیں ہے ۱۲

عہ غدیر خم ایک چشمہ کا نام ہے مقام جحفہ سے تین میل پر واقع ہے ۱۲

چونکہ آپ نے اس سال اپنی امت کے لیے اُندہ اور موجودہ اصلاح کے تمام مدارج طے کر دیئے تھے اور جن جن مفاسد کا آگے چل کر آپ کو اندیشہ تھا ان کا سدباب کر دیا تھا آپ کو اپنی امت میں دو باتوں کا زیادہ اندیشہ تھا، ایک تو باہمی خون ریزی کا دوسرے باہمی رنجش کا چنانچہ آپ نے ان دو باتوں کے متعلق حج کے خطبوں میں بہت بیخ اور موثر نصیحت فرمائی اور اپنے خلفاء کی اطاعت کا بھی حکم دیا، آپ کو یہ بھی بذریعہ وحی معلوم ہوا تھا کہ حضرت علی مرتضیٰ سے کچھ لوگ بغض و عداوت رکھیں گے اور ان کو نہایت مظلومانہ حالت میں شہید کریں گے اور ان کی عداوت کو اپنا جزو ایمان بنا لیں گے جیسا کہ احادیث میں مروی ہے کہ آنحضرت صلی اللہ علیہ وسلم نے حضرت علیؑ سے فرمایا تھا کہ تمہاری واڑھی تمہارے خون سے ایک دن رنگین ہو گی یہ بھی فرمایا تھا کہ کچھ لوگ تم سے بغض و عداوت رکھیں گے جس طرح یہود عیسیٰ سے بغض رکھتے ہیں اور ان کی والدہ پر بہتان لگاتے ہیں چنانچہ ایسا ہی واقعہ بھی ہوا۔ فرقہ خوارج نے جو کچھ کیا وہ تو اریخ و سیر کی کتابوں میں مذکور ہے المختصر آنحضرت صلی اللہ علیہ وسلم نے اس فساد عظیم کی اصلاح کے لیے مقام غدیر خم میں ایک خطبہ پڑھا اس میں اپنے اہل بیت سے محبت رکھنے کا لوگوں کو حکم دیا بعد ازاں حضرت علی مرتضیٰ کی محبت کو مثل اپنی محبت کے لازم و واجب کر دیا الفاظ اس حدیث کے یہ ہیں :- اخذ بید علی فقال الستم تعلمون انی اولى بالمؤمنین من انفسہم قالوا بلی قال الستم تعلمون انی اولى بكل مؤمن نفسہ قالوا بلی فقال اللہم من کنت مولاه فعلى مولاه اللهم وال من والاه وعاد من عاداه فلقيہ عمر بعد ذلک فقال ہذا یا ابن ابی طالب اصیبت

وامسیت مولیٰ کل مؤمنہ رواہ احمد

(مشکوٰۃ) ترجمہ رسول خدا صلی اللہ علیہ وسلم نے حضرت علیؑ کا ہاتھ لیا اور فرمایا کہ کیا تم لوگ نہیں جانتے کہ میں مومنوں کا ان کی جان سے بھی زیادہ دوست ہوں سب لوگوں نے عرض کیا کہ ہاں ہم جانتے ہیں، آپ نے فرمایا کہ کیا تم نہیں جانتے کہ میں ہر مومن کا ان کی جان سے زیادہ دوست ہوں، سب لوگوں نے عرض کیا کہ ہاں ہم جانتے ہیں پھر آپ نے فرمایا کہ اے اللہ میں جس کا مولیٰ (یعنی محبوب) ہوں علی بھی اس کے

موبی یعنی محبوب ہیں۔ اے اللہ تو اس شخص سے محبت کر جو علی سے محبت کرے اور اس شخص سے عداوت رکھ جو علی سے عداوت رکھے بعد اس کے حضرت عمرؓ حضرت علیؓ سے ملے اور ان سے کہا کہ مبارک ہو اسے ابن ابی طالب تم ہمیشہ کے لیے ہر مومن و مومنہ کے موبی (یعنی محبوب) ہو گئے اسی طرح اور بھی بعض اصحاب نے حضرت علی مرتضیٰ کو اس فضیلت کی مبارک باد دی۔

عہ حضرات شیعہ اس حدیث سے حضرت علی مرتضیٰ کی خلافت بلا فصل ثابت کرتے ہیں اور ان کا خیال ہے کہ اس حدیث سے ان کا دعویٰ بہت اچھی طرح ثابت ہوتا ہے اس کا جواب ہم یہ دیتے ہیں کہ بیشک یہ حدیث ہمارے کتابوں میں ہے مگر چونکہ اصول عقائد میں فریقین کے یہ امر طے ہو چکا ہے کہ وہ عقائد جن پر نجاتِ آخرت موقوف ہے، خبر واحد سے ثابت نہیں ہو سکتے بلکہ وہ یا تو قرآن سے ثابت ہوں گے یا کسی حدیث متواتر سے قرآن سے خلافت بلا فصل کا ثابت کرنا تو ان حضرات کے حوصلے اور ہمت سے باہر ہے اگرچہ ان کے علماء نے بہت کوشش کی اور اپنی قابلیت اور ذہانت کے بہت کچھ جوہر دکھائے لیکن اس مسئلہ کو قرآن سے ایک خفیہ سا تعلق بھی نہیں دے سکے مجبور ہو کر قدنائے شیعہ کو تحریف قرآن کا مسئلہ ایجاد کرنا پڑا صدیوں میں اہل بیت سے اس مضمون کی بنائی گئی کہ اس قرآن میں بہت کچھ تعریف ہو گئی ہے مسئلہ امامت و خلافت بلا فصل قرآن میں مذکور تھا مگر دشمنان اہل بیت نے نکال ڈالا قرآن کی تحریف کا مسئلہ اور اس کے منعلق اہل بیت کی رد میں اصول کافی اور احتجاج طبری اور تفسیر علی بن ابراہیم قمی وغیرہ میں بکثرت موجود ہیں جن میں سے کچھ مشتمل نمونہ از خردار میں نے امتصار الاسلام اور الاستقصار الاغنام میں نقل کی ہیں۔

المختصر جیب قرآن سے اس مسئلہ کو کوئی تعلق نہ ہو سکا تو اس میں تحریف کے قائل ہوئے جب تحریف شاعت پر ان کو اطلاع ہوئی تو متاخرین نے تحریف معنوی سے کام لیا مگر باطل کو حق بنانا اور حق کو باطل بنانا کس کے امکان میں ہے اس تحریف معنوی سے بھی کچھ سود نہ ہوا بالآخر حدیثوں کی طرف بھکے لیکن خدا کی قدرت کوئی حدیث بھی ان کو اپنے مدعا کے موافق کتب اہل سنت میں نہ ملی۔

اب یہی حدیث غدیر خم اس کی مختصر حالت میں بیان کرتا ہوں اسی پر تمام ان احادیث کو قیاس کرتا چاہیے جو شیعہ اصحاب اہل سنت کی کتابوں سے خلافت بلا فصل مرتضوی کے ثبوت میں پیش کرتے ہیں۔
 وبقیہ صفحہ آئندہ پردیکھیے

حضرت علی کے فضائل کا خطبہ پڑھ کر آنحضرت صلی اللہ علیہ وسلم مع اپنے اصحاب کے وہاں سے روانہ ہو گئے جب مدینہ قریب آگیا تو آپ نے تین بار تکبیر

ر (یعنی صفحہ ۶۳۱) اول تو اس حدیث کی صحت میں بڑا اختلاف ہے بڑے بڑے اکابر محدثین جن پر فن حدیث کا دار و مدار ہے اس حدیث کی تضعیف کی ہے چنانچہ علامہ ابن تیمیہ منہاج السنہ میں فرماتے ہیں اما قولہ من کنت مولاه فعلی مولاه فلیس فی الصحاح ولكن هو مما رواه العلماء وتنازع الناس فی صحته فنقل عن البخاری و ابراہیم الحاربی و طائفہ من اهل العلم بالحدیث انہم طغوا فیہ و ضعفہ قال ابو محمد بن حزم و اما من کنت مولاه فعلی مولاه فلا یصلح من طریق الثقات۔

ترجمہ لیکن اس کا قول من کنت مولاه تو یہ صحیح حدیثوں میں نہیں ہے بلکہ یہ اس قبیلہ سے ہے کہ اس کو علماء نے روایت کیا ہے اور لوگوں نے اس کی صحت میں اختلاف کیا ہے بخاری سے اور ابراہیم حاربی سے اور علمائے حدیث کے ایک گروہ سے منقول ہے کہ انہوں نے اس میں جرح کیا ہے اور اس کو ضعیف کہا ہے ابو محمد بن حرم کہتے ہیں کہ من کنت مولاه فعلی مولاه معتبر راویوں کے ذریعہ سے ثابت نہیں ہے صحاح ستہ میں سے صرف ترمذی کا ابن ماجہ میں یہ حدیث ہے بخاری مسلم میں کہیں اس کا پتہ نہیں تو ترمذی نے بھی اس کا صحیح نہ ہونا ثابت کر دیا ہے انہوں نے لکھ دیا ہے کہ یہ حدیث حسن ہے الغرض جب اس حدیث کی صحت میں اتنا بڑا اختلاف ہے اور امام بخاری جیسے محدث اس کے ضعیف کہنے والے ہیں تو اس اعتقادات کا وہ مسئلہ جس پر نجات موقوف ہے کسی طرح ثابت نہیں ہو سکتا ہاں فضائل میں اس قسم کی حدیث لے لی جاتی ہے چنانچہ علمائے اہل سنت نے جہاں کہیں اس حدیث کو ذکر کیا ہے حضرت علی مرتضیٰ کے فضائل میں ذکر کیا ہے اصول حدیث میں یہ بات ثابت ہو چکی ہے کہ فضائل میں ضعیف حدیث بھی قبول کی لی جاتی ہے اور جس طرح احکام کے استخراج میں حدیث کی جانتی جاتی ہے فضائل میں اس کا کچھ لحاظ نہیں ہوتا۔

دوسرے اگر م اس حدیث کے صحت و ضعف سے بھی اکتفہ بند کر لیں اور اس قاعدہ سے کہ اخبار احادہ گودہ صحیح بھی ہوں عقائد میں مقبول نہیں ہوتے کی بھی پرواہ کریں تب بھی اس حدیث سے حضرات شیعہ کا مطلب ثابت ہونا ایک امر محال ہے ربقیہ حاشیہ صفحہ آئندہ ہم

کہی اور فرمایا لا الہ الا اللہ لا شریک لہ لہ الملك وله الحمد
 وهو على كل شئ قدير انبؤن تا نبؤن عابدون سا حدون
 لربنا حامدون صدق اللہ وحدہ ونصر عبدہ وهزم الاحزاب ^{حذو} بعد اس کے
 آپ نہایت خیر و خوبی کے ساتھ مدینہ منورہ میں داخل ہوئے اور اس شہر مقدس

رابقہ از صفحہ ۶۱۳) اس اخیر زمانے میں مولوی حامد حسین صاحب نے (جو بزرگم حضرت شیعہ
 علمائے سابقین سے بھی سبقت لے گئے تھے) اس حدیث سے خلافت بلا فصل ثابت کرنے
 کی بہت کوشش کی ہے اور چار ضخیم جلدوں میں اس حدیث کی بحث لکھی ہے ان کے اور
 نیز تمام علمائے شیعہ کے استدلال کا دار و مدار لفظ مولیٰ پر ہے وہ کہتے ہیں کہ یہاں سے محبوب
 مراد نہیں بلکہ حاکم مراد ہے ان کے نزدیک مطلب اس حدیث کا یہ ہوا کہ جس کا میں حاکم
 ہوں علی بھی اس کے حاکم ہیں مگر افسوس ہے کہ علمائے شیعہ اس کی کچھ وجہ بیان نہیں کرتے
 کہ جب مولیٰ بمعنی محبوب اور ناصر کے لغت میں وارد ہو چکا ہے تو وہ معنی کیوں نہ مراد لیے
 جائیں اور دوسرے معنی کیوں مراد لئے جائیں کوئی وجہ ترجیح ان کو بیان کرنی لازم تھی خیر
 اس سے بھی درگزر کیجئے مولیٰ کے معنی حاکم کے کسی لغت میں وارد نہیں ہوئے اگر کسی لغت
 میں مولیٰ بمعنی حاکم لکھا ہو تو گو حضرت شیعہ وجہ ترجیح نہ بیان کر سکیں تب بھی ہم تسلیم
 کر لیں گے کہ اس حدیث میں خواہ مخواہ یہی معنی یاد ہیں مگر افسوس کہ حضرات شیعہ قیامت
 تک اس بات کو ثابت نہیں کر سکتے کہ لغت عرب میں مولیٰ بمعنی حاکم مستعمل ہے مولیٰ
 حامد حسین صاحب و نیز علمائے مقتدین شیعہ نے اس بات کی بہت کوشش کی کہ کسی
 طرح مولا کو حاکم کے معنی میں ثابت کر دیں پتا نہ چلے انھوں نے یہ دعویٰ کیا کہ مولیٰ بمعنی اولیٰ بھی آتا ہے
 اور دھن بے دلیل یہاں) اولیٰ سے اولیٰ بالتصرف یا اولیٰ بالحکومت مراد ہے مگر جو عبارتیں

عہ ترجیحہ اس دعا کا یہ ہے کوئی معبود سوا اللہ کے نہیں وہ ایک ہے کوئی اس کا شریک
 نہیں اسی کی بے بادشاہت اور اسی کے لیے ہے تعریف اور وہ ہر چیز پر قادر ہے ہم حج کر کے
 توبہ کرتے ہوئے عبادت کرتے ہوئے سجدہ کرتے ہوئے اپنے پروردگار کی تعریف
 کرتے ہوئے لوٹ رہے ہیں اللہ نے اپنا وعدہ سچا کیا اور اپنے بندہ کی مدد کی اور
 دکھار کی، جماعت کو اسی ایک نے بھگا دیا ۱۲

کو اپنے جمال جہاں آرا سے پھر منور فرمایا حرم سے ہجرت کا گیارہواں سال شروع ہوا اور
 صفر کی اٹھائیس تاریخ کو دروس اور بخار میں آپ مبتلا ہو گئے اور یک شنبہ کے
 دن مرض میں شدت ہو گئی اور دو شنبہ کے دن دوپہر کے وقت بارہویں ربیع الاول
 کو آپ نے دنیا سے رحلت فرمائی اور رفیق اعلیٰ جل مجدہ کے جوار عزت میں سکونت اختیار کی۔
 رَسَّالِہٖ وَرَسَّالِہٖ مَرَّاجِعُونَ

اگرچہ سرور عالم صلی اللہ علیہ وسلم نے بعد وفات کے بھی اپنی امت مرحومہ کے خیال
 اور خیر خواہی کو نہیں چھوڑا مگر جو فیوض و برکات کہ حضرت کی موجودگی میں اس عالم

رقیقہ جاہلہ از صفحہ ۶۳۳ انہوں نے اس دعویٰ کے ثبوت میں نقل کیں ان سے صرف اسکا ثبوت ہوتا ہے کہ
 موٹی بمعنی مکان اولیٰ کے بعض علماء کے نزدیک مستعمل ہو جاتا ہے پس اب اگر یہ معنی اس حدیث کے مان لیے
 جائیں اور اولیٰ سے اولیٰ بالتصرف مراد لیا جائے تو معنی حدیث کے یہ ہو جائیں گے کہ میں جس کے تصرف
 کا نحل یعنی محکوم بننے کے لیے اولیٰ ہوں اعلیٰ بھی اس کے محکوم بننے کے لیے اولیٰ ہیں دیکھئے حدیث کے
 معنی کیسے اٹے ہو گئے رسول اور علیؑ کو بجائے حاکم کے محکوم ہونے کے لائق بنا دیا اگر خلافت بلا فصل کا
 کا یہی مطلب ہے تو حضرات مشیعہ کو مبارک رہے وہ خوشی سے اس کفر کو اپنا جزو ایمان بنا میں غرض کہ نہ
 یہ حدیث اپنی سند کے اعتبار سے اس قابل ہے کہ کوئی سند اعتقادات کا اس سے ثابت کیا جائے
 نہ کہ حدیث خلافت مرتضوی پر دلالت کرتی ہے چہ جائیکہ بفصل و بلا فصل یہ مقام اس بحث کے
 مناسب نہ تھا لیکن بات میں بات نکل ہی آتی ہے حدیث غدیر خم کا چونکہ ذکر آ گیا اس لیے ہم نے
 کچھ اس کے مباحث بھی بیان کر دیے اگرچہ جو کچھ ہم نے لکھا ہے وہ بہت مختصر ہے زیادہ تفصیل اس حدیث
 کے متعلق اگر کوئی دیکھنا چاہے تو وہ نصیحتہ الشیعہ کی تیسری جلد کو دیکھیے جس کے مسند مرحوم نے حق سبحانہ تعالیٰ
 کی تائید سے ہمیشہ کے لیے اس بحث کا فائدہ کر دیا بحوالہ اللہ خیر الجہاد ۱۲۱۵ ترجمہ اس دعا کا یہ ہے کہ کوئی معبود سوا اللہ
 کے نہیں رہا ایک ہے کوئی اس کا شریک نہیں اس کا ہے بادشاہت اور اس کا ہے یسے ہے تعریف اور وہ ہر
 چیز پر قادر ہے ہم رنج کر کے توبہ کرتے ہوئے عبادت کرتے ہوئے سجدہ کرتے ہوئے اپنے پروردگار
 کی تعریف کرتے ہوئے لوٹ رہے ہیں اللہ سے اپنا وعدہ سچا کیا امدانے بندہ کی مدد کی اور دکھار کی جماعت
 کو اسی ایک نے بھگا دیا ۱۲۱۵

بعض لوگوں کا قول ہے کہ صبح کے وقت آپ کی وفات ہوئی ۱۲ (حزب القلوب)

پر نازل ہو رہے تھے اب وہ کہاں درحقیقت مسلمانوں کے لیے اس سے زیادہ مصیبت اور کیا ہو سکتی ہے۔

وَإِذَا كُرِّتْ مُصِيبَةٌ تَسْلُو بِهَا
وَاعْلَمُوا أَنَّ الْمُرَّ غَيْرُ مُخْلَدٍ
وَإِذَا كُرِّتْ مُصِيبَةٌ تَسْلُو بِهَا
فَأَذْكُرْ مَضَابِكَ بِالنَّبِيِّ مُحَمَّدٍ

حجۃ الوداع کے حالات و واقعات ختم ہو گئے خدا کی عنایت سے حج و زیارت کے مسائل عمدہ بسط و تفصیل سے بیان ہو چکے اب حصہ ششم نکاح کا بیان شروع ہوتا ہے۔

عہ توجہ۔ ہر مصیبت پر صبر کرو اور دل کو سخت کر لو اور یقین کر لو کہ آدمی ہمیشہ زندہ نہیں رہتا اور جب تم کسی ایسی مصیبت کو یاد کرو جس سے تم بقرار ہو جاؤ تو تم اپنی اس مصیبت کو خیال کرو جو محمد نبی صلی اللہ علیہ وسلم کی وفات سے تمہیں پہنچی ۱۲۔

علم الفقہ حصہ ششم

نکاح

بِسْمِ اللّٰهِ الرَّحْمٰنِ الرَّحِیْمِ
 اَلْحَمْدُ لِلّٰهِ الَّذِیْ خَلَقَ الْاِنْسَانَ مِنْ طِیْنٍ. ثُمَّ جَعَلَ نَسْلَهُ مِنْ
 سَلَالَةٍ مِنْ مَّاءٍ مَّهِیْنٍ فَاَضْطَفَ لِمِنْ یَشَاءُ الْبَنَاتِ وَاَعْطٰهُ مِنْ شَاءِ الْبُنٰی
 وَخَلَقَ كُلَّ شَیْءٍ زَوْجِیْنِ فَتَبَارَكَ اللهُ اَحْسَنُ الْخَالِقِیْنَ وَصَلَّى اللهُ تَعَالٰی
 عَلٰی النَّبِیِّ الْاَمِیْنِ۔ سَیِّدِنَا وَوَلَدِنَا مُحَمَّدًا وَعَلٰی اٰلِهِ وَصَحْبِهِ الْمُهْتَدِیْنَ۔
 کہاں اس پاک بے نیاز کے الطاف غیر متناہیہ کا شکر اور کہاں ایک مشت خاک
 اور وہ بھی ناپاک ما^{عت} لِلذَّرَابِ وَرَبِّ الْاُذْبَابِ۔

ان حادث اور بے جان لفظوں سے نہ اس کی صفت و ثنا ہو سکتی ہے نہ
 اس کی نعمتوں کا شکر ادا ہو سکتا ہے ہاں اتنا تو ضرور ہو جاتا ہے کہ اس کے پاک
 نام سے ہمارے ناقص کلام کی زینت ہو جاتی ہے یہ اس کا بہت بڑا احسان ہے کہ
 مجھ جیسے کم علم پچھمراں سے اتنے بڑے کام کو انجام سے آشنا فرمایا میں اس وقت
 خوش ہوں کہ علم الفقہ میں عبادات کا حصہ ختم ہو گیا اسلام کے چاروں رکن نماز۔
 روزہ۔ زکوٰۃ۔ حج کے مسائل بیان ہو چکے اب معاملات کا حصہ شروع ہوتا ہے

عہ ترجمہ ہر طرح کی تعریف اس خدا ہی کے لیے ہے جس نے انسان یعنی آدم کو مٹی سے
 پیدا کیا پھر اس کی نسل ایک لیل پانی کے غلاصہ یعنی نطفہ سے جاری کی پھر جس کو چاہتا ہے لڑکیاں عنایت کرتا
 ہے اور جس کو چاہا لڑکے عنایت کئے اور ہر چیز کو اس نے جوڑا جوڑا پیدا کیا پس بزرگ ہے اللہ بہتر پیدا کرنے والا
 اور اللہ رحمت نازل کرے امانت دار یعنی ہمارے سردار اور آقا محمد اور ان کے ہدایت یافتہ آل و اصحاب پر
 عہ مٹی کو رب الارباب سے کیا نسبت۔

وَبِذَلِكَ فَلْيَفْرَحِ الْمُؤْمِنُونَ مِثْلَ دُلَّابِ أَمْثَلِ الْعُكْبَدِ ۚ أُولَٰئِكَ لَمْ يَكُنْ لَهُمْ مِرَّةٌ يَأْكُلُ مِنْهُمَا عِندَ رَسُولِ اللَّهِ يَوْمَئِذٍ أَبَدًا وَلَا يُكْرَمُونَ مِنْهُ وَلَا يُكَلِّمُونَ فِيهَا كَلِمًا وَلَا يَكْسَبُونَ فِيهَا مَالًا ۚ وَإِذْ يَبْعَثُ الرَّسُولَ طَائِفًا مِّنْهُمْ لِيُحْيُوا الْقِبْلَةَ لِيُزَكَّىٰ مِنْهَا قَوْمًا لَّيْسَ بِكَافِرِينَ ۚ وَبِذَلِكَ نَجِّنُ الْمُؤْمِنِينَ مِنَ الشُّرُكِ وَإِنَّ اللَّهَ لَكَنَ عَلِيمٌ ذَكِيٌّ ۚ

نفسک شد و گماوے جاریست از زخم دم جوئے نخوں کہ بخت سرور دانی ماندہ است
لیکن پھر بھی میں بچے دل سے اس بات کی شہادت دیتا ہوں کہ واقعہ عم نہیں بھی اس کے
ہزار ہزار لطف پوشیدہ ہیں۔ یہ زندگی سے نہ یادہ پیاری موت نہ صرف اس فرزند
مرحوم کے لیے بلکہ میرے لیے بھی باعث رحمت اور انشاء اللہ وسیلہ نجات ہے۔

جو لوگ اس کتاب سے فائدہ اٹھائیں ان سے میری آرزو ہے کہ میرے اس نونہال
کے لیے رحم الرحیمین سے دعائے رحمت فرمائیں اور ایصال ثواب سے اس طائر خلد
آشیاں کی روح کو خوش کریں اَللّٰهُمَّ اَلْکَرِیْمُ نَزَّلْهُ وَوَسَّعْ مَدْخَلَهُ وَکَافِّرْ مَنَاتَا
اَجْرًا اَمِیْنُ بِالنَّبِیِّ الْاَکْرَمِ ط اگرچہ علم الفقہ کے مقدمہ میں فقہ کی تعریف اور
اس کے اقسام کا بیان بہت تفصیل سے موجود ہے لیکن اس قدر معلوم کرنا یہاں بھی
ضروری ہے کہ فقہ کی دو قسمیں ہیں۔ عبادات۔ معاملات۔

عبادات۔ اس حصہ کو کہتے ہیں جس میں مکلف کے ان افعال سے بحث کی جائے
جن کا اجر شریعت کی طرف سے عبادت اور معبود کے درمیان میں تعلق پیدا کرنے کے لیے ہوا ہو
جیسے نماز۔ روزہ۔

معاملات۔ اس حصہ کو کہتے ہیں جس میں مکلف کے ان افعال سے بحث ہو جن کا
اجر شریعت کی طرف سے بندوں میں باہمی تعلق پیدا کرنے کے واسطے ہوا ہو جیسے خرید و فروخت۔
پھر بعضے افعال ایسے ہیں جو فروجہتین میں یعنی ان میں عبادات کی بھی شان موجود ہے
اور معاملات کی بھی جیسے نکاح۔ اس حیثیت سے کہ سرور انبیاء صلی اللہ علیہ وسلم کی سنت کے

عہ متوجہ۔ اور اس بات پر تمام مسلمانوں کو خوش ہونا چاہیے ۱۲

عہ نام اس عزیز کا محمد عبدالرؤف تھا ۲۔ ربیع الاول ۱۳۲۱ھ کو وفات پائی۔

سہ اسے اللہ اس کی مہمانی اچھی کر اور اس کی قبر کو کشادہ فرما اور اس کی قبر کو کشادہ فرما اور ہم کو
اس مصیبت پر صبر کے ثواب سے محروم نہ رکھ یہ دعا نبی امین صلی اللہ علیہ وسلم کے طفیل میں قبول فرمائی ۱۳

اور اس کی ترغیب قرآن و حدیث میں وارد ہوئی ہے اس کے ادا کرنے سے ثواب ملتا ہے جو عبد اور معبود کے تعلق کا نتیجہ ہے وہ عبادات میں داخل ہے اور اس حیثیت سے کہ اس فعل کے سبب سے دو بندوں یعنی زوجین میں باہمی تعلق پیدا ہو جاتا ہے وہ معاملات میں داخل ہے لہذا مناسب معلوم ہوا کہ عبادات کے بعد اور معاملات سے پہلے ایسے فروجہتین افعال کا ذکر کیا جائے اور چونکہ ان تمام افعال میں نکاح کے مصداق اور فوائد دینی اور دنیاوی زیادہ اور بہت زیادہ ہیں اس لیے اس کا ذکر سب سے مقدم کیا گیا۔

نکاح

حضرت آدم علیہ السلام کے وقت سے اس آخری شریعت تک کوئی شریعت نکاح سے خالی نہیں یعنی ایک خاص معاہدہ مرد و عورت کا باہم اجتماع کے لیے ہر شریعت میں ہوتا تھا اور بغیر اس خاص معاہدہ کے مرد و عورت کا باہمی اجتماع کسی شریعت نے جائز نہیں رکھا ہاں یہ ضرور ہے کہ اس معاہدہ کی صورتیں مختلف رہیں اور اس کے شرائط وغیرہ میں تغیر و تبدل ہوتا رہا۔

نکاح کے لغوی معنی جماع کرنا۔ اصول فقہ میں نکاح کے یہی معنی برقرار رکھے گئے ہیں، پس قرآن مجید میں یا احادیث میں جہاں کہیں نکاح کا لفظ واقع ہو اس سے یہی معنی لغوی مراد لینا چاہیے بشرطیکہ کوئی قرینہ اس کے خلاف نہ دلالت کرتا ہو۔ اور علماء فقہ کی اصطلاح میں نکاح اس معاہدہ خاص کو کہتے ہیں جو عورت و مرد میں ہوتا ہے جس سے دونوں میں زوجیت کا تعلق پیدا ہو جاتا ہے یہی معنی زیادہ تر مشہور ہیں۔

عہ مثلاً ولا تنکحوا ما نکح اباؤکم میں نکاح سے جماع مراد لیا جائے گا کیونکہ اس کے مخالف کوئی قرینہ نہیں ہے پس باپ نے جس عورت سے نکاح کیا ہو خواہ حلال طریقہ سے یا حرام طریقہ سے یعنی زنا کیا ہو بہر صورت لڑکے کو اس عورت سے نکاح کرنا حرام ہو جائے گا بخلاف حتی ذوا غیرہ کے کہ یہاں نکاح سے جماع نہ مراد لیا جائے گا بلکہ عقد مراد ہوگا کیونکہ قرینہ خلاف موجود ہے اور قرینہ یہ ہے کہ اگر جماع مراد ہوتا تو عورت کی طرف نسبت نہ کی جاتی کیونکہ جماع عورت کا کام نہیں ہے ۱۲

نکاح کے فوائد و مصالح دینی و دنیاوی بہت زیادہ اور عظیم الشان ہیں جن کا کچھ اندازہ صرف اس امر پر غور کرنے سے ہو سکتا ہے کہ تمام آسمانی شریعتیں اس کی خوبی پر متفق ہیں، گویا یہ بھی اصول ملت میں سے اصل ہے، علماء نے بہت سے مصالح بیان کئے ہیں اور ہر ذی عقل اپنی فہم کے موافق جدید فوائد نکال سکتا ہے، نمونہ کے طور پر کچھ یہاں بھی درج کئے جاتے ہیں۔

(۱) حق تعالیٰ کو ایک وقت معبود تک تمام حیوانات کا مومن اور نبی آدم کا خصوصاً باقی رکھنا مقصود ہے اور اس کا طریقہ حکمت بالغہ نے یہ مقرر فرمایا ہے کہ باہم توالد و تناسل جاری ہو اور توالد و تناسل کا سبب تمام حیوانات میں نر و مادہ کے اس اجتماع خاص کو قرار دیا ہے اور تمام حیوانات کی طبیعت میں ایک قوت شہوانیہ و دلچت فرامی ہو اس اجتماع خاص پر طرفین کو مجبور کر دے اگر یہ قوت نہ و دلچت رکھی جاتی تو انسان کی فطری لطافت کبھی اس اجتماع کو پسند نہ کرتی اور ہمیشہ اس سے متنفر رہتی کیونکہ یہ اجتماع فی حد ذاتہ لطافت و نطفات سے بعید ہے پس جب توالد و تناسل کا یہ خاص طریقہ حکمت الہیہ نے قائم فرمایا تو یہ امر بہ لحاظ شرافت انسانی ضروری ہوا کہ اس فعل میں بھی اور حیوانات سے اس کو امتیاز عطا ہو جیسا کہ اور افعال میں مثل کھانے پینے اٹھنے بیٹھنے وغیرہ کے عطا فرمایا گیا ہے۔ لہذا یہ حکم دیا گیا کہ اس اجتماع خاص کے لیے پہلے سے مرد و عورت میں باہم رضا مندی سے ایک معاہدہ ہو جائے اور اس معاہدہ کے لیے شرائط و ارکان وغیرہ مقرر کئے گئے تاکہ وہ ایک معمولی بات نہ سمجھی جائے اور بغیر اس معاہدہ کے مرد و عورت کے اجتماع کی رخصت کو اہل شریعت زنا کہتے ہیں، سخت ممانعت کر دی گئی۔

(۲) نکاح میں تناسل عمدہ طریقہ پر ہوتا ہے بخلاف زنا کے، نکاح میں چونکہ ایک علاقہ محبت و رحیم میں قائم ہوتا ہے اور دونوں مل کر بچہ کی تعلیم و تربیت میں کوشش کرتے ہیں اس لیے امید کی جاتی ہے کہ اس کی تربیت اور تعلیم اعلیٰ پیمانہ پر ہوگی۔

(۳) نکاح میں علاوہ تناسل کے اور بھی فائدے ہیں مثلاً سلسلہ نسب کا قائم رہنا اور زوجین

عہ اسی وجہ سے ختم لکھتے ہیں کہ نکاح میں اصل حرمت ہے اور اباحت اس کی عارضی ہے اور بہ ضرورت ہوتی ہے (مخبر اللہ)

عہ سلسلہ نسب کے محفوظ نہ رہنے میں بہت خرابیاں ہیں تمام نظام عالم درہم برہم ہوا جاتا ہے نہ ایک کو دوسرے سے محبت ہوگی نہ کوئی کسی کی

ہمدردی کرے گا نہ کوئی باپ سے نہ بیٹا نہ بھائی نہ بھتیجانہ کوئی وارث نہ کوئی مورث و علیٰ ہذا اسی سبب اس سلسلہ نسب و رحمت قائم نہ رہتا کہ

بسمانے اپنے انعامات کی ذرست کیا درج فرمایا ہے قولہ تعالیٰ وجعلکم نسبا و صہرا و توجہ اور اللہ تعالیٰ نے نسب اور سسرال قائم فرمائی

اور ان کے اعزہ میں سلسلہ محبت کا پیدا ہونا، مرد و عورت کا یہ باہمی خاص اور دائمی تعلق نظام عالم کے لیے جس قدر مفید ہے اس کو ہر شخص سمجھ سکتا ہے، عورت فطراناً کمزور پیدا کی گئی ہے اس لیے زندگی کے اہم مقاصد میں اس کی منفردہ قوت کام نہیں دیتی مرد کی اعانت کی ضرورت پڑتی ہے اور مرد چونکہ اہم اور اعلیٰ مقاصد کی تحصیل میں مصروف رہتے ہیں لہذا ان کو خانہ داری کی ضروریات میں عورتوں سے مدد لینے کی احتیاج ہے اس کے علاوہ اور بھی وجوہ ہیں جن سے مرد کو عورت کی طرف اور عورت کو مرد کی طرف سخت احتیاج، خلاصہ یہ کہ مرد و عورت کا یہ خاص تعلق تذبذب منزل کا جزو اعظم ہے۔

انہیں وجوہات سے شرائط ربانیہ کی توجہ نکاح کی طرف ہوئی اور اس کی تعین دی گئی اس کے محاسن بیان فرمائے گئے اور زنا کی مذمت اور قباحت بیان فرمائی گئی اس کے مرتکب کے لیے سخت سخت وعیدیں وارد ہوئیں جیسا کہ اللہ تعالیٰ عنقریب واضح ہوگا

مقدمہ اصطلاحی الفاظ کی توضیح

ایجاب و قبول۔ مرد و عورت کا یا ان کے وکلاء یا اولیاء کا دونوں میں باہم زوجیت کا تعلق پیدا کرنے کی گفتگو کرنا۔ سب سے پہلی جس کی گفتگو ہوگی خواہ مرد کی ہو یا عورت کی اس کو ایجاب کہیں گے اور اس کے بعد دوسرے کی گفتگو کو قبول۔

مثال (۱) مرد عورت سے کہے کہ میں نے تیرے ساتھ نکاح کر لیا، عورت کہے کہ میں نے منظور کر لیا، مرد کا کلام ایجاب ہے اور عورت کا کلام قبول۔

(۲) عورت مرد سے کہے کہ میں نے اپنے کو تیری زوجیت میں کیا مرد جواب دے کہ میں نے تجھ کو اپنی زوجیت میں لے لیا اس صورت میں عورت کا کلام ایجاب ہے اور مرد کا قبول ہر وہ چیز ہے جو بوجہ عقد نکاح کے شوہر کی طرف سے عورت کو اس معاوضہ میں ملنا چاہیے کہ اس نے اپنے خاص منافع کا شوہر کو مالک بنا دیا ہے حاصل یہ کہ ان منافع کی قیمت کا نام ہر ہے، ہر کی چار قسمیں ہیں۔

ہر معجل۔ وہ ہر جس کے ادا کرنے کا علی الفور وعدہ کیا گیا ہو۔

ہر مؤجل۔ وہ ہر جس کی ادائیگی کا علی الفور وعدہ نہ ہو بلکہ کسی مدت پر محمول ہو خواہ وہ مدت معلوم ہو یا مجہول۔

ہر مسہی۔ وہ ہر کہ جس کی مقدار عقد نکاح کے وقت معین ہو گئی ہو۔

حہر مثل۔ آزاد عورت کا ہر مثل وہ ہر ہے جو اس کے باپ کے خاندان کی ان عورتوں کا ہو جو تیرہ باتوں میں اس کے مثل ہوں، عمر، جمال، مال، شہر، زمانہ، عقل، دینداری، بکارت و ثبوت، علم، ادب، خلق، صاحب اولاد ہونا نہ ہونا۔ شوہر کا ان اوصاف میں یکساں ہونا۔ اگر باپ کے خاندان کی عورتوں کا ہر نہ معلوم ہو یا وہ عورتیں ان اوصاف میں ان کی مماثل نہ ہوں تو اور کسی اجنبی عورت کا ہر دیکھا جائے گا اور وہی اس کا ہر مثل قرار دیا جائے گا بشرطیکہ ان اوصاف کے علاوہ نسب میں بھی اس کی مماثل ہو اور لونڈی کا ہر مثل اگر وہ باکرہ ہے تو اس کی قیمت کا دسواں حصہ باکرہ نہ ہو تو بیسواں حصہ۔

ف۔ زنا کے معاوضہ میں جو چیز دی جائے اس کو ہر یعنی کہتے ہیں۔ اسی کو اردو

زبان میں خمرچی کہتے ہیں۔

عقر وہ ہر ناجائز جماع کے معاوضہ میں عورت کو دیا جائے اور یہ ناجائز جماع کسی شبہ کے سبب سے نادانستہ وقوع میں آیا ہو۔

دکارت۔ کنواری ہونا جو عورت کنواری ہو بکرہ کہتے ہیں۔ بکرہ کی دو قسمیں ہیں۔

بکرہ حقیقی وہ عورت جس سے کبھی جماع نہ ہوا ہو نہ جائز طور پر نہ ناجائز طور پر خواہ جھلی باقی ہو یا ٹوٹ گئی ہو۔ جھلی کبھی حیض آنے سے بھی ٹوٹ جاتی ہے کبھی زخم کی وجہ سے کبھی زیادہ سن ہو جانے سے کبھی کوڑنے پھاندنے کی وجہ سے جو عورت کسی کے نکاح میں آچکی ہو مگر قبل جماع کے نکاح سے علیحدہ ہو گئی ہو وہ بھی حقیقتہً بکرہ ہے۔

عہ ان تیرہ باتوں میں مماثلت اس سبب سے شرط کی گئی کہ ان باتوں کے اختلافات سے ہر یکساں نہیں رہتا مثلاً ایک جوان یا خوبصورت کا ہر جس قدر ہو گا بڑھی یا بد صورت کا اس قدر نہیں ہو سکتا شہر سے مراد یہ ہے کہ دونوں ایک ہی شہر کے رہنے والے ہوں کیونکہ مختلف شہروں کے رسم و رواج مختلف ہوتے ہیں زمانے سے مراد یہ ہے کہ دونوں کا زمانہ ایک ہو زمانہ کے بدل جانے سے بھی رسم و رواج میں فرق ہو جاتا ہے ۱۲ عہ اگر شوہر دونوں کے اوصاف میں یکساں نہ ہونگے تو ہر میں اختلاف ہو جائیگا کیونکہ ایک جوان یا ذی علم یا دیندار مرد کے ساتھ کم ہر پر بھی عورت یا اس کے ولی راضی ہو جاتے ہیں بخلاف بڑے یا جاہل یا ناسق کے

۱۳ بعض فقہاء کا قول ہے کہ کل اوصاف میں دو عورتوں کا مماثل ہونا دشوار ہے لہذا بعض میں مماثلت بھی کافی ہے، مگر یہ قول متون فقہاء کے خلاف ہے ۱۲۔

۱۴ بعض فقہاء کا قول ہے کہ لونڈی کا ہر مثل وہ ہے جو اور لونڈیوں کا ہو بشرطیکہ وہ جمال میں اس کے مساوی ہوں اور مالک بھی ان دونوں کے مال و جاہ میں مماثل ہوں ۱۲۔

بکر حکمی۔ وہ عورت جو ایک مرتبہ زنا میں مبتلا ہو چکی ہو اور یہ فعل اس کا لوگوں میں مشہور نہ ہو اس کو حاکم شریعت کی طرف سے اس کی سزا ملی ہو۔

ثیوبت۔ کنواری نہ ہونا۔ جو عورت کنواری نہ ہو اس کو ثیب کہتے ہیں یعنی وہ عورت جس سے جماع ہو چکا ہو۔ اگر زنا ہوئی تو ایک مرتبہ سے زیادہ مشہور ہوئی ہو۔

ولی۔ لغت میں تو اس کے معنی دوست اور اہل اصول کی اصطلاح میں خدا کا دوست جو اس کے اسماء و صفات کا عارف ہو گناہوں سے بچتا ہو اور عبادات میں مشغول رہتا ہو اصطلاح فقہ میں وہ رشتہ دار جو عاقل و بالغ ہو اور وارث ہو سکتا ہو اور اس کو تصرف کا اختیار شریعت نے دیا ہو یہی معنی یہاں مراد ہیں۔

ف۔ اگر کوئی رشتہ دار نہ ہو تو قاضی یا اس کا نائب بھی ولی ہو سکتا ہے۔

کفو۔ جو دو شخص باہم ان چھ اصناف میں شریک ہوں ان میں سے ہر ایک دوسرے کا کفو ہے نسب۔ اسلام حریت۔ دیانت۔ مال۔ پیشہ۔

نسب کی برابر کی صرف عربی النسل لوگوں میں معتبر ہے ان کے علاوہ اور لوگ نسب میں مختلف ہونے کے سبب سے غیر کفو نہ کہلا نہیں گے عرب میں قریشی قریشی سب برابر ہیں گو کوئی عدوی ہو کوئی امتی کوئی نوزلی غیر قریشی قریشی کا کفو نہیں اور غیر قریشی سب ایک دوسرے کے کفو ہیں اور غیر عربی النسل عربی النسل کا کفو نہیں۔

اسلام سے مراد۔ نو مسلم اس کو کہتے ہیں جو بذات خود مسلمان ہوا ہو یا اس کا باپ بھی مسلمان ہو گیا ہو اور جس کی دو پشتیں اسلام میں گذر جائیں یعنی باپ اور دادا کے وقت سے اسلام چلا آتا ہو وہ قدیم اسلام سمجھا جائے گا تو مسلم قدیم الاسلام کا کفو نہیں وہ

نو مسلم جو صرف خود اسلام لایا ہے ایسے نو مسلم کا کفو ہو سکتا ہے جس کا باپ بھی مسلمان تھا ہاں دو پشتوں کے بعد پھر سب باہم کفو سمجھے جائیں گے گو ایک کی کم پشتیں اسلام میں

عدہ و جب اس کی یہ ہے کہ عرب کا غزائے نے نسب پر بہت ہے اور ان کو غیر نسب میں مناکحت سے

بہت عار آتی ہے بخلاف غیر عرب کے کہ ان کو نسب کا اتنا لحاظ نہیں ۱۲

عدہ اسی وجہ سے حضرت علی مرتضیٰ نے جو بائیس تھے اپنی صاحبزادی بی بی ام کلثوم کا جو حضرت فاطمہ زہرا کے بطن اقدس سے تھیں حضرت عمر سے نکاح کر دیا حالانکہ وہ عدوی تھے رضی اللہ عنہم ۱۳۔

گزری ہوں اور ایک کی زیادہ اسلام کی برابری کا اعتبار وہاں کے لوگوں کے لیے نہیں ہے کہ جہاں نو مسلم ہونا کچھ عار نہیں سمجھا جاتا۔ (فتاویٰ ہندیہ)

حریت یعنی غلام نہ ہونا۔ غلام آزاد کا کفو نہیں نہ وہ شخص جو صرف خود آزاد ہو اور اس شخص کا کفو ہو سکتا ہے جو اپنے باپ کے وقت سے آزاد ہے اور دو پشتوں کے بعد پھر آپس میں برابر سمجھے جائیں گے اگرچہ ایک کی زیادہ پشتیں آزادی میں گزری ہوں اور دوسرے کی کم دو پشتوں کی آزادی میں گزرنے کا یہ مطلب ہے کہ خود بھی آزاد پیدا ہوا ہو بلکہ بعد پیدا ہونے کے آزاد کیا گیا تو وہ شخص دو پشتوں سے آزاد سمجھا جائے گا جو غلام کسی شریف النسل کا آزاد کیا ہوا ہو اس کا کفو وہ غلام نہیں ہو سکتا جس کو کسی کم نسب نے آزاد کیا ہے۔

دیانت یعنی دینداری جو شخص فاسق ہو وہ ایسی عورت کا کفو نہیں ہو سکتا جو خود بھی پرہیزگار ہے اور اس کا باپ بھی پرہیزگار ہے اور اگر وہ عورت خود پرہیزگار ہو مگر باپ پرہیزگار نہ ہو یا باپ تو پرہیزگار ہو مگر خود پرہیزگار نہ ہو تو اس کا کفو ایک فاسق ہو سکتا ہے فاسق میں تعصیب ہے چاہے اس کا فسق علانیہ ہو یا چھپا ہوا۔ (رد المحتار)

مال سے مراد اس قدر مال ہے کہ جس کی وجہ سے ہر اور نفقہ کی ادائیگی پر قدرت ہو مگر اگر کل معجل ہے تو کل کی ادائیگی پر اور جو کوئی ہبز اس کا معجل ہے تو صرف اسی ہبز کی ادائیگی پر قدرت کافی ہے اور نفقہ پر قدرت صرف بقدر ایک ماہ کے ضروری ہے اگر پیشہ ورانہ ہو اور جو پیشہ ور ہو اور وہ اپنے پیشہ سے اس قدر کماتا ہو جو ہر روز کے خرچ کو کافی ہو جانے

عہ جس مقام پر نئی نئی اشاعت اسلام کی ہوتی ہے وہاں تو نو مسلم ہونا کچھ معیوب نہیں سمجھا جاتا ہاں جب اسلام کو کسی مقام پر بہت زیادہ زمانہ گزر جاتا ہے وہاں پھر معیوب سمجھنے لگتے ہیں۔ اکثر فقہانے اس مقام پر یہ لکھ دیا ہے کہ اسلام کی برابری کا اعتبار اہل عرب کے لیے نہیں ہے کیونکہ وہاں نو مسلم ہونا عیب نہیں سمجھا جاتا حالانکہ یہ صرف اسی زمانہ تک تھا جب وہاں اسلام شروع ہوا تھا اب وہاں بھی عیب سمجھا جاتا ہے۔ ۱۲

عہ اس مقام پر فقہا کی عبارتیں مختلف ہیں کوئی کہتا ہے کہ صرف عورت کا پرہیزگار ہونا کافی ہے فاسق اس کا کفو نہیں ہو سکتا کوئی کہتا ہے کہ نہیں اس کے باپ کا پرہیزگار ہونا ضروری ہے چاہے خود پرہیزگار ہو یا نہ ہو اسی وجہ سے صاحب بحر الرائق فرماتے ہیں کہ مجھے اس مسئلہ میں تردد ہے مگر علامہ شامی نے اس کی خوب

تفتیش تحقیق کی ہے انہیں کی تحقیق یہاں درج کی گئی ۱۲

تو وہ صرف اتنی ہی بات سے نفقہ پر قادر سمجھا جائے گا کہ ایک ماہ کے خرچ کے بقدر اس کے پاس اندوختہ ہونے کی حاجت نہیں دعا لگیری وغیرہ)

پس جو شخص اس قدر مال کا مالک نہ ہو وہ عورت کا کفو نہیں ہو سکتا چاہے عورت یا نکل فقیر ہو اور جو شخص اس قدر مال کا مالک ہے وہ ہر عورت کا کفو ہے اگرچہ بڑی دولت مند ہو۔

پیشہ میں برابری کا مطلب یہ ہے کہ جس قسم کا پیشہ ایک کے یہاں ہوتا ہو اسی قسم کا دوسرے کے یہاں بھی ہوتا ہو، پیشے چونکہ مختلف ہوتے ہیں اور عام طور پر کوئی پیشہ ذلیل سمجھا جاتا ہے جیسے نائی، دھوبی، بھنگی وغیرہ کا، اور کوئی عزت والا سمجھا جاتا ہے، جیسے کاشتکار

اور سوداگر وغیرہ کا لہذا پیشہ کی برابری کا اسی مقام میں لحاظ کیا جائے گا جہاں باہم پیشوں میں امتیاز سمجھا جاتا ہو اور کوئی ذلت کی نظر سے اور کوئی عزت کی نظر سے دیکھا جاتا ہو، پھر جو مختلف پیشے کسی مقام میں مساوی سمجھے جاتے ہوں وہاں کے لیے ان دونوں پیشوں کے کرنے والے باہم کفو ہیں اور جس مقام میں مساوی نہیں سمجھے جاتے ہیں وہاں کے لیے ان دونوں پیشوں کے کرنے والے باہم کفو نہیں ہیں۔

محرم وہ مرد و عورت جن کا نکاح باہم ناجائز ہو ایک دوسرے کے محرم ہیں خواہ یہ عدم جواز نکاح کا ابدی ہو جیسے مال، بیٹے، بھائی، بہن، داماد، خوش دامن وغیرہم یا کسی زمانے کے ساتھ موقت ہو جیسے کسی غیر کی منکوحہ جس زمانہ تک غیر کے نکاح میں ہے اسی زمانہ تک اس کا نکاح ناجائز ہے یا کسی شرط کے ساتھ مشروط ہو جیسے تین طلاق والی عورت اگر وہ کسی دوسرے سے نکاح کر کے اس سے طلاق لے لے تو پھر حرام نہیں۔

وکیل وہ شخص جو کسی دوسرے کے حقوق میں اس کی اجازت یا حکم سے بطور نائب کے تصرف کرنے کا اختیار رکھتا ہو اور جس نے اسے اختیار دیا ہے اسے موکل کہتے ہیں۔
فضولی جو شخص کسی دوسرے کے حق میں تصرف کرنے کا اختیار نہ رکھتا ہو وہ اس دوسرے شخص کے اعتبار سے فضولی ہے مثلاً زید کو عرو کے حقوق میں تصرف کا اختیار نہیں رکھتا تھا یعنی نہ اس کا ولی ہے نہ وکیل تو زید کو عرو کے اعتبار سے فضولی کہیں گے
بطلان و فساد عبادات کے مسائل میں تو ان دونوں لفظوں کا ایک ہی مفہوم ہے نماز باطل ہوگئی اور فساد ہوگئی دونوں کا ایک مطلب ہے مگر معاملات کے مسائل میں بطلان اور فساد اور چیز باطل اس معاملہ کو کہتے ہیں جو معتقد ہی نہ ہو یعنی اس کے ارکان میں خلل آ گیا ہو اور فساد

وہ معاملہ ہے جو منعقد تو ہو گیا ہو لیکن شرعاً قابل فسخ ہو اس کے ارکان میں خلل نہ آیا ہو بلکہ صحت کی شرطوں میں فتور پڑ گیا ہو۔

خلوت صحیحہ زوجین کا ایک جگہ جمع ہونا اس طور پر کہ کوئی چیز جماع سے مانع نہ ہو مانع کی مثال کوئی مرض ایسا ہو جس کی وجہ سے جماع ممکن نہ ہو یا نقصان کرے۔ زوجین میں سے کوئی غایت درجہ کس ہو یا مثلاً کوئی تیسرا شخص وہاں موجود ہو یا آجائے کا خوف ہو۔ اگرچہ یہ ثالث ان دونوں میں کسی کی لونڈی ہو یا مرد کی دوسری زوجہ ہو اور یا یہ ثالث نابینا ہو یا سورہا ہو یا ہاں اگر یہ ثالث کوئی نا سمجھ بچہ ہو یا کوئی بیہوش تو پھر مانع نہ سمجھا جائے گا یا مثلاً جماع کرنے میں کسی کا خوف ہو یا مثلاً شریعت کی طرف سے کوئی چیز جماع کو مانع ہو مثل احرام کے اور صوم رمضان کے یا وہ مقام جہاں زوجین ہیں مسجد ہو۔

شوہر کا عین یا خسی ہو نا خلوت صحیحہ کے منافی نہیں اسی طرح محنت ہونا بھی منافی نہیں بشرطیکہ خلوت سے پہلے اس کا مرد ہو نا ظاہر ہو گیا ہو (در مختار وغیرہ)۔

خلوت فاسدہ زوجین کا ایک جگہ جمع ہونا اس طور پر کہ کوئی چیز مانع جماع ان مانع میں سے پائی جائے

۱۔ ہم لفظ جماع کی بجائے خاص استراحت کا لفظ استعمال کریں گے اور لوسہ کی جگہ پر تقبیل اور عورت کے چھو لینے کو لمس اور شہوت کو نفسانی کیفیت نکھیں گے۔

ع مثلاً عورت کیلئے خاص حصہ میں بڑی ہو کہ مرد کا خاص حصہ میں داخل نہ ہو سکے یا اسی قسم کا کوئی مرض ہو۔ ۱۲۔
عہ اگر کوئی بے پردہ مقام ہو مثل عام شاہراہ اور میدان کے تو وہ مقام مانع سمجھا جائے گا کیوں کہ وہاں کسی کے آجانے کا ظن غالب ہے۔

سہ بعض فقہانے لکھا ہے کہ لونڈی خواہ زوجین میں سے کسی کی ہو جماع سے مانع نہیں ہے لہذا اس کا موجود ہونا خلوت صحیحہ کے منافی نہ ہو گا مگر یہ خلاف تحقیق ہے ہمارے ائمہ ثلاثہ امام ابو حنیفہ اور ان کے صاحبین بالاتفاق قائل ہیں کہ لونڈی کا موجود ہونا خلوت صحیحہ کے منافی ہے امام محمد پیشتر اس کے خلاف تھے مگر اخیر میں انہوں نے رجوع کیا قاضی خاں اور صاحب رد المحتار وغیرہ نے ایسا ہی لکھا ہے اور یہی صحیح ہے ۱۲۔

لعہ یہ شرط اس سبب سے لگائی گئی کہ اگر اس کا مرد ہونا نہ معلوم ہو گا تو نکاح صحیح نہ ہو گا اور خلوت صحیحہ فرع اس بات کی ہے کہ نکاح صحیح ہو گیا ہو محنت اس کو کہتے ہیں جس میں عورت اور مردوں کی علامتیں موجود ہوں اور ایک زمانہ خاص میں کسی علامت کو غلبہ ہوتا ہو اور کسی زمانہ میں کسی کو۔

نکاح کی ترغیب اور فضیلت

نکاح کی فضیلت بیان کرنے کی چنداں حاجت نہیں قرآن مجید اور احادیث کو جس نے سرسری نظر سے دیکھا ہے اس پر نکاح کی فضیلت پوشیدہ نہیں ہے اصل یہ یہ ہے کہ جس طرح بعض مذاہب میں نکاح کو ترک کر دینا اور لذائذ زندگی سے کنارہ کش ہو جانا عبادت سمجھا جاتا ہے۔ شریعت اسلامیہ نے اس کو کچھ نہیں سمجھا صاف صاف سنا دیا گیا لَا رُهْبَانِيَّةَ فِي الْاِسْلَامِ اسلام میں تکالیف شاقہ کا برداشت کرنا اور لذائذ سے کنارہ کش ہو جانا عبادت نہیں ہے اس اعتدال اور میانہ روی کے شرف کا جو شریعت اسلامیہ کو حاصل ہے کوئی صاحب عقل انکار نہیں کر سکتا، اسی کا نتیجہ یہ ہے کہ خدا شناسی کی راہیں سب کے لیے کھلی ہیں، جس طرح ایک فقیر گوشہ نشین اس پاک شریعت پر پورا عمل کر کے خدا کے دوستوں میں داخل ہو سکتا ہے اسی طرح ایک دنیا دار اہل و عیال والا بھی ہر وقت اس شرف کو حاصل کر سکتا ہے، خدا کا تقرب اور اس کی مرستی پر پوری طرح کسی قوم کسی ذرہ کسی شخص کے ساتھ مخصوص نہ رہا اسلام میں یہ بہت بڑا کمال سمجھا گیا ہے کہ مشاغل میں مبتلا ہو کر یاد خدا سے غافل نہ ہو اس کی عبادت میں قصور نہ ہونے پائے۔

الغرض انہیں مقاصد عظیمہ کے پورا کرنے کے لیے رہبانیت کا دروازہ بند کر دیا گیا اور ہر امر میں میانہ روی کی ترغیب دی گئی۔ یہی باعث ہے کہ نکاح کرنا بھی ایک فضیلت قرار دیا گیا اور خود صاحب شریعت صلی اللہ علیہ وسلم نے اس کو عملی طور پر رائج کیا اور تمام دنیا کو دکھا دیا کہ مشاغل میں رہ کے خدا پرستی اس طرح کرتے ہیں۔ خدا اور اس کی مخلوق دونوں کے حقوق اس طرح ادا کئے جاتے ہیں۔ کثرت ازدواج میں ایک مصلحت مجدد مصالح کثیرہ کے یہ بھی تھی۔

نکاح کی فضیلت کے لیے یہ بات کیا کم ہے کہ قرآن مجید میں جا بجا اس کا ذکر ہے کہیں تعداد ازدواج کی اجازت عطا ہو رہی ہے کہ فَانكحوا ما طاب لكم من النساء مثنى وثلاث ورباع جو عورتیں تم کو اچھی لگیں ان سے نکاح کر لو۔ دو دو اور تین تین اور چار چار کہیں بی بیوں کے ساتھ اچھا برتاؤ کرنے کی تاکید ہو رہی ہے کہ وَعَاشِرُوهُنَّ بِالْمَعْرُوفِ بی بیوں سے اچھی معاشرت کرو کہیں زوجین کے حقوق تعلیم کئے جاتے

ہیں کہیں حہر کے مسائل کہیں طلاق کے احکام کہیں عدت کے مسائل غرض نکاح کے متعلقات کا ذکر کلام پاک میں بیش از بیش ہے، یہ بات کچھ کم فضیلت کی نہیں ہے سب سے زیادہ نکاح سے مانع النساں کو تنگ دستی اور افلاس ہوتا ہے، لہذا اس کا بہت شد و مد سے دفعیہ کیا گیا۔ اور قرآن مجید میں بڑے اہتمام سے اس کے متعلق ایک بشارت نازل ہوئی کہ

ان یکوؤنوا فقرا ویغنیہم اللہ من فضلہ اگر وہ لوگ فقیر ہوں گے تو خدا ان کو اپنے فضل سے باعث نکاح کے مالدار کر دے گا اب اس سے زیادہ اور کیا چاہیے۔ کہاں ہیں وہ لوگ جو افلاس کے خیال سے اس سنت کو چھوڑے ہوئے ہیں کیا یہ بشارت اور سچا وعدہ ان کے اطمینان کے لیے کافی نہیں ہے۔

احادیث کو اگر دیکھئے تو سب سے پہلے آنحضرت صلی اللہ علیہ وسلم کے فعل شریف پر نظر ڈالی جائے کہ آپ نے کس کثرت اور رغبت کے ساتھ نکاح کئے اس کے بعد آپ کے اقوال شریفہ پر غور کیا جائے میں یہاں نمونہ کے طور پر دو ایک صحیح حدیثوں کا ترجمہ درج کرتا ہوں (۱) ایک مرتبہ میں شخص نبی صلی اللہ علیہ وسلم کی ازواج طاہرات سے آپ کی عبادات کی کیفیت پوچھنے آئے پھر جب ان کو آپ کی عبادات کی کیفیت بتائی گئی تو انہوں نے اس کو کم سمجھا اور کہا کہ ہم نبی صلی اللہ علیہ وسلم کے برابر کیوں کر ہو سکتے ہیں۔ آپ کے تو اگلے کچھلے گناہ سب معاف ہو چکے تھے اس کے بعد ان میں سے ایک شخص نے کہا کہ میں ہمیشہ رات بھر نماز پڑھا کرتا ہوں، میرے نے کہا کہ میں عورت کے پاس نہیں جاتا اور کبھی نکاح نہ کروں گا، اتنے میں رسول خدا صلی اللہ علیہ وسلم تشریف لے آئے اور آپ نے فرمایا کہ تم لوگوں نے یہ باتیں کہیں حالانکہ خدا کی قسم میں تم سب سے زیادہ خدا سے ڈرنے والا اور سب سے زیادہ خاص اسی کے لئے پرہیزگاری کرتا ہوں ہوں مگر میں کبھی روزہ رکھ لیتا ہوں کبھی نہیں رکھتا اور رات کے وقت کچھ دیر نماز پڑھتا ہوں اور کچھ دیر سو رہتا ہوں اور عورتوں سے نکاح کرتا ہوں پس جو شخص میری سنت سے منہ پھیرے وہ میرا نہیں ہے (صحیح بخاری)

اس حدیث کا آخری جملہ سرسری نہیں ہے کیا اس سے زیادہ مسلمان کے لیے اور کوئی تہدید ہو سکتی ہے کہ حضرت سرور عالم صلی اللہ علیہ وسلم اس سے یہ فرمائیں کہ تو میرا نہیں ہے، شاید یہ حدیث ان لوگوں کو نہیں پہنچی جو اپنے زہد و تقویٰ پر فخر کیا کرتے

ہیں اور جو اس سنت کو ترک کئے ہوئے ہیں اور پھر اس پر نادم نہیں ہوتے بلکہ ایک اچھی بات سمجھتے ہیں۔

(۲) علقمہ کہتے ہیں میں عبداللہ بن مسعود رضی اللہ عنہ کے ہمراہ تھا کہ مقام منیٰ میں ان سے عثمان رضی اللہ عنہ نے ملاقات کی اور کہا کہ اے ابو عبدالرحمن مجھے تم سے کچھ کام ہے پس وہ دونوں تنہا رہ گئے، عثمان نے کہا کہ اے ابن مسعود کیا تم کو اس بات کی ضرورت ہے کہ تم کسی بکر سے تمہارا نکاح کر دیں کہ جو در عیش و عشرت تم پہلے کیا کرتے تھے وہ تم کو یاد دلا دے۔ چونکہ عبداللہ بن مسعود نے دیکھا کہ ان کو ضرورت نہیں ہے تو انہوں نے انکار کیا اور میری طرف اشارہ کیا اور کہا کہ اے علقمہ چنانچہ میں ان کے پاس گیا اس وقت وہ یہ کہہ رہے تھے کہ نبی صلی اللہ علیہ وسلم نے فرمایا ہے کہ اے جو انوا! جو شخص تم میں سے نکاح کا مقدور رکھتا ہو وہ نکاح کرے اور جو نہ رکھتا ہو وہ روزہ رکھے کیونکہ روزہ رکھنا اس کے لیے خصی کرنے کا فائدہ دے گا اور ایک دوسری حدیث میں نکاح کی تعریف میں یہ الفاظ وارد ہوئے ہیں کہ وہ نظر کا درنا محرم پر پڑنے سے باز رکھنے والا اور شرم گاہ کا دفع حرام سے حفاظت کرنے والا ہے۔ (صحیح بخاری)

(۳) نبی صلی اللہ علیہ وسلم کا ارشاد ہے کہ دنیا میں سب چیزوں میں اچھی چیز نیک عورت ہے صحیح مسلم ان مختصر ایسی قسم کی بہت سی احادیث ہیں جن سے نکاح کی فضیلت نکلتی ہے صحابہؓ میں بہ مشکل نہایت تلاش سے چند لوگ ایسے ملیں گے جنہوں نے نکاح نہ کیا سو وہ بھی عذر سے خالی نہ ہوں گے۔ حضرت عمر رضی اللہ عنہ سے منقول ہے کہ وہ فرمایا کرتے تھے اس شخص کے مثل و بد نصیب میں نے کسی کو نہیں دیکھا جو بعد اس آیت کریمہ ان یكُونُوا فُقَرَاءَ یَغْنَهُمُ اللّٰهُ مِنْ فَضْلِهِ کے درجیال تنگدستی، نکاح نہ کرے (مسند امام شافعی)

نکاح ہی کی ترویج کے لیے خدا کی طرف سے یہ اہتمام ہوا کہ زنا کی ممانعت کی گئی اس کے ارتکاب پر سخت سخت عذابوں کی خبر دی گئی دنیا میں بھی

عہ ایسے شخص کے بد نصیب ہونے کی وجہ ظاہر ہے کیونکہ سب اللہ جل شانہ اس آیت میں وعدہ فرماتا ہے کہ اگر نکاح کر نیوالے تنگدست ہونگے تو ہم ان کو اپنے فضل سے مالدار کر دیں گے تو اب نکاح کو بخیاں تنگدستی ترک کرنا بد نصیبی نہیں تو اور کیا ہے؟

اس کی سزا نہایت سخت رکھی گئی کہ ایسی سخت سزا سوا قتل انسان کے اور کسی
جرم کی معلوم نہیں ہوتی، انخروی سزا کی بابت جو کچھ احادیث میں وارد ہوا ہے سب
سے زیادہ میرے نزدیک یہ ہے کہ بعض احادیث صحیحہ میں آیا ہے کہ زنا کا ترکب
وائرہ ایمان سے خارج ہے اس سے زیادہ زنا کی مذمت اور کیا ہو سکتی ہے (العیاذ باللہ منہ)
الغرض شریعت النبیہ کی پوری توجہ نکاح کی طرف مصروف ہے اس کی ترغیب و
فضیلت میں کوئی دقیقہ نہیں اٹھا رکھا گیا اور جو جو چیزیں اس کی مانع ہو سکتی تھیں ان کا
کافی انسداد کر دیا گیا اور سب سے بڑی بات یہ ہوئی کہ خود صاحب شریعت صلی اللہ
علیہ وسلم نے اپنے عمل سے اس کو زینت و عزت عطا فرمائی۔

انہیں وجوہ سے فرقہ ظاہر یہ تھے لوگ مثل علامہ داؤد ظاہری وغیرہ کے اس
امر کے قائل ہو گئے ہیں کہ حالت اعتدال میں نکاح ر مثل روزہ نماز وغیرہ کے فرض عین
ہے اور خود حنفیہ میں بعض مشائخ اس کو فرض کفایہ کہتے ہیں اور بعض واجب اگرچہ
ان کے قول پر فتویٰ نہیں ہے رفح القدر جلد ۱ صفحہ ۳۲۲

نکاح کے احکام

فرض ہے۔ اگر خاص استراحت کی خواہش اس درجہ غالب ہو کہ نکاح نہ کرنے کی
صورت میں زنا میں مبتلا ہو جانے کا یقین ہو اور ہر پر اور نہ وجہ کے نفقہ پر بھی قدرت
حاصل ہو اور یہ خیال نہ ہو کہ بی بی کے ساتھ معاشرت عمدہ طور پر نہ کر سکے گا بلکہ اس پر
واجب ہے۔ اگر خاص استراحت کی خواہش غالب ہو مگر نہ اس درجہ کی کہ نہ نایس
مبتلا ہو جانے کا یقین ہو اور ہر اور نفقہ پر قادر ہو اور بی بی پر ظلم کرنے کا خوف نہ ہو۔

عہ وہ سزا یہ ہے کہ اگر زنا کر نیوالا محض نہ ہو تو اس کے شو درے مارے جائیں خواہ مرے یا زندہ رہے اور جو محض
ہو تو نصف جسم اس کا زمین میں گاڑ کر تمام لوگ اس پر پتھر ماریں یہاں تک کہ مر جائے اور حکم ہے کہ ہر دونوں سزائیں عام عجب میں ہوں
عہ بعض لوگوں کا مزاج ایسا نہ ہوتا ہے کہ ان کو غصہ میں اپنی طبیعت پر بالکل قابو نہیں رہتا اور ذرا سی بات میں غصہ
آجاتا ہے ایسے لوگ کبھی یقین نہیں کر سکتے کہ ہم کسی سے دائمی تعلق پیدا کر کے اس کے ساتھ حسن معاشرت قائم رکھ سکیں گے۔

سنت مؤکدہ ہے۔ اگر اعتدال کی حالت ہو یعنی خاص استراحت کی خواہش نہ بہت غالب ہو نہ بالکل مفقود (بحر الرایق وغیرہ)۔

ف۔ مستحب ہے اگر ہر و نفقہ کے لیے روپیہ یا اس موجود نہ ہو تو قرض لے لے بشرطیکہ سودی قرض نہ ہو اور اس کے ادا کرنے پر قادر ہو سکے گویا تفعل قدرت نہ ہو (در مختار وغیرہ)۔
مگر وہ تحریمی ہے۔ اگر بی بی پر ظلم کا خوف ہو۔
حرام ہے۔ اگر ظلم کا یقین ہو۔

اگر خاص استراحت کی خواہش کا کمال درجہ غلبہ ہو کہ زنا میں مبتلا ہو جانے کا خوف ہو مگر اس کے ساتھ ہی بی بی پر ظلم کرنے کا بھی خوف ہو تو اس صورت میں بھی نکاح حرام ہے یا مکروہ (تحریمی رہے گا بحر الرایق وغیرہ)۔

نکاح کا مسنون و مستحب طریقہ

جب کوئی شخص نکاح کرنا چاہے خواہ مرد ہو یا عورت تو قبل اس کے کہ نکاح کا پیغام دیا جائے، ایک دوسرے کے حالات کی اور اس کے عادات و اطوار کی خوب جستجو کر لیں تاکہ پھر پیچھے سے کوئی امر خلاف طبع معلوم ہو کر نا موافقت کا سبب نہ ہو جائے۔
مرد کو عورت میں یہ باتیں دیکھنی چاہئیں، دینداری، حسب نسب اور حسن و جمال، انک مزاجی، خوش خلقی میں اپنے سے زیادہ مال و دولت، زور و قوت، قد و قامت، عمر میں اپنے سے کم،

عہ بعض علماء نے جو ایسی حالت میں نکاح کو مستحب لکھا ہے ان کی مراد مستحب سے سنت مؤکدہ ہے دفع القدر، عہ اس کی وجہ یہ ہے کہ نکاح نہ کرنے میں حق اللہ کے تلف ہونے کا خیال ہے اور نکاح کرنے میں حق العبد کے تلف ہونے کا اور کلیہ قاعدہ ہے کہ حق العبد کا زیادہ خیال کیا جاتا ہے ۱۲۔
سہ حسب کے معنی نفیس و کمال عزت و وقار ایک شخص سید ہو مگر برے کام کرتا ہو کہ لوگوں کی نظر میں ذلیل ہو رہا حسب نسب تو ہے مگر صاحب حسب نہیں ہے۔
لعمہ ان باتوں میں کم ہونے کا فائدہ یہ ہے کہ وہ اپنے شوہر کو حقیر نہ سمجھے گی اور اگر ان باتوں میں شوہر کے برابر یا زیادہ ہوگی تو اس کو حقیر سمجھے گی پورے طور پر اطاعت نہ کرے گی۔

اگر کئی عورتیں ان اوصاف کی ہوں تو ان میں سے اس کو ترجیح دے جو کم ہنر پر راضی ہو جائے جو عورت دیندار ہو مگر شکل و صورت میں اچھی نہ ہو۔ وہ ایسی عورت سے بہتر ہے جو شکل و صورت میں تو اچھی ہو مگر دیندار نہ ہو، یا نچھ عورت سے نکاح کا قصد نہ کرے کیونکہ حدیث میں آیا ہے بد صورت ہو یا نچھ نہ ہو۔ خوبصورت یا نچھ سے بہتر ہے۔

مرد کے لیے یہ امر بھی مسنون ہے کہ جس عورت سے نکاح کرنا چاہے اس کو خود دیکھ لے۔ بشرطیکہ یہ یقین ہو کہ میں اگر اس کو پیغام دوں گا تو منظور ہو جائے (دشنامی جلد ۲ صفحہ ۲۸) عورت کے ولی نہ ہو تو خود عورت کو مرد میں یہ باتیں دیکھنی چاہئیں (مرد کفو ہو مگر میں بہت زیادہ نہ ہو۔ جو مرد مال و دولت نسب وغیرہ میں کفو نہ ہو مگر دینداری میں کفو ہو تو وہ بہتر ہے بہ نسبت اس مرد کے جو اور سب باتوں میں کفو ہو، مگر دیندار نہ ہو۔

جہاں خوب تفتیش و تحقیق سے تمام امور موافق مزاج معلوم ہوں وہاں مرد کی طرف سے عورت کے ولی کو یا خود عورت کو نکاح کا پیغام بھیجا جائے اس کو ہمارے عرف میں نسبت اور متلگنی کہتے ہیں۔ مستحب ہے کہ پیغام نکاح بھیجنے سے پہلے دو لہا کا ولی یا جو شخص پیغام نکاح کا بھیجنا چاہے نماز استخارہ مسنون طریقہ سے پڑھ لے بعد اس کے پیغام بھیجے، اسی طرح دو لہن کے ولی کو یا خود و لہن کو بھی مستحب ہے کہ پہلے نماز استخارہ پڑھ لے بعد اس کے پیغام کی منظوری کا اظہار کرے۔

پیغام نکاح کے منظور ہو جانے کے بعد کوئی دن عقد نکاح کے لیے ہر اضنی طرفین مقرر کر لیا جائے۔ مستحب ہے کہ جمعہ کا دن ہو تاریخ اور حیدہ میں اختیار ہے چاہے جو تاریخ جس حیدہ کی مقرر کی جائے کیونکہ کوئی حیدہ کوئی دن کوئی تاریخ شریعت میں منحوس نہیں سمجھی

عہ با نچھ ہونیکا علم اس طور پر ہو سکتا ہے کہ پہلے اسکی شادی ہو چکی ہو اور باوجودیکہ شوہر کے ساتھ بہت دنوں تک یکجا رہی ہو مگر کوئی بچہ نہ ہو اور ۱۷ عہ خود دیکھنا اس وقت مسنون ہے کہ جب اور کوئی صورت اس کے حالات دریافت کرنے کی ممکن نہ ہو۔ ۱۵ دن تاریخ کا منحوس سمجھنا بوجہ میوں کی تقلید ہے جس کی سخت ممانعت ہماری شریعت میں ہے اسلام نے جہاں اور امور میں توحید کی بنیاد ڈالی ہے وہاں یہی تعلیم دی ہے کہ سوائے ایک خدا کے کسی کو ضرر پہنچانے والا اور نفع دینے والا نہ سمجھو سب کی کنجی اسی کے ہاتھ میں ہے جس کو وہ نفع پہنچاتا ہے کوئی دن یا تاریخ اسے روک نہیں سکتا، اسی طرح اس کی مہضرت کو بھی کوئی دفع نہیں کر سکتا، مسلمانوں میں دن تاریخ کے سعد و نحس ہونے کا خیال ہندوؤں کے اختلاط سے پیدا ہو گیا ہے اس کو ترک کرنا چاہیے ۱۷

جاتی نہ شریعت نے کسی دن کسی تاریخ کی نکاح کے لیے تخصیص کی ہے۔
عورت اگر عدت میں ہو تو عدت ختم ہو جانے کے بعد نکاح کا پیغام بھیجا جائے
جس عورت کے پاس ایک شخص نکاح کا پیغام بھیج چکا ہو تو جب تک اس کا سلسلہ قطع
نہ ہو جائے دوسرے شخص کو اس کے پاس پیغام بھیجنا مکروہ تحریمی ہے۔

مستحب ہے کہ نکاح کی مجلس علانیہ طور پر منعقد کی جائے اور اس میں طرفین کے
اجاب و اعزہ اور نیز بعض اہل و انبیاء بھی شریک کئے جائیں (احیاء العلوم)

مستحب ہے کہ اگر مجلس میں غیر لوگ بھی ہوں تو دہن شریک مجلس نہ کی جائے بلکہ
اس کا کوئی ولی جو پرہیزگار ہو اور طریقہ نکاح کا موافق سنت کے جانتا ہو اس کی طرف سے
شریک مجلس ہو اور اگر دہن کا کوئی ولی نہ ہو اور وہ خود بالغ ہو کوئی اس کا وکیل شریک ہو
ان سب مراتب کے طے ہو جانے کے بعد مسنون ہے کہ ایک خطبہ پڑھا جائے جس میں

حمد و نعت ہو اور توحید و رسالت کی شہادت ہو اور خدا سے ڈرنے اور اس کے
احکام پر عمل کرنے کی اور عہد و اقرار پر قائم رہنے کی ترغیب ہو، نکاح بھی ایک معاہدہ

ہے وہ بھی اس عہد و اقرار کے ضمن میں آجائے گا اور زیادہ مناسب ہے کہ یہ خاص خطبہ پڑھا جائے

الْحَمْدُ لِلَّهِ مُحَمَّدًا وَنَسْتَعِينُهُ وَنَسْتَغْفِرُهُ وَنَعُوذُ بِاللَّهِ مِنْ شَرِّهِ وَأَنْفُسِنَا وَ

سَيِّئَاتِ أَعْمَالِنَا مَنْ يَهْدِي اللَّهُ فَلَا مُضِلَّ لَهُ وَمَنْ يَضِلَّ فَلَا هَادِيَ لَهُ وَأَشْهَدُ أَنْ لَا

إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ يَا أَيُّهَا النَّاسُ اتَّقُوا

رَبَّكُمُ الَّذِي خَلَقَكُمْ مِنْ نَفْسٍ وَاحِدَةٍ وَخَلَقَ مِنْهَا زَوْجَهَا وَبَثَّ مِنْهُمَا رِجَالًا كَثِيرًا وَنِسَاءً

وَاتَّقُوا اللَّهَ الَّذِي تَسَاءَلُونَ بِهِ وَالْأَرْحَامَ إِنَّ اللَّهَ كَانَ عَلَيْكُمْ رَقِيبًا يَا أَيُّهَا الَّذِينَ آمَنُوا

حَقِّقَاتِهِ وَلَا تَمُوتُنَّ إِلَّا وَأَنْتُمْ مُسْلِمُونَ يَا أَيُّهَا الَّذِينَ آمَنُوا اتَّقُوا اللَّهَ وَقُولُوا قَوْلًا

سَدِيدًا يُضِلِّكُمْ لَكُمْ أَعْمَالَكُمْ وَيَغْفِرْ لَكُمْ ذُنُوبَكُمْ وَمَنْ يُطِيعِ اللَّهَ وَرَسُولَهُ فَقَدْ فَازَ فَوْزًا عَظِيمًا

عہد حدیث میں اس کی بہت ممانعت آئی ہے اس حرکت سے دو مسلمانوں میں رنجش پیدا ہونے کا اندیشہ ہے ۱۲۔

عہد ہر طرح کی تعریف اللہ ہی کے لیے ہے ہم اس کی تعریف کرتے ہیں اور اس سے مدد مانگتے ہیں اور اس سے معافی چاہتے

ہیں اور ہم اپنے نفسوں اور برے اعمال کی آفتوں سے اللہ کی پناہ مانگتے ہیں اور یہ جانتے ہیں کہ جس کو اللہ ہدایت کرے اس کا

لونی گم نہ کرنے والا نہیں اور جس کو وہ گمراہ کرے اس کا کوئی ہدایت کرنے والا نہیں اور میں اس بات کی شہادت دیتا ہوں

کہ اللہ کے ہر کوئی سب سے نہیں وہ ایک ہے کوئی اس کا شریک نہیں اور یہ بھی شہادت دیتا ہوں کہ محمد کے بند (نبی الامم) اور

محمد کے ہر کوئی سب سے نہیں وہ ایک ہے کوئی اس کا شریک نہیں اور یہ بھی شہادت دیتا ہوں کہ محمد کے بند (نبی الامم) اور

علامہ طحاوی نے حصین سے نقل کیا ہے کہ یہ وہی خطبہ ہے جو نبی صلی اللہ علیہ وسلم پڑھا کرتے تھے مشکوٰۃ میں یہ خطبہ عبد اللہ بن مسعود رضی اللہ عنہ کی روایت سے منقول ہے۔
یہ خطبہ پڑھا یا جائے جو حسب نقل ہوا سب لدنیہ نبی صلی اللہ علیہ وسلم نے قاطبہ زیر رضی اللہ عنہا کس نکاح کے وقت پڑھا تھا وہ خطبہ یہ ہے۔

الْحَمْدُ لِلَّهِ الْمَعْبُودِ بِنِعْمَتِهِ الْمَطَاعِ بِسُلْطَانِهِ الْمُرُوبِ
مِنْ عَذَابِهِ وَسَطْوَتِهِ النَّاصِرِ امْرُوءَةٍ فِي سَمَائِهِ وَارْضِهِ الَّذِي خَلَقَ الْخَلْقَ بِقُدْرَتِهِ
وَمَيَّزَهُمْ بِأَحْكَامِهِ وَأَعْتَرَهُمْ بِبَيْنِهِ وَكَرَّمَهُمْ بِبَيْتِهِ مُحَمَّدٍ صَلَّى اللَّهُ
عَلَيْهِ وَسَلَّمَ إِنَّ اللَّهَ تَبَارَكَ اسْمُهُ وَكَمَالَتْ عَظَمَتُهُ جَعَلَ الْمَصَاهِرَةَ
سَبَبًا لِاحْتِقَادِ امْرَأًا مَفْتَرِضًا أَوْ شَمْرِيهِ الْأَسْرَحَامِ وَالْكَرَامِ الْأَنَامِ فَقَالَ عَزَّ مِنْ
قَائِلٍ وَهُوَ الَّذِي جَعَلَ مِنَ الْمَاءِ بَشَرًا وَجَعَلَهُ نَسَبًا وَضَهْرًا وَكَانَ رَبُّكَ قَدِيرًا
فَأَمَرَ اللَّهُ تَعَالَى يُجْرَى إِلَى قَضَائِهِ وَقَضَائِهِ يُجْرَى إِلَى قَدَارِهِ وَبِكُلِّ قَضَاءٍ قَدَرٌ
وَبِكُلِّ قَدَرٍ أَجَلٌ وَبِكُلِّ أَجَلٍ كِتَابٌ يَبْحُو اللَّهُ مَا لِيَشَاءُ وَيُشَدُّ وَعِنْدَهُ أُمُّ الْكِتَابِ

بقیہ حاشیہ صفحہ سابقہ اور اس کے پیغمبر میں اسے لوگو اپنے پروردگار سے ڈرو جس نے تم کو ایک شخص یعنی آدم سے پیدا کیا اور اس سے اسکی بی بی کو نکالا اور ان دونوں سے بہت مرد اور عورتیں دنیا میں پیدا دیں اور اس اللہ سے ڈرو جس کی واسطے سے تم باہم سوال کرتے ہو اور قرابتوں کے حق تلفی سے بچو بیشک اللہ تم پر نگہبان ہے۔ اے مسلمانوں اللہ سے ڈرو جیسا اس سے ڈرنا چاہیے اور نہ مرد و گرجا لیت اسلام۔ اے مسلمانوں اللہ سے ڈرو اور مضبوط بات کو تاکہ اللہ تمہارے اعمال کی اصلاح کر دے اور تمہارے گناہوں کو بخش دے اور زیاد رکھو کہ جس نے اللہ اور اس کے رسول کی پیروی کی وہ بڑی کامیابی کو پہنچا۔ ۱۲۔

عہ ترجمہ ہر طرح کی تعریف اللہ کو سزاوار ہے جو اپنی نعمت کے سبب سے سب کا معبود ہے اپنی قدرت کی وجہ سے سب کا معبود ہے اپنے غلبہ کی وجہ سے سب کا مطلق ہے اس کے عذاب اور قہر سے لوگ ڈرتے ہیں اس کا حکم اس کے آسمان اور اس کی زمین میں جاری ہے اس نے مخلوقات کو اپنی قدرت سے پیدا کیا اور اپنے احکام سے ان کو امتیاز دیا اور اپنے دین سے ان کو عزت دی اور اپنے نبی صلی اللہ علیہ وسلم سے ان کو مشرن کیا بیشک اللہ نے بزرگ ہے نام اس کا اور بزرگ ہے عظمت اس کی درشتہ کو امر شدنی اور ضروری کام قرار دیا ہے اس سے قرابتوں کو زینت دی ہے اور لوگوں پر لازم کر دیا ہے چنانچہ اس نے کہا ہے وہ ہر کمنے والے سے بزرگ ہے، اس نے پانی سے بشر کو پیدا کیا اور اس کے لیے نسب اور سسرال بنائی اور تمہارا پروردگار قدرت والا ہے پس اللہ تعالیٰ کا حکم بقیہ اگلے صفحہ پر

نکاح کا خطبہ خود تو مسنون ہے مگر اس کا سننا حاضرین پر واجب ہے اور کچھ
تخصیص خطبہ نکاح کی نہیں بلکہ تمام خطبوں کا یہی حال ہے خواہ وہ فی نفسہ مسنون ہوں یا
واجب مگر ان کا اول سے اخیر تک سننا حاضرین پر بہر حال واجب ہے۔
(طحطاوی شرح مراتی الفلاح صفحہ ۴۱۲)

مسنون ہے کہ خطبہ نکاح کا وہ شخص پڑھے جو دولہن کا ولی ہو کیونکہ نبی صلی اللہ علیہ
وسلم نے حضرت فاطمہ زہرا کے نکاح کے وقت خود ہی خطبہ پڑھا تھا جیسا کہ
مواہب لدنیہ وغیرہ میں مذکور ہے ہاں اگر کوئی جاہل شخص ولی ہو یعنی خطبہ نہ پڑھ
سکتا ہو تو پھر اور کسی شخص سے خطبہ پڑھوائے جب خطبہ تمام ہو جائے تو عورت کا
ولی دو مردوں یا ایک مرد اور دو عورتوں کو گواہ بنا کر دولہا سے یا اس کے ولی سے
مخاطب ہو کر کہے کہ میں نے فلاں عورت کا جس کا نام یہ ہے تمہارے ساتھ یا تم
جس کے ولی ہو اس کے ساتھ اس قدر مہر کے عوض میں نکاح کر دیا، دولہا یا اس کا
ولی اس کے جواب میں کہے کہ میں نے منظور کر لیا، اسی باہمی گفتگو کا نام ایجاب و قبول
ہے، جب گفتگو ہو چکی ہو تو نکاح ہو گیا۔ عورت کا ولی اگر خود اتنا سلیقہ نہ رکھتا
ہو کہ ایجاب و قبول کرے تو کسی اور شخص کو اپنی طرف سے وکیل کر دے وہ وکیل
نکاح کر دے یعنی ایجاب و قبول کر دے مگر اس صورت میں یہ شرط ہے کہ ایجاب و
قبول کے وقت ولی خود بھی موجود رہے یا دولہن بالغہ ہو تو اس وکیل کو بلا واسطہ
دولہن سے اجازت و کالت کی ولو اسے گواہوں کو اور دولہا یا اس کے ولی کو
دولہن کا نام اور اس کے باپ کا نام بنا دے حملہ اور پیشہ وغیرہ کی ضرورت ہو تو یہ بھی بتا دے

رہتیہ حاشیہ صفحہ سابقہ، اس کی تفصیلاً طرف جاری ہے اور اس کی قضا اس کی قدرت کی طرف جاری ہے اور ہر فقہ کا
ایک انداز ہے اور ہر انداز کی ایک معیار ہے اور ہر معیار کے لیے ایک نوشتہ ہے، اللہ تعالیٰ جو چاہتا ہے مٹا دیتا
ہے اور جو چاہتا ہے قائم رکھتا ہے اور اس کے پاس اصل کتاب یعنی لوح محفوظ ہے۔ ۱۲۔

عناں کی وجہ یہ ہے کہ اس صورت میں ولی نکاح کا وکیل ہے اور نکاح کے وکیل کو یہ بات جائز نہیں ہے کہ اپنی طرف سے
کسی اور کو وکیل کر دے اور اگر کر دے گا تو اس دوسرے وکیل کا نکاح کرنا اسی وقت جائز سمجھا جائیگا جب
پہلے وکیل کے سامنے کہے یہ جزیئہ قاضیخان میں صاف مذکور ہے مگر اکثر لوگ نادانانہ طور سے اس کا خیال نہیں رکھتے ۱۲۔

تاکہ کسی قسم کا شبہ نہ رہ جائے اور وہ لوگ خوب اچھی طرح سمجھ لیں کہ فلاں عورت کا نکاح ہے مستحب ہے کہ پرہیزگار آدمی گواہ بنائیں جائیں نہ فاسق

نکاح کے وقت جو ہمارے ملک ہندوستان کے اکثر مقامات میں دستور ہے کہ نکاح پڑھانے والے دو لہما سے تجدید ایمان کے کلمات پڑھواتے ہیں یعنی ان سے لا الہ الا اللہ محمد رسول اللہ اور آمنت باللہ وغیرہ کہلواتے ہیں یہ امر نہ مسنون ہے نہ مستحب ہے غالباً اس کی مصلحت یہ ہے کہ بعض اوقات لاعلمی کی وجہ سے آدمی کی زبان سے ایسے الفاظ نکل جاتے ہیں جن سے مرتد ہو جانے کا اندیشہ ہوتا ہے اور چونکہ وہ نادان فاسق، توبہ بھی نہیں کرتا ایسے وقت میں نکاح کی صحت میں تردد ہو گا کیونکہ مرتد کا نکاح مسلمان کے ساتھ نہیں ہوتا لیکن یہ مصلحت ہے تو دولہن سے بھی تجدید ایمان کرانی چاہیے۔ مگر پھر بھی اس دستور کو ایسا لازم سمجھ لینا کہ ہر شخص کے ساتھ اس کا عمل درآمد کیا جائے خواہ وہ ذمی علم بھی ہو، محتاط بھی ہو یہ شخص نادانی ہے اور اگر اس کو مسنون یا مستحب سمجھ لیا جائے تو بدعت ہو جائے گا۔

ہر جہاں تک ہو کم باندھا جائے اور مقدور سے زیادہ ہرگز نہ ہونے پائے زیادہ ہر باندھتے میں کوئی خوبی نہیں ہے بلکہ نہایت مناسب ہے کہ نبی صلی اللہ علیہ وسلم کی ازواج مطہرات یا بنات طہیات کے حروں میں سے کسی ہر کو اختیار کرے انشاء اللہ باعث برکت ہو گا ہم انشاء اللہ تعالیٰ ہر کے بیان میں ایک نقشہ بنائیں گے جس میں آنحضرت صلی اللہ علیہ وسلم کی ازواج و بنات کے ہر انگریزی روپیہ مروجہ ہند کے حساب سے تحقیق کر کے لکھ دیں گے نکاح ہو جانے کے بعد چھوہارے کا ایک طبق لٹا دینا مستحب ہے۔

نکاح ہو جانے کے بعد اعزہ اور احباب زوجین کو یا ان کے اولیاء کو مبارکباد دیں۔ اس طرح کہ اللہ تم کو یہ نکاح مبارک کرے اور تم دونوں میں موافقت اور بھلائی کے ساتھ یکجائی رکھے یہ مبارکبادی مستحب ہے۔ در وصول الامانی باصول التہانی

عہ فاسق کی گواہی نکاح کے معاملہ میں امام شافعی کے نزدیک درست نہیں اور کلیئہ قاعدہ ہے کہ دوسرے مذہب کی رعایت مستحب ہے بشرطیکہ اپنے مذہب کا کوئی امر نہ ہو نہ لازم آتا ہو ۱۲۔
عہ یہ کتاب نہایت نفیس ہے، علامہ سیوطی کی تصنیف ہے، اس میں تمام ان باتوں کا ذکر ہے جن کاموں پر مبارکباد دینا مسنون ہے ۱۳۔

نکاح ہو جانے کے بعد بغرض اعلانِ وقت کا بجانا بشرطیکہ اس میں جھانجھ نہ ہو جائے، دولہن کا آراستہ کر کے رخصت کرنا مستحب ہے۔
شبِ زفاف یعنی اس رات کے بعد جس میں زوجین کی یکجائی ہو شوہر کو چاہیے کہ اپنے اعزہ و احباب وغیرہ کی حسب استطاعت دعوت کرے یہ دعوت ولیمہ کے نام سے مشہور ہے (سنتِ موکدہ ہے) نبی صلی اللہ علیہ وسلم کا اس پر برابر التزام رہا اور اپنے صحابہؓ کو بھی تاکید فرماتے رہے۔

رسوم

جس قدر امور نکاح کے وقت مسنون و مستحب ہیں وہ صرف اسی قدر ہیں جو بیان ہو چکے ہیں مبارک ہیں وہ نکاح کی مجلس میں جن میں صرف انہیں امور پر اکتفا کی جائے بابرکت ہیں وہ نکاح جن کے انعقاد کے وقت سواطریقہ مسنونہ کے اور کوئی رسم نہ ہونے پائے۔
میں بہت افسوس کرتا ہوں کہ ہندوستان میں نکاح جیسا پاکیزہ معاملہ ہندوؤں کی ناپاک رسموں اور ملکی رواج سے محفوظ نہیں رہا یقیناً ان رسموں نے اسلام کے صاف اور بے تکلف معاملات چمکتے ہوئے چہروں پر ایک نہایت کثیف پردہ ڈال دیا ہے، اب اگر کوئی ان معاملات کی اصلی صورت دیکھنا چاہے جو قرن اول میں تھی تو شاید اس کو محمدی کے سوا کچھ بھی نصیب نہ ہو۔ افسوس صد افسوس۔ انا للہ وانا الیہ راجعون۔
سچے مسلمانوں کو چاہیے کہ وہ کبھی اس بات کو گواہ نہ کریں کہ ان کے عبادات یا معاملات میں غیر قوموں کی اختراعی رسوم مختلط ہو جائیں۔ وہ کیسے مسلمان ہیں جو اپنے برگزیدہ نبی صلی اللہ علیہ وسلم کے طریقوں کو چھوڑ کر غیر قوموں کی رسوم سے اپنا دل خوش کرتے ہیں حالانکہ خدائے تعالیٰ نے جانتا ہے کہ آج تک دنیا کی بڑی سے بڑی مذہب اور تعلیم یافتہ قومیں

عہ بعض غیر متفقین کا خیال ہے کہ نکاح میں وقت بجانا مستحب ہے یہ صحیح نہیں حنفیہ کے نزدیک غنا اور مزامیر دونوں مطلقاً مکروہ تحریمی ہیں یہی صحیح ہے میں نے میں نے اس مسئلہ کی تحقیق میں ایک مستقل رسالہ لکھا ہے جس کا نام رفع النزاع عما يتعلق بالسماع ہے ۱۲

اسلام کے حکیمانہ اور بے تکلف اصول و فروع سے سبق لے رہی ہیں۔ شادی اور بیاہ میں جس قدر رسمیں رائج ہیں ان سب کا احاطہ نہیں کر سکتے ایک کلیہ قاعدہ لکھے دیتے ہیں۔ جو رسوم فی نفسہ جائز ہوں جیسے دولہن کا آنکھ میں بٹھانا، دولہا کو بطور سلامتی کے کچھ دینا وغیرہ ایسی رسموں کو اگر کر لیا جائے تو کچھ ہرج نہیں مگر ان پر بھی ایسا التزام کرنا جس سے لوگوں کو رسوم کے مسنون یا مستحب یا شرط نکاح ہونے کا شبہ ہو نا جائز ہے اور جو رسوم فی نفسہ ناجائز ہیں جیسے ناچ گانا، تشبازی وغیرہ کا چھوڑنا، ناز انداز حاجت روشی کرنا، محرموں کا سامنے آنا، غیر عورتوں سے ہنسی مذاق وغیرہ وغیرہ ان کا کرنا کسی حالت میں جائز نہیں۔ پس اگر تمام رسموں کو نہ چھوڑ سکے تو ان رسموں کو ضرور چھوڑ دے جو فی نفسہ ناجائز ہیں۔

ہمارے یہاں ہر مقام پر کوئی شخص نکاح پڑھانے والا مقرر ہوتا ہے اس کو قاضی کہتے ہیں عام لوگوں کا خیال ہے کہ اگر اس کے سوا دوسرا شخص نکاح پڑھا دے یا زوجین خود ایجاب و قبول کر لیں تو نکاح نہ ہو گا یہ شخص جہل ہے بلکہ مسنون یہی ہے کہ دولہن کا ولی خود ہی خطبہ پڑھے خود ہی نکاح پڑھائے ہاں یہ قاضی ان لوگوں کے مفید مطلب ہیں جو جاہل ہوں نکاح کا طریقہ نہ جانتے ہوں جیسے دیہاتی گنوار۔

نکاح کا طریقہ اور اس کے سنن و مستحبات بیان ہو چکے اب ہم نکاح کے شرائط لکھتے ہیں اور انہیں کے ضمن میں انشاء اللہ تعالیٰ نکاح کے تمام مسائل بہت خوش اسلوبی سے آجائیں گے۔

عہ ہندوستان کے اکثر مقامات میں دستور ہے کہ لڑکی کو نکاح کی تاریخ سے کچھ دن پہلے مکان کے گوشہ میں بٹھا دیتے ہیں پھر وہ نہ کسی بڑے کے سامنے بولتی ہے نہ چلتی ہے نہ کھاتی ہے اسی کو مانگنے میں بٹھانا کہتے ہیں ۱۲۔
عہ غیر عورتوں سے ہنسی مذاق کا ہمارے ملک میں ایسا رواج ہے کہ اب عوام الناس اس کو جائز سمجھتے ہیں بھارج سے اور سالی سے تو مذاق کا رشتہ ہی خیال کیا جاتا ہے حالانکہ یہ بالکل ناجائز ہے اپنی منکوہ کے سوا کسی عورت سے مذاق ایک لفظ بھی کہنا جائز نہیں احادیث میں صاف صاف اس کی ممانعت ہے ۱۲۔

نکاح کے ارکان اور اس کے صحیح ہونے کی شرطیں

نکاح کا ایک رکن ہے ایجاب و قبول۔ اسی ایجاب و قبول کے مجموعہ کا نام نکاح ہے۔ صرف ایک بار ایجاب و قبول سے نکاح ہو جاتا ہے۔ تین مرتبہ اس کی تکرار کرنا جیسا کہ مروج ہے بالکل بے ضرورت ہے اور اس کے صحیح ہونے کی شرطیں سات ہیں جو ذیل میں مذکور ہوتی ہیں۔

۱) دو گواہ۔ اگر ایک بھی گواہ نہ ہو یا صرف ایک ہو تو نکاح نہ ہوگا۔
۲) عورت کا خیرات میں سے نہ ہونا۔

۳) نابالغ اور مجنون اور غلام کے لیے ان کے اولیاء کی اجازت، نابالغ کے لیے اس کے ولی کی اجازت شرط نفاذ ہے۔

۴) عورت کے لیے اگر وہ غیر کفو سے نکاح کرنا چاہے تو ولی کی رضامندی عورت بالغ ہو یا نابالغ ہر حال میں غیر کفو سے نکاح کرنے کے لیے ولی کی رضامندی شرط ہے ولی راضی نہ ہوگا تو نکاح صحیح نہ ہوگا۔

۵) عاقل بالغ ہونا اگر کوئی شخص اپنا نکاح خود کرے تو خود اسی کا عاقل ہونا اور اگر اس کا ولی اس کا نکاح کرتا ہو تو ولی کا عاقل بالغ ہونا شرط ہے وکیل کا بالغ ہونا شرط نہیں! ہاں عاقل ہونا اس کا بھی شرط ہے۔ لہذا اگر سمجھدار بچہ وکیل بنا دیا جائے تو درست ہے (بحر الرائق)

۶) ارکان جمع رکن کی ہے، رکن اور شرط میں فرق یہ ہے کہ رکن ہر چیز کا اس کی ذات میں داخل ہوتا ہے یعنی اسکا جز ہوتا ہے بخلاف شرط کے کہ وہ اپنے مشروط کی ذات سے خارج ہو کرتی ہے مثلاً قیام، رکوع، سجدہ تو نماز کے رکن ہیں یعنی نماز ان سے مرکب ہے اور یہ نماز کے جزو ہیں اور طہارت نماز کی شرط ہے نماز اس سے مرکب نہیں اور نہ وہ نماز کی جزو ہے ۱۲
۷) عمہ یہ قول بواسطہ حسن بن زیاد کے امام ابوحنیفہ سے منقول ہے اس زمانہ میں اسی پر توی ہے رد مختار، رد المحتار فتح القدیر، اس کے مقابل میں امام محمد نے اپنی کتابوں میں امام ابوحنیفہ کا یہ قول نقل کیا ہے کہ ایسی حالت میں بھی بالغ عورت کا نکاح جائز ہے گو ولی کی اجازت و رضامندی نہ ہو ۱۲

(۶) مہر کے نہ دینے کی نیت نہ ہونا۔ اگر یہ نیت ہو کہ مہر دیا ہی نہ جائے گا گو عورت راضی بھی ہو جائے تو نکاح صحیح نہ ہوگا۔

(۷) نکاح کو کسی مدت کے ساتھ مقید نہ کرنا، جو نکاح کسی مدت کے ساتھ مقید ہو تو وہ مدت تھوڑی ہو مثلاً یوں کہا جائے کہ دو برس کے لیے نکاح کرتا ہوں یا مدت زیادہ ہو۔ مثلاً یوں کہے کہ دو سو برس کے لیے نکاح کرتا ہوں یا مدت بالکل جمہول ہو۔ مثلاً یوں کہے کہ جس وقت تک فلاں زندہ ہے اس وقت تک کچھ لیے نکاح کرتا ہوں، بہر حال یہ نکاح صحیح نہ ہوگا اس نکاح کو متعہ کہتے ہیں۔

عہ کسی جہاد میں تخریج کی وجہ سے صحابہؓ سخت پریشان ہو گئے تھے، یہاں تک کہ بعض لوگوں نے جناب رسالت صلی اللہ علیہ وسلم سے سختی کرانے کی اجازت طلب کی اس وقت حضرت نے ان کو متعہ کرنے کی اجازت دے دی تھی ضرورت رفع ہو جانے کے بعد آپ نے پھر اس کو حرام کر دیا بہت سی صحیح احادیث کتب صحاح ستہ وغیرہ میں متعدد صحابہ سے مروی ہیں جو متعہ کی حرمت پر دلیل قطعی ہیں رہ گئی یہ بات کہ وہ کونسا جہاد تھا جس میں متعہ کی اجازت دی گئی تھی، روایات اس میں مختلف ہیں بعض سے معلوم ہوتا ہے کہ جنگ خیبر میں اس کی اجازت دی گئی تھی پھر حرام کر دیا گیا بعض سے معلوم ہوتا ہے کہ فتح مکہ میں بعض سے معلوم ہوتا ہے کہ جنگ اوطاس میں، تحقیق یہ ہے کہ متعہ کی تحلیل و تحریم کئی بار ہوئی پہلے جنگ خیبر میں جو فتح کا واقعہ ہے پھر فتح مکہ میں جو فتح کا واقعہ ہے پھر جنگ اوطاس میں کہ وہ بھی فتح کا واقعہ ہے اور اس جنگ اوطاس میں تین دن کے بعد ہمیشہ کے لیے حرام کر دیا گیا، علامہ شامی نے رد المحتار میں ابن حکام سے جو نقل کیا ہے کہ متعہ کی حرمت حجۃ الوداع میں ہوئی یہ صحیح نہیں ہے جنگ اوطاس میں اس کی حرمت ہمیشہ کے لیے ہو چکی تھی جیسا کہ احادیث کے تتبع سے ظاہر ہے ابوداؤد کی ایک حدیث میں حجۃ الوداع کا ذکر ہے مگر اس میں صریحاً اسی قدر ہے کہ متعہ کی حرمت حجۃ الوداع میں ہوئی یہ راوی کی غلطی نہیں ہے حجۃ الوداع میں تحریم جدید نہیں ہوئی بلکہ اسی حرمت سابقہ واقعہ جنگ اوطاس کا اعلان حجۃ الوداع میں کیا گیا تھا اس میں مصلحت یہ تھی کہ حجۃ الوداع میں مسلمانوں کا مجمع بہت تھا لہذا حضرت صلی اللہ علیہ وسلم کو یہ منظور ہوا کہ متعہ کی حرمت سے تمام مسلمان واقف ہو جائیں، راوی کو پہلے سے متعہ کی حرمت کا علم نہ ہوگا، وہ یہ سمجھا کہ اس کی حرمت اب ہوئی ہے اس قسم کی غلطی بشر سے اکثر ہو جاتی ہے کوئی عیب نہیں ہے۔ (ریقبہ حاشیہ اگلے صفحہ پر)

د بقیہ حاشیہ صفحہ سابقہ صاحب ہدایہ نے جو امام مالک کی طرف جواز متعہ کی نسبت کی ہے اس پر تمام فقہانے ان کی سخت گرفت کی ہے، ہدایہ کے بعد فقہ کی جتنی بڑی بڑی کتابیں تالیف ہوئیں تقریباً سب میں ہدایہ کی اس غلطی کا بیان کرنا لازم سمجھ لیا گیا ہے درحقیقت یہ غلطی ان سے سخت ہوئی۔ مگر بقصد اسے بشریت تمام اہل اسلام کا متعہ کی حرمت پر اجتماع ہے کیا صحابہؓ کیا تابعین کیا فقہا کیا محدثین صحابہؓ میں صرف ابن عباس پہلے بحالت انتظار متعہ کو جائز سمجھتے تھے۔ مگر جب حضرت علی مرتضیٰ نے اس پر ان کو سخت تحدید کی اور متعہ کی حرمت قطعی و ابدی سے ان کو واقف کیا تو انہوں نے اپنے قول سے رجوع کیا، ابن عباسؓ کا رجوع کرنا حدیث و فقہ کی کتابوں میں مذکور ہے۔

شیعوں کا یہ کہنا ہے کہ متعہ کو حضرت عمر رضی اللہ عنہ نے حرام کیا ہے یہ محض غلط ہے، حضرت عمر رضی اللہ عنہ کو حرام کرنے کا کیا اختیار تھا ہاں انہوں نے جس طرح اور اسلامی احکام کی تبلیغ میں ایک بڑا حصہ لیا ہے، قرآن مجید کی جمع و ترتیب حدیث و فقہ کی تعلیم کی اشاعت انہیں نے دی اور بھی بہت کئی مسائل میں انہوں نے بڑی بڑی کوششیں کیں اسی طرح متعہ کی حرمت کے اعلان میں بھی انہوں نے کوشش کی ان کا آخری اعلان یہ تھا، اگر میں نے سنا کہ کسی نے متعہ کیا ہے تو میں اس کو زنا کی سزا دوں گا، بعض لوگ جو متعہ کی حرمت سے اس وقت تک واقف نہ تھے وہ اب واقف ہو گئے الغرض انہوں نے صرف اتنا ہی کام کیا کہ رسول اللہ صلی اللہ علیہ وآلہ وسلم کے ایک حکم کی تبلیغ کر دی اور اسی کوشش کی کہ متعہ کی حرمت کی صدا ہر کان میں گونج گئی، افسوس وہ نبی کے منادی کی آواز جو پہاڑوں اور جنگلوں اور دریاؤں میں اب تک گونج رہی ہے شیعوں کے کان تک نہیں پہنچی لہذا آذان لا یسمعون بہا پہنچی اور بیشک پہنچی مگر جس طرح انہوں نے خدا و رسول کے احکام کو سنا ان سنا کر دیا اور سمعنا و عصینا کے مصداق بنے اس حکم میں بھی انہوں نے ایسا ہی کیا مسلمانوں میں ان کے سوا کوئی متعہ کی حرمت کا منکر نہیں ہے، متعہ کی علت پر ان کا امر احد سے گزر گیا ہے متعہ کو نہ صرف وہ جائز ہی کہتے ہیں بلکہ اس کے وہ فضائل بیان کرتے ہیں جو شاید کسی بڑی عبادت میں بھی نہ ہوں گے میں نے شیعوں کی کتابیں دیکھی ہیں خدا کی شان ہے کہ انہیں کی صحیح احادیث میں ائمہ سے متعہ کی حرمت منقول ہے جس کا جواب ان کے پاس سوا اس کے کچھ نہیں ہے کہ یہ حکم ائمہ نے بطور تقیہ کے دیا ہے یعنی کسی مصلحت سے جھوٹا مسئلہ بیان کر دیا ہے۔ عجیب لطف ہے کہ بعض شیعوں کو یہ آرزو ہوئی کہ اہل سنت کی کتابوں سے متعہ کی علت ثابت کریں مگر سوا اس کے کہ

ملال آورد آرزوئے مجال ر بقیہ بر صفحہ اگلے پر

عہ ان کے کان ایسے ہیں کہ وہ ان سے (حق بات) نہیں سنتے ۱۲ عہ ہم نے سنا اور نہ مانتا ۱۱۔

شرائط کی تعداد معلوم ہو چکی اب ہم ہر شرط کے تفصیلی احکام و مسائل بیان کرتے ہیں۔

ایجاب و قبول

ایجاب و قبول کے صحیح ہونے کے لیے تو باتیں ضروری ہیں۔
 (۱) ایجاب و قبول دونوں یا دونوں میں سے ایک ماضی کے لفظ سے ادا کئے
 جائیں یعنی ایسا لفظ ہو جس سے یہ بات سمجھی جائے کہ نکاح ہو چکا دونوں کے ماضی
 ہونے کی مثال عاقدین میں سے کوئی یہ کہے کہ میں نے اپنا یا اپنے مؤکل کا یا اپنی بیٹی کا
 تیرے ساتھ نکاح کر دیا۔ دوسرا کہے کہ میں نے منظور کیا اور کوئی لفظ اسی کے ہم معنی
 دونوں میں سے ایک کے ماضی ہونے کی مثال
 (۲) ایک کہے کہ تو اپنا نکاح میرے ساتھ کر لے دوسرا کہے کہ میں نے کر لیا۔

دقیقہ مائتہ صفحہ سابقہ اور کچھ نتیجہ نہ ہوا چونکہ یہ مقام اس قسم کے مضامین کے لیے مناسب نہیں ہے
 اس لیے ہم زیادہ لکھنا نہیں چاہتے بغرض علم صرف اسی قدر کافی ہے جو ہم نے لکھ دیا ۱۲
 واضح رہے کہ قرآن مجید کی آیتیں بھی اس کی حرمت کی صاف صاف بیان کر رہی ہیں تو لہ تعالیٰ وحی
 لکھ ماوراء لکھ ان تبغوا با موالکم محصنین غیر مصافحین ترجمہ اور مذکورہ بالا
 عورتوں کے علاوہ اور عورتوں سے نکاح تمہارے لیے جائز کر دیا گیا بلکہ تم اپنے مال یعنی ہر کے
 بدلہ میں ان سے نکاح کرنا چاہو قید میں رکھنے کے لیے نہ شہوت پرستی کے ارادہ سے اس آیت سے متعہ کی
 حرمت ظاہر ہے کیونکہ متعہ سے قید میں لانا مقصود نہیں ہوتا بلکہ شہوت پرستی ۱۲

عہ اس سورت میں اگر قول اول امر کا صیغہ ہو (مثلاً مرد کہے کہ تو میرے ساتھ اپنا نکاح کر لے اور عورت کہے میں نے
 قبول کیا) تو فقہاء کا اختلاف ہے بعض کہتے ہیں کہ لفظ امر ایجاب نہیں ہے بلکہ وہ ایک قسم کی توکیل ہے صاحب ہدایہ اسی
 طرف ہیں اور بعض کہتے ہیں کہ نکاح و طلاق وغیرہ میں لفظ امر کا بھی ایجاب ہے صاحب کنز الدقائق اسی طرف ہیں
 صاحب بحر الرائق نے بھی اسی کو ترجیح دی ہے۔ صاحب فتح القدر نے بھی اس کو احسن لکھا ہے اسی سبب سے
 ہم نے ہاں تفصیل یہ لکھ دیا ہے کہ چاہے دونوں ماضی ہوں یا دونوں میں سے ایک ۱۲۔

کے ایک کے میں تیرے ساتھ اپنا نکاح کرتا ہوں دوسرا کے میں نے تیرے ساتھ اپنا نکاح کر لیا دوسرا کے میں نے قبول کیا ان دونوں مثالوں میں صرف قبول کی عبارت ماضی ہے (۲) ایک کے میں نے تیرے ساتھ اپنا نکاح کر لیا دوسرا کے میں نے منظور ہے یا یہ کہ میں منظور کرتا ہوں، اس مثال میں صرف ایجاب کی عبارت ماضی ہے۔ (۲) ایجاب و قبول دونوں بذریعہ لفظ کے ادا کئے جائیں نہ بذریعہ فعل کے مثلاً کوئی شخص عورت سے کہے کہ میں نے تیرے ساتھ اپنا نکاح کر لیا اور یہ تیرا حہر عورت نہ بان سے کچھ نہ کہے اور حہر لے لے تو اس صورت میں ایجاب و قبول صحیح نہ ہوگا، اسی طرح اگر عورت کسی مرد سے کہے کہ میں نے اس قدر حہر کے عوض میں تیرے ساتھ نکاح کیا مرد نہ بان سے کچھ نہ کہے مگر حہر دیدے تو ایجاب و قبول صحیح نہ ہوگا کیونکہ ان دونوں صورتوں میں ایجاب اگرچہ لفظ سے ادا کیا گیا ہے مگر قبول بذریعہ فعل کے ادا کیا گیا ہے کتابت بھی لفظ کے حکم میں ہے بشرطیکہ کاتب وہاں موجود نہ ہو اور اپنی تحریر دوگوا ہوں کو سنادے اور دکھا دے اور ان کو اس پر گواہ کر دے مثلاً کوئی شخص کسی عورت کو یہ لکھ کہہ کہ میں نے تیرے ساتھ اپنا نکاح کر لیا اور عورت دو آدمیوں کو گواہ بنا کر یہ کہے کہ فلاں شخص کی یہ تحریر میرے پاس آئی ہے لہذا میں اس سے نکاح کرتی ہوں تو یہ ایجاب و قبول صحیح ہو جائے گا اور اگر کاتب وہاں موجود ہو تو پھر کتابت لفظ کے حکم میں نہیں ہے بلکہ فعل کے حکم میں ہے ایجاب و قبول کا اس کے ذریعہ ادا کرنا درست نہ ہوگا، ہاں جو شخص گونگا ہو اس کے لیے ایجاب یا قبول کا بذریعہ لفظ کے ادا کرنا ضروری نہیں بلکہ بذریعہ اشارہ کے کافی ہے بشرطیکہ وہ اشارہ پہلے سے معین ہو در مختار جلد ۲ صفحہ ۲۹۵

(۳) ایجاب کی عبارت پوری ادا ہو چکنے کے بعد قبول کی عبارت ادا کی جائے مثلاً کوئی شخص کسی عورت سے کہے کہ میں نے تیرے ساتھ نکاح کرتا ہوں تو یہ

عہ وہاں موجود نہ ہونے کا یہ مطلب ہے کہ مجلس نکاح میں نہ ہو اگرچہ اسی شہر میں موجود ہو (دشامی ۱۲) عہ معین ہونے کا یہ مطلب ہے کہ لوگ جانتے ہوں کہ جب کسی بات کو یہ شخص منظور کرتا ہے تو اس قسم کا اشارہ کرتا ہے جب کسی بات کو نا منظور کرتا ہے تو اس قسم کا ۱۲۔

حہر کے عوض میں عورت قبل اس کے کہ مرد سٹور پیہر کا لفظ منہ سے نکالے یہ کہہ دے کہ میں نے منظور کیا تو اس صورت میں قبول صحیح نہ ہوگا کیونکہ بھی ایجاب کی عبارت تو تمام نہ ہونے پائی تھی کہ قبول کی عبارت ادا کر دی گئی یا ایجاب کی عبارت تمام اس وقت سمجھی جائے گی کہ جب ایجاب کرنے والا اس کے بعد کوئی بات ایسی کہنا نہ چاہتا ہو جو گذشتہ عبارت کی معنی میں تغیر پیدا کر دے مثلاً صورت مذکورہ میں سٹور پیہر کی عبارت اگر نہ بولی تو ہر مثل واجب ہوتا خواہ وہ سٹور کا ہو یا کم زیادہ مگر اس عبارت نے اس کے معنی کو بدل دیا اب بجائے ہر مثل کے سٹور پیہر واجب ہونگے لہذا اس صورت میں قبول صحیح نہ ہوگا بلکہ قبول کرنے والے پر لازم ہے کہ ایسی حالت میں پھر دوبارہ قبول کی عبارت بولے۔

(۴) ایجاب و قبول دونوں ایک ہی مجلس میں ادا کئے جائیں، اگر عاقدین میں کوئی اس مقام میں موجود نہ ہو بلکہ اس نے اپنی تحریر بھیجی ہو تو وہ تحریر جس مجلس میں پڑھی جائے اسی مجلس میں قبول کا ہونا ضروری ہے، ایجاب و قبول کا متصل ہونا ضروری نہیں اگر ایک ہی مجلس میں ایجاب و قبول ہوں گو دونوں میں بہت کچھ فصل ہو جائے گا تب بھی درست ہے۔

مجلس کے ایک ہونے کا مطلب یہ ہے کہ ایجاب اور قبول کے درمیان میں کوئی ایسا فعل نہ ہونے پائے جو ایجاب سے اعراض پر دلالت کرتا ہو اگرچہ بقصد اعراض نہ کیا گیا ہو، بیٹھے سے اٹھ کھڑا ہونا، کسی سے باتیں کرنے لگنا، کچھ کھالینا بشرطیکہ وہ ایک لقمہ سے زائد نہ ہو، کچھ پینا بشرطیکہ وہ چیز پہلے سے اس کے ہاتھ میں نہ ہو، لیٹ کر سو رہنا، نماز پڑھنے لگنا، چلنا پھرنا اور اسی قسم کے افعال اگر ایجاب اور قبول کے درمیان میں واقع ہو جائیں گے تو مجلس بدل جائے گی دشانی جلد ۴ صفحہ ۱۲۱

اگر بعد ان افعال کے قبول ادا کیا جائے گا تو صحیح نہ ہوگا بلکہ اس صورت میں ضروری ہوگا کہ ایجاب کا پھر اعادہ کیا جائے مثال یہ عورت کے وکیل نے کسی مرد سے

عہ پان کے کھالینے سے مجلس نہ بدے گی کیونکہ ایک پان ایک لقمہ سے زائد نہیں ہوتا یاں کئی گلوں یاں یکے بعد دیگرے کھائے تو بدل جائے گی۔

کہا کہ میں اپنی موکلہ کا نکاح تیری ساتھ کرتا ہوں مرد نے پہلے کسی سے کچھ اور باتیں کیں اور اس کے بعد کہا کہ میں نے منظور کیا تو قبول صحیح نہ ہوگا۔

اگر عاقدین چلنے کی حالت میں ایجاب و قبول کریں خواہ پیادہ چل رہے ہوں یا کسی جانور کی سواری میں تو نکاح نہ ہوگا اس لیے کہ ایجاب و قبول دونوں کی مجلس اس صورت میں ایک نہیں رہ سکتی اور اگر جہاز پر سوار ہوں اور وہ چل رہا ہو اور ایجاب قبول کریں تو صحیح ہے (بحر الرایق جلد ۳ صفحہ ۸۹)

سریل کی سواری بھی جہاز اور کشتی کا حکم رکھتی ہے اگر عاقدین ریل پر سوار ہونے کی حالت میں ایجاب و قبول کریں تو درست ہے۔

(۵) ایجاب اور قبول باہم مخالف نہ ہوں مثلاً کوئی مرد کسی عورت سے کہے کہ

میں تیرے ساتھ دو سو روپیہ مہر کے عوض میں نکاح کرتا ہوں اور عورت کہے کہ میں نے نکاح تو منظور کیا مگر یہ مہر منظور نہیں ہے تو ایسی حالت میں ایجاب قبول صحیح نہ ہوگا کیونکہ قبول ایجاب کے مخالف ہے۔

ہاں اگر قبول عورت کی جانب سے ہو اور وہ مرد کے مقرر کئے ہوئے مہر سے

کم مقدار کو قبول کرے یا قبول مرد کی طرف سے ہو اور وہ عورت کے مقرر کئے ہوئے مہر سے زیادہ مقدار کو قبول کرے تو ایسی حالت میں ایجاب قبول باہم مخالف نہ سمجھے جائیں گے۔

مثال (۱) مرد نے کہا کہ میں ایک ہزار روپیہ مہر کے عوض میں تیرے ساتھ نکاح کرتا ہوں

اور عورت نے کہا کہ میں پانچ سو روپیہ مہر کے عوض میں نے منظور کیا (۲) عورت نے مرد سے

کہا کہ میں نے چار سو روپیہ مہر کے عوض تیرے ساتھ نکاح کیا مرد نے کہا کہ مجھے ایک ہزار روپیہ

مہر کے عوض میں منظور ہے، دونوں صورتوں میں ایجاب و قبول صحیح ہو جائے گا اور ایجاب و

قبول باہم مخالف نہ سمجھے جائیں گے۔

(۶) ایجاب یا قبول کسی وقت پر موقوف یا کسی شرط پر مشروط نہ ہو مثلاً کوئی شخص

یہ کہے کہ تیرے ساتھ کل نکاح منظور ہے یا یہ کہے کہ اگر فلاں بات ہو جائے گی تو میں نے

عہ کشتی کی سواری میں مجلس نہ ہونے کی وجہ علامہ شامی نے یہ لکھی ہے کہ وہ مثل گھر کے ہے اور اس کے

گھرانے کا عاقدین کو اختیار نہیں، یہی وجہ ریل میں بھی موجود ہے ۱۲

تیرے ساتھ نکاح کر لیا ان دونوں صورتوں میں ایجاب قبول صحیح نہ ہوگا۔
 (۷) جس عورت سے نکاح کیا جاتا ہو وہ عاقدین کے سامنے متعین کر دی جائے
 خواہ اس طور پر کہ وہ عورت خود مجلس نکاح میں حاضر ہو خواہ اپنا چہرہ کھولے یا نہیں یا اس
 طور پر کہ اس عورت کا نام اور اس کے باپ کا نام عقد نکاح کے وقت گواہوں اور عاقدین
 کے سامنے لیا جائے یعنی اس طرح پر کہ مثلاً زینب جو حامد کی بیٹی ہے اس کا نکاح کیا
 جاتا ہے اگر کسی عورت کے دو نام ہوں تو جو نام مشہور ہو صرف اسی کا لے لینا کافی ہے
 اور اگر دونوں نام لیے جائیں تو زیادہ مناسب ہے۔

اگر عورت کے نام میں یا عورت کے باپ کے نام میں غلطی ہو جائے اور عورت
 مجلس نکاح میں موجود نہ ہو تو نکاح نہ ہوگا (بحر الرائق جلد ۳ صفحہ ۹۹)
 اگر عورت مجلس نکاح میں حاضر نہ ہو اور نہ اس کا نام لیا جائے اور پھر بھی وہ
 گواہوں اور عاقدین کے نزدیک متعین ہو جائے تو کوئی ضرورت اس کے حاضر کرنے
 یا نام لینے کی نہیں ہے مثلاً کسی شخص کی ایک ہی لڑکی ہے اس نے کسی سے کہا کہ
 میں اپنی لڑکی کا نکاح تیرے ساتھ کرتا ہوں اس نے کہا میں نے منظور کیا تو یہ ایجاب
 قبول صحیح ہو جائے گا بشرطیکہ گواہ اور وہ شخص جس کے ساتھ نکاح ہوا ہے یہ
 جانتے ہوں کہ اس شخص کی ایک ہی لڑکی ہے۔

اگر کسی شخص کی دو لڑکیاں ہوں، ایک بیابہ بیابہ وہ کسی سے کہے کہ
 میں نے اپنی لڑکی کا نکاح تیرے ساتھ کیا تو اسی بیابہ کا نکاح ہو جائے گا بشرطیکہ
 گواہ اور وہ شخص جس کے ساتھ نکاح کیا گیا ہے یہ جانتے ہوں کہ اس شخص کے صرف
 دو لڑکیاں ہیں اور ان میں سے ایک شوہر والی ہے رد المحتار جلد ۲ صفحہ ۲۸۹
 کسی شخص کی دو لڑکیاں ہوں حمیدہ اور سعیدہ ایک شخص نے اپنی منگنی سعیدہ کے

عہ عاقدین ان کو کہتے ہیں جو باہم ایجاب و قبول کریں اگر زوجین خود ایجاب و قبول تو وہی عاقدین بھی جانتے گے اور
 جو زوجین خود ایجاب و قبول نہ کریں بلکہ ان کے وکیل یا ولی ایجاب و قبول کریں تو اس وقت میں وکیل یا ولی عاقدین
 ہوں گے عورت کے معین کرنے کی ضرورت اسی وقت ہے جبکہ عاقدین زوجین نہ ہوں۔
 عہ اگر چہ احتیاط اسی میں ہے کہ چہرہ کھول دے (بحر الرائق)

ساتھ کی مگر نکاح کے وقت غلطی سے حمیدہ کا نام زبان سے نکل گیا اور ایجاب و قبول اسی نام پر ہوا تو یہ نکاح حمیدہ کے ساتھ ہو جائے گا نہ کہ سعیدہ کے ساتھ۔ اسی طرح جن مرد کے ساتھ نکاح ہوتا ہو وہ عاقدین کے سامنے معین کر دیا جائے مرد کے معین کرنے کی بھی وہی صورتیں ہیں جو اوپر مذکور ہوئیں۔

(۸) عاقدین میں سے ہر ایک دوسرے کے کلام کو یا اس چیز کو جو قائم مقام کلام کے ہونے اگر نہ سنے گا تو نکاح نہ ہوگا (بحر الرایق جلد ۲ صفحہ ۸۹)۔
(۹) ایجاب و قبول میں یا تو خاص کر لفظ نکاح و تزویج کا استعمال کیا جائے یا اس کے ہم معنی کوئی دوسرا لفظ جو نکاح کا مطلب صریح طور پر ادا کرتا ہو۔
اگر نکاح و تزویج یا اس کا ہم معنی لفظ صراحتاً نہ استعمال کیا جائے بلکہ کوئی ایسا لفظ

جیسے تحریر پس اگر ایک عاقد کی تحریر کو دوسرا نہ سنے اور قبول کرے تو نکاح نہ ہوگا۔
عہ مثلاً یوں کہا جائے کہ میں نے تیرے ساتھ نکاح کیا یا تیرے ساتھ تزویج کیا۔
ہم معنی کی صورت یہ ہے کہ مرد یوں کہے کہ میں نے تجھ کو اپنی بی بی بنا لیا یا یہ کہے کہ میں تیرا شوہر ہو گیا یا یہ کہے کہ تو میری ہو گئی یا عورت کہے کہ میں نے تجھ کو اپنا شوہر بنا لیا یا یہ کہے کہ میں تیری بی بی ہو گئی اس مقام پر فقہ کی کتابوں میں صرف نکاح اور تزویج کی لفظ کی تخصیص کر دی گئی ہے اور یہ لکھا ہے کہ نکاح اور تزویج کے علاوہ جن قدر لفظیں ہیں سب کنایات میں داخل ہیں اسی وجہ سے صاحب بحر الرایق نے اعتراض کیا ہے اور پورے ایک صفحہ میں وہ الفاظ لکھے ہیں جو نکاح اور تزویج کے علاوہ ہیں مگر ان کا شمار کنایات میں نہیں ہے پھر خود ہی جواب دیا ہے کہ چونکہ یہ الفاظ نکاح و تزویج کے ہم معنی ہیں لہذا نکاح و تزویج کے لفظ ان کو بھی شامل ہیں ۱۲

لعمدہ اگر صراحتاً لفظ نکاح کا یا اس کا ہم معنی کوئی لفظ استعمال کیا جائے تو اس میں کسی کا اختلاف نہیں سب کے نزدیک درست ہے اور اگر کوئی لفظ کنایہ کا استعمال کیا جائے تو اس کی چار صورتیں ہیں۔ پہلی صورت یہ ہے کہ بہرہ یا صدقہ یا تملیک کا لفظ استعمال کیا جائے مثلاً عورت یوں کہے کہ میں نے اپنی ذات تجھ کو بہرہ کر دی یا میں نے اپنی ذات بطور صدقہ کے تجھ کو دیدی یا میں نے تجھ کو اپنی ذات کا مالک بنا دیا اس صورت کے جواز میں حنفیہ کا اختلاف نہیں ہے اگر ہے تو غیر حنفیہ کا ہے، دوسری صورت یہ ہے کہ خرید و فروخت یا قرض کی لفظ استعمال کی جائے مثلاً مرد کہے کہ میں نے تجھ کو اس قدر روپیہ کے عوض میں خرید لیا (تقیہ المصنف پر)

جس سے کنایتاً مفہوم نکاح کا سمجھا جائے تو اس کے صحیح ہونے کے لئے تین شرطیں ہیں پہلی شرط یہ ہے کہ وہ لفظ ایسا ہو کہ اس کے ذریعہ سے کسی ذات کامل کی ملکیت فی الحال حاصل کی جاتی ہو جیسے لفظ مہبہ کا اور صدقہ کا اور تملیک کا یا لفظ بیع و شرا کا اور قرض کا۔ دوسری شرط یہ ہے کہ متکلم نے اس لفظ سے نکاح مراد لیا ہو اور کوئی قرینہ اس امر پر دلالت کرتا ہو اگر قرینہ نہ ہو تو قبول کرنے والے نے اس مراد کی تصدیق کر دی ہو۔ تیسری شرط یہ ہے کہ گواہوں نے سمجھ لیا ہو کہ اس لفظ سے مراد نکاح ہے خواہ بوجہ کسی قرینہ کے خود سمجھ لیا ہو یا بنا دینے سے سمجھا ہو۔

دقیقہ حاشیہ صفحہ سابقہ یا عورت کہے کہ میں نے اپنی ذات تیرے ہاتھ فروخت کر دی یا میں نے اپنی ذات تجھ کو بطور قرض کے دیدی اس صورت کے جواز میں خود حنفیہ کا اختلاف ہے مگر صحیح یہ ہے کہ جائز ہے تیسری صورت یہ ہے کہ اجارہ اور وصیت کی لفظ استعمال کی جائے مثلاً عورت کہے کہ میں نے اپنی ذات کا ٹھیکہ تجھ کو دیدیا یا عورت کا باپ کہے کہ میں وصیت کرتا ہوں کہ تو میری بیٹی کا مالک ہے اس صورت میں بھی حنفیہ کا اختلاف ہے اور صحیح یہ ہے کہ جائز نہیں چوتھی صورت یہ ہے کہ تحلیل یا عاریت یا رہن کی لفظ استعمال کی جائے اس صورت کے ناجائز ہونے میں سب کا اتفاق ہے رد المحتار جلد ۳ صفحہ ۲۹۰

۵ ذات کی قید سے وہ الفاظ نکل گئے جن سے ذات کی ملکیت حاصل نہیں ہوتی بلکہ منافع کی جیسے عاریت اور ٹھیکہ کامل کی قید سے وہ الفاظ نکل گئے جن سے پوری ذات کی ملکیت حاصل نہیں ہوتی بلکہ کسی جزو کی مثلاً کوئی شخص یوں کہے کہ میں نے اپنی لونڈی کا نصف تجھے دیانی الحال کی قید سے وہ الفاظ نکل گئے جن سے اس وقت ملکیت حاصل نہیں ہوتی بلکہ زمانہ بعد میں جیسے وصیت ملکیت کی قید سے وہ الفاظ نکل گئے جن سے بالکل ملکیت حاصل ہی نہیں ہوتی جیسے رہن یا امانت ۱۲

۶ قرینہ کی بہت سی صورتیں ہیں مثلاً اس کے یہ ہے کہ مثلاً کوئی شخص یوں کہے کہ میں نے تجھ کو مول لیا اور وہ عورت آزاد ہو تو یہ قرینہ اس امر کا ہے کہ مول لینے سے نکاح مراد ہے یا لونڈی ہو مگر ہر کا ذکر اس کے بعد لگنا ہو مثلاً لوگوں کو جمع کرنا خطبہ نکاح کا پڑھوانا لوگوں کو گلوہ بنانا یہ سب باتیں اس امر کا قرینہ ہو سکتی ہیں کہ اس لفظ سے نکاح مراد ہے ۱۲

۷ مثلاً کوئی شخص کسی سے یوں کہے کہ میں نے اپنی لونڈی تجھ کو مہبہ کی دوسری شخص کہے کہ میں نے اس نکاح کو منظور کیا اس صورت میں اگرچہ کوئی قرینہ اس امر کا نہ ہو کہ مہبہ سے مراد نکاح ہے تب بھی نکاح ہو جائے گا کیونکہ قبول کرنے والے نے اس بات کو ظاہر کر دیا کہ مہبہ سے مراد نکاح ہے ۱۲

اگر مرد اور عورت باہم اس امر کا اقرار کریں کہ وہ دونوں زوج و زوجہ ہیں تو اگر یہ اقرار گویا ہوں کے سامنے ہوا ہو اور مقصود اس سے نکاح کرنا ہے تو یہ اقرار ایجاب و قبول کے قائم مقام ہو جائے گا اور اگر مقصود اس سے اس بات کی خبر دینا ہے کہ پیشتر نکاح ہو چکا ہے حالانکہ پیشتر نکاح نہ ہوا تھا تو یہ اقرار قائم مقام ایجاب و قبول کے نہیں ہو سکتا

ردالمحتار جلد ۳ صفحہ ۲۸۸

ایجاب و قبول کا دلی رضامندی سے ہونا شرط نہیں حتیٰ کہ اگر کوئی شخص کسی عورت سے یا سخر میں ایجاب و قبول کے الفاظ زبان سے نکال دے تو نکاح صحیح ہو گا (ردالمحتار جلد ۳ صفحہ ۲۹۲)

ایجاب و قبول کا عربی زبان میں ہونا شرط نہیں ہر ملک کے لوگ اپنی اپنی زبان میں کریں صحیح ہو جائے گا (بحر الرایق وغیرہ)

ایجاب و قبول کے الفاظ کے معنی سے واقف ہونا شرط نہیں صرف اس بات کا جان لینا کافی ہے کہ اس لفظ سے نکاح ہو جاتا ہے مثلاً کسی مرد کو یہ سکھا دیا جائے کہ تو کہہ دے زَوَّجْتَ نَفْسِي مِنْكَ اور عورت کو سکھا دیا جائے تو کہہ دے قَبِلْتُ تو ایجاب و قبول ہو جائے گا گو وہ دونوں عربی زبان اور ان الفاظ کے معانی سے ناواقف ہوں ہاں اتنی بات جانتے ہوں کہ اس لفظ کے کہہ دینے سے نکاح ہو جائے گا، یہ بھی نہ جانتے ہوں تو پھر نکاح نہ ہو گا (ردالمحتار جلد ۳ صفحہ ۱۲۹۰)

اگر نکاح عورت کے جسم کی طرف منسوب کیا جائے تو اس کے کل جسم کی طرف

عہ اس مسئلہ کے بیان کرنے میں فقہاء کی عباراتیں مختلف ہیں بعض تو کہتے کہ اقرار قائم مقام ایجاب و قبول کے نہیں ہو سکتا کیونکہ اقرار جملہ خبریہ ہوتا ہے اور ایجاب و قبول کو جملہ انشائیہ ہونا چاہیے بعض کہتے ہیں کہ اقرار اگر گویا ہوں کے سامنے ہو تو قائم مقام ایجاب و قبول کے ہو جائے گا لیکن اس مسئلہ کا صحیح جواب یہی ہے کہ مقرر کی نیت دیکھی جائے گی اگر اس کی نیت یہ ہے کہ زمانہ گذشتہ میں نکاح ہو چکا تب تو اقرار قائم مقام ایجاب و قبول کے نہ ہو گا اور اگر اس کی نیت یہ نہیں ہے تو نکاح ہو جائے گا اب رہ گیا گو اہوں کے سامنے ہونا اس کے قائم مقام ہونے کی شرط نہیں بلکہ اس کے صحت کی شرط ہے جیسا کہ خود ایجاب و قبول بھی بغیر گواہوں کے صحیح نہیں ہوتا ۱۲

عہ ترجمہ میں نے اپنا نکاح تیرے ساتھ کیا ۱۲ سے ترجمہ میں نے قبول کیا ۱۲

منسوب ہونا چاہیے مثلاً یوں کہا جائے کہ میں نے تیرے ساتھ نکاح کیا اور اگر کسی خاص جزو کی طرف منسوب کیا جائے تو اس میں یہ شرط ہے کہ وہ جزو ایسا ہو کہ اس سے کل جسم بھی مراد لیا جاتا ہو جیسے سر، گردن، پشت مثلاً یوں کہا جائے کہ میں نے تیرے سر کے ساتھ نکاح کیا، اگر کسی ایسے جزو کی طرف منسوب کیا جائے گا جس سے کل جسم بھی مراد نہیں لیا جاتا، مثلاً یوں کہے کہ میں نے تیرے نصف جسم کے ساتھ نکاح کیا تو نکاح نہ ہو گا درحقیقت۔ رد المحتار جلد ۳ صفحہ ۲۸۸

اگر ایجاب و قبول میں کوئی غلط لفظ استعمال کیا جائے تو اس میں دیکھنا چاہیے کہ وہ استعمال کرنے والا ذی علم ہے یا جاہل یعنی وہ صحیح لفظ سے واقف ہے یا نہیں اگر ناواقف ہے تو بہر حال ایجاب و قبول درست ہو جائے گا اور اگر واقف ہے تو اگر وہ غلط لفظ ایسا ہے کہ عام طور پر راجح ہو گیا ہے تو درست ہو گا ورنہ درست نہ ہو گا۔
رد المحتار جلد ۳ صفحہ ۲۹۳

مثال۔ کوئی شخص کسی عورت سے کہے کہ میں تیرے ساتھ نکاح کرتا ہوں عورت کہے کہ میں نے قبول کیا اس صورت میں مذکورہ بالا امور کا لحاظ کر کے جواز یا عدم جواز کا فتویٰ دیا جائیگا

گواہی

گواہی صرف معاملہ نکاح کے لئے شرط ہے اور کسی معاملہ کے لئے مثل بیع اور وقف وغیرہ کے گواہی شرط نہیں یعنی اور معاملات بغیر گواہی کے بھی درست ہو جاتے ہیں۔ نکاح میں گواہی کی شرط ہونے کی مصلحت ظاہر ہے اگر نکاح میں گواہی نہ شرط ہوتی تو زنا میں اور اس میں کچھ فرق نہ ہوتا اور جن خرابیوں کے سبب سے شریعت نے زنا کی ممانعت فرمائی ہے وہ بدستور باقی رہتیں، زنا کی تحریم بے سود ہو جاتی علاوہ اس کے نکاح کی عظمت اور شان ظاہر کرنا بھی شارع کو مقصود ہے نکاح کی گواہی میں دس باتیں شرط ہیں۔
(۱) دو گواہ ہوں۔ ایک گواہ کے سامنے اگر ایجاب و قبول کیا جائے تو صحیح نہیں۔

۵۔ یہ وہ الفاظ ہیں کہ ہماری زبان میں بھی کبھی ان سے کل جسم مراد ہوتا ہے مثلاً کہتے ہیں کہ فلاں آفت میرے سر سے ٹلی گئی یعنی میرے تمام جسم سے ٹلی گئی، یا اس امر کا بار میری گردن پر ہے میرے اوپر ہے ۱۲۔

(۸) دونوں گواہ ایک ساتھ طرفین کے ایجاب و قبول کو سنیں اگر ایک ساتھ دونوں نے نہیں سنا بلکہ پہلے ایک نے سنا پھر دوسرے نے سنا تو صحیح نہ ہوگا اسی طرح اگر گواہوں نے ایجاب و قبول دونوں کو نہیں سنا بلکہ صرف ایجاب کو سنا یا صرف قبول کو سنا تب بھی نکاح صحیح نہ ہوگا۔

ف۔ اگر گواہ ہرے ہوں تو نکاح نہ ہوگا ہاں اگر عاقدین گونگے ہوں اور اشارہ سے ایجاب و قبول کریں اور ہرے گواہ اس اشارہ کو دیکھ کر سمجھ لیں تو نکاح ہو جائے گا (شامی جلد ۲ صفحہ ۲۹۵) (۹) دونوں گواہ ایجاب و قبول کے الفاظ سن کر یہ سمجھ لیں کہ نکاح ہو رہا ہے گوالن الفاظ کے معنی نہ سمجھیں مثلاً ایجاب و قبول عربی زبان میں ہو اور گواہ عربی نہ جانتے ہوں۔

(۱۰) دونوں گواہ زوجین سے واقف کر دیئے جائیں اگر صرف زوجین کے نام سے ان کو جان جائیں تو صرف ان کا نام بتا دینا کافی ہے ورنہ زوجین کے باپ و دادا کا نام بھی ان کو بتا دیا جائے تاکہ وہ اچھی طرح واقف ہو جائیں کہ یہ کس کا نکاح ہے، اگر عورت برقعہ پہنے ہوئے مجلس میں بیٹھی ہوئی ہو اور گواہ اس کو دیکھ لیں گو چہرہ نہ دیکھیں تب بھی کافی ہے نام وغیرہ بتانے کی ضرورت نہیں مگر اس صورت میں احتیاط کی بات یہ ہے کہ عورت کا چہرہ گواہوں کو دکھایا جائے۔

مسئلہ۔ اوپر جو لکھا گیا کہ فاسق کی اور رشتہ دار کی گواہی نکاح میں کافی ہے اس کا یہ مطلب ہے کہ نکاح صحیح ہو جائے گا اور عند اللہ زوجین زنا کے مرتکب نہ ہوں گے یہ مطلب نہیں ہے۔

دلیقہ حاشیہ صفحہ سابقہ کہ نبی صلی اللہ علیہ وسلم عالم الغیب نہیں ہیں اور ان کو عالم الغیب کہنا نہ چاہیے ان آیات قرآنیہ اور احادیث متواترہ کے مقابلہ میں وہ لوگ بعض علماء کے اقوال پیش کرتے ہیں جنہوں نے غلوئے محبت اور جوش مدح میں کچھ الفاظ نبی صلی اللہ علیہ وسلم کی نعت میں اس قسم کے لکھ دیئے ہیں جن سے علم غیب لازم آتا ہے مگر ان کو یہ نہیں کہ اصول عقائد کی کتابوں میں یہ بات مسلم ہو چکی ہے کہ عقائد کے متعلق وہ حدیث بھی قابل عمل نہیں ہے جو بسلسلہ آجائے مروی ہو چہ جائیکہ بعض لوگوں کے اقوال اور بھی صریح نہیں یہ مندر ہے کہ اللہ تعالیٰ نے اپنے بہت سے عیوب پر نبی صلی اللہ علیہ وسلم کو مطلع کر دیا تھا جن کی بطور معجزہ آپ نے خبر دی مگر اس سے عالم الغیب ہونا لازم نہیں آتا حضرت استاذ علامہ نے مجبور ہو کر ایک مستقل رسالہ اس مسئلہ میں لکھا ہے جس کا نام "المحقق المجتہد فی علم المصطفیٰ" ہے۔ نہایت محققانہ اور صوفیانہ بحث کی ہے ۱۲۔

کہ عدالت میں ان کی گواہی ہوگی، عدالت میں تو اسی کی گواہی معتبر ہوگی جس میں تمام شرائط شہادت کی پائی جائیں کہ منجملہ ان شرائط کے یہ بھی ہے کہ گواہ مدعی کے رشتہ دار نہ ہوں، زنا سق ہوں، پس اگر فاسقوں یا رشتہ داروں کو گواہ بنا کر نکاح کیا جائے اور بعد کو روپین میں سے کوئی نکاح کا انکار کر جائے تو اس نکاح کا ثبوت صرف ان فاسقوں یا رشتہ داروں کی گواہی سے نہیں ہو سکتا قاضی اس نکاح کو قائم نہ رکھے گا۔

مسئلہ۔ اگر کسی شخص نے اپنی طرف سے نکاح کے لیے کسی کو وکیل کر دیا ہو اور وہی وکیل ایجاب یا قبول کرے اور مؤکل خود بھی اس وقت وہاں موجود ہو تو وہ مؤکل خود ہی عاقد سمجھا جائے گا اور وکیل کا شمار گواہوں میں ہو جائے گا، پس اگر وکیل کے سوا صرف ایک مرد یا صرف دو عورتیں اور ہوں تو کافی ہے، اسی طرح اگر ولی ایجاب یا قبول کرے اور جس کا وہ ولی ہے وہ خود بھی وہاں موجود ہو تو وہ خود ہی عاقد سمجھا جائے گا بشرطیکہ وہ خود عاقل بالغ ہو اور ولی کا شمار گواہوں میں ہو جائے گا اور مختار، رد المحتار جلد ۳ صفحہ ۲۹۷، مسئلہ مستحب ہے کہ بعد تمام ہو جانے کے ایجاب یا قبول کے نکاح نامہ تحریر کر لیا جائے و بجز الراقی جلد ۳ صفحہ ۷۹، نکاح نامہ میں نکاح کا دن، تاریخ، وقت اور زہر کی تعداد اور زوجین اور گواہوں کے نام لکھ لیے جائیں زوجین یا ان کے وکلار یا اولیاء سے اور گواہوں سے اس پر دستخط کرایے جائیں۔

محرمات کا بیان

نکاح کی دوسری شرط یہ تھی کہ عورت محرمات میں سے نہ ہو لہذا اب ہم ان عورتوں کا ذکر کرتے ہیں جو محرمات میں سے ہیں یعنی ان سے نکاح حرام ہے ان کے علاوہ جس قدر عورتیں ہیں ان کو سمجھ لینا چاہیے کہ محرمات میں سے نہیں ہیں۔

نکاح کے حرام ہونے کے گیارہ سبب ہیں، نسب، رشتہ، سسرالی رشتہ، دودھ کا رشتہ، اختلاف مذہب، اتحاد نوع، اختلاف جنس، طلاق، لعان، ملک، جمع، تعلق، غیر۔ اب ہم ان تمام اسباب کے تفصیلی احکام بیان کرتے ہیں۔

پہلا سبب

نسبی رشتہ۔ اس رشتہ کی صرف چار قسموں سے نکاح حرام ہے اپنے اصول، اپنے فروع، اپنے ماں باپ کے فروع، اپنے ماں باپ کے اصول کے فروع۔ اپنے اصول سے مراد اپنے ماں باپ اپنے دادا پر دادا وغیرہ نانا وغیرہ دادی پر دادی وغیرہ، نانی پر نانی وغیرہ، اپنے فروع سے مراد اپنی اولاد اور اولاد کی اولاد اخیر سلسلہ تک۔ ماں باپ کے فروع سے مراد بھائی بہن اور ان کی اولاد اخیر سلسلہ تک۔ اپنی ماں باپ کے اصول کے فروع سے مراد چچا پھوپھی ماموں خالہ مگر ان کی حرمت صرف ایک بطن تک رہتی ہے اسی وجہ سے چچا پھوپھی ماموں خالہ کی اولاد سے نکاح جائز ہے۔ ماں باپ کے چچا ماموں پھوپھی خالہ اسی چوتھی قسم میں داخل ہیں کیونکہ وہ بھی اپنے ماں باپ کے اصول کے فروع ہیں ان سے بھی نکاح حرام ہے مگر ان کی اولاد سے جو اپنے ماں باپ کی چچا زاد یا ماموں زاد بھائی بہن ہوں نکاح جائز ہے حاصل یہ ہے کہ اس چوتھی قسم کی حرمت صرف ایک بطن تک رہتی ہے ایک بطن کے بعد حرمت جاتی رہتی ہے۔ ماں کی سگی پھوپھی کی پھوپھی اور باپ کی سگی خالہ کی خالہ بھی اسی چوتھی قسم میں داخل ہے اس چوتھی قسم میں بہت سی صورتیں پیدا ہو سکتی ہیں۔

نسب کی یہ چار قسمیں جو یہاں بیان ہوئیں اسی حالت میں حرام ہیں کہ جب ان کا رشتہ نکاح حلال سے پیدا ہوا ہو، اور اگر ان کا رشتہ زنا وغیرہ سے پیدا ہوا ہو تو مذکورہ بالا اقسام میں سے پہلی دو قسمیں تو بدستور حرام رہیں گی یعنی اپنے اصول اور اپنے فروع پس زنا کے

۱۱۔ اس مقام پر صاحب در مختار نے لکھ دیا ہے کہ ماں کی سگی پھوپھی اور باپ کی خالہ کی خالہ سے نکاح جائز ہے مگر یہ صحیح نہیں ہے صاحب در مختار کو اس مقام پر ایک عبارت سے دھوکا ہو گیا اثنی عشر ۱۲۔
عنه زنا سے رشتہ پیدا ہونے کی یہ صورت ہے کہ کوئی شخص کسی عورت سے زنا کرے اور اس زنا سے اس کی اولاد پیدا ہو تو وہ زنا کر نیوالا اس کا باپ ہو جائے گا اور زنا کرنے والے کا بھائی اس کا چچا اور اس کی بہن اس کی پھوپھی ہو جائیگی اسی طرح ان کی طرف سے بھی سب لوگ رشتہ دار ہو جائیں گے ۱۲۔

منکوحات اپنے فروع کے مدخولات اور منکوحات۔

مدخولات کے فروع سے مراد ان عورتوں کی اولاد ہے جن سے خاص استراحت کی نوبت آچکی ہو خواہ بدریغہ نکاح یا بطور زنا کے، جس عورت سے نکاح صحیح ہو چکا ہو، اس سے اگر خلوت صحیح ہو جائے تو وہ بھی مدخولات میں شامل ہو جائے گی، جن عورت کے ساتھ نکاح صحیح ہو چکا ہے مگر خلوت صحیح نہیں ہوئی اس عورت کی اولاد حرام نہیں ہے اور جس عورت کے ساتھ نکاح فاسد ہوا ہو اور نوبت خاص استراحت کی یا ان چیزوں کی نہ آئی ہو جو قائم مقام خاص استراحت کے ہیں تو اس عورت کی اولاد حرام نہ ہوگی۔

اس میں یہ بھی شرط ہے کہ خاص استراحت ایسی حالت میں ہو کہ دونوں میں نفسانی کیفیت پیدا ہو چکی ہو، اگر کسی ایسی کس عورت سے خاص استراحت کی جائے جس میں نفسانی کیفیت پیدا نہیں ہوئی تو اس عورت کی اولاد اس کے شوہر یا اس کے زانی پر حرام نہ ہوگی اسی طرح اگر مرد اس قدر کس ہو کہ اس میں نفسانی کیفیت پیدا نہیں ہوئی تھی تو بھی اس عورت کی اولاد اس مرد پر حرام نہ ہوگی دردمختار جلد ۳ صفحہ ۳۰۔

مدخولات اور منکوحات کے اصول سے مراد ان عورتوں کے اصول یعنی ان کے باپ دادا دادی وغیرہ، ماں نانا نانی وغیرہ ہیں جن سے خاص استراحت کی نوبت آچکی ہو، گو بطور زنا کے یا ان سے نکاح ہو چکا ہو گو خاص استراحت یا خلوت صحیح کی نوبت نہ آئی ہو حاصل یہ کہ فروع کے حرام ہونے کے لیے تو خاص استراحت شرط ہے اور اصول کے لیے صرف نکاح بھی کافی ہے۔

اپنے اصول کے مدخولات و منکوحات، مراد وہ عورتیں ہیں جن سے اپنے باپ دادا نانا پر نانا وغیرہ نے خاص استراحت کی ہو گو بطور زنا کے یا ان سے نکاح صحیح ہو چکا ہو گو

عہ خاص استراحت کی نوبت اس طرح پر آئی ہو کہ جس سے غسل واجب ہوتا ہے اگر مرد نے اپنے خاص حصہ پر مونا کیٹا پیٹ لیا جو عورت کے جسم کی حرارت محسوس ہونے سے مانع ہے تو اس خاص استراحت سے اس عورت کے فروع اس مرد پر حرام نہ ہوں گے۔

عہ بعض فقہاء کی کتابوں میں اس مسئلہ کو اختلافی لکھا ہے حالانکہ یہ صحیح ہے کہ خلوت صحیح میں کسی کا اختلاف نہیں ہے اختلاف خلوت فاسدہ میں ہے رشامی جلد ۳ صفحہ ۱۲۱۳۱۔

نوبت خاص استراحت کی اور ان چیزوں کی نہ آئی ہو جو قائم مقام خاص استراحت کے ہیں۔ اپنے فروع کے بدخوات و منکوحات سے مراد وہ عورتیں جن نے اپنی اولاد اور اولاد کی اولاد وغیرہ نے خاص استراحت کی ہوگی بطور زنا کے یا ان سے صرف نکاح صحیح ہو چکا ہو نوبت خاص استراحت کی نہ آئی ہو۔

مسئلہ۔ کسی عورت کے خاص حصہ کے اندرونی جانب کا دیکھنا یا اس کے بدن کو چھونا خواہ جس عضو کو چھوئے یا عورت کی تقبیل کرنا خواہ کسی مقام میں کرے، منہ میں یا اور کہیں یا عورت کو لپٹا لینا قائم مقام خاص استراحت کے ہے یعنی ان امور کے سسرالی رشتہ قائم ہو جائے گا وہ عورت اس مرد کے اصول و فروع پر حرام ہو جائے گی اور اس عورت کے اصول و فروع اس مرد پر حرام ہو جائیں گے اسی طرح اگر کوئی عورت کسی مرد کے خاص حصہ کو دیکھے یا اس کے بدن کو چھوئے یا اس کی تقبیل کرے یا اس کو لپٹا لے تب بھی سسرالی رشتہ قائم ہو جائے گا۔

مگر یہ امور قائم مقام خاص استراحت کے اسی وقت ہونگے جب یہ پانچ شرطیں موجود ہوں۔ پہلی شرط یہ ہے کہ یہ امور نفسانی کیفیت کے جوش میں صادر ہوئے ہوں خواہ یہ جوش مرد عورت دونوں میں ہو یا صرف ایک میں جس وقت یہ امور صادر ہوں اس وقت جوش موجود ہو اگر اس وقت نہ تھا بلکہ بعد میں پیدا ہوا تو قابل اعتبار نہیں۔

دوسری شرط یہ ہے کہ عورت و مرد دونوں میں نفسانی کیفیت کا جوش پیدا ہو چکا ہو یعنی بالغ ہوں یا قریب بلوغ کے ہوں اگر نا بالغ مرد کسی بالغ عورت سے یہ باتیں کرے گو عورت میں اس وقت نفسانی جوش موجود ہو تو یہ امور قائم مقام خاص استراحت کے نہ ہوں گے۔ اسی طرح اگر عورت نا بالغ ہو اور مرد بالغ تب بھی یہ امور قائم مقام خاص استراحت کے نہیں ہیں۔

عہ نفسانی کیفیت کا جوش جو ان مرد میں اس طرح معلوم ہوتا ہے کہ اس کے خاص حصہ میں استادگی پیدا ہو جائے یا اگر استادگی پہلے سے تھی تو اب اس میں زیادتی ہو جائے اور عورت میں اور بڑھے مرد میں یہ بات ہو کہ ان کے دل میں خواہش پیدا ہو اور پہلے سے خواہش موجود ہو تو اب زیادہ ہو جائے اگر یہ باتیں نہ ہوں تو کسی کی طرف دیکھنے یا کسی کی تقبیل کرنے سے سسرالی رشتہ قائم نہ ہوگا ۱۲۔

تیسری شرط یہ ہے کہ ان امور کے بعد مرد کو انزال نہ ہو جائے انزال ہو جائے گا تو یہ امور قائم مقام خاص استراحت کے نہیں رہیں گے۔

چوتھی شرط یہ ہے کہ مرد نے عورت کے یا عورت نے مرد کے خاص حصہ کو دیکھا ہو تو خاص کر اسی مقام کو دیکھا ہونے اس کی شبیہ کو پس اگر کسی کے خاص حصہ کا عکس آئینہ میں یا پانی میں دیکھے تو یہ دیکھنا قائم مقام خاص استراحت کے نہیں ہے۔

پانچویں شرط یہ ہے کہ مرد نے عورت کے یا عورت نے مرد کے بدن کو چھوا ہو یا اس کو پٹایا ہو تو کوئی کپڑا وغیرہ درمیان میں حائل نہ ہو جو ایک کو دوسرے کے جسم کی حرارت محسوس ہونے سے مانع ہو، اگر کپڑا حائل ہو اور بہت ہی باریک ہو کہ ایک کو دوسرے کے جسم کی حرارت محسوس ہونے سے مانع نہیں ہوتا تو وہ کپڑا حائل نہ سمجھا جائے گا کپڑا حائل ہونے کی صورت میں چھونا یا لپٹانا قائم مقام خاص استراحت کے نہ ہوگا بلکہ ایسی حالت میں خاص استراحت سے بھی سسرالی رشتہ قائم نہ ہوگا، بالوں کا چھولینا بھی مثل اور بدن کے چھولینے کے ہے بشرطیکہ بال سر کے اوپر ہوں سر سے لٹکے ہوئے بالوں کا چھونا قائم مقام خاص استراحت کے نہیں ہے۔

جب یہ پانچوں شرطیں پائی جائیں تو یہ امور قائم مقام خاص استراحت کہہ جائیں گے یعنی جس مرد و عورت میں یہ امور واقع ہوں گے ان میں باہم سسرالی رشتہ قائم ہو جائیگا خواہ یہ امور عمدتاً کئے جائیں یا بھولے سے یا دھوکہ سے کسی مجبوری سے یا جنون کی حالت میں یا نشہ میں۔

مثال وہ اگر کسی شخص نے اپنی بی بی کو خاص استراحت کے لیے بیدار کرنا چاہا اور اس

عہ اس کی وجہ یہ ہے کہ یہ امور قائم مقام خاص استراحت کے صرف اسی سبب سے کئے گئے ہیں کہ ان امور کے بعد خاص استراحت کے واقع ہو جانے کا گمان غالب ہوتا ہے کہ یہ امور خاص استراحت کے لیے موجب ہو جاتے ہیں پس سبب قائم مقام سبب کے کر دیا گیا مگر انزال ہو جانے سے یہ بات ظاہر ہو جاتی ہے کہ خاص استراحت نہ ہوگی کیونکہ جو ش فرود ہو گیا انزال ہو جانے کی صورت میں یہ امور خاص استراحت کے قائم مقام نہیں کہئے گئے رشامی وغیرہ عہ ان امور کا خاص استراحت کے قائم مقام ہونا محض عقلی نہیں ہے بلکہ حادثہ آثار سے بھی اس کا ثبوت ملتا ہے چنانچہ چند آثار و احادیث نفع القدر کی دوسری جلد کے صفحہ ۲۶۹ پر مرقوم ہے ۱۲

جوش میں اس کا ہاتھ بی بی کی لڑکی پر پڑ گیا تو اس کی بی بی اس پر حرام ہو جائے گی وہ اب اس کی ساس ہو گئی مگر نکاح نہ ٹوٹے گا (۲) کسی شخص نے اندھیرے میں کسی اجنبی عورت کو اپنی بی بی سمجھ کر لپٹا لیا تو اب اس عورت کے اصول و فروع اس شخص پر حرام ہو جائیں گے یعنی ان سے نکاح نہیں کر سکتا۔

کسی شخص نے جان کے خوف سے کسی عورت کو لپٹا لیا تو اس عورت کے اصول و فروع اس شخص پر حرام ہو جائیں گے اور نیز یہ عورت اس شخص کے اصول و فروع پر حرام ہونے کی۔ وہ کسی نے نشہ میں اپنی بی بی کی ماں کے تقبیل کر لی تو اب اس کی بی بی اس پر حرام ہو جائیگی مگر نکاح نہ ٹوٹے گا، اگر کوئی مرد کسی عورت سے یا کوئی عورت کسی مرد سے یہ باتیں کرے اور بعد اس کے اس امر کا انکار کر جائے کہ میں نے یہ باتیں نفسانی کیفیت کے جوش میں نہیں کیں تو یہ انکار مان لیا جائے گا بشرطیکہ کوئی قرینہ اس امر کے خلاف نہ ہو مثلاً اس وقت خاص حصہ میں استاد کی ہو تو یہ قرینہ اس امر کا ہے کہ نفسانی کیفیت کے جوش میں یہ باتیں ہوں ہاں خاص حصہ کے چھونے میں اور منہ اور خسارہ کی تقبیل میں یہ انکار نہ مانا جائے گا۔ (فتح القدر جلد ۲ صفحہ ۱۲۶۹)

اگر کوئی عورت کسی مرد کے بدن کو چھونے اور کہنے میں نے نفسانی کیفیت کے جوش میں چھوا ہے اور مرد انکار کرے تو مرد ہی کی بات مانی جائے گی۔
 (فتح القدر جلد ۳ صفحہ ۳۶۸)

سوال کے صرف اسی قدر رشتہ دار حرام ہیں، ان کے علاوہ اور جس قدر سسرالی رشتہ دار ہوں ان میں سے جس کے ساتھ چاہے نکاح کر سکتا ہے مرد اپنی بی بی کی بہن اور چھوٹھی اور خالہ اور سوتیلی ماں کے ساتھ اور عورت اپنے شوہر کے بھائی چچا ماموں بھانجی بھتیجیہ وغیرہ سے نکاح کر سکتی ہے۔

عہ نکاح نہ ٹوٹنے کا یہ نتیجہ ہوگا کہ وہ دوسرے سے نکاح نہ کر سکے گی اس کا نام و نفقہ اسی شخص کے ذمہ رہے گا اور حرام ہو جانے کا نتیجہ یہ ہوگا کہ یہ شخص اس سے خاص استراحت نہ کر سکے گا اگر آئی یہ گنہگار ہوگا اگر چہ دنیا کی سزا اس کو نہ دی جائے گی (۱۲ دشامی)

تیسرا سبب

عہہ کا رشتہ۔ دودھ پینے سے ایک تعلق دودھ پینے والے اور پلانے والے کے درمیان میں پیدا ہو جاتا ہے، اس تعلق کو شریعت نے مثل نسبی تعلق کے قائم کر کے ایک مسلسل رشتہ نسب کی طرح جاری کر دیا ہے۔

مثلاً جس عورت نے دودھ پلایا ہے دودھ پینے والے بچہ کی رضاعی ماں اور اس عورت کا شوہر جس کے سبب سے یہ دودھ پیدا ہوا ہے اس کا رضاعی باپ اور ان ماں باپ کی اولاد اس بچہ کے رضاعی بھائی بہن ہیں اولاد خواہ نسبی ہو یا رضاعی

عہہ بچہ کا دودھ پلوانا اور اس کی پرورش کرنا باپ کے ذمہ ہے خواہ اس بچہ کی ماں سے دودھ پلوانے یا کسی اور عورت سے مگر ان چند باتوں کا خیال رکھنا چاہیے جس عورت سے دودھ پلویا جائے اس کے شوہر سے اجازت لے لی جائے بے اجازت شوہر کے کسی بچہ کو دودھ پلانا عورت کے لیے مکروہ ہے ہاں اگر اس بچہ کی جان کا خطرہ ہو تو پھر مکروہ نہیں بلکہ واجب ہے جس عورت سے دودھ پلوانا منظور ہو تو سرسری طور پر اس امر کا علم حاصل کر لیا جائے کہ یہ دودھ زنا کا لوانا نہیں ہے بے وقوف اور بد اعمال عورت سے دودھ نہ پلویا جائے کیونکہ دودھ کا اثر بچہ میں آجاتا ہے عورتوں کو چاہیے کہ ہر بچہ کو بے ضرورت دودھ نہ پلائیں اور جب کسی کو دودھ پلائیں تو خوب یاد رکھیں تاکہ نکاح میں دانستہ کسی رشتہ دار سے عقد نہ ہو جائے فقہانے لکھا ہے کہ اگر کسی بچہ کو کسی شہر کے اکثر باشندوں نے دودھ پلایا ہو اور یہ نہ معلوم ہو کہ کس نے دودھ پلایا ہے پھر وہ بچہ اس شہر کے کسی آدمی سے نکاح کرنا چاہیے تو جس شخص میں کوئی علامت اور کوئی قرینہ دودھ کے رشتہ کا نہ ہو اور نہ کوئی اس رشتہ کی گواہی دے اس سے اس کا نکاح جائز ہے (ادب الراجح)

عہہ شوہر کے سبب سے دودھ کے پیدا ہونے کا مطلب یہ ہے کہ اس کے جماع سے ولادت ہو اور اس ولادت کے سبب سے دودھ پیدا ہو شوہر کی قیادت سے ہے حتیٰ کہ اگر کوئی عورت کسی کی لونڈی ہو اور اس مالک سے اس کے بچہ کا پیدا ہوا اس دودھ کو جو شخص پئے گا یہ مالک اس کا رضاعی باپ ہو جائے گا ۱۲

مثلاً سعیدہ کا دودھ زید نے پیا تو سعیدہ کی اولاد نسبی بھی زید کے بھائی بہن ہو جائیں گے اور اس کی اولاد رضاعی بھی یعنی جن جن لوگوں نے سعیدہ کا دودھ پیا ہے وہ سب زید کے بھائی بہن ہو جائیں گے خواہ انہوں نے زید کے ساتھ دودھ پیا ہو یا اس سے پہلے یا اس کے بعد۔

اور رضاعی ماں کی ماں رضاعی نانی، باپ رضاعی نانا، بھائی رضاعی، اماں بہن رضاعی
خالہ اور رضاعی باپ کی ماں رضاعی دادی، باپ رضاعی دادا، بھائی رضاعی چچا بہن
رضاعی پھوپھی، غرض تمام رشتہ یہاں بھی نسب کی طرح قائم ہو جائیں گے، رضاعی ماں
باپ کے ماں باپ بھائی بہن خواہ نسبی ہوں یا رضاعی بہر حال وہ دودھ پینے والے
کے نانا دادا نانی دادی چچا اماں پھوپھی خالہ ہو جائیں گے۔ مگر یہ بات یاد رکھنی چاہیے
کہ دودھ پلانے والی اور اس کی طرف کے تو سب لوگ اس بچہ کے رشتہ دار ہو جائیں گے
یعنی دودھ پلانے والی خود بھی اور اس کا شوہر جس کا یہ دودھ ہے وہ بھی اور ان دونوں
کے اصول و فروع بھی اور اصول کی فروع بھی لیکن دودھ پینے والے کی طرف سے صرف
وہ خود رشتہ دار ہو جائے گا، دودھ پینے والے کے اصول اور اصول کے فروع سے
اس دودھ پلانے والی کو کوئی تعلق پیدا نہ ہوگا۔

ایک محقق فاضل نے ان تمام مطالب کو اس ایک شعر میں نہایت خوبی سے ادا کر دیا ہے
از جانب شیر وہ ہمہ خویش شوند و از جانب شیر خوارہ زوجان فروع
پس جن جن لوگوں میں باہم دودھ کا رشتہ قائم ہو گیا ہے اور اس رشتہ سے نسب میں

غہ اس شعر کو صاحب شرح وقایہ نے نقل کیا ہے واقعی عجیب جامع شعر ہے ترجمہ اس شعر کا یہ ہے کہ دودھ پلانے
والی کی طرف سے سب لوگ عزیز ہو جاتے ہیں اور دودھ پینے والے بچہ کی طرف سے صرف وہ دونوں میاں بی بی اور
اس بچہ کی اولاد، بعض فقہانے اس مقام پر ایک عجیب لطف کیا ہے پہلے تو یہ کہہ دیا کہ دودھ پینے سے طرفین
کے سب لوگ باہم رشتہ دار ہو جاتے ہیں پھر جن جن لوگوں میں باہم نکاح جائز ہے ان کو مستثنیٰ کیا ہے۔ صاحب بحر الرائق
نے اکاسی صورت میں مستثنیٰ کہیں اور لکھا ہے کہ یہ ہماری کتاب کے ساتھ مخصوص ہے صاحب درمختار نے ایک
صورت میں ذکر کیا اور لکھا ہے کہ یہ ہماری کتاب کے مخصوصات سے ہے مگر عمومی دیکھتے ہیں کہ بھی ایک صورت میں
اور باقی رہ گئیں لیکن ہم کو ان صورتوں کے مستثنیٰ کرنے کی کچھ ضرورت نہیں کیونکہ ہم نے شروع ہی میں یہ بات کہہ دی ہے کہ
دودھ پینے والے کی طرف سے سب لوگ رشتہ دار نہیں ہو جاتے پس جن جن صورتوں کو انہوں نے مستثنیٰ کیا ہے
ان میں ہم یہی کہہ دیں گے کہ ان میں باہم رشتہ ہی نہیں پیدا ہوا مثلاً انہوں نے بھائی بہن کی رضاعی ماں کو مستثنیٰ
کیا ہے کہ اس سے نکاح جائز ہے ہم کہیں گے کہ دودھ پینے والے کے بھائی بہن سے اور دودھ پلانے
والی سے کوئی تعلق ہی نہیں پیدا ہوا مستثنیٰ کرنے کی کیا ضرورت ہے ۱۲

نکاح ناجائز ہے یہاں بھی اس رشتہ سے نکاح حرام ہے جیسے رضاعی ماں باپ اور ان
 ماں باپ کے ماں باپ وغیرہ اخیر سلسلہ تک اور رضاعی بھائی بہن چچا ماموں رضاعی بھائی
 بہن کی اولاد اور اولاد کی اولاد اخیر سلسلہ تک اور جن لوگوں سے رشتہ قائم ہی نہیں ہوا
 جیسے دودھ پینے والے کا باپ اور اس کی رضاعی ماں یا دودھ پلانے والے کی نسبی بہن اور
 اس کا رضاعی بھائی یا رشتہ تو قائم ہو گیا مگر اس رشتہ سے نسب میں نکاح جائز ہے، جیسے
 چچا ماموں کی اولاد تو ان لوگوں میں باہم نکاح جائز ہے اسی طرح سسرالی رشتہ کو بھی خیال
 کرنا چاہیے یعنی دودھ کی وجہ سے جو سسرالی رشتہ پیدا ہوئے ہوں اور ان کے سسرالی
 رشتہ میں نکاح جائز نہ تھا یہاں بھی ان سے نکاح جائز نہیں مگر دودھ سے سسرال کا
 رشتہ صرف تین قسم کے لوگوں سے پیدا ہوتا ہے منکوحات کے رضاعی اصول سے
 رضاعی اصول کی منکوحات سے، رضاعی فروع کی منکوحات سے، انہیں تین رشتہ
 کے لوگوں سے نکاح جائز ہے، مدخولات زنا کے رضاعی اصول سے اور رضاعی
 فروع اور رضاعی اصول کی مدخولات زنا سے کوئی رشتہ پیدا نہیں ہوتا کیونکہ دودھ کا
 رشتہ زنا سے قائم نہیں ہوتا اور اپنی مدخولات اور منکوحات کی رضاعی فروع سے
 بھی کوئی رشتہ پیدا نہیں ہوتا، حاصل یہ کہ اس سسرال میں اور دودھ کے رشتہ کے
 سسرال میں دو فرق ہیں ایک یہ کہ دودھ کی سسرال زنا سے قائم نہیں ہوتی اور وہ
 سسرال زنا سے بھی قائم ہو جاتی ہے، لہذا جس شخص نے کسی عورت سے زنا کیا
 وہ اس عورت کی رضاعی لڑکی اور رضاعی ماں سے نکاح کر سکتا ہے، دو فرق
 یہ ہے کہ دودھ کا سسرالی رشتہ اپنی بی بی کی رضاعی فروع سے قائم نہیں ہوتا اور
 وہ سسرالی رشتہ اپنی بی بی بلکہ مدخولہ زنا کی رضاعی فروع سے قائم ہو جاتا ہے لہذا اپنی
 بی بی کی ان رضاعی بیٹیوں سے جنہوں نے اور کسی مرد کا دودھ پیا ہو
 نکاح جائز ہے۔

عہ اس مسئلہ میں فقہاء کا اختلاف ہے فتاویٰ قاضی خاں میں تو لکھا ہے کہ صحیح یہ ہے کہ زنا کے سبب سے جو
 دودھ پیا ہوا ہو اس دودھ کے پینے والے کے ساتھ زانی نکاح نہیں کر سکتا مگر اکثر محققین اسی طرف ہیں کہ زنا کا
 دودھ پینے والے سے اور زانی سے کوئی تعلق پیدا نہیں ہوتا ان میں باہم نکاح جائز ہے (رضاعی جلد ۲ صفحہ ۴۶۶)

دودھ کے رشتہ کی شرطیں

دودھ کے پینے سے ہر حال میں رشتہ قائم نہیں ہوتا بلکہ جب یہ آٹھ شرطیں پائی جائیں
 (۱) رضاعت دو برس کے اندر ہو یعنی جس بچہ نے دودھ پیا ہے اس کی عمر دودھ
 پیتے وقت دو برس یا اس سے کم ہو بعد اس عمر کے دودھ پینے سے رشتہ قائم نہ ہوگا۔
 (۲) دودھ خلق کے نیچے اتر جائے گو بہت ہی قلیل ہو اگر کسی بچہ نے پستان منہ میں لیا مگر
 یہ معلوم نہیں ہو کہ اس نے چوسا یا نہیں اور خلق کے نیچے اتر آیا یا نہیں تو یہ رشتہ قائم نہ ہوگا اسی طرح
 اگر بچہ نے چوس کر اگل دیا خلق کے نیچے ایک قطرہ بھی نہیں اتر تو رشتہ قائم نہ ہوگا۔
 (۳) دودھ منہ یا ناک کے ذریعہ سے اندر جائے یعنی اگر بچہ کھاری وغیرہ کے ذریعہ
 سے اندر پہنچا یا جائے تو اس سے رشتہ قائم نہ ہوگا۔

(۴) جو عورت دودھ پلانے وہ بالغ ہو خواہ دودھ اس کا ولادت کی وجہ سے ہو یا
 بغیر ولادت کے بشرطیکہ دودھ کارنگ زرد نہ ہو (شامی جلد ۲ صفحہ ۳۴۴)
 (۵) دودھ کسی پینے کی چیز میں مثل دوا یا پانی کے ملا کر نہ پلایا جائے اگر ملا کر پلایا جائے
 تو دودھ غالب ہو اگر دودھ غالب نہ ہوگا تو گو فی نفسہ دودھ کی مقدار زیادہ ہو تو اس
 دودھ کے پینے سے رشتہ قائم نہ ہوگا۔

(۶) دودھ کسی کھانے کی چیز میں ملا کر نہ کھلایا جائے اگر کھانے کی چیز میں ملا کر کھلایا
 جائے تو رشتہ قائم نہ ہوگا، خواہ دودھ غالب ہو یا مغلوب۔
 (۷) مرد کا رشتہ نہ ہو اگر کسی مرد کی پستان سے دودھ نکل آئے تو اس کے پینے سے رشتہ

عہ یہ مذہب صحابین کا ہے اور اسی پر فتویٰ ہے قرآن مجید میں ہے وَالْوَالِدَاتُ يُرْضِعْنَ أَوْلَادَهُنَّ
 حَوْلَيْنِ كَامِلَيْنِ تَرْجُمَةً اور ماہیں اپنے بچوں کو پورے دو برس دودھ پلائیں۔ امام ابوحنیفہؒ کے نزدیک
 ڈھائی برس تک دودھ پینے کی عمر رہتی ہے لہذا ان کے نزدیک ڈھائی برس کے اندر اندر دودھ پینے سے
 رشتہ قائم ہو جائے گا مگر اس قول پر فتوے انہیں ہے صحیح یہ ہے کہ دو برس کے بعد دودھ پلانا ناجائز ہے
 اور اس کے پینے سے رشتہ قائم نہ ہوگا ۱۲۔

عہ امام شافعی کے نزدیک جب تک پانچ مرتبہ سیر ہو کر دودھ نہ پئے رشتہ قائم نہیں ہوتا ۱۲۔

قائم نہ ہو گا ہاں محنت کی پستان سے دودھ نکلے اور اس قدر زیادہ ہو کہ اس قدر سوا عورت کے اور کسی کے نہیں نکل سکتا تو اس کے پینے سے رشتہ قائم ہو جائے گا اور محتار (۸) دودھ اپنی اصلی حالت میں پلایا جائے دودھ اگر علیحدہ نکال کر وہی بنا لیا جائے اور وہ وہی کسی بچہ کو کھلا دیا جائے تو اس وہی کے کھانے سے رشتہ قائم نہ ہو گا بجز الرقی، یہ آنٹوں شرطیں اگر پائی جائیں گی تو دودھ کے پینے سے رشتہ قائم ہو جائے گا خواہ دودھ کم ہو یا زیادہ اور خواہ زندہ عورت کا ہو یا مردہ کا اور خواہ جوان عورت کا دودھ ہو یا بوڑھی کا اور خواہ دودھ پیٹ میں رہے یا فوراً پیتے ہی قے ہو جائے اور خواہ اس بچہ کا دودھ چھوٹ چکا ہو یا ابھی پیتا ہو اور خواہ دودھ پستان سے پلایا جائے یا اس سے علیحدہ نکال کر۔ اگر دو عورتوں کا دودھ کسی بچہ کو پلایا جائے تو ان دونوں عورتوں سے اس کا رشتہ قائم ہو جائے گا گو کسی کا دودھ کم ہو یا کسی کا زیادہ۔ اگر کسی شخص کی دو بیٹیاں ہوں سعیدہ اور حمیدہ، حمیدہ کی عمر دو برس سے کم ہو اور سعیدہ حمیدہ کو دودھ پلا دے تو یہ دونوں بی بیوں اس شخص پر حرام ہو جائیں گی، کیوں کہ یہ دونوں آپس میں ماں بیٹیاں ہو گئیں، ہاں اگر اس نے سعیدہ کے ساتھ خاص استراحت نہیں کی تو پھر حمیدہ کے ساتھ دوبارہ نکاح کر سکتا ہے اور اگر سعیدہ کو طلاق دے چکا تھا اور وہ طلاق بائن تھی یا رجعی تھی اور اس کی عدت گزر چکی تھی بعد اس کے اس نے حمیدہ کو دودھ پلایا تو پھر حمیدہ کا نکاح بدستور قائم رہے گا دوبارہ نکاح کرنے کی حاجت نہیں۔

چوتھا سبب

اختلاف مذہب۔ اختلاف مذہب سے مراد یہاں دینی اختلاف ہے، جیسے ہندو مسلمان

عہ نکاح اول کے قائم نہ رہنے کی وجہ یہ ہے کہ وہ دونوں ماں بیٹیاں ہو گئیں اور ماں بیٹیاں ایک ساتھ نکاح میں نہیں رہ سکتیں اور حمیدہ کے ساتھ دوبارہ نکاح جائز ہونے کی وجہ یہ ہے کہ جس عورت کے ساتھ صرف نکاح ہوا ہو خواہ استراحت نہ ہوئی ہو اس کی بیٹی سے نکاح جائز ہے ۱۲۔
عہ دوبارہ نکاح کرنے کی حاجت اس سبب سے نہیں ہے کہ اس کی ماں نکاح سے باہر ہو چکی ہے ۱۲۔

کسی مسلمان کو غیر مسلمان سے نکاح کرنا جائز نہیں سوا اہل کتاب کے کہ ان سے نکاح جائز ہے بشرطیکہ وہ بت پرستی نہ کرتے ہوں۔

اہل کتاب ان کافروں کو کہتے ہیں جو کسی آسمانی شریعت کے معتقد ہوں جیسے یہود و نصاریٰ یہود و نصاریٰ کا اہل کتاب ہونا تو یقینی ہے کیونکہ قرآن مجید میں ان کا اہل کتاب ہونا مذکور ہے ان کے علاوہ اور جس قدر کافر ہیں جیسے زرتشتی مذہب والے یا ہندوان کا اہل کتاب ہونا یقینی نہیں ہے کیونکہ ہماری شریعت میں ان کا کچھ ذکر نہیں ہے علاوہ اس کے ان میں سے اکثر لوگ بت پرست بھی ہیں۔

لہذا نکاح کی اجازت صرف یہود و نصاریٰ سے دی جاتی ہے وہ بھی اس طور پر کہ مسلمان مرد کا نکاح تو یہودیہ یا نصرانیہ عورت کے ساتھ جائز ہے مگر نصرانی یا یہودی مرد کا نکاح کسی مسلمان عورت سے خواہ وہ آزاد ہو یا لونڈی جائز نہیں۔

جس طرح اہل کتاب کی عورتوں سے نکاح جائز ہے اسی طرح ان کی لونڈیوں سے بھی نکاح درست ہے اہل کتاب کے ساتھ نکاح اگرچہ جائز ہے مگر کراہت کے ساتھ حربی اہل کتاب کے ساتھ نکاح کرنا مکروہ تحریمی ہے اور غیر حربی کے ساتھ مکروہ تنزیہی۔ مرتد کے ساتھ نکاح جائز نہیں گو اس نے مرتد ہو کر کسی آسمانی مذہب کو اختیار کر لیا ہو جیسے آج کل کے وہ عیسائی جو پہلے مسلمان تھے ہاں ان کی اولاد سے نکاح جائز ہے کیونکہ وہ شرعاً ہی سے عیسائی ہیں۔

مسلمانوں کے جس قدر فرقے ہیں ان میں بہت کچھ اختلاف ہے مگر وہی

عہ اگرچہ حنفیہ کے نزدیک اہل کتاب کے تمام فرقوں سے نکاح جائز ہے مگر چونکہ یہود و نصاریٰ کے سوا اور کسی کا اہل کتاب ہونا یقینی نہیں لہذا ان کے سوا اور کسی سے نکاح نہ کیا جائے ۱۲۔

عہ امام شافعی کے نزدیک اہل کتاب کی لونڈیوں سے نکاح درست نہیں ۱۲۔
سہ حربی ان کافروں کو کہتے ہیں جن سے مسلمانوں کی صلح نہ ہو۔

للعہ مرتد وہ شخص ہے جو پہلے مسلمان ہو بعد اس کے پھر اس کا عقیدہ خراب ہو جائے اور کچھ دوسرے مذہب کو قبول کر لے مثلاً یہودی ہو جائے یا عیسائی ہو جائے نعوذ باللہ منہ ۱۲۔

نہیں ہے لہذا سب آپس میں نکاح کر سکتے ہیں، شیعہ ہوں یا سنی خارجی یا معتزلی ہاں وہ فرقے جو ضروریات دین کے منکر ہوں یعنی ایسی چیزوں کا انکار کریں جو بدلیل قطعی شریعت اسلامیہ میں ثابت ہیں جیسے پجری فرقہ کے لوگ کہ وہ جنت دوزخ کا فرشتوں کا قیامت کا، ثواب و عذاب کا، مردوں کے زندہ ہونے کا انکار کرتے ہیں حالانکہ یہ امور نبص قطعی شریعت میں ثابت ہیں لہذا ایسے لوگ مسلمان نہ سمجھے جائیں گے گواپنے آپ کو مسلمان کہیں اور مسلمانوں کو ان کے ساتھ نکاح کرنا ہرگز جائز نہیں۔ مسلمانوں کے مختلف فرقوں میں اگرچہ مناہت جائز ہے لیکن مناسب یہ ہے کہ اہل سنت اپنی لڑائی کسی دوسرے فرقہ کو حتی الامکان نہ دیں کیونکہ عورت محکوم ہوتی ہے اندیشہ ہے کہ وہ اپنے شوہر کا مذہب نہ اختیار کرے۔

پانچواں سبب

اتحاد نوع۔ یعنی مرد کا نکاح مرد کے ساتھ اور عورت کا نکاح عورت کے ساتھ جائز نہیں۔ مختلف کا نکاح نہ مرد کے ساتھ جائز ہے نہ عورت کے ساتھ کیونکہ اس میں دونوں حیثیتیں موجود ہیں، مرد ہونے کی بھی عورت ہونے کی بھی۔

عہ یعنی کوئی کافر نہیں ہے، اہل سنت کا مسئلہ ہے کہ گناہ کبیرہ کے ارتکاب سے آدمی کافر نہیں ہوتا خواہ گناہ کبیرہ اعتقادات کے قبیلہ سے ہو یا اعمال کے قبیلہ سے ۱۲

عہ شیعوں میں بہت فرقے ہیں بعض علماء نے ان کی تکفیر کا فتویٰ دیا ہے اور یہی اب محقق ہے اس لیے کہ قرآن مجید کے ایک سورت کا انکار بھی بالاجماع کفر ہے اور یہ فرقہ قرآن مجید میں قسم کی کمی و بیشی اور تحریف و تغیر کا عقیدہ قائل ہے اس کے علاوہ اور بہت سی وجوہ ان کے کفر پر پیش کی جاسکتی ہیں جن لوگوں نے انہیں مسلمان کہا یا لکھا ہے انہیں حقیقت میں شیعوں کے اصلی عقائد کا حال معلوم نہیں ہو سکا ہے۔ ۱۲۔ دلیل قطعی سے مراد وہ آیت یا حدیث ہے جس کا ثبوت شارع سے قطعی ہو اور اپنے مضمون پر صحت صحت دلالت کرتی ہو کہ اس میں کسی دوسرے معنی کا احتمال نہ نکلتا ہو اور اس کی دلالت ایسی بدی ہو کہ ہر شخص جو عربی زبان جانتا ہو اس کو سمجھ لے حضرت ابو بکر صدیق و عمر فاروق رضی اللہ عنہما کی حقیقت خلافت جن آیتوں سے ثابت ہے کہ ان کی دلالت ایسی صریح نہیں ہے کہ ہر عربی دان اس کو سمجھ سکے بلکہ وہی شخص سمجھ سکتا ہے جو اسے لالی قوت رکھتا ہو اور عقل سلیم کیساتھ لفظان کا بھی کچھ حصہ اسکو ملا ہو ۱۲۔

نصتی مرد کا نکاح عورت کے ساتھ جائز ہے کیونکہ وہ عورت کی نوع سے نہیں۔

چھٹا سبب

اختلاف جنس۔ یعنی انسان کا نکاح جن یا دریا یا آدمی سے یا اور کسی مخلوق سے سوا اپنی جنس کے جائز نہیں۔

ساتواں سبب

طلاق۔ یعنی جو شخص اپنی بی بی کو تین طلاقیں دیدے تو اس کی بی بی اس کے نکاح سے باہر ہو جاتی ہے اور اب اس شخص کو اس عورت سے دوبارہ نکاح کرنا حرام ہے ہاں اگر یہ عورت کسی دوسرے شخص سے نکاح کرے اور اس سے خاص استراحت کی بھی توبت آجائے اور بعد اس کے یہ دوسرا شوہر اس کو طلاق دیدے تو اب اس سے اس کا پہلا شوہر نکاح کر سکتا ہے۔

آٹھواں سبب

لعان۔ لعان کی تعریف اور اس کے احکام اللہ اُسندہ بیان ہوں گے یہاں صرف اس قدر سمجھ لینا چاہیے کہ جس عورت سے لعان کے بعد تفریق ہو جائے اس سے پھر نکاح کرنا ہمیشہ کے لیے حرام ہے اور خاص استراحت تو تفریق سے پہلے ہی حرام ہو جاتی ہے۔

لعان اس کو کہتے ہیں کہ شوہر اپنی بی بی کو زنا کی تہمت لگاٹے اور پھر قاعدے کے موافق حاکم شریعت کے سامنے شوہر اپنے سچے ہونے کی چار مرتبہ قسم کھاٹے اور پانچویں مرتبہ یہ کہے کہ تجھ پر خدا کی لعنت ہو اگر میں جھوٹ بول رہا ہوں پھر چار مرتبہ عورت اپنے برات کی قسم کھاٹے اور پانچویں مرتبہ یہ کہے کہ خدا کا غضب تجھ پر ہو اگر وہ سچ کہہ رہا ہو۔

نواں سبب

ملک۔ یعنی مالک کا نکاح اپنے ملک کے ساتھ جائز نہیں۔
آزاد عورت کا نکاح اپنے غلام کے ساتھ بالکل جائز نہیں یعنی نکاح کے سبب سے

اس غلام کو اپنی مالکہ کے ساتھ خاص استراحت جائز نہ ہوگی، ہاں کسی دوسرے شخص کا غلام ہو تو اس کے ساتھ آزاد عورت کا نکاح ہو سکتا ہے لیکن وہ غلام شوہر اگر کسی وجہ سے اس آزاد بی بی کی ملک میں آجائے گا تو فوراً ملک میں آتے ہی نکاح فاسد ہو جائے گا۔

آزاد مرد کا نکاح بھی اپنی لونڈی کے ساتھ صحیح نہیں ہے مگر اس کے صحیح نہ ہونے کا مطلب یہ ہے کہ فضول ہے یعنی نکاح کا نتیجہ مرتب نہ ہوگا اور خاص استراحت وغیرہ تو یوں بھی اپنی لونڈی کے ساتھ بغیر نکاح کے جائز ہے ہاں اگر اس لونڈی کے لونڈی ہونے میں کچھ شبہ ہو تو ایسی حالت میں احتیاطاً نکاح کر لینا بہتر ہے۔

ہمارے زمانہ میں لونڈی غلاموں کی خرید و فروخت کا بالکل رواج نہیں رہا، صرف ترین ترقی میں البتہ یہ رواج باقی ہے مگر ان میں اکثر لونڈی غلام ایسے ہوتے ہیں کہ ان کے ہونے میں شبہ ہوتا ہے اور آخر میں جہاں کے پتہ چلتا ہے کہ یہ آزاد تھا اور اس کو دھوکا دے کر کوئی شخص اس کے وطن سے بھگا لایا اور اس نے بیچ ڈالا لہذا اس قسم کی لونڈیوں سے بغیر نکاح کے استراحت کرنا خلاف احتیاط ہے اس کا لحاظ رکھنا چاہیے۔

علامہ ابن عابدین لکھتے ہیں کہ ہمارے زمانہ میں جو لونڈیاں جہاد سے حاصل ہوتی ہیں ان سے خاص استراحت جائز نہیں کیونکہ مال غنیمت کی تقسیم آج کل باقاعدہ نہیں ہوتی لوگوں کے حقوق باقی رہ جاتے ہیں۔

اگر کسی آزاد مرد نے کسی دوسرے کی لونڈی سے نکاح کیا ہو اور وہ لونڈی کسی وجہ سے اس کی ملک میں آجائے تو فوراً ملک میں آتے ہی نکاح فاسد ہو جائے گا مگر خاص استراحت اس سے اب بھی جائز رہے گی۔

دسوال سبب

جمع۔ جمع کے ہم نے دو مطلب رکھے ہیں پہلا مطلب یہ ہے کہ ایسی دو عورتیں جو ایک دوسرے کی رشتہ دار ہوں اور ایسا رشتہ ہو کہ اگر ان میں سے ایک مرد فرض کر لی جائے تو اس کا نکاح

عہ ملک میں آجاتا ہے کی بہت سی صورتیں ہیں منجملہ ان کے یہ خود خرید کرے یا کوئی شخص اس کو بطور ہبہ کے دیدے یا بطور وراثت کے اس کو مل جائے ۱۲۔

عہ نکاح کا مسئلہ یہ ہے کہ مہر واجب ہو سو اپنی لونڈی کے ساتھ نکاح کرنے میں مہر واجب نہیں ہونا ۱۱۔

دوسرے کے ساتھ ناجائز ہو مگر ان میں علاقہ جزئیت کا نہ ہو جیسے دو بہنیں کہ اگر ان میں ایک مرد فرض کر لی جائے تو اس کا نکاح دوسرے کے ساتھ ناجائز ہوگا کیونکہ بھائی کا نکاح بہن کے ساتھ حرام ہے یا خالہ بھانجیاں یا پھوپھی بھتیجیاں ہوں تو ایسی دو عورتوں کو نکاح میں جمع کرنا ناجائز ہے خواہ اس طور پر جمع کرے کہ ایک ہی وقت میں ان دونوں سے نکاح کرے یا اس طور پر کہ ایک پہلے سے نکاح میں ہے اب دوسری سے نکاح کر لے اور اگر ایک کو طلاق دے چکا تھا اس کے بعد دوسری سے نکاح کیا تو اگر اس مطلقہ کی عدت نہیں گزری تو یہ بھی جمع سمجھا جائے گا اور ناجائز ہوگا، فرق صرف اس قدر ہے کہ اگر دونوں کے ساتھ یک دم نکاح کیا ہے تو دونوں کا نکاح باطل ہو جائیگا اور اگر ایک کے ساتھ پہلے کیا ہے اور اس کے بعد دوسرے کے ساتھ تو اگر اس کو یہ یاد نہ رہے کہ کس کے ساتھ پہلے نکاح ہوا تھا اور کس کے ساتھ بعد میں تو بھی دونوں کا نکاح باطل ہو جائیگا اور اگر یہ یاد ہے کہ فلاں کے ساتھ پہلے ہوا تھا اور فلاں کے ساتھ پیچھے تو پہلے والی کا نکاح صحیح رہے گا اور پیچھے والی کا نکاح باطل ہو جائے گا ہاں اگر دوسرے کے ساتھ خاص استراحت کر لی ہے تو جب تک اس دوسری کی عدت نہ گزرے پہلی کے ساتھ خاص استراحت جائز نہیں گو نکاح اس کا بدستور باقی ہے۔

اسی طرح اگر دو لونڈیوں میں باہم اسی قسم کا رشتہ ہو کہ اگر ان میں سے ایک مرد فرض کی جائے تو اس کا نکاح دوسرے کے ساتھ ناجائز ہو تو ان دونوں لونڈیوں کو خاص استراحت میں جمع کرنا جائز نہیں، یعنی یہ بات ناجائز ہے کہ اس سے بھی خاص استراحت کرے اور اس سے بھی بلکہ اس کو چاہیے کہ ان دونوں میں سے ایک کو اپنے اوپر حرام سمجھ لے اور دوسرے کے ساتھ خاص استراحت کرے، اگر ان دو عورتوں میں جو باہم اسی قسم کا رشتہ رکھتی ہیں ایک لونڈی ہو ایک آزاد تو اس لونڈی کے مالک کو جائز نہیں کہ لونڈی سے خاص استراحت کرے اور اس کی اس رشتہ دار سے بھی جو آزاد ہے نکاح کر کے خاص استراحت کرے ہاں یہ جائز ہے کہ اس سے نکاح کرے اور بعد نکاح کے یا تو اس لونڈی ہی سے خاص استراحت کرے یا اس کی اس آزاد رشتہ دار سے، آزاد بی بی کے ہوتے ہوئے لونڈی سے نکاح کرنا ناجائز ہے ہاں اگر آزاد بی بی کو طلاق دے چکا ہے اور اس کی عدت بھی گزر گئی ہے تو اب اگر کسی لونڈی سے نکاح کرے تو صحیح ہے اور اگر عدت نہ بھی گزری ہو تو بھی ناجائز ہے گو طلاق بائن دے چکا ہو۔

عمدہ یہ قید اس لیے لگائی گئی کہ اگر دونوں میں جزئیت کا تعلق ہو جیسے ماں بیٹیاں تو ان میں جمع کرنا کیسا ایک کے بعد بھی دوسرے سے نکاح کرنا جائز نہیں جیسا کہ اوپر بہت تفصیل سے یہ سند بیان ہو چکا ہے۔

دوسرا مطلب جمع کا یہ ہے کہ جس قدر نکاحوں کی شریعت نے اجازت دیدی ہے ان سے زیادہ نکاح کرنا شریعت نے آزاد مرد کو ایک وقت میں چار نکاح تک کی اجازت دی ہے اور غلام کو ایک وقت میں دو نکاح کی اور آزاد مرد کے لیے لونڈیوں کے ساتھ خاص استراحت کرنے میں کوئی حد نہیں مقرر کی گئی جس قدر لونڈیاں چاہے رکھ سکتا ہے اگر کوئی شخص ایک ساتھ چار عورتوں سے زیادہ کے ساتھ نکاح کرے تو سب کا نکاح باطل ہو جائے گا اور اگر کچھ عورتوں سے پہلے کر چکا ہے اور کچھ عورتوں سے اب کرتا ہے تو بعد والی عورتوں کا نکاح باطل ہو جائے گا، اگر کسی شخص کے نکاح میں چار عورتیں تھیں ان میں سے ایک کو اس نے طلاق دیدی تو جب تک اس کی عدت نہ گزرے پانچواں نکاح نہیں کر سکتا۔

گیارہواں سبب

تعلق حق غیر یعنی جس عورت کے ساتھ کسی دوسرے کا حق زوجیت متعلق ہو اس سے نکاح جائز نہیں، جو عورت کسی کے نکاح میں ہو یا اس کی عدت میں ہو، عدت خواہ طلاق کی ہو یا موت کی اس عورت سے غیر کا حق متعلق ہے اس سے نکاح جائز نہیں اسی وجہ سے حاملہ عورت سے نکاح ناجائز ہے مگر جس عورت کو زنا کا حمل ہو اس سے نکاح جائز ہے لیکن قبل وضع کے اس سے خاص استراحت کرنا ممنوع ہے ہاں اگر اس حاملہ زنا سے وہی شخص نکاح کرے جس نے زنا کی ہے تو اس کو قبل وضع حمل کے بھی خاص استراحت جائز ہے اگر کوئی شخص اپنی لونڈی کا کسی سے نکاح کرنا چاہے اور خود اس لونڈی سے خاص استراحت کرتا رہا ہو تو اس پر واجب ہے کہ پہلے اس بات کا یقین حاصل کرے کہ اس لونڈی کو حمل تو نہیں ہے پھر اس کے بعد جس سے چاہے اس کا نکاح کر دے، اگر کوئی شخص لونڈی مول لے تو اس پر واجب ہے کہ پہلے اس امر کا یقین حاصل کر لے کہ اس لونڈی کو حمل تو نہیں ہے، جب یہ یقین حاصل ہو جائے تو اس سے خاص استراحت کر لے۔ محرمات کا بیان ختم ہو گیا، ان کے علاوہ اور جس عورت سے چاہے نکاح کر لے صحیح ہوگا خواہ وہ زانیہ ہو اور خود اس نے اس کو زنا کرتے دیکھا ہو یا محرم ہو۔

عہ جس شخص کے ساتھ نکاح ہو اس کو بھی مستحب ہے کہ جب تک اس امر کا یقین نہ ہو جائے کہ اس کو حمل نہیں ہے اس وقت تک اس سے خاص استراحت نہ کرے اور حمل نہ ہونے کا یقین چھین کے آنے سے ہو جاتا ہے حاملہ عورت کو چھین نہیں آتا، عہ نام شافعی کے نزدیک زانیہ سے نکاح ناجائز ہے کیونکہ اللہ تعالیٰ فرماتا ہے
یعنی زانیہ سے نکاح نہ کرے مگر زانی یا شرک حقیقہ کہتے ہیں کہ اس آیت کا حکم منسوخ ہو گیا
رہیقہ صفحہ ۱۰۰

حُرْمَاتِ كَابِيَانِ قرآن مجید میں بھی بہت تفصیل کے ساتھ ہے چنانچہ وہ آیت ہم اس مقام پر لکھتے ہیں وَلَا تَنْكِحُوا مَا نَكَحَ آبَاؤُكُمْ مِنَ النِّسَاءِ إِلَّا مَا قَدْ سَلَفَ لِأَنَّه كَانَ فَاحِشَةً وَمَقْتًا وَنِسَاءَ سَبِيلَاةٍ حُرِّمَتْ عَلَيْكُمْ أُمَّهَاتُكُمْ وَبَنَاتُكُمْ وَأَخَوَاتُكُمْ وَعَوْنُكُمْ وَخَالَاتُكُمْ وَبَنَاتُ الْأَخِ وَبَنَاتُ الْأَخْتِ وَأُمَّهَاتُكُمُ اللَّائِي أَرْضَعْنَكُمْ وَأَخَوَاتُكُمُ مِنَ الرَّضَاعَةِ وَأُمَّهَاتُ نِسَائِكُمْ وَرَبَابُكُمْ اللَّائِي فِي حُجُورِكُمْ مِنْ نِسَائِكُمُ اللَّائِي دَخَلْتُمْ بِهِنَّ فَإِنْ لَمْ تَكُونُوا فِي دَخْلَتِكُمْ بِهِنَّ فَلَا جُنَاحَ عَلَيْكُمْ وَحَلَاةٌ بِأَبْنَائِكُمُ الَّذِينَ مِنْ أَصْلَابِكُمْ وَأَنْ تَجْبِعُوا أَيْتِينَ الْأُخْتَيْنِ إِلَّا مَا قَدْ سَلَفَ ط إِنَّ اللَّهَ كَانَ غَفُورًا رَحِيمًا ۝ وَالْحَصْنَاتُ مِنَ النِّسَاءِ إِلَّا مَا مَلَكَتْ أَيْمَانُكُمْ كَتَبَ اللَّهُ عَلَيْكُمْ ذِخْرًا لَكُمْ مَا وَدَّاعُوا ذَايَكُمْ أَنْ تَتَّخِذُوا بِأَمْوَالِكُمْ مُحْصِنِينَ غَيْرَ مُضَاعِفِينَ مَا تَرْمِيهِ نِكَاحُ بَنِي كَرُوجِنِ سَعْتُمْ بَابِ نِكَاحِ كَرِجِي هُوں مگر جو کچھ راب تک ہو چکا ہے وہ (معاف ہے) بیشک یہ برا اور ناپسند کام ہے اور برا طریقہ ہے اور تم پر حرام کر دی گئیں تمہاری ماں اور تمہاری بیٹیاں اور تمہاری ماں اور تمہاری بیٹیاں اور تمہاری بہنیں اور تمہاری بہنیں وہ ماہیں جنہوں نے تمہیں دودھ پلایا ہو اور تمہاری دودھ شریکی بہنیں اور تمہاری بی بی بیوں کی ماہیں اور تمہاری وہ پردہ پرورش کردہ لڑکیاں جو تمہاری حمایت میں ہوں تمہاری ان بی بیوں کے دشمن سے جن کے ساتھ تم نے خاص استراحت کی ہے پس اگر تم نے ان سے خاص استراحت نہ کی ہو تو تم پر ان سے نکاح کرنے میں کچھ گناہ نہیں اور تمہارے ان بیٹیوں کی بیٹیاں جو تمہارے پشت سے ہوں اور یہ بھی حرام کر دیا گیا کہ تم دو بہنوں کے درمیان میں جمع کرو گے جو راب تک ہو چکا وہ (معاف ہے) بیشک اللہ بخشنے والا مہربان ہے اور شوہر ذالی عورت (بھی تم پر حرام ہے) مگر وہ عورتیں جو (جہاد سے) تمہارے قبضہ میں آئی ہوں (گو شوہر والی ہوں تب بھی حرام نہیں اور مذکورہ بالا عورتوں کی حرمت) تم پر اللہ کی طرف سے فرض کی ہوئی ہے

دبقیہ صفحہ سابقہ اور اب اس آیت پر عمل ہے كَالنِّكَاحِ مَا كَلَّمَ لَكُمْ مِنَ النِّسَاءِ یعنی جو عورتیں تم کو اچھی لگیں ان سے نکاح کر لو۔ سہ محرم یعنی جو عورت احرام باندھے ہوئے ہو اس کے ساتھ نکاح تو جائز ہے مگر خاص استراحت کردہ تحریمی ہے ۱۲۔

عہ مراد اس سے اپنی بی بی کی لڑکی ہے جو پہلے شوہر سے ہو اور چونکہ اکثر وہ صغیر سن ہوتی ہیں اور دوسرا شوہر ان کو پردہ پرورش کرتا ہے اس لیے پردہ پر فرمایا یہ مقصود نہیں ہے کہ اگر پردہ پرورش کردہ نہ ہوں تو ان سے نکاح حلال ہے۔

اور ان عورتوں کے علاوہ سب تمہارے لیے حلال کر دی گئی ہیں (بشرطیکہ تم اپنے مال
یعنی مہر کے بدلے میں ان سے نکاح کرنا چاہو اور نہ ان کو ہمیشہ کے لیے قید میں رکھنے کا
ارادہ کرو۔ مستی نکالنے کا، اس آیت کریمہ میں پانچ سبب حرمت نکاح کے ذکر فرمائے
ہیں، نسبی رشتہ، دودھ کا رشتہ، سسرالی رشتہ۔

تعلق حق غیر، اور تین سبب دوسرے مقامات پر ذکر فرمائے ہیں مثلاً اختلاف
مذہب کو اس آیت میں لَا تَنْكِحُوا الْمُشْرِكِينَ حَتَّىٰ يُؤْمِنُوا اور اتحاد نوع کو قوم لوط

عہ سب سے پہلے سسرالی رشتہ کی ایک صورت ذکر فرمائی کیونکہ اس صورت میں حرمت بہت سخت ہے تمام
آسمانی شریعتیں اس کی حرمت پر متفق ہیں اس کے بعد اور صورتوں کا ذکر فرمایا ہے اس کے بعد دودھ کے
رشتہ کا اس کے بعد سسرالی رشتہ کا اس کے بعد سسرالی رشتہ کی باقی صورتوں کا اس کے بعد جمع کا اس کے بعد تعلق حق غیر کا
عہ نسبی رشتہ کا بیان اصہتکم سے بدلت الأخت تک جس میں سات قسم کے لوگ ذکر فرمائے ہیں،
مائیں بیٹیاں بنیں پھوپھیاں خالائیں بھائی کی بیٹیاں بہن کی بیٹیاں، ماؤں سے مراد ماں کے خواہ اپنی ماں ہو یا اپنے
باپ کی ماں یا اپنی ماں کی ماں ہو غرض اصول اس میں داخل ہیں، بیٹیوں کا لفظ بھی اسی طرح عام ہے اپنی بیٹیاں ہوں یا اپنی
اولاد کی بیٹیاں ہوں سب اس میں آگئیں، بھائی بہن کی بیٹیوں میں بھی اسی طرح تعمیم ہے خواہ وہ انہیں کی بیٹیاں ہوں
یا ان کی اولاد کی، حاصل یہ کہ نسب کے چاروں حرام رشتوں کا ذکر اس آیت میں آگیا، اصول کا بھی فروع کا بھی ماں باپ
کے فروع کا بھی ماں باپ کے اصول کے فروع کا بھی ۱۲ عہ دودھ کے اگرچہ صرف دو ہی رشتوں کا ذکر کیا ہے
یعنی رضاعی بہن کا مگر دودھ پلانے والی کو ماں کہہ کر اس بات کی طرف صریح اشارہ کر دیا کہ دودھ کا رشتہ بھی نسب کی طرح
سمجھو۔ نسب کی ساری صورتیں یہاں بھی جاری کر دی گئی ہیں اشارہ کو احادیث میں بہت وضاحت سے بیان فرمادیا ہے
سہ سسرالی رشتہ کا بیان اُمَّہَتْ نِسَاءِ کَہ سے اَصْلًا بَلْکَہ تک ہے سسرال کے بھی چاروں حرام رشتوں کا ذکر اس
آیت میں آگیا ہے اپنے اصول کی منکوحات کو لَا تَنْكِحُوا میں بیان فرمایا اور اپنی عورتوں کی ماؤں میں منکوحات کے اصول کو
بیان کیا اس کے بعد اپنی بیٹیوں کی فروع کا بھی ذکر کیا اور یہ بھی بتا دیا کہ بی بی کے فروع سے نکاح اسی وقت حرام ہوتا
ہے جب اس بی بی سے خاص استراحت کی نوبت آگئی ہو اس کے بعد پھر اپنی فروع کی منکوحات کا ذکر فرمایا ہے ۱۲
للعہ تعلق حق غیر کو وَالْمَحْضٰتِ کے لفظ میں بیان فرمادیا ۱۲

۱۲ اور راعے مسلمانوں، تم مشرک عورتوں سے نکاح نہ کرو یہاں تک کہ وہ مسلمان ہو جائیں ۱۲

۱۳ قوم لوط علیہ السلام کے قصہ میں مردوں کے قصہ میں مردوں کے باہم اجتماع کی ممانعت مذکور ہے اور یہ بھی ہے کہ عورتوں
کو اللہ تعالیٰ نے مردوں کے لیے بنا دیا ہے پس معلوم ہوا کہ مردوں کا آپس میں اجتماع اور اسی طرح عورتوں کا اجتماع حرام
ہے یہی مطلب اتحاد نوع کے حکم ہونے کا ہے ۱۳

علیہ السلام کے قصہ کے ضمن میں اور طلاق کو اس آیت میں فلا تجلّ لہ حتی تنکح زوجاً غیرہ یہ کل آٹھ سبب ہوئے باقی رہے تین سبب یعنی لعان، مالک کے اختلاف جنس ان کا بیان قرآن مجید میں نہیں ہے۔

ولی کا بیان

نکاح کے صحیح ہونے کی تیسری شرط یہ تھی کہ نابالغ اور مجنون اور غلام کا نکاح بغیر ان کے اولیا کی اجازت کے احکام بیان کرتے ہیں پہلے یہ بات بیان کرتے ہیں کہ کون کون لوگ ولی ہو سکتے ہیں اور اس کے بعد یہ بیان کریں گے کہ ان کے کیا اختیارات ہیں، غلام کا ولی تو اس کا مالک ہے اور آزاد آدمی کا ولی اس کا وہ رشتہ دار ہے جو عصبہ بنفسہ ہو، اگر کئی عصبیات بنفسہ ہوں تو ان میں مقدم وہ ہے جو وراثت للعہ میں مقدم ہو، اگر عصبیات بنفسہ میں کوئی نہ ہو تو ماں کو ولایت

عہ ۷ جمہ پس وہ عورت اس طلاق دینے والے کے لیے حلال نہیں یہاں تک کہ وہ دوسرے مرد سے نکاح کرے ۱۲
عہ لعان اور مالک کا ذکر اس لیے نہیں فرمایا کہ لعان کی ہوئی عورت سے پھر نکاح کرنے کو حیا دار آدمی کی طبیعت خود مکروہ سمجھتی ہے اسی طرح آزاد عورت اپنے غلام کے ساتھ نکاح کرے یونہی معیوب سمجھتی ہے۔ کیا اختلاف جنس تو وہ ایک شاذ و نادر چیز ہے اس کا حکم بتانے کی چنداں ضرورت نہیں ۱۲۔
سے رشتہ داروں کی تین قسمیں ہیں اصحاب زلفن جن کا قصہ مفصلاً قرآن مجید میں بیان ہوا ہے، عصبیات جن کا قصہ قرآن مجید میں مذکور نہیں ہے اور ان کا رشتہ کسی عورت کے توسط سے نہ ہو۔ ذوی الارحام وہ اعزا ہیں جن کا رشتہ کسی عورت کے توسط سے ہو جیسے خالہ کہ اس کا رشتہ ماں کے توسط سے ہے اور نواسہ کہ اس کا رشتہ بیٹی کے توسط سے عصبیات کی تین قسمیں ہیں عصبہ بنفسہ بغیرہ عصبہ مع وغیرہ عصبہ بنفسہ جس کا ذکر آیت میں ہے اس عصبہ کو کہتے ہیں جو مذکورہ عصبہ بنفسہ چار قسم کے لوگ ہیں اپنے مذکورہ ذریعے یعنی بیٹے پوتے پردتے وغیرہ اپنے مذکورہ اصول باپ دادا پر دادا وغیرہ اپنے باپ کے مذکورہ ذریعے یعنی بھائی اور بھائی کی اولاد وغیرہ اپنے دادا کی مذکورہ ذریعے یعنی چچا کی اولاد وغیرہ ۱۲
للعہ وراثت میں سب سے مقدم اپنے مذکورہ ذریعے ہیں اس کے بعد اپنے اصول اس کے بعد باپ کے ذریعے اس کے بعد اس کے دادا کے ذریعے پھر قریب بہ نسبت بعید کے مقدم ہے بیٹا بھی پوتہ بھی ہو تو بیٹا مقدم ہے یا باپ بھی ہو دادا بھی ہو تو باپ مقدم ہے بھائی بھی ہو بھائی کی اولاد بھی ہو تو بھائی مقدم ہے یا چچا بھی ہو چچا کی اولاد بھی ہو تو چچا مقدم ہے ۱۲

حاصل ہوگی پھر وادی پھر بیٹی کو پھر پوتی کو۔ پھر نواسی کی بیٹی کو و علیٰ ہذا اور اگر عصبیات بھی نہ ہوں اور ماں وادی بھی نہ ہوں اور پوتیاں نواسیاں وغیرہ بھی نہ ہوں تو نانا کی ولایت حاصل ہوگی پھر حقیقی بہن کو پھر علانی بہن کو پھر اخیانی بہن کو پھر ان تینوں کی اولاد کو اسی ترتیب سے اور اگر یہ کوئی نہ ہوں تو ذوی الارحام کو ولایت حاصل ہوگی ذوی الارحام میں سب سے پہلے بھوپھیاں ولی ہوں گی ان کے بعد ماموں ان کے بعد خالائیں ان کے بعد چچا کی بیٹیاں پھر اسی ترتیب سے ان کی اولاد، اگر رشتہ دار کوئی نہ ہو نہ عصبہ نہ غیر عصبہ تو مولیٰ الموالیت^۱ کو حق ولایت حاصل ہوگا، اگر وہ بھی نہ ہو تو بادشاہ وقت ولی ہے بشرطیکہ مسلمان ہو، بادشاہ وقت کا نائب بھی نکاح کا ولی ہو سکتا ہے، بشرطیکہ بادشاہ کی طرف سے اس کو اختیار دیا گیا ہو، کسی کافر لوٹڈی کسی مسلمان کی ملک میں ہو تو اس مسلمان کو اس لوٹڈی پر ولایت حاصل ہے، کوئی غلام کسی آزاد کا ولی نہیں ہو سکتا گو اس کا رشتہ دار ہوں، اس قدر تفصیل ہے کہ اگر جنون مطلق ہے تو اس کی ولایت بالکل صحیح نہیں اور اگر جنون غیر مطبق ہے تو ہوش کے زمانہ میں اس کو ولایت حاصل رہے گی حتیٰ کہ اگر کہیں سے پیغام نکاح آئے اور دوسری طرف کے لوگ اس قدر انتظار کریں کہ اس مجنون ولی کو ہوش آجائے تو اس کے ہوش آنے کا انتظار کیا جائے گا اور اگر وہ لوگ نہ مانیں تو بغیر انتظار کے نکاح کر دیا جائے گا بشرطیکہ یہ ولی لڑکی کا ہو اور جہاں سے پیغام آیا ہے وہ اس کے کفو ہوں دشامی بلداً^۲ صفحہ ۳۳۸) کوئی نابالغ کسی دوسرے کا ولی نہیں ہو سکتا گو وہ ایک دوسرے کے رشتہ دار ہوں، وصی نکاح کا ولی نہیں ہو سکتا اگرچہ وصیت کرنے والے نے اس کو نکاح کا اختیار بھی دے دیا ہو۔

ان لوگوں کا بیان ختم ہوا جو ولی ہو سکتے ہیں اب ولی کے اختیارات بیان کئے جاتے ہیں

عہ یعنی اخیر سلسلہ تک بیٹے کی اولاد بہ نسبت بیٹی کی اولاد کے ایک درجہ مقدم رہے گی۔

عہ یعنی حقیقی بہن کی اولاد علانی بہن کی اولاد سے مقدم ہے اور علانی بہن کی اولاد اخیانی بہن سے مقدم ہے۔

سہ یعنی اگر بھوپھی ماں خالائیں چچا کی بیٹیاں نہ ہوں بلکہ ان کی اولاد ہو پہلے بھوپھی کی بیٹیاں ولی ہوں گی وہ نہ ہوں تو ماموں کی بیٹیاں وہ نہ ہوں تو خالہ کی بیٹیاں، وہ نہ ہوں تو چچا کی بیٹیوں کی بیٹیاں ۱۲۔

للعہ مولیٰ الموالاة وہ شخص ہے جس سے اس بچہ کے اس بات کا معاہدہ لے لیا ہو کہ اگر میں کوئی خیانت کروں گا تو اس کا مال تم کو دینا ہوگا اور جو مال چھوڑ جاؤں گا تو تم کو میری میراث ملے گی، اہ جنون مطبق وہ ہے جو کم از کم ایک مہینہ تک رہے ۱۳

سہ وجہ یہ ہے کہ کفو بہت وقت سے دریافت ہوتے ہیں معلوم نہیں پھر دستیاب ہوا نہ ہو ۱۴

وصی اس شخص کو کہتے ہیں کہ جس کے لیے کچھ وصیت کی جائے۔

ولی کو اختیار ہے کہ نابالغ لڑکے یا لڑکی کا نکاح بغیر اس کی اجازت کے کر دے اور باپ
دادا کو یہاں تک اختیار حاصل ہے کہ چاہے صریح نقصان کے ساتھ نکاح کر دیں اور
چاہے کسی غیر کفو کے ساتھ کر دے، باپ اور دادا کے سوا اگر کوئی ولی لڑکی کا نکاح غیر
کفو کے ساتھ کر دے گا تو وہ نکاح صحیح نہ ہوگا، اسی طرح اگر صریح نقصان کے ساتھ کر دیا
ہے تب بھی صحیح نہ ہوگا خواہ لڑکے کا نکاح ہو یا لڑکی کا۔

ولی کو نابالغ لڑکے یا لڑکی کے بہ جبر نکاح کر دینے کا اختیار نہیں ہے خواہ لڑکی کنواری ہو
یا نہیں اور خواہ ولی باپ دادا ہو یا کوئی اور عزیز، ہاں مستحکم ہے کہ بالغ لڑکی اپنے نکاح کا معاملہ
اپنے ولی کے سپرد کر دے مگر درحقیقت یہ ایک قسم کی وکالت ہو جائے گی، نہ ولایت، جنون
اور معتوہ اگرچہ بالغ ہوں مگر ان کے بہ جبر نکاح کر دینے کا حق ولی کو حاصل ہے اسی طرح
لوٹھی غلام اگرچہ بالغ ہوں تو ان کے مالک کو بہ جبر نکاح کر دینے کا اختیار ہے۔
بالغ مرد و عورت اگر بغیر اجماع اجازت اور رضامندی ولی کے اگر اپنا نکاح کر لیں تو صحیح ہو
جائے گا، لیکن عورت اگر غیر کفو کے ساتھ اپنا نکاح بغیر رضامندی ولی کے کرے تو درست
نہ ہوگا، گو بعد نکاح کے وہ ولی رضامند ہو جائے۔

اگر کوئی عورت بغیر رضامندی ولی کے ہر مثل سے کم پر اپنا نکاح کسی کے ساتھ کرے
تو ولی کو اعتراض کا حق حاصل ہے وہ اس نکاح کو قاضی کے ذریعہ فسخ کر سکتا ہے اور اگر مہر کی
کمی پوری کر دی جائے تو پھر اس کو فسخ کرنے کا حق نہیں ہے۔
اگر کسی عورت کے کئی ولی ہوں اور سب ذریعہ مساوی ہوں تو ان میں سے بعض کا راضی ہونا

صریح نقصان سے مراد مہر میں سخت دھوکا کھانا مثلاً لڑکے کا ولی ہے تو اس کا نقصان یہ ہے کہ زیادہ مہر
بندہ جائے لڑکی کے ولی کا نقصان اس میں ہے کہ کم مہر بندہ جائے اور مہر لکھ چکے ہیں کہ یہی مذہب صحیح ہے متاخرین
کا اسی پر فتویٰ ہے حسن بن زیاد نے امام ابوحنیفہ سے اسی کو روایت کیا ہے۔

عہ اس مسئلہ میں امام شافعی مخالف ہیں وہ کہتے ہیں کہ جو عورت کنواری نہ ہو گو وہ نابالغ ہو ولی کو اس کے بہ جبر نکاح
کر دینے کا اختیار نہیں ہے اور جو عورت کنواری ہو اس کے بجز نکاح کر دینے کا اختیار ہے گو وہ بالغ ہو چکی ہو۔
سہ متوہ اس شخص کو کہتے ہیں جس کی عقل میں فتور آگیا ہو، بالکل سلوب العقل نہ ہو ۱۲۔

للعہ ولی کے بغیر رضامندی نکاح کرنے کی دو صورتیں ہیں، ایک یہ کہ ولی کو خبر ہی نہ کی جائے جس سے اس کی رضامندی کا
حال معلوم ہو دوسرے یہ کہ اس کو کی جائے مگر وہ سکوت کرے یا کہہ دے کہ میں راضی نہیں ہوں ۱۳ (بجز الرایق)
۱۴ درجہ میں مساوی ہونے کی صورت یہ ہے کہ اس کے ولی اس کے لڑکے ہوں اور وہ کئی ہوں ۱۲۔

مثل کل کے ہو جانے کے ہے اور اگر وہ سب ولی درجہ میں مساوی نہیں ہیں بلکہ کوئی قریب ہے اور کوئی بعید تو بعید کے راضی ہو جانے سے قریب کا راضی ہو جانا لازم نہیں آتا، قریب کو اعتراض کا حق حاصل رہے گا۔

ولی کا سکوت کر لینا اس کی رضا مندی کی دلیل نہیں ہو سکتا لیکن اگر کوئی فعل اس قسم کا اس سے صادر ہو جس سے رضا مندی سمجھی جاتی ہے تو وہ فعل رضا مندی کی دلیل ہو سکتا ہے، مثلاً ولی نے زرہ پر قبضہ کر لیا یا سامان بھینرے لیا، ہاں اگر ولی اتنے زمانہ تک سکوت کئے رہے کہ اس عورت کے بچہ ہو جائے تو اب اس کا سکوت رضا مندی کے حکم میں ہوگا اور اب اس کو کسی طرح اعتراض کا حق باقی نہ رہے گا نابالغ کو بعد بلوغ کے اس نکاح کے فسخ کر دینے کا اختیار ہے جو بحالت نابالغی اس کے ولی نے کیا ہے یا ولی کی اجازت سے اس نے کیا ہے اگر باہم زوجین میں خاص استراحت کی بھی نوبت آچکی ہو مگر باپ دادا کے کئے ہوئے نکاح کے فسخ کر دینے کا اختیار نہیں ہے۔ اسی طرح اگر کسی کا نکاح بحالت جنون اس کے ولی نے کر دیا ہو تو بعد ہوش آجانے کے وہ اس نکاح کو فسخ کر سکتا ہے مگر باپ دادا کے یا اپنے بیٹے کے کئے ہوئے نکاح کو فسخ نہیں کر سکتا اس نکاح کے فسخ ہو جانے کی دو شرطیں ہیں (۱) یہ کہ قاضی کے ذریعہ سے فسخ کر لیا جائے۔ (۲) یہ کہ اگر اس نابالغ مرد یا عورت کو نکاح کا علم پہلے سے ہے تو جس وقت بالغ ہو یعنی جس وقت اپنے بلوغ کا علم حاصل ہو معاً اسی وقت نکاح سے اپنی نارضا مندی ظاہر کر دے اور پہلے سے علم نہ تھا تو جس وقت علم حاصل ہو فوراً اسی وقت اپنی ناراضی کا اظہار کر دے اگر بلوغ کے بعد یا نکاح کا علم حاصل ہونے کے بعد باکرہ عورت تھوڑی دیر بھی سکوت کر جائے یا وجود یکہ بولنے کا اختیار رکھتی ہو تو اس کو فسخ کا اختیار باقی نہ رہے گا خواہ اس کو یہ مسئلہ معلوم ہو یا نہیں کہ میرے سکوت سے میرا اختیار باطل ہو جائے گا (در مختار رد المحتار ج ۲ ص ۳۳۶) نابالغ لڑکے اور ثنیہ عورت کا اختیار البتہ اس کے سکوت سے باطل نہ ہوگا تا وقتیکہ صریحی رضا مندی اپنی نہ ظاہر کر دے یا کوئی فعل ایسا کرے جس سے رضا مندی سمجھی جائے۔

عہ اگر کوئی شخص بالغ ہو گیا مگر اس کو اپنے بلوغ کا علم حاصل نہیں ہوا تو اس کو جب علم ہوا اسی وقت انکار کرنا چاہیے مرد کو اپنے بلوغ کا علم اس طرح حاصل ہوگا کہ اس کو احتلام ہو اور وہ اپنے کپڑوں پر مٹی کا نشان دیکھے، عورت کو اس طرح کہ حیض آجائے۔ ۱۲۔

عہ پس اگر جس وقت اس کو نوبت نکاح کی پہنچے یا بالغ ہوئی اور کسی نے اس کا منہ بند کر لیا تو اس حالت کا رضا مندی کی دلیل نہیں ہو سکتا۔ ۱۳۔

سہ مثلاً اپنا حرم طلب کرے یا نفقہ مانگے یا ہنس دے۔ ۱۴۔

عمہ لونڈی کو بعد آزاد ہو جانے کے اپنے اس نکاح کے فسخ کر دینے کا اختیار ہے جو لونڈی ہونے کی حالت میں اس کے مالک نے کر دیا تھا اور اس کو اس نکاح کے فسخ کرنے کے لیے قاضی کی ضرورت نہیں ہے اور جس مجلس میں وہ آزاد کی گئی ہو یا جس مجلس میں اس کو اپنے نکاح کا علم ہوا اس مجلس کے آخر تک اس کو فسخ کرنے کا اختیار ہے اگر قبل مجلس بدلنے کے وہ کچھ دیر سکوت کئے رہے تو اس کا اختیار باطل نہ ہوگا، ہاں اگر مجلس بدل جائے اور وہ کچھ نہ کہے تو اس کا اختیار باطل ہو جائے گا بشرطیکہ وہ اس مسئلہ سے واقف ہو کہ میرے اس قدر سکوت سے میرا اختیار باطل ہو جائے گا۔

ولی کو اختیار ہے کہ نابالغ لڑکی یا لڑکے کا نکاح خود اپنے ساتھ کرے مگر بعد بالغ ہونے کے اس نابالغ کو اختیار فسخ کا بدستور باقی رہے گا، قاضی کو یہ اختیار نہیں ہے کہ جس نابالغ کا وہ ولی ہو اس کا نکاح اپنے یا اپنے کسی رشتہ دار کے ساتھ کر دے جس کی گواہی اس کے حق میں مقبول نہ ہو۔ اگر کسی عورت کا نکاح اس کے ولی نے مثلاً زید کے ساتھ کر دیا اور دوسرے ولی نے مثلاً خالد کے ساتھ اسی عورت کا نکاح کر دیا پس اگر یہ دونوں ولی درجہ میں مساوی ہیں تو ان میں سے جس شخص نے پہلے نکاح کیا ہے اس کا صحیح ہو جائے گا اور اگر یہ معلوم نہ ہو سکے کہ کون پہلے ہوا اور کون پچھے تو دونوں نکاح باطل ہو جائیں گے اور اگر دونوں ولی درجہ میں مساوی نہ ہوں تو ولی قریب نے جو نکاح کیا ہے وہ صحیح ہو جائے گا اور ولی بعید کا کیا ہوا نکاح باطل ہو جائے گا۔ ولی بعید کو بحالت نہ موجود ہونے ولی قریب کے لڑکی کے نکاح کر دینے کا اختیار ہے بشرطیکہ ولی قریب ایسے مقام میں ہو کہ اگر اس کے آنے کا انتظار کیا جائے تو وہ نسبت نکاح کی قطع

عمہ لونڈی کی تخصیص اس لیے کی گئی کہ غلام کو یہ اختیار نہیں کہ نکاح اس کے مالک نے کر دیا تھا اس کو وہ بعد آزاد ہونے کے فسخ کر سکے ۱۲

عمہ لونڈی کے لیے مسئلہ سے واقف نہ ہونا عذر ہے کیونکہ وہ اپنے مالک کی خدمت میں مصروف رہتی ہے تحصیل علم کا اس کو موقعہ نہیں ملتا بخلاف آزاد عورت کے کہ اس کو تحصیل علم کا موقع ہر وقت حاصل ہے پس اس کے حق میں مسئلہ سے ناواقف ہونا عذر نہیں سمجھا گیا ۱۲

سہ بعض فقہائے سفر میں ہت قصر کا اعتبار کیا ہے یعنی اگر وہ ایسا سفر ہو کہ اس میں قصر جائز ہے تو ولی بعید کو اختیار ہے ورنہ نہیں مگر یہ قول قوی نہیں ہے (دشانی)

ہو جائے گی اور جہاں ٹھہری ہے وہ کفو ہو مثال کسی نابالغ لڑکی کا باپ سفر میں گیا اس کی غیبت میں کسی کفو کے یہاں سے اس لڑکی کے نکاح کا پیغام آیا تو اس لڑکی کا نکاح اس کا وادہ کر سکتا ہے بشرطیکہ شوہر کی طرف کے لوگ اس کے باپ کے لوٹنے تک انتظار کرنے پر راضی نہ ہوں پھر جب باپ اس کا لوٹ کر آجائے گا تو وہ اس نکاح کو فسخ نہیں کر سکتا۔

ولی قریب کی موجودگی میں اگر ولی بعید نکاح کر دے تو وہ نکاح اس ولی قریب کی اجازت پر موقوف رہے گا اگر وہ اپنی رضامندی ظاہر کر دے گا تو نکاح صحیح ہوگا ورنہ باطل ہو جائے گا ولی قریب اگر نکاح کر دینے سے انکار کر دے تو ولی بعید نکاح کرنے کا اختیار رکھتا ہے۔

ولی اگر کسی بالغ عورت کا نکاح کرنا چاہے اور اس سے اجازت طلب کرے خواہ خود یا بذریعہ اپنے وکیل کے یا نکاح کرنا چاہے اور اس کی اس عورت کو خبر کرے تو اگر وہ عورت اپنی رضامندی ظاہر کر دے یا سکوت کرے یا کوئی فعل ایسا کرے جو حسب رواج رضامندی کے منافی نہ ہو تو وہ نکاح صحیح ہو جائے گا خواہ باکرہ ہو ثیبہ۔

اگر کوئی مرد یا عورت کسی شخص کو اپنے نکاح کا وکیل بنا دے یعنی اس کو اس کا اختیار دیدے کہ تو جس کے ساتھ چاہے میرا نکاح کر دے تو وہ وکیل جس کے ساتھ اس کا نکاح کر دے گا صحیح ہوگا مگر اس نکاح کے صحیح ہونے کی شرط ہے کہ جس قدر مہر موکل نے کہہ دیا ہے اس کے خلاف نہ ہو اگر اس کے خلاف ہو جائے گا تو نکاح نہ ہوگا ہاں اگر موکل بعد میں اپنی رضامندی اس مہر سے ظاہر کر دے تو نکاح ہو جائے گا اگر وکیل نے موکل کے مقرر کئے ہوئے مہر کے خلاف پر نکاح کر دیا اور موکل کو یہ بات معلوم نہیں ہوئی تو جس وقت یہ بات اس کو معلوم ہو جائے گی اور وہ اس سے راضی ہو جائے گا تو نکاح صحیح رہے گا اور اگر اس سے راضی نہ ہوگا تو نکاح باطل ہو جائے گا گو باہم خاص استراحت کی بھی نوبت آگئی ہو، مثال (۱) کسی مرد نے کسی شخص کو وکیل کر دیا اور اس سے کہہ دیا کہ ایک ہزار روپیہ مہر مقرر کرنا وکیل نے دو ہزار پر نکاح کر دیا اور موکل کو اس امر کی اطلاع نہیں کی یہاں تک کہ زوجین میں خاص استراحت کی بھی نوبت آگئی تو اب بھی اس مرد کو اختیار ہے

عہ بعض لوگوں نے لکھا ہے کہ ثیبہ عورت جب تک صریحی اجازت نہ دے اس کا نکاح صحیح نہ ہوگا مگر درحقیقت یہ بات رواج سے متعلق ہے جہاں کہیں یہ رواج ہو کہ ثیبہ عورتیں صریحی اجازت دیتی ہوں وہاں بغیر ان کے صریحی اجازت کے نہ ہوگا اور جہاں یہ رواج نہ ہو وہاں یہ قید نہیں ہے۔ ۱۷۔

چاہے نکاح کو قائم رکھے یا باطل کر دے وکیل کو اختیار نہیں ہے کہ یہ کہے کہ میں زیادتی اپنے پاس سے دے دوں گا (۲) کسی عورت نے کسی کو اپنے نکاح کا وکیل کیا اور کہہ دیا کہ چار سو روپیہ ہر مقرر کرنا وکیل نے اس کا نکاح تین سو روپیہ ہر پر کر دیا اور اس عورت کو اطلاع نہیں کی یہاں تک کہ اس سے خاص استراحت کی بھی نوبت آگئی تو اب بھی اس عورت کو اختیار ہے چاہے نکاح قائم رکھے یا باطل کر دے (بحر الرایق جلد ۳ صفحہ ۷۴۴)

حاصل یہ ہے کہ وکیل اگر اپنے موکل کے حکم کے خلاف کرے مگر وہ بات موکل کے حق میں زیادہ مفید ہو یا خلاف بہت ہی خفیف ہو تو وہ نکاح قطعاً صحیح ہو جائے گا اور اگر وہ بات موکل کے حق میں مفید نہیں بلکہ مضر ہے تو یہ نکاح موکل کی اجازت پر موقوف رہے گا مثلاً کسی موکل نے اپنے وکیل سے یہ کہا کہ میرا نکاح بوڑھی یا اندھی عورت سے کر دے وکیل نے آنکھ والی یا جوان عورت سے اس کا نکاح کر دیا یا مثلاً موکل مرد نے وکیل سے کہا تھا کہ باخپور پیہ ہر پر میرا نکاح کر دے وکیل نے چار سو روپیہ ہر پر کر دیا یا موکل عورت ہو اور وہ کہے کہ ایک ہزار روپیہ ہر پر نکاح کر دے وکیل دو ہزار ہر پر نکاح کر دے تو یہ سب نکاح قطعاً صحیح ہو جائیں گے کیونکہ ان سب صورتوں میں وکیل کی مخالفت موکل کے حق میں مضر نہیں ہے (بحر الرایق جلد ۳ صفحہ ۷۴۴) وکیل کو یہ بھی اختیار ہے کہ اپنے موکل کا نکاح اپنے ساتھ کرے، اگر کوئی فضولی کسی شخص کا نکاح کر دے اور بعد اس کے اس شخص کو شہر کرے جس کا نکاح کیا ہے پس اگر وہ راضی ہو جائے تو نکاح صحیح ہو گا ورنہ باطل ہو جائے گا، اگر فضولی کے مرجانے کے بعد نکاح سے رضامندی ظاہر کر دی جائے تب بھی نکاح صحیح ہو جائے گا۔

وکیل کو نکاح کر دینے کے بعد قبل اجازت کے نسخ کر دینے کا اختیار ہے

فضولی کو یہ اختیار نہیں ہے۔

مثلاً کسی وکیل نے اپنے موکل کا نکاح ایک بالغ عورت سے بغیر اس کی اجازت کے کر دیا تو اس وکیل کو اختیار ہے کہ قبل اس عورت کی اجازت کے اس نکاح کو نسخ کر دے اور اپنے موکل کا نکاح دوسری عورت سے کر دے بخلاف فضولی کے کہ وہ نکاح کر چکنے کے بعد خود نسخ کرنے کا اختیار نہیں رکھتا وکیل کو یہ اختیار نہیں ہے کہ اپنے موکل کا نکاح اپنی لونڈی کے ساتھ یا اس نابالغ لڑکی کے ساتھ کر دے جس کا وہ ولی ہے اور اگر ایسا کرے تو موکل کی اجازت پر موقوف رہے گا اگر وہ راضی ہو جائے گا تو نکاح صحیح ہو جائے گا

ورنہ باطل ہو جائے گا (بحر الرائق جلد ۳ صفحہ ۱۵۱)

مسئلہ ایک ہی شخص زوجین کی طرف سے ایجاب و قبول دونوں کر سکتا ہے بشرطیکہ وہ دونوں کا ولی ہو یا دونوں کا وکیل ہو یا ایک طرف سے وکیل ہو دوسری طرف سے ولی ہو یا ایک طرف سے وکیل ہو دوسری طرف سے ولی ہو یا ایک طرف سے اصل ہو دوسری طرف سے ولی ہو یا ایک طرف سے اصل ہو دوسری طرف سے وکیل فنولی کو اختیار نہیں ہے کہ وہ دونوں طرف سے خود ہی ایجاب و قبول کرے۔

کفو کا بیان

نکاح کے صحیح ہونے کی چوتھی شرط یہ ہے کہ عورت اگر غیر کفو سے نکاح کرے تو ولی کی رضا مندی شرط ہے کفو کی تعریف تو ہم مقدمہ میں بیان کر چکے ہیں اب چند مسائل اس کے یہاں درج کرتے ہیں۔

(۱) کفو ہونے کا اعتبار صرف مرد کی طرف سے ہے یعنی مرد عورت کا کفو ہونا چاہیے عورت اگر مرد کی کفو نہ ہو تو کچھ حرج نہیں۔

(۲) کفایت کا اعتبار صرف ابتدائے نکاح کے وقت ہے اگر کوئی مرد نکاح کے ہوتے وقت کفو تھا مگر بعد نکاح کفایت جاتی رہی مثلاً پہلے پیریزگار تھا اب بدکار ہو گیا تو یہ نکاح فسخ نہ ہوگا۔

(۳) اگر کسی عورت نے اپنا نکاح کسی غیر کفو کے ساتھ کر لیا مگر نکاح کرتے وقت یہ نہ

۵۷ دونوں کے ولی ہونے کی صورت یہ ہے کہ ایک اس کا بیٹا ہو اور ایک اس کی بیٹی اور دونوں کے وکیل ہونے کی صورت ظاہر ہے ایک

طرف سے وکیل وہ ہو اور دوسری طرف کا ولی ہو مثلاً اس کا بیٹا ہو یا بیٹی یا ایک طرف سے اصل ہونے کی صورت یہ ہے کہ خود اپنے ساتھ

اپنے سچی بیٹی یا موکلہ کا نکاح کرے ۱۲۔ عہد اس کلیہ کے خلاف ایک جزئیہ علامہ رشانی نے بیان کیا ہے کہ اگر کوئی حجام کسی مجہول النسب

عورت سے نکاح کرے اور بعد اس نکاح کے کوئی قریشی اس کا دعویٰ کرے کہ یہ لڑکی میری ہے اور اس کو ثابت کرے تو اب قریشی کو اختیار ہے

کہ اس عورت کا نکاح اس حجام سے فسخ کر دے مگر دراصل یہ جزئیہ اس کے خلاف نہیں بلکہ یہ جداگانہ صورت ہے کہ نکاح کے وقت

کفو ہونا معلوم ہی نہ تھا اب معلوم ہوا ہے اور ایسی حالت میں ولی کو اختیار فسخ نکاح کا ہے بشرطیکہ اس کی بے اجازت نکاح ہو ہو ۱۲۔

معلوم تھا کہ وہ کفو نہیں ہے بعد نکاح کے معلوم ہوا تو اس عورت کے ولی اس نکاح کو فسخ کر سکتے ہیں بشرطیکہ یہ نکاح بغیر ان کی اجازت کے ہو اور اگر اس عورت کا نکاح انہیں اولیاء نے کیا ہے تو پھر ان کو بھی فسخ کرنے کا اختیار نہیں، ہاں اگر نکاح کرتے وقت اس عورت نے یا اس کے اولیاء نے مرد سے اس بات کی شرط لی ہو کہ ہم تیرے ساتھ اسی شرط پر نکاح کرتے ہیں تو کفو ہے یا اس مرد نے ان لوگوں سے کہا ہو کہ میں تمہارا کفو ہوں اور انہوں نے اس کے کہنے پر اعتبار کر کے نکاح کر دیا ہو تو اب اگر بعد نکاح کے معلوم ہو گا کہ وہ مرد کفو نہیں تو اس عورت کو یا اس کے اولیاء کو نکاح فسخ کر دینے کا اختیار ہے۔

(۴) کفو ہونے کے لیے صرف انہیں چھ چیزوں میں برابری شرط ہے جن کا ذکر ہم مقدمہ میں کر چکے ہیں ان کے علاوہ اور کسی بات میں برابری شرط نہیں نہ عقل میں برابر ہونا شرط ہے نہ عمر میں برابر ہونا شرط ہے نہ حسن و جمال میں نہ عیوب سے سالم ہونے میں۔

اگر کوئی شخص خود مالدار نہ ہو مگر اس کے مال باپ یا والد ہوں اور اس کی خرچ کی کفالت کرتے ہوں تو وہ شخص مالدار سمجھا جائے گا اس کے کفو ہونے میں کسی طرح کا نقصان نہ ہوگا، مقدمہ میں ہم لکھ چکے ہیں کہ غیر عربی النسل عربی النسل کا کفو نہیں ہو سکتا اس سے ایک صورت مستثنیٰ ہے وہ یہ کہ اگر غیر عربی النسل علم دین کا عالم ہو تو وہ عربی النسل بلکہ خاص قریشی عورت کا جو علم سے بے بہرہ ہو کفو ہو جائے گا رد المحتار جلد ۳ صفحہ ۳۵۰

نکاح کی چار شرطوں کا بیان ہو چکا اب تین شرطیں اور باقی ہیں مگر پانچویں اور ساتویں شرط بالکل صاف ہے اس کی شرح کرنے کی حاجت نہیں اب ہم چھٹی شرط کا ذکر کرتے ہیں۔

۵ بعض لوگوں نے ان کے علاوہ اور باتیں بھی لکھی ہیں جن میں برابری ہونا چاہئے مثلاً فتاویٰ حادیہ میں ہے کہ مرد کا خاص استراحت پر قادر ہونا بھی کفالت کی شرط ہے اگر باپ دادا کے علاوہ کوئی ولی عورت کا نکاح کسی عین کے ساتھ باوجود علم کے کر دے تو یہ نکاح صحیح نہ ہوگا یا مثلاً فتاویٰ قاضیوں میں لکھا ہے کہ متاخرین کا اس میں اختلاف ہے کہ عقل میں شرط ہے یا نہیں مگر یہ اقوال ضعیف ہیں ۱۲

۶ بعض لوگوں نے لکھا ہے کہ غیر عربی النسل قریشی عورت کا کفو نہیں ہو سکتا گو کتنا ہی بڑا عالم کیوں نہ ہو علامہ شافعیؒ اس قول کو رد کر کے لکھتے ہیں کہ کون کہے گا کہ امام ابو حنیفہ رحمۃ اللہ علیہ یا امام حسن بصری جو عربی النسل نہیں ہیں ایک عربی النسل جاہل عورت کے کفو نہیں ہیں ۱۲۔

مہر کا بیان

ہم لکھ چکے ہیں کہ نکاح کے صحیح ہونے کے لیے شرط ہے کہ یہ نیت نہ ہو کہ مہر دیا ہی نہ جائے گا اس شرط کو اور لوگوں نے ذکر نہیں کیا، بعض نے اس شرط کے خلاف لکھا ہے۔
مہر کا ذکر کرنا نکاح کے صحیح ہونے کے لیے شرط نہیں ہے اگر مہر کا ذکر نہ کیا جائے تو نکاح صحیح ہو جائے گا اور مہر مثل شوہر کے ذمہ واجب ہوگا۔

مہر میں دو باتیں شرط ہیں (۱) یہ کہ وہ از قسم مال ہو پس اگر کوئی شخص کسی لونڈی سے نکاح کرے اس کی آزادی کو قرار دے تو صحیح نہیں یعنی یہ آزادی نہ ہوگی کیونکہ آزادی از قسم مال نہیں ہے اسی طرح اگر کوئی شخص سو یا شراب کو مہر قرار دے تب بھی صحیح نہیں کیونکہ یہ دونوں چیزیں شریعت میں مال نہیں سمجھی گئی ہیں۔

وہ منافع جن کے معاوضہ میں اجرت لینا جائز ہے از قسم مال سمجھے جائیں گے اور ان کا مہر قرار دینا صحیح ہوگا پس اگر کوئی شخص اپنی بی بی کا مہر اپنے گھوڑے کی سواری یا اپنے ملازم

عہ اکثر فقہانے لکھا ہے کہ اگر کوئی شخص مہر نہ دینے کی شرط کرے تو نکاح صحیح ہو جائیگا۔ اور شوہر کے ذمہ مہر مثل واجب ہو جائیگا اگر اس کی دلیل کوئی نہیں بیان کرتے اور جو بیان کرتے ہیں اس سے ثابت نہیں ہوتی مثلاً یہ آیت پیش کرتے ہیں لَا جُنَاحَ عَلَيْكُمْ إِنْ طَلَقْتُمْ النِّسَاءَ مَا لَكُمْ مَسْوُومٌ أَوْ تَقْرِيصٌ مِّنْ ذُنُوبِكُمْ لَعَلَّكُمْ يَتَّقُونَ یعنی تم پر کچھ گناہ نہیں اگر تم اپنی بیبیوں کو طلاق دیدو قبل اس کے کہ ان سے خاص استراحت کر دیا ان کا مہر مقرر کر دیا اس آیت سے صرف اسی قدر ثابت ہوتا ہے کہ بغیر مہر مقرر کئے ہوئے بھی نکاح صحیح ہو جاتا ہے اور یہ ہم بھی کہتے ہیں کہ مہر کا ذکر کرنا شرط نہیں ہے اور یہ ثابت نہیں ہوتا کہ مہر کے نہ دینے کی نیت ہو تب بھی نکاح صحیح ہو جائیگا اور یہ بات دوسری آیت سے ثابت نہیں ہے کہ مہر کا ہونا نکاح کے لیے نہایت ضرور کا ہے پس جب اس کے نہ دینے کی نیت ہوگی تو نکاح کیسے صحیح ہوگا، اللہ تعالیٰ فرماتا ہے
ان تَبْتَغُوا بِأَمْوَالِكُمْ مُحْصِنِينَ بشرطیکہ تم اپنے مال کے بدلہ میں نکاح کرنا چاہو۔

عہ شائعہ اس کے خلاف ہیں ان کے نزدیک از قسم مال ہونا ضروری نہیں البتہ ہماری دلیل یہی آیت ہے
ان تَبْتَغُوا بِأَمْوَالِكُمْ مُحْصِنِينَ اللہ تعالیٰ نے مال کی تخصیص کر دی ہے ۱۲

کی خدمت یا اپنے گھر کی سکونت کو قرار دے تو صحیح ہے کیونکہ ان چیزوں کے مقابلہ میں اجرت لینا جائز ہے لیکن اگر شوہر خود اپنی خدمت کو ہر قرار دے، مثلاً یہ کہے کہ میں سال بھر تک تیرا پانی بھر دیا کروں گا تو درست نہیں کیونکہ اس میں شوہر کی اہانت ہے، ہاں اگر کوئی ایسی خدمت ہو جو باعث ذلت نہ ہو جیسے بکریوں کا چراؤ یا یا کاشت کروینا تو درست ہے اسی طرح اگر شوہر اپنی زوجہ کے مالک یا ولی کی خدمت کر دینے کو ہر قرار دے تب بھی درست ہے بشرطیکہ زوجہ راضی ہو جائے اور وہ عورت اگر چاہے تو اپنے ولی سے اس خدمت کی قیمت لے سکتی ہے ہاں لونڈی اپنے مالک سے نہیں لے سکتی کیونکہ لونڈی کے مال کا مالک اس کا آقا ہے بخلاف آزاد عورت کے کہ اس کے مال کا مالک اس کا ولی نہیں ہے۔

اگر کوئی شخص تعلیم قرآن کو ہر قرار دے تو جائز نہیں کیونکہ تعلیم قرآن ان منافع میں نہیں ہے جس کے مقابلہ میں اجرت لینا جائز ہے

عہ بکریوں کا چرانا ذیل کام نہیں درج ہے حضور اور حضرت موسیٰ علیہ السلام ہرگز نہ چراتے ۱۲۔

عہ جیسے حضرت ثعیب علیہ السلام نے جب حضرت موسیٰ علیہ السلام سے اپنی بیٹی کا نکاح کرنا چاہا تو یہی ہر مقرر کیا تھا کہ تم میری بکریاں آٹھ برس تک چرا دو اس قصہ کا حق تعالیٰ نے قرآن مجید میں ذکر فرمایا ہے اور پھر اس کے بعد کوئی ذکر اس امر کا نہیں ہے کہ یہ حکم اب منسوخ ہے لہذا اس پر عمل باقی ہے بعض لوگوں نے اس قصہ سے یہ بھی ثابت کیا ہے کہ اگر شوہر ولی کی خدمت کو ہر قرار دے تب بھی درست ہے حالانکہ یہ بات اس قصہ سے ثابت نہیں ہوتی حضرت موسیٰ علیہ السلام نے جو خدمت کی تو اپنی بیٹی کے باپ کی نہ کہا اپنی بیٹی کی ۱۲۔

سہ شافیہ کہتے ہیں کہ تعلیم قرآن کو ہر قرار دینا درست ہے اس لیے کہ صحیح بخاری میں مروی ہے کہ حضرت نے ایک شخص کا نکاح کیا اور فرمایا کہ تیرے پاس کچھ ہے اس نے عرض کیا کہ کچھ نہیں آپ نے فرمایا کہ کوئی لوہے کی انگوٹھی ہی تلاش کر لا اس نے تلاش کی مگر نہ نکلی تو آپ نے فرمایا کہ جس قدر قرآن تیرے پاس ہے یعنی تمہے یا وہ ہے اس کے عوض میں میں نے تیرے ساتھ اس عورت کا نکاح کر دیا، تنقیہ کہتے ہیں کہ اس حدیث میں **بِنَا مَعَكَ مِنَ الْقَدَانِ** ترجمہ جس قدر قرآن تیرے پاس ہے اس کے عوض میں صحیح نہیں ہے بلکہ صحیح ترجمہ یہ ہے کہ جس قدر قرآن تیرے پاس ہے اس کی وجہ سے تیرے ساتھ نکاح کر دیا یعنی چونکہ یہ بزرگی تھو کہ حاصل ہے اگرچہ اس وقت مال دنیا کی تیرے پاس نہیں ہے اس لیے میں نے تیرے ساتھ نکاح کر دیا اور ہر کا ذکر تو آپ نے اس وجہ سے نہیں کیا جب اس کے پاس ہو گا اس درجہ سے آپ نے ذکر فرمایا مگر راوی نے نقل نہیں کیا بعض متاخرین حنفیہ نے بھی اس بنا پر کہ تعلیم قرآن کی اجرت لینا ان کے نزدیک بعزوت جائز ہے

ربقیہ حانیہ صلی اللہ علیہ وسلم

دوسری شرط یہ ہے کہ مہر کم سے کم دس درہم چاندی کی قیمت کا ہو خواہ چاندی سونے کی قسم سے ہو یا اور کوئی چیز ہو جس کی قیمت دس درہم کے برابر ہو پس اگر کوئی شخص دس درہم سے کم مہر باندھے تو صحیح نہیں دس درہم اس کے ذمہ واجب ہو جائیں گے اگر کسی شخص نے مہر میں کوئی چیز ایسی مقرر کر دی جس کی قیمت اس وقت دس درہم کی تھی مگر اس کے بعد وہ چیز ارزاں ہو گئی یہاں تک کہ جب اس نے اپنی بی بی کو وہ چیز دی اس وقت اس کی قیمت آٹھ درہم کی تھی تو کچھ حرج نہیں اس کے ذمہ اسی چیز کا دے دینا واجب ہے مثال کسی شخص نے دو گز کپڑے پر مہر باندھا جس وقت نکاح ہوا اس وقت تو اس کپڑے کی قیمت فی گز پانچ درہم تھی مگر بعد نکاح کے وہ کپڑا ارزاں ہو گیا یعنی جس وقت اس نے اپنی بی بی کو وہ کپڑا دیا تو اس کی قیمت فی گز چار درہم تھی تو اس صورت میں شوہر کو اس کپڑے سے زیادہ دینے کی ضرورت نہیں زیادہ مہر کی کوئی حد شریعت نے مقرر نہیں فرمائی جس قدر دینے کی جس شخص میں استطاعت ہو اس قدر مہر باندھ سکتا ہے مگر مناسب یہ ہے کہ منظر اتباع سنت نبی صلی اللہ علیہ وسلم کی ازواج ظاہرات و بنات طہیات کے مہروں میں سے کسی مہر کو اختیار کرے جو ذیل میں ہم نہایت محقق روایات سے درج کرتے ہیں۔ علماء سیر نے لکھا ہے کہ حضرت سرور انبیا صلی اللہ علیہ

و بقیہ ما شیئہ صغیراً لبقہ تعلیم قرآن کو عند الضرورت مہر قرار دینا بھی جائز کر دیا ہے مگر یہ صحیح نہیں کہ نہ تعلیم قرآن پر اجرت لینا جائز نہ اس کو مہر قرار دینا جائز چنانچہ ہم آئندہ اس کی تحقیق کریں گے ۱۲۔

عہ شافعیہ کے نزدیک دس درہم سے کم مہر بھی درست ہے کیونکہ بعض احادیث میں اس سے کم مہر وارد ہوا ہے حنفیہ کہتے ہیں وہ سب حدیثیں ضعیف ہیں سو اس حدیث کے جس میں لوہے کی انگوٹھی کا ذکر ہے جو ابھی صحیح بخاری سے منقول ہو چکی ہے سو اس میں بھی یہ احتمال ہے کہ شاید آپ نے اس انگوٹھی کی تلاش مہر کا بعض حصہ ادا کرنے کے لیے کرانی ہو نہ یہ کہ وہی انگوٹھی پورا مہر تھی کیونکہ اس زمانہ میں دستور تھا کہ کچھ حصہ مہر کا قبل خاص استراحت کے ادا کر دیا کرتے تھے پس اس حدیث سے استدلال شافعیہ کا صحیح نہیں اور حنفیہ کا استدلال اس حدیث سے ہے لا مہر اقل من عشرة دینار یعنی مہر دس درہم سے کم درست نہیں اس حدیث کو بہیقی نے بسند ضعیف

اور ابن ابی حاتم نے بقول حافظ ابن حجر بسند حسن روایت کیا ہے ۱۲۔

عہ ترمذیہ۔ اے بی بی اپنی بیویوں سے کہہ دو کہ اگر تم دنیاوی زندگی اور اس کے ساز و سامان کو چاہتی ہو تو آؤ میں تمہیں کچھ مال دے دوں اور تمہیں اچھی طرح سے رخصت کر دوں ۱۲۔

کبھی ہر مثل کبھی دس درہم کا یا ہر مسمیٰ کا نصف لہذا مناسب ہے کہ ہر مقدار کی صورتیں علیحدہ علیحدہ ذکر کریں دس درہم واجب ہونے کی صورتیں علیحدہ ایک جگہ جمع کریں اور ہر مثل وغیرہ کی صورتیں علیحدہ علیحدہ تاکہ ناظرین کو مسائل کے معلوم کرنے میں آسانی ہو۔ دس درہم کے واجب ہونے کی صورت دو صورتیں ہیں (۱) ہر دس درہم مقرر کیا جائے خواہ صاف طور پر دس درہم کی تصریح کر دی جائے یا اشارۃً مثلاً کوئی مرد کسی عورت سے کہے کہ میں نے تیرے ساتھ نکاح کیا اور تیرا ہر وہ ہے جس سے کم شریعت نے جائز نہیں رکھا (۲) ہر دس درہم سے کم مقرر کیا جائے گو عورت راضی ہو جائے تب بھی دس ہی درہم دینا پڑیں گے۔

ہر مسمیٰ کے واجب ہونے کی یہ صورت ہے کہ نکاح کے وقت کوئی خاص مقدار معین کر دی گئی ہو خواہ صراحتہً معین کر دی گئی ہو مثلاً یوں کہے کہ پانچ سو روپیہ ہر پیرے ساتھ نکاح کیا یا کوئی بات ایسی کہہ دے کہ اس سے کسی مقدار کا تعین ہو سکے مثلاً یوں کہے کہ فلاں شخص کے غلام کو میں نے ہر مقرر کیا تو اس صورت میں اس غلام کی قیمت دینا پڑے گی، اگر کسی شخص نے ہر میں ایسے منافع کا ذکر کیا جن پر اجرت لینا جائز ہے تو وہ ہر مسمیٰ میں شامل ہیں، مثلاً کوئی شخص کسی عورت سے کہے کہ میں نے تیرے ساتھ نکاح کیا اور ہر تیرا یہ ہے کہ میرا غلام تیری خدمت کیا کرے گا تو اس صورت میں اس شخص پر صرف اپنے غلام سے خدمت کرنا ضروری ہوگا۔

ہر مثل کے واجب ہونے کی سات صورتیں ہیں (۱) نکاح کے وقت ہر کا بالکل نہ ذکر آیا ہو (۲) ہر کا ذکر آیا ہو مگر اس کی مقدار نہ معین کی گئی ہو مثال کوئی شخص کسی عورت سے کہے کہ میں نے تیرے ساتھ ہر جائز فی الشرع کی عوض میں نکاح کیا یا یوں کہے کہ میں نے تیرے ساتھ نکاح کیا اور ہر جس قدر تو کہے منظور کیا جو میرے دل میں آئے گا دے دوں گا

عہ اگر کوئی شخص کہے کہ میں تیرے ساتھ شرعی ہر نکاح کرتا ہوں اور عام طور پر شرعی ہر دس درہم کو کہتے ہیں تو اس صورت میں بھی ہر دس درہم ہوگا۔ ۱۱۔

عہ یہ اس وقت ہے جبکہ عام طور پر لوگ جائز فی الشرع ہر مثل کو کہتے ہوں یا یہ کہ اس لفظ کا عام رواج نہ ہو جو کچھ معنی عرف عام میں راجح ہوں گے۔ وہی معنی مراد لیے جائیں گے۔ ۱۲۔

نقشہ ہر اہمات المؤمنین یعنی ازواج سید المرسلین صلی اللہ علیہ وسلم

مختصر کیفیت		قیمت بحساب روپیہ انگریزی	وزن لائچ	مقدار مشرک	ام المؤمنین کا نام
ان کے والد کا نام خولد ہے، ماں کا نام فاطمہ بیٹا ابو بکر کے نکاح میں تھیں پھر متقی بن عابد کے نکاح میں آئیں بعد ان کے رسول خدا صلی اللہ علیہ وسلم کے نکاح میں آئیں اس وقت عمر ان کی چالیس سال کی تھی اور حضرت صلی اللہ علیہ وسلم کی عمر ۲۵ سال کی، سب اولادیں آپ کی انہیں سے تھیں سوا حضرت ابراہیم کے کہ وہ ماریہ قبطیہ سے تھے واقعتاً ۲۵ سال بعد ان کے ساتھ نکاح ہوا اور ہجرت سے تین برس پہلے وفات پائی مقبرہ بجرم کے معطلہ میں مدفون ہیں		۲۳ سے	۱۹ توڑ ایک مارشہ	۱۲- اوقیہ	حضرت عقیقہ رضی اللہ عنہا
ان کے والد کا نام زعمہ، ماں کا نام حموس، پہلے ان کا نکاح سکرن کے ساتھ ہوا یہ دونوں اول ہجرت میں مسلمان ہوئے اور حبش کی طرت ہجرت کی، سکرن کی وفات کے بعد رسول خدا صلی اللہ علیہ وسلم کے نکاح میں آئیں حضرت معاویہ یا حضرت عمر رضی اللہ عنہ کے زمانے میں وفات پائی گوارہ کی ایجاد سب سے پہلے انہیں کے جنازہ کے لیے ہوئی تھی مدینہ منورہ میں مدفون ہیں۔		۱۸ سے	۶۲ توڑ ۱۱ مارشہ	۲۰۰۰ ڈرامہ	حضرت سوودہ رضی اللہ عنہا
عہ حضرت مولف علامہ مظاہر العالی نے انگریزی روپے کے جو حساب لگایا ہے وہ اس زمانہ کا ہے جب سونا ۱۱۰ روپے تولہ اور چاندی ایک روپے کی، امام شافعی تھی		۱۲	دناشر		

نقشہ مراسمات المومنین رضی

<p>ان کے والد کا نام ابو بکر صدیق خلیفہ رسول خدا صلی اللہ علیہ وسلم ہے کہ معظم میں بہر شش ساگی حضرت کے نکاح میں آئیں حضرت کی وفات کے وقت ان کی عمر ۱۰ سال کی تھی حضرت کو تمام ازواج سے زیادہ ان کے ساتھ محبت تھی حضرت معاویہ کے زمانہ میں وفات پائی ۱۰ ہجری منورہ سنۃ البقیع میں مدفنوں میں</p>	<p>۱۰۷ھ</p>	<p>۲۷ جولہ ۱۱ ماشرہ نفرہ</p>	<p>۲۱۰۰ ۱۰ درہم نفرہ</p>	<p>حضرت عائشہ رضی اللہ عنہا</p>
<p>ان کے والد کا نام حضرت عمر فاروق خلیفہ رسول اللہ صلی اللہ علیہ وسلم ہے اور مال کا نام زینب بنت مضعون ہے پہلے غنیم بن غنڈانہ کے ساتھ نکاح ہوا جب واقعہ بدر یا احد کے بعد ان کی وفات ہو گئی تو آنحضرت صلی اللہ علیہ وسلم کے نکاح میں آئیں شعبان ۳ھ میں ان کے ساتھ نکاح ہوا بھاری الاوی ۳ھ میں بعد حضرت معاویہ رضی اللہ عنہ وفات پائی</p>	<p>۱۰۷ھ</p>	<p>۶۲ جولہ ۱۱ ماشرہ نفرہ</p>	<p>۲۱۰۰ ۱۰ درہم نفرہ</p>	<p>حضرت صفیرہ رضی اللہ عنہا</p>
<p>نام ان کا ہندو والد کا نام امیر، مال کا نام عاتکہ، پہلے ابو سلمیٰ کے نکاح میں تھیں ابو سلمیٰ جنگ احد میں زخمی ہو گئے تھے وہی زخم تازہ ہوا اور ۳ھ میں وفات پائی اس کے بعد حضرت کے نکاح میں آئیں سوال کے لئے میں ان کے ساتھ نکاح ہوا رمضان ۳ھ میں زید بن معاویہ کے زمانہ میں حضرت سیدنا حسنین کی شہادت کے بعد وفات پائی، جنت البقیع میں مدفنوں میں۔</p>	<p>عصم ۱۲ ۶ پائی</p>	<p>ایک جولہ ۹ ماشرہ ۶ پائی</p>	<p>۱۰ درہم نفرہ</p>	<p>حضرت ام سلمہ رضی اللہ عنہا</p>

عصم

فقہ نکاحات المومنین رضہ

نمبر	مقدار صدقہ	زنی یا نکاح	حساب انگریزی	مختصر کیفیت
حضرت زینب رضی اللہ عنہا	۲۰۰ درہم	۱۱۱ اشہ	۸ ص ۱	نام ان کا بڑا ہے، والد کا نام خرم میر، بڑی سخی تھیں، زمانہ جاہلیت سے ام المومنین کے لقب سے مشہور تھیں، پہلے عبد اللہ بن محمد بن علی کے نکاح میں تھیں، جب وہ جنگ احد میں شہید ہوئے تو حضرت کے نکاح میں آئیں، رمضان ۳ھ میں ان کے ساتھ نکاح ہوا، اور نکاح کے چھ مہینے بعد ربیع الاول ۴ھ میں وفات پائی، حضرت اہلبیت میں مدفون ہیں۔
حضرت زینب رضی اللہ عنہا	۲۰۰ درہم	۱۱۱ اشہ	۸ ص ۱	نام ان کا بھی بڑا تھا، حضرت نے زینب رکھا، والد کا نام محمد بن علی، پہلے زید بن حارثہ کے نکاح میں تھیں، جب انہوں نے طلاق زید کی تو زینب سے نکاح میں حضرت نے ان کے ساتھ نکاح کیا، ان کا نکاح اللہ تعالیٰ نے عمرش پر حضرت کے ساتھ کر دیا، تھا، زینب کا نکاح کا ضرورت نہیں ہوئی، ۳ھ میں بعد حضرت فاروق اعظم وفات پائی، حضرت اہلبیت میں مدفون ہیں۔
حضرت ام حبیبہ رضی اللہ عنہا	۲۰۰ درہم	۱۱۱ اشہ	۸ ص ۱	ان کے والد کا نام سفیان، ماں کا نام صفیہ، پہلے عبد اللہ بن محمد بن علی کے نکاح میں تھیں، جب وہ تہمد ہو گیا اور بیان دونوں ہجرت کر کے حبش گئی، پھر اہلبیت کو رسول خدا صلی اللہ علیہ وسلم نے بخاشی باہر لیا، ہمیشہ کو لکھ لکھ کر ام حبیبہ کا نکاح میر سے ساتھ کر دیا، انہوں نے تعمیل ارشاد کی، ۳ھ میں ان کے ساتھ نکاح ہوا اور ۴ھ میں وفات پائی، مدینہ منورہ میں مدفون ہیں۔

بقیہ نقشہ مہر امہات المؤمنین رضی اللہ عنہن

ان کے والد کا نام حارث، ماں کا نام ہند، ان کا نام بھی بڑہ تھا، حضرت نے میمون زکھا اپنے مستعوزین عمر کے نکاح میں تھیں، پھر ابو بکر کے نکاح میں آئیں، ان کے بعد رسول خدا صلی اللہ علیہ وسلم کے ساتھ زلیقہ ۱۰ھ میں بمقام حضرت جو مکہ معظمہ سے آٹھ میل سے ان کا نکاح ہوا اور اسی مقام میں ۱۱ھ میں وفات پائی۔ مدینہ منورہ میں مدفون ہیں۔

ان کا نام بھی بڑہ تھا، حضرت نے جویریر رکھا، ان کے والد کا نام صلث تھا، عزوہ مرسیع میں قید ہو کر انہی اور ثبات بن قیس کے حصہ میں پڑی، حضرت نے ان کے بہادر میں روپیہ دیکر شعبان ۱۰ھ میں ان کے ساتھ نکاح حضرت معاویہ کے زمانہ میں ربیع الاول ۱۰ھ میں وفات پائی، حفینا لہقیع میں مدفون ہیں۔

ان کے والد کا نام جمہی بن اخطب تھا، حضرت ہارون شمیمیر کی اولاد میں ہیں، پہلے یہودی تھیں، سلام بن شکم کے نکاح میں تھیں پھر کنانہ بن ربیع کے ساتھ نکاح ہوا، جب وہ جنگ خیبر میں قتل ہوا اور یہ قید ہو کر آئیں تو رمضان ۱۰ھ میں حضرت نے ان کے ساتھ نکاح کیا اور ان کی آزادی کو ان کا مقرر کیا، یہ خاصہ حضرت کاتب دوسرے کے لیے ہائز نہیں، رمضان ۱۰ھ میں وفات پائی۔

حضرت	۲۰۰	۱۱۱	۲۶	۱۱۱	۱۱۱	حضرت
میمونہ	۲۰۰	۱۱۱	۲۶	۱۱۱	۱۱۱	رضی اللہ عنہا
رضی اللہ عنہا	۲۰۰	۱۱۱	۲۶	۱۱۱	۱۱۱	رضی اللہ عنہا
حضرت	۲۰۰	۱۱۱	۲۶	۱۱۱	۱۱۱	رضی اللہ عنہا
جویریہ	۲۰۰	۱۱۱	۲۶	۱۱۱	۱۱۱	رضی اللہ عنہا
رضی اللہ عنہا	۲۰۰	۱۱۱	۲۶	۱۱۱	۱۱۱	رضی اللہ عنہا
حضرت	۲۰۰	۱۱۱	۲۶	۱۱۱	۱۱۱	رضی اللہ عنہا

نقشہ مہربانات طیبات سرور عالم صلے اللہ علیہ وآلہ وسلم

مختصر کیفیت		قیمت بحساب روپیہ انگریزی	وزن اراج	تعداد ہر وزن قدیم شریعی	صفت شرف و گاہ نام
<p>ان ان کی ام المومنین خدیجہ رضی اللہ عنہا اپنی شہادت عام قبل میں پیدا ہوئیں ان کا نکاح حضرت نے ان کی خالہ کے بیٹے ابوالفاحص بن ربیع سے کر دیا تھا حضرت زینب تو مسلمان ہو گئی تھیں مگر ان کے شوہر شکر تھے اس وقت تک شکر کوں کے ساتھ نکاح بائز تھا حضرت زینب ہجرت کر کے مدینہ آئیں پھر ابو العاص ہی مسلمان ہو گئے حضرت زینب کو آپ نے پھر ان کے حوالے کر دیا ایک بیٹا علی نام اور ایک بیٹی ام المان سے پیدا ہوئیں علی نے بن بوعاص کو بچکر وفات پائی ام المان سے حضرت علی رضی نے بعد حضرت فاطمہ کے نکاح کیا حضرت زینب کی وفات میں پورے سال ان کی ام المومنین خدیجہ رضی اللہ عنہا میں سے عام قبل میں پیدا ہوئیں پہلے ان کا نکاح عقیبہ بن ابی لہب کے ساتھ ہوا مگر حسب اس نے ابولہب کے درغلانے سے ان کو طلاق دے دی تو ان کا نکاح حضرت عثمان نے حضرت عثمان کے ساتھ کر دیا نکاح کے چند روز بعد رمضان مہینے میں وفات پائی۔ ابولہب کے درغلانے کی وجہ یہی کہ رسول اللہ صلی اللہ علیہ وسلم میں اس کی خدمت تھی اس کو شکر وہ چل گیا۔</p>		نامعلوم	نامعلوم	نامعلوم	حضرت زینب رضی اللہ عنہا
<p>ان ان کی ام المومنین خدیجہ رضی اللہ عنہا اپنی شہادت عام قبل میں پیدا ہوئیں پہلے ان کا نکاح عقیبہ بن ابی لہب کے ساتھ ہوا مگر حسب اس نے ابولہب کے درغلانے سے ان کو طلاق دے دی تو ان کا نکاح حضرت عثمان نے حضرت عثمان کے ساتھ کر دیا نکاح کے چند روز بعد رمضان مہینے میں وفات پائی۔ ابولہب کے درغلانے کی وجہ یہی کہ رسول اللہ صلی اللہ علیہ وسلم میں اس کی خدمت تھی اس کو شکر وہ چل گیا۔</p>		نامعلوم	نامعلوم	نامعلوم	حضرت زینب رضی اللہ عنہا

نقشہ مہربانات طیبات

<p>ہاں اُن کی ام المومنین خدیجہ رضی اللہ عنہا ہیں ان کا نکاح عقیبہ بن ابی لہب کے ساتھ ہوا اس نے بھی حسب قصہ مذکورہ بالا اپنے باپ کے کہنے سے ان کو طلاق دیدی تب ربیع الاول ۳ھ میں حضرت رقیہ کے انتقال کے بعد ان کو بھی حضرت عائشہ نے حضرت عثمانؓ کے نکاح میں دیدیا انہوں نے ۷ھ میں وفات پائی</p>	نامعلوم	نامعلوم	نامعلوم	حضرت ام کلثوم رضی اللہ عنہا
<p>ہاں ان کی ام المومنین خدیجہ رضی اللہ عنہا ہیں ان کا نکاح حضرت عائشہ نے حضرت علی رضی اللہ عنہ کے ساتھ کیا ان کے چھ فرزند پیدا ہوئے محسن، حسین، محمد بن زینب، ام کلثوم، رقیہ، حضرت محسن اور رقیہ نے سن طفولیت میں وفات پائی زینب کا عہد الشہداء میں جعفر کے ساتھ اور ام کلثوم کا حضرت عمر کے ساتھ نکاح ہوا حضرت فاطمہ نے سہ رمضان ۷ھ میں وفات پائی حضرت البقیع میں مدفون ہیں</p>	بے نام	۱۲ جولائی	۲۰۰۰	حضرت فاطمہ زہرا رضی اللہ عنہا
	۶۱/۸ پائی	تقرہ	تقرہ	

یا جو کوئی اور آدمی تجویز کرے گا دے وہل گا یا یوں کہے کہ جس قدر روپیہ مجھے اس سال یا اس مہینہ میں ملے وہ تیرا ہرے (۳) ہر کی مقدار بھی معین کر دی گئی ہو مگر اس کی قسم نہ بیان کی گئی ہو۔ مثال کوئی شخص کسی عورت سے کہے کہ میں نے تیرے ساتھ دس گز کپڑے یا ایک قطعہ مکان یا ایک جانور کے عومن میں نکاح کیا مگر یہ نہ بیان کیا کہ وہ کپڑا کس قسم کا ہے سوتی یا ادنی یا ریشمی یا دلائی یا دیسی اور وہ جانور کس قسم سے ہے گھوڑا ہے یا گائے یا بکری یا کیا اور مکان کس شہر کس محلہ میں ہے اس میں کتنی گنجائش ہے (۴) کسی ایسی چیز کو ہر قرار دے جو نہ شرعاً مال سمجھا جاتا ہو مثلاً سور یا شراب پر ہر باندھے (۵) کسی ایسی چیز کو ہر قرار دے جو نہ شرعاً ہونے لگانے اس منافع میں سے ہو جن کی عومن میں مال لینا جائز ہے، مثال کوئی شخص عورت سے کہے کہ میں نے تیرے ساتھ نکاح کیا اور ہر تیرا یہ ہے کہ جو فرض میرا تجھ پر آتا ہے میں ایک سال تک نہ لوں گا یا یوں کہے کہ تیرا ہر یہ ہے کہ میں تجھے قرآن مجید پڑھا دوں گا یا یہ کہے کہ میں سال بھر تک تیری خدمت کروں گا یا مثلاً نکاح اس طور پر ہوا ہو کہ ایک شخص اپنی بہن کا نکاح دوسرے شخص سے کر دے اور وہ دوسرا شخص اس کے معاوضہ میں اپنی بہن کا نکاح اس شخص سے کر دے اور یہی معاوضہ ہر قرار دیا جائے (۶) ہر کی مقدار مقرر کر کے کوئی ایسی بات کا ذکر کر دے جس سے ہر کی نفی ہو جائے، مثال کسی عورت سے کہے کہ ایک ہزار روپیہ ہر پر میں نے تیرے ساتھ نکاح کیا مگر شرط یہ ہے کہ تو ایک ہزار روپیہ مجھے دے یا کوئی عورت کسی مرد سے کہے کہ میں نے تیرے ساتھ پچاس اشرفی ہر پر نکاح کیا اور میری پچاس اشرفیاں جو تجھ پر فرض ہیں میں نے معاف کر دیں ربح الرایق جلد ۲ صفحہ ۱۵۶، ۱۵۷) ہر مثل کا ذکر نکاح میں کیا گیا ہو مثلاً مرد نے عورت سے یہ کہا ہو کہ میں نے تیرے ساتھ ہر مثل کے عومن میں نکاح کیا خواہ اس مرد کو اس عورت کا ہر مثل معلوم ہو یا نہیں۔

ہر کی یہ مقداریں جو اوپر مذکور ہوئیں یعنی دس درہم اور ہر مسلی اور ہر مثل یہ پوری پوری مقدار اس وقت دنیا ہوتی ہے کہ جب زوجین میں باہم خاص استراحت یا خلوت صحیحہ کی نوبت آجائے یا دونوں میں سے کوئی مر جائے یا کسی ایسی عورت سے نکاح کرے جو پہلے اس کے نکاح میں تھی اور اس سے خاص استراحت ہو چکی تھی اور بعد اس کے اس نے اس کو طلاق بائن دے دی تھی مگر ابھی عدت نہیں گزرنے پائی، ایسی عورت سے نکاح کرنے میں دوسرے نکاح کا پورا ہر دنیا ہو گا گو اس نکاح کے بعد خاص استراحت یا خلوت

صحیح کی نوبت نہ آئی ہو اور اگر مذکورہ بالا امور میں سے کوئی بات نہ ہوئی ہو تو ان مقداروں کا نصف دینا پڑے گا جیسا کہ ہم نصف مہر کی صورتوں میں ذکر کرتے ہیں۔

نصف مہر واجب ہونے کی یہ صورت ہے کہ نکاح کے وقت مہر معین ہو چکا ہو خواہ وہ دس درہم ہوں یا اس سے کم و بیش یا مہر مثل ہو اور قبل اس کے کہ اس عورت سے خلوت صحیحہ یا خاص استراحت کی نوبت آئے اس کا شوہر اس کو طلاق دیدے، اس صورت میں شوہر کو نصف مہر دینا ہوگا۔

مثال۔ کسی مرد نے کسی عورت سے دس درہم چاندی یا اس قیمت کی کسی اور چیز کو مہر قرار دیکر نکاح کیا اور بعد نکاح کے قبل خلوت صحیحہ اور خاص استراحت کے اس عورت کو طلاق دیدی تو اب اس شخص کو پانچ درہم چاندی یا دس درہم کی قیمت والی چیز کا نصف دینا ہوگا اور اگر دس درہم سے کم مہر باندھا تھا تب بھی پانچ درہم دینا ہوں گے اور اگر مہر مثل پر نکاح کیا ہے تو جس قدر اس عورت کا مہر مثل ہوگا اس کا نصف دینا ہوگا۔

اور اگر مہر زوجہ کے حوالہ کر چکا ہے تو اب اس سے نصف مہر واپس لینے کا حق رکھتا ہے لیکن نہ جبراً بلکہ اس کی رضا مندی سے یا بذریعہ حکم قاضی کے جب تک وہ عورت خود راضی ہو کہ شوہر کو نصف مہر واپس نہ کر دے یا قاضی کی عدالت سے واپسی کا حکم نافذ نہ ہو جائے اس وقت تک اس گل مہر کی مالک عورت سمجھی جائے گی اور اس کے تصرفات اس میں صحیح رہیں گے۔ اگر مہر میں بعد عقد نکاح کے کچھ زیادتی پیدا ہو جائے تو دیکھنا چاہیے کہ وہ زیادتی اصل کے ساتھ متصل ہے یا اس سے علیحدہ ہے متصل ہو تو پھر دیکھنا چاہئے کہ زیادتی اصل سے پیدا

عہ یعنی قاضی کے یہاں درخواست دی جائے اور قاضی اپنے حکم سے نصف مہر واپس کر دے ۱۲۔

عہ یعنی جو چیز مہر میں اس کو دی گئی ہے اگر وہ بیچ ڈالے تو بیع صحیح ہو جائے گی اسی طرح اگر کسی کو بیہ کر دے تو بھی درست ہو جائے گا ۱۲۔

سہ زیادتی متصل ہو اور اصل سے پیدا ہوئی ہو اس کی مثال یہ ہے کہ مثلاً کوئی جانور مہر میں دیا گیا ہو اور وہ جانور فریب ہو جائے تو فریبی کی زیادتی اس جانور کے ساتھ متصل ہے اور اسی سے پیدا ہوئی ہے جیسے کچھ درخت مہر میں دیئے گئے ہوں ان درختوں میں کھل آجائیں یا وہ درخت پہلے چھوٹے تھے اب بڑے ہو جائیں اور جو زیادتی متصل ہو مگر اصل سے پیدا نہ ہوئی ہو اس کی مثال یہ ہے کہ مثلاً کوئی کپڑا مہر میں مقرر کیا گیا ہو رقیعہ حاشیہ اگلے صفحہ پر

ہوئی ہے یا خارج سے پیدا ہوئی ہے اسی طرح جو زیادتی علیحدہ ہوگی اس کی بھی دو حالتیں ہوں گی یا تو اصل سے پیدا ہوئی ہوگی یا خارج سے یہ چار صورتیں ہوں گی یہ چاروں صورتوں میں اگر قبل اس کے پیدا ہوئی ہوں کہ زوجہ کا قبضہ ہر پہ کرایا جائے تو جن صورتوں میں زیادتی اصل سے پیدا ہوئی ہے ان میں اصل ہر کے ساتھ زیادتی کی بھی تنصیف کر کے اس کا نصف ہی زوجہ کو ملے گا اور باقی دو صورتوں میں زیادتی کی تنصیف نہ ہوگی اور اگر یہ چاروں صورتیں قبضہ کے بعد پیدا ہوئی ہوں تو کسی صورت میں زیادتی کی تنصیف نہ کی جائے گی یعنی صرف ہر کا نصف شوہر کو ملے گا، زیادتی سے اس کو کچھ نہ ملے گا یہ سب صورتیں اس وقت جاری ہوں گی کہ جب زیادتی قبل طلاق کے پیدا ہوئی ہو اور اگر یہ زیادتی بعد طلاق کے پیدا ہوئی ہو اس میں دیکھنا چاہیے کہ وہ زیادتی قبل قبضہ زوجہ کے پیدا ہوئی ہے یا بعد قبضہ کے اگر قبل قبضہ کے پیدا ہوئی ہو تو اس زیادتی کی تنصیف کی جائے گی اور اگر بعد قبضہ کے پیدا ہوئی ہے تو دیکھنا چاہیے کہ قبل فیصلہ قاضی کے پیدا ہوئی ہے یا بعد فیصلہ کے اگر بعد فیصلہ کے پیدا ہوئی ہو تو اس صورت میں اس زیادتی کا وہی حکم ہے جو بیع فاسد البیع کی زیادتی کا بعد قبضہ مشتری کے ہے (شامی جلد ۲ صفحہ ۳۶۰)

اگر ہر میں بعد عقد کے کچھ نقصان پیدا ہو جائے تو دیکھنا چاہیے کہ وہ نقصان کسی آسمانی حادثہ کے سبب پیدا ہوا ہے یا شوہر کے فعل سے یا زوجہ کے فعل سے یا اجنبی کے فعل سے یا خود ہر کے فعل سے

دلیلیہ حاشیہ صفحہ سابقہ، اس میں کسی قسم کا رنگ نہ دیا جائے یا مثلاً کوئی مکان ہر میں مقرر ہوا تھا اب اس میں کچھ عمارت بڑھادی جائے ان صورتوں میں زیادتی اصل کے ساتھ متصل تو ہے مگر اصل سے پیدا نہیں ہوتی ہے اور جو زیادتی علیحدہ ہو مگر اصل سے پیدا ہوئی ہو اس کی مثال یہ ہے کہ مثلاً کوئی جانور ہر میں مقرر کیا تھا اب اس کے بچہ پیدا ہو جائے اور زیادتی علیحدہ ہو اور اصل سے پیدا نہ ہوئی ہو اس کی مثال یہ ہے کہ کوئی زمین ہر میں دی تھی اس میں غلہ پیدا ہوا اور وہ غلہ کاٹ لیا جائے یا کوئی مکان ہر میں مقرر کیا تھا اس کے کرائے میں کچھ روپے وغیرہ ملے ۱۲

یعنی اگر وہ زیادتی متصل ہے اور اصل سے پیدا نہیں ہوئی تو اس زیادتی کی تنصیف نہ کی جائے گی اور ایک نصف شوہر کو دیا جائے گا ۱۳۔

عہ خود ہر کے فعل سے نقصان پیدا ہو جائے کی یہ صورت ہے کہ مثلاً کوئی غلام ہر میں مقرر کیا گیا ہو وہ غلام چوری کرے اور اس کی سزا میں اس کا ہاتھ کاٹ ڈالا جائے یا ہر میں کوئی جانور مقرر کیا گیا ہو اور وہ جانور کسی کو امین یا تالاب میں خود گم پڑے اور مر جائے تو یہ نقصان خود ہر کے فعل سے پیدا ہوا ۱۴

یہ کل پانچ صورتیں ہوتی ہیں، یہ صورتیں اگر قبل اس کے پیدا ہوئی ہوں کہ زوجہ کا قبضہ مہر پر کیا جائے تو پہلی صورت میں زوجہ کو اختیار ہے چاہے اس ناقص مہر کا نصف لے لے چاہے اس کی اس قیمت کا نصف شوہر سے لے لے جو عقد کے وقت تھی اور دوسری صورت میں زوجہ کو اختیار ہے چاہے اس مہر ناقص کا نصف اور نقصان کا معاوضہ شوہر سے لے لے چاہے اس کی اصلی قیمت کا نصف شوہر سے لے لے تیسری صورت میں شوہر کو اختیار ہے چاہے اسی ناقص چیز کا ایک نصف اپنے پاس رکھ لے اور دوسرا نصف زوجہ کو دیدے اور چاہے وہ کل مہر ناقص زوجہ کے حوالہ کر دے اور زوجہ سے اس کی اس قیمت کا نصف لے لے جو نقصان پہنچانے کے وقت میں اس کی تھی، چوتھی صورت میں زوجہ کو اختیار ہے چاہے اسی ناقص مہر کا نصف لے لے اور نقصان کا معاوضہ اس اجنبی سے لے لے اور چاہے اس کی اصلی قیمت کا نصف شوہر سے لے لے پانچویں صورت کا وہی حکم ہے جو دوسری صورت کا ہے اور اگر یہ پانچوں صورتیں قبضہ کے بعد پیدا ہوئی ہوں تو پہلی تیسری اور پانچویں صورت میں خواہ قبل طلاق کے پیدا ہوئی ہوں یا بعد طلاق کے بشرطیکہ قبل فیصلہ قاضی کے ہوں، شوہر کو اختیار ہے چاہے اسی ناقص مہر کا نصف لے لے اور چاہے اس کی اس قیمت کا نصف زوجہ سے لے لے جو قبضہ کے وقت اس کی تھی اور اگر یہ صورتیں بعد طلاق کے اور بعد فیصلہ قاضی کے پیدا ہوئی ہوں تو شوہر کو اس ناقص مہر کا نصف اور نقصان کا تاوان زوجہ سے دلایا جائے گا اور دوسری صورت میں شوہر کو اختیار ہے کہ اس ناقص مہر کا نصف لے لے چاہے اس کی اصلی قیمت کا نصف زوجہ سے لے لے، چوتھی صورت میں شوہر کو اس کی اصلی قیمت کا نصف زوجہ سے دلایا جائے گا دیکھو الرایق جلد ۲ صفحہ ۱۵۵

مسئلہ جس عورت کا مہر نکاح کے وقت معین نہ کیا گیا ہو اس کو اختیار ہے چاہے اپنے شوہر سے کہہ کہ باہم رضا مندی سے کوئی مقدار مہر کی مقرر کر لے چاہے قاضی کی عدالت میں تعین مہر کی درخواست دے کر قاضی سے

قاضی کو یہ اختیار نہیں ہے کہ اپنی طرف سے مہر کی کوئی مقدار مقرر کر کے شوہر کو اس کو قبول کرنے پر مجبور کرے بلکہ اس کو چاہیے کہ زوجین کی رضا مندی سے کوئی مقدار مقرر کر دے اور اگر زوجین میں باہم اختلاف ہو ایک مقدار پر دونوں راضی نہ ہوتے ہوں مثلاً شوہر کہتا ہو کہ پانچ سو روپیہ مقرر کیا جائے اور عورت کہتی ہو کہ ایک ہزار روپیہ مقرر کیا جائے تو ایسی حالت

میں قاضی کو چاہیے کہ اس عورت کا ہر مثل دریافت کرے اور جس قدر اس کا ہر مثل ہو اسی قدر اس کا ہر مقرر کر دے (بجرا لریق جلد ۳ صفحہ ۱۵۹)

مسئلہ جس عورت کا ہر نکاح کے وقت بھی معین نہ ہو ہو اور بعد نکاح کے تراہنی طریق سے یا حکم قاضی سے بھی کوئی مقدار معین نہ ہوئی ہو ایسی عورت کو اگر اس کا شوہر قبل خلوت صحیحہ اور خاص استراحت کے اس عورت کو طلاق دیدے تو ایسی حالت میں شوہر کے ذمہ واجب نہیں ہے کہ اس عورت کے ہر مثل کا نصف اس عورت کو دیدے بلکہ اس کے ذمہ صرف اس قدر واجب ہے کہ ایک جوڑا کپڑا اس عورت کے لیے بنا دے یا اس کی قیمت اس کے حوالہ کرے، ان کپڑوں کی تعداد ہر شہر کے دستور کے موافق ہونی چاہیے اور ان کپڑوں کی قیمت پانچ درہم سے کم نہ ہو اور اس عورت کے ہر مثل نصف سے زائد نہ ہوں اور زوجین کی حالت کے مناسب ہو یعنی اگر دونوں امیر ہوں تو اعلیٰ درجہ کا لباس بنا یا جائے اور اگر کوئی غریب ہے اور کوئی امیر تو متوسط درجہ کا ان کپڑوں کے بنا دینے کو یا ان کی قیمت دینے کو متعہ کہتے ہیں۔

مسئلہ جس عورت کا ہر نکاح کے بعد معین ہو خواہ تراہنی طریق سے یا حکم قاضی سے اس عورت کو اگر قبل خلوت صحیحہ اور خاص استراحت کے طلاق دی جائے تو اس کے ہر کی تنصیف نہ ہوگی بلکہ پورا ہر اس عورت کو دلا یا جائے گا اور اگر لے چکی ہے تو اس کا نصف شوہر کو واپس نہ دلا یا جائے گا۔

عہ اس مقام پر فقہاء نے بہت اختلاف کیا ہے بعض نے لکھا ہے کہ صرف شوہر کی حالت کے موافق یہ لباس بنا چاہیے بعض نے لکھا ہے کہ عورت کی حالت کا لحاظ کیا جائے مگر صحیح ہی قول ہے کہ دونوں کی حالت کا لحاظ کرنا چاہیے ۱۲۔

عہ یہ متعہ وہ نہیں ہے اس کی علت کے شیعہ قائل ہیں اس کو نکاح متعہ یا متعہ النساء کہتے ہیں اس متعہ کے معنی عورت کے لیے لباس بنا دینا ہے اللہ تعالیٰ فرماتا ہے کہ وَلَا جُنَاحَ عَلَيْكُمْ إِنْ طَلَقْتُمْ النِّسَاءَ مِنْ قَبْلِ أَنْ تَمْسُوهُنَّ أَوْ تَفْرِضُوا لَهُنَّ فَرِيضَةً وَ مَتَّعُوهُنَّ عَلَى الْمَوْسِعِ قَدَرًا وَعَلَى الْمُعْتَرِ قَدَرًا وَ تَرْجَمَهُنَّ مِمَّا يَكْفُرْنَ بِهِ لَكُنَّ عَوْنًا لَكُمْ فِي مَا كُنْتُمْ تَكْفُرُونَ

اگر تم عورتوں کو طلاق دیدو قبل اس کے کہ ان سے خاص استراحت کر دیا ان کے لیے ہر مقرر کرو اور تم ان کو متعہ یعنی کچھ نادمہ دیدو امیر پر اس کے موافق اور فقیر پر اس کے موافق یہ متعہ واجب ہے ۱۲

مشکلہ شوہر کو اختیار ہے کہ نکاح میں جس قدر مہر معین ہو اسے نکاح کے بعد اس کی مقدار بڑھا دے مگر یہ بڑھانی ہونی مقدار اس کے ذمہ اسی وقت واجب الادا سمجھی جائیگی جبکہ عورت اسی مجلس میں اس زیادتی کو قبول کرے اور اگر وہ نابالغہ ہو تو اس کا ولی قبول کرے اگر اس عورت کو قبل خلوت صحیحہ اور خاص استرحت کے طلاق دی جائے تو اس کی زیادتی کی تنصیف نہ ہوگی، تنصیف صرف اسی مقدار کی ہوگی جو نکاح کے وقت معین ہو چکی ہے۔

مشکلہ عورت کو اختیار ہے کہ اپنے مہر کا کوئی جزو یا کل معاف کر دے شوہر اس معافی کو قبول کرے یا نہ کرے ہر حالت میں اس کا معاف کرنا صحیح ہو جائے گا یعنی اب شوہر کے ذمہ وہ معاف کردہ مقدار واجب الادا نہ رہے گی ہاں یہ شرط ضرور ہے کہ عورت خود اپنی ذات سے معاف کرے اس کے ولی کا معاف کرنا معتبر نہیں گو وہ اس کا باپ ہی کیوں نہ ہو لیکن اگر عورت منظور کر لے تو پھر صحیح ہو جائے گا اگر کسی نابالغہ عورت کا باپ اس کی طرف سے مہر معاف کر دے تو صحیح نہیں۔

مشکلہ جو تفریق کہ شوہر کی طرف سے ہوئی ہو اور عورت کی طرف سے اس کا ہونا ممکن نہ ہو اس تفریق کا شمار طلاق میں سے مثال العان کی وجہ سے تفریق ہو گئی یا شوہر کے عنین یا خصی ہونے کے سبب سے قاضی کی عدالت میں دعویٰ کر کے تفریق کرائی گئی یا یا مثلاً معاذ اللہ شوہر مرتد ہو گیا، اور جب اس کے مسلمان ہو جانے کو کہا گیا تو اس نے انکار کر دیا یا اس نے اپنی بی بی کی بیٹی یا ماں کی نفسانی کیفیت کے جوش میں تقبیل کر لی ان سب صورتوں میں تفریق طلاق سمجھی جائے گی اور شوہر کے ذمہ مہر یا متعہ دینا واجب ہو گا ہاں اگر تفریق عورت کی طرف سے ہوئی ہو مثلاً عورت مرتد ہو گئی یا شوہر کے غیر کفو ہونے کے سبب سے اس نے یا اس کے ولی نے تفریق کرائی یا عورت نے اپنے شوہر کے بٹیکل نفسانی کیفیت کے جوش میں تقبیل کر لی تو شوہر کے ذمہ مہر یا متعہ واجب ہو گا اگر کسی مرد کا نکاح نابالغی کی حالت میں اس کے ولی نے کر دیا تھا بعد بالغ ہونے کے اس نے اس سے نکاح کرنا منظور نہ کیا تو یہ منظور نہ کرنا طلاق نہ سمجھا جائے گا اور مہر یا متعہ شوہر کے ذمہ واجب نہ ہو گا۔

مشکلہ مہر اگر از قسم نقد ہو یعنی چاندی سونے کی قسم سے ہو تو یہ شوہر کو اختیار ہے چاہے

عہ یعنی اگر نکاح کے وقت مہر معین ہو گیا تھا تو مہر اور جو مہر نہ معین ہوا ہو تو وہ متعہ واجب ہو گا۔

چاندی سونا دے چاہے اس کی قیمت دے اور اگر ہر چاندی سونے کی قسم سے نہ ہو بلکہ اور کسی قسم کا مال ہو تو اگر وہ سامنے موجود ہو اور اس کی طرف اشارہ کر کے کہا گیا ہو کہ یہ چیز ہر ہے یا اور کسی طریقے سے اس کی پوری تعیین کر دی جائے، مثلاً جانور کو ہر قرار دیا ہو تو اس کی قسم بیان کر دے کہ گائے ہے یا بھینس اور اس کا پورا حلیہ بیان کر دے یا مکان کو ہر قرار دیا ہو تو اس کا عرض و طول اور مقام اور حدود اور رعبہ وغیرہ بیان کر دے تو ایسی حالت میں خاص وہی چیز دینا پڑے گی اور اس کی تعیین نہیں کی گئی تو دیکھنا چاہیے کہ وہ چیز مکمل اور موزوں ہے یا نہیں اگر مکمل موزوں نہیں ہے تو اس کی قسم بیان کر دی گئی ہو مثلاً جانور کو ہر قرار دیا گیا ہو تو یہ بیان کر دیا ہو کہ وہ گھوڑا ہے ایسی حالت میں شوہر کو اختیار ہو گا چاہے وہ چیزیں متوسط درجہ کی لے کر ہر دے چاہے اس چیز کے متوسط درجہ کی قیمت زوجہ کے حوالے کر دے مثال: کسی شخص نے کسی عورت سے کہا کہ میں نے دس گز سوتی کپڑے کے عوض میں تیرے ساتھ نکاح کیا تو شوہر کو اختیار ہے چاہے دس گز سوتی کپڑا متوسط درجہ کا مول لے کر دیدے چاہے اس کی قیمت حوالہ کرے، متوسط درجہ سے یہ مراد ہے کہ سوتی کپڑے جتنی قسم کے رائج ہوں مثلاً گاڑھا، نین ساکھ، تب زیب وغیرہ ان قسموں میں جو قسم متوسط درجہ کی ہو یعنی قیمت اس کی نہ سب سے بڑھ کر ہو اور نہ سب سے گھٹ کر وہ کپڑے کے دیدے اور اگر وہ چیز مکمل یا موزوں ہو اور اس کی قسم بیان کر دی گئی ہو مثلاً غلہ کو ہر قرار دیا ہو اور یہ بیان کر دیا ہو کہ وہ غلہ گیہوں سے تو بھی شوہر کو اختیار ہے گا چاہے متوسط درجہ کے گیہوں مول لے کر ہر میں دیدے چاہے اس کی قیمت حوالہ کرے (شامی جلد ۲ صفحہ ۳۷۷)

عہ مگر قیمت اس کی اسی حساب سے دینا پڑے گی جو نکاح کے وقت اس کی تھی مثلاً کسی نے ۵ تولہ سونا ہر میں مقرر کیا تھا اور اس وقت ۵ تولہ سولے کی قیمت ایک سو پچیس روپیہ تھی تو اب اگر قیمت دے تو ایک سو پچیس دے خواہ اب سونا ارزاں ہو گیا ہو یا گراں ۱۲

عہ عرب میں کچھ چیزیں ناپ کر بھی جاتی تھیں جیسے غلہ اور میوہ جات اور کچھ چیزیں تول کر بھی جاتی تھیں، جو چیزیں ناپ کر بھی جاتی تھیں ان کو مکمل کہتے ہیں اور جو تول کر بھی جاتی تھیں ان کو موزوں کہتے ہیں ۱۲
سہ مثلاً کپڑے کو ہر قرار دیا ہو اور یہ بیان کر دیا ہو کہ سوتی کپڑا مراد ہے یا ریشمی اور نام اس کپڑے کا اور قیمت اس کی نہ بیان کی ہو ۱۲۔

مسئلہ ۸ اگر ہر میں دو چیزیں ذکر کی جائیں ایک معلوم ہو اور ایک مجهول مثلاً کوئی مرد کسی عورت سے کہے کہ میں نے ایک ہزار روپیہ اور ایک کپڑے کے عوض میں تجھ سے نکاح کیا تو ایسی حالت میں اگر قبل خلوت صحیحہ یا خاص استراحت کے طلاق دیدے تو شوہر کے ذمہ متعہ واجب ہوگا اور اگر بعد خلوت صحیحہ یا خاص استراحت کے طلاق دے تو دیکھنا چاہیے کہ ہر دے چکا یا نہیں اگر دے چکا ہے تو جو دے چکا وہی ہر تھا اور اگر نہیں دیا تو ہر مثل واجب ہوگا (شامی جلد ۲ صفحہ ۲۷۸)

مسئلہ ۹ ہر میں قرض کا حوالہ بھی دیدینا جائز ہے خواہ وہ قرض کسی اور شخص پر ہو یا خود زوجہ کے اوپر ہو۔ مثال کوئی شخص کسی عورت سے کہے کہ میں نے تیرے ساتھ نکاح کیا اور میرا سو روپیہ جو تجھ پر قرض ہے یا فلاں شخص پر قرض ہے اس کو میں ہر قرار دیتا ہوں اس صورت میں اگر کسی اور شخص پر وہ قرض ہوگا تو زوجہ کو اختیار ہے کہ چاہے اپنے ہر کا مطالبہ اس قرضدار سے کرے چاہے اپنے شوہر سے اس کا مطالبہ کرے۔

مسئلہ ۱۰ اگر ہر میں علاوہ مال کے کوئی ایسی بات بھی مشروط کی گئی ہو جس میں زوجہ یا اس کے کسی عزیز کا نفع ہو اور وہ نفع شریعت میں جائز ہو اور نکاح کے لوازم میں سے نہ ہو تو ایسی حالت میں اگر شوہر اس شرط پر پورا کر دے گا تو مال کی وہی مقدار دینا پڑے گی جو ہر میں معین ہو چکی ہے اور اگر اس شرط کو پورا نہ کرے گا تو اس کے ذمہ ہر مثل واجب ہو جائے گا بشرطیکہ ہر مثل اس مقرر کی ہوئی مقدار سے کم نہ ہو۔ مثال کسی مرد نے کسی عورت سے ایک ہزار روپیہ ہر پر نکاح کیا اس شرط کے ساتھ کہ عورت کو اس کے وطن سے باہر نہ لی جائے گا یا یہ کہ اس کو اس کے

یہ تید اس لیے لگائی گئی کہ اگر کوئی ایسی شرط کی گئی جس میں زوجہ کا یا اس کے عزیز کا فائدہ نہ ہو بلکہ کسی اجنبی کا فائدہ ہو مثلاً شوہر نے ایک ہزار روپیہ ہر پر نکاح کیا اس شرط کے ساتھ کہ کسی غیر شخص کو سو روپیہ دے دوں گا تو ایسی صورت میں شوہر اس شرط کو پورا کرے یا نہ کرے وہی ایک ہزار روپیہ اس کے ذمہ واجب ہوگا، نفع کی شریعت میں جائز ہونے کی تید اس لیے لگائی گئی ہے کہ اگر وہ نفع ناجائز ہوگا تو اس کے پورا کرنے کے لیے دونوں حالتوں میں وہی ہر معین دینا ہوگا اس نفع کے لوازم نکاح سے نہ ہونے کی شرط اس لیے لگائی گئی کہ اگر وہ نفع لوازم نکاح سے ہو مثلاً شوہر ایک ہزار روپیہ پر نکاح کرے اس شرط کے ساتھ کہ اپنی بی بی کے ساتھ خاص استراحت کرے گا تو یہ شرط فضول ہو جائے گی کیونکہ یہ فائدہ تو خود نکاح سے حاصل ہے۔

نان باب کے گھر سے جدا نہ کرے گا یا اس شرط پر کہ اس کے بھائی کے ساتھ اپنی بہن کا عقد کر دے گا یا یہ شرط کہ میں تیری زندگی میں دوسرا عقد نہ کروں گا یا یہ شرط کہ میری جو دو دوسری بی بی ہے اس کو طلاق دے دوں گا ان سب صورتوں میں اگر شوہر ان شرائط کو پورا کر دے گا تو اس کو وہی ایک ہزار روپیہ دینا ہوگا جو مہر میں مقرر یا چکا ہے اور اگر شوہر ان شرائط کو پورا نہ کرے گا تو اس کو مہر مثل دینا پڑے گا خواہ مہر مثل ایک ہزار ہو یا ایک ہزار سے زیادہ ہاں اگر مہر مثل ایک ہزار سے کم ہو تو اس صورت میں پھر وہی ایک ہزار دینا پڑے گا۔

مسئلہ اگر نکاح کے وقت مہر کی دو مقداریں ذکر کی جائیں ایک کم اور ایک زیادہ اور کوئی شرط بیان کی جائے کہ اگر یہ شرط پائی جائے گی تو یہ زیادہ مقدار دی جائے گی ورنہ یہ کم مقدار تو ایسی حالت میں اگر وہ شرط پائی جائے گی تو مہر کی زیادہ مقدار واجب ہوگی اور اگر نہ پائی جائے گی تو مہر مثل واجب ہوگا بشرطیکہ مہر مثل اس مقدار سے کم نہ ہو اور اس زائد مقدار سے زیادہ نہ ہو۔ مثال کسی مرد نے کسی عورت سے کہا کہ میں نے تیرے ساتھ نکاح کیا اور اگر تو اپنے گھر میں رہے گی تو ایک ہزار روپیہ مہر دوں گا اور جو میرے ساتھ رہے گی تو دو ہزار روپیہ یا یہ شرط کی کہ تو اگر باکرہ ہے تو دو ہزار روپیہ مہر ورنہ ایک ہزار تو اس صورت میں اگر یہ شرط پائی جائے یعنی وہ عورت اپنے شوہر کے ساتھ رہے یا باکرہ ہو تو دو ہزار مہر اس کو ملے گا ورنہ مہر مثل ہاں اگر مہر مثل ایک ہزار سے کم ہو تو پھر ایک ہی ہزار اس کو ملے گا یا دو ہزار سے زیادہ ہو تو پھر وہی دو ہزار ملے گا دو ہزار سے زائد نہ ملے گا۔ ہاں اگر وہ شرط ایسی بدیہی ہو کہ ہر شخص دیکھتے ہی معلوم کرے کہ شرط پائی جاتی ہے یا نہیں تو ایسی حالت میں اگر وہ شرط پائی جائے گی تو مہر کی زیادہ مقدار واجب ہوگی اور نہ پائی جائے گی تو کم مقدار واجب ہوگی۔

مثال کسی مرد نے کسی عورت سے نکاح کیا اور کہا کہ اگر تو حسین ہے تو دو ہزار مہر دوں گا ورنہ

عہ صاحبین کے نزدیک اگر وہ شرط نہ پائی جائے تو مہر کی کم مقدار واجب ہوگی مگر امام ابوحنیفہ نے اس مسئلہ میں تفریق کر دی ہے کہ اگر وہ شرط بدیہی نہیں ہے تو پائی جانے کی صورت میں وہ شرط صحیح ہو جائے گی اور نہ پائی جانے کی صورت میں اس شرط کا اعتبار نہیں اور اگر وہ شرط بدیہی ہو تو دونوں صورتوں میں اس کا اعتبار کیا جائے گا اس تفریق کی مصلحت یہ ہے کہ جب بدیہی ہوگی تو اس میں کسی طرح کا جھگڑا نہیں ہو سکتا بخلاف اس کے اگر بدیہی نہ ہو تو اس میں جھگڑا پڑے گا لہذا ایسی تدبیر کی گئی جس میں جھگڑے کی نوبت ہی نہ آئے ۱۲

ایک ہزار یا یہ کہا کہ اگر تو جوان ہے تو دو ہزار ورنہ ایک ہزار تو اس صورت میں اگر وہ عورت حسین ہوگی یا جوان ہوگی تو دو ہزار ہر اس کو ملے ورنہ ایک ہزار کیونکہ حسین ہونا یا نہ ہونا یا جوان ہونا یا نہ ہونا شخص دیکھ کر معلوم کر سکتا ہے (شامی جلد ۲ ص ۳۸۵)

مسئلہ ۱۲ اگر ہر کی ایک ہی مقدار کو کسی چیز پر شرط کرے تو وہ شرط لغو ہو جائے گی اور جس قدر ہر ملے ہو گیا ہے دینا پڑے گا مثال کوئی شخص کسی عورت سے نکاح کرے اور اس سے یہ کہے کہ تیرا ہر ایک ہزار روپیہ ہے بشرطیکہ تو باکرہ ہو یا بشرطیکہ تو جوان ہو تو ایسی حالت میں اس شخص کو پورا ایک ہزار روپیہ ہر دینا پڑے گا گو وہ عورت باکرہ یا حسینہ نہ ہو۔

مسئلہ ۱۳ اگر زوجین ہر کے بارہ میں اختلاف کریں ایک کہے کہ نکاح کے وقت ہر کا کچھ ذکر نہیں آیا اور دوسرا کہے کہ ہر کا ذکر آیا تھا اور یہ مقدار مقرر ہوئی تھی تو ان میں سے جو شخص ہر کے معین ہو جانے کا دعویٰ کرتا ہے اس سے ثبوت طلب کیا جائے اگر وہ ثبوت پیش کر دے تو قاضی کو چاہیے کہ اسی کے موافق فیصلہ کر دے اور اگر ثبوت نہ پیش کر سکے تو جو شخص ہر کی تعیین کا اقرار کرتا ہے اس سے حلف لیا جائے اگر وہ حلف پر راضی نہ ہو تو جھوٹا سمجھا جائے گا اور اگر راضی ہو جائے اور حلف اٹھائے تو زوجہ کو ہر مثل شوہر سے دلا جائے گا۔

اور اگر ہر کی مقدار میں اختلاف کریں یا ایک کہے کہ ہر ایک ہزار روپیہ تھا اور دوسرا کہے کہ دو ہزار تھا اور یہ اختلاف بحالت قیام نکاح کے ہوا ہو یا بعد طلاق کے ہوا ہو مگر خاص استبراء یا خلوت صحیحہ ہو چکی ہو تو دیکھا جائے گا کہ ہر مثل کس کی تائید کرتا ہے اگر ہر مثل شوہر کی تائید کرے یعنی جس قدر ہر اس نے بیان کیا ہے ہر مثل اسی قدر ہو یا اس سے کم ہو تو شوہر کا قول مان لیا جائے گا اور اگر عورت کا قول مان لیا جائے گا اور اگر ہر مثل کسی کی تائید نہ کرے یعنی شوہر کی بیان کی ہوئی مقدار سے زیادہ ہو اور عورت کی بیان کی ہوئی مقدار سے کم ہو تو دونوں سے حلف لیا جائے اور ہر مثل شوہر کے ذمہ واجب کیا جائے اسی طرح اگر ہر مثل نا معلوم ہو تب بھی شوہر کے ذمہ ہر مثل واجب ہوگا اور اگر ان میں سے کوئی اپنے قول کا ثبوت پیش کر دے تو اسی کا قول مان لیا جائے گا خواہ ہر مثل اس کی تائید کرتا ہو یا نہیں اور اگر دونوں اپنے اپنے قول کا ثبوت پیش کر دیں تو ہر مثل جس کی تائید نہ کرتا ہو اس کا قول مان لیا جائے گا ہر مثل اگر شوہر کی تائید کرتا ہو تو عورت کا قول مانا جائے گا اور اگر عورت کی تائید کرتا ہو تو شوہر کا قول مانا جائے گا اور اگر یہ اختلاف بعد طلاق کے واقع ہوا ہو اور خاص

استراحت یا خلوت صحیحہ کی اس وقت تک نوبت نہ آئی ہو تو دیکھا جائے گا کہ متعہ مثل
کس کی تائید کرتا ہے اگر شوہر کی تائید کرتا ہو یعنی متعہ مثل شوہر کی بیان کی ہوئی مقدار کے
نصف کی برابر ہو یا اس سے کم تو شوہر کا قول مان لیا جائے گا اور اس کی بیان کی ہوئی مقدار کا
نصف ہر اس سے دلا یا جائے گا، اگر متعہ مثل عورت کے قول کی تائید کرتا ہو یعنی اس کی بیان
کی ہوئی مقدار کے نصف کے برابر ہو یا اس سے زیادہ تو عورت کا قول مان لیا جائے گا اور اسکی
بیان کی ہوئی مقدار کا نصف ہر شوہر سے دلا یا جائے گا اور اگر ان میں سے کوئی اپنے دعویٰ کا
ثبوت پیش کرے گا تو اس کی بات مان لی جائے گی اور اگر دونوں اپنے اپنے دعویٰ کا ثبوت پیش
کر دیں تو متعہ مثل جس کی تائید کرتا ہو اسی کا قول مانا جائے گا اور اگر متعہ مثل کسی کے قول کی تائید نہ
کرتا ہو تو دونوں سے حلف لیا جائے اور بعد اس کے متعہ مثل شوہر کے ذمہ واجب کر دیا جائے
یہ حکم اس وقت ہے جب کہ کسی خاص چیز کو مہر نہ بیان کیا جائے اور اگر کوئی خاص چیز مہر میں بیان
کی جائے مثلاً شوہر کہے کہ میں نے یہ گھوڑا مہر میں مقرر کیا تھا اور عورت کہے کہ نہیں یہ گائے مہر میں
مقرر کی گئی تھی تو ایسی حالت میں متعہ مثل کی تائید کی کچھ ضرورت نہیں شوہر کے ذمہ متعہ واجب
ہو جائے گا اور اگر زوجین مرچکے ہوں اور ان میں خاص استراحت کی نوبت نہ آئی ہو اور ان کے
ورثاء باہم اختلاف کریں تو یہ اختلاف اگر اصل مہر میں ہے ایک کہتا ہے کہ مہر مقرر ہوا تھا اور
دوسرا کہتا ہے کہ مہر کا ذکر ہی نہیں آیا جو منکر ہے اسی کی بات مانی جائے گی اور مہر مثل شوہر کے
وارثوں سے زوجہ کے وارثوں کو دلا یا جائے گا اور اگر مہر کی مقدار میں اختلاف ہو ہے تو شوہر
کے وارثوں سے زوجہ کے وارثوں کو دلا یا جائے گا اور اگر مہر کی مقدار میں اختلاف ہو ہے تو
شوہر کے وارثوں کی بات قبول کی جائے گی اور اگر زوجین میں خاص استراحت کے وقت
کچھ حصہ مہر کا دیدیا جائے تو حکم سابق بدستور باقی رہے گا اور اگر اس شہر کا یہ دستور ہو کہ کچھ حصہ
مہر کا قبل خاص استراحت کے زوجہ کو ضرور دیدیا جاتا ہو تو جس قدر دے دینے کا دستور ہو

عہ متعہ مثل سے مراد وہ متعہ ہے جو اس عورت کے باپ کے خاندان کی عورتوں کا ہو اور اگر ان عورتوں کو متعہ
لینے کی نوبت نہ آئی ہو تو دیکھا جائے گا کہ اگر ان کو متعہ دیا جاتا تو کس قیمت کا متعہ دیا جاتا ۱۲۔
عہ یعنی متعہ مثل نہ واجب ہوگا بلکہ بطور خود اپنی اور اس عورت کی حیثیت کے مناسب اس کو متعہ دینا چاہیے
تو وہ متعہ مثل سے قیمت میں کم ہو یا زیادہ یا مساوی ۱۲۔

مثلاً جو بھائی ہر دینے کا دستور ہو تو اس قدر حصہ وضع کرنے کے بعد باقی ہر زوجہ کے وارثوں کو دلا یا جائے گا۔ مثال :- شوہر کے وارث کہتے ہوں کہ ہر پانچ سو مقرر ہوا تھا اور زوجہ کے وارث کہتے ہوں کہ ایک ہزار اور زوجین میں خاص استراحت ہو چکی ہو اور اس شہر کا یہ دستور ہو کہ قبل استراحت کے پوتھائی ہر زوجہ کو دے دیا جاتا ہے تو ایسی حالت میں زوجہ کے وارثوں کو تین سو پچھتر روپیہ دلا یا جائے گا اور اگر مثال مذکور میں شوہر کے وارث کہتے ہوں کہ ہر مقرر ہی نہیں ہوا تھا اور عورت کے وارث کہتے ہوں کہ ہر مقرر ہو چکا تھا تو اب ہر مثل کا پوتھائی حصہ وضع کرنے کے بعد باقی ہر زوجہ کے وارثوں کو دلا یا جائے گا۔

مسئلہ اگر ہر کے ادا ہونے کے لیے یہ شرط نہیں کہ دیتے وقت یہ بھی بتا دے کہ یہ ہر ہے بلکہ اگر کوئی شخص اپنی بی بی کو کوئی چیز بھیجے اور یہ نہ بیان کرے کہ کس طور پر بھیجتا ہے آیا بطور ہر کے یا تحفہ اور نیت یہی ہو کہ بطور ہر کے بھیجتا ہوں تو یہ چیز ہر میں محسوب ہوگی۔

ماں اگر زوجین میں اختلاف ہو جائے شوہر کہے کہ میں نے وہ چیز ہر میں بھیجی تھی اور زوجہ کہے کہ نہیں بطور تحفہ کے بھیجی تھی اور وہ چیز بالفعل کھانے پینے کی نہ ہو تو دونوں سے اپنی اپنی بات کا ثبوت طلب کیا جائے، اگر دونوں ثبوت پیش کر دیں تو زوجہ کا ثبوت مان لیا جائے اور اگر زوجہ ثبوت نہ پیش کر سکے اور شوہر پیش کر دے تو اس کا ثبوت مان لیا جائے اور اگر دونوں ثبوت نہ پیش کر سکیں تو شوہر سے حلف لیا جائے اور اگر وہ حلف اٹھائے تو اسی کی بات مان لی جائے اب اگر وہ چیز موجود ہو تو زوجہ کو اختیار ہے چاہے تو اس چیز کو واپس کر دے اور کہہ دے کہ میں اس چیز کو واپس کر دے اور کہہ دے کہ میں اس چیز کو ہر میں منظور نہیں کرتی۔ اور اگر وہ چیز بالفعل کھانے پینے کی ہو تو اس صورت میں زوجہ کی بات مان لی جائے گی مگر پہلے اس سے حلف لیا جائے گا۔

ف جو چیزیں ایک ہی حالت پر قائم رہ سکتی ہیں وہ چیزیں بالفعل کھانے پینے کی نہ کہی جائیں گی، جیسے گھی، شہد، بعض بعض میوہ جات مثل بادام، پستہ اور کشمش وغیرہ کے اور جو چیزیں ایک ہی حالت پر قائم نہیں رہ سکتیں وہ چیزیں بالفعل کھانے پینے کی کہی جائیں گی جیسے روٹی، گوشت اور دودھ دی وغیرہ۔

مسئلہ اگر شوہر نے اپنی زوجہ کو کوئی چیز بھیجی اور زوجہ یہ کہتی ہے کہ مجھے یہ چیز ہر میں بھیجی ہے

اور شوہر یہ کہتا ہے کہ نہیں میں نے امانت کے طور پر رکھائی ہے تو اس صورت میں دیکھنا چاہیے کہ وہ چیز از قسم ہر ہے یا نہیں اگر از قسم ہر ہو تو زوجہ کی بات مان لی جائے گی اور وہ چیز اس کو ہر میں ملا دی جائے گی ورنہ شوہر کی بات مان لی جائے گی اور شوہر اگر چاہے تو اس چیز کو واپس لے لے۔

مثال ہر میں ایک گھوڑا سو روپیہ کی قیمت کا مقرر ہوا تھا شوہر نے ایک گھوڑا اسی قیمت کا اپنی زوجہ کو بھیجا پس اس صورت میں اگر زوجہ دعویٰ کرے کہ یہ گھوڑا مجھے ہر میں ملا ہے اور پھر شوہر کو واپس نہ دے تو درست ہے اور اگر شوہر نے گائے بھیجی تو اب اگر زوجہ دعویٰ کرے کہ یہ گائے مجھے ہر میں ملی ہے تو اس کی بات نہ مانی جائے گی۔

مسئلہ اگر کوئی مرد کسی عورت کو بامید نکاح کچھ دے جیسا کہ ہمارے ملک ہندوستان میں دستور ہے کہ نسبت ہو جانے کے بعد اور یوں بھی وقتاً فوقتاً شوہر کی طرف سے کچھ چیزیں منسوبہ کے گھر میں بھیجی جاتی ہیں اور کہیں کہیں یہ دستور ہے کہ نسبت کے یا اس کے بعد منسوبہ کے لیے کچھ زیورات بھی بنا کر بھیجے جاتے ہیں بعد اس کے وہ عورت خود یا اس کا ولی نکاح کرنے سے انکار کر جائے تو شوہر کو اختیار ہے کہ جو چیزیں اسے ہر میں دی ہیں وہ اگر موجود ہوں تو خود انہیں کو واپس کرے اور اگر وہ چیزیں موجود نہ ہوں تو ان کی قیمت اور جو چیزیں بطور تحفہ کے بھیجی ہوں وہ اگر موجود ہوں تو ان کو واپس لے سکتا ہے اور اگر عورت یہ دعویٰ کرے کہ یہ چیزیں میرے پاس بطور ودیعت کے بھیجی تھیں اور شوہر یہ کہے کہ میں نے ودیعت کی نیت سے نہیں بھیجی تھیں بلکہ میں نے ہر میں بھیجی تھیں تو اگر وہ چیزیں از قسم ہر ہوں تو شوہر کا دعویٰ ورنہ عورت کا دعویٰ قابل قبول ہے۔

مسئلہ اگر کوئی شخص اپنی بی بی پر کچھ خرچ کرے اور بعد کو یہ بات معلوم ہو جائے کہ وہ نکاح

عہ یعنی ان چیزوں کا ہر میں ہونا باقفاق زوجین ثابت ہونا یا سرت شوہر ان چیزوں کے ہر میں ہونے کا دعویٰ کرتا ہو اور اس کا قول قاعدہ مذکورہ بالا کے موافق قابل قبول ہو ۱۲۔

عہ گو یہ چیزیں استعمال میں آکر خراب ہو گئی ہوں ۱۲۔

سہ ودیعت امانت کو کہتے ہیں عورت کو اس امر کے دعویٰ کرنے میں کہ یہ چیزیں بطور امانت کے میرے پاس بھیجی تھیں یہ فائدہ ہے کہ اس کو تاوان نہ دینا پڑے گا یعنی امانت اگر ہلاک ہو جائے تو اس پر تاوان نہیں آتا بخلاف اس کے اگر وہ چیزیں اور ہر کے لیے جائیں تو درمست ہلاک ہو جانے کے ان کا تاوان دینا پڑے گا اور المختار

فاسد تھا مثلاً ان دونوں میں رضاعت کا کوئی رشتہ ثابت ہو جائے تو ایسی حالت میں شوہر نے اگر قاضی کی تجویز سے اس پر خرچ کیا تھا تو اس کو اس خرچ کے واپس کر لینے کا اختیار ہے اور اگر بغیر تجویز قاضی کے کیا تھا تو کچھ اختیار نہیں رہتا۔ (المختار جلد ۲ صفحہ ۳۹۶)

مسئلہ ۱۸: عورت کو جو چیزیں بطور جہیز کے ماں باپ کے گھر سے ملتی ہیں ان کی مالک وہی عورت ہے اور جہیز میں دی ہوئی چیزوں کے واپس لینے کا اختیار ماں باپ وغیرہ کو نہیں ہے نہ ان کے بعد کوئی ان کا وارث ان چیزوں کو واپس لے سکتا ہے بشرطیکہ ماں باپ نے ان چیزوں کو صحیح حالت میں اس کے نامزد کر دیا ہو مثلاً اس کے بچپن میں ان چیزوں کو اس کے جہیز کے لیے خریدا ہو، اگر جہیز میں دی ہوئی چیزوں کی نسبت دولہن کا باپ کہے کہ میں نے یہ چیزیں جہیز میں نہیں دیں بلکہ عاریتہ دی تھیں تو ایسی حالت میں اس شہر کا اور اس کی قوم کا دستور دیکھنا چاہیے اگر وہاں اسکی قوم میں عاریتہ دینے کا دستور ہو تو باپ کی بات نہ مانی جائے گی اور اگر عاریتہ دینے کا بھی دستور ہو تو باپ سے حلف لے کر اس کی بات مان لی جائے گی اور جن جن چیزوں کی نسبت وہ کہتا ہے کہ میں نے عاریتہ دی تھیں وہ چیزیں اس کو واپس دلا دی جائیں گی۔

مسئلہ ۱۹: اگر کسی عورت کو اس کے ماں باپ بالکل جہیز نہ دیں یا بہت قلیل دیں جو شوہر کے یہاں سے آئی ہوئی چیزوں کے مناسب نہ ہو تو ایسی صورت میں شوہر کو یہ اختیار نہیں ہے کہ جو کچھ اس نے بھیجا تھا اس کو واپس لے لے یا دولہن کے ماں باپ سے جہیز کا مطالبہ کرے۔ (المختار جلد ۲ صفحہ ۳۹۹)

مسئلہ ۲۰: عورت پر اگر جہیز کے ہر معاف کر لیا جائے تو درست نہیں حالت مجبوری کی معافی قابل اعتبار نہیں مجبور کرنے کا یہ مطلب ہے کہ در صورت نہ معاف کرنے کے اس کو مار پیٹ کا یا اور کسی قسم کی بے عزتی کا خوف دلا یا جائے اسی طرح اگر کوئی عورت اپنے مرض موت میں ہر معاف کرے تو بھی درست نہیں ہے اسی طرح اگر کسی عورت سے عبارت معافی تہر کی کسی ایسی زبان میں لکھوائی جائے جس کو وہ نہ جانتی ہو تب بھی معافی درست نہ ہوگی۔ (بحر الرقی جلد ۳ صفحہ ۱۷۲/۱۷۱)

نکاح فاسد و باطل کا بیان

نکاح فاسد و باطل کی تعریف تو ہم مقدمہ میں بیان کر چکے ہیں اب یہاں اس کی

عہ مقدمہ میں یہ بات لکھ دی گئی ہے کہ باطل وہ معاملہ ہے جو بالکل منقہ ہی نہ ہو اور فاسد وہ معاملہ ہے جو (باقی حاشیہ کے تحت)

صورتیں اور اس کے احکام بیان کئے جاتے ہیں۔

۱۔ نکاح فاسد میں جو مہر مقرر کیا جائے وہ نہیں واجب ہوتا بلکہ ہمیشہ مہر مثل واجب ہوا کرتا ہے۔

۲۔ نکاح فاسد میں خلوت صحیحہ قائم مقام خاص استراحت کے نہیں ہے یعنی اگر نکاح فاسد کی منکوہہ کو قبل خاص استراحت کے طلاق دے دی جائے گو خلوت صحیحہ بھی ہو چکی ہو تو اس عورت پر عدت واجب نہ ہوگی۔

۳۔ نکاح فاسد میں اگر قبل خاص استراحت کے طلاق دیدے تو شوہر کے ذمہ از قسم مہر کچھ نہ واجب ہوگا۔

۴۔ نکاح فاسد میں بعد خاص استراحت کے اگر طلاق دیدی جائے تو مہر مثل واجب ہوگا خواہ مہر معین ہو چکا ہو یا نہیں فرق صرف اس قدر ہے کہ اگر مہر مقرر ہو چکا ہو تو مہر مثل اس سے زیادہ واجب نہ ہوگا بلکہ اگر مہر مثل زیادہ ہوگا تو اس زیادتی کو نکال ڈالیں گے مثلاً کسی شخص نے نکاح فاسد میں ایک ہزار روپیہ مہر مقرر کیا ہو اور اس عورت کا مہر دو ہزار ہے تو اب شوہر کے ذمہ ایک ہزار روپیہ واجب ہوگا ہاں اگر مہر مثل کم ہو تو پھر جتنا ہوگا اتنا ہی واجب ہوگا مثلاً کسی شخص نے نکاح فاسد میں پانچ سو روپیہ مہر مقرر کیا ہو اور اس عورت کا مہر مثل چار سو روپیہ ہو تو شوہر کے ذمہ چار ہی سو روپیہ واجب ہوگا اور اگر مہر کا

دقیقہ حاشیہ منہ سابقہ منعقد تو ہو گیا ہو لیکن شرعاً قابل فریج ہو اس کے ارکان میں خلل نہ آیا ہو بلکہ صحت کی شرطوں میں فتور پڑ گیا ہو نکاح کی بابت فقہاء کا عجیب اختلاف ہے بعض تو کہتے ہیں کہ نکاح باطل اور نکاح فاسد میں کچھ فرق نہیں جس طرح عبادات میں فساد و بطلان کے ایک معنی ہیں ویسا ہی نکاح میں بھی، فتح القدیر میں ایسا ہی لکھا ہے بعض کہتے ہیں کہ نکاح باطل بنا سدا میں فرق ہے مگر کوئی جامع دماغ تعریف اس کی نہیں بیان کرتے صاحب بحر الرائق نے نقل کیا ہے کہ جس نکاح کے جواز کا کوئی شخص علمائے امت میں سے قائل نہ ہو وہ باطل ہے اور جس کے جواز و عدم جواز میں اختلاف ہو وہ فاسد ہے اس تعریف پر بھی اعتراض ہوتا ہے اور بہت سی صورتیں ایسی ہیں جن کے عدم جواز میں کسی کا اختلاف نہیں پھر بھی وہ نکاح فاسد میں داخل کیا جاتا ہے جیسے محارم سے نکاح کرنا یا انحراس کی تدبیر ہی ہے کہ جو مثالیں فقہانے بیان کی ہیں انہیں پر قیاس کر لیا جائے ۱۲۔

تعیین نکاح کے وقت نہ ہوا تھا یا ہوا تھا یا نہ رہا تو ایسی صورت میں مہر مثل واجب ہوگا خواہ اس کی مقدار بہت زیادہ ہو یا بہت کم۔

۵۔ نکاح فاسد میں عورت کا نفقہ شوہر کے ذمہ واجب نہیں حتیٰ کہ اگر نکاح کے وقت فساد نکاح کا معلوم نہیں ہوا اور شوہر نے بطور نفقہ کے کچھ خرچ کیا تو اس کے پس لینے کا اس کو اختیار ہے جیسا کہ اوپر معلوم ہو چکا۔

۶۔ نکاح فاسد میں بعد اس امر کے معلوم ہو جائے کہ یہ نکاح فاسد ہے خاص استراحت کرنا گنا ہے اور ایسے نکاح کا فسخ کر دینا ہی ضروری ہے مرد اور عورت دونوں کو فسخ کا اختیار حاصل ہے اور یہ بھی اختیار ہے کہ ایک دوسرے کے مواجمہ میں فسخ کرے یا غیبت میں خواہ خاص استراحت ہو چکی ہو یا نہیں، اگر وہ دونوں کسی وجہ سے فسخ کرنے میں تاخیر کریں تو قاضی کو چاہیے کہ فوراً ان دونوں کے درمیان میں تفریق کر دے فسخ کرنا طریقہ یہ ہے کہ ان دونوں میں سے کوئی ایک دوسرے سے کہے کہ میرا تجھ سے کوئی تعلق نہیں یا میں نے نکاح کو فسخ کر دیا یا اور کوئی اسی قسم کا کلمہ کہہ دے، نکاح فاسد میں مرد عورت کو طلاق دیدے تو یہ بھی فسخ ہے۔

۷۔ فسخ نکاح کے بعد بشرطیکہ خاص استراحت کے بعد ہوا ہو عورت پر عدت واجب ہے اور عدت وہی ہوگی جو مطلقہ عورت کی عدت ہوتی ہے اگر منکوحہ بہ نکاح فاسد کا شوہر مر جائے تب بھی اس پر عدت واجب ہے اور اس صورت میں بھی اس کی وہی عدت ہے جو طلاق کی عدت ہے (در مختار)

۸۔ بغیر گواہوں کے نکاح کرنا یا محارم سے نکاح کرنا یا عین کی منکوحہ یا عین کی معتدہ سے نکاح کرنا بشرطیکہ یہ نہ معلوم ہو کہ یہ عین کی منکوحہ یا معتدہ ہے اور چوتھی عورت کی عدت میں پانچویں عورت سے نکاح کرنا اور باوجود موجود ہونے آزاد بی بی کے لونڈی سے نکاح کرنا اور کسی کافر مرد کا (گودہ اہل کتاب میں سے ہو) کسی مسلمان عورت سے نکاح کرنا یہ سب نکاح فاسد ہیں اور در صورت معلوم ہونے اس امر کے کہ یہ غیر کی

عہ نہر الفایق میں لکھا ہے کہ بعد خاص استراحت کے ان دونوں میں سے کسی کو یہ اختیار نہیں ہے کہ دوسرے کی غیبت میں فسخ کرے بلکہ صرف مواجمہ میں فسخ کرنے کا اختیار ہے لیکن یہ قول صحیح نہیں ہے۔

منکوحہ یا معتدہ ہے اس سے نکاح کر لینا نکاح باطل ہے (رد المحتار جلد ۲ صفحہ ۲۸)

حقوق زوجین

نکاح کا تعلق جو محض ایجاب کی وجہ سے مرد اور عورت میں قائم ہوتا ہے شریعت اسلامیہ میں ایسا سخت اور مستحکم تعلق ہے کہ اس تعلق کے قائم ہوتے ہی طرفین کے بہت سے حقوق ایک دوسرے پر ثابت ہو جاتے ہیں جن کی تفصیل بیان ذیل سے واضح ہے۔
زوجہ کے حقوق۔ عورت کے حقوق اس کے شوہر پر چار ہیں۔

(۱) اس کا ہر جس قدر معین ہوا ہو اس کے حوالہ کر دے اگر مؤجل ہے تو جو مدت معین ہوئی ہو اس مدت میں اور اگر معجل ہو تو فوراً اور کچھ مؤجل اور کچھ معجل ہو تو جس قدر معجل ہو اس کو فوراً اور جس قدر مؤجل ہو اس کو اس کی میعاد معینہ پر ادا کر دے ہاں اگر عورت معاف کر دے تو یہ دوسری بات ہے۔

اگر کوئی شوہر اپنی زوجہ کا ہر معجل نہ ادا کرے تو زوجہ کو اختیار ہے کہ وہ اس کے ساتھ خاص استراحت اور تقبیل وغیرہ پر راضی نہ ہو اور ان افعال پر اپنے شوہر کو قدرت نہ دے اور اس کے ہمراہ سفر میں جانے سے انکار کر دے اگر کسی وجہ سے برضا مندی یا بے جبر حاصل استراحت ہو بھی گئی ہو تب بھی سفر میں جانے سے وہ انکار کر سکتی ہے اور اس انکار سے نفقہ اس کا ساقط نہ ہوگا بلکہ بدستور اس کے شوہر کے ذمہ واجب رہے گا۔

اگر عورت نابالغ ہو تو اس کا ولی ہر معجل کے وصول کرنے کے لیے یہ باتیں کر سکتا ہے کہ اس لڑکی کو اس کے شوہر کے گھر نہ بھیجے اور نہ اس کی اور اس کے شوہر کی یکجا بی بی ہونے دے اور ایسی حالت میں وہ نابالغ لڑکی اگر اپنے شوہر کے ہمراہ جانے پر راضی بھی ہو جائے تب بھی قابل اعتبار نہیں اور ماں باپ کے سوا اور کسی ولی کو بغیر ہر مؤجل کے وصول کئے ہوئے نابالغ

۷۵ نکاح فاسد اور باطل میں باعتبار نتیجہ کے صحت اتنا ہی فرق ہے کہ نکاح فاسد میں خاص استراحت کے سبب سے عدت لازم ہوتی ہے اور نکاح باطل میں عدت نہیں لازم ہوتی۔ بلکہ نکاح باطل میں خاص استراحت دینا کا حکم کھتی ہے اور اس کا مرکب سزائے زنا کا مستحق ہوتا ہے۔ ۱۲۔

لٹکی کا اس کے شوہر کے حوالے کر دینا درست نہیں (در مختار رد المحتار جلد ۲ ص ۳۸۸)۔
 (۱۲) اس کی عیش و آرام کی فکر رکھے اور کم از کم جو نفقہ زوجہ کا شریعت نے مقرر کر دیا ہے
 اس کے ادا کر دینے میں کوتاہی نہ کرے، شریعت نے عورت کا کھانا، کپڑا، رہنے کا مکان شوہر کے
 ذمہ واجب کر دیا اسی کو نفقہ کہتے ہیں، نفقہ کے مسائل بقدر ضرورت ہم ذیل میں ذکر کرتے ہیں۔

نفقہ کے مسائل

عورت کا نفقہ بشرطیکہ وہ بہ نکاح صحیح زوجیت میں آئی ہو اس کے شوہر پر ہر حال میں
 واجب ہے خواہ وہ عورت مسلمان ہو یا کافر یا فقیر ہو یا مالدار اور خواہ کبیرا سن ہو یا صغیرا سن
 ہاں یہ شرط ضرور ہے کہ وہ قابل خاص استراحت کے ہو یا شوہر کی خدمت کر سکے اور اس کی
 مانوسی کا باعث ہو سکے خواہ اپنے مال باپ کے گھر میں رہتی ہو یا شوہر کے گھر میں رہتی ہو اور
 اگر عورت بہت ہی صغیرا سن ہو کہ نہ خاص استراحت کے قابل ہو اور نہ اپنے شوہر کے ذمہ
 واجب نہیں اسی طرح اگر شوہر نے اس کو اپنے گھر لیجانا چاہا اور وہ وجود قدرت کے نہ راضی
 ہوئی تو اس کا نفقہ اس کے شوہر کے ذمہ واجب نہ ہوگا مگر یہ شرط ہے کہ وہ پہلے کبھی شوہر کے
 گھر جا چکی ہو لیکن اگر عورت کا شوہر کے گھر جانے سے انکار کرنا بوجہ عدم وصولی حبر کے ہو تو
 اس انکار سے اس کا نفقہ ساقط نہ ہوگا جیسا کہ اوپر بیان ہو چکا جو عورت مرتد ہو جائے یا بغیر
 رضا مندی شوہر کے اور بغیر کسی عذر شرعی کے اس کے گھر لے کر نکل جائے اور وہ عورت

عہ کافر سے مراد یہود و نصاریٰ ہیں کیونکہ اہل کتاب سے نکاح جائز ہے اہل کتاب کے علاوہ دیگر کافروں سے نکاح
 جائز نہیں جیسا کہ خرمات کے بیان میں گذر چکا ۱۱۲

عہ اگر اس کو نقل و حرکت کی قدرت ہی نہ ہو مثلاً ایسی مرعین ہو کہ کسی سواری پر بھی آجانہ سکتی ہو تو ایسی حالت میں اس کا
 شوہر کے گھر جانے سے انکار کرنا اس کے نفقہ کو ساقط نہ کرے گا ۱۱۲۔

عہ عذر شرعی سے مراد یہ ہے کہ جن حالتوں میں شریعت نے بغیر رضا مندی شوہر کے عورت کو باہر نکل جانے کی
 اجازت دیدی ہو، ان حالتوں میں نکلنے سے نفقہ ساقط نہ ہوگا مثلاً حبر وصول کرنے کے لیے یا اپنے مال
 باپ کی تیمارداری کے لیے جیکہ اس کے سوا اور کوئی حیمارداری کرنے والا نہ ہو ۱۱۲۔

لے جتنے دنوں وہ گھر سے نکلی رہے گی اتنے دنوں کا نفقہ اسے نہ ملے گا جب پھر واپس آجائیگی تو اسے نفقہ ملنے لگے گا۔

جو موت کی عدت میں اور جس سے نکاح فاسد ہوا ہو اور وہ مرلیضہ جو ابھی تک اپنے شوہر کے گھر نہیں گئی اور نہ اب بحالت موجودہ جاسکتی ہے اور وہ عورت جو کسی کی قید میں ہو یا کوئی اس کو غضب کر لے گیا ہو اور وہ عورت جو اپنے شوہر کے سوا اور کسی کے ہمراہ حج کو گئی ہو گو شوہر نے اجازت دیدی ہو ان تمام عورتوں کا نفقہ ان کے شوہروں پر واجب نہیں جو عورت پیشہ ور ہو اور دن کو اپنے پیشہ میں مشغول رہتی ہو مثلاً کھانا پکانے یا دودھ پلانے کی نوکری کیا کرتی ہو یا قابلہ کا کام کیا کرتی ہو اس وجہ سے دن کو اپنے شوہر کے گھر میں نہ رہ سکتی ہو صرف رات کو اپنے شوہر کے پاس رہتی ہو ایسی عورت کا نفقہ اس کے شوہر پر صرف شب کے وقت واجب ہے بشرطیکہ اپنے شوہر کی خلافت مرضی ان کاموں کو کرتی ہو اور اگر اس کی مرضی سے کرتی ہو تو بدستور شب و روز کا نفقہ اس کے شوہر پر واجب رہے گا اور اگر بغیر کسی عذر کے دن کے وقت اپنے شوہر کے پاس نہ جاتی ہو تو اس کا نفقہ نہ دن کے وقت اس کے شوہر پر واجب ہو گا نہ رات کے وقت دروالمختار جلد ۲ ص ۲۰۲

اگر عورت اپنے یا اپنے ماں باپ کے گھر میں رہتی ہو اور جب اس کا شوہر اس کے یہاں جاتا ہو تو وہ شوہر کو اپنے پاس نہ آنے دے اس صورت میں بھی اس کا نفقہ ساقط ہو جائیگا یاں اگر شوہر سے یہ کہتی ہو کہ مجھے اس مکان سے بے چل میں اس مکان میں رہنا نہیں چاہتی اور وہ نملے جاتا ہے تو اس کا نفقہ ساقط نہ ہوگا۔

نفقہ کے متعلق تین چیزیں ہیں کھانا، کپڑا، رہنے کا مکان، کھانے میں اس امر کا لحاظ ضروری ہے کہ اپنی اور اس عورت کی دونوں کی حیثیت کے موافق کھانا کھلائے اور اگر وہ بالکل غیر مستطیع ہو کہ عورت کی حیثیت کا لحاظ نہ کر سکے تو جس قدر اس سے ہو سکے کھلائے باقی اس کے ذمہ قرض رہے گا کہ جب اس کو وسعت حاصل ہو تو اس قرض کو ادا کرے، مثال عورت بہت امیر ہو کہ اپنے باپ کے گھر میں مرغ پلاڈ اور کھیر وغیرہ کھاتی ہو اور شوہر نہایت فقیر ہو کہ جو کی روٹی سے

عہ اگر شوہر کے ہمراہ حج کو جائے تو شوہر پر اسی قدر نفقہ دینا واجب ہوگا جس قدر وہ بحالت حضر دیا کرتا تھا سفر کے اخراجات مثل کرایہ وغیرہ کے اس کے ذمہ نہ ہوں گے ۱۲

عہ یعنی اگر دونوں امیر ہیں تو امیروں جیسا کھانا کھلائے اور دونوں فقیر ہوں تو فقیروں جیسا اور جو ایک امیر اور دوسرا فقیر ہو تو متوسط درجہ کا ۱۲۔

زیادہ نہ کھا سکتا ہو اور نہ کھلا سکتا ہو تو اس پر واجب یہ ہے کہ گھیوں کی روٹی اور بکری کا گوشت اس کو کھلائے مگر بالفعل وہ اس کو جو کی روٹی کھلائے اور جو کی روٹی اور گھیوں کی روٹی اور بکری کے گوشت کی قیمت میں جس قدر فرق ہو اس پر قرض رہے گا (رد المحتار جلد ۲ ص ۱۷۱)

عورت اگر اٹنا پینے اور کھانا پکانے سے انکار کرے تو دیکھنا چاہیے کہ وہ ان لوگوں میں سے جو کام کرتی ہیں یا نہیں کرتیں۔ اگر ہو تو شوہر پر واجب ہے کہ اس کو پکا پکایا کھانا لادیا کرے یا کوئی ملازم رکھ دے جو ان کاموں کو کر دیا کرے اور اگر نہ ہو تو شوہر پر یہ واجب نہیں ہے کہ وہ پکا پکایا کھانا اس کو لادیا کرے بلکہ اس عورت پر واجب ہے کہ خود پکائے اور خود ہی تمام کام کرے۔ خانہ داری کے تمام سامانوں کا مہیا کر دینا مثل چکی، تورا، دگچی، پیالہ، رکابی، گھڑے، بوتلا اور فرش وغیرہ شوہر کے ذمہ واجب ہے اور عورت کی آرائش کی چیزوں کا مہیا کر دینا بھی شوہر کے ذمہ ہے، پان تمباکو حقہ وغیرہ کی قیمت بھی شوہر کے ذمہ واجب نہیں (رد المحتار جلد ۲ ص ۱۷۱) عورت اگر بیمار ہو جائے تو اس کی دوا علاج کے مصارف شوہر کے ذمہ واجب نہیں ہیں (رد المحتار جلد ۲ ص ۱۷۱)

جس طرح عورت کے کھانے پینے میں دونوں کی حیثیت کا لحاظ ہے اسی طرح لباس میں بھی دونوں کی حیثیت کا لحاظ رہنا ضروری ہے، شوہر کے ذمہ واجب ہے کہ سال میں دو مرتبہ اس کے کپڑے گرمیوں میں گرمی کی ضرورت کے موافق اور جاڑوں میں جاڑے کی ضرورت کے موافق، لباس کی تعداد اور اس کی نوعیت دونوں کی حیثیت کے موافق ہونی چاہیے یعنی اگر دونوں امیر ہیں تو امیروں کا لباس اور دونوں غریب ہوں تو غریبوں کا سا اور جو ایک غریب ہو اور دوسرا امیر تو متوسط درجہ کا۔

کپڑے کی نوعیت میں ہر قسم کے رسم و رواج کا لحاظ بھی ضروری ہے عورت کے لیے بستر اور لحاف وغیرہ علیحدہ بنا دینا چاہیے اگر وہ اس کی خواہش کرے، جو تی وغیرہ بھی لباس میں داخل ہے۔

عہ اس کا مطلب یہ ہے کہ اس کے ماں باپ کے بیان اگر سب لوگ اپنا اپنا کام خود کرتے ہیں تو ذکر چاکر نہ ہوں تو وہ ان لوگوں میں سمجھی جائے گی جو کام کرتی ہیں اور جو اس کے ماں باپ کے میل دولت و ثروت ہو کہ نوکر دن کے ذریعہ کام لیا جاتا ہو تو وہ ان لوگوں میں سمجھی جائے گی جو اپنا کام خود نہیں کرتیں پس اصل طور و مدار اس کا امیری اور فقیری پر ہے۔ ۱۲

مکان بھی عورت کے رہنے کا دونوں کی حیثیت کے مطابق ہونا چاہیے اور اس مکان میں بغیر عورت کی رضا مندی کے کوئی اور عزیز شوہر کا نہیں رہ سکتا سوا ایسے نابالغ بچوں کے جو عورت مرد کے باہمی تعلقات کو نہ سمجھتے ہوں شوہر کا بھائی، بیٹا، ماں باپ، دوسری بی بیاں وغیرہ سب سے وہ مکان خالی ہونا چاہیے اسی طرح شوہر کو بھی اختیار ہے کہ اس مکان میں عورت کے کسی عزیز کو نہ رہنے دے۔

اگر کسی بڑے مکان کا کوئی خاص حصہ جو محفوظ ہو اور مقفل ہو سکے عورت کو دیدیا جائے تب بھی کافی ہے یہ کچھ ضروری نہیں کہ مکان بالکل علیحدہ ہو۔

اگر شوہر اپنی عورت کے لیے کوئی ایسا مکان تجویز کرے جس کے اطراف میں بالکل آباری نہ ہو تو عورت کو یہ حق حاصل ہے کہ اس مکان میں رہنے پر راضی نہ ہو پس شوہر پر یہ بات ضروری ہوگی کہ کسی ایسے مکان میں اس کو رکھے جس کے پڑوس میں شرنا اور صلحا رہنے ہوں اگر عورت کے ہمراہ کوئی غلام یا لونڈی ہو تو اس کا نفقہ بھی شوہر کے ذمہ ہے بشرطیکہ حاجت سے زائد نہ ہوں اگر لونڈی غلام نہ ہوں بلکہ نوکر ہو تو اس کا نفقہ شوہر کے ذمہ نہیں ہے عورت جب مریض ہو جائے تو اس کی خدمت کے لیے کوئی ملازم رکھ دینا شوہر کے ذمہ ہے اگر کوئی شخص اپنی عورت کا نفقہ نہ ادا کرتا ہو تو عورت کو حق حاصل ہے کہ قاضی کی عدالت میں اپنے نفقہ کی نالیش کرے اور قاضی موافق قاعدہ مذکورہ کے اس شخص سے نفقہ دلا دے قاضی کو چاہیے کہ اس مرد کے پیشہ اور اس کی آمدنی کے لحاظ سے نفقہ دینے کی مدت مقرر کر دے یعنی اگر کوئی دستکار ہو جسے روزانہ آمدنی ہوتی ہو تو اسے ماہانہ دینے کا حکم دے اور اگر کوئی کاشتکار یا زمیندار ہو جسے سالانہ آمدنی ہوتی ہے تو اسے سالانہ دینے کا حکم دے اور نیز قاضی کو چاہیے کہ شہر کا نرخ وغیرہ دریافت کر کے نفقہ مقرر کرے اور اگر قاضی نے جو مقدار روپیہ کی مقرر کی تھی غلہ گراں ہو جانے کے سبب سے وہ مقدار نا کافی ہو جائے تو ایسی صورت میں شوہر کو روپیہ کی مقدار بڑھانا ہوگی تاکہ کافی ہو جائے اسی طرح اگر غلہ ارداں ہو جائے تو جس قدر روپیہ فاضل بچتا ہے وہ عورت کو واپس کرنا ہوگا ردالمحتار جلد ۲ ص ۱۷۱

اگر عورت کو شوہر کے مفروضہ یا روپوش ہو جانے کا خوف ہو تو اس کو اس امر کا حق حاصل ہے کہ اپنے نفقہ کے لیے شوہر سے منامن طلب کرے خواہ ایک ماہ کے لیے منامن طلب کرے یا اس سے زیادہ کے لیے جیسی اس وقت مسلمات ہو ردالمحتار جلد ۲ ص ۱۷۱

عورت کو اختیار ہے کہ اپنے شوہر کے مال میں سے کھانے پینے کی چیزوں کو موافق دستور کے کھاپی لے اور اپنا لباس وغیرہ اس کے روپیہ سے بنوائے شوہر کو اطلاع کرے یا نہ کرے اگر کوئی عورت اپنے شوہر سے نفقہ کی بابت برضا مندی خود کوئی مقدار روپیہ کی مقرر کرے پھر بعد چند روز کے کہے کہ یہ مقدار مجھے کافی نہیں ہوتی تو اگر درحقیقت وہ مقدار کافی نہ ہو تو شوہر پر لازم ہے کہ اس مقدار کو بڑھا دے اور اگر بعد تعین مقدار کے شوہر کے کہ میں اس مقدار کے دینے کی استطاعت نہیں رکھتا تو اس کی بات نہ مانی جائے گی بااگر غلہ میں ارزانی ہو گئی ہو یعنی اس مقدار معینہ سے کم اس عورت کے لیے کافی ہو جائے تو پھر قاضی اس مقدار کو کم کر دے گا۔

گزشتہ دنوں کی بابت نفقہ کا دعویٰ ایک ماہ یا ایک ماہ سے زائد کے لیے نہیں ہو سکتا کیونکہ ایک مہینہ گزر جانے سے نفقہ ساقط ہو جاتا ہے ہاں اگر قاضی کے فیصلے سے یا باہمی رضامندی سے نفقہ کی بابت کوئی مقدار خاص نفقہ کی مقرر ہو گئی ہو تو اس کا دعویٰ ایک ماہ سے زائد کے لیے بھی ہو سکتا ہے (رد المحتار جلد ۲ ص ۱۱۱)

اگر عورت و مرد میں باہم اس گزشتہ زمانے کی مقدار میں اختلاف ہو جس میں شوہر نے نفقہ نہیں دیا مثلاً عورت کہتی ہو کہ دو مہینہ سے نہیں دیا شوہر کہتا ہو کہ ڈیڑھ مہینہ سے نہیں دیا ثبوت عورت سے طلب کیا جائے گا اگر وہ ثبوت نہ پیش کر سکے تو شوہر کی بات مانی جائے گی اور اگر عورت نفقہ دینے کی منکر ہو اور شوہر مدعی ہو تو قسم لے کے عورت کی بات مان لی جائے گی۔

طلاق سے عورت کا نفقہ ساقط نہیں ہوتا یعنی جب تک اس کی عدت نہ گزر جائے اس کا نفقہ شوہر کے ذمہ ہے بشرطیکہ وہ عدت کے زمانہ میں گھر ہی پر مقیم رہے طلاق بائن ہو خواہ رجعی (بحر الرائق)

(۳) تیسرے حق زوجہ کا حسن معاشرت ہے یعنی شوہر پر واجب ہے کہ وہ اس کی خاطر داری اور رضامندی کا ہر امر میں لحاظ رکھے بشرطیکہ کوئی معصیت لازم نہ آتی ہو۔

ہماری شریعت اسلامیہ میں ایک مرد کے لیے ایک ساتھ چار نکاح کی اجازت دی گئی ہے مگر اس کے ساتھ ہی یہ حکم بھی ہے کہ اگر سب کے ساتھ حسن معاشرت نہ کر سکے

عہ اللہ تعالیٰ فرماتا ہے کہ فان حقتم الا تعدوا فواحدة یعنی اگر تمہیں بے انصافی کا خوف ہو تو ایک ہی سے نکاح کرو۔

اور برابر کا برتاؤ نہ رکھ سکے تو ایک سے زیادہ نکاح نہ کرے یہاں سے سمجھنے والے سمجھ سکتے ہیں کہ ہماری شریعت میں حسن معاشرت کا کہاں تک خیال کیا گیا ہے۔

جس شخص کی کئی بی بیوں اس پر واجب ہے کہ کھانے میں اور نہ ایک کے پاس رہنے میں برابری کا لحاظ رکھے جس قسم کا کھانا اور لباس ایک کو دے ویسا ہی دوسری کو بھی دے اور جتنی دیر ایک کے پاس رہے اتنی ہی دیر دوسری کے پاس بھی رہے مثلاً ایک شب ایک کے پاس رہے تو ایک شب دوسری کے پاس بھی اور جو دو شب ایک کے پاس رہے تو دوسری کے پاس بھی دو شب رہے، ہاں خاص استراحت میں برابری کا لحاظ نہیں واجب کیا گیا کیونکہ یہ بات دل کے میلان سے تعلق رکھتی ہے اور ولی میلان انسان کے اختیار سے باہر ہے لیکن حتی الامکان اس میں بھی برابری کا لحاظ رکھے تو مستحب ہے اور گو خاص استراحت میں برابری کا لحاظ واجب نہیں لیکن یہ بات واجب ہے کہ اتنی مدت تک کسی بی بی سے خاص استراحت ترک نہ کرے کہ ایلا کی مدت تک پہنچ جائے، ایلا کی مدت چار مہینے ہے۔ مرہینہ اور صحیحہ اور حائضہ غیر حائضہ مجنونہ اور عاقلہ اور باکرہ اور ثیبہ جدیدہ اور وہمہ مسلمہ اور کافرہ کتابیہ سب کا حق یکساں ہے سب کے ساتھ برابر کا برتاؤ کرنا چاہیے۔ اگر کوئی شخص اپنی بی بیوں کے ساتھ برابر کا برتاؤ نہ کرتا ہو تو قاضی کو چاہیے کہ پہلی مرتبہ اسے نہایت کر دے اس پر بھی نہ مانے تو اسے سزا دے مگر اس سزا میں قید کا اختیار نہیں ہے سفر میں برابری واجب نہیں ہے شوہر کو اختیار ہے کہ اپنی بی بیوں میں سے جسے چاہے سفر میں اپنے ہمراہ لے جائے۔

شوہر کو چاہیے کہ اپنی بی بی سے اس قدر خدمت نہ لے جو اس کی طاقت سے

عہ ایک مرتبہ حضرت عمرؓ کو گشت کر رہے تھے یکایک ایک عورت کو سنا دے کہ یہی نوالہ اللہ لولا اللہ تختی عواقبہ:۔ لرحذر من هذا السریر جو انیہ یعنی خدا کی قسم اگر عذاب الہی کا خون نہ ہوتا تو آج ہی اس تخت کے پاسے ہلتے یعنی میں کسی مرد سے مشغول استراحت ہوتی تو حضرت عمرؓ نے اس کی کیفیت دریافت کی معلوم ہوا کہ اس کا شوہر جہاد میں ہے پھر اپنی صاحبزادی ام المؤمنین حضرت عائشہؓ سے دریافت کیا کہ عورت اسے شوہر کے بغیر کتنے دنوں سہر کر سکتی ہے انہوں نے کہا چار مہینے تو انہوں نے اپنے مرداران شکر کو حکم لکھا دیا کہ وہ شوہر سے جس کی بی بی موجود ہو چار مہینے سے زیادہ باہر نہ روکا جائے چار مہینے کے بعد فوراً اسے رخصت دیدی جایا کرے۔ ۱۲۔

باہر ہوا ایسی بات اس سے نہ کہے جو اس پر شاق ہو والدین کے یہاں جانے سے اور نیز ان کو یہاں آنے سے نہ روکے اور یہ آمدورفت دستور کے موافق ہونی چاہیے مثلاً ایک ہی شہر میں رہتے ہوں تو ہر ہفتہ میں ایک مرتبہ اور جو مختلف شہروں میں رہتے ہوں تو ہر سال ایک مرتبہ یا دو مرتبہ سے زیادہ آمدورفت ہو تو شوہر کو روکنے کا اختیار ہے۔ چوتھا حق زوجہ کا تعلیم ہے یعنی شوہر پر واجب ہے کہ اسے ضروریات دین کی تعلیم دے اس کے عقائد کے اصلاح کی کوشش کرے اور پابندی شریعت کی اس پر تاکید رکھے خود علم دین رکھتا ہو تو خود تعلیم کرے ورنہ کسی دوسرے سے بطرز مناسب تعلیم دلائے اور بنظر تعلیم زجر و تنبیہ کی بھی اجازت ہے خاص کر ترک نماز کے لیے آخر میں یعنی جبکہ زبانی تاکید اور ظاہر ناخوشی سے کام نہ چلے مارنے کی بھی اجازت ہے مگر منہ پر مارنے کی اور اس طرح مارنے کی جس سے چوٹ آ جائے ممانعت ہے۔

زوج کے حقوق۔ جس طرح زوجہ کے حقوق شوہر کے ذمہ بیان کیے گئے اسی طرح زوج کے بھی حقوق شوہر کے ذمہ ہیں اور بہت ہیں، حاصل ان تمام حقوق کا یہ ہے کہ شوہر کا راضی رکھنا اور اس کی اطاعت کرنا زوجہ پر واجب ہے بشرطیکہ خلاف مرضی الہی اور خلاف شریعت بات کا حکم نہ دے، شوہر کے حقوق کی تفصیل میں طویل ہوگا لہذا مختصر اُصناف اسی قدر لکھ دینا کافی ہے کہ زوجہ پر اللہ کے حق کے بعد سب سے زیادہ شوہر کا حق ہے ایک حدیث میں وارد ہے کہ اگر خدا کے سوا کسی کا سجدہ جائز ہوتا تو عورت کو حکم دیا جاتا کہ وہ اپنے شوہر کا سجدہ کرے ایک دوسری حدیث میں ہے کہ پانچ آدمیوں کی نماز روزہ اور کوئی عبادت قبول نہیں ہوتی منجملہ ان کے وہ عورت ہے جس کا شوہر اس سے ناخوش ہو۔ عورت کو یہ بھی چاہیے کہ اپنے شوہر کے سامنے اپنی آرائش وغیرہ میں کوتاہی نہ کرے اور اس کے بزرگوں کا ویسا ہی خیال و ادب رکھے جیسے اپنے

عہ اللہ تعالیٰ فرماتا ہے ولھن مثل الذی علیھن یعنی جس طرح عورتوں پر مردوں کا حق ہے اسی طرح مردوں پر بھی عورتوں کا حق ہے ۱۲۔

بزرگوں کا اور شوہر کے مال کی حفاظت جہاں تک اس سے ممکن ہو کرے اور شوہر کی غیبت میں اپنا بناؤ سنگار بالکل نہ کرے۔

زوجین کے حقوق کا بیان ہو چکا اب ہم آنحضرت صلی اللہ علیہ وسلم کا طرز معاشرت جو انہیات المؤمنین کے ساتھ تھا نقل کرتے ہیں جس کو دیکھ کر سوا اس کے کہ یہ آپ ہی کی قوت تھی اور کچھ نہیں کہا جاسکتا اس قدر کثرت ازواج پر ایسی حسن معاشرت ہر بشر کے حوصلے سے باہر ہے یہ بھی ایک آپ کا معجزہ تھا۔

نبی صلی اللہ علیہ وسلم کا حسن معاشرت

اں حضرت صلی اللہ علیہ وسلم اکثر فرمایا کرتے تھے خیار کم خیار کم لاهلہ وانا خیر کم لاہلی یعنی تم میں بہتر وہ ہے جو اپنی بی بی سے عمدہ برتاؤ کرے اور میں اپنی بی بی کے ساتھ تم سب سے زیادہ عمدہ برتاؤ کرتا ہوں یہ ایک بہت بڑی شہادت حسن معاشرت کی ہے جو خود حضرت کے کلام سے ثابت ہوئی اب آپ کا برتاؤ اپنی ازواج کے ساتھ جو حدیث کی کتابوں میں مروی ہے نقل کیا جاتا ہے، بیان سابق سے یہ امر واضح ہو چکا ہے کہ آنحضرت صلی اللہ علیہ وسلم کی نوبتیاں تھیں اور ان نوبتیوں کے علاوہ کچھ حرمیں بھی تھیں یعنی لونڈیاں، یہ ایک عام بات ہے کہ جب کسی کے نکاح میں کئی عورتیں ہوتی ہیں تو ان میں نہ بخش و کشمکش کے علاوہ جو سموت کے ہونے کے لوازم سے ہے ان کو اپنے شوہر سے بھی رنج و ملال رہتا ہے اور اس رنج و ملال اور تنافر و تباغض کی اصل وجہ یہی ہوتی ہے کہ شوہر کا التفات سب کی طرف یکساں نہیں ہوتا مگر ایک مصنف مورخ جس نے خوب تحقیق سے تواریخ و احادیث و سیر کی کتابیں دیکھی ہوں، مرور عالم صلی اللہ علیہ وسلم کی ازواج طاہرات کو ان عیوب سے پاک پائے گئے گا، اس کی وجہ سوا اس کے اور کچھ نہیں کہ آپ کا التفات سب کی طرف برابر تھا گو احادیث کی کتابوں میں یہ مروی ہے کہ حضرت ام المؤمنین عائشہ صدیقہ رض کے ساتھ آپ کو محبت زیادہ تھی مگر کبھی اس زیادتی محبت کے باعث یہ نہیں ہوا کہ آپ نے اوروں کی طرف التفات کم کر دیا

ہو یا اوروں کے یہاں آمدورفت کم کر دی ہو، ان کی خبر گیری میں نان نفقہ وغیرہ کے مصارف میں کچھ کمی کر دی ہو اسی سبب سے کبھی کسی بی بی کو آپ سے اس امر کی شکایت کا موقعہ نہیں ملا حضرت صلی اللہ علیہ وسلم اکثر فرماتے تھے جُسَبِّ اِلَىٰ مِنْ دُنْيَاكُمْ النِّسَاءُ وَالْكِلْبُ
یعنی مجھے تمہاری دنیا کی چیزوں میں صرف دو چیزیں پسند ہیں عورت اور خوشبو، اسی وجہ سے آپ نے کئی نکاح کئے کثرت ازواج کی کچھ حکمتیں ہم اوپر بیان کر چکے ہیں، شیخ عبدالحق محدث دہلوی شرح سفر السعادة میں لکھتے ہیں کہ آنحضرت نے بہت سے نکاح کئے اس میں یہ حکمت تھی کہ بہت سے احکام شریعت جو عورتوں سے متعلق ہیں اور مردوں کو ان پر اطلاع نہیں ہو سکتی تھی وہ احکام ان ازواج پاک کے ذریعہ سے امت کو پہنچیں اور حجت خداوندی قائم رہے اور عورتوں کے حقوق ادا کرنا اور ان کے ساتھ حسن معاشرت کا برتنا تمام امت کو معلوم ہو جائے، واقعی یہ حکمت ایک بہت بڑی حکمت ہے اگر دقیق نظر سے دیکھی جائے تو ایک اولوالعزم پیغمبر جو اپنے حقیقی مالک کی درگاہ میں اعلیٰ درجہ کا تقرب رکھتا ہو اور منصب نبوت کے فرائض کی انجام دہی اس کے متعلق ہو وہ ایسا کثیر التعلقات ہو کہ ان تعلقات کے واسطے حقوق کا اس قدر خیال کرے اور اپنے گراں بہا وقت شریف کا ایک حصہ ان باتوں میں صرف کثرت ازواج سے جس طرح عورتوں کے حقوق اور ان کے ساتھ حسن معاشرت کی بے نظیر تاکید ثابت ہوئی ہے اسی طرح آنحضرت صلی اللہ علیہ وسلم کی عالی فرنی اور بلند صلی کا بھی کچھ اندازہ ہوتا ہے اگرچہ حقیقت یہ ہے کہ آنحضرت صلی اللہ علیہ وسلم کے کمالات کا اندازہ کرنا بشری قوت سے باہر ہے۔

الحاصل آنحضرت صلی اللہ علیہ وسلم اپنی تمام ازواج کے ساتھ یکساں برتاؤ رکھتے تھے یعنی سب کے واسطے حقوق کا برابر خیال کرتے تھے ہر ایک کے یہاں رہنے کی آپ نے باری مقرر کر دی تھی ایک کی باری میں دوسرے کے یہاں ہرگز نہ رہتے تھے حضرت عائشہؓ سے باوجود یکہ محبت زیادہ تھی مگر ایک مرتبہ وہ حضرت صفیہؓ کی باری کے دن حضرت کے پاس آئیں تو حضرت نے ان سے فرمایا کہ تم کیوں آئی ہو جاؤ انہوں نے عرض کیا کہ آنحضرت نے اپنی باری مجھے دیدی ہے برابر کی کا یہاں تک خیال تھا کہ مرض وفات میں جبکہ آپ کی طبیعت حضرت عائشہؓ کے یہاں رہنے کو چاہتی تھی

آپ نے بغیر اجازت اور ازواج کے اس امر کو گوارا نہ کیا جب سب نے اجازت دیدی اس وقت آپ حضرت عائشہ کے ہاں تشریف لے گئے جب آپ سفر میں تشریف لے جاتے تھے تو قرعہ ڈالتے تھے جس کا نام قرعہ میں نکل آتا تھا آپ اسی کو اپنے ہمراہ لے جاتے تھے۔

ہر روز نماز عصر کے بعد آپ اپنی تمام ازواج کے یہاں تشریف لے جاتے تھے اور سب کی خیریت و ریاضت فرمالتے تھے۔

بہت ہی خوش گوئی اور خوش خلقی سے پیش آیا کرتے تھے کبھی سخت کلامی نہ فرماتے تھے گو کبھی ہی خلاف مزاج بات کیوں نہ ہو، ایک مرتبہ تمام ازواج مطہرات نے مل کر آپ سے اپنی اخراجات کا مطالبہ کیا حضرت کو بہت ناگوار گزرا لیکن اس کے جواب میں کسی قسم کا سخت کلمہ زبان مبارک سے نہیں نکلا ہاں اس واقعہ پر آپ نے ایک ہیتہ کا ایلا کر لیا تھا یعنی ایک سینے تک آپ اپنی ازواج کے پاس تشریف نہیں لے گئے۔

حضرت ام المومنین حفصہؓ کو ایک مرتبہ رجعی طلاق دی بعد اس کے رجوع کر لیا۔ کسی روایت میں یہ نہیں دیکھا گیا کہ آنحضرت صلی اللہ علیہ وسلم نے اپنی ازواج پاک کو خطایا بے خطا کوئی سخت اور نا ملائم کلمہ کہا ہو ہمیشہ تحمل اور بردباری سے آپ نے کام لیا اگر کبھی کوئی بات نصیحت اور تعلیم کے طور پر فرماتے تھے تو نہایت نرم اور با اثر الفاظ میں۔

لونڈی غلام اور ان کے نکاح کے احکام

۱) یہ مسئلہ اوپر بیان ہو چکا ہے کہ عورت اپنے غلام کے ساتھ نکاح نہیں کر سکتی اور جس طرح ان میں باہم نکاح جائز نہیں اس طرح بغیر نکاح کے بھی خاص استراحت درست نہیں۔

۲) مرد کا نکاح بھی اپنی لونڈی کے ساتھ درست نہیں مگر اس کے درست نہ ہونے کا یہ مطلب ہے کہ نکاح کا نتیجہ مرتب نہ ہوگا اور بعد آزاد کرنے کے نکاح قائم نہ رہے گا اور اگر اس لونڈی کو طلاق دی جائے تو طلاق نہ ہوگی درود المتحار جلد ۲ صفحہ ۲۶۶

۳) اپنی لونڈی کے ساتھ بغیر نکاح کے خاص استراحت جائز ہے مگر اس

زمانہ میں اس امر کے لئے بڑی احتیاط کی ضرورت ہے کیونکہ اکثر لونڈیاں ناجائز طریقہ سے قبضہ میں آ رہی ہیں یعنی آزاد عورتوں میں بغیر تجویز شرع کے لونڈی بنائی جاتی ہیں جہادوں سے جو عورتیں گرفتار ہو کر آتی ہیں وہ بوجہ اس کے کہ آج کل مال غنیمت کی تقسیم قاعدہ شرعیہ کے موافق نہیں ہوتی لونڈی کا حکم نہیں رکھتیں اور ان سے بغیر نکاح کے خاص استراحت جائز نہیں پس اگر کسی طریقہ سے یہ امر معلوم ہو جائے کہ یہ لونڈی دراصل لونڈی ہے تو اس کے ساتھ خاص استراحت میں کوئی مضائقہ نہیں اور نہ احتیاطاً بغیر نکاح کے خاص استراحت سے اجتناب بہتر ہے اور اگر اس کا لونڈی ہونا محقق ہو جائے تو ایسی حالت میں اس سے بغیر نکاح کے خاص استراحت ناجائز ہے۔

(۴) ایسی صورت میں جبکہ کسی لونڈی کے لونڈی ہونے میں احتمال ہو اگر اس سے نکاح کیا جائے تو گوا اور نتائج نکاح کے اس نکاح پر مرتب نہ ہوں گے مگر ایک نتیجہ اس پر احتیاطاً ضرور مرتب کر لیا جائے گا اور وہ یہ کہ اس نکاح کے بعد صرف تین نکاح اس شخص کے لیے جائز ہیں چوتھے نکاح سے احتیاطاً اجتناب کرے (رد المحتار جلد ۱ صفحہ ۳۹۶)

(۵) اگر کوئی شخص کسی دوسرے کو اپنی لونڈی خاص استراحت کے لیے دے تو اس دوسرے شخص کو اس لونڈی سے خاص استراحت جائز نہیں کیونکہ خاص استراحت کے جائز ہونے کی صرف دو ہی صورتیں ہیں نکاح یا بیک (رد المحتار جلد ۱ صفحہ ۳۸۰)

(۶) باپ کی لونڈی سے بیٹے کو اور بیٹے کی لونڈی سے باپ کو اور اس کا طرح اپنی زوجہ کی لونڈی سے شوہر کو خاص استراحت جائز نہیں گو یہ لوگ اجازت دے بھی دیں۔

(۷) ہر شخص کو اختیار ہے کہ اپنی لونڈی غلام کا نکاح دوسرے سے کر دے یا انہیں اجازت نکاح کی دیدے اگر لونڈی غلام نکاح پر راضی نہ ہوں تو اس کا مالک جبراً ان کا نکاح کر سکتا ہے بشرطیکہ ملک اس کی کامل ہو۔

عہ لونڈی کا لونڈی ہونا اس طرح معلوم ہوتا ہے کہ دراثہ نسلاً بعد نسل منتقل ہوتی چلی آ رہی ہو یا اس طور پر کہ جو اقرار کرے یا اس طرح پر کہ بیت المال کے وکیل سے مولیٰ جائے رعہ غلام کی کتنی قسمیں ہیں ایک فتن اور یہی کامل غلام ہے دوسرے مکاتب کہ جس سے یہ معاملہ ہو گیا ہو کہ وہ ایک فخر و درجہ اپنی کمائی سے ادا کرنے کے بعد آزاد ہے تیسرے مدبر جس سے مالک نے یہ کہہ دیا ہو کہ تو بعد میرے مرنے کے آزاد ہے ان قسموں کے غلام کامل غلام نہیں ہیں ۲۔

(۸) جس لونڈی کے ساتھ اس کا مالک خاص استراحت کیا کرتا ہو اس کا نکاح کسی دوسرے سے کرے تو یہ امر ضروری ہے کہ پہلے اس کے رحم کا صاف ہونا معلوم کرے اگر بغیر اس کے معلوم کئے ہوئے نکاح کر دیا اور اس لونڈی کا اپنے مالک سے حاملہ ہونا ظاہر ہو تو یہ نکاح فاسد ہو جائیگا۔

(۹) اگر کوئی شخص اپنے غلام کا نکاح اپنی لونڈی کے ساتھ کر دے تو اس صورت میں اس غلام پر مہر و نفقہ واجب نہ ہوگا اور اگر لونڈی کسی اور کی اور غلام کسی اور کا یا کسی آزاد عورت سے کسی غلام کا نکاح کیا جائے یا کسی لونڈی کے ساتھ کسی آزاد مرد کا نکاح کیا گیا ہو تو ان سب صورتوں میں نفقہ اور مہر شوہر کے ذمہ واجب ہوگا اور اگر کسی غلام کو بعد نکاح کر دینے کے اس کا مالک فروخت کر دے گا تو اس کی بی بی کے مہر و نفقہ کا مطالبہ اس مالک سے نہ کیا جائے گا بلکہ وہ اسی غلام کے ذمہ رہے گا۔

(۱۰) جب کوئی غلام اپنی عورت کا نفقہ اور مہر نہ ادا کر سکے تو اس کے مالک کو چاہیے کہ اسے بیچ ڈالے اور اس کی قیمت سے نفقہ اور مہر ادا کرے اور اگر یہ قیمت کافی نہ ہو تو بقدر رقم کا مطالبہ اس سے بعد آزادی کے کیا جائے گا، پھر دوسرے مالک کے یہاں بھی اگر وہ نفقہ ادا کرنے پر قادر نہ ہو تو پھر بیچا جائے گا۔ ہاں مہر کے عوض میں اب دوبارہ نہ بیچا جائے گا کیونکہ ایک مرتبہ اس کے لیے بک چکا ہے البتہ نفقہ چونکہ بار بار واجب ہوتا ہے لہذا اس کے لیے بار بار بیچنا چاہیے اگر کوئی شخص اپنے غلام کو مہر و نفقہ کی وجہ سے بیچنے میں سستی کرتا ہو تو قاضی بجز اس کی موجودگی میں اسے فروخت کر ڈالے گا۔

(۱۱) بغیر مالک کی اجازت کے اگر کوئی لونڈی یا غلام اپنا نکاح کسی سے کرے تو وہ نکاح مالک کی اجازت پر موقوف رہے گا اگر مالک اجازت دیدے گا تو نکاح صحیح ہو جائیگا ورنہ باطل ہو جائے گا اور باطل ہونے کی صورت میں مہر و نفقہ شوہر کے ذمہ واجب نہ ہوگا، ہاں اگر خاص استراحت کی نوبت آگئی ہے تو یہ مثل کا مطالبہ اس سے کیا جائیگا وہ بھی بعد آزاد ہوجانے کے۔

عہد رحم کے صاف ہوجانے کا مطلب یہ ہے کہ حاملہ تو نہیں ہے حمل کا ہونا نہ ہونا حیض کے آنے نہ آنے سے معلوم ہوجاتا ہے ۱۲

(۱۲) مالک نے اگر ایک نکاح کی اپنے غلام یا لونڈی کو اجازت دی اور اس نے دو نکاح کر لیے تو پہلا نکاح صحیح ہو جائیگا اور دوسرا نکاح باطل ہو جائیگا۔

(۱۳) اگر کوئی شخص اپنی لونڈی کا نکاح کسی سے کر دے تو اس پر یہ امر ضروری نہیں ہے کہ اس لونڈی کو اس کے شوہر کے حوالے بھی کر دے یا باہم دونوں میں خلوت کا موقع دیدے لیکن اس لونڈی کا مہر و نفقہ اس کے شوہر کے ذمہ جب ہی واجب ہوگا کہ جب اسے خلوت کا موقع دیا جائے۔

(۱۴) بعد نکاح کے بھی مالک اپنی لونڈی کو سفر میں اپنے ہمراہ لے جاسکتا ہے اگرچہ اس کا شوہر راضی نہ ہو۔

(۱۵) جس لونڈی کا نکاح ہو گیا ہو وہ اگر آزاد ہو جائے تو اس کو اختیار ہے چاہے تو اس نکاح کو قائم رکھے اور چاہے فسخ کر دے اور یہ فسخ تاقی کے فیصلے پر موقوف نہیں بلکہ اس کی ناراضگی ظاہر کرتے ہی نکاح فسخ ہو جائے گا یہ اختیار سکوت سے باطل نہ ہوگا تا وقتیکہ مزبجی طور پر رضامندی یا نارضامندی ظاہر نہ کر دے اسے اختیار حاصل رہے گا نیز اگر اس کو مسئلہ نہ معلوم ہو یعنی یہ نہ جانتی ہو کہ لونڈی کو بعد آزاد ہو جانے کے نکاح سابق رکھنے نہ رکھنے کا اختیار ہو جاتا ہے اور اس نہ جاننے کے سبب سے اس نے اپنی رضامندی یا نارضامندی ظاہر نہ کی ہو تو یہ نہ جاننا شرعاً عذر سمجھا جائیگا اور بعد مسئلہ معلوم ہونے کے اگر وہ اپنی رضامندی ظاہر کرے گی گو کتنا ہی زمانہ گزر گیا ہو نکاح فسخ ہو جائیگا ہاں جس مجلس میں یہ مسئلہ اسے معلوم ہوا ہے اس مجلس سے اگر بغیر رضامندی ظاہر کئے ہوئے اٹھ جائے گی تو اس کا اختیار باطل ہو جائیگا۔

(۱۶) اگر کوئی شخص اپنے غلام کا نکاح اپنی ہی بیٹی کے ساتھ کر دے اور اس کا کوئی وارث سوا اس بیٹی کے نہ ہو تو جس وقت وہ مر جائیگا اور وہ غلام وراثتہ اس بیٹی کی ملک میں آجائیگا اسی وقت فوراً وہ نکاح فاسد ہو جائیگا ہاں اگر وہ غلام مدبر ہو تو نکاح فاسد نہ ہوگا کیونکہ وہ اپنے مالک کے مرتے ہی آزاد ہو جائیگا اس کی بیٹی کی ملک میں نہ آئیگا پھر اسی طرح اگر وہ غلام مکاتب ہو تب بھی نکاح فاسد نہ ہوگا کیونکہ مکاتب میں

۷۷ مکاتب کی تعریف تو ہم اوپر لکھ چکے ہیں اس سے جس قدر روپیہ ملے ہوا ہو اس روپیہ کو زکات کہتے ہیں چونکہ اہل عرب کا دستور تھا کہ اس معاملہ کو لکھ لیا کرتے تھے اس لیے یہی اس کا نام پڑ گیا ۱۲۔

غلامی کی حیثیت کامل نہیں ہوتی، ہاں اگر وہ مکاتب زر کتابت کے ادا کرنے سے عاجز ہو جائے اور پھر اپنی اصلی حالت غلامی میں عود کر جائے تو البتہ نکاح فاسد ہو جائے گا۔

(۱۷) اگر کوئی آزاد عورت جو کسی ملازم کے نکاح میں ہو اپنے شوہر کے مالک سے کہے کہ تو اس غلام کو میری طرف سے ایک ہزار روپیہ میں آزاد کر دے تو فوراً نکاح فاسد ہو جائے گا کیونکہ اس صورت میں گویا وہ غلام اس شخص نے ایک ہزار روپے کے عوض میں اس عورت کے ہاتھ بیچا پھر گویا اس کی طرف سے وکالت اسے آزاد کیا ہاں اگر وہ عورت یہ نہ کہے تو ایک ہزار میں بلکہ صرف اسی قدر کہے کہ اس کو میری طرف سے آزاد کر دے تو نکاح فاسد نہ ہوگا اور یہ آزادی اس عورت کی طرف سے نہ سمجھی جائے گی۔

(۱۸) جب کوئی شخص اپنی لونڈی کا نکاح کسی سے کر دے تو پھر اس لونڈی سے اس کو خاص استراحت کرنا جائز نہیں ہاں جب اس کا شوہر اس کو طلاق دیدے یا کسی وجہ سے نکاح فاسد ہو جائے تو پھر اس سے خاص استراحت جائز ہے مگر بعد اس امر کے معلوم کرنے کے کہ اسے حمل تو نہیں ہے۔

نابالغ بچوں کے نکاح کا بیان

نابالغ بچوں کے نکاح کے مسائل اگرچہ ضمننا کچھ اور پر بیان ہو چکے ہیں لیکن خاص طور پر اب ان کے احکام بیان کیے جاتے ہیں۔

(۱) جس طرح لونڈی غلام کا نکاح بغیر اجازت مالک کے نہیں ہوتا اسی طرح نابالغ بچوں کا نکاح بغیر اجازت ان کے ولی کے نہیں ہوتا۔

(۲) نابالغ لڑکیوں کو بعد بلوغ کے نکاح کے قائم رکھنے اور نہ رکھنے کا اختیار ہے مگر یہ اختیار صرف زمانہ بلوغ تک کے لیے ہے، ان کو جس وقت اپنے بلوغ کا علم ہوا ہو یا بعد بلوغ کے نکاح کی خبر ملی اور فوراً نابالغ کا علم ہوتے ہی یا نکاح کی خبر سنتے ہی رضامندی یا نارضامندی ظاہر نہ کی تو اختیار باطل ہو جائیگا ہاں اگر عورت ثیبہ ہو تو اس کا اختیار بغیر صریح رضامندی یا نارضامندی کے باطل نہ

ہوگا اس اختیار میں مسئلہ کا معلوم نہ ہونا عذر نہیں ہے حتیٰ کہ اگر کسی نابالغ نے بوجہ اس امر کے نہ معلوم ہونے کے کہ نابالغ کو بعد بلوغ کے اپنے نکاح سابق کو قائم رکھنے نہ رکھنے کا اختیار ہوتا ہے، اپنے نکاح کی خبر سن کر سکوت کیا تو اس سکوت سے بھی اس کا اختیار باطل ہو جائے گا یہ اختیار جس طرح عورت کو حاصل ہوتا ہے اسی طرح مرد کو بھی حاصل ہوتا ہے اور مرد کا اختیار ثیبہ عورت کی طرح بغیر صریح رضامندی یا نارضا مندی ظاہر کئے ہوئے باطل نہیں ہوتا۔

ہاں اگر یہ نکاح باپ نے یا دادا نے کیا ہو تو پھر بلوغ کے بعد اس کو فسخ کا اختیار نہیں ہے اسی طرح اگر یہ نابالغ کوئی غلام یا لونڈی ہو اور اس کے مالک نے اس کا نکاح کیا ہو تو اس کو بھی بعد بلوغ کے فسخ کا اختیار نہیں ہے اسی طرح اگر کوئی شخص مجنون ہو گیا ہو خواہ وہ مرد ہو یا عورت اور بحالت جنون اس کا نکاح اس کے بیٹے نے کر دیا ہو تو اس مجنون کو بعد زوال جنون کے اس نکاح کے فسخ کا اختیار نہیں ہے (ردالمحتار جلد ۲ صفحہ ۳۲)

اور اگر یہ لوگ معاملات میں غلطی کرنے اور دھوکا کھانے میں مشہور ہوں یا یہ نکاح انھوں نے نشے میں کر دیا ہو تو باپ دادا اور بیٹے کے کئے ہوئے نکاح میں اختیار حاصل رہے گا مگر مالک کے کیے ہوئے نکاح کے فسخ کا اس صورت میں بھی اختیار نہیں ہے۔

۳) باپ دادا کے سوا اور کوئی ولی اگر کسی نابالغ کا نکاح غیر کفو سے کر دے تو یہ نکاح صحیح نہ ہوگا ہاں باپ دادا کا کیا ہوا نکاح اس حالت میں بھی صحیح ہوگا بلکہ لازم ہوگا یعنی فسخ کا اختیار باقی نہ رہے گا جیسا کہ اوپر گذر چکا۔

یہاں تک تو مسلمانوں کے نکاح کے احکام تھے جو بیان کیے گئے اب کچھ تھوڑے مسائل کافروں کے نکاح کے متعلق بھی بیان کئے جاتے ہیں اگرچہ ان مسائل کی زیادہ ضرورت اس وقت تھی جب اسلام کی حکومت تھی غیر مذہب کے لوگ اپنے مقدمات وغیرہ اسلام کے قاضیوں اور جاکموں کے سامنے پیش کرتے تھے اور اب ان کی چنداں ضرورت نہیں رہی لیکن بغرض تحصیل علم کے اور نیز اس وجہ سے کبھی زوجین میں سے کوئی ایک یا دونوں مسلمان ہو جاتے ہیں اور ان کو اپنے

نکاح سابق کا حکم قواعد اسلامیہ کے موافق دریافت کرنا منظور ہوتا ہے اور اس قسم کی کبھی کبھی اور ضرورتیں بھی پیش آجاتی ہیں لہذا بقدر ضرورت کافروں کے نکاح کے مسائل بھی لکھے جاتے ہیں۔

کافروں کے نکاح کا بیان

(۱) جو نکاح مسلمانوں کے یہاں از روئے شریعت صحیح ہیں وہ کافروں کے لئے بھی صحیح ہیں (در مختار وغیرہ) نتیجہ اس مسئلہ کا یہ ہے کہ کسی کافر کی بی بی سے جن میں قواعد شرعیہ کی رو سے نکاح صحیح ہو گیا ہو، کوئی مسلمان نکاح کرنا چاہے تو جائز نہیں اگرچہ وہ عورت ان کافروں میں سے ہو جن کے ساتھ مسلمانوں کو نکاح کرنا جائز ہے یعنی اہل کتاب۔ دوسرا نتیجہ۔ اس مسئلہ کا یہ ہے کہ اگر زوجین ایک ہی وقت میں مسلمان ہو جائیں تو اسی نکاح سابق پر قائم رکھے جائیں گے جدید نکاح کی ضرورت نہ ہوگی۔ (۲) جو نکاح مسلمانوں کے یہاں ناجائز ہے بوجہ کسی شرط صحت نکاح کے نہ پائے جانے کے وہ کافروں کے لیے جائز ہے بشرطیکہ وہ اس کے جواز کا اعتقاد رکھتے ہوں۔

پہلے اس مسئلہ کے بھی وہی ہیں جو پہلے مسئلہ کے تھے مثال کسی عیسائی یا یہودی نے اپنے ہم اندہب عورت سے نکاح کیا اور اس میں از روئے شریعت اسلامیہ کوئی شرط صحت نکاح کی نہ پائی گئی مگر شریعت عیسوی یا موسوی میں وہ نکاح بہرہ وجوہ صحیح ہے تو ایسی صورت میں کوئی مسلمان یہ سمجھ کر کہ اس کا نکاح تو ہمارے نزدیک صحیح نہیں اس کی بی بی سے نکاح کرنا چاہے تو ناجائز ہے اور دونوں زوجین کو اگر خدا

عہ امام مالک اس کے خلاف ہیں وہ کہتے ہیں یہ نکاح ناجائز نہیں حنفیہ کہتے ہیں کہ اللہ تعالیٰ قرآن مجید میں فرماتا ہے کہ وامراتہ حمالہ الحطب ترجمہ عورت اسی البویب کی اٹھانیوالی کٹھنوں کی پس اگر یہ نکاح ناجائز ہوتا تو البویب کی منکوحہ کو شقی تعالیٰ اسکی عورت نہ فرماتا آئیز کے دونوں مسئلوں میں بھی غالباً امام مالک مخالف ہونگے اور

ہدایت کر دے اور مسلمان ہو جائیں تو اسی سابق نکاح پر برقرار رکھے جائیں گے۔
(۱۴) جو نکاح مسلمانوں کے یہاں بوجہ عدم صلاحیت محل کے ناجائز تھا وہ ان کے
لیے جائز رکھا گیا ہے یہی صحیح ہے (در المختار وغیرہ)

اس مسئلہ کے بھی دو نتیجے ہیں اول یہ کہ ایسی منکوحہ سے اگر کوئی مسلمان نکاح کرے
تو ناجائز یہ کہ اگر کوئی شخص ایسے زوجین پر بوجہ اس نکاح کے تہمت زنا کی لگائے تو اس
پر حد قذف جاری کی جائے گی یہ نتیجہ صرف اسی زمانہ کے ساتھ خاص تھا جب اسلام کی
سلطنت تھی اور قوانین اسلام پر عمل کیا جاتا تھا یہ نتیجہ پہلے دونوں مسئلوں میں
بھی ہے (در مختار وغیرہ)

اس مسئلہ میں یہ نتیجہ نہیں پیدا ہو سکتا کہ اگر زوجین بتوفیق خداوندی مسلمان ہو جائیں
تو بھی نکاح ان میں باقی رکھا جائے گا، مسلمان ہو جانے کے بعد اس نکاح پر وہ قائم
نہ رہ جائیں گے اور نہ اب جدید نکاح بوجہ عدم صلاحیت محل کے جائز ہوگا مثال کسی
یہودی نے اپنی ماں سے نکاح کر لیا تو اب اس کی ماں سے کوئی مسلمان نہیں کر سکتا
اور اگر اسی یہودی یا اس کی ماں پر کوئی شخص اس نکاح کے سبب سے زنا کا الزام
لگاتا تو اسلامی شریعت کی رو سے قذف کی سزا دی جاتی ہاں اگر یہ دونوں مسلمان ہو
جائیں تو یہ نکاح قائم نہ رہے گا

(۱۵) جس نکاح پر کفار بعد اسلام کے قائم نہ رکھے جائیں اس نکاح میں زوجین
یا ہم ایک دوسرے کے وارث نہیں ہو سکتے اور جس پر قائم رکھے جائیں گے اس میں
وارث ہو سکتے ہیں یہی صحیح ہے (در المختار)

(۱۶) اگر کفار مسلمانوں میں کسی کو حکم بنا کے اپنا نکاح منسوخ کرنا چاہیں تو وہ
نکاح اگر وہی ہو جس کا بیان تیسرے نمبر میں ہوا تو وہ حکم ان دونوں میں تفریق کر دے
اور جو زوجین میں سے کوئی ایک کسی مسلمان کو حکم بنا کے تفریق کا خواستگار ہو تو اس
صورت میں وہ حکم تفریق کا حکم نہیں دے سکتا کیونکہ مسلمانوں کو اس امر سے منع کر دیا

عہ قذف کے معنی کسی پاک و امن کو تہمت زنا کی لگانا، ایسے شخص کی سزا شریعت میں انہی وہ
ہیں اسی کو قذف کہتے ہیں ۱۱۰

گیا ہے کہ وہ کسی کے مذہبی معاملات میں دست اندازی کریں۔ ہاں اگر کوئی خود ان سے دست اندازی کی استدعا کرے تو البتہ انھیں دست اندازی جائز ہے اور اس صورت میں چونکہ یہ معاملہ دو آدمیوں سے متعلق ہے اور ان میں سے صرف ایک نے دست اندازی کی استدعا کی ہے لہذا ایسی حالت میں از روئے شریعت کسی کو دست اندازی کا حق حاصل نہیں ہے۔

(۴) اگر کافر زوجین میں سے صرف ایک اُدھی مسلمان ہو جائے تو دوسرے کو بھی اسلام کی ترغیب دی جائے اور اس سے مسلمان ہونے کے لیے کہا جائے اگر وہ مسلمان ہو جائے تو بہتر یعنی نکاح سابق بدستور قائم رہے گا اور اگر وہ مسلمان ہو جانے سے انکار کر دے تو قاضی ان دونوں کے درمیان میں تفریق کر دے یہ سب صورتیں اس وقت ہیں جبکہ زوجین عاقل و بالغ ہوں اور اگر وہ بھی مسلمان ہو گیا تو عاقل و بالغ ہے اور اگر مسلمان نہیں ہو تو وہ عاقل و بالغ نہیں ہے وہ بھی اس صورت میں اس کے سن تمیز کا انتظار کیا جائیگا جب سن تمیز کو پہنچ جائے گو بالغ نہ ہو اس وقت اس پر اسلام پیش کیا جائے اگر مسلمان ہو جائے تو وہی نکاح سابق قائم رہے گا ورنہ تفریق کر دی جائے اور اگر وہ نابالغ مجنون ہو تو پھر اس کے سن تمیز کا انتظار نہ کیا جائیگا۔ بلکہ اس کے والدین پر اگر وہ زندہ ہوں گے تو اسلام پیش کیا جائیگا ان میں سے اگر ایک بھی اسلام لے آئے گا تو یہ نابالغ مجنون اسی کا تابع قرار دیا جائیگا اور نکاح سابق قائم رکھا جائے گا اور اگر والدین زندہ نہ ہوں تو پھر قاضی اس کی طرف سے کسی کو وصی مقرر کر دے اور اس وصی کے مواجہہ میں ان زوجین میں باہم تفریق کر دے۔

(۵) کافروں کی طلاق اور خلع وغیرہ صحیح ہے۔

عہ درختار کے بعض محشیوں سے اس مقام پر غلطی ہو گئی ہے انہوں نے لکھ دیا ہے کہ اگر اس مجنون کی ماں زندہ ہو پاپ نہ ہو تو اس ماں پر اسلام پیش نہ کیا جائے گا بلکہ قاضی وصی مقرر کر کے نکاح منع کر دیا جائے۔ خلع اس کو کہتے ہیں کہ عورت کچھ مال دیکے شوہر سے اپنی گلو خلاصی کرے طلاق اور خلع کے مسائل مختلف کسی جلد میں انشاء اللہ بیان ہوں گے ۱۲۔

نتیجہ اس مسئلہ کا یہ ہے کہ اگر کوئی کتابی کافر اپنی بی بی کو طلاق دے یا اس سے خلع کرے تو اس سے دوسرا شخص جو مسلمان ہو نکاح کر سکتا ہے۔

۱۸) کافروں کے ذمہ ان کی بیبیوں کا ہر اور نفقہ واجب ہے۔

نتیجہ اس مسئلہ کے دو ہیں اول یہ کہ اگر کسی قاضی عدالت میں کوئی کافر عورت اپنے کافر شوہر پر نان و نفقہ کا دعویٰ کرے گی تو اس کا دعویٰ مسموح ہو گا مگر یہ نتیجہ اس وقت کے مسلمانوں کو کچھ کارآمد نہیں کیونکہ ان کی حکومت ہے اور نہ کوئی ان کا قاضی۔

دوسرا نتیجہ یہ ہے کہ اگر کوئی عورت کافر مسلمان ہو جائے اور اس کے شوہر نے زانہ نکاح میں اس کو نان و نفقہ نہ دیا ہو اور مہر بھی اس کا نہ ادا کیا ہو اس کی طرف سے بعد مسلمان ہو جانے کے بھی ہر نفقہ کا دعویٰ دائر کر سکتا ہے اور اگر اس کا شوہر کچھ مال چھوڑ کر مرے تو یہ عورت اس شوہر کے تمام وارثوں سے زیادہ اس کے مال کا استحقاق رکھتی ہے پہلے اس کا نفقہ و مہر ادا کر دیا جائے گا بعد اس کے وارثوں کا حق اس مثال میں قائم ہو گا کیونکہ یہ عورت فرضی کافر عورتی ہے اور فرضی کا ادا کرنا میراث پر مقدم ہے۔

۱۹) کافر زوجین میں جو تفریق ہو خواہ طلاق و خلع وغیرہ کے سبب سے یا تفریق قاضی کی وجہ سے یا ان میں سے کسی کے مسلمان ہو جانے کے باعث سے یہ تمام تفریقیں طلاق کے حکم میں ہیں۔

نتیجہ اس مسئلہ کا یہ ہے کہ کافر عورت سے بعد تفریق کے قبل عدت گزار جانے کے نکاح کرنا مسلمانوں کو جائز نہیں ہاں جو تفریق بی عورت کی طرف سے ہوگی وہ طلاق کے حکم میں نہیں ہے مثال کوئی کافر مسلمان ہو گیا مگر جب اس کی عورت سے مسلمان ہو جانے کو کہا گیا اس نے انکار کر دیا ایسی صورت میں تفریق تو ہو جائیگی مگر یہ تفریق طلاق نہ سمجھی جائے گی حتیٰ کہ اس عورت سے اگر وہ کتابیہ ہو کوئی مسلمان نکاح کرنا سہا ہے تو جائز ہے۔

۲۰) اگر کتابی کافروں سے کوئی دوسرے کتابی مذہب کو اختیار کرے خواہ وہ مرد ہو یا عورت تو اس کا نکاح صحیح نہ ہو گا ہاں وہ اگر کسی ایسے مذہب کو اختیار کرے

جو کتابی نہ ہو تو نکاح فسخ ہو جائے گا مثال کوئی عیسائی یہودی ہو گیا ہو تو اس کی بی بی اس کے نکاح سے خارج نہ ہوگی ہاں اگر یہ آتش پرست بن جائے تو اس کی بی بی اس کے نکاح سے باہر ہو جائے۔

نتیجہ اس مسئلہ کا یہ ہے کہ اگر کوئی عیسائی یہودی ہو جائے تو کوئی مسلمان یہ سمجھ کر کہ اس کی بی بی اس کے نکاح سے باہر ہو گئی ہے اس سے نکاح کرنا چاہے تو ناجائز ہے ہاں اگر وہ ہندو ہو جائے تو بے تامل اس کی بی بی سے بعد عدت گزر جانے کے نکاح کی اجازت ہے۔

۱۱) مرتد ہو جانے سے بھی نکاح ٹوٹ جاتا ہے اگر کوئی مسلمان معاذ اللہ عیسائی ہو جائے تو بے تامل بعد عدت گزر جانے کے اس کی بی بی سے نکاح ویرت ہے ہاں اگر دونوں ساتھ ہی مرتد ہوئے ہوں تو اس صورت میں نکاح قائم رہے گا اور پھر اگر ان میں سے کوئی شخص دوسرے سے پہلے مسلمان ہو جائیگا تو یہ نکاح فسخ ہو جائے گا اور دونوں اسلام لے آئیں تو پھر قائم رہے گا۔

یہ مسئلہ بہت خیال رکھنے کے قابل ہے بعض اوقات جاہلوں کی زبان سے ایسے کلمات نکل جایا کرتے ہیں جن سے کفر و شرک لازم آجاتا ہے اور بعض اوقات وہ کلمات ایسے صاف ہوتے ہیں کہ خواہ مخواہ اس کے کہنے والے کو مرتد کہنا پڑتا ہے اور اس کی بی بی اس کے نکاح سے باہر ہو جاتی ہے اور اسے خبر بھی نہیں ہوتی اب جو ان میں باہم خاص استراحت ہوتی ہے وہ حرام ہے اور اولاد و ولد الزنا یہ سب خرابیاں جہالت سے لازم آتی ہیں اس کا تدارک جاہلوں کے لیے کچھ نہیں سوا اس کے کہ توبہ کا ہر وقت درور کھیں تاکہ اگر کسی وقت بیخبری میں کوئی کلمہ نکل جائے تو توبہ سے اس کی تلافی ہو جائے میں نے خود دیکھا ہے کہ بعض اوقات جب جاہلوں کی خلاف رضی کوئی مسئلہ انہیں بتایا جاتا ہے تو صاف کہہ دیتے ہیں کہ اپنی شریعت کو طاق پر رکھو ایسی شریعت کو ہم نہیں مانتے یہ کلمات صاف کفر ہیں بعض سنا لیا جاہل آج کل یہ فساد پرا کر رہے ہیں کہ جب دو میاں بی بی میں تفریق کرانا منظور ہوتی ہے تو ان میں سے کسی سے کفر کے کلمات نکلوا دیتے ہیں معاذ اللہ یہ کیسی شوخ چٹھی ہے بعض لوگ جاہلوں کے خوش کرنے کو فقہا کیلین یہ مسئلہ منسوب کرتے ہیں کہ جب کوئی شخص اپنی بی بی کو مغلظہ طلاق دے اور پھر اس سے تجدید نکاح چاہے بغیر اس کے کہ کسی دوسرے شخص سے اس کی بی بی کا نکاح

کیا جائے اور پھر اس کی طلاق کا انتظار کیا جائے کہ وہ شخص کوئی کلمہ کفر کا اپنی زبان سے نکال دے حالانکہ فقہا کا یہ منشا ہرگز نہیں ہے عورت کیا اگر جان بھی جائے تو کفر کا کلمہ زبان سے نکالنا درست نہیں۔

(۱۲) مرتد مرد یا عورت کا نکاح کسی سے درست نہیں نہ کسی مسلمان سے نہ کسی کافر سے نہ کسی مرتد سے۔

(۱۳) اگر کوئی کافر مسلمان ہو جائے اور اس کے نکاح میں پانچ عورتیں ہوں تو اگر ان کا نکاح ایک ہی عقد میں کیا تھا تو ان سب کا نکاح باطل ہو جائے گا اور اگر یکے بعد دیگرے ان کے ساتھ نکاح کیا ہے تو جس کے ساتھ آخر میں نکاح کیا ہے اس کا نکاح باطل ہو جائے گا۔

مثال (۱) کسی کافر نے پانچ عورتوں سے مخاطب ہو کر کہا کہ میں نے سب کے ساتھ اپنا نکاح کیا تو مسلمان ہو جانے کے بعد یہ سب عورتیں اس کے نکاح سے باہر ہو جائیں گی اور یکے بعد دیگرے پانچ عورتوں سے نکاح کیا تو جس عورت سے اخیر میں نکاح کیا اس کا نکاح باطل ہو جائیگا۔

(۲) کسی کافر نے دو بہنوں یا دو ماں بیٹیوں سے مخاطب ہو کر کہا کہ میں نے تم دونوں سے اپنا نکاح کیا تو مسلمان ہو جانے کے بعد یہ دونوں اس کے نکاح سے باہر ہو جائیں گی اور اگر پہلے ایک سے کیا اس کے بعد دوسرے سے کیا تو اخیر میں جس سے نکاح کیا اسی کا نکاح باطل ہو جائے گا۔

حصہ ششم نکاح کا بیان ختم ہو گیا۔

تمام شد

چند مطبوعات دارالاشاعت کراچی علی

قیمت	کتاب الاذکیا کا اردو ترجمہ ذکاوت و ذہانت عقلی و داناائی حاضر جوانی وغیرہ کے متعلق انتہائی دلچسپ اور عجیب و غریب واقعات ہر طبقہ سے تعلق رکھنے والے لوگوں کے درج	لطائف علمیہ امام ابن جوزی بغدادی ترجمہ مولانا اشتیاق احمد صاحب
۵۴/-	کئے ہیں۔ قابل مطالعہ دلچسپ کتاب عکسی طباعت سائز ۱۸x۲۲ صفحات ۳۴، ۳۳ جلد مع حسین ڈسٹ کور	مقدمہ قاری محمد طیب بظلالہ العالی مکتوبات و
۵۴/-	استاذ الاساتذہ مولانا محمد یعقوب صاحب رح کی قلمی بیاض جس میں آپ کے مکتوبات، عملیات و تعویذات و طبی نسخہ جات اور سفر نامے منظومات اور مختلف تاریخی و علمی معلومات درج ہیں یہ کتاب عرصہ سے نایاب تھی اب ۱۸x۲۲	بیاض یعقوبی مولانا محمد یعقوب نانوتوی
۵۴/-	سائز پر تین سو صفحات میں سفید کاغذ پر عکسی طبع ہوئی ہے ہر طبقہ کے لیے نایاب تحفہ جلد مع ڈسٹ کور	ترتیب مولانا اشرف علی تھانوی رح
۱۰۰/-	علم و عطا و تقریر اور نصیحت میں ایک معتبر و بلند پایہ کتاب جس میں سو مجلسیں یعنی ایک سو و عطا ہیں جو دراصل معانی کی سو احادیث کی شرح ہیں جس میں ہزاروں نکات اور مسائل فقہ اور صحابہ کرام و صوفیہ متقدمین کے	مجالس الابرار اردد وعظ کی مشہور کتاب شیخ احمد برہمی
۱۰۰/-	حالات درج ہیں یہ دوسری کتب و عطا کی طرح نہیں ہے بلکہ تمام صحیح روایات لی گئی ہیں اتباع سنت و عشق رسول اور بدعات و عادات شنیعہ سے نفرت ایک ایک لفظ سے ظاہر ہوتی ہے حضرت	ترجمہ باہتمام مولانا مفتی محمد کفایت اللہ پند فرمودہ حضرت شاہ عبدالعزیز دہلوی
۱۰۰/-	شاہ عبد العزیز محدث دہلوی رح کا قول ہے کہ علم و عطا و نصیحت اور شرک و بدعات کے رد میں یہ بہترین کتاب ہے مساجد کے آئمہ و اعظمن اور خطیبوں کے لیے ایک	ذیلی عنوان حسین احمد نجیب سائز ۲۰x۲۶ ۸
۱۰۰/-	میں بہا تحفہ جو عرصہ سے نایاب تھا عکسی عرصہ طباعت سفید کاغذ جلد مع پلاسٹک کور	صفحات ۷۲۰

ملنے کا پتہ دارالاشاعت - مقابل مولوی مسافر خانہ - کراچی علی

چند مطبوعات دارالاشاعت کراچی

<p>حضرت شیخ کی اصلی عربی کتب مع اردو ترجمہ اس کتاب میں سال بھر کے دن رات میں جو مسنون اعمال احادیث سے ثابت ہیں وہ درج کئے گئے ہیں رسول اکرم صلی اللہ علیہ وسلم کی تعلیمات کی روشنی میں ہر مسلمان کے لیے اعمال و اشغال نماز روزہ وغیرہ کا مکمل دستور العمل سائز ۲۰x۲۶ صفحات ۳۰۰ جلد مع ڈسٹ کور</p>	<p>مومن کے ماہ و سال اردو ترجمہ ما ثبت بالسنۃ عن الاعمال شیخ عبدالحق محدث دہلوی ترجمہ مولوی اقبال الدین احمد</p>
<p>ڈاکٹر صاحب کی محققانہ کتاب النظم الاسلامیہ کا بہترین اردو ترجمہ جس میں مسلمانوں کے طرز حکومت کا جائزہ لیا گیا ہے اور سیاسی ملکی و مالی عدالتی فوجی خارجہ داخلہ غرض تمام شعبوں کا احاطہ کیا گیا ہے صفحات ۳۳۶ عکسی طباعت سفید کاغذ جلد مع ڈسٹ کور</p>	<p>مسلمانوں کا نظم مملکت از ڈاکٹر حسن ابراہیم حسن ترجمہ علیم اللہ صدیقی</p>
<p>حکیم الامت تھانویؒ کے نادر ملفوظات جو پہلی بار چھپے ہیں یہ ملفوظات حضرت مفتی صاحب کے جمع کردہ اور منتخب ملفوظات ہیں صفحات ۳۶۰ عکسی طباعت سفید کاغذ جلد مع حسین ڈسٹ کور</p>	<p>مجالس حکیم الامت ملفوظات مولانا اشرف علی درو مترجم مولانا مفتی محمد شفیع صاحب</p>
<p>تصوف و اخلاق کی دو مشہور کتابوں رسالہ قیصریہ اور طبقات کبریٰ شعرانی کی نہایت عمدہ تلخیص ہے جس میں صوفیا سلف کے حالات و مقالات حکمت درج ہیں جن سے حقیقی اور خود ساختہ تصوف کا فرق بھی واضح ہو جاتا ہے صفحات ۱۷۶ عکسی طباعت بکس بورڈ جلد</p>	<p>مقالات صوفیہ مولانا اشرف علی تھانوی درو مولانا مفتی محمد شفیع (مترجم) صفحات ۱۹۲</p>
<p>جس میں اہل سنت و الجماعت کی تاریخ بیان کی گئی ہے اور شاخ دیوبند کا اصل مسلک بیان کر کے ثابت کیا ہے کہ علماء دیوبند ہی اصل اہل سنت و الجماعت ہیں عکسی گلیر</p>	<p>مسلک علمائے دیوبند از مولانا قاری محمد طیب صاحب</p>
<p>حضرت محمد شفیع درو نے اپنے والد ماجد کے حالات اور ان سے سننے ہوئے بزرگوں کے ملفوظات اور مجرب عملیات و تعویذات جمع کئے ہیں عکسی طباعت</p>	<p>میرے والد ماجد اور ان کے مجرب عملیات</p>

چند مطبوعات داسر الا شاعت کراچی علی

<p>قرآنی قصص اور انبیاء علیہم السلام کے سوانح حیات اور ان کی دعوت حق کی مستند تاریخ و تفسیر پر نہایت محققانہ کتاب جو فاضل مصنف کے تدبیر قرآن کا شاہکار ہے جس میں انبیاء علیہم السلام اور کھیلی امتوں کے مستند واقعات اور ان واقعات سے حاصل ہونے والی عبرتیں۔ الحاد تحریف دین اور مادہ پرستی کا احتساب جدید ۵۷۲</p> <p>عصری تحقیقات تفسیر حدیث اور علم کلام کے نادر مباحث جلد اول صفحہ ۲۰۴</p> <p>طرز استدلال سائنٹفک اور نشین یہ کتاب عوام و خواص میں بے حد مقبول ہے اور ہمارا شائع کردہ نسخہ اغلاط سے پاک اور صحیح ترین نسخہ ہے عکسی جلد چہارم ۵۲۰</p> <p>طباعت سفید کاغذ جلد میں مضبوط اور ہر جلد پر حسین پلاسٹک کور ۲۵۵/-</p> <p>کامل سیٹ</p>	<p>قصص القرآن چار جلد کامل مولانا محمد حفیظ الرحمن سلواری کل صفحات ۱۷۸۲ سائز ۲۰×۲۶ صحیح ترین نسخے کا نوٹو لے کر چھاپا گیا ہے</p>
<p>جس میں قرآن کریم کے تمام الفاظ مع اردو تشریح اور ضروری صرفی و نحوی ترکیب کے درج ہیں اور ہم الفاظ پر تفصیلی تفسیری نوٹ لکھے گئے ہیں جس کی وجہ سے قرآنی لغت میں اس کو امتیازی شان حاصل ہے ۷۵/-</p> <p>مشاہیر علماء اور ماہرین عربی کی تصدیقات کے ساتھ سفید کاغذ پر عکسی طبع ہوئی ہے جلد عمدہ سنہری ڈالوں سے مزین پلاسٹک کور</p>	<p>قاموس القرآن قرآنی ڈکشنری سائز ۲۰×۳۰ ۱۶ صفحات ۸۱۲ قاضی زین العابدین میٹھی</p>
<p>میراث کی اہمیت فریضیت اور فضیلت اور تقسیم اور وراثت کے مکمل احکام و مسائل قرآن و سنت کی روشنی میں لکھے گئے ہیں عکسی طباعت سفید کاغذ بکس بورڈ جلد ۱۳/-</p>	<p>قانون وراثت مولانا رشید احمد لدھیانوی مدغلہ</p>
<p>از مولانا مفتی محمد شفیع صاحب زکوٰۃ کے احکام و مسائل اور مصارف و صدقات زکوٰۃ پر مکمل و مستند کتاب عکسی طباعت سفید کاغذ بکس بورڈ جلد ۹/-</p>	<p>قرآن میں نظام زکوٰۃ مع احکام زکوٰۃ</p>

لکھنے کا پتہ داسر الا شاعت — مقابل مولوی مسافر خانہ — کراچی علی

چند مطبوعات دارالاشاعت کراچی علی

قیمت ۲۷/۰	<p>دارالعلوم دیوبند کی خدا داد شہرت اور اس کے فتاویٰ پر تمام ممالک اسلامیہ مسلمانوں کی پچا پچوں اور عدالتوں کا اعتماد محتاج میان نہیں دور حاضر کے یہ فتاویٰ ہیں جو اکابر علماء کے لکھے اور دیکھے ہوئے ہیں اور جن کو مسلمانوں کے ہر طبقہ میں مستند و معتبر تسلیم کیا گیا ہے۔ یہ فتاویٰ متعدد بار شائع ہو کر مقبول ہوئے ہیں اس دفعہ ترتیب بالکل بدل کر تمام مسائل کو فقہی ابواب و فصول کے تحت کر دیا گیا ہے۔ حضرت مفتی محمد شفیع صاحب کے کراچی میں لکھے ہوئے فتاویٰ جو اب تک شائع نہیں ہوئے تھے ان میں سے آجکل کی ضرورت کے بیشتر فتاویٰ کا اضافہ کر دیا گیا ہے۔ کتابت و تصحیح دوبارہ کئی گنی ہے عکسی طباعت سفید کاغذ مجدا علی</p> <p>صفحات جلد اول ۸۰۰ صفحات جلد دوم ۱۱۰۰ کامل دو جلد</p>	<p>فتاویٰ دارالعلوم دیوبند</p> <p>جلد اول ترتیب اور بے شمار اضافے از مولانا مفتی عزیز الرحمن مفتی محمد شفیع صاحب</p> <p>سائز ۲۰+۳۰ ۸</p> <p>کل صفحات ۱۹۰۰</p>
۱۲/۰	<p>از مولانا سید اصغر حسین میاں صاحب احادیث نبویہ اور مسائل فقہیہ کا بیس بہا ذخیرہ جس میں صحیح اور معتبر احادیث سے مسائل کو ثابت کیا ہے عام مسلمانوں کے فائدہ اور احادیث نبویہ کی اشاعت کے لیے لکھا گیا۔ عکسی۔ گلیز</p>	<p>فقہ الحدیث مع گلزار سنت</p>
۱۲/۰	<p>مشہور پیغمبر حضرت آدم علیہ السلام اور ماں حوا کی پیدائش تمام فرشتوں کا آدم کو سجدہ شیطان کا ارادہ درگاہ ہونا حضرت آدم کا جنت سے نکل کر دنیا میں تشریف لانا۔ دنیا کی تخلیق و آبادی وغیرہ کا مفصل حال و لحاظ انداز میں بکس بورڈ جلد</p>	<p>فسانہ آدم مولانا حافظ محمد اسحاق دہلوی عکسی طباعت سفید کاغذ</p>

لئے کاپیہ دارالاشاعت — مقابل مولوی مسافر خانہ — کراچی علی

علم الفقه

GIFT BOOK

چھ حصے کا اُردو

اُردو زبان میں مکمل فقہ اسلامی کی ایک بہترین اور مستند کتاب جس میں وہ تمام اسلامی احکام و مسائل کہ جن کی ہر مسلمان کو دن رات ضرورت پیش آتی ہے درج ہیں اس کتاب میں عربی کی ضخیم اور مستند کتابوں کے تمام مضامین سہل اور آسان اردو میں منتقل کر دیے گئے ہیں تاکہ ہر مسلمان خود مسائل دیکھ کر ان پر عمل پیرا ہو سکے۔ اس لیے ہر مسلمان گھرانے میں اس کی موجودگی نہایت ضروری ہے۔

حضرت مولانا عبدالشکور صاحب فاروقی لکھنؤی

فائشر

دارالانشاعت متصل اردو بازار کراچی